
( ಪ್ರಸ್ತಾವನ್‌ - ಪರಿಚಯ್‌ ಸಾರಾಂಶ್‌ ) 


"ಸಾಯ್ಬಾ ಭೊಗೊಸ್‌!'' ಮಹಾನ್‌ ಕಾದಂಬರಿ ಪಯ್ಲ್ಯಾ ಪಾವ್ಟಿಂ ಪುಸ್ತಕಾ 
ರುಪಾರ್‌ "ರಾಕ್ಣೊ ಪ್ರಕಾಶನಾ'ನ್‌ ಫಾಯ್ಸ್‌ ಕರ್ತಾನಾ, ಪುಸ್ತಕಾಚ್ಮಾ ಭಾಯ್ಲ್ಯಾ 
ಫೊರಾರ್‌ ನಿಮಾಣೊ ಸಂದೇಶ್‌, ತವಳ್‌ ರಾಕ್ಣೊ ಸಂಪಾದಕ್‌ ಜಾವ್ನ್‌ ಆಸ್‌ಲ್ಲ್ಯಾ 
ಮಾ! ಮಾರ್ಕ್‌ ವಾಲ್ಡರ್‌ ಬಾಪಾನ್‌ ಲಿಖುನ್‌ ಅಶೆಂ ಮ್ಹಳ್ಳೆಂ: 

"...ಕೆನರಾ ಕ್ರಿಸ್ತಾಂವಾಂಚಿ ಬಂಧಡ್‌ ಆಮ್ಚೈ ಸಮಾಜೆಕ್‌ ಧರ್ಲಿ ಸಮಾ ಕೆಲ್ಲೆಂ 
ಮಹಾ ಖರ್ಲ್‌. "ದೆವಾಚ್ಕೆ ಕುರ್ರೆನ್‌' ಆನಿ ಉಪ್ರಾಂತ್ಲ್ಯಾ ಕೃತಿಯಾಂ ದ್ವಾರಿಂ ಹಾಚೊ 
ಉಗ್ಡಾಸ್‌ ಜಿವೊ ಕರುನ್‌ ಆಮ್ಚ್ಯಾ ಮಾಲ್ಪಡ್ಕಾಂಚಿಂ ಸಾಹಸಾಂ ವರ್ದುನ್‌ ಆತಾಂಚ್ಕೆ 
ಪಿಳ್ಗೆಕ್‌ ಥಾಪುಡ್ನ್‌ ಉಟಯಿಲ್ಲಿ ಕೀರ್‌ ಖಡಾಪಾಚಿ. ತೆದೊಳ್‌ ಪರ್ಕಾಂತ್‌ ಆಮ್ಚ್ಯಾ 
ಮಾಲ್ಕಡ್ಕಾಂನಿ ಆಪ್ಣಾ ಭಾವಾರ್ದಾ ಖಾತಿರ್‌ ಕಿತೆಂ ಸರ್ವ್‌ ಸೊಸ್‌ಲ್ಲೆಂ ಮ್ಹಣ್‌ 
ಕೊಣಾಕ್‌ ಕಳಿತ್‌ ಆಸ್‌ಲ್ಲೆಂ? ಕೊಂಕಣಾಂತ್ಲ್ಯಾ ಕನ್ನಡ ಜಿಲ್ಲ್ಯಾಂಕ್‌ ಆಮ್ಚೆ ಮಾಲ್ಬಡೆ 
ಗೊಂಯಾಂ ಥಾವ್ನ್‌ ಆಯಿಲ್ಲೆ ಮ್ಹಣ್‌ ಆಮಿ ಆಯ್ಕಾಲಾಂ. ಪುಣ್‌ ತೆ ಕೆದ್ನಾ ಆಯಿಲ್ಲೆ, 
ಕಿತ್ಕಾಕ್‌ ಆಯಿಲ್ಲೆ ಇತ್ಯಾದಿ ಸವಾಲಾಂಕ್‌ ಜಾಪಿ ಕಳಿತ್‌ ನಾತ್‌ಲ್ಲೊ. ಆತಾಂ "ಸಾಯ್ಬಾ 
ಭೊಗೊಸ್‌ !' ಕಾದಂಬರಿಯಾಂನಿ ಹೊ ಪ್ರಸ್ತಾಪ್‌ ಸವಿಸ್ತಾರ್‌ ವಾಚುಂಕ್‌ 
ಮೆಳ್ತಲೊ........ ತ 

ನಿಜಾಯ್ಕೂ, ""ಜರ್‌ ತಾಣಿಂ ಮ್ಹಾಕಾ ದಗ್ಧಿಲಾ, ತರ್‌ ತುಮ್ಕಾಂಯೂ ತೆ ದಗ್ನಿ 
ತಲೆ'' (ಜುವಾಂವ್‌ 15:20) ಉಲ್ಲೇಖುನ್‌ ಆನಿ ""ನಮಾನ್‌, ಕೊಂಕಣಿ ಕ್ರಿಸ್ತಾಂವ್‌ 
ಮಾಯ್‌ ದೇಶಾಂತ್‌, ಪುರೃಜಾಂನೋ, ಮಾಡ್ತಿರಾಂಚ್ಕಾ ಹೊರ್ತಾಂತ್‌, ಸುರ್ದಿಲ್ಮಾ 
ಬೊಂಗ್ಕಾಂನೋ, ನಮಾನ್‌ !'' ಅಶೆಂ ಉದ್ದಾರುನ್‌, ""ಸಾಯ್ಬಾ, ಭೊಗೊಸ್‌!' ಚಾರಿತ್ರಿಕ್‌- 
ಧಾರ್ಮಿಕ್‌ ಮಾರ್ಮಿಕ್‌ ಕಾಣಿ ಪ್ರಾರಂಭ್‌ ಜಾಲ್ಲಿ. ತಿ ವಾಚುನ್‌ ಆಮ್ಚ್ಯಾ ಹಜಾರೊಂ 
ವಾಚ್ಚ್ಯಾಂನಿ "ಸಾಯ್ಬಾ, ಭೊಗೊಸ್‌' ಮ್ಹಣುನ್‌ ಉಸ್ವಾಸಿಲ್ಲೆ ಉದ್ಗಾರ್‌ ಆನಿ 
ಉಮಾಳೆ, ಭೊಗ್‌ಲ್ಲೆ ಕಳ್ವಳೆ, ತಳ್ಮಳೆ, ಉದ್ವೇಗ್‌ ಆನಿ ಆಟೆವಿಟೆ ಆಜೂನ್‌ ಉಗ್ಡಾಸಾಕ್‌ 
ಯೆತಿತ್‌. 

"ಸಾಯ್ಬಾ ಭೊಗೊಸ್‌' ಮಹಾನ್‌ ಕಾದಂಬರಿ ಪ್ರಸರುಣ್‌ ಆರಂಭ್‌ ಜಾಲ್ಲ್ಯಾ 
ತ್ಕಾ ಮೋಹಕ್‌ ಆನಿ ಸಾಹಿತಿಕ್‌ ಫುಲಾಚಿ ಪಾಂಚ್ಚಿ ಪಾಕ್ಸಿ ಜಾವ್ನಾಸ್ಟಿ ಹಿ “ಯಾ ತರಿ 
ಮಂಗಳಾಪುರಿ'' ಆತಾಂ ಆಪ್ಲೊ ದುಸ್ರೊ ವಾವೊ ದೆಖ್ತಾ. 

"ಆಪ್ಲಿಂ ಪಾಳಾಂ ಆನಿ ಚರಿತ್ರಾ ಸಮ್ಜೊನ್‌ ಫೆತ್‌ಲ್ಲಿ ಸಮಾಜ್‌ ಮುಖ್ಲಿಂ ಮೆಟಾಂ 
ಸಾರ್ಕ್ಯಾ ಥರಾನ್‌ ದವುಂಕ್‌ ಶಿಕ್ತಾ' - ಜಾವೈತ್‌. 

ತಶೆಂ ಮ್ಹಣ್ತ್ವಚ್‌, ಆದ್ಲ್ಯಾ ತ್ಕಾ ಸಬಾರ್‌ ಘಡಿತಾಂಚೊಯೂ ಪರತ್‌ ಉಗ್ಡಾಸ್‌ 
ಕರುನ್‌ ಧರ್ನ್‌ ಫೆತ್ಸ್ಯಾರ್‌ ಮಾತ್ರ್‌ ಹಿ ಕಾದಂಬರಿ ವಾಚ್ತಲ್ಕಾಂಕ್‌ ಹಾರ್ದಿಕ್‌ ಧಾದೊ 
ಸ್ಕಾಯ್‌ ಆನಿ ತೃಪ್ತಿ ದಿತಲಿ ಮ್ಹಣ್‌ ವೆಗ್ಳೆಂ ಸಾಂಗ್ಬಾಚಿ ಗರ್ದ್‌ ನಾ - ಚಡಿತ್‌ ಕಿತ್ಕಾಕ್‌, ತೊ 
ಜಾಂವ್ಕ್‌ ಪಾವ್ತಲೊ, ಜಿಣಿಯೆಂತ್‌ ಏಕ್‌ ಪಾವ್ಟಿಂ ಮಾತ್ರ್‌ ಮ್ಹಣ್ಯೆತ್‌ ತಸೊ ಲಾಭ್ಹೊ 


ಅನುಭವ್‌ - ಮನಾಂ ಪುರ್ತಿಂ ಭುಲೊವ್ನ್‌, ಕಾಳ್ಜಾಂ ವರ್ತಿಂ ಫುಲೊವ್ನ್‌ - ಶೆಕಿಂ ಸರ್ವಾಂಕ್‌ 
ಅಭಿಮಾನಾನ್‌ ಧಲೊವ್ನ್‌. | 

ತರ್‌ ಹಾಚ್ಕೊ ಆದ್ಲೊ ಕಾಣಿಯೊಂ "ಸಾಯ್ಬಾ ಭೊಗೊಸ್‌', "ಪುರ್ಕಜ್‌ ಪರ್ನೆ 
ಶಾಂತ್‌,' "ವಾಂಜೆಲಾಚ್ಮೆ ವಾಟೆರ್‌' ಆನಿ "ಜಿವೊ ವಾ ಮೆಲ್ಲೊ ವಾಚುನ್‌ ಮತಿಂತ್‌ ಧರ್ಹೊ 
ಭೋವ್‌ ಫಾಯ್ಜ್ಚಾ ಚೆಂ ಜಾವ್ನಾಸಾ.' 

ಲಗ್ಬಗ್‌ ಪಾಂಚ್‌ ವರ್ಸಾಂನಿ ಘಡ್‌ಲ್ಲಿಂ ಚಿತ್ರ್‌ವಿಚಿತ್ರ್‌ ಸಬಾರ್‌ ಆನಿ ಸಬಾರ್‌ 
ಘಟನಾಂ ಆನಿ ದುರ್ರಟನಾಂ, ಗೊಂಯ್‌ ಆನಿ ಭೊಂವಾರಿಂ, ಮಂಗ್ಳುರ್‌ (ಮಂಗಳಾಪುರಿ 
ಆನಿ ಭೊಂವಾರಿಂ), ಪೊರ್ತುಗಲ್‌ ಆನಿ ಇಸ್ಪಾನಿಯಾ ತಸಲೆ ಜಾಗೆ ಆನಿ ಸನ್ನಿವೇಶಾಂ; 
ರಾಯ್‌ರಾಣಿಯೊಂ, ದೊಮ್‌ಫಿದಾಲ್‌, ಜೆರಾಲ್‌, ಕಪಿತಾನ್‌ ಆದ್ಮಿರಾಲ್‌, ಕೊರೊ 
ರಾಲ್‌ ಆನಿ ಟುಂರ್ಕಿ ಆನಿ ಗಾರ್ದಾದೊರ್‌; ಸಿಇಕೊರ್‌, ಸಿಇಣೊರಾ, ಸಿಇಕೊರಿನಾ, ಮಾನಾ 
ಆನಿ ದುಯೆನಾ ಆನಿ ಕಲ್ವಂತಾಂ; ಇನ್‌ಕ್ವಿಜಿತೊರ್‌, ಮೊನ್ಸಿಇಣಕೊರಿ, ಫ್ರಾದ್‌, ಫಾಮಿಲಿ 
ಯಾರ್‌, ಕಿರ್ಕಾಲ್‌ ಆನಿ ಹೆರ್‌ ಸಬಾರ್‌ - ಸರ್ವ್‌ ಮೆಳುನ್‌ ಎಕ್ಕೆಂ ತೀಸ್‌ ಅಧ್ಕಾಯಾಂನಿ 
ಆನಿ ಏಕ್‌ ಹಜಾರ್‌ ಚಾಳೀಸ್‌ ಪಾನಾಂನಿ ವಿವರಾಯಿಲ್ಲ್ಯಾ ವಿವಿಧ್‌ ವಿಷಯಾಂಚೊ 
ಸಾರಾಂಶ್‌ಮಟ್ಟ್ವಾನ್‌ ದೀಂವ್ಕ್‌ ಸಾಧ್ಕ್‌ ನಾ. ಫಕತ್‌ ಹಿಂಗಾತಿಂಗಾಚೊ ಚುಕಾ 
ಮುಖಿಂ ಥೊಡೊ ಉಗ್ದಾಸ್‌ ಕರೈತ್‌;- 
""ಸಾಯ್ಬಾ ಭೊಗೊಸ್‌'' 

ಆಮ್ಚೆಂ ಮೂಳ್‌ಪೀಠ್‌ ಗೊಂಯ್‌. ಥಂಯ್ಸರ್‌ 17ವ್ಮಾ ಶತಮಾನಾಚೊ ಮಧ್ಲೊ 
ಲಗ್ಬಗ್‌ ಕಾಳ್‌ ತೊ. ಇಸ್ವಿ 1661 - ಮ್ಹಳ್ಳಾರ್‌, ಕೆನರಾ ಕ್ರಿಸ್ತಾಂವಾಂಚೆ ಬಂಧಡೇ 
ಪ್ರಾಸ್‌ಯೂ ಶೆಂಭರ್‌ ವರ್ಸಾಂ ಚಡ್‌ ಆದ್ಲಿ ಗಜಾಲ್‌. ತ್ಕಾ ಜೂನ್‌ ಮಹಿನ್ಮಾಚ್ಮೆ 23 
ತಾರಿಕೆರ್‌, ಸಾಂ ಜುವಾಂವ್ಚ್ಯಾ (ಪಾತೊಳ್ಕಾಂಚ್ಯಾ) ಫೆಸ್ತಾ ದಿಸಾ ಆರಂಭ್‌ ಜಾಲ್ಲಿ ಕಥಾ 
ಹಿ. ತಾಂತುಂ ಆರಂಭ್‌ ಥಾವ್ನ್‌ ಆಖೇಯ್ರ್‌ ಪರ್ಯಾಂತ್‌ ಸಬಾರ್‌ ಆನಿ ಸಬಾರ್‌ ಪಾತ್ರ್‌ 
ದಾರಿ ಆಸಾತ್‌, ಎಕಾವರ್ನಿ ಏಕ್‌ ಮನಾಂ ಧರ್ಬಿ - ಸಿಣಣೊರ್‌ ಜುವಾಂವ್‌ ಫೆರ್ದಿನಾಂದ್‌ 
ಆನಿ ಮಾನಾ ಜುವಾನಾ ಮೊನಿಜ್‌ ಆನಿ ಡೊನಾ ಪೆಪಿನಾ; ಡೊನ್‌ ವಾ ಸಿಇಸೊರ್‌ ಪಾಪಿ 
ಯಾಸ್‌ ದೆ ಮಿರಾಂದಾ, ಡೊನ್‌ ಮಾರ್ಕುಸ್‌ ಆವ್ರೆಲ್‌ ದೆ ಸೋಜ್‌, ಸಿಇಣೊರ್‌ ಕಪಿತಾನ್‌ 
ಫೆರ್ದಿನಾಂದ್‌ ದೆ ನೊರೆಣ್‌. ಸಿಇಸೊರಾ ಮಾರ್ಗರೆತ್‌, ಸಿಇಸೊರಿನಾ ಲುವಿಜಾ ಆನಿ 
ಸಬಾರ್‌ ಹೆರ್‌. ತ್ಕಾ ವಯ್ರ್‌ ಆಸಾತ್‌ ಶ್ರೇಷ್ಠ್‌ ಇನ್‌ಕ್ವಿಜಿತೊರ್‌ ಭೋವ್‌ ಮಾ! ಪಾದ್ರ್‌ 
ಎಸ್ತೆ ಬಾನ್‌ ದೆ ರುಬೆ, ದಾವಿದ್‌ ಮೊನಿಜ್‌, ಕಾಸ್ಮೀರಿಯೊ ಗೊಮೆಜ್‌, ಬಚಾವೆಚೊ 
ಪಾತೆರ್‌ ಫ್ರಾದ್‌ ಲಿಯೊ ಫೆರಾಂವ್‌, ಮಾ| ಭಾವ್‌ ಪಾತ್ರಿಸ್‌, ಕಪಿತಾನ್‌ ಕೊನ್ಸ್‌ತಾಂತಿನ್‌ 
ದೆ ಕುತಿಣಾ ಇತ್ಯಾದಿ...... ತ್ಕಾ ಸರ್ವಾಂ ಪ್ರಾಸ್‌ ಉಟೊನ್‌ ದಿಸ್ತಾ ದಿಂಡೊ ಗೊಲಿಯಾಥ್‌ 
ಮಾನಾಯ್‌ ಸೀಇಸೊರ್‌ ಬುಲ್ಬಾಂವ್‌ ದೆ ಪೆರೆಗ್ರಿನ್‌ ದೆ ಕ್ರಿಯಾದೊ ಆನೀ - ವ್ಹಯ್‌, 
ತಾಚಿ ಆವಯ್‌ "ಘಾಡಿಗಾರ್ನ್‌' ಸಿಣಕೊರಾ ಆಂಜೆಲಾ ಕ್ರಿಯಾದೊ ಆನಿ ಹೆರಾಂ 
ಆನಿ ಹೆರಾಂ...... ಹಿ ತಾಂಚಿ ಸರ್ಫಾಂಚಿ - ಮೆಳುನ್‌ ಆಮ್ಚ್ಯಾ ಪುರ್ವಜಾಂಚಿ - 
ಗೊಂಯಾಂತ್‌ ಇನ್‌ಕ್ಟಿಜಿಸಾಂವ್‌ ಖ್ಯಾಸ್ತಿಚ್ಮಾ ಮಸ್ತೆಚ್ಮಾ ಕಾಳಾಚಿ ಮಿರ್ಮಿರಿ ಆನಿ 
ಭಿರಾಂಕುಳ್‌ ಕಾಣಿ -. ಮೊಗಾಚಿ-ರಾಗಾಚಿ, ತ್ಕಾಗಾಚಿ-ಸ್ವಾರ್ಹಾಚಿ, ಭಾಗೆವಂತ್ಸಣಾಚಿ- 
ದೆಂವ್ಚಾರಣಾಚಿ, ಅಪೂರ್ಸ್‌ ಸಾಹಸಾಚಿ, ವೀರೃಣಾಚಿ, ಮಂತ್ರಾಂ - ತಂತ್ರಾಂ- ಕುತಂ 
ತೆ 


'ತ್ರಾಂಚಿ, ಮೊವಾಳಾಯೆಚಿ - ದಯಾಳಾಯೆಚಿ - ಹಿಂವಾಳಾಯೆಚಿ, ದುಷ್ಟ್‌ ದುಸ್ಮಾ 
ನ್ಕಾಯೆಚಿ ಆನಿ ಶಿಷ್ಟ್‌ ಇಷ್ಟಗತಿಚಿ........ ಇತ್ಯಾದಿ, ಇತ್ಯಾದಿ - ತಿ ಪರ್ತ್ಯಾನ್‌ ವಾಚ್ಲ್ಯಾರ್‌ಚ್‌ 
ಉಸ್ವಾಸ್‌ ಧರಿ - ""ಸಾಯ್ಬಾ, ಭೊಗೊಸ್‌.'' 

ತ್ಕಾ ಪಯ್ಲ್ಯಾ ಪುಸ್ತಕಾಂತ್‌, ಇನ್‌ಕ್ವಿಜಿಸಾಂವ್‌ ಸಂಸ್ಥ್ಯಾಚ್ಮೆ ಖ್ಯಾಸ್ತೆಚೊ ಪ್ರಸ್ತಾಪ್‌ 
ಏಕ್‌ ಮುಲ್ಕಾ ಫಾತರ್‌ ಜಾವ್ನಾಸಾ. ಭಾವಾರ್ಮಾಚ್ಕೆ ಬಚಾವೆ ಖಾತಿರ್‌ - ಧರ್ಮ್‌ಭ್ರಷ್ಟತಾ 
ನಾಸ್‌ ಕರಾ ಬರ್ಕಾ ಇರಾದ್ಕಾನ್‌ ಹೊ ಸಂಸ್ಥೊ ಇಸ್ಟಾನಿಯಾಂತ್‌ ಆನಿ ಪುಡ್ತುಗಲಾಂತ್‌ 
ತಸೊ ಗೊಂಯಾಂತ್‌ ಸ್ಥಾಪನ್‌ ಜಾಲ್ಲೊ. ಕಾರಣಾಂತರ್‌ ತೊ ದುಷ್ಟೊ ಆನಿ ಕ್ರೂರ್‌ 
ಜಾಲೊ. ಮುಳಾವೊ ಇರಾದೊ ಭಂಗ್ಲೊ. ಬಳಾಧಿಕ್‌ ಗವರ್ನರಾಂಚ್ಕಾ ಆನಿ ಸ್ವಾರ್ಥಿ 
ಆನಿ ಅತಿರೇಕಿ ಆನಿ ಕಪಟ ಥೊಡ್ಕಾಂ` ಪಾದ್ರಿ ಮುಖೆ ಲಿಂಚ್ಕಾ ಹಾತಾಂತ್‌, ಧರ್ಮಾಚ್ಕಾ 
ನಾಂವಾನ್‌ ಲೂಟ್‌, ಅನ್ಕಾಯ್‌, ಕ್ರೂರ್‌ ಹಿಂಸಾ, ಫಾರಿಕ್ಟಣ್‌ ಆನಿ ಲಾಭಾಡ್ಬಣ್‌ 
ಚಡೊನ್‌, ಸಮಡ್ತಿಚಿ ಆನಿ ಸಮಾಜಿಚಿ ವೀದ್‌ವಾವ್ಳಿ ಜಾಲ್ಲೆಂ ಚಿತ್ರಣ್‌ ದಿತಾ ""ಸಾಯ್ಬಾ, 
ಭೊಗೊಸ್‌'' ಸಾಹಿತ್ಕಾಂತ್ಲೆ ಸರ್ವ್‌ ನೋವ್‌ಯೂ ರಸ್‌ ಆಸುನ್‌, ತಿ ಕಾಣಿ ಥಂಯ್ಸರ್‌ 
ಆಖೇಯ್‌್‌ ಜಾತಾನಾ, ಪ್ರಮುಖ್‌ ಪಾತ್ರ್‌ದಾರಿ ಸಿಣಕೊರ್‌ ಜುವಾಂವ್‌ ಆನಿ 
ಬುಲ್ಬಾಂವ್‌ ಕ್ರಿಯಾದೊ, ಅಜಾಪೀ ಥರಾನ್‌ ಇಂಫೆರ್ನಾಂತ್ಲೆ ಉಸ್ಫೊನ್‌ ಮ್ಹಳ್ಳೆಬರಿ 
""ಸ್ತೆಲ್ಲಾ ಮಾರಿಸ್‌'' ತಾರ್ವಾರ್‌ ಮಂಗ್ಳುರಾಕ್‌ ಪಯ್ಸ್‌ ಕರ್ತಾತ್‌, ಆನಿ ಥಂಯ್ಸರ್‌ ಆರಂಭ್‌ 
ಜಾತಾ ಪುಸ್ತಕ್‌ ದುಸ್ರೆಂ - 

ಪುರ್ರಜ್‌, ಪರ್ನೆಶಾಂತ್‌ - ಭಾಸಾಯಿಲ್ಲ್ಯಾ ಗಾಂವಾಂತ್‌ - ಆಮ್ಚ್ಯಾ ಮಂಗ್ಳುರಾಂತ್‌. 
ವರಸ್‌ ತೆಂ 1663... ತ್ಕಾಚ್‌ ಆದ್ಲ್ಯಾ ದಿಸಾ, ಬೊಳಾರ್‌ ರೊಜಾಯ್‌ ಮಾಯೆಚೈೆ, 
ಉಲ್ಲಾಳ್‌ ಮೆರ್ಕಿ ಸಾಯ್ಬಿಣಿಚ್ಶ್ಕೆ ಆನಿ ಫಿಂರ್ಲಿಪೆಟ್‌ ಮೊಂತು ಮರಿಯಾಣ್‌ ಕೊಂವೆಂ 
ತಾಂತ್‌ - ಕೊಸೆಸಾಂವ್‌ ಸಾಯ್ಬಿಣಿಚ್ಕಾ ಫೆಸ್ತಾಕ್‌ ನೊವೆನ್‌ ಸುರು ಜಾಲ್ಲೆಂ. ಆನಿ ತ್ಕಾ 
ಪ್ರತ್ಯೇಕ್‌ ದಿಸಾ, ಮಂಗ್ಳುರ್‌, ಸಾಂ ಸೆಬಸ್ತಾಂವ್‌ ಘಡಾಚ್ಕಾ ತ್ಕಾ ವಿಶಾಲ್‌ ವಠಾರಾಂತ್‌ 
ಆಸ್‌ಲ್ಲ್ಯಾ ಸೈನಾ ಠಾಣ್ಕಾಚ್ಕಾ ಕಪಿತಾನ್‌ ಜೆರಾಲ್‌ ದೊಮ್‌ ಆಲ್ವರೆಸ್‌ ದೆ ಲುವಿಸಾಕ್‌, 
ಸಕಾಳಿಂ ಫುಡೆಂ ಕುರ್ಡೊ ಮೂಸ್‌ ಚಾಬ್‌ಲ್ಲೊ... ತಶಿ, ಥಂಯ್‌ ಥಾವ್ನ್‌ ಫುಡೆಂ 
ವೆತಾ ತಿ ವರ್ಲಾಭರಿತ್‌ ಲಾಂಬ್‌ ಕಾಣಿ ""ಪುರ್ವಜ್‌, ಪರ್ದೆಶಾಂತ್‌.'' 

ತಾಂತುಂ ಮೆಳ್ತಾತ್‌ ಚಡಿತ್‌ ಪಾತ್ರ್‌ದಾರಿ - ಧಾರ್ಮಿಕ್‌ ಆನಿ ಲಾಯಿಕ್‌ ಫುಡಾರಿ 
ಸಬಾರ್‌ - ರೊಜಾಯ್ದೊ ವಿಗಾರ್‌ ಜೆರಾಲ್‌ ದೊಮ್‌ ಫ್ರಾ! ಜೆರೊನಿಮೊ ಲೈತಾಂವ್‌ 
ದೆ ರಿಬೇರ್‌, ಸಿಇಣೊರ್‌ ಉರಾನ್‌ ದೆ ಬ್ರಗಾನ್ಹಾ, ಫ್ರಾಸ್ಕಾಚೊ ಫ್ರಾದ್‌ ಕೈತಾನ್‌ 
ಲುಜಿತಾನ್‌, ಬೆನ್ನಾ ಕುರೈ ಆನಿ ಫುಡೆಂ ದೊತೊರ್‌ ತಾವ್ರ್‌ ಭೊಟ್‌, ರಿನಾ ಸಿಸಿಲಾ ಆನಿ 
ಹೆರ್‌ ಸಬಾರ್‌. ಸೈನಾಚ್ಕಾ ಚೆಕ್ರೊಲಾಂತ್‌ ಆಮ್ಚೆ ದೊಗ್‌ ಮಾನಾಯ್‌ "ಸಿಮಾಂವ್‌ 
ಫೆರ್ದಿನಾಂದ್‌' ಆನಿ "ಬುಲ್ಬಾಂವ್‌ ಕ್ರಿಯಾಲ್‌' . ಮ್ಹಣ್‌ ಭರ್ತಿ ಜಾಲ್ಲೆ. (ತವಳ್‌ಚ್‌ 
ಹಾಂಗಾಸರ್‌ ಗೊಂಯಾಂ ಥಾವ್ನ್‌ ಆಯಿಲ್ಲಿಂ ಸಬಾರ್‌ ಕುಟ್ಮಾಂ ಆಸ್‌ಲ್ಲಿಂ.) ಆನಿ ಹೈ 
ಕಾಣಿಯೆಂತ್‌ಯೂ ಸಬಾರ್‌ ವಿಶೇಸ್‌ ಘಟನಾಂ ಸಂಭವ್ತಾನಾ, ಜುವಾಂವ್ಕ್‌ ಉಗ್ಡ್ನಾಸ್‌ 
ಯೆತಾಲೊ, ತ್ಕಾ ದೋನ್‌ ವರ್ಸಾಂ'ದಿಂ ಭಾಗೆವಂತ್‌ ಫ್ರಾ। ಲಿಯೊನ್‌ ಸಾಂಗ್‌ಲ್ಲಿಂ 
ಉತ್ರಾಂ: ""ತುಮ್ಚೆಂ ರುುಜ್‌ ಜಾಂವ್ಕ್‌ ಪಾವ್ತಲೆಂ ರುಜ್‌ ಮಾಡ್ತಿರಾಂಚೆಂ... 
ತುಮ್ಚ್ಯಾ ಜಯ್ತಾಂತ್‌ ಉರಯಾ ಭಾವಾರ್ಕ್‌ ಆಮ್ಚ್ಯಾ ಪುರೃಜಾಂಚೊ... ಉರಯಾ 
ಅಖಂಡತಾಯ್‌ ಕಥೊಲಿಕ್‌ ಪವಿತ್ರ್‌ ಸಭೆಚಿ...'' 


ಗೊಂಯಾಂತ್‌ ಜುವಾನಾ ಮೊನಿಜಾನ್‌ "ಹಸ್ಕಿಚ್ಶೆ ಖ್ಯಾಸ್ತಿಚಿ ಫೆಸ್ತ್‌ ಪಿಡಾ' ಮ್ಹಳ್ಳೊ 
ನಾಟಕ್‌ ಖೆಳೊನ್‌ ಸೀಇಸೊರಿನಾ ಲುವಿಜಾಕ್‌ ಬಚಾವ್‌ ಕೆಲ್ಲಿ. ಉಪ್ರಾಂತ್‌ ಸಬಾರ್‌ 
ಸಂಗ್ಮಿ ಘಡೊನ್‌ ಜಾಲ್ಲೊ - ರುಲೊ ಆನಿ ಭಾಲೊ, ಉಜ್ಯಾಚೆಂ ಆಗ್ಬೆಂ ಆನಿ 
ಭುಂಯ್ಕಾಂಪ್‌, ವಿಧಿಚಿಂ ಖೆಳ್ಳುಳಾಂ, ಭಿರಾಂತ್‌, ನಿರಾಶಾ, ಚೋರಿ, ಫಿತೂರಿ... ಶೆಕಿಂ 
ಜುವಾಂವ್‌ "ಕಪಿತಾನ್‌' ಹುದ್ದಾಕ್‌ ಪಾವ್ತಾ... ಥೊಡ್ಕಾ ತೆಂಪಾನ್‌ ಶೆಕಿಂ, ಪುಡ್ತುಗೊಲಾ 
ಥಾವ್ನ್‌ ಆಯಿಲ್ಲ್ಯಾ ಕೊಮೊದೊರ್‌ ಸಿಇಸೊರ್‌ ಮಡ್ತಿನ್‌ ದೆ ಸಾಲ್ಲೆದೊಚ್ಶಾ ತಾರ್ವಾರ್‌, 
ಅಬ್ಬೆ, ಮಿಲಾಗ್ರಾಂ ಘಡುನ್‌ ಮ್ಹಳ್ಳೆಬರಿ ಜುವಾನಾ ಮೊನಿಜ್‌ ಮಂಗ್ಳುರಾಕ್‌ ಯೇವ್ನ್‌ 
ಪಾವ್ತಾ - ತಶೆಂ ಘಟನಾಂಚೆಂ ತಾಳ್‌ಮೂಳ್‌ ಬದ್ದಾತಾ... ಭರ್ವಸೊ ಜಾತಾ ಜುವಾ 
ನಾಚೊ ಫುಡಾರ್‌ ...ಪಿಡೆಸ್ತಾನ್‌ ಆಶೆಲ್ಲೆಂ ವಯ್ದಾನ್‌ ದಿಲ್ಲೆಂ ಜಾತಾ! ...ಕ್ರಿಯಾದೊಚೆಂ 
ಆನಿ ರಿನಾ ಸಿಸಿಲಾಚೆಂ ಕಾಜಾರ್‌ಯೂ ಜಾತಾ... ಜುವಾಂವ್‌ ಆನಿ ಜುವಾನಾ ಮಧ್ದೊ 
ಸಂಬಂಧ್‌ ಆನಿ ಮೋಗ್‌ - ವಿಚಿತ್ರ್‌! - ರೆಸ್ಪೆರಾಕ್‌ ತಯಾರಾಯ್‌ - ರುುಜಾಚೊ 
ಉಲೊ - ವೀರಭದ್ರ ನಾಯ್ಕಾಚೆಂ ಮರಣ್‌ - ಬಂಗಾರಾಯಾಕ್‌ ಸೊಪುಥಾಚಿ ಬಂಧಡ್‌... 
ಶೆಕಿಂ - ನಿಮಾಣ್ಮಾ ಅಧ್ಕಾಯಾಂತ್‌ ಉಗ್ನಾಪೊ ಜಾತಾ, ಗೊಂಯಾಂತ್‌ ಪಾಪಿಯಾ 
ಸಾಚೊ ಗುಲಾಮ್‌ ಜಾವ್ನಾಸ್‌ಲ್ಲೊ ಪಾವು ಬಂಗಾರ - ಬಂಗಾರಾಯಾಚ್ಕಾ ರಾವೈ 
ರಾಂತ್‌ ರಾಯ್‌ಕುಂವರ್‌ ! 

ತ್ಮೆ ಕಾಣಿಯೆಂತ್ಲಿಂ ಸಾಹಸಾಂ ಆನಿ ಘಡಿತಾಂ, ಧಾರ್ಮಿಕ್‌, ಸಾಮಾಜಿಕ್‌ ಆನಿ ತ್ಕಾ 
ಕಾಳಾಕ್‌ ಆನಿ ಅಮ್ಮೆ (ಪುರೃಜ್‌) ಸಮಾಜೆಕ್‌ ಸಂಬಂಧ್‌ ಜಾಲ್ಲಿಂ ತರ್ಕಾಂ-ವಿತರ್ಮಾಂ 
ಸಾರ್ಕಿಂ ಸಮ್ಹಜಾಯ್‌ ತರ್‌, ಪರ್ತ್ಯಾನ್‌ ವಾಚಿಜಾಯ್‌ "“ಪುರ್ವಜ್‌, ಪರ್ಲೆಶಾಂತ್‌.'' 
ಆಸ್ತಾಂಯೂ, “ಜುವಾಂವ್ಕ್‌ ಆನಿ ಜುವಾನಾಕ್‌ ಕಿತೆಂ ಜಾತಾ?' ಮ್ಹಳ್ಳೆಂ ಸವಾಲ್‌ 
ತಶೆಂಚ್‌ ಉರ್ತಾ, ತೈ ಜಾಪಿಕ್‌ ವಾಚ್ಚಿ ಅತ್ರೆಗ್ತಾ ಆನಿ ತ್ಕಾ ದೊಗಾಂ ಮಹಾನ್‌ ಆದರ್ಶ್‌ 
ವ್ಯಕ್ತಿಂಚೊ ಮೊಗಾನ್‌ ಪಾಟ್ಲಾವ್‌ ಕರ್ತಾ ತೆನ್ನಾಂಚ್‌, ಆರಂಭ್‌ ಜಾತಾ ತಿಸ್ರೆಂ ವಿಶೇಸ್‌ 
ಪುಸ್ತಕ್‌ - ವಾಂಜೆಲಾಚೇ ವಾಟೆರ್‌. 

ಆದ್ಲ್ಯಾ ಪುಸ್ತಕಾಂಚಿಚ್‌ ಧಾರ್‌ ಆನಿ ಉಂಚಾಯ್‌, ಗುಂಡಾಯ್‌ ಆನಿ ಮಿರ್ಮಿ 
ರಾಯ್‌ ಆಸ್‌ಲ್ಲೆಬರಿಚ್‌, "ವಾಂಜೆಲಾಚೇ ವಾಟೆರ್‌' ಪಿಂತ್ರಾವ್ಹ್ಯಾಂತ್‌ ಬಿರುದಾ ತೆಕಿದ್‌ 
ಗಂಭೀರಾಯ್‌ ಮನಾಂ ಆಕರ್ಮಿತಾ. 

ದೆವಾಚೆಂ ದೆವಾಕ್‌ ದೀ, ಆನಿ ರಾಯಾಚೆಂ ರಾಯಾಕ್‌ ದೀ - ಸಾರೈಂಚ್‌. ಪುಣ್‌ 
ದೆವಾಚೆಂಯೂ ಮ್ಹಾಕಾ ದೀ ಆನಿ ರಾಯಾಚೆಂಯೂ ಮ್ಹಾಕಾ ದೀ ಮ್ಹಳ್ಳೆಕಡೆ ಕಿತಾಫತ್‌ 
ಜಾತಾ, ಹುತಾವಳ್‌ ಜಾತಾ - ಮನ್ಶಾಕ್‌ ಮನಿಸ್‌ಚ್‌ ಉಪ್ರಾಟೊ ಜಾತಾ. ದೆಕುನ್‌ ಹ್ಕಾ. 
ಪುಸ್ತಕಾಂತ್‌ ತಿಂಚ್‌ ಚಾರಿತ್ರಿಕ್‌ ಆನಿ ಮೊಗಾಚಿಂ ಘಟನಾಂ ಗುಂತೂನ್‌ ಕಾಣಿ ವ್ಹಾಳ್ತಾ. 
ತ್ಕೆ ವಾಟೆರ್‌ ಏಕ್‌ ಸಮಸ್ಕಾ ಉಬಿ ಜಾತಾ - ಸಮಸ್ಕಾ ಭಾಯ್ಲಿ ನಹಿಂ, ಭಿತರ್ಲಿ : ದೆವಾಚೆಂ 
ಉತರ್‌ ಪರ್ಗಟ್ಟಲ್ಮಾಂ ಮಧೆಂ ಆನಿ ದೆವಾಚೆಂ ಉತರ್‌ ಆಯ್ಕಾತಲ್ಮಾಂ ಮಧೆಂ ಏಕ್‌ 
ಧಾರುಣ್‌ ಓಯ್‌ ಉಬಿ ಜಾಲ್ಮಾ - ಆಮಿ ಆನಿ ಆಮ್ಚಾಂನಿಂಚ್‌ ತಿ ಉಬಿ' ಕೆಲ್ಕಾ. ಹೈ 
ಕಾಣಿಯೆಚ್ಶೆ ಲಾಂಬಾಯೆರ್‌ ದಿಸೊನ್‌ ಯೆಂವ್ಚೆ ಪರ್ಮಾಣೆಂ - ಘಡ್ಬಡ್‌, ಘೊಟಾಳೊ, 
ಅಪಾಯ್‌ ಆನಿ ಅನಾಹುತಾಂ ಮಧೆಂ, ತಸಲ್ಮಾ ದಿಸಾಂನಿ ಉಸ್ವಾಸ್‌ ಸೊಡುಂಕ್‌ ಪುರ್ಸತ್‌ 
ನಾತ್‌ಲ್ಲಿ, ತರ್‌ಯೂ, ತ 
ಮ್ಹಣ್‌. ಅಭಿಮಾನಾನ್‌ ಸ ಮ eh: 

ಧಾರ್ಮಿಕ್‌ ಆತುರಾಯ್‌. ಅತಿರೇಕಾಕ್‌ ಪಾವ್ಹಾಲಿ, ಆನಿ ತ್ಕಾ ವರ್ವಿಂ ವಾಂಜೆಲಾಚ್ಶೆ ವಾಟೆರ್‌ 


 ಆಡ್ಕಳ್‌ ಉಬಿ ಜಾತಾಲಿ........ 


ಗೊಂಯಾಂತ್‌ ಚಲ್ಹಾಲೊ ಅಧಿಕಾರ್‌ ಪಾದ್ರ್‌ ಎಸ್ತೆಬಾನ್‌ ದೆ ರುಬೆಚೊ. ತ್ಕಾ 
ವಯ್ರ್‌ ಪರ್ತಾನ್‌ ಕಾರ್ಬಾರ್‌ ಆನಿ ದರ್ಬಾರ್‌ - ಮರೊನ್‌ ಪರತ್‌ ಜೀವ್‌ ಜಾಲ್ಲ್ಯಾ 
ಪಾಪಿಯಾಸ್‌ ದೆ ಮಿರಾಂದಾಚೆಂ ...ತಾಂಚ್ಕಾ ತೀರ್ಪಾ ಪರ್ಮಾಣೆಂ, ದೆವಾಚ್ಕಾ ಕ್ರೋಧಾಕ್‌ 
ಬಲಿ ಭೆಟಂವ್ಕ್‌ ಜಾಯ್‌ ಜಾಲ್ಲಿಂ ತೆಗಾಂ - ಜುವಾಂವ್‌, ಕ್ರಿಯಾದೊ ಆನಿ ಜುವಾನಾ - 
ಯೇವ್ನ್‌ ಹೊಂದ್ವಾಲ್ಲಿಂ ಹ್ಮಾ ಪರ್ದೆಶಾಂತ್‌, ಆಮ್ಚ್ಯಾ ಮಂಗ್ಳುರಾಂತ್‌... ದೆಕುನ್‌ 
ಮಾನವೀ ಮಾಜ್ರಾಂ ಆನಿ ಉಂದ್ರಾ ಮಧ್ಲೊ ತಸೊ ವಿಧಿಚೊ ಖೆಳ್‌ ಜಾಲೊ "“ವಾಂಜೆಲಾಚೇ 
ವಾಟೆರ್‌'' ...ಉಗ್ತಿ ಜಾಲಿ "ಫೆಸ್ತಾಚೆ ಖ್ಮಾಸ್ತಿಚಿ ವಾಟ್‌' ...ಜಾಲಿ "ದುಭಾವಾಚಿ 
ಧಮ್ಮಣಿ'. 

ತ್ಮೆ ವಾಟೆನ್‌, ಸಬಾರ್‌ ಆಟೆವಿಟೆ ಜಾವ್ನ್‌ - ಉದೆಂತಿಚ್ಮಾ ಗೊಂಯ್‌ ಶಹರಾ 
ಥಾವ್ನ್‌ - ಕಪಿತಾನ್‌ ಫೆದ್ದಿನಾಂದ್‌, ತಾಚಿ ಸ್ತ್ರೀ ಆನಿ ಧುವ್‌, ಪೊಳಾಪಳ್‌ ಆನಿ ಮಿಸಾಂವ್‌ 
ಘೆವ್ನ್‌, ಪುಡ್ತುಗಲಾಕ್‌ ಪಾವ್ತಾತ್‌. ಥಂಯ್ಸರ್‌ ತಾಂಕಾಂ ಮಾಲ್ಪಡೊ ದಾಯ್ದಿಪಾಯ್‌, 
ನಿವೃತ್ತ್‌ ಕಪಿತಾನ್‌ ಫೆರ್ದಿನಾಂದೊ ದೆ ಪೇದ್ರೋ ಬಾರ್ರೊಲೊಮೆವ್‌ ಮೆಳ್ತಾ, ಆನಿ ಮುಕ್ತೆಚಿ 
ದುಸ್ರೀಚ್‌ ಕಾಣಿ ಉಗ್ರಿ ಜಾತಾ. ""ವಾಂಜೆಲಾಚೇ ವಾಟೆರ್‌'' ...ಭೆಟ್ತಾ ಡ್ಕೂಕ್‌ ಮೆಡಿನಾ 
ಸಿಡೊನಿಯಾಚಿ ವಿಧವ್‌ ಸ್ತ್ರೀ ಡೊನಾ ಕ್ಲಾರಿಸ್‌ ಮರಿಯಾ, ಆನಿ ಉಬೆಂ ಜಾತಾ ನ್ಮಾಯಾ 
ಖಾತಿರ್‌ ನವೆಂ ಸೈನ್‌... ಖುಧ್‌ ಪಾಪಾ ಅಲ್ಸೆಂದ್ರ್‌, ತಾಚೆ ಕಾಡ್ಜಿಯಾಲ್‌, ಆರ್ಟ್‌ ಬಿಸ್ಪ್‌ 
ತಶೆಚ್‌ ಧಾರ್ಮಿಕ್‌ ಕೊಡ್ತಿಚ್ಮಾ ಸುಪ್ರಿಮಾಂತ್ಲೆ ಥೊಡೆ ಖಾಡ್ಕೆ ಆನಿ ಕೊಡ್ಡಾಂ ವ್ಲಾರ್‌... ! 
ಆಸುನ್‌ ಸಯ್ತ್‌ ಖುಧ್‌ ದೆಂವ್ಚಾರಾಚೊ ವಕೀಲ್‌ - ಅದ್ವೊ ಕಾತುಸ್‌ ದಿಯಾ ಬೊಲಿ - 
ಆಲ್‌ಫ್ರೆಡೊ ಕಾರ್ಡಿನಲ್‌ ದೆ ಬ್ರಗಾನ್ಹಾ, ಆನಿ ಗೊಂಯಾಂ ಥಾವ್ನ್‌ ಥೊಡ್ಮಾ ಮಹಿನ್ಮಾಂ 
ಆದಿಂ ಗೆಲ್ಲೊ, ಚಿಂಬೆಲ್‌ ಕೊಂವೆಂತಾಚೊ “ರಿತ್ಕಾ ಪಾಂಯಾಂಚೊ' ಕಾರ್ಮೆಲಿತ್‌ ವ್ಹಡಿಲ್‌ 
ಮಾ। ಫ್ರಾ! ಅಗುಸ್ತಿನ್‌ ಪೊಂಬುರ್ಬಾ ಇತ್ಯಾದಿ, ಇತ್ಯಾದಿ... ಶೆಕಿಂ ಫೆರ್ದಿನಾಂದ್‌ ಕುಟ್ಮಾಕ್‌, 
ಧಾರ್ಮಿಕ್‌ (ಇನ್‌ಕ್ವಿಜಿಸಾಂವ್‌) ಸುಪ್ರಿಮ್‌ ಕೊಡ್ತಿ ಥಾವ್ನ್‌ ಮುಕ್ತೆಚೊ ಆನಿ ಪರಿಹಾರಾಚೊ 
ಹುಕುಮ್‌ನಾಮೊ ಲಾಭ್ತಾ - ಆಂಗವ್ಲೆಚ್ಕಾ ಪ್ರಾರ್ದನಾಕ್‌ ಫಳ್‌ ಮೆಳ್ತಾ. (ತೆಂ ಆನಿ 
ಚಡಿತ್‌ ಸರ್ವ್‌ ಸಾರ್ಕೆಂ ಮತಿಕ್‌ ವಚಾಜಾಯ್‌ ತರ್‌ - ಪರ್ಸ್ಯಾನ್‌ ಜರೂರ್‌ ವಾಚಿಜಾಯ್‌ 
""ವಾಂಜೆಲಾಚೇ ವಾಟೆರ್‌'') 

ತ್ಕಾಚ್‌ ವೆಳಾರ್‌, ಹೆಣೆಂ ಮಂಗ್ಳುರಾಂತ್‌ಯೂ, ಜಾಯ್ತೊ ರಾಟಾವಳಿ ಆನಿ ಹುತಾ 
ವಳಿ ಜಾಲ್ಕೊ. ಠಾಣ್ಕಾಂತ್‌ "ದೆಂವ್ಹಾರಾಚೊ ನಾಚ್‌' ತಶೆಂ "ಇಂಫೆರ್ನ್‌ ಉಗ್ಗೆಂ ಜಾಲೆಂ'... 
"ದೆಂವ್ಹಾರಾಚೊ ಹಾತ್‌' ಖೆಳ್ಳೊ, "ಸಂಧಾನಾಚಿ ವಾಟ್‌ ಬಂಧ್‌' ಜಾಲಿ. ಮಿಸ್ತೆರಾಭರಿತ್‌ 
ಮೊರ್ನಾಂ ಜಾಲಿಂ, "ಜುವಾನಾಚೊ ರಗ್ತಾಳೊ ಲೇಸ್‌' ಪಳೆಂವ್ಕ್‌ ಮೆಳ್ಳೊ, "ಅಜಾಪಾಂ 
ವಯ್ರ್‌ ಅಜಾಪಾಂ' ಜಾಲಿಂ, ಆನಿ ಎಕಾ ವಗ್ತಾ "ಶುಭ್‌ವಾರ್ತಾ ತೊಂಡಾರ್‌ ಮಾರ್ತಾ' 
ಮ್ಹಣ್ಬಾಚೆಂ ಪ್ರಸಂಗ್‌ ಘಡ್ಲೆಂ... ಇನ್‌ಕ್ವಿಜಿಸಾಂವಾಚೆಂ "ಸೈನ್‌ ಆನಿ ಸೈತಾನ್‌' ಮಂಗ್ಳುರಾಕ್‌ 
ಪಾಟಿಂ ಯೇವ್ನ್‌, ಅಚಾನಕ್‌ ಉಚಾಂಬಳಾಯೆ ವರ್ವಿಂ "ಕ್ರಿಯಾದೊ ಕೈದಿ' ಜಾಲೊ. 
ಉಪ್ರಾಂತ್‌ "ಬೊಂಕೆತಿಚೆರ್‌ ಭುಂಯ್ಕಾಂಪ್‌' ಜಾವ್ನ್‌, ಡೊನಾ ಪೆಪಿನಾಚೊ ಮೊತಿಯಾಂ 
ಸರ್‌ ಜುವಾಂವ್ಕ್‌ ಪಾಪಿಯಾಸಾಚಾ ಗಳ್ಳಾಂತ್‌ ದಿಸ್ಲೊ! ...ಉಪ್ರಾಂತ್‌ ತೀನ್‌ಚ್ಕಾರ್‌ 

ವಿಶೇಸ್‌ ಘಡಿತಾಂ ಜಾಲಿಂ. ಕ್ರಿಯಾದೊ ಅಜಾಪಾಂನಿ ಫಾಶೆಚ್ಕಾ ಖಾಂಬ್ಕಾಚೊ ಚುಕ್ಲೊ... 
ಠಾಣ್ಕಾಂತ್‌ ದೇಶಿ ಆನಿ ವಿದೇಶಿ ಶಿಪಾಯಾಂಚ್ಕೊ ಲಡಾಯೊ ಜಾಲ್ಕೊ... ಠಾಣ್ಕಾಂತ್ಚ್ಯಾಂಕ್‌ 
ಜಂಗಲ್‌ ಮಂಚಾಂಚೆರ್‌ ಸುರಕ್ಸಿತಾಯೆಕ್‌ ಉತ್ರಾಯ್ತಾನಾ, ಪಾಪಿಯಾಸ್‌ ಚುಕ್ಲೊ ಪುಣ್‌ 
ಫ್ರಾ! ಎಸ್ತೆಬಾನ್‌ ದೆ ರುಬೆ ಆಸ್‌ಲ್ಲೊ ಜಂಗಲ್‌ಮಂಚೊ ದೇಶಿ ಶಿಪಾಯಾಂನಿ ಬುಡಯ್ದ್ಲೊ. 
ತ್ಕಾ ಉಪ್ರಾಂತ್ಲ್ಯಾ ಗಲಾಟ್ಕಾಂತ್‌, ನಿಮಾಣ್ಕಾ ವಗ್ತಾ, ಜುವಾಂವ್‌, ಜುವಾನಾ ಆನಿ ಕ್ರಿಯಾ 
ದೊಕ್‌ ಉದ್ಕಾಂತ್ಲಿಂ ವಯ್ರ್‌ ಕಾಡುಂಕ್‌ ಮಜತ್‌ ದಿಂವ್ಚಾ ಬದ್ದಾಕ್‌ - ತಾಣಿಂ ಮೊರಾ 
ಜಾಯ್‌ ಮ್ಹಳ್ಳ್ಯಾ ಎಕಾಚ್‌ ನೀಚ್‌ ಆನಿ ಘಾತ್ಮಿ (ಖುನಿಯೆಚ್ಛಾ) ಇರಾದ್ಕಾನ್‌ ತಾಂಕಾಂ 
ತಶಿಂಚ್‌ ಸೊಡುನ್‌, ಪಾಪಿಯಾಸ್‌, ವಿಕಟ್‌ ಹಾಸೊನ್‌ ಥಂಯ್‌ ಥಾವ್ನ್‌ ಪಾಶಾರ್‌ 
ಜಾಲ್ಲೊ. ಪುಣ್‌ ಹಿಂ ತೆಗಾಂ, ರುಜೊನ್‌ ತರ್‌ಯೂ, ಶೆಕಿಂ ಕೈದಿ ಜಾವ್ನ್‌ ದುಸ್ಮಾನಾಂಚ್ಕಾ 
ಹಾತಾಂತ್‌ ಪಡ್ಲಿಂ... ಚಡಿತ್‌ ಅನ್ವಾರಾಂ ಆಯ್ಲಿಂ... ತವಳ್‌ಯೂ - 'ಪಾವ್ಸುನ್‌ 
ರೊಮಾಗಾರಾಂಕ್‌ ಬರಯಿಲ್ಲ್ಯಾ ಪರ್ಮಾಣೆಂ: ""ದೇವ್‌ ಮ್ಹಳ್ಳ್ಯಾರ್‌ ಜುದೆವಾಂಚೊ ಮಾತ್ರ್‌ 
ದೇವ್‌ ಮ್ಹಣ್‌ಗೀ? ಜುದೆವ್‌ ನಹಿಂ ಆಸ್‌ಲ್ಲ್ಯಾಂಚೊಯೂ ತೊ ದೇವ್‌ ನಹಿಂ? 
ವ್ಹಯ್‌, ತೊ ಸರ್ವಾಂಚೊಯೂ ದೇವ್‌'' ಮ್ಹಳ್ಳೆಂ ಸತ್‌ ರುಜು ಜಾಲೆಂ. ಹೆರಾಂ ಬರಾ 
ಬರ್‌ ಹಾಂಕಾಂಯೂ ಬಲಿ ದೀಂವ್ಕ್‌ ಆಯ್ತಿಂ ಕೆಲ್ಲಿಂ... ಸರ್‌ ಥರಾಂಚೆ ಮಾನಸಿಕ್‌ ಆನಿ 
ಶಾರೀರಿಕ್‌ ಕಷ್ಟ್‌ ತಾಂಚೆರ್‌ ಆಯ್ಲೆ. (ಜಿವೆಂ ಮಾಡ್ತಿರ್ದಣ್‌) ಜುವಾನಾಕ್‌ "ನಾಟ್ಕ ದೇವಿ' 
ಮ್ಹಳ್ಳೆಂ ಕಳಿತ್‌ ಜಾವ್ನ್‌ ಸುಟ್ಕಾ ದಿವ್ಪಾಚೆಂ ಶರ್ತ್‌ ಆಯ್ಲೆಂ... ಪುಣ್‌ ತೈ ವೀರ್‌ ನಾರಿನ್‌ - 
ಪೆರ್ನೆ ಛತ್ರಾಂತ್ಲೈ ತೈ ಕೊಲ್ಟಂತ್‌ ಚಲಿಯೆನ್‌ ("ಸಾಯ್ಬಾ ಭೊಗೊಸ್‌!') ದುಸ್ರೆ ಪಾವ್ಟಿಂ 
ತಸಲ್ಮಾ ಮಹಾನ್‌ ತ್ಕಾಗಾಚೆಂ ಮೆಟ್‌ ಕಾಡ್‌ಲ್ಲೆಂ... 

ಬೊಂಬ್ಕಾಂ ಪುಜಾ ಆನಿ ಮನ್ಶಾಂಕ್‌ ಬಲಿ ದಿವ್ಪಾಚ್ಕಾ ತ್ಕಾ ದುರಂತ್‌ ನಾಟಕಾಂತ್‌ - 
ಬಲಿ ದೀಂವ್ಕ್‌ ಬಾಂಧುನ್‌ ಹಾಡ್‌ಲ್ಲ್ಯಾ ಇನ್‌ಕ್ಟಿಜಿತೊರ್‌ ಎಸ್ತೆಬಾನ್‌ ದೆ ರುಬೆಚಿ ತಾಂಕಾಂ 
ನಿಮಾಣಿ ಭೆಟ್‌ ಜಾಲಿ... ತಾಣೆಂ ""ಕಾಂಯ್‌ ಮ್ಹಜೆ ಥಾವ್ನ್‌ ಚುಕಿ ಘಡ್ಹ್ಯಾತ್‌... ಮಾಫ್‌ 
ಕರಾ... ಸಾಂಕ್ತಾ ಮರಿಯಾ... ಮಾತೆರ್‌ ದೇಇ, ಓರಾ ಪ್ರೊ ನೊ-ಬಿಸ್‌...'' ಮ್ಹಣುನ್‌ 
ಪ್ರಾಣ್‌ ಕೆಲೊ... ಕೈದ್ಕಾಕ್‌ ಜೀವ್‌ ಆಸ್ತಾನಾಂಚ್‌ ಸಾರಿಯೆರ್‌ ಉಡೊವಾಚಿ ಯಮ 
ದೂತಾಂಚಿ ಆಶಾ ಭಂಗ್ಲಿ... (ಉಗ್ಡಾಸ್‌ - ಗೊಂಯಾಂತ್‌ "ಫಿಯೆಸ್ತಾ-ದೆ.ಫೆ' ಜಾಲ್ಲ್ಯಾ 
ಕಾಳ್ಕಾ ಸುಕ್ರಾರಾಚೊ...) 

ತೈಚ್‌ ರಾತಿಂ ತಾಂಕಾಂ, ಪಾವ್ಲ ಬಂಗಾರಾನ್‌ ಜಯ್ದಾಂತ್ಲಿಂ ಜಬರ್‌ದಸ್ತೆನ್‌ 
ಉಸ್ಸಾವ್ನ್‌ ಪಯ್ಸ್‌ ವ್ಹೆಲ್ಲಿಂ... ಥಂಯ್ಸರ್‌ ಬಂಗಾರಾಯಾಚಿ ಪೊಸ್ಕಿ ಧುವ್‌ ಶಾಲಿನಿಯೂ 
ಎ 

ತಶೆಂ ಆರಂಭ್‌ ಜಾಲೆಂ ಚೊವ್ತೆಂ ಪುಸ್ತಕ್‌ "“ಜಿವೊ ವ ಮೆಲ್ಲೊ.'' 

ಪಾವ್ಲು ಬಂಗಾರಾನ್‌ ಹಾಂಕಾಂ ತೆಗಾಂಯ್ಕೂ ಉಸ್ಸಾವ್ನ್‌ ಬಚಾವ್‌ ಕರುನ್‌ 
ಪಯ್ಕಿಲ್ಕಾ ಆಪ್ಲ್ಯಾಚ್‌ ಮುತ್ತೂರು ಗಾಂವಾಕ್‌ ವ್ಹೆಲ್ಲಿಂ - "ಜಿವೊವ ಮೆಲ್ಲೊ'” ಪುಸ್ತಕ್‌ 
ಪರತ್‌ ವಾಚ್ಹ್ಯಾರ್‌ ಬರೆಂ ಜಾಯ್ಡ್‌ ಆನಿ ಚಡ್‌ ಉಪ್ಕಾರಾತ್‌. ಪರ್ರ್ಯಾನ್‌ ತ್ಕಾಚ್‌ 
ಪಾವ್ಸುನ್‌ ರೊಮಾಗಾರಾಂಕ್‌ ಬರಯಿಲ್ಲೆಬರಿ: ""...ಮ್ಹಾಕಾ ಸೊಧಿನಾತ್ಲಾ ್ಸಿಂಕ್‌ ಹಾಂವ್‌ 
ಪಳಂವ್ಕ್‌ ಮೆಳ್ಳೊಂ. ಮ್ಹಾಕಾ ವಿಚಾರಿನಾತ್ಸಾ ್ಸಿಂಕ್‌ ಹಾಂವ್‌ ದಿಷ್ಟಿಕ್‌ ಪಡ್ಲೊಂ'' ತಶೆಂ 
ಹಾಂಕಾಂ ತೆಗಾಂಯ್ಕೂ, "ಸೊಧಿನಾಸ್ಲೊ ಶೆವೊಟ್‌' ಪ್ರಾಪ್ಟ್‌ ಜಾಲೊ... | 

ತ್ಕಾ ಪಯ್ಕಿಲ್ಕಾ ಗಾಂವಾಂತ್‌ ತಾಣಿಂ ಏಕ್‌ ಕೊಪೆಲ್‌ ಬಾಂಧ್ಲೆಂ ಆನಿ ಸುವಾರ್ತಾ 
ಪ್ರಸಾರ್‌ ಕರ್ಚೆಂ ನೀಜ್‌ ಕಾಮ್‌ ಸುರು ಕೆಲೆಂ... ಥಂಯ್ಸರ್‌ ಜುವಾಂವ್‌ ಆನಿ ಜುವಾನಾಚೆಂ 
“ಲಗ್ನ್‌' ಜಾಲೆಂ... ತಾಂಕಾಂ ಬಾಳ್‌ (ಜಿವಿತಾ ಮರಿಯಾ) ಜಲ್ಮಾಲೆಂ... ಸದ್ದ್ವಾನ್‌ 
ಅಂತರ್ಲೆಂ... ಸಾಂಡ್ಲಲ್ಕಾ ಸಂಸಾರಾಂತ್ಲಿ ವರ್ದಿ ಆಯ್ಲಿ... ಮಾರ್ಮಿಕ್‌ ಆದೇವ್ಸ್‌ ಜಾಲೊ... 
ಕಾಣಿಕ್‌ ಮೆಳ್ಳಿ... ಸಬಾರ್‌ ಕಾಳಾನ್‌ ಪರ್ಹ್ಯಾನ್‌ ತಿಂ ಮಂಗ್ಳುರಾಕ್‌ ಪಾವ್ಲಿಂ. ಥಂಯ್ಸರ್‌ 
ನವಿ ಜವಾಬ್ದಾರಿ ಆನಿ ಚಡಿತ್‌ ರಾಟಾವಳ್‌ ಜಮ್ತಾನಾ, ನಿಗೂಢ್‌ ಆನಿ ಅನಿರೀಕ್ಷಿತ್‌ 
ಘಡಿತಾಂಚ್ಕಾ ಖೆಳಾನ್‌ ಜುವಾಂವ್‌ ಆನಿ ಜುವಾನಾ ಪಯ್ಸಾಪಯ್ಸ್‌ ಜಾಲಿಂ! ದುಭಾ 
ವಾಚೊ ಕಿಡೊ ರಿಗೊನ್‌ ಅಮಿಗಾಂ ಮಧೆಂ ಥೊಡೆಂ ತರ್ಕ್‌ ಜಾಲೆಂ (ಗರ್‌ ಜಿಕ್ಲೆಂ) ಆನಿ 
ಕ್ರಿಯಾದೊನ್‌ ನಿಮಾಣೆಂ ಅಶೆಂ ಏಕ್‌ ಉತರ್‌ ಉಡಯ್ದೆಂ: ""...ಹಾಂವ್‌ ಅನಾಗರಿಕ್‌ 
ವಾಲ್ದೆವೀನೊಸ್‌ ಜಾವೈತ್‌ - ಪುಣ್‌ ಎಕ್ಕೆ ಸಂಗ್ಮಿಂತ್‌... ಇಷ್ಟಾಚೆಂ ಉಷ್ಟೆಂ ಚೊರ್ಹೊ ನಷ್ಟೊ 
ಹಾಂವ್‌ ನಹಿಂ ... ಆದೆವ್ಸ್‌!' ತೊ ಚಲ್ಪಚ್‌ ರಾವ್ಲೊ. ತಸೊ ಅಮಿಗಾಂ ಮಧೆಂ ವೆಗ್ಳಾ 
ಚಾರ್‌ ಜಾಲೊ! 

ಜಾಯ್ತೊ ಸಂಗ್ಮಿ ಘಡ್ಲೋೊ... ದೀಸ್‌ ಪಾಶಾರ್‌ ಜಾಲೆ... ಪಾಪಿಯಾಸ್‌ ದೆ ಮಿರಾಂದಾ 
ಪರತ್‌ ಗೊಂಯಾಂತ್‌ ಆಸಾ ಮ್ಹಳ್ಳಿ ಖಬರ್‌ ಆಯ್ಲಿ... ತಾಕಾ ಭೆಟ್ಟಾ ಮೂಳ್‌ ಇರಾದ್ಕಾ 
ಸವೆಂ, ಮಂಗ್ಳುರ್‌ ಥಾವ್ನ್‌ ಪುಡ್ತುಗಲ್‌ಚ್ಕಾ ರಾಯಾ ಖಾತಿರ್‌ ಜಮಯಿಲ್ಲೆಂ ದಿರ್ವೆಂ 
ವ್ಹರುನ್‌ ಗೊಂಯ್ಚ್ಯಾ ವೈಸರೊಯಾಕ್‌ (ಸರ್ದಾರ್‌ ಡೊನ್‌ ಜುವಾಂವ್‌ ನ್ಕುನೋ ದೆ 
ಕುಣಗಾಕ್‌) ಪಾವಂವ್ಚಾ ಕಾಮಾಕ್‌, ಕಪಿತಾನ್‌ ಜೆರಾಲ್‌ ದೊಮ್‌ ಆಲರೆಸ್‌ ದೆ ಲುವಿಸಾನ್‌, 
ಕಪಿತಾನ್‌ ಜುವಾಂವ್ಕ್‌ ಧಾಡ್ಲೊ... ತಸೊ. ಹಜಾರ್‌ ಘಡಿತಾಂ-ಘಡ್ಪ್ಬಾಂ-ಖರ್ಗಾಂ ಉತ್ರುನ್‌ 
ಜುವಾಂವ್‌ ಪರ್ತ್ಯಾನ್‌ ಗೊಂಯಾಂ ಪಾವ್ಲೊ... 

ವಿಧಿಚೊ ಖೆಳ್‌... ಅಪಾಯಾಂಚೆಂ ನವೆಂ ಮಜಲ್‌... ಸರ್ಬಾಚೊ ಪುನರ್‌ ಪ್ರವೇಶ್‌... 
(ಇಡ್ಕಾಂತ್‌ ಜುವಾಂವ್ಚೆಂ ಆನಿ ಪೆಪಿನಾಚೆಂ ಲಗ್ನಾ ಕರಾರ್‌!) ಆಸುನ್‌ ಜುವಾಂವ್‌ 
ಪರ್ತ್ಯಾನ್‌ ಕೈದಿ ಜಾವ್ನ್‌ ರುಡ್ರೆಕ್‌ ಆಯ್ತೊ ಜಾಲೊ... ಥಂಯ್ಸರ್‌ಯೂ ಖರ್ಗಾಂ, ಸಾಹಸ್‌ 
ಆನಿ ಆತುರಾಯ್‌ ಆನಿ ಖುನಿಯೊ। ... ಶೆಕಿಂ ಜುವಾಂವ್ಚಾ ನಿರಪ್ರಾಧಾಚಿ ರುಜ್ವಾತ್‌ 
ಮೆಳ್ಳಿ - ಪುಣ್‌ ಪರ್ತ್ಯಾನ್‌ ಪಾಪಿಯಾಸ್‌ ಪರಾರಿ ಜಾಲೊ... ! (ಪರಾನ್‌ ವಾಚಿ 
ಜಾಯ್‌: "ಜಿವೊ ವ ಮೆಲ್ಲೊ'' ) - ವೈಸರೊಯಾನ್‌ ಉಚಾರ್ಲೊ ಹುಕುಮ್‌ನಾಮೊ: 
""..ತುಂವೆಂಚ್‌ ನೀತ್‌ ಕರುಂಕ್‌ ವಾ ಶಿಕ್ಷಾ ದೀಂವ್ಕ್‌ ಜಾಯ್‌ - ಪಾಪಿಯಾಸ್‌ ದೆ 
ಮಿರಾಂದಾಕ್‌ ಹಾಡುಂಕ್‌ ಜಾಯ್‌ - ಜಿವೊ ವ ಮೆಲ್ಲೊ!'' ಜುವಾಂವ್ನ್‌ ತೊ ಅಧಿಕಾರ್‌ 
ಸ್ವೀಕಾರ್‌ ಕೆಲೊ. 

ತಶಿ ಅಬ್ಳೆ ಫುಲ್ತಾ ಹಿ ಪಾಂಚ್ಚಿ ಪಾಕ್ಸಿ, ""ಯಾ ತರಿ ಮಂಗಳಾಪುರಿ''. 

ಕೊಣೆಂ ಉಚಾರ್ಲೊ ತೊ ಹುಸ್ಕೊ? ...ಕಸೊ ತೊ ಜ್ಕಾರಿ ಜಾಲೊ? ...ಕಿತೆಂ 
ಖಬರ್‌ ಹೆರಾಂಚಿ - ಪ್ರತ್ಯೇಕ್‌ ಜಾವ್ನ್‌, ವ್ಹಯ್‌ - ಜುವಾನಾಚಿ... ಕ್ರಿಯಾದೊಚಿ... 
ಪಾಪಿಯಾಸಾಚಿ! ಆಟಾಪ್ತಾ, ಜಾಪ್‌ ದಿತಾ ಆನಿ ಮ್ಹಣಯ್ತಾ, ಅಬ್ಬೆ, ""ಯಾ ತರಿ 
ಮಂಗಳಾಪುರಿ''. 

ಜಿವೊ ಅನುಭವ್‌ ಮೆಲ್ಲೊ 


ಸಂಸಾರ್‌ ಪಾಶಾರ್‌ ಜಾತಾ 
ಆನಿ ತಾಚಿ ಆಶಾಯೂ ಸರ್ತಾ 
ಪುಣ್‌ ಕೊಣ್‌ ದೆವಾಚಿ ಖುಶಿ ಕರ್ತಾ 


ತೊ ನಿರಂತರ್‌ ಉರ್ತಾ. 

ವೈಸರೊಯ್‌ ಡೊನ್‌ ನ್ಕೂನೊ ದೆ ಕುಣಾಕ್‌ ತಿ ಘಡಿ ಎಕಾ ನವ್ಮಾಚ್‌ ಅನುಭವಾಚಿ. 
ಥೊಡ್ಕಾಚ್‌ ವೆಳಾ ಆದಿಂ ಪರ್ಕಾಂತ್‌, ನಿತಿಚ್ಮಾ ನಿಬಾನ್‌ ಧಾರುಣ್‌ ಆಸ್‌ಲ್ಲೊ ತೊ 
ರಾಯಾಳ್‌ ಪ್ರತಿನಿಧಿ ಹೈ ಘಡಿಯೇ ಪುರ್ತೊ ಬದ್ಲೊನ್‌ ಮೊವಾಳ್‌ ಜಾಲ್ಲೊ. ಆಪ್ಲೆ 
ದರ್ವಡುನ್‌ ಚೂಕ್‌ ಆಧಾರ್ಲಿ ಮ್ಹಳ್ಳೆಂ ತಾಣೆಂ ಉಗ್ತ್ಯಾನ್‌ ಉಚಾರ್‌ಲ್ಲೆಂ ಮಾತ್ರ್‌ ನಹಿಂ, 
ಫಾವೊತೆಂ ರುಸ್ತುರುಸಾಂವ್‌ ಆಪುಣ್‌ ಕರ್ತಲೊಂ ಮ್ಹಳ್ಳಿ ಭಾಸ್‌ ತಾಣೆಂ ದಿಲ್ಲಿ. ""ತುಕಾ 
ಜಾಯ್‌ ತೆಂ ವಿಚಾರ್‌'' ಮ್ಹಳ್ಳೆಂ ತಾಣೆ ಜುವಾಂವ್ಕ ಡೆಂ. ಆನಿ ಜುವಾಂವ್ನ್‌ ತ್ಮೆ ಘಡಿಯೇ 
ಜಾಲ್ಕಾರ್‌ಯೂ ಆಪ್ಲ್ಯಾ ಫಾಯ್ಜ್ಯಾ ವಿಷ್ಯಾಂತ್‌ ಚಿಂತ್ಲೆಂನಾ, ಬಗಾರ್‌, ಅಪುಣ್‌ ಮಂಗ್ಳುರ್‌ 
ಥಾವ್ನ್‌ ಗೊಂಯಾಂ ಪಾವ್‌ಲ್ಲೆಂ ಮಿಸಾಂವ್‌ ಮತಿಂತ್‌ ಧರುನ್‌ ""ಹಾಂವ್‌ ಆಯಿಲ್ಲೆಂ 
ಮಿಸಾಂವ್‌ ಜ್ಯಾರಿ ಜಾಲೆಂ, ಆನಿ ಜೆರಾಲ್‌ ಆಲ್ವರೆಸ್‌ ದೆ ಲುವಿಸಾಚೊ ಸ್ಥಾನ್‌ಮಾನ್‌ 
ಥಿರ್‌ ಜಾಲೊ ತರ್‌ - ದೆವಾಚ್ಕೆ ಆನಿ ರಾಯಾಚ್ಕೆ ಸೆವೇಬಗರ್‌ ಹೆರ್‌ ಕಿತೆಂಚ್‌ ಹಾಂವ್‌ 
ಅಪೇಕ್ಷಿನಾಂ'' ಅಶೆಂ ತಾಣೆಂ ಮ್ಹಳ್ಳೆಂ, ದಿಂಬಿ ಬಾಗಾವ್ನ್‌. ಆನಿ ತಿತ್ಲ್ಯಾರ್‌ ವೈಸ 
ರೊಯಾನ್‌ ತಾಕಾ ಮ್ಹಳ್ಳೆಂ: ""ತುಕಾ ಏಕ್‌ ಖಾಸ್ಗಿ ಇನಾಮ್‌ ಆನಿ ಸಂಪೂರ್ಣ್‌ ಅಧಿಕಾರ್‌ 
ಆಮಿ ದಿತಾಂವ್‌: ತುಂವೆಂಚ್‌ ನೀತ್‌ ಕರುಂಕ್‌ ವ ಶಿಕ್ಪಾ ದೀಂವ್ಕ್‌ಜಾಯ್‌ - ಪಾಪಿಯಾಸ್‌ 
ದೆ ಮಿರಾಂದಾಕ್‌ ಹಾಡುಂಕ್‌ಜಾಯ್‌ - ಜಿವೊ ವ ಮೆಲ್ಲೊ!'' 

“ತಶೆಂ ಜಾಂವ್‌... ಸಾಯ್ಬಾಂನೊ!'' ಮ್ಹಣೂನ್‌ ಜುವಾಂವ್ನ್‌ ಅಧಿಕಾರ್‌ ಸ್ವೀಕಾರ್‌ 
ಕೆಲ್ಲೊ. ತಿ ಜಾವ್ನಾಸ್‌ಲ್ಲಿ, ಸಬಾರ್‌ ಕಾಳಾ ಥಾವ್ನ್‌ ಯೆವಿ ಆನಿ ದೆವಿ ಜಾವ್ನ್‌ ಜಿವಿ ಉರ್‌ಲ್ಲಿ 
ಆಶಾ. 

ಪುಣ್‌ ತೈಚ್‌ ಘಡಿಯೇ ಮತಿಚ್ಕಾ ಪಡ್ಲ್ಯಾರ್‌, ತ್ಕಾ ಪಾಟ್ಲ್ಯಾ ತೀನ್‌ಚಾರ್‌ ವರ್ಸಾಂಚ್ಕೆ 
ಜಿಣ್ಮೆಚಿಂ ದೃಶ್ಕಾಂ, ಪರ್ತ್ಯಾನ್‌ ಧಾಂವೊಂಕ್‌-ಖೆಳೊಂಕ್‌ ಲಾಗ್ಲಿಂ. ಸಂತೊಸಾಚಿ ತಿ ಘಡಿ - 
ಕಾಳ್ಜಾಚ್ಕಾ ಕಾರಣಾಂಕ್‌ ಲಾಗುನ್‌ - ದೊಡ್ಕಾ ಚುರ್ದುರ್ಮಾಂಚಿಯೂ ಜಾಂವ್ಕ್‌ ಪಾವ್‌ಲ್ಲಿ. 

ಬಾಗ್ವಾಯಿಲ್ಲೈ ದಿಂಬಿಯೆರ್‌ ಘಡಿಭರ್‌ ತಸೊಚ್‌ ತೊ ಉರ್ಲೊ. 

ಜೆರಾಲ್‌ ಅಲ್ವರೆಸಾಕ್‌ ಮತ್ಸಬ್‌ ಸಮ್ಮಾಲೊನಾ. ತಾಕಾ ಸಮ್ಮುಂಚೇ ತಸಲೊಯೂ 
ನಹಿಂ ತೊ. ತಾಣೆಂ ತಕ್ಲಿ ಉಕ್ಲುನ್‌ ಚಿಕ್ಕೆ ಭಂವಾರಿಂ ದೀಷ್ಟ್‌ ಘುಂವ್ಣಾಯ್ಲಿ. ಕಪಿತಾನ್‌ 
ಸೀಇಕೊರ್‌ ಫೆರ್ದಿನಾಂದಾಚ್ಕಾ ದೊಳ್ಳಾಂತ್ಲ್ಯಾನ್‌ ಗಳೊನ್‌ ಆಸ್‌ಲ್ಲೆಂ ಸಂತೊಸಾಚೆಂ 
ದೂಕ್‌ ತಾಕಾ ರುಳ್ಕಾಲೆಂ. ಪರ್ತ್ಯಾನ್‌ ತೊ ಘುಸ್ಪಡ್ಲೊ ಆನಿ ಉಲೈಲೊ: 


""ಹೈ ಘಡಿಯೇ ಚಡ್‌ ಸಾಂಗ್ಬ್ಸಾಕ್‌ ನಾಕಾ ದಿಸ್ತಾ '' ಮ್ಹಣಾಲೊ ತೊ, ಚಿಕ್ಕೆ ಲಜೆವ್ನ್‌ಸೊ, 
""ಜಾಲ್ಕಾರ್‌ಯೂ ಸಾಂಗ್ಲೆಂ ಪಡ್ತಾ, ಕಪಿತಾನ್‌ ಫೆದ್ದಿನಾಂದ್‌. ಆಮ್ಕಾಂ ಉಗ್ಡಾಸ್‌ ಯೆತಾ 
ಆಮ್ಚ್ಯಾ ಮಾನಾಧಿಕ್‌ ಕ್ರಿಯಾಲ್‌ ಫ್ರಾ! ಥಿಯೊನ್‌ ಜಾಗ್ವಯಿಲ್ಲೊ.'' ತಾಚಿ ದೀಷ್ಟ್‌ ಫ್ರಾ! 
ಥಿಯೊಚೆರ್‌ ಖಿಣ್‌ಭರ್‌ ಖಂಚ್ಲಿ. ತೊ ಭಾಗೆವಂತ್‌ ಫ್ರಾದ್‌. ದೊಳೆ ಧಾಂಪುನ್‌ ಅರ್ಗಾಂ- 
ಪ್ರಾರನ್‌ ಕರ್ತಾಲೊ ಆನಿ ಖಾಡಾಭಿತರ್‌ ಹಾಸ್ತಾಲೊ! "ರಾಜಕೀಯ್‌ ನಿರ್ದಾರಾಂವಿಶಿಂ 
ಯಥೋಚಿತ್‌ ವಿಚಾರ್‌ ಗರ್‌... ಆಮಿ ಥೊಡೊ ಅಂವ್ಸರ್‌ ಕೆಲ್ಲೊ... ಪ್ರಮಾಧ್‌ ಘಡ್ತೊ. 
ಆಮ್ಕಾಂ ಸ್ಪಷ್ಟ್‌ ಜಾಲೆಂ, ಕಿ ಫಕತ್‌ ಕಪಿತಾನ್‌ ಜುವಾಂವ್ಚಾ ಧೈರಾ ವರ್ವಿಂ ಆನಿ 
ಬುಧ್ವಂತ್ಕಾಯೆವರ್ವಿಂ ಸತ್‌ ಮಾತ್ರ್‌ ಉಗ್ಗೆಂ ಜಾಲೆಂ ನಹಿಂ, ಆಮ್ಚೆಂ ಗಿನ್ಕಾನ್‌ಯೂ ಉಗೆಂ 
ಜಾಲೆಂ'' ಮ್ಹಣಾಲೊ ತೊ, ಪರ್ಮಾನ್‌ ಕಪಿತಾನ್‌ ಫೆರ್ದಿನಾಂದಾಕ್‌ ಪಳೆವ್ನ್‌, ""ಘಾವೊತೆಂ 
ರುಸ್ತುರುಸಾಂವ್‌ ಆಮಿ ಕರ್ತಲ್ಯಾಂವ್‌. ಮಂಗ್ಳುರ್‌ ಥಾವ್ನ್‌ ಕಪಿತಾನ್‌ ಜೆರಾಲ್‌ ಲುವಿಸಾನ್‌ 
ವರ್ದಿ ಆನಿ ದಿರ್ವೆಂ ಧಾಡುನ್‌ ಅಪೇಕ್ಸಾ ಉಚಾರ್ಲಾ ತ್ಕಾ ಪ್ರಕಾರ್‌, ಥೈಂಚಿ ಪರಿಸ್ಥಿತಿ ನಿತಿ 
ಪ್ರಕಾರ್‌ ಥಿರಾಂವ್ಚೊ ಹುಕುಮ್‌ನಾಮೊ ಆಮಿ ತಯಾರ್‌ ಕರ್ಕಲ್ಕಾಂವ್‌.'' 

""ಗ್ರಾತ್ಸಿಯಾಸ್‌, ದೊಮ್‌ ವೈಸರೊಯ್‌ ಸಾಯ್ಬಾಂನೊ.'' ಜುವಾಂವ್‌ ಉಠೊನ್‌ 
ನೀಟ್‌ ರಾವ್ಲೊ. 

""ಆನಿಕ್‌ಯೂ ಆಸಾ'' ಮ್ಹಣಾಲೊ ವೈಸರೊಯ್‌, ""ಎದೊಳ್‌ ಪರ್ಯಾಂತ್‌ ಜೆರಾಲ್‌ 
ಆಲ್ಬರೆಸ್‌ ದೆ ಲುವಿಸಾಚೈ ಪಾಟ್ಲಾಮಿಂತ್‌ ಕಪಿತಾನ್‌ ತುಂ ಫಮಾದ್‌ ಆಸಾಯ್‌. ಫುಡೆಂ 
ವೆಗಿಂಚ್‌ ತುಂ ಆಮ್ಚ್ಯಾ ರಾಯಾಚ್ಮೆ ಮಿಲಿರಿಯಾಂತ್‌ "ಕಪಿತಾನ್‌ ಜೆರಾಲ್‌' ಮ್ಹಣೂನ್‌ 
ಫುಲ್ಲುರಾರ್‌ ಜಾತಲೊಯ್‌. ತಸೊ ಜಾವ್ಸಾಕ್‌ ಆಮಿ ತುಕಾ ಫಿಲಾರಾವ್ನ್‌ (ಪೊಸ್ಕೊ 
ಕರುನ್‌) ಧರ್ರಾಂವ್‌.'' 

ಜುವಾಂವ್ನ್‌ ತಕ್ಲಿ ಬಾಗಾವ್ನ್‌ ಧರ್ಲಿ. ಬಾಪಾಯ್ದಿ ಪಿಕಿ ತಕ್ಷಿ ಅಭಿಮಾನಾನ್‌ ಆನಿಕ್‌ಯೂ 
ನೀಟ್‌ ಜಾಲಿ. 

“ಸದ್ದ್ಯಾಕ್‌ ಆಮ್ಚೆಂ ಪೈಲೆಚೆಂ ಕಾಮ್‌ ಜಾಂವ್‌ - ಮಾಲ್ಪಿತೊರ್‌ (ಖೊಟೊ) ಪಾಪಿ 
ಯಾಸ್‌ ದೆ ಮಿರಾಂದಾಚೆರ್‌ ನೀತ್‌ ಜ್ಯಾರಿ ಕರ್ಜೆಂ ಉಗ್ಡಾಸ್‌ ಆಸುಂದಿ - ತಾಚೊ ಸ್ಟರ್‌ 
ಆಪ್ಸೊಚ್‌ ಕಠಿಣ್‌ ಜಾಲೊ. "“ತಾಚಿ ನೀತ್‌ ಜಾಂವ್ಕ್‌ಜಾಯ್‌ - ತಾಣೆ ಕೈದ್‌ ಜಾಂವ್ಕ್‌ 
ಜಾಯ್‌... ಅನಿಮಾದೊ ವೊ ಫಿನಾದೊ! (ಜಿವೊ ವ ಮೆಲ್ಲೊ!) 

ತಶೆಂ ತ್ಕಾ ದಿಸಾಚೆಂ ಸನ್ನಿದಾನ್‌ ಸಂಪ್ಲೆಂ. 

ಸಭಾ ಫಾಸಾಳ್ಹೇ ಆದಿಂ ಹೆರ್‌ ಏಕ್‌ದೋನ್‌ ವಿಷಯ್‌ ಪ್ರಸ್ತಾಪಾಕ್‌ ಆಯ್ಲೆ. 
ವಯ್ದೆಂ ಉಲೊವ್ಣೆಂ ಜಾತಾನಾ ದೊಮ್‌ ಮೊ! ಫ್ರಾ! ಮನ್ವೆಲ್‌ ದೆ ಫಾರಿಯಾ, ಚೀಲ್‌ 
ಕೆಲ್ಲ್ಯಾ ಫುಗ್ರ್ಯಾಬರಿಂ ಬಾವ್ಲೊ ಕೊವ್ಹೊ ಜಾವ್ನ್‌ ಬಗ್ಗೆನ್‌ ರಾವ್‌ಲ್ಲೊ. ತ್ಕಾ ಆದಿಂಚ್‌ ತೊ ಥೈಂ 
ಥಾವ್ನ್‌ ಪಾಶಾರ್‌ ಜಾತೊ ಆಸ್‌ಲ್ಲೊ. ಪುಣ್‌ ಎಕ್ಕೆ ವಾಟೆನ್‌ - ಫ್ರಾ! ಥಿಯೊ ಫೆರಾಂವ್ಚೈ 
ಹುಕ್ಕೆನ್‌ ವ ಅಪೇಕ್ಷೆ ಪ್ರಮಾಣೆ ಜಾವೈತ್‌ - ಎಕ್ಲೊ ಸಶಸ್ತ್ರ್‌ ರಾಕ್ಟಲಿ (ಗಾರ್ಹಾದೊರ್‌) 
ತಾಚೆರ್‌ ದೊಳೊ ದವರ್ನ್‌ ಆಸ್‌ಲ್ಲೊ. ದುಸ್ತೈ ವಾಟೆನ್‌ ವೈಸರೊಯಾಚಿ ಕಬ್ಬತ್‌ 
ನಾತ್ಸ್ಯಾ ಶಿವಾಯ್‌ ಥೈಂ ಥಾವ್ನ್‌ ಭಾಯ್ರ್‌ ವೆಚೇ ತಿತ್ಲೆಂ ಧೈರ್‌ ತಾಕಾ ನಾಸ್‌ಲ್ಲೆಂ. ಕಶೆಂ 
ಚಿಂತ್ಲಾರ್‌ಯೂ ತಾಚಿಂ ಯೋಜನಾಂ ಆನಿ ಸ್ವಪ್ನಾಂ ಭಗ್ನ್‌ ಜಾಲ್ಲಿಂ. ತಾಣೆಂ ಆಶೆಲ್ಲೆಬರಿಂ 
ಫುಡ್ಲೊ ಬಿಸ್ಬ್‌ ಜಾಂವ್ಕ್‌ ತಾಕಾ ಬಿಲ್ಕುಲ್‌ ಸಾಧ್‌ ನಾ ಮ್ಹಳ್ಳೆಂ ತಾಕಾ ಸ್ಪಷ್ಟ್‌ 
ಜಾಲ್ಲೆಂ. ತಶೆಂ ತರ್‌ಯೂ ವ್ಹಡ್‌ ನಾ, ಪುಣ್‌ ತ್ಕಾ ಪಾಪಿಯಾಸಾಚ್ಮಾ ಫಸವ್ಹಾವರ್ವಿಂ 

ಖುಬಾಳ್‌ಲ್ಲ್ಯಾ ವೈಸರೊಯಾ ಥಾವ್ನ್‌ ವ ನವೊಚ್‌ ಜೀವ್‌ ಆನಿ ಅಧಿಕಾರ್‌ ಮೆಳ್‌ಲ್ಲ್ಯಾ 
ಕಪಿತಾನ್‌ ಜುವಾಂವ್‌ ಥಾವ್ನ್‌ ಆಪ್ಣಾಚಿ ಪುರ್ತಿ ಪಿತುಳ್‌ ಭಾಯ್ರ್‌ ಪಡಾನಾತ್ಲಾರ್‌ 
ಪುರೊ ಮ್ಹಣ್‌ ಮತಿಂತ್‌ ತೊ ಮುರ್ಗಟ್ಟಾಲೊ. 

“ಆನಿ ಆತಾಂ, ಮಾನಾಧಿಕ್‌ ಮೊ! ಮನ್ಸೆಲ್‌ ದೆ ಫಾರಿಯಾಂಕಡೆಂ ಏಕ್‌ ಸವಾಲ್‌'' 
ಮ್ಹಣಾಲೊ ವೈಸರೊಯ್‌. ““ಹಿಂಗಾಸರ್‌ ಘಡ್‌ಲ್ಲ್ಯಾ ಗಜಾಲಿಂವಿಶಿಂ ತುಮಿ ಕಿತೆಂ 
ಮ್ಹಣ್ಣೆಂ?'' 

ಮೊ! ಫ್ರಾ! ಫಾರಿಯಾನ್‌, ಘಡಿಭರ್‌ ಗಂಭೀರಾಯೆನ್‌ ತಕ್ಲಿ ನೀಟ್‌ ಧರುಂಕ್‌ 
ಪ್ರಯತ್ನ್‌ ಕೆಲೆಂ. ತೆಂ ಸಾಧ್‌ ಜಾಲೆಂನಾ. ತೆವ್ಕಿಲ್ಕಾನ್‌ ಫ್ರಾ! ಥಿಯೊಕ್‌ ತಾಚಿ ಥೊಡಿ 
ಬಿರ್ಮತ್‌ ದಿಸ್ಲಿ; ಪುಣ್‌ ಸಾಂಗಾತಾಚ್‌ ಹಾಸೊಂಕ್‌ ಆಯ್ದೆಂ. ಖೊಂಕ್ಲಿ ಕಾಡುನ್‌ 
ತೊಂಡಾಕ್‌ ತಾಣೆಂ ಆಪ್ಲೊ ಹಾತ್‌ ಆಡ್‌ ಧರ್ದೊ. ವೆಗ್ಗ್ಯಾ ವೆಳಾರ್‌ ಜಾಲ್ಲೆಂ ತರ್‌ 
ಫ್ರಾ! ಫಾರಿಯಾ, ಫ್ರಾ! ಥಿಯೊಕ್‌ ಏಕ್‌ ಸೆರ್ಮಾಂವ್‌ ದಿತೊ. ಪುಣ್‌ ಹ್ಮಾ ವೆಳಾರ್‌ ದೊಳೆ 
ಪರ್ತುನ್‌ ತಾಕಾ ಪಳೆವ್ನ್‌ಂಚ್‌ ತೊ ರಾವ್ಲೊ. 

“ಫ್ರಾ। ಫಾರಿಯಾ... !'' ವೈಸರೊಯ್‌ ಚಿಕ್ಕೆ ತಾಪ್ಲೊ. ""ಆಮಿ ದಿಸ್ತಾ ತುಮ್ಚೆ ಕಡೆಂ 
ಏಕ್‌ ಸವಾಲ್‌ ವಿಚಾರ್ಲೆಂ - ಹಿಂಗಾಸರ್‌ ಘಡ್‌ಲ್ಲ್ಯಾ ಗಜಾಲಿಂವಿಶಿಂ ತುಮಿ ಕಿತೆಂ 
ಮ್ಹಣ್ಚೆಂ?'' 

""ಮರ್ಸಿ...'' ಪಿಂರ್ಲಾಲೊ ಫ್ರಾದ್‌. ತಾಚೊ ಘಣಣಿತ್‌ ತಾಳೊ ಜಿರೊನ್‌ ಗೆಲ್ಲೊ. 
ಕಾಂಪೆರ್ಕಾ ಪಾಂಯಾಂಚೆರ್‌ ನೀಟ್‌ ರಾವೊಂಕ್‌ ಪ್ರಯತನ್‌ ಕರುನ್‌, ದೋನ್‌ ಪಾವ್ಟಿಂ 
ಉಸ್ಮಾಡುನ್‌ ಫುಟ್ಕರ್‌ ಪೆಂಪಾರೆಂ ಫುಂಕ್‌ಲ್ಲೆ ಬರಿಂ ತೊ ಉಲೈಲಾಗ್ಲೊ: ""ತರ್‌ ಆಮಿ 
ಕಿತೆಂ ಮ್ಹಣ್ಣೆಂ? "ದೆವಾ ಥೈಂ ಕಾಂಯ್‌ ಅನೀತ್‌ ಆಸಾ? ಕೆನ್ನಾಂಚ್‌ ತಶೆಂ ಜಾಯ್ನಾ 
ಜಾಂವ್‌' - ಅಶೆಂ ಬರೈಲಾಂ ಪಾವ್ಲುನ್‌ ರೊಮಾಗಾರಾಂಕ್‌...'' 

“ತೆಂ ತಶೆಂ ಆಸುಂದಿ'' ಮ್ಹಣಾಲೊ ವೈಸರೊಯ್‌, ""ಹಾಂಗಾಸರ್‌ ಆಮಿ 
ಜುಸ್ತೂದ್‌ ರುಡ್ತಿ ಕರುನ್‌ ತೀರ್‌ ದೀಸಾರ್ಕೆಂ' ತುಮಿ ವ್ಯವಸ್ಥಾ ಕೆಲ್ಲಿ. ತುಮಿ 
ಆಸಾತ್‌ - ಯೆದೊಳ್‌ - ಸರ್ಕಾರಿ ಸಲಹಾದಾರ್‌. ಎಕ್ಲ್ವಾ ದೊಗಾಂಚೆರ್‌ ವರ್ರೆಂ ಇನ್‌ಕುಲ್ಪ 
ಸಾಂವ್‌ (ಅಪ್ರಾಧ್‌ ಮಾಂಡ್ಲೆ) ತುಮಿ ಹಾಡ್‌ಲ್ಲೆಂ. ಆನಿ ಪಾಪಿಯಾಸ್‌ ದೆ ಮಿರಾಂದಾ 
ತುಮ್ಚೊ ಪ್ರಮುಖ್‌ ಸಾಕ್ಸ್‌ದಾರ್‌ ಜಾವ್ನಾಸ್‌ಲ್ಲೊ. ತುಮಿ ಹಿಂಗಾಸರ್‌ ಹಿಸೊ ದಿಲ್ಲೊ 
ಅಸೊಗಿ, ತೊ ಮ್ಹಣೊನ್‌ ಮನಿಸ್‌ ಮೆಗ್ನಾನಿಮೊ -'' 

“ನಾ, ನಾ!' ಪಿಂರ್ಲಾಲೊ ಫಾರಿಯಾ. ""ಆಮೂ, ತೊ ಮನಿಸ್‌ ಬರೊ ಮ್ಹಣ್‌ 
ಪಾತ್ಕೆಲ್ಕಾಂವ್‌ - ಸಕ್ಕಡ್‌ಯೂ ಆಮ್ಚೆಬರಿಂಚ್‌ ಭಾಗೆವಂತ್‌ ಆನಿ ಸತ್ಯವಂತ್‌ ಮ್ಹಣ್‌ 
ಲೆಖ್ದಿ ಅಮ್ಚಿ ಅಸ್ಕತ್ಕಾಯ್‌ - ಮೇಆ ಕೂಲ್ಬಾ...'' ತಾಣೆಂ ದೋನ್‌ ಪಾವ್ಟಿಂ ಪೊಟಾಕ್‌ 
ಥಾಪ್‌ ಮಾಡ್ಲಿ. ""ಆತಾಂ ಆಮ್ಚೆ ದೊಳೆ ಉಗ್ಕೆ ಜಾಲೆ. 'ಸತ್‌ ಆಮ್ಕಾಂ ಕಳಿತ್‌ ಜಾಲೆಂ... 
ದೆಂವ್ಹಾರಾಕ್‌ ಆನಿ ತಾಚ್ಕಾ ಕರ್ಡ್ಯಾಂಕ್‌ ನೆಗಾರ್‌ ಕರ್ಜೆಬರಿಂ ತ್ಕಾ ಮನ್ಶಾಚೊ ಸಹವಾಸ್‌ 
ಆಮಿ ಇನ್ಕಾರ್‌ ಕರ್ತಾಂವ್‌...'' ಫ್ರಾ।! ಫಾರಿಯಾನ್‌ ತಿತ್ಲ್ಯಾರ್‌ ತಸೊ ಆಪ್ಲೊ ಪ್ರಲಾಪ್‌ 
ಸಂಪೈಲೊ. ಖಂತಿನ್‌ಸೊ ಖರೈವ್ನ್‌ ತೊ ರಾವ್ಲೊ. ತಾಚಿಂ ಭೊಗ್ಣಾಂ ಹೆರಾಂಪ್ರಾಸ್‌ ಚಡ್‌ 
ಫ್ರಾ! ಥಿಯೊ ಫೆರಾಂವ್ಕ್‌ ಕಳಿತ್‌ ಆಸ್‌ಲ್ಲಿಂ. ನಿಜಾಯ್ಕೂ, ಪರಾರಿ ಜಾಲ್ಲ್ಯಾ ಪಾಪಿಯಾಸಾಚೊ 
ಸಹವಾಸ್‌ ಫ್ರಾದ್‌ ಫಾರಿಯಾನ್‌ ಉಗ್ತ್ಯಾನ್‌ ನೆಗಾರ್‌ ಕೆಲ್ಮಾಶಿವಾಯ್‌ ನಿರ್ವಗ್‌ 
ನಾತ್‌ಲ್ಲೊ. ಪಾಪಿಯಾಸಾಕ್‌ ಫ್ರಾ! ಫಾರಿಯಾಚ್ಕೆ ಭಾಚೈಕಡೆಂ ಲಗ್ನ್‌ ಜಾಂವ್ಚೆಂ ನಿಶ್ಚಿತ್‌ 

ಜಾಲ್ಲೆಂ ಮಾತ್ರ್‌ ನಹಿಂ, ಲಗ್ನಾಚೊ ದೀಸ್‌ಯೂ ಥಾರಾಯಿಲ್ಲೊ. ಆತಾಂ ತೆಂ ಸರ್ವ್‌, 
ಸ್ವಪ್ಹಾಂತ್‌ ಕೆಳಿಂ ಖೆಲ್ಲೆಬರಿಂ ಜಾಲ್ಲೆಂ. 

' “ಸೊಂ. ತುಮ್ಚೆಂ ವಾಜ್ಮೂಲ್‌ ಆಮಿ ಆಯ್ಕಾಲೆಂ'' ಮ್ಹಣಾಲೊ ನ್ಯೂನೊ ದೆ 
ಕುಣಾ "ತೈ ವಿಶಿಂ ಚಡಿತ್‌ ಸವಾಲ್‌ ವಿಚಾರುಂಕ್‌ ಆನಿ ರುಡ್ತಿ ಕರುಂಕ್‌ ಆತಾಂ ಆಮಿ 
ಖುಶಿ ವ್ಹರಿನಾಂವ್‌. ರಾಜಕೀಯ್‌ ರಾಟಾವಳಿಂಚಿ ದಾಡ್‌ ಪಡ್ಲ್ಯಾ ಆಸ್ತಾಂ, ಧಾರ್ಮಿಕ್‌ 
ಕಿತಾಫತಿ ಉಸ್ತುಂಚೊ ವಾವ್ರ್‌ ಆಮ್ಕಾಂ ಸದ್ದ್ಯಾಕ್‌ ನಾಕಾ. ಜಾಲ್ಮಾರ್‌ಯೂ -'' ಘಡಿ 
ಭರ್‌ ತೊ ಥಾಂಬ್ಲೊ. ಉಪ್ರಾಂತ್‌ ಆಪ್ಲ್ಯಾ ಸ್ವರಾಂತ್‌ ರಾಯಾಳ್‌ ಅಧಿಕಾರಾಚಿ ಗಂಭೀ 
ರಾಯ್‌ ಉಠವ್ನ್‌ ತೊ ಫುಡೆಂ ಉಲೈ ಲೊ: 

"ಆಮ್ಚೊ ಕ್ರಿಯಾಲ್‌ ಫಾ| ಥಿಯೊ ಫೆರಾಂವ್‌, ಹೊ ಆಮ್ಚೊ ಆವೇಶ್‌ ಲಿಖುನ್‌ 
ದಾಖಲ್‌ ಕರುಂದಿ: 

"ಆಮಿ (ದೊಮ್‌ ಸಿಇಕೊರ್‌ ನ್ಕೂನೊ ದೆ ಕುಣಾ) ಪುರ್ದುಗಲಾಚ್ಕಾ ಲುರು 
ತಾನಿಯಾ ಸಾಮ್ರಾಜ್ಕಾಚೆಂ ಉದೆಂತಿಂತ್ಲೆಂ ಥಿಕ್‌ ಜಾವ್ನಾಸ್ಚ್ಯಾ ಗೊಂಯ್ದೊ ಆನಿ ಹ್ಮ 
ಕರಾವಳಿಚ್ಮಾ (ಮರಿನ್ಹಾರ್‌) ವಸಾಹತಾಂಚೊ ವೈಸರೊಯ್‌ ವ ಪ್ರಮುಖ್‌ ದೊಮಿನಾ 
ದೊರ್‌ ಜಾವ್ನ್‌ ಹಿಂಗಾಸರ್‌ ಆಯಿಲ್ಲೆ ಆಸಾಂವ್‌.......... 

""ಓಂಗಾಸರ್‌ ಆಮಿ ಪಾವ್ತಾನಾ ಆನಿ ಉಪ್ರಾಂತ್‌ ಆಯ್‌ ಪರ್ಕಾಂತ್‌ ಹ್ಯಾ 
ಶ್ಲೆರಾಂತ್‌ ಸಾಂತಿಸ್ಸಿಮ್‌ ತ್ರಿಂದಾದಿಚ್ಕೆ ಇಗರ್ದೆಚೊ ಪಾತ್ಕೂ ವಿಗಾರ್‌ ಜಾವ್ನ್‌ ಆಸ್ಚೆ 
ದೊಮ್‌ ಮೊನ್ಸಿಇಸೊರ್‌ ಮಾನಾಧಿಕ್‌ ಫ್ರಾದ್‌ ಮನ್ಶೆಲ್‌ ದೆ ಫಾರಿಯಾ, ಸರ್ಕಾರಾಚೆ 
ರಾಜಕೀಯ್‌ ಕೊನ್ಸುಲಾರ್‌ ಜಾವ್ನ್‌ ಆಸ್‌ಲ್ಲೆ. 

"ಆನಿ ಆತಾಂ ಹಿಂಗಾಸರ್‌ ಘಡ್‌ಲ್ಲ್ವಾ ಥೊಡ್ಕಾ ವಿಶೇಸ್‌ ಗಜಾಲಿಂಕ್‌ ಲಾಗುನ್‌, 
ಆನಿ ತಾಂಚೊ ಪ್ರತಿಫಳ್‌ ಜಾವ್ನ್‌, ಮೊ! ಫ್ರಾ! ಮನೈೆಲ್‌ ದೆ ಫಾರಿಯಾಕ್‌ ಇನ್‌ಕ್ಟಿಜಿಸಾಂವ್‌ 
ಸುಪ್ರಿಮಾ ಕೊಡ್ತಿಚೊ ಆನಿ ಖುದ್ದ್‌ ರಾಯ್‌ ಜುವಾಂವ್‌ ಚೌತ್ಮಾಚೊ ಹುಕುಮ್‌ನಾಮೊ 
ನವ್ಯಾನ್‌ ಆಸ್ಲ್ಯಾ ಖೆರಿತ್‌, ಸರ್ಕಾರಾಚೊ ರಾಜಕೀಯ್‌ ವ ಧಾರ್ಮಿಕ್‌ ಕೊನ್ಸುಲಾರ್‌ 
(ಸಲಹಾದಾರ್‌) ಹುದ್ದೊ ಸಾಂಬಾಳುಂಕ್‌ ಅಸಾಧ್ಕ್‌ (ನುಲ್‌) ಜಾಲಾಂ. 

""ಹ್ಮಾ ಸಂಬಂಧಾಂತ್‌ ಚಡಿತ್‌ ಏಕ್‌ ಹುಕುಮ್‌ನಾಮೊ ಆಮಿ ಆದಿಂಚ್‌ ಉಚಾರ್ಲಾ. 
ದೆವಾಪಾಸುನ್‌ ಆನಿ ರಾಯಾಪಾಸುನ್‌ ವಿಶೇಸ್‌ ಧೈರ್‌ ಆನಿ ಸಾಹಸ್‌ ದಾಕ್ಕೆಲ್ಲ್ಯಾಖಾತಿರ್‌ 
ಎದೊಳ್‌ "ಕಪಿತಾನ್‌' ಆಸ್‌ಲ್ಲ್ಯಾ ಸಿಇಕೊರ್‌ ಜುವಾಂವ್‌ ಫೆರ್ದಿನಾಂದಾಕ್‌ "ಕಪಿತಾನ್‌ 
ಜೆರಾಲ್‌' ಹುದ್ದ್ಯಾಚಿ ಶಿಫಾರಸ್‌ ಆಮಿ ಕರ್ತಾಂವ್‌. ಆನಿ ತ್ಕಾವಯ್ರ್‌, ಧರ್ಮ್‌ದ್ರೋಹ್‌, 
ರಾಜ್‌ದ್ರೋಹ್‌, ಸೈನಾತ್ಕಾಗ್‌ ಇತ್ಯಾದಿಂತ್‌ ಮಾಲ್ದಿತ್ತೊ (ಅಪರಾಧ್‌ ಕೆಲ್ಲೊ) ಆಸುನ್‌ 
ಹಾತಾಭಾಯ್ರ್‌ ರೆನೆಗಾದ್‌ ಜಾಲ್ಲ್ಯಾ ಪಾಪಿಯಾಸ್‌ ದೆ ಮಿರಾಂದಾಕ್‌ ಅನಿಮಾದೊ 
ಜಾಂವ್‌ ಫಿನಾದೊ ಧರುನ್‌ ನೀತ್‌ ಕರ್ದೊ ಸಂಪೂರ್ಲ್‌ ದೊಮಿನ್ಕಾಂವ್‌ ಕಪಿತಾನ್‌ ಜೆರಾಲ್‌ 
ಜುವಾಂವ್ಕ್‌ ಹ್ಮಾ ಮುಖಾಂತ್ರ್‌ ಆಮಿ ದಿತಾಂವ್‌. 

""ಹೊ ಹುಕುಮ್‌ನಾಮೊ ಉಟಾಉಟಿಂ ಗೊಂಯ್‌ ಶ್ಲೆರಾಂತ್‌ ಆನಿ ಭಾಯ್ರ್‌ 
ಪ್ರಸಾರ್‌ ಕರ್ಬಾಚೊ ಆನಿ ತೊ ಜ್ಯಾರಿ ಜಾಯ್ಕೆಂ ಹರೈಕ್‌ ಪಠ್ಮೆನ್‌ ಸಹಕಾರ್‌ ವ ಆಧಾರ್‌ 
ದಿವ್ಬಾಚೊ ಆಸಾ ಕಾಯ್ದೊ. ಕಳಿತ್‌ ಆಸುಂದಿ.'' 

ತಿತ್ಲೆಂ ಜಾತಚ್‌ ವೈಸರೊಯ್‌ ಉಟ್ಟೊ. ಭಿತರ್‌ ವಚುಂಕ್‌ ತಾಣೆಂ ಮೆಟಾಂ 
ಕಾಡುಂಕ್ನಾಂತ್‌. ಭಂವ್ತಣಿ ಏಕ್‌ ಗಂಭೀರ್‌ ದೀಷ್ಟ್‌ ತಾಣೆಂ ಭಂವ್ಡಾಯ್ಲಿ. ಸಾಸಾಂವ್‌ 

ಪಡ್ಲ್ಯಾರ್‌ಯೂ ಆಯ್ಕಾತೆಂ ಮ್ಹಣ್ಚಾ ಜಿನ್ಸಾರ್‌ ಸಾಲ್‌ ಮೌನ್‌ ಆನಿ ಸ್ತಬ್ಬ್‌ ಜಾಲ್ಲೆಂ. 
ಸಕ್ನಾಂಕ್‌ ಸಾರ್ಕೆಂ ಕಳಿತ್‌ ಜಾಂವ್ದಿ ಮ್ಹಣ್‌ ವೈಸರೊಯಾನ್‌ ವೈಲೊ ಆದೇಶ್‌ ಆನಿ 
ಹುಕುಮ್‌ನಾಮೊ, ಕ್ರಿಯಾಲಾಕರ್ನಾ ಪರ್ಕಾನ್‌ ವ್ಹಡ್ಲ್ವಾನ್‌ ವಾಚೈಲೊ. ಆಪ್ಲಿ ಸಹಿ ಘಾಲಿ 
ಆನಿ ಮ್ಹೊರ್‌ ಮಾರುಂಕ್‌ ಫರ್ಮಾಯ್ಲೆಂ. 

ಪರ್ತ್ಯಾನ್‌ ಭಂವ್ರ್ಹಣಿ ದೀಷ್ಟ್‌ ಭಂವ್ನಾಯ್ತಾನಾ, ಫ್ರಾ| ಫಾರಿಯಾ ಮಾತ್ರ್‌ ದೊಡೊನ್‌ 
ಕೊವ್ಸೊನ್‌, ಪಾಟ್ಲ್ಯಾ ಪಾಂಯಾಂನಿಂಚ್‌ ಮೆಟಾನ್‌ ಮೆಟ್‌ ನಿಸ್ರೊನ್‌ ಸಾಲಾಚ್ಕಾ 
ದಾರ್ವಟ್ಮಾಲಾಗಿಂ ಪಾವ್‌ಲ್ಲೊ. ತಾಕಾ ಆಡಾಯ್ಡಾಕಾತ್‌, ತೊ ವಚುಂದಿ ಮ್ಹಣ್ಮ್ಯಾ ಜಿನ್ಸಾರ್‌ 
ರಾಕ್ಟಲ್ಯಾಂಕ್‌ ವೈಸರೊಯಾನ್‌ ಸಂಜ್ಞಾ ದಿಲಿ. 

“ಕಿತ್ಲೊ ಕಾಳ್‌, ಆನಿ ಕಿತ್ಲೊ ಕಾಳ್‌, ಯೇ ದೆವಾ...'' ಫ್ರಾ! ಥಿಯೊ ಫೆರಾಂವ್ನ್‌ 
ಮತಿಂತ್‌ಚ್‌ ಚುರ್ದುರೊನ್‌ ಚಿಂತ್ಲೆಂ. ""ಫ್ರಾ। ಫಾರಿಯಾನ್‌ ಆಪುಣ್‌ ಧಾರ್ಮಿಕ್‌ ಉಲ್ಕಾಚೊ 
ಮನಿಸ್‌ ಜಾವ್ನಾಸೊನ್‌ಯೂ, ಸ್ವಾರ್ಡಿ ಸಂಸಾರಾಚಿಂ ರಾವೈೆರಾಂ ಉಭಾರುಂಕ್‌ ಚಿಂತ್ಲೆಂ. 
ಅಚಾನಕ್‌ ದುರ್ಡಾಂ ಪರ್ತಾಲಿಂ. ಆನಿ ಕಿತ್ಲೊ ಕಾಳ್‌ ಹ್ಯಾ ಸಂಸಾರಾಂತ್‌ ತಸಲ್ಮಾನ್‌ 
ವಾಂಚೊನ್‌ ಉರ್ಲಾರ್‌ಯೂ...'' ತಾಣೆಂ ತಕ್ಲಿ ಹಾಲ್ಕಲಿ, ತಿ ವೈಸರೊಯಾನ್‌ ಪಳೆವ್ನ್‌ - 

“ಕಿತೆಂ ಚಿಂತುನ್‌ ತಕ್ಲಿ ಹಾಲೈತಾಯ್‌, ಫ್ರಾ! ಥಿಯೊ?'' 

""ದುಸ್ರೆಂ ಕಾಂಯ್‌ ನಹಿಂ, ವೈಸರೊಯ್‌ ಸಾಯ್ಬಾಂನೊ,'' ಮ್ಹಣಾಲೊ ತೊ 
ಸಾಧೊ ಭಾಗೆವಂತ್‌ ಫ್ರಾದ್‌, ""ದೆವಾಚೆಂ ಭೈಂ ಆಮ್ಕಾಂ ಜಾಣ್ವಾಯೆಕ್‌ ಪಾವಂವ್ಚೆಂ 
ಶಿಸ್ತ್‌, ದೆಕುನ್‌ ವೈಭವಾ ಪೈಲೆಂ ಆಸ್ತಾ ಭೊಳೆಪಣ್‌. ನಹಿಂ ತರ್‌ -'' 

""ನಹಿಂ ತರ್‌?'' 

""ನಹಿಂ ತರ್‌, ಕಾಲ್‌-ಆಯ್ಚ್‌ ಹ್ಯಾ ರಾವೈರಾಂತ್‌ ಉಗ್ತಿಂ ಜಾಲ್ಲ್ಯಾ ಥೊಡ್ಕಾ 
ಘಟನಾಂಬರಿಂ - ತಾಂತ್ಲ್ಯಾ ಥೊಡ್ಕಾಂಕ್‌ ಪುಣೀ ಪರಿಣಾಮ್‌ ವಿಪರೀತ್‌ ಜಾತಲೊ: 
ತಸಲ್ಮಾಂನಿ ವಾಂಚೊನ್‌ ಕಿತ್ಲೊ ಕಾಳ್‌ ಉರ್ಲ್ಯಾರ್‌ಯೂ, ತಾಂಕಾಂ ತೊ ಜಾಂವ್ಕ್‌ 
ಪಾವ್ತಲೊ "ಜಿವೊ ಅನುಭವ್‌ ಮೆಲ್ಲೊ'.'' 

""ಬರಾಬರ್‌. ಆಮಿಯೂ ತೆಂ ಮಾನ್ತಾಂವ್‌. ಅಶೆಂ ಜಾಲ್ಲೆಂ ಬರೆಂ ಜಾಲೆಂ. ನಹಿಂ 
ತರ್‌ ಆಮ್ಚೆರ್‌ ಉಣ್ಕಾ ಅನುಭವಾಚೊ 'ಆನಿ ಅಂವ್ಸರಾಚೊ ತಿಬೊ ಠಿಕ್ತೊ.'' ಮ್ಹಣಾಲೊ 
ನ್ಕೂನೊ ದೆ ಕು೫ಣಾ ಆಪ್ಲಿ ಖಾಡ್ಕಿ ಖೊರ್ಬುನ್‌. "“ಆನಿ ಫ್ರಾ! ಥಿಯೊ, ಆಮಿ ರುಡ್ತಿ 
ತುರ್ತ್‌ ಕರೇ ಆದಿಂ, ತುಂವೆಂ ಆಮ್ಕಾಂ ಥೊಡಿ ಜಾಗೃಣ್‌ ಆನಿ ಸಲಹಾ ದಿವೈತಿ.'' ತೊ 
ಶಿಣ್ಣೊ. 

“ಮಾಫ್‌ ಕರುಂಕ್‌ಜಾಯ್‌, ಡೊನ್‌ ಸಾಯ್ಬಾಂನೊ,'' ಮ್ಹಣಾಲೊ ಫ್ರಾ! ಥಿಯೊ, 
""ಹಾಂವೆಂ ಖಾಲ್‌ಪಣಿಂ ಸಾಂಗೈತ್‌, ಕಿ, ಜಿಗಟ್‌ ಆನಿ ವಿಕಟ್‌ ಸಮಸ್ಕಾ ಪರಿಹಾರ್‌ 
ಕರ್ಸಾಚೊ ಯೋಗ್‌ ಫಕತ್‌ ಸಲಹಾಂವರ್ವಿಂ ಮೆಳಾನಾ - ಅನುಭವಾವರ್ವಿಂ ತೊ 
ಲಾಭ್ಹೊ..'' 

""ಜಾವೈತ್‌. ಪುಣ್‌ ಹೈ ಕಿತಾಫತಿಂತ್‌ -'' ಪರ್ತ್ವಾನ್‌ ತಾಣೆ ಖಾಡ್ಶ್ಕಿ ಖೊರ್ಪಿಲಿ. 

“ಹೈ ಕಿತಾಫತಿಂತ್‌ ವ ಸಂಧಿಗ್ಸ್‌ ಪರಿಸ್ಥಿತೆಂತ್‌ ತುಮಿ ದೊಮ್‌ ಫ್ರಾ। ಫಾರಿಯಾಕ್‌ 
ಆನಿ ತ್ಕಾ ಪ್ರಾಸ್‌ ಚಡ್‌ ತ್ಕಾ ಪಾಪಿಯಾಸ್‌ ದೆ ಮಿರಾಂದಾಕ್‌ ಪಾತ್ಕೆಲ್ಕಾತ್‌. ರಾಯಾಳ್‌ 
ರಾಟಾವಳಿ ಆಸ್‌ಲ್ಲ್ಯಾಂನಿ - ದೆವಾಶಿವಾಯ್‌ - ಹೆರ್‌ ಕೊಣಾಕ್‌ಯೂ ಚಡ್‌ ಪಾತ್ಮೆಂವ್ಚೆಂ 
ನಹಿಂ.'' ಸ 

“ಭೋವ್‌ ಬರೆಂ.'' ವೈಸರೊಯ್‌ ಆಂಬುರ್ಕೊ ಹಾಸ್ಲೊ. ""ಅಸಲೊ ಅನುಭವ್‌ 
ಆಮ್ಕಾಂ ಫುಡಾರಾಕ್‌ ಚಡ್‌ ಉಪ್ಕಾರ್ತಲೊ. ಆಯ್ಚ್‌ ಆತಾಂ ಇತ್ತೆಂ ಪುರೊ. ಆಮಿ 
ಸರ್ವಾಂನಿ ಗರ್ದೆಚೊ ಥೊಡೊ ವಿಶೆವ್‌ ಫೆವ್ನ್‌, ಫುಡ್ಲಿಂ ಕಾಮಾಂ ಧರೈತ್‌. ಆನಿ ಪರಾನ್‌, 
ಕಪಿತಾನ್‌ ಸಿಇಸೊರ್‌ ಫೆರ್ದಿನಾಂದ್‌,'' ಮ್ಹಣಾಲೊ ತೊ ತಾಕಾ ಪಳೆವ್ನ್‌, “ತುಮ್ಚ್ಯಾ 
ಪುತಾವಿಶಿಂ ಆಮಿ ಪರ್ತ್ಯಾನ್‌ ಸಂತೊಸ್‌ ಪಾವ್ತಾಂವ್‌ ಆನಿ ತುಮ್ಕಾಂ ಬಿನಾರಿಯೊ 
(ದೊಡೊ) ಬಹುಮಾನ್‌ ಆಂವ್ಲೆತಾಂವ್‌. ಆನಿ ಪರ್ತ್ಯಾನ್‌ ಖತ್ಪತ್ಕಾ ಕಾಳ್ಜಾನ್‌ - 
ಸರ್ತಲ್ಮಾ ಹ್ಮಾ ದೋನ್‌ ದೀಸ್‌ರಾತಿಂನಿ ತುಮ್ಕಾಂ ಖಂತ್‌, ಆತುರಾಯ್‌ ಆನಿ ಬೆಜಾ 
ರಾಯ್‌ ದಿಲ್ಲ್ಯಾಖಾತಿರ್‌ -'' | 

“ಡೊನ್‌ ವೈಸರೊಯ್‌ ಸಾಯ್ಬಾಂನಿ ತೆಂ ಕಾಂಯ್‌ ಮತಿಂತ್‌ ಧರುಂಕ್‌ ನಾಕಾಯ್‌'' 
ಮ್ಹಣಾಲೊ ಕಪಿತಾನ್‌ ಫೆರ್ದಿನಾಂದ್‌ ಮಧೆಂಚ್‌, ""ರಾಜ್‌ಕೀಯ್‌ ರಾಟಾವಳಿಂಚೊ 
ಒತ್ತಡ್‌ ಥೊಡೊ ಆಮಿ ಆಯ್ಕುನ್‌ ಆನಿ ಪಳೆವ್ನ್‌ ಜಾಣಾಂವ್‌. ಹೈ ಪರಿಸ್ಥಿತೆಂತ್‌ ತುಮಿ 
ತುಮ್ಚೊ ಕಾಯ್ದೊ ಭೋವ್‌ ಬರ್ಕಾನ್‌ ಕೆಲಾ, ಆನಿ ತ್ಕಾವರ್ವಿಂ ಆಮ್ಕಾಂ ಸೆಂಪಾರ್‌ ಉಪ್ಕಾರ್‌ 
ಜಾಲಾ. ಗ್ರಾತ್ಸಿಯಾಸ್‌.'' 

""ತುಮ್ಚೆ ಸಿಂತಿಮೆಂತ್‌ ಆಮಿ ಮಾನ್ತಾಂವ್‌ ಆನಿ ತುಮ್ಚಿ ಅಮಿಜಾದ್‌ ಸೆಂಪ್ರೆ 
ಆಂವ್ಡೆತಾಂವ್‌. ಖೈಂಚ್ಕಾಯೂ ವೆಳಾರ್‌, ಕಸಲ್ಮಾಯೂ ಕಾರಣಾಖಾತಿರ್‌ ಹೊ ನ್ಕೂನೊ 
ದೆ ಕುಣಕಾ ತುಮ್ಕಾಂ ಆಯ್ತೊ ಆಸ್ತಲೊ. ತರ್‌, ಆತಾಂ -'' 

ತಿತ್ಲ್ಯಾರ್‌ ಭಾಯ್ರ್‌ ಥಾವ್ನ್‌ ರಾವೈರಾಚ್ಕಾ ರಕ್ಷಣಾ ಸೈನಾಚೊ ಕಪಿತಾನ್‌ ಅಲೆನ್ಸೊ, 
ತುರ್ತಾನ್‌ ಭಿತರ್‌ ಆಯ್ಲೊ, ಆನಿ ವಂದನ್‌ ಕರುನ್‌ - 

""ಮಾಫ್‌ ಕರುಂಕ್‌ಜಾಯ್‌ ದೊಮ್‌ ಸೀಇಸೊರ್‌ | 

""ಕಿತೆಂ, ಕಪಿತಾನ್‌ ದೆ ಕಾರ್ಡೊಜೊ?'' ವೈಸರೊಯ್‌ ಆನಿ ಥೈಂ ಆಸ್‌ಲ್ಲೆ ಹೆರ್‌ಯೂ 
ಘಡಿಯೆನ್‌ ಆತುರಿತ್‌ ಜಾಲೆ. 

""ಮೊನ್ಸಿಇಕೊರ್‌ ಫ್ರಾ! ಫಾರಿಯಾ -'' 

"ಕಿತೆಂ -'' 

""ರಾವೈರಾಚ್ಕಾ ಭಾಯ್ಲ್ಯಾ ದಾರೃಟ್ಕಾರ್‌ ಕೊಸ್ಫೊನ್‌ ಪಡ್ಡೆ. ಮತಿರ್‌ ಆಸಾತ್‌. 
ತಾಂಚೈಚ್‌ ಅಪೇಕ್ಷೆ ಪ್ರಮಾಣೆ ತಾಂಕಾಂ ರಾವೈರಾಚ್ಕಾ ಕೊಪೆಲಾಕ್‌ ವ್ಹೆಲಾಂ. ರಾವೈರಾಚೊ 
ದೊತೊರ್‌ (ವಯ್ಚ್‌) ಥೈಂಸರ್‌ ಪಾವ್ಲಾ. ಮೊನ್ಸಿಇಸೊರ್‌, ಫ್ರಾದ್‌ ಥಿಯೊ ಫೆರಾಂವ್ಕ್‌ 
ಆಪೈತಾತ್‌.'' 

""ಕಿತ್ಕಾಖಾತಿರ್‌? ಕಾಂಯ್‌ -'' 

""ನಿಮಾಣ್ಕಾ ಸಾಕ್ರಾಮೆಂತಾಂಖಾತಿರ್‌...'' 

ಸಾಲಾಂತ್‌ ಘಡಿಭರ್‌ ಮೌನ್‌. ಫ್ರಾ! ಥಿಯೊ ಫೆರಾಂವ್‌ ಘಡ್ಬಡ್ಲೊ. ವೈಸ 
ರೊಯಾಚೆಂ ತಾಣೆಂ ತೊಂಡ್‌ ಪಳೆಲೆಂ. 

“ವಚ್‌, ವಚ್‌ ಫ್ರಾ! ಫೆರಾಂವ್‌'' ಮ್ಹಣಾಲೊ ವೈಸರೊಯ್‌, "“ಲಿಖಿತಾಂ ಆಸ್‌ಲ್ಲಿಂ 
ಸರ್ವ್‌ ಸದ್ದ್ಯಾಕ್‌ ಚತ್ರಾಯೆನ್‌ ದವರ್‌.'' ತ 

ಸಕ್ಕಡ್‌ಯೂ ಥೊಡ್ಮಾ ವೆಳಾಕ್‌ ಬಸೊನ್‌ ವ ಹೆಣೆಂ-ತೆಣೆಂ ರಾವೊನ್‌ ಸ್ತಬ್ಸ್‌ 
ತ ಫ್ರಾ! ಫೆರಾಂವ್‌ ಆನಿ ಕಪಿತಾನ್‌ ಕಾರ್ಲೊಜೊ ಭಾಯ್ರ್‌ ಗೆಲ್ಮಾ ಉಪ್ರಾಂತ್‌, 
ಥೈಂಸರ್‌ ಗರ್ಟ್‌ ನಾತ್‌ಲ್ಲ್ಯಾ ಹೆರಾಂನಿ ಭಾಯ್ರ್‌ ವಚೈತ್‌ ಮ್ಹಣ್‌ ಜಾಲೆಂ. "“ಕಪಿತಾನ್‌ 

ಫೆದ್ದಿನಾಂದ್‌, ಕಪಿತಾನ್‌ ಜೆರಾಲ್‌ ಜುವಾಂವ್‌ ಆನಿ ಕಪಿತಾನ್‌ -ಕೊನ್ಸ್‌ತಾಂತಿನ್‌ ಅಮ್ಮೆ 
ಸಾಂಗಾತಾ ರಾವಾತ್‌'' ಮ್ಹಣೊನ್‌ ವೈಸರೊಯಾನ್‌ ಜೆವ್ಲಾಕ್‌ ಆಮಂತ್ರಣ್‌ ದಿಲೆಂ. 
ತೊ ಭಿತರ್‌ ಗೆಲೊ. 

ಬಾಪೈ, ಪೂತ್‌ ಅನಿ ಕಪಿತಾನ್‌ ಕೊನ್ಸ್‌ತಾಂತಿನ್‌ ಥೊಡೊ ವೇಳ್‌ ಭಾಯ್ರ್‌ ಬಸೊನ್‌ 
ಥೊಡ್ಕೊ ಜೆರಾಲ್‌ ಗಜಾಲಿ ಕರಿಲಾಗ್ಲೆ. ರಾವೈರಾಂತ್‌ ತಶೆ ಉರೊನ್‌ ಗಳಾಯ್‌ ಕರ್ಚಾ 
ವೆಳಾ ಬದ್ಲಾಕ್‌, ಭಾಯ್ರ್‌ ವಚುನ್‌ ಪಾಪಿಯಾಸಾಚ್ಮೆ ಶಿಕಾರೆಕ್‌ ಲಾಗೈತೆಂ ಮ್ಹಳ್ಳೊ 
ತಾಂಚೊ ಒಮ್ಮತ್‌ ಜಾವ್ನಾಸ್‌ಲ್ಲೊ. ವ್ಹಯ್‌, ತವಳ್ಳೆ ಭಿತರ್‌ಚ್‌ ರಾವೈರಾಚ್ಕಾ 
ಮಿಲಿರಿಯಾಂತ್ಲೆ ಮಾನಾಯ್‌ ತಾಚಿಂ ಸೊಧ್ನಾ ಕರುಂಕ್‌ ಧಾಂವ್‌ಲ್ಲೆ. ಶ್ಹೆರಾಚ್ಕಾ 
ದಾರ್ವಟ್ಕಾಂನಿ ಆನಿ ಸಗ್ಗಾ ಗೊಂಯ್‌ ರಾಜ್ಯಾಚ್ಕೆ ಗಡಿಂಚೆರ್‌ ಬಂಧೋಬಸ್ತ್‌ ಕರ್ಚಿ 
ಹುಕುಮ್‌ ದೀವ್ನ್‌ ತಾರ್‌ಸವಾರಾಂಕ್‌ ಧಾಡ್‌ಲ್ಲೆ. ಪುಣ್‌ ತ್ಕಾಂ ಪ್ರಾಸ್‌ ಖುದ್ದ್‌ ಕಪಿತಾನ್‌ 
ಜುವಾಂವ್ನ್‌ಂಚ್‌ ಆಪ್ಲ್ಯಾ ಪಾಟ್ಲಾವ್ಕಾಂಕ್‌ ಆನಿ ಬಾಪಾಯ್ಜಾ ನವ್ಕರ್‌-ಶಿಪಾಯಾಂಕ್‌ 
ಘೆವ್ನ್‌ ಕಾರ್ಕಾಕ್‌ ದೆಂವ್ಪಾಚೆಂ ಚಡ್‌ ಗರ್‌ ಆಸ್‌ಲ್ಲಿ. 

“ಹ್ಹಾ!” ಚುರ್ದುರ್ಲೊ ಮಾಲ್ಬಡೊ ಕಪಿತಾನ್‌ ಫೆದ್ದಿನಾಂದ್‌. ""ಹಾಂವ್‌  ಆತಾಂಚ್ಕೆ 
ಪ್ರಾಸ್‌ ಧಾ-ತೀಸ್‌ ವರ್ಸಾಂ ತರುಣ್‌ ಆಸ್‌ಲ್ಲೊಂ ತರ್‌, ಹೈ ಶಿಕಾರೆಂತ್‌ ಅರ್ಲೊ ಚಡ್‌ 
ವಾಂಟೊ ವಾವ್ರ್‌ ಕರ್ತೊಂ ಆಸ್‌ಲ್ಲೊಂ!'' 

“ವ್ಹಡ್‌ ನಾ. ಸಿಇಕೊರ್‌ ಪಾಯ್‌'' ಮ್ಹಣಾಲೊ ಜುವಾಂವ್‌. "ತುಜೆಂ ಬೆಸಾಂವ್‌ 
ಆನಿ ಸಲಹಾ ಆಸಾ ಪುರೊ. ಹೆರ್‌ ಸಗ್ಗೆಂ ಕಾಮ್‌ ಆಮಿ ಕರ್ತಲ್ಯಾಂವ್‌.'' 

""ಹೊಯ್‌. ಆನಿ ತುಮಿ ಜೈತ್‌ ವ್ಹರುಂಕ್‌ಜಾಯ್‌. ಪುಣ್‌ ಆತಾಂಚ್‌ ಸಾಂಗ್ತಾಂ 
ಉಗ್ಡಾಸ್‌ ದವರ್‌. ವೈಸರೊಯಾನ್‌ ಸಾಂಗಿಲ್ಲೆಂ "ಅನಿಮಾದೊ ವೊ ಫಿನಾದೊ - "ಜಿವೊ 
ವ ಮೆಲ್ಲೊ' - ಹ್ಮಾ ತಿನಾಂತ್ಲಿಂ ಪೈಲಿಂ ದೋನ್‌ ಉತ್ರಾಂ ಮತಿಂತ್‌ ಧರಿನಾಕಾಯ್‌. 
ತೊ ಮಾಲ್ಫಿತೊರ್‌ (ಘಾತ್ಮಿ) "ಮೆಲ್ಲೊ' ಖರೆಂ ಜಾಲ್ಕಾರ್‌ ಮಾತ್ರ್‌ ಅಮ್ಮೆ ಮತಿಕ್‌ 
ಸುಖ್‌ ಆಸ್ತಲೆಂ ಆನಿ ಮೆಲ್ಲ್ಯಾ ಹೆರ್‌ ಸಬಾರಾಂಕ್‌ ಮಾತಿ ಲಾಗ್ಮಲಿ.'' 

""ಹಾಂವ್‌ ಜಾಣಾಂ - ಉಗ್ಡಾಸ್‌ ದವರ್ಕಲೊಂ ಪಾಯ್‌.'' 

ಪಾಪಿಯಾಸಾಕ್‌ ಧರುನ್‌, ಸಗ್ಗೈ ಜಿಣಿಯೆಚ್ಮಾ ಘಾತ್ಮಿ ಆನಿ ದುಷ್ಟ್ವಾ ಕರ್ತುಬಾಂ 
ಖಾತಿರ್‌ ರುಡ್ತಿ ಆನಿ ಫರ್ಮಾಣ್‌ ಜ್ಕಾರಿ ಕರಿಜಾಯ್‌ ಮ್ಹಣ್‌ ಜುವಾಂವ್ಕ್‌ ಭೊಗ್ತಾಲೆಂ 
ಆನಿ ತಸೊಚ್‌ ತಾಣೆಂ ನಿಚೆವ್‌ ಕೆಲ್ಲೊ ನೀಜ್‌. ತ್ಕಾ ವಿಷ್ಕಾಂತ್‌ ಮೆಟ್‌ ಬಿಲ್ಕುಲ್‌ ಪಾಟಿಂ 
ತೊ ಕಾಡಿಸೊನಾ ಮ್ಹಳ್ಳೆಂಯೂ ಖರೆಂ. 

ಪುಣ್‌ ತಾಚ್ಕಾ ಮನಾಂತ್‌ ಆನಿ ಅಂತಸ್ಕರ್ನಾಂತ್‌ ತೆಂಚ್‌ ಏಕ್‌ ಸವಾಲ್‌ ಭೋವ್‌ 
ನಾಜೂಕಾಯೆನ್‌ ಕಾಂತೈತಾಲೆಂ - ಸವಾಲ್‌ ಜುವಾನಾ ಮೊನಿಜಾಚೆಂ ಆನಿ ಸವಾಲ್‌ 
ಬುಲ್ಬಾಂವ್‌ ಕ್ರಿಯಾದೊಚೆಂ. ತೆಂಚ್‌ ಸವಾಲ್‌ ತೈಚ್‌ ಆದ್ದ ರಾತಿಂಯೂ ತಾಚೆ 
ಮತಿಂತ್‌ ವಾದಾಳಾಂ ಉಟೊವ್ನ್‌ ಗೆಲ್ಲೆಂ. ಕೆನರಾಂತ್ಲೊ ತೊ ಆಯಿಲ್ಲೆಂ ಮಿಸಾಂವ್‌ 
ಜ್ಯಾರಿ ಜಾಲ್ಲೆಂ. 

ದೋಷಾಚ್ಕಾ ಆರೋಪಾಂತ್ಲೊ ಪರ್ತ್ಯಾನ್‌ ತೊ ಸುಟೊ ಜಾಲ್ಲೊ. ಚಡಿತ್‌ ಮಾನ್‌ 
ತಾಕಾ ಆಯ್ತೊ ಜಾಲ್ಲೊ. ತೆಂ ಸರ್ವ್‌ ಮೆಳೊನ್‌, ಪಾಪಿಯಾಸಾಚೆಂ ಉಸ್ಸಾಪ್‌ ರಾವಂವ್ಕ್‌ 
ಆದೇಶ್‌ ಆನಿ ಅಧಿಕಾರ್‌ ತಾಕಾ ಮೆಳ್‌ಲ್ಲೊ. ತಸಲ್ಮಾ ವೆಳಾರ್‌, ಪಾಪಿಯಾಸಾಚೆರ್‌ 
ನಿತಿಚೊ ಭಾಲೊ ದೆಂವ್ತಾನಾ - ಥೈಂಸರ್‌ ಜುವಾನಾ ಆನಿ ಕ್ರಿಯಾದೊ ನಾತ್ಹಾರ್‌...? 

ತಸಲೆಂ ಜೈತ್‌, ಫಕತ್‌ ಜಾತಲೆಂ ರಡ್ಕುರೆಂ ಗೀತ್‌... ಸರ್‌ಲ್ಲ್ಯಾ ಚಾರ್‌-ಪಾಂಚ್‌ 
ವರ್ಸಾಂಚಿ - ಆನಿ ಫುಡ್ಲಿಯೂ ಜಿಣಿ ಜಾಂವ್ಕ್‌ ಪಾವ್ತಲಿ ನಹಿಂ ತಾಚೆ ಕುಡಿಚೆಂ ಬಗರ್‌ 
ಅತ್ಮ್ಮಾಚೆಂಯೂ ಮರಣ್‌. ಪರತ್‌ ಪರತ್‌ - ಜಿವೊ ಅನುಭವ್‌ ಮೆಲ್ಲೊ! 

ಥೊಡ್ಮಾ ವೆಳಾನ್‌ ವೈಸರೊಯಾ ಸಾಂಗಾತಾ ತಾಂಚೆಂ ಜೆವಣ್‌ ಅರ್ಟಾರ್‌ 
ಆಸ್ತಾನಾ, ಕಪಿತಾನ್‌ ಕಾರ್ಲೊಜೊ ತುರ್ತಾನ್‌ ಭಿತರ್‌ ಆಯ್ಲೊ. ತಾಣೆಂ ವರ್ತಿ ದಿಲಿ: 

""ದೊಮ್‌ ಮೊನ್ಸಿಇಕೊರ್‌ ಫ್ರಾದ್‌ ಮನ್ವೆಲ್‌ ದ ಫಾರಿಯಾ ಅಂತರ್ಲೊ''. 

ಘನಾನ್‌ ಆನಿ ಗಂಭೀರಾಯೆನ್‌ ಉಠೊನ್‌ ತಾಣಿಂ ಮಾನ್‌ ಬಾಗಾಯ್ಲಿ. 

""ರೆಕ್ಟಿಎಸ್ಮಾತ್‌ ಇನ್‌ ಪಾಚೆ...'' 

ವೈಸರೊಯಾನ್‌ ತ್ಕಾ ಆದಿಂಚ್‌ ಫರ್ಮಾಯ್ಲಲಿಂ ದೋನ್‌ ಮೊರ್ಲಾಂ - ಫಿಲಿಪ್‌ ದೆ 
ತೊವಾರಾಚೆಂ ಆನಿ ವಾಸ್ಕೊಂತ್ಲ್ಯಾ ತಾರ್‌ಸವಾರಾಚೆಂ - ಬೆಂಜಾರ್‌ ಕರುಂಕ್‌ ಫ್ರಾ! 
ಫಾರಿಯಾಕ್‌ ಫಾವೊ ಜಾಂವ್ಕ್‌ನಾ. ತರಿ, ತಾಚೆಂ ಮರಣ್‌ - ಪಾಪಿಯಾಸಾಕ್‌ ಬಂಧ್‌ 
ಕರುಂಕ್‌ ಆರಂಭ್‌ ಜಾಲ್ಲ್ಯಾ ಪೆರೆಗ್ರಿಸಾಂವಾಚೆಂ (ಭಂವ್ಲೆಚೆಂ) ಪೈಲೆಂ ಮೆಟ್‌ ಮ್ಹಣ್‌ 
ಜುವಾಂವ್ಕ್‌ ಭೊಗ್ಗೆಂ. 





ಭರ್ವಶಾಚಿಂ ಕೀರ್ಡ್‌ 


ಆನಿ ಮನಿಸ್‌ ಮ್ಹಣ್ತಲೆ: ನಿತಿವಂತಾಂಕ್‌ 
ನೀಜ್‌ ಜಾವ್ನ್‌ ಆಸ್ತಲೊ ಪುರಸ್ಕಾರ್‌; 


ನೀಜ್‌ ಜಾವ್ನ್‌ ಆಸಾ ಏಕ್‌ ದೇವ್‌ 
ಜೊಚ್‌ ನಿತಿದಾರ್‌ ಸಂಸಾರಾರ್‌. 
- ಕೀರ್ತನ್‌ 58 : 11 





ಫ್ರಾದ್‌ ಮನ್ಯೆಲ್‌ ದೆ ಫಾರಿಯಾಚೆಂ ಮೊರ್‌ ತ್ಕಾಚ್‌ ಸೊಮಾರಾ ಜಾಲೆಂ, 
ತೆದೊಳ್‌ ಪರ್ಯಾಂತ್‌ ಕಪಿತಾನ್‌ ಫೆದ್ದಿನಾಂದ್‌, ಜುವಾಂವ್‌ ಆನಿ ಕೊನ್ಸ್‌ತಾಂತಿನ್‌, ವೈಸರೊ 
ಯಾಚೆ ಸಯ್ರೆ ಜಾವ್ನ್‌ ರಾವೈರಾಂತ್‌ ರಾವ್ಣೆ. 

ಉಪ್ರಾಂತ್‌ ತಾಣಿಂ ವೈಸರೊಯಾಕ್‌ ಆದೇವ್ಸ್‌ ಮಾಗ್ಲೊ. ಥಂಯ್‌ ಥಾವ್ನ್‌ ಭಾಯ್ರ್‌ 
ಸರ್ತಾನಾ ತಾಂಕಾಂ ತೊ ಏಕ್‌ ದಬಾಜಾಚೊ ಪುರ್ಕಾಂವ್‌ ಜಾಂವ್ಕ್‌ ಪಾವ್ಲೊ. ಮೊರ್ಡಾಕ್‌ 
ಆಯಿಲ್ಲೊ ಲಾಗ್ಕಿಲೊ ಆನಿ ಪಯ್ಕಿಲೊ ಲೋಕ್‌, ಸರ್‌ಲ್ಲ್ಯಾ ಫ್ರಾ! ಮೊನ್ಸಿಇಕೊರಾಕ್‌ 
ನಿಮಾಣೊ ಆದೇವ್ಸ್‌ ಮಾಗೊಂಕ್‌ ಆಯಿಲ್ಲೊ ಮ್ಹಣ್ಣೆ ಪ್ರಾಸ್‌, ಜುವಾಂವ್ಕ್‌ ಉಲ್ಲಾಸುಂಕ್‌ 
ಆನಿ ಅಭಿನಂದನ್‌ ದೀಂವ್ಕ್‌ ಆಯಿಲ್ಲೆಬರಿ ದಿಸ್ಲೆಂ. 

ಆಯಿಲ್ಲ್ಯಾಂ ಪಯ್ಕಿ ಡೊನ್‌ ಮಾರ್ಕುಸ್‌ ದೆ ಆವ್ರೆಲ್‌ ದೆ ಸೋಜ್‌ಯೂ ಆಸ್‌ಲ್ಲೊ. 
ತಾಂಚ್ಕಾ ಸಾರೊಟಾರ್‌ ಡೊನಾ ಪೆಪಿನಾ, ಆನಿ ದುಯೆನ್ನಾ ರೊಜಾ ಆಸ್‌ಲ್ಲಿಂ. ಫುಡ್ಲೊ 

ಜಾಂವಂಯ್‌ ಜಾಂವ್ಕ್‌ ಆಸ್‌ಲ್ಲೊ ಜುವಾಂವ್‌ ಮಾತ್ರ್‌ ತಾಂಕಾಂ ಭೆಟೊಂಕ್‌ - ಫುಡ್ಲ್ಯಾ 
ಮಾಂವಾಕ್‌ ವಂದನ್‌ ಕರುಂಕ್‌ ಆನಿ ಫುಡ್ಲೈ ಹೊಕ್ಲೆಕ್‌ ವೆಂಗುನ್‌ ಬೇಜ್‌ ದೀಂವ್ಕ್‌ - 
ಗೆಲೊನಾ. ತಾಂಕಾಂ ಪಳೆಲ್ಕಾರ್‌ಯೂ ನಾತ್‌ಲ್ಲೆಬರಿ ಕರುನ್‌, ಆಪ್ಣಾ ಬಾಪಯ್ಚೈ 
ಬಗ್ಗೆನ್‌ ಆನಿ ಕಪಿತಾನ್‌ ಕೊನ್ಸ್‌ತಾಂತಿನಾಕಡೆ ಉಲವ್ನ್‌ ಪಯ್ಸಾಪಯ್ಸ್‌ ತೊ 
ಉರ್ಲೊ. ಪೆಪಿನಾಕ್‌ ತೆಂ ತಿತ್ಲೆಂ ಮತಿಕ್‌ ಗೆಲೆಂನಾ. ತಿ ದುಯೆನ್ನಾ ರೊಜಾಕಡೆ ಹಾಸೊನ್‌- 
ಕಿಸ್ಕಿಸೊನ್‌ ಆನಿ ಹೆವ್ಶಿಲ್ಕಾ ತೆವ್ಕಿಲ್ಮಾಂಕ್‌ ಆಪ್ಲ್ಯಾ ಕರಾರಾಚಿ (ಜುವಾಂವ್ನ್‌ ದಿಲ್ಲಿ, ಆವಾಳ್ಕಾ 
ತೆದೊ ಪಾಚ್ಚೊ ಮರಕತ್‌ ಫಾತರ್‌ ಬಸಯಿಲ್ಲಿ) ಮುದಿ ಪ್ರದರ್ಸುಂಚ್ಕಾಂತ್‌ ಚಡ್‌ 
ತಲ್ಲೀನ್‌ ಜಾಲ್ಲಿ. ಪುಣ್‌ ಮ್ಹಾಲ್‌ಫಿದಾಲ್‌ ಮಾರ್ಕುಸಾಕ್‌ ತೆಂ ಮತಿಂತ್‌ ಖೆಲೆಂ. ತಾಣೆಂ 
ತೆಂ ಭಾಯ್ಲ್ಯಾನ್‌ ದಾಖಯ್ಲೆಂ ನಾ. ಸಂದರ್ಬಾ ತೆಕಿದ್‌ ತಂತ್ರಾಪ್ರವೀಣ್‌ ಸ್ವಭಾವಾನ್‌ 
ತಾಣೆಂ ಆಪ್ಲೊ ಭರ್ಮ್‌ ಬಗ್ಗೆಕ್‌ ಲೊಟ್ಟೊ. ಖಾಡಾ ಭಿತರ್‌, ದಾಂತ್‌ ನಾತ್ಲೆಂ ಅಪ್ಲೆಂ 
ತೊಂಡ್‌ ರುಂದಾವ್ನ್‌ ತೊ ಹಾಂಚೆ ಸರ್ಕಿಂ ಆಯ್ಲೊ - ಆದ್ಲ್ಯಾಚ್‌ ದಿಸಾ ಮುದ್ಕೆಚೊ 
ಸಂಭ್ರಮ್‌ ಜಾಲ್ಲೆಬರಿ: 

"ಆಮ್ಚೊ ಮೊಗಾಚೊ ಆನಿ ಮಾನಾಚೊ ಆಮಿಗ್‌, ಸಿಇಸೊರ್‌ ಕಪಿತಾನ್‌ ಫೆದ್ದಿ 
ನಾಂದಾಕ್‌ ಆಮ್ಚೆಂ ವಂದನ್‌!'' ಮ್ಹಣಾಲೊ ತೊ ಹಾತ್‌ ಫುಡೆಂ ಧರುನ್‌. ""ಆನೀ, ಹ್ಹೆ- 
ಹ್ಹೆ! ಆಮ್ಚಾ ಜಾಂವ್ಕಾಕ್‌ ಫೆಲಿಸಿತಿಸಾಂವ್‌. ಹ್ಹೆ-ಹ್ಹೆ!'' 

""ವಂದನ್‌.'' ಮ್ಹಣಾಲೊ ಫೆದ್ದಿನಾಂದ್‌, ಜುವಾಂವ್ನ್‌ ಉಲಂವ್ಚೈ ಆದಿಂ "“ತುಮ್ಚಿ 
ಸಾವುದ್‌ ಇತ್ತಾ ವೆಗಿಂ ಫೊಡ್‌ ಜಾಲ್ಮಾ ದೆಕುನ್‌ ಸಂತೊಸ್‌. ಹಿಂಗಾಸರ್‌ ರಾವೈರಾಂತ್ಲ್ಹಿ 
ಥೊಡಿ ರಾಟಾವಳ್‌ ಆನಿ ತುಮ್ಚ್ಯಾ ಭಾಗೆವಂತ್‌ ಅಮಿಗ್‌ ಮೊನ್ಸಿಇಕೊರಾಚ್ಕಾ ಮೊರ್ಲಾಚಿ 
ದಾಡ್‌ ನಹಿಂ ಆಸ್ಲಿ ತರ್‌ -'' 

"ತುಮ್ಚ್ಯಾ ಪಿಡೆಸ್ತ್‌ ಹಾಂತುಳ್ಲಾಕ್‌ ಆಮಿ ಭೆಟ್‌ ದಿತ್ಕಾಂವ್‌'' ಮ್ಹಣಾಲೊ 
ಜುವಾಂವ್‌. 

ತ್ಕಾ ಉತ್ರಾಂ ವರ್ವಿಂ ಡೊನ್‌ ಮಾರ್ಕುಸಾಕ್‌ ಕೊಂಕುಲ್ಲೆಬರಿ ಜಾಲ್ಕಾರ್‌ಯೂ 
ಭಾಯ್ಲಾನ್‌ ತಾಣೆಂ ಶಿಣ್‌ ದಾಖಯ್ಲೊ ನಾ. ತ್ಕಾಚ್‌ ದೋನ್‌ ದಿಸಾಂ ಆದಿಂ ಜುವಾಂವ್ಕ್‌ 
ಕೈದ್‌ ಕೆಲ್ಲ್ಯಾ ವೆಳಾರ್‌, ರಾವೈರಾಕ್‌ ವೆಚಿ ಗರ್ದ್‌ ಕಳೊವ್ನ್‌ ಕಪಿತಾನ್‌ ಫೆರ್ದಿನಾಂದಾನ್‌ 
ಡೊನ್‌ ಮಾರ್ಕುಸಾಕ್‌ ಜರೂರ್‌ ವಿನಂತೆಚಿ ವರ್ದಿ ಧಾಡ್‌ಲ್ಲಿ. ತವಳ್‌ ಮಾರ್ಕುಸಾನ್‌ 
ಚುಕಾರಿ ಮಾರ್‌ಲ್ಲಿ - ಮಾಫ್‌ ಕರುಂಕ್‌ ಜಾಯ್‌, ಪೆಂಕ್ನಾಚೆ ಆನಿ ಗಾಂಟಿಂಚ್ಕೆ ದುಖಿನ್‌ 
ತೊ ಪರ್ತಾಲಾ, ತಾಚಿ ಚಾಕ್ರಿ ಕರುಂಕ್‌ ಪೆಪಿನಾಯೂ ತಾಚ್ಯೆ ಬಗ್ಗೆನ್‌ ಜಾಯ್‌ ಪಡ್ಲ್ಯಾ; 
ತಿಂ. ದೊಗಾಂಯ್‌ ತಾಚ್ಯೆ ಖಾತಿರ್‌ ಮಾಗ್ತಾತ್‌ ಇತ್ಯಾದಿ ತಾಣೆಂ ಪಾಟಿಂ ವರ್ದಿ 
ಧಾಡ್‌ಲ್ಲಿ. 

""ಗ್ರಾಶ್ಸಿಯಾಸ್‌!'' ಮ್ಹಣಾಲೊ ತೊ ಹ್ಯಾ ವೆಳಾ. ""ತುಮಿ ಯೆವ್ಪಾಚಿ ಗರ್‌ ಪಡ್ಲಿನಾ. 
ದೆವಾಚ್ಕೆ ದಯೆನ್‌ ಹಾಂವ್‌ ವೆಗಿಂಚ್‌ ಸ್ವಸ್ಟ್‌ ಜಾಲೊಂ. ಆನೀ - ಹ್ಹೆ-ಹ್ಹೆ! ಪೆಪಿನಾ 
ಮಾತ್ರ್‌ ರಾತ್‌-ದೀಸ್‌ ಆಪ್ಲ್ಯಾ ನೊವ್ರಾಚೆಂ ಚಿಂತುನ್‌ ಕರ್ಲಾತಾ. ತುಮಿ ರಾವೈರಾಂತ್‌ 
ಉರ್‌ಲ್ಲಾ ವೆಳಾರ್‌, ಸಾಯ್ಬಿಣಿಚ್ಕೆ ಇಮಾಜಿ ಮುಖಾರ್‌ ವಾತಿ ಪೆಟವ್ನ್‌, ದಿಂಬಿಯಾಂನಿ 
ಸರ್ಬಡುನ್‌ ತಿ ಮಾಗ್ತಾಲಿ ಆನಿ ರಡ್ತಾಲಿ. ಆತಾಂ ಪುಣ್‌ಯೂ ತಿಕಾ ಭೆಟುನ್‌, ಮೊಗಾಚಿಂ 
ಆನಿ ಕೊನ್ಸೊಲಾರ್‌ ಕದ್ದಿಂ (ಭುಜಂವ್ಚಿಂ) ದೋನ್‌ ಉತ್ರಾಂ *'' 

"ತೆಂ ಸಕ್ಕಡ್‌ ಸಾರೈೆಂ.'' ಮ್ಹಣಾಲೊ ಫೆರ್ಡಿನಾಂದ್‌, ಮಾರ್ಕುಸಾಚೆಂ ಒರೆಸಾಂವ್‌ 
ಆಡಾವ್ನ್‌, ""ಆಯ್ದೊ ದೀಸ್‌ ವರ್ತವ್ತಾ ಮೊರ್ಲಾಚೊ. ಆಯ್‌ ಕೊನ್ಸೊಲಾರ್‌ ಕರ್ದೆಂ 
ದುಖೆಸ್ತಾಂಕ್‌ ಶಿವಾಯ್‌ - ತುಂ ಜಾಣಾಂಯ್‌ - ಮೊಗಾಚೆಂ ಪ್ರದರ್ಯನ್‌ ಕರ್ದೆಂ ನಹಿಂ. 
ತಶೆಂ ಕೆಲ್ಕಾರ್‌... ಮೆಲ್ಲ್ಯಾಂಕ್‌ ಅಕ್ಕಾನ್‌.'' 

"ಹೊಯ್‌, ಹಾಂವ್‌ ಜಾಣಾಂ'' ಮ್ಹಣಾಲೊ ಡೊನ್‌ ಮಾರ್ಕುಸ್‌, ಮತಿಂತ್‌ 
ಸಿಜೊನ್‌, ""ಜಾಲ್ಕಾರ್‌ಯೂ ಆಹಾಗಿನಾ. ತರ್ನೆಂ ರಗತ್‌ -'' 

""ತರ್ನೆಂ ರಗತ್‌ ಆಮ್ಚ್ಯಾ ಮ್ಹಾತಾರ್ಕಾಂ ಶಿರಾಂನಿ... ಹ್ಹ-ಹ್ಹ!' ಸುಕೊ ಹಾಸ್ಲೊ 
ಫೆದ್ದಿನಾಂದ್‌. 

ಡೊನ್‌ ಮಾರ್ಕುಸ್‌ ಚಿಕ್ಕೆ ಉಚಾಂಬಳ್‌ ಜಾತೊ, ವಾ ಮಧೆಂ ಚಡಿತ್‌ ಉಲವ್ನ್‌ 
ಜುವಾಂವ್‌ ತಾಕಾ ಕಾಂಯ್‌ ಚಡ್‌ ಉಚಾಂಬಳ್‌ ಕರ್ತೊ ಕೊಣ್ಣಾ. ತ್ಕಾ ಆಯಿನ್ನ್‌ 
ವೆಳಾರ್‌ ಕಪಿತಾನ್‌ ಕಾರ್ಡೊಜೊ ಲಾಗಿಂ ಯೇವ್ನ್‌ - 

""ದೊಮ್‌ ಫಿದಾಲಾಂನಿ ಮಾಫ್‌ ಕರುಂಕ್‌ ಜಾಯ್‌'' ಮ್ಹಣಾಲೊ, "ತುಮಿ 
ಎದೊಳ್‌ ಹಿಂಗಾಚ್‌ ಆಸ್‌ಲ್ಲೆಂ ಬರೆಂ ಜಾಲೆಂ. ವೈಸರೊಯ್‌ ಸಾಯ್ಟ್‌, ಕಪಿತಾನ್‌ 
ಜೆರಾಲ್‌ ಜುವಾಂವ್ಕ್‌ ಚಿಕ್ಕೆ ಭಿತರ್‌ ಆಪಯ್ತಾ. ಗರ್ದೆಚಿಂ ಹುಕುಮ್‌-ಪತ್ರಾಂ ಆತಾಂಚ್‌ 
ತಯಾರ್‌ ಜಾಲ್ಯಾಂತ್‌, ತಿಂ ತುಮಿ ಆತಾಂಚ್‌ ಫೆವ್ನ್‌ ವಚ್ಕೆತ್‌ ಕಂಯ್‌.'' 

"ಬರೆಂ, ಆತಾಂಚ್‌ ಆಯ್ದೊಂ. ಮಾಫ್‌ ಕರಾತ್‌'' ಮ್ಹಣೊನ್‌, ಜುವಾಂವ್‌, 
ಘುಂವೊನ್‌ ಕಾರ್ಲೊಜೊಚೊ ಹಾತ್‌ ಧರುನ್‌ ಪಾಟಿಂ ರಾವೈರಾಕ್‌ ಗೆಲೊ. ತಾಂಚೆ 
ಮಧ್ಲಿ ಇಷ್ಟಗತ್‌ ಮಟ್ಟ ಅವ್ಜೆ ಭಿತರ್‌ ಥಿರ್‌ ಜಾಲ್ಲೆಬರಿ ದಿಸ್ತಾಲೆಂ. ಚಿಂತುನ್‌ ಕಪಿತಾನ್‌ 
ಫೆರ್ದಿನಾಂದಾಕ್‌ಯೂ ಎಕಾ ಥರಾಚೆಂ ಸಮಾಧಾನ್‌ ಜಾಲೆಂ. 

""ಬರೆಂ, ಡೊನ್‌ ಮಾರ್ಕುಸ್‌,'' ಮ್ಹಳೆಂ ತಾಣೆಂ ಘುಂವೊನ್‌, ಮತಿಂತ್‌ಚ್‌ ಡೊನ್‌ 
ಮಾರ್ಕುಸಾಚಿ ಥೊಡಿ ಬಿರ್ಮತ್‌ ಪಾವೊನ್‌. ಕೊಣ್‌ ಜಾಣಾಂ, ಭಾಯ್ತೆ ದೆಖಿಕ್‌ ಪುಣ್‌ಯೂ 
ಜುವಾಂವ್ಚೆಂ ಕಾಜಾರ್‌ ಪೆಪಿನಾಕಡೆ ಜಾಂವ್ಚೆಂ ಆಸಾ ತರ್‌, ಆಪುಣ್‌ ದೊಗಾಂ 
ಪ್ರಾಯ್ಚಂತಾಂನಿ ಎಕಾಮೆಕಾಚೊ ಏಯ್‌ ಜಾವ್ನ್‌ ಜಿಯೆಂವ್ಕ್‌ ಆಸ್ತಲೆಂ. ಮ್ಹಣ್ತ್ವಚ್‌, 
ಪಯ್ಲಿಂಚ್‌ ಮನಾಂ ದುಖಂವ್ಚೆಂ ರಾಜಾಂವಾಕ್‌ ಸಾರ್ಕೆಂ ನಹಿಂ ಮ್ಹಣ್‌ ತಾಣೆಂ 
ಲೆಖ್ಲೆಂ. “ಆಮಿ ಸಕ್ಕಡ್‌ ಹ್ಯಾ ವೆಳಾರ್‌ ಘಡ್ಲೆಂ ತ್ಕಾ ತುಷಾಂವಾ (ವಾದಾಳಾ) ವರ್ವಿಂ 
ಹಾಲುನ್‌ ಆಸಾಂವ್‌. ಕಾಂಯ್‌ ಚಡ್‌ ಮತಿಂತ್‌ ಫೆವ್ನ್‌ ಫಿಕಿರ್ನಾಕಾಯ್‌. ಸವ್ಕಾ 
ಸಾಯೆನ್‌ ಮೆಳ್ಳಾಂ.'' 

""ತಶೆಂ ಜಾಂವ್‌,'' ಮ್ಹಣೊನ್‌ ಡೊನ್‌ ಮಾರ್ಕುಸ್‌ ಕಬೂಲ್‌ ಜಾಲೊ. ತಿತ್ಲ್ಯಾರ್‌ 
ಕಪಿತಾನ್‌ ಫೆರ್ದಿನಾಂದ್‌ಯೂ ಘುಂವೊನ್‌, ಜುವಾಂವ್‌ ಆನಿ ಕಾರ್ದೊಜೊ ಗೆಲ್ಲೆ 
ವಾಟೆನ್‌ ರಾವೈರಾಕ್‌ ಗೆಲೊ. ಡೊನ್‌ ಮಾರ್ಕುಸ್‌, ತಕ್ಷಿ ಹಾಲವ್ನ್‌, ಡೊನಾ ಪೆಪಿನಾ 
ಆನಿ ದುಯೆನ್ನಾ ರೊಜಾ ಆಸ್‌ಲ್ಲೆಕಡೆ ಪಾಟಿಂ ಗೆಲೊ. ""ಅಪ್ರಾಧ್‌ ಸುಟ್ಲೊ ಆನಿ ಚಡಿತ್‌ 
ಅಬ್ರುಮಾನ್‌ ಮೆಳ್ಳೊ ಮ್ಹಣ್‌ ಬಾಪಯ್‌ ಪುತಾನ್‌ (ಕಪಿತಾನ್‌ ಫೆರ್ದಿನಾಂದಾನ್‌ ಆನಿ 
ಜುವಾಂವ್ನ್‌) ಡೊನ್‌ ಸಿಇಕೊರ್‌ ಮಾರ್ಕುಸ್‌ ದೆ ಆವ್ರೆಲ್‌ ದೆ ಸೊಜಾಕ್‌ ಆಹಾಗಿನಾ 
ಲ್ಹಾನ್‌ ಮ್ಹಣ್‌ ಚಿಂತ್ಪಾಚೊ ಕುಲ್ಬಾದ್‌ (ಅಪರಾಧ್‌) ಕರ್ಚೊ ನಾಕಾಯ್‌'' ಅಶೆಂ 
ಮತಿಂತ್‌ಚ್‌ ಮುರ್ಮುರೊನ್‌ ತೊ ಉರ್ಲೊ. ತೊ ಮೊರ್ಲಾಕ್‌ ಆಯ್ಲಾ ಮ್ಹಣ್‌ 
ವೈಸರೊಯಾಕ್‌ ಕಳಿತ್‌ ಆಸ್‌ಲ್ಲೆಂ ಜಾಲ್ಕಾರ್‌ಯಾೂ, ತಾಣೆಂ ತ್ಕಾ ದಿಸಾ, ಭಾಯ್ಲ್ಯಾ 

ಕೊಣಾಯ್ಕೂ ಭೆಟ್‌ ದೀಂವ್ಕ್‌ ಮನ್‌ ಕೆಲೆಂನಾ. ಡೊನ್‌ ಮಾರ್ಕುಸಾನ್‌ಯೂ ವೈಸರೊ 
ಯಾಕ್‌ ಭೆಟ್ಟಿ ಆತುರಾಯ್‌ ದಾಖಯ್ಲಿನಾ. ಪಾಪಿಯಾಸ್‌ ದೆ ಮಿರಾಂದಾ ಎಕಾ ತೆಂಪಾರ್‌ 
ಡೊನ್‌ ಮಾರ್ಕುಸಾಚೊ ಜಾಂವಂಯ್‌ ಜಾವ್ನಾಸ್‌ಲ್ಲೊ ಮ್ಹಳ್ಳಿ ಗಜಾಲ್‌ ರಾವೈರಾಂ 
ತ್ಹ್ಯಾಂಕ್‌, ಆನಿ ಮುಖ್ಯ ಜಾವ್ನ್‌ ಫ್ರಾ! ಥಿಯೊ ಫೆರಾಂವ್ಕ್‌ ಕಳಿತ್‌ ಆಸ್‌ಲ್ಲಿ ಜಾಲ್ಲ್ಯಾನ್‌, 
ಅಸಲ್ಮಾ ವೆಳಾರ್‌ ಡೊನ್‌ ಸಿಇಸೊರ್‌ ಮಾರ್ಕುಸಾನ್‌ ರಾವೈರಾಕ್‌ ವೆಚೆಂಯೂ ಭೋವ್‌ 
ನಾಪಸಂದ್‌ ಜಾತೆಂ ತೆಂ ಜಾಣಾಸೊನ್‌ ತಾಣೆಂ ತ್ಕಾ ವಠಾರಾಂತ್‌ ಚಡ್‌ ವೇಳ್‌ 
ರಾವಾನಾಸ್ತಾಂ, ಪಾಟಿಂ ಆಪ್ಲ್ಯಾ ಘರಾಕ್‌ ಸವಾರಿ ಮಾರ್‌ಲ್ಲ್ಯಾಂತ್‌ ಅಜಾಪ್‌ ನಾ. 

ಫೆರ್ದಿನಾಂದಾಂಚೊ ಪುರ್ಕಾಂವ್‌ ವೆಚಿ ವಾಟ್‌ ಆನಿ ಡೊನ್‌ ಮಾರ್ಕುಸಾನ್‌ ತಾಚ್ಕಾ 
ಘರಾಕ್‌ ಸವಾರಿ ಮಾರ್ಚಿ ಅದ್ದಿ ವಾಟ್‌ ಎಕ್‌ಚ್‌. ಜಾಲ್ಕಾರ್‌ಯೂ ತ್ಕಾ ಸಾಂಭ್ರಮಿಕ್‌ ಆನಿ 
ದಬಾಜಾಚ್ಕಾ ಪುರ್ಕಾಂವಾಂತ್‌ ಡೊನ್‌ ಮಾರ್ಕುಸಾಚೆಂ ಸಾರೊಟ್‌ ದಿಸ್ಲೆಂನಾ. ಕೊಣೆಂ 
ವಿಚಾರ್‌ಲ್ಲ್ಯಾಂಕ್‌ ಅಪ್ಲೈ ಭಲಾಯ್ಕೆಚೆಂ ಕಾರಣ್‌ ದೀವ್ನ್‌ ತೊ ಥಂಯ್‌ ಥಾವ್ನ್‌ 
ಪಯ್ದೊಚ್‌ ಪಾಶಾರ್‌ ಜಾಲ್ಲೊ. ನೀಜ್‌ ಗಜಾಲ್‌ ಡೊನಾ ಪೆಪಿನಾಕ್‌ಯೂ ಕಳಿತ್‌ ಆಸ್‌ಲ್ಲಿ. 
ಫಕತ್‌, ಜುವಾಂವ್‌ ತಿಕಾ ಭೆಟೊಂಕ್‌ ಆಯ್ದೊನಾ ಮ್ಹಳ್ಳೊ ಶಿಣ್‌ ಮಾತ್ರ್‌ ತಿಚ್ಮೆ 
ಮತಿಂತ್‌ ಉಬ್ಬಾಲೊ. ಬರೆಂ ಆಸಾ - ತೊ ತಿಕಾ ಉಪ್ರಾಂತ್‌ ಭೆಟೊಂಕ್‌ ಆನಿ ಹೊರ್ತಾಂತ್‌ 
ಉಲಂವ್ಕ್‌ ಯೆಂವ್ಚ್ಯಾ ವೆಳಾರ್‌ ತಿಣೆಂ ಥೊಡೊ ಪ್ರತಿಕಾರ್‌ ಫೆವೈತ್‌ ಮ್ಹಣ್‌ ದುಯೆನ್ನಾ 
ರೊಜಾನ್‌ ಥೊಡೆಂ ವಾರೆಂ ಘಾಲೆಂ. ತಿತ್ಲೆಂಚ್‌. 

ಫೆರ್ದಿನಾಂದಾಂಚೊ ಪುರ್ಕಾಂವ್‌ ತಾಂಚ್ಕಾ ಮಂದಿರಾಕ್‌ ಪಾವ್ತಾನಾ ಸಾಂಜ್‌ 
ಜಾಂವ್ಕ್‌ ಜಾಲ್ಲಿ. ಥಂಯ್ಸರ್‌ ಲೊಕಾಜಮೊ ಆನಿ ದಬಾಜೊ ಲೆಖ್ಲ್ಯಾರ್‌ ತೊ ಏಕ್‌ 
ಕಾಜಾರಾಚೊ ವಾ ಗೊಂಯ್ಚ್ಯಾ ಪಾತ್ರೊನ್‌ ಸಾಂತಾಂ-ಸಾಂತಿಣಿಂಚ್ಕಾ ಫೆಸ್ತಾಚೊ 
ಉತ್ಸವ್‌ ಮ್ಹಣ್ಯೆತೊ. ತ್ಕಾ ವೆಳಾರ್‌ ಡೊನಾ ಮಾರ್ಗರೆತ್‌ (ಆವಯ್‌) ಆನಿ ಸಿಇಕೊರಿನಾ 
ಲುವಿಜಾ (ಭಯ್ಣ್‌) ಹಾಸ್ಟ್ವೈ ಪ್ರಾಸ್‌ ಸಂತೊಸಾನ್‌ ಚಡ್‌ ರಡ್ತಾಲಿಂ ಮ್ಹಣ್ಯೆತ್‌. 

ಸಾಂಜ್‌ ಉತ್ರೊನ್‌ ಸಗ್ಳಿ ರಾತ್‌ಯೂ ನೀಜ್‌ ಫಿಯೆಸ್ತಾಚ್ಮಾ ದಬಾಜಾನ್‌ ಆನಿ 
ಗಮ್ಮತಾಯೆನ್‌ ಪಾಶಾರ್‌ ಜಾಲಿ. ಸಯ್ರೆ, ಸೆಜಾರಿ ಆನಿ ಈಷ್ಟ್‌-ಮಂತ್ರ್‌ ಮ್ಹಣೊನ್‌ 
ಗೊಂಯ್‌ ಶಹರ್‌ ಮಾತ್ರ್‌ ನಹಿಂ, ಸಗ್ಳೆಂ ಇಲ್ಲಾಸ್‌ ಪ್ರಾಂತ್‌ಚ್‌ ಸಂತೊಸಾನ್‌ ನಾಚ್ಚೆಂ 
ಮ್ಹಣ್ಯೆತ್‌. ನಾಚ್ಛಾಚೊ ಪ್ರಶ್ನ್‌ ಯೆತಾನಾ ದುಸ್ರಿ ಏಕ್‌ ಗಜಾಲ್‌ ಘಡ್ಲಿ. ಚಾಲ್ತ್ಕಾ ದಬಾ 
ಜಾಂತ್‌ ತಿ ಗಜಾಲ್‌ ಕಾಂಯ್‌ ತಿತ್ಲಿ ವಿಶೇಸ್‌ ನಹಿಂ ಮ್ಹಣ್ಯೆತ್‌. ಪುಣ್‌ ತ್ಮೆ ರಾತಿಂ 
ಘಡ್‌ಲ್ಲೆಂ ತೆಂ ಘಟನ್‌ ಜುವಾಂವ್ಚೈ ಮತಿಚೆರ್‌ ಪುರ್ತೊ ಪ್ರಭಾವ್‌ ಘಾಲುಂಕ್‌ ಲಾಗ್ಲೆಂ - 
ಪರ್ರ್ಯಾನ್‌. ಆನಿ ದುಸ್ತೈ ವಾಟೆನ್‌, ತ್ಕಾ ಘಟನಾ ವರ್ವಿಂ, ಕಪಿತಾನ್‌ ಫೆರ್ದಿನಾಂದಾಚೈೆ 
ಆನಿ ಸಿಇಕೊರಾ ಡೊನಾ ಮಾರ್ದರೆತಾಚ್ಕೆ ಮತಿರ್‌ ಆಸ್‌ಲ್ಲೆಂ ಗುಪಿತ್‌ ಏಕ್‌ ಖಂತಿಚೆಂ 
ಕೂಪ್‌ ನಿತ್ಭಾಂವ್ಚೈ ಆನಿ ತಾಂಚ್ಕಾ ಘರಾಣ್ಮಾಂತ್‌ ನವೊ ಏಕ್‌ ಸುಡ್ಸುಡಿತ್‌ ಅಧ್ಕಾಯ್‌ 
ಉಗ್ತಾಂವ್ಚೈ ತಸಲೆಂ ಜಾಂವ್ಕ್‌ ಪಾವ್ಲೆಂ: 

ಕಪಿತಾನ್‌ ಫೆರ್ದಿನಾಂದ್‌ ಆನಿ ಜುವಾಂವ್‌, ರಾವೈರಾ ಥಾವ್ನ್‌ ವೈಸರೊಯಾಕ್‌ 
ಆದೇವ್ಸ್‌ ಕರುನ್‌ ಭಾಯ್ರ್‌ ಸರ್ತಾನಾ ವೈಸರೊಯಾನ್‌ ಕಪಿತಾನ್‌ ಕಾರ್ಲೊಜೊಕ್‌ ಆನಿ 
ತಾಚ್ಮಾ ಹೆರ್‌ ದೊಗಾಂ ಶಿಪಾಯಾಂಕ್‌ "ಕಪಿತಾನ್‌ ಫೆರ್ದಿನಾಂದಾಕ್‌ ಆನಿ ಕಪಿತಾನ್‌ 
ಜುವಾಂವ್ಕ್‌ ಅಮ್ಮೆ ನಾಂವಿಂ ಸಾಂಗಾತ್‌ ದೀಂವ್ಕ್‌ ಆನಿ ತಾಂಕಾಂ ತಾಂಚ್ಯಾ ಘರಾ 
ಪರ್ಯಾಂತ್‌ ಪಾವಂವ್ಕ್‌' ಮ್ಹಣ್‌ ರಾಯಾಳ್‌ ಮರೆ ಪರ್ಮಾಣೆಂ ಧಾಡ್‌ಲ್ಲೆ. ತೆ ಇಲ್ಹಾಸಾಕ್‌ 

ಪಾವ್ತಾನಾ ಅಮೊರಿ ಜಾತಲಿ - ಆನಿ ಕಾರ್ಲೊಜೊಕ್‌ ಪುರಾಸಣ್‌ಯೂ ಆಸ್ತಲಿ ಜಾಲ್ಲ್ಯಾನ್‌, 
ತಾಣಿಂ ತೈ ರಾತಿಂ ಕಪಿತಾನ್‌ ಫೆರ್ದಿನಾಂದಾಗೆರ್‌ ವಿಶೆವ್‌ ಫೆವ್ನ್‌ ದುಸ್ರ್ಯಾ ದಿಸಾ ಪಾಟಿಂ 
ಯೆವೈತ್‌ ಮ್ಹಣ್‌ ತಾಣೆಂ ಪರ್ವಣ್ಣಿ ದಿಲ್ಲಿ. ತ್ಕಾ ವರ್ವಿಂ ಸಕ್ನಾಂಕ್‌ ಸಂತೊಸ್‌ ಜಾಲ್ಲೊ. 
ಕಪಿತಾನ್‌ ಕಾರ್ಲೊಜೊಕ್‌ ಕಪಿತಾನ್‌ ಫೆರ್ದಿನಾಂದಾಚಿ ಖರಿ ಒಳಕ್‌ ಮೆಳೊಂಕ್‌ ಆನಿ ತಶೆಂಚ್‌ 
ಕಾರ್ಡೊಜೊ ಆನಿ ಜುವಾಂವ್‌ ಮಧೆಂ ಏಕ್‌ ನವಿ ಅಮಿಜಾದ್‌ ಥಿರ್‌ ಜಾಂವ್ಕ್‌ ಚಡ್‌ 
ಅವ್ಕಾಸ್‌ ಲಾಭ್‌ಲ್ಲೊ. ತ್ಕಾಚ್‌ ಪ್ರಕಾರ್‌, ತೈ ರಾತಿಂ, ಫೆದ್ದಿನಾಂದಾಗೆಲ್ಮಾ ದಬಾಜ್ಯಾಂತ್‌, 
ಕಪಿತಾನ್‌ ಅಲೆನ್ಸೊ ದೆ ಅಬ್ರೆವೊ ದೆ ಕಾರ್ಡೊಜೊ ಏಕ್‌ ಪ್ರಮುಖ್‌ ಸಯ್ರೊ ಜಾಂವ್ಕ್‌ ಪಾವ್ಲೊ. 
ಮಾತ್ರ್‌ ನಹಿಂ, ಏಕ್‌ ಮೆಟ್‌ ಚಡಿತ್‌ ಚಿಂತುಂಕ್‌, ಭರೃಶಾಚೆಂ ದಾರ್‌ ಉಗ್ಕೆಂ ಜಾಲೆಂ. 

ರಾವೈರಾ ಥಾವ್ನ್‌ ಪುರ್ಕಾಂವ್‌ ಘರಾ ಪಾವ್ಲಾ ಉಪ್ರಾಂತ್‌, ಆರಂಭಾಚೆ ಎವ್ಕಾರ್‌, 
ಉಲೆ ಆನಿ ಉಮೆ ಜಾಲ್ಕಾ ಉಪ್ರಾಂತ್‌, ಸಹಜ್‌ ಜಾವ್ನ್‌ ಎಕಾಮೆಕಾಚಿ ಒಳಕ್‌ ಕರುನ್‌ 
ದಿತಾನಾ, ಕಪಿತಾನ್‌ ಸಿಇಕೊರ್‌ ಫೆರ್ದಿನಾಂದಾನ್‌ ಸಿಇಕೊರಾ ಮಾರ್ಗರೆತಾಕ್‌ ಕಪಿತಾನ್‌ 
ಕಾರ್ಡೊಜೊಚಿ ಖಬರ್‌ ಅಶಿ ಸಾಂಗ್‌ಲ್ಲಿ: 

"ಆನಿ ಹಿಂಗಾಸರ್‌ ಆಸಾ ಎಕ್ಲೊ ವಿಶೇಸ್‌ ತರ್ನಾಟೊ. ಜೊ ಅಮ್ಚ್ಯಾ ಜುವಾಂವ್ಚೊ 
ನವೊಚ್‌ ಅಮಿಗ್‌. ತಿತ್ಲೆಂಚ್‌ ನಹಿಂ, ವೈಸರೊಯಾಚ್ಕಾ ರಾವೈರಾಂತ್ಲಾ ಮಿಲಿಯುಯಾಚೊ 
ತೊ ಕಪಿತಾನ್‌. ಆನಿಕ್‌ಯೂ ವರ್ತೆಂ ಕಿತೆಂ ಮ್ಹಳ್ಕಾರ್‌ - ಹಾಂವೆಂ ವಿಚಾರುನ್‌ ಖೆರಿತ್‌ 
ಕೆಲಾಂ - ತಾಚೊ ಫಿದಾಲ್‌ ಪಾಯ್‌, ಪುಡ್ತುಗಲಾಂತ್‌ ರಾಯಾಚ್ಕಾ ಸೈನಾಂತ್‌ ಮ್ಹಜೆ 
ಸಾಂಗಾತಾ ಕಪಿತಾನ್‌ ಜಾವ್ನಾಸ್‌ಲ್ಲೊ ಆನಿ ಅಮಿಗ್‌ ಜಾವ್ನಾಸ್‌ಲ್ಲೊ. ಸಬಾರ್‌ ರುಜಾಂ 
ಆಮಿ ಸಾಂಗಾತಾ ರುುಜ್ಞ್ಯಾಂವ್‌, ಸಾಂಗಾತಾ ಜಿಕ್ಲ್ಯಾಂವ್‌. ಆಮಿ ನಿವೃತ್ತ್‌ ಜಾಲ್ಕಾ 
ಉಪ್ರಾಂತ್‌, ಹಾಂವ್‌ ಹಿಂಗಾ ಪಾಟಿಂ ಗೊಂಯಾಂ ಪಾವ್ಲೊಂ, ಆನಿ ಹಾಚೊ ಪಾಯ್‌ - 
ವ್ಹಯ್‌, ಕಪಿತಾನ್‌ ಅಂಬುದಿಯೂ ದೆ ಕಾರ್ಲೊಜೊ ತಾಚ್ಕಾ ಮಾಯ್‌ದೆಸಾಕ್‌ ಹಿಸ್ಟಾನಿ 
ಯಾಕ್‌ ಪಾಬ್ಲೊ... ಆನಿ ಹಿ ವರ್ತವ್ಹಾ ಮ್ಹಜಿ ಸಿಣಕೊರಾ ಬಾಯ್ಲ್‌, ಜುವಾಂವ್ಚಿ ಆವಯ್‌ 
ಮಾರ್ಗರೆತ್‌...'' 

ಕಾರ್ನೊಜೊನ್‌ ನೀಜ್‌ ಶೆವೆಲಿಯೆರ್‌ ಮರ್ಲೆನ್‌ ಏಕ್‌ ದಿಂಬಿ ಬಾಗಾವ್ನ್‌, ಸಿಇಕೊರಾ 
ಮಾರ್ಗರೆತಾನ್‌ ದಿಲ್ಲ್ಯಾ ಹಾತಾಚೊ ಉಮೊ ಫೆತ್ತೊ: ""ಸಾಲ್ವೆ, ಸಿಇಕೊರಾ....... 1 

“ವ್ಹಡ್‌ ಸಂತೊಸ್‌!'' ಮ್ಹಣಾಲಿ ಮಾರ್ಗರೆತ್‌, ಸಂತುಷ್ಟ್‌ ಜಾವ್ನ್‌, ""ಆನಿ ತುಂವೆಂ 
ಆಮ್ಚ್ಯಾ ಜುವಾಂವ್ಕ್‌ ಬರೆಂ ಕೆಲಾಂಯ್‌. ಗ್ರಾತ್ಸಿಯಾಸ್‌ !'' 

""ಆನಿ ಹಿಂಗಾಸರ್‌ ಆಸಾ ಆಮ್ಚಿ ಅಮೊರಾವೆಲ್‌ ಧುವ್‌, ಲುವಿಜಾ'' ಮ್ಹಣಾಲೊ 
ಬಾಪಯ್‌, ಜೆದ್ನಾ ಜುವಾಂವ್ನ್‌ ಹಾತ್‌ ಧರುನ್‌ ಲುವಿಜಾಕ್‌ ಫುಡೆಂ ಹಾಡ್ಲಿ. ಕಾರ್ಡೊಜಾಚಿ 
ಆನಿ ಲುವಿಜಾಚಿ ದೀಷ್ಟ್‌ ಎಕಾಮೆಕಾಕ್‌ ಭೆಟ್ಟಿ. 

""ಸಾಲ್ವೆ, ಸಿಇಣೊರಿನಾ'' ಮ್ಹಣಾಲೊ ಕಾರ್ದೊಜೊ, ತಿಕಾಯೂ ಏಕ್‌ ದಿಂಬಿ 
ಬಾಗಾವ್ನ್‌. ತಿಚಿ ಕೋಮಲ್‌ ಸೊಭಾಯ್‌ ಪಳೆವ್ನ್‌ ತೊ ವಿಜ್ಮಿತ್‌ ಪಾವ್ಲೊ ಆನಿ ಆಕರ್ಬಿತ್‌ 
ಜಾಲೊ ಮ್ಹಳ್ಳಿಂ ಖುಣಾಂ ತಾಚ್ಕಾ ಮುಖಮಳಾರ್‌ ರುಳ್ಕಾಲಿಂ. 

""ಸಾಲ್ವೆ ಆನಿ ಸ್ಟಾಗತ್‌...'' ಮ್ಹಣೊನ್‌ ಲುವಿಜಾ ಆಂಬುರ್ಕಿ ಹಾಸ್ಲಿ ಆನಿ ತಿಣೆಂ 
ಆಪ್ಲೊ ಹಾತ್‌ ಫುಡೆಂ ದಿಲೊ. ಕಾರ್ಲೊ ಜಾನ್‌ ಉಪ್ಕಾರಿ ಮನಾನ್‌ ತೊ ಘೆತ್ಲೊ ಆನಿ 
ಮಾನ್‌ ಬಾಗಾವ್ನ್‌ ತ್ಕಾ ಬೊಟಾಂಕ್‌ ಉಮೊ ದಿಲೊ. 

ತೆಂ ಘಟನ್‌, ತ್ಕಾ ತೆಂಪಾಚ್ಕೆ ಸಾಮಾಜಿಕ್‌ ಕ್ರಿಸ್ತಾಂವ್‌ ಚಾಲ್‌-ಚಮ್ಮಣೆಂತ್‌ 
ಚಾಲ್ತೆಂ ಜಾವ್ನ್‌ ಆಸ್‌ಲ್ಲೇ ತಸಲೆಂ, ತರ್‌ಯೂ, ಸಿಇಕೊರಾ ಮಾರ್ದರೆಟಾಕ್‌ ಪ್ರತ್ಯೇಕ್‌ 
ಜಾವ್ನ್‌ ತ್ಕಾ ಘಟನಾ ವರ್ವಿಂ ಮತಿಂತ್‌ ಥೊಡೆಂ ಸಮಾಧಾನ್‌ ಜಾಲೆಂ. ತ್ಕಾ ಪಾಟ್ಲ್ಯಾ 
ಸಬಾರ್‌ ಹಫ್ತ್ಯಾಂ-ಮಹಿನ್ಮಾಂ ಥಾವ್ನ್‌ (ದಾವಿದ್‌ ಮೊನಿಜಾಚಿ ಖಬರ್‌ ನಾತ್‌ಲ್ಲೆ 
ತವಳ್‌ ಥಾವ್ನ್‌) ಲುವಿಜಾಚೆಂ ವರ್ತನ್‌ ತಾಂಕಾಂ ಖಂತಿ - ಕರಂದಾಯೆಚೆಂ 
ಜಾವ್ನಾಸ್‌ಲ್ಲೆಂ. ಕಸಲ್ಮೆಯೊ ಖುಶಾಲಾಯೆಂತ್‌ ವಾ ಸಾಮಾಜಿಕ್‌ ಕಾರ್ಯಾವಳಿಂನಿ ತಿ 
ಕಸಲೊಯೂ ಪಾತ್ರ್‌ ಫೆನಾಸ್ತಾಂ ವೊರೆವಿಂಗಡ್‌ ರಾಪ್ತಾಲಿ. ತ್ಕಾ ಶಿವಾಯ್‌ ಆವಯ್ಕ್‌, 
ಬಾಪಯ್ಕ್‌ ಆನಿ ಭಾವಾಕ್‌ ಕಳಿತ್‌ ಆಸ್‌ಲ್ಲೆ ಪರ್ಮಾಣೆಂ, ಆದಿಂಯೂ ತಾಣಿಂ 
ಖಂಯ್ಚ್ಯಾಯ್‌ ಸಂದರ್ಭಾರ್‌ ಕೊಣ್‌ ನವ್ಕಾ ಮನ್ಶಾಂಕ್‌ ಮಿಲಾಗತ್‌ ವಾ ಒಳಕ್‌ ಕರುನ್‌ 
ದಿತಾನಾ, ಲುವಿಜಾ ಮಾತ್ರ್‌ ಪಯ್ಸ್‌ ಥಾವ್ನ್‌ ವಂದನ್‌ ಕರ್ತಾಲಿ ಶಿವಾಯ್‌, ಫುಡೆಂ 
ಯೇವ್ನ್‌ ಕೊಣಾಯ್ಕೂ ಒಳ್ಳಾನಾತ್‌ಲ್ಲಿ, ವಾ, ತಾಂಕಾಂ ಹಾತ್‌ ಬಿಲ್ಕುಲ್‌ ದೀನಾತ್‌ಲ್ಲಿ. 
ಪುಣ್‌ ಹ್ಯಾ ಪ್ರತ್ಯೇಕ್‌ ಸಂದರ್ಭಾರ್‌...? ತೆಂ ಸವಾಲ್‌ ಆವಯ್ನ್‌ ಮತಿಂತ್‌ ಆಟಯ್ಲೆಂ. 
ಜಾಪ್‌ ತಿಕಾ ಮೆಳೊಂಕ್ನಾತ್ಸ್ಯಾರ್‌ಯೂ, ಮತಿಂತ್‌ ಎಕಾ ಥರಾಚೆಂ ಸಮಾಧಾನ್‌ ಜಾಲೆಂ 
ಮ್ಹಳ್ಳೆಂ ನೀಜ್‌. ಕಪಿತಾನ್‌ ಫೆರ್ದಿನಾಂದಾಚ್ಕೆ ಆನಿ ಜುವಾಂವ್ಚೈ ಮತಿಂತ್‌ಯೂ ತಸಲಿಂಚ್‌ 
ಚಿಂತ್ನಾಂ ಪಾಶಾರ್‌ ಜಾಲಿಂ ಮ್ಹಣ್ಯೆತ್‌. 

ತಸಲ್ಮಾ ಚಿಂತ್ನಾಂಕ್‌ ಚಡಿತ್‌ ವಾರೆಂ ಘಾಲುಂಕ್‌ ಮ್ಹಳ್ಳೆಬರಿ, ತೈಚ್‌ ರಾತಿಂ ಭಿತರ್‌ 
ಹೆರ್‌ ಥೊಡೆಂ ಘಡೊಂಕ್‌ ಆಸ್‌ಲ್ಲೆಂ. ಆನಿ ತ್ಕಾ ವರ್ವಿಂ, ಜುವಾಂವ್ಚೈ ಮತಿಂತ್‌ ನವ್ಮಾನ್‌ 
ಆನಿ ಪರ್ತ್ಯಾನ್‌ ಏಕ್‌ ವಾದಾಳ್‌ ಉರೊಂಕ್‌ ಆಸ್‌ಲ್ಲೆಂ. 

ರಾತಿಚೆಂ ಜೆವಣ್‌-ಪೀವನ್‌, ಆಹಾರ್‌-ಉಪಹಾರ್‌ ಇತ್ಯಾದಿ ಸರ್ಟ್‌ಯೂ ಭೋವ್‌ 
ಗಮ್ಮತಾಯೆನ್‌ ಜಾಲೆಂ. ತ್ಕಾ ಸರ್ವಾಂತ್‌ಯೂ ಲುವಿಜಾನ್‌ ಸುಡ್ಸುಡಾಯೆನ್‌ ಪಾತ್ರ್‌ 
ಘೆತ್‌ಲ್ಲೊ ದಿಷ್ಟಿಕ್‌ ಪಡ್ಲೊ. ತಿಣೆಂ ಹೆರಾಂಕಡೆ ಹಾಸ್ಟೆಂ-ಉಲಂವ್ಚೆಂ ಆನಿ ಪ್ರತ್ಶೇಕ್‌ 
ಜಾವ್ನ್‌ ಕಪಿತಾನ್‌ ಕಾರ್ನೊಜೊಕಡೆ ಆನಿ ಭಾವ್‌ ಜುವಾಂವ್ಕಡೆ ಸಳಾವಳಿನ್‌ ಆನಿ 
ಉಗ್ತ್ವಾನ್‌ ಚಲ್ಲೆಂ ಪಳೆವ್ನ್‌ ತಿಚಾ ಆವಯ್‌-ಬಾಪಯ್ಕ್‌ ನವ್ಕಾ ಸಂತೊಸಾಚೆಂ 
ಕಾರಣ್‌ ಜಾಲೆಂ. ಆನಿ ತ್ಕಾಚ್‌ ಥರಾನ್‌ ಜುವಾಂವ್ಕ್‌ ಎಕ್ಕೆ ವಾಟೆನ್‌ ಸಂತೊಸ್‌ 
ಭೊಗ್ತಾನಾ, ಮತಿಂತ್‌ - ಆಪ್ಲೆಂ ಚಿಂತುನ್‌ - ಚಡಿತ್‌ ಚುರ್ದುರ್ಕಾಂಕ್‌ ಆನಿ ಕಳ್ವಳ್ಳಾ 
ತಳ್ಮಳ್ಳ್ಕಾಂಕ್‌ ಇಡೆಂ ಜಾಲೆಂ. 

ಜೆವ್ಲಾ ಉಪ್ರಾಂತ್‌, ಸಹಜ್‌ ಜಾವ್ನ್‌ ಲಾಂಬ್ಲಿ ಘಡಿ ಗಾಯನಾಂಚಿ, ಪದಾಂ- 
ಕಂತಾರಾಂಚಿ, ವ್ಹಾಜ್ಬಾಂಚಿ ಆನಿ ನಾಚ್ಛಾಚಿ. ಮುಜ್ಜ್‌ ಆನಿ ಪದಾಂ-ಗಾನಾಂ ಜೆರಾಲ್‌ 
ಥರಾನ್‌, ಮಾಂಡೆ ದುರ್ಬೊದಾಂ, ವಾಲೆ, ಜೊತಿ, ಫುಗಾದಿ ವೆವೆಗ್ಳ್ಯಾ ವ್ಹ್ನಾಜಾಂತ್ರಾಂ 
ಸವೆಂ ಆಯ್ಕೊಂಕ್‌ ಮೆಳ್‌ಲ್ಲೆಬರಿಂಚ್‌ - ರುಂಬಾ, ಶಾಂಬಾ, ದಾಕ್ಣಿ ಆನಿ ಪೊಲ್ಕಾಂ 
ನಾಚ್‌ಯೂ ಚಾಲು ಜಾಲೆ. ಜುವಾಂವ್‌ ಆನಿ ಕಾರ್ಡೊಜೊಯೂ ತಾಂತುಂ ಪಾತ್ರ್‌ ಫಿವ್ನ್‌ 
ಆಸ್‌ಲ್ಲೆ. ಕಾಜಾರಾಚೆಂ ಕರಾರ್‌ ಜಾಲ್ಲೊ ನೊವ್ರೊ ಜುವಾಂವ್‌ ಥಂಯ್ಸರ್‌ ಆಸ್‌ಲ್ಲೊ 
ಜಾಲ್ಕಾರ್‌ಯೂ, ಕರಾರ್‌ ಜಾಲ್ಲಿ ಹೊಕಾಲ್‌ ಪೆಪಿನಾ ಜಾಂವ್‌, ತಿಚ್ಮಾ ಫಘರ್ಟಿಂ ಹೆರ್‌ 
ಕೊಣ್‌ ತ್ಕಾ ಜಮ್ಯಾಂತ್‌ ನಾತ್‌ಲ್ಲಿಂ, ಪಾತ್ಯೆಂವ್ಕ್‌ ಕಷ್ಟ್‌ ಮಾರ್ತಾಲೆ. ಪುಣ್‌ ಜುವಾಂವ್‌ 
ತಶೆಂ ಭೊಗೊಂಕ್ನಾ. 

ತಾಚ್ಯೆ ಮತಿಂತ್‌ ದುಸ್ರೆಂಚ್‌ ಏಕ್‌ ದೃಶ್ಶ್‌ - ಚಡುಣೆಂ ತ್ಕಾ ತೀನ್‌ ವರ್ಸಾಂ ಆದ್ದೆಂ - 
ಉಡಿಯೆನ್‌ ಉಡಿ ಖೊಂಚ್‌ ಮಾರುನ್‌ಶೆಂ ಉಗೈೆಂ ಜಾಲ್ಲೆಂ... ಮಂಗ್ಳುರ್‌ಚ್ಕಾ ಸಾಂ: 
ಸೆಬಸ್ಟ್ಯಾಂವ್‌ ಠಾಣ್ಕಾಂತ್‌... ನತಾಲಾಂಚೆಂ ಫೆಸ್ತ್‌... ಕೊರ್ಬೊರಾಲ್‌ ಸಿಇಸೊರ್‌ 
ಬುಲ್ಬಾಂವ್‌ ಪೆರೆಗ್ರಿನ್‌ ದೆ ಕ್ರಿಯಾದೊ ಆನಿ ಸಿಇಕೊರಿನಾ ರಿನಾ ಸಿಸಿಲಾಚೆಂ ಲಗ್ನ್‌... 
ತ್ಕಾ ವಿಶೇಸ್‌ ಕಾರ್ಕಾ ವೆಳಾರ್‌ ಜುವಾಂವ್‌ ಜಾವ್ನಾಸ್‌ಲ್ಲೊ ಮ್ಹಾಲ್‌ಧೆಡೊ ಆನಿ ಜುವಾನಾ 
ಮೊನಿಜ್‌ ಮ್ಹಾಲ್‌ಧೆಡಿ...! ("ಪುರ್ಚಜ್‌, ಪರ್ಮೆಶಾಂತ್‌') ಹರೈಕ್‌ ವಿಷಯ್‌,  ಹರೈಕ್‌ 
ವ್ಯಕ್ತಿ ಆನಿ ಪಯ್ಕಿಲೊ ಹರೈಕ್‌ ಆವಾಜ್‌ ಜುವಾಂವ್ಚೈ ಮತಿಂತ್‌ ಫಾರಾನ್‌ ಫಾರ್‌ ಜಿವಿಂ 
ಜಾಲಿಂ... ಬಸ್‌ಲ್ಲೆಕಡೆಂಚ್‌ ತೊ ಸೊಪ್ಲೆಲೊ. 

("ಆಯ್ಕಾ, ಆಯ್ಕಾ! ಆಮ್ಕಾಂ ಸಿಇಸೊರಿನಾ ಮಾನಾ ಜುವಾನಾ ಮೊನಿಜಾಚೊ 
ಏಕ್‌ ನಾಚ್‌ ಜಾಯ್‌! - ಪಿರ್ಲುಕೆಬರಿ ಜಾಕೊಬ್‌ ಸೆರಾಂವ್ಚೊ ಕಿಂದ್ರಿ ತಾಳೊ... “ವ್ಹಯ್‌, 
ವ್ಹಯ್‌! ವಿವಾ, ವಿವಾ! ಕರಂಬಾ! ಸಾಲೂದ್‌... !' ಕಾವ್ಫ್ಯಾಂಬರಿ ಆಯ್ಕಾಲ್ಲೆ ತಾಳೆ... 
ಉಪ್ರಾಂತ್‌ ಜೆರಾಲ್‌ ಲುವಿಸಾನ್‌ "“ಲಿಸ್ಬಾವಾಂತ್‌ ಆನಿ ಇಸ್ಸಾನಿಯಾಂತ್‌, ರಾಯಾಳ್‌ 
ಮ್ಹಣ್‌ ನಾಂವಾಡ್‌ಲ್ಲೊ ಏಕ್‌ ನಾಚ್‌ ಆಸಾ ಕಂಯ್‌ - ಹಾಂವ್‌ ನೊಕೊ...' ಮ್ಹಣ್ತಾನಾ 
"...ರುಾರಾಬಾಂದಾ!' ಉಸ್ಟಾಸ್‌ಲ್ಲಿ ಜುವಾನಾ... "ಎಕೊಡೊ ನಾಚ್ಛಾಕ್‌ ಜಾಯ್ನಾ - 
ದೊಗಾಂನಿ ನಾಚ್ಛಾಚೊ - ಸಾಂಗೊಡ್‌ ಜಾಯ್‌...' 

ಆನಿ ತಸೊ ಜುವಾಂವ್ನ್‌ ಸಾಂಗೊಡ್‌ ದಿಲ್ಲೊ ಆನಿ ತಿಂ "ರಭಾರಾಬಾಂದಾ' 
ನಾಚ್‌ಲ್ಲಿಂ... ಮುಜ್ಗಾಚೊ ವೇಗ್‌ ಚಡ್‌ಲ್ಲೊ... ಲೊಳಿತ್‌ ಆಸ್‌ಲ್ಲೊ ಥಾಪಿ, ತುರ್ತಾನ್‌ 
ಆನಿ ತುರ್ತಾನ್‌ ಉಡಿತ್‌ ಜಾಲ್ಲೊ. ಸೊರ್ಮುಣಾಬರಿ ಮುರ್ಮುರೊ ಆಸ್‌ಲ್ಲೊ ನಾಚ್‌, 
ಉಜೊ ಪೆಟೊನ್‌ ರುಳ್ನಳಿತ್‌ ಜಾಲ್ಲೊ... ಹಾಳ್ಚಾಯೆರ್‌ ಲೊಳೊನ್‌ ಆಸ್‌ಲ್ಲಿಂ 
ಲ್ಹಾರಾಂ, ಉಚಾಂಬಳ್‌ ಜಾವ್ನ್‌ ವಾದಾಳ್‌ ಜಾಲ್ಲಿಂ... ಹ್ಹ-ಹ್ಹ! ಹ್ಹೊ-ಹ್ಹೊ!) 

ಬಸ್‌ಲ್ಲೆಕಡೆ ಥಾವ್ನ್‌ ಸಟ್‌ ಕರುನ್‌ ತೊ ಉಡ್ಹೊ. ತೆವ್ಶಿಲ್ಕೆ ವಾಟೆನ್‌ ತಾಚಿ 
ಭಯ್ಣ್‌, ಆವಯ್‌ಕಡೆ ಉಲವ್ನ್‌ ಆಸ್‌ಲ್ಲಿ. 

ಹೆವ್ಶಿಲ್ಯಾನ್‌ ಕಪಿತಾನ್‌ ಕಾರ್ಡೊಜೊ, ಕಪಿತಾನ್‌ ಫೆರ್ದಿನಾಂದಾಕಡೆ ಉಲವ್ನ್‌ ತಾಚೆ 
ಕಡೆ ಥೊಡಿಂ ಸವಾಲಾಂ ವಿಚಾರುನ್‌, ಆದಾ 7 ಸಾಹಸಾಂಚೊ ಅನುಭವ್‌ ಆಯ್ಕಾತಾಲೊ. 

ಜುವಾಂವ್ಚಿ ದೀಷ್ಟ್‌ ಪರ್ಹ್ಯಾನ್‌ ತಾಚ್ಯೆ ಭಯ್ಲಿಚೆರ್‌ ಖಂಚ್ಚಿ. 

“ಮಾನಾ, ಲುವಿಜಾ,'' ತಾಣೆಂ ತಿಕಾ ಉಲೊ ದಿಲೊ ಅನಿ ತಿಚ್ಶ ಸರ್ಕಿನ್‌ ತೊ ಗೆಲೊ. 

""ಕಿತೆಂ ಸಿಇಜೊರ್‌ ಇರ್ಮಾಂವ್‌?'' ತಿಣೆಂ ವಿಚಾರ್ಲೆಂ, ಚಿಕ್ಕೆ ಆತುರಾಯೆನ್‌. 

"ಅಮ್ಕಾಂ ಆತಾಂ ಥೊಡೊ ವಿಶೆವ್‌ ಫೆವ್ಚಾಚಿ ಗರ್‌ ಆಸಾ.'' ಮ್ಹಣಾಲೊ 
ಜುವಾಂವ್‌, "ಪುಣ್‌ ತ್ಕಾ ಆದಿಂ, ಮ್ಹಾಕಾ ದಿಸ್ತಾ, ತುಂವೆಂ ಸಿಣಣೊರಾ ಮಾಂಯ್‌ 
ಸರ್ಕಿನ್‌ ಬಸುನ್‌ ಗಜಾಲಿ ಕಾಡ್ಜಾ ಬದ್ಲಾಕ್‌ ಆಮ್ಕಾಂ ಏಕ್‌ ನಾಚ್‌ ಕರುನ್‌ ದಾಖಯ್ಲಾರ್‌ 

""ಹಾ-ಹಾಂವ್‌ -'' ಲುವಿಜಾ ಘುಸ್ಪಡ್ಡಿ. ತಿಚೆ ಪೊಲೆ ಚಿಕ್ಕೆ ತಾಂಬೈಂವ್ಕ್‌ ಲಾಗ್ಲೆ. 

""ವ್ಹಯ್‌, ಬಾಳಾ'' ಮ್ಹಣಾಲಿ ಆವಯ್‌, "ತುಕಾ ಬರೆಂ ಜಾಯ್ತ್‌ ಆನಿ ಆಮ್ಕಾಂ 
ನಿಜಾಕ್‌ಯೂ ಸಂತೊಸ್‌ ಜಾಯ್ಡ್‌.'' 

ಪುಣ್‌ -'' 

""ಪುಣ್‌ ಕಾಂಯ್‌ ನಾ,'' ಮ್ಹಣಾಲೊ ಜುವಾಂವ್‌, ""ಆಯ್ಕಾ!'' ಮ್ಹಣಾಲೊ 
ಜುವಾಂವ್‌, ವ್ಹಡ್ಲ್ಯಾನ್‌. ಸಾಲಾಂತ್‌ ಮೌನ್‌ ಚರ್ಲೆಂ, ""ಆತಾಂ ಆಮ್ಚಿ ಮಾನಾ ಸಿಇಕೊರಿನಾ 
ಲುವಿಜಾ, ಏಕ್‌ ನಾಚ್‌ ನಾಚುನ್‌ ದಾಖಂವ್ಕ್‌ ಆಯ್ತಿ ಆಸಾ!” ಭಯ್ಲಿಕ್‌ ಹಾತಾಕ್‌ 
ಧರುನ್‌ ತಾಣೆಂ ಉಠಯ್ಲಿ. ""ಆನಿ ಖಂಯ್ಚೊ ನಾಚ್‌ಗಾಯ್‌ ವಿಚಾರಿನಾಕಾಯ್‌. ನಾಚ್‌ 
- ರ್ಭಭಾರಾಬಾಂದಾ!'' 

“ವಿವಾ! ವಿವಾ! ...ಸಾಲೂದ್‌ ! ...ಕರಂಬಾ... !'' ಆವಾಜಾಂಚೊ ಸ್ವಾಗತ್‌ 
ಜಾಲೊ. 

“ಕಿ-ಕಿತೆಂ ಮ್ಹಣ್ತಾಯ್‌ರೆ ಇರ್ಮಾಂವ್‌!'' ಮ್ಹಣಾಲಿ ಲುವಿಜಾ, ಆಕಾಂತುನ್‌ಶಿ, 
“ಪುಣ್‌ - ರಭಾರಾಬಾಂದಾ ! ...ತೊ ಎಕೊಡೊ ನಾಚ್‌ ನ್ಹಯ್‌ಮು:ರೆ... ಸಾಂಗೊಡ್‌... 
ತೂಂಚ್‌...?'' 

""ಕಿತ್ಕಾಕ್‌ ಭಿಯೆತಾಯ್‌ ಮಾನಾ! ನಾಚ್ಛಾಚೊ ಹುಸ್ಕೊ ತರ್‌ ತುಜೊ, ಸಾಂಗೊಡ್‌ 
ದಿವ್ಬಾಚೊ ಹುಸ್ಕೊ ಆಮ್ಚೊ...! ಹೋಯ್‌ ಕಪಿತಾನ್‌ ಕಾರ್ನೊಜೊ!'' ತಾಣೆಂ ಉಲೊ 
ದಿಲೊ, "“ಮಾನಾ ಲುವಿಜಾಕ್‌ ಸಾಂಗೊಡ್‌ ದಿತಾಯ್‌? ರಭಾರಾಬಾಂದಾ!'' 

ಕಪಿತಾನ್‌ ಕಾರ್ಡೊಜೊಕ್‌ ಅಜಾಪ್‌ ಜಾಲೆಂ. ಮತಿಂತ್‌ ಸಂತೊಸ್‌ ಜಾಲೊ. ತೊ 
ಉಠ್ದೊ. 

ನಾಚ್‌ ಸುರು ಜಾಲೊ. ""ವ್ಹಾಜಯಾ-ರೆ ಮುಜ್ಗಾ ! ದಿಯಾ-ರೆ ತಾಳ್‌!'' ಉಪ್ರಾಂತ್‌, 
ನಾಚಾಚ್ಕಾ ವೇಗಾ ತೆಕಿದ್‌ "ಹ್ಹಾ-ಹ್ಹಾ!' ಆನಿ "ಹ್ಹೊ-ಹ್ಹೊ !' ಪಾಟಿಂ-ಫುಡೆಂ, ಪಾಟಿಂ- 
ಫುಡೆಂ, ಪಾಟಿಂ-ಫುಡೆಂ, ಭೊಂವಾಡೊ... ಪಾಟಿಂ-ಫುಡೆಂ... ವೆಡೊ...... 

“ವಿವಾ, ಸಿಇಕೊರಾ ಲುವಿಜಾ! ...ವಿವಾ, ಕಪಿತಾನ್‌ ಕಾರ್ನೊಜೊ!'' 

ಶೆಕಿಂ ನಾಚ್‌ ಸಂಪ್ಲೊ. ಲುವಿಜಾಚ್ಮಾ ಸಂಸಾರಾಂತ್‌ ನವೊ ಏಕ್‌ ಪ್ರಕಾಸ್‌ 
ರುಳ್ಕಾಲ್ಲೊ. 

ಆಖೇರಿಚ್ಯಾ ತ್ಕಾ ಸಂದರ್ಭಾರ್‌ ಜುವಾಂವ್‌ ಥಂಯ್‌ ಥಾವ್ನ್‌ ಪಾಶಾರ್‌ ಜಾವ್ನ್‌ 
ಆಪ್ಲ್ಯಾ ಕುಡಾಂತ್‌ ಪಾವ್‌ಲ್ಲೊ. ಥಂಯ್ಸರ್‌, ಹಾತಾಂಚೆರ್‌ ಮುಖಮಳ್‌ ತೆಂಕುನ್‌ 
ಖಟ್ಲ್ಯಾರ್‌ ತೊ ಬಸ್‌ಲ್ಲೊ. ಆಪ್ಕಿಂಚ್‌ ತಾಚ್ಕಾ ದೊಳ್ಳಾಂತ್ಲ್ಯಾನ್‌ ರಗ್ತಾಚಿಂ ದುಖಾಂಶಿಂ 
ದೋನ್‌ ಥೆಂಬೆ ಗಳ್‌ಲ್ಲೆ. ತಾಚೊ ಗಳೊ-ನಳೊ ಫುಮಾರ್‌ ಜಾಲ್ಲೊ. ಭಾಯ್ರ್‌ ತಾಚಿ 
ಭಯ್ಣ್‌ ಆನಿ ಕಾರ್ನೊಜೊ 'ನಾಚ್ತಾನಾ, ಜುವಾಂವ್ಚೊ ಸ್ಪಿರಿತ್‌ ಸಗ್ಳೊ, ಪಾಟಿಂ ಮಂಗ್ಳು 
ರಾಕ್‌ ಪಾವೊನ್‌, ತೈ ಪಯ್ಕಿಲೈ ರಾತಿಂ ತಾಣೆಂ ಜುವಾನಾ ಸಂಗಿಂ ರಭಾರಾಬಾಂದಾ 
ನಾಚ್‌ಲ್ಲೊ, ಆನಿ ತ್ಕಾ ದಿಸಾ ಕ್ರಿಯಾದೊನ್‌ ""...ದೆವಾನ್‌ ಕಿತೆಂ ಜೊಡಿಲಾಂ ತೆಂ ಮನಿಸ್‌ 
ಮೊಡಿನಾ ಜಾಂವ್‌. ಹ್ಹ-ಹ್ಹಾ!'' ಮ್ಹಳ್ಳಿಂ ಉತ್ರಾಂ ಪರ್ತ್ಯಾನ್‌ ತಾಚ್ಕಾ ಕಾಳ್ಜಾಂತ್‌ 
ಉಜ್ಕಾಚೊ ಭಾಲೊಸೊ ಮಾರಿಲಾಗ್ಲಿಂ. 

"“ದೆವಾ...'' ಮಾಗ್ಲೆಂ ತಾಣೆಂ, ""ಸ್ವತಂತ್ರಾಯ್‌, ಮಾನ್‌, ಧನ್‌ - ಹೆಂ ಸರ್ವ್‌ ತುಂವೆಂ 
ಮ್ಹಾಕಾ ಲಾಭಯ್ಲಾಂಯ್‌... ವೈಸರೊಯಾನ್‌ ದಿಲ್ಲೆಂ ಕಾಮ್‌ - ಇನಾಮ್‌ - ಹಾಂವೆಂ 
ಜಿಕಾಜಾಯ್‌ ತರ್‌... ಎಕ್ಸುರೃಣಾಚ್ಕಾ ಹ್ಮಾ ಬಾಂಧ್ಬಾಸಾಂತ್ಲೊ ಮ್ಹಾಕಾ ನಿವಾರ್‌.'' 

ರೆಗ್ರ್‌ ನಾತ್ಲೆಂ ರುುಜ್‌ ಜಿಕೊಂಕ್‌ 






ಮ್ಹಜಿ ಭಂವ್ಡಿ, ದೆವಾ, ತುಂವೆಂ ಮೆಚ್ಚ್ಯಾಯ್‌; 
ದುಖಾಂ ಮ್ಹಜಿಂ; ತುಜಾ ಹಾಂಡ್ಕಾಂತ್‌ ಜಮೈಲ್ಯಾಂಯ್‌; 
ತಿಂ ಜರ್‌ ಲಿಖ್ಲ್ಯಾಂತ್‌ ತುಜ್ಯಾ ಬುಕಾಂತ್‌; 

ದಿ ತರ್‌ ದುಸ್ಮಾನಾಂಕ್‌ ಆಕಾಂತ್‌. 







- ಕೀರ್ರನ್‌ 56 :8, 9 





ಜುವಾಂವ್ಕ್‌ ತ್ಮೆ ರಾತಿಂ ಸಹಜ್‌ ಜಾವ್ನ್‌ ದೊಳ್ಕಾಂಕ್‌ ದೊಳೊ ಲಾಗ್ಲೊನಾ. 

ತೊಚ್‌ ಆದ್ಲೊ ಉಗ್ನಾಸ್‌. ಚಡ್‌ ಆನಿ ಚಡ್‌ ತಳ್ಮಳೆ. 

ಆದ್ಲಿ ವಿಸರ್‌ ಪಡೊಂದಿ ಮ್ಹಣ್‌ ತಾಣೆಂ ಲುವಿಜಾಕ್‌ ನಾಚುಂಕ್‌ ಚೂಡಾಯಿಲ್ಲೆಂ. 
ಪ್ರತಿಫಳ್‌ ಜಾವ್ನ್‌ ಲುವಿಚಾ ಆನಿ ಕಾರ್ಡೊಜೊ "ರಭಾರಾಬಾಂದಾ' ನಾಚ್ಲಿಂ. ತ್ಕಾ ವರ್ವಿಂ 
ಲುವಿಜಾಕ್‌ ಬಹುಶಾ ಫುಡಾರಾಚ್ಯಾ ಸಂತೊಸಾಚೆಂ ದಾರ್‌ ಉಗ್ತೆಂ ಜಾಲೆಂ. ತಶೆಂ 
ಜಾಯ್ತ್‌ ತರ್‌, ಬರೆಂಚ್‌. ಪುಣ್‌ ತಿಂ ದೊಗಾಂಯ್‌ ನಾಚ್ತಾನಾ ಜುವಾಂವ್ಚೈ ಮತಿಚೆರ್‌ 
ಜಾಲ್ಲೊ ಪರಿಣಾಮ್‌ ವೆಗ್ಳೊಚ್‌. ಎಕ್ಸುರೃಣಾಚ್ಕಾ ಬಾಂಧ್ಬಾಸಾಂತ್‌ ನಿವಾರ್‌ ಮ್ಹಣ್‌ 
ದೆವಾಕ್‌ ತಾಣೆಂ ಆಡ್ಡೊಸ್‌ ಮಾಗ್‌ಲ್ಲೊ. ತ್ಕಾ ವರ್ವಿಂ ಜಾವೈತ್‌ ಉಪ್ರಾಂತ್‌ 
ಹಾಂತುಳ್ಣಾರ್‌ ಆಡ್‌ ಪಡ್‌ಲ್ಲ್ಯಾ ವೆಳಾರ್‌, ನಿದೆಚೊ ವಿಶೆವ್‌ ಲಾಭ್ಲೊನಾ ಬಗರ್‌, 
ಮತಿಂತ್ಲ್ಯಾ ಎಕ್ಸುರೃಣಾಚ್ಮಾ ಕಾಳ್ಕಾ ಪಡ್ಹಾರ್‌, ತಿಂಚ್‌ ಆದ್ದಿಂ ಸರ್ವ್‌ ದೃಶ್ಮಾಂ 
ಫುಲ್ಲುರಾರ್‌ ಜಾಲಿಂ: 

"ರಭಾರಾಬಾಂದಾ' ನಾಚ್‌. ನಹಿಂ ತೊ ಆದ್ಲೈ ಸಾಂಜೆರ್‌ ತಾಚ್ಯೆ ಭಯ್ದಿನ್‌ ಆನಿ 
ತ್ಕಾ ಕಪಿತಾನ್‌ ಕಾರ್ನೊಜೊನ್‌ ನಾಚ್‌ಲ್ಲೊ... ಬಗರ್‌... ಹಜಾರ್‌ ಉಮಾಳ್ಕಾಂನಿ 
ಜುವಾನಾ ಮೊನಿಜಾನ್‌ ಆನಿ ಕಪಿತಾನ್‌ ಜುವಾಂವ್ಸ್‌, ಮಂಗ್ಳುರಾಂತ್ಲ್ಯಾ ಠಾಣ್ಕಾಂತ್‌ 
ನಾಚ್‌ಲ್ಲೊ. 

"ರಭಾರಾಬಾಂದಾ ನಾಚ್‌'...... ಉಪ್ರಾಂತ್ಲ್ಯೊ ಲಡಾಯೋ, ಅವೃ್ಳಡಾಂ, ಅನ್ವಾರಾಂ, 
ಜಯ್ತಾಂ - ಪುಣ್‌ ಹರೈಕಾಂತ್‌ಯೂ ಬುಲ್ಬಾಂವ್‌ (ಇರ್ಮಾಂವ್‌, ಅಮಿಗ್‌) ಕ್ರಿಯಾ 
ದೊಚೊ ಸಾಂಗಾತ್‌... ಪುಣ್‌ ಚಡ್‌ ಜಾವ್ನ್‌ ಜುವಾನಾಚೊ ಸಾಂಗಾತ್‌ ಆನಿ ಮೋಗ್‌... 
ತುಂಡುಮಲೆ ರಾಜ್ಯಾಂತ್‌... ತಾಂಚ್ಕಾ ಆಂಜ್‌ ಭುರ್ಲ್ಯಾಚ್ಕಾ ಫೊಂಡಾಕಡೆ... ಪಾವು 
ಬಂಗಾರಾಚಿ ಕಾಣಿಕ್‌... ತ್ಕಾ ಆದಿಂಯೂ ಸಂತೊಸಾಚಿ ಸುಖಿಧಾಡ್‌... ಆನಿ ಅಮಿಗಾಂ 
ಮಧ್ಲೊ ವೆಗ್ಳಾಚಾರ್‌... 

ಉಠೊನ್‌ ತೊ ಬಸ್ಲೊ, ತಕ್ಷಿ ಫಾಪುಡ್ನ್‌. ಪುಣ್‌ ಮತಿಚ್ಕಾ ಪಡ್ಹಾರ್‌ ಥಾವ್ನ್‌ 
ಜುವಾನಾ ಪಯ್ಸ್‌ ಸರಾನಾ ಜಾಲಿ. ತಿಣೆಂ ತಾಚ್ಮೆ ಖಾತಿರ್‌ ಆನಿ ಸಗ್ಳ್ಯಾ ಕುಟ್ಮಾ ಖಾತಿರ್‌ 
ಕೆಲ್ಲೊ ತ್ಕಾಗ್‌, ದಾಖಯಿಲ್ಲೆಂ ವೀರ್‌ಪಣ್‌, ಧಯ್ಕ್‌ ಸಾಹಸ್‌ ಆನಿ ಮೋಗ್‌... 

ಪರ್ತ್ಯಾನ್‌ ಸಾಲ್ಮಾಂವ್ಚ್ಯಾ ಗೀತಾಂತ್ಲಿಂ ತಿಂಚ್‌ ಭಟ ಉತ್ರಾಂ ತಾಚಿ ಮತ್‌ 
ಸಿಂಜುನ್‌ ಆಯ್ಲಿಂ: 
“ಮೋಗ್‌ ಸಮರ್‌ ಮೊರ್ಲಾಬರಿ ಘೋರ್‌, 
ಮೊಗಾದ್ರೋಹ್‌ ಅನರ್ಸ್‌ ಫೊಂಡಾಬರಿ ಕ್ರೂರ್‌.'' 
ಆನಿ ಪರ್ಹ್ಯಾನ್‌ ತ್ಕಾಚ್‌ ವಿಷ್ಕಾಂತ್‌ ಅಪ್ಲೆ ಮತಿಂತ್‌ ತರ್ಕ್‌: ತಾಚೈ ಸಗ್ಗೈ ಸಾಮರ್ನೆನ್‌ 
ತಾಣೆಂ ಮೋಗ್‌ ಕೆಲ್ಲೊ. ದ್ರೋಹ್‌ ತಾಣೆಂ ಕರುಂಕ್ಸಾ ವ್ಹಯ್‌, ತರ್‌ಯೂ ಪರಿಣಾಮ್‌ 
ಜಾಲಾ ಫೊಂಡಾಬರಿ ಕ್ರೂರ್‌...... 
ಸಟ್‌ ಕರುನ್‌ ತೊ ಉಶ್ಲೊ. ತಾಕಾ ಜುವಾನಾನ್‌ ಸಾಂ ಸೆಬಸ್ತ್ವಾಂವ್‌ಚ್ಕಾ ಠಾಣ್ಕಾಂತ್‌ 
ಲಿಖುನ್‌ ದವರ್‌ಲ್ಲೆಂ ಆದೇವ್ಸ್‌-ಪತ್ರ್‌ ತಾಣೆಂ ಭಾಯ್ರ್‌ ಕಾಡ್ಲೆಂ. ತಾಂತ್ಲೆಂ ಹರೈಕ್‌ 
ಉತರ್‌ ತಾಚ್ಯೆ ಮತಿಂತ್‌ ಖಂಚೊನ್‌ ಆಸ್‌ಲ್ಲೆಂ ತರ್‌ಯೂ, ಪರ್ರ್ಯಾ ನ್‌ ವಾತ್‌ ಪೆಟವ್ನ್‌ 
ತಾಣೆಂ ತೆಂ ಉಜ್ವಾಡಾಕ್‌ ಧರ್ಮೆಂ ಆನಿ ವಾಚ್ದೆಂ: 
“ಆದೇವ್ಸ್‌. ಮ್ಹಜ್ಮಾ ಸಿಇಕೊರ್‌... ತೊಂಡಾರ್‌ ಸಾಂಗುಂಕ್‌ 
ವಾಲೊರ್‌ ಪಾವ್ರೊನಾ... ತರ್‌ಯೂ ಸದಾಂ ರಾವ್‌ ಸುಖಾಂತ್‌.'' 
"ಸದಾಂ ರಾವ್‌ ಸುಖಾಂತ್‌' ಮ್ಹಳಾಂ - ತೆಂ ಕಶೆಂ ಸಾಧ್ಯ್‌ ! ವ್ಹಯ್‌, ...ತಿಣೆಂಚ್‌ ತಾಕಾ 
ನೆಗಾರ್‌ ಕರುನ್‌... ಸಾಂಡುನ್‌... ನಾ - ಆತಾಂ ತೊ ವಾದ್‌ ತೊಚ್‌ ನೆಗಾರ್‌ ಕರಿಲಾಗ್ಲೊ. 
ಜುವಾನಾನ್‌ ಆಪ್ಣಾಕ್‌ ಇನ್ಕಾರ್‌ ಕರಿಸಾರ್ಕೆಂ ಕಿತ್ಕಾಕ್‌ ಜಾಲೆಂ. ತಾಚಿ ಖುಶಿ ಕರುಂಕ್‌ ತಿ 
ಸರ್ವಯ್‌ ಕಾಳಾ ತಯಾರ್‌ ಆಸ್‌ಲ್ಲಿ... ತರ್‌. ತಿಚೆಂ ಮನ್‌ ಸಮ್ಮುಂಕ್‌ ಅವ್ಕಾಸ್‌ ತಾಣೆಂ 
ಘೆತ್ಲೊನಾ. ಬಗರ್‌, ದುರಭಿಮಾನಾನ್‌, ಹಠಾನ್‌ ಆನಿ ಗರ್ವಾನ್‌.... ಆನಿ ದುಭಾವಾನ್‌ - 
ವ್ಹಯ್‌, ಕ್ರಿಯಾದೊ ಆನಿ ಜುವಾನಾ ಮಧೆಂ ನವಿ ಸಳಾವಳ್‌ ಆರಂಭ್‌ ಜಾಲ್ಕಾ ಜಾವೈತ್‌ 
ಮ್ಹಳ್ಳ್ಯಾ ದುಭಾವಾನ್‌... ! 
ತೊ ದುಭಾವ್‌ ತಾಚ್ಯೆ ಮತಿಂತ್ಲೊ ಪರಿಹಾರ್‌ ಜಾಂವ್ಕ್‌ ನಾತ್‌ಲ್ಲೊ ಮ್ಹಳ್ಳೆಂ ನೀಜ್‌. 
ತರ್‌ಯೂ, ಜುವಾನಾ ಬಗರ್‌ ತಾಚೊ ಫುಡ್ಲೊ ಸಂಸಾರ್‌ ಅಥಿರ್‌ ಆನಿ ಅರ್ದಾಹೀನ್‌. 
"ತೊಂಡಾರ್‌ ಸಾಂಗುಂಕ್‌ ವಾಲೊರ್‌ ಪಾವ್ರೊನಾ...' ಬರಯ್ಲಾಂ ತಿಣೆಂ! ಸಂಸಾರಾಂತ್‌ 
ಹೆರ್‌ ಕೊಣಾಯ್‌ ವಿಷ್ಕಾಂತ್‌ "ವಾಲೊರ್‌' - ಧಯ್ರ್‌ ಆನಿ ಸಾಹಸ್‌ ನಾ ಮ್ಹಳ್ಳಾರ್‌ 
ಪಾತ್ಕೆವೈತ್‌. ಪುಣ್‌ ಜುವಾನಾ ಮೊನಿಜಾ ವಿಷ್ಕಾಂತ್‌ ತಸಲೊ ಅಪವಾದ್‌ ಸಾಧ್‌ ನಾ 
ತಿಚಿ ಜಿಣಿ ಸಗ್ರಿ ಜಾವ್ನಾಸಾ ಎಕೀನ್‌ ವಾಲೊರಾಚಿ - ಧಯ್ರಾಚಿ ಆನಿ ಸಾಹಸಾಚಿ... ಆನಿ 
ಕಾಣಿ ಮೊಗಾಚಿ. ಆನೀ... "ಸದಾಂ ರಾವ್‌ ಸುಖಾಂತ್‌' ಮ್ಹಳಾಂ ತಿಣೆಂ! ತಶೆಂ ಜಾಂವ್ಕ್‌ 
ಬಿಲ್ಕುಲ್‌ ಸಾಧ್ಕ್‌ನಾ - ತಿಚೊ ಸಾಂಗಾತ್‌ ನಾಸ್ತಾನಾ....... 
ತರ್‌ ಜುವಾನಾ ಮೊನಿಜಾಚಿ - ಆಪ್ಲ್ಯಾ ದೆವಾಧಿನ್‌ ಭುರ್ಲ್ಯಾಚ್ಕೆ ಆವಯ್ದಿ - ಖಬರ್‌ 
ಮೆಳುಂಕೂಚ್‌ ಜಾಯ್‌. ಪಾಪಿಯಾಸ್‌ ದೆ ಮಿರಾಂದಾಕ್‌ ಧರ್ಹೊ ವಿಷಯ್‌ ಪ್ರಮುಖ್‌ 
ವ್ಹಯ್‌ ತರ್‌ - ಜುವಾನಾ ಮೊನಿಜಾಚೊ ಪತ್ತೊ ಧರ್ದೊ ತ್ಕಾ ಪ್ರಾಸ್‌ ಪ್ರಮುಖ್‌... ! 
ಪುಣ್‌ ಖಂಯ್‌! ಕಶೆಂ...? 
ಅಶೆಂ ಚಿಂತುನ್‌ ನಿರಾಶಿ ಅನಿ ದೆದೆಸ್ಸಾರ್‌ ಜಾತಾನಾ ತಾಕಾ ದುಸ್ರೊ ಏಕ್‌ ಉಗ್ಡಾಸ್‌ 
ಆಯ್ಲೊ ಆನಿ ಮತ್‌ ಚುರುಕ್‌ ಜಾಲಿ. ಜುವಾನಾ ಮೊನಿಜಾಚಿ ಖಬರ್‌ ಮೆಳಾಜಾಯ್‌ 
ತರ್‌ - ಅವಶ್ಶ್ಕ್‌ ಜಾವ್ನ್‌ ಬುಲ್ಬಾಂವ್‌ ಕ್ರಿಯಾದೊಕ್‌ ಮೆಳಾಜಾಯ್‌... 

ಆನಿ ಬುಲ್ಬಾಂವ್‌ ಕ್ರಿಯಾದೊ ಗೊಂಯಾಂತ್‌ ಆಸಾ. ವ್ಹಯ್‌. ತ್ಕಾಚ್‌ ಸನ್ವಾರಾಚ್ಮೆ 
ರಾತಿಂ, ವೈಸರೊಯಾಚ್ಕಾ ರಾವೈರಾಂತ್‌, ಸಾಂಕೊಳೆ ಥಾವ್ನ್‌ ವರ್ಲಿ ದೀವ್ನ್‌ ಪಾಶಾರ್‌ 
ಜಾಲ್ಲೊ ಗ್ರಾಯ್ಕ್‌ ಕ್ರಿಯಾದೊಚ್‌ ಮ್ಹಣ್‌ ತೊ ಖಂಡಿತ್‌ ಪಾತ್ಕೆಲ್ಲೊ ಆನಿ ಆಪ್ಲ್ಯಾ 
ಜಯ್ದಾಚ್ಛಾ ಕುಡಾಂತ್‌ ನಾಚ್‌ಲ್ಲೊ. ವ್ಹಯ್‌, ಆಕಾಂತಾಚ್ಯ್ಕಾ ಆನಿ ಗರ್ದೆಚ್ಕಾ ವೆಳಾರ್‌ ತೊ 
ಗೊಂಯಾಂತ್‌ ಆಸಾ ತರ್‌... ಸಾಯ್ಬಾ, ಭೊಗೊಸ್‌! ಥಂಯ್ಸರ್‌ ಚಿಂತ್‌ಲ್ಲೆಂ ತಾಕಾ 
ಪರ್ತ್ಯಾನ್‌ ಚಿಂತುಂಕ್‌ ಆಯ್ಲೆಂ ...ಜುವಾನಾ - ಸಿಇಕೊರಾ ಜುವಾನಾ ಮೊನಿಜ್‌ ದೆ... 
ಗೊಂಯಾಂತ್‌ ಆಸ್ತಲಿಚ್‌! 

ಆನಿ ಥಂಯ್ಸರ್‌ ಪರ್ತ್ಯಾನ್‌ ತೆಚ್‌ ತಳ್ಮಳೆ ಉಚಾಂಬಳ್‌ ಜಾಲೆ... ಕ್ರಿಯಾದೊ ಆನಿ 
ತಿಚ್ಕೆ ಮಧೆಂ ಕಾಜಾರ್‌ ಪುಣ್‌ಯೂ....... 

ತೆಂ ಸರ್ವ್‌ ಆತಾಂ ಚಿಂತುನ್‌ ಕಿತೆಂ ಫಾಯ್ದೊ? ಕಾಜಾರ್‌ ಜಾಲಾಂ ಜಾಂವ್‌, 
ಜಾಂವ್ಕ್‌ ನಾ ಜಾಂವ್‌ - ಸತ್‌ ಉಗ್ಡಾಪೆಂ ಜಾಂವ್ಕ್‌ ಜಾಯ್‌. ಆನೀ... ತರಿಪುಣ್‌ - 

ಅಮಿಗಾಂ ಮಧ್ಲೊ ವೆಗ್ಳಾಚಾರ್‌ ಜಾತಾನಾ ಬುಲ್ಬಾಂವ್‌ ಕ್ರಿಯಾದೊನ್‌ ಮ್ಹಳ್ಳಿಂ 
ಉತ್ರಾಂ ತಾಚ್ಕಾ ಹರ್ಹಾರ್‌ ಕಾಂಡುಂಕ್‌ ಲಾಗ್ಲಿಂ ಆನಿ ತಕ್ಲೆಂತ್‌ ದಾಗ್‌ ದೀಂವ್ಕ್‌ ಲಾಗ್ಲಿಂ: 
""- ತುಕಾ ಸಮ್ಹಾತಾ ತರ್‌ - ಹಾಂವ್‌ ತುಕಾ ಬರೆಂ ಮಾಗ್ತಾಂ: ಆನಿ ನಿಮಾಣಿ ಏಕ್‌ 
ಗಜಾಲ್‌: ಹಾಂವ್‌ ಅನಾಗರಿಕ್‌ ವಾಲ್ಪೆವೀನೊಸ್‌ ಜಾವೈತ್‌ (ಭಿಕಾರ್ಲೊ). ಪುಣ್‌ ಎಕ್ಕೆ 
ಸಂಗ್ಮಿಂತ್‌ - ಇಷ್ಟಾಚೆಂ ಉಷ್ಟೆಂ ಚೊರ್ದೊ ನಷ್ಟೊ ಹಾಂವ್‌ ನಹಿಂ?” 

ತ್ಕಾ ವೆಳಾರ್‌ ಜುವಾಂವ್ಕ್‌ ಧಖೊ ಬಸ್‌ಲ್ಲೊ. ಮನ್‌ ಬದ್ದೊಂಕ್‌ ನಾತ್‌ಲ್ಲೆಂ. 

ತರ್‌, ಹ್ಮಾ ವೆಳಾ? ಜಾಪ್‌ ಚಿಂತುನ್‌ ತಾಕಾ ಲಜ್‌ ಭೊಗ್ಲಿ. "ಸಾಯ್ಬಾ, ಭೊಗೊಸ್‌... ! 
ಸಾಯ್ಬಾ, ಭೊಗೊಸ್‌... !' ಚಿಂತ್ನಾಂ, ವಾದಾಳಾಚ್ಕಾ ಲ್ಹಾರಾಂಬರಿ ತಾಚ್ಯಾ ಕೊಶೆಡ್ಡಾ 
ಚೆರ್‌ ಕಾಂತಂವ್ಕ್‌ ಲಾಗ್ಲಿಂ ಆನಿ ಅಕ್ಕಲಾರ್‌ ಆಪ್ಟೊಂಕ್‌ ಲಾಗ್ಲಿಂ... "ಸಾಯ್ಬಾ, 
ಭೊಗೊಸ್‌... ! ಸಾಯ್ಬಾ, ಭೊಗೊಸ್‌...! ಆನಿ ತ್ಕಾಂ ಮಧೆಂ "ಹಾಂವ್‌ ಪುರುಷ್‌... 
ಪುರುಷಾಬರಿ ಜಿಯೆತಲೊಂ' ಮ್ಹಳ್ಳ್ಯಾ ನಿರ್ದಾರಾಚ್ಕೊ ಗಾಂಟಿಯೂ ತಾಚೆ ಮತಿಂತ್‌ 
ಅರ್ನಾಲ್ಕೊ. 


ತಸಲೈ ಸುಳಿಯೆಂತ್‌ ತೊ ಆಸ್‌ಲ್ಲೆಬರಿಚ್‌, ರಾತ್‌ ಸರೊನ್‌ ದುಸ್ರೊ ದೀಸ್‌ ಉದೆಲ್ಲೊ : 


ತಾಕಾ ಕಳಿತ್‌ಚ್‌ ನಾ. ಭಾಯ್ಲ್ಯಾನ್‌ ಸಕಾಳಿಂಚೊ ಜಾಲ್ಲೊ ಆವಾಜ್‌ ಆನಿ ಸದಾಂಚ್ಕೊ 
ರಾಟಾವಳಿ ಆರಂಭ್‌ ಜಾತಾನಾ, ಜುವಾಂವ್‌ ಧರ್ಲಿಕ್‌ ದೆಂವ್ಲೊ. ತಾಣೆಂ ತಕ್ಷಿ ಹಾಲಯ್ಲಿ 
ಆನಿ "ಪುರುಷಾಬರಿ ಜಿಯೆತಲೊಂ' ಮ್ಹಳ್ಳ್ಯಾ ಚಿಂತ್ನಾಂ ತೆಕಿದ್‌ ಮನ್‌ ಘಟ್‌ ಕೆಲೆಂ. ರಾತಿಂ 
ಕಾಂಯ್‌ ವಿಶೇಸ್‌ ಘಡೊಂಕ್‌ ನಾ (ಸಗ್ಳಿರಾತ್‌ ತೊ ನಿದೊಂಕ್ಷಾ) ಮ್ಹಳ್ಳ್ಯಾ ಜಿನ್ಸಾರ್‌, 
ಭಾಯ್ಲ್ಯಾನ್‌ ಸುಡ್ಸುಡಾಯ್‌ ದಾಖವ್ನ್‌ ಹೆರಾಂನಿ ಅಪೇಶ್ಷಿಲ್ಲೆಬರಿಂಚ್‌ ಗರ್ವೆಚ್ಕಾ 
ಕಾಮಾಂಕ್‌ ತೊ ಆಯ್ತೊ ಜಾಲೊ. 

ಸಕಾಳಿಂಚೊ ನಾಸ್ಟೊ ಜಾಲೊ. ಕಪಿತಾನ್‌ ಕಾರ್ಲೊಜೊಕ್‌ ಪಾಟಿಂ ವಚುಂಕ್‌ 
ಆಸ್‌ಲ್ಲೆಂ. ಲುವಿಜಾಚಿ ಒಳಕ್‌ ಜಾವ್ನ್‌, ತಿಚೆ ಸಾಂಗಾತಾ ರುಾರಾಬಾಂದಾ ನಾಚ್ಛ್ಯಾ 
ಉಪ್ರಾಂತ್‌, ಅವಶ್ಶ್‌ ಜಾವ್ನ್‌, ಲುವಿಜಾಕ್‌ ಆನಿ ಫರ್ಚಾ ಹೆರಾಂಕ್‌ ಚಡ್‌ ಸಳಾವಳಿಚೊ 
ಆನಿ ಲಾಗ್ಕಿಲೊ ತೊ ಜಾಲ್ಲೊ. ತ್ಕಾ ಉಪ್ರಾಂತ್‌ ತವಳ್‌ ತವಳ್‌ ಭೆಟ್‌ ದೀಂವ್ಕ್‌ ತಾಕಾ 
ಉಗ್ತೆಂ ಆಪವ್ಣೆಂ ಆಸ್‌ಲ್ಲೆಂ. ತೈ ಸಕಾಳಿಂ, ಮನ್‌ ನಾತ್ಹ್ಯಾರ್‌ಯೂ, ವೈಸರೊಯಾಚ್ಮೆ 
ಹುಕ್ಕೆಕ್‌ ಆನಿ ಖುಶೇಕ್‌ ಖಾಲ್‌ ಜಾವ್ನ್‌ ಪಾಟಿಂ ವಚುಂಕ್‌ ತೊ ತಯಾರ್‌ ಜಾಲೊ. ಪುಣ್‌ 

ಥೊಡ್ಮಾ ವೆಳಾಕ್‌ ಪುಣ್‌ಯೂ, ಕಪಿತಾನ್‌ ಫೆರ್ದಿನಾಂದಾಚ್ಕೆ ಆನಿ ಜುವಾಂವ್ಚೈ ಖುಶೇ 
ಪರ್ಮಾಣೆಂ ತೊ ಉರ್ಲೊ. 

ತಾಣಿಂ ಲ್ಹಾನ್‌ ಏಕ್‌ ಜುಂತ್‌ ಕೆಲೊ. ಪ್ರಸ್ತಾಪ್‌ ಗರ್ದೆಚೊ ಆನಿ ತುರ್ತಾಚೊ 
ಆಸ್‌ಲ್ಲೊ - ಪಾಪಿಯಾಸ್‌ ದೆ ಮಿರಾಂದಾಚಿ ಶಿಕಾರಿ ಕರ್ಬಾಚೊ. 

""ಆನಿ ಘಳಾಯ್‌ ಕರುಂಕ್‌ ಫಾವೊ ನಾ'' ಮ್ಹಣಾಲೊ ಮಾಲ್ಭಡೊ ಫೆದ್ದಿನಾಂದ್‌, 
""ಎದೊಳ್ಚೈ ಭಿತರ್‌ಚ್‌ ಜಾಯ್ತೊ ವೇಳ್‌ ತಾಕಾ ಫಾಯ್ಡಾಚೊ ಜಾಲಾ.'' 

""ಹಾಂವ್‌ಯೂ ತೆಂಚ್‌ ಚಿಂತ್ತಾಂ, ಸಿಇಕೊರ್‌ ಪಾಯ್‌,'' ಮ್ಹಣಾಲೊ ಜುವಾಂವ್‌, 
""ಪುಣ್‌ ಹೈ ಪಾವ್ಟಿಂ, ಆವಯ್ಚ್ಯಾ ಪೊಟಾ ಭಿತರ್‌ ತಾಣೆಂ ಪಾಟಿಂ ಗೆಲ್ಕಾರ್‌ಯೂ -'' 

""ಮ್ಹಣೂಂಕ್‌ ಸುಲಭ್‌, ಪುಣ್‌ ಕಾರ್ಯಾಕ್‌ ದೆಂವ್‌ಯಾಂ'' ಮ್ಹಣಾಲೊ ಬಾಪಯ್‌, 
""ತುಮಿ ಜಾಣಾಂತ್‌, ಹಾಂವೆಂ ಸಾಂಗ್ಲಾಂ - ಹೈ ಪಿರಾಯೆರ್‌ ಹಾಂವ್‌ ತುಮ್ಚೈ ಬರಾಬರ್‌ 
ಸವಾರಿ ಕರುಂಕ್‌ ಸಕ್ಬಾಚೊ ನಾ. ತರ್‌ಯೂ ಬಸ್‌ಲ್ಲೆಕಡೆ ಥಾವ್ನ್‌ -'' 

“ವ್ಹಡ್‌ ನಾ, ಸಿಇಕೊರ್‌ ಕಪಿತಾನ್‌,'' ಮ್ಹಣಾಲೊ ಕಾರ್ದೊಜೊ, ""ಹ್ಮಾ ಕಾಮಾಂತ್‌, 
ಖುಧ್‌ ವೈಸರೊಯ್‌ ಸಾಯ್ಬಾಕ್‌ ಆಸಕ್ಕ್‌ ಆಸಾ. ತ್ಕಾ ಬರಾಬರ್‌ ಸಿಇಕೊರ್‌ ಕಪಿತಾನ್‌ - 
ಆತಾಂ ಅಮಿಗೊ - ಜುವಾಂವ್‌ ಖಾತಿರ್‌, ಹಾಂವ್‌ ಆನಿ ಮ್ಹಜ್ಯೆ ರಾಕ್ಟಲ್‌-ಸವಾರ್‌, 
ಜೀವ್‌ ದೀಂವ್ಕ್‌ ತಯಾರ್‌ ಆಸಾಂವ್‌.'' 

""ಗ್ರಾತ್ಸಿಯಾಸ್‌,'' ಮ್ಹಣಾಲೊ ಜುವಾಂವ್‌, ""ಪುಣ್‌ ಸದ್ದ್ಯಾಕ್‌, ಸರ್ಕಾರಾ ತರೈನ್‌ 
ಫಾವೊತಿ ಬಂಧೋಬಸ್ಕ್ತ್‌ ಆನಿ ಜಾಗ್ರುತಾಯೆಚೊ ಪ್ರಸಾರ್‌ ಜಾಲಾ. ಆನೀ -'” 

""ಆನೀ ತೊ ಪಾಪಿಯಾಸ್‌ ದೆ ಮಿರಾಂದಾ - ಕೊಲೊ, ಸರೊಪ್‌, ಪಿಕುಳ್‌ ಆನಿ 
ದೆಂವ್ಹಾರ್‌ ಮ್ಹಳ್ಳೆಂ ಮೆಟಾನ್‌-ಮೆಟ್‌ ಮತಿಂತ್‌ ಧರ್ಕಾಂ.'' ಕಪಿತಾನ್‌ ಫೆ್ದಿನಾಂದಾನ್‌ 
ಚತ್ರಾಯ್‌ ದಿಲಿ. ""ಮೆಲ್ಲೊ ಪುಣ್‌ಯೂ ಆಮ್ಚ್ಯಾ ಹಾತಾಕ್‌ ತೊ ಮೆಳಾತ್‌ ತರ್‌, ಆಮಿ 
ಜಿಕ್ಲ್ಯಾಂವ್‌ ಮ್ಹಣ್ಯೆತ್‌. ದೆಕುನ್‌ ಆತಾಂ ತೊ ಜಿವೊ ಆಸ್ತಾನಾ, ಖಂಯ್ಸರ್‌ ಆಸಾ ಮ್ಹಳ್ಳೆಂ 
ಪತ್ತೊ ಕರ್ಕಾಂ.'' 

""ತರ್‌ ಪಯ್ಲೊ ಆರಂಭ್‌ ಆಮಿ ಖಂಯ್ಚ್ಯಾ ದಿಶಾನ್‌ ಕರ್ದೊ?'' ಜುವಾಂವ್ನ್‌ ಸವಾಲ್‌ 
ಕೆಲೆಂ. ""ಆಮ್ಚೆಂ ಗೊಂಯ್‌ ಸಗ್ಳೆಂ ರಾನಾಂ-ಫಾಲ್ಕ್ಯಾಂನಿ ಭರ್ದಾಂ. ಉದೆಂತಿಚ್ಛೆ ಕುಶಿನ್‌ 
ಘಾಟ್‌ ಆನಿ ದೊಂಗೊರ್‌ ಆಸಾತ್‌. ತೊ ಪಾಪಿಯಾಸ್‌ ಕಾಂಯ್‌ ಉದೆಂತಿಚ್ಶೆ ವಾಟೆನ್‌ 
ಉತ್ರೊನ್‌ ಪಾಶಾರ್‌ ಜಾಂವ್ಕ್‌ ಪ್ರಯತ್ನ್‌ ಕರಿತ್‌?'' 

""ಹಾಂವ್‌ ತಶೆಂ ಚಿಂತಿನಾ'' ಮ್ಹಣಾಲೊ ಬಾಪಯ್‌. 

""ಕಿತ್ಕಾಕ್‌ ಜಾವೈತ್‌?'' ಕೊನ್ಸ್‌ತಾಂತಿನಾನ್‌ ಸವಾಲ್‌ ಕೆಲೆಂ. 

“ತುಮಿ ಜಾಣಾಂತ್‌, ಗೊಂಯ್‌ ದೇಶಾಚ್ಶೆ ಉದೆಂತಿಕ್‌ ಮರಾಠ್ಕಾಂಚೊ ಪ್ರದೇಶ್‌. 
ಚಿಕ್ಕೆ ಉತ್ತರಾಕ್‌ಯೂ ತಶೆಂಚ್‌.'' 

“ವ್ಹಯ್‌, ಪಾಪಿಯಾಸ್‌ ತಾಂಚೊ ಖಬ್ರಿ ಜಾವ್ನಾಸ್‌ಲ್ಲೊ. ದೆಕುನ್‌ ತೊ ಹ್ಕಾ 
ವೆಳಾರ್‌ ತಾಂಚೇ ಮಧೆಂ ವಚುನ್‌ ಆಸ್ರೊ ಫೆಂವ್ಕ್‌ ಪ್ರಯತ್ನ್‌ ಕರಿತ್‌.'' 

“ಕೊಣಾಯ್ಕೂ - ತಾಂಕಾಂಯೂ ಕಳಿತ್‌ ನಾಸ್ತಾಂ - ಲಿಪೊನ್‌ ರಾವೊಂಕ್‌ ತೊ 
ವಚಾತ್‌, ತರ್‌ಯೂ ಆಸ್ರೊ ಘೆಂವ್ಕ್‌ ನಹಿಂ. ಪುಣ್‌ ಹ್ಕಾ ವೆಳಾರ್‌ ತೊ ತ್ಮೆ ವಾಟೆನ್‌ 
ವೆಚೊನಾ ಮ್ಹಣ್ಯೆತ್‌. ವಚತ್‌ ಜಾಲ್ಕಾರ್‌ಯೂ ತಾಕಾ ಥಂಯ್ಸರ್‌ ಆಸ್ರೊ ಮೆಳಾಸೊನಾ 


27 


4 


ವಾ ಭದ್ರತಿಯೂ ಆಸಾಶಿನಾ. ಹೆಂ ಆತಾಂ ಆಮ್ಚೇ ಪ್ರಾಸ್‌ ಬರ್ಮಾನ್‌ ಪಾಪಿಯಾಸ್‌ 
ಜಾಣಾಂ'' ಮ್ಹಣಾಲೊ ಫೆರ್ದಿನಾಂದ್‌. | 

ಕಶೆಂ ಆನಿ ಕಿತ್ಕಾಕ್‌ ಮ್ಹಳ್ಳಿಂ ಸವಾಲಾಂ ಹೆರ್‌ ತೆಗಾಂಯ್ದೈ ಮತಿಂತ್‌ ಉಡ್ಲಿಂ. 
ತಾಂಕಾಂ ತಾಣೆಂ ಕಾರಣಾಂಚೊ ವಿವರ್‌ ದಿಲೊ: ಗೊಂಯ್ಚ್ಯಾ ಸರ್ಕಾರಾಕ್‌ ಆನಿ ಮರಾ 
ಠ್ಯಾಂಕ್‌ ಮಾರಾಮಾರಿ ಜಾಂವ್ಚಿ ಪರಿಸ್ಥಿತಿ ತ್ಕಾಚ್‌ ಥೊಡ್ಕಾ ತೆಂಪಾ ಆದಿಂ ಉಬ್ಬಾಲ್ಲಿ. 
ಮರಾಠಿ ದೇಸಾಂತ್ಲ್ವಾ ಕುಡಾಲಾಂತ್‌ ತುಂಡುರಾಯ್‌ ಜಾವ್ನಾಸ್‌ಲ್ಲ್ಯಾ ಲಕ್ಕಮ್‌ ಸಾವಂತ್‌ 
ಆನಿ ಕೇಶವ ನಾಯ್ಕ್‌ ಮ್ಹಳ್ಳ್ಯಾ ದೊಗಾಂಕ್‌ ಶಿವಾಜಿಚ್ಕಾ ಶಿಪಾಯಾಂನಿ ಸಲ್ಪಿಲ್ಲ್ಯಾ ವೆಳಾರ್‌, 
ತೆ ಆಸ್ರೊ ಸೊಧುನ್‌ ಬಾರ್ದೆಸಾಂತ್‌ ಆಯಿಲ್ಲೆ. ತಾಂಕಾಂ ಧರುಂಕ್‌ ಶಿವಾಜಿಚೆ ಲುಟ್ಕಾರ್‌ 
ಸಬಾರ್‌, ಗೊಂಯಾಂತ್‌ ಪ್ರವೇಶ್‌ ಜಾಲ್ಲೆ. ವೈಸರೊಯಾನ್‌ ಸಾವಂತಾಕ್‌ ಆನಿ ನಾಯ್ಕಾಕ್‌ 
ಸರ್ಕಾರಾಖಾಲ್‌ ಭದ್ರತಿ ಭಾಸಾಯ್ಲಿ. ಮರಾಠಿ ರಾಯಭಾರಿನ್‌ ಗರಮ್‌ ವಾದ್‌ 
ಮಾಂಡ್ಲೊ ಆನಿ ಥೊಡಿಂ ಭೆಷ್ಟಾವ್ಲಿಂ ಉಚಾರ್ಲಿಂ. ವೈಸರೊಯಾನ್‌ ರಾಯಭಾರಿಕ್‌ ತ್ರೆ 
ಸಾಂಜೇ ಭಿತರ್‌ ಗಡಿ ಭಾಯ್ರ್‌ ಕೆಲೊ ಮಾತ್ರ್‌ ನಹಿಂ, ತಾಚೇ ಬರಾಬರ್‌ ಬಾರ್ಲೆಸಾಂತ್ಲ್ಯಾ 
ವಸಾಹತಾಂನಿ ರಿಗ್‌ಲ್ಲ್ಯಾ ಲಗ್ಬಗ್‌ ಚಾರ್ಕಿಂ ಮರಾಠಿ ಪೊಕ್ರ್ಯಾಂಕ್‌ಯೂ ಬಂಧ್‌ ಕರುನ್‌ 
ಗಡಿ ಭಾಯ್ರ್‌ ಧಾಡ್ಲೆ. ಪರಿಸ್ಥಿತಿ ತಶಿ ಗರಮ್‌ ಆಸ್ತಾನಾ ಪಾಪಿಯಾಸ್‌ ಮರಾಠಿ ಪ್ರದೇಶಾಕ್‌ 
ಬಿಲ್ಕುಲ್‌ ವೆಚೊನಾ. ತೊ ವೈಸರೊಯಾಚೊ ಆಪ್ತ್‌ಮಿತ್ರ್‌ ಮ್ಹಣ್‌ ತೆ ಪಯ್ಲೆಂ 
ಪಾತೈಲ್ಲೆ. ಆತಾಂ ಗಜಾಲ್‌ ವೆಗ್ಳಿಚ್‌, ದೆಕುನ್‌. 

ತ್ಕಾಚ್‌ ಪ್ರಕಾರ್‌ ಆನಿ ತ್ಕಾ ಪ್ರಾಸ್‌ ಭಾರಾಧಿಕ್‌ ಕಾರಣಾಂಕ್‌ ಲಾಗುನ್‌ ಪಾಪಿಯಾಸ್‌ 
ದಕ್ಸಿಣಾಕ್‌ - ಕೆನರಾಕ್‌ ವೆಚೊನಾ. ಥಂಯ್ಸರ್‌ ತೊ ಸೈನಾತ್ಮ್ಕಾಗಿ. ಆನಿ ಕೆನರಾಂತ್‌ ಜೆರಾಲ್‌ 
ಲುವಿಸಾಚೊ ಅಧಿಕಾರ್‌ ನವ್ಕಾನ್‌ಂಚ್‌ (ಜುವಾಂವ್ಚಾ ಮಿಸಾಂವಾ ವರ್ವಿಂ) ಭದ್ರ್‌ 
ಜಾಲಾ. ಗೊಂಯ್ಚ್ಯಾ ಸರ್ಕಾರಾಚೊ, ಪಾಪಿಯಾಸಾವಿಶಿಂ ಪ್ರಸಾರ್‌ಲ್ಲೊ ಹುಕುಮ್‌ನಾಮೊ 
ಕೆನರಾಂತ್‌ಯೂ ಪಾವ್ತಲೊ ಜಾಲ್ಲ್ಯಾನ್‌ ತಾಣೆಂ ತೈ ವಾಟೆನ್‌ ಪೊಳಾಪಳ್‌ ಫೆಂವ್ಚಿ 
ಗಜಾಲ್‌ ನಾ. ಕೆನರಾಂತ್‌ ತಾಕಾ ಹೆರ್‌ ಮಿತ್ರ್‌ಯೂ ನಾಂತ್‌ - ಅಸೊ ಒಮ್ಮತ್‌ ಜಾಲೊ. 

""ತರ್‌ ತೊ ಖಂಯ್ಚೈ ವಾಟೆನ್‌ ಪೊಳಾಪಳ್‌ ಫೆಂವ್ಕ್‌ ಪ್ರಯತನ್‌ ಕರಿತ್‌?'' 

""ತಕ್ಷಣಾ ತೊ ಗೊಂಯಾಂ ಸೊಡುನ್‌ ಭಾಯ್ರ್‌ ವೆಚೊನಾ ಅಸೆಂ ಮ್ಹಾಕಾ ಭೊಗ್ತಾ. 
ಮಾಫ್‌ ಕರುಂಕ್‌ ಜಾಯ್‌,'' ಮ್ಹಣಾಲೊ ಕಪಿತಾನ್‌ ಕಾರ್ಡೊಜೊ ಪಯಿಲ್ಲೆ ಪಾವ್ಟಿಂ 
ಉಲವ್ನ್‌. ""ರಾವೈರಾಂತ್ಲೊ ಉಪಾಯಾನ್‌ ಭಾಯ್ರ್‌ ಗೆಲ್ಲೆಬರಿ, ಶಹರಾಂತ್ಲೊಯೂ ತೊ 
ಭಾಯ್ರ್‌ ಗೆಲಾ ಜಾವೈತ್‌. ಶಹರಾ ಭಿತರ್‌ ತಾಚೊ ಘೊಡೊ ದಿಷ್ಟಿಕ್‌ ಪಡೊಂಕ್ನಾ.'' 

“ಭಾಯ್ರ್‌ ತರ್‌ಯೂ ದಿಷ್ಟಿಕ್‌ ಪಡ್ಹಾ?'' 

""ತಿಯೂ ಖಬರ್‌ ನಾ.'' 

"ತರ್‌ ತೊ ಮಾರ್ಮಗೊಂಯ್‌ ಬಂದ್ರಾಕ್‌, ದುಸ್ರ್ಯಾ ಘೊಡ್ಕಾರ್‌, ಆಡ್‌ ವಾಟೆನ್‌ 
ಪಾವ್ಲೊ ಜಾವೈತ್‌. ಆನೀ, ಗೊಂಯ್ಚ್ಯಾ ರಾನಾಂ-ಫಾಲ್ಕ್ಯಾಂನಿ ಎಕಾ ಘೊಡ್ಕಾಕ್‌ ಲಿಪವ್ನ್‌ 
ರಾವಂವ್ಕ್‌ ಚಡ್‌ ತ್ರಾಸ್‌ ನಾಂತ್‌. ಪುಣ್‌ - ಘೊಡ್ಕಾಕ್‌ ತಾಣೆಂ ಮಾರುನ್‌ ಪುರುಂಕ್ನಾ 
ಜಾಲ್ಕಾರ್‌ - ಥೊಡ್ಯಾ ದಿಸಾಂ ಉಪ್ರಾಂತ್‌ ತರ್‌ಯೂ, ತೊ ಘೊಡೊ ಆಮ್ಚ್ಯಾ ಮನ್ಶಾಂಕ್‌ 
ಮೆಳಾತ್‌'' ಮ್ಹಣೊನ್‌ ಜುವಾಂವ್ನ್‌ ಅಭಿಪ್ರಾಯ್‌ ಉಚಾದ್ದಿ. 

""ದೆಕುನ್‌ಂಚ್‌ ಹಾಂವ್‌ ಮ್ಹಣ್ತಾಂ, ತಾಣೆಂ ಪೊಳಾಪಳ್‌ ಘೆಂವ್ಕ್‌ ಪೆಚಾಡ್ಜೆಂ 
ಜಾಲ್ಕಾರ್‌ಯೂ ದರ್ಕಾ ವಾಟೆನ್‌ಂಚ್‌'' ಮ್ಹಣಾಲೊ ಕಪಿತಾನ್‌ ಫೆದ್ದಿನಾಂದ್‌. ""ತಾರುಂ- 

ಚೊರಾಂಕಡೆ ತಾಕಾ ಹಾತ್‌ ಆಸಾ ಮ್ಹಳ್ಳೆಂ ಆಮಿ ಜಾಣಾಂವ್‌. ಪಯ್ಸ್‌ ವಚುಂಕ್‌ ನಹಿಂ 
ಜಾಲ್ಕಾರ್‌ಯೂ, ಥೊಡ್ಕಾ ತೆಂಪಾಕ್‌ ಪುಣ್‌ಯೂ, ಮರೀನಾ (ಕರಾವಳಿ) ಥಾವ್ನ್‌ ಪಯ್ಸ್‌ 
ರಾವೊಂಕ್‌ ತೊ ಪ್ರಯತ್ನ್‌ ಕರೀತ್‌ ಅಶೆಂ ಮ್ಹಾಕಾ ಭೊಗ್ತಾ. ದೆಕುನ್‌, ಆಮ್ಚೆಂ ಚಡ್‌ 
ಗಮನ್‌, ಪಶ್ಚಿಮ್‌ ದಿಶಾನ್‌ ದವರುಂಕ್‌ ಜಾಯ್‌ ಹೆಂ ಮ್ಹಜೆಂ ಸೂಚನ್‌.'' 

""ಕಬೂಲ್‌'' ಮ್ಹಣಾಲೊ ಕಪಿತಾನ್‌ ಕೊನ್ಸ್‌ತಾಂತಿನ್‌, ಪಯಿಲ್ಲೆ ಪಾವ್ಟಿಂ. ರುಜಾಕ್‌ 
ಸಂಬಂಧ್‌ ಆಸ್ಚೆಬರಿ ತಂತ್ರಾಂ ಸಂಯೋಜನ್‌ ಆನಿ ತಸಲ್ಮಾ ವಿಷಯಾಂಚೆರ್‌ ಕಪಿತಾನ್‌ 
ಫೆರ್ದಿನಾಂದಾ ಮುಖಾರ್‌ ಉಲಂವ್ಕ್‌ ತಾಂಕಾಂ ಕಾವ್ದೆಣಿ ಭೊಗ್ತಾಲಿ. ದೆಕುನ್‌ ಪರ್ತ್ಯಾನ್‌ 
ತೊ "“ಕಬೂಲ್‌'' ಮ್ಹಣೊನ್‌ ಚಿಕ್ಕೆ ಪಾಟಿಂ-ಫುಡೆಂ ಪಳೆಂವ್ಕ್‌ ಲಾಗ್ಲೊ. 

""ಉಲಯ್‌, ಕಪಿತಾನ್‌ ಕೊನ್ಸ್‌ತಾಂತಿನ್‌.'' ಜುವಾಂವ್ನ್‌ ತಾಕಾ ಧಯ್ರ್‌ ದಿಲೆಂ. 
“ಮ್ಹಜೊ ಸಿಇಕೊರ್‌ ಪಾಯ್‌ ಸಾಂಗ್ತಾ ತಶೆಂ, ಆಮ್ಕಾಂ ಎದೊಳ್‌ ಪರ್ಯಾಂತ್‌ ತುಮ್ಚಿ 
ಖೂಬ್‌ ಸಸಾಯ್‌ ಲಾಭ್ಲ್ಯಾ. ಆತಾಂಯೂ ಆಮ್ಕಾಂ ತುಮ್ಚ್ಯಾ ಅನುಭವಾಚಿ, ಅಭಿಪ್ರಾಯೆಚಿ 
ಆನಿ ಸಾಹಸಾಚಿ ಮಜತ್‌ ಜಾಯ್‌ ಅಶೀ ಹಾಂವ್‌ ವಿನತಿ ಕರ್ತಾಂ.'' 

“ವಿನತೆಚಿ ಗರಜ್‌ ನಾ,'' ಮ್ಹಣಾಲೊ ಕಪಿತಾನ್‌ ಕೊನ್ಸ್‌ತಾಂತಿನ್‌. ""ವೈಸರೊಯ್‌ 
ನ್ಕೂನೊ ದೆ ಕುಣಗಾ ಸಾಯ್ಬಾನ್‌ ಹುಕುಮ್‌ನಾಮೊ ದಿಲಾ ಆಸ್ತಾಂಯೂ, ನಾಸ್ತಾಂಯೂ, 
ತ್ಕಾ ಮ್ಹಾಲ್‌ಕ್ರಿಯಾದಾಕ್‌ - ಪಾಪಿಯಾಸಾಕ್‌ ರುಡ್ಡೆಕ್‌ ಉಬೊ ಕರ್ಬಾಚ್ಕಾ ಆನಿ 
ಮಾರ್ಪಾಚ್ಕ್ಮಾ ಕಾಮಾಂತ್‌, ಆಮ್ಕಾಂ ಕಾಯ್ದೊ ಆನಿ ತೃಪ್ಪೆಚೊ ಫಾಯ್ದೊ ಆಸಾ ಅಶೆಂ 
ಆಮಿ ಪಾತ್ಮೆತಾಂವ್‌.'' 

""ಬರಾಬರ್‌ ! ಹಾಂವೆಂ ಸಾಂಗ್ದೆಂಯೂ ತೆಂಚ್‌'' ಮ್ಹಣಾಲೊ ಕಪಿತಾನ್‌ ಕಾರ್ಲೊಜೊ. 
ತಾಕಾ, ಪ್ರತ್ಕೇಕ್‌ ಜಾವ್ನ್‌ ತೈ ಅದ್ದೆ ರಾತಿಂ ಥಾವ್ನ್‌ ಫೆರ್ದಿನಾಂದ್‌ ಘರಾಬ್ಕಾಕಡೆ ಲಾಗ್ಕಿಲೊ 
ಸಂಬಂಧ್‌ ಧರುಂಕ್‌ ಅವ್ಕಾಸ್‌ ಮೆಳ್‌ಲ್ಲೊ ಮಾತ್ರ್‌ ನಹಿಂ, ತೈ ರಾತಿಂ ತಾಕಾ ಆನಿ 
ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ವಿಶೆವ್‌ ಘೆಂವ್ಕ್‌ ಏಕ್‌ ಕೂಡ್‌ ಮೆಳ್‌ಲ್ಲೆಂ. ತೆ ದೊಗ್‌ಯೂ, 
ಉಜ್ವಾಡ್ತಾ ಪರ್ಕಾಂತ್‌ ನಿದೊಂಕ್‌ ನಾತ್‌ಲ್ಲೆ. ಸವಾಲಾಂ ಜಾಪಿ ಮೆಳವ್ನ್‌, ಕೊನ್ಸ್‌ತಾಂತಿ 
ನಾನ್‌, ಕಾರ್ಲೊಜೊಕ್‌ ಸಿಇಕೊರ್‌ ಕಪಿತಾನ್‌ ಫೆರ್ದಿನಾಂದಾಚ್ಕಾ ಕುಟ್ಮಾಚಿ ಸಗ್ಳಿ ಆದ್ವಿಲಿ 
ಚರಿತ್ರಾ ಸಾಂಗ್‌ಲ್ಲಿ. ತ್ಕಾ ವರ್ವಿಂ, ವಿಜ್ಮಿತ್‌ ಪಾವ್‌ಲ್ಲ್ಯಾ ಕಾರ್ಲೊಜೊಕ್‌, ಜುವಾಂವ್ಚೆರ್‌ 
ದೊಡೊ ಗೌರವ್‌ ಆನಿ ಅಭಿಮಾನ್‌ ಚಡ್‌ಲ್ಲೊ. ತ್ಕಾಚ್‌ ಮಾಪಾನ್‌ ಪಾಪಿಯಾಸ್‌ ಆಪ್ಲೊ 
ಖಾಸ್‌ ದುಸ್ಮಾನ್‌ ಮ್ಹಣ್‌ ಲೆಖೂಂಕ್‌ ತೊ ಪಾವ್‌ಲ್ಲೊ. ""ತ್ಕಾ ವಿಸಿಯಾದೊರಾಕ್‌ 
(ದುಷ್ಟಾಕ್‌) ಧರುಂಕ್‌ ರಾವೈರಾಚ್ಕಾ ಸೈನಾಚಿ ಸಂಪೂರ್ಡ್‌ ಮಜತ್‌ ದೀಂವ್ಕ್‌ ಜಾಯ್‌ 
ಮ್ಹಣ್‌ ಸಾಯ್ಬಾನ್‌ ಫರ್ಮಾಯ್ಲಾಂ. ಖಾಸ್ಗೆನ್‌, ಹಾಂವ್‌ ಮ್ಹಜೊ ಜೀವ್‌ಯೂ ತುಮ್ಚೈ 
ತಾಬೆನ್‌ ದಿತಾಂ. ಮ್ಹಾಕಾ ಹಿಂಗಾಚೊ ಅನುಭವ್‌ ಉಣೊ. ಕಿತೆಂ ಆನಿ ಕಶೆಂ ಸಗ್ಳೆಂ 
ಕರುಂಕ್‌ ಜಾಯ್‌ ಮ್ಹಳ್ಳೆಂ ತುಮಿ ಫರ್ಮಾಂವ್ಕ್‌ ಜಾಯ್‌.'' 

ಬಾಪಯ್‌-ಪುತಾನ್‌ ಕೃತಜ್ಞತಾ ಉಚಾರ್ಲಿ ಆನಿ ಜುಂತಾಚೆ ವಿಚಾರ್‌ ವಿನಿಮಯ್‌ 
ಉಗ್ತ್ಯಾನ್‌ ಫುಡೆಂ ವ್ಹೆಲೆ. 4 

ಹೆರ್‌ ರಾಟಾವಳಿಂ ಮಧೆಂ, ವಾಸ್ಕೊ ಥಾವ್ನ್‌ ಮಾರ್ಮಗೊಂಯ್‌ ಪರ್ಕಾಂತ್‌ ಆನಿ 
ಮರೀನಾಚಿ ಜವಾಬ್ದಾರಿ ಆಪ್ಣಾಂವ್ಕ್‌ ಕಪಿತಾನ್‌ ಕೊನ್ಸ್‌ತಾಂತಿನ್‌ ಪುರ್ತೊ ಕಬೂಲ್‌ 
ಜಾಲೊ. ತ್ಕಾ ಸಂಬಂಧಾನ್‌ ತಾಣೆಂ ಆದ್ಲ್ಯಾಚ್‌ ದಿಸಾ ಕಾಮ್‌ ಆರಂಭ್‌ ಕೆಲ್ಲೆಂ, 

ಜುವಾಂವ್ಚಿ ರುಡ್ತಿ ಆಖೇಯ್ರ್‌ ಜಾವ್ನ್‌ ತಾಚ್ಯಾ ಹಾತಾಂಚೆ ಖೊಡೆ ನಿಕ್ಳಾಂವ್ಕ್‌ 
ಲಾಯ್ದಚ್‌, ವೈಸರೊಯಾನ್‌ ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ಘಡಿಭರ್‌ ವೊರೆವಿಂಗಡ್‌ 
ಆಪಯಿಲ್ಲೊ. ತಾಕಾ ಥೊಡಿ ಸ್ಪಷ್ಟ್‌ ತಾಕಿದ್‌ ದೀವ್ನ್‌ ತಾಣೆಂ ಧಾಡ್‌ಲ್ಲೊ. ತ್ಕಾ ಪರ್ಮಾಣೆ 
ಕೊನ್ಸ್‌ತಾಂತಿನ್‌ ವಾರ್ಕಾ ವೇಗಾನ್‌ ಮ್ಹಳ್ಳೆಬರಿ ಭಾಯ್ರ್‌ ಪಾಶಾರ್‌ ಜಾವ್ನ್‌ ಗೆಲ್ಲೊ. 
ತಾಚ್ಯಾ ಸಾಂಗಾತಾ ತಾಚೆ ದೊಗ್‌ ಅಂಗರಕ್ಸಕ್‌ ಸವಾರ್‌ ಆನಿ ರಾವೈರಾಚೆ ಹೆರ್‌ ಚೊಪ್ಸ್‌ 
ಸಶಸ್ಟ್ರ್‌ ಸವಾರ್‌ ಆಸ್‌ಲ್ಲೆ. ಮಾರ್ಮಗೊಂಯ್‌ ಎಫ್ರೆಮ್‌ ಶಾರಿಫಾಚ್ಕಾ ಬಿಡಾರಾಕ್‌ ತೆ 
ಗೆಲ್ಲೆ. ಥಂಯ್ಸರ್‌ ಪಾವ್ತಾನಾ ಥೊಡೊಚ್‌ ವೇಳ್‌ ಉತ್ರೊನ್‌ ಗೆಲ್ಲೊ. ತಾಂಚೇ ಪ್ರಾಸ್‌ ಚಿಕ್ಕೆ 
ಆದಿಂ ಎಫ್ರೆಮ್‌ ಶಾರಿಫಾಕ್‌ ಹೆರ್‌ ಕೊಣೆಂಗೀ ಭೆಟ್‌ ದಿಲ್ಲಿ - ನಿದ್‌ಲ್ಲೊ ಉಠವ್ನ್‌ 
ತಾಚೊ ಗಳೊ ಕಾಪ್‌ಲ್ಲೊ. ತೆಂ ಕ್ರೂರ್‌ ಕಾಮ್‌ ಪಾಪಿಯಾಸಾಚೆಂಚ್‌ ಜಾಯ್ದಾಯ್‌ 
ಮ್ಹಣ್‌ ಕೊನ್ಸ್‌ತಾಂತಿನಾಕ್‌ ಸುಸ್ತಾಲೆಂ. ತಾಣೆಂ ತುರ್ತಾನ್‌ ಪಾಟಿಂ ವಚೊನ್‌ ವೈಸ 
ರೊಯಾಕ್‌ ವರ್ತಿ ದಿಲ್ಲಿ. ಪುಣ್‌ ಆಪ್ಲ್ಯಾ ಸಾಂಗಾತ್ಕಾಂ ಪಯ್ಕಿ ಪಾಂಚ್‌ ಜಣಾಂಕ್‌ ತಾಣೆಂ 
ಮಾರ್ಮಗೊಂಯ್ತ್‌ ರಾವಯಿಲ್ಲೆ. ಬಂದ್ರಾಚ್ಮಾ ಸರ್ಕಾರಿ ಅಧಿಕಾರ್ಕಾಂಕ್‌ಯೂ ಸ್ಪಷ್ಟ್‌ ತಾಕಿದ್‌ 
ದೀವ್ನ್‌, ತ್ಕೆ ಖುನಿಯೆ ಸಂಬಂಧಾಂತ್‌ ಸಾಧ್ಕ್‌ ಆಸ್‌ಲ್ಲೊ ಸಗ್ಳೊ ಘುಟ್‌ ವಾ 
ಖುನಿಗಾರಾ(೦)ಚೊ ಪತ್ತೊ ಧರುಂಕ್‌ ಫರ್ಮಾಯಿಲ್ಲೆಂ. ತ್ಕಾಚ್‌ ಫಾಂತ್ಕಾರ್‌ ಆನಿ 
ಉಪ್ರಾಂತ್‌ ಬಂದ್ರಾರ್‌ ಆಯಿಲ್ಲ್ಯಾ ಗೆಲ್ಲ್ಯಾ ವಾ ಯೆಚ್ಛಾ-ವೆಚ್ಮಾ ಜಲ್‌ವಾಹನಾಂಚೆರ್‌ 
ನಿಗಾ ದವರುಂಕ್‌, ಆನಿ ಕಸಲಿಯೂ ಖಬರ್‌ ಮೆಳ್ಳ್ಯಾರ್‌ ವರ್ದಿ ಧಾಡುಂಕ್‌, ಫಾವೊತ್ಕಾ 
ಜಣಾಂಕ್‌ ನಮ್ಕಾರುನ್‌ ತೊ ಆಯಿಲ್ಲೊ. 

""ಆತಾಂ ಹಾಂವ್‌ ಪಾಟಿಂ ವಚುನ್‌ ತ್ಕಾಚ್‌ ಕಾಮಾಕ್‌ ಲಾಗ್ತಾಂ. ಗರಜ್‌ ಪಡ್ಲ್ಯಾರ್‌ 
ವದ್ದಿ ಧಾಡ್ತಾಂ. ತುಮಿ ಹೈ ವಾಟೆನ್‌ ಕಾಮ್‌ ಧರಾತ್‌ ಆನಿ ಗರ್ದೆ ಪರ್ಮಾಣೆ ಖಬರ್‌ 
ಧಾಡಾತ್‌.'' 

ತಾಚೆಂ ಸೂಚನ್‌ ಸಕ್ನಾಂನಿ ಪಸಂದ್‌ ಕೆಲೆಂ. --- 

ಸಗ್ಗ್ಯಾ ಮಿಸಾಂವಾಕ್‌, ವೆಲ್ಲಾ ಗೊಂಯಾಂತ್‌, ಸಿಇಕೊರ್‌ ಕಪಿತಾನ್‌ ಫೆರ್ದಿನಾಂದಾಚೆಂ 
ತೆಂ ಮ್ಹಾಲ್‌ ಫರ್‌ಚ್‌ ಪ್ರಧಾನ್‌ ಕಾರ್ಕಸಾಲ್‌ ಅಶೆಂ ಲೆಖ್ದೆಂ ಮ್ಹಣ್‌ ಥಾರಾಯ್ಲೆಂ. 
ಥಂಯ್‌ ಥಾವ್ನ್‌ ಸದಾಂಯ್‌ ಕಪಿತಾನ್‌ ಫೆರ್ದಿನಾಂದಾಚೆ ಸೆವಕ್‌-ಸವಾರ್‌, ಪಾಟಿಂ-ಫುಡೆಂ 
ಸವಾರಿ ಮಾರುನ್‌, ರಾವೈರಾಂತ್‌ ಮುಖ್ಯ ಜಾವ್ನ್‌ ಕಪಿತಾನ್‌ ಕಾರ್ಡೊಜೊಕಡೆ ಆನಿ ಫ್ರಾ! 
ಥಿಯೊ ಫೆರಾಂವ್‌ಕಡೆ, ವಾಸ್ಕೊಂತ್‌ ಆನಿ ಮಾರ್ಮಗೊಂಯಾಂತ್‌ ಕಪಿತಾನ್‌ ಕೊನ್ಸ್‌ 
ತಾಂತಿನಾಕಡೆ ಆನಿ ಜುವಾಂವ್ಕಡೆ ಸಂಪರ್ಕ್‌ ದವರುನ್‌ ಆಸ್ಚೆಂ ಮ್ಹಣ್‌ ನಿರ್ದಯ್‌ ಕೆಲೊ, 
ತೊ ಸಕ್ಷಾಂನಿ ಮಾನುನ್‌ ಫಿತ್ಲೊ. 

ಜುವಾಂವ್ನ್‌ ಮಾತ್ರ್‌ ಥೊಡ್ಮಾ ಕಾಳಾಕ್‌ ಆಪ್ಲ್ಯಾ ಪಾಟ್ಲಾವ್ಹಾರಾಂಕ್‌ ಆನಿ 
ಬಾಪಯ್ಚಾ ಥೊಡ್ಮಾ ಸವಾರಾಂಕ್‌ ಫೆವ್ನ್‌, ಮಡ್ಗಾಂವಾಂತ್ಸ್ಯಾ ತಾಂಚ್ಕಾ ನವ್ಕಾ 
ಬಂಗ್ಲ್ಯಾಂತ್‌ ಆಪ್ಲೊ ಥಾರೊ ಕರ್ಚೊ ಮ್ಹಣ್‌ ನಿರ್ದಾರ್‌ ಕೆಲೊ. ತೊ ತೈ ಘಡಿಯೇ 
ಥಾವ್ನ್‌ - ಹೆರಾಂಕಡೆ ಸಂಪರ್ಕ್‌ ದವರುನ್‌ ಆನಿ ಕಳವ್ನ್‌ ತಾಕಾ ಪಸಂದ್‌ ಆನಿ ಗರ್ದೆಚೆಂ 
ಮ್ಹಣ್‌ ದಿಸ್ಜೈ ವಾಟೆನ್‌ ಬೋಂಟೆಚೆಂ ಆಪ್ಲೆಂ ಪೆರೆಗ್ರಿಸಾಂವ್‌ (ಭೊಂವ್ಣಿ) ಕರ್ತಲೊ; 
ಚಡ್‌ ಪಯ್ಸ್‌ ಪಾವಾನಾತ್ಸ್ಯಾರ್‌, ಸದಾಂಯೂ ರಾತಿಂ ಭಿತರ್‌, ಮಡ್ಗಾಂವಾಂತ್ಲಾ 
ಆಪ್ಲ್ಯಾ ಥಾರ್ಕಾಕ್‌ ತೊ ಪಾಟಿಂ ಯೆತಲೊ - ಯೇಜಾಯ್‌ - ಮ್ಹಣ್‌ ತಾಣಿಂ 
ಥಾರಾಯ್ಹೆಂ. 

ಹಾಚಾ 


3% 


ತ್ಕಾ ಮಧೆಂ ಕಸಲಿಯ್‌ ತುರ್ತ್‌ ಪರಿಸ್ಥಿತಿ ಉಬ್ಬಲ್ಮಾ ರ್‌ ಆನಿ ತುರ್ತಾನ್‌ ತಾಣೆಂ ವರ್ಮಿ 
ಆಯ್ಕುನ್‌. ಖಂಯ್ಸರ್‌ಯೂ ವೆಚೆಂ ಪಡ ರ್‌, ಆಪುಣ್‌ಯೂ ತಾಚೇ ಸಾಂಗಾತಾ 
ವೆತಲೊಂ ಮ್ಹಣ್‌ ಕಪಿತಾನ್‌ ಕಾರ್ಡೊಜೊನ್‌ ಅಪೇಕ್ಸಾ ಉಚಾರ್ಲಿ. ಜುವಾಂವ್‌ 
ಖುಶೇನ್‌ ಕಬೂಲ್‌ ಜಾಲೊ. 

ಥಂಯ್‌ ಥಾವ್ನ್‌ ವೆವೆಗ್ಳೆ ಜಾಂವ್ಚಾ ಆದಿಂ, ಜುವಾಂವ್ನ್‌, ಅಪ್ಣಾಕ್‌ ಮಜತ್‌ 
ದೀವ್ನ್‌ ಖುನಿಯೆಚ್ಕಾ ಮೊರ್ಲಾಕ್‌ ಬಲಿ ಜಾಲ್ಯಾ ಟುಂರ್ಕಿ whee ದೆ ತೊವಾರಾಚೊ 
ಉಗ್ಡಾಸ್‌ ಕಾಡ್ಲೊ. ಬಂಧೆಂತ್‌ ಆಸ್ತಾನಾ ತೊವಾರಾನ್‌ ಸಾಂಗ್‌ಲ್ಲೆ ಥೊಡೆ ವಿಷಯ್‌ 
ತಾಣೆಂ ಹಾಂಕಾಂ ಸಾಂಗ್ಲೆ. 

"ತಶೆಂ ಜಾಲ್ಲ್ಯಾನ್‌, ಉಗ್ನಾಸ್‌ ದವರ್ಕಾಂ. ದುಡ್ಮಾ ಖಾತಿರ್‌ ಕಸಲೊಯ್‌ ಮಾರ್‌ 
ಫಾರ್‌, ಲೂಟ್‌ ಆನಿ ಅತ್ಕಾಚಾರ್‌ ಕರ್ಬಾಚ್ಕಾ ಪಂಗ್ಡಾಚೊ ರಾಯ್‌ ಆಸಾ - ಪಾಪಿಯಾ 
ಸಾಚೊ ಉಜ್ವ್ಜೊ ಹಾತ್‌, ದಾದಾ - ಸಾಂಕ್ರುಸ್‌ ದೆ ಫೆರೊ. ತಾಕಾ ಆನಿ ತಾಚ್ಕಾ ಪಂಗ್ಡಾಕ್‌ 
ಧರ್ಪಾಚೆಂ ಕಾಮ್‌ ತರ್‌ ಚಡ್‌ ಗರ್ವೆಚೆಂ. ತಶೆಂ ಮ್ಹಣ್ತಚ್‌, ಆತಾಂ ಆರಂಭ್‌ ಜಾಲಾಂ 
ಆಮ್ಚೆಂ "ಪಾಪಿಯಾಸಾಕ್‌ ಧರ್ಕೆಂ ಮಿಸಾಂವ್‌' ಮಾತ್ರ್‌ ನಹಿಂ, ಬಗರ್‌, ತ್ಕಾ ಸಗ್ಳ್ಯಾ 
"ಅನಿಷ್ಟ್‌ ಜಮ್ಮಾಕಡೆ ರುುಜ್‌! [' ತ್ಕಾ ದೆಕುನ್‌, ಮಾಗ್ಮಾಂ ಆಮಿ ದೆವಾಚಿ ಮಜತ್‌.'' 

ಸಕ್ಡಾಂನಿ ಸವ್ಕಾಸ್‌ ತಕ್ಲಿ ಹಾಲಯ್ಲಿ. ತಾಂಕಾಂ ಸಮ್ಹಾಲೆಂ. ದೋನ್‌-ತೀನ್‌ ದಿಸಾಂ 
ಭಿತರ್‌, ಕೊನ್ಸ್‌ತಾಂತಿನಾಚ್ಕಾ ತಾರ್‌- -ಸವಾರಾಕ್‌, ಟುಂರ್ಕಿ ಫಿಲಿಪ್‌ ದೆ ತೊವಾರಾಕ್‌ 
ಆನಿ ಮಾರ್ಮಗೊಂಯ್‌ಲ್ಮಾ ಎಫ್ರೆಮ್‌ ಶಾರಿಫಾಕ್‌ ಲಗಾಡ್‌ ಕಾಡ್‌ಲ್ಲಿ ರೀತ್‌ 
ಪಳೆತಾನಾ....... ಆತಾಂ ಆರಂಭ್‌ ಜಾಲ್ಲೆಂ - ರೆಗ್ರ್‌ ನಾತ್‌ಲ್ಲೆಂ ರುಜ್‌! 





ಎಕ್ಕೆ ರಾತಿಚೊ ಸಯ್ರೊ 


ಸಾಂಡಿನಾಕಾ ಪರ್ಗೊ ಮಿತ್‌ ತೊ ಖರೊ 
ತಾಕಾ ನವೊ ಚಾಂವ್ದೊನಾ ಸಮಾನ್‌ 
ನವೊ ತೊ ಜಸೊ ನವೊ ಸೊರೊ 


ಜಾತಚ್‌ ಪರ್ಗೊ ತೆನ್ನಾಂಚ್‌ ಬರೊ. 


- ಸಿರಾಖ್‌ 9 : ೩0 





ಆನಿ ತ್ಕಾ ಪ್ರಕಾರ್‌, ಕಪಿತಾನ್‌ ಜುವಾಂವ್ಚೈ ತರುಣ್‌-ಜೂನ್‌ ಜಿಣಿಯೆಂತ್‌ ಪರ್ವ್ಯಾನ್‌ 

ಏಕ್‌ ರುಜ್‌ ಸುರು ಜಾಲ್ಲೆಂ - ರುಜ್‌ ನವ್ಮಾಚ್‌ ಥರಾಚೆಂ, ಕಿತ್ಕಾಕ್‌ ತೆಂ ರುಜ್‌ 

ಜಾವ್ನಾಸ್‌ಲ್ಲೆಂ ಕಸಲಿಚ್‌ ರೆಗ್ರ್‌ ಆನಿ ನಿಯಮ್‌ ನಾತ್‌ಲ್ಲೆಂ; ರುಜ್‌ ಗಂಭೀರ್‌, ರುುಜ್‌ 

ಭಿರಾಂಕುಳ್‌ ಆನಿ ರುಜ್‌ ಅಪಾಲಿಪಾ, ಪಾಟ್ಲ್ಯಾ ನ್‌ ವಾ ಕಾಳೊಕಾಂತ್‌ ಜಿವಾಕ್‌ 
ಆಪಾಯಾಚೆಂ. 

ತೆಂ ರುಜ್‌ ತೊ ರುಜ್ತಲೊ ಆನಿ ಜಿಕ್ಕ್ತಲೊ - ತಸೊ ತಾಚೊ ಸೊಪುಥ್‌. ತಾಣೆಂ 
ಜಿಕೊಂಕ್‌ ಜಾಯ್‌, ಕಿತ್ಕಾಕ್‌ ಮ್ಹಳ್ಕಾರ್‌, ತ್ಕಾ ವರ್ವಿಂ ತಾಣೆಂ ಪಾಪಿಯಾಸಾಚೆಂ ಯಣ್‌ 
ಫಾರಿಕ್‌ ಕರುಂಕ್‌ ಆಸಾ - ಏಕ್‌ ಸಗ್ಳಿ ಕರಾಳ್‌ ಕಾಣಿ ಸಂಪಂವ್ಕ್‌ ಆಸಾ. ತಿ ಕಾಣಿ ಆರಂಭ್‌ 
ಜಾಲ್ಲಿ ತ್ಕಾ ಸಬಾರ್‌ ವರ್ಸಾಂ ಆದಿಂ, ಪಾವ್ಸು ಬಂಗಾರಾ ಆನಿ ಪಾಟಾಪಾಟ್‌ ಜುವಾನಾ 
ಮೊನಿಜಾ ಥಾವ್ನ್‌; ತೆಂ, ರಗ್ತಾಚೆಂ ಯಣ್‌ ಆಸಾ, ಸಗ್ಗ್ಯಾ ಫೆರ್ದಿನಾಂದ್‌ ಕುಟ್ಮಾ ಚೆಂ. 
ಪಾಪಿಯಾಸಾನ್‌ ಹೆರಾಂಚೆರ್‌ ಆಧಾರ್‌ಲ್ಲಿಂ ಅಕ್ರಮಾಂ ಸಬಾರ್‌ ಆಸ್ಕೆತ್‌. (ತಿ ಕಾಣಿ 
ಆನಿಕ್‌ಯೂ ಚಡ್‌ ಆದಿಂ ಆರಂಭ್‌ ಜಾಲ್ಲಿ ಮ್ಹಣ್ಮೆತ್‌ - ಬುಲ್ಬಾಂವ್‌ ಕ್ರಿಯಾದೊನ್‌ 
ಪಾಪಿಯಾಸಾಚ್ಕಾ ಭಾವಾಕ್‌, ಡೊನ್‌ ಲಿಬೆರಾಸ್‌ ದೆ ಮಿರಾಂದಾಕ್‌ ಚಿರ್ನುನ್‌-ಮುರ್ದುನ್‌ 
ಮೊಡೆಂ ಕರುನ್‌ ಲಾ ಗೊವಾ ತಳ್ಕಾಂತ್‌ ಉಡಯಿಲ್ಲೊ ಮ್ಹಳ್ಳೊ ಉಗ್ಡಾಸ್‌ ತಾಕಾ 
ಆಯ್ಲೊ.) ಪುಣ್‌ ಜುವಾಂವ್ದೆರ್‌ ತಾಣೆಂ ಚಲಯಿಲ್ಲಿಂ ಆಕ್ರಮಾಂ, ಕೆಲ್ಲೆ ವಿಶ್ವಾಸ್‌ಘಾತ್‌ 
ಆನಿ ಜಿವೆಶಿಂ ಮಾರುಂಕ್‌ ಕೆಲ್ಲಿಂ ಪ್ರಯತ್ನಾಂ... ಕೆನರಾಂತ್‌ ನಂಯ್ದ್ಯಾ ಉದ್ಕಾಂತ್‌ 
ಧರ್‌ಲ್ಲೆಂ, ತ್ಕಾಚ್‌ ಪಾಟ್ಲ್ಯಾ ದೋನ್‌-ತೀನ್‌ ದಿಸಾಂ ಆದಿಂ, ಬಂಧೆಂತ್‌ ತೊ ಆಸ್ತಾನಾ, 
ತಾಕಾ ವೀಕ್‌ ದೀವ್ನ್‌ ಮಾರುಂಕ್‌ ತೊವಾರಾ ಮುಖಾತ್ರ್‌ ಕೆಲ್ಲೆಂ ಪ್ರಯತ್ನ್‌ ಆನಿ 
ಖುನಿಯೊಂ! 

ತಸಲ್ಮಾ ಸಬಾರ್‌ ಹೆರ್‌ ಕಾರಣಾಂ ಬರಾಬರ್‌ ಯಣ್‌ ಆಸ್‌ಲ್ಲೆಂ, ತಾಚ್ಯಾಚ್‌ 
ಸಾಂಗಾತಾ ಆಯಿಲ್ಲ್ಯಾ ಜಾಕೊಬ್‌ ಆನಿ ಬೆನ್ನಾ ಕುರೈಚೆಂ... ! 

ತಿತ್ಲೆಂ ಸರ್ಫ್‌ ಆಸ್ತಾನಾ, ಹೆಂ ನಿಮಾಣೆಂ ರುಜ್‌ ತೊ ಕಸೊ ರುುಜಾನಾ ಜಾಯ್ಕ್‌? 
ಆನಿ ಕಸೊ ಜಿಕಾನಾ ಜಾಯ್ತ್‌...? ತ್ಕಾ ರುಜಾಕ್‌ ವೈಸರೊಯ್‌ ನ್ಯೂನೊ ದೆ ಕುಣಾನ್‌ 
ದಿಲ್ಲೆಂ ಅವ್ಕಾಸಾಚೆಂ “ಇನಾಮ್‌' ಕಶೆಂ ವರ್ಸ್‌ ಜಾಯ್ಕ್‌....? 

ಆನಿ ಪರ್ತ್ಯಾನ್‌ ಆನಿ ವರ್ತ್ಯಾನ್‌ - ಜುವಾನಾ ಆನಿ ಕ್ರಿಯಾದೊಚ್ಶಾ ಸಾಂಗಾತಾನ್‌, 
ಮೊಗಾನ್‌ ಆನಿ ವಿಶ್ವಾಸಾನ್‌ ಸಾರ್‌ಲ್ಲೈ ಜಿಣಿಯೆಕ್‌ ಕಸೊ ಅಪವಾದ್‌ ಜಾಯ್ತ್‌...? 

ಕ್ರಿಯಾದೊ - ಬುಲ್ಬಾಂವ್‌ ದೆ ಪೆರೆಗ್ರಿನ್‌ ದೆ ಕ್ರಿಯಾದೊ! ಸಿಇಕೊರ್‌... ಕೊರ್ಬೊ 
ರಾಲ್‌... 

"ದೊಳ್ಮಾಂ ಭಾಯ್ರ್‌, ಮತಿ ಭಾಯ್ರ್‌' ಮ್ಹಣ್ತಾತ್‌. ಪುಣ್‌ ಜುವಾಂವ್ಕ್‌ "ಇರ್ಮಾಂವ್‌ 
ಕ್ರಿಯಾದೊ' 'ದೊಳ್ಳಾಂ ಭಾಯ್ರ್‌' ಜಾಲ್ಮಾ ಉಪ್ರಾಂತ್‌ "ಮತಿ ಭಾಯ್ರ್‌' ಜಾಂವ್ಕ್‌ 
ಬಿಲ್ಕುಲ್‌ ಸಾಧ್ಯ್‌ ನಾತ್‌ಲ್ಲೆಂ. ತಶೆಂ ಜಾಂವ್ಚಾ ಬದ್ಲಾಕ್‌, "ದೊಳ್ಕಾಂ ಆಡ್‌ ಹುಸ್ಕೊ 
ಚಡ್‌' ಮ್ಹಳ್ಳಿ ಮ್ಹಣ್ಣಿ ತಾಚ್ಯೆ ಥಂಯ್‌ ಚಡ್‌ ಥಿರ್‌ ಜಾಲ್ಲಿ. "ಜಾಲ್ಲೆಂ ಜಾಲೆಂ, ವಚುಂದಿ 
ಪೆಲ್ಮಾನ್‌' ಮ್ಹಣೆ ಣೆ ತಸಲೊ ಸಂಬಂಧ್‌ ನಹಿಂ ತೊ. ಪೆರ್ನೆ ಛತ್ರಾಂತ್‌ ಆರಂಭ್‌ ಜಾಲ್ಲಿ ತಿ 
ಒಳಕ್‌ ಆನಿ ಇಷ್ಟಗತ್‌, ಉಪ್ರಾಂತ್ಲ್ಯಾ ಘಡಿತಾಂನಿ - ಗೊಂಯಾಂತ್ಸ್ಯಾ ಇನ್‌ಕ್ಟಿ ಜಿಸಾಂವಾಚ್ಕಾ 
"ಆಲ್‌ಜ್ಯೂಬೆ' ಜಯ್ಲಾಂತ್‌ ಜೀವ್‌ ಉರಯಿಲ್ಲೆಂ ಧರುನ್‌... ಅಗಾಪುರಾಂತ್‌ ಜುವಾರಿ 
ನಂಯ್ಚೈ ಬಗ್ಗೆರ್‌, ಫ್ರಾ! ಲಿಯಾಂವ್‌ ಫೆರಾಂವ್ಚೈ ಮಜತಿನ್‌... ವಾಸ್ಕೊಂತ್‌ ಕಪಿತಾನ್‌ 
ಕೊನ್ಸ್‌ತಾಂತಿನಾಚ್ಕೆ ಸಾಹಸಿಕ್‌ ಕುಮ್ಕೆನ್‌, ನಾಳಿಂಚ್ಕಾ ಪೇಟಾಂನಿ ಫಿಚಾರ್‌ ಜಾವ್ನ್‌ 
"ಸೆಲ್ಲಾ ಮಾರಿಸ್‌' ತಾರ್ಟಾರ್‌ ಮಂಗ್ಳುರಾಕ್‌ ಪಾವೊನ್‌... ಕೆನರಾಂತ್ಲ್ಯಾ ರುುಜಾಂನಿ ಆನಿ 
ಹೆರ್‌ ಅನುಭವಾಂನಿ... ತುಂಡುಮಲೆ ರಾಜ್ಯಾಂತ್‌ ವಿಶೇಸ್‌ ಥರಾನ್‌... ಆನಿ ಪರ್ತ್ಯಾನ್‌ 
ಪಾಟಿಂ ಸಾಂ ಸೆಬಸ್ತ್ವಾಂವ್‌ಚ್ಕಾ ಠಾಣ್ಮಾ ಪರ್ಯಾಂತ್‌... ಎಕಾ ವಯ್ರ್‌ ಏಕ್‌ ಫುಟನಾಂತ್‌ 

- ಉಜ್ಕಾಂತ್‌, ಉದ್ಕಾಂತ್‌ ಆನಿ ರಗ್ತಾಂತ್‌ ಥಿರ್‌ ಜಾಲ್ಲಿ; ಸಾಣೆಕ್‌ ದಿಲ್ಲ್ಯಾ ಭಾಂಗಾರಾಬರಿ 
ಪರಿಶುದ್ದ್‌ ಜಾಲ್ಲಿ. 

ಆನೀ ತಸಲೊ "ಇರ್ಮಾಂವ್‌' ಹೆಂ ನಿಮಾಣೆಂ ರುುಜ್‌ ಜಾಂವ್ಚ್ಯಾ ವೆಳಾರ್‌, ವಾ, ತೆಂ 
ಆಖೇಯ್ರ್‌ ಜಾಂವ್ಚಾ ಆದಿಂ ಪುಣ್‌ಯೂ ತಾಚ್ಕಾ ಸಾಂಗಾತಾ ಆಸಾಜಾಯ್‌ ಮ್ಹಣ್‌ 
ಜುವಾಂವ್ಚೆಂ ಮನ್‌ ಅತ್ರೆಗ್ಲೆಂ. 

ಆನೀ ಜುವಾನಾ ಮೊನಿಜ್‌? ತ್ಕಾ ವಿಷ್ಕಾಂತ್‌ ಚಿಂತುಂಕ್‌ ತಾಕಾ ಭಿರಾಂತ್‌ ದಿಸ್ಲಿ. 
ಕಿತ್ಕಾಕ್‌, ಕ್ರಿಯಾದೊ ತ್ಕಾ ವೆಳಾರ್‌ ಗೊಂಯಾಂತ್‌ ಆಸಾ ಮ್ಹಣ್‌ ಪಾತ್ಯೆಂವ್ಕ್‌ ತಾಕಾ 
ಕಾರಣ್‌ ಮೆಳ್‌ಲ್ಲೆಂ. ರಾವೈರಾಂತ್‌ ತಾಚಿ ರುಡ್ತಿ ಆಖೇಯ್ರ್‌ ಜಾವ್ನ್‌ ಯೆತಾನಾ, 
ಸಾಂಕೊಳೆ ಥಾವ್ನ್‌ ಫ್ರಾ! ಅಂತೊನಿಯೊ ದೆ ಅಸುಂಪ್ಸಾಂವಾನ್‌ ಏಕ್‌ ವರ್ದಿ ಧಾಡ್‌ಲ್ಲಿ: 
""ಸಾಂಕೊಳೆ ಇಗರ್ಲೆಂತ್‌ ಭದ್ರತೇ ಖಾತಿರ್‌ ದವರ್‌ಲ್ಲೆಂ ರಾಯಾಳ್‌ ದಿರೈಂ ಉಸ್ಫಾಂವ್ಕ್‌ 
ಆದ್ಲೆ ರಾತಿಂ ಥೊಡ್ಕಾ ಲುಟ್ಕಾರಾಂನಿ ಧಾಡ್‌ ಘಾಲ್ಲಿ. ಕಿತೆಂಗೀ ಬರ್ಮಾ ಅದೃಷ್ಟಾನ್‌ ಥೊಡೆ 
ನವೆಚ್‌ ಕಾಮಾಗಾರ್‌ ಇಗರ್ದೆಚ್ಯಾ ವಠಾರಾಂತ್‌ ವಿಶ್ರಾಂತ್‌ ಫೆವ್ನ್‌ ಆಸ್‌ಲ್ಲೆ. ತಾಂಕಾಂ 
ಆನಿ ಚೊರಾಂಕ್‌ ಜಟಾಪಟ್‌ ಜಾಲಿ - ಇಗರ್ದೆಚ್ಕೊ ಘಾಂಟಿ ವ್ಹಾಜ್ಹ್ಯೊ - ಚೊರಾಂನಿ 
ಪೊಳಾಪಳ್‌ ಫೆತ್ಲಿ...'' ವರ್ದಿ ದಿಲ್ಲೊ ಗ್ರಾಯ್ಕ್‌ ರಾಬೊಂಕ್ನಾತ್‌ಲ್ಲೊ... ಉಚಾಂಬಳ್‌ 
ಜಾಲ್ಲ್ಯಾ ಸಾಮ್ಸಾಂವ್‌ಬರಿ ತೊ ದಿಸ್ತಾಲೊ... ತಿತ್ಲೊ ದಢಂಗ್‌ ಜೀವ್‌ ಕಪಿತಾನ್‌ ಕಾರ್ಲೊ 
ಜೊನ್‌ ಹೆರ್‌ ಖಂಯ್ಸರ್‌ಯೂ ಪಳೆಲ್ಲೊ ನಾ... ಆನಿ ಪಾಶಾರ್‌ ಜಾಂವ್ಚೇ ಆದಿಂ ತಾಣೆಂ 
ಘಡ್ಡಡಾಯಿಲ್ಲಿಂ ತಿಂ ನಿಮಾಣಿಂ ಉತ್ರಾಂ: ""ತುಮ್ಹೊ ತರ್ನಾಟೊ ವೈಸರೊಯ್‌, ಕಪಿತಾನ್‌ 
ಜುವಾಂವ್‌ ತಸಲ್ಮಾ ಪ್ರಾಮಾಣಿಕ್‌ ಸರ್ದಾರಾಚೆಂ ನಕ್ಲಿ ವಿಚಾರಣ್‌ ಕರ್ಡೇ ಆದಿಂ... 
ಕಪಿತಾನ್‌ ಜುವಾಂವ್ಚೆರ್‌ ಬದ್ದಾಮ್‌ ಮಾಂಡ್‌ಲ್ಲ್ಯಾ ಎಕ್ಸಾ ದೊಗಾಂ ಮ್ಹಾಲ್‌ 
ಕ್ರಿಯಾದಾಂಕ್‌ ಪಯ್ಲಿ ಪಾಶಿ ಒಡುಂದಿ... ಬಾವ್‌ಲ್ಲೆಂ ಫುಲ್‌ ಪರ್ತ್ಯಾನ್‌ ಫುಲೊಂದಿ...'' 

"ಬಾವ್‌ಲ್ಲೆಂ ಫುಲ್‌ ಪರ್ತಾನ್‌ ಫುಲೊಂದಿ' ಮ್ಹಳ್ಳ್ಯಾ ಉತ್ರಾಂಚೊ ಉಗ್ದಾಸ್‌ ಪರತ್‌ 
ಮತಿಂತ್‌ ಯೆತಾನಾ ಜುವಾಂವ್ಚಾ ಕಾಳ್ಜಾಂತ್‌ ನವೊಚ್‌, ಲಾಗ್ಕಿಲೊ ಅರ್‌ ಖಂಚ್ಲೊ. 
ತೊ ದೂತ್‌ ಸಾಂಕೊಳೆ ಥಾವ್ನ್‌ ಆಯಿಲ್ಲೊ ವ್ಹಯ್‌, ಪುಣ್‌, ಜುವಾಂವ್‌ ವಿಷ್ಕಾಂತ್‌ 
ತಿತ್ಲೆಂ ಜಾಣಾಸ್‌ಲ್ಲೆಬರಿ ಆನಿ ತಿತ್ಲ್ಯಾ ಧಯ್ರಾನ್‌ ಉಲಂವ್ಕ್‌ ಕ್ರಿಯಾದೊ ಶಿವಾಯ್‌ ಹೆರ್‌ 
ಕೊಣಾಯ್ಕೂ ಸಾಧ್‌ ಜಾತೆಂನಾ. ದೆಕುನ್‌ಂಚ್‌. ಕ್ರಿಯಾದೊ - ತಾಚೊ ಇರ್ಮಾಂವ್‌, 
ಅಮಿಗ್‌, ಸಹರುುಜಾರಿ ಆನಿ ಸರ್ವ್‌ - ಸಿಇಕೊರ್‌ ಕೊರ್ಬೊರಾಲ್‌ ಬುಲ್ಬಾಂವ್‌ ದೆ ಪೆರೆಗ್ರಿನ್‌ 
ದೆ ಕ್ರಿಯಾದೊ - ಗೊಂಯಾಂತ್‌ ಆಸಾ ಮ್ಹಣ್‌ ಜುವಾಂವ್ಕ್‌ ಸ್ಪಷ್ಟ್‌ ಜಾಲ್ಲೆಂ. ತರ್‌ಯೂ, 
ಚಡಿತ್‌ ಥೊಡ್ಕಾ ರುಜ್ಚಾತಿಂಚಿ ಗರ್ದ್‌ ಆಸ್‌ಲ್ಲಿ. 

ತ್ಕಾಚ್‌ ಕಾರಣಾನ್‌, ಜುವಾನಾ - ಸಿಇಕೊರಾ ಜುವಾನಾ ಮೊನಿಜ್‌ ದೆ... 
ಗೊಂಯಾಂತ್‌ ಯೇವ್ನ್‌ ಪಾವ್ಲಾ ಆಸ್ತಲಿ ಮ್ಹಣ್‌ ತಾಚೆಂ ಕಾಳಿಜ್‌ ನಾಚ್‌ಲ್ಲೆಂ; ಪಾಟಾ 
ಪಾಟ್‌ ದುಸ್ರೊಯೂ ಏಕ್‌ ದುಭಾವ್‌ ಮತಿಂತ್‌ ಪ್ರವೇಶ್‌ ಜಾವ್ನ್‌, ತಾಚಾ ಆಂಗಾರ್‌ 
ಶೆಳೆಂ ಉದಕ್‌ ಒತ್‌ಲ್ಲೆಬರಿ ಜಾಲ್ಲೆಂ. 

ತಶೆಂ ಘಡ್‌ಲ್ಲೆಂ ತೀನ್‌ ದಿಸಾಂ ಆದಿಂ. ಪುಣ್‌ ಪ್ರಸ್ತುತ್‌ ಘಡಿಯೇ, ಕ್ರಿಯಾದೊನ್‌ - 
ಸಾಂಕೊಳೆ ಥಾವ್ನ್‌ ಆಯಿಲ್ಲ್ಯಾ ದೂತಾನ್‌ - ಉಡವ್ನ್‌ ಗೆಲ್ಲ್ಯಾ ತ್ಕಾ ನಿಮಾಣ್ಕಾ ಉತ್ರಾಂ 
ವರ್ವಿಂ ತಾಚ್ಕಾ ಆಂಗಾಂತ್‌ ನವಿ ಊಬ್‌ ಚರ್ಲಿ ಆನಿ ನವ್ಮಾಚ್‌ ಚೇತನಾಚಿ ವೀಜ್‌ ಸಕತ್‌ 
ಪಾಶಾರ್‌ ಜಾಲಿ. 

ತಕ್ಷಣ್‌ ತಾಕಾ ಉಗ್ಡಾಸ್‌ ಆಯ್ಲೊ, ನ್ಯಾಯ್‌-ಸಾಲಾಂತ್‌ ವೈಸರೊಯಾನ್‌ ತ್ಕಾ 
ದೂತಾ ವಿಷ್ಕಾಂತ್‌ ವಿಚಾರ್‌ಲ್ಲಿಂ ಉತ್ರಾಂ, ಆನಿ ಫ್ರಾ! ಥಿಯೊ ಫೆರಾಂವ್ನ್‌ ದಿಲ್ಲಿ ಭಾಸ್‌: 
"ಚಡ್‌ ಆತುರಾಯ್‌ ಕಿತ್ಕಾಕ್‌? ತಾಕಾ ಕರೆ ವಿಗಾರಾನ್‌ ಧಾಡ್‌ಲ್ಲೊ 
ಜಾಲ್ಕಾರ್‌, ತೊ ಕೊಣ್‌ ಮ್ಹಳ್ಳೆಂ - ಆನಿ ಗಜಾಲ್‌ ನೀಜ್‌ ವಾ ಫಟ್‌ ಮ್ಹಳ್ಳೆಂ - ಸಮ್ಜುಂಕ್‌ 
ಕಷ್ಟ್‌ ಜಾಂವ್ಚೆನಾಂತ್‌.' 

ಬತ ಉತರ್‌ ತಾಣೆಂ ಘಟ್‌ ಧರ್ಲೆಂ. ಪಾಪಿಯಾಸಾಕ್‌ ಧರುನ್‌ ರುಡ್ಡೆಕ್‌ ಉಬೊ 
ಕರ್ಬಾಚ್ಕಾ ರುುಜಾಚೆಂ ತೆಂಚ್‌ ಪ್ರಥಮ್‌ ಮೆಟ್‌ ಮ್ಹಣ್‌ ತಾಣೆಂ ನಿಚೆವ್‌ ಕೆಲೊ. 

ನೀಜ್‌ ಕಾರಣಾಂ ತಾಣೆಂ ಬಾಪಯ್ಕಡೆ ಸಾಂಗ್ಲಿಂನಾಂತ್‌, ಪುಣ್‌, ""ಸಿಇಣಚೊರ್‌ 
ಪಾಯ್‌'' ಮ್ಹಣಾಲೊ ತೊ, ""ಆಯ್ದ್‌ ಸಾಂಜೆರ್‌, ಕಿತ್ಲೊ ವೇಳ್‌ ಜಾಲ್ಕಾರ್‌ಯೂ, ಹಾಂವ್‌ 
ಮಡ್ಡಾಂವಾಂತ್ಲ್ಯಾ ಆಮ್ಚ್ಯಾ ಬಂಗ್ಲ್ಯಾಕ್‌ ವೆತಲೊಂ. ಥಂಯ್‌ ಥಾರೊ ಕರುನ್‌ ಮ್ಹಜೆಂ 
ಕಾಮ್‌ ಹಾಂವ್‌ ಚಲಯ್ತಲೊಂ. ಆತಾಂ ಹಾಂವ್‌ ಬೆನ್ನಾ ಕುರೈಕ್‌ ಆನಿ ಮ್ಹಜ್ಮಾ ಚೊವ್ಗಾಂ 
ಅಂಗರಕ್ಷಕಾಂಕ್‌ ಆನಿ ತುಜ್ಮಾ ದೊಗಾಂ ಸವಾರಾಂಕ್‌ ಫೆವ್ನ್‌ ಸಾಂಕೊಳೆ ವೆತಲೊಂ. 
ಹೆರ್‌ ಉರ್ಲಲೈ ಸಗ್ಗೈ ದೊಲಿಯೆಕ್‌, ತುಜ್ಕಾ ಹೆರ್‌ ಥೊಡ್ಕಾ ಸವಾರಾಂ ಬರಾಬರ್‌ ತಶೆಂ 
ಸೆವಕಾಂ ಬರಾಬರ್‌ ಆತಾಂಚ್‌, ಹಿಂಗಾ ಥಾವ್ನ್‌ ನೀಟ್‌ ಮಡ್ಲಾಂವಾಕ್‌ ಧಾಡುನ್‌ 
ದಿಯಾಂ.'' 

""ಜಾವೈತ್‌, ಪುಣ್‌, ತುಂವೆಂ ಭೋವ್‌ ಥೊಡ್ಯಾಂಕ್‌ ಫೆವ್ನ್‌ ಸಾಂಕೊಳೆಕ್‌ ವೆಚೆಂ 
ಕಾಂಯ್‌ ವಿಶೇಸ್‌ ಕಾರಣ್‌ ಆಸಾ?'' ಬಾಪಯ್ನ್‌ ಸವಾಲ್‌ ಕೆಲೆಂ. 

"ಕಾರಣ್‌ ಆಸಾ'' ಮ್ಹಣಾಲೊ ಜುವಾಂವ್‌. "ಫ್ರಾ! ಅಸುಂಪ್ಸಾಂವಾಕಡೆ ಮ್ಹಾಕಾ 
ಥೊಡೆಂ ಉಲಂವ್ಕ್‌ ಆಸಾ. ಥಂಯ್ಸರ್‌ ಹಾಂವೆಂ ಭದ್ರತೇ ಖಾತಿರ್‌ ದವರ್‌ಲ್ಲೆಂ ದಿರೈಂ 
ಲುಟೂಂಕ್‌ ಪ್ರಯತನ್‌ ಜಾಲ್ಲೆಂ ಆಸಾ. ಚೊರಾಂಕಡೆಂ ರುುಜ್‌ ಮಾಂಡ್‌ಲ್ಲೆ ಕಾಮಾ 
ಗಾರ್‌ ಆಸ್ತಲೆ. ಕಾಂಯ್‌ ಥೊಡೆ ಮಾರ್‌-ಫಾರ್‌ ಜಾಲ್ಕಾತ್‌ ತರ್‌, ಚೊರಾಂಚ್ಕಾ ಪಂಗ್ಡಾಂತ್ಲೆ 
ಥೊಡೆ ಜಣ್‌ ತರ್‌ಯೂ ಘಾಯೆಲ್ಕಾತ್‌ ಆಸ್ತಲೆ. ತಸಲೆ ಕೊಣ್‌ ಪುಣ್‌ಯೂ ಮೆಳ್ತಿತ್‌ 
ಗ 

"“ರಾಜಾಂವ್‌ ಬರೆಂ'' ಆಂಬುರ್ಕೊ ಹಾಸ್ಲೊ ಸಿಇಸೊರ್‌ ಫೆರ್ದಿನಾಂದ್‌ "ತಸಲೆ ಎಕ್ಲೊ 
ದೊಗ್‌ ಮೆಳ್ಲಿತ್‌ ತರ್‌ -'' 

“ತಾಂಕಾಂ ಫುಸ್ಲಾವ್ನ್‌, ಭೆಷ್ಟಾವ್ನ್‌ ವಾ ಹೆರ್‌ ವಿಧಾನಾಂನಿ ತಾಂಚೆಂ ತೊಂಡ್‌ 
ಸೊಡಯೆತ್‌. ತೆ ಕಾಂಯ್‌ ದಾದಾ ಸಾಂಕ್ತುಸಾಚ್ಕಾ ಪಂಗ್ಡಾಂತ್ಲೆ ವ್ಹಯ್‌ ಜಾಲ್ಕಾರ್‌, 
ಪಾಷಿಯಾಸಾಚ್ಕಾ ಚಲನ್‌ವಲನಾಂಚೊ ಹಿಸೊ ಧರುಂಕ್‌ ಸಾಧ್ಯ್‌ ಆಸಾ.'' 

“ತೆಂ ರಾಜಾಂವ್‌ ಸಾರ್ಕೆಂ. ಪುಣ್‌ ಹಿಂಗಾಸರ್‌, ತುಂವೆಂ ಸಾಂಕೊಳೆ ವೆಚೆ ಆತು 
ರಾಯೆ ವರ್ವಿಂ ದುಸ್ರೊ ಏಕ್‌ ಫಾಯ್ದೊ ಜಾವ್ಸಾಕ್‌ ಸಾಧ್‌ ಆಸಾ'' ಮ್ಹಣಾಲೊ 
ಬಾಪಯ್‌, ತೊಂಡ್‌ ರುಂದಾವ್ನ್‌. "ತುಂವೆಂ ಸಾಂಗಿನಾತ್ಲಾರ್‌ಯೂ ಹಾಂವ್‌ ಜಾಣಾಂ 
- ತುಜ್ಕೆ ರುಡ್ತೆಚೇ ನಿಮಾಣೆ ರಾತಿಂ, ಸಾಂಕೊಳೆ ಥಾವ್ನ್‌ ದಿರ್ವ್ಯಾಚಿ (ಅಪಹಾರಾಚ್ಕಾ 
ಪ್ರಯತ್ನಾಚಿ) ವರ್ದಿ ಹಾಡುನ್‌ ದೀವ್ನ್‌ ಗೆಲ್ಲೊ ಸವಾರ್‌ ಕೊಣ್‌ ಮ್ಹಳ್ಳೆಂ ವಿಚಾರುಂಕ್‌ 
ಆನಿ ತಾಚೊ ಪತ್ತೊ ಧರುಂಕ್‌ ತುಂ ಆಂವ್ಡೆತಾಯ್‌ ಮ್ಹಳ್ಳೆಂ ನೀಜ್‌. ತುಜ್ಮಾ 
ಆಂವ್ಚ್ಯಾಕ್‌ ಹಾಂವ್‌ ಪಾಟಿಂಬೊ ದಿತಾಂ.'' 

""ಸಿಇಜೊರ್‌ ಪಾಯ್‌!” ಜುವಾಂವ್‌ ವಿಜ್ಮಿತ್‌ ಪಾವ್ಲೊ. ""ಪುಣ್‌ -'' ಬಾಪಯ್ನ್‌ 
ತಾಚಿಂ ಚಿಂತ್ನಾಂ ಸಾರ್ಕಿಂ ಪಾರ್ಮಿಲ್ಲಿಂ. ತೆಂ ಕಾರಣ್‌ ತಾಣೆಂ ಪಯ್ಲೆಂಚ್‌ ಬಾಪಯ್ಕ್‌ 
ಕಳಯ್ದಾಯ್‌ ತರ್‌ಯೂ ಆಸ್‌ಲ್ಲೆಂ ಮ್ಹಣ್‌ ಚಿಂತುನ್‌ ತೊ ಲ್ಹಾನ್‌ ಜಾಲೊ. ""ಪುಣ್‌ 
ವ್ಹಯ್‌, ಸಿಇಸೊರ್‌ ಪಾಯ್‌. ತಶೆಂ ಹಾಂವೆಂ ತುಕಾ ಉಗ್ಗೆಂ ಸಾಂಗಿನಾತ್ಸ್ಯಾಕ್‌ ಮ್ಹಾಕಾ 
ಮಾಫ್‌ ಕರ್‌.'' 

""ನಾ, ತಾಂತುಂ ಕಾಂಯ್‌ ವ್ಹಡ್‌ ನಾ. ತ್ಕಾ ದೂತಾ ವಿಷ್ಕಾಂತ್‌ ಮ್ಹಾಕಾಯೂ 
ದುಭಾವ್‌ ಮಾರ್‌ಲ್ಲೊ. ಮ್ಹಾಕಾ ಭೊಗ್ತಾ *'' 

""ಕಿತೆಂ ಭೊಗ್ತಾ, ಸಿಇಕೊರ್‌ ಪಾಯ್‌?'' 

""ಕಾಂಯ್‌ ತೊಚ್‌ ಜಾವೈತ್‌ ಮ್ಹಣ್‌ ತುಜೊ ಅಮಿಗ್‌ ಆನಿ ಅನ್ವಾರಾಂತ್‌ ಸಾಂಗಾತಿ 
- ಕೊಣ್‌ ತಾಚೆಂ ನಾಂವ್‌...?'' 

""ಬುಲ್ಬಾಂವ್‌ ಪೆರೆಗ್ರಿನ್‌ ದೆ ಕ್ರಿಯಾದೊ.'' 

“ವ್ಹಯ್‌, ತೆಂಚ್‌, ತುಂ ಹೇ ಪಾವ್ಟಿಂ ದಿರೈಂ ಘೆವ್ನ್‌ ಆನಿ ತುಜ್ಮಾ ಕಪಿತಾನ್‌ 
ಜೆರಾಲಾಚಿ ವರ್ದಿ ಘೆವ್ನ್‌ ಗೊಂಯಾಂಕ್‌ ಹಿಂಗಾಸರ್‌ ಯೆತಾಸ್ತಾನಾ ತೊ ತುಜೇ ಸಾಂಗಾತಾ 
ನಾತ್‌ಲ್ಲೊ. ವಿಚಾರುನ್‌ ಕಾರಣಾಂ ಸಮ್ಮುಂಕ್‌ ಮ್ಹಾಕಾ ಅವ್ಕಾಸ್‌ ಮೆಳುಂಕ್ನಾ. ಆನಿ 
ತುಂವೆಂ ಹಿಂಗಾಸರ್‌ ತ್ಕಾ ಡೊನ್‌ ಮಾರ್ಕುಸಾಚ್ಕೆ ಧುವೆಕ್‌ ಲಗ್ನಾ-ಕರಾರಾಚಿ ಮುದಿ 
ಘಾಲ್ಲ್ಯಾ ತ್ಕಾ ದಿಸಾ - ತ್ಮೆ ರಾತಿಂ - ಮ್ಹಜೇಲಾಗಿಂ ಆನಿ ಸಿಇಕೊರಾ ಮಾಂಯ್‌ಲಾಗಿಂ 
ತುಂವೆಂ ತ್ಕಾ ಪಯ್ಕಿಲ್ಮಾ ಕೆನರಾಂತ್ಲಿ ಗಜಾಲ್‌ ಸಾಂಗಿಲ್ಲಿಯ್‌. ಮ್ಹಾಕಾ ಉಗ್ಡಾಸ್‌ ಆಸಾ 
ತ್ಕಾ ಪರ್ಮಾಣೆಂ, ಸಿಣಕೊರಿನಾ ಜುವಾನಾ ಮೊನಿಜಾಚಿ ಖಬರ್‌... ಆನಿ ಉಪ್ರಾಂತ್‌ ತಿಂ 
ಖಂಯ್ಸರ್‌ ಆಸಾತ್‌ ಮ್ಹಳ್ಳೆಂ ದೆವಾಕ್‌ ಮಾತ್ರ್‌ ಕಳಿತ್‌ ಮ್ಹಳ್ಳೆಂಯ್‌ ತುಂವೆಂ -'' 

""ಸಿಇಕೊರ್‌ ಪಾಯ್‌ !' ಜುವಾಂವ್‌ ತಕ್ಷಣಾ ಚುರುಕ್‌ ಜಾಲೊ. ""ಮಾಫ್‌ ಕರುಂಕ್‌ 
ಜಾಯ್‌... ತಿಂ ಖಂಯ್ಸರ್‌ ಆಸಾತ್‌ ಮ್ಹಳ್ಳೆಂ ತುಕಾ ಪುಣ್‌ಯೂ ಖಬರ್‌ ಆಯ್ಲಾ? 
ಸಾಯ್ಬಾ, ಭೊಗೊಸ್‌!'' 

“ರಾವ್‌, ಉಚಾಂಬಳ್‌ ಜಾಯ್ನಾಕಾಯ್‌,'' ಬಾಪಯ್ನ್‌ ತಾಕಾ ಥಾಂಬಯ್ಲೊ. 
""ಮ್ಹಾಕಾ ಕಳಿತ್‌ ಆಸ್‌ಲ್ಲೆಂ ತರ್‌, ತುಜೊ ವಾವ್ರ್‌ ಉಣೊ ಜಾತೊ. ಆತಾಂ ಹಾಂವ್‌ 
ಏಕ್‌ಯೂ ನೊಕೊ. ಪುಣ್‌ ಅಂದಾಜ್‌ ಕರುಂಕ್‌ ಸಕ್ತಾಂ.'' 

""ಕಸಲೊ ಅಂದಾಜ್‌, ಸಿಇಕೊರ್‌ ಪಾಯ್‌?” 

""ಸಾಂಕೊಳೆ ಥಾವ್ನ್‌ ವರ್ದಿ ಹಾಡುನ್‌ ಆನಿ ತಶೆಂ ಉತ್ರಾಂ ಉಡವ್ನ್‌ ಗೆಲ್ಲೊ ಗ್ರಾಯ್ಕ್‌, 
ತುಜೊ ಕ್ರಿಯಾದೊ ಜಾವ್ನಾಸ್ಕೆತ್‌; ಆನಿ ತೊ, ತುಕಾ ಖಬರ್‌ ನಾಸ್ತಾಂ ತುಜೇ ಖಾತಿರ್‌ 
ವಾವುರ್ತಾ ಜಾವೈತ್‌. ಆನಿ ಹಾಂವ್‌ ಪಾತ್ಮೆತಾಂ - ತುಂ ಗೊಂಯಾಂತ್‌ ಯೇವ್ನ್‌ ಪಾಂವ್ಚೇ 
ಆದಿಂಚ್‌ ತೊ ಯೇವ್ನ್‌ ಪಾವ್ಲಾ ಜಾವೈತ್‌. ಕಿತ್ಕಾಕ್‌ ಮ್ಹಳ್ಕಾರ್‌ -'' 

""ಕಿತ್ಕಾಕ್‌, ಸಿಇಕೊರ್‌ ಪಾಯ್‌?'' 

""ಕಿತ್ಕಾಕ್‌ ಮ್ಹಳ್ಕಾರ್‌ - ತುಂವೆಂ ಗೊಂಯಾಕ್‌ ಯೆವ್ಸಾಚಿ ಖಬರ್‌ ಜಾಂವ್‌, ವಾ, 
ತುಂ ಖಂಯ್ಸರ್‌ ಯೇವ್ನ್‌ ದೆಂವ್ತಲೊಯ್‌ ವಾ ಖಂಯ್ಸರ್‌ ಯೇವ್ನ್‌ ರಾವ್ತಲೊಯ್‌ 
ಮ್ಹಳ್ಳೆಂ ತುಂವೆಂ ಆಮ್ಕಾಂ ಪಯ್ಲೆಂ ಕಳಂವ್ಕ್‌ ನಾತ್‌ಲ್ಲೆಂಯ್‌.'' 

"ನಾ, ಕಳಂವ್ಕ್‌ ನಾತ್‌ಲ್ಲೆಂ'' ಮ್ಹಣಾಲೊ ಜುವಾಂವ್‌, ""ತಶೆಂ ಪಯ್ಲೆಂಚ್‌ 
ಕರಿನಾಯೆ, ಕೆಲ್ಮಾರ್‌ ಹೆರ್‌ ವಾಟಾಂನಿ ಅಪಾಯ್‌ ಆಸ್ತಿತ್‌ ಮ್ಹಣ್‌ ಕಪಿತಾನ್‌ ಜೆರಾಲ್‌ 

ಲುವಿಸಾನ್‌ ಮ್ಹಾಕಾ ಜಾಗ್ವಣಿ ದಿಲ್ಲಿ. ಹಾಂ, ವ್ಹಯ್‌ -'' ಉಗ್ಡಾಸ್‌ ಯೇವ್ನ್‌ ತೊ 
ವಿಜ್ಮಿತ್‌ ಪಾವ್ಲೊ. 

ಮುಂದರುನ್‌ ಜುವಾಂವ್‌ ಮ್ಹಣಾಲೊ: ""ಪುಣ್‌ ಹಾಂವ್‌ ಯೆವ್ಬಾಚೊ ಆಸಾಂ. ಆನಿ 
ಮಾರ್ಮಗೊಂಯಾಂ ದೆವಾಚೊ ಆನಿ ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ಭೆಟ್‌ ದಿವ್ಪಾಚೊ 
ಆಸಾಂ ಮ್ಹಣ್‌ ತುಕಾ ಪಯ್ಲೆಂಚ್‌ ಕಳಿತ್‌ ಜಾಲ್ಲೆಂ. ತಶೆಂ ತುಂವೆಂ ಕಪಿತಾನ್‌ ಕೊನ್ಸ್‌ 
ತಾಂತಿನಾಕ್‌ ವರ್ಲಿ ಧಾಡ್‌ಲ್ಲಿ!'' 

""ಹಾಂವ್‌ಯೂ ತೆಂಚ್‌ ಸಾಂಗುಂಕ್‌ ಸೊಧಿ. ತುಂ ಯೆವ್ಪಾಚ್ಕಾ ತ್ಕಾಚ್‌ ಏಕ್‌-ದೋನ್‌ 
ದಿಸಾಂ ಆದಿಂ, ಮ್ಹಜ್ಕಾ ಹಾತಾಕ್‌ ಏಕ್‌ ವರ್ಲಿ ಪಾವಿತ್‌ ಜಾಲ್ಲಿ. ಆತಾಂ ಮ್ಹಾಕಾ ಸಾರ್ಕೊ 
ಉಗ್ಡಾಸ್‌ ನಾ - ಕೊಣೆಂ ಚೆಡ್ಕಾನ್‌ ತಿ ಆಮ್ಚ್ಯಾ ಘರಾಚ್ಕಾ ಗಾರ್ದಾದೊರಾಕಡೆ ಸೊಡಿಲ್ಲಿ 
ಕಂಯ್‌. ಕೊಣ್‌-ಕಿತೆಂ ಮ್ಹಳ್ಳೆಂ ತ್ಕಾ ವೆಳಾ ಹಾಂವೆಂ ಮತಿಂತ್‌ ವ್ಹೆಲೆಂನಾ. ತಾಂತ್ಲೊ 
ವಿಷಯ್‌ ಆಯ್ಕುನ್‌ ಆಮಿ ಸಂತೊಸಾನ್‌ ಪಿಶಿಂ ಜಾಲ್ಮಾಂವ್‌. ತುಂ ಯೆತಲೊಯ್‌ 
ಮ್ಹಳ್ಳೆಂ ಪಾತ್ಮೆಂವ್ಕ್‌ ಆಮ್ಕಾಂ ಕಷ್ಟ್‌ ಮಾರ್ಲೆ. ತರ್‌ಯೂ ತರ್ತರೀತ್‌ ಹಾಂವೆಂ ಕೊನ್ಸ್‌ 
ತಾಂತಿನಾಕ್‌ - ಕಿತೆಂ ತೆಂ ಪಳೆಯಾಂ ಮ್ಹಣ್‌ - ವರ್ದಿ ಧಾಡ್‌ಲ್ಲಿ.'' 

“ಶಿ ಹಾಂವೆಂ ವಾಚ್ಹ್ಯಾ'' ಮ್ಹಣಾಲೊ ಜುವಾಂವ್‌, ""ಮ್ಹಣ್ತಚ್‌, ಕೆನರಾ ಥಾವ್ನ್‌ 
ಹಾಂವ್‌ ಭಾಯ್ರ್‌ ಸರ್‌ಲ್ಲಿ ಅನಿ ಫುಡ್ಲೈ ಮಾಂಡಾವಳಿಚಿ ಖಬರ್‌, ಕಪಿತಾನ್‌ ಜೆರಾಲ್‌ 
ಲುವಿಸಾಕ್‌ ಎಕ್ಲ್ವಾಕ್‌ ಸೊಡುನ್‌ ಹೆರ್‌ ಕೊಣಾಯ್ಕೂ ಕಳಿತ್‌ ನಾತ್‌ಲ್ಲಿ!” ತೊ ಘುಸ್ಪಡ್ಲೊ. 

“ಆತಾಂ ಚಿಂತ್ಲ್ಯಾರ್‌, ತಿ ಹೆರ್‌ ಕೊಣಾಕ್‌ ಪುಣ್‌ಯೂ ಎಕ್ಲ್ಯಾಕ್‌ - ತುಂವೆಂ ನಹಿಂ 
ಜಾಲ್ಕಾರ್‌, ಜೆರಾಲ್‌ ಲುವಿಸಾನ್‌ - ಕಳಿತ್‌ ಕೆಲ್ಲಿ ಮ್ಹಳ್ಳೆಂ ಸ್ಪಷ್ಟ್‌ ಆಸಾ.'' 

""ಮ್ಹಾಕಾ ಹೆಂ ಸಮ್ಜಾನಾ.'' ಜುವಾಂವ್ನ್‌ ತಕ್ಲಿ ಹಾಲಯ್ಲಿ. 

“ದೆಕುನ್‌ ಹಾಂವ್‌, ಅಸೊ ಅಂದಾಜ್‌ ಕರ್ವಾಂ,'' ಮ್ಹಣಾಲೊ ಬಾಪಯ್‌, ಚಿಕ್ಕೆ 
ಚಿಂತುನ್‌, ""ತುಂವೆಂ ಗೊಂಯಾಂಕ್‌ ಯೆವ್ಸಾಚ್ಮಾ ಮಿಸಾಂವಾಚೆಂ, ತುಜ್ಮಾ ಆನಿ 
ರಾಯಾಳ್‌ ದಿರ್ವ್ಯಾಚೆಂ ರಕ್ಷಣ್‌ ಕಿತ್ಲ್ಯಾ ಮಹತ್ವಾಚೆಂ ಮ್ಹಳ್ಳೆಂ ಜೆರಾಲ್‌ ಲುವಿಸಾಕ್‌ 
ಕಳಿತ್‌ ಆಸ್‌ಲ್ಲೆಂ.'' 

“ವ್ಹಯ್‌, ತ್ಕಾ ವಿಷ್ಯಾಂತ್‌ ತಾಣೆಂ ಮ್ಹಾಕಾ ಒರೆಸಾಂವ್‌ ಕೆಲ್ಲೆಂ....... ಪರ್ಗಾ 
ಸೊಲ್ಲ್ಯಾಂತ್ಲ್ಯಾ ಧಾನೈಲ್‌ ಪ್ರೊಫೆತಾಬರಿ ಖರೊಚ್‌ ಸಿಂಹಾಚ್ಕಾ ಧೊಲಿಕ್‌ ಹಾಂವ್‌ ವೆಚೊ 
ಆಸಾಂ ಮ್ಹಳ್ಳೆಂ ತಾಣೆಂ....... ತಿತ್ಲೆಂ ದಿರೈೆಂ ಘೆವ್ನ್‌ ಹಾಂವ್‌ ವೆತಾನಾ ಮರಣ್‌ಂಚ್‌ 
ಮ್ಹಜೊ ಸಾಂಗೊಡ್‌ ಜಾವ್ನಾಸ್ತಲೆಂ ಮ್ಹಳ್ಳೆಂ ತಾಣೆಂ. ತೆಂ ವ್ಹಯ್‌, ಪುಣ್‌.......'' 
ಚಡಿತ್‌ ಚಿಂತುಂಕ್‌ ತೊ ಸಕಾನಾ ಜಾಲೊ. 

""ಪುಣ್‌-ಗಿಣ್‌ ತಶೆಂ ಸೊಡ್ಕಾಂ'' ಮ್ಹಣಾಲೊ ಫೆದರ್ದಿನಾಂದ್‌, ""ದುಸ್ತ್ಯಾ ಕೊಣಾಕ್‌ 
ಪುಣ್‌ಯೂ ಜೆರಾಲ್‌ ಲುವಿಸಾನ್‌ ಕಳಿತ್‌ ಕೆಲಾಂ. ಆನಿ ತುಕಾ ಚಡಿತ್‌ ಭದ್ರತಿ ಆನಿ 
ರಕ್ಷಣ್‌ ಲಾಭಂವ್ಚೇ ಖಾತಿರ್‌ ತಾಕಾ ಧಾಡ್ಲಾ ಜಾವೈತ್‌, ಆನಿ ತಶೆಂ ಧಾಡ್‌ಲ್ಲೊ 
ಮನಿಸ್‌ ತೊಚ್‌ ಬುಲ್ಬಾಂವ್‌ ಜಾವ್ನಾಸ್ಕೆತ್‌.'' 

""ಮ್ಹಾಕಾ ಹೆಂ ಪಾತ್ಮೆಂವ್ಕ್‌ ಕಷ್ಟ್‌ ಮಾರ್ದಾತ್‌.'' ಜುವಾಂವ್ನ್‌ ಪರ್ತ್ಯಾನ್‌ ತಕ್ಲಿ 
ಹಾಲಯ್ಲಿ. "ತಶೆಂ ವ್ಹಯ್‌ ಜಾಲ್ಮಾರ್‌, ಕಪಿತಾನ್‌ ಜೆರಾಲ್‌, ಪಯ್ಲೆಂಚ್‌ ಸಾಂಗ್ತೊ. ತ್ಕಾ 
ಶಿವಾಯ್‌ - ಕಪಿತಾನ್‌ ಜೆರಾಲಾಕ್‌ ಆನಿ ಕ್ರಿಯಾದೊಕ್‌ ಬರಿ ಸಳಾವಳ್‌ ನಾತ್‌ಲ್ಲಿ.'' 

“ತೆಂ ಕಶೆಂಯೂ ಆಸೊಂ. ಹಾಂವೆಂ ಸಾಂಗ್‌ಲ್ಲೇ ಪ್ರಾಸ್‌ ವೆಗ್ಳೊ ಕಸಲೊಯ್‌ 
ವಿವರ್‌ ದೀಂವ್ಕ್‌ ತುಜ್ಕಾನ್‌ ಸಾಧ್ಕ್‌ ಆಸಾವೇ?'' 

""ಮ್ಹಜ್ಮಾನ್‌ ಸಾಧ್ಕ್‌ ನಾ, ಪುಣ್‌ ಏಕ್‌ ಸವಾಲ್‌ ಉದೆತಾ: ಜರ್‌, ತಸಲಿ ಹುಕುಮ್‌ 
ಘೆವ್ನ್‌, ಆನಿ ತಸಲ್ಕಾ ಉದ್ದೇಶಾನ್‌ ತೊ ಆಯ್ಲಾ ಜಾಲ್ಕಾರ್‌ - ಗೊಂಯಾಂತ್‌ ಹಾಂವ್‌ 
ಪಾವ್‌ಲ್ಲ್ಯಾಫರಾ ತೊ ಮ್ಹಾಕಾ ಭೆಟ್ಕೊ ಆನೀ -”' 

“ತೆಂ ಹಾಂವ್‌ ನೊಕೊ. ತುಕಾ ಭೆಟಾನಾಸ್ತಾಂ ಆನಿ ತುಕಾ ಕಳಿತ್‌ ನಾಸ್ತಾಂ ತಾಚೆಂ 
ಕಾಮ್‌ ತೊ ಕರ್ತಾ ಆಸ್ತಲೊ. ಖಂಯ್ದೆಂಯ್‌ ಕಳಿತ್‌ ಜಾಯ್ದಯ್‌ ತರ್‌, ಪಯ್ಲೊ ತಾಚೊ 
ಪತ್ತೊ ಧರುಂಕ್‌ ಜಾಯ್‌. ತೆಂ ಕಾಮ್‌ ತುಜೆಂ ಆಸಾ, ಆನಿ ತ್ಕಾ ಖಾತಿರ್‌ ತುಂ ಭಾಯ್ರ್‌ 
ಸರ್ಲಾಯ್‌.'' 

ಜುವಾಂವ್‌ ಕಬೂಲ್‌ ಜಾಲೊ. ಥೊಡೊ ವೇಳ್‌ ಚಿಂತ್ನಾಂನಿ ತಾಕಾ ರೆವೊಡ್‌ 
ಘಾಲೊ. ತೊ ಮಂಗ್ಳುರ್‌ ಥಾವ್ನ್‌ ಭಾಯ್ರ್‌ ಸರ್ಕಾ ಎಕಾ ದಿಸಾ ಆದಿಂ, ಕ್ರಿಯಾದೊ ಆನಿ 
ಜುವಾನಾ ಮೊನಿಜ್‌, ಠಾಣ್ಕಾಂತ್ಲಿಂ ಭಾಯ್ರ್‌ ಸರೊನ್‌ ಗೆಲ್ಲಿಂ... ತರ್‌, ಜುವಾಂವ್ಚಾ, 
ತ್ಕಾ ಉಪ್ರಾಂತ್ಲ್ಯಾ ಕಾರ್ಯ್ಕಕ್ರಮಾ ವಿಷ್ಕಾಂತ್‌ ಕ್ರಿಯಾದೊಕ್‌ ತ್ಕಾ ಆದಿಂಚ್‌ ಕಶೆಂ ಕಳಿತ್‌ 
ಜಾಲೆಂ? ಕಳಿತ್‌ ಜಾಲೆಂಚ್‌ ಮ್ಹಣ್‌ ಚಿಂತ್ಕಾಂ. ತರ್‌, ಕ್ರಿಯಾದೊನ್‌ ತ್ಕಾ ಉಪ್ರಾಂತ್‌, 
ಗೊಂಯಾಂತ್‌ ಗಪ್‌ಚಿಪ್‌ ರಾವ್ಸಾಚೆಂ ಕಾರಣ್‌... ? ಕಾರಣ್‌ ತಾಕಾ ಆಪ್ಲ್ಯಾಚ್‌ ಹರ್ಹಾಚೆಂ 
ದಾರ್‌ ಥಾಪುಡ್ನ್‌ ಧೊಸುಂಕ್‌ ಲಾಗ್ಲೆಂ: ಅಮಿಗಾಂ ಮಧೆಂ ವರ್ತ್ಯಾ ಬಾಳ್‌ಬುದಿನ್‌ ಆನಿ 
ಧಾರುಣಾಯೆನ್‌ ವೆಗ್ಳಾಚಾರ್‌ ಜಾಲ್ಲೊ. 

ತರ್‌ಯೂ ಆತಾಂ ಮತ್ತಬ್‌ ಕಸಲೊ ತರ್‌ಯೂ ಆಸ್ತಲೊ. ತ್ಕಾ ವಿಷ್ಕಾಂತ್‌ ಚಡಿತ್‌ 
ಚಿಂತುಂಕ್‌ ತಾಕಾ ಭಿರಾಂತ್‌ ದಿಸ್ಲಿ. ಸದ್ದಾಕ್‌ ಚಿಂತುಂಕ್‌ಯೂ ನಾಕಾ ಜಾಲೆಂ. ಶಿಂಗಾಂ 
ಧರುನ್‌ ತರ್‌ಯೂ ಸತ್‌ ಸಾಧು ಕರುಂಕ್‌ ಜಾಯ್‌. ಮ್ಹಣ್ಣೇ, ಗೊಂಯಾಂತ್‌ ಆಸಾ 
ತರ್‌, ಕ್ರಿಯಾದೊಕ್‌ ಮೆಳೊನ್‌ ಗಜಾಲ್‌ - ಬರಿ ವಾ ವಾಯ್ಸ್‌, ಸ್ವಾದಿಕ್‌ ವಾ ಕೊಡ್ತು - 
ಸಮ್ಮುಂಕ್‌ ಜಾಯ್‌. 

ತಸಲ್ಮಾ ನಿರ್ದಾರಾನ್‌ ಸಾಂಕೊಳೆ ವಚುಂಕ್‌ ತೊ ಭಾಯ್ರ್‌ ಸರ್ಲೊ ಆನಿ ವಾಟೆಕ್‌ 
ಲಾಗ್ಲೊ. ""ಸಾಧೆಂ ಪಯ್ಣ್‌ ಕರ್ತಾನಾ ಜಾಲ್ಕಾರ್‌ಯೂ ಚತ್ರಾಯ್‌ ಸಾಂಡಿನಾಯೆ, ಪಾಟಿಂ- 
ಫುಡೆಂ ಪಳೆಲ್ಮಾಖರಿತ್‌ ಮೆಟ್‌ ಕಾಡಿನಾಯೆ'' ಮ್ಹಣ್‌ ಬಾಪಯ್ಸ್‌ ಜಾಗ್ವಣ್‌ ದಿಲಿ. 

ವಾಟೆರ್‌ ಕಸಲೆಂಯೂ ಅನಾಹುತ್‌ ಘಡೊಂಕ್ನಾ. ಏಕ್‌-ದೋನ್‌ಕಡೆ ಪಯ್ಣ್‌ ಚಕ್ಕೆ 
ಸವ್ಕಾಸ್‌ ಕರುನ್‌ ಲೊಕಾಕಡೆ ತೊ ಉಲಯ್ಲೊ. ಸಕ್ನಾಂಕ್‌ಯೂ ತಾಚೆಂ "ಮಿಸಾಂವ್‌' 
ಕಳಿತ್‌ ಆಸ್‌ಲ್ಲೆಂ ಆನಿ ಸಕ್ಕಡ್‌ಯೂ ತಾಕಾ ಮಾನ್ತಾಲೆ, ತಶೆಂ ಪ್ರಸ್ತುತ್‌ ವಾವ್ರಾಂತ್‌ 
(ಪಾಪಿಯಾಸಾಕ್‌ ಸೊಧುನ್‌ ಧರ್ಹ್ವಾ ವ್ಹಡ್‌ ಕಾಮಾಂತ್‌) ಜಯ್ತ್‌ ಮಾಗ್ತಾಲೆ. 

ತಶೆಂಚ್‌ ಹೆರ್‌ ಏಕ್‌-ದೋನ್‌ ಪ್ರಮುಖ್‌ ನಾಖ್ಕಾಂನಿ, ಖುದ್‌ ಸರ್ಕಾರಾಚೆಚ್‌ 
ದೊಗ್‌-ದೊಗ್‌ ಶಿಪಾಯ್‌ ರಾವೊನ್‌ ಪಹರಜ್‌ ಕರ್ತಾಲೆ. (ಸರ್ವ್‌ ವಾಟಾಂನಿ ತಶೆಂ 
ರಾವೊನ್‌ ವರ್ದಿ ದೀಂವ್ಕ್‌ ಜಾಯ್‌ ಮ್ಹಣ್‌, ಆನಿ ಗರ್ವೆ ತೆಕಿದ್‌ ಕಪಿತಾನ್‌ ಜುವಾಂವ್ಕ್‌ 
ಜಾಯ್‌ ಜಾಲ್ಲೊ ಸರ್ವ್‌ ಸಹಕಾರ್‌ ದೀಂವ್ಕ್‌ ಜಾಯ್‌ ಮ್ಹಣ್‌ ವೈಸರೊಯ್‌ ನ್ಕೂನೊ ದೆ 
ಕುಇಣೌಾನ್‌ ಹುಕುಮ್‌ ಕಾರ್ಯಾಳ್‌ ಕೆಲ್ಲಿ.) ಜುವಾಂವ್ಕ್‌ ತಾಣಿಂ ಮಾನಾನ್‌ ವಂದನ್‌ ಕೆಲೆಂ. 
ವದ್ದಿ ದಿಲಿ: ತೆದೊಳ್‌ ಪರ್ಯಾಂತ್‌, ಪಾಪಿಯಾಸ್‌ ಮಿರಾಂದಾಚಿ ಜಾಂವ್‌, ವಾ, ತಾಚೆಕಡೆ 

ಶಾಮೊಲ್‌ ಜಾವ್ನ್‌ ಅಕ್ರಮಾಂ ಆಧಾರ್ಲಾಂತ್‌ ಮ್ಹಣ್‌ ಪುರಾವೆ ಮೆಳ್‌ಲ್ಲ್ಯಾ ದಾದಾ 
ಸಾಂಕ್ತುಸಾಚಿ ಜಾಂವ್‌, ಕಸಲಿಯೂ ರುಳ್ಕೆಚಿ ಖಬರ್‌ ಮೆಳುಂಕ್ನಾ ತ್‌ಲ್ಲಿ. ಪಾಪಿಯಾ 
ಸಾಚ್ಕಾ ಫರಾಕಡೆ, ತಾಕಾ ಸಂಬಂಧ್‌ ಆಸಾ ಮ್ಹಣ್‌ ಕಳಿತ್‌ ಆಸ್‌ಲ್ಲ್ಯಾ ಜಾಗ್ಕಾ 0ನಿ, ತಾಚಿಂ 
ಮ್ಹಳ್ಳ್ಯಾ ಭಾಟಾಂನಿ ಆನಿ ವಶಾರಾಂನಿ, ಕಪಿತಾನ್‌ ಕಾರ್ಲೊಜೊಚ್ಛಾ ನಿರ್ದೇಶನಾಖಾಲ್‌, 
ವೆವೆಗ್ಳೆ ಜಣ್‌ ವೆವೆಗ್ಳೆ ವೇಸ್‌ ಘಾಲುನ್‌ ಪುಣ್‌ ಸಾರ್ಕೊ ದೊಳೊ ದವರುನ್‌ ರಾವ್‌ಲ್ಲಿ 
ಖಬರ್‌ಯೂ ಜುವಾಂವ್ಕ್‌ ಮೆಳ್ಳಿ. 

ಉಪ್ರಾಂತ್‌, ಜುವಾಂವ್‌ ಆನಿ ತಾಚಿ ಠೊಲಿ, ತೈ ಸಾಂಜೆಚ್ಯಾ ಸಾಡೆ-ತೀನ್‌ ವೊರಾರ್‌ 
ಸಾಂಕೊಳೆ ಇಗರ್ದೆಕ್‌ ಪಾವ್ತಾನಾ, ಥಂಯ್ಸರ್‌ ಫ್ರಾ| ಅಸುಂಪ್ಸಾಂವ್‌, ತ್ಯಾಚ್‌ ಥೊಡ್ಕಾ 
ವೆಳಾ ಆದಿಂ ಭಾಯ್ರ್‌ ಗೆಲ್ಲೊ - ಕೊಣಾ ಎಕ್ಲ್ವಾ ಕ್‌ ನಾ ಸಾಕ್ರಾಮೆಂತ್‌ ದೀಂವ್ಕ್‌, ತೊ 
ಪಾಟಿಂ ಯೇಸರ್‌ ಹಾಣಿಂ ರಾಕ್ಸೆಂ ಪಡ್ಲೆಂ. ತೆದೊಳ್‌ ಪರ್ಕಾಂತ್‌ ಫ್ರಾದ್‌ ಕೂರಾನ್‌ 
ಹಾಂಕಾಂ ಸ್ಟಾಗತ್‌ ಕರುನ್‌ ಸನ್ಮಾನ್‌ ಕೆಲೊ. 

ಫ್ರಾ! ಅಸುಂಪ್ಸಾಂವ್‌ ಥೊಡ್ಕಾಚ್‌ ವೆಳಾನ್‌ ಯೆವ್ಬಾಚೊ ಆಸ್‌ಲ್ಲೊ ಜಾಲ್ಕಾರ್‌ಯೂ, 
ವಾಟೆರ್‌ ಹೆರ್‌ ಥೊಡ್ಮಾ ರಾಟಾವಳಿಂ ಉಪ್ರಾಂತ್‌ ತೊ ಯೇವ್ನ್‌ ಪಾವ್ತಾನಾ ವೊರಾಂ 
ಸಾಂಜೆಚಿಂ ಪಾಂಚ್‌ ಜಾಲಿಂ. ಕಪಿತಾನ್‌ ಜುವಾಂವ್ಕ್‌ ಆನಿ ಸಾಂಗಾತ್ಕಾಂಕ್‌ ಪಳೆವ್ನ್‌ ತೊ 
ಚಿಕೆ ಅಜಾಪ್ಲೊ. 

""ಪರ್ತ್ಯಾನ್‌ ಕಾಂಯ್‌ ದಿರ್ವೆಂ ಪುಣ್‌ಯೂ ದವರ್ಸಾಚೆಂ ಆಸಾ?'' ತಾಣೆಂ ತಾರಿ 
ಪೆನ್‌ಶೆಂ ಸವಾಲ್‌ ಕೆಲೆಂ, ಆನಿ ಮೆಳಯ್ದೆಂ: ""ಏಕ್‌ ಪಾವ್ಟಿಂಚ್ಕಾ ಅನ್ವಾರಾಂತ್ಲೆಂ, ಖುದ್ದ್‌ 
ಆಮ್ಚ್ಯಾ ಪಾತ್ರೊನ್‌ ಸಾಂತಿಸಿಮ್‌ ತ್ರಿಂದಾದಿನ್‌ ಆನಿ ತ್ಕಾ ಎಕಾ - ಎಕ್ಕೆ ರಾತಿಚ್ಯಾ ಸಯ್ತ್ಯಾ 
ಸಾಮ್ಸಾಂವ್ನ್‌ ಆಮ್ಕಾಂ ನಿವ್ರಾಯ್ಲೆಂ. ಶೆಕಿಂ, ಖುದ್ದ್‌ ವೈಸರೊಯಾಚ್ಕೆ ಹುಕ್ಕೆಖಾಲ್‌ 
ಶಿಪಾಯಾಂನಿ ಯೇವ್ನ್‌ ತಿಂ ವೊಜಿಂ ಹಿಂಗಾ ಥಾವ್ನ್‌ ವ್ಹರಯಿಲ್ಲಿಂ -'' ತೊ ಚಿಕ್ಕೆಶೆ 
ಆತುರಿತ್‌ ಜಾಲೊ. "“ತಿಂ ಬರ್ಕಾನ್‌ ಪಾವ್ಲ್ವಾಂತ್‌ ಮ್ಹಣ್‌ ಆಮಿ ಪಾತ್ಮೆತಾಂವ್‌. ಹಿಂಗಾ 
ಥಾವ್ನ್‌ ವ್ಹರ್ವಾನಾ, ತ್ಕಾ ಕಪಿತಾನಾನ್‌ ಆಮ್ಕಾಂ ಸಾರ್ಕಿ ಪಾವ್ತಿಚೀಟ್‌ ದಿಲ್ಕಾ.'' 

“ವ್ಹಯ್‌, ಸರ್ಕಾರಾಚೆಂ ತೆಂ ಸಗೈೆಂ ದಿರ್ವೆಂ ಬರ್ಕಾನ್‌ ಪಾವ್ಲಾಂ, ಪಾತೆರ್‌'' 
ಮ್ಹಣಾಲೊ ಜುವಾಂವ್‌, "“ತೆಂಚ್‌ ತುಮ್ಕಾಂ ಮುಖಾಮುಖ್‌ ಸಾಂಗುಂಕ್‌, ಆನಿ ಆಮ್ದೇ 
ಖಾತಿರ್‌ ವಾ ಸರ್ಕಾರಾ ಖಾತಿರ್‌ ತುಮಿ ಕಾಡ್‌ಲ್ಲಿ ವಾಂವ್ಟ್‌ ವಾಖಣೂನ್‌ ಅರ್ಗಾಂ ದೀಂವ್ಕ್‌ 
ಆಮಿ ಆಯ್ಲ್ಯಾಂವ್‌, ಆನಿ ಸಹಜ್‌ ಜಾವ್ನ್‌, ತುಮ್ಚ್ಯಾ ಬರ್ಕಾಕಾಮಾ ಖಾತಿರ್‌ ಆಮ್ಚಿ ಖಾಲ್ತಿ 
ಕಾಣಿಕ್‌ -'' ಮ್ಹಣೊನ್‌ ತಾಣೆಂ ಆಪ್ಲ್ಯಾ ಕಮರ್‌ ಬಾಂಧಾಂತ್‌ ದವರ್‌ಲ್ಲಿ ಭಾಂಗಾರಾಚ್ಕಾ 
ಥೊಡ್ಕಾ ನಾಣ್ಕಾಂಚಿ ಏಕ್‌ ಥೈಲಿ ಕಾಡುನ್‌ ಫ್ರಾ! ವಿಗಾರಾಚ್ಕಾ ಹಾತಾಂತ್‌ ದಿಲಿ. ವಿಗಾ 
ರಾಚೆಂ ಕಾಳಿಜ್‌ ಕೃತಜ್ಞತೆನ್‌ ಭರ್ಲೆಂ. 

""ಅರ್ಲಾಂ, ಕಪಿತಾನ್‌ ಜುವಾಂವ್‌ ಫೆರ್ದಿನಾಂದ್‌,'' ಮ್ಹಣಾಲೊ ತೊ ಆಶೀರ್ವದುನ್‌, 
""ತುಜಿಂ ಸರ್‌ ಕಾಮಾಂ ಫಳಾಧಿಕ್‌ ಜಾಂವ್ದಿತ್‌, ಆನಿ ತುಜೆಂ ನಾಂವ್‌, ಸರ್‌ ಫಾಮಾದ್‌ 
ಫಿದಾಲಾಂ ಪ್ರಾಸ್‌ ಚಡ್‌ ಲಾವ್ದಾವೆಲ್‌ ಜಾಂದವ್ಚಿ.'' 

"ಗ್ರಾತ್ಸಿಯಾಸ್‌, ಪಾತೆರ್‌'' ಮ್ಹಣಾಲೊ ಜುವಾಂವ್‌, "ತುಮ್ಚೆಂ, ಇಗರ್ದ್‌ ದುರುಸ್ತ್‌ 
ಕರ್ಬಾಚೆಂ ಕಾಮ್‌ ಜಾಯ್ತಶೆಂ ಕರುಂಕ್‌ ಆನಿಕ್‌ಯೂ ಚಡ್‌ ದುಡ್ವಾ ಸಹಾಯ್‌ ಜಾಯ್‌ 
ಪಡ್ಲ್ಯಾರ್‌ ಆಮ್ಕಾಂ ಕಳಯಾ. ದೆವಾಚ್ಮಾ ಕಾಮಾಕ್‌ ಆಮ್ಚೊ ಹಾತ್‌ ಕೆದಿಂಚ್‌ ಮಟ್ಟೊ 
ಜಾಂವ್ಚೊನಾ.'' 

""ದೇಓ ಗ್ರಾತ್ಸಿಯಾಸ್‌. ಆಯ್ಚ್‌ ರಾತಿಂ ರಾವೊನ್‌, ಬೊಂಕೆತ್‌ ಕರುನ್‌ -'' 

""ಆಮ್ಕಾಂ ಹಾಂಗಾಸರ್‌ ರಾವೊಂಕ್‌ ಚಡ್‌ ವೇಳ್‌ ನಾ. ದುಸ್ರೆ ಪಾವ್ಸ್‌ ಯೆತ 
ಲ್ಕಾಂವ್‌,'' ಮ್ಹಣಾಲೊ ಜುವಾಂವ್‌. ""ಆನೀ - ಉಗ್ಡಾಸ್‌ ಆಯ್ಲೊ ತುಂವೆಂ ಸಾಂಗಿಲ್ಲೊ - 
ದಿರ್ದಾ ಸಂಬಂಧಾಚ್ಕಾ ಅನ್ವಾರಾಂತ್ಲೆಂ, ಸಾಂತಿಸ್ಸಿಮ್‌ ತ್ರಿಂದಾದಿ ಸವೆಂ, "ಎಕ್ಕೆ ರಾತಿಚ್ಯಾ 
ಸಯ್ತ್ಯಾ ಸಾಮ್ಸಾಂವ್ನ್‌' ನಿವ್ರಾಯ್ಲೆಂ, ತರ್‌, ಕೊಣ್‌ ಜಾವೈತ್‌ ತೊ ಬರೊ ಮನಿಸ್‌? ಆಮಿ 
ತಾಕಾ ಮೆಳುಂಕ್‌ ಜಾಯ್‌ ಆನಿ ತಾಚೊ ಖರೊಚ್‌ ಉಪ್ಕಾರ್‌ ಮಾನುನ್‌ ಧಿನ್ವಾಸುಂಕ್‌ 
ಜಾಯ್‌.'' 

""ಹಾಂ,'' ಮ್ಹಣಾಲೊ ಫ್ರಾ! ಅಸುಂಪ್ಸಾಂವ್‌, ಚಿಕ್ಕೆ ನಂರ್ಲೊನ್‌, ""ಹಾಂವ್‌ ಸಾಂಗುಂಕ್‌ 
ಚುರ್ದುರ್ತಾಂ - ತೊ ಮಾನಾಯ್‌ ಹಿಂಗಾಸರ್‌ ನಾ. ದೆಕುನ್‌ಂಚ್‌ ಆಮಿ ಮ್ಹಳ್ಳೆಂ - ತೊ 
ಮ್ಹಣ್‌ ಎಕ್ಕೆ ರಾತಿಚೊ ಸಯ್ರೊ!'' 

""ತ-ತಶೆಂ ಮ್ಹಳ್ಕಾರ್‌?'' 

""ಆತಾಂ ಚಿಂತ್ಲ್ಯಾರ್‌ - ಆಮ್ಕಾಂಯೂ ತಿ ಏಕ್‌ ಸಮಸ್ಕಾ.'' 





ಆದ್ದೊ ಉಗ್ಡಾಸ್‌, ಆದ್ಲೊ ಗಾಂಚ್‌ 


... ಚಾಣ್ವಾಯೆಚ್ಕಾ ಫರಾಚಿ ಚಾವಿ 
ತುಮಿ ಕಾಡುನ್‌ ದವರ್ಲಾ; 
ತುಮಿಂಚ್‌ ಖುದ್ದ್‌ ಭಿತರ್‌ ರಿಗೊಂಕ್ನಾಂತ್‌, 


ಆನಿ ಭಿತರ್‌ ರಿಗೊಂಕ್‌ ಅಪೇಕ್ಷಿ ತಲ್ಕಾಂಕ್‌ 
ತುಮಿ ಆಡಾಯ್ಲಾಂ. 
“ಲೂಕ್‌ 1] £52 





ಫ್ರಾ! ಅಸುಂಪ್ಸಾಂವಾಚಿಂ ಉತ್ರಾಂ ಆಯ್ಕುನ್‌, ಸಹಜ್‌ ಜಾವ್ನ್‌ ಕಪಿತಾನ್‌ 
ಜುವಾಂವ್‌ ಘಡಿಭರ್‌ ಘುಸ್ಪಡ್ಲೊ ಆನಿ ಆಕಾಂತ್ಲೊ. 

""ಸಮಸ್ಕಾ?'' ವಿಚಾರ್ಲೆಂ ತಾಣೆಂ, ""ಕಿತ್ಕಾಕ್‌ ಸಮಸ್ಕಾ, ಪಾತೆರ್‌?'' 

""ಪಾತ್ಕೆಂವ್ಕ್‌ ಕಷ್ಟ್‌ ಮಾರ್ತಿತ್‌, ಪುಣ್‌ ಹಿ ಗಜಾಲ್‌ ನೀಜ್‌'' ಮ್ಹಣಾಲೊ ಫ್ರಾ! 
ಅಸುಂಪ್ಸಾಂವ್‌, "“ಆಮಿ ಕಿತೆಂ ಮ್ಹಣ್‌ ಸಾಂಗ್ಲೆಂ? ತ್ಕಾ ಮಾನಾಯಾಚೆಂ ನಾಂವ್‌ ಸಯ್ತ್‌ 
ಸಾರ್ಕೆಂ ಆಮ್ಕಾಂ ಕಳಿತ್‌ ನಾ. ಪುಣ್‌ ತಾಣೆಂ ಕೆಲ್ಲೊ ಉಪ್ಕಾರ್‌ ಆಟಯ್ತಾನಾ - ಆನಿ ಆತಾಂ 
ಆಮ್ಚೆ ಮಧ್ಲೊ ತೊ ನಪಂಯ್ಚ್‌ ಜಾಲ್ಲೆಂ ಲೆಖ್ಹಾನಾ - ತೊ ಕಾಂಯ್‌, ಮನ್ಯಾಚೆಂ ರೂಪ್‌ 
ಘೆವ್ನ್‌ ಆಯಿಲ್ಲೊ ಶ್ರೇಷ್ಠ್‌ ಆರ್ಕಾಂಜ್‌ ಸಾಂ ಮಿಂಗೆಲ್‌ಚ್‌ ಜಾವೈತ್‌ ಮ್ಹಣ್‌ ದಿಸ್ತಾ.'' 

""ಮಾಫ್‌ ಕರುಂಕ್‌ ಜಾಯ್‌, ಪಾತೆರ್‌'' ಮ್ಹಣಾಲೊ ಜುವಾಂವ್‌ ಚಿಕ್ಕೆ ವಿರಾರ್‌ 
ಜಾವ್ನ್‌, ""ವಿನೋದ್‌ ಉಲಂವ್ಕ್‌ ಆತಾಂ ವೇಳ್‌ ನಾ.'' 

""ಏನೋದ್‌ಯೂ ನಹಿಂ, ಕುಹೆಕಾಂಯೂ ನಹಿಂ, ಘಡ್ಪ್ಬಾಂಯೂ ನಹಿಂ!” 

"ಆನಿ ಕಿತೆಂ ತರ್‌?'' 

“ನೀಜ್‌ ಗಜಾಲ್‌.'' 

""ತುಮ್ಕಾಂ ಸಾಂಗುಂಕ್‌ ಮನ್‌ ನಾ ತರ್‌ -'' 

""ಆಯ್ಕ್‌, ಸಿಇಸೊರ್‌ ಕಪಿತಾನ್‌, ಪಯ್ಲೆಂ ಆಯ್ಕ್‌, ಉಪ್ರಾಂತ್‌ ತುಜೆಂ ಫೈಸಲ್‌ 
ಉಚಾರ್‌. : ನೀಜ್‌ ಗಜಾಲ್‌ ಹೀಚ್‌ ಆಸಾ'' ಮ್ಹಣುನ್‌ ಫ್ರಾ! ಅಸುಂಪ್ಸಾಂವ್ನ್‌ ಅಸೊ 
ವಿವರ್‌ ದಿಲೊ. ತ್ಕಾ ವಿವರಾಚೆಂ ತಾಳ್‌ಮೂಳ್‌ ಆಸ್‌ಲ್ಲೆಂ ಅಶೆಂ: 

ತ್ಕಾ ಎಕಾ ಹಫ್ತಾ ಆದಿಂ ಎಕ್ಕೆ ಸಾಂಜೆರ್‌ - ವ್ಹಯ್‌, ಫ್ರಾ! ಅಸುಂಪ್ಸಾಂವಾಕ್‌ 
ಉಗ್ಡಾಸ್‌ ಆಸ್‌ಲ್ಲೇ ಪರ್ಮಾಣೆಂ, ಸುಕ್ರಾರಾಚೊ ದೀಸ್‌ ತೊ - ಎಕ್ಲೊ ಪಣಯ್ಲಾರಿ ಕಾಫ್ರಿ 
ದಿಂಡೊ ಮಾನಾಯ್‌, ಸಾಂಕೊಳೆ ಇಗರ್ದೆಚ್ಛಾ ವಠಾರಾಂತ್‌ ಪಾವ್ಲೊ. ತ್ಕಾ ವೆಳಾರ್‌ 
ಥಂಯ್ಸರ್‌ ಎಕ್ಕೆ ಬಗ್ಗೆನ್‌ ಇಗರ್ದೆಚ್ಮಾ ಬಾಂಧ್ಪಾಚ್ಕೆ ದುರುಸ್ತೆಚೆಂ ಕಾಮ್‌ ಚಲ್ತಾಲೆಂ. 
ಕಾಮೆಲಿ ಥೊಡೆ ಎಕ್ಕಾ ಕುಂದ್ಕಾಚೊ ಮಜ್ಬೂತ್‌ ವ್ಹಡ್‌ ಫಾತರ್‌ ಉಕ್ಲುನ್‌ ತೊ ಸಾರೈೈ 
ಸುವಾತೆರ್‌ ದವರ್ನೇ ಖಾತಿರ್‌ ಪರಿಶ್ರಮ್‌ ಫಿತಾಲೆ. ಪುಣ್‌ ಕಿತ್ಲೆಂ ಪ್ರಯತ್ನ್‌ ಕೆಲ್ಕಾರ್‌ಯೂ 
ತಾಂಚ್ಕಾನ್‌ ತಿ ಶಿಳಾ ಹಾಲಂವ್ಕ್‌ ಜಾಂವ್ಚೆಬರಿ ದಿಸಾನಾತ್ಲೆಂ. ಕಾಮೆಲ್ಕಾಂಚಿ ಖರಸ್‌ 
ಆನಿ ನಿರಾಸ್‌ ಪಳೆವ್ನ್‌ ಹೊ ಮಾನಾಯ್‌ ಥೊಡೊ ವೇಳ್‌ ರಾವ್ಲೊ ಆನಿ ಉಪ್ರಾಂತ್‌ 
ಹಾಸ್ಲೊ ಆನಿ ಮ್ಹಣಾಲೊ: 

“ತುಮಿ ಸಾತ್‌ ಜಣ್‌ ಆಸಾಯ್‌ ಆನಿ ಹೊ ಶಿಳಾ-ಖಾಂಬೊ ತುಮ್ಚಿ ಮಸ್ಕಿರಿ 
ಕರ್ತಾಯ್‌. ಬಹುಶ್ಶಾ ತುಮಿ ಸಾರ್ಕೆ ಜೇಂವ್ಕ್‌-ಪಿಯೆಂವ್ಕ್‌ನಾಯ್‌.'' 

""ಅಗಾ, ಆಮಿ ಖಾಲಾಂ, ಆಮಿ ಪಿಯೆಲಾಂ,'' ಮ್ಹಣಾಲೊ ತಾಂತ್ಲೊ ಎಕ್ಲೊ, ""ಪುಣ್‌ 
ತುಂ ಚೊಯ್ತಾಯ್‌ ಹ್ಯಾ ಫಾತ್ರಾಚೆಂ ವ್ಹಜೆಂ ಅಧಿಕ್‌ ಆಸಾಯ್‌. ಪಾಡ್‌ ಪಡೊಂ 
ಹಾಚೆಂ. ಫಾಲ್ಕಾಂ ದೊಗಾಂಕ್‌ ಸುಬೆದ್‌ ಹಾಡುನ್‌ ಹಾಕಾ ಹಾಲಯ್ತಾಯ್‌.'' 

""ಫಾಲ್ಕಾಂ ಕಿತ್ಕಾ-ರೆ, ಆಯ್ಚ್‌ ಚ್‌ ಜಾಯ್ನಾ?'' 

""ಕಶೆಂ-ರೇ? ಆತಾಂ ಸಾಂಜ್‌ ಜಾವ್ಪಾಚಿ ಜಾಲಿ. ಆತಾಂ ಕೊಣ್‌ ಮೆಳ್ಳಾಚೊ ನಾ.'' 

""ಹಾಂವ್‌ ಆಸಾಂಮು-ರೆ, ಚೊಯ್‌'' ಮ್ಹಣೊನ್‌ ತ್ಕಾ ನವ್ಕಾ ಮನ್ಶಾನ್‌ ಆಪ್ಲ್ಯಾ 
ಖಾಂದಾ ವಯ್ಲಿ ಪೊಟ್ಟಿ ದೆಂವಯ್ಲಿ. ಶಿಳಾ-ಖಾಂಬ್ಕಾ ಸರ್ಕಿಂ ತೊ ಆಯ್ಲೊ. ತಿತ್ಲ್ಯಾ 
ವೆಳಾರ್‌ ಫ್ರಾ। ವಿಗಾರ್‌ ಆನಿ ತಾಚೊ ಕೂರಾ ಥಂಯ್ಸರ್‌ ಪಾವ್‌ಲ್ಲೆ ಆನಿ ತೆವ್ಯಿಲ್ಯಾನ್‌ 
ರಾವೊನ್‌ ಹೆಂ ಉಲವ್ನೆಂ ಆಯ್ಕಾತಾಲೆ ಆನಿ ಘಟನ್‌ ದೆಖ್ತಾಲೆ. 
| ತಾಣೆಂ ಆಪ್ಲಿ ಪೊಟ್ಟಿ ಬಗ್ಲೆನ್‌ ದವರ್ಲಿ. ಶಿಳಾ-ಖಾಂಬ್ಕಾಲಾಗಿಂ ಯೇವ್ನ್‌ ತಾಣೆಂ 

ಅಂದಾಜ್‌ ಕೆಲೊ. ಲಾಗಿಂ ಆಸ್‌ಲ್ಲೆ ಕಾಮೆಲಿ ಚಿಕ್ಕೆ ಬಗ್ಗೆನ್‌ ಸರ್ಲೆ ಆನಿ ಪಳೆತಾಂ ಪಳೆತಾಂ 
ಶಿರಿಂ ಸುಕ್ತೆ - ತಾಣೆಂ ಎಕ್ಸ್ಯಾನ್‌ಂಚ್‌ ತೊ ಖಾಂಬೊ ತಾಂಗುನ್‌ ಏಕ್‌ ಗೂಂಡ್‌ ಶ್ವಾಸ್‌ 
ಘೆತ್ಲೊ, ಆನಿ ತಸೊಚ್‌ ಖಾಂಬೊ ಉಕ್ಲುನ್‌ ಜಾಯ್ತಸೊ ಸಾರ್ಕೈ ಸುವಾತೆರ್‌ ದವರ್ಲೊ! 

ಘಡಿಭರ್‌ ಕೊಣ್‌ಯೂ ಉಲಯ್ಲಾ ಜಾಲೆ. ತೊ ಮಾತ್ರ್‌ ಆಪ್ಲ್ಯಾ ಹಾತಾಂಚಿ ಧುಳ್‌ 

ಪುಸುನ್‌, ಆಂಬುರ್ಕೊ ಹಾಸತ್ತ್‌ ಆಸ್ತಾನಾ ಫ್ರಾ! ವಿಗಾರ್‌ ಫುಡೆಂ ಯೇವ್ನ್‌ ""ಗ್ರಾತ್ಸಿಯಾಸ್‌, 
ಸಿಇಕೊರ್‌ ! ತುಕಾ ಆಮ್ಚೆಂ ಅಭಿನಂದನ್‌!'' ಮ್ಹಣಾಲೊ, ""ಕೊಣ್‌ ಜಾವೈತ್‌ ತುಂ - 
ಸಾಮ್ಸಾಂವ್ನ್‌ ಮಾತ್ಕಾರ್‌ ಹಾತ್‌ ದವರ್‌ಲ್ಲೊ ಮಾನಾಯ್‌?'' 

""ನಾಂವಾಂತ್‌ ಕಿತೆಂ ಆಸಾ ಪಾತ್ಕೂ - ಹಾಂವ್‌ ಪೆರೆಗ್ರಿನ್‌ - ಅಸೊ ಗೊಂಯಾಂತ್‌ 
ಭೊಂವುನ್‌, ಸಾಯ್ಬ್‌ ಸಾವೆರಾಕ್‌ ಏಕ್‌ ಆಂಗೊಣ್‌ ಫಾರಿಕ್‌ ಕರುಂಕ್‌. ರಾಕ್ಸಾಚೊ'' 
ಹಾಸ್ಲೊ ತೊ, ""ಅಸೋ ಪಾಶಾರ್‌ ಜಾತಾನಾ, ಹ್ಮಾ ಇರ್ಮಾಂವ್‌ ವಾವ್ರಾಡ್ಕಾಂಕ್‌ ಪಳೆವ್ನ್‌, 
ಗರ್ಡ್‌ ಪಡ್ಲ್ಯಾರ್‌ ತಾಂಕಾಂ ಮಜತೆಚೊ ಏಕ್‌ ಹಾತ್‌ ದಿಯಾಂ ಮ್ಹಣ್‌ ರಾವ್ಹೊಂ.'' 

“ವ್ಹಡ್‌ ಉಪ್ಕಾರ್‌ ಜಾಲೊ'' ಮ್ಹಣಾಲೊ ವಿಗಾರ್‌. 

""ಆಮಿ ತ್ಕಾ ಎಕಾ ಫಾತ್ರಾ ಪಾಟ್ಲ್ಯಾನ್‌ ಅಖ್ಕೊ ದೀಸ್‌ ರುಗಡ್ಡಲ್ಯಾಂವ್‌ !' 

""ಆನಿಕ್‌ಯೂ ಹೈ ವಾಟೆನ್‌ ಆಟ್‌ ಖಾಂಬೆ ಆಸಾಯ್‌. ತೆ ಉಬೆ ಕರುಂಕ್‌ ಆಸಾ ತೆಂ 
ಚಿಂತ್ಲಾರ್‌ ಘಾಮ್‌ ಸುಟ್ತಾಯ್‌'!'' ಅಶೆಂ ಆನಿ ಹೆರ್‌ ಥೊಡೆ, ತ್ಕಾ ಕಾಮೆಲ್ಕಾಂ ಥಾವ್ನ್‌ 
ಉದ್ಗಾರ್‌ ಆಯ್ಕುಂಕ್‌ ಮೆಳ್ಳೆ. 

""ತುಮ್ಕಾಂ ಹಿಂಗಾಸರ್‌ ಹೆಂ ಕಾಮ್‌ ಕೆಲ್ಲ್ಯಾಕ್‌ ಕಿತೆಂ ಪೋಡ್‌ ಮೆಳ್ತಾಯ್‌?'' 
ಮಾನಾಯಾನ್‌ ಸವಾಲ್‌ ಕೆಲೆಂ. ""ಮ್ಹಣ್ತಕೂಚ್‌ -'' 

“ತಾಂಕಾಂ ದುಡ್ವಾಚಿ ಕಾಂಯ್‌ ಪೋಡ್‌ ನಾ - ದೆವಾಚ್ಮಾ ಮೊಗಾನ್‌ ತೆ ಕಾಮ್‌ 
ಕರ್ತಾಯ್‌'' ಸಾಂಗ್ಲೆಂ ಫ್ರಾ! ವಿಗಾರಾನ್‌, ಮಧೆಂಚ್‌, "“ಆಪಾಪ್ಲೈ ಖುಶೇನ್‌ ತೆ ಹೆಂ 
ಕಾಮ್‌ ಸಂಪಂವ್ಕ್‌ ವಾವುರ್ತಾಯ್‌. ತ್ಕಾ ವೆಳಾ ತಾಂಕಾಂ ಖಾಂವ್ಕ್‌-ಜೇಂವ್ಕ್‌ ಜಾಯ್‌ 
ತಿತ್ಲೆಂ - ಆನಿ ಥೊಡೆಂ ಪಿಯೆವ್ಸಾಕ್‌ - ಆಮಿ ದಿತಾಂವ್‌. ತಾಂಚೆಂ ಕಾಮ್‌ ತಾಣಿಂ ದೆವಾಕ್‌ 
ದಿಂವ್ಚಿ ಮೊಗಾಚಿ ಕಾಣಿಕ್‌.'' 

“ಬರೆಂ ಆಸಾ'' ಮ್ಹಣಾಲೊ "ಪೆರೆಗ್ರಿನ್‌' ಮಾನಾಯ್‌. "“ತರ್‌, ಹಾಂಚೇ ಸಾಂಗಾತಾ, 
ಹ್ಮಾ ಥೊಡ್ಕಾ ಕಾಮಾಂತ್‌ ಮ್ಹಜಿಯೂ ಕಾಣಿಕ್‌ ಮ್ಹಣ್‌ ಸ್ವೀಕಾರ್‌ ಕರಾತ್‌.'' 

"ಮ್ಹಣೇ -'' 

""ಮ್ಹಣ್ಣೇ, ಪಾತ್ಕೂ, ಹಾಂವ್‌ ಆಸಾಂ ಆಂಗೊವ್ಲೆಚ್ಶೆ ಭೊಂವ್ಡೆರ್‌. ಅಸೊ ಹೈ 
ವಾಟೆನ್‌ ಪಾಶಾರ್‌ ಜಾತಚ್‌ ಆಸ್ತಾಂ, ಹಿಂಗಾಚೊ ವಾವ್ರ್‌ ಹಾಂವೆಂ ಚೊಯ್ಲೊ ಆನಿ 
ಮ್ಹಜೊ ಹಾತ್‌ ದಿಲೊ. ಜರ್‌ ಹೆ ಇರ್ಮಾಂವ್‌ ಸಗೈೆ ತಾಂಚೆಂ ಕಾಮ್‌ ದೆವಾ ಖಾತಿರ್‌ 
ಕರ್ತಾತ್‌, ತರ್‌ ಮ್ಹಜೊಯಿೂ ಲ್ಹಾನ್‌ ವಾವ್ರ್‌ ಹಾಂವ್‌ "ದೆವಾ ಖಾತಿರ್‌' ಮ್ಹಣ್‌ 
ಲೆಖುನ್‌ ಮ್ಹಜಿ ಆಂಗೊಣ್‌ ಫಾರಿಕ್‌ ಕರ್ತಾಂ.”' 

“ಭೋವ್‌ ಬರೆಂ,'' ಮ್ಹಣಾಲೊ ವಿಗಾರ್‌ ಆಪ್ಲೆಂ ಖಾಡ್‌ ಪೊಶೆವ್ನ್‌, ""ಪುಣ್‌, 
ಹಿಂಗಾ ಆತಾಂ ಏಕ್‌ ಫಾತ್ರಾ-ಖಾಂಬೊ ಮಾತ್ರ್‌ ಉಬೊ ಜಾಲೊ. ಆನಿಕ್‌ಯೂ *'' 

""ಆನಿಕ್‌ಯೂ ಹೈ ವಾಟೆನ್‌ ಆಟ್‌ ಖಾಂಬೆ, ಆನಿ ಪೆಲ್ಕೆ ವಾಟೆನ್‌ -'' 

""ಪೆಲ್ಕೆ ವಾಟೆನ್‌ ನೋವ್‌ ಖಾಂಬೆ ಉಬಾರುಂಕ್‌ ಆಸಾಯ್‌. ತೆ ಉಬಾರುಂಕ್‌ ತುಜಿ 
ಮಜತ್‌ ಲಾಭಾತ್‌ ತರ್‌ -'' ವಿಗಾರಾನ್‌ ಅನುಮಾನ್‌ ಉತ್ರಾಯ್ಲೊ. 

“ತೆಂಚ್‌ ಹಾಂವ್‌ ಸಾಂಗ್ತಾಲೊಂ,'' ಮ್ಹಣಾಲೊ ಮಾನಾಯ್‌, "ತುಮ್ಚಿ ಕಬ್ಲಾತ್‌ 
ಆಸಾ ವ್ಹಯ್‌ ತರ್‌ - ತೆ ಸರ್ವ್‌ ಖಾಂಬೆ ಉಬಾರ್ಬಾಚ್ಕಾ ಆನಿ ತಸಲ್ಮಾ ಭಾರಾಧಿಕ್‌ 
ಕಾಮಾಕ್‌, ಹಾಂವ್‌ ಮ್ಹಜ್ಯಾ ವಾವ್ರಾಚೆಂ ದಾನ್‌ ಕರೂಂ?'' 

""ವ್ಹಡ್ಕೆ ಖುಶೇನ್‌'' ಮ್ಹಣಾಲೊ ವಿಗಾರ್‌. ಅಸಲೊ ಸಾಮ್ಸಾಂವ್‌ (ವಾ ಗೊಲಿ 
ಯಾಥ್‌) ಮೆಳಾತ್‌ ಜಾಲ್ಕಾರ್‌, ವಾವ್ರಾಚೆ ಥೊಡೆ ದೀಸ್‌ ಉಣೆ ಜಾತಲೆ, ಆನಿ ಹೆರ್‌ 
ಕಾಮೆಲ್ಕಾಂಕ್‌ ತಿತ್ಲ್ಯಾ ಚಡ್‌ ದಿಸಾಂಕ್‌ ಖಾಣ್‌-ಜೆವಣ್‌ ದಿವ್ಸಾಚೆಂ ಲಾಭ್‌ ಜಾತಲೆಂ 
ಮ್ಹಳ್ಳೆಂ ತಾಕಾ ಸುಸ್ತಾಲೆಂ. ""ಪುಣ್‌ ಆತಾಂ ಸಾಂಜ್‌ ಜಾಲಿ, ಆನೀ -'' 

""ಆನೀ ಕಾಂಯ್‌ ವ್ಹಡ್‌ ನಾ. ಲಾಯಾ ದಿವೆ, ಪೆಟಯಾ ದೊಂದ್ಕೊ. ಆತಾಂ 
ಧರುನ್‌ ಥೊಡಿ ರಾತ್‌ ಪರ್ಯಾಂತ್‌ ಥೊಡೆ ಖಾಂಬೆ ಉಬಾರ್ಟೆ. ಹೆರ್‌ ಉರ್ಲಲೆ ಫಾಲ್ಕಾಂ 
ಉಬಾರ್ಟೆ. ತವಳ್‌ ಪರ್ಕಾಂತ್‌ ಹ್ಯಾ ಇರ್ಮಾಂವ್‌ ವಾವ್ರಾಡ್ಮಾಂ ಬರಾಬರ್‌ ಹಾಂವ್‌ 
ತುಮ್ಹೊ ಸಯ್ರೊ ಜಾವ್ನ್‌ ರಾವ್ಸಾಕ್‌ ತುಮಿ ಅವ್ಕಾಸ್‌ ದಿಶಾತ್‌ ತರ್‌ ಆ 

""ವ್ಹಡ್ಕೆ ಖುಶೇನ್‌, ವ್ಹಡ್ಕೆ ಖುಶೇನ್‌!'' ವಿಗಾರಾನ್‌ ಅವ್ಕಾಸ್‌ ದಿಲೊ ಆನಿ 
ಹೆರಾಂನಿಯೂ ಸ್ವಾಗತಾಚೊ ಮತ್‌ ದಿಲೊ. ""ಆಯ್ಚ್‌ ಆನಿ ಫಾಲ್ಕಾಂ ಮಾತ್ರ್‌ ನಹಿಂ, 
ದೋನ್‌ ದಿಸಾಂಕ್‌ ಚಡ್‌ ಜಾಲ್ಕಾರ್‌ಯೂ ತುಂವೆಂ ಆಮ್ಚೊ ಮಾನಾಚೊ ಸಯ್ರೊ 
ಜಾವ್ನ್‌ ರಾವೈತ್‌.'' 

""ಗ್ರಾಶ್ಸಿಯಾಸ್‌! ತರ್‌ ಆತಾಂ ವೇಳ್‌ ವಿಭಾಡ್ಜೊ ನಾಕಾಯ್‌. ಲಾಗ್ಕಾಂ 
ಕಾಮಾಕ್‌,'' ಅಶೆಂ ಮ್ಹಣುನ್‌ ತೊ ಮಾನಾಯ್‌ ಥಂಯ್ಸರ್‌ ರಾವ್ಲೊ. 

ಆನಿ ತಸೊಚ್‌ ಫ್ರಾ! ಅಸುಂಪ್ಸಾಂವಾನ್‌ ಫುಡ್ಲೊಯೂ ಥೊಡೊ ವಿವರ್‌ ದಿಂವ್ಹೇ 
ಆದಿಂ, ಜುವಾಂವ್ನ್‌ ಮಧೆಂಚ್‌ ಥೊಡಿಂ ಸವಾಲಾಂ ವಿಚಾರುನ್‌ ಜಾಪ್‌ ಫೆತ್ಲಿ: 

""ತಾಚೆಂ ನಾಂವ್‌ ತುಮ್ಕಾಂ ಕಳಿತ್‌ ನಾ ಮ್ಹಳ್ಳೆಂ ತುಮಿ - ಪುಣ್‌ ತಾಣೆಂ ಆಪುಣ್‌ 
"ಪೆರೆಗ್ರಿನ್‌' ಮ್ಹಳ್ಳೆಂ ಸಾರ್ಕೆಂ ವ್ಹಯ್‌?'' 

""ವ್ಹಯ್‌, ಆಮ್ಕಾಂ ಬರೋ ಉಗ್ಡಾಸ್‌ ಆಸಾ'' ಹೆರಾಂನಿಯೊ ಪಾಟಿಂಬೊ ದಿಲೊ. 
ಜುವಾಂವ್‌ ತಿತ್ಲ್ಯಾರ್‌ ಏಕ್‌ ವಿಷಯ್‌ ಸ್ಪಷ್ಟ್‌ ಮ್ಹಣ್‌ ಚಿಂತುಂಕ್‌ ಆಯ್ಲೆಂ - ಸಿಇಕೊರ್‌ 
ಬುಲ್ಬಾಂವ್‌ ದೆ "ಪೆರೆಗ್ರಿನ್‌' ದೆ ಕ್ರಿಯಾದೊ! 

""ಆನಿ ತ್ಕಾ ದಿಸಾ, ಆನೀ ರಾತಿಂ ಕಿತೆಂ ಜಾಲೆಂ?'' ತಾಣೆಂ ವಿಚಾರ್ಲೆಂ. 

ಫ್ರಾ! ಅಸುಂಪ್ಸಾಂವಾನ್‌ ಆನಿ ಮಧೆಂ-ಮಧೆಂ ಹೆರಾಂನಿ ತ್ಕಾ ದಿಸಾಚೊ ಆನಿ 
ರಾತಿಚೊ ವಿವರ್‌ ದಿಲೊ: 

ತ್ಕಾ ಮಾನಾಯಾನ್‌ ಅಪೇಕ್ಸಾ ಉಚಾರ್‌ಲ್ಲೆಬರಿ, ತ್ಕೆ ಸಾಂಜೆರ್‌ ಕಾಳೊಕ್‌ 
ಜಾಲ್ಕಾರ್‌ಯೂ, ಕಾಮಾಗಾರ್‌ ಏಕ್‌-ದೋನ್‌ ವೊರಾಂಚೊ ವೇಳ್‌ ಚಡ್‌ ಕಾಮ್‌ 
ಕರುಂಕ್‌ ಕಬೂಲ್‌ ಜಾಲೆ. ದಿವ್ಕಾಂಚ್ಕಾ ಆನಿ ದೊಂದ್ಕಾಂಚ್ಕಾ ಉಜ್ವಾಡಾಂತ್‌ ತಾಣಿಂ 
ಕಾಮ್‌ ಕೆಲೆಂ. ಸಯ್ರ್ರ್ಯಾಚೆಂ ವಿಚಿತ್ರ್‌ ತ್ರಾಣ್‌ ಆನಿ ತಿತ್ಲಿಚ್‌ ತಾಚಿ ಚಲಾಕಿ ಆನಿ ಸುಡ್ಸು 
ಡಾಯ್‌ ಪಳೆವ್ನ್‌ ಹರೈಕ್ಲೊ ವಿಜ್ಮಿತ್‌ ಪಾವ್ಲೆ ಅನಿ ಶಿರಿಂ ಸುಕ್ಲೆ ಪರ್ಕಾಂತ್‌. ತ್ಕಾ ಏಕ್‌- 
ದೋನ್‌ ವೊರಾಂ ಭಿತರ್‌ ಮ್ಹಣ್ಯೆತ್‌, ಇಗರ್ದೆಚ್ಕಾ ಎಕಾ ಬಲ್ಕಾಂವಾಚೆ ಆಟ್‌ ಖಾಂಬೆಯೂ 
ಉಬೆ ಕರುನ್‌ ಜಾಲೆ. ತಿತ್ಲ್ಯಾರ್‌, ತೆಂ ಪಳೆವ್ನ್‌ ಆಪುಣ್‌ಯೂ ವಿಜ್ಮಿತ್‌ ಆನಿ ಸಂತುಷ್ಟ್‌ 
ಜಾಲ್ಲ್ಯಾ ವಿಗಾರಾನ್‌, ತೈ ರಾತಿಕ್‌ ತಿತ್ಲೆಂ ಕಾಮ್‌ ಪುರೊ ಮ್ಹಣ್‌ ರಾವಯ್ದೆಂ, ಕಿತ್ಕಾಕ್‌, 
ಹೆರ್‌ ಸರ್ಟ್‌ ಕಾಮಾಗಾರ್‌ ಪುರ್ತೆ ಥಕ್‌ಲ್ಲೆ ಮ್ಹಳ್ಳೆಂ ನೀಜ್‌. ವಿಗಾರಾನ್‌ ತಾಂಕಾಂ ಸಕ್ನಾಂಕ್‌ 
ತೈ ರಾತಿಂ ಚಡಿತ್‌ ಆನಿ ಧಾದೊಶಿ ಜೆವಣ್‌ ಕರಯ್ದ್ಲೆಂ. 

ಆಂಗ್‌ಪಾಂಗ್‌ ಧುವ್ನ್‌ ತೆ ಸಗೆ - ಹ್ಯಾ ವಿಚಿತ್ರ್‌ ಸಯ್ತ್ಯಾಕ್‌ ವಾಖಣುನ್‌ - 
ಹರೈಂಚೇ ಪ್ರಾಸ್‌'ಚಡ್‌ ಜೆವ್ಲೆ ಆನಿ ಪಿಯೆಲೆ. ಆನಿ ತ್ಕಾ ಜೆವ್ಲಾಚಿ ಖಬರ್‌ ಸಾಂಗ್ತಾನಾ - 

""ಥಂಯ್ಸರ್‌ಯೂ ಏಕ್‌ ಗಜಾಲ್‌ ಫಘಡ್ಲಿ, ತಿಯೂ ಆಮ್ಕಾಂ ತೈ ಘಡಿಯೇ ಚಿಕ್ಕೆ 
ವಿಚಿತ್ರ್‌ ಆನಿ ಚಾಲ ಚಾಲಿ ಭಾಯ್ಲಿ ಮ್ಹಣ್‌ ದಿಸ್ಲಿ.'' 

""ಕಸಲಿ ಗಜಾಲ್‌, ಪಾತೆರ್‌?'' 

""ಆಮಿ ಸಾಂಗ್ಲೆಂ - ಜೆವ್ಣಾ ವೆಳಾರ್‌, ತ್ಕಾ ದಿಸಾಚೊ ತೊ ಏಕ್‌ ಚಡಿತ್‌ ದಬಾಜೊ 
ಮ್ಹಣ್‌ ಲೆಗುನ್‌, ಸಗ್ಗೆ (ಹಾಂವ್‌ ಆನಿ ಮ್ಹಜೊ ಕೂರಾಯೂ ಮೆಳುನ್‌) ಹರೈಂಚೇ ಪ್ರಾಸ್‌ 
ಥೊಡೆಂ ಚಡ್‌ ಜೆವ್ಸ್ಯಾಂವ್‌ ಆನಿ ಚಡ್‌ ಪಿಯೆಲ್ಕಾಂವ್‌.'' 

""ತಾಂತುಂ ಕಾಂಯ್‌ ವಿಶೇಸ್‌ ನಾ.......... ಮ 

““ಆತಾಂ ಚಿಂತುನ್‌ ಪಳೆಲ್ಕಾರ್‌ ವಿಶೇಸ್‌ ಆಸಾ. ಸಾಂಗ್ತಾಂ ತೆಂ ಪುರಂ ಆಯ್ಕ್‌, 
ಸಿಇಸೊರ್‌ ಕಪಿತಾನ್‌. ಉಪ್ರಾಂತ್‌ ತುಕಾ ಗೊಮ್ತಲೆಂ.'' 

""ಸಾಂಗ್‌ ಪಾತೆರ್‌, ಹಾಂವ್‌ ಆಯ್ಕಾತಾಂ.'' 

“ಆಮಿ ಥೊಡೆಂ ಚಡ್‌ ಜೆವ್ಲ್ಯಾಂವ್‌, ವ್ಹಯ್‌. ಪುಣ್‌ ತ್ಕಾ ಸಯ್ರಾನ್‌ ಜೆವ್‌ಲ್ಲೆಂ 
ಪಳೆವ್ನ್‌ ಆಮಿ ಶೆರ್ಮೆಲ್ಮಾಂವ್‌. ಉಣ್ಕಾರ್‌ ಪಾಂಚ್‌ ಜಣಾಂಚೆಂ ತೊ ಎಕ್ಲೊಚ್‌ ಜೆವ್ಲೊ. 
ರಾಂದ್‌ಲ್ಲೆಂ ಸಗ್ಳೆಂ ಮುಗ್ದಾಲೆಂ. ನಹಿಂ ತರ್‌, ತೊ ಆನಿಕ್‌ಯೂ ತಿತ್ಲೆಂ ಜೆವ್ರೊ ಕೊಣ್ಣಾ. 
ತಾಂತುಂ ಆಮ್ಕಾಂ ಬೆಜಾರಾಯ್‌ ನಾ. ಸಂತೊಸ್‌ಚ್‌ ಜಾಲೊ, ಕಿತ್ಕಾಕ್‌ ಮ್ಹಳ್ಳಾರ್‌, 
ಧಾ ಜಣಾಂ ವರ್ವಿಂ ಜಾಯ್ದಾತ್‌ಲ್ಲೆಂ ಕಾಮ್‌ ತಾಣೆಂ ಎಕ್ಸ್ಯಾನ್‌ಂಚ್‌ ಕೆಲ್ಲೆಂ. ತರ್‌ಯೂ 
ಅಜಾಪ್‌ ಆನಿ ಅಪ್ರೂಬ್‌ ಗಜಾಲ್‌ ಕಿತೆಂ ಮ್ಹಳ್ಕಾರ್‌ - ತುಂ ಪಾತ್ಕೆಂವ್ಚೊನಾಂಯ್‌.'' 

“ಕಿತೆಂ-ತೆಂ ಪಾತ್ಮೆಂಮ್ಲೊಂ ನಾ?” 

""ಸೊರ್ಕಾಚಿ ಗಜಾಲ್‌!” 

““ಸೊರ್ಮಾಚಿ ಗಜಾಲ್‌?'' ಜುವಾಂವ್‌ ಆತುರಿತ್‌ ಜಾಲೊ. 

“ವ್ಹಯ್‌, ಸೊರ್ಕಾಚಿ ಗಜಾಲ್‌. ಕಿತ್ಲೆಂ ಸಾಂಗ್ಲ್ಯಾರ್‌ಯೂ, ಫುಸ್ಲಾಯ್ಲ್ಯಾರ್‌ಯೂ, 
ಶಿಣ್ಣ್ಯಾರ್‌ಯೂ, ತಾಣೆಂ ಮಾತ್ರ್‌ ಏಕ್‌ ಥೆಂಬೊಯೂ ಆಪ್ನುಂಕ್‌ ನಾ. ಆನಿ ತ್ಕಾ ವಿಷ್ಕಾಂತ್‌ 
ತಾಣೆಂ ದಿಲ್ಲಿಂ ಕಾರಣಾಂ - ಉಪ್ರಾಂತ್‌ ಆನಿ ಆತಾಂ ಚಿಂತ್ತಾನಾ ಮ್ಹಾಕಾ ಭೋವ್‌ 
ವಿಶೇಸ್‌ ದಿಸ್ತಾತ್‌. ತೊ ಮ್ಹಣಾಲೊ -'' ಮ್ಹಣೊನ್‌ ಫ್ರಾ! ಅಸುಂಪ್ಸಾಂವ್‌ ಚಿಕ್ಕೆ 
ಚಿಂತುಂಕ್‌ಸೊ ರಾವ್ಲೊ. 

"“ಕಿ-ಕಿತೆಂ ಮ್ಹಣಾಲೊ ತೊ?'' ಜುವಾಂವ್ಕ್‌ ಆತುರಾಯ್‌ ದಾಂಬುನ್‌ ಧರುಂಕ್‌ 
ಜಾಲೆಂನಾ. ತರ್‌ಯೂ, ಫ್ರಾದಾನ್‌ ಫುಡ್ಲೊ ವಿವರ್‌ ದಿಂವ್ಚೇ ಆದಿಂಚ್‌, ಜಾಪ್‌ ಜುವಾಂವ್ಚೈ 
ಮತಿಂತ್‌ ರುಳ್ಳಾಲ್ಲೇಬರಿ ಜಾಲೆಂ. ""ಕಿತೆಂ ಮ್ಹಣಾಲೊ ಪಾತೆರ್‌.'' 

"" "ಹಾಂವೆಂ ಏಕ್‌ ಥೆಂಬೊ ಆಪ್ಲುಂಕ್‌ ಫಾವೊನಾ - ಪ್ರಮಾಣಾಖಾಲ್‌!' ಮ್ಹಣುನ್‌ 
ಚಿಂತೆಸ್ತ್‌ ಜಾಲೊ ಆನಿ ಫುಡೆಂ ಮ್ಹಣಾಲೊ: "ಏಕ್‌ ಥೆಂಬೊ ಹಾಂವೆಂ ಚಾಕ್ಲ್ಯಾರ್‌ 
ಜಾಯ್ತ್‌ - ತುಮ್ಚಿಂ ಆಸ್‌ಲ್ಲಿಂ ಭಾಣಾಂ ಪಾವ್ಚಿಂನಾಂತ್‌. ತಿತ್ಲೆಂಚ್‌ ನಹಿಂ - ನಿಕೆಪಿಲ್ಲೊ 
ಸಂಸಾರ್‌ ಪರತ್‌ ಕ್ರೋಧಾನ್‌ ಜಿವೊ ಜಾಯ್ತ್‌ !' ಮ್ಹಣುನ್‌ ತಾಣೆಂ ದೊಳೆ ಧಾಂಪ್ಲೆ ಆನಿ 
ತಕ್ಲಿ ಹಾಲಯ್ಲಿ. ಸ್ವಪ್ಲಾಂ ದೆಖ್ತಾ ತಸೆಂ ಫುಡೆಂ ಆಪ್ಣ್ಲಾಯಿತ್ಲಾಕ್‌ ತೊ ಉಲಯ್ಲೊ. 
"ತುಮಿ ನೊಕೊಯ್‌ - ತ್ಕಾ ಸೊರ್ಕಾ ವರ್ವಿಂ ಹಾಂವ್‌ ಪೆರೆಗ್ರಿನ್‌ ಜಾಂವ್ಕ್‌ ಪಾವ್ಲಾಂ ಆನಿ 
ಇತ್ತೆ ಪಯ್ಸ್‌ ಭೊಂವ್ಲಾಂ.' 

""ತ್ಕಾ ಉತ್ರಾಂಚೊ ಅರ್ಕ್‌ ಆಮ್ಕಾಂ ಗೊಮ್ದೊನಾ. ಪುಣ್‌ ತಾಚೆಲಾಗಿಂ ವಿಚಾರುಂಕ್‌ 
ಧಯ್ರ್‌ ಆಮ್ಕಾಂ ಪಾವ್ಲೆಂನಾ'' ಮ್ಹಣಾಲೊ ಫ್ರಾ! ಅಸುಂಪ್ಸಾಂವ್‌. 

""ಸಮ್ಹಾಲೆಂ ಪಾತೆರ್‌,'' ಮ್ಹಣಾಲೊ ಜುವಾಂವ್‌. ""ತುಮಿ ಸಾಂಗ್ಲೇ ಪ್ರಕಾರ್‌ ತೊ 
ಸಯ್ರೊ ವಿಚಿತ್ರ್‌ ಆನಿ ವಿಶೇಸ್‌ ಜಾವ್ನಾಸ್‌ಲ್ಲೊ.'' 


43 


“ವ್ಹಯ್‌. ತಾಣೆಂ ತ್ಕಾ ಉಪ್ರಾಂತ್‌ ಉಚಾರ್‌ಲ್ಲಿಂ ಥೊಡಿಂ ಉತ್ರಾಂ ಖರಿಂಚ್‌ 
ಮಿಸ್ತೆ ರಾಭರಿತ್‌ ಜಾವ್ನಾಸ್‌ಲ್ಲಿಂ. ಎಕಾ ಥರಾಚೆಂ ee ತಾಣೆಂ ಉಚಾರ್‌ಲ್ಲೆಂ - ತೆಂ 
ಉಪ್ರಾಂತ್‌, ದುಸ್ರ್ಯಾಚ್‌ ದಿಸಾ ಯಥಾರ್ಡ್‌ ಜಾಲೆಂ.'' 

"ಕಸಲೆಂ ಭವಿಷ್ಕ್‌? ಕಶೆಂ ಯಥಾರ್ನ್‌?'' 

""ಮ್ಹಾಕಾ ಆತಾಂ ಸಾರ್ಕಿಂ ಮತಿಕ್‌ ಯೆತಾತ್‌ ತಾಚಿಂ ಉತ್ರಾಂ: "ತುಮಿ ನೊಕೊಯ್‌' 
ಮ್ಹಣಾಲೊ ತೊ, "ತ್ಕಾ ಸೊರ್ಕಾ ವರ್ವಿಂ, ಲಾ ಗೊವಾ ತಳ್ಕಾಂತ್‌ ಮ್ಹಾಲ್‌ಕ್ರಿಯಾದ್‌ 
ಪೊಕೊಳ್‌ ದೊಮ್‌ ಫಿದಾಲಾಂಚಿಂ ಮೊಡಿಂ ಪಡ್ಲಾಂತ್‌...' ತಾಣೆಂ ಮ್ಹಳ್ಳೆ ಬರಿಚ್‌, 
ದುಸ್ತ್ಯಾ ದಿಸಾ, ಲಾ ಗೊವಾ ತಳ್ಳಾಂತ್‌ -'' 

“ವ್ಹಯ್‌, ಏಕ್‌ ಮೊಡೆಂ ಮೆಳ್ಳೆಂ. ತೆಂ ಮೊಡೆಂ ಕೊಣ್‌ಯೂ ಪೊಕೊಳ್‌ ವಾ 
ಮ್ಹಾಲ್‌ಕ್ರಿಯಾದ್‌ ದೊಮ್‌ ಫಿದಾಲಾಚೆಂ ನಹಿಂ. ತೆಂ -'' 

"ಅಮಿ ಆಯ್ಕಾಲಾಂ - ಬಿರ್ಮತ್‌, ವಾಸ್ಕೊ ದೆ ಗಾಮಾ ಥಾವ್ನ್‌ ಕಪಿತಾನ್‌ ಕೊನ್ಸ್‌ 
ತಾಂತಿನಾನ್‌ ಧಾಡ್‌ಲ್ಲ್ಯಾ ತಾರ್‌-ಸವಾರಾಚೆಂ. ಪುಣ್‌ ಆಮ್ಚ್ಯಾ ಸಯ್ರ್ಯಾನ್‌ ಮ್ಹಳ್ಳ್ಯಾ 
ಉತ್ರಾಂಚೊ ಅರ್ಟ್‌ ತ್ಕಾ ವರ್ವಿಂ ಮ್ಹಾಕಾ ಗೊಮ್ಲೊ ಆನಿ ಆದ್ಲೊ ಉಗ್ಡಾಸ್‌ ಆಯ್ಲೊ.'' 

""ಕ-ಕಸಲೊ ಉಗ್ದಾಸ್‌?'' ವಿಚಾರ್ಲೆಂ ಜುವಾಂವ್ನ್‌. ತೊ ಭಿತರ್ಲೇ ಭಿತರ್‌ ಬಾರೀಕ್‌ 
ಕಾಂಪ್ತಾಲೊ ಆನಿ ಘಾಮೆತಾಲೊ. ನೀಜ್‌ ಗಜಾಲ್‌ ತಾಕಾ ಕಳಿತ್‌ ಆಸ್‌ಲ್ಲಿ. 

“ಉಗ್ಡಾಸ್‌ ತೊ ಥೊಡ್ಕಾ ವರ್ಸಾಂ ಆದ್ಲೊ. ಭಿರಾಂಕುಳ್‌.'' 

""ಕ್ರಿ-ಕಿತ್ಕಾಕ್‌ ಭಿರಾಂಕುಳ್‌ ಜಾವೈತ್‌?'' 

""ಕ್ರಿತ್ಕಾಕ್‌ ಮ್ಹಳ್ಕಾರ್‌ - ಸಿಇಸೊರ್‌ ಕಪಿತಾನ್‌ ಜುವಾಂವ್‌ ಫೆರ್ಡಿನಾಂದ್‌... ತುಕಾ 
ಆನಿ ತುಜ್ಕಾ ಕುಟ್ಮಾಕ್‌ ತಶೆಂ ಹೆರ್‌ ಸಬಾರ್‌ ಸರೊನ್‌ ಗೆಲ್ಲ್ಯಾ ಘಡಿತಾಂಕ್‌ ಸಂಬಂಧ್‌ 
ಅಸಾ!” 

ಜುವಾಂವ್‌ ಉಲಯ್ಲೊ ನಾ. ಫ್ರಾ! we ಫುಡೆಂ ಉಲಯ್ಲೊ. 
ಉದ್ವೇಗಾನ್‌: 4 

“ತೊ ಉಗ್ಡಾಸ್‌. ತಿ ಕರಾಳ್‌, ಭಿರಾಂಕುಳ್‌ ಕಥಾ... ಸಿಇಕೊರಾ ಅಂಜೆಲಾ ಕ್ರಿಯಾ 
ದೊಚ್ಶಾ ಪುತಾನ್‌ - ಸಿಇಣೊರ್‌ ಬುಲ್ಬಾಂವ್‌ ದೆ ಕ್ರಿಯಾದೊನ್‌ - ಡೊನ್‌ ಪಾಪಿಯಾಸಾಚ್ಕಾ 
ಭಾವಾಕ್‌ - ಡೊನ್‌ ಲಿಬೆರಾಸ್‌ ದೆ ಮಿರಾಂದಾಕ್‌ ಮೊಡೆಂ ಕರುನ್‌ ಲಾ ಗೊವಾ ತಳ್ಳಾಂತ್‌ 
ಉಡಯಿಲ್ಲೊ... (ಸೊರ್ಕಾ ವರ್ವಿಂ ತಸಲ್ಮಾ ಮಾಲ್ವಿತೊರಾಂಕ್‌ (ಖೊಟ್ಕಾಂಕ್‌) ಇಂಫೆರ್ನಾಕ್‌ 
ಧಾಡ್ಕೆತ್‌ ತರ್‌, ತಸಲೊ ಸೊರೊ ಪಿಯೆವ್ಸಾಚೆಂ ಎಕ್ಸುಜಾರ್‌ ಕರುಂಕ್‌ (ಭೊಗ್ಗುಂಕ್‌) 
ಭೋವ್‌ ಸುಲಭ್‌). ಆನಿ ಥಂಯ್‌ ಥಾವ್ನ್‌ ಆರಂಭ್‌ ಜಾಲ್ಲಿಂ ಖ್ಮಾಸ್ತಾಂವಾಂ ಸಂತತಿಚ್ಛೆ 
ಸಂತತಿಕ್‌ ಪುರೊ. ಇನ್‌ಕ್ಚಿಜಿಸಾಂವಾಚೊ ತೊ ಪಾಶಾಂವ್‌... ತುಮ್ಚ್ಯಾ ಅಖ್ಯಾ ಕುಟ್ಮಾಚಿ, 
ಹೆರ್‌ ಸಬಾರ್‌ ನಿರಪ್ರಾಧ್ಮಾಂ ಬರಾಬರ್‌ ಬಂಧಡ್‌ ಆನಿ ರುಡ್ತಿ... ತಿ ಮೋಡ್‌ ಆನಿ ತಿಂ 
ಖ್ಯಾಸ್ತಾಂವಾಂ ಗೊಂಯಾಂಕ್‌ - ಅರ್ಥಾ ಗೊಂಯ್ದೆಂ ನಿಸ್ಸಂತಾನ್‌ ಕರುಂಕ್‌ ಪಾವ್ಲಿಂ. 
ಆನಿ ತವಳ್‌ಯಾ, ಕಿತ್ಲಿಶಿಂ ಕುಳ್ಳಾರಾಂ ದಂಡಳ್ಳಿಂ ಆನಿ ಕಿತ್ಲಿಶಿಂ ಕುಟ್ಮಾಂ ಹಾಂಗಾಚೆಂ 
ಆಪ್ಲೆಂ ಘರ್‌ದಾರ್‌ ಸಾಂಡುನ್‌ "ಯಾ ತರಿ ಮಂಗಳಾಪುರಿ' ಮ್ಹಣುನ್‌ ಸೂಲ್‌ 
ಗಾಂವಾಕ್‌ ಪೊಳ್ನ್‌ ಧಾಂವ್ಲಿಂ, ತಿ ಗಜಾಲ್‌ ವೆಗ್ಳಿ. ಹೆವ್ಕಿಲ್ಮಾನ್‌, ಮಹಿನ್ಮಾಚ್ಮಾ ಪಯ್ಲ್ಯಾ 
ಸುಕ್ರಾರಾಂನಿ ಜಾಲ್ಲೆ ತೆ "ಆಕ್ರೊ-ದೆ-ಫೆ' ಆನಿ "ಫಿಯೆಸ್ತಾ-ದೆ-ಫೆ' ತುಂ ಜಾಣಾಂಯ್‌ - 
ಭಾವಾರ್ವಾಚೆಂ ಕೃತ್ಮೆಂ ಆನಿ ಭಾವಾರ್ದಾಚೆಂ ಫೆಸ್ತ್‌ ಮ್ಹಣುನ್‌ - ತುಂ ಜಾಣಾಂಯ್‌, 

ಮಾರ್ಮಿಕ್‌ ಥರಾನ್‌ ಧಾರ್ಮಿಕ್‌ ಖ್ಯಾಸ್ಟ್‌...!' ಫ್ರಾದ್‌ ಸಾಯ್ಬಾಚೊ ಆವೇಶ್‌, ಚಡ್‌ಲ್ಲೆ 
ಬರಿಚ್‌ ಚಿಕ್ಕೆ ದೆಂವ್ಲೊ ಆನಿ ಥೊಡೊ ಶ್ವಾಸ್‌ ಫಿಂವ್ಕ್‌ ತೊ ರಾವ್ಲೊ. 

“ತುಮಿ ಸಾಂಗ್ತಾತ್‌ ತೆಂ ಸಾರೈಂ'' ಮ್ಹಣಾಲೊ ಜುವಾಂವ್‌. ತಾಕಾ ತ್ಕಾ ಆದ್ಲ್ಯಾ 
ಸರ್ವ್‌ ಘಡಿತಾಂಚೊ ಧಖೊ ಮತಿಂತ್‌ ಜಿವೊ ಜಾತಾಲೊ. ""ಹಾಂವ್‌ ತೆಂ ಸರ್ವ್‌ 
ಆಯ್ಕುನ್‌ ತಶೆಂ ಭೊಗುನ್‌ ಜಾಣಾಂ. ಪುಣ್‌ ಹ್ಯಾ ವೆಳಾರ್‌ ತುಮಿ ತೊ ಸಗ್ಳೊ ಉಗ್ಡಾಸ್‌ 
ಕಿತ್ಕಾಕ್‌ ಕಾಡ್ಲೊ? ತ್ಕಾ ವಿಷಯಾಂಕ್‌ ಆನಿ ಆತಾಂ ಆಮಿ ಖಬರ್‌ ಉಲಂವ್ಚ್ಯಾ ತ್ಕಾ 
ಸಯ್ತ್ಯಾಕ್‌ ಕಿತೆಂ ಸಂಬಂಧ್‌?'' 

“ತೆಂಚ್‌ ಆಮಿ ಸಾಂಗ್ತಾಲ್ಕಾಂವ್‌. ವ್ಹಯ್‌, ಆತಾಂ ಆಮ್ಕಾಂ ಗೊಮ್ದೆಂ!' 

""ಕಿತೆ೦ ಗೊಮ್ಗೆಂ?'' ಸಹಜ್‌ ಜಾವ್ನ್‌ ಜುವಾಂವ್ಚೈ ಮತಿಂತ್‌ ನವಿ ಆತುರಾಯ್‌. 

"ಆತಾಂ ಮ್ಹಾಕಾ ಉಗ್ಡಾಸ್‌ ಯೆತಾ, ತ್ಕಾ ಪಯ್ಕಿಲ್ಕಾ ಎಕಾ ಮಹಿನ್ಕಾಚ್ಕಾ 
ಪಯ್ಲ್ಯಾ ಸುಕ್ರಾರಾಚೊ. ತ್ಕಾ ದಿಸಾ ಸಿಇಣೊರಾ ಆಂಜೆಲಾ ಕ್ರಿಯಾದೊಚಿ ವಿಮುಕ್ತಿ 
ಜಾವ್ಪಾಚಿ ಆಸ್‌ಲ್ಲಿ. ತ್ಕಾ ದಿಸಾಚ್ಕಾ ಸಾಕ್ರಿಫಿಸಾಕ್‌ ಹಾಂವ್‌ಯೂ ಎಕ್ಲೊ ಸಹಾಯಕ್‌ 
ಜಾವ್ನಾಸ್‌ಲ್ಲೊಂ. ತ್ಕಾ ದಿಸಾಚ್ಕಾ ಕಾರ್ಕಾಕ್‌ಯೂ - ನಿಮಾಣೇ ಪಾವ್ಟಿಂ ಮ್ಹಣ್‌ ದಿಸ್ತಾ - 
ತವಳ್‌ಚೊ ಭೋವ್‌ ಮಾನಾಧಿಕ್‌ ಇನ್‌ಕ್ಟಿಜಿತೊರ್‌ ಸಾಯ್ಬ್‌ ಅಧ್ಯಕ್ಷ್‌ ಜಾವ್ನಾಸ್‌ಲ್ಲೊ. 
ತುಂ, ಕಪಿತಾನ್‌ ಸಿಇಸೊರ್‌ ಜುವಾಂವ್‌, ತಾಕಾ ಬರೊ ಜಾಣಾಸ್ತಲೊಯ್‌.'' 

“ವ್ಹಯ್‌, ಜಾಣಾಸ್‌ಲ್ಲೊಂ. ಭೋವ್‌ ಭಾಗೆವಂತ್‌ ಇನ್‌ಕ್ವಿಜಿತೊರ್‌ - ಭೋವ್‌ 
ಮಾನಾಧಿಕ್‌, ಘನಾಧಿಕ್‌ ಫ್ರಾದ್‌ ಎಸ್ತೆಬಾನ್‌ ದೆ ರುಬೆ'' ಮ್ಹಣಾಲೊ ಜುವಾಂವ್‌, 
'ಉಸ್ಮೊಡುನ್‌. ತಾಚೆ ಮತಿಂತ್‌ ತೆಂ ಆದ್ದೆಂ ದೃಶ್ಶ್‌ ರೂಪ್ರೂಪ್‌ ಜಿವೆಂ ಖೆಳ್ತಾಲೆಂ. 
“ತ್ಕಾ ದಿಸಾಚೊ ಭಿರಾಂಕುಳ್‌ ನಾಟಕ್‌ಯೂ ಹಾಂವೆಂ ಪಳೆಲಾ. ಆಮಿ ಸಕ್ನಾಂ ತ್ಕಾ 
ವೆಳಾರ್‌ ಬಂಧೆಂತ್‌ ಆಸ್‌ಲ್ಲ್ಯಾಂವ್‌, ಆನಿ ಹಾಂವ್‌, ಆಲ್‌ಜ್ಯುಬೆಂತ್ಲ್ಯಾ ಎಕಾ ಕಾಳೊಕಿ 
ಕುಡಾಂತ್‌, ಹಾತ್‌-ಪಾಂಯಾಂಚ್ಕೆ ಸಾಂಕ್ಳಿ ಸಮೇತ್‌, ಫಾತ್ರಾಚ್ಮಾ ಬಾಂಕಾರ್‌ ಚಡೊನ್‌, 
ವೊಣದಿಂತ್‌ ಬುರಾಕಾಬರಿ ಆಸ್‌ಲ್ಲ್ಯಾ ತ್ಕಾ ಜನೆಲಾಂತ್ಲ್ಯಾನ್‌, ದುರ್ಬಿಣಿಂತ್‌ ದೆಖ್ಹೇಬರಿ 
ತ್ಕಾ ನಾಟಕಾಚೊ ಪ್ರೇಕ್ಟಕ್‌ ಜಾವ್ನಾಸ್‌ಲ್ಲೊಂ... ಸಾಯ್ಬಾ, ಭೊಗೊಸ್‌!'' 

""ಆನಿ ತುಮಿ ಆಲ್‌ಜ್ಯುಬೆಂತ್ಲಿಂ ನಪಂಯ್ಚ್‌ ಜಾಲ್ಲೆಂಯೂ ಏಕ್‌ ಅಜಾಪ್‌ಚ್‌... 
ಆನಿ ತೊ ಪಾಪಿಯಾಸ್‌, ತುಂ ಬಂಧ್‌ ಆಸ್‌ಲ್ಲ್ಯಾ ಕುಡಾಂತ್‌ ರಗ್ತಾಂತ್‌ ಬುಡೊನ್‌ 
ಮೆಲ್ಲೆಬರಿ ಪಡೊನ್‌ ಆಸ್‌ಲ್ಲೊ ಮ್ಹಣ್‌ ಉಪ್ರಾಂತ್‌ ಆಮಿ ಆಯ್ಕಾಲ್ಲೆಂ.'' 

“ತೆಂ ಆಸುಂ. ಆಮಿ ತ್ಕಾ ಪಯ್ಲ್ಯಾ ಸುಕ್ರಾರಾಚಿ ಖಬರ್‌ ಸೊಡುನ್‌, ಹಾಂಗಾಚ್ಕಾ 
ತುಮ್ಚ್ಯಾ "ಸಯ್ಯ್ರ್ಯಾಚಿ' ಖಬರ್‌ ಉಲಯಾಂ.'' 

""ಹಾಂವ್‌ ಸಾಂಗ್ತಾಂ ತೆಂಚ್‌,'' ಮ್ಹಣಾಲೊ ಫ್ರಾ! ಅಸುಂಪ್ಸಾಂವ್‌, ಪರ್ತಾನ್‌ ಆಪ್ಲೆಂ 
ಖಾಡ್‌ ಪೊಶೆವ್ನ್‌. "ತ್ಕಾ ದಿಸಾಚಿ ಏಕ್‌ ಪ್ರತ್ಕೇಕ್‌ ಗಜಾಲ್‌, ಭಿರಾಂಕುಳಾಯೆನ್‌ ಮ್ಹಜ್ಯೆ 
ಮತಿಂತ್‌ ಯೆತಾ. ಆನಿ ತಾಂತುಂ ಮ್ಹಾಕಾ ಏಕ್‌ ದುಭಾವ್‌ -'' ತೊ ನರ್ಗಾಲೊ. 

""ಕಸಲೊ ದುಭಾವ್‌?''. 

“ತುಕಾ ಉಗ್ಡಾಸ್‌ ಆಸುಂಕ್‌ ಪುರೊ - ಸಿಇಕೊರಾ ಆಂಜೆಲಾ ಕ್ರಿಯಾದೊ ತ್ಕಾ ದಿಸಾ 
ಸಾರೈರ್‌ ಹುಲ್ಬೊನ್‌ ಮರೊಂಕ್ನಾ, ಬಗರ್‌ ಎಕಾ `ರಾಕ್ಸಾ ಗಾತ್ರಾಚ್ಮಾ ಮಾನಾಯಾನ್‌ 
ಯೇವ್ನ್‌, ಶಿಕಾ ಸಾರೈಚ್ಛಾ ಮೊರ್ಲಾಂತ್ಲಿ ಬಚಾವ್‌ ಕೆಲ್ಲಿ. ಕಪಿತಾನ್‌ ಇಂತ್ರುಯಿದ್‌ ದೆ 
` ಬ್ರಗಾನ್ಜಾ ಮ್ಹಣ್‌ ತಾಣೆಂ ಆಪ್ಲೆಂ ನಾಂವ್‌ ದಿಲ್ಲೆಂ........'' 

“ತೆಂ ಘಟನ್‌ ಮ್ಹಾಕಾ ಉಗ್ಡಾಸ್‌ ಆಸಾ. ಆನಿ ತಾಣೆಂ ಸಾಂಗ್‌ಲ್ಲಿ ಕಾಣಿ.'' 

"ಆನಿ ನಿಮಾಣೆಂ, ಉಚಾಂಬಳ್‌ ಜಾಲ್ಲ್ಯಾ ರಾಕ್ಸಾಬರಿ ತಲ್ವಾರ್‌ ರುಳ್ಕಾವ್ನ್‌, 
ರಾಕ್ಸಾಚಿಂ ಉಡ್ಕಣಾಂ ಮಾರುನ್‌, ಚೌಕಾ ಭಾಯ್ರ್‌ ಆನಿ ಮಯ್ದಾನಾ ಪಲ್ತಡಿ ನಪಂಯ್ಚ್‌ 
ಜಾಂವ್ಚೇ ಆದಿಂ, ವೇದಿ ತೆವ್ಶಿನ್‌ ಹಾತ್‌ ಉಬಾರುನ್‌, ಘಡ್ಕಡ್ಕಾ ಸಾರ್ಕ್ಯಾ ತಾಳ್ಕಾನ್‌ 
ತಾಣೆಂ ಉಡಯಿಲ್ಲಿಂ ಉತ್ರಾಂ ತುಕಾ ಉಗ್ಡಾಸ್‌ ಆಸಾತ್‌?'' 

""ಆಸಾತ್‌ ಪಾತೆರ್‌........ / 

ತಿಂ ಉತ್ರಾಂ ತಾಂಚೇ ದೊಗಾಂಯ್ಚೈ ಮತಿಂತ್‌ ಖಂಚೊನ್‌ ರಾವ್‌ಲ್ಲಿಂ, ಸಬ್ದಾನ್‌ 
ಸಬ್ದ್‌ ಉಜ್ಕಾಚ್ಕಾ ಜಿಬಾಂಬರಿ ಜಿವಿಂ ಜಾಲಿಂ: ""ಚೊರಾಂನೋ! ಫಟಿಂಗಾಂನೋ! 
ವಿಕಾಳ್‌ ಜಿವ್ಹಾಳಿಂನೋ! ಆತಾಂ ಘೆಯಾ ಆನಿ ಖಾಯಾ ಹಿಚಿ ಕೂಡ್‌! ಪಿಯೆಯಾ ರಗತ್‌ 
ಸ್ತ್ರೀಯಾಂಚೆಂ ಆನಿ ಭುರ್ಭಾಂಚೆಂ! ದೆವಾಚೆಂ ದಾಯ್ಜ್‌ ಲುಟ್ಕಾರಾಂನೋ, ಶಿರಾಪ್‌ 
ತುಮ್ಚೆರ್‌! ತುಮ್ಚೊ ದೀಸ್‌ ಯೆತಲೊ!'' 

“ತೆಂ ಚಿಂತ್ತಾನಾ ಮ್ಹಾಕಾ ಅಬ್ಬೆ, ಆತಾಂಯೂ ಶೆಳೊ ಘಾಮ್‌ ಸುಟ್ತಾ.'' ಫ್ರಾ! 
ಅಸುಂಪ್ಸಾಂವಾನ್‌ ಆಪ್ಲ್ಯಾ ಲೊಬಾಚ್ಕಾ ಹಾತಾನ್‌ ಕಪಲಾಚೊ ಘಾಮ್‌ ಪುಸ್ಲೊ. "“ತೊ 
ಮನಿಸ್‌, ಆನಿ ಹಿಂಗಾಸರ್‌ ಸಯ್ರೊ ಜಾವ್ನ್‌ ಗೆಲ್ಲೊ ಮನಿಸ್‌ ಎಕ್‌ಚ್‌ ಮ್ಹಣ್‌ ಆತಾಂ 
ಮ್ಹಾಕಾ ಸ್ಪಷ್ಟ್‌ ಭೊಗ್ತಾ! ತಾಚಿಂ ಹೆರ್‌ ಉತ್ರಾಂ ಆಸಾತ್‌, ಪುಣ್‌ ತಿಂ ಕೊಣಾಕ್‌ ಆನಿ 
ಕಿತ್ಕಾಕ್‌ ಸಂಬಂಧ್‌ ಜಾಲ್ಲಿಂ ಮ್ಹಣ್‌ ಹಾಂವ್‌ ನೊಕೊ.'' 

""ಕಸಲಿಂ ಉತ್ರಾಂ, ಪಾತೆರ್‌?'' 

"" "ಸೊರ್ಕಾ ವರ್ವಿಂ ಎಕ್ಲ್ವಾ ಭಾಗೆವಂತ್‌ ಫ್ರಾದಾಚೊ ಜೀವ್‌ ವೆತೊ...' ಮ್ಹಳ್ಳೆಂ 


ತಾಣೆಂ. ಆನೀ "ತ್ಕಾ ಸೊರ್ಕಾ ವರ್ವಿಂ ಎಕ್ಲಿ ಮಾಣ್ಕುಳಿ ಸ್ತ್ರೀ ಮೊರ್ತಿ......' ಮ್ಹಳ್ಳೆಂ ತಾಣೆಂ. 
ಹೆಂ ಮ್ಹಾಕಾ ಸಾರ್ಕೆಂ ಉಗ್ಡಾಸ್‌ ಆಸಾ! - "........ ಸರ್ವ್‌ ಮೆಳುನ್‌, ದೆವಾ ಥಾವ್ನ್‌ 
ಪಯ್ಸ್‌ ಕರ್ಹಾತ್‌' !' 


""ಪುರೊ, ಪುರೊ ಪಾತೆರ್‌! ತುಮ್ಹೊ ವ್ಹಡ್‌ ಉಪ್ಕಾರ್‌!'' ಉದ್ದಾರುನ್‌ ಜುವಾಂವ್‌ 
ಉಟ್ಟೊ. 


ತಾಕಾ ಹೆರ್‌ ರುಜ್ಜಾತಿಂಚಿ ಗರ್‌ ನಾತ್‌ಲ್ಲಿ. ಸದ್ದ್ಯಾಕ್‌ ತರ್ಕ್‌ ಆನಿ ತೀರ್ಬ್‌ಯೂ 
ನಾಕಾ'ಸ್‌ಲ್ಲೆಂ. 

ಸವಾಲಾಂಚೊ ದಾಳೊ 










ದೇವ್‌ ಅಪ್ಣಾಕ್‌ ಖುಶಿ ಆಸ್‌ಲ್ಲ್ಯಾಂಚೆರ್‌ 
ದಾಖಯ್ತಾ ಕಾಕ್ಫುತ್‌ ಆಪುಣ್‌; 
ಆನಿ ಆಪ್ಣಾಕ್‌ ಮನ್‌ ಆಸ್‌ಲ್ಲ್ಯಾಂಚಿಂ 
ಕಾಳ್ಜಾಂ ಕರ್ತಾಯೂ ಧಾರುಣ್‌. 








- ರೊಮಾಗಾರಾಂಕ್‌ 9 : 18 


ಜುವಾಂವ್‌ "ಪುರೊ' ಮ್ಹಣುನ್‌ ಉರ್‌ಲ್ಲೊ ಪಳೆವ್ನ್‌ ಫ್ರಾ! ಅಸುಂಪ್ಸಾಂವ್‌ 
ಘಡಿಭರ್‌ ಆಕಾಂತ್ಲೊ. ಜುವಾಂವ್ಚೈ ಮತಿಂತ್‌ ಉದ್ರಿಕ್ತ್‌ ಜಾಲ್ಲಿಂ ಚಿಂತ್ನಾಂ ಆನಿ 
ಫಾಂಕ್‌ಲ್ಲಿಂ ದೃಶ್ಮಾಂ ಕಸಲಿಂ ಮ್ಹಣ್‌ ತ್ಕಾ ಫ್ರಾದಿಕ್‌ ಕಳಿತ್‌ ನಾತ್‌ಲ್ಲೆಂ. 

“ಕಿತೆಂ ಜಾಲೆಂ, ಸಿಇಸೊರ್‌ ಕಪಿತಾನ್‌?'' ವಿಚಾರ್ಲೆಂ ತಾಣೆಂ. ""ಗಜಾಲ್‌ ಆಸಾ ತಶಿ 
ಹಾಂವೆಂ ಸಾಂಗ್‌ಲ್ಲೆ ವರ್ವಿಂ ತುಕಾ ಬೆಜಾರ್‌ ಜಾಲೆಂ ವಾ ರಾಗ್‌ ಪುಣ್‌ಯೂ ಆಯ್ಲೊ?' 

“ಮಾಫ್‌ ಕರುಂಕ್‌ ಜಾಯ್‌ ಪಾತೆರ್‌'' ಮ್ಹಣಾಲೊ ಜುವಾಂವ್‌ ಆಪ್ಲೆಂ ಕಪಾಲ್‌ 
ಪುಸುನ್‌, ""ಬೆಜಾರ್‌ ಜಾಂವ್ಕ್‌ ನಾ, ರಾಗ್‌ ಯೆವ್ಸಾಕ್‌ ಕಾರಣ್‌ ನಾ. ಮ್ಹಜಿಂ ಚಿಂತ್ನಾಂ 
ಆನಿ ಸಿಂತಿಮೆಂತ್‌ ಸರ್ವ್‌ಯೂ ತುಮುಲ್ತುವಾರ್‌ (ಉಚಾಂಬಳ್‌) ಜಾಲ್ಯಾಂತ್‌. ತುಮಿ 
ಸಾಂಗಿಲ್ಲೆಂ ಹಾಂವ್‌ ಮಾನ್ತಾಂ - ಹಿಂಗಾಸರ್‌ ಸಯ್ರೊ ಜಾವ್ನ್‌ ಗೆಲ್ಲೊ ಮನಿಸ್‌ ಕೊಣ್‌ 
ಮ್ಹಳ್ಳೇ ವಿಷ್ಕಾಂತ್‌ ಮ್ಹಾಕಾ ಅನುಮಾನ್‌ ನಾ.'' 

“ವ್ಹಯ್‌? ದೆಫಿನಿದೊ?'' 

""ವ್ಹಯ್‌, ಖಂಡಿತ್‌. ತಾಣೆಂ ಮ್ಹಳ್ಳಿಂ ಮ್ಹಣ್‌ ತುಮಿ ಸಾಂಗಿಲ್ಲೆಂ ತಿಂ ಉತ್ರಾಂ 
ಮ್ಹಾಕಾ ನಿಯಾಳ್ತಾತ್‌ ಆನಿ ತಿಂ ದೃಶ್ಶಾಂ ನೀಜ್‌-ನೀಜ್‌ ದಿಸ್ತಾತ್‌. "ಎಕಾ ಭಾಗೆವಂತ್‌ 
ಫ್ರಾದಾಚೊ ಜೀವ್‌ ವೆತೊ' ಮ್ಹಳ್ಳೆಂ ನೀಜ್‌ - ಲಗ್ಭಗ್‌ ಪಾಂಚ್‌ ವರ್ಸಾಂ ಆದಿಂ, ಎಕ್ಕೆ 
ರಾತಿಂ ಅಗಾಪುರ್‌ ಇಗರ್ದೆಂತ್‌, ತವಳ್‌ ಜಿವಂತ್‌ ಆಸ್‌ಲ್ಲ್ಯಾ ಭಾಗೆವಂತ್‌ ಲಿಯೊ 
ಫೆರಾಂವ್ನ್‌ ಆಮ್ಕಾಂ ಆಸ್ರೊ ದಿಲ್ಲೊ - ಆಮ್ಕಾಂ ತಾಚೆ "ಸಯ್ರೆ' ಕೆಲ್ಲೆ, ಫ್ರಾ! ಫೆರಾಂವ್ನ್‌ 
ಆನಿ ಭಾವ್‌ ಪಾತ್ರಿಸಾನ್‌ (ಹ್ಯಾ ವಠಾರಾಂತ್‌ ಸಕ್ಕಡ್‌ಯೂ ಉದ್ಕಾ ಪ್ರಾಸ್‌ ಚಡ್‌ 
ಸೊರೊಚ್‌ ಪಿಯೆತಾತ್‌... ಹ್ಯಾ ವಠಾರಾಂತ್ಲೊ ರುರಿ, ಲಾ ಗೊವಾ ತಳ್ಕಾಂತ್ಲ್ವಾ ತ್ಕಾ 
ವಿಕಾಳ್‌ ವೊಸ್ಕಾಂತ್ಲೊ ನಿತಳ್‌ ಜಾಂವ್ಕ್‌ ನಾಂತ್‌ - ಹಸ್ತಿಚೈ ಖ್ಯಾಸ್ತಿಚಿ ಆನಿ ಫೆಸ್ತ್‌ ಪಿಡೆಚಿ 
ಭಿರಾಂತ್‌ ಹೆಣೆಂಚ್ಮೆ ಮಾತಿಯೆಂತ್‌ ಪುರ್ತಿ ರೊಂಬೊನ್‌ ಗೆಲ್ಮಾ......) ಸಾಂಗ್ಲೆಂ ಮ್ಹಣ್‌, 
ಮ್ಹಜ್ಮಾ ಸಾಂಗಾತ್ಕಾನ್‌ ಪಯ್ಲೊ ಏಕ್‌ ಘೊಟ್‌ ವಾಯ್ಡ್ನ್‌ ಫೆತ್ಲೊ. ಥೊಡ್ಮಾ ವೆಳಾನ್‌, 
ಏಎಕ್‌ಚ್‌ ಘೊಟ್‌ ಮ್ಹಣೊನ್‌, ಬುಯಾಂವ್‌ ಸುಕಯ್ಲೆಂ. ...ಉಪ್ರಾಂತ್‌ ಜೆವ್ಲಾರ್‌, 
ಜಬರ್‌ದಸ್ತೆನ್‌ ಚಡ್‌ ಪಿಯೆಲೊ... ಫ್ರಾ! ಫೆರಾಂವ್ಚಾ ಬರ್ಮಾ ಉತ್ರಾಂಚೊ ತಾಣೆಂ 
ಅಪಾರ್ಟ್‌ ಕೆಲೊ... ತಾಚ್ಯಾ ಆಂಗಾರ್‌ ದೆಂವ್ಚಾರ್‌ ಆಯ್ಲೊ... ಭುಂಯ್ಕಾಂಪ್‌ ಆನಿ 
ವಾದಾಳ್‌ ಏಕ್‌ಚ್‌ ಪಾವ್ಟಿಂ ಭಿತರ್‌ ರಿಗ್‌ಲ್ಲೆಬರಿ ಜಾಲೆಂ... ಪಾತಳ್‌ ಭಾವ್‌, ಪಾಪ್‌, 

ಪಾತ್ರಿಸ್‌ ಆಡಾಂವ್ಕ್‌ ಆಯಿಲ್ಲ್ಯಾಕ್‌ ಆಪ್ಟುನ್‌ ತಾಣೆಂ ತೆವ್ಶಿನ್‌ ಮಾರ್ಲೊ. ಭಾಲಿ ಉಕ್ಷುನ್‌ 
ಫ್ರಾ! ಲಿಯಾಂವ್ಚ್ಯಾ ಆಂಗಾರ್‌ ತೊ ಆಯ್ದೊ......'' 

""ಸಾಯ್ಬಾ, ಭೊಗೊಸ್‌!'' ಉದ್ದಾರ್ಲೊ ಫ್ರಾ! ಅಸುಂಪ್ಸಾಂವ್‌. 

""ತಾಕಾ ಆಡಾಂವ್ಕ್‌ ಸಾಧ್ಯ್‌ ನಾತ್‌ಲ್ಲೆಂ. ಕಿತೆಂಗಿ, ಸಾಯ್ಬಿಣ್‌ ಮಾಯೆನ್‌ ಮ್ಹಾಕಾ 
ಮತ್‌ ದಿಲಿ - ಮೆಜಾರ್‌ ಆಸ್‌ಲ್ಲ್ಯಾ ವಾಯ್ನಾ-ಅಂಪುಲಾಚಿ ಗೊಮ್ಬಿ ಧರುನ್‌, ತೆಂ 
ವ್ಹಜನ್‌ ತಾಚೇ ತಕ್ಲೆರ್‌ ಮಾರುಂಕ್‌ ಮ್ಹಾಕಾ ಸಾಧ್ಕ್‌ ಜಾಲೆಂ. ತಾಚಾ ಹಾತಾಂತ್ಲಿ 
ಭಾಲ್‌ ನಿಕ್ಸೊನ್‌ ಸಕಯ್ಲ್‌ ಪಡ್ಲಿ, ಆನಿ ತೊಯೂ ತಳ್ಳ್ರಾಬರಿ ಪರ್ತಾಲೊ...'' 

""ದೇಉಸ್‌ ಮೇಉಸ್‌...'' ಆಯ್ಕಾಲ್ಲ್ಯಾಂನಿ ಶ್ವಾಸ್‌ ಸೊಡ್ಲೊ. "“ಆನೀ, ತಶೆಂ 
ತರ್‌. ತರ್‌ ತೊ ಆನ್ಕೇಕ್‌ ವಿಷಯ್‌ - ಕೊಣ್‌ ಮಾಣ್ಕುಳ್ಳೆ ಸ್ತ್ರೀಯೆಕ್‌...'' 

"ತಿ ಕಾಣಿ ವೆಗ್ಳಿಚ್‌. ಪಯ್ಕಿಲ್ಕಾ ಮಂಗ್ಳುರಾಂತ್ಲ್ಯಾ ಸಾಂ ಸೆಬಸ್ತಾಂವ್‌ ಠಾಣ್ಮಾಂತ್‌ 
ಘಡ್‌ಲ್ಲಿ. ಥಂಯ್ಸರ್‌ ಅಮ್ಚ್ಯಾ ದುಸ್ಮಾನಾಂನಿ - ತಾಚಿ ತಿ ಏಕ್‌ ಅಸ್ಕತ್ಕಾಯ್‌ ಸಮ್ಮುನ್‌, 
ತಿಡಾವ್ನ್‌ ತಾಕಾ ಪೊಂತಾಕ್‌ ಘಾಲುನ್‌ ಸೊರೊ ಪಿಯೆಸೊ ಕೆಲ್ಲೊ. ತ್ಕಾ ವರ್ವಿಂ ತಾಣೆಂ 
ಥಂಯ್ದೈ ಎಕ್ಕೆ ಕೊಲ್ವಂತ್‌ ಯುವತಿ (ರಿನಾ ಸಿಸಿಲಾಕಡೆ) ರುಂಬಾ ನಾಚುಂಕ್‌ ಸುರು 
ಕೆಲೆಂ. ಕ್ರಮೇಣ್‌, ತಿಚಿ ಮತ್‌ ಚುಕ್ಲಿ ಜಾಲ್ಮಾರ್‌ಯೂ ವೆಡ್ಕುಳ್‌ ತೊ ಸೊಡಿನಾ ಜಾಲೊ... 
ಥಂಯ್ಸರ್‌ ಆಯ್ತ್ಕೆಂ ಜಾಲೆಂ ದೊಗಾಂಚ್ಕಾ ಮೊರ್ಲಾಚೆಂ ಸವಾಲ್‌ - ತ್ಮೆ ಸ್ತ್ರೀಯೆಚೆಂ ಆನಿ, 
ವಾ, ತಿಕಾ ಉರಂವ್ಚೇ ಖಾತಿರ್‌, ಘಡಿಯೇ, ತಾಚೆಂಚ್‌. ಸಿಇಣಣೊರ್‌ ಉರ್ಟಾನ್‌ ದೆ 
ಬ್ರಗಾನ್ಹಾನ್‌ ತಶಿ ಹುಕುಮ್‌ ದಿಂವ್ಚಿ ಪಡ್ಲಿ. ಥಂಯ್ಸರ್‌ಯಾೂ, ನಿರ್ಮಿಲ್ಲೆಂ ತಶೆಂ... ಅನ್ವಾರ್‌ 
ನಿವಾರ್ಲೆಂ - ("ಪುರ್ವಜ್‌, ಪರ್ದೆಶಾಂತ್‌').'' ಅಶೆಂ ಮ್ಹಣುನ್‌ ಜುವಾಂವ್ನ್‌ ತೆಂ ಘಟನ್‌ 
ತಾಂಕಾಂ ವಿವರಿಂ ಪಿಂತ್ರಾಯ್ಲೆಂ. 

ತಿತ್ಲೆಂ ಉಲವ್ನ್‌ ಸಂಪ್ತಾನಾ ದೀಸ್‌ ಸಾಂಜ್‌ ಜಾಂವ್ಕ್‌ ಜಾಲ್ಲೊ. ""ರಾತಿಚೆಂ 
ಜೆವಣ್‌ ಜಾವ್ನ್‌ ವಚ್ಮೆತ್‌, ವಾ, ರಾತಿಂ ರಾವೈತ್‌ - ಹೆರ್‌ಯೂ ಜಾಯ್ತಿತ್ಲೆಂ ಉಲವೈತ್‌'' 
ಇತ್ಯಾದಿ ಸಾಂಗೊನ್‌ ಫ್ರಾ! ಅಸುಂಪ್ಸಾಂವಾನ್‌ ಆಮಂತ್ರಣ್‌ ದಿಲೆಂ. 

""ಗ್ರಾತ್ಸಿಯಾಸ್‌, ಪಾತೆರ್‌. ಆಮ್ಕಾಂ ಮಾಫ್‌ ಕರುಂಕ್‌ ಜಾಯ್‌. ಕಾರ್ಯಕ್ರಮ್‌ ಆಮಿ 
ಥಾರಾಯಿಲ್ಲೆಂ ಆಸಾ. ರಾತ್‌ ಜಾಲ್ಕಾರ್‌ಯೂ ಆಮಿ ಮಡ್ಗಾಂವ್‌ ಆಮ್ಚ್ಯಾ ಪಾಲಸಾಕ್‌ 
ಪಾವುಂಕೂಚ್‌ ಜಾಯ್‌'' ಮ್ಹಣಾಲೊ ಜುವಾಂವ್‌. 

""ತರ್‌, ತ್ಕಾ ಸಯ್ತ್ಯಾಚಿ ಖಬರ್‌?'' 

"ತಿಚ್‌ ಆಮ್ಕಾಂ ಭೋವ್‌ ಚಡ್‌ ಉಪ್ಕಾರಾಚಿ. ತಾಚಿ ಒಳಕ್‌ ಪಾರ್ಕುಂಕ್‌ ಹೆರ್‌ 
ಕಸಲ್ಕೊಚ್‌ ರುಜ್ವಾತಿ ನಾಕಾತ್‌. ತೊಚ್‌ ಸಿಇಸೊರ್‌ ಕೊರ್ಟೊರಾಲ್‌ ಪೆರೆಗ್ರಿನ್‌ ಬುಲ್ಬಾಂವ್‌ 
ದೆ ಕ್ರಿಯಾದೊ ಮ್ಹಣ್ಬಾಂತ್‌ ವಿವಾದ್‌ ನಾ. ಆದ್ದಿ ಗಜಾಲ್‌ ತಶಿ ಆಸುಂ. ಆತಾಂ 
ಜಾಲ್ಕಾರ್‌ಯೂ ತಾಣೆಂ - ಕಶೆಂ ಮ್ಹಣ್‌ ಆಮಿ ನೆಣಾಂವ್‌ - ಗೊಂಯಾಂತ್‌ ಯೇವ್ನ್‌ ಎದೊ 
ಳ್‌ಚ್‌, ಆಮ್ಕಾಂ ಜಾಯಿತ್ತೊ ಉಪ್ಕಾರ್‌ ಕೆಲಾ. ತೊ ಆಮ್ಕಾಂ ಮೆಳುಂಕೂಚ್‌ ಜಾಯ್‌ - 
ತಾಚೇ ಥಾವ್ನ್‌ ಆಮ್ಕಾಂ ಆನಿಕ್‌ಯೂ ಗರ್‌ ಆಸಾ - ಪಾಪಿಯಾಸಾಚ್ಮೆ ಶಿಕಾರೆಂತ್‌.'' 

“ಪುಣ್‌ ತೊ ನಪಂಯ್ಚ್‌ ಜಾಲಾ ನಹಿಂವೇ?'' 

""ಆಸುಂ. ತೈ ರಾತಿಂ - ತುಮಿ ಸಾಂಗ್ತಾಲ್ಕಾತ್‌ ತಶೆಂ - ಜೆವಣ್‌ ಜಾಲೆಂ. ತೊ ಸಯ್ರೊ 
(ಕ್ರಿಯಾದೊ) ಸೊರೊ ಪಿಯೆಂವ್ಕ್‌ನಾ. ಬರೆಂಚ್‌ ಜಾಲೆಂ?'' 

"ವ್ಹಯ್‌, ದೆಫಿನಿದೊ.'' 

“ಕಶೆಂ ಮ್ಹಣ್‌ ಸಾಂಗ್ಲ್ಯಾರ್‌, ಉಪ್ಕಾರ್‌.'' 

""ಅವಶ್ಶ್‌ ಜಾವ್ನ್‌'' ತಸೊ ಫ್ರಾ! ಅಸುಂಪ್ಸಾಂವಾನ್‌, ಆನಿ ಹೆರಾಂನಿ ಮಧೆಂ-ಮಧೆಂ 
ಪಾಟಿಂಬೊ ದೀವ್ನ್‌, ತ್ಮ ರಾತಿಂಚೊ ವಿವರ್‌ ದಿಲೊ. ತೆಂ ಆಯ್ಕಾತಾಂ-ಆಯ್ಕಾತಾಂ, 
ಜುವಾಂವ್‌ ಚಡ್‌ ಆನಿ ಚಡ್‌ ವಿಜ್ಮಿತ್‌ ಜಾಲೊ. ತಾಣೆಂ ಆಯ್ಕಾಲ್ಲಿ ಗಜಾಲ್‌ ಅಶಿ: 

ರಾತಿಚೆಂ ಜೆವಣ್‌ ಜಾಲ್ಮಾ ಉಪ್ರಾಂತ್‌, ವಿಗಾರ್‌, ಕೂರಾ ಆನಿ ಇಗರ್ಮೆಂತ್ಲೆ ಖಾಸ್ಗಿ 
ಕಾಮಾಗಾರ್‌ ವಿಶೆವ್‌ ಫಿಂವ್ಕ್‌ ಗೆಲೆ. ಕ್ರಿಯಾದೊಕ್‌ ನಿದೊಂಕ್‌ ಇಗರ್ದೆ ಬಗ್ಗೆಚ್ಕಾ ಘರಾಂತ್ಲೆಂ 
ಏಕ್‌ ವೊರೆವಿಂಗಡ್‌ ಕೂಡ್‌ ದಿಲೆಂ. ಭಾಯ್ಲೆ ಕಾಮಾಗಾರ್‌ ಥಂಯ್ಚ್‌ ಲಾಗ್ಸಾರ್‌ ಬಲ್ಕಾಂ 
ವಾಚ್ಕಾ ಪೊಂತಾರ್‌ ಆಡ್‌ ಪಡೊಂಕ್‌ ಕಬೂಲ್‌ ಜಾಲೆ. ಏಕ್‌-ದೋನ್‌ ಸೊಡುನ್‌ 
ಹೆರ್‌ ಸರ್ವ್‌ ದಿವೆ ಆನಿ ಉಜ್ವಾಡ್‌ ಪಾಲ್ವಯ್ಲೆ. 

ಚಡ್‌ ವೇಳ್‌ ಜಾಂವ್ಕ್‌ ನಾ. ಇಗರ್ದೆಚ್ಶೆ ಪಾಟ್ಲೈ ವಾಟೆನ್‌ ಕಸಲೊಗಿ ಬೊಲ್ತೊಚ್‌ 
ಆವಾಜ್‌ ಆಯ್ಕಾಲೊ. ಥಂಯ್ಚ್ಯಾ ರಾಕ್ವಲ್ಮಾನ್‌ ಬೊಬ್‌ ಫಾಲಿ. ಫ್ರಾ! ಅಸುಂಪ್ಸಾಂವ್‌ 
ಉಟೊನ್‌ ಗಜಾಲ್‌ ಕಿತೆಂ ಮ್ಹಣ್‌ ವಿಚಾರ್ಕೇ ಭಿತರ್‌, ಬಗ್ಗೆಚ್ಕಾ ಕುಡಾ ಭಾಯ್ಲ್ಯಾನ್‌ 
ಮಾರ್‌-ಫಾರಾಂಚೊ ಆವಾಜ್‌ ಜಾಲೊ, ಥೊಡ್ಕೊ ಬೋಬೋ ಜಾಲ್ಕೊ... ತೆಗಾಂ 
ಚೊವ್ಲಾಂನಿ ಧಾಂವ್‌ಲ್ಲೊ ಆವಾಜ್‌ ಆಯ್ಕಾಲೊ ಆನಿ ಪಯ್ಸ್‌ ಪಾವೊನ್‌ ಬಂಧ್‌ 
ಜಾಲೊ. ಪರ್ತಾನ್‌ ದಿವೆ ಪೆಟಿಯ್ದಚ್‌ ಕಳಿತ್‌ ಜಾಲಿ ಗಜಾಲ್‌; ಲುಟ್ಕಾರಾಂನಿ ವಾ 
ಚೊರಾಂನಿ, ಇಗರ್ಲೆಚ್ಮಾ ಖಜಾನ್‌-ಕುಡಾಕ್‌ ದಾಡ್‌ ಘಾಲುನ್‌ ಭಿತರ್‌ ಆಸ್‌ಲ್ಲೆಂ ದಿರ್ವೆಂ 
ಉಸ್ಫಾಂವ್ಕ್‌ ಪ್ರಯತ್ನ್‌ ಕೆಲ್ಲೆಂ. ಬೊಬ್‌ ಘಾಲ್ಲ್ಯಾ ರಾಕ್ಟಲ್ಕಾಚ್ಕಾ ತಳ್ಮಟ್ಕಾಕ್‌ ದಾಂಡೊ 
ಮಾರುನ್‌ ತಾಕಾ ಆಡ್‌ ಘಾಲ್ಲೊ. ಪುಣ್‌ ದಾರ್‌ ಫೊಡುಂಕ್‌ ತೆ ಪಾವ್ಲೆನಾಂತ್‌. 
ತೆವ್ಕಿಲ್ಕಾನ್‌ ನಿದೊನ್‌ ಆಸ್‌ಲ್ಲ್ಯಾ ಕಾಮಾಗಾರಾಂನಿ ಜಾಗೆ ಜಾವ್ನ್‌ ಘಾಂಟಿ ಮಾರುನ್‌ 
ಧಾಂವೊನ್‌ ಯೆಂವ್ಚೇ ಭಿತರ್‌, ಸಯ್ರ್ಯಾ ಸಾಮ್ಸಾಂವ್ನ್‌ ಪಯ್ಲೆಂಚ್‌ ಥಂಯ್‌ ಪಾವೊನ್‌ - 
ಬಕ್ರ್ಯಾಂ ಮಧೆಂ ರಿಗ್‌ಲ್ಲ್ಯಾ ಆಸ್ವೆಲಾಬರಿ ಚೊರಾಂಕ್‌ ಧುಸ್ಪಡಾಯಿಲ್ಲೆ. ಧರ್ಲಿಕ್‌ 
ಶೆವ್ಟಾಲ್ಲ್ಯಾ ತಾಂತ್ಲ್ಯಾ ಎಕ್ಸ್ಯಾಕ್‌ ಉಕ್ಲುನ್‌ ಘೆವ್ನ್‌, ಉರ್‌ಲ್ಲೆ ತೆಗ್‌-ಚೊವ್ಸ್‌ ಜಣ್‌ 
ಪರಾರಿ ಜಾಲ್ಲೆ....... 

"ದಿರೈಂ' ಉರ್‌ಲ್ಲೇ ಖಾತಿರ್‌, ಫ್ರಾ! ವಿಗಾರಾಕ್‌, ಸಹಜ್‌ ಜಾವ್ನ್‌, ಗೆಲ್ಲೊ ಜೀವ್‌ 
ಪಾಟಿಂ ಆಯಿಲ್ಲೊ. ದೆವಾಕ್‌, ಆನಿ ತ್ಕಾ ಪ್ರಾಸ್‌ ಚಡ್‌ ಜಾವ್ನ್‌ ಸಯ್ತ್ಯ್ಯಾಕ್‌ ತಾಣೆಂ ಅರ್ಗಾಂ 
ದಿಲಿ. ಅವಶ್ಶ್‌ ಜಾವ್ನ್‌, ರಾಯಾಳ್‌ ದಿರೈಂ, ಭದ್ರತೇ ಖಾತಿರ್‌ ಥಂಯ್ಸರ್‌ ದವರ್‌ಲ್ಲಿ 
ಖಬರ್‌ ತಾಣೆಂ ಸಯ್ತ್ರ್ಯಾಕ್‌ ಸಾಂಗ್ಲಿ. ಸಯ್ರೊ ಹಾಸ್ಲೊ. ""ಪಿಡೆಸ್ತಾನ್‌ ಆಶೆಲ್ಲೆಂಯೂ ತೆಂಚ್‌, 
ವಯ್ದಾನ್‌ ದಿಲ್ಲೆಂಯೂ ತೆಂಚ್‌'' ಮ್ಹಣಾಲೊ ತೊ. ಫ್ರಾ! ಅಸುಂಪ್ಸಾಂವಾಕ್‌ ಮತ್ತಬ್‌ 
ಸಮ್ಹಾಲೊನಾ. ""ತಶೆಂ ಮ್ಹಳ್ಕಾರ್‌?'' ತಾಣೆಂ ಸವಾಲ್‌ ಕೆಲೆಂ. ""ತೆಂ ಆಸೊಂ. ಹಾಂವ್‌ 
ಏಕ್‌ ಸೂಚನ್‌ ದಿತಾಂ,'' ಮ್ಹಣಾಲೊ ಸಯ್ರೊ, ""ಹೆಂ ದಿರೈಂ, ಫಾವೊತಿ ಬಂಧೋಬಸ್ತ್‌ 
ನಾಸ್ತಾಂ ಹಿಂಗಾಸರ್‌ ದವರ್ಕೆಂ ಭೋವ್‌ ಅಪಾಯಾಚೆಂ. ಆತಾಂಚ್‌ ತುಮಿ ರಾವೈರಾಕ್‌ 
(ವೈಸರೊಯ್‌ ದೆ ಕುಣಗಾಕ್‌) ಹಿ ಖಬರ್‌ ಧಾಡುಂಕ್‌ ಜಾಯ್‌ ಆನಿ ತಾಣೆಂ ಹೆಂ Ju 
ರಾಕ್ಸಾಚಿ ವಾ ವ್ಹರೊವ್ಟಾಚಿ ವ್ಯವಸ್ಥಾ ಕರುಂಕ್‌ ಜಾಯ್‌.'' 

ತಾಚೆಂ ಸೂಚನ್‌ ವಿಗಾರಾಕ್‌. ಆನಿ ಹೆರಾಂಕ್‌ಯೂ ವ್ಹಯ್‌ ಮ್ಹಣ್‌ ದಿಸ್ಲೆಂ. ಫರ್‌ 
ರಾತಿಚೊ ವೇಳ್‌ ಜಾಲ್ಲ್ಯಾನ್‌, ತ್ಕಾಚ್‌ ಕಣಾಂ ವರ್ಲಿ ಧಾಡಿ ಕಶಿ? ಉಜ್ಜಾಡ್ಲಾ 

ಪ್ರಾಂತ್‌ ಪುಣ್‌ಯೂ ಕೊಣಾಯ್ಕಿ ಧಾಡೈತ್‌ ಮ್ಹಣ್‌ ವಿಗಾರಾನ್‌ ಅಭಿಪ್ರಾಯ್‌ 
ಉಚಾರ್ಲಿ, ತಿ ಸಯ್ರ್ಯಾಕ್‌ ಪಸಂದ್‌ ಜಾಲಿನಾ. ತಾಣೆಂಚ್‌ ದುಸ್ರೆಂ ಏಕ್‌ ಸೂಚನ್‌ ದಿಲೆಂ. 

""ಅಸಲ್ಕಾ ವಿಷಯಾಂನಿ ಘಳಾಯ್‌ ಫಾವೊ ನಾ. ತುಮ್ಚೊ ಕೊಣ್‌ಯೂ ಜಣ್‌ 
ಹ್ಯಾಚ್‌ ವಗ್ತಾ ವಚುಂಕ್‌ ಕಬೂಲ್‌ ನಾ ತರ್‌, ತುಮ್ಚೊ ಆಕ್ಷೆ ಆಪ್‌ ನಾತ್ಹಾರ್‌ - 
ಹಾಂವ್‌ಚ್‌ ಭಾಯ್ರ್‌ ಸರ್ತಾಂ ಆನಿ ರಾವೈರಾಕ್‌ ವಚುನ್‌ ಖಬರ್‌ ದಿತಾಂ.” 

ವಿಗಾರಾಚೊ ಆಕ್ಲೇಪ್‌ ನಾತ್‌ಲ್ಲೊ, ಪುಣ್‌ ಪುರ್ತಿ ಒಳಕ್‌ ನಾತ್‌ಲ್ಲ್ಯಾ ಎಕ್ಲ್ವಾ 

ಫ್ರಾಕ್‌ ಧಾಡ್ಜೆಂ ಮನ್‌ಯೂ ನಾತ್‌ಲ್ಲೆಂ. ಪುಣ್‌ ಸಯ್ರೊ ಭಾಯ್ರ್‌ ಸರ್ದೊಚ್‌, 
""ತುಮ್ಕಾಂ ಜಾಯ್‌ ಜಾಲ್ಕಾರ್‌, ತುಮಿ ಫಾಲ್ಕಾಂ ಖಬರ್‌ ಧಾಡ್ಕೆತ್‌. ಪುಣ್‌ ತ್ಕಾ ಆದಿಂ 
ಹಾಂವ್‌ ವಚುನ್‌ ಖಬರ್‌ ದಿತಾಂ - ಖಬರ್‌ ದಿಲ್ಕಾ ವ ನಾ ಮ್ಹಳ್ಳೆಂ ತುಮ್ಕಾಂ ಕಳಿತ್‌ 
ಜಾತಲೆಂಚ್‌.'' 

"ತಶೆಂ ತೊ ಭಾಯ್ರ್‌ ಸರೊನ್‌ ಗೆಲ್ಲೊ'' ಆಖೇಯ್ರ್‌ ಕೆಲೆಂ ಫ್ರಾ! ಅಸುಂ 
ಪ್ಲಾಂವಾನ್‌. ""ತಾಚೆಂ ಉತರ್‌ ತಾಣೆಂ ಪಾಳ್ಟೆಂ. ತೆಂಯೂ ವಿಚಿತ್ರ್‌.'' 

""ವ್ಹಯ್‌, ತೈಚ್‌ ರಾತಿಂ ರಾವೈರಾಕ್‌ ತೊ ಆಯಿಲ್ಲೊ - ಭಿತರ್‌ ಯೇಂವ್ಕ್‌ ನಾ'' 
ಮ್ಹಣಾಲೊ ಜುವಾಂವ್‌. 'ರಾಷ್ಟೆರಾಂತ್‌ ದುಸ್ರೆಂಚ್‌ ಏಕ್‌ ಗಂಭೀರ್‌ ಕಾರ್ಯಕ್ರಮ್‌ 
ಚಲ್ತಾಲೆಂ (ರುಡ್ತೆಚೆಂ). ತೊ ವಿಚಾರ್‌ ತಾಣೆಂ ಭಾಯ್ಲ್ಯಾ ಮಹಾ ದಾರ್ವಟ್ಮಾರ್‌ 
ಆಯ್ಕುನ್‌ ಫೆತ್ತೊ. ಹಿಂಗಾಸರ್‌ ದಿರ್ವೆಂ ಲುಟ್ಟಾಚೆಂ ಪ್ರಯತ್ನ್‌ ಜಾಲಾಂ ಮ್ಹಣ್‌ - ತುಮಿ 
ಧಾಡ್‌ಲ್ಲಿ ಮ್ಹಣುನ್‌ - ತೊಂಡ್ಬಾಶಿಂ ವರ್ದಿ ತಾಣೆಂ ದಿಲಿ. ತಿತ್ಲೆಂಚ್‌ ನಹಿಂ, ವೈಸರೊಯ್‌ 
ಸಾಯ್ಬಾಕ್‌ ಥೊಡಿ ಬೂದ್‌ಬಾಳ್‌ಯೂ ಧಾಡುನ್‌, ಉಪ್ರಾಂತ್‌ ಥಂಯ್ಸರ್‌ ರಾವಾ 
ನಾಸ್ತಾನಾ ಪಾಶಾರ್‌ ಜಾವ್ನ್‌ ತೊ ಗೆಲೊ. ಅಶೆಂ, ರಾವೈರಾಂತ್ಲ್ಯಾ ಕಪಿತಾನ್‌ ಕಾರ್ಲೊ 
ಜೊನ್‌ ಭಿತರ್‌ ಖಬರ್‌ ಹಾಡ್ಲಿ.'' 

“ತಾಣೆಂ ಭಾಸಾಯಿಲ್ಲೆಬರಿ ಖಬರ್‌ ದಿಲಿ ಮ್ಹಳ್ಳೆಂ ವ್ಹಯ್‌. ವ್ಹಡ್‌ ಉಪ್ಕಾರ್‌'' 
ಮ್ಹಣಾಲೊ ಫ್ರಾ! ಅಸುಂಪ್ಸಾಂವ್‌. ""ಪುಣ್‌ ಉಪ್ರಾಂತ್‌ ಚಿಂತ್ತಾನಾ, ಏಕ್‌ ಗಜಾಲ್‌ 
ಮಾತ್ರ್‌ ಮ್ಹಾಕಾ ಥೊಡ್ಕಾ ಆಕಾಂತಾಚಿ ಜಾಲ್ಲಿ. ಕಶೆಂಯೂ ಜಾಂವ್‌ ರಾವೈರಾ ಥಾವ್ನ್‌ 
ಕಪಿತಾನ್‌ ಕಾರ್ಡೊಜೊ ಆನಿ ತಾಚೆ ಸಶಸ್ತ್‌ ಸವಾರ್‌ ಆಯ್ಲೆ. ದಿರ್ವೆಂ ತಾಣಿಂ ತಾಬೆಂತ್‌ 
ಘೆತ್ಲೆಂ ಆನಿ ರಾವೈರಾಕ್‌ ಪಾಟಿಂ ವ್ಹೆಲೆಂ.'' 

“ತೆಂ ಸಕ್ಡಾಂಕ್‌ ಕಳಿತ್‌ ಆಸಾ. ಪುಣ್‌ ತುಮ್ಕಾಂ "ಆಕಾಂತಾಚಿ' ಜಾಲ್ಲಿ ಗಜಾಲ್‌ 
ಸಸಲಿ?'' 

""ಆಕಾಂತಾಚಿ. ನಹಿಂ ಜಾಲ್ಕಾರ್‌ಯೂ, ದುಭಾವಾಚಿ ಜಾಲ್ಲಿ ಮ್ಹಣ್ಮೆತ್‌.'' 

“ತೆಂ ಕಶೆಂ?'' 

“ಹಾಂವೆಂ ಸಾಂಗ್ಲೆಂ - ಖಬರ್‌ ರಾವೈರಾಕ್‌ ದೀಂವ್ಕ್‌, ತೊಚ್‌ ತೆ ರಾತಿಂ ಎಕ್ಲೊಚ್‌ 
ಭಾಯ್ರ್‌ ಸರೊನ್‌ ಗೆಲ್ಲೊ ಮ್ಹಣ್‌. ತೊ ಗೆಲ್ಲೊ ಸುಕ್ರಾರಾಚೈೆ ರಾತಿಂ, ಮ್ಹಣ್ಣೇ, ಸನ್ವಾರಾ 
ಸಕಾಳಿಂ ತಾಣೆಂ ರಾವೈರಾಕ್‌ ಪಾವೊಂಕ್‌ ಜಾಯ್‌ ಆಸ್‌ಲ್ಲೆಂ, ತಶೆಂ ತರ್‌, ತೈಚ್‌ - 
ಸನ್ಮಾರಾಚೈ - 'ಸಾಂಜೇ ಭಿತರ್‌ ತಾಣೆಂ ಪಾಟಿಂ ಯೇಂವ್ಕ್‌ ಜಾಯ್‌ ಆಸ್‌ಲ್ಲೆಂ. ತೊ 
ಯೇಂವ್ಕ್‌ ನಾ. ನಹಿಂ ವಾ ವ್ಹಯ್‌ ಮ್ಹಣೊನ್‌ ರಾವೈರಾ ಥಾವ್ನ್‌ ಕಸಲಿಯೂ ಖಬರ್‌ 
ಯೇಂವ್ಕ್‌ ನಾ. ವಾಟ್‌ ಪಳೆವ್ನ್‌ ಸಾಂಜ್‌ ಜಾಲಿ. ಆಮಿ ಚಿಕ್ಕೆ ಆಕಾಂತ್ಲ್ಯಾಂವ್‌ ಮ್ಹಳ್ಳೆಂ 
ನೀಜ್‌. ಆಮ್ಕಾಂ ಥೊಡೊ ದುಭಾವ್‌ಯೂ ಮಾರುಂಕ್‌ ಲಾಗ್ಲೊ. ತೈ ರಾತಿಂ ಪಳೆವ್ನ್‌, 

ಆಯ್ತಾರಾ ಫಾಂತ್ಕಾರ್‌ ಆಮಿಂಚ್‌ ವರ್ದಿ ಧಾಡಿ ಮ್ಹಣ್‌ ಚಿಂತುನ್‌, ಸಗ್ಳಿ ರಾತ್‌ ಆಮಿ 
ಪಹರಜ್‌ ಕರುನ್‌ ಜಾಗೆ ರಾವ್ಸ್ಯಾಂವ್‌. ಪುಣ್‌ -'' 

“ಪುಣ್‌ ತೈಚ್‌ ರಾತಿಂ, ರಾವೈೆರಾ ಥಾವ್ನ್‌ ಕಪಿತಾನ್‌ ಕಾರ್ಡೊಜೊ ಆಯ್ಲೊ. ಗಜಾಲ್‌ 
ನಿತಳ್‌ ಜಾಲಿ.'' 

""ತಶೆಂ, ವ್ಹಯ್‌.'' 

""ಆಕಾಂತ್‌ಯೂ ಸರ್ಲೊ, ದುಭಾವ್‌ಯೂ ಸರ್ಲೊ,'' ಮ್ಹಣಾಲೊ ಜುವಾಂವ್‌, ""ಪುಣ್‌ 
ಏಕ್‌ ಸಮಸ್ಕಾ ಉದ್ದಿ, ನಹಿಂವೇ?'' 

"ಕಸಲಿ. ಸಮಸ್ಕಾ ಜಾವೈತ್‌?'' 

""ತೊ ಮಾತ್ರ್‌ ಪಾಟಿಂ ಯೇಂವ್ಕ್‌ ನಾ?'' 

“ವಾ, ಪಾಟಿಂ ಯೇಂವ್ಕ್‌ ನಾ.'' 

""ತೀಚ್‌ ಸಮಸ್ಕಾ. ತೊ, ಸನ್ವಾರಾ "ಸಕಾಳಿಂ' ರಾವೈರಾಕ್‌ ಯೇಂವ್ಕ್‌ ನಾ ಬಗರ್‌ 
ಚಡುಣೆಂ ಸಾಂಜೆಚೊ ಕಾಳೊಕ್‌ ಪಡ್ತಾನಾ ಆಯಿಲ್ಲೊ.'' 

“ತರ್‌, ತೆದೊಳ್‌ ತೊ ಖಂಯ್‌ ಆಸ್‌ಲ್ಲೊ?'' 

“ತೆಂಚ್‌ ಸವಾಲ್‌. ತೀಚ್‌ ಸಮಸ್ಕಾ'' ಮ್ಹಣಾಲೊ ಜುವಾಂವ್‌, ಗೂಂಡ್‌ ಚಿಂತುನ್‌. 
ಥರಾವಳ್‌ ಚಿಂತ್ನಾಂ ತಾಕಾ ಖಾಂವ್ಕ್‌ ಲಾಗ್ಲಿಂ. ತೊ ಸಯ್ರೊ ನೀಜ್‌ ಜಾವ್ನ್‌ ಕ್ರಿಯಾದೊ, 
ಪುಣ್‌ ತ್ಕಾ ಸನ್ವಾರಾಚ್ಮಾ ಸಗ್ಗ್ಯಾ ದಿಸಾ ವೆಳಾ ತೊ ಖಂಯ್‌ ಪಾವ್‌ಲ್ಲೊ? ಕಾಂಯ್‌ 
ದುಸ್ಮಾನಾಂಚ್ಮಾ ಹಾತಾಂತ್‌ ಪಡ್‌ಲ್ಲೊ? ವಾ, ಹೆರ್‌ ಕಸಲೆಯೂ ರಾಟಾವಳಿರ್‌ 
ಪಡ್‌ಲ್ಲೊ? ರಾಟಾವಳಿರ್‌ ಪಡ್‌ಲ್ಲೊ ಜಾಲ್ಕಾರ್‌ - ಖಂಡಿತ್‌ ಜಾವ್ನ್‌ ಆಪ್ಣಾಕ್‌ 
(ಜುವಾಂವ್ಕ್‌) ಬಾಧಕ್‌ ಕರುಂಕ್‌ ನಹಿಂ, ಬಗರ್‌ ಖಂಡಿತ್‌ ಜಾವ್ನ್‌ ಮಜತ್‌ ಕರುಂಕ್‌! 
""ಸಬಾರ್‌ ಸವಾಲಾಂ ಮತಿಂತ್‌ ಯೆತಾತ್‌, ಪುಣ್‌ ಜಾಪ್‌ ಮೆಳಾನಾ; ಜಾಪ್‌ 
ಮೆಳಾಜಾಯ್‌ ತರ್‌ - ಆಮಿ ಎಕಾಮೆಕಾ ಭೆಟೊಂಕ್‌ ಜಾಯ್‌.'' 

""ಪುಣ್‌ ತೊ ನಪಂಯ್ಚ್‌ ಜಾಲಾ!'' 

""ಪರ್ವಾ ನಾ, ತೊ ಮೆಳ್ತಲೊಚ್‌'' ಮ್ಹಣಾಲೊ ಜುವಾಂವ್‌. ತಶೆಂ ತಾಣೆಂ ಮ್ಹಳೆಂ 
ಜಾಲ್ಕಾರ್‌ಯೂ, ತ್ಕಾ ಉತ್ರಾಂಚೆರ್‌ ತಾಕಾಚ್‌ ಪಾತ್ಮೆಣಿ ನಾತ್‌ಲ್ಲಿ. "“ತಶೆಂ ಜಾಂವ್ಕ್‌ 
ಮ್ಹಾಕಾ ತುಮ್ಚಿ ಥೊಡಿ ಮಜತ್‌ ಜಾಯ್‌.'' 

“ಮಜತ್‌, ಕಸಲಿ ಜಾವೈತ್‌? ಆಮ್ಚೆ ತಾಂಕಿ ಭಿತರ್ಲೆಂ ಕಿತೆಂಯೂ -'' 

“ವ್ಹಯ್‌. ಆಮ್ಚೆಂ ಪ್ರಯತ್ನ್‌ ಆಮಿ ಕರ್ರಲ್ಯಾಂವ್‌. ತ್ಕಾ ಇಡ್ಕಾಂತ್‌ ತುಮಿಂಯೂ - 
ತೊ ಖಂಯ್‌ ಥಾವ್ನ್‌ ಆಯಿಲ್ಲೊ ಜಾವೈತ್‌, ಆನಿ ಖಂಯ್‌ ಗೆಲಾ ಜಾವೈತ್‌ ಮ್ಹಳ್ಳೇ ವಿಶಿಂ 
ಥೊಡೆಂ ತಪಾಸಣ್‌ ಕರುಂಕ್‌ ಜಾಯ್‌. ಕಾಂಯ್‌ ಕಸಲಿಯೂ ಖಬರ್‌, ವಾ ತಾಚೊ ಪತ್ತೊ 
ಮೆಳಾತ್‌ ತರ್‌, ಘಳಾಯ್‌ ಕರಿನಾಸ್ತಾಂ, ವೆಲ್ಲಾ ಗೊಂಯ್ಕ್‌ ಆಮ್ಚ್ಯಾ ಸಿಇಕೊರ್‌ ಪಾಯ್ಕ್‌, 
ವಾ ಮಡ್ಗಾಂವಾಂತ್‌ ಆಮ್ಚ್ಯಾ ನವ್ಕಾ ರಾವೈರಾಂತ್‌ ಖಬರ್‌ ಪಾವಿತ್‌ ಕರುಂಕ್‌ ಜಾಯ್‌.'' 

“ಖಂಡಿತ್‌, ದೆಫಿನಿದೊ! ಆಮಿಂಯೂ ತಾಚೊ ಉಪ್ಕಾರ್‌ ಬಾವ್ಹುಂಕ್‌ ಆಸಾ.'' 

""ತಶೆಂ ಜಾಂವ್‌. ಪುಣ್‌ ಆತಾಂ ಆಮಿ ವಾಟೆಕ್‌ ಲಾಗ್ತಾಂವ್‌.'' 

ಇತ್ಲೆಂ ಉಲವ್ನ್‌ ಜಾತಾನಾ ದೀಸ್‌ ಕಾಳೊಕ್‌ ಜಾಲ್ಲೊ. ವೇಳ್‌ ಗೆಲ್ಲೊ ಕಳೊಂಕ್‌ಚ್‌ 
ನಾ. ಪುಣ್‌ ಜುವಾಂವ್ಕ್‌ ವಚಾಜಾಯಿಚ್‌ ಆಸ್‌ಲ್ಲೆಂ. ಬಾಪಯ್ಕಡೆ ತಸೊ ತಾಣೆಂ 
ಉತ್ರಾ ವಾಂಟೊ ಕೆಲ್ಲೊ ಬದ್ಲುಂಕ್‌ ಸಾಧ್‌ ನಾತ್‌ಲ್ಲೆಂ. 

ಥೊಡೊ ಫಳ್ಹಾರ್‌ ಫೆವ್ನ್‌, ತಾಂಚಿ ಠೊಲಿ, ಸಾಂಕೊಳೇ ಥಾವ್ನ್‌ ಮಡ್ಡಾಂವ್‌ಚಿ 
ವಾಟ್‌ ಧರುನ್‌ ಗೆಲಿ. ಚಾಂದ್ಲೆಂ ಬರೆಂ ಆಸ್‌ಲ್ಲ್ಯಾನ್‌ ಆನಿ ವಾಟ್‌ಯೂ ಬರಿ ಆಸ್‌ಲ್ಲ್ಯಾನ್‌, 
ಪಯ್ಡ್‌ ಕರುಂಕ್‌ ಕಷ್ಟ್‌ ಜಾಲೆನಾಂತ್‌. ಥೊಡೆಕಡೆ ವಾಟ್‌ ಚಿಕ್ಕೆ ರಾನ್ವಟ್‌ ಆಸ್ಲ್ಯಾರ್‌, ವಾ, 
ರುಕಾಂ-ರಖಾಡಾಂಚೊ ಕಾಳೊಕ್‌ ಚಿಕ್ಕೆ ದಾಟ್‌ ಆಸ್ಲ್ಯಾರ್‌ ಗರ್ವೆ ಖಾತಿರ್‌ ತಾಣಿಂ ಥೊಡೆ 
ಲಾಂಟಾನ್‌ಯೂ ಫೆತ್‌ಲ್ಲೆ. ತ್ಕಾ ಪ್ರಾಸ್‌ ಚಡ್‌ ಥರಾನ್‌, ತಾಣಿಂ, ರುಜಾಕ್‌ ಸಹಜ್‌ಲ್ಲೆ 
ಬರಿ, ಸರ್ವ್‌ ಹಾತೆರಾಂ ತಯಾರ್‌ಶಿಂ ಧರುನ್‌ ಚತ್ರಾಯ್‌ ಸಾಂಬಾಳ್‌ಲ್ಲಿ. 

ಯಾಂತ್ರಿಕ್‌ ಥರಾನ್‌ ವಾಟ್‌ ಮಸ್ತಿತಾನಾ, ಕಪಿತಾನ್‌ ಜುವಾಂವ್ಚಿ ಮತ್‌ ಹಜಾರ್‌ 
ಸವಾಲಾಂಚೊ ರೆಂವಡ್‌ ಜಾವ್ನ್‌ ಪಯ್ಸ್‌ ಪಾವ್ಹಾಲಿ. 

ನಿಜಾಯ್ಕೂ, ತಾಚಿ ಪರಿಸ್ಥಿತಿ, ದೋನ್‌ ಧಾರಿಂಚ್ಕೆ ತಲ್ವಾರಿರ್‌ ತಾಲೀಮ್‌ ಕಠ್ಬೆಬರಿ 
ಜಾಲ್ಲಿ; ತಾಚ್ಕೆ ಬಚಾವೇ ಖಾತಿರ್‌ ಆನಿ ತಾಚ್ಮೆ ಜಿಣಿಯೆಚ್ಯಾ ಶೆವಟಾ ಖಾತಿರ್‌, ದೋನ್‌ 
ವಿಷಯ್‌ ಜ್ಯಾರಿ ಜಾಯ್ದಾಯೂಚ್‌ ಆಸ್‌ಲ್ಲೆ: ಪಯ್ಲೆಂ, ಮಂಗ್ಳುರ್‌ ಥಾವ್ನ್‌ ಜೆರಾಲ್‌ 
ಲುವಿಸಾಚ್ಕೆ ಹುಕ್ಕೆನ್‌, ತಿತ್ಲೆಂ ದಿರೈಂ ಘೆವ್ನ್‌ ತೊ ಆಯಿಲ್ಲೆಂ ಮಿಸಾಂವ್‌, ಚಡಿತ್‌ 
ವಾಂಟ್ಕಾನ್‌ ಜ್ಯಾರಿ ಜಾಲ್ಲೆಂ ಜಾಲ್ಕಾರ್‌ಯೂ, ಪರಿಪೂರ್ಲ್‌ ಜಾಂವ್ಕ್‌ ನಾತ್‌ಲ್ಲೆಂ. ಕಿತ್ಕಾಕ್‌, 
ತೆಂ ಯಶಸ್ವೀ ಥರಾನ್‌ ಜ್ಯಾರಿ ಜಾಲೆಂ ಮ್ಹಣಾಜಾಯ್‌ ಜಾಲ್ಕಾರ್‌, ತಾಣೆಂ ಪಾಪಿ 
ಯಾಸಾಕ್‌ ಧರಿಜಾಯ್‌ ಆನಿ ತಾಕಾ ನಿಮಾಣೇ ರುಡ್ಡೆಕ್‌ ವಾ ಫರ್ಮಾಣಾಕ್‌ ಉಂಡಿ 


ತಶೆಂ ಕರುಂಕ್‌ ತಾಚ್ಕಾನ್‌ ಜಾಯ್ತ್‌? ಜಾಲೆಂ ತರ್‌, ತಾಚ್ಕಾ ಅತ್ಮ್ವಾಕ್‌ ಸಂಪೂರ್ಲ್‌ 
ತೃಪ್ತಿ ಮೆಳಾತ್‌? ತೆಂಚ್‌ ಸವಾಲ್‌ ಪಯ್ಲೆಂ. 

ನಾ. ತಾಚ್ಕಾ ಅತ್ಮ್ವಾಕ್‌ ಸಂಪೂರ್ಡ್‌ ತೃಪ್ತಿ ಲಾಭಾಜಾಯ್‌ ತರ್‌, ದುಸ್ತ್ಯಾ ಸವಾಲಾಕ್‌ಯೊ 
ಜಾಪ್‌ ಮೆಳಾಜಾಯ್‌. ತ್ಕಾ ಸವಾಲಾಕ್‌ ಜಾಪ್‌ ಮೆಳಾನಾತ್ಸ್ಯಾರ್‌ ಪಯ್ಲ್ಯಾ ಸವಾಲಾಂತ್‌ 
ತೊ ಜಿಕ್ಲ್ಯಾರ್‌ಯೂ, ತೆಂ ಜಯ್ತ್‌ ಪೊಕೊಳ್‌ಚ್‌ ಉರ್ತಲೆಂ. 

ತಸಲೆಂ ಮಹಾನ್‌ ಕಠಿಣ್‌ ಸಬಾಲ್‌ ಜಾವ್ನಾಸ್‌ಲ್ಲೆಂ ಏಕ್‌ಚ್‌: ಬುಲ್ಬಾಂವ್‌ ಕ್ರಿಯಾ 
ದೊಕ್‌ ಭೆಟ್ಟೆಂ. ತಸಲ್ಮೆ ಭೆಟೆಂತ್‌, ಅವಶ್ಮ್‌ ಜಾವ್ನ್‌ - ಜುವಾನಾ ಮೊನಿಜಾಚಿಯೊ ಖಬರ್‌ 
ಆಸ್ತಲಿ ಜಾಲ್ಲ್ಯಾನ್‌ - ತಾಚ್ಮಾ ಜೀವನಾಚೊ ಅರ್‌ ಆನಿ ಫುಡಾರಾಚೊ ರಸ್ತೊ ಉಗ್ತೊ 
ಜಾತಲೊ. ಹೆಂ ಜಾಣಾ ಜಾವ್ನ್‌, ಜುವಾಂವ್‌ ಸಗ್ಫೊಚ್‌ ಮತಿಂತ್‌ ಚಳ್ಳಳ್ಳೊ. 

ಆನಿ ತ್ಕಾ ವೆಳಾರ್‌ ಏಕ್‌ ಅಪುಟ್‌ ಸತ್‌ ತಾಚ್ಯೆ ಮತಿಂತ್‌ ರುಳ್ಕೊಂಕ್‌ ಲಾಗ್ಲೆಂ. 
ವಯ್ಲಿಂ ದೋನ್‌ಯೂ ಸವಾಲಾಂ ಎಕಾಮೆಕಾಕ್‌ ಪೂರಕ್‌ ಜಾವ್ನಾಸಾತ್‌. ಪಯ್ಲ್ಯಾ 
ಸವಾಲಾಚೊ ಸಮಾರೋಪ್‌ ಜಾತಾನಾ, ದುಸ್ರ್ಯಾ ಸವಾಲಾಚೊಯೂ ಸಮಾರೋಪ್‌ 
ಜಾತಲೊಚ್‌. ತಸಲಿಂ ಖುಣಾಂ ಎದೊಳ್ಳ್ಯಾ ಸರ್ವ್‌ ಘಟನಾಂನಿ ಅಟಾಪುನ್‌ ಆಸ್‌ಲ್ಲಿಂ! 

ತಾಚಿ ಮತ್‌ ಚುರುಕ್‌ ಜಾಲಿ: 

ನಾ, ತೊ ಎಕ್ಲೊ ಎಕ್ಸುರೊ - ಮಂಗ್ಳುರಾಂತ್‌ ಮೊಗಾ ಥಾವ್ನ್‌ ಆನಿ ಅಮಿಗಾ ಥಾವ್ನ್‌ 
ಜಾಲ್ಲೊ ತರ್‌ಯೂ ವೆಗ್ಳೊ - ತೊ ಜಾಂವ್ಕ್‌ ನಾ ಮೆಕ್ಳೊ! ಪಾಟ್ಲ್ಯಾ ಪಾಂಚ್‌ ವರ್ಸಾಂಚ್ಕೆ 
ಅವ್ಲೆಂತ್‌, ಘಡ್ಕೆನ್‌ ಘಡಿ, ಹರೈಕ್‌ ಕಾಳ್ಜಾ-ಉಡಿ ಪಾಶಾರ್‌ ಜಾಲ್ಲಿ ತಾಂಚ್ಕಾ ಸಾಂಗಾತಾನ್‌, 
ಘಡಿತಾಂಚೆಂ ಹರೈಕ್‌ ಥಳ್‌, ವಿಧಿಚೊ ಹರೈಕ್‌ ಖೆಳ್‌ - ಮೆಕ್ಳೂಂಕ್‌ ಪಾವೊಂವ್ಕ್‌ ನಾ 
ತಾಂಚೊ ತೆಗಾಂಚೊ ಮೇಳ್‌. ನೀಜ್‌! 

""ಆತಾಂಚಿ ಘಡಿ ಪರ್ಕಾಂತ್‌ ಹೆಂ, ಸತ್‌ ಮ್ಹಣ್‌ ರುಜು ಜಾಲಾಂ!'' ಚಿಂತ್ಲೆಂ ತಾಣೆಂ. 

ರುಜು ನಹಿಂ ತರ್‌, ಆನಿ ಸತ್‌ ನಹಿಂ ತರ್‌ - ದುಸ್ರೆಂ ಕಿತೆಂ? ಎಕಾ ಪಾಟ್ಲ್ಯಾನ್‌ 
ಏಕ್‌ ರುಜ್ವಾತ್‌ ತಾಚ್ಕೆ ಮತಿಂತ್‌ ಖೆಳೊನ್‌ ಪಾಶಾರ್‌ ಜಾಲಿ: 

ಮಂಗ್ಳುರ್‌. ಥಾವ್ನ್‌ ತೊ ಭಾಯ್ರ್‌ ಸರೊನ್‌ ಗೊಂಯಾಂ ವೆಚೇ ಆದಿಂ ಹೆರಾಂಕ್‌ 
ಕಳಿತ್‌ ನಾಸ್ತಾಂ (ರಾಯಾ ಪಾಸುನ್‌ ಚಡಿತ್‌ ದಿರ್ವೆಂ ಹಾಡ್ಬೇ ಖಾತಿರ್‌) ತುಂಡುಮಲೆ 
ರಾಜ್ಕಾಕ್‌ ಗೆಲ್ಲೊ. ತ್ಕಾಚ್‌ ದೋನ್‌-ತೀನ್‌ ದಿಸಾಂ ಮಧೆಂ, ಕ್ರಿಯಾದೊನ್‌ ಆನಿ 
ಜುವಾನಾನ್‌ ಠಾಣೆಂ ಸೊಡುನ್‌ ಭಾಯ್ರ್‌ ವೆಚಿ ಮಾಂಡಾವಳ್‌ ಕೆಲ್ಲಿ. "ಥೊಡ್ಮಾ 
ದಿಸಾಂಕ್‌' ತಿಂ ಭಾಯ್ರ್‌ ಗೆಲ್ಮಾಂತ್‌ ಮ್ಹಣ್‌ ತಾಕಾ ರೆಕೆಲ್‌ ಮೆದ್ಲಿನಾ ಮಾವೈನ್‌ ವರ್ದಿ 
ದಿಲ್ಲಿ... ಆತಾಂ ಚಿಂತ್ಲಾರ್‌, ತಿಂ "ಭಾಯ್ರ್‌' ವಚೊಂಕ್‌ನಾಂತ್‌, ಬಗರ್‌, ಕಸಲಿಗೀ 
ವ್ಯವಸ್ಥಾ ಕರುನ್‌ ಗೊಂಯ್ದಿ ವಾಟ್‌ ಧರುನ್‌ ಆಯಿಲ್ಲಿಂ (ಜಾವೈತ್‌ - ಜಾಯ್ಜಾಯ್‌). 

ಪುಣ್‌ ತಾಣಿಂ, ಕಪಿತಾನ್‌ ಜೆರಾಲ್‌ ಲುವಿಸಾಚಿ ಕಬ್ಲಾತ್‌ ನಾಸ್ತಾಂ ಠಾಣೆಂ ಸೊಡ್ಲೆಂ 
ಜಾಲ್ಕಾರ್‌ಯೂ ಕಶೆಂ? ...ಕಾಂಯ್‌, ಖಬ್ರೆವಿಣೆಂ ಸೈನಾ ತ್ಕಾಗ್‌ ಪುಣ್‌ಯೂ ಕರುನ್‌? ತೆಂ 
ಸವಾಲ್‌ಯೂ ಸದ್ದ್ಯಾಕ್‌ ಜಾಪ್‌ ನಾಸ್ತಾನಾ ಉರ್ಲೆಂ. ತ್ಕಾ ಖಾತಿರ್‌ ಜಾವೈತ್‌ಗೀ, 
ಕ್ರಿಯಾದೊ ಗೊಂಯಾಂತ್‌ ಪಾವ್ಲಾ ಉಪ್ರಾಂತ್‌, ತಾಚಿ ಒಳಕ್‌ ವಾ ಪತ್ತೊ ದೀನಾಸ್ತಾಂ 
ಗಪ್‌ಚಿಪ್‌ ರಾವೊನ್‌ ಆಪ್ಲಿಂ ಕಾಮಾಂ ಕರ್ರ್ತಾ...? ಪುಣ್‌ ತಾಣೆಂ ಕೆಲ್ಲಿಂ ಕಾಮಾಂ 
ಸರ್ವ್‌ಯೂ ಜುವಾಂವ್ಕ್‌ ಫಾಯ್ಜಾ ಚಿಂ ಮ್ಹಳ್ಳೆಂ, ಸತ್‌. 

ಆನೀ ಏಕ್‌ ವಿಷಯ್‌: ಜುವಾಂವ್‌ ಗೊಂಯಾಂ ಭಾಯ್ರ್‌ ಸರ್ದಾ, ದಿರ್ವೆಂ ಹಾಡುನ್‌ 
ಆಯ್ಲಾ, ವಾಸ್ಕೊಂತ್‌ ಪಯ್ಲೆಂ ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ತೊ ಭೆಟ್ಟಲೊ ಮ್ಹಳ್ಳಿ 
ಖಬರ್‌ - ತಿತ್ಲ್ಯಾ ಘುಟಾಂ ಮಧೆಂಯೂ - ತಾಚ್ಮಾ ಬಾಪಯ್‌ ಕಶಿ ಕಳಿತ್‌ ಜಾಲ್ಲಿ? 
ತಾಂತುಂ ಕೊಣಾಚೊ ಹಾತ್‌ ಆಸ್‌ಲ್ಲೊ? ಕಾಂಯ್‌, ಜೆರಾಲ್‌ ಲುವಿಸಾನ್‌ ತಶಿ ವರ್ದಿ 
ಧಾಡ್‌ಲ್ಲಿ ಮ್ಹಣ್‌ ಪಾತ್ಮೆಂವ್ಕ್‌ ಕಷ್ಟ್‌. ತರ್‌, ಥಂಯ್ಸರ್‌ಯೂ - ತಸಲಿ ಚಿಂತ್ನಾಂಚಿ ಧಾರ್‌, 
ಜುವಾಂವ್ಕ್‌ ಆಪ್ಲೆ ಮತಿಂತ್‌ ಆಟಾಪುಂಕ್‌ ಕಷ್ಟ್‌ ಮಾರ್ಲೆ. ತ್ಕಾ ಸಬಾರ್‌ ಸವಾಲಾಂಚಿ 
ಜಾಪ್‌ ಫಿವ್ಪಾಚೆಂಚ್‌ ತಾಕಾ ಏಕ್‌ ಪಂಥಾಹ್ವಾನ್‌ ಜಾಲೆಂ. 

ಆನಿ ಪರ್ಮಾನ್‌: ದಿರ್ವೆಂ ಜಾಸಿಂತಾ ದ್ವೀಪಾರ್‌ ಆನಿ ಸಾಂಕೊಳೇ ಇಗರ್ದೆಂತ್‌ 
ದವರ್ಲಾಂ ಮ್ಹಣ್‌ ದುಸ್ಮಾನಾಂಕ್‌ ಕಳಿತ್‌ ಜಾಲ್ಲೆಂ ಕಶೆಂ? ಖಂಡಿತ್‌ ಜಾವ್ನ್‌, ಕಪಿತಾನ್‌ 
ಕೊನ್ಸ್‌ತಾಂತಿನಾ ಥಾವ್ನ್‌ ಘುಟ್‌ ಭಾಯ್ರ್‌ ಪಡ್ಲಾ ಮ್ಹಣ್‌ ದುಭಾವ್ಲಾರ್‌ ಸಾಕ್ರಿಲೆಜ್‌ 
ಜಾಯ್ತ್‌ ! 

ಪುಣ್‌ ತ್ಕಾ ಪ್ರಾಸ್‌ ವರ್ತ್ವಾನ್‌: ಸಾಂಕೊಳೇ ಇಗರ್ಮೆಂತ್‌ ದಿರ್ಚಾಚ್ಕೊ ಪೆಟೋ 
ದವರ್ಲ್ಯಾತ್‌ ಮ್ಹಳ್ಳೆಂ, ಆನಿ ಪಾಪಿಯಾಸಾ ತಸಲ್ಕಾಂನಿ ತೆಂ ಉಸ್ಫಾಂವ್ಚೆಂ ಪ್ರಯತ್ನ್‌ 
ಚಲ್ತಲೆಂ ಮ್ಹಳ್ಳಿ ಗಜಾಲ್‌ಯೂ ಕ್ರಿಯಾದೊಕ್‌ ಕಳಿತ್‌ ಆಸ್‌ಲ್ಲಿ ಜಾವೈತ್‌! ತ್ಕಾ ಖಾತಿರ್‌ 
ಜಾವೈತ್‌, ತೊಯೂ ಥಂಯ್ಸರ್‌ ಪಾವ್‌ಲ್ಲೊ ಆನಿ ರಾವ್‌ಲ್ಲೊ. ದಿರೈಂ ಉಸ್ಫಾಂವ್ಚೆಂ 
ಪ್ರಯತ್ನ್‌ ಚಲ್‌ಲ್ಲೆಂಯೂ ತೈಚ್‌ ರಾತಿಂ! ನಿಜಾಯ್ಕಿ, ತಸಲಿಂ ಚಿಂತ್ನಾಂ ಜುವಾಂವ್ಚೈ 
ಮತಿಂತ್‌, ಸಮಸ್ಕಾಂ ವಯ್ರ್‌ ಸವಾಲಾಂಚೊ ದಾಳೊ ಜಾಲೊ. ಪುಣ್‌ ಇತ್ತೆಂ ಮಾತ್ರ್‌ 
ತಾಕಾ ಸ್ಪಷ್ಟ್‌ ಜಾಲೆಂ: ತ್ಕಾ ಆಯಿನ್ನ್‌ ವೆಳಾ, ಜಶೆಂ ಆದಿಂ ಘಡ್‌ಲ್ಲೆಂ ಮಂಗಳಾಪುರಿಂತ್‌, 
ತಶೆಂಚ್‌ ಗೊಂಯಾಂತ್‌ಯೂ ತೊ "“ಎಕ್ಸುರೊ' ನಹಿಂ ಮ್ಹಳ್ಳೆಂ ತಾಕಾ ಸ್ಪಷ್ಟ್‌ ಜಾಲೆಂ. 

ತಾಚೊ ಆತ್ಮ್‌ವಿಶ್ವಾಸ್‌ ಚಡ್ಲೊ. ಪಾಪಿಯಾಸಾಚೆಂ ಪಂಥಾಹ್ವಾನ್‌ ಸ್ಟೀಕಾರ್‌ ಕರ್ಬಾಕ್‌ 
- ತೊ ಎಕ್ಸುರೊ ನಹಿಂ! "ಪ 

ಚಡಿತ್‌ ತಕ್ರಾರ್‌ ಚಿಂತ್ಪಾಚಿ ಗರ್‌ ನಾ. ಹಾತಿಂ ಆಸ್‌ಲ್ಲೆಂ ಕಾಮ್‌ - ಪಾಪಿಯಾಸಾಕ್‌ 
ಧರ್ಪಾಚೆಂ - ಘಳಾಯ್‌ ವಾ ಸುಶೆಗ್‌ ನಾಸ್ತಾಂ ಫುಡೆಂ ವ್ಹರ್ನೆಂ ಮ್ಹಣ್‌ ತಾಣೆಂ ನಿರ್ದಾರ್‌ 
ಕೆಲೊ. ಚಡುಣೆಂ ತೀನ್‌ ಪಾವ್‌ ವಾಟ್‌ ಚಿಂತ್ನಾಂನಿ ಮಗ್ನ್‌ ಜಾವ್ನ್‌ ಮೌನ್‌ ಆಸ್‌ಲ್ಲೊ 
ತೊ ಪರಾನ್‌ ಚುರುಕ್‌ ಜಾಲೊ. ಆಪ್ಲ್ಯಾ ಸಾಂಗಾತ್ಕಾಂಕಡೆ ಕಾರ್ಕಾಳ್‌ ಥರಾನ್‌ 
ಉಲಂವ್ಕ್‌ ಲಾಗ್ಲೊ. 

“ಉಗ್ಡಾಸ್‌ ದವರ್ಕಾಂ'' ಮ್ಹಣಾಲೊ ತೊ, ""ಸದ್ಹ್ಯಾಕ್‌ ಆಮ್ಕಾಂ ದುಸ್ರಿ ರಾಟಾವಳ್‌ 
ನಾ, ಬಗರ್‌ ಏಕ್‌ಚ್‌ - ಪಾಪಿಯಾಸಾಕ್‌ ಸೊಧುನ್‌ ಧರ್ಬಾಚಿ.'' 

“ತೆಂ ಆಮಿ ಜಾಣಾಂವ್‌, ಆಮ್ಚಿ ಆಶಾಯೂ ತಿಚ್‌,'' ಮ್ಹಣಾಲೊ ಬೆನ್ನಾ ಕುರೈ, 
""ಪುಣ್‌ ತಕ್ಷಣ್‌ ತೊ ಮೆಳಾತ್‌ ಮ್ಹಣ್‌ ದಿಸಾನಾ.'' 

""ಕಿತ್ಕಾಕ್‌? ಕಾಂಯ್‌, ತಾಚ್ಕಾ ಥೊಡ್ಕಾ ಶಿಮ್ಚ್ಯಾಂಕ್‌ ಘೆವ್ನ್‌ ಪೊಳಾತ್‌? ಪೊಳಾತ್‌ 
ತರ್‌ಯೂ ಖಂಯ್‌ ಪೊಳಾತ್‌, ಪಳೆಯಾಂ'' ಮ್ಹಣಾಲೊ ಜುವಾಂವ್‌. ""ನಹಿಂ ತರ್‌, 
ಕುಸ್ಕುಟ್‌ ಮರ್ಕಾದ್‌ ಆಸ್ಟ್ಯಾರ್‌ - ಇಂಫೆರ್ನಾಂತ್ಲ್ಯಾ ಸರ್ವ್‌ ಸಕ್ತೆಂಕ್‌ ಘೆವ್ನ್‌ ತರ್‌ಯೂ - 
ರುಜೊಂದಿ. ತೆಂಯೂ ಪಳೆಯಾಂ.'' 

ತಾಣೆಂ, "ರುಜೊಂದಿ, ಪಳೆಯಾಂ' ಮ್ಹಳ್ಳೆಂ ಉತರ್‌, ಪಾಪಿಯಾಸಾನ್‌ ತೆದೊಳ್ಳೇ 
ಭಿತರ್‌ಚ್‌ ಸ್ವೀಕಾರ್‌ ಕೆಲಾಂ ಮ್ಹಳ್ಳೆಂ ಸಮ್ಜುಂಕ್‌ ಚಡ್‌ ವೇಳ್‌ ಗೆಲೊನಾ! 





ವಾಯ್ಟ್‌ ಸಕ್ಟೊ, ದುಷ್ಟ್‌ ಯುಕ್ಕ್ಯೊ 


ಖೊಟೊ ಮನಿಸ್‌ ನಿತಿವಂತಾಂಚೆರ್‌ 
ಪಾಸ್‌ ಮಾಂಡ್ತಾ, 


ಆನಿ ತಾಂಚೆರ್‌ ದಾಂತ್‌ ಖಿರ್ಲಿ ತಾ. 


- ಕೀರ್ತನ್‌ 37 : 12 





ಕಪಿತಾನ್‌ ಸಿಣಣೊರ್‌ ಜುವಾಂವ್‌ ಆನಿ ತಾಚ್ಕಾ ವಿಂಚ್ಣಾರ್‌ ಪಾಟ್ಲಾವ್ಹಾರಾಂಚಿ 
ಠೊಲಿ, ತಶೆಂ ಸಾಂಕೊಳೇ ಥಾವ್ನ್‌ ಪಯ್ಣ್‌ ಕರುನ್‌ ಮಡ್ಲಾಂವಾಕ್‌ ಲಾಗಿಂ ಪಾವ್ಲಿ ಆನಿ 
ಕಾಂಯ್‌ ಏಕ್‌-ದೇಡ್‌ ವೊರಾಚಿ ವಾಟ್‌ ಉರ್‌ಲ್ಲಿ ತಿತ್ಲಿಚ್‌. 

ಕಪಿತಾನ್‌ ಜುವಾಂವ್ನ್‌ ಬೆನ್ನಾ ಕುರೈಕ್‌ ಆಪ್ಲೆ ಬಗ್ಗೆಕ್‌ ಲಾಗಿಂ ಆಪಯ್ಲೊ ಆನಿ ದುಸ್ರ್ಯಾ 
ದಿಸಾಚೊ ಚಡುಣೆಂ ಕಾರ್ಯಕ್ರಮ್‌ ಯೆವ್ಚಂಕ್‌ ಧರ್ಲೊ. 

“ಎದ್ಮಾ ವೆಳಾಚ್‌ ಜಾಯ್ತಿ ಘಳಾಯ್‌ ಜಾಲ್ಕಾ,'' ಮ್ಹಣಾಲೊ ತೊ, ""ಫಾಲ್ಕಾಂ 
ಥಾವ್ನ್‌ ಆಮಿ ತ್ಕಾ ಕಾಮಾಕ್‌ ಪುರ್ತೆಂ ಗಮನ್‌ ದೀಂವ್ಕ್‌ ಜಾಯ್‌.'' 

""ಆಮಿಂಯೂ ತೆಂಚ್‌ ಆಂವ್ಲೆತಾಂವ್‌, ಸಿಇಕೊರ್‌,'' ಮ್ಹಣಾಲೊ ಬೆನ್ನಾ ಕುರೈ. 
""ಆಮ್ಕಾಂಯೂ ತಾಚೆಕಡೆ ಥೊಡೆಂ ಯಣ್‌ ಫಾರಿಕ್‌ ಜಾವ್ಸಾಚೆಂ ಆಸಾ. ತರ್‌ಯೂ 7'' 
ತೊ ಚಿಕ್ಕೆ ಅನುಮಾನ್ಹೊ. 

""ತರ್‌ಯೂ ಕಿತೆಂ?'' 

""ತರ್‌ಯೂ, ತಾಣೆಂ ಪೊಳ್ನ್‌ ಧಾಂವ್ಪಾಕ್‌ ತಾಕಾ ಅವ್ಕಾಸ್‌ ಲಾಭ್ಲ್ಯಾರ್‌...'' 

""ಪಳೆಯಾಂ. ತಾಣೆಂ ಪೊಳ್ನ್‌ ಧಾಂವ್ಸಾಚಿ ವಾಟ್‌ ಲಾಂಬ್‌ ಆಸ್ಲ್ಯಾರ್‌, ಆಮ್ಚೆ 
ಹಾತ್‌ಯೂ ತ್ಕಾ ಬರಾಬರ್‌ ಲಾಂಬ್‌ ಆಸ್ತಲೆ.'' 

“ತಿತ್ಲೊ ಆಮ್ಕಾಂ ವಿಶ್ವಾಸ್‌ ಆಸಾ. ಜಾಲ್ಕಾರ್‌ಯೂ - ಸರ್ವ್‌ ಥರಾಂಚ್ಕೊ ವಾಯ್ಟ್‌ 
ಸಕ್ಟೊ ಆರಾವ್ನ್‌ ಆನಿ ದುಷ್ಟ್‌ ಯುಕ್ತ್ಕೊ ಪುಂಜಾವ್ನ್‌ ಅತರ್ವಣಾಂ ಆಧಾರ್ದೊ ಲುಸಿಫೆರ್‌ 
ತೊ......'' 

"ತೆಂಯೂ ಹಾಂವೆಂ ಥೊಡ್ಮಾ ವೆಳಾ'ದಿಂ ಸಾಂಗ್ಲಾಂ: ಇಂಫೆರ್ನಾಂತ್ಲ್ಯಾ ಸರ್ವ್‌ 
ಸಕ್ತೆಂಕ್‌ ಘೆವ್ನ್‌ ತರ್‌ಯೂ ರುುಜೊಂದಿ - ಪಳೆಯಾಂ. ತಸಲ್ಮಾ ರುಜಾಂತ್‌ ಆಮ್ಚೊ 
ಹಾತ್‌ ಘಟ್‌ ಕರುಂಕ್‌ ಹ್ಯಾ ವೆಳಾರ್‌ ಆಮ್ಚೊ ಇರ್ಮಾಂವ್‌ ಕ್ರಿಯಾದೊಯೂ ಗೊಂಯಾಂತ್‌ 
ಆಸಾ. ಪಾಪಿಯಾಸಾಚ್ಛಾ ಮೊಡ್ಕಾರ್‌ ತರ್‌ಯೂ ಆಮಿ ಭೆಟ್ಟಲ್ಯಾಂವ್‌ ಮ್ಹಣ್ಬಾಂತ್‌ 
ದುಭಾವ್‌ ನಾ.'' 

""ಪಾಪಿಯಾಸ್‌, ಮುಖಾಮುಖಿಂ ರಾವೊನ್‌ ರುುಜಾತ್‌ ಮ್ಹಣ್‌ ಪಾತ್ಯೆಂವ್ಕ್‌ ಕಷ್ಟ್‌. 
ಪುಣ್‌ ತಾಚೊ ಘಾತ್ಮಿ ಖೆಳ್‌ ಆನಿ ಕುತಂತ್ರಾಂ ತೊ ಖೆಳ್ತಲೊ ಜಾವೈತ್‌.'' 

“ವ್ಹಯ್‌, ಥೊಡ್ಕಾಚ್‌ ದಿಸಾಂ ಆದಿಂ ತಾಚೇ ವಿಷ್ಕಾಂತ್‌ ಮ್ಹಜ್ಕಾ ಸಿಇಕೊರ್‌ 
ಪಾಯ್ನ್‌ ಮ್ಹಳ್ಳೊ ಉಗ್ಡಾಸ್‌ ಯೆತಾ - "ಮಾಜ್ರಾಚೆಂ ಆವ್ಕ್‌ ಆನಿ ಸರ್ಪಾಚೆಂ ವೀಕ್‌ ಚಡಿತ್‌ 
ಘೆವ್ನ್‌ ತೊ ಆಯ್ಲಾ.' ಆಸೊಂ, ಹ್ಯಾ ವಗ್ತಾ ತಾಚೆಂ ಆವ್ಕ್‌ ವಾ ತಾಚೆಂ ವೀಕ್‌ -'' 

ಕಪಿತಾನ್‌ ಜುವಾಂವ್‌ ತಿತ್ಲ್ಯಾರ್‌ ಆವಾಜ್‌ ಬಂಧ್‌ ಕರುನ್‌ ಚುರುಕ್‌ ಜಾಲೊ. 
ಹೆರಾಂನಿ ಸ್ತಬ್ಬ್‌ ಜಾಂವ್ಕ್‌ ತಾಣೆಂ ಹಿಶಾರೊ ದಿಲೊ. 

""ಕಾಂಯ್‌ ತರ್‌ಯೂ ಆಯ್ಕಾತಾ?'' 

“ವ್ಹಯ್‌, ಘೊಡ್ಕಾ-ಧಾಂವ್ಪಾಚಿಂ ಮೆಟಾಂ...'' 

""ಏಕ್‌ ನಹಿಂ - ದೋನ್‌ ವಾ ತೀನ್‌ ಫೊಡೆ...... ಕೆ 

“ಫುಡೆಂ ವಚಾನಾಂತ್‌, ಹೈ ವಾಟೆನ್‌ ಪಾಟಿಂ ಯೆನಾಂತ್‌....... ಸ 

“ವ್ಹಯ್‌, ಚಿಕ್ಕೆ ಫುಡೆಂ ಆಸ್ಚೈ ಆಡ್‌ ವಾಟೆನ್‌ ಪಯ್ಸ್‌ ಧಾಂವೊನ್‌ ಪಾಶಾರ್‌ 
ಜಾಲೆಶೆ ಆಯ್ಕಾತಾ.'' ಅಭಿಪ್ರಾಯೋ ಉಚಾರ್ಲೊ. 

ಮ್ಹಳ್ಳೆಬರಿಚ್‌, ದೊಗ್‌-ತೆಗ್‌ ಸವಾರ್‌, ತೆವ್ಶಿಲ್ಕೆ ಆಡ್‌ ವಾಟೆನ್‌ ತುರ್ತಾನ್‌ ಪಯ್ಣ್‌ 
ಕರುನ್‌ ಪಯ್ಸ್‌ ಧಾಂವ್ಲೆ ಮ್ಹಳ್ಳೆಂ ತಾಂಕಾಂ ಸ್ಪಷ್ಟ್‌ ಜಾಲೆಂ. ಪಯ್ಕಿಲ್ಕಾ ಗೆಳಾಂಚೊ 
ಆವಾಜ್‌ ತಿತ್ಲ್ಯಾರ್‌ ಬಂಧ್‌ ಜಾಲ್ಲೊ. ಪರ್ತ್ಯಾನ್‌ ಘಡಿಭರ್‌ ಕುಡ್ಕೆ-ಕುಡ್ಕೆ ಸವಾಲಾಂ ಆನಿ 
ದುಭಾವೀ ಜಾಪಿ ತಾಣಿಂ ಅದಲ್‌-ಬದಲ್‌ ಕೆಲ್ಕೊ. 

“ಕೊಣ್‌ ಜಾವೈತ್‌?'' 

""ಸಾಂಗುಂಕ್‌ ಸಾಧ್ಯ್‌ ನಾ...... 

""ಕಸಲಿ ಗಜಾಲ್‌ ಜಾವೈತ್‌?'' 

""ತೆಂಯೂ ಆಮ್ಕಾಂ ಕಳಿತ್‌ ನಾ...... 

""ಕಶೆಂಯೂ ಜಾಂವ್‌'' ಮ್ಹಣಾಲೊ ಜುವಾಂವ್‌. ""ಆಮಿ ಆಮ್ಚ್ಯಾ ಠಿಕಾಣ್ಕಾ ಥಾವ್ನ್‌ 
ಚಡ್‌ ಪಯ್ಸ್‌ ನಾಂವ್‌. ಕಾಂಯ್‌ ಪಾವ್‌ ವೊರಾ ಭಿತರ್‌ ಆಮಿ ಥಂಯ್ಸರ್‌ ಪಾವ್ತಲ್ಕಾಂವ್‌. 
ಕಸಲಿಯೂ ಖಬರ್‌ ಆಸ್ಲ್ಯಾರ್‌, ತವಳ್‌ ಆಮ್ಕಾಂ ಕಳಿತ್‌ ಜಾತಲಿ ಹುಶಾರ್‌. ಚಲ್ಮಾಂ ತರ್‌ 
ತುರ್ತಾನ್‌ ಮುಖಾರ್‌.'' ತಾಣೆಂ ಹುಕುಮ್‌ ದಿಲಿ. 

ಚಡಿತ್‌ ಆನಿ ನವ್ಮಾನ್‌ ಥೊಡ್ಕೊ ದಿವ್ಚೊ ಆನಿ ದೊಂದ್ಕೊ ಪೆಟವ್ನ್‌, ವಾಟ್‌ ಪುರ್ತಿ 
ಉಜ್ವಾಡಾವ್ನ್‌ ಠೊಲಿ ಫುಡೆಂ ಗೆಲಿ. ಚಡ್‌ ತುರ್ತಾನ್‌ ವೆಚಿ ತಾಂಚಿ ಯೆವ್ಹನ್‌ ಪರ್ಹ್ಯಾನ್‌ 
ಥೊಡ್ಯಾಚ್‌ ವೆಳಾನ್‌ ಬಂಧ್‌ ಪಡ್ಲಿ. 

ಚಡ್‌ ನಹಿಂ, ಕಾಂಯ್‌ ದೊನ್ಮಿಂ-ತಿನ್ಶಿಂ ಮೆಟಾಂ ಜಾತಿತ್‌ ತಿತ್ಲಿ ವಾಟ್‌ ಚಮ್ಮುನ್‌ 
ಫುಡೆಂ ವೆತಚ್‌, ತೀನ್‌ ವಾಟೋ ಜಮ್ಮಾ ನಾಖ್ಕಾರ್‌ ತೆ ಪಾವ್ಲೆ. ತವಳ್‌, ಜುವಾಂವ್ಚೊ 
ದೇಶಿ ಜವಾನ್‌ ಎಕ್ಲೊ ಜೊ ಹೆರಾಂ ಪ್ರಾಸ್‌ ಚಿಕ್ಕೆ ಫುಡೆಂ ಆಸ್‌ಲ್ಲೊ ಘಡಿಭರ್‌ ಥಟಕ್‌ 
ಜಾವ್ನ್‌ ಕಾನ್‌ ಫುಲಯ್ಲಾಗ್ಲೊ. ತಾಚ್ಕಾ ನಾಜೂಕ್‌ ಕಾನಾಂಕ್‌ ಕಸಲೊಗಿ ಆವಾಜ್‌ 
ಆಯ್ಕಾಲ್ಲೆಬರಿ ತಾಣೆಂ ಸಿನೊಲ್‌ ಕೆಲಿ. ಹೆರ್‌ಯೂ ಸಕ್ಕಡ್‌ ಸ್ತಬ್ಧ್‌ ಜಾವ್ನ್‌ ರಾವ್ಲೆ. 

“ಕಿತೆಂ ಜಾಲೆಂ, ಕೋಟಿ?'' ಜುವಾಂವ್ನ್‌ ಸವಾಲ್‌ ಕೆಲೆಂ. 

ಕೋಟಿ ನಾಂವಾಚ್ಕಾ ತ್ಕಾ ಜವಾನಾನ್‌ ಆಪ್ಣಾಕ್‌ ಕಿತೆಂಗಿ ಆಯ್ಕಾತಾ ಮ್ಹಳ್ಳೆಬರಿ 
ಕಾನಾಂ ಲಾಗ್ಸಾರ್‌ ಬೊಟಾಂ ಭೊಂವ್ನಾವ್ನ್‌ ಸಂಜ್ಞಾ ದಿಲಿ. ಮೌನ್‌ ರಾವೊನ್‌ 
ಹೆರಾಂನಿಯೂ ಕಾನ್‌ ಫುಲಯ್ಲೆ. ವಾಟೇ ಬಗ್ಗೆಚ್ಶೆ ಖಣ್ಕೆ ಥಾವ್ನ್‌ ಭೋವ್‌ ಹಾಳ್ವಾಯೆನ್‌ 
ಕೊಣೆಂಗೀ ಪಿಂರ್ಲಾಲ್ಲೆಬರಿ, ವಾ, ಕಸಲಿಯೂ ಪ್ರಾಣಿ ವಳ್ವಳ್ಳೆಬರಿ ತಾಂಕಾಂ ಆಯ್ಯಾಲೆಂ. 

ಕಪಿತಾನ್‌ ಜುವಾಂವ್ನ್‌ ಹುಕುಮ್‌ ದಿಲಿ. ತೆ ಸಗ್ಳೆ ಘೊಡ್ಕಾಂರ್‌ ಥಾವ್ನ್‌ ದೆಂವ್ಲೆ 
ಆನಿ ಹಾತೆರಾಂ ಸಜ್ಜ್‌ ಧರುನ್‌ ರಾವ್ಣೆ. ಉಜ್ವಾಡ್‌, ಆವಾಜಾ ತೆವ್ಶಿನ್‌ ಲಾಗಿಂ ವ್ಹೆಲೊ. 
ಕಾಂಟ್ಕೇ ಬೊಲ್ಮಾಂ ಆಡೊಸಾಕ್‌ ಚಡ್‌ ಗೂಂಡ್‌ ನಾತ್‌ಲ್ಲೆ ತ್ಮೆ ಖಣ್ಮೆಂತ್‌ ಎಕ್ಲೊ ಮನಿಸ್‌ 
ಪಡೊನ್‌ ಆಸ್‌ಲ್ಲೊ ತಾಂಕಾಂ ದಿಸ್ಲೊ. ತಾಚೊ ಆವಾಜ್‌ ಬಂಧ್‌ ಜಾಲ್ಲೊ. ಅವ್ಕವಸ್ಥಿತ್‌ 
ಪಡ್‌ಲ್ಲಿ ತಾಚಿ ಕೂಡ್‌ ಮೊಡ್ಕಾಬರಿ ನಿಶ್ಚಲ್‌ ಜಾಲ್ಲಿ. 

“ತಾಕಾ ವಯ್ರ್‌ ಕಾಡಾ'' ಮ್ಹಣಾಲೊ ಜುವಾಂವ್‌, ಗಂಭೀರಾಯೆನ್‌. ""ಕೊಣ್‌, 
ಕಿತೆಂ ಆನಿ ಕಿತ್ಕಾಕ್‌ ಮ್ಹಳ್ಳೆಂ ಉಪ್ರಾಂತ್‌ ಪಳೆಯಾಂ.'' ಕಸಲ್ಮಾಗಿ ಅಪಶಕುನಾಂಚೆಂ 

ವಾರೆಂ ವ್ಹಾಳೊಂಕ್‌ ಲಾಗ್‌ಲ್ಲೆಬರಿ ತಾಕಾ ಭೊಗ್ಗೆಂ, ಪುಣ್‌ ತಸಲಿಂ ಚಿಂತ್ನಾಂ ತಾಣೆಂ 
ಪಾಟಿಂ ಲೊಟ್ಟಿಂ. 

ಮಾನಾಯಾಂನಿ ಜಾತಾ ತಿತ್ಲೈ ಚತ್ರಾಯೆನ್‌ ಖಣೆಂತ್ಲಿ ಕೂಡ್‌ ವಯ್ರ್‌ ಕಾಡ್ದಿ. 
ತರ್ನಾಟೊ ಹಳ್ತಾಚೊ ಜೀವ್‌; ಚಾಲ್ಪ್ಯಾ ಕಾಮಾಗಾರಾಂನಿ ನ್ಹೆಸ್ಜೆಬರಿ ಆಂಗಾರ್‌ ಆಸ್‌ಲ್ಲಿ 
ಮುಸ್ತಾಯ್ಕಿ ಚಡಾವತ್‌ ರಗ್ತಾನ್‌ ಭಿಜ್‌ಲ್ಲಿ; ಘೆಟೆ ಜಾಯ್ನಾಸ್ತಾನಾ ರಗತ್‌ ಜಿವೆಂಚ್‌ 
ಆಸ್‌ಲ್ಲೆಂ. ರಗತ್‌ ವ್ಹಾಳ್‌ಲ್ಲೆಂ ಕಾರಣ್‌ ಸಮ್ಜುಂಕ್‌ಯೂ ವೇಳ್‌ ಗೆಲೊನಾ - ತಾಚ್ಕಾ 
ಪೊಟಾಂತ್‌, ಅರ್ಲೆಂ ಮಾತ್ರ್‌ ಥೊರುಂ ದಿಸಾಸರ್‌ ಏಕ್‌ ಸುರಿ ರೊಂಬೊನ್‌ ರಾವ್‌ಲ್ಲಿ. ತೊ 
ಮೆಲಾ ಮ್ಹಣ್‌ ತಾಣಿಂ ಪಯ್ಲೆಂ ಚಿಂತ್ಲೆಂ. ತಪಾಸುನ್‌ ಪಳೆತಾನಾ ತಾಚೊ ಪ್ರಾಣ್‌ 
ತುಟೊಂಕ್ಷಾ. ಮ್ಹಣ್‌ ಕಳಿತ್‌ ಜಾಲೆಂ - ಅಷ್ಟಕ ನಾಡ್‌ ಆನಿ ಭೋವ್‌ ಅಸ್ಕತ್‌ ಥೊಡೊ 
ಉಸ್ವಾಸ್‌ ಆಸ್‌ಲ್ಲೊ. 

ಸಕ್ನಾಂನಿ ಮೆಳುನ್‌, ಎಕಾಮೆಕಾಕ್‌ ಹಾತ್‌ ದೀವ್ನ್‌ ಕಾಮ್‌ ಕೆಲೆಂ. ಪೊಟಾಂತ್ಲಿ ಸುರಿ 
ವೊಡುನ್‌ ಭಾಯ್ರ್‌ ಕಾಡಿ. ಥಂಯ್ದೇ ಥಂಯ್‌ ರಗತ್‌ ರಾವಂವ್ಕ್‌ ಪ್ರಯತ್ನ್‌ ಕೆಲೆಂ. 
ವಾರೆಂ ಘಾಲೆಂ. ತಿತ್ಲ್ಯಾರ್‌, ಲಾಗ್ಕಿಲೊ ಥೊಡೊ ಲೋಕ್‌ಯೂ - ಪಯ್ಲೊ ಭಿಯಾನ್‌ ಆನಿ 
ಉಪ್ರಾಂತ್‌ ಧಯ್ರಾನ್‌ - ಜಮೊ ಜಾಲೊ ಆನಿ ಥೊಡಿ ಮಜತ್‌ ದೀಂವ್ಕ್‌ ಲಾಗ್ಲೊ. ತಾಂತ್ಲ್ಯಾ 
ಎಕ್ಸಾನ್‌ ವಚುನ್‌ ಏಕ್‌ ಬೊಂಡೊ ಹಾಡ್ಲೊ. ಮೆಲ್ಲೆಬರಿ ಪಡ್‌ಲ್ಹ್ಲ್ಯಾ ಯುವಕಾಚೆರ್‌ 
ತಾಂತ್ಲೆಂ ಥೊಡೆಂ ದೊಳ್ಳಾಂಕ್‌ ಮಾರ್ಲೆಂ ಆನಿ ಥೊಡೆಂ ಓಂಠಾಂಚೆರ್‌ ಜಿರೊಂಕ್‌ ಸೊಡ್ಲೆಂ. 
ಪ್ರಯೋಜನ್‌ ಜಾಯ್ತ್‌ಶೆಂ ಪಯ್ಲೆಂ ದಿಸ್ಲೆಂನಾ. ಪುಣ್‌ ಥೊಡ್ಕಾ ವೆಳಾನ್‌ ಕೆವ್ಹ್ಯಾಚ್ಕೊ 
ಆಸ್ಚೊ ಚಿಕ್ಕೆ ಕಾಂಪೊಂಕ್‌ ಲಾಗ್ಲೊ, ಉಸ್ಟಾಸ್‌ಯೂ ಚಿಕ್ಕೆ ಬಳ್‌ ಜಾಲೊ ಆನಿ ತೊ 
ಪಿಂರ್ಲೊಂಕ್‌ ಲಾಗ್ಲೊ ದೊಳೆ ಉಗ್ಗೆ ಜಾಂವ್ಕ್‌ನಾಂತ್‌. ಥೊಡ್ಕಾ ವೆಳಾನ್‌ ಓಂಠ್‌ ಹಾಲ್ಲೆ 
ಆನಿ ಏಕ್‌-ದೋನ್‌ ಅಸ್ಪಷ್ಟ್‌ ಉತ್ರಾಂ ಆಯ್ಕಾಶಿಂ ಜಾಲಿಂ. ಜುವಾಂವ್ಕ್‌ ಆತುರಾಯ್‌ 
ಭೊಗ್ಲಿ. ಬಾಗ್ಟೊನ್‌ ತ್ಕಾ ಮನ್ಶಾಚ್ಯಾ ಓಂಠಾಂಲಾಗಿಂ ತಾಣೆಂ ಆಪ್ಲೆ ಕಾನ್‌ ದಿಲೆ. 

""ಭೊಗೊಸ್‌... ಭೊ... ಭೊಗೊಸ್‌.. ಜಾಲೆಂ...'' 

“ಕಿತೆಂ ಜಾಲೆಂ? ಕೊಣ್‌ ತೂಂ...?'' ಜುವಾಂವ್ನ್‌ ವಿಚಾರ್ಲೆಂ, ಧಯ್ರ್‌ ದಿಲೆಂ, 
""ಆಮಿ ತುಜೆ ಅಮಿಗ್‌... ಭಿಯೆನಾಕಾ...'' 

ತ್ಕಾ ಬಾವ್ಜ್ಯಾಕ್‌ ಜುವಾಂವ್ಚಿಂ ಉತ್ರಾಂ ಮತಿಕ್‌ ಲಾಗ್ಲಿಂನಾಂತ್‌, ತಾಣೆಂ ದೊಳೆ 
ಉಗ್ದೆ ಕರುಂಕ್ನಾಂತ್‌. ಥೊಡೊ ವೇಳ್‌ ತೊ ಪಿಂರ್ಲಾಲೊ ಆನಿ ಫುಗಾರ್‌ಸೊ ಜಾಲೊ. 
ಉಪ್ರಾಂತ್‌ ಪರ್ತ್ಯಾನ್‌, ಜೀಬ್‌ ಆಡ್‌ ಪಡ್‌ಲ್ಲೆಬರಿ ಕುಡ್ಕೆ ಉತ್ರಾಂ ಲೊಳವ್ನ್‌ ಮ್ಹಣ್ಮ 
ಣೊಂಕ್‌ ಲಾಗ್ಲೊ; 
ಹ್‌ಂ... ಖಬರ್‌ ದಿಲಿ... ಹಾಂವೆಂ ಖಬರ್‌ ದಿಲೀ... ಸ್‌... ಸಾಂಗ್ಲೆಂ... ಕಪಿತಾನ್‌ 
““ಕ್ಷಸಲಿ ಖಬರ್‌?'' 

"ಜ್‌... ಹ್‌ಂ.,.'' 

""ಕೊಣ್‌ ಕಪಿತಾನ್‌?'' 

ಸವಾಲಾಕ್‌ ಜಾಪ್‌ ಮೆಳ್ಳಿನಾ, ಬಗರ್‌; "“ಹ್‌0... ಹಾಂವ್‌... ತೆ... ತೆ ಆಯ್ಲೆ... 
ಹ್‌ಂ...'' 

“ಕೊಣ್‌ ಆಯ್ಲೇ...?'' 

“ತೆ ಆಯ್ಲೆ... ಹ್‌ಂ... ಹಾಂವ್‌ ಭಿಯೆಲೊಂ... ಧಾಂವ್‌.... ಧಾಂವ್‌ಲೊಂ...... 
ಹ್‌ಂ... ತಾಣಿಂ ಮ್ಹಜೀ... ಪಾಟ್‌ ಧರ್ಲಿ... ಹ್‌ಂ... ತಾಣೆಂ... ತಾಣೆಂ ಮ್ಹಾಕಾ 
ತೊಪ್ಲೊ... ಹ್‌ಂ...'' 

"“ಕೊಣೆಂ...? ಭಾವಾ, ಕೊಣೆಂ?'' ಕಪಿತಾನ್‌ ಜುವಾಂವ್ನ್‌ ಶ್ಯ್ವಾಸ್‌ ಧರುನ್‌ 
ಯಾಂತ್ರಿಕ್‌ ಥರಾನ್‌ ವಿಚಾರ್ಲೆಂ. "“ಭಿಯೆನಾಕಾ... ಕೊಣೆಂ?'' 

"“ಹ್‌ಂ... ಹಾಂವ್‌ ಭಿಯೆನಾ... ಹ್‌ಂ...'' ಪಯ್ಲೆ ಪಾವ್ಟಿಂ ಸವಾಲಾ ತೆಕಿದ್‌ ಜಾಪ್‌, 
ಖರಸ್‌ ಭರ್ಸುನ್‌ ಆಯ್ಲಿ. ""ಹ್‌ಂ... ಹಾಂವ್‌ ಮೊರ್ತಾಂ... ಹ್‌ಂ... ಹಾಂವೆಂ ಕಾಮ್‌ 
ಕೆಲೆಂ... ಸಾಂಗ್‌ಲ್ಲೆಂ... ಹ್‌ಂ... ಸಾಂಗ್‌ಲ್ಲೆಂ ಕೆಲೆಂ... ತೆ ಫಸ್ಲೆ... ಆಮೂ... ಆಮೂ... ಜಿಕೆ... 
ಹ್‌...” ತಾಚ್ಮಾ ನಾಕಾಂ-ತೊಂಡಾಂತ್ಲ್ಯಾನ್‌ ರಗತ್‌ ಭರ್ಸಾಲ್ಲೊ ಫೆಂಡ್‌ ಪಾಜಾರುಂಕ್‌ 
ಲಾಗ್ಲೊ, ತರ್‌ಯೂ ಆಖೇರಿಚ್ಕಾ ಹಠಾನ್‌ ಉತ್ರಾಂ ಭಾಯ್ರ್‌ ಪಡ್ಲಿಂ: ““ಹ್‌ಂ... ತಾಣೆಂ 


ದಗ 


ಮ್ಹಾಕಾ ತೊ- -ತೊಪ್ಪೊ... ಮ್ಹಜ್ಯಾ ದು- ಧಸ್ನಾ ನಾಂಕ್‌ ಮಜತ್‌ ದಿತಲ್ಯಾಂಕ್‌ ; wi 
ಮರಣ್‌... ಮ್ಹ-ಮ್ಹಳೆಂ ತಾಣೆಂ........ ತೆ ಫಸ್ಲೆ... ಆಮಿ ಜಿಕ್ಷೆ... ಜಿಕ್ಲೆ ಮಾನಾ... ಜಿಕ್ಲೆ.. 

""ಮಾನಾ...?'' ತಾಳ್‌ಮೂಳ್‌ ಸಮ್ಮ! 0ಕ್ನಾ ಜಾಕ್ಸ್‌ ಕಪಿತಾನ್‌ ಭನನ 
ಆಂಗಾಂತ್‌ ಹಿಂವ್‌ ಪಾಶಾರ್‌ ಜಾಲೆಂ. ""ಮಾನಾ... ಕೊಣ್‌? 

NRE ಜುವಾಂವ್‌ ತೊಣ್ಮಾನ್‌ ಮಾರ್‌ಲ್ಲೆಬರಿ ಜಾಲೆಂ. ಪ್ರತಿಕ್ರಿಯಾ 
ಮ್ಹಳ್ಳೆಬರಿ ತೆಂ ಉತರ್‌ - ತೆಂ ನಾಂವ್‌ - ಆಪೈಂಚ್‌ ಫಾರಾಬರಿ ತಾಚ್ಕಾ ತೊಂಡಾಂತ್ಲೆಂ 
ಉಸಾಳೆಂ. ""ಸಾಂಗ್‌, ಉಲಯ್‌... ಅಮಿಗೊ... ! ಇರ್ಮಾಂವ್‌... !'' 

ತಾಚ್ಯಾ ಉಲ್ಮಾಕ್‌ ವಾ ತಾಚ್ಯಾ ಧೆಂಕ್ಸ್ಯಾಕ್‌, ಪ್ರತಿಕ್ರಿಯಾ ಜಾಲಿ ದುಸ್ರಿಚ್‌: 

“ಚೇಜುಸ್‌. ಫ್‌? 

""ಮಾನಾ ಕೆ 

""ಜೇಜುಸ್‌... ಮಾ -'' ತ್ಕಾ ಮನ್ಶಾನ್‌ ತಕ್ಷಿ ಆಡ್‌ ಘಾಲಿ. ತೊ ಮೌನ್‌ ಜಾಲೊ. 
ತಾಚಿ ಕೂಡ್‌ ಸಗ್ಳಿ ಸ್ತಬ್ಧ್‌ ಜಾಲಿ. ತೆ ವೆಳಾನ್‌ ಬೆನ್ನಾ ಕುರೈನ್‌ ತಾಚಿ ನಾಡ್‌ 
ತಪಾಸ್ಲಿ. ತಾಚ್ಕಾ ಕಾಳ್ಜಾಕ್‌ ಕಾನ್‌ ದೀವ್ನ್‌ ಪರೀಕ್ಷಾ ಕೆಲಿ. ತಕ್ಲಿ ಹಾಲಯ್ಲಿ. ಕಪಿತಾನ್‌ 
ಜುವಾಂವ್ಕ್‌ ಪಳೆವ್ನ್‌ ತೊ ಮ್ಹಣಾಲೊ ಹಾಳ್ವಾಯೆನ್‌: ““ಸಂಪದಲೆಂ. ತಾಚೊ ಪ್ರಾಣ್‌ 
ಉಬ್ಬಾ.'' 

“ರೆಕ್ಟಿ ಎಸ್ಮಾತ್‌ ಇನ್‌ ಪಾಚೆ...'' ಕಪಿತಾನ್‌ ಜುವಾಂವ್ನ್‌ ತಕ್ಲಿ ಬಾಗಾಯ್ಲಿ. ಉಪ್ರಾಂತ್‌ 
ಭರ್ಮಾನ್‌ ತೊ ನೀಟ್‌ ಜಾಲೊ, ತಿತ್ಲ್ಯಾರ್‌ ಖಬರ್‌ . ನಾಸ್ತಾಂಚ್‌ ಮ್ಹಳ್ಳೆಬರಿ ತೊ 
ಘಾಮೆತಾಲೊ. ಮತಿಂತ್ಲೆ ತಳ್ಮಳೆ ತಾಕಾ ಮಾತ್ರ್‌ ಕಳಿತ್‌. ತ್ಕಾ ವಿಷ್ಕಾಂತ್‌ ಕಸಲೊಯ್‌ 
ನಿರ್ದಾರ್‌ ಘೆಂವ್ಕ್‌ ತ್ಕಾ ವೆಳಾ ಸಾಧ್ಯ್‌ ನಾತ್‌ಲ್ಲೆಂ - ವಾರೆಸ್ದಾರ್‌ ನಾತ್‌ಲ್ಲ್ಯಾ ಮೊಡ್ಕಾಕ್‌ 
ಸೊಡುನ್‌ ವೆಚೆಬರಿ ನಾತ್‌ಲ್ಲೆಂ. 

ಕಿತೆಂ ಕರ್ಚೆಂ ಆನಿ ಕಶೆಂ ಕರ್ಚೆಂ ಮ್ಹಳ್ಳೆಂ ಸವಾಲ್‌ ಮತಿಂತ್‌ ತುಲನ್‌ ಕರುನ್‌ ಥೊಡೊ 
ವೇಳ್‌ ತೊ ರಾವ್ಲೊ. ತ್ಕಾಚ್‌ ವೆಳಾರ್‌, ಸಮಸ್ಕಾ ತತ್ಕಾಲಾಕ್‌ ನಿವಾರ್ದಿ ಏಕ್‌ ವಾಟ್‌ ಉಗ್ತಿ 
ಜಾಲಿ: ತಾಂಚ್ಕಾಚ್‌ ಮಡ್ಗಾಂವ್‌ ಬಂಗ್ಲ್ಯಾ-ಠಾಣ್ಕಾ ಥಾವ್ನ್‌ ಚೊವ್ಸ್‌ ಜಣ್‌ ಸವಾರ್‌ 
ಥಂಯ್‌ ಯೇವ್ನ್‌ ಪಾವ್ಲೆ. ಕಪಿತಾನ್‌ ಜುವಾಂವ್ಕ್‌ ಆನಿ ಥಂಯ್ಚ್ಯಾ ಲ್ಹಾನ್‌ ಜಮ್ಮಾಕ್‌ 
ಪಳೆವ್ನ್‌ ತೆ ಥಾಂಬ್ಲೆ ಆನಿ ದೆಂವ್ಲೆ. ತಾಕಾ ಪಳೆವ್ನ್‌ ತಾಂಕಾಂ ಸಮಾಧಾನ್‌ ಆನಿ ಸಂತೊಸ್‌ 
ಜಾಲೊ ಮ್ಹಳ್ಳೆಂ ವ್ಯಕ್ತ್‌ ಜಾಲೆಂ. 

“ದೇವ್‌ ಪಾವ್ಲೊ'' ಮ್ಹಣುನ್‌ ತಾಣಿಂ ಜುವಾಂವ್ಕ್‌ ವಂದನ್‌ ಕೆಲೆಂ. ಜುವಾಂವ್‌ 
ತಾಂಕಾಂ ಒಳ್ಳಾಲೊ. ತಾಂತ್ಲೆ ದೊಗ್‌ ಜವಾನ್‌ ತಾಚ್ಕಾಚ್‌ ಪಂಗ್ಡಾಂತ್ಲೆ; ಹೆರ್‌ ದೊಗ್‌ 
ಕಪಿತಾನ್‌ ಫೆರ್ದಿನಾಂದಾಚ್ಮಾ ಘರಾಣ್ಕಾಂತ್ಲೆ ""ಆಮಿ ಸಾಂಜೆ ಆದಿಂಚ್‌ ಯೇವ್ನ್‌ 
ಪಾವ್‌ಲ್ಲ್ಯಾಂವ್‌. ತುಮಿ ಸಾಂಕೊಳೆಚೈೆ ವಾಟೆನ್‌ ಗೆಲ್ಲ್ಯಾತ್‌, ಸಾಂಜ್‌ ಜಾಯ್ಸರ್‌ಯೂ 
ಯೇಂವ್ಕ್‌ ನಾತ್‌ಲ್ಲ್ಯಾತ್‌ ಚೊವ್ನ್‌ ಆಮ್ಕಾಂ ಆತುರಾಯ್‌ ಭೊಗ್ಗಿ. ತ್ಕಾ ಉಪ್ರಾಂತ್‌ 
ವಠಾರಾಂತ್‌ ಹೆರ್‌ ಥೊಡಿ ಘಡ್ಬಡ್‌ ಜಾಲಿ. 1 


""ಕಸಲಿ ಘಡ್ಬಡ್‌?'' ಜುವಾಂವ್ಕ್‌ ಆತುರಾಯೆ ವಯ್ರ್‌ ಆತುರಾಯ್‌ - ಆಯಾ 


ವಯ್ರ್‌ ಕರಂದಾಯ್‌. 

“ಚಡುಣೆಂ ಏಕ್‌-ದೇಡ್‌ ವೊರಾ ಆದಿಂ, ಆಟ್‌-ಧಾ ಮ್ಹಾಲ್‌ಕ್ರಿಯಾದಾಂಚ್ಕಾ 
ಜಮ್ಮಾನ್‌, ತುಮ್ಚಾ ರಾವೈರಾಚ್ಕಾ ವಠಾರಾಕ್‌ ದಾಡ್‌ ಘಾಲುನ್‌ ಉಜೊ ದಿವ್ಪಾಚಿ 
ಮಾಂಡ್ಲಿ ಕೆಲ್ಲಿ.'' 

""ಮಾಂಡ್ಲಿ ಕೆಲ್ಲಿ? ಮ್ಹಣ್ತ್ವಚ್‌ *'' 

“ತಾಣಿಂ ಮಾಂಡ್ಲಿ ಕೆಲ್ಲಿ -'' 

“ತಾಣಿಂ ಮ್ಹಳ್ಕಾರ್‌ ಕೊಣೆಂ?'' 

“ತೆಂಚ್‌ ಆಮಿ ನೆಣಾಂವ್‌, ಸಿಇಸೊರ್‌ ಕಪಿತಾನ್‌...'' 

""ಪುಣ್‌ ಕಿತೆಂ ಜಾಲೆಂ?'' ಮ್ಹಣಾಲೊ ಜುವಾಂವ್‌, ವಿರಾರ್‌ ಜಾವ್ನ್‌. ಸಮಸ್ಕಾಂ 
ವಯ್ರ್‌ ಸಮಸ್ಕಾಂ ತಾಕಾ ರೆವಡ್‌ ಘಾಲ್ತಾಲಿಂ. ಗಜಾಲಿ ಇತ್ಲ್ಯಾ ಪಾಟಾಪಾಟ್‌ ದರ್ವ 
ಡ್ಕಾನ್‌ ಆಯ್ಕುಂಕ್‌ ಮೆಳ್ತಾಲ್ಕೊಗಿ, ಖಂಯ್ದೆಂಯ್‌ ಚಿಂತುಂಕ್‌ ಪುರ್ಸತ್‌ ನಾತ್‌ಲ್ಲಿ. ಎಕಾ 
ಕಾನಾನ್‌ ಮ್ಹಳ್ಳೆಬರಿ, ಪುಣ್‌ ಪುರ್ತೊ ವಿಜ್ಮಿತ್‌ ಜಾವ್ನ್‌ ತಾಣೆಂ ನಿಮಾಣಿ ಖಬರ್‌ 
ಆಯ್ಕಾಲಿ: 

""ತಾಣಿಂ ಮಾಂಡ್ಲಿ ಕೆಲ್ಲಿ ವ್ಹಯ್‌, ಪುಣ್‌ ತಿ ಆಮಿ ಫಸಯ್ಲಿ......'' 

""ಕಶಿ ಫಸಯ್ಲಿ?'' 

""ತ್ಕಾ ಪ್ರಯತ್ನಾಚ್ಕಾ ಥೊಡ್ಕಾ ವೆಳಾ ಆದಿಂ ಎಕ್ಲೊ ಯುವಕ್‌ ಆಯ್ಲೊ. ವಶಠಾರಾಚ್ಕಾ 
ಪ್ರವೇಶಾಕಡೆ ಆಸ್‌ಲ್ಲ್ಯಾ ರಾಕ್ವಲ್ಮಾಕಡೆ ತಾಣೆಂ "ಚತ್ರಾಯ್‌ ಕರಾ. ಥೊಡೆ ಮ್ಹಾಲ್‌ 
ಕ್ರಿಯಾದ್‌ ಆಯ್ತೆ ರಾತಿಂ ಹ್ಮಾ ವಠಾರಾಕ್‌ ದಾಡ್‌ ಘಾಲುನ್‌ ಉಜೊ ದಿವ್ಟಾಚಿ 
ಬಹಾದುರಿ ಯೆವ್ದಿತಾತ್‌. ಹೆಂ ಬಿಲ್ಕುಲ್‌ ಸತ್‌' ಅಶೆಂ ಸಾಂಗ್ಲೆಂ. ಚಡಿತ್‌ ಉಲಂವ್ಕ್‌ ತೊ 
ರಾವ್ಲೊನಾ. ಕಸಲೊಚ್‌ ವಿವರ್‌ ಫೆಂವ್ಕ್‌ ಆಮ್ಕಾಂ ಸಾಧ್‌ ಜಾಲೆಂನಾ. ಆಮಿ ಚುರುಕ್‌ 
ಜಾಲ್ಕಾಂವ್‌. "ಹರೈಕಾ ವಿಷಯಾಂತ್‌, ಹರೈಕಾ ದಿಶಾಂತ್‌ ಚತ್ರಾಯ್‌ ಸಾಂಬಾಳುಂಕ್‌ 
ಜಾಯ್‌ - ಜಾಗ್ರುತ್ಕಾಯ್‌ ಕೆದ್ನಾಂಚ್‌ ವ್ಯರ್ನ್‌ ಜಾವ್ಸಾಚಿ ನಾ' - ಅಶಿ ಆಮ್ಕಾಂ ತುಜ್ಕಾ 
ಸೀಇಕೊರ್‌ ಪಾಯ್‌ ಕಪಿತಾನಾನ್‌ ಜಾಗ್ವಣ್‌ ದಿಲ್ಲಿ. ಕೊಣ್‌ಯೂ ದುಸ್ಮಾನ್‌ ಯೆತಿತ್‌ 
ಜಾಲ್ಕಾರ್‌ - ಆನಿ ತ್ಕಾ ವಾಟ್ಸುರ್‌ ಯುವಕಾನ್‌ ದಿಲ್ಲೊ ಸಂದೇಶ್‌ ಕಾಂಯ್‌ ನೀಜ್‌ ವ್ಹಯ್‌ 
ಜಾಲ್ಕಾರ್‌ - ಪಹರಜ್‌ ಕರುನ್‌ ಪಳೆಯಾಂ ಮ್ಹಣ್‌ ಅಮಿ ಆಯ್ಕೆ ಜಾಲ್ಕಾಂವ್‌. ಆಮ್ಚಿಂ 
ಹಾತೆರಾಂ ಸಾಂಬಾಳುನ್‌, ಪ್ರವೇಶ್‌ದ್ವಾರಾ ಥಾವ್ನ್‌ ಚಿಕ್ಕೆ ಪಯ್ಸ್‌, ದೋನ್‌ ಪಂಗಡ್‌ 
ಕರುನ್‌ ಆಡೊಸಾಕ್‌ ರಾವ್ಹಾಂವ್‌. ಚಡ್‌ ವೇಳ್‌ ನಹಿಂ, ತರ್‌ಯೂ, ತುಮ್ಚಿ ತುಕ್ಕಡಿ 
ಯೇಸರ್‌ ಪುಣ್‌ಯೂ ರಾವೊಂಕ್‌ ಜಾಯ್‌ ಮ್ಹಣ್‌ ಆಮಿ ಯೆವ್ಚಿಲ್ಲೆಂ.'' 

""ಫುಡೆಂ ಕಿತೆಂ ಘಡ್ಲೆಂ?'' 

""ತ್ಕಾ ಯುವಕಾನ್‌, ತ್ಕಾಚ್‌ ಥೊಡ್ಕಾ ವೆಳಾ'ದಿಂ ದಿಲ್ಲಿ ಖಬರ್‌ ನೀಜ್‌ ಮ್ಹಣ್‌ 
ರುಜು ಜಾಲೆಂ - ವೇಳ್‌ ಗೆಲೊನಾ. ಕಾಳೊಕಾಂತ್ಲ್ಯಾನ್‌ ಆಟ್‌-ಧಾ ಜಣಾಂಚೊ ಪಂಗಡ್‌ 
ಲಾಗಿಂ ಸರ್ಲೊ. ಪ್ರವೇಶ್‌-ದ್ವಾರಾರ್‌ ಆಮ್ಚ್ಯಾ ರಾಕ್ಟಲ್ಮಾನ್‌ ಆವಾಜ್‌ ದಿಂವ್ಚೇ ಆದಿಂ 
ತಾಣಿಂ ತಾಕಾ ದಾಂಡೊ ಮಾರುನ್‌ -'' 

"ತರ್‌ ದಿಯೊಗ್‌ ಫೊಂತಿಸ್‌...!'' ಜುವಾಂವ್‌ ಅಕ್ಲಾಸ್ಲೊ. ದಿಯೊಗ್‌ ಫೊಂತಿಸ್‌ 
ಜಾವ್ನಾಸ್ಲೊ ತಾಂಚ್ಕಾ ಮಡ್ಗಾಂವ್‌ ಮಂದಿರಾಚೊ ರಾಕ್ವಲಿ ಆನಿ ಸೆವಕಾಂಚೊ ಮುಖೆಲಿ. 

“ವಾ, ತಾಚ್ಕಾ ಜಿವಾಕ್‌ ಬಾಧಕ್‌ ಜಾಂವ್ಕ್‌ ನಾ, ತಕ್ಲೆರ್‌ ಮಾರ್‌ ಬಸುನ್‌ ತಾಚಿ 
ಮತ್‌ ಮಾತ್ರ್‌ ಚುಕ್‌ಲ್ಲಿ. ಆಕ್ರಮಣ್‌ ಕರುಂಕ್‌ ಆಯಿಲ್ಲ್ಯಾಂ ಪಯ್ಕಿ ದೊಗ್‌ ಜಣ್‌ 

ವಶಾರಾಚ್ಕೆ ಪಾಟ್ಲೈ ವಾಟೆನ್‌ ವಚೊನ್‌ ಪಾಗೊರ್‌ ಚಡ್ಡೆಂ ಪ್ರಯತ್ನ್‌ ಕರ್ತಾಲೆ. ಫುಡ್ಚೈ 
ವಾಟೆನ್‌ ಪ್ರವೇಶ್‌ ಜಾಂವ್ಕ್‌ ಪ್ರಯತ್ನ್‌ ಕೆಲ್ಲ್ಯಾ ಗ್ರಾಯ್ಕಾಂಚೆಂ ಕಾಮ್‌ ತಿತ್ಸ್ವಾರ್‌' 
ರಾವ್ಲೆಂ - ಆ ರಾವ್‌ಲ್ಲೆ ಆಮ್ಚೆ ಹ ದೋನ್‌ ಬಗ್ಗೆಂನಿ ಫುಡೆಂ ಸರ್ಲೆ ಆನಿ i 
ತಾಂಚ್ಕಾ ಆಂಗಾರ್‌ ಪಡ್ಲೆ. ಪಯ್ಲೆಂಚ್‌ ಆಮಿ ಸರ್ವ್‌ ದಿವೆ ಆನಿ ಉಜ್ವಾಡ್‌ ಬಂಧ್‌ 
ಕೆಲ್ಲ್ಯಾನ್‌, ಕಾಳೊಕಾಂತ್‌ ಥೊಡೆ ಮಾರ್‌ ಅದಲ್‌ ಬದಲ್‌ ಜಾಲೆ. ಎಕ್ಸ್ಯಾ-ದೊಗಾಂಚೆಂ 
ಥೊಡೆಂ ರಗತ್‌ಯೂ ಶಿಂಪ್ಲೆಂ. ಘಳಾಯ್‌ ಕರಿನಾಸ್ತಾಂ ಮ್ಹಾಲ್‌ಕ್ರಿಯಾದಾಂನಿ ಪೊಳಾ 
ಪಳ್‌ ಘೆತ್ಲಿ. ದಿವೆ ಪೆಟವ್ನ್‌ ಪಳೆತಾನಾ ತಾಂಚೊ ಕೊಣಾಂಯ್ದೊ ಪತ್ತೊ ನಾತ್‌ಲ್ಲೊ. ತಾಂತ್ಲೆ ' 
ತೆಗ್‌- ಚೊವ್ಸ್‌ ಜಣ್‌ ಪುಣ್‌ಯೂ ಘೊಡ್ಯಾಂಚೆರ್‌ ಆಯಿಲ್ಲೆ ಮ್ಹಣ್‌ ದಿಸ್ತಾ - ತಸೊ 
ಆಮ್ಕಾಂ - ತ್ಮೆ 'ಧಾಂವ್ಸಾಚೊ ಆವಾಜ್‌ ಆಯ್ಕಾಲೊ. | 

""ಆಮ್ಕಾಂಯೂ - ಆಮಿ ಹಾಂಗಾ ಪಾವ್ಟಾಚ್ಕಾ ಥೊಡ್ಯಾಚ್‌ ವೆಳಾ ಆದಿಂ 
ಆಯ್ಕಾಲ್ಲೊ ಆವಾಜ್‌ ತೊ ಜಾವ್ನಾಸ್‌ಲ್ಲೊ ಜಾವೈತ್‌'' ಮ್ಹಣಾಲೊ ಬೆನ್ನಾ ಕುರೈ. | 

“ತಶೆಂ ವ್ಹಯ್‌ ಜಾವೈತ್‌'' ಮ್ಹಣಾಲೊ ಜುವಾಂವ್‌. ""ಪುಣ್‌ ತಾಣಿಂ ಆಯಿಲ್ಲೊ | 
ಇರಾದೊ ಕಸಲೊ ಮ್ಹಣ್‌ -'' | 

“ವೆಗಿಂಚ್‌ ಕಳಿತ್‌ ಜಾಲೆಂ. ಪಾಟ್ಮೆ ವಾಟೆನ್‌ ಪಾಗೊರ್‌ ಚಡ್‌ಲ್ಲೆ ಗ್ರಾಯ್ಕ್‌, ಫುಡ್ಲೈ ' 
ವಾಟೆನ್‌ ಜಾಲ್ಲಿ ಘಡ್ಬಡ್‌ ಆನಿ ಮಾರಾಮಾರಿ ಆಯ್ಕುನ್‌ ಪಾಗೊರಾ ಥಾವ್ನ್‌ ಪಾಟಿಂ ' 
ಉಡ್ಲೆ ಆನಿ ಕಾಳೊಕಾಂತ್ಲ್ಯಾನ್‌ ಭಾಯ್ರೆ ಜಾಲೆ - ತೆಲಾಂತ್‌ ಬುಡಯಿಲ್ಲೊ ಥೊಡ್ಕೊ 
ಫಾಳಿಯಾಂ-ದೊಂದ್ಕೊ ಆನಿ ತೆಲಾಚಿ ಏಕ್‌ ಡಬ್ಬಿಯೂ ಸಾಂಡುನ್‌ ತೆ ಧಾಂವ್ಲೆ.'' 

""ಬರಾಬರ್‌. ಪುಣ್‌ ತಾಂಚೇ ಮಧ್ಲೊ ಕೊಣ್‌ಯೂ ಎಕ್ಲೊ ಧರುಂಕ್‌ ವಾ ಪಳೆಂವ್ಕ್‌ 
ಮೆಳ್ಳೊ ವಾ ಮೆಳ್ಳೊನಾ?'' 

"ನಾ, ಸಿಇಸೊರ್‌ ಕಪಿತಾನ್‌. ಧರುಂಕ್‌ ಜಾಂವ್‌, ಒಳಕ್‌ ಧರುಂಕ್‌ ಪಳೆಂವ್ಕ್‌ 
ಜಾಯ್ತ್‌ ಮ್ಹಣುಂಕ್‌ಯೂ ಕೊಣ್‌ಯೂ ಮೆಳ್ಳೊನಾ. ಆಮ್ಕಾಂ ತೆಚ್‌ ಚುರ್ದುರೆ. ತುಮಿ 
ಆಸ್‌ಲ್ಲ್ಯಾತ್‌ ತರ್‌ -'' 

“ಪರ್ವಾ ನಾ. ತುಮ್ಚೆಂ ಕಾಮ್‌ ತುಮಿ ಬರ್ಕಾನ್‌ ಕೆಲಾಂ.'' 

""ಆನೀ ಆಮ್ಕಾಂ ಏಕ್‌ ಅಂದಾಜ್‌ ಖರೊ ಜಾಲಾ.'' 

""ಕಸಲೊ ಅಂದಾಜ್‌ ಜಾವೈತ್‌?'' 

"ಆಕ್ರಮಣ್‌ ಕರುಂಕ್‌ ಆಯಿಲ್ಲೆ ಗ್ರಾಯ್ಕ್‌ ಸಕ್ಕಡ್‌ಯೂ ಕಾಳೆಂ ನ್ಹೆಸ್‌ಲ್ಲೆ ಮ್ಹಳ್ಳೆಂ 
ಖಂಡಿತ್‌ - ಇನ್‌ಕ್ಟಿಜಿಸಾಂವ್‌ (ಧಾರ್ಮಿಕ್‌) ಕೊಡ್ತಿಚ್ಮಾ ಕಾಳ್ಕಾ ಶಿಪಾಯಾಂಬರಿ!'' 

ಯ್ಪಾ, ಭೊಗೊಸ್‌!'' ಉಸ್ಟಾಸ್ಲೊ ಜುವಾಂವ್‌. ಪುಣ್‌ ಭಿಯಾನ್‌ ವಾ ಆಕಾಂತಾನ್‌ 
ನಹಿಂ, ಬಗರ್‌ ವಿಜ್ಮಿತ್‌ ಜಾವ್ನ್‌. ತ್ಕಾ ವೆಳಾರ್‌ ಧಾರ್ಮಿಕ್‌ ಕೊಡ್ತಿಚಿ ಕಾರ್ಯ್ಕಾವಳ್‌ ಥಂಡ್‌ 
ಜಾಲ್ಲಿ. ತ್ಕಾ ಶಿವಾಯ್‌, ಧಾರ್ಮಿಕ್‌ ಕೊಡ್ತಿ ಥಾವ್ನ್‌ - ಖುದ್ಧ್‌ ರೊಮಾ ಥಾವ್ನ್‌ ಆನಿ 
ಸುಪ್ರಿಮ್‌ ಕೊಡ್ತಿ ಥಾವ್ನ್‌ - ಫೆರ್ದಿನಾಂದ್‌ ಕುಟ್ಮಾಕ್‌ ವಿಮೆ ಚೆಂ ಆನಿ ಸಂಪೂರ್ಣ್‌ 
ನಿರ್ದೋಷ್ಟಣಾಚೆಂ ಫರ್ಮಾಣ್‌ ಮೆಳ್‌ಲ್ಲೆಂ. ಪುಣ್‌ ಹ್ಯಾ ವೆಳಾರ್‌ “ಕಾಳ್ಕಾ ಶಿಪಾಯಾಂಚ್ಕಾ' 
ವೇಸಾರ್‌ ಆಕ್ರಮಣ್‌ ಕರುನ್‌ ಫಾರಿಕ್ಟಣ್‌ ಘೆಂವ್ಕ್‌ ಕೊಣ್‌ಯೂ ಆಯಿಲ್ಲೆ ತರ್‌, ತೊ 
ಪಾಪಿಯಾಸಾಚೊಚ್‌ ಸೈತಾನೀ ಖೆಳ್‌ ಮ್ಹಣ್ಬಾಂತ್‌ ತಾಚೆ ಮತಿಂತ್‌ ದುಭಾವ್‌ 
ಉರ್ಲೊನಾ. "ರುಜ್ಞಾ ಜಾಲ್ಕಾರ್‌ ರುುಜೊಂದಿ' ಅಶೆಂ ಜುವಾಂವ್ನ್‌ ಉಚಾರ್‌ಲ್ಲೆಂ 

ಪಂಥಾಹ್ವಾನ್‌, ಪಾಪಿಯಾಸಾನ್‌ ಸ್ವೀಕಾರ್‌ ಕೆಲ್ಲೆಂ ಮಾತ್ರ್‌ ನಹಿಂ, ತಾಣೆಂ ತೆಂ 
ಕಾರ್ಕಾಳ್‌ಯೂ ಕೆಲ್ಲೆಂ ಬರೆಂಚ್‌. ಕಾಂಯ್‌ ಕುಸ್ಕುಟ್‌ ದುಭಾವ್‌ ಉರ್‌ಲ್ಲೊ ತರ್‌ - 

"ಖಬಡ್ಡಾರ್‌!'' ಮ್ಹಣಾಲೊ ಕಪಿತಾನ್‌ ಜುವಾಂವ್‌, ಸಕ್ನಾಂನಿ ಆಯ್ತೆ ಆನಿ 
ಜಾಗ್ರುತ್‌ ಜಾಯ್ಕೆಂ. ""ಮ್ಹಾಕಾ ದಿಸ್ತಾ, ಆಮ್ಚಿ ಶಿಕಾರಿ ಪಯ್ಸ್‌ ನಾ. ಆಮ್ಚೊ ದುಸ್ಮಾನ್‌ 
'ಪೊಳಾಪಳ್‌ ಫೆವ್ನ್‌ ಧಾಂವೊಂಕ್ನಾ. ಪಳೆಯಾಂ, ಉಜ್ವಾಡ್‌ ಹೆವ್ಕಿನ್‌ ಧರಾ. ದುಸ್ಮಾ 
ನಾಕ್‌ ಅರ್ನುಂಚೈ ಸಾಂಕ್ಳಿಚೊ ಏಕ್‌ ಗಾಂಚ್‌, ಹಿಂಗಾಸರ್‌ಚ್‌ ಆಸ್ಕೆತ್‌.'' 

ತಾಣೆಂ ನಿ್ದೇಶಿಲ್ಲೆಬರಿ, ಥೊಡ್ಕಾಚ್‌ ವೆಳಾ'ದಿಂ ಥೊಡಿಂ ಗೈರಿಂ ಪುಣ್‌ ಮಾರ್ಮಿಕ್‌ 
ಉತ್ರಾಂ ಉಚಾರುನ್‌ ಪ್ರಾಣ್‌ ಸೊಡುನ್‌ ಜಾಲ್ಲ್ಯಾ ತ್ಕಾ ಮೊಡ್ಕಾಚೆರ್‌ ತಾಣಿಂ 
ಉಜ್ವಾಡ್‌ ಧರ್ಲೊ. 

""ಹ್ಯಾ ಮನ್ಶಾಕ್‌ ತುಮಿ ಒಳ್ಳುನ್‌ ಜಾಣಾಂತ್‌?'' ಮಡ್ಗಾಂವ್‌ ಥಾವ್ನ್‌ ಆಯಿಲ್ಲ್ಯಾ 
ಸವಾರಾಂಚ್ಕಾ ಮುಖೆಲ್ಮಾಕಡೆ ತಾಣೆಂ ವಿಚಾರ್ಲೆಂ. 

“ನ್‌-ನಾ, ಸಿಇಕೊರ್‌ ಕಪಿತಾನ್‌, ತಾಕಾ ಒಳ್ಳುನ್‌ ಆಮಿ ನೆಣಾಂವ್‌... ಪುಣ್‌!” 
ದೊಳೆ ರೂಂದಾವ್ನ್‌ ತೊ ಏಕ್‌ ಪಾವ್ಟಿಂ ನೀಟ್‌ ಜಾಲೊ ಆನಿ ಪರಾನ್‌ ಮೊಡ್ಯಾಚೆರ್‌ 
ದೀಷ್ಟ್‌ ಧರುನ್‌ ಉಸ್ವಾಸ್ತೊ: "“ತಾಕಾ... ವ್ಹಯ್‌! ಪಳೆವ್ನ್‌ ಆಮಿ ಜಾಣಾಂವ್‌! 
ವ್ಹಯ್‌! ಬಿಲ್ಕುಲ್‌... ದುಭಾವ್‌ ನಾ!...ಹಾಯ್‌ ಬಿರ್ಮತಿ!'' 

“ಕಿತೆಂ ಮ್ಹಣ್ತಾಯ್‌ ತೂಂ?'' 

“ವ್ಹಯ್‌, ಸಿಇಸೊರ್‌ ಕಪಿತಾನ್‌. ಹೊಚ್‌ - ಹೊಚ್‌ ಜಾವ್ನಾಸ್‌ಲ್ಲೊ ತೊ ಮನಿಸ್‌ 
- ತೊಚ್‌ ದೂತ್‌, ತಾಣೆಂ ಯೇವ್ನ್‌ ಆಮ್ಕಾಂ ಜಾಗ್ರುತೆಚಿ ವರ್ದಿ ದಿಲ್ಲಿ "ಚತ್ರಾಯ್‌ 
ಕರಾ' ಮ್ಹಳ್ಳಿ! ಆತಾಂ ತೊಚ್‌ ಹಿಂಗಾಸರ್‌ -'' 

""ಮೊರೊನ್‌ ಪಡ್ಲಾ, ತಾಣೆಂ ಉಚಾರ್‌ಲ್ಲ್ಯಾ ನಿಮಾಣ್ಮಾ ಥೊಡ್ಮಾ ಉತ್ರಾಂಕ್‌ 
ಆತಾಂ ಆಮ್ಕಾಂ ಆರ್‌ ಮೆಳ್ಳಾ.'' 

ತೊ ಮನಿಸ್‌ ಮೊರ್ದೇ ಆದಿಂ, ತಾಚ್ಮಾ ಪೊಟಾಂತ್‌ ರೊಂಬೊನ್‌ ಆಸ್‌ಲ್ಲಿ ತಿ 
ವೊಡುನ್‌ ಭಾಯ್ರ್‌ ಕಾಡ್‌ಲ್ಲಿ ಸುರಿ ಥಂಯ್ಸರ್‌ಚ್‌ ಬಗ್ಗೆನ್‌ ಪಡೊನ್‌ ಆಸ್‌ಲ್ಲಿ. 
ಜುವಾಂವ್ನ್‌ ತಿ ಚತ್ರಾಯೆನ್‌ ಆಪ್ಲ್ಯಾ ಬೊಟಾಂಚ್ಕೆ ಚಿಮ್ಚೆನ್‌ ಹೆಲ್ಮಾನ್‌ ಕಾಡ್ಲಿ ಆನಿ 
ಉಜ್ವಾಡಾಕ್‌ ಧರ್ಲಿ. ನಿಜಾಯ್ಕಿ ತಿ ಏಕ್‌ ಸುರಿ ನಹಿಂ, ಬಗರ್‌ ಏಕ್‌ ನಾಜೂಕ್‌ ಕಠಾರಿ 
(ಭಾಲ್‌) ಜಾವ್ನಾಸ್‌ಲ್ಲಿ. ತಿಚೆಂ ಥೊರುಂ ತಾಣೆಂ ಪಾರ್ಕಿಲೆಂ. 

““ಅಪ್ರಾಧಾಂ ವಯ್ರ್‌ ಅಪ್ರಾಧ್‌ ಆನಿ ಅಕ್ರಮಾಂ ಆನಿ ಘಾತ್‌ - ಆನಿ ಪರ್ತ್ವಾನ್‌ 
ಖುನಿ!' ಮ್ಹಣಾಲೊ ತೊ, ಸವ್ಕಾಸ್‌. ""ಆಮ್ಚಿ ಜವಾಬ್ದಾರಿ ಜಾಲಿ ದುಬಾರಿ... ಹ್ಮಾ 
ಥೊರ್ವಾಚೆರ್‌ ಆಸಾ ತಿಚ್‌ ಕುಲಾಯುಧ್‌-ಚಿಹ್ನಾ - ಏಕ್‌ ಖುರಿಸ್‌ ಆನಿ ತ್ಕಾ ಮುಳಾಂತ್‌ 
ಖುರ್ಸಾಯಿಲ್ಲೊ (20)ದೋನ್‌ ತಲಾರಿ - ಹೆಂ ಹಾತೆರ್‌ ಜಾವ್ನಾಸ್‌ಲ್ಲೆಂ ಬದಿಕ್‌ ಪಾಪಿ 
ಯಾಸ್‌ ದೆ ಮಿರಾಂದಾಚೆಂ... ಆನಿ ಹೆಂ ನಿಮಾಣೇ ಪಾವ್ಟಿಂ ಉಪ್ಕೋಗ್‌ ಕೆಲ್ಲೊ ಹಾತ್‌ಯೂ 
ಪಾಪಿಯಾಸಾಚೊ ! ಸಾಯ್ಬಾ, ಭೊಗೊಸ್‌... ಹ್ಮಾ ಬಾವ್ಚಾನ್‌ ಸಾಂಗಿಲ್ಲೆಂಯೂ ಸತ್‌ - 
ತಾಚ್ಮಾ (ಪಾಪಿಯಾಸಾಚ್ಕಾ) "ದುಸ್ಮಾನಾಂಕ್‌' ಮಜತ್‌ ದಿಲ್ಲ್ಯಾಂಕ್‌ ಮರಣ್‌... ಕಿತ್ಲೆಂ 
ನೀಜ್‌...'' ತಾಣೆಂ ತಕ್ಲಿ ಫಾಪುಡ್ಲಿ... ದಾಂತ್‌ ಚಾಬ್ಲೆ: ""ಘಾತ್ಕಾ... ತುಜ್ಮೊ ಘಡಿಯೋ 
ಮೇಜ್‌! ತುಜೆ ರುಡ್ತೆಕ್‌ ಅಬ್ಬೆ ಆಯ್ಲಾಂವ್‌...'' ಚಿಂತ್ಲೆಂ ತಾಣೆಂ: ""ಹಾಂವ್‌, 
ಬುಲ್ಬಾಂವ್‌ ಆನಿ ಮಾನಾ ಮೊನಿಜ್‌...'' 

ಮಾನಾ ಜುವಾನಾಚೈೆ ಸೊದ್ದೆರ್‌ 






ಕಾಳ್ಜಾಂ ಆಮ್ಚಿಂ ಪಾಟಿಂ ಪರ್ರೊಂಕ್ನಾಂತ್‌ 
ಮೆಟಾಂ ಆಮ್ಚಿಂ ವಾಂಕ್ಷಿಂ ಸರೊಂಕ್ನಾಂತ್‌ - 

ಕಷ್ಟಾಂತ್‌ ಆಮ್ಕಾಂ ಘಾಲ್ಕಾರ್‌ಯೂ. 

ಕಾಳೊಕಾಂತ್‌ ಆಮ್ಕಾಂ ಧಾಂಪ್ಲ್ಯಾ ರ್‌ಯೂ. 

- ಕೀರ್ತನ್‌ 44 : 18-19 







ಮನ್ಶಾಚ್ಕಾ ಚಿಂತ್ನಾಂಕ್‌ ಗಡ್‌ ನಾ. ಕಿತೆಂಯೂ ಚಿಂತ್ಮೆತ್‌ - ಅಂತ್ರಳಾರ್‌ಯೂ 
ಉಬೈತ್‌, ಪಾತಾಳಾಂತ್‌ಯೂ ದೆಂವೈತ್‌. ಪುಣ್‌ ಚಿಂತ್ನಾಂ ಆನಿ ಕರ್ತುಬಾಂ ಮಧೆಂ ಆಸ್ತಾ 
ಏಕ್‌ ವ್ಹಡ್‌ ಗುಂರ್ಪೊ ವಾ ಏಕ್‌ ಶೂನ್ಮ್‌ ಸಂಸಾರ್‌. 

ಸಿಇಸೊರ್‌ ಕಪಿತಾನ್‌ ಜುವಾಂವ್ಚಿ ಪರಿಸ್ಥಿತಿಯೂ ತಶೀಚ್‌ ಜಾಲಿ. ಪಾಪಿಯಾಸಾಚಿ 
ರುಡ್ತಿ ಆನಿ ನೀತ್‌ ಜ್ಕಾರಿ ಕರುಂಕ್‌ “ಅಬ್ಭೆ ಆಯ್ದ್ಯಾಂವ್‌ ಹಾಂವ್‌, ಬುಲ್ಬಾಂವ್‌ ಆನಿ 
ಜುವಾನಾ ಮೊನಿಜ್‌' ಮ್ಹಣ್‌ ಚಡುಣೆಂ ಸೊಪುಥಾಖಾಲ್‌ ಚಿಂತ್ಲೆಂ ತಾಣೆಂ. ಪುಣ್‌ ದುಸ್ತೈ 
ಘಡಿಯೇ ತೆಂ ಕಾಮ್‌ ಕಿತ್ಲ್ಯಾ ಕಷ್ಟಾಂಚೆಂ ಆನಿ ಆಪಾಯಾಚೆಂ ಆಸಾ ಮ್ಹಳ್ಳೆಂ ತಾಚೆ 
ಮತಿಕ್‌ ಗೆಲೆಂ. ತ್ಕಾ ಖಾತಿರ್‌ಚ್‌ ತೆಂ ಕಾಮ್‌ ಪೊಂತಾಕ್‌ ಪಾವಯ್ದಾಯ್‌.. ! 

ವೆಳಾನಿಳಾಯೆಚಿ ಪರ್ವಾ ತಾಣೆಂ ಕೆಲಿನಾ. ರುುಜಾ-ಸನ್ನದ್ದ್‌ ಜಾಲ್ಲೆಬರಿ ಚಡಿತ್‌ 
ಚುರುಕ್‌ ತೊ ಜಾಲೊ ಆನಿ ಫುಡ್ಲೈ ರಾಟಾವಳಿಂಕ್‌ ತಾಣೆಂ ಹುಕ್ಕೆಚೊ ಆವಾಜ್‌ ದಿಲೊ. 

ತೊ ಆಯಿಲ್ಲೆ ವಾಟೆರ್‌ ಏಕ್‌ ಖುನ್‌ ಜಾಲ್ಲಿ. ತಾಚ್ಯಾಚ್‌ ಠಾಣ್ಯಾಚೆರ್‌ 
(ಬಾಪಯ್ಚಾ ರಾವೈರಾಚೆರ್‌) ಆಕ್ರಮಣ್‌ ಆನಿ ಉಜೊ ದಿವ್ಟಾಚೆಂ ಪ್ರಯತ್ನ್‌ ಜಾಲ್ಲೆಂ. 
ದೋನ್‌ಯೂ ವಿಷಯ್‌ ತ್ಕಾ ವಠಾರಾಕ್‌ ಸಂಬಂಧ್‌ ಜಾಲ್ಲ್ಯಾ ಗಾರ್ದಾದೊರ್‌ (ಪುಲಿಸೇ) 
ಠಾಣ್ಯಾಕ್‌ "ಕಳೊವ್ಸಾಚಿ' ಗರ್‌ ತಾಕಾ ದಿಸ್ಲಿನಾ. ತಶೆಂ ಕೆಲ್ಮಾರ್‌ ತಾಚ್ಮಾ ಫುಡ್ಲ್ಯಾ 
ಕಾಮಾಕ್‌ ಆಡ್ಕಳ್‌ ಆನಿ ಕಾಳಾವ್‌ ಜಾತಲಿ ಮ್ಹಣ್‌ ತೊ ಜಾಣಾಸ್‌ಲ್ಲೊ. ತ್ಕಾ ಶಿವಾಯ್‌, 
ಕಸಲ್ಯಾಯೊ ಪ್ರಕರಣಾವಿಶಿಂ ಸ್ವತಂತ್ರ್‌ ನಿರ್ದಾರ್‌ ಘೆಂವ್ಕ್‌, ಖುದ್ದ್‌ ವೈಸರೊಯಾಚ್ಕಾ 
ಹುಕುಮ್‌ನಾಮ್ಕಾಖಾಲ್‌ ತಾಕಾ ಸಂಪೂರ್ಣ್‌ ಅಧಿಕಾರ್‌ ಆಸ್‌ಲ್ಲೊ. 

"ಅನಿ ಹಿಂಗಾಸರ್‌ ಕಾಳಾವ್‌ ನಾಕಾ'' ಮ್ಹಣಾಲೊ ತೊ, ""ಹ್ಯಾ - ಅಮಿಗಾಚೆಂ 
ಮೊಡೆಂ ಚತ್ರಾಯೆನ್‌ ಆಮ್ಚ್ಯಾ ರಾವೈರಾಕ್‌ ವ್ಹಾವಂವ್ಚೆಂ. ಫಾಲ್ಕಾ ಸಾಂಜೆರ್‌ ತಾಕಾ 
ಮಾನಾಚಿ ಮಾತಿ ದಿವೈತ್‌. ತ್ಕಾ ಭಿತರ್‌ ತಾಚೆ ಸಂಬಂಧಿ ವಾ ವಾರೆಸ್ದಾರ್‌ ಕೊಣ್‌ಯೂ 
ಆಸಾತ್‌ ತರ್‌ ಖಬರ್‌ ಫಘೆವ್ಕಾಂ. ಆತಾಂ ತುರ್ತ್‌ ಕರಾತ್‌. ಘರಾ ಪಾವಾ ಪ ಉಪ್ರಾಂತ್‌, 
ತ್ಕಾ. ಫುಡೆಂ ಕರ್ಬಾಚಿಂ ಥೊಡಿಂ ಕಾಮಾಂ ಆಸಾತ್‌. ತಿಂ ಹಾಂವ್‌, ತ್ಮಾ ವೆಳಾರ್‌ 
ಕಳಯ್ತಲೊಂ.'' 

ತಸೊ, ತೊ ವಿಚಿತ್ರ್‌ ಪುರ್ಕಾಂವ್‌, ಮೊಧ್ಕಾನೇ ಉಪ್ರಾಂತ್‌, ಮಡ್ಗಾಂವ್‌ ಫೆದ್ದಿ 
ನಾಂದಾಂಚ್ಕಾ ರಾವೈರಾಕ್‌ `ಪಾವ್ಹೊ. ಥಂಯ್ಸರ್‌ಯೂ ತ್ಮೆ ರಾತಿಂಚ್ಛೆ ಘಡ್ಬಡೇ ಉಪ್ರಾಂತ್‌ 

ಕೊಣ್‌ಯೂ ನಿದೊಂಕ್ನಾತ್‌ಲ್ಲೆ. ಬಗರ್‌, ಆತುರಾಯೆನ್‌ ತಾಂಚ್ಕಾ ಸಿಇಕೊರ್‌ ಕಪಿ 
ತಾನಾಚ್ಕಾ ಯೆಣ್ಕಾಚಿ ವಾಟ್‌ ಪಳೆತಾಲೆ. ಪುರ್ಕಾಂವ್‌ ವಠಾರಾ ಭಿತರ್‌ ಪಾವ್ರಚ್‌ - 
ಸೊರ್‌ ಕಪಿತಾನ್‌ ಶಾಭಿತಾಯೆನ್‌ ಯೇವ್ನ್‌ ಪಾವ್ಲೊ ಮ್ಹಣೊನ್‌ - ತಾಂಕಾಂ ನವೊ 
ಜೀವ್‌ ಭರ್ಲೊ. ಸಾಂಗಾತಾಚ್‌, ಆಯಿಲ್ಲ್ಯಾ ಗ್ರಾಯ್ಕಾಂನಿ ಏಕ್‌ ಮೊಡೆಂಯೂ ಹಾಡ್ಲಾಂ 
ಮ್ಹಳ್ಳೆಂ ಕಳ್ತಚ್‌ ತೆ ಘಡ್ಬಡ್ಡೆ. 

ತೈ ರಾತಿಂ ವಾ ತ್ಕಾ ಫಾಂತ್ಕಾರ್‌ ತಾಂಕಾಂ ಕೊಣಾಯ್ಕೊ ಸುಶೆಗ್‌ ನಾತ್‌ಲ್ಲೊ. 

ಕಸಲಿಂ ಸರ್‌ ಕಾಮಾಂ ಕರುಂಕ್‌ ಜಾಯ್‌ ಮ್ಹಳ್ಳೇ ವಿಷ್ಯಾಂತ್‌ ಕಪಿತಾನ್‌ 
ಜುವಾಂವ್ನ್‌ ತೊ ಪುರ್ಕಾಂವ್‌ ಯೇವ್ನ್‌ ಪಾಂವ್ಚೇ ಭಿತರ್‌ಚ್‌ ನಿರ್ದಾರ್‌ ಕೆಲ್ಲೊ ಆನಿ ತ್ಕಾ 
ಪ್ರಕಾರ್‌ಚ್‌ ಎಕಾ ಉಪ್ರಾಂತ್‌ ಏಕ್‌ ಪಾಟಾಪಾಟ್‌ ಹುಕುಮ್‌ ತಾಣೆಂ ದಿಲಿ. 

ಮೊರ್ಡ್‌ ಪಾವ್‌ಲ್ಲ್ಯಾ ತ್ಕಾ ತರ್ನಾಟ್ಮಾನ್‌ ಉಲಯಿಲ್ಲಿಂ ನಿಮಾಣಿಂ ಉತ್ರಾಂ ಥೊಡಿಂ 
ಸಬಾರ್‌ ಕಪಿತಾನ್‌ ಜುವಾಂವ್ನ್‌ ಪರ್ತ್ಯಾನ್‌ ಮತಿಂತ್‌ ಜಿರಯ್ಲಿಂ. ತಾಚ್ಮಾ ಉತ್ರಾಂ 
ಪ್ರಕಾರ್‌ ಆನಿ ಸುರಿಯೆಚೆ ರುಜ್ವಾತಿ ಪ್ರಕಾರ್‌, ಖುನಿ ಆಧಾರ್‌ಲ್ಲಿ ಪುರ್ತಿ ಜವಾಬ್ದಾರಿ 
ಪಾಪಿಯಾಸಾಚಿ ಮ್ಹಣ್ಬಾಂತ್‌ ದುಭಾವ್‌ ನಾತ್‌ಲ್ಲೊ. ಆನಿ ತೈಚ್‌ ರುಜ್ವಾತಿಂ ಪ್ರಕಾರ್‌ - 
ಪಾಪಿಯಾಸ್‌ ದೆ ಮಿರಾಂದಾ ಪೊಳಾಪಳ್‌ ಫೆವ್ನ್‌ ಗೊಂಯ್ಚ್ಯಾ ಪ್ರದೇಶಾ ಥಾವ್ನ್‌ ಭಾಯ್ರ್‌ 
ಧಾಂವೊಂಕ್ನಾ, ಬಗರ್‌, ಲಾಗ್ಸಾರ್‌ಚ್‌ ಅಪಾಲಿಪಾ ರಾವೊನ್‌ ನಿರಾಶೆಚಿ ಆನಿ ಫಾರಿ 
ಕೃಣಾಚಿ ಲಲಾಯ್‌ ಚಲಯ್ತಾಲೊ ಮ್ಹಳ್ಳೆಂ ಖಂಡಿತ್‌ ಆನಿ ತಸಲ್ಮೆ ಲಡಾಯೆಂತ್‌ ತಾಚೊ 
ಇರಾದೊ ಜಾವ್ನಾಸ್‌ಲ್ಲೊ ಸದ್ದ್ಯಾಕ್‌ ಎಕ್‌ಚ್‌: ಜುವಾಂವ್ಕ್‌ ಆನಿ ತಾಚ್ಕಾ ಕುಟ್ಮಾಕ್‌ ವಾ 
ತಾಂಕಾಂ ಮಜತ್‌ ದಿಲ್ಲ್ಯಾ - ದಿತಲ್ಮಾಂ ಮೆಳ್ಳಲ್ಕಾಂಕ್‌ ಲಗಾಡ್‌ ಕಾಡ್ಜೊ ! ಹೆಂ ಜುವಾಂವ್ಕ್‌ 
ಸ್ಪಷ್ಟ್‌ ಜಾಲೆಂ. ತ್ಕಾ ವಿಷ್ಯಾಂತ್‌ ತೊ ಭಿಯೆವ್ನಾ ಜಾಲ್ಮಾರ್‌ಯೂ ತಾಕಾ ಆತುರಾಯ್‌ 
ಭೊಗ್ಲಿ ಮ್ಹಳ್ಳೆಂ ನೀಜ್‌. ಕಿತ್ಕಾಕ್‌, ಆತಾಂ ಚಿಂತ್ತಾನಾ, ಪಿಸೊ ಜಾಲ್ಲೊ ಪಾಪಿಯಾಸ್‌ 
ಮೊರ್ಚಾ ಕಾಳಾಕ್‌ ಆಪ್ಲ್ಯಾ ಜಿವಾಚಿ ಕಸಲಿಯೂ ಆಶಾ ಖಂಡುನ್‌ ತಾಚ್ಕಾ "ದುಸ್ಮಾನಾಂಚ್ಕಾ' 
ಜಿವಾಕ್‌ ತಶೆಂ ಬದ್ಕಾಕ್‌, ತಾಂಕ್ತಾ ತಿತ್ಲೊ ಸರ್ವ್‌ ನಷ್ಟ್‌ ಕರುಂಕ್‌ ಪೆಚಾಡ್ತಲೊ ! 

ದುಸ್ರೆಂ ಏಕ್‌ ಸವಾಲ್‌ಯೂ ತಾಚೆ ಮತಿಂತ್‌ ಸಳಾನ್‌ ದುಭಾವ್ದೆಂ. ಜುವಾನಾ 
ಮೊನಿಜ್‌ - ಕ್ರಿಯಾದೊಬರಿಚ್‌ - ಗೊಂಯಾಂತ್‌ ಆಸೊಂಕ್‌ ಪುರೊ ಮ್ಹಣ್‌ ತಾಕಾ ಪಯ್ಲೆಂ 
ಭೊಗ್ತಾಲೆಂ ಜಾಲ್ಕಾರ್‌ಯೂ ತ್ಕಾ ವಿಷ್ಯಾಂತ್‌ ಪಕ್ಸಿ ರುಚ್ಛಾತ್‌ ಮೆಳುಂಕ್‌ ನಾತ್‌ಲ್ಲಿ. 
ಪುಣ್‌ ತ್ಕಾ ಮೆಲ್ಲ್ಯಾ ಯುವಕಾನ್‌ ಉಚಾರ್‌ಲ್ಲ್ಯಾ ತ್ಕಾ ನಿಮಾಣ್ಮಾ ಉತ್ರಾಂ ವರ್ವಿಂ ತೊ 
ದುಭಾವ್‌ಯೂ ಸ್ಪಷ್ಟ್‌ ಥರಾನ್‌ ಪಯ್ಸ್‌ ಜಾಲ್ಲೊ. ಜುವಾನಾ ಖಂಯ್ಸರ್‌ ಆಸಾ ಮ್ಹಳ್ಳೆಂ 
ಸಮ್ಜುಂಕ್‌ ಕಷ್ಟ್‌ ಆಸ್‌ಲ್ಲೆ ವ್ಹಯ್‌, ಪುಣ್‌ ತೆಂ ಕಾಮ್‌ಯೂ ತಾಣೆಂ ಜ್ಕಾರಿ ಕರುಂಕ್‌ 
ಆಸ್‌ಲ್ಲೆಂ. ತಶೆಂ ಕರುಂಕ್‌ ಆನಿಕ್‌ಯೂ ಚಡಿತ್‌ ಆನಿ ಜಬರ್‌ದಸ್ತ್ಮೆಚೆಂ ಕಾರಣ್‌ 
ಮ್ಹಳ್ಕಾರ್‌ - ಕಂಯ್‌ ಪರ್ಯಾಂತ್‌ ಪಾಪಿಯಾಸ್‌ ಗೊಂಯಾಂತ್‌ ಕೈದ್‌ ಜಾಯ್ನಾಸ್ತಾಂ 
ಸ್ವತಂತ್ರ್‌ ಉರ್ತಾ, ತವಳ್‌ ಪರ್ಯಾಂತ್‌ ಜುವಾನಾ ಮೊನಿಜಾಚ್ಕಾ (ಆನಿ ಕ್ರಿಯಾದೊಚ್ಶಾ) 
ಜಿವಾಕ್‌ ಕಠೋರ್‌ ಆಪಾಯ್‌ ಆಸಾ! 

ಮ್ಹಣ್ತಚ್‌, ಸಮಸ್ಕಾ ಹಾಳು ಜಾವ್ನ್‌ ಯೆಂವ್ಚ್ಯಾ ಬದ್ದಾಕ್‌, ಜುವಾಂವ್ಚೈ ಆತು 
ರಾಯೆಚೆಂ ಆನಿ ಜವಾಬ್ದಾರೆಚೆಂ ವ್ಹಜನ್‌ ದುಬಾರಿ ಜಾಲ್ಲೆಂ. 

ವಠಾರಾಚೈೆ ಭದ್ರತೆಚೆಂ ಕಾಮ್‌ ತಾಣೆಂ ಪಯ್ಲೆಂ ಅರ್ನಿಲೆಂ. ಪಾಟ್ಲ್ಯಾ ತೀನ್‌-ಚ್ಕಾರ್‌ 
ವೊರಾಂನಿ ಘಡ್‌ಲ್ಲ್ಯಾ ಆನಿ ಆಯ್ಕಾಲ್ಲ್ಯಾ ವಿಷಯಾಂಚೊ ಸಾರಾಂಶ್‌-ವರ್ದಿ ಚತ್ರಾಯೆನ್‌ 

ಪುಣ್‌ ತೊಂಡ್ಬಾಶಿಂ ವರೇ ಮುಖಾಂತ್ರ್‌ ಹೈ ವಾಟೆನ್‌ ತಾಣೆಂ ಸಿಇಗೊರ್‌: ಕಪಿತಾನ್‌ 
ಫೆರ್ದಿನಾಂದಾಕ್‌ ಆನಿ ತಶಿಚ್‌ ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ಧಾಡಿ. ಸಾಂಗಾತಾಚ್‌. 
ಆನಿಕ್‌ಯೂ ದೊಗಾಂ ವಿಶೇಸ್‌ ತಾರ್‌-ಸವಾರಾಂಕ್‌ ನಮ್ಮಾರುನ್‌ ರಾವೈರಾಕ್‌ ತಾಣೆಂ 
ಧಾಡ್ಲಿ. ವೈಸರೊಯಾಕ್‌ ತಾಣೆಂ ವದ್ದಿ ಲಿಖುನ್‌ ಧಾಡ್ಲಿ, ಆನಿ ತಾಂತುಂ ತಾಣೆಂ ಕಪಿತಾನ್‌ 
ಕಾರ್ಡೊಜೊಚಿಯೂ ಖಬರ್‌ ವಿಚಾರುನ್‌ ಏಕ್‌ ಪ್ರತ್ಕೇಕ್‌ ವಿನಂತಿ ಮೆಳಯ್ಲಿ. ಕಾರಣ್‌ 
ಸಾಂಗಿನಾಸ್ತಾಂ, ಪುಣ್‌ "ಜರೂರ್‌ ಗರ್ದ್‌' ಮ್ಹಳ್ಳೊ ಹಿಸೊ ದೀವ್ನ್‌, ತ್ಕಾ ಖಾತಿರ್‌ ಕಪಿತಾನ್‌ 
ಕಾರ್ಡೊಜೊಕ್‌ ತಾಚ್ಯಾ ಎಕ್ಸ್ಯಾ-ದೊಗಾಂ ಅಂಗರಕ್ಸಕಾಂ ಸಾಂಗಾತಾ ಉಟಾಉಟಿಂ 
ಮಡ್ಗಾಂವ್‌ ಪಾಲಸಾಕ್‌ ಧಾಡ್ಜೊ ಉಪ್ಕಾರ್‌ ಕರುಂಕ್‌ ಜಾಯ್‌ ಮ್ಹಳ್ಳೆಂ ಪ್ರಾರ್ಮನ್‌ 
ತಾಣೆಂ ಕೆಲೆಂ. 

ಸಕ್ಡಾಂ ಪ್ರಾಸ್‌ ಪಯ್ಲೊ, ತಾಚ್ಕಾ ಪ್ರಾರ್ಮನಾಕ್‌. ಫಳ್‌ ಮೆಳ್ಳೊ. ಲಗ್ಬಗ್‌ ದೀಸ್‌ 
ಉಜ್ವಾಡ್ತಾಂ-ಉಜ್ವ್ಜಾಡ್ತಾಂ, ವಾರ್ಕಾ ವೇಗಾನ್‌ ಮ್ಹಳ್ಳೆಬರಿ ಸವಾರಿ ಮಾರುನ್‌ ಕಪಿತಾನ್‌ 
ಕಾರ್ಡೊಜೊ ಆನಿ ತಾಚೆ ಚೊವ್ಸ್‌ ಜಣ್‌ ಶಿಪಾಯ್‌ ಯೇವ್ನ್‌ ಪಾವ್ಲೆಚ್‌. 

ಜುವಾಂವ್ಚಿ ಆನಿ ಕಾರ್ಲೊಜೊಚಿ ಎಕಾಮೆಕಾ ಇಷ್ಟಗತ್‌ ಚಡ್‌ ಥಿರ್‌ ಜಾವ್ನ್‌ 
ಯೆತಾಲಿ. ಕಿತೆಂ ಪುಣ್‌ಯೂ ವಿಶೇಸ್‌ ಮಹತ್ವಾಚ್ಮಾ ಕಾಮಾ ಖಾತಿರ್‌ ಜುವಾಂವ್ನ್‌ 
ಆಪಂವ್ಕ್‌ ಧಾಡ್ಲಾ ಮ್ಹಣ್‌ ಕಾರ್ಡೊಜೊ ಜಾಣಾ ಆಸ್‌ಲ್ಲೊ. ಜಾಲ್ಕಾರ್‌ಯೂ ತಾಣೆಂ 

ಪಯ್ಲಿ ವರ್ತಿ ದಿಲಿ: 

| ""ಆಮಿಂಯೂ ಸುಶೆಗ್‌ ಘೆಂವ್ಕ್‌ ನಾ ಕಪಿತಾನ್‌ ಜುವಾಂವ್‌'' ಮ್ಹಣಾಲೊ ತೊ 
“ಸಾಧ್‌ ಆಸ್‌ಲ್ಲ್ಯಾ ಸರ್ವ್‌ ವಾಟಾಂನಿ ಆಮಿ ಶಿಪಾಯಾಂಕ್‌ ಧಾಡ್ಜ್ಯಾತ್‌. ಚಡುಣೆಂ 
ವೊರಾನ್‌ ವೊರಾಕ್‌ ವರ್ದ್ಯೊ ಪಾಟಿಂ ಯೆತಾತ್‌ - ಪಾಪಿಯಾಸ್‌ ದೆ ಮಿರಾಂದಾಚೊ 
ಜಾಂವ್‌ ದಾದಾ ಸಾಂಕ್ತುಸಾಚೊ ವಾ ತಾಚ್ಕಾ ಪಂಗ್ಡಾಚೊ ಪತ್ತೊ ವಾ ಸವ್‌ ಮೆಳೊಂಕ್ನಾ. 
ಆಮಿ ಭರ್ವಸೊ ಸಾಂಡುಂಕ್ನಾ. ಆಮ್ಚೆಂ ಕಾಮ್‌ ಜಯ್ತೆವಂತ್‌ ಜಾಯ್ಸರ್‌ ಸುಶೆಗ್‌ 
ಫಘೆವ್ಸಾಚೆಂ ಜಾಂವ್‌ ವಾ ಹೆರ್‌ ಕಸಲೆಂಯೂ ಬೊಲ್ತೆಂ ಕಾಮ್‌ ಕರ್ಬಾಚೆಂ ಸವಾಲ್‌ ನಾ.'' 

""ಗ್ರಾತ್ಸಿಯಾಸ್‌, ಕಪಿತಾನ್‌ - ಅಮಿಗೊ,'' ಜುವಾಂವ್‌ ಉದ್ದಾರ್ಲೊ. ""ತುಮ್ಚ್ಯಾ 
ಬರ್ಮಾ ಮನಾಕ್‌ ಧಿನ್ವಾಸ್ತಾಂ. ಜಾತಾ ತಿತ್ಲ್ಯಾ ವೆಗಿಂ ತ್ಕಾ ಮ್ಹಾಲ್‌ಕ್ರಿಯಾದಾಕ್‌ ಆಮಿ 
ಎಸ್ಪೊಜಾರ್‌ ಕೆಲ್ಯಾ (ಶೆವ್ಟಿಲ್ಕಾ) ಶಿವಾಯ್‌ ಆಮ್ಕಾಂ ಸುಖ್‌ ಆಸ್ಚೆಂನಾ. ಹ್ಯಾ ವೆಳಾರ್‌ 
ತುಂವೆಂ ಜರೂರ್‌ ಯೇಂವ್ಕ್‌ ಜಾಯ್‌ ಮ್ಹಳ್ಳೆಂ ಕಾರಣ್‌ ತ್ಕಾಚ್‌ ಪಾಸುನ್‌ ಆಸಾ.'' 

""ಮ್ಹಳ್ಕಾರ್‌ - ಹಾಂವ್‌ ಕಿತ್ಕಾಕ್‌ಯೂ ತಯಾರ್‌ ಆಸಾಂ ಕಪಿತಾನ್‌ - ಅಮಿಗೊ 
ತುಮ್ಕಾಂ ಜಾಯ್ತಶೆಂ ಹಾಂವೆಂ ವಾವುರ್ಬಾಕ್‌ ಮ್ಹಾಕಾ ದೊಮ್‌ ನ್ಕೂನೊ ಸಾಯ್ಬಾಚೊ 
ವೆಗ್ಳೊ ಹುಕುಮ್‌ನಾಮೊ ನಾಕಾ.'' 

“ತೆಂ ಹಾಂವ್‌ ಆತಾಂ ಜಾಣಾಂ.''' 

""ತರ್‌ ಕಿತೆಂ ಕರುಂಕ್‌ ಜಾಯ್‌, ಸಾಂಗ್‌.'' 

""ಪಯ್ಲೆಂ, ತರ್‌ ಹೆಂ ಆಯ್ಕ್‌: ಪಾಪಿಯಾಸಾಚಿ ಸೊಧ್ನಾ ಕರ್ಬಾಚೆಂ - ತಾಕಾ 
ಧರ್ಸಾಚೆಂ ಕಾಮ್‌ ಕಿತ್ಲೆಂ ಪ್ರಮುಖ್‌ ಆಸಾ, ತಿತ್ಲೆಂಚ್‌, ಹೆರ್‌ಯೂ ಎಕ್ಸ್ಯಾ ದೊಗಾಂಚೊ 
ಪತ್ತೊ ಧರುನ್‌ - ತಾಂಚೆಂಯೂ ಸಂರಕ್ಸಣ್‌ ಕರ್ಬಾಚಿ ಗರ್ವ್‌ ಆಸಾ.'' 

""ಮ್ಹಳ್ಕಾರ್‌...?'' ಕಾರ್ಡೊಜೊ ಘುಸ್ಪಡ್ಲೊ, ""ಕೊಣ್‌, ಕಿತೆಂ...?'' 

""ಮ್ಹಳ್ಕಾರ್‌, ಆಯ್ಕ್‌ - ತೆಂಚ್‌ ಹಾಂವ್‌ ಮಟ್ಟ್ಯಾನ್‌ ಸಾಂಗ್ತಾಂ. ಆದ್ಲಿ ಸಗ್ಳಿ ಕಾಣಿ 
ಆತಾಂ ಸಾಂಗ್ಬಾಕ್‌ ವೇಳ್‌ ನಾ. ದೆಕುನ್‌, ಸದ್ದ್ಯಾಕ್‌, ಕಾಲ್‌ ಥಾವ್ನ್‌ ಹಿಂಗಾ ಎದೊಳ್‌ 
ಪರ್ಕಾಂತ್‌ ಆಯ್ಕಾಲ್ಲೆಂ ಆನಿ ಸಂಭವ್‌ಲ್ಲೆಂ ಅಶೆಂ ಆಸಾ.'' ಜುವಾಂವ್ನ್‌ ಕಾರ್ಲೊಜೊಕ್‌ 
ತೆವ್ಶಿಲ್ಕಾ ವೊರೆವಿಂಗಡ್‌ ಕುಡಾಂತ್‌ ಆಪವ್ನ್‌ ವ್ಹೆಲೊ ಆನಿ ದಾರ್‌ ಬಂಧ್‌ ಕೆಲೆಂ. ತೆ ಬಸ್ಲೆ. 

""ಪಯ್ಲೆಂ ಅಶೆಂ,'' ಜುವಾಂವ್ನ್‌ ವಿವರ್‌ ದೀಂವ್ಕ್‌ ಸುರು ಕೆಲೊ. ""ಕಾಲ್‌ ಆಮಿ 
ಸಾಂಕೊಳೇ ಪಾವ್‌ಲ್ಲ್ಯಾಂವ್‌. ಥಂಯ್ಸರ್‌ ಆಯ್ಕಾಲ್ಲಿ ಖಬರ್‌ ಅಶಿ ಆಸಾ'' ಮ್ಹಣುನ್‌ 
ತಾಣೆಂ ಸಾಂಕೊಳೇ ಇಗರ್ದೆಂತ್‌ ಫ್ರಾ। ಅಸುಂಪ್ಸಾಂವಾ ಥಾವ್ನ್‌ ಆಯ್ಕಾಲ್ಲಿ ಗಜಾಲ್‌ ಆಸಾ 
ತಶಿ ಸಾಂಗ್ಲಿ. 

ಆಯ್ಕುನ್‌ ಕಾರ್ಲೊಜೊ ಸಗ್ಳೊ ಅಜಾಪ್ಲೊ ! 

“ತರ್‌ - ತರ್‌ ತೊ ಮಾನಾಯ್‌ ಅಮ್ಮೆ ಪಾಡ್ತಿಂತ್‌ ಆಸಾ! ವ್ಹಯ್‌, ತಾಕಾ 
ಹಾಂವೆಂ ಪಳೆಲಾ... ರುಡ್ತೆಚೆ ರಾತಿಂ!” 

""ಸಾರೈೆಂ.'' 

""ತಾಕಾ ತುಂ ಒಳ್ಳಾತಾಯ್‌?'' 

“ಫಕತ್‌ "ಒಳ್ಳಾತಾಂ' ಮ್ಹಳ್ಕಾರ್‌ ಪಾವಾಶೆಂ ನಾ. ಲಗ್ಬಗ್‌ ಪಾಂಚ್‌ ವರ್ಸಾಂ 
ಆದಿಂ ಆಮಿ ಭೆಟ್‌ಲ್ಲ್ಯಾಂವ್‌. ತವಳ್‌ ಆರಂಭ್‌ ಜಾಲ್ಲೆ ಹೈ ಕಾಣಿಯೆಂತ್ಲೆ ಥೊಡೆ ಕ್ರೂರ್‌, 
ಭಿರಾಂಕುಳ್‌, ವಿಚಿತ್ರ್‌ ಆನೀ - ಎಸ್ಪಿರಿತಾಕ್‌ ತೃಪ್ತಿ ದಿಂವ್ಚೆ ಲಾಂಬ್‌ ಅಧ್ಕಾಯ್‌... ವಿಧಿಚ್ಕಾ 
ವಿಚಿತ್ರ್‌ ಖೆಳಾ ವರ್ವಿಂ ಮ್ಹಣ್ಯೆತ್‌, ಪಾಟ್ಲ್ಯಾ ಥೊಡ್ಕಾಚ್‌ ಮಹಿನ್ಕಾಂ - ಹಫ್ತ್ವಾಂ - 
ಥಾವ್ನ್‌ ಆಮ್ಚೊ ಶಾರೀರಿಕ್‌ ವೆಗ್ಳಾಚಾರ್‌ ಜಾಲಾ. ತಿ ಕಾಣಿ ವೆಗ್ಳಿ ಆಸಾ. ಪುಣ್‌ ಹಿ ಕಾಣಿ, 
ವಾ, ಹೆಂ ಆತಾಂ ಆಮ್ಚೈ ಹಾತಿಂ ಆಸ್‌ಲ್ಲೆಂ ಮಿಸಾಂವ್‌ ಸಂಪದಜಾಯ್‌ ಜಾಲ್ಕಾರ್‌, 
ತಾಣೆಂ - ನಹಿಂ, “ತಾಣಿಂ' - ಆಮ್ಚೇ ಸಂಗಿಂ ಆಸುಂಕ್‌ ಜಾಯ್‌, ನೀಜ್‌.'' 

""ಜಾವೈತ್‌. ಪುಣ್‌, "ತಾಣಿಂ' ಮ್ಹಳ್ಳಾರ್‌...?'' 

""ತೆಂಯೂ ಸಾಂಗ್ತಾಂ, ಆಯ್ಕ್‌: ಕಾಲ್‌ ಸಾಂಜೆರ್‌ ಆಮಿ ಸಾಂಕೊಳೇ ಥಾವ್ನ್‌ ಹೈ 
ವಾಟೆನ್‌ ಯೆತಾನಾ ರಾತ್‌ ಜಾಲ್ಲಿ. ಹಿಂಗಾ ಥಾವ್ನ್‌ ಚಿಕ್ಕೆ ಪಯ್ಕಿಲ್ಕಾ ನಾಖ್ಕಾ ಬಗ್ಗೆನ್‌ 
ಹ್ಮಾ ಯುವಕಾಕ್‌, ಮೊರ್ಲಾಚ್ಕೆ ರಿಸ್ಕೆರ್‌ ಪಡೊನ್‌ ಆಸ್‌ಲ್ಲೊ ಆಮಿ ಪಳೆಲೆಂ. ತಾಚಿ 
ಪ್ರಥಮ್‌ ಶುಶ್ರೂಷಾ ಕರುನ್‌ ತಾಕಾ ವಾಂಚಂವ್ಕ್‌ ಆಮಿ ಕೆಲ್ಲೆಂ ಪ್ರಯತ್ನ್‌ ನಿರೃಳ್‌ 
ಜಾಲೆಂ. ಜಾಲ್ಕಾರ್‌ಯೂ, ಮೊರ್ಲಾಚ್ಕಾ ವಗ್ತಾ ಆಟೆವಿಟ್ಕಾಂನಿ ತಾಣೆಂ ಉಸ್ಟಾಸ್‌ಲ್ಲಿಂ 
ಥೊಡಿಂ ಉತ್ರಾಂ ನಿಯಾಳ್ಳ್ಯಾರ್‌ ಆಮ್ಕಾಂ ಮಹತ್ವಾಚಿಂ ಆಸಾತ್‌. ತಾಂತುಂ ಆಮಿ 
ಆಯ್ಕಾಲ್ಲೈ ಪರ್ಮಾಣೆಂ, "ಹ್ಯಾ ಘರಾಕ್‌ ದುಸ್ಮಾನ್‌ ಉಜೊ ದೀವ್ನ್‌ ದಾಡ್‌ ಘಾಲುಂಕ್‌ 
ಯೆವ್ದಿತಾತ್‌' ಮ್ಹಳ್ಳೆಂ ಜಾಣಾಸೂನ್‌ ಆಮ್ಕಾಂ ತ್ಕಾ ವಿಷ್ಕಾಂತ್‌ ಆದ್‌ಜಾಗ್ವಣ್‌ ದಿವ್ಸಾಕ್‌ 
ತೊ ಆಯಿಲ್ಲೊ - ತಾಕಾ ಧಾಡ್‌ಲ್ಲೊ - ಮ್ಹಳ್ಳೆಂ ಕಳಿತ್‌ ಜಾಲೆಂ. ತಾಣೆಂಚ್‌ ಸಾಂಗ್‌ಲ್ಲೈ 
ಪರ್ಮಾಣೆಂ... ತೊ ಆಯ್ಲೊ... ತಾಣೆಂ ಖಬರ್‌ ದಿಲಿ ಆನಿ ದುಸ್ಮಾನಾಂಚೆಂ ಯೆವ್ವಣ್‌ 
ನಿರರ್ನಕ್‌ ಜಾಲೆಂ ಮ್ಹಳ್ಳೆಂ ನೀಜ್‌'' ಮ್ಹಣೂನ್‌, ಜುವಾಂವ್ನ್‌, ಮೆಲ್ಲ್ಯಾ ಮನ್ಶಾ ಥಾವ್ನ್‌ 
ಆಯ್ಕಾಲ್ಲಿಂ ಸರ್ವ್‌ ಅಸ್ಪಷ್ಟ್‌ ಉತ್ರಾಂ ನೆರಾವ್ನ್‌ ಆಸಾತಶಿಂ ಕಾರ್ಲೊಜೊಕ್‌ ಸಾಂಗ್ಲಿಂ. 

ಗಜಾಲ್‌ ಆಯ್ಕುನ್‌ ಕಪಿತಾನ್‌ ಕಾರ್ಡೊಜೊ, ಪುರ್ತೊ ವಿಜ್ಮಿತ್‌ ಪಾವ್ಲೊ ಆನಿ 
ಥೊಡೊ ವೇಳ್‌ ಚಿಂತ್ನಾಂನಿ ತಲ್ಲೀನ್‌ ಜಾಲೊ. 

""ತಶೆಂ ತರ್‌, "ದುಸ್ಮಾನ್‌' ಮ್ಹಳ್ಕಾರ್‌ -'' 

""ಪಾಪಿಯಾಸ್‌ ಆನಿ ತಾಚೆ ಸಾಂಗಾತಿ ಮ್ಹಳ್ಳೆಂ ಸ್ಪಷ್ಟ್‌ ಜಾಲೆಂ'' ಮ್ಹಣಾಲೊ 
ಜುವಾಂವ್‌, ""ತೊ ಪೊಳಾಪಳ್‌ ಫೆವ್ನ್‌ ಗೊಂಯ್‌ದೇಸ್‌ ಸಾಂಡುನ್‌ ಭಾಯ್ರ್‌ ವಚುಂಕ್ನಾ 
ಮ್ಹಳ್ಳೆಂಯೂ ತ್ಕಾ ವರ್ವಿಂ ಕಳಿತ್‌ ಜಾತಾ. ಮ್ಹಣ್ರಚ್‌, ತಾಣೆಂ ಭಾಯ್ರ್‌ ವಚಾನಾಶೆಂ 
ಪರತ್‌ ಸರ್ವ್‌ ವಾಟಾಂನಿ ಬಂಧೋಬಸ್ತ್‌ ಖರೋಕರ್‌ ಥಾರಾಂವ್ಕ್‌ ಜಾಯ್‌.” | 

“ತೆಂ ಕಾಮ್‌ ಎದೊಳ್‌ಚ್‌ ಜಾಲಾಂ ತೆಂ ಆನಿಕ್‌ಯೂ ಅರ್ಲಿಯೆತ್‌. ತಿತ್ಲೆಂಚ್‌ 
ಸಾಂಗ್ಬಾ ಖಾತಿರ್‌ ಮ್ಹಾಕಾ -”' 

““ಅಪಯಿಲ್ಲೊ ನಹಿಂ,'' ಮ್ಹಣಾಲೊ ಜುವಾಂವ್‌. ""ತುಜೆಕಡೆ ಹಾಂವೆಂ ಆತಾಂ 
ವಿಚಾರ್ಬಾಚೆಂ ಕಾಮ್‌ ಘುಟಾಚೆಂ ಆನಿ ಚಡ್‌ ಗರ್ಚೆಚೆಂ ಆಸಾ.'' 

""ವಿಚಾರಿನಾಕಾ ಕಪಿತಾನ್‌ - ಅಮಿಗೊ, ಫರ್ಮಾಯ್‌!'' 

""ಕಶೆಂಯೂ ಜಾಂವ್‌. ಹೈ ವಾಟೆನ್‌, ಹ್ಮಾ ತರ್ನಾಟ್ಕಾಚೆಂ ಮೊರ್ಡ್‌ ಆಯ್ದ್‌ ಸಾಂಜ್‌ 
ಪರ್ಕಾಂತ್‌ ಆಮಿ ದವರ್ದೆಂ, ಆನಿ ಹಿಂಗಾ ಭ್‌ ಇಗರ್ದೆಕ್‌ ವ್ಹರುನ್‌ ಮಾತ್ಮೆಕ್‌ 
ಪಾಂವ್ಚೆಂ - ಅಸೊ ಹಾಂವೆಂ ನಿರ್ದಾರ್‌ ಘೆತ್ಲಾ. 

""ತಶೆಂ ಜಾವೈತ್‌, ಹ ತೊ ಕೊಣ್‌ ಮ್ಹಳ್ಳೆಂ, ವಾ, ತಾಚೆ ವಾರಿಸ್ಟಾರ್‌ ಕೊಣ್‌ಯೂ 
ಆಸಾತ್‌ ಜಾಲ್ಮಾರ್‌ -' 

"ತೆಂ ಆಮ್ಕಾಂ ಕಳಿತ್‌ ನಾ. ತ್ಕಾ ಖಾತಿರ್‌ಚ್‌ ತುಕಾ ಹಾಂವೆಂ ಜರೂರ್‌ ವರ್ದಿ 
ಧಾಡುನ್‌ ಹಾಡಯ್ತಾ. ಭೊಂವ್ತಿಂಚ್ಕಾ ಇಗರ್ದಾಂಕ್‌ ಆನಿ ಪುಲಿಸೇ ಠಾಣ್ಕಾಂಕ್‌ ಖಬರ್‌ 
ದಿವಯ್‌. ಕೊಣ್‌ಯೂ ಯೇವ್ನ್‌ ತಾಚಿ ಒಳಕ್‌ ಧರ್ವಿತ್‌ ತರ್‌ ಬರೆಂಚ್‌. ತ್ಕಾ ಮಧೆಂ 
ತುಂವೆಂ ಕರ್ಬಾಚೆಂ ಏಕ್‌ ಚಡಿತ್‌ ಕಾಮ್‌ ಆಸಾ.'' ಇತ್ತೆ೦ ಮ್ಹಣುನ್‌ ಜುವಾಂವ್‌, 
ದಾಕ್ಸೆಣೆನ್‌ಸೊ, ಚಿಕ್ಕೆ ರಾವ್ಲೊ. ಪ್ರತಿಸವಾಲ್‌ ಕರಿನಾಸ್ತಾಂ ಕಾರ್ಡೊಜೊಯೂ ಮೌನ್‌ 
ರಾವ್ಹೊ. 

"ಮೆಲ್ಲ್ಯಾ ಮನ್ಶಾಚಿ ಒಳಕ್‌ ಸಾಂಗುಂಕ್‌ ಕೊಣ್‌ಯೂ ಯೆತಿತ್‌ ಮ್ಹಣ್‌ ಹಾಂವ್‌ 
ಚಿಂತಿನಾ'' ಜುವಾಂವ್‌ ಆಪ್ಣಾಯಿತ್ಹ್ವಾಕ್‌ಶೆಂ ಫುಡೆಂ ಉಲಯ್ಲೊ. ""ತಶೆಂ ಕೊಣ್‌ 
ಯೆನಾತ್ಲಾರ್‌ಯೂ ವ್ಹಡ್‌ ನಾ. ಪುಣ್‌, ತಾಕಾ ತಾಕಿದ್‌ ದೀವ್ನ್‌ ಧಾಡ್‌ಲ್ಲ್ಯಾ(ಲ್ಲೈ) 
ವ್ಯಕ್ತಿಚೊ ಪತ್ತೊ ಧರ್ಸಾಚಿ ಗರ್ವ್‌ ಆಸಾ.'' 

""ಆಸ್ಕೆತ್‌'' ಮ್ಹಣಾಲೊ `ಕಾರ್ಡೊಜೊ, ಕಪಾಲಾಕ್‌ ಮಿರಿಯೋ ಘಾಲುನ್‌ “ಪುಣ್‌ 
ಕೊಣ್‌ ಕಿತೆಂ ಮ್ಹಳ್ಳೆಂ........ ಜ್ಯ 

""ಕೊಣ್‌ ಕಿತೆಂ ಮ್ಹಳ್ಳೆಂ ಆಮಿ ಆಯ್ಕಾಲಾಂ. ತುಕಾ ಹಾಂವೆಂ ಸಾಂಗ್ಲಾಂ.'' 

“ವ್ಹಯ್‌. ಕೊಣ್‌ ತಿ - ಮಾನಾ ಜುವಾನಾ...?'' 

"ತಿ - ತಿ ಕಾಣಿಯೂ ತೀಚ್‌, ತಿತ್ಲಿಚ್‌ ಲಾಂಬ್‌ ಆನಿ ವಿಚಿತ್ರ್‌... !'' ಜುವಾಂವ್‌ ಭಿತರ್‌ 
ಕಳ್ಳಳುನ್‌ ತರ್‌ಯೂ ಭಾಯ್ಲ್ಯಾನ್‌ ಚಿಕ್ಕೆ ಹಾಸ್ಲೊ. Pe CSE ಚಡುಣೆಂ 
ನವೊಚ್‌. ಪಾಂಚ್‌-ಸ ವರ್ಸಾಂ'ದಿಂ ಗೊಂಯಾಂತ್‌ ತುಂ ಆಸ ಸ್‌ಲ್ಲೊಯ್‌ ತರ್‌, 
"ಜುವಾನಾ ಮೊನಿಜ್‌' ಮ್ಹಳ್ಳೆಂ ನಾಂವ್‌ ಆಯ್ಕುನ್‌ ಆನಿ ಮಾನುನ್‌ ಆಸ್ತೊಯ್‌. 
ಶೆಕಿಂ ಪಾಪಿಯಾಸಾಚಿ ಪಿತುಳ್‌ ಭಾಯ್ರ್‌ ಪಡುಂಕ್‌ ಆನಿ ತಾಚಿ ಮಿರ್ವಣ್ಣಿ ವಿಕಾರುಂಕ್‌ 
ಮುಖ್ಯ ಕಾರಣ್‌ ತೀಚ್‌ ಮ್ಹಣ್ಯೆತ್‌... ಆಸುಂ...'' ತಾಣೆಂ ಏಕ್‌-ದೋನ್‌ ಪಾವ್ಟಿಂ 

ಲಾಂಬ್‌ ಉಸ್ವಾಸ್‌ ಕೆಲೊ. ""ವಯ್ರ್‌ ಸಾಂಗಿಲ್ಲ್ಯಾ ಮಹಾನ್‌ ಮಾನಾಯಾಬರಿ ತಿಯೂ 
ಮ್ಹಜೇ ಬರಾಬರ್‌ ತ್ಕಾ ಪಯ್ಕಿಲ್ಕಾ ಕೆನರಾಂತ್‌ - ಮಂಗಳಾಪುರಿಂತ್‌ ಆಸ್‌ಲ್ಲಿ ಪರತ್‌ 
ತ್ಯಾಚ್‌ ವಿಧಿಚ್ಕಾ ಖೆಳಾನ್‌ ಮ್ಹಣ್ಮಾಂ - ಥೊಡ್ಕಾ ಹಫ್ಕಾಂ'ದಿಂ, ತೆಗಾಂಚೆ ತೀನ್‌ ತಿರ್ಕುಟ್‌ 
ಮ್ಹಳ್ಳೆಬರಿ ಆಮ್ಜೇ ಮಧೆಂ ವೆಗ್ಳಾಚಾರ್‌ ಜಾಲೊ. ಹಾಂವ್‌ ಚಿಂತ್ತಾಲೊಂ ಹಾಂವ್‌ ಎಕ್ಲೊ 
ಮಾತ್ರ್‌ ಗೊಂಯಾಂತ್‌ ಪಾವ್ಲೊಂ. ಪುಣ್‌ ಆತಾಂ ಸುಸ್ತಾತಾ, ತಿಂಯೂ ಗೊಂಯಾಂತ್‌ 
ಪಾವ್ಲ್ಯಾಂತ್‌. ತಿಚೊಯೂ ಪತ್ತೊ ವಾ ಖಬರ್‌ ಧರುಂಕ್‌ ಜಾಯ್‌. ಆಮ್ಚೆಂ ಮಿಸಾಂವ್‌ 
ಸಂಪ್ತಾನಾ ತಿಣೆಂ ಅವಶ್ಶ್‌ ಜಾವ್ನ್‌ ಥಂಯ್ಸರ್‌ ಆಸುಂಕ್‌ ಜಾಯ್‌... ಹಾಂವ್‌ ಆತಾಂ 
ಖಂಡಿತ್‌ ಸಮ್ಮಾತಾಂ, ಕಿ ತಾಣಿಂಯೊ ಪಾಪಿಯಾಸಾಚೆರ್‌ ರುಜ್‌ ಕರುಂಕ್‌ ಚಿಂತ್ಲಾಂ ಆನಿ 
ತಶಿಂ ತಿಂ ಕಾರ್ಕಾಕ್‌ ದೆಂವ್ಹ್ಯಾಂತ್‌. ದೆಕುನ್‌ ತಿಚೊ ಪತ್ತೊ ಧರುಂಕ್‌ ಜಾಯ್‌ ಆನಿ 
ಸಗ್ಳ್ಯಾ ಶರೀರಾನ್‌ ತಶೆಂ ಎಸ್ಪಿರಿತಾನ್‌ ತಿಚೆಂ ಸಂರಕ್ಷಣ್‌ ಕರುಂಕ್‌ ಜಾಯ್‌...'' 

ಕಪಿತಾನ್‌ ಕಾರ್ಡೊಜೊ ಪರ್ತ್ಯಾನ್‌ ಪುರ್ತೊ ವಿಜ್ಮಿತ್‌ ಪಾವ್ಲೊ. 

""ಮಾಫ್‌ ಕರುಂಕ್‌ ಜಾಯ್‌, ಕಪಿತಾನ್‌,'' ಮ್ಹಳೆಂ ತಾಣೆಂ, ಪಾರೈವ್ನ್‌, ""ತಿ ಮಾನಾ 
ಬಹುಶ್ಶಾ ತುಜಿ ಅಮೊರಾವೆಲ್‌ -'' 

""ಹ್ಹಾ!'' ಜುವಾಂವ್ಕ್‌ ಹಾಸೊಂಕ್‌ ಆಯ್ಲೆಂ. ""ಹಾಂವೆಂ, ಬುಲ್ಬಾಂವ್‌ 
ಕ್ರಿಯಾದೊ - ತೆಂ ತ್ಕಾ ಲಾಂಬ್‌-ದೀಗ್‌ ಮಾನಾಯಾಚೆಂ ನಾಂವ್‌ - ಬುಲ್ಬಾಂವ್‌ 
ಕ್ರಿಯಾದೊಕ್‌ "ಫಕತ್‌ ಒಳ್ಳಾತಾಂ' ಮ್ಹಳ್ಕಾರ್‌ ಪಾವಾಶೆಂ ನಾ ಮ್ಹಳ್ಳೆಂ. ತಶೆಂಚ್‌ ಮಾನಾ 
ಜುವಾನಾ ವಿಷ್ಕಾಂತ್‌, ತಿ ಫಕತ್‌ "ಅಮೊರಾವೆಲ್‌' (ಮೊಗಾಳ್‌, ಪ್ರಿತಿವಂತ್‌) ಮ್ಹಳ್ಕಾರ್‌ 
ಪಾವಾಶೆಂ ನಾ... ತಿ ಜಾವ್ನಾಸ್‌ಲ್ಲಿ - ವರ್ತವ್ತಾ - ಸರ್ವಾಂತ್‌ ವರ್ರೆಪಣ್‌... ಆನಿ 
ಮೆಳಯ್ಲೆಂ ತಾಣೆಂ ಮನ್‌ ಘಟ್‌ ಕರುನ್‌, ""ಮ್ಹಜ್ಕಾ ಎಕ್ಸ್ಯಾಚ್‌ (ದೆವಾಧಿನ್‌) ಭುರ್ಕ್ಯಾಚಿ 
ಆವಯ್‌...'' 

""ಸಾಯ್ಬಾ, ಭೊಗೊಸ್‌!'' ಉಸ್ವಾಸ್ಲೊ ಕಪಿತಾನ್‌ ಕಾರ್ಡೊಜೊ. ಥೊಡ್ಕಾಚ್‌ ದಿಸಾಂ 
ಆದಿಂ ಕಪಿತಾನ್‌ ಜುವಾಂವ್ಕ್‌ - ಕೊಣ್‌ ತಿಚೆಂ ನಾಂವ್‌ - ಡೊನಾ ಪೆಪಿನಾಕಡೆ ಕಾಜಾ 
ರಾಚೆಂ ಸಾಂಭ್ರಮಿಕ್‌ ಕರಾರ್‌ ಜಾಲ್ಲೆಂ ಮ್ಹಣ್‌ ತಾಣೆಂ ಆಯ್ಕಾಲ್ಲೆಂ. ಪುಣ್‌ ತೊ 
ಪ್ರಸ್ತಾಪ್‌ ಹ್ಯಾ ವೆಳಾರ್‌ ಉಚಾರುಂಕ್‌ ತಾಕಾ ಧಯ್ರ್‌ ಪಾವ್ಲೆಂನಾ ದೆಕುನ್‌ ಫಕತ್‌ 
""ಸಾಯ್ಬಾ, ಭೊಗೊಸ್‌!'' ಪರ್ತ್ಯಾನ್‌ ಉಸ್ವಾಸೂನ್‌ ತೊ ಥಂಡ್‌ ರಾವ್ಲೊ. 

ತಾಚಿಂ ಚಿಂತ್ನಾಂ ವಾಚುನ್‌ ಮ್ಹಳ್ಳೆಬರಿ, ""ತುಂವೆಂ ಘಡ್ಡಡ್ಡೆಂ ನಾಕಾ'' ಮ್ಹಣಾಲೊ 
ಜುವಾಂವ್‌. ""ಥೊಡ್ಕಾ ದಿಸಾಂ ಆದಿಂ ಮ್ಹಜ್ಮಾ ಕಾಜಾರಾಚೆಂ ಕರಾರ್‌ ಜಾಲ್ಲೆಂ ತುಂವೆಂ 
ಆಯ್ಕಾಲಾಂಯ್‌ ಆಸ್ತಲೆಂ. ತಿ ಗಜಾಲ್‌ ತಿತ್ಲ್ಯಾರ್‌ಚ್‌ ಆಸುಂ. ತೈ ಗಜಾಲಿಕ್‌ ಆನಿ ಆತಾಂ 
ಆಮಿ ಉಲಯ್ತಾಂವ್‌ ತೈ ಗಜಾಲಿಕ್‌ ಸಂಬಂಧ್‌ ನಾ. ಪುಣ್‌ ಹಿ ಗಜಾಲ್‌ ಚಡ್‌ 
ಮಹತ್ವಾಚಿ. ದೆಕುನ್‌ ತುಕಾ ಹಾಂವೆಂ ಹೆಂ ಸಾಂಗ್ಲೆಂ - ಉಪ್ಕಾರ್‌ ಮಾಗ್ದೊ:'' 

""ಸಿಇಜೊರ್‌ ಕಪಿತಾನ್‌!'' 

""ರಾವ್‌, ಮಧೆಂ ಉಲಯ್ಲಾಕಾ.'' 

“ತುಜಿ ಖುಶಿ, ಪುಣ್‌ ತುಂವೆಂ “ಉಪ್ಕಾರ್‌ ಮಾಗ್ದೊ' ನಹಿಂ!” ಮ್ಹಣಾಲೊ 
ಕಪಿತಾನ್‌ ಕಾರ್ನೊಜೊ ಚಿಕ್ಕೆ ಗರಮ್‌ ಜಾವ್ನ್‌. ""ಮಧೆಂ ಉಲಯಿಲ್ಲೇ ಖಾತಿರ್‌ 
ಮ್ಹಾಕಾ ಮಾಫ್‌ ಕರುಂಕ್‌ ಜಾಯ್‌, ಆನೀ, ಹಾಂವೆಂ ಕಿತೆಂ ಕರುಂಕ್‌ ಜಾಯ್‌ ಮ್ಹಳ್ಳೆಂ 
ಫರ್ಮಾಂವ್ಕ್‌ ಜಾಯ್‌.'' 

"ಜಾಯ್‌. ತ್ಯಾಚ್‌ ಮಾಪಾನ್‌ ಮ್ಹಾಕಾಯೂ ಮಾಫ್‌ ಕರ್‌'' ಮ್ಹಣಾಲೊ 
ಜುವಾಂವ್‌. ""ಪಾಪಿಯಾಸಾಕ್‌ ಸೊಧ್ಬಾಚೆಂ ಆನಿ ಧರ್ಬಾಚೆಂ ಕಾಮ್‌, ಉಗ್ದೆಂ - ತೆಂ 
ಆಮ್ಚೆಂ ಸರ್ವಾಂಚೆಂ. ಪುಣ್‌ ತ್ಕಾ ಬರಾಬರ್‌ - ವಾ ತ್ಕಾ ಪ್ರಾಸ್‌ ಉಣೆಂ ನಹಿಂ ಮ್ಹಳ್ಳ್ಯಾ 
ಥರಾನ್‌ - ಜುವಾನಾ ಮೊನಿಜಾಕ್‌ ಸೊಧುನ್‌ ಕಾಡ್ದೆಂ ಆನಿ ಹಾಂವ್‌ ಸಾಂಗ್ತಾಂ ತೆದೊಳ್‌ 
ಪರ್ಕಾಂತ್‌ ತಿಕಾ ಕಳಿತ್‌ ನಾಸ್ತಾಂ ಸಂರಕ್ಷಣ್‌ ದಿವ್ಸಾಚೆಂ ಕಾಮ್‌ ತುಜೆಂ - ತುಜೆಂ 
ಎಕ್ಸ್ಯಾಚೆಂ ಮಾತ್ರ್‌.'' 

ವೀರ್‌ ತರುಣ್‌ ಮಾನಾಯ್‌ ದೊಗ್‌ಯೊ ಥೊಡೊ ವೋಳ್‌ ಮೌನ್‌ ಜಾಲೆ. 
ಉಪ್ರಾಂತ್‌ ಜುವಾಂವ್‌ಚ್‌, ಚಿಕ್ಕೆ ಅಪಧಯ್ರಾನ್‌ಸೊ ಮ್ಹಣಾಲೊ: 

""ಹಾಂವ್‌ ಸಾಂಗ್ತಾಂ ತೆಂ ತುಕಾ ಪಸಂದ್‌ ದಿಸಾನಾತ್ಸ್ಯಾರ್‌ ಹ್ಮಾ ಕಾಮಾ ಖಾತಿರ್‌ 
ಹಾಂವ್‌ ತುಕಾ ಜಬರ್‌ದಸ್ಟ್‌ ಕರಿನಾ. ಕಸಲಿಚ್‌ ಬೆಜಾರಾಯ್‌ ನಾ.'' 

""ರಾವ್‌ ಕಪಿತಾನ್‌'' ಮ್ಹಣಾಲೊ ಕಾರ್ಲೊಜೊ. "ತುಜೆ ನದ್ರೆಂತ್‌ ಹೆಂ ಕಾಮ್‌ 
ಇತ್ಲ್ಯಾ ಮಹತ್ವಾಚೆಂ ನಹಿಂ ತರ್‌ ಮ್ಹಾಕಾ ತೆಂ ತುಂ ಸಾಂಗ್ರೊನಾಂಯ್‌. ಗಂಭೀರಾಯೆಚೆಂ, 
ಕಷ್ಟಾಂಚೆಂ ಆನಿ ಆಪಾಯಾಚೆಂ ವ್ಹಯ್‌ ತರ್‌, ಹಾಂವ್‌ ತೆಂ ಕಾಮ್‌, ತಿ ಜವಾಬ್ದಾರಿ ಸಗ್ಳಿ 
ನಿರ್ವಹಿಂ ಫೆತಾಂ.'' ತಾಣೆಂ ಜುವಾಂವ್ಕ್‌ ಆಪ್ಲೊ ಹಾತ್‌ ದಿಲೊ, ಜುವಾಂವ್ನ್‌ ತೊ ಧರ್ಲೊ. 
“ಪುಣ್‌ ಹ್ಯಾ ಮಾನಾ ಜುವಾನಾಕ್‌ ಹಾಂವ್‌ ಒಳ್ಳಾನಾ ವಾ ತಿಚೇ ವಿಷ್ಕಾಂತ್‌ ಕಸಲೆಂಯೂ 
ಆಯ್ಕುನ್‌ ಹಾಂವ್‌ ನೆಣಾಂ. ದೆಕುನ್‌ ಖಂಯ್ಸರ್‌ ಹಾಂವೆಂ ಆರಂಭ್‌ ಕರುಂಕ್‌ ಜಾಯ್‌ 
ಮ್ಹಳ್ಳೆಂ ಮಾತ್ರ್‌ ತುಂವೆಂ ಮ್ಹಾಕಾ ಸಾಂಗಿಜಾಯ್‌.'' 

""ಮ್ಹಾಕಾ ವಿಶ್ವಾಸ್‌ ಆಸಾ. ತುಂ ತಿಕಾ ಒಳ್ಕಾತಲೊಯ್‌. ತಿಚೇ ವಿಷ್ಕಾಂತ್‌ ಖೂಬ್‌ 
ತುಂ ಆಯ್ಕಾತಲೊಯ್‌. ತಾಂತ್ಲೆ ಥೊಡೆ ಮುಖ್ಯ ವಿಷಯ್‌ ದಿಸಾ ಮಧೆಂ - ತುಂವೆಂ ತ್ಕಾ 
ಕಾಮಾಕ್‌ ಭಾಯ್ರ್‌ ಸರೊನ್‌ ವೆಚ್ಕಾ'ದಿಂ - ಹಾಂವ್‌ ತುಕಾ ಸಾಂಗ್ಕಲೊಂ ಆನಿ ಗರೆಚೆ 
ಥೊಡೆ ಹಿಶಾರೆ ದಿತಲೊಂ.'' 

“ತಶೆಂ ಜಾಂವ್‌.'' ಕಾರ್ಡೊಜೊ ಕಬೂಲ್‌ ಜಾಲೊ, ""ದೇವ್‌ ಆಸಾ.'' 

“ತರ್‌ ಆತಾಂ ಆಮ್ಚಿಂ ಸಕಾಳಿಂಚಿಂ ಕಾಮಾಂ ಆರಂಭ್‌ ಕರ್ಕಾಂ. ದಿಸಾ ಮಧೆಂ 
ಸಾಂಜೇ ಭಿತರ್‌ ಹ್ಯಾ ಅಮೊರ್ರೆಸಿದೊ (ಮರಣ್‌ ಪಾವ್‌ಲ್ಲ್ಯಾ)ಚೆ ಸಯ್ರೆ ವಾ ಸಂಬಂಧಿಕ್‌ 
ಕೊಣ್‌ಯೂ ಯೆತಿತ್‌ ತರ್‌, ಅಮಿ ನಿಗಾ ದವರ್ತಲ್ಯಾಂವ್‌. ತುಂವೆಂ ಸಾಂಜೇ ಆದಿಂ ಪೆರ್ನೆ 
ಛತ್ರಾಕ್‌ ಭೆಟ್‌ ದೀವ್ನ್‌ ಯೇಂವ್ಕ್‌ ಜಾಯ್‌.'' 

""ಪೆರ್ನೆ ಛತ್ರಾಕ್‌?'' 

""ವ್ಹಯ್‌. ತೆಂ ಜಾವ್ನಾಸ್ದೆಂ ಮಾನಾ ಜುವಾನಾಚೆಂ, ಲ್ಹಾನ್‌-ವ್ಹಡ್‌ ಜಾಲ್ಲೆಂ 
ಬಿಡಾರ್‌. ಥಂಯ್ಸರ್‌ ಮ್ಹಾಂತ್‌ ಗಾಬ್ರೆಲ್‌ ಮೊನಿಜ್‌ ಆಸಾ. (ಆದ್ದಾ ಸುಕ್ರಾರಾ ಹಾಂವ್‌ 
ಥಂಯ್ಸರ್‌ ಪಾವ್‌ಲ್ಲೊಂ.) ತುಂವೆಂ ಥಂಯ್ಸರ್‌ ವೈಸರೊಯಾಚ್ಕಾ ರಾಯಾಳ್‌ ಹುಕುಮ್‌ 
ನಾಮ್ಕಾಖಾಲ್‌, ಪಾಪಿಯಾಸ್‌ ವಾ ತಾಚೆ ಕೊಣ್‌ಯೂ ಪಾಟ್ಲಾವ್ದಾರ್‌ ತೆಣೆಂ ಪಾವ್ಹ್ಯಾತ್‌ಗೀ 
ಮ್ಹಣ್‌ ತಪಾಸುಂಕ್‌ ವಾ ಖಬರ್‌ ಫಿಂವ್ಕ್‌ ವೆಚೆಂ. ಪುಣ್‌ ತುಜೊ ನೀಜ್‌ ಇರಾದೊ *'' 

ವಷ ' 'ಆಂಬುರ್ಕೊ ಹಾಸ್ಲೊ ಕಾರ್ಲೊಜೊ, ""ಫುಡ್ಲಿ ರಾಟಾವಳ್‌ ಮ್ಹಜೆರ್‌ 
ಸೊಡ್‌?” 

ಆದ್ದೊ ಅಮಿಗ್‌ ದೆ ಸಿಲ್ವಾ 


ಅಮಿಗ್‌ ತೊ ಅಮಿಗ್‌ ಸರ್ವ್‌ ಕಾಳಾರ್‌ 
ಜನ್ಮ ಲಾ ಭಾವ್‌ ಖರೊ ತರ್‌ 


ಅನ್ಚಾರಾಂಚ್ಕಾ ವೆಳಾರ್‌. 





ಕಪಿತಾನ್‌ ಜುವಾಂವ್ನ್‌ ಸಾಂಗ್ಲೆಂ ದೆಕುನ್‌ ಕಪಿತಾನ್‌ ಕಾರ್ನೊಜೊ ಕಬೂಲ್‌ ಜಾಲ್ಲೊ. 
ಪುಣ್‌ ತ್ಕಾ ವಿಷ್ಕಾಂತ್‌, ವಾ ತ್ಕಾ ವರ್ವಿಂ, ಫುಡೆಂ ಕಿತೆಂ ಸರ್ವ್‌ ಘಡುಂಕ್‌ ಆಸಾ ಮ್ಹಳ್ಳೆಂ 
ತಾಕಾ ಕಳಿತ್‌ ನಾತ್‌ಲ್ಲೆಂ. ಸಾಂಗ್‌ಲ್ಲೆಬರಿ ಕಾಮ್‌ ಆರಂಭ್‌ ಕರ್ಚೆಂ - ಪೆರ್ನೆ ಛತ್ರಾಕ್‌ ಭೆಟ್‌ 
ದಿಂವ್ಚಿ - ಮ್ಹಣ್‌ ತಾಣೆಂ ನಿರ್ದಾರ್‌ ಕೆಲೊ. ಚಡಿತ್‌ ವಿವರ್‌ ವಾ ಮಾಹೆತ್‌ ಕಪಿತಾನ್‌ 
ಜುವಾಂವ್ನ್‌ ತಾಕಾ ದಿಲಿನಾ. ದೀಂವ್ಕ್‌ ವೇಳ್‌ ಮೆಳ್ಳೊನಾ. 

ಸಕಾಳಿಂಚಿಂ ನೋವ್‌ ಜಾತಾನಾ ಕಪಿತಾನ್‌ ಕೊನ್ಸ್‌ತಾಂತಿನ್‌ ಆನಿ ತಾಚೆ ಚೊವ್ಸ್‌ 
ಸವಾರ್‌ ಯೇವ್ನ್‌ ಪಾವ್ಲೆ. ತೆ ಫಳ್ಹಾರ್‌ ಕರುನ್‌ ಆನಿ ಉಲವ್ನ್‌ ಆಸ್ತಾನಾಂಚ್‌, 
ಸಿಇಜೊರ್‌ ಕಪಿತಾನ್‌ ಫೆರ್ದಿನಾಂದ್‌ ಆನಿ ತಾಚೇ ಸಾಂಗಾತಾ ಆಟ್‌-ಧಾ ಶಿಪಾಯಾಂಚಿ 
ತುಕ್ಕಡಿ ಯೇವ್ನ್‌ ಪಾವ್ಲಿ. ಸಕ್ಕಡ್‌ಯೂ ರುುಜಾಕ್‌ ಮ್ಹಳ್ಳೆಬರಿ ಆಯ್ತೆ ಜಾವ್ನ್‌ ಆಯಿಲ್ಲೆ. 
ಮ್ಹಾಂತ್‌ ವೀರ್‌ ಫೆರ್ದಿನಾಂದ್‌ ಭಾಯ್ಲ್ಯಾನ್‌ ಭೋವ್‌ ಗಂಭೀರ್‌ ಆಸ್‌ಲ್ಲೊ ಆನಿ 
ಮತಿಂತ್‌ ಸಿಜ್ತಾಲೊ. ತಾಚೆಂ ಮಂದಿರ್‌ ಆನಿ ವಠಾರ್‌ ಲಾಸುಂಕ್‌ ಕೆಲ್ಲೆಂ ಪ್ರಯತ್ನ್‌ 
ಆಯ್ಕುನ್‌ ತಾಚ್ಕಾ ದೊಳ್ಳಾಂತುನ್‌ ಕಿಟಾಳಾಂ ಉಸಾಳ್ಳಿಂ. ಸಾಂಗಾತಾಚ್‌, ಮ್ಹಾಲ್‌ 
ಕ್ರಿಯಾದಾಂಚೊ ವಾಯ್ಸ್‌ ಇರಾದೊ ಜ್ಕಾರಿ ಜಾಂವ್ಕ್‌ನಾ, ತಾಂಕಾಂ ಮಾರುನ್‌ ಬಡವ್ನ್‌ 
ಧಾಂವ್ನಾಯ್ಲೆ ಮ್ಹಳ್ಳೆಂ ಆಯ್ಕುನ್‌ ತೊ ಥೊಡೊ ಸಂತೊಸ್‌ ಪಾವ್ಲೊ ಆನಿ ಥೊಡೊ 
ಶಿಣ್ಣೊ. 
""ಮಾರುನ್‌ ಬಡವ್ನ್‌ ಧಾಂವ್ನಾಂವ್ಚೆಂ ಕಾಮ್‌ ಕೊಣ್‌ಯೂ ಕರ್ತೆ ಆಸ್‌ಲ್ಲೆ'' 
ದುರ್ಸಾಲೊ ತೊ, ""ತುಮಿ ಸಗ್ಳೆ ಕಪಿತಾನ್‌ ಫೆದ್ದಿನಾಂದಾಚ್ಮಾ ಬಾವ್ಚಾ ಪಂದ್ಲೆ ರುುಜಾರಿ. 
ದೆಕುನ್‌ ಏಕ್‌-ದೋನ್‌ ಮೊಡಿಂ ಪುಣ್‌ಯೂ ನಿದಾಂವ್ಕ್‌ ಜಾಯ್‌ ಆಸ್‌ಲ್ಲಿಂ ಆನಿ 
ಹೆರಾಂಚೆ ಹಾತ್‌-ಪಾಂಯ್‌ ಮೊಡುಂಕ್‌ ಜಾಯ್‌ ಆಸ್‌ಲ್ಲೆ. ತಶೆಂ ಜಾಲ್ಲೆಂ ತರ್‌ ಆಮ್ಚೆಂ 
ಕಾಮ್‌ ತಿತ್ಲ್ಯಾರ್‌ ಸಂಪ್ತೆಂ, ಆನೀ - ಹೊ, ಆಮ್ಕಾಂ ಉಪ್ಕಾರ್‌ ಕರುಂಕ್‌ ಆಯಿಲ್ಲೊ 
ತರ್ನಾಟೊ ಮಾನಾಯ್‌ ಮೊರ್ತೊನಾ ಆಸ್ಲೊ!” 

""ಮಾಫ್‌ ಕರುಂಕ್‌ ಜಾಯ್‌, ಸಿಇಕೊರ್‌ ಪಾಯ್‌,'' ಮ್ಹಣಾಲೊ ಜುವಾಂವ್‌, "ತ್ಕಾ . 
ವಗ್ತಾ ಹಾಂವ್‌ ಹಿಂಗಾಸರ್‌ ನಾತ್‌ಲ್ಲೊಂ.'' 

“ತೆಂ ಹಾಂವ್‌ ಜಾಣಾಂ. ತುಂ ಸಾಂಕೊಳೇ ಇಗರ್ಮೆಕ್‌ ಪಾವ್‌ಲ್ಲೊಯ್‌. ಥಂಯ್ಸರ್‌ 
ತುಕಾ ಘಳಾಯ್‌ ಜಾಲಿ, ವ್ಹಯ್‌. ಕಾಂಯ್‌ ತ್ಕಾ ಸಿಇಕೊರ್‌ ಕ್ರಿಯಾದೊ ವಿಷ್ಕಾಂತ್‌ 
ಖಬರ್‌ ಫಘಿಂವ್ಕ್‌ ತುಂ ಗೆಲ್ಲೊಯ್‌?'' 

“ವ್ಹಯ್‌, ಸಿಇಸೊರ್‌ ಪಾಯ್‌. ತೊ ಖಂಡಿತ್‌ ಹ್ಮಾ ವೆಳಾರ್‌ ಸುಂ 
ಆಸಾ ಮ್ಹಳ್ಳಿ ರುಜ್ವಾತ್‌ ಮೆಳ್ಳಿ.'' 7 & 

“ತ್ರೆ ಅಮಿ ಪಯ್ಲೆಂಚ್‌ ಜಾಣಾಸ್‌ಲ್ಲ್ಯಾಂವ್‌. ಆಸೊಂ. ಆಪ್ಣಾಚಿ ಜತನ್‌ ಫೆವ್ಪಾಕ್‌ 
ತೊ ಜಾಣಾಸ್ತಲೊಚ್‌. ಆನಿ ತ್ಕಾ ವರ್ವಿಂ ಆಮ್ಚ್ಯಾ ಕಾಮಾಕ್‌ಯೂ ಆಧಾರ್‌ ಜಾತಲೊ. 
ತಾಂತುಂ ಆಮಿ ಆತಾಂ ಜರೂರ್‌ ಫುಡೆಂ ವೆಚೆಂ.'' 

“ತಶೆಂಚ್‌ ಆಮಿ ಯೆವ್ದಿಲಾಂ, ಸಿಇಸೊರ್‌ ಪಾಯ್‌'' ಮ್ಹಣಾಲೊ ಜುವಾಂವ್‌ 
""ತ್ಕಾಚ್‌ ಪಾಸುನ್‌ ಹಾಂವೆಂ ತುಮ್ಕಾಂ ಜರೂರ್‌ ವರ್ದಿ ಧಾಡ್‌ಲ್ಲಿ.'" 

""ಬರೆಂಚ್‌. ತರ್‌ ಬರ್ಮಾ ಕಾಮಾಕ್‌ ಘಳಾಯ್‌ ನಾಕಾ. ಫುಡ್ಲೊ ವಿಚಾರ್‌ ಕರ್ಕಾಂ.'' 

ತಸೊ ತಾಂಚೊ ಏಕ್‌ ಲ್ಹಾನ್‌ ಜುಂತ್‌ ಜಾಲೊ. 

ಪಯ್ಲೆಂ ಕಪಿತಾನ್‌ ಫೆರ್ದಿನಾಂದಾನ್‌ಂಚ್‌ ಅಪ್ಲಿ ವರ್ದಿ ದಿಲಿ. ಪಾಪಿಯಾಸಾಕ್‌ 
ಸೊಧುನ್‌ ಧರ್ಪಾಚ್ಯಾ ಕಾಮಾಂತ್‌, ಕಪಿತಾನ್‌ ಫೆರ್ದಿನಾಂದಾಕ್‌ ತಾಚ್ಕಾ ಸ್ಥಾನ್‌-ಮಾನಾ 
ಆನಿ ಘಮಂಡಾ ಪರ್ಮಾಣೆಂ ಒಳ್ಳೆಚ್ಛಾ ಸಬಾರ್‌ ಮ್ಹಾಲ್‌-ಫಿದಾಲ್‌' ಘರಾಣ್ಕಾಂನಿ 
ಜಾಯ್ತಿ ಮಜತ್‌ ಭಾಸಾಯಿಲ್ಲಿ. ದೂತ್‌ ಆನಿ ರಾಕ್ವಲಿ ಮ್ಹಣೊನ್‌ ತೆದೊಳ್ಳೇ ಭಿತರ್‌ಚ್‌ 
ತಾಚಿ ಪಾಟ್ಲಾಮ್‌ ತೀಸ್‌-ಪಾಂಚ್ರೀಸ್‌ ಸಂಖ್ಯಾನ್‌ ಭರ್ತಿ ಜಾಲ್ಲಿ, ಫೆರ್ದಿನಾಂದಾಚ್ಕೆ 
ಹುಕ್ಮೇ ಆನಿ ನಿರ್ದೇಶನಾ ಪರ್ಮಾಣೆಂ, ತೆ ಸಕ್ಕಡ್‌ ವೆವೆಗ್ಗೈ ವಾಟೆನ್‌ ತಪಾಸಣೆಕ್‌ ಆನಿ 
ಶಿಕಾರೆಕ್‌ ಶಿಂಪ್ಲೊನ್‌ ಗೆಲ್ಲೆ. 

ಕಪಿತಾನ್‌ ಕೊನ್ಸ್‌ತಾಂತಿನಾನ್‌ಯೂ ಆಪ್ಲಿ ವರ್ದಿ ದಿಲ್ಲಿ. ಗೊಂಯ್ದೈ ಕರಾವಳೆರ್‌ 
ಆನಿ ಮಾಂಡೊವಿ, ರುವಾರಿ ತಸಲ್ಮಾ ವ್ಹಡ್‌ ನಂಯಾಂನಿ ಲೆಗುನ್‌ ತಪಾಸಣ್‌, ಬಂಧೋ 

ಬಸ್ಟ್‌ ಆನಿ ಪರಸ್ಸರ್‌ ಸಂಪರ್ಕ್‌ ಕ್ಲೇ ಖಾತಿರ್‌ ತಾಣೆಂ ಪಾತ್ಮೆಣೆಚ್ಕಾ ಆನಿ ಶ್ಶಾತಿವಂತ್‌ 
ಮನ್ಶಾಂಕ್‌ ನಮಿಯಾರ್‌ಲ್ಲೆ. 

ಸರ್ಕಾರಿ ಮಟ್ಟಾರ್‌ ಜಾಯ್ತೆಂ ಸರ್ವ್‌ ಕರ್ಚೇ ಖಾತಿರ್‌ ಕಪಿತಾನ್‌ ಕಾರ್ದೊಜೊನ್‌ 

ವೈಸರೊಯಾಚ್ಕಾ ರಾವೈರಾಂತ್ಲ್ಯಾಚ್‌ ಸಬಾರ್‌ ಸಶಸ್ತ್ಟ್‌ ಶಿಪಾಯಾಂಕ್‌ ಆನಿ ದೂತಾಂಕ್‌ 
ಧಾಡುನ್‌ ಫಿತ್‌ಲ್ಲ್ಯಾ ಕ್ರಮಾಂಚ ವರ್ಡಿ ದಿಲಿ. "“ತಶೆಂ ಆಸ್ತಾಂಯೂ ಮ್ಹಜ್ಯ್ಮಾಚ್‌ ವೈಯಕ್ತಿಕ್‌ 
ಸಮಾಧಾನಾ ಖಾತಿರ್‌, ಆಯ್‌ ಹಾಂವೆಂಚ್‌ ಖುದ್ದ್‌ ಮುಡ್ಡಾ-ಬಡ್ಗಾ (ಪೂರ್ವೋತ್ತರ್‌) 
ಪ್ರದೇಶಾಂಕ್‌ ಭೆಟ್‌ ದೀವ್ನ್‌ ಯೆವ್ಚಾಚೆಂ ಚಿಂತ್ಲಾಂ'' ಮ್ಹಣುನ್‌ ತಾಣೆಂ ಜುವಾಂವ್ದೆರ್‌ 
ಏಕ್‌ ದೀಷ್ಟ್‌ ಜೊಕುನ್‌ ಆಪ್ಲಿ "ಖುಶಿ' ಉಚಾರ್ಲಿ. 

""ಜಾವೈತ್‌'' ಮ್ಹಣಾಲೊ ಜುವಾಂವ್‌, ಚತ್ರಾಯೆನ್‌, ""ತೊ ಪ್ರದೇಶ್‌ ನಿಜಾಯ್ಕೂ 
ದಾಟ್‌ ರಾನಾಂ-ವನಾಂನಿ ಆನಿ ದೊಂಗೊರ್‌-ಫಾಲ್ಕ್ಯಾಂನಿ ಭರ್ಲಾ. ಎಕ್ಲ್ವಾ ದೊಗಾಂನಿ 
ನಹಿಂ, ಬಗರ್‌, ಹಳ್ತಾಚ್ಕಾ ಸೈನಾನ್‌ ಲಿಪೊನ್‌ ಗಪ್‌ಚಿಪ್‌ ರಾವೈತ್‌ ತಸಲ್ಕೊ ಸಬಾರ್‌ 
ನಿರ್ದನ್‌ ಸುವಾತ್ಕೊ ತೆಣೆಂ ಆಸಾತ್‌. ಮಾತ್ರ್‌ ನಹಿಂ, ಆದಿಂ ಥಾವ್ನ್‌ ಚೊರಾಂನಿ, 
ಲುಟ್ಕಾರಾಂನಿ ಆನಿ ಸಮಾಜ್‌ ದ್ರೋಹಿಂನಿ ಕಾರ್ಭಾರಾಂ ಚಲಯಿಲ್ಲೊ ಪ್ರದೇಶ್‌ ತೊ.'' 

""ತ್ಕಾಚ್‌ ಪ್ರದೇಶಾಂತ್‌ ಪಾಪಿಯಾಸಾನ್‌ಯೂ ಆದಿಂ ಥೊಡಿಂ ಅಕ್ರಮಾಂ 
ಆಧಾರ್‌ಲ್ಲಿಂ ಆಸಾತ್‌. ತಾಚೆ ಒಳ್ಳೆದಾರ್‌ಯೂ ತೆಣೆಂಚ್‌ ಶಿಂಪ್ಲೊನ್‌ ಆನಿ ಲಿಪೊನ್‌ 
ಆಸ್ಕೆತ್‌ ಜಾಲ್ಲ್ಯಾನ್‌, ತಾಚ್ಕಾ ವಾಂಟ್ಕಾಕ್‌ ತೊ ಪ್ರದೇಶ್‌ ಸುರಕ್ಷಿತ್‌ ದಿಸೈತ್‌. ತಪಾಸಣ್‌ 
ಕರುಂಕ್‌ ತೈ ವಾಟೆನ್‌ ನಿಜಾಯ್ಕೊ ಆಮ್ಚ್ಯಾ ಚಡ್‌ ಚತುರ್‌ ಮಾನಾಯಾಂಚಿ ಗರ್ದ್‌ 
ಆಸಾ'' ಮೆಳಯ್ದೆಂ ಕಪಿತಾನ್‌ ಕೊನ್ಸ್‌ತಾಂತಿನಾನ್‌, 

“ವ್ಹಯ್‌. ತೈ ವಾಟೆನ್‌ ಆಮಿ ಚಡ್‌ ನದರ್‌ ದವರುಂಕ್‌ ಜಾಯ್‌ ಮ್ಹಳ್ಳೆಂ ನೀಜ್‌. 
ಪುಣ್‌ ಸದ್ದ್ವಾಕ್‌ ತೊ ತೈ ವಾಟೆನ್‌ ಲಿಪ್ಲೊನಾ ವಾ ಭೊಂವ್ಚೊನಾ ಮ್ಹಳ್ಳೆಂಯೂ ನೀಜ್‌. 
ಆಗ್ಬ್ಯಾಚೆಂ ಪೀಲ್‌ ತೆಂ, ಸರ್ಬಾಚ ಜಾಣ್ವಾಯ್‌ ತಾಚಿ. ಆಮಿ ಸಕ್ಕಡ್‌ ಅಶೆಂ ಚಿಂತ್ತಲ್ಮಾಂವ್‌ 
ಮ್ಹಳ್ಳೆಂ ತೊ ಪಯ್ಲೆಂಚ್‌ ಜಾಣಾರ್‌. ಕಶೆಂಯೂ ಆಸುಂ. ಕಪಿತಾನ್‌ ಕಾರ್ಲೊಜೊನ್‌ 
ಚಿಂತ್ಲಾಂ ತಶೆಂ, ತೈ ವಾಟೆನ್‌ ವಚೊನ್‌, ಜಾಯ್ತೆಂ ತಪಾಸಣ್‌ ಕರ್ಬೆಂ ಆನಿ ಖಬರ್‌ ಫೆಂವ್ಚೆಂ 
ಮಾತ್ರ್‌ ನಹಿಂ - ತ್ಕಾ ವಠಾರಾಚೆರ್‌ ನಿರಂತರ್‌ ದೊಳೊ ದವರ್ದೇ ಪಾಸುನ್‌, ತೆಣೆಂ 
ಚ್ಯಾಚ್‌ ಕೊಣಾಯ್ಕೂ ನಮ್ಮಾರುನ್‌ ಯೇಂವ್ಕ್‌ ಜಾಯ್‌.'' 

""ಕೊಣ್‌ ಜಾತಿತ್‌ ಕಪಿತಾನ್‌ - ಸೀಇಸೊರ್‌ ಕಪಿತಾನ್‌?'' ಮ್ಹಣ್‌ ವಿಚಾರಿಲಾಗ್ಲೊ 
ಕಾರ್ಡೊಜೊ, "“ತುಮ್ಹ್ಚೈ ಮತಿಂತ್‌ ವಾ ಒಳ್ಳಿಂತ್‌ ಕೊಣ್‌ಯೂ ಪ್ರತ್ಯೇಕ್‌ ಥಂಯ್ದೆ ಕೊಣ್‌ 
ಜಣ್‌ ಆಸ್ಲ್ಯಾರ್‌ -'' 

“ತೆಂ ಹಾಂವ್‌ ನೊಕೊ'' ಆಂಬುರ್ಕೊ ಹಾಸ್ಲೊ ಕಪಿತಾನ್‌ ಫೆರ್ದಿನಾಂದ್‌, "“ತಸಲಿ 
ಕಾಂಯ್‌ ಮಾಹೆತ್‌ ಜಾಯ್‌ ತರ್‌, ಆಮ್ಚ್ಯಾ ಜುವಾಂವ್‌ಕಡೆ ವಿಚಾರ್‌. ತೊ ಜಾಣಾ - 
ಆದಿಂ ತ್ಕೆ ವಾಟೆನ್‌ ತೊ ಜಾಯ್ತೆಂ ಭೊಂವ್ತಾಲೊ. ಚಡ್‌ ಕಿತ್ಕಾಕ್‌ - ಆದ್ದ್ಯಾಚ್‌ ಹಫ್ತ್ವಾಂತ್‌ 
ತೊ.ತ್ಕೆ ವಾಟೆನ್‌ ಪೆರ್ನೆ ಛತ್ರಾ ತೆವ್ಶಿನ್‌ ಭೊಂವುನ್‌ ಪಾಟಿಂ ಯೆತಾನಾ ತುಂವೆಂ ತಾಕಾ 
ಕೈದ್‌ ಕೆಲ್ಲೊಯ್‌. ಆನಿ ಮ್ಹಜೆಕಡೆ ಚಡಿತ್‌ ವಿಚಾರಿನಾಕಾಯ್‌.'' 

""ವ್ಹಯ್‌.'' ಜುವಾಂವ್ನ್‌ ಆನಿ ಕಾರ್ದ್ಡೊಜೊನ್‌ ಎಕಾಮೆಕಾಚೆಂ ತೊಂಡ್‌ ಪಳೆಲೆಂ 
ಆನಿ ತೆಯೂ ಹಾಸ್ತೆ. ತಾಂಚೇ ಮಧ್ಲೊ "ಘುಟ್‌' ತ್ಕಾ ಪ್ರಾಯ್ವಂತ್‌ ರುುಜಾರ್ಕಾಕ್‌ 
ಪಯ್ಲೊಚ್‌ ಕಳಿತ್‌ ಜಾಲಾ ಆನಿ ತಾಂಚ್ಮಾ ಯೋಜನಾಕ್‌ ತಾಚಿ ಕಬ್ದಾತ್‌ ಆಸಾ ಮ್ಹಣ್‌ 
ತೆ ಜಾಣಾ ಜಾಲೆ. 

“ತರ್‌, ಮ್ಹಜ್ಯಾ ಕಾಮಾಕ್‌ ಹಾಂವೆಂ ಆತಾಂಚ್‌ ಭಾಯ್ರ್‌ ಸರ್ದೆಂ ಜಾಯ್ತ್‌ 
ಮ್ಹಣ್‌ ದಿಸ್ತಾ ಮ್ಹಾಕಾ. ಸಾಂಜೇ ಭಿತರ್‌, ಮೊರ್ಲಾಕ್‌ ಪಾಟಿಂ ಯೇಂವ್ಕ್‌ ಆಮಿ ಪ್ರಯತ್ನ್‌ 
ಕರ್ತಲ್ಕಾಂವ್‌. ತ್ಕಾ ಭಿತರ್‌ ಆಮ್ಕಾಂ ಜಾಯ್ತಿ ಹೆರ್‌ ಖಬರ್‌ ಮೆಳಾತ್‌ ತರ್‌ -'' 

""ಮೆಳಾತ್‌ ತರ್‌, ಫುಡ್ಲೆಂ ಮೆಟ್‌ ತೆದ್ನಾಂ ಕಾಡ್ಕೆತ್‌. ಆನಿ ಆತಾಂ -'' 

ಕಪಿತಾನ್‌ ಫೆದ್ದಿನಾಂದಾನ್‌ ಆಪ್ಲೆಂ ಉಲವ್ಲೆಂ ತಿತ್ಲ್ಯಾರ್‌ ಬಂಧ್‌ ಕೆಲೆಂ. ತಾಂಚೆ 
ಸಕ್ನಾಂಚೆ ಕಾನ್‌ ನೀಟ್‌ ಜಾಲೆ. ಭಾಯ್ಲ್ಯಾನ್‌, ಪಯ್ಸ್‌ ಥಾವ್ನ್‌ ಲಾಗಿಂ ಯೆಂವ್ಚಾ 
ದೋನ್‌ ಘೊಡ್ಕಾಂಚಿಂ ಗೆಳಾಂ ಆಯ್ಕಾಲಿಂ. ಪ್ರವೇಶ್‌-ದ್ವಾರಾರ್‌ ತಿಂ ಥಾಂಬ್ಲಿಂ. 
ರಾಕ್ಟಲ್ಮಾನ್‌ ಉಲಯಿಲ್ಲೊ ಆನಿ ತಾಕಾ ಪ್ರತಿಜಾಪ್‌ ದಿಲ್ಲೊ ಆವಾಜ್‌ ಆಯ್ಕಾತಚ್‌, 
ಕಪಿತಾನ್‌ ಜುವಾಂವ್‌ ಆನಿ ತಾಚ್ಮಾ ಪಾಟಾಪಾಟ್‌ ಕಪಿತಾನ್‌ ಕಾರ್ಡೊಜೊ ಉಟೊನ್‌ 
ದೊಗ್‌ಯೂ ಭಾಯ್ರ್‌ ಗೆಲೆ. 

ಥೊಡ್ಕಾಚ್‌ ವೆಳಾನ್‌ ಕಪಿತಾನ್‌ ಕಾರ್ದೊಜೊ ಭಿತರ್‌ ಪಾಟಿಂ ಆಯ್ಲೊ. ತಾಚ್ಕಾ 
ಮುಖಮಳಾರ್‌ ಆತುರಾಯ್‌ ಆಸ್‌ಲ್ಲಿ. 

“ಮೆಲ್ಲ್ಯಾ ಮನ್ಯಾಚೊ ಭಾವ್‌ ಆನಿ ತಾಚೊ ಎಕ್ಲೊ ಸಾಂಗಾತಿ ಆಯ್ಲ್ಯಾತ್‌. 
ಕಪಿತಾನ್‌ ಜುವಾಂವ್‌ ತಾಂಕಾಂ ಮೊಡ್ಕಾ ಸರ್ಶಿಂ ವ್ಹರ್ನ್‌ ಗೆಲಾ.'' 

""ಮಾಯ್‌-ದೆ-ದೇಉಸ್‌!!'' ಉದ್ದಾರ್ಲೊ ಕಪಿತಾನ್‌ ಫೆರ್ದಿನಾಂದ್‌. ""ತರ್‌, ಆಮ್ಚ್ಯಾ 
ಅಮಿಗಾಕ್‌ ಸಂಬಂಧಿತ್‌ ಆಸಾತ್‌ ಮ್ಹಣ್‌ ಜಾಲೆಂ. ಒಳಕ್‌ ಧರ್ದೆಂ ಕಾಮ್‌ಯೂ 
ಬರ್ಕಾನ್‌, ಸುಶೆಗಾತ್‌ ಜಾಲೆಂ. ಕೊಣ್‌-ಕಿತೆಂ ಮ್ಹಳ್ಳೆಂ ಕಳಿತ್‌ ಜಾಲೆಂ?'' 

""ಚಡಿತ್‌ ಆಯ್ಕುಂಕ್‌ ಹಾಂಜ್‌ ರಾವ್ಹೊಂನಾ, ಸಿಇಕೊರ್‌ ಕಪಿತಾನ್‌'' ಕಾರ್ಡೊಜೊನ್‌ 
ಜಾಪ್‌ ದಿಲಿ. ""ಅಬೈ, ತೆ ಹೆವ್ಕಿನ್‌ ಅಯ್ಲೆ.'' 

ಕಪಿತಾನ್‌ ಜುವಾಂವ್‌ ಪಯ್ಲೊ ಭಿತರ್‌ ಆಯ್ಲೊ. ತಾಣೆಂ ಪಾಟಿಂ ಘುಂವೊನ್‌ 
ಭಿತರ್‌ ಯೆವ್ಪಾಕ್‌ ಸಿನೊಲ್‌ ಕರ್ತಚ್‌ ದುಸ್ರೊ ಎಕ್ಲೊ ಮಾನಾಯ್‌ ಭಿತರ್‌ ಆಯ್ಲೊ. ತಾಚಿ 
ಪ್ರಾಯ್‌ ತಿಸಾಂ ಲಾಗಿಂ ಜಾವೈತಿ. ಘೊಡ್ಕಾರ್‌ ಪಯ್ಲಾ ಖಾತಿರ್‌ ಸಾದ್ಕಾ ನಾಗರಿಕ್‌ 
ಸವಾರಾಬರಿ ತೊ ನ್ಹೆಸ್‌ಲ್ಲೊ. ಭಲಾಯ್ಕೆಭರಿತ್‌ ಸುಡ್ಸುಡಿತ್‌ ಜೀವ್‌. ಹ್ಯಾ ವೆಳಾ ಗಂಭೀ 
ರಾಯೆನ್‌ ಆನಿ ಖಂತಿಷ್ಟ್‌ ಸಹಜತಾಯೆನ್‌, ಕುಡಾಂತ್ಲ್ಯಾ ಹೆರಾಂಚಿಂ ತೊಂಡಾಂ ಪಳೆವ್ನ್‌ 
ತೊ ಚಿಕ್ಕೆ ರಾವ್ಲೊ ಆನೀ ""ಮ್ಹಾಕಾ ಮಾಫ್‌ ಕರುಂಕ್‌ ಜಾಯ್‌ - '' 

""ಮಾಫ್‌ ಕರುಂಕ್‌ ಜಾಯ್‌, ಸಿಇಕೊರ್‌ ಪಾಯ್‌ ಆನಿ ಕಪಿತಾನ್‌ ಕೊನ್ಸ್‌ತಾಂತಿನ್‌'' 
ಮ್ಹಣಾಲೊ ಜುವಾಂವ್‌ ಮಧೆಂಚ್‌, ""ಹಿಂಗಾಸರ್‌ ಆಯ್ಲಾ ಸಿಇಕೊರ್‌ ಎಲಿಯಾಸ್‌ ದೆ 
ಸಿಲ್ವಾ... ಅಮೊರ್ರೈೆಸಿದೊ (ಮರಣ್‌ ಪಾವ್‌ಲ್ಲೊ) ಯುವಕ್‌ ತಾಚೊಚ್‌ ಭಾವ್‌ ಮ್ಹಣ್‌ 
ತಾಣೆಂ ಪಳೆವ್ನ್‌ ಪಾರ್ಕಿಲೊ.'' 

""ಪಾತ್ಕೆ, ಸಿಇಜೊರ್‌ ದೆ ಸಿಲ್ವಾ,'' ಮ್ಹಣಾಲೊ ಫೆದ್ದಿನಾಂದ್‌ ಚುರ್ಬುರ್ಕಾಂನಿ, ""ಹ್ಮಾ 
ವಿಷ್ಕಾಂತ್‌ ಆಮ್ಕಾಂ ಚಡ್‌ ಆನಿ ಚಡ್‌ ಕೊಂತ್ರಿಸಾಂವ್‌ ಭೊಗ್ತಾ. ತುಮ್ಚ್ಯಾ ದುಖಾಂತ್‌ 
ಆಮಿ ಸರ್ವ್‌ ವಾಂಗ್ಲಿ ಆಸಾಂವ್‌.'' 

""ಗ್ರಾತ್ಸಿಯಾಸ್‌, ಸಿಇಸೊರ್‌ ಕಪಿತಾನ್‌. ಆಮೂ ತುಮ್ಹೆವಿಶಿಂ ಸರ್ವ್‌ ಆಯ್ಕುನ್‌ ಆನಿ 
ವಾಖಣೂನ್‌ ಆಸಾಂವ್‌. ಆನಿ ಹ್ಮಾ ವಗ್ತಾ ಆಮ್ಚೈ ಫಾಮಿಲಿಂತ್ಲೊ ಏಕ್‌ ಮೆಂಬ್ರೊ, 
ಮೊರ್ಲಾವೆಳಿಂ ತುಮ್ಚ್ಯಾ ಹಾತಾಂತ್‌ ಪಡ್ಲೊ ದೆಕುನ್‌ ಆಮ್ಚೊ ಪಾಯ್‌ ದೆವಾಕ್‌ ಖೂಬ್‌ 
ಅರ್ಗಾಂ ದಿತಾ. ತುಮಿ ನಿರ್ದಾರ್‌ ಕೆಲ್ಲೆಬರಿ, ಮೊರ್ಡ್‌ ಪಾವ್‌ಲ್ಲ್ಯಾ ತೊಬಿಯಾಸಾಚೆಂ - 
ಮ್ಹಜ್ಯಾ ಭಾವಾಚೆಂ - ಮೊರ್ಡ್‌ ಹಿಂಗಾ ಥಾವ್ನ್‌ಂಚ್‌ ಕರುಂಕ್‌ ಆಮ್ಚಿ ಪುರ್ತಿ ಪರ್ವಣ್ಣಿ ಆನಿ 
ಸಮ್ಮತಿ ಆಸಾ.'' 

ಹೆಂ ಆಯ್ಕಾತಚ್‌ ಥಂಯ್ಸರ್‌ ಖಿಣ್‌ಭರ್‌ ಮೌನ್‌ ಚರ್ಲೆಂ. ಕುಟ್ಮಾದಾರ್‌ ಆನಿ 
ಸಂಬಂಧಿಕ್‌ ಆಸುನ್‌ಯೂ ತಾಂಚ್ಕಾ ಎಕ್ಲ್ವಾ ಸಾಂದ್ಕಾಚೆಂ ಮೊರ್ಡ್‌ ಘರಾ ಭಾಯ್ರ್‌ 
ಪಯ್ಸಾಪಯ್ಸ್‌ ಕರುಂಕ್‌ ಸಮ್ಮತಿ ಆಸಾ ಮ್ಹಳ್ಳೆಂ ಆಯ್ಕುನ್‌ ತಾಂಕಾಂ ಅಜಾಪ್‌ 
ಜಾಲ್ಲೆಂ. 

“ಬರೆಂಚ್‌. ಖುಶೇನ್‌ ಆಮಿ ತಿ ಕದ್ದಿ ಆಪ್ಣಾಯ್ಲ್ಯಾ'' ಮ್ಹಣಾಲೊ ಫೆರ್ಡಿನಾಂದ್‌, 
ಸ್ವರ್‌ ಚಿಕ್ಕೆ ಸಾರ್ಕೊ ಕರುನ್‌. ""ಹೆಂ, ಆಮಿ ವಿಸರ್ಲ್ಯಾಂವ್‌ - ಮಾಫ್‌ ಕರ್‌. ತುಜೆಂ ಬರೆಂ 
ನಾಂವ್‌ ಎಲಿಯಾಸ್‌ ದೆ ಸಿಲ್ವಾ ಮ್ಹಣ್‌ ಆಯ್ಕಾಲೆಂ. ಸಾರೈೆಂ?'' 

""ವ್ಹಯ್‌. ತೆಂ ಮ್ಹಜೆಂ ನಾಂವ್‌.'' 

""ಆನೀ, ಅಮೊರ್ರೆಸಿದೊ ತುಜ್ಕಾ ಭಾವಾಚೆಂ ನಾಂವ್‌ -'' 

""ಆಸ್ಲೆಂ ತೊಬಿಯಾಸ್‌ ದೆ ಸಿಲ್ವಾ.'' 

""ತೆಂಯೂ ಆಮಿ ಆಯ್ಕಾಲೆಂ. ತರ್‌, ತುಮ್ಚ್ಯಾ ಪಾಯ್ದೆಂ ನಾಂವ್‌ - '' 

""ಇನಾಸಿಯೊ ದೆ ಸಿಲ್ವಾ, ಆಮೂ - '' 

""ಕರಂಬಾ'' ಉದ್ದಾರ್ಲೊ ಕಪಿತಾನ್‌ ಫೆರ್ದಿನಾಂದ್‌ ಆತುರಾಯೆನ್‌ ನೀಟ್‌ ಬಸುನ್‌, 
""ಇನಾಸಿಯೊ ದೆ ಸಿಲ್ವಾ... ! ವಾಲ್ಬೊಯ್‌ಚೊ?'' 

“ವ್ಹಯ್‌, ತೊಚ್‌...'' 

""ಸಾಯ್ಬಾ, ಭೊಗೊಸ್‌!'' ಮಾಲೃಡ್ಕಾ ಫೆರ್ದಿನಾಂದಾಚೊ ಜಿನೊಸ್‌ ಸಗ್ಳೊ ವೆಗ್ಗ್ಯಾ 
ಉಗ್ನಾಸಾನ್‌ ಬದಲ್ಲೊ. ತಾಚ್ಮಾ ಮುಖಮಳಾರ್‌ ನವ್ಮಾನ್‌ ಸಂತೊಸ್‌ ಉದೆಲೊ. 
""ಬಯ್ಸ್‌, ಸಿಇಕೊರ್‌ ತರ್ನಾಟ್ಕಾ, ಬಯ್ಸ್‌... ಹೆಂ, ಪುತಾ ಜುವಾಂವ್‌, ಹಾಂಕಾಂ ಥೊಡ್ಕಾ 
ಫಳ್ನಾರ್‌ ವಾ ಉಪಹಾರಾಚಿ ವ್ಯವಸ್ಥಾ ಕರ್‌. ವಾಲ್ಬ್ಪೊಯ್‌ಚೊ ಇನಾಸಿಯೊ - ಸೀಇಸೊರ್‌ 
ಇನಾಸಿಯೊ ದೆ ಸಿಲ್ವಾ! ಆನಿ ತುಮಿ ತಾಚೆ ಭುರ್ಗೆ! ಆತಾಂ ಸಮ್ಹಾಲೆಂ ಮ್ಹಾಕಾ - ತುಕಾ 
ಪಳೆತಾನಾ, ತುಜ್ಮಾ ಸಿಇಣಕೊರ್‌ ಪಾಯ್ಕ್‌ ಪನ್ನಾಸ್‌ ವರ್ಸಾಂ ಆದಿಂ ಪಳೆಲ್ಲೆಬರಿ ಭಾಸ್‌ 
ಜಾತಾ ಮ್ಹಾಕಾ. ಹ್ಹ! ಉಪ್ರಾಂತ್‌ ಉಲಯಾಂ. ಆತಾಂ ಬಯ್ಸ್‌-ರೆ ಸಿಇಕೊರ್‌...'' 

ಸಿಇಕೊರ್‌ ಕಪಿತಾನ್‌ ಫೆರ್ದಿನಾಂದಾಚ್ಕಾ ಅಸಲ್ಕಾ ಉದ್ರಿಕ್ತ್‌ ಉತ್ತೇಜನಾ ವರ್ವಿಂ, 
ಥಂಯ್ಸರ್‌ ಆಸ್‌ಲ್ಲ್ಯಾಂಕ್‌ ಘಡಿಯೇ "ಮೊರ್ಲಾಚಿ' ಆನಿ "ದುಸ್ಮಾನಾಂಚಿ' ವಿಸರ್‌ ಪಡ್ಲಿ. 
ವಿಜ್ಮಿತ್‌ ಜಾಲ್ಲೊ ಎಲಿಯಾಸ್‌ ದೆ ಸಿಲ್ವಾ ಬಸ್ಲೊ. ತೆವ್ಶಿಲ್ಕಾನ್‌ ಉಪಹಾರಾಚಿಂ 
ಹರ್ವಣಾಂ ಆನಿ ಪೀವನಾಚಿಂ ಆಯ್ದಾನಾಂ ಆಯ್ಲಿಂ. ಗೊಬೈ ಪಾಶಾರ್‌ ಜಾಲೆ. 

ಪ್ರಸ್ತುತ್‌ ಗಜಾಲಿ ಉಲಂವ್ಚೇ ಆದಿಂ ಸಿಇಕೊರ್‌ ಕಪಿತಾನ್‌ ಫೆದ್ದಿನಾಂದಾನ್‌ 
ಪ್ರಸ್ತಾವನ್‌ ಕೆಲೆಂ. 

"ಸಿಇಕೊರ್‌ ಇನಾಸಿಯೊ ದೆ ಸಿಲ್ವಾ ವಾಲ್ಪೊಯ್‌ಚೊ!'' ಮ್ಹಣಾಲೊ ತೊ. 
"ಪನ್ನಾಸ್‌ ವರ್ಸಾಂ ಪ್ರಾಸ್‌ ಚಡ್‌ ಆದಿಂ - ಆಮ್ಚ್ಯಾ ಭುರ್ಭ್ಯಾಪಣಾರ್‌ ಆನಿ ತರ್ನಾಟ್ಪ 
ಣಾರ್‌ ಆಮಿ ಸಾಂಗಾತಿ ಆನಿ ಅಮಿಗ್‌ ಆಸ್‌ಲ್ಲ್ಯಾಂವ್‌. ಉಪ್ರಾಂತ್‌ ಸವ್ಕಾಸ್‌, ಖೊಟ್ಕಾ 
ನಶಿಬಾನ್‌ ಮ್ಹಣ್ಯೆತ್‌, ಆಮಿ ಪಯ್ಸ್‌ ಜಾಲ್ಕಾಂವ್‌ - ಪಯ್ಸ್‌ ಪಾವ್ಣಾಂವ್‌ ಆನಿ ಪಯ್ಸ್‌ 
ಉರ್ಲ್ಯಾಂವ್‌. ಹಾಂವ್‌ ರುುಜಾಚಿ ತರ್ಬೆತಿ ಫೆವ್ನ್‌ ಮಿಲಿಯಿಯಾಂತ್‌ ಭರ್ತಿ ಜಾಲೊಂ. 
ಪಯ್ಲೊ ಗೊಂಯಾಂತ್ಣಾ ಸೈನಾಂತ್‌ ಸಿರ್ವಿಸ್‌ ಕರುನ್‌, ಉಪ್ರಾಂತ್‌ ರಾಯಾಚ್ಕಾ ಬೊಂದೆರಾ 
ಖಾಲ್‌ ಪುಡ್ತುಗಲಾಕ್‌ ಆನಿ ಇಸ್ಪಾನಿಯಾಕ್‌ ಪಾವ್ಲೊಂ. ಇನಾಸಿಯೊ ದೆ ಸಿಲ್ವಾ ತ್ಕಾ ವೆಳಾ 
ತಾಚ್ಮಾ ಪುರ್ವಜಾಂಚೊ ದಂಧೊ ಧರುನ್‌ ಮದೀರಾ (ಲಾಂಕ್ಡಾ)ಚ್ಕಾ ವ್ಯವಹಾರಾಂತ್‌ 
ವಯ್ರ್‌ ಪಾವ್ಲೊ ಆನಿ ರಾನಾಂಚೊ ಮ್ಹಾಲಿಕ್‌ ಜಾವ್ನ್‌ ಗಿರೆಸ್ತಾಯೆಂತ್‌ ವಾಡ್ಜೊ... 
ಪುಣ್‌ ಕರ್ಕಾಂ ಕಿತೆಂ, ಹಾಂವೆಂ ಪಯ್ಲೆಂ ಮ್ಹಳ್ಳೆಬರಿ ಆಮಿ ಪಯ್ಸ್‌ ತೆ ಪಯ್ಸ್‌ಚ್‌ 
ಉರ್ಲಾಂವ್‌.'' 

“ವ್ಹಯ್‌, ಸಿಇಕೊರ್‌ ಕಪಿತಾನ್‌,'' ಮ್ಹಣಾಲೊ ಎಲಿಯಾಸ್‌ ದೆ ಸಿಲ್ವಾ, "“ತಶೆಂ 
ಏಕ್‌-ದೋನ್‌ ಪಾವ್ಟಿಂ ಮ್ಹಜ್ಮಾ ಪಾಯ್ನ್‌ ಚುರ್ದುರೊನ್‌ ಸಾಂಗಿಲ್ಲೆಂ ಹಾಂವೆಂ 
ಆಯ್ಕಾಲಾಂ ಆನಿ ಮತಿಂತ್‌ ಧರ್ದಾಂ.'' 

""ಬರಾಬರ್‌. ಹಾಂವ್‌ ವಿಲಾಯ್ತಾ ಥಾವ್ನ್‌ ಪಾಟಿಂ ಆಯ್ಲ್ಯಾ ಉಪ್ರಾಂತ್‌ ಪುಣ್‌ಯೂ 
ತುಜ್ಮಾ ಪಾಯ್ಕ್‌ ಭೆಟುಂಕ್‌ ಜಾಯ್‌ ಮ್ಹಣ್‌ ಅತ್ರೆಗ್ತಾಲೊಂ. ಸುಯೋಗ್‌ ಲಾಭ್ಲೊನಾ - 
ದುಸ್ತ್ಯೊ ಖಬ್ರೋ ಆಯ್ಕುಂಕ್‌ ಮೆಳ್ಳೊ ಆನಿ ಪ್ರತ್ಮೇಕ್‌ ಜಾವ್ನ್‌ ಇನ್‌ಕ್ವಿಜಿಸಾಂವ್‌ ಪಿಡಾಪೀಡ್‌ 
ಮೆತೆರ್‌ ಜಾಲಿ. ಜಾಲ್ಕಾರ್‌ಯೂ.....'' ಮ್ಹಣಾಲೊ ಫೆರ್ದಿನಾಂದ್‌ ಚಿಕ್ಕೆ ಚಿಂತೆಸ್ಟ್‌ ಜಾವ್ನ್‌. 
“ಥೊಡಿ ಚೂಕ್‌ ಅಭಿಪ್ರಾಯ್‌ ಆನಿ ಮ್ಹಜಿ ಖಾಸ್ಗಿ ಸುಸ್ತಿಯೂ ಆಮ್ಚೇ ಮಧೆಂ ಪರತ್‌ 
ಮಿಲಾಗತ್‌ ಜಾವ್ಸಾಕ್‌ ಆಡ್ಕಳ್‌ ಜಾಲಿ ಮ್ಹಣ್‌ ಹಾಂವ್‌ ಮಾನ್ತಾಂ.'' 

“ತಶೆಂ ಮ್ಹಣಾನಾಕಾಯ್‌ ಸಿಇಕೊರ್‌ ಕಪಿತಾನ್‌...'' 

""ಅರೇ - ತರ್ನಾಟ್ಕಾ ಸಿಇಸೊರ್‌, ಮ್ಹಣಾನಾಸ್ತಾಂ ನಿರ್ವಗ್‌ ನಾ. ಕಿತ್ಕಾಕ್‌, ಹ್ಯಾಚ್‌ 
ಥೊಡ್ಕಾ ಸುಮಾನಾಂ ಆದಿಂ, ಸುಪ್ರಿಮಾ ಕೊಡ್ತಿಂತ್‌, ಆಮ್ಚೆರ್‌ ಆಸ್‌ಲ್ಲ್ಯಾ ನಾಸ್ತಿಕ್‌ 
ಆರೋಪಾಂತ್ಲಿಂ ಮುಕ್ತ್‌ ಜಾವ್ನ್‌, ಪುಡ್ತುಗಲಾ ಥಾವ್ನ್‌ ಆಮಿ ಪಾಟಿಂ ಆಯ್ಲ್ಯಾಂವ್‌. 
ತ್ಕಾ ವೆಳಾರ್‌ ಹಿಂಗಾಸರ್‌ ಸಬಾರಾಂನಿ ಆಮ್ಕಾಂ ಸ್ವಾಗತ್‌ ದಿಲೊ ಆನಿ ಆಮ್ಚೊ ಫುಕಾರೊ 
ಕೆಲೊ. ತೆಂ ಹಾಂವೆಂ ಮತಿಕ್‌ ವ್ಹೆಲೆಂನಾ. (ಆಮ್ಚೊ ಪೂತ್‌ ತವಳ್‌ಯೂ ಆಮ್ಕಾಂ. 
ಭಾಯ್ರೊ ಆಸ್‌ಲ್ಲೊ) ...ಪುಣ್‌ ಏಕ್‌ ವಿಷಯ್‌ ಮ್ಹಜ್ಯೆ ಮತಿಂತ್‌ ಆನಿ ಮ್ಹಜ್ಯಾ ಕಾಳ್ಜಾಂತ್‌ 
ಉರ್ಲೊ: ಮ್ಹಾಕಾ ಹೇ ಪಾವ್ಟಿಂ "ಗೊಂಯ್ದೊ ಆಲ್ಕಾಯಿದ್‌' ಹುದ್ದೊ ಲಾಗ್ಲೊ ತೆದ್ನಾ, 
ಎಕಾ ದೂತಾನ್‌ ರೋಜಾಂಚೊ (ಗುಲೊಬಾಂಚೊ) ಏಕ್‌ ತುರೊ ಹಾಡುನ್‌ ದಿಲ್ಲೊ. ಆನಿ 
ತಾಂತುಂ ಏಕ್‌ ಸಂದೇಶ್‌ ಆಸ್‌ಲ್ಲೊ, ಲಿಖುನ್‌ - "ಸರ್ವ್‌ ಉಲ್ಲಾಸ್‌ ಆನಿ ಬರೆಂ ಮಾಗುನ್‌... 
ಆದ್ಲೊ ಅಮಿಗ್‌... ಇನಾಸಿಯೊ'.'' 

""ಹಾಂವ್‌ ಜಾಣಾಂ, ಸಿಇಕೊರ್‌ ಕಪಿತಾನ್‌,'' ಪಾಠ್ಕೆವ್ನ್‌ ಉಲಯ್ಲೊ ದೆ ಸಿಲ್ವಾ, ""ತೊ 
ಗುಲೊಬಾಂಚೊ ತುರೊ, ಮ್ಹಜ್ಯಾ ಪಾಯ್‌ಚ್ಮೆ ಹುಕ್ಕೆ ಪ್ರಕಾರ್‌ ಹಾಂವೆಂಚ್‌ ಹಾಡುನ್‌ 
ತುಮ್ಚ್ಯಾ ದಾರಾರ್‌ ದಿಲ್ಲೊ.'' 

""ತರ್‌ಯೂ, ತುಂ ಭಿತರ್‌ ಯೇಂವ್ಕ್‌ನಾಂಯ್‌!'' 

""ತಶಿ ಮ್ಹಾಕಾ ತವಳ್‌ ಹುಕುಮ್‌ ನಾತ್‌ಲ್ಲಿ, ಆನಿ ತ್ಕ ಖೆಟಿಂತ್‌ ಭಿತರ್‌ ಯೆವ್ಸಾಕ್‌ 
ಅವ್ಕಾಸ್‌ ನಾತ್‌ಲ್ಲೊ. ಮಾಫ್‌ ಕರುಂಕ್‌ ಜಾಯ್‌.'' 

""ಆಸುಂ. ತ್ಕಾ ವಿಷ್ಕಾಂತ್‌ ಆತಾಂ ಉಲವ್ಪಾಚೆಂ ನಾಕಾ. ಪುಣ್‌ ಇನಾಸಿಯೊಕ್‌ 
ಪರ್ತ್ಯಾನ್‌ ಸೊಧುನ್‌ ಕಾಡುನ್‌ ಅಮ್ಮಿ ಆದ್ಲಿ ಅಮಿಜಾದ್‌ ಜಿವಿ ಕರುಂಕ್‌ಜಾಯ್‌ ಮ್ಹಣ್‌ 
ಹಾಂವೆಂ ತವಳ್‌ಚ್‌ ನಿರ್ದಾರ್‌ ಕೆಲ್ಲೊ. ಪುಣ್‌ ರಾಟಾವಳಿಂಚ್ಕೆ ಮೆತೆರಾಯೆನ್‌ ಹಾಂವ್‌ 
ಪಾಟಿಂ ಪಡ್ಲೊಂ. ಆತಾಂ ಆಮಿ ಲಾಗಿಂ ಆಯ್ಲ್ಯಾಂವ್‌ - ಮೊರ್ಲಾ ವರ್ವಿಂ. ಮೊರ್ಲಾಕ್‌-'' 
ಮ್ಹಣ್ತಾನಾ ಸಿಇಣೊರ್‌ ಕಪಿತಾನ್‌ ಕ್ಷಣಿಕ್‌ ಚಿಂತ್ನಾಂಕ್‌ ಉಂಡಿ ಜಾಲೊ, ಆನಿ ಉಲವ್ಕಾ ಚೆ 
ತಾಚಿ ಧಾರ್‌ ಆಪ್ಕಿಚ್‌ ಗಂಭೀರ್‌ ಜಾಲಿ. 

“ಹೆಂ ಸಾಂಗ್‌ - ಮೊರ್ಡ್‌ ಪಾವ್‌ಲ್ಲೊ ತುಜೊ ಭಾವ್‌ ಆನಿ ತೂಂ - ಸಿಇಕೊರ್‌ 
ಇನಾಸಿಯೊಚೆ ಪೂತ್‌. ತರ್‌ ಹೆಂ ಮೊರ್ಡ್‌ ಹಿಂಗಾಸರ್‌ಚ್‌ ಕರುಂಕ್‌ - ಆಮಿ ಖುಶೇನ್‌ 
ಕಬೂಲ್‌ ಆಸಾಂವ್‌ ತರ್‌ಯೂ -''' 

""ಮೊರ್ಡ್‌ ಆಮ್ಚ್ಯಾ ಘರಾ ಥಾವ್ನ್‌ ಕರುಂಕ್‌ ಆಮಿ ಕಿತ್ಕಾಕ್‌ ಪಾಟಿಂ ಸರ್ತಾಂವ್‌ 
ಮ್ಹಳ್ಳೆಂ ಸವಾಲ್‌ ತುಮ್ಚೈ ಮತಿಂತ್‌ ಯೆತಾ - ತೆಂ ಸಹಜ್‌......'' 

""ಬರಾಬರ್‌. ಕಾಂಯ್‌ ಕಾರಣ್‌....... ಸ 

""ಕಾರಣ್‌ ಆಸಾ, ಸಿಇಸೊರ್‌ ಕಪಿತಾನ್‌,'' ಮ್ಹಣಾಲೊ ಎಲಿಯಾಸ್‌ ದೆ ಸಿಲ್ವಾ, 
""ತುಮಿ ಇತ್ಲ್ಯಾ ಲಾಗ್ಶಿಲೊ ವಿವರ್‌ ದಿಲೊ ಮ್ಹಣ್ತಚ್‌, ಹಾಂವೆಂ ಸಾಂಗ್ಬಾಚೆಂಚ್‌ 
ವಾಜ್ಚಿ... ತೊಬಿಯಾಸಾಚೆಂ ಮೊರ್ಣ್‌ ಆಮ್ಚ್ಯಾಚ್‌ ಘರಾ ಥಾವ್ನ್‌ ಕರ್ಬಾಕ್‌ ಪಾಯ್‌ - ಎಕ್ಕೆ 
ಆಂಗೊಣೆಕ್‌ ಲಾಗುನ್‌ - ಖುಶಿ ವ್ಹರಿನಾ...'' 

""ಆಂಗೊಣೆಕ್‌ ಲಾಗುನ್‌!” ಫೆರ್ಡಿನಾಂದ್‌ ವಿಜ್ಮಿತ್‌ ಪಾವ್ಲೊ "“ಕಸಲಿ - ಎಕ್ಕೆ ಆಂಗೊ 
ಣೆಕ್‌ ಲಾಗುನ್‌ ಪುತಾಚೆಂ ಮೊರ್ಣ್‌ ಜರ್‌ ಬಾಷೈ ಕರಿನಾ - ಕಸಲಿ ಜಾವೈತ್‌ ತಿ 
ಆಂಗೊಣ್‌?'' ತೈ ಗಜಾಲಿಂತ್‌ ಥೈಂಸರ್‌ ಆಸ್‌ಲ್ಲ್ಯಾ ಹೆರ್‌ ಸಕ್ಡಾಂಕ್‌ಯೂ ಅಜಾಪ್‌. 


74 


: "ಮಾಫ್‌ ಕರುಂಕ್‌ ಜಾಯ್‌ ಸಿಇಕೊರ್‌ ಕಪಿತಾನ್‌'' ಮ್ಹಣಾಲೊ ಎಲಿಯಾಸ್‌, 
"ತುಮ್ಹೇ ತಸಲ್ಮಾ ದೊಮ್‌ ಫಿದಾಲ್‌ ಮಾಲ್ಬಡ್ಕಾಂ ಮಾನಾಯಾಂಕಡೆ ತೊಂಡಾಕ್‌ 
ತೊಂಡ್‌ ದೀವ್ನ್‌ ಉಲಂವ್ಕ್‌ ಹಾಂವ್‌ ಫಾವೊ ನಹಿಂ. ಆನೀ - '' 

""ತಶೆಂ ಕಾಂಯ್‌ ಚಿಂತಿನಾಕಾಯ್‌. ಹಾಂವೆಂ ಚಿಕ್ಕೆ ವಿಜ್ಮಿತ್‌ ಪಾವುನ್‌ ಏಕ್‌ 
ಚಡ್‌ ಖಾಸ್ಗಿ ಸವಾಲ್‌ ವಿಚಾರ್ಲೆಂ ಜಾವೈತ್‌. ಹಾಂವ್‌ ಜಾಣಾಂ - ತುಕಾ ಮನ್‌ 
ಆಸ್ಲ್ಯಾರ್‌ ಮಾತ್ರ್‌ ತುಂವೆಂ ಜಾಪ್‌ ದಿವೈತ್‌. ಬೆಜಾರಾಯ್‌ ನಾ.'' 

ಗ್ರಾ ಗ್ರಾತ್ಸಿಯಾಸ್‌. ತುಮ್ಕಾಂ ಬೆಜಾರಾಯ್‌ ಜಾಂವ್ಚಿ ನಾಕಾ ಮ್ಹಣ್‌ ಹಾಂವೆಂಯೂ 
ಚಿಂತ್ಲೆಂ. ಗಜಾಲ್‌ ಇತ್ಲಿಚ್‌: ಆಮ್ಚೊ ಪಾಯ್‌, ಪಾಟ್ಲ್ಯಾ ಥೊಡ್ಕಾ ತೆಂಪಾ ಥಾವ್ನ್‌ 
ಮುಯಿತೊ ದುಯೆಂತೊ (ಪುರ್ತೊ ಪಿಡೆಸ್ಟ್‌) ಜಾಲಾ. ಮ್ಹಣ್ಚೆ -'' 

"ಮ್ಹಣ್ಣೇ?'' 

"ಮ್ಹಣ್ಣೇ, ಹ್ಮಾ ವೆಳಾರ್‌ ಘರಾಂತ್‌ ಕಸಲೆಂಯೂ ಉದ್ವೇಗಾಚೆಂ ಕಾಮ್‌ 
ಕರ್ಬಾಕ್‌ - ಮತಿಂತ್‌ ತಸೊ ಕುಡಿಂತ್‌ ಸಾಲುತಾರ್‌ (ಭಲಾಯ್ಕೆಚೊ) ತೊ ನಾ.'' 

""ಆಮ್ಕಾಂ ಮಾಫ್‌ ಕರ್‌... ಆಮಿ ಖರೆಚ್‌ ಚುರ್ದುರ್ತಾಂವ್‌ ಆನಿ ದೂಖ್‌ 
ಪಾವ್ತಾಂವ್‌.'' 

""ಗ್ರಾತ್ಸಿಯಾಸ್‌... ಆನಿ ದುಸ್ರೆಂಯೂ ಏಕ್‌ ಕಾರಣ್‌ ಆಸಾ:'' ಎಲಿಯಾಸ್‌, ಆನಿಕ್‌ಯೂ 
ಚಿಕ್ಕೆ ಲೋವ್‌ ತಾಳ್ಕಾನ್‌ ಆನಿ ನಾಖುಶೆನ್‌ಸೊ ಸಾಂಗಿಲಾಗ್ಲೊ, ""ಪಾಟ್ಲ್ಯಾ ಪಾಂಚ್‌- 
ಸ ವರ್ಸಾಂ ಥಾವ್ನ್‌ ಆಮ್ಚಾ ಪಾಯ್ಡ್‌, ತೊಬಿಯಾಸಾಕಡೆ - ಮ್ಹಜಾ ಭಾವಾಕಡೆ - 
ಪುರ್ತೊ ಸಂಬಂಧ್‌ ತುಟಯ್ಲಾ...... ಬು 

"ಮ್ಹಣ್ಣೇ - ತರ್‌...!'' ವಿಜ್ಮತಾಯೆ ವಯ್ರ್‌ ವಿಜ್ಮಿತಾಯ್‌! 

“ಅನೀ ತೊಬಿಯಾಸಾಕ್‌ ಆನಿಮಾದೊ ವೊ ಫಿನಾದೊ (ಜಿವೊ ವಾ ಮೆಲ್ಲೊ) 
ಆಪ್ಲ್ಯಾ ಘರಾಬ್ಕಾಂತ್‌ ರೀಗ್‌ ದಿವ್ಸಾಚೊ ನಾ ಮ್ಹಣ್‌ ತಾಣೆಂ ಆಂಗೊಣ್‌ ಕೆಲ್ಲಿ 


ಥಂಯ್ಸರ್‌ ಆಸ್‌ಲ್ಲ್ಯಾ ಸಕ್ಡಾಂಕ್‌ ಎಕಾ ಥರಾಚೊ ಧಖೊ ಬಸ್‌ಲ್ಲೆಬರಿ ಜಾಲೆಂ. 
ಥೊಡೊ ವೇಳ್‌ ಸರ್ವ್‌ ನಿಶ್ಶಬ್ಡ್‌. 

""ಸಾಯ್ಬಾ, ಭೊಗೊಸ್‌... !'' ಉಸ್ವಾಸ್ಲೊ ಫೆರ್ದಿನಾಂದ್‌. 

""ತುಮ್ಚಿ ದಯಾ. ಬ್‌ ಕರಿನಾಕಾಯ್‌ ಆನಿ ಆಮ್ಚ್ಯಾ ಪಾಯ್ದೆರ್‌ ಧಾರುಣ್‌ 
ತೀರ್ಸ್‌ ದಿವ್ನಾಕಾಯ್‌. ಹಾಂವ್‌ ಥೊಡೊ ವಿವರ್‌ ದಿತಾಂ.'' ಎಲಿಯಾಸಾಚೆ ದೊಳೆ 
ಭಿಜ್‌ಲ್ಲೆ 

ಜೊ ಕೊಣ್‌ ಬಾಪಾಯ್ಕ್‌ ಮಾನ್‌ ದೀನಾ 
ವಾ ಆಪ್ಲೇ ಆವೈಕ್‌ ಲೆಖಿನಾ 

ತಸಲೊ ಪೂತ್‌ ವ್ಯರ್ಡ್‌ ಆನಿ ನಾಲಿಸಾಯ್‌. 

ಜರ್‌ ಪೂತ್‌ ಎಕ್ಲೊ ಹಿತವಾದ್‌ ಮಸ್ತಿ ತಾ, 

ತೊ ಜಾಣ್ತಿಂ ಉತ್ರಾಂ ಉತ್ರೊನ್‌ ವೆತಾ. 

- ಗಾದಿ 19: 26, 27 


' 


ಫ್ರಡ್ಲೊ ಥೊಡೊ ವೇಳ್‌ ಸಿಇಕೊರ್‌ ಎಲಿಯಾಸ್‌ ದೆ ಸಿಲ್ವಾಕ್‌ ಉಲಂವ್ಕ್‌ ಚಿಕ್ಕೆ 
ಕಷ್ಟ್‌ ಮಾರ್ಲೆ. ಕೊಣೆಂಯೂ ತಾಕಾ ಜಬರ್‌ದಸ್ಟ್‌ ಕೆಲಿನಾ. ಮಧೆಂ-ಮಧೆಂ ಸಿಇಸೊರ್‌ 
ಕಪಿತಾನ್‌ ಫೆರ್ದಿನಾಂದಾನ್‌ ಮಾತ್ರ್‌ ಥೊಡಿಂ ಸವಾಲಾಂ ವಿಚಾರ್ಲಿಂ. ತಾಂಚಿ ಜಾಪ್‌ ಆನಿ 
ಹೆರ್‌ ಥೊಡೊ ವಿವರ್‌ ಮ್ಹಣ್ತಾನಾ, ಥೈಂಸರ್‌ ಆಸ್‌ಲ್ಲ್ಯಾಂಕ್‌ ಲ್ಹಾನ್‌ ಏಕ್‌ ಪುಣ್‌ 
ಮಾರ್ಮಿಕ್‌ ಕಾಣಿ ಉಗ್ಗಾಪಿ ಜಾಲಿ. 

ಇನ್‌ಕ್ವಿಜಿಸಾಂವಾಚೊ ಪರಿಣಾಮ್‌, ಹೆರ್‌ ಸಬಾರ್‌ ಘರಾಬ್ಕಾಂಚೆರ್‌ ಜಾಲ್ಲೆ ಬರಿಂ 
ವಾ ತ್ಕಾ ಪ್ರಾಸ್‌ ಚಡ್‌ ಥರಾನ್‌ ಫೆರ್ದಿನಾಂದಾಚ್ಕಾ ಘರಾಣ್ಕಾಚೆರ್‌ ಜಾಲ್ಲೊ. ವಿಶೇಸ್‌ 
ವಯ್ಲೊ ಪ್ರಭಾವ್‌ ಪಡ್‌ಲ್ಲ್ಯಾವರ್ವಿಂ ತಾಂಕಾಂ ಮುಕ್ತಿ ಲಾಭ್‌ಲ್ಲಿ. ತ್ಕಾ ಶಿವಾಯ್‌, 
ವೈಯಕ್ತಿಕ್‌ ಶೂರ್‌ಪಣಾನ್‌ ಆನಿ ಹೆರ್‌ ದೊಗಾಂ ತೆಗಾಂಚ್ಕೆ ಪ್ರತ್ಮೇಕ್‌ ಮಜತೆನ್‌ 
ಜುವಾಂವ್ಚೊ ಜೀವ್‌ ಉರ್‌ಲ್ಲೊ ಮಾತ್ರ್‌ ನಹಿಂ, ಕ್ರಮೇಣ್‌ ತಾಕಾ ತಾಚ್ಯಾ ಕುಟ್ಮಾಚೆಂ 
ಪುನರ್‌ಮಿಲನ್‌ ಜಾಲ್ಲೆಂ. 

ಪುಣ್‌ ಶೆಕಿಂ ಪರ್ಕಾಂತ್‌ಯೂ, ಎಕಾ ಜಾಳಾಂತ್‌ ಭಾಯ್ರ್‌ ಭಿತರ್‌ ವಿಣೂನ್‌ 
ಆಸ್‌ಲ್ಲ್ಯಾ ದೊರಾಂ ಮಧೆಂ ವಿಕಾಳ್‌ ಎಕಾ ನಾರಾಬರಿಂ ಪಾಪಿಯಾಸ್‌ ದೆ ಮಿರಾಂದಾಚಿ 
ದುಷ್ಟಗಾಯ್‌ ತಿಳೂನ್‌ ಆಸ್‌ಲ್ಲಿ. ಹೆಂ ಸತ್‌, ಎಲಿಯಾಸ್‌ ದೆ ಸಿಲ್ವಾನ್‌ ಸಾಂಗ್‌ಲ್ಲ್ಯಾ 
ವಿಷಯಾಂವರ್ವಿಂ ಆನಿಕ್‌ಯೂ ಚಡ್‌ ಕೊಡ್ಡು ಥರಾನ್‌ ರುಜು ಜಾಲೆಂ. 

ತ್ಕಾ ಪಾಂಚ್‌-ಸ ವರ್ಸಾಂ ಆದಿಂ ವಾಲ್ಬೊಯ್‌ ವಠಾರಾಂತ್‌ ಇನಾಸಿಯೊ ದೆ 
ಸಿಲ್ವಾಚೆಂ ಘರಾಣೆಂ ನಾಂವಾಡುನ್‌ ಆಸ್‌ಲ್ಲೆಂ. ಲಾಂಕ್ಲಾಚ್ಮಾ ಆನಿ ರುಕಾಡಾಚ್ಕಾ 
ವ್ಯವಹಾರಾಂತ್‌ ತವಳ್‌ಚ್‌ ತೊ ಫಾಮಾದ್‌ ಜಾಲ್ಲೊ. ಧಾರ್ಮಿಕ್‌ ವ್ಹಡಿಲಾಂಕಡೆ 
ತಶೆಂಚ್‌ ಸರ್ಕಾರಿ ವ್ಹಡಿಲಾಂಕಡೆ ತಾಚೊ ಸಂಬಂಧ್‌ ಬರೊ ಆಸ್‌ಲ್ಲೊ. ಪುಣ್‌ 
ಇನ್‌ಕ್ಚಜಿಸಾಂವಾಚ್ಕಾ ಕಾರ್ಸಾರಾ ವೆಳಾರ್‌ ಥೊಡ್ಮಾ ಕ್ರಿಸ್ತಾಂವ್‌ ಕುಳ್ವಾರಾಂನಿ ತಾಕಾ 
ಚಿಕ್ಕೆ ಪಯ್ಸ್‌ ದವರ್ಲೊ ಜಾವೈತ್‌ - ಕಾರಣ್‌ ಇತ್ತೆಂಚ್‌ ಆಸ್‌ಲ್ಲೆಂ. 

ಇನ್‌ಕ್ವಿಜಿಸಾಂವಾಚ್ಕಾ "ಫೆಸ್ತಾ-ದೆ-ಫೆ' ಸಂದರ್ಭಾಂನಿ "ಅಪ್ರಾಧ್ಕಾಂಕ್‌' ಹುಲ್ಬಾವ್ನ್‌ 
ಮಾರುಂಕ್‌ ಫರ್ಮಾಣ್‌ ಜಾತಾಲೆಂ ತೆದ್ನಾ, ಸಾರ್ಕೋ ಉಭಾರುಂಕ್‌ (ದಾಳುಂಕ್‌) 
ಜಾಯ್‌ ತಿತ್ಲೆಂ ಲಾಂಕುಡ್‌ ರಾಸ್‌ ರಾಸ್‌ ಇನಾಸಿಯೊಚ್ಶಾ ಸಂಗ್ರಹಾ ಥಾವ್ನ್‌ ಸರ್ಸಾರ್‌ 

ಜಾತಾಲೆಂ. ತ್ಕಾ ಖಾತಿರ್‌ ತಾಕಾ ಜೋಡ್‌ ಜಾತಾಲಿ ಮ್ಹಣ್‌ ನಹಿಂ ಜಾಲ್ಕಾರ್‌ಯೂ, 
ಧಾರ್ಮಿಕ್‌ ವ್ಹಡಿಲಾಂನಿ ವಿಚಾರ್‌ಲ್ಲೆಂ ದಿಲ್ಮಾರ್‌ ಆಪ್ಲೊ "ಧಾರ್ಮಿಕ್‌ ಕಾಯ್ದೊ' ಪಾಳ್‌ಲ್ಲೆಬರಿಂ 
ಜಾತಾಲೊ ಮ್ಹಣ್‌ ತಾಣೆಂ ಲೆಖ್‌ಲ್ಲೆಂ ಜಾವೈತ್‌. (ಭಿಯಾನ್‌ ತ್ಕಾ ವಿಷ್ಯಾಂತ್‌ 
ಉಲಂವ್ಚೆಂ ಧೈರ್‌ ಕೊಣಾಯ್ಕೂ ನಾತ್‌ಲ್ಲೆಂ ಜಾಲ್ಕಾರ್‌ಯೂ, ಕ್ಲುಲ್ಲಕ್‌ ಆನಿ ಕಾಲ್ಪನಿಕ್‌ 
ಆರೋಪಾಂ ಖಾತಿರ್‌ಯೂ ಮನ್ಶಾಂಕ್‌ ಸಾರಿಯೆರ್‌ ಹುಲ್ಪಾವ್ನ್‌ ಮಾರ್ಚಾಕ್‌ ದೆವಾಚೆ 
ಪರ್ಚೆಚೊ ಮಾನವೀಯ್‌ ಪುಣ್‌ ಮೌನ್‌ ಆಕ್ಸೇಪ್‌ ಆಸ್‌ಲ್ಲೊ. ತಸಲ್ಕಾಂ ಪೈಕಿಂ ಸಿಇಕೊರ್‌ 
ಕಪಿತಾನ್‌ ಫೆರ್ದಿನಾಂದ್‌ಯೂ ಎಕ್ಲೊ. ತ್ಕಾ ಕಾರಣಾನ್‌ ಜಾವೈತ್‌, ತೊ ತ್ಕಾ ವೆಳಾರ್‌ 
ಇನಾಸಿಯೊ ದೆ ಸಿಲ್ವಾ ಥಾವ್ನ್‌ ಪಯ್ಸ್‌ ಉರ್‌ಲ್ಲೊ.) 

ಇನಾಸಿಯೊ ದೆ ಸಿಲ್ವಾಚಿ ಫಾಮಿಲಿ (ಕುಟಾಮ್‌) ಲ್ಹಾನ್‌ - ತೊ, ತಾಚಿ ಸ್ತ್ರೀ 
ಸಿಇಕೊರಾ ರೊಜಲಿನ್‌ ದೆ ಸಿಲ್ವಾ ಆನಿ ತಾಂಚೆ ದೊಗ್‌ ಭುರ್ಲೆ- ಎಲಿಯಾಸ್‌ ಆನಿ 
ತೊಬಿಯಾಸ್‌. ತೊಬಿಯಾಸ್‌ ಲ್ಹಾನ್‌ ಥಾವ್ನ್‌ ಚಿಕ್ಕೆ ಪೊಕ್ರಿ ಸ್ವಭಾವಾಚೊ. ತ್ಕಾ ವರ್ವಿಂ 
ಘರಾಂತ್ಲೆಂ ಸುಖ್‌ ಆನಿ ಸಮಾಧಾನ್‌ ಪಾಡ್‌ ಜಾಂವ್ಕ್‌ ಕಾರಣ್‌ ಜಾಲೆಂ ಮ್ಹಣ್ಯೆತ್‌ - ಎಕ್ಕೆ 
ವಾಟೆನ್‌, ಪುಣ್‌ ದುಸ್ರೆ ವಾಟೆನ್‌, ದೆ ಸಿಲ್ವಾಂಚ್ಕಾ ಘರಾಣ್ಕಾಂತ್‌ ವಾದಾಳ್‌ ಉಶೊಂವ್ಕ್‌ 
ಕಾರಣ್‌ ಜಾಲ್ಲೆಂ - ಪಾಪಿಯಾಸ್‌ ದೆ ಮಿರಾಂದಾಚೊ ಖೆಳ್‌! 

ಪಾಪಿಯಾಸ್‌, ಧಾರ್ಮಿಕ್‌ ಕೊಡ್ತಿಂತ್‌ "ಫಾಮಿಲಿಯಾರ್‌' ಜಾವ್ನಾಸ್‌ಲ್ಲೊ ಆನಿ ಮಾ! 
ಇನ್‌ಕ್ವಿಜಿತೊರ್‌ ದೆ ರುಬೆಚೊ ತೆಂಕ್ಲೊ ಜಾವ್ನಾಸ್‌ಲ್ಲ್ಯಾನ್‌ ತಾಕಾ ಇನಾಸಿಯೊ ದೆ 
ಸಿಲ್ವಾಂಗೆಲಿ ಸಳಾವಳ್‌ ಕರುಂಕ್‌ ಕಷ್ಟ್‌ ಮಾರ್ಲೆನಾಂತ್‌. ಘೊಡ್ಕಾಂ ಸವಾರಿ, ಪಿಯೊಣೆಂ, 
ನಾಚ್‌ ಇತ್ಕಾದಿಂಚೆಂ ಆಕರ್ಸಣ್‌ ದೀವ್ನ್‌ ತೊಬಿಯಾಸಾಕ್‌ ತಾಣೆಂ - ದುರುದ್ದೇಶಾ 
ಖಾತಿರ್‌ - ಚಡ್‌ ಲಾಗಿಂ ಕೆಲೊ. ತ್ಕಾ ವಿಷ್ಕಾಂತ್‌, ಪಾಪಿಯಾಸಾಕ್‌ ಖಬರ್‌ ನಾಸ್ತಾಂ, 
ಇನಾಸಿಯೊನ್‌ ಪುತಾಕ್‌ ಸಾಂಗ್ಲೆಂ, ಫುಸ್ಲಾಯ್ಲೆಂ ಆನಿ ಭೆಷ್ಟಾಯ್ಲೆಂ. ಪ್ರಯೋಜನ್‌ 
ಜಾಲೆಂನಾ, ಬದ್ದಾಕ್‌, ತಿ ಖಬರ್‌ಯೂ ಪಾಪಿಯಾಸಾಕ್‌ ಮೆಳ್ಳಿ. ಪುಣ್‌ ತೊ ಏಕ್‌ಯೂ 
ನೆಣಾಸ್‌ಲ್ಲೆಬರಿಂ ಖೆಳ್‌ ಖೆಳುಂಕ್‌ ಲಾಗ್ಲೊ. ಪರಿಣಾಮ್‌ ಜಾವ್ನ್‌, ತೊಬಿಯಾಸಾಚ್ಕೊ 
ಹುತಾವಳಿ ಚಡ್‌ ಮಾರೆಕಾರ್‌ ಜಾಂವ್ಕ್‌ ಲಾಗ್ಲೊ. 

ಸಿಇಕೊರಾ ರೊಜಲಿನ್‌ ತವಳ್‌, ಪುತಾಚ್ಕೆ ಖಂತಿನ್‌ ಕರ್ಗೊನ್‌ ಪಿಡೆಸ್ಟ್‌ ಜಾಂವ್ಕ್‌ 
ಲಾಗ್ಲಿ. ಪೂತ್‌ ಪರ್ತಾಲೊನಾ - ತಶೆಂ ಜಾಂವ್ಕ್‌ ಪಾಪಿಯಾಸಾನ್‌ ಸೊಡ್ಲೆಂ ನಾ. ಗಜಾಲ್‌ 
ತಶಿ ಆಸ್ತಾಂ, ಏಕ್‌ ದೀಸ್‌ ತಾಣೆಂ ಸಿ! ಇನಾಸಿಯೊ ಕಡೆಂ 500 ಎಸ್ಕುದಾಂ ರೀಣ್‌ ವಿಚಾರ್ಲೆಂ. 
ಆಪ್ಣಾಚೆಂ ಡೊನಾ ಪೆಪಿನಾಕಡೆಂ ಲಗ್ನಾ-ಕರಾರ್‌ ಜಾಲಾಂ, ಥೊಡ್ಕಾ ದುಡ್ವಾಚಿ ಗರ್‌ 
ಆಸಾ ಮ್ಹಣಾಲೊ ತೊ - ಹಕ್ಕಾನ್‌ ವಿಚಾರ್ಟೆ ಬರಿಂ. 

“ತೆಂ ದೃಶ್ಕ್‌ ಆತಾಂಯೂ ಮ್ಹಜ್ಯೆ ಮತಿಂತ್‌ ನಿಯಾಳ್ತಾ.'' ಮ್ಹಣಾಲೊ ಎಲಿಯಾಸ್‌, 
ವಯ್ಲಿ ಖಬರ್‌ ಸಾಂಗ್ರಚ್‌, ""ಇತ್ತೆಂ ಆಯ್ಕಾಲೆಂ ತುಮಿ, ತೆಂಯೂ ಆಯ್ಕಾತ್‌...'' 

“ತುಜಿ ಖುಶಿ, ಸಿಇಸೊರ್‌ ದೆ ಸಿಲ್ಫಾ'' ಮ್ಹಣಾಲೊ ಫೆರ್ದಿನಾಂದ್‌, "“ತುಜ್ಮಾ ಪಾಯ್ನ್‌ 
ತುಜ್ಕಾ ಭಾವಾಕ್‌ "ಜಿವೊ ವ ಮೆಲ್ಲೊ' ಘರಾ ಭಾಯ್ರ್‌ ದವರುಂಕ್‌ ಹೆರ್‌ ಕಾಂಯ್‌-'' 

“ತೆಂಚ್‌ ಹಾಂವ್‌ ಸಾಂಗ್ತಾಂ.'' ಮ್ಹಣಾಲೊದೆ ಸಿಲ್ಜಾ. "ತೆಂಚ್‌ ದೃಶ್ಶ್‌ - ಪಾಪಿಯಾಸಾನ್‌ 
ಪಾಯ್‌ಕಡೆಂ ತಿತ್ಲೆಂ ರೀಣ್‌ ವಿಚಾರ್‌ಲ್ಲೆಂ ಆಯ್ಕುನ್‌ ಪಾಯ್‌ ಚಿಂತುಂಕ್‌ ಪಡ್ಡೊ ಆನಿ 
"ಸಿಇಕೊರ್‌ ಪಾಪಿಯಾಸ್‌!' ಮ್ಹಳೆಂ ತಾಣೆಂ, "ತಿತ್ಲೊ ದುಡು ಆಮ್ಚೆಕಡೆಂ ಜಮೊ ನಾ. 
ಮಾಫ್‌ ಕರುಂಕ್‌ಜಾಯ್‌'.'' 

"" "ಮ್ಹಾಕಾ ಗರ್‌ ಆಸಾ. ಚಡಿತ್‌ ಹಾಂವ್‌ ವಿಚಾರಿನಾ' ಮ್ಹಣಾಲೊ ಪಾಪಿಯಾಸ್‌. 

""ಶುಮ್ಕಾಂ ನಿಜಾಯ್ಕಿ ಗರ್ವ್‌ ಆಸಾ ತರ್‌, ಶೆಂಭರ್‌ ಎಸ್ಕುದಾಂ -'' 

""ನಾ, ಮ್ಹಾಕಾ ಪಾಂಯ್ಕಿಂ ಮೆಳುಂಕೂಚ್‌ ಜಾಯ್‌.'' 

“ತಿತ್ಲ್ಯಾರ್‌ ಆಮ್ಚೊ ಪಾಯ್‌ ಚಿಕ್ಕೆ ಗರಮ್‌ ಜಾಲೊ... “ತಶೆಂ ಜಾಲ್ಕಾರ್‌ 
ಸಿಇಕೊರ್‌ ದೆ ಮಿರಾಂದಾ' ಮ್ಹಳೆಂ ತಾಣೆಂ, "ತುಮ್ಚೆ ತಸಲ್ಮಾ ದೊಮ್‌-ಫಿದಾಲ್‌ 
ಧನಿಕಾಂಕ್‌ ರೀಣ್‌ ದಿವ್ದಾತಿತ್ಲೊ ವ್ಹಡ್‌ ಮನಿಸ್‌ ಹಾಂವ್‌ ನಹಿಂ. ಮ್ಹಜೆಕಡೆಂ ಜಬರ್‌ 
ದಸ್ತೆಕ್‌ ತರ್‌, ಶೆಂಭರ್‌ಯೂ ಮೆಳಾಶೆನಾಂತ್‌. ಮಾಫ್‌ ಕರುಂಕ್‌ ಜಾಯ್‌'.'' 

“ತೆಂ ಆಯ್ಕುನ್‌ ಆಮಿ - ಮಾಂಯ್‌ ಆನಿ ಹಾಂವ್‌ ಘಡ್ಬ್ಪಡ್ಹಾಂವ್‌. ತ್ಕಾ ವಗ್ತಾ 
ತೊಬಿಯಾಸ್‌ ಫರಾ ನಾಸ್‌ಲ್ಲೊ.'' 

""ಪಾಪಿಯಾಸ್‌ ಥೊಡೊ ವೇಳ್‌ ಮೌನ್‌ ರಾವ್ಲೊ. ಉಪ್ರಾಂತ್‌, ಮೊಡ್ಕಾಬರಿಂ 
ದಾಂತ್‌ ಸೊಡುನ್‌, ಪಾಯ್ದಿ ದೀಷ್ಟ್‌ ಧರುನ್‌ ಮ್ಹಣಾಲೊ: "ಸಿಇಕೊರ್‌ ದೆ ಸಿಲ್ವಾ, 
ಮ್ಹಾಕಾ ತುಂ ಪಾಂಯ್ಕಿಂ ಎಸ್ಕುದಾಂ ದಿತೊಲೊಯ್‌, ನಾ ತರ್‌ ಹಾಂವ್‌ ಘೆತಲೊಂಚ್‌ ! 
ತೆಂಯೂ ಜಾಯ್ನಾ, ಜಾಯ್ಕೆಂನಾ ಮ್ಹಣ್ತಾಯ್‌ ತರ್‌ - ಸೊಪುಥಾಖಾಲ್‌ ಹಾಂವ್‌ 
ಸಾಂಗ್ತಾಂ - ಪಾಂಯ್ಕಾಂಕ್‌ ಪಾಂಯ್ಕಿಂ ಪಾವ್ಟಿಂ ಚಡ್‌ ವಾಂಟ್ಕಾನ್‌ ಕಷ್ಟಾಂಕ್‌ ಆನಿ 
ನಷ್ಟಾಕ್‌ - ತುಂ-ತುಮಿ - ಪಡ್ತಲ್ಮಾತ್‌. ಹೆಂ ಬಿಲ್ಕುಲ್‌ ಸತ್‌'.'' 

“ಅಮಿ ಥಟಕ್ಲ್ಯಾಂವ್‌, ತರ್‌ಯೂ, ಪಾಯ್ಡ್‌ ಮ್ಹಳೆಂ: “ತುಂ ಕಿತೆಂ ಸಾಂಗ್ತಾಯ್‌ ತೆಂ 
ಮ್ಹಾಕಾ ಸಮ್ಹಾಲೆಂನಾ, ಸಿಇಸೊರ್‌ ಪಾಪಿಯಾಸ್‌. ಕಷ್ಟಾಂಕ್‌ ಆನಿ ನಷ್ಟಾಕ್‌ - ಕಶೆಂ ವಾ 
ಕಿತ್ಕಾಕ್‌ ಮ್ಹಳ್ಳೆಂ” ದಯಾ ಕರುನ್‌ ಸಾಂಗೈತ್‌? '' 

"" "ಜರೂರ್‌ ಸಾಂಗೈತ್‌' ಮ್ಹಣಾಲೊ ಪಾಪಿಯಾಸ್‌, "ಜರ್‌ ತುಂ ಬರ್ಕಾ ಥರಾನ್‌ 
ಮ್ಹಾಕಾ ಪಾಂಯ್ಕಿಂ ಎಸ್ಕುದಾಂ ದಿನಾಂಯ್‌, ತರ್‌, ತುಜಿ ಸ್ತ್ರೀ - ಸಿಇಕೊರಾ ರೊಜಿಲಿನ್‌ 
ದೆ ಸಿಲ್ವಾ - ಇನ್‌ಕ್ವಿಜಿಸಾಂವ್‌ ಕೊಡ್ತಿಂತ್‌ ರುಡ್ತೆಕ್‌ ಆನಿ ಫರ್ಮಾಣಾಕ್‌ ಉಭಿ 
ಜಾತಲಿ...' '' 

""ನಿಜಾಯ್ಕಿ ಆಮಿ ಆಕಾಂತ್ಲ್ಯಾಂವ್‌. ದುಸ್ತೈ ಘಡಿಯೆ ಹಾಂವ್‌ ಉಡೊನ್‌ ತಾಚ್ಕಾ 
ಆಂಗಾರ್‌ ಪಡ್ತೊಂ ಆಸ್‌ಲ್ಲೊಂ. ಪುಣ್‌ ಪಾಯ್‌ ಉಲಯ್ಲೊ. “ಕಿ-ಕಿತ್ಕಾ ಖಾತಿರ್‌...?' 
ತಾಣೆಂ ಅಪಧ್ಯೆರಾನ್‌ಶೆಂ ಸವಾಲ್‌ ಕೆಲೆಂ.'' 

""ಪಾಪಿಯಾಸಾಚಿ ಜಾಪ್‌ ಸುಢಾಳ್‌ ಆನಿ ತೆಲ್ತಿ ಆಯ್ಲಿ: "ಕಿತ್ಕಾ ಖಾತಿರ್‌ ಮ್ಹಳ್ಳೆಂ 
ಸಾಂಗ್ತಾ, ಇನ್‌ಕ್ಟಿಜಿಸಾಂವ್‌ ಜ್ಕಾರಿ ಕರ್ಬಾಚಿ ಜವಾಬ್ದಾರಿ ಸರ್ವ್‌ ನಿತಳ್‌ ಕ್ರಿಸ್ತಾಂವಾಂಕ್‌ 
ಆಸಾ. ಆನಿ ಹಾಂವ್‌ ಎಕ್ಲೊ ನಿತಳ್‌ ಕ್ರಿಸ್ತಾಂವ್‌ ಮಾತ್ರ್‌ ನಹಿಂ, ಧಾರ್ಮಿಕ್‌ ಕೊಡ್ತಿಚೊ 
ಎಕ್ಲೊ ಪ್ರಮುಖ್‌ ಫಾಮಿಲಿಯಾರ್‌ ಆಸಾಂ. ದೆಕುನ್‌ -' '' 

"ಹೊಧೆಕುನ್‌.” 

“ದೆಕುನ್‌, ತೈ ಕೊಡ್ತಿಚಿಂ ನಿಯಮಾಂ ಸಗ್ಳಿಂ ಮ್ಹಾಕಾ ಕಳಿತ್‌ ಆಸಾತ್‌ - ತಿಂ 
ಜ್ಯಾರಿ ಕರ್ಸಾಚೊ ಅಧಿಕಾರ್‌ಯೂ ಮ್ಹಾಕಾ ಆಸಾ...” 

"" "ತೆಂ" ವ್ಹಯ್‌, ಪುಣ್‌ ಆಮ್ಚೆ-ಮ್ಹಜೇ ಸ್ತ್ರೀಯೆ ವಿಷ್ಕಾಂತ್‌...' ಪಾಯ್‌ ಸಗ್ಳೊ 
ಘಾಮೆಂವ್ಕ್‌ ಲಾಗ್‌ಲ್ಲೊ. ಪುರ್ತೊ ಭಿಯೆಲ್ಲೆಬರಿಂ ದಿಸ್ಲೊ ತೊ.'' 

"" "ತುಜೇ ಸ್ತ್ರೀಯೇ ವಿಷ್ಯಾಂತ್‌ ತುಂ ಜಾಣಾಂಯ್‌' ಪಾಪಿಯಾಸಾನ್‌ ಪರ್ತ್ಯಾನ್‌ 
ದಾಂತ್‌ ಸೊಡ್ಡೆ, "ಭಾಗೆವಂತ್‌ ಕೊಡ್ತಿಚಿಂ ನಿಯಮಾಂಯೂ ತುಂ ಜಾಣಾಂಯ್‌. 

ಭಾವಾಡ್ತ್‌ ನಿತಳ್‌ ರಾಕ್ಟಾಚೊ ಆಮ್ಚೊ ಕಾಯ್ದೊ. ತೈ ವಾಟೆನ್‌, ಸರ್ವ್‌ ಹೆರೆತಿಕ್‌, ನಾಸ್ತಿಕ್‌ 
ಆನಿ. ಅನ್ಭಾವಾಡ್ತಿ ಮುಳಾಂ ಆಸ್‌ಲ್ಲಿಂ ಉಸ್ತುನ್‌, ತಿಂ ಧಾರ್ಮಿಕ್‌ ಕೊಡ್ತಿಚ್ಶೆ ರುಡೆಕ್‌ 
ಉಭಿಂ ಕರುನ್‌ ಹುಲ್ಬಾಂವ್ಚೆಂ ಕಾಮ್‌ ಆಮಿ ಕರುಂಕ್‌ ಆಸಾ.' '' 

“ತೆಂ ವ್ಹಯ್‌... ಪುಣ್‌.'' 

" ತೆಂಚ್‌ ಆತಾಂ ಹಾಂವೆಂ ಸಾಂಗ್ಚೆಂ. ಆಯ್ಕ್‌,' ಮ್ಹಣಾಲೊ ಪಾಪಿಯಾಸ್‌. "ತುಂ 
ಜಾಣಾಂಯ್‌ - ತುಂ ಆಪುಟ್‌ ಕ್ರಿಸ್ತಾಂವ್‌ ಜಾವೈತ್‌. ಪುಣ್‌ ತುಜಿ ಸ್ತ್ರೀ - ಮಾಫ್‌ ಕರುಂಕ್‌ 
ಜಾಯ್‌ - ಸಿಇಸೊರಾ ದೆ ಸಿಲ್ವಾ-ತಶಿ ನಹಿಂ ಮ್ಹಳ್ಳೆಂ ತುಂ ಜಾಣಾಯ್‌. ತಿಚೆವರ್ವಿಂ 
ಆಮ್ಚ್ಯಾ ಆಪುಟ್‌ ಕಥೊಲಿಕ್‌ ಧರ್ಮಾಕ್‌ ಮ್ಹೆಳೆಂ ಲಾಗ್ಲಾಂ. ತಿಚ್ಯಾ ಸಂಪರ್ಕಾನ್‌ ತುಮ್ಚೊ 
ಆನಿ ಆಮ್ಚೊ ಹೆರಾಂಚೊ ಭಾವಾಡ್ತ್‌ ಭ್ರಷ್ಟ್‌ ಜಾಂವ್ಚೊ ಆನಿ ಭಾಯ್ರೊ ಜಾಂವ್ಚೊ 
ಆಪಾಯ್‌ ಆಸಾ?'' 

"" "ಅ-ಆಮಿ ಭಕ್ತಿವಂತ್‌ ಕಥೊಲಿಕ್‌ ಕ್ರಿಸ್ತಾಂವ್‌' ಮ್ಹಣಾಲೊ ಪಾಯ್‌, "ದೆವಾಚೆ 
ಆನಿ ಮನ್ಶ್ಯಾಚೆ ಕಾಯ್ದೆ ಆಮಿ ಖಾಲ್ಪಣಿಂ ಪಾಳ್ತಾಂವ್‌... ಕಥೊಲಿಕ್‌ ಸಭೆಚ್ಮಾ ವ್ಹಡಿಲಾಂಕ್‌ 
ಆಮಿ ಮಾನ್‌ ಆನಿ ಸಹಕಾರ್‌ ದಿತಾಂವ್‌ - ''' 

“ತೆಂ ಸಗೈೆಂ ತುಂ ಸಾಂಗ್ತಾ ಯ್‌,' ಮ್ಹಣಾಲೊ ತೊ ದೆಂವ್ಚಾರ್‌ ಪಾಪಿಯಾಸ್‌, 
"ಪುಣ್‌ ತುಜಿ ಸ್ತ್ರೀ ಅನ್ಸಾವಾಡ್ತಿ - ಮುಸಲ್ಮಾನ್‌-ರಗ್ತಾಚಿ ಮ್ಹಳ್ಳೆಂ ತುಂ ಕಶೆಂ ನೆಗಾರ್‌ 
ಕರ್ರ್ತಲೊಯ್‌? ಕರ್ಕಿ ತರ್‌ - ''' 

"" “ಸಾಯ್ಬಾ, ಭೊಗೊಸ್‌ ' ಪಿಂರ್ಲ್ಸಾಲೊ ಪಾಯ್‌ 'ತಿ.ಅದ್ಲಿ ಗಜಾಲ್‌ ಸ" 

" "ತಿ ಆದ್ಲಿ ಗಜಾಲ್‌ ವ್ಹಯ್‌; ತುಜಿ ಪತಿಣ್‌ ಕ್ರಿಸ್ತಾಂವ್‌ ಘರಾಣ್ಯಾಂತ್‌ ಜನ್ಮೊನ್‌ 
ವ್ಹಡ್‌ ಜಾಲ್ಲಿಯೊ ವ್ಹಯ್‌,' ಮ್ಹಣಾಲೊ ಪಾಪಿಯಾಸ್‌, "ಪುಣ್‌ ತುಜಿ ಸಾಸುಮಾಂಯ್‌ 
ಮಾತ್ರ್‌ ಮುಸಲ್ಮಾನ್‌ ಸ್ತ್ರೀಯೆಕ್‌ - ಬಿಜಾಪುರ್‌ ಸುಲ್ತಾನಾಚ್ಕಾ ಅಂತಃಪುರಾಂತ್‌ ಜನ್ಮಾಲ್ಲಿ. 
ತಿಚಿ ಆವಯ್‌, ತ್ಕಾ ಸುಲ್ತಾನಾಚ್ಕಾ ಸಬಾರ್‌ ಸ್ತ್ರೀಯಾಂ ಪಯ್ಕಿ ಎಕ್ಲಿ... ಹಾಂವೆಂ ಚಡಿತ್‌ 
ಸಾಂಗ್ಬಾಚಿ ಗರ್ವ್‌ ದಿಸಾನಾ'...'' 

" "ಪುಣ್‌ ಮ್ಹ-ಮ್ಹಜಿ ಸಾಸುಮಾಂಯ್‌ ಕ್ರಿಸ್ತಾಂವ್‌' ಉಸ್ವಾಸ್ಲೊ ಆಮ್ಚೊ ಪಾಯ್‌, 
"ಕಶೆಂಯೂ ಜಾಂವ್‌' - 

""ಕಶೆಂಯೂ ಜಾಂವ್‌. ತಿಚೊ ಆಶೆಂತ್‌ - "ಅಸೆರ್ಸಾಂವ್‌ ಚೀಟ್‌,' ಜಿ ತಿಕಾ ಬಾಪ್ತಿಜ್ಮ್‌ 
ದೀವ್ನ್‌ ಕನ್ನೆಡ್ಡರ್‌ ಕರ್ತಾನಾ ಲಿಖುನ್‌ ದಿಲ್ಲಿ, ಆಮ್ಕಾಂ ಮೆಳ್ಳ್ಯಾ.'' 

"ತುಮ್ಕಾಂ ಮ್ಹಳ್ಳಾರ್‌...?'' 

""ಮ್ಹಳ್ಕಾರ್‌ "ಮ್ಹಾಕಾ' ಮೆಳ್ಳ್ಯಾ.'' 

"" "ಬಿಲ್ಕುಲ್‌ ಸಾಧ್ಯ್‌ ನಾ' ಮ್ಹಣಾಲೊ ಪಾಯ್‌, ಆನಿ ಉಠೊನ್‌ ಭಿತರ್‌ ಗೆಲೊ, 
ಥೊಡ್ಕಾ ವೆಳಾನ್‌ ತೊ ಪುರ್ತೊ ಪಾಂಡ್ರೆವ್ನ್‌ ಆನಿ ಆಕಾಂತೊನ್‌ ಭಾಯ್ರ್‌ ಆಯ್ಲೊ. ಥೊಡೊ 
ವೇಳ್‌ ಚಿಂತುನ್‌ ತೊ ಬಸ್ಲೊ ಆನಿ ಉಪ್ರಾಂತ್‌ ಸವ್ಕಾಸ್‌, ಪುರ್ತೊ ಸಲ್ಟಾಲ್ಲೆಬರಿಂ, 
ಪಾಪಿಯಾಸಾಕಡೆಂ ಉಲಯ್ಲೊ ಆನಿ ತಾಣೆಂ ವಿಚಾರ್‌ಲ್ಲೇ ತಿತ್ಲೊ ದುಡು ದೀಂವ್ಕ್‌ ಕಬೂಲ್‌ 
ಜಾಲೊ. ತಾಣೆಂ ತವಳ್‌ ಮ್ಹಳ್ಳೆಂ ಮ್ಹಾಕಾ ಸಾರೈಂ ಉಗ್ಡಾಸ್‌ ಆಸಾ. "ಹಾಂವ್‌ ಜಾಣಾಂ, 
ಸಿಇಣೊರ್‌ ದೆ ಮಿರಾಂದಾ, ಆಮಿ ನಿರಪ್ರಾಧಿ ಜಾಲ್ಕಾರ್‌ಯೂ, ತುಂವೆಂ ಸಾಂಗ್‌ಲ್ಲ್ಯಾ ಕಾರಣಾ ' 
ಖಾತಿರ್‌ ಆಮ್ಚೆರ್‌ ಇನ್‌ಕ್ವಿಜಿಸಾಂವಾಂಚಿ ಖ್ಯ್ಮಾಸ್ತ್‌ ತುಂವೆಂ ಹಾಡ್ಕೆತ್‌... ದೇವ್‌ ಜಾಣಾಂ, 
ತಶೆಂ ಜಾವ್ಸಾಚೆಂ ನಾಕಾ - ತಶೆಂ ಜಾವ್ಸಾಚೆಂ ಆನಿ ಆಮಿ ಸಕ್ನಾಂನಿ ಮೊರ್ಬಾಚೆಂ 

ಏಕ್‌ಚ್‌...ಜಾವೈತ್‌...ತುಂವೆಂ ವಿಚಾರ್‌ಲ್ಲೊ-500 ಎಸ್ಕುದಾಂ-ತುಕಾ ದಿವ್ಸಾಕ್‌ 
ಹಾಂವ್‌ ಕಬೂಲ್‌ ಜಾತಾಂ...ಮಿಸೆರೇರೆ ಮೇಇ ದೇಉಸ್‌...' '' 

"" "ಹಾಂವ್‌ ಜಾಣಾಸ್‌ಲ್ಲೊಂ' ಹಾಸ್ಲೊ ಪಾಪಿಯಾಸ್‌ "ದುಡು ದೀವ್ನ್‌ ಸೊಡ್‌. 
ಉಪ್ರಾಂತ್‌ ಇನ್‌ಕ್ವಿಜಿಸಾಂವಾಚೆ ತಕ್ರಾರ್‌ ತುಮ್ಕಾಂ ಆಸ್ಪಾಚೆ ನಾಂತ್‌'.'' 

"" "ಬೋವ್‌ ಬರೆಂ...' ಕಷ್ಟಾಂನಿ ಉಲಯ್ಲೊ ಪಾಯ್‌. "ತುಂವೆಂ ದುಸ್ರೊ ಏಕ್‌ 
ಉಪ್ಕಾರ್‌ ಕರುಂಕ್‌ ಜಾಯ್‌. ಹಾಂವೆಂ ಆದಿಂ ಸಾಂಗಿತ್ಲಾಂ ತಶೆಂ, ತಿತ್ಲೊ ದುಡು ಎಕ್ಕೆ 
ಗಾಂಟಿನ್‌ ಮ್ಹಜೆಲಾಗಿಂ ಜಮೊ ನಾ. ಹೈ ಘಡ್ಕೇ ಹಾಂವ್‌ ಅರ್ಲೊ ಐವಜ್‌ - 250 
ಎಸ್ಕುದಾಂ ದೀಂವ್ಕ್‌ ಸಕಾನ್‌. ಉರ್ಲಲೊ ಐವಜ್‌ ಥೊಡ್ಕಾ ಸುಮಾನಾಂ ಉಪ್ರಾಂತ್‌' -'' 

"" *ತಶೆಂ ಮ್ಹಾಕಾ ಉಪ್ಕಾರ್ಟೆಂನಾ. ಕಾಜಾರ್‌ ವೆಗಿಂ ಆಸಾ.' ಮ್ಹಣಾಲೊ ಪಾಪಿಯಾಸ್‌, . 
"ಪುಣ್‌ ಫಿಕಿರ್‌ ನಾಕಾಯ್‌. ಅರ್ಲೆಂ ಧನ್‌ ನಾಣ್ಮಾನ್‌ ದಿಲ್ಕಾರ್‌ ವ್ಹಡ್‌ ನಾ - ಉರ್ದಲೆಂ 
ನಗಾನ್‌ ಭರ್ತಿ ಕೆಲ್ಮಾರ್‌ ಮ್ಹಾಕಾ ಚಡ್‌ ಬರೆಂ ಜಾಯ್ತ್‌.'..'' 

“ಮ್ಹಣ್ಣೆ್ಲ..?'' | 

""ಮ್ಹಣ್ಣೇ ಮ್ಹಾಕಾ ತುಮಿ ಭಾಂಗಾರಾಚೊ ನಗ್‌ ದಿಲ್ಕಾರ್‌ - ಹೊಕ್ಲೆಕ್‌ ಇನಾಮ್‌ 
ದಿವ್ಬಾಚೆಂ ಮ್ಹಾಕಾ ಸುಲಭ್‌ ಜಾಯ್ತ್‌.'' 

ತಶೆಂ ಎಲಿಯಾಸ್‌ ದೆ ಸಿಲ್ವಾನ್‌, ತ್ಮೆ ಕಾಣಿಯೆಚೊ ಅಂತಿಮ್‌ ಆನಿ ಚಡ್‌ ಕೊಡ್ತು 
ಭಾಗ್‌ ಸಾಂಗ್ಲೊ, ತೊ ಥಂಯ್‌ ಆಸ್‌ಲ್ಲ್ವಾಂನಿ ಚಡ್‌ ಆನಿ ಚಡ್‌ ತಳ್ಮಳ್ಕಾಂ ಸವೆಂ 
ಆಯ್ಕುನ್‌ ಫೆತ್ಲೊ: 

ಭಾಂಗಾರಾಚೆ ನಗ್‌ಯೂ ಫಾವೊತೆ ನಾಂತ್‌ ಮ್ಹಣ್‌ ಇನಾಸಿಯೊ ದೆ ಸಿಲ್ವಾ 
ಸಾಂಗುಂಕ್‌ ಪ್ರಯತ್ನ್‌ ಕರ್ತಾನಾ, ಪಾಪಿಯಾಸಾನ್‌ ಸಿಇಣಕೊರಾ ರೊಜಲಿನಾಚ್ಕಾ ಗಳ್ಕಾಂತ್‌ 
ಆಸ್‌ಲ್ಲ್ಯಾ ಮೊತಿಯಾಂ ಸರಾಚೆರ್‌ ದೊಳೆ ಲಾಯ್ಲೆ, ಆನಿ ಅಪ್ಲಿ ಆಶಾ ಉಚಾರ್ಲಿ. ತೆಂ 
ಆಯ್ಕುನ್‌ ಇನಾಸಿಯೊ ತಾಪ್ಲೊ ಆನಿ ಎಲಿಯಾಸ್‌ ಕಡ್ಕಡ್ಲೊ. ಪುಣ್‌ ಸಿಇಸೊರಾ 
ರೊಜಲಿನಾನ್‌ ಘೊವಾಕ್‌ ಆನಿ ಪುತಾಕ್‌ ಉಲಂವ್ಕ್‌ ಸೊಡ್ಡೆಂ ನಾ. (ಪಾಪಿಯಾಸಾಚೆ 
ಭೆಟೇವರ್ವಿಂ ಆನಿ ರಭಾಂಕುಳ್ಳ್ಯಾ ವರ್ವಿಂ ತಿ ತಿತ್ಲಾರ್‌ಚ್‌ ಭಿಯಾನ್‌ ಆನಿ ಲಜೆನ್‌ ಪುರ್ತಿ 
ತಂಗ್‌ ಜಾಲ್ಲಿ.) ತಿಣೆಂ ಕಾಂಪ್ಪ್ಯಾ ಪುಣ್‌ ನಿರ್ದಾರಾಭರಿತ್‌ ಹಾತಾಂನಿ ಅಪ್ಲ್ಯಾ ಗಳ್ಕಾಂತ್ಲೊ 
ಮೊಲಾಧಿಕ್‌ ಸರ್‌ ಕಾಡುನ್‌ ದಿಲೊ, “ಘೆ. ಸಿಇಕೊರ್‌'' ಮ್ಹಳೆಂ ತಿಣೆಂ, "“ತುಕಾ 
ಸಮಾಧಾನ್‌ ಆನಿ ಸಂತೊಸ್‌ ಜಾಂವ್‌. ದಯಾ ಕರುನ್‌ ಇತ್ಸ್ಯಾರ್‌ ಆಮ್ಚಿ ಖಬರ್‌ 
ಸೊಡ್‌. ತು-ತುಕಾ ದೇವ್‌ ಬರೆಂ ಕರುಂ.'' ತಿ ಭಿತರ್‌ ಚಲ್ಲಿ. 

ಇನಾಸಿಯೊ ದೆ ಸಿಲ್ವಾ ಭಿತರ್‌ ಗೆಲೊ. ಥೊಡ್ಕಾ ವೆಳಾನ್‌ ಅಡೇಶಿಂ ನಾಣ್ಮಾಂಚಿ ಥೈಲಿ 
ಹಾಡುನ್‌, ಉಲಯ್‌ನಾಸ್ತಾನಾ ಪಾಪಿಯಾಸಾಚ್ಕಾ ಹಾತಾಂತ್‌ ದಿಲಿ. ಇತ್ತೆಂ ಸರ್ವ್‌ 
ಜಾತಾನಾ, ಎಲಿಯಾಸ್‌, ಹಾ ಘಡಿತಾಂಚೆಂ ಕಾರಣ್‌ ವಾ ತಾಳ್‌ಮೂಳ್‌ ಸಮ್ದಾನಾತ್‌ 
ಲ್ಲೆಬರಿಂ ರೂಕ್‌ ಜಾವ್ನ್‌ಸೊ ಬಸ್‌ಲ್ಲೊ. 

ಥೊಡ್ಕಾಚ್‌ ವೆಳಾನ್‌ ಪಾಪಿಯಾಸ್‌, ಆಪುಣ್‌ ಆಯಿಲ್ಲೆಂ ಕಾಮ್‌ ಜಾಲೆಂ ಮ್ಹಳ್ಳೆ 
ತೃಪ್ತೆನ್‌ ಹಾಂಕಾಂ "ಸರ್ವ್‌ ಬರೆಂ' ಮಾಗುನ್‌ ಆನಿ "ಗರ್ಡ್‌ ಪಡ್ಲ್ಯಾರ್‌ ಜಾಯ್ತೊ ಸಹಕಾರ್‌” 
ಭಾಸಾವ್ನ್‌ ವಚೊಂಕ್‌ ಆಯ್ತೊ ಜಾಲೊ. ಆನಿ ತವಳ್‌ ಇನಾಸಿಯೊ ದೆ ಸಿಲ್ವಾನ್‌ ತಾಚೆಕಡೆಂ 
ಏಕ್‌ ಸವಾಲ್‌ ವಿಚಾರ್ಲೆಂ: ""ಸಿಇಕೊರ್‌ ದೆ ಮಿರಾಂದಾ, ತುಜೆಕಡೆಂ ಹಾಂವೆಂ ಥೊಡೆಂ 
ಉಲವೈತ್‌ ಆನಿ ವಿಚಾರೈತ್‌?'' 

""ಜರೂರ್‌ ಉಲವ್ಯೆತ್‌ ಆನಿ ವಿಚಾರೈತ್‌,'' ಪಾಪಿಯಾಸ್‌ ಕಬೂಲ್‌ ಜಾಲೊ. 

"ಆಮ್ಚ್ಯಾ ಘರಾಂತ್‌ ಅನ್ಸಾವಾಡ್ತಿ ರಗತ್‌ ಭರ್ಸಾಲಾಂ ಮ್ಹಳೆಂಯ್‌ ತುಂವೆಂ, ಆನಿ 
ತ್ಕಾ ವಿಷ್ಯಾಂತ್‌ ತುಜೆಕಡೆಂ "ರುಜ್ವಾತ್‌' ಆಸಾ ಮ್ಹಳ್ಳೆಂಯ್‌.'' 

“ವ್ಹಯ್‌. ಸಾರೈಂ, ಡೊನ್‌ ಪಾಪಿಯಾಸ್‌ ದೆ ಮಿರಾಂದಾ ಫಟ್‌ ಮಾರಿನಾ.'' 

""ಹಾಂವ್‌ ಪಾತ್ಮೆತಾಂ...ತರ್‌, ತಿ ಏಕ್‌ಚ್‌ ಲಿಖಿತ್‌ ರುಜ್ವಾತ್‌ ತುಕಾ ಕಶಿ ಮೆಳ್ಳಿ 
ಮ್ಹಣ್‌ ಹಾಂವೆಂ ಎಚಾರೈತ್‌?'' 

“"ಜರೂರ್‌, ಆನಿ ಜಾಪ್‌ಯೂದಿವೈತ್‌,'' ಮ್ಹಣಾಲೊ ಪಾಪಿಯಾಸ್‌. "“ತ್ಕಾ ದಾಖ್ಲ್ಯಾಚಿ 
ಚೀಟ್‌ ಮ್ಹಾಕಾ ತುಜ್ಕಾಚ್‌ ಪುತಾನ್‌ ದಿಲ್ಲಿ.'' 

""ಮ್ಹಜ್ಮಾಚ್‌ ಪುತಾನ್‌ !' ಇನಾಸಿಯೊ ಪುರ್ತೊ ಆಕಾಂತ್ಲೊ. "“ಕೊಣೆ?'' ತಾಣೆಂ ಏಕ್‌ 
ಪಾವ್ಟಿಂ ಎಲಿಯಾಸಾಚೆರ್‌ ದೀಷ್ಟ್‌ ಉಕಲ್ಲಿ. 

“ವ್ಹಯ್‌, ತುಜ್ಕಾಚ್‌ ಪುತಾನ್‌ - ಎಲಿಯಾಸಾನ್‌ ನಹಿಂ - ತೊಬಿಯಾಸಾನ್‌.'' 

ವಯ್ಲಿ ಕಾಣಿ ಆಯ್ಕುನ್‌(ಎಲಿಯಾಸ್‌ ದೆ ಸಿಲ್ವಾನ್‌ ಸಾಂಗ್‌ಲ್ಲೆಂ) ಕಪಿತಾನ್‌ 
ಫೆರ್ದಿನಾಂದಾಕ್‌ ತಶೆಂಚ್‌ ಹೆರಾಂಕ್‌ ಏಕ್‌ ಪಾವ್ಟಿಂ ಘಡ್ಭಡೊ ಮಾರ್‌ಲ್ಲೆಬರಿಂ ಜಾಲೆಂ. 

""ಸಾಯ್ಬಾ, ಭೊಗೊಸ್‌!'' ಪರ್ತ್ಯಾನ್‌ ಉದ್ದಾರ್ಲೊ ಮಾಲ್ಪಡೊ ಫೆದ್ದಿನಾಂದ್‌, ""ತರ್‌, 
ತುಮ್ಚ್ಯಾ ಬಾಪಯ್ನ್‌ ತುಜ್ಮಾ ಭಾವಾಕ್‌ ಪಯ್ಸ್‌ ದವರ್‌ಲ್ಲೆಂ ಕಾರಣ್‌ ಥಂಯ್ದೇ 
ಥಂಯ್‌ ಆಮ್ಕಾಂ ಗೊಮ್ಮೆಂ. ಪುಣ್‌, ಫಕತ್‌ ಪಾಪಿಯಾಸಾನ್‌ ಸಾಂಗಿಲ್ಲೆಂ ಆಯ್ಕುನ್‌ 
ತಾಣೆಂ ತಸಲೊ ನಿರ್ದಾರ್‌ ಘೆತ್ಲೊ, ವಾ ಖುಧ್‌ ತುಜ್ಮಾ ಭಾವಾಕಡೆಂ ಕಾಂಯ್‌ 
ವಿಚಾರುನ್‌ - '' 

“ತೆಂಚ್‌ ಹಾಂವ್‌ ಸಾಂಗುನ್‌ ಪೂರ್ಣ್‌ ಕರ್ತಾಂ.'' ಮ್ಹಣಾಲೊ ಎಲಿಯಾಸ್‌ ದೆ 
ಸಿಲ್ವಾ. ""ಪಾಪಿಯಾಸಾಕಡೆಂ ಆಸ್‌ಲ್ಲಿ ದಾಖ್ಸ್ಯಾಚಿ ಚೀಟ್‌ ಪಾಟಿಂ ದಿವೈತ್‌ಗೀ ಮ್ಹಣ್‌ 
ಪಾಯ್ನ್‌ ಆಡ್ಡೊಸ್‌ ಮಾಗ್ಲೊ, ಪಾಪಿಯಾಸ್‌ ಕಬೂಲ್‌ ಜಾಲೊನಾ. "ತಿ ಚೀಟ್‌ ತುಜ್ಕಾ 
ಪುತಾನ್‌ ಮ್ಹಾಕಾ ದಿಲ್ಲಿ. ತಾಚೆಲಾಗಿಂಚ್‌ ತಿ ಹಾಂವ್‌ ಪಾಟಿಂ ದಿತಾಂ' ಮ್ಹಣಾಲೊ ತೊ. 
ಪುಣ್‌ ತೊ ದಾಖ್ಲೊ ತಾಚ್ಕಾ ಹಾತಾಕ್‌ ಮೆಳ್‌ಲ್ಲೊ ಕಶೆಂ ಮ್ಹಳ್ಳೆಂ ತಾಣೆಂ ಸಾಂಗ್ಲೆಂ:'' 

ತೊಬಿಯಾಸ್‌ ತ್ಕಾ ಥೊಡ್ಕಾ ತೆಂಪಾ ಆದಿಂ "ಕಾಸಾ ಮಿರಾಂದಾ' - ಪಾಪಿಯಾಸಾಚ್ಕಾ 
ಘರಾಂತ್‌ ಆಮಾಲ್‌ ಪೀವನ್‌ ಇಲ್ಲೆಂ ಚಡ್‌ ಫೆವ್ನ್‌ ಜುಗಾರ್‌ ಖೆಳ್ಳೊ ಆನಿ ಸಲ್ವಾಲೊ. 
(ತಾಕಾ ತಾಣಿಂ ಫೊಟವ್ನ್‌ ಸಲ್ವಿಲ್ಲೊ ಜಾವೈತ್‌). ಪಾಪಿಯಾಸಾಕ್‌ ತಾಣೆಂ ಥೊಡೊ 
ಐವಜ್‌ ದೆವೊ ಜಾಲೊ. ತೆಂ ರೀಣ್‌ ಆಪುಣ್‌ ಫಾರಿಕ್‌ ಕರ್ತ್ನಲೊಂ ಮ್ಹಣ್‌ ತೊಬಿಯಾಸ್‌ 
ಆಪ್ಲಿ "ವ್ಹಡ್ವಿಕಾಯ್‌' ರಭಾಂಕ್ಳುಂಕ್‌ ಲಾಗ್ಲೊ, ಆನಿ ಆಪುಣ್‌ "ರಾಯ್‌ಕುಳ್ಳೆಚೊ' 
ಮ್ಹಣಾಲಾಗ್ಲೊ. ತಾಣಿಂ ತಾಕಾ ತಿಡಾಯ್ದಚ್‌, ಆಪ್ಲಿ ಆಜಿ (ಆವಯ್‌ಚಿ ಆವಯ್‌) 
ಸುಲ್ತಾನಾಚಿ ಧುವ್‌ ಮ್ಹಣ್‌ ತಾಣೆಂ ಸಾಂಗುನ್‌ ಜಾಲೆಂ. ಪಾಪಿಯಾಸ್‌ ಪಾತ್ಮೆವ್ನಾ 
ಪುಣ್‌ "ದಾಖ್ಲೊ ಹಾಡ್ಲ್ಯಾರ್‌ ರೀಣ್‌ ಸೊಡ್ಡೆಂ ಸೊಡುನ್‌ ಇನಾಮ್‌ ದಿತಾಂ' ಮ್ಹಣ್‌ 
ಭಾಸಾಯ್ಲೆಂ. ಪರಿಣಾಮ್‌ ಜಾವ್ನ್‌ ತೊಬಿಯಾಸಾನ್‌, ಘರಾಂತ್‌ ಬಂಧೋಮಬಸ್ಕೆರ್‌ 
ಆಸ್‌ಲ್ಲೊ ತೊ ದಾಖ್ಲೊ ಉಸ್ಸಾವ್ನ್‌ ತಸೊ ಪಾಪಿಯಾಸಾಕ್‌ ಪಾವಿತ್‌ ಕೆಲ್ಲೊ. 

ವಯ್ಲೊ "ವಿವರ್‌ ದೀವ್ನ್‌ ಪಾಪಿಯಾಸ್‌, ದುಡು ಆನಿ ಮೊತಿಯಾಂಚೊ ಫುಗದೊರ್‌ 
ಘೆವ್ನ್‌ ಪಾಶಾರ್‌ ಜಾಲ್ಲೊ. ಘರಾಂತ್‌ "ಮೆಲ್ಲ್ಯಾಂಚೆಂ ಮೌನ್‌' ಆನಿ ಧಖೊ ಆಸ್ತಾನಾ, 
ತೈಚ್‌ ರಾತಿಂ ತೊಬಿಯಾಸ್‌ ಘರಾ ಆಯ್ಲೊ. ಬಾಪಯ್ನ್‌ ತಾಚೊ ವಿಚಾರ್‌ ಕೆಲೊ. 

ಗಜಾಲ್‌ ಚಡುಣೆಂ ಪಾಪಿಯಾಸಾನ್‌ ಸಾಂಗ್‌ಲ್ಲೆಬರಿಂಚ್‌ ವ್ಯಕ್ತ್‌ ಜಾಲಿ. "'ತೊ 
ದಾಖ್ಲೊ - ಘರಾಭಾಯ್ರ್‌ ಹೆರಾಂಕ್‌ ಕಳಿತ್‌ ನಾತ್‌ಲ್ಲಿ ತಿ ರುಜ್ವಾತ್‌ - ತುಂವೆಂ ದುಸ್ಮಾ 
ನಾಂಚ್ಕಾ ಹಾತಾಂತ್‌ ದೀವ್ನ್‌ ಆಮ್ಕಾಂ ಜಿವೆಶಿಂ ಮಾರ್ಮೆಂಯ್‌'' ಮ್ಹಣಾಲೊ 
ಬಾಪಯ್‌. ""ತುಕಾ ಆದಿಂಚ್‌ ಜಾಗ್ವಣ್‌ ದಿಲ್ಲಿ ಉಪ್ಕಾರ್ಲಿನಾ. ಆಸುಂ. ಎದೊಳ್‌ ತುಂವೆಂ 
"ತುಜಿ' ಖುಶಿ ಕೆಲ್ಕಾಯ್‌. ಹ್ಕಾ ಫುಡೆಂ "ಮ್ಹಜಿ' ಖುಶಿ ಜಾಂವ್ಕ್‌ ಜಾಯ್‌. ಆಯ್ಕ್‌. 
ತುಂವೆಂ ಕೆಲ್ಲ್ಯಾಚೊ ಪರಿಣಾಮ್‌ ಇತ್ಸ್ಯಾರ್‌ಚ್‌ ಆಮ್ಚೆರ್‌ ಭೆಜ್ಞಾ. ತೆಂಯೂ ಆಸುಂ. 
ಆತಾಂ ತುಜ್ಕೆ ಆವಯ್‌ಚೆ ಪಾಂಯ್‌ ಧರ್‌ ಆನಿ ಭಾಯ್ರ್‌ ಸರ್‌. ಪಾಪಿಯಾಸಾಚ್ಕಾ 
ಹಾತಾಂತ್‌ ಘಾಲ್ಲೆಂ ಬರ್ಬಿನಿಶಿಂ ಅಸೆರ್ಸಾಂವ್‌ ಪಾಟಿಂ ಹಾಡ್ಲ್ಯಾ ಖರಿತ್‌ ಹ್ಕಾ ಘರಾಂತ್‌ 
ಪರತ್‌ ಪಾಂಯ್‌ ದವರಿನಾಕಾ.'' 

""ತಸೊ ಮ್ಹಜೊ ಭಾವ್‌, ತೈಚ್‌ ಘಡಿಯೇ ಭಾಯ್ರೊ ಜಾಲೊ...'' ಎಲಿಯಾಸ್‌ 
ದೆ ಸಿಲ್ವಾನ್‌ ವಯ್ಲೆಂ ಕಥನ್‌ ಫುಡೆಂ ವ್ಹೆಲೆಂ. ""ಪಾಟಿಂ ಯೇಂವ್ಕ್‌ ತೊ ಪಾವ್ಲೊ ಜತ! 

"ಆಮ್ಕಾಂ ಗೊಮ್ತಾ,'' ಮ್ಹಣಾಲೊ ಸಿಇಕೊರ್‌ ಫೆರ್ದಿನಾಂದ್‌ ತಕ್ಲಿ ಹಾಲವ್ನ್‌, 
""ತೊ. ದೆಂವ್ಹಾರ್‌ (ಪಾಪಿಯಾಸ್‌) ತಾಕಾ ಸುಟ್ಕಾ ದಿವ್ಬಾಚೊ ನಹಿಂ ಆಸ್ತಾಂ, 
ತುಜ್ಕಾ.ಪಾಯ್ಡ್‌ ತುಜ್ಕಾ ಭಾವಾಕ್‌ "ಜಿವೊ ವಾ ಮೆಲ್ಲೊ' ಸಂಬಂಧ್‌ ತುಟಂವ್ಕ್‌ - '' 

“ಚಡಿತ್‌ ಥೊಡೆಂ ಘಡ್ಡೆಂ.'' ಮ್ಹಣಾಲೊ ಎಲಿಯಾಸ್‌, ಖಂತಿನ್‌. ""ತ್ಕಾ ಫುಡ್ಲ್ಯಾ 
ದೋನ್‌ ಮಹಿನ್ಮಾಂಭಿತರ್‌ ಆಮ್ಚಿ ಸಿಇಕೊರಾ ಆವಯ್‌ ಮೊರ್ಡ್‌ ಪಾವ್ಲಿ. ಮೊರ್ಲಾಕ್‌ಯೂ 
ಮ್ಹಜೊ ಭಾವ್‌ ಆಯ್ಲೊನಾ.'' 

""ವರ್ಸಾಂ ದೋನ್‌ ತೀನ್‌ ಧಾಂವಿಂ...ತರ್‌ಯೂ ತೊ ಆಯ್ಲೊನಾ. ಪಾಯ್ದಿ 
ಭಲಾಯ್ಕಿ ಬಸ್ಕುಲಿ ಜಾಂವ್ಕ್‌ ಲಾಗ್ಲಿ - ಕುಡಿಂತ್‌ ತಶಿ ತಕ್ಲೆಂತ್‌... 

“ತ್ಮಾ ವೆಳಾರ್‌ ಹಾಂವೆಂ ತೊಬಿಯಾಸಾಚೊ ಪತ್ತೊ ಧರ್ದೆ ಖಾತಿರ್‌ ಆನಿ ತಾಚಿ 
ಕಸಲಿಯೂ ಖಬರ್‌ ಹಾಡ್ದೆ ಖಾತಿರ್‌ ದೊಗಾಂಕ್‌ ನಮಿಯಾರ್‌ಲ್ಲೆ. ತಾಣಿಂ ಹಾಡ್‌ಲ್ಲಿ 
ಖಬರ್‌ ಪಾಯ್ಕ್‌ ಆಯ್ಕುಂಕ್‌ ಮೆಳ್ಳಿ: ತೊಬಿಯಾಸ್‌ ತ್ಕಾ ವೆಳಾರ್‌ "ದೇಶ್‌ ಬ್ರಷ್ಟ್‌' 
ಜಾವ್ನ್‌ ನಾಂವಾಡ್‌ಲ್ಲ್ಯಾ ಕಾಸ್ಮೀರಿಯೊ ಗೊಮೆಜ್‌ ಮ್ಹಳ್ಳ್ಯಾಚ್ಕಾ "ಪೊಕ್ರಿ ಪುಂಡಾಂತ್‌' 
ಭರ್ತಿ ಜಾವ್ನ್‌ ಗೆಲ್ಲೊ! ತೆಂ ಆಯ್ಕುನ್‌ ಪಾಯ್ಚ್ವಾ ಸೈರಾಣಾಚೊ ನಿಮಾಣೊ ಗಾಂಚ್‌ 
ತುಟ್ಟೊ. ತಾಣೆಂ ಸೊಪುಥ್‌ ಘಾಲೊ. "ತೊಬಿಯಾಸಾಕ್‌ - ಜಾಂವ್‌ ಜಿವೊ ವಾ ಮೆಲ್ಲೊ - 
ಆಪ್ಲ್ಯಾ ಘರಾಂತ್‌ ಪ್ರವೇಶ್‌ ನಾ, ಸಂಬಂಧ್‌ ನಾ' ಮ್ಹಣ್‌ ತಾಣೆಂ ಫರ್ಮಾಣ್‌ ಕೆಲೆಂ. 
ತ್ಕಾ ಉಪ್ರಾಂತ್‌ ತಾಚಿ ಸಾಲುಬ್ರಿದಾದ್‌ (ಭಲಾಯ್ಕಿ) ಪುರ್ತಿ ಪಾಡ್‌ ಜಾಂವ್ಕ್‌ ಲಾಗ್ಲಿ... 

"ಆನಿ ತಶೆಂ ಆಸ್ತಾಂ, ಸರ್‌ಲ್ಲೈ ರಾತಿಂ ತೊಬಿಯಾಸಾಕ್‌ ಮೊರ್ಲಾಚಿ ಭೆಟ್‌ 
ಜಾಲ್ಯಾ, ತಾಚೆಂ ಮೊ-ಮೊರ್ಲ್‌ ಹಿಂಗಾ ಹಾಡ್ಲಾಂ ಆನಿ ಹಿಂಗಾ ತೆಂ ಜಾವ್ಟಾಚೆಂ ಮ್ಹಣ್‌ 
ಖಬರ್‌ ಮೆಳ್ಳಿ... ಆನಿ ಹಿಂಗಾ ಹಾಂವ್‌ ಪಾವ್ಹಾಂ...'' ಕಾಣಿ ಆಖೇರ್‌ ಕರುನ್‌ ಸೀಇಸೊರ್‌ 
ಎಲಿಯಾಸ್‌ ದೆ ಸಿಲ್ಬ್ಹಾನ್‌ ಆಪ್ಲೊ ಘಾಮ್‌ ಆನಿ ದೊಳೆ ಪುಸ್ಚೆ.. 

""ಕಶೆಂಯೂ ಆಸುಂ, ಮೆಲ್ಲ್ಯಾವಿಶಿಂ ವಾಯ್ಟ್‌ ಉಲಂವ್ಚೆಂ ನಾಕಾ...'' ಮ್ಹಣಾಲೊ 
ಸಿಇಸೊರ್‌ ಫೆದ್ದಿನಾಂದ್‌, ""ತಾಂಚಿ ಜತನ್‌ ಘೆವ್ಮಾಂ - ತೊಬಿಯಾಸಾಚೆಂ ಮೊರ್ಡ್‌ 
ಕರ್ಕಾಂ.'' 

“ಥಂಯ್‌ ಥಾವ್ನ್‌ಂಚ್‌ ಜಿವ್ಯಾಂಚಿ ಪಾಟ್‌ ಧರ್ಕಾಂ!'' ಕಪಿತಾನ್‌ ಜುವಾಂವ್ನ್‌ 
ದಾಂತ್‌ ಚಾಬ್ದೆ. 

ಭಂಗ್ಲಲಿ ಭುಜವಣ್‌ 


ಜಸೊ ವಯ್ರ್‌ ಉಡಯಿಲ್ಲೊ ಫಾತೊರ್‌ 
ಉಡಯಿಲ್ಲಾ ಚೆರ್‌ ಪಾಟಿಂ ಲೊಳ್ತಾ, 
ತಸೊ ಘಾತಾನ್‌ ಮಾಡ್ಲಲೊ ಮಾರ್‌ 


ಚಡ್‌ ಆನಿ ಚಡ್‌ ಜಣಾಂಕ್‌ ದುಃಖಯ್ತಾ. 
- ಸಿರಾಖ್‌ 27:25. 





ಕಪಿತಾನ್‌ ಜುವಾಂವ್ಚಾ ಉತ್ರಾಂ ಪಾಟ್ಲ್ಯಾನ್‌ ಕ್ರೋಧ್‌ ಆನಿ ನಿರ್ದಾರ್‌ ಸಹಜ್‌ 
ಜಾವ್ನ್‌ ಆಸ್‌ಲ್ಲೊ ಮ್ಹಳ್ಳೆಂ ಹೆರಾಂಕ್‌ ಸಮ್ಮಾಲೆಂ. ಸಿಣಣೊರ್‌ ಎಲಿಯಾಸ್‌ ದೆ ಸಿಲ್ವಾನ್‌ 
ಉಗ್ಡಾಪೆಂ ಕೆಲ್ಲ್ಯಾ ವಿಷಯಾಂವರ್ವಿಂ ಸಕ್ಡಾಂಕ್‌ಯೂ ದೆ ಸಿಲ್ವಾ ಕುಟ್ಮಾವಿಶಿಂ ಚುಡ್ದುರೆ ಆನಿ 
ಪಾಪಿಯಾಸಾವಿಶಿಂ ಚಡ್‌ ಕಾಂಟಾಳೊ ಆನಿ ರಾಗ್‌ ಆಯಿಲ್ಲೊ ಸಹಜ್‌. ಪುಣ್‌ ಜುವಾಂವ್ಕ್‌ 
ತ್ಕಾ ವೆಳಾರ್‌, ಹೆರ್‌ ಕೊಣೆಂಯೂ ಚಿಂತ್ಲೆಪ್ರಾಸ್‌ ಚಡ್‌ ಮಾನಸಿಕ್‌ ತ್ರಾಸ್‌ ಜಾಲ್ಲೆ. ಎಲಿಯಾ 
ಸಾನ್‌ ಸಾಂಗ್‌ಲ್ಲೈ ಸಂಗ್ಮಿಂವರ್ವಿಂ, ಗೊಂಯಾಂತ್‌ ಇನ್‌ಕ್ವಿಜಿಸಾಂವಾಂಚ್ಕೆ ಖ್ಯಾಸ್ಕಿಕ್‌ 
ಲಾಗುನ್‌ ಹೆರ್‌ ಕಿತ್ಲೆಶಾ ಘರಾಣ್ಮಾಂಚೆರ್‌ ಕಿತ್ಲೊ ವ್ಯಾಪಕ್‌ ದುಷ್ಪರಿಣಾಮ್‌ ಜಾಲಾ 
ಮ್ಹಳ್ಳ್ಯಾ ವಿಷ್ಕಾಂತ್‌ ತಾಕಾ ಚಡಿತ್‌ ಮಾಹೆತ್‌ ಮೆಳ್ಳಿ ಮಾತ್ರ್‌ ನಹಿಂ - ಪಾಪಿಯಾಸಾಕ್‌ 
ಧರುನ್‌ ತಾಕಾ ಶಿಕ್ಲಾ ಲಾಂವ್ಕೂಚ್‌ ಜಾಯ್‌ ಮ್ಹಳ್ಳೊ ಸೊಫುಥ್‌ ತಾಚೆ ಮತಿಂತ್‌ 
ನವ್ಮಾನ್‌ ನಾಟ್ವೊನ್‌ ರಾವ್ಲೊ. ತಶೆಂ ಜಾಂವ್ಕ್‌, ತ್ಕಾ ವೆಳಾರ್‌ ತಾಚೆ ಮತಿಂತ್‌ - 
ಹೆರಾಂಕ್‌ ಸಾಂಗ್ದಿಂ ವಾ ಸಮ್ಮುಂಚಿಂ ನಹಿಂ ಮ್ಹಣ್ಯೆತ್‌ ತಸಲಿಂ - ಚಡಿತ್‌ ಆನಿ ವೈಯಕ್ತಿಕ್‌ 
ಕಾರಣಾಂ ಉಗ್ಮಿಂ ಜಾಲ್ಲಿಂ: 

ಎಲಿಯಾಸ್‌ ದೆ ಸಿಲ್ವಾನ್‌ ದಿಲ್ಲ್ಯಾ ವಿವರಾವರ್ಟಿಂ, ಜೆರಾಲ್‌ ಥರಾನ್‌, ಇನಾಸಿಯೊ ದೆ 
ಸಿಲ್ವಾನ್‌ ಆಪ್ಲ್ಯಾ ಧಾಕ್ಟ್ಯಾ ಪುತಾಕಡ್ಡೊ ಸಂಬಂಧ್‌ ತುಟಂವ್ಕ್‌ ಕಾರಣ್‌ ಕಸಲೆಂ ಮ್ಹಳ್ಳೆಂ 
ಕಳಿತ್‌ ಜಾಲ್ಲೆಂ; ತಶೆಂಚ್‌, ಪಾಪಿಯಾಸಾ ತಸಲೆ ಘಾತ್ಮಿ ಆನಿ ಕಪಟಿ ಮನಿಸ್‌ ಥೊಡೆ, 
ಧಾರ್ಮಿಕ್‌ ಕೊಡ್ತಿಂತ್‌ ಮಿಶ್ಕೊ ರಿಗವ್ನ್‌ ಕಶೆಂ ಆಪ್ಲಿಚ್‌ ದಾಳ್‌ ಸಿಜಯ್ತಾಲೆ ಆನಿ ಪರೋಕ್ಸ್‌ 
ಥರಾನ್‌ ಬರ್ಮಾ ಧಾರ್ಮಿಕ್‌ ವ್ಹಡಿಲಾಂಚೆಂಯೂ ನಾಂವ್‌ ಭಂಗಯ್ತಾಲೆ ಆನಿ ಎಕಾ ಥರಾನ್‌ 
ಧರ್ಮಾಕ್‌ಚ್‌ ನಾಲಿಸಾಯ್‌ ಹಾಡ್ತಾಲೆ ಮ್ಹಳ್ಳೆಂ ರುಜು ಜಾಲ್ಲೆಂ. ಪುಣ್‌ ಫೆರ್ದಿನಾಂದ್‌ 
ಕುಟ್ಮಾಕ್‌ ತಿ ಚರಿತ್ರಾ "ಚಿಕ್ಕೆ ಆದ್ದಿ', ತರ್‌ಯೂ, ಜುವಾಂವ್‌ ತೈ ಖ್ಯಾಸ್ತಿಚಾ ವೊಸ್ಕಾಂತ್ಲೊ 
ಪುರ್ತೊ ಮುಕ್ತ್‌ ಜಾವ್ನಾತ್‌ಲ್ಲೊ. ಭೊಂವೊನ್‌ ಭೊಂವೊನ್‌ ತೈ ಲಾಂಭ್‌ ಸಾಂಕ್ಳಿಂತ್ಲೆ 
ಗಾಂಚ್‌ ಏಕಾನ್ಶೇಕ್‌ ಮೆಳ್ತಾಲೆ, ಆನಿ ತಾಕಾ ಉಗ್ನಾಸಾಂತ್‌ ಪಾಟಿಂ ಒಡುನ್‌, ಸಮಸ್ಕಾ 
ಪರಿಹಾರ್‌ ಕದ್ದಿ ವಾಟ್‌ ಉಗಿ ಕರ್ತಾಲೆ - ತ್ಕಾ ದೆಕುನ್‌ ತಾಚಾ ನಿರ್ದಾರಾಕ್‌ ಚಡಿತ್‌ ಬಳ್‌ 
ಮೆಳ್ತಾಲೆಂ. ಸೀಇಕೊರ್‌ ಎಲಿಯಾಸಾನ್‌ ದಿಲ್ಲ್ಯಾ ವಿವರಾವರ್ವಿಂ, ಆದ್ದಿಂ ಧಾಂಪುನ್‌ 
ಆಸ್‌ಲ್ಲಿಂ ದೋನ್‌ ಜನೆಲಾಂ ಉಗ್ಕಿಂ ಜಾಲಿಂ: 

ಪಯ್ಲೊ ವಿಷಯ್‌ ಜಾವ್ನಾಸ್‌ಲ್ಲೊ ಮೊತಿಯಾಂಚಾ ಸರಾಚೊ. ತೊ ಫುಗದೊರ್‌ 
ಸಿಇಕೊರಾ ರೊಜಲಿನ್‌ ದೆ ಸಿಲ್ವಾಚೊ, ಪಾಪಿಯಾಸಾನ್‌ ವಂಚನಾಚಿ ಧಮ್ಮಣಿ ದೀವ್ನ್‌ 
ಉಸ್ಸಾಯಿಲ್ಲೊ |! ಆನಿ ತವಳ್‌ಚ್‌ ತಾಣೆಂ ತೊ ವ್ಹರುನ್‌ ಡೊನಾ ಪೆಪಿನಾಕ್‌ ದಿಲ್ಲೊ 
ಜಾವೈತ್‌. ಕಿತ್ಕಾಕ್‌, ಜುವಾಂವ್ನ್‌ ತೊ ತವಳ್‌, ತರುಣಾಯೆಚ್ಶೆ ಪಿಸಾಯೆನ್‌ ಪೆಪಿನಾಚ್ಕಾ 
"ಮೊಗಾರ್‌ ಪಡ್ಡ್ಹಾ' ಮ್ಹಣ್‌ ಚಿಂತ್‌ಲ್ಲ್ಯಾ ವೆಳಾರ್‌ (ಇಗರ್ಮೆಂತ್‌) ತಿಚ್ಮಾ ಗಳ್ಕಾಂತ್‌ 
ಪಳೆಲ್ಲೊ... ಮ್ಹಣ್ತಚ್‌, ತಿತ್ಲ್ಯಾ ಆದಿಂಯೂ ಪಾಪಿಯಾಸಾಕ್‌ ಆನಿ ಪೆಪಿನಾಕ್‌ - ತಾಂಚೆ 
ಮಧೆಂ - ಸಂಬಂಧ್‌ ಆಸ್‌ಲ್ಲೊ ... ಮ್ಹಳ್ಳೆಂ ತಾಕಾ ನವ್ಕಾನ್‌ ಆನಿ ಲಜೆನ್‌ ರುಜು ಜಾಲೆಂ! 
ತಿತ್ಲೆಂಚ್‌ ನಹಿಂ, ತವಳ್‌ ತೊ ಆನಿ ಕ್ರಿಯಾದೊ ಮಂಗ್ಳುರಾಕ್‌ ಪಾವೊನ್‌ ಥಂಯ್ಸರ್‌ 
ಆಸ್‌ಲ್ಲ್ಯಾ ವೆಳಾರ್‌, ಗೊಂಯಾಂತ್‌ "ಪಾಪಿಯಾಸಾಚೆಂ ಆನಿ ಪೆಪಿನಾಚೆಂ ಕಾಜಾರ್‌' 
ಜಾಲ್ಲೆಂ. ತ್ಕಾ ಉಪ್ರಾಂತ್‌ ಪಾಪಿಯಾಸ್‌' ಮಾ॥ ದೆ ರುಬೆ ಸಾಂಗಾತಾ ಫೌಜ್‌ 
ಬಾಂಧುನ್‌ ಮಂಗ್ಳುರಾಂತ್‌ ಪಾವ್‌ಲ್ಲೊ, ಆನಿ ಥಂಯ್ಸರ್‌, ತೈ ಎಕ್ಕೆ ರಾತಿಂ "ಬೊಂಕೆತಿರ್‌ 
ಭುಂಯ್ಕಾಂಪ್‌' ಜಾಲ್ಲ್ಯಾ ವೆಳಾರ್‌ ("ವಾಂಜೆಲಾಚೇ ವಾಟೆರ್‌') ಜುವಾಂವ್ನ್‌ ತೊಚ್‌ 
ಮೊತಿಯಾಂ ಸರ್‌ ಪಾಪಿಯಾಸಾಚ್ಕಾ ಗಳ್ಳಾಂತ್‌ ಪಳೆಲ್ಲೊ, ಆನಿ ತ್ಮೆ ವಿಶಿಂ ಪಾಪಿಯಾ 
ಸಾನ್‌ ಫಾ! ಲುಜಿತಾನಾಕಡೆಂ ಬಡಾಯ್‌ ಉಲಯಿಲ್ಲಿ ತಾಣೆಂ ಆಯ್ಕಾಲ್ಲೆಂ!...ತೊ ಸರ್‌ 
ತಾಕಾ ಎಕ್ಕೆ ಸ್ತ್ರೀಯೆನ್‌ ದಿಲ್ಲೊ...ತಿ ತಾಚಿ ನವಿಚ್‌ ಹೊಕಾಲ್‌ - ಡೊನಾ ಪೆಪಿನಾ 
ಮಾರ್ಕುಸ್‌ ದೆ ಸೋಜ್‌ ದೆ ಮಿರಾಂದಾ... "ತಿ ಸೊಭಾಯ್‌ ಹಾಂವೆಂ ಚಾಕೊನ್‌ ಜಾಲ್ಕಾ... 
ಹ್ಲೆ-ಹ್ಲೆ!' ಸಾಂಗುನ್‌ ಪಾಪಿಯಾಸ್‌ ಹಾಸ್‌ಲ್ಲೊ... 

ತ್ಕಾ ಮೊತಿಯಾಂ ಸರಾಚಿ ನೀಜ್‌ ಕಥಾ ಜುವಾಂವ್ನ್‌ ಹ್ಮಾಚ್‌ ಥೊಡ್ಕಾ ವೆಳಾ ಆದಿಂ 
ಎಲಿಯಾಸ್‌ ದೆ ಸಿಲ್ವಾಚ್ಕಾ ತೊಂಡಾಂತ್ಲಿ ಆಯ್ಕಾಲ್ಲಿ. ತ್ಕಾ ವರ್ವಿಂ ತಾಕಾ ಪಾಪಿಯಾ 
ಸಾಚ್ಕಾ ಗುಣಾಂಚಿ ಚಡಿತ್‌ ಒಳೊಕ್‌ ಜಾವ್ಸಾಚೆಂ ಕಾಂಯ್‌ ನಾತ್‌ಲ್ಲೆಂ ಜಾಲ್ಕಾರ್‌ಯೂ, 
ಆಪ್ಲ್ಯಾ ಆನಿ ಪೆಪಿನಾ ಮಧ್ಹಾ ಆದ್ಲ್ಯಾ ತಶೆಂ ಪ್ರಸ್ತುತ್‌ ಸಂಬಂಧಾಚಿ ಪರಿಸ್ಥಿತಿ ಚಿಂತುನ್‌, 
ಆಪ್ಲೆಸ್ತಕಿಂ ಚಡಿತ್‌ ಲಜ್‌ ಆನಿ ಜಡಾಯೆಚೊ ನಿರ್ದಾರ್‌ ಥಿರ್‌ ಜಾಲೊ. 

ದುಸ್ರೊ ವಿಷಯ್‌ ತಾಕಾ ಆನಿಕ್‌ಯೂ ಚಡ್‌ ಲಾಗ್ಕಿಲೊ ಗಾಂಚ್‌ ಉಸಂವ್ಕ್‌ ಪಾವ್ಲೊ: 
ಎಲಿಯಾಸಾನ್‌ ಸಾಂಗಿಲ್ಲೆ ಪ್ರಮಾಣೆ, ತಾಚೊ ಭಾವ್‌ ತೊಬಿಯಾಸ್‌ ಘರಾಂತ್ಲೊ ಭಾಯ್ರೊ 
ಜಾಲ್ಮಾ ಉಪ್ರಾಂತ್‌, ಕಾಸ್ಮಿರಿಯೊ ಗೊಮೆಜಾಚಾ ಪಂಗ್ಡಾಂತ್‌ ಭರ್ತಿ ಜಾಲ್ಲೊ. ತೆಂ 
ಆಯ್ಕುನ್‌ ಜುವಾಂವ್ಚೈ ಮತಿಂತ್‌ ಆದ್ಲೊ ಉಗ್ಡಾಸ್‌ ಜಿವೊ ಜಾಲೊ: ಕಾಸ್ಮಿರಿಯೊ 
ಗೊಮೆಜ್‌ ಆದಿಂ ಜುವಾನಾ ಮೊನಿಜಾಚ್ಕೆ ಒಳ್ಳಿಚೊ. (ಸಾಯ್ಬಾ, ಭೊಗೊಸ್‌ |) 
ಜುವಾನಾಚೈ ಹುಕ್ಕೆ ಪ್ರಕಾರ್‌, ಕಾಸ್ಮಿರಿಯೊ ಗೊಮೆಜಾನ್‌ ಆನಿ ತಾಚ್ಮಾ ಸಾಂಗಾತ್ಕಾಂನಿ, 
ಫೆರ್ದಿನಾಂದ್‌ ಕುಟಾಮ್‌ ಬಂಧೆಂತ್‌ ಆಸ್ತಾನಾ ಆನಿ ಉಪ್ರಾಂತ್‌ ತಾಣಿಂ ಗೊಂಯಾಂ 
ಥಾವ್ನ್‌ ಭಾಯ್ರ್‌ ಬಚಾವೆಕ್‌ ಪಾವಾಶೆಂ ಜಾಯ್ತಿ ಮಜತ್‌ ದಿಲ್ಲಿ...ಕ್ರಿಯಾದೊಕ್‌ಯೂ 
ತಾಂಚೆಕಡೆಂ ಸಂಪರ್ಕ್‌ ಆಸ್‌ಲ್ಲೊ...ಕ್ರಮೇಣ್‌, ಜುವಾನಾನ್‌, ಗೊಮೆಜಾಕ್‌ - ಆಪ್ಟೈ 
ಬಚಾವೆ ಖಾತಿರ್‌ ತಶೆಂ ಜುವಾಂವ್ಚ್ಯಾ ಮೊಗಾಖಾತಿರ್‌ - ಮಾರ್ನ್‌, ತಿಯೊ ಮಂಗ್ಳುರಾಕ್‌ 
ಪಾವ್‌ಲ್ಲಿ. ಜುವಾಂವ್ನ್‌ ತವಳ್‌ ಆಯ್ಕಾಲ್ಲೆ ಪ್ರಮಾಣೆ, ತ್ಕಾ ಪೊಕ್ರಿ ಪುಂಡಾಂತ್ಲೆ ತರ್ನಾಟೆ ' 
ತಿಕಾ ಭಿಯೆತಾಲೆ ಆನಿ ಮಾನ್ತಾಲೆ. ತರ್‌... 

ಗೊಮೆಜ್‌ ಮೆಲ್ಮಾ ಉಪ್ರಾಂತ್‌ ತಾಚ್ಕ್ಮಾ ಸಾಂಗಾತ್ಕಾಂ ಪಯ್ಕಿ ಸಬಾರ್‌ ಜಣ್‌ 
ಗೊಂಯಾಂತ್‌ ಉರೊನ್‌ ಆಸ್‌ಲ್ಲೆ. ತಾಂಚೆ ಪಯ್ಕಿ ತೊಬಿಯಾಸ್‌ಯೂ ಎಕ್ಲೊ. ಆನಿ ಹೈ 

ಪಾವ್ಟಿಂ ಕ್ರಿಯಾದೊ ಆನಿ ಜುವಾನಾ ಯೇವ್ನ್‌ ಕಾಂಯ್‌ ಗೊಂಯಾಂತ್‌ ಪಾವ್ಲಾಂತ್‌ 
ಜಾಲ್ಕಾರ್‌, ಬಹುಷ್ಕ, ತಾಣಿಂ ಏಕ್‌ ಯೋಜನ್‌ ಮಾಂಡ್ಲೆಂ ಆನಿ ತ್ಕಾ ಆದ್ಲ್ಯಾ ಪಂಗ್ನಾಚೊ 
ಸಂಪರ್ಕ್‌ ಕೆಲೊ - ಜಾವೈತ್‌ ಖುದ್ದ್‌ ಜುವಾಂವ್ಕ್‌ ಕುಮಕ್‌ ಕರುಂಕ್‌ ಆನಿ ಪಾಪಿ 
ಯಾಸಾಚಿ ಜತನ್‌ ಫೆಂವ್ಕ್‌...! ಹೆಂ ಚಡ್‌ ಆನಿ ಚಡ್‌ ಥರಾನ್‌ ಜುವಾಂವ್ಕ್‌ ರುಳ್ಳಾಲೆಂ 
ಆನಿ ತೆಂಚ್‌ ತಾಚೆ ಮತಿಂತ್‌ ಥಿರ್‌ ಜಾಂವ್ಕ್‌ ಲಾಗ್ಲೆಂ. ಫುಡೆಂ ಕಿತೆಂ ಕರುಂಕ್‌ ಜಾಯ್‌ 
ಮ್ಹಳ್ಳೆಂಯೂ ತಾಕಾ ಸ್ಪಷ್ಟ್‌ ಜಾಲೆಂ. ತೊಬಿಯಾಸಾಚಾ ಮೊರ್ಲಾಖಾತಿರ್‌ ಎಕ್ಕೆ ವಾಟೆನ್‌ 
ಚುರ್ದುರ್ತಾನಾ, ದುಸ್ತೈ ವಾಟೆನ್‌ - ತಾಚಾ ಮೊರ್ಲಾವರ್ಟಿಂ ತಸೊ ಎಲಿಯಾಸಾನ್‌ ಯೇವ್ನ್‌ 
ದಿಲ್ಲ್ಯಾ ವಿವರಾವದ್ವಿಂ ಎಕಾ ಥರಾನ್‌ ತಾಕಾ ಸಂತೊಸ್‌ ಜಾಲೊ. 

ಜುವಾಂವ್‌ ತಸೊ ಥೊಡೊ ವೇಳ್‌ ಅಪ್ಲಾ ಖಾಸ್ಗಿ ಚಿಂತ್ನಾಂನಿ ತಲ್ಲೀನ್‌ ಜಾವ್ನ್‌ 
ಆಸ್ತಾನಾ, ಹೆರಾಂನಿ ಥೊಡೆ ವಿಚಾರ್‌ ಅದಲ್‌ ಬದಲ್‌ ಕರುನ್‌, ತೊಬಿಯಾಸಾಚಾ 
ಮೊರ್ಲಾಚಿ ತಯಾರಾಯ್‌ ಪಯ್ಲಿ ಹಾತಾಂತ್‌ ಫೆತ್ತಿ. 

ಹೆರ್‌, ತೆವ್ಶ್ಕಿಲ್ಕಾನ್‌ ಉಲವ್ನ್‌ ಆನಿ ಅಭಿಪ್ರಾಯ್‌ ಉಚಾರುನ್‌ ಆಸ್ತಾನಾ, ಕಪಿತಾನ್‌ 
ಕಾರ್ಡೊಜೊನ್‌ ಜುವಾಂವ್ಕ್‌ ಚಿಕ್ಕೆ ವಿಂಗಡ್‌ ಆಪಯ್ಲೊ. 

""ಕಪಿತಾನ್‌ ಅಮಿಗೊ,'' ಮ್ಹಳೆಂ ತಾಣೆಂ ಜುವಾಂವ್ಕಡೆಂ, ""ಮೊರ್ಡ್‌ ಸಾಂಜೆರ್‌ 
ಕರ್ಪಾಚೆಂ ಜಾಲ್ಕಾರ್‌ ಆಮ್ಕಾಂ ಥೊಡ್ಕಾ ವೊರಾಂಚೊ ವೇಳ್‌ ಆಸಾ. ಹಾಂವ್‌ - ಆಮಿ 
ಪಯ್ಲೆಂ ಉಲಯ್ಲೆಬರಿಂ - ಪೆರ್ನೆ ಛತ್ರ್‌ ಪರ್ಕಾಂತ್‌ ವಚೊನ್‌ ಯೇಂವ್‌?'' 

""ರಾವ್‌,'' ಮ್ಹಣಾಲೊ ಜುವಾಂವ್‌ ""ಕಶೆಂಯೂ ಇತ್ಲೊ ವೇಳ್‌ ರಾವ್ಸ್ಯಾಂವ್‌. 
ಮೆಲ್ಲ್ಯಾಂಕ್‌ ಮಾನ್‌ ದಿವ್ಕಾಂ ಆನಿ ಮೊರ್ಡ್‌ ಜಾತಾ ಮ್ಹಣಾಸರ್‌ ಸಮಾಧಾನ್‌ 
ಘೆವ್ಕಾಂ.'' 

""ತಶೆಂ ಮ್ಹಳ್ಯಾರ್‌ ಹಾಂವೆಂ ಸಾಂಜೆ ಉಪ್ರಾಂತ್‌ ರಾತಿಂ ಪಯ್ಣ್‌ -'' 

"“ನಾಕಾ, ತಿತ್ಲೊ ದರೃಡ್‌ ಕರ್ಬಾಚಿ ಗರ್ವ್‌ ದಿಸಾನಾ. ಫಾಲ್ಕಾಂ ಗೆಲ್ಮಾರ್‌ ಜಾಲೆಂ'' 
ಮ್ಹಣಾಲೊ ಜುವಾಂವ್‌. ""ತ್ಕಾ ಶಿವಾಯ್‌, ಇತ್ಲೆಂ ಆಮಿ ಆಯ್ಕಾಲ್ಲೆಂ ಆಸಾ. ಸಾಂಜ್‌ 
ಪರ್ಕಾಂತ್‌ ಹೆರ್‌ ಕಾಂಯ್‌ ಖಬರ್‌ ಮೆಳ್ತಾ ತರ್‌ ಪಳೆಯಾಂ.'' 

""ತಶೆಂ ಜಾಂವ್‌.'' ಕಪಿತಾನ್‌ ಕಾರ್ನೊಜೊ ಕಬೂಲ್‌ ಜಾಲೊ. ""ಜಾಲ್ಕಾರ್‌ಯೂ, 
ಅಸಲ್ಕಾ ವಿಷ್ಕಾಂತ್‌ ಘಳಾಯ್‌ ಕರ್ಬಾಚಿ ಬರಿ ನಹಿಂ ಜಾಯ್ತ್‌ ಮ್ಹಣ್‌ ಮ್ಹಾಕಾ 
ಭೊಗ್ತಾ. ಪಾಪಿಯಾಸಾಚಿ ಖಬರ್‌ ಆಯ್ಕಾತಾಂ ಆಯ್ಕಾತಾಂ - ಆಮಿ ಸವ್ಮಾಸಾಯ್‌ 
ಕೆಲ್ಮಾರ್‌, ತೊ ಮನಿಸ್‌, ಕಿತೆಂ ನಹಿಂ ತರ್‌ ಕಿತ್ಕಾನ್‌ ಚಡಿತ್‌ ವಾಯ್ಬಾಕ್‌ ಪಾಟಿಂ 
ಸರ್ಪಾಚೊ ನಹಿಂ ಮ್ಹಣ್‌ ಭೊಗ್ತಾ.'' 

""ಆಸುಂ, ಪಳೆಯಾಂ. ಆಯ್ಚೊ ಏಕ್‌ ದೀಸ್‌...'' ಮ್ಹಣಾಲೊ ಜುವಾಂವ್‌. 

ಪುಣ್‌, ಕಪಿತಾನ್‌ ಕಾರ್ಡ್ನೊಜೊನ್‌ ಉಚಾರ್‌ಲ್ಲೊ ದುಭಾವ್‌ ತೈಚ್‌ ಸಾಂಜೆ ಭಿತರ್‌ 
ಥಿರ್‌ ಜಾವ್ಪಾಚೊ ಆಸ್‌ಲ್ಲೊ. ತ್ಕಾ ತೆಕಿದ್‌ ಏಕ್‌ ದೋನ್‌ ಘಟನಾಂಚೊ ಭಿರಾಂಕುಳ್‌ 
ಖೆಳ್‌ ಜಾಲೊ - ಆನಿ ವೆಗಿಂ ಆಖೇರ್‌ ಜಾವೈತೊ ಆಸ್‌ಲ್ಲೊ ನಾಟಕ್‌ ಚಿಕ್ಕೆ ಲಾಂಭ್‌ 
ಜಾಲೊ. | 

ಪಯ್ಲೆಂ ಯೆವ್ಚಿಲ್ಲೆಬರಿಂ ತೊಬಿಯಾಸಾಚೆಂ ಮೊರ್ಡ್‌ ತೈಚ್‌ ಸಾಂಜೆರ್‌ ಜಾಲೆಂ. 
ಆಲ್ಕೊಲಾದ್‌ ಕಪಿತಾನ್‌ ಜೆರಾಲ್‌ ಫೆದ್ದಿ ನಾಂದಾಚೆ ಮರ್ಕಾಧಿಕ್‌ ಲಾಗುನ್‌ ಎಕ್ಕೆ ವಾಟೆನ್‌, 
ಆನಿ ಪರ್ತ್ಯಾನ್‌ ಸಗ್ಗ್ಯಾ ಗೊಂಯಾಂತ್‌ ದಾಂಗ್ರೊ ಫಾರಾಯಿಲ್ಲೆಬರಿಂ ಲ್ಹಾನಾಂವ್ಹಡಾಂಚಾ 
ಕಾನಾಂಕ್‌ ಸಿಇಸೊರ್‌ ಕಪಿತಾನ್‌ ಜುವಾಂವ್ಚಿ ಕೀರ್ತ್‌ ನವ್ಮಾನ್‌ ಆದಾಳ್‌ಲ್ಲಿ ಜಾಲ್ಲ್ಯಾನ್‌, 
ತೊಬಿಯಾಸಾಚಾ ಮೊರ್ಹಾಕ್‌, ಎಕಾ ವೀರಾಕ್‌ ಫಾವೊ ಜಾಲ್ಲೊ ಮಾನ್‌ ದೀಂವ್ಕ್‌ ಮ್ಹಳ್ಳೆ 
ಬರಿಂ ಲೊಕಾಚಿ ಖೆಟ್‌ ಜಾಲಿ. 

ಕೊಣೆಂಚ್‌ ಚಿಂತುಂಕ್ನಾತ್‌ಲ್ಲ್ಯಾ ಜಿನ್ಸಾರ್‌, ದೊಮ್‌ಫಿದಾಲ್‌, ' ಅಮೊರ್‌ ತಶೆಂ 
ಗರೀಬ್‌ಯೂ ದರಬಸ್ತ್‌ ಮೆಳೊನ್‌, ಮಡ್ಲಾಂವ್‌ ಕೊಸೆಸ್‌ ಸಾಯ್ಬಿಣಿಚ್ಶೆ ಇಗರ್ದೆಂತ್‌, ಲಾಗಿಂ 
ಆನಿ ಪಯ್ಸ್‌ ಥಾವ್ನ್‌ ಲೋಕ್‌ ಹಾರಿಂಹಾರಿಂನಿ ಮೊರ್ಲಾಕ್‌ ಆಯ್ತೊ. ಅದ್ದಿ ಆನಿ ಚಾಲ್ತಿ 
ದಸ್ತುರ್‌ ಬದ್ದುನ್‌ ಮ್ಹಳ್ಳೆಬರಿಂ, ಅನಾಮಿಕ್‌ ಮ್ಹಣ್ಯೆತ್‌ `ತಸಲ್ಕಾ ಆನಿ ಖುಧ್‌ ತಾಚ್ಕಾ 
ಬಾಪಯ್ನ್‌ಂಚ್‌ ಜಿವೊ ವಾ ಮೆಲ್ಲ್ಯಾ ಪಾಸುನ್‌ ಪ್ರವೇಶ್‌ ಇನ್ಕಾರ್‌ ಕೆಲ್ಲ್ಯಾ ತ್ಕಾ 
ಯುವಕಾಚ್ಕಾ ಮೊರ್ಹಾಕ್‌. ವೈಸರೊಯಾಚ್ಕಾ ರಾವೈರಾ ಥಾವ್ನ್‌ಯೂ ಪ್ರತಿನಿಧಿ "ರಾಯಾಳ್‌ 
ಫುಲಾಂ' ಹಾಡುನ್‌ ಹಾಜರ್‌ ಜಾಲೆ. ತಶೆಂಚ್‌, ತ್ಕಾ ಆದ್ಲ್ಯಾ ತೀನ್‌ ಚಾರ್‌ ವರ್ಸಾಂ ಥಾವ್ನ್‌ 
ಖಂಯ್ಸರ್‌ಯೂ ಎಕಾ ಜಾಗ್ಯಾರ್‌ (ಫೆಸ್ತಾ-ದೆ-ಫೆ ಸೊಡುನ್‌) ಸಾಂಗಾತಾ ಪಳೆಂವ್ಕ್‌ 
ಮೆಳೊಂಕ್ನಾತ್‌ಲ್ಲೆ ತಿತ್ಲೆ ಧಾರ್ಮಿಕ್‌ ಮನಿಸ್‌ - ಕೂರಾ, ವಿಗಾರ್‌, ಕಾಜಿತೊರ್‌ ಆನಿ 
ಹೆರ್‌ - ಥಂಯ್ಸರ್‌ ಹಾಜರ್‌ ಜಾಲೆ. 

ವಾಲ್ಪೊಯ್‌ ಥಾವ್ನ್‌ಯೂ, ಮೆಲ್ಹ್ಲ್ಯಾಚೊ ಬಾಪಯ್‌ ಇನಾಸಿಯೊ ದೆ ಸಿಲ್ವಾ ಎಕ್ಲೊ 
ಮಾತ್ರ್‌ ಯೇಂವ್ಕ್‌ನಾ - ತಾಕಾ ಯೇಂವ್ಕ್‌ ಜಾಲೆಂನಾ. ತರ್‌ಯೂ ಥಂಯ್‌ ಥಾವ್ನ್‌ಯೂ, 
ಸಿಲ್ವಾಂಗೆಲ್ಮಾ ಕುಟ್ಮಾಚೆ ಸೈರೆ, ಸೆಜಾರಿ, ಕಾಮಾಗಾರ್‌ ಆನಿ ಕುತೂಹಲಿ ಮೆಳೊನ್‌ 
ಫುಲಾಂ-ಖುರಿಸ್‌ ಘೆವ್ನ್‌, ವಾಲ್ಬೊಯ್‌ ವಠಾರಾ ಥಾವ್ನ್‌ ಏಕ್‌ ವ್ಹಡ್ಲೊ ಪುರ್ಕಾಂವ್‌ 
ಆಯಿಲ್ಲೊ. 


ಮೊರ್ಲಾ ನಿಮಿತ್ತಾನ್‌ ವ್ಹಡ್‌ ಏಕ್‌ ಲೊಕಾಜಮೊ ಆಸ್ತಾಂ, ತ್ಕಾ ಮಧೆಂ ಫೆ್ದಿನಾಂದಾಂ 
ಗೆಲೆ ಕಾಮೆಲಿ ಆನಿ ಶಿಪಾಯ್‌, ತಶೆಚ್‌ ಜುವಾಂವ್ಚೆ ಖುಧ್‌ ರಕ್ಷಕ್‌ಭಟ್‌ ಕಾನಾಂದೊಳ್ಳಾಂತ್‌ 
ತೆಲ್‌ ಘಾಲುನ್‌ ಮ್ಹಳ್ಳೆಬರಿಂ ಚತುರಾಯೆನ್‌ ಆಸ್‌ಲ್ಲೆ. ತಾಂಕಾಂ ಜಾಗ್ವೃಣ್‌ ಆನಿ ತಾಕಿದ್‌ 
ತಶಿಚ್‌ ಆಸ್‌ಲ್ಲಿ. ರಾವೈರಾಂತ್‌ ನಿಮಾಣೆಂ ತೀರ್ಬ್‌ ಆನಿ ನವೊ ಹುಕುಮ್‌ನಾಮೊ ಫಾಯ್ಸ್‌ 
ಜಾಲ್ಲೈ ಘಡಿಯೆ ಥಾವ್ನ್‌, ಪಾಪಿಯಾಸ್‌ ದೆ ಮಿರಾಂದಾಚೊ ಪತ್ತೊ ಧರುಂಕ್‌ ಸಗ್ಳ್ಯಾ 
ನಿತ್ಲಾನ್‌ ಜಾಗ್‌ಮಾಗ್‌ ಆಸ್‌ಲ್ಲೆಬರಿಂಚ್‌ ಹೆಂ ಏಕ್‌ ಮೊರ್ಡ್‌ ಜಾಲ್ಲೆಂ. ಆನಿ ತ್ಕಾಚ್‌ ವೆಳಾ 
ಚಡುಣೆಂ, ಫೆರ್ದಿನಾಂದಾಚೊ ಮಡ್ಗಾಂವ್ಚೊ ಢಾರೊ ಹುಲ್ಬಾಂವ್ಚೆಂ ಪ್ರಯತ್ನ್‌ಯೂ 
ಚಲ್‌ಲ್ಲೆಂ. ತಾಂತುಂ ಪಾತ್ರ್‌ ಘೆವ್ನ್‌ ಘಾಯೆಲ್ಲ್ಯಾಂಕ್‌ ವಾ ಮೆಲ್ಲ್ಯಾಂಕ್‌ಯೂ ಫೆವ್ನ್‌ಶೆ 
ಮಾಲ್‌ಕ್ರಿಯಾದ್‌ ಪರಾರಿ ಜಾಲ್ಲೆ. 

ಮ್ಹಣ್ತಚ್‌, ಹೈ ವಾಟೆನ್‌, ಭಾಯ್ಲ್ಯಾನ್‌ ದಾಖಯ್ನಾತ್ಸಾರ್‌ಯೂ, ಸಂಬಂಧ್‌ 
ಆಸ್‌ಲ್ಲ್ಯಾ ಸರ್ವಾಂಚ್ಕೆ ಮತಿಂತ್‌ ಎಕಾ ಥರಾಚೆಂ ಅಪಧಯ್ರ್‌ ಚರೊಂಕ್‌ ಲಾಗ್‌ಲ್ಲೆಂ 
ಮ್ಹಣ್ಯೆತ್‌. ದೆಕುನ್‌, ಮೊರ್ಲಾಚಾ ಕಾರ್ಯಕ್ರಮಾ ಮಧೆಂ ಜಾಲ್ಕಾರ್‌ಯೂ, ಗರ್ವೆಚಿ ಜಾಗ್ರು 
ತ್ಕಾಯ್‌ ಸಾಂಬಾಳ್‌ಲ್ಲಿ. ಪ್ರತ್ಯೇಕ್‌ ಜಾವ್ನ್‌, ಕಪಿತಾನ್‌ ಫೆರ್ದಿನಾಂದ್‌ ದೆ ನೊರೆಣಾಚಾ 
ವೆಲಾಗೊಂಯ್‌ ವಠಾರಾಂತ್‌ ಜಾಯ್‌ ತಿತ್ಲ್ವಾ ರಾಕ್ಟಲ್ಮಾಂಕ್‌ ದವರ್‌ಲ್ಲೆ. 

ಆನೈಕ್ಕೆ ವಾಟೆನ್‌, ಆದ್ಲೈ ರಾತಿಂ ಜಾಂವ್‌, ಹ್ಯಾ ದಿಸಾ ಜಾಂವ್‌ ಭೊಂವ್ತಿಂಚಾ ವಾ 
ಚಿಕ್ಕೆ ಪಯ್ಕಿಲ್ಮಾ ವಠಾರಾಂತ್‌, ಘುಟಾನ್‌ ವಾ ಉಗ್ಗೆಂ ಕೊಣಾಚೆಂ ಮೊರ್ಡ್‌ ಜಾಲಾಂ 
ವಾ ಖಂಯ್ಸರ್‌ಯೂ ಕೋಣ್‌ ಪುಣೀ ಘಾಯೆಲ್ಲಾಂಕ್‌ ವಾ ತಸಲ್ಕಾಂಚಿ ಚಿಕಿತ್ಸಾ ಪುಣೀ 
ಕರೈಲ್ಮಾ ತರ್‌ ಖಬರ್‌ ಕಾಡುಂಕ್‌ ಜಣ್‌ ಸೊಡ್‌ಲ್ಲೆ. 

ಹೆವ್ಕಿಲ್ಕಾನ್‌, ಮೊರ್ಲಾಕ್‌ ವಾ ಮೊರ್ತ್‌ ಪಳೆಂವ್ಕ್‌ ಯೆಂವ್ಚಾ, ವೆಚ್ಮಾಂಚೆರ್‌ಯೂ 
ಜಾತಾತ್ಮೆ ಭಾಷೇನ್‌ ನಿಗಾ ದವರುಂಕ್‌ ಲಾಯಿಲ್ಲಿ. ತಸಲ್ಮಾ ಯೋಜನಾಂತ್‌ ಜುವಾಂವ್ಕ್‌ 
ಪ್ರತ್ಕೇಕ್‌ ಉರ್ಬಾ ಆಸ್‌ಲ್ಲಿ. ತೆದೊಳ್‌ ಪರ್ಕಾಂತ್‌ ಕೆಲ್ಲ್ಯಾ ಅಂದಾಜಾಂ ಪ್ರಕಾರ್‌, ಕಾಂಯ್‌ 
ಕ್ರಿಯಾದೊವಿಶಿಂ ವಾ ಜುವಾನಾವಿಶಿಂ ಸೊವ್‌ ಮೆಳಾತ್‌ ಮ್ಹಳ್ಳಿ ತಾಚಿ ಆಶಾ ಆಸ್‌ಲ್ಲಿ. 

ಸದ್ದ್ಯಾಕ್‌ ಅನುಚಿತ್‌ ಕಾಂಯ್‌ ಘಡೊಂಕ್ನಾ. ಉಪ್ಕಾರಾಕ್‌ ಪಡ್ಡಿ ಖಬರ್‌ ಕಸಲಿಯೂ 
ಮೆಳೊಂಕ್ನಾ. ತರ್‌ಯೂ, ಆಕಾಂತ್‌ ಚಡಂವ್ಚಿ ಆನಿ ಚಡಿತ್‌ ಚುರ್ದುರ್ಕಾಂಕ್‌ ಇಡೆಂ ದಿಂವ್ಚಿ 
ಖಬರ್‌ ಯೇಂವ್ಕ್‌ ಚಡ್‌ ವೆಳ್‌ ಗೆಲೊನಾ. 

ತೊಬಿಯಾಸಾಚೆಂ ಮೊರ್ಟ್‌ ಜಾಲೆಂ. ಧಾರ್ಮಿಕ್‌ ತಶೆ ರಾಯಾಳ್‌ ಪ್ರತಿನಿಧಿ ಆನಿ ತಾಂಚೆ 
ಬರಾಬರ್‌ ಚಡಾವತ್‌ ಲೋಕ್‌ಯೂ ಪಾಟಿಂ ಪರ್ರಾಲೊ. ದಸ್ತುರೇ ಪ್ರಮಾಣೆಂ, "ದುಖೇ 
ಸ್ತಾಂಕ್‌ ಭುಜವಣ್‌' ದಿವ್ಪಾಚೆಂ ಕಾಮ್‌ ಏಕ್‌ ಮಾತ್ರ್‌ ಉರ್‌ಲ್ಲೆಂ. ತ್ಕಾ ಖಾತಿರ್‌ ಪರ್ತ್ಯಾನ್‌ 
ಸಕ್ನಾಂನಿ ಪಾಟಿಂ ಕಪಿತಾನ್‌ ಫೆದ್ದಿನಾಂದಾಚಾ ಬಂಗ್ಲ್ಯಾಕ್‌ ಪಾಟಿಂ ವೆಚಿ ಗರ್ದ್‌ ನಾ ಮ್ಹಣ್‌ 
ತಾಣಿಂ ಥಾರಾಯ್ಲೆಂ. ತೆಂ ಕಾರೈಂ ಇಗರ್ದೆಚಾ ಬಲ್ಕಾಂವಾಂತ್‌ಚ್‌ ಸಂಪಂವ್ಚೆಂ ಮ್ಹಣ್‌ 
ತಾಣಿಂ ನಿಚೆವ್‌ ಕೆಲೊ. ತಶೆಂ ದುಖೆಸ್ತಾಂಚೊ ಮುಖ್ಯ ಪ್ರತಿನಿಧಿ ಎಲಿಯಾಸ್‌ ದೆ ಸಿಲ್ವಾ ಆನಿ 
ತಾಚೆ ಸಂಗಿಂ ವಾಲ್ಪೊಯ್‌ ಥಾವ್ನ್‌ ಆಯಿಲ್ಲೊ ಚಡಾವತ್‌ ಲೋಕ್‌, ಆನಿ ತಾಂಚೆ ಬರಾಬರ್‌ 
ಕಪಿತಾನ್‌ ಫೆದ್ದಿನಾಂದ್‌, ಕಪಿತಾನ್‌ ಜುವಾಂವ್‌, ಕಪಿತಾನ್‌ ಕೊನ್ಸ್‌ತಾಂತಿನ್‌ ಆನಿ ತಾಂಚಿ 
ಶಿಬಂಧಿ, ಬಲ್ಕಾವಾಂತ್‌ ಎಕ್ಟಾಂಯ್‌ ಜಾವ್ನ್‌ ಆಸ್‌ಲ್ಲೆ. ಕಶೆಂಯೂ ಜಾಂವ್‌, ಭುಜವಣ್‌ 
ದಿವ್ಪಾಚೆಂ ಕಾರೈಂ ಜಾತಾತಿತ್ಲೆ ವೆಗಿಂ ಸಂಪಯ್‌ಜಾಯ್‌ ಮ್ಹಣ್‌ ಸಗ್ಗ್ಯಾಂಚಿ ಅಪೇಕ್ಷಾ 
ಜಾವ್ನಾಸ್‌ಲ್ಲಿ. 

""ಮಾಫ್‌ ಕರುಂಕ್‌ ಜಾಯ್‌ ಡೊನ್‌ ಸಾಯ್ಬಾಂನೊ,'' ಮ್ಹಣಾಲೊ ಎಲಿಯಾಸ್‌ ದೆ 
ಸಿಲ್ವಾ, ಮಾಲ್ಪಡ್ಕಾ ಫೆ್ದಿನಾಂದಾಕಡೆಂ ವೊರೆವಿಂಗಡ್‌. ""ತುಮ್ಚೊ ಪುರ್ತೊ ಆನಿ ವರ್ತೊ 
ಉಪ್ಕಾರ್‌ ಬಾವ್ನುಂಕ್‌ ಆಮ್ಕಾಂ ಉತ್ರಾಂ ಮೆಳಾನಾಂತ್‌. ಜಾಲ್ಕಾರ್‌ಯೂ, ಮ್ಹಜ್ಮಾ 
ಮೊಗಾಳ್‌ ಆನಿ ದುಖೇಸ್ತ್‌ ಪಾಯ್‌ಚೆ ಅನಿ ಆಮಾ ಸಗ್ಫ್ರಾಂಚೆ ಪಾಡ್ತಿನ್‌ ಆಮಿ ತುಮ್ಕಾಂ 
ಕಾಳ್ಜಾಂತೂನ್‌ ಆತಾಂ ಧಿನ್ಹಾಸ್ತಾಂವ್‌.'' 

""ಜಾಯ್ಕ್‌, ಸಿಇಕೊರ್‌ ದೆ ಸಿಲ್ವಾ,'' ಮ್ಹಣಾಲೊ ಫೆರ್ದಿನಾಂದ್‌, ""ಪ್ರತ್ಕೇಕ್‌ ಥರಾನ್‌ 
ಧಿನ್ವಾಸ್ಪಾಚಿ ಗರ್ಡ್‌ ನಾ. ಆಮಿ ಕಿತೆಂಯೂ ವಿಶೇಸ್‌ ಆಧಾರುಂಕ್ನಾ. ಆಮ್ಚೆ ಸಮಡ್ತಿ ಪ್ರಕಾರ್‌ 
ಆನಿ ಲ್ಹಾನ್‌ ಥಾವ್ನ್‌ ಆಮ್ಚ್ಯಾ ಶಾಸ್ಟ್ರಾಂತ್‌ ಆಮಿ ಪಾಳುನ್‌ ಆಯ್ಲಾಂವ್‌ ತ್ಕಾ ಪ್ರಕಾರ್‌, 
ಆಮ್ಚ್ಯಾ ಧರ್ಮಾಚೆ ಥೊಡೆ ಕಾಯ್ದೆ ಮಾತ್ರ್‌ ಪಾಳ್ಜೆಂ ಯತ್ನ್‌ ಆಮಿ ಕೆಲಾಂ - ಮೆಲ್ಲ್ಯಾಂಕ್‌ 
ಮಾತ್ಮೆಕ್‌ ಪಾಯ್ಲಾಂ. ಆನಿ ತೇಚ್‌ ಕರ್ನೆಚೊ ಫ್ರಡ್ಲೊ ಭಾಗ್‌ ಆತಾಂ ಆಮಿ ಸಂಪಯ್ತಾಂವ್‌.'' 

""ಪರ್ತ್ಯಾನ್‌ ತುಮ್ಕಾಂ ದೇವ್‌ ಬರೆಂ ಕರುಂ.'' 

""ಆಸುಂ, ಆತಾಂ ಕಾಮ್‌ ಮುಖಾಧ್ಸಿಯಾಂ. ಕಾಳೊಕ್‌ ಜಾವ್ನ್‌ ಆಯ್ಲೊ. ಆಯ್ಚ್‌ ಚ್‌ 
ವಾಲ್ಪೊಯ್‌ಕ್‌ ಪಯ್ಸ್‌ ಕರಾ ಬದ್ದಾಕ್‌-'' 

"ಮಾಫ್‌ ಕರುಂಕ್‌ ಜಾಯ್‌ ಡೊನ್‌ ಸಾಯ್ಬಾಂನೊ. ಎದೊಳ್‌ಚ್‌ ಆಮಿ: ಜಾಯ್ತೊ 
ವೇಳ್‌ ಆಮ್ಚ್ಯಾ ಘರಾ ಥಾವ್ನ್‌ ಪಯ್ಸ್‌ ಉರ್ದ್ಯಾಂವ್‌. ಪಾಯ್ಕ್‌ ಚಿಂತುನ್‌ ಆಮ್ಕಾಂ ವರ್ತಿ 
ಖಂತ್‌ ಆನಿ ಆತುರಾಯ್‌ ಭೊಗ್ತಾ. ಜಾತಾ ತಿತ್ಲೆ ವೆಗಿಂ - ಚಡ್‌ ರಾತ್‌ ಜಾಂವ್ಚೆ ಆದಿಂ 
ವಾಲ್ಪೊಯ್‌ಕ್‌ ಆಮಿ ಪಾವುಂಕ್‌ ಜಾಯ್‌. ಥಂಯ್‌ ಥಾವ್ನ್‌ .ಮೊರ್ಡಾಕ್‌ ಹಿಂಗಾಸರ್‌ 
ಆಯಿಲ್ಲೊ ಸಬಾರ್‌ ಲೋಕ್‌ ಆಸಾ. ಸಾಧ್‌ ಜಾಲ್ಮಾರ್‌ ಆಯ್ದೆ ರಾತಿಂಚ್‌ ಥಂಯ್‌ಚಾ 
ಕೊಪೆಲಾಚಾ ಆಮ್ಚಾ ಕೂರಾಕ್‌ ಭೆಟುನ್‌, ಆಮ್ಚಾ ಭಾವಾಚಾ ಅತ್ಮ್ಮಾ ಪಾಸುನ್‌, 
ಫಾಲ್ಕಾಂಚ್‌ ಥಂಯ್ಸರ್‌ ಏಕ್‌ ಮೂಸ್‌ ಭೆಟವಾಚಿ ಮಾಂಡಾವಳ್‌ ಕರುಂಕ್‌ ಆಸಾ.'' 

"ತಶೆಂ ಜಾಂವ್‌ ತರ್‌.'' ಮ್ಹಣಾಲೊ ಫೆರ್ದಿನಾಂದ್‌. ""ಆತಾಂ ಆಮಿ' ಥೊಡೆ 
ಉಚಾಂಬಳಾಯೆಂತ್‌ ವಾ ಕರಂದಾಯೆಂತ್‌ ಆಸಾಂವ್‌.'' 

“ತೆಂ ಆಮಿ ಜಾಣಾಂವ್‌.'' ಮ್ಹಣಾಲೊ ಎಲಿಯಾಸ್‌, ""ತುಮಿ ಸಾಂಗಿಜಾಯ್‌ 
ಮ್ಹಣ್ಬಾಚಿ ಗರ್ಡ್‌ ನಾ. ತ್ಕಾ ಪಾಪಿಯಾಸಾಕ್‌ ಧರ್ಪಾಚಾ ವಾ ಖಂಯ್ಚಾಯ್‌ ಥರಾನ್‌ 
ತಾಚೆಂ ನಿಸ್ಸಂತಾನ್‌ ಕರ್ಬಾಚಾ ಕಾಮಾಂತ್‌, ಆಮ್ಚಾ ರಗ್ತಾ ಚೊ ನಿಮಾಣೊ ಥೆಂಬೊ 
ಪರ್ಕಾಂತ್‌ ಆಮಿ ತುಮ್ಚೆ ಬರಾಬರ್‌, ತುಮ್ಚೆ ಸೆವೆಂತ್‌ ಆಸಾಂವ್‌. ಹೊ ಆಮ್ಚೊ 
ಸೊಪುಥ್‌.'' 

""ಆಸುಂ, ತೆಂ ಉಪ್ರಾಂತ್‌ ಉಲಯಾಂ. ಆತಾಂಚೆಂ ಕಾಮ್‌ ಜಾಂವ್ಹಿ.'' 

ತಶೆಂ, ಭುಜವಣೆಚೆಂ ಕಾರೈಂ ಚಲಂವ್ಕ್‌ ಆನಿ ಸಂಪಂವ್ಕ್‌ ತೆ ಆಯ್ತೆ ಜಾಲೆ. ಭುಜವಣ್‌. 
ಉತ್ರಾಂವ್ಚಿ ಕೊಣೆಂ ಮ್ಹಳ್ಳೊ ಥೊಡೊ ವಿಚಾರ್‌ ಜಾಲೊ. 

""ಕಪಿತಾನ್‌ ಕೊನ್ಸ್‌ತಾಂತಿನ್‌ ದೆ ಸೋಜಾ ಕುತಿಇಸೊ ದೋನ್‌ ಉತ್ರಾಂ ಉಲೊಂದ್ಹಿ.'' 
ಮಾಲೃಡ್ಕಾ ಫೆರ್ದಿನಾಂದಾನ್‌ ಸೂಚನ್‌ ದಿಲೆಂ. 

'"ನಾಕಾ, ಡೊನ್‌ ಸಾಯ್ಬಾಂನೊ,'' ಮ್ಹಣಾಲೊ ಕೊನ್ಸ್‌ತಾಂತಿನ್‌. "“ಹಿಂಗಾಸರ್‌ 
ಆಸ್ಚ್ವಾಂ ಮಧೆಂ ತುಮಿಂಚ್‌ ಆಸಾತ್‌ ಮಾಲೃಡೆ. ತ್ಕಾ ಶಿವಾಯ್‌, ತುಮಿಂಚ್‌ ಸಾಂಗಿತ್ತಾಂ 
ತ್ಕಾ ಪ್ರಕಾರ್‌, ಸಿಣಕೊರ್‌ ಇನಾಸಿಯೊ ದೆ ಸಿಲ್ವಾಕ್‌ ತುಮಿ ಆದಿಂ ಒಳ್ಕೊನ್‌ ಜಾಣಾಂತ್‌. 
ತುಮಿಂಚ್‌ ಹ್ಯಾ ವೆಳಾರ್‌ ದೋನ್‌ ಉತ್ರಾಂ ಸಾಂಗ್ಟಾಚೆಂ ವಾಜ್ಸಿ ಮ್ಹಣ್‌ ದಿಸ್ತಾ.'' 

"ತಶೆಂ ಜಾಂವ್‌. ತರ್‌'' ಕಬೂಲ್‌ ಜಾಲೊ ಫೆರ್ದಿನಾಂದ್‌. "“ಕಶೆಂಯೂ, ಫುಡ್ಲ್ಯಾ 
ಥೊಡ್ಕಾ ದಿಸಾಂ ಭಿತರ್‌, ಆಮಿಂಚ್‌ ಖುಧ್‌ ವಚೊನ್‌ ಆಮ್ಚ್ಯಾ ಆದ್ಲ್ಯಾ ಅಮಿಗಾಕ್‌ ತಶೆಂ 
ಆತಾಂ ದುಖೇಸ್ಟ್‌ ಆನಿ ಸಾಲುಬ್ರಿದಾದ್‌ ಬಿಗ್ನೊನ್‌ ಆಸ್ಚ್ಯಾ ಇನಾಸಿಯೊಕ್‌ ತೊಂಡಾ 
ತೊಂಡ್‌ ಕೊನ್ಸೊಲಾರ್‌ ಕರ್ತಲ್ಕಾಂವ್‌ - ಭುಜವಣ್‌ ದಿತಲ್ಮಾಂವ್‌.'' 

ಬಲ್ಕಾಂವಾಂತ್‌ ಮೌನ್‌ ಚರ್ಲೆಂ. ಡೊನ್‌ ಕಪಿತಾನ್‌ ಫೆರ್ದಿನಾಂದ್‌ ದೆ ನೊರೆಣಾಚಿಂ, 
ಭುಜವಣೆಚಿಂ ಜಾಣ್ತಿಂ ಉತ್ರಾಂ ಆಯ್ಕುಂಕ್‌ ಸರ್ವ್‌ ಕಾನ್‌ ಆಯ್ತೆ ಜಾಲೆ. ಫೆದ್ದಿನಾಂದ್‌ ದೆ 
ನೊರೆಣಾ, ಘಡಿಭರ್‌ ದೊಳೆ ಧಾಂಪುನ್‌, ತಕ್ಲಿ ಬಾಗಾವ್ನ್‌ ಮೌನ್‌ ರಾವ್ಲೊ. ನಿಜಾಯ್ಕೂ, 
ಕಶೆಂ ಆರಂಭ್‌ ಕರ್ಚೆಂ ಆನಿ ಕಿತೆಂ ಉಲೊಂವ್ದೆಂ ಮ್ಹಣ್‌ ತೊ ಚಿಂತಾಲೊ - ಕೊಣಾಕ್‌ 
ಭುಜಂವ್ಚೆಂ, ಅನಿ ಕಶೆಂ ಭುಜಂವ್ಡೆಂ? ಥೊಡ್ಕಾಚ್‌ ಘಡಿಯಾಂ ಆದಿಂ ಮಾತ್ಮೆಕ್‌ ಪಾವ್‌ಲ್ಲ್ಯಾ 
ಯುವಕಾಚೆಂ ಮೊರ್ಲ್‌ ಸ್ವಾಭಾವಿಕ್‌ ನಹಿಂ ಜಾವ್ನಾಸ್ಲೆಂ. ಪುಣ್‌ ತಾಚ್ಕಾ ಮೊರ್ಲಾಕ್‌, ಆನಿ 
ತ್ಕಾ ಪಾಟ್ಲ್ಯಾ ಥೊಡ್ಮಾ ವರ್ಸಾಂ ಥಾವ್ನ್‌, ಗೊಂಯಾಂತ್ಲಾ ಕ್ರಿಸ್ತಾಂವ್‌ ಧಾರ್ಮಿಕ್ಟಣಾಕ್‌ 
ಆನಿ ಸಾಮಾಜಿಕ್‌ ಜೀವನಾಕ್‌ ಏಕ್‌ ಮಹಾನ್‌ ಖರ್ಸ್‌ ಜಾವ್ನಾಸ್‌ಲ್ಲ್ಯಾ "ಇನ್‌ಕ್ವಿಜಿಸಾಂವ್‌ 

ಖ್ಯಾಸ್ತಾಂವಾಕ್‌' ಸಂಬಂಧ್‌ ಆಸ್‌ಲ್ಲೊ. ಮಾತ್ರ್‌ ನಹಿಂ, ತ್ಕಾ ಮೊರ್ಲಾಕ್‌ ಆನಿ ಖುಧ್‌ 
ಡೊನ್‌ ಕಪಿತಾನ್‌ ಫೆರ್ದಿನಾಂದ್‌ ದೆ ನೊರೆಣಾಚಾ ಕುಟ್ಮಾಚೆ ಖಾಸ್ಗಿ ಚರಿತ್ರೆಕ್‌ ಆನಿಕ್‌ಯೂ 
ಚಡ್‌ ಲಾಗ್ಕಿಲೊ ಸಂಬಂಧ್‌ ಆಸ್‌ಲ್ಲೊ... 

ಪುಣ್‌ ತಸಲೆಂ ಒರೆಸಾಂವ್‌, ಅಸಲೈ ಭುಜವಣೆಂತ್‌ ಉತ್ರಾಂವ್ಚೆಂ ಕಶೆಂ...? 

ತೊ ತಶೆಂ ಚಿಂತುನ್‌, ಶೆಕಿ೦ ಉಲಂವ್ಕ್‌ ಆರಂಭ್‌ ಕರ್ತಲೊ ಮ್ಹಣ್ತಾನಾ ಬಲ್ಕಾಂ 
ವಾಂತ್ಲೆಂ ಮೌನ್‌ ಭಂಗ್ಲೆಂ. ಭಾಯ್ಲ್ಯಾನ್‌ ಕೊಣೆಂಗೀ ತುರ್ತಾನ್‌ ಯೇವ್ನ್‌ ಪಾವ್‌ಲ್ಲೊ, 
ಆನಿ ಥೊಡೊ ಸಂವಾದ್‌ ಚಲ್‌ಲ್ಲೊ ಆವಾಜ್‌ ಆಯ್ಕಾಲೊ. 

ಥಂಯ್ಡ್‌ ಭಾಯ್ಲ್ಯಾನ್‌ ಆಸ್‌ಲ್ಲೊ ಕಪಿತಾನ್‌ ಕಾರ್ಡೊಜೊ ಥೊಡ್ಯಾ ವೆಳಾನ್‌ ಭಿತರ್‌ ' 
ಸರೊನ್‌ ಕಪಿತಾನ್‌ ಜುವಾಂವ್ಕ್‌ ಸಂಜ್ಞಾ ಕರುನ್‌, ಫುಡೆಂ ಕಿತೆಂ ಕರ್ಚೆಂ ಮ್ಹಣ್‌ ಕಳಾ 
ನಾತ್‌ಲ್ಲ್ಯಾ ಜಿನ್ಸಾರ್‌ ಕಪಿತಾನ್‌ ಫೆದ್ದಿನಾಂದಾಕ್‌ ಪಳೆವ್ನ್‌ ರಾವ್ಲೊ. 

“ಕಿತೆಂ ಕಪಿತಾನ್‌ ಕಾರ್ನೊಜೊ?'' 

“ಮಾಫ್‌ ಕರುಂಕ್‌ಜಾಯ್‌, ಡೊನ್‌ ಕಪಿತಾನ್‌...'' ಕಾರ್ಡೊಜೊನ್‌ ಜಾಪ್‌ ದಿಲಿ. 
“ಏಕ್‌ ವಾಯ್ಟ್‌ ಖಬರ್‌ ಆಯ್ದ್ಯಾ.'' 

“ವಾಯ್ಟ್‌ ಖಬರ್‌ ! ಕಸಲಿ? ಖಂಯ್‌ ಥಾವ್ನ್‌?'' ಕಪಿತಾನ್‌ ಫೆದ್ದಿನಾಂದ್‌ ಉಠೊನ್‌ 
ಉಬೊ ಜಾಲೊ. 

“ವಾಲ್ಫೊಯ್‌ ಥಾವ್ನ್‌ ಏಕ್‌ ಜರೂರ್‌ ದೂತ್‌ - ಖಬರ್‌ ಆಯ್ಲಾ: ಸಿಇಕೊರ್‌ ದೆ 
ಸಿಲ್ವಾಚ್ಮಾ ಘರಾಕ್‌, ದೊನ್ಸಾರಾಂಚ್ಮಾ ದೋನ್‌ ವೊರಾರ್‌ಶೆಂ ಥೊಡ್ಕಾ ದುಷ್ಕರ್ಮಿಂನಿ 
ದಾಡ್‌ ಘಾಲುನ್‌ ಉಜೊ ದಿಲೊ ಕಂಯ್‌ - '' | 

""ಸಾಯ್ಬಾ, ಭೊಗೊಸ್‌!'' ಎಲಿಯಾಸ್‌ ದೆ ಸಿಲ್ವಾನ್‌ ಉಡೊನ್‌-ಪಡೊನ್‌ ಏಕ್‌ 
ಹಾಕ್‌ ದಿಲಿ, ""ಸಾಯ್ಬಾ, ಭೊಗೊಸ್‌!'' ತಾಣೆಂ ಉರೊನ್‌ ಭಾಯ್ರ್‌ ಧಾಂವೊಂಕ್‌ 
ಪ್ರಯತ್ನ್‌ ಕೆಲೆಂ. ಲಾಗ್ಸಾರ್‌ ಆಸ್‌ಲ್ಲ್ಯಾಂನಿ ತಾಕಾ ಆಡಾವ್ನ್‌ ಥಾಂಬಯ್ಲೊ. 

""ಉಚಾಂಬಳ್‌ ಜಾಯ್ನಾಕಾಯ್‌, ಸಿಇಕೊರ್‌ ಎಲಿಯಾಸ್‌ ದೆ ಸಿಲ್ವಾ'' ಮ್ಹಳೆಂ 
ಜುವಾಂವ್ನ್‌ ತಾಚಾ ಭುಜಾಚೆರ್‌ ಹಾತ್‌ ದವರ್ನ್‌. ""ಖಬರ್‌ ಸಾರ್ಕಿ ಆಯ್ಕೊವ್ಕಾಂ. ಕಿತೆಂ 
ಜಾಲ್ಕಾರ್‌ಯೂ - ತುಂ ಎಕ್ಸುರೊ ನಹಿಂ - ಆಮಿಂಯೂ ಆಸಾಂವ್‌. ಉಗ್ಡಾಸ್‌ ದವರ್‌.'' 

ಸಿಇಜೊರ್‌ ಎಲಿಯಾಸ್‌, ಥಂಯ್ಚ್‌ ಕೊಸ್ಫೊನ್‌ ಬಸ್ಲೊ. ಕಿತೆಂಚ್‌ ಉಲಂವ್ಚೈ ಗತಿರ್‌ 
ತೊ ನಾ ಜಾಲೊ. ಆಪ್ಲೆಂ ಮುಖಮಳ್‌ ದೊನೀ ಹಾತಾಂಚೆರ್‌ ಬಾಗಾವ್ನ್‌ ಲ್ಹಾನ್‌ 
ಭುರ್ಲ್ಯಾಬರಿಂ ದಳ್ದುಳ್ಕಾಂ ರಡೊಂಕ್‌ ತೊ ಲಾಗ್ಲೊ. 

ತಿತ್ಲ್ಯಾರ್‌, ವಾಲ್ಬೊಯ್‌ ಥಾವ್ನ್‌ ಧಾಂವೊನ್‌ ಆಯಿಲ್ಲ್ಯಾ ಆನಿ ಪುರಾಸಣೆನ್‌ ಅರ್ಲೊ 
ಜೀವ್‌ ಜಾಲ್ಲ್ಯಾ ದೂತಾಕ್‌ ಕಪಿತಾನ್‌ ಕಾರ್ಲೊಜೊನ್‌ ಲಾಗಿಂ ಹಾಡ್ಲೊ. ತಾಕಾ ಬಸೊಂಕ್‌ 
ಬಸ್ಕಾ ದಿಲಿ. ಪಿಯೆಂವ್ಕ್‌ ತಾನೆಕ್‌ ದಿಲೆಂ. (ತೊ ಜಾವ್ನಾಸ್‌ಲ್ಲೊ ದೆ ಸಿಲ್ವಾಂಗೆಲೊ ಸೇವಕ್‌.) 

ಸಿಇಕೊರ್‌ ಎಲಿಯಾಸ್‌ ದೆ ಸಿಲ್ವಾ ಉಠೊನ್‌ ತ್ಕಾ ಮಾನಾಯಾಸರ್ಕಿಂ ಗೆಲೊ. ತಾಚಾ 
ಭುಜಾರ್‌ ಹಾತ್‌ ದವರುನ್‌ ತಾಣೆಂ ವಿಚಾರ್ಲೆಂ. 

“ಕಿತೆಂ ಖಬರ್‌, ಅಂತೊನ್‌ ಲೊಪೆಜ್‌? ...ಆಮ್ಟೊ ಪಾಯ್‌ ಕಸೊ ಆಸಾ?'' 

ಅಂತೊನ್‌ ಲೊಪೆಜಾನ್‌ ಏಕ್‌ ದೋನ್‌ ಪಾವ್ಟಿಂ ಥಿಂಪಿ ಗಿಳ್ಳಿ. ಉಪ್ರಾಂತ್‌ ಸಾಂಗ್ಲೆಂ: 

""ಘರ್‌-ಬದಿಕ್‌ ಚಡಾವತ್‌ ಭಸ್ಮಾಲಾಂ. ಸಿಇಕೊರ್‌ ತುಜೊ ಪಾಯ್‌ - ಗಡೀಸ್‌ 
ಆಸಾ...'' 

ಪರ್ತ್ಯಾನ್‌ ಉಜ್ಯಾಚೆಂ ಹಾತೆರ್‌ 







ಜರ್‌ ಎಕ್ಲ್ವಾ ನೀತಿವಂತಾನ್‌ ಬಚಾವ್‌ ಜಾಂವ್ಕ್‌ 
ಇತ್ಲೆ ಚಡ್‌ ಕಷ್ಟ್‌ ಮಾರ್ತಿತ್‌, 
ತರ್‌ ದೇವ್‌ ನಾತ್ತಲೆ ಆನಿ ಪಾತ್ಮಿ 
ಕೆತೆಂ ಜಾಂವ್ಕ್‌ ಪಾವ್ತಿತ್‌? 
- ಪೆದ್ರು 1:18 


ಗೊಂಯಾಂತ್ಲಾ ಮಡ್ಡಾಂವಾಂತ್‌, ಕೊಸೆಸಾಂವ್‌ ಸಾಯ್ಬಿಣಿಚ್ಶೆ ಇಗರ್ದೆಚಾ ವಠಾ 
ರಾಂತ್‌, ಆನಿ ತೆವ್ಶಿಲ್ಕಾನ್‌ ದೇವ್‌ ಸ್ಪಿರಿತ್‌ ಸಾಂತಾಚ್ಕೆ ಇಗರ್ದೆ ಲಾಗ್ಮಿಲ್ಕಾ, ಕಪಿತಾನ್‌ 
ಫೆರ್ದಿನಾಂದಾಚಾ ಪಾಲಸಾಂತ್‌, ತರುಣ್‌ ತೊಬಿಯಾಸಾಚಾ ಮೊರ್ಲಾಕ್‌ ಸಂಬಂಧ್‌ 
ಜಾಲ್ಲ್ಯಾ ಕಾರ್ಕಾವಳಿಚೊ ದೀಸ್‌. 

ಚಡುಣೆಂ ದೊನ್ಪಾರಾಂಚೊ ವೇಳ್‌. 

ಮೈಲಾಂ-ಪಯ್ಸ್‌ ಆಸ್ಚಾ ವಾಲ್ಬೊಯ್‌ ಪ್ರದೇಶಾಂತ್‌ಯೂ, ವಯ್ಲ್ಯಾ ಮೊರ್ಲಾಕ್‌ 
ಸಂಬಂಧ್‌ ಆಸ್‌ಲ್ಲ್ಯಾ ಕಾರಣಾನ್‌ ಗಂಭೀರಾಯ್‌ ಆನಿ ಏಕಾಂತ್ಸಣ್‌. 

ಆದಿಂ ಸಾಂಗಿಲ್ಲ್ಯಾ ಕಾರಣಾಕ್‌ ಲಾಗುನ್‌, ಜಿವ್ಕಾ ಆನಿ ಶೆಕಿಂ ಮೆಲ್ಲ್ಯಾ ತೊಬಿಯಾ 
ಸಾಕ್‌, ತಾಚಾ ಆವಯ್‌-ಬಾಪಯ್ಚಾ ಘರಾಂತ್‌ ಪ್ರವೇಶ್‌ ಮೆಳ್ಳೊ ನಾ. ಆನಿ ತ್ಕಾ 
ಘರಾಂತ್‌ ತಾಚೆಂ ಮೊರ್ಡ್‌ ಜಾಂವ್ಕ್‌ಯೂ ಪಾವ್ಲೆಂ ನಾ. ಪಯ್ಕಿಲ್ಕಾ ಮಡ್ಗಾಂವಾಂತ್‌ ತೆಂ 
ಮೊರ್ಲ್‌. ದೆಕುನ್‌, ತ್ಕಾ ದಿಸಾಚಾ ಸಕಾಳಿಂ ಥಾವ್ನ್‌, ಸಬಾರ್‌ ಜಣ್‌ ಎಕ್ಟಾಂಯ್‌ ಜಾವ್ನ್‌, 
ಮೊರ್ಲಾ ಖಾತಿರ್‌ ಭಾಯ್ರ್‌ ಸರೊನ್‌ ಗೆಲ್ಲೆ. ಕಶೆಂಯೂ ಜಾಂವ್‌, ಇನಾಸಿಯೊ ದೆ ಸಿಲ್ವಾಚಾ 
ಘರಾಣ್ಕಾಕ್‌ ಗೌರವ್‌ ದೀಂವ್ಕ್‌ ತ್ಕಾ ಲೊಕಾನ್‌ ತಶೆಂ ಮನ್‌ ಕೆಲ್ಲೆಂ. ಬಾವ್ಹ್ಡೊ ಇನಾಸಿಯೊ 
ದೆ ಸಿಲ್ವಾ ಪಯ್ಲೊಚ್‌ ಪಿಡೆಸ್ತ್‌ ಜಾವ್ನ್‌ ಘರಾಂತ್‌ ನಿದ್‌ಲ್ಲೆಕಡೆಂ ವಾ ಬಸ್‌ಲ್ಲೆಕಡೆಂ 
ಆಸ್‌ಲ್ಲೊ. ತಾಚಿ ಪಿಡಾ, ಕುಡಿಚಿ ಮ್ಹಣ್ಣೆ ಪ್ರಾಸ್‌ ಮತಿಚಿಚ್‌ ಚಡ್‌ ಜಾವ್ನ್‌ "ಮ್ಹಾತಾರ್ಬಣಾಚಿ 
ಮತಿಭ್ರಾಂತ್‌' ಸ್ಥಿತಿ ಥಿರ್‌ ಜಾಲ್ಲಿ. ಪುತಾಚಾ ಮೊರ್ಹಾಚಿ ಖಬರ್‌ ಆಯ್ಕುನ್‌ ಪಯ್ಲೊ ತೊ 
ಗಂಭೀರ್‌ ಜಾಲ್ಲೊ. ಉಪ್ರಾಂತ್‌ ಲ್ಹಾನ್‌ ಭುರ್ಕ್ಯಾಂಬರಿಂ ಥೊಡೆಂ ರಡ್‌ಲ್ಲೊ. ತ್ಕಾ 
ಉಪ್ರಾಂತ್‌ ಥೊಡೆಂ ಹಾಸ್‌ಲ್ಲೊ, ಆನಿ ತ್ಕಾ ಉಪ್ರಾಂತ್‌ ""ಚತ್ರಾಯ್‌ ! ಎಲಿಯಾಸಾ, 
ಚತ್ರಾಯ್‌! ಜಿವೊ ವಾ ಮೆಲ್ಲೊ ತಾಕಾ ಹ್ಮಾ ಘರಾಂತ್‌ ಹಾಡಿನಾಕಾಯ್‌! ಖಂಯ್‌ 
ತೊ ಗೆಲಾ, ಖಂಯ್‌ ತೊ ಮೆಲಾ ಥಂಯ್‌ಚ್‌ ತಾಕಾ ಮಾತ್ಮೆಂತ್‌ ಘಾಲಾ!' ಅಶೆಂ 
ಬೊಬಾಟುನ್‌ ನಿದ್ರೆಸ್ಟ್‌ ಜಾಲ್ಲೊ. 

ತಸಲೈ ಪರಿಸ್ಥಿತೆಂತ್‌, ತೊಬಿಯಾಸಾಚೆಂ ಮೊರ್ಡ್‌ ಮಡ್ಗಾಂವಾಂತ್‌ಚ್‌ ಕರ್ದೊ 
ನಿರ್ದಾರ್‌ ಘೆವ್ನ್‌ ಸಿಇಕೊರ್‌ ಎಲಿಯಾಸ್‌, ತಸೊ ಕಾರ್ಯಾಕ್‌ ದೆಂವ್‌ಲ್ಲೊ. 


ಎಲಿಯಾಸಾ ಸಾಂಗಾತಾ ಪಯ್ಲೆ ಥೊಡೆ, ಉಪ್ರಾಂತ್‌ ಹೆರ್‌ ಥೊಡೆ ಅಶೆ ತಾಂಚೆ : 


ಚಡಾವತ್‌ ಕಾಮಾಗಾರ್‌ ಆನಿ ಲಾಗ್ಕಿಲೆ ಸೆಜಾರಿ ಸರ್ವ್‌ ಮೆಳೊನ್‌ ಮಡ್ಡಾಂವಾಂಕ್‌ ಗೆಲ್ಲೆ. 

ಘರಾಂತ್‌ ಸಿಇಕೊರ್‌ ಇನಾಸಿಯೊಚಿ ಚಾಕ್ರಿ ಕರುಂಕ್‌ ಎಕ್ಲಿ ಆಯಾ, ಆನಿ ಭಾಯ್ಲಿ- 
ಭಿತರ್ಲಿ ಖಬರ್‌ ಘೆಂವ್ಕ್‌ ಅಂತೊನ್‌ ಲೊಪೆಜ್‌ ಆನಿ ತಾಚಿ ಸ್ತ್ರೀ ಮಾತ್ರ್‌ ಪಾಟಿಂ 
ಉರ್‌ಲ್ಲಿಂ. 

ಚಡುಣೆಂ ದೊನ್ಸಾರಾಂಚೊ ವೇಳ್‌. 

ಎಕಾಚ್ಛಾಣೆಂ ಭಾಯ್ಲ್ಯಾನ್‌ ಪಾಂಚ್‌-ಸ ಜಣ್‌ ಯಮದೂತ್‌ಶೆ, ಪಯ್ಲೆ ಚಿಕ್ಕೆ ಪಾರ್ಕೆ 
ಪಾರ್ಕೆ ಆನಿ ಉಪ್ರಾಂತ್‌ ಧಾಂವಾಂಧಾಂವಿಂ ಲಾಗಿಂ ಆಯ್ದೆ. ಬಾಂಧುನ್‌ ಘಾಲ್ಲೆಕಡೆಂ 
ಥಾವ್ನ್‌ ಪೆಟೆ ದೊಗ್‌ ಉಚಾಂಬಳ್‌ ಜಾವ್ನ್‌ ಘೊಂಕುಂಕ್‌ ಲಾಗ್ಲೆ. 

“ಕೋಣ್‌? ಕಿತೆಂ ಜಾಯ್‌ ಆಸ್‌ಲ್ಲೆಂ?'' ವಿಚಾರುಂಕ್‌ ಮಾಡ್ತಾ ಲೊಪೆಜ್‌, ಭಿತರ್‌ 
ಥಾವ್ನ್‌ ಭಾಯ್ಲ್ಯಾ ಮೆಟಾಂಕಡೆಂ ಆಯ್ಲಿ. ತಿಚ್ಮಾ ಪಾಟಾಪಾಟ್‌ ಆಯಾಬಾಯ್ಡ್‌ಯೂ 
ಆಯ್ಲಿ. | 

ವಿಚಾರುಂಕ್‌ ತಾಂಚೆಂ ತೊಂಡ್‌ ಸುಟೊಂಕ್ಷಾ. 

""ಪಯ್ಲೆಂ ತ್ಕಾ ಪೆಟ್ಕಾಂಚೆಂ ತೊಂಡ್‌ ಥಾಂಪಯ್‌, ಸಾಂಕ್ತುಸ್‌!'' ಆಯಿಲ್ಲ್ವಾಂತ್ಲ್ಯಾ 
ಎಕ್ಲ್ಯಾನ್‌ ತಾಕಿದ್‌ ದಿಲಿ. ಪುಣ್‌ ತಿತ್ಲ್ಯಾರ್‌ ಎಕಾ ಪೆಟ್ಕಾನ್‌ ಸಾಂಕಳ್‌ ತುಟಯ್ಲಿ. ಎಕ್ಸ್ಯಾಚಾ 
ಆಂಗಾರ್‌ ಉಡಿ ಮಾರುಂಕ್‌ ತೊ ಯೆತಾನಾ, ದುಸ್ತ್ಯಾ ಎಕ್ಸ್ಯಾಚಾ ಹಾತಾಂತ್ಸ್ಯಾ ತೊಣ್ಕ್ಯಾನ್‌ 
ತಾಕಾ ಆಪ್ಟಿಲೊ. ತಿಸ್ರ್ಯಾ ಎಕ್ಸ್ಯಾಚಾ ಹಾತಾಂತ್ಲಿ ಲಾಂಬ್‌ ಸುರಿ ಪೆಟ್ಕಾಚಾ ಪೊಟಾಂತ್‌ 
ರಿಗ್ಲಿ. ಪೆಟೊ ಪಾಪ್‌, ಧನ್ಶ್ಕಾಖಾತಿರ್‌ ಆಕ್ರಾಂದೂನ್‌, ಶೆಕಿಂ ಶಿಮ್ಚಿ ಹಾಲವ್ನ್‌ ಸ್ತಬ್ಸ್‌ 
ಜಾಲೊ. ದುಸ್ರ್ಯಾ ಪೆಟ್ಕಾಕ್‌, ಬಾಂಧುನ್‌ ಘಾಲ್ಲೆಕಡೆಂಚ್‌ ಹೆರ್‌ ದೊಗಾಂನಿ ಬಡವ್ನ್‌ 
ಲಗಾಡ್‌ ಕಾಡ್ಲೊ. 

""ಯೋ...ಮಾರ್ರಾತ್‌!'' ಎಕ್ಸೈನ್‌ ಹಾಕ್‌ ದಿಲಿ. 

""ಯೋ...ಮಜತ್‌ ಕರಾ ಓ.. ಸೊಕೊರ್ರೋ... !'' ಆನೈಕ್ಸೈನ್‌ ಬೊಬ್‌ ಘಾಲಿ. 

""ಗಾರ್ದೆ !'' ಹಿಂಸಾ ಕರುಂಕ್‌ ಆಯಿಲ್ಲ್ಯಾಂ ಮುಖೆಲ್ಮಾನ್‌ ಧೆಂಕ್ಲೊ ಮಾರ್ದೊ. 
ಉಪ್ರಾಂತ್‌ ತೆಲ್ತ್ಯಾ ತಾಳ್ಕಾನ್‌ ತಾಣೆಂ ಅಶೆಂ ಮ್ಹಳೆಂ: "“ತುಮ್ಚೆ ಗಳೆ ಕಾಪುನ್‌ ತುಮ್ಕಾಂಯೂ 
ತ್ಕಾ ಸುಣ್ಮಾಂಚಿ ಗತ್‌ ದಿವ್ಸಾಕ್‌ ವೇಳ್‌ ಲಾಗ್ಜೊನಾ. ಆವಾಜ್‌ ಕರಿನಾಸ್ತಾಂ ಗಪ್‌ಚಿಪ್‌ 
ರಾವಾ - ತುಮ್ಚೆಂ ಆವ್ಕ್‌ ಚಡ್ತಲೆಂ. ಹ್ಲೆ-ಹ್ಹೆ ! ಆತಾಂ ಚಲಾ ಭಿತರ್‌ - ಸಾಂಕ್ತುಸ್‌, ತಾಂಕಾಂ 
ತಾಂಚ್ಕಾಚ್‌ ರಾಂದ್ಪಾಚಾ ಕುಡಾಂತ್‌ ಧಾಂಪುನ್‌ ಪಿಚಾರ್‌ ಕರ್‌. ಆನಿ ಆಮ್ಚ್ಯಾ ಬರ್ಮಾ 
ಕಾಮಾಕ್‌ ಘಳಾಯ್‌ ನಾಕಾ...ಹ್ಹೆ-ಹ್ಹೆ!'' 

ಸಾಂಕ್ತುಸಾನ್‌ ಆನಿ ದುಸ್ರ್ಯಾ ಎಕ್ಲ್ಯಾನ್‌, ಭಿಯಾನ್‌ ಥರ್ನರ್ಹಾ ತ್ಕಾ ಬಾಯ್ಲಾಂಕ್‌ 
ಭಾಲಿಯೊ ದಾಖವ್ನ್‌ ಭಿತರ್‌ ವ್ಹೆಲಿಂ. ಬಲಾತ್ಕಾರಾನ್‌ ತಾಂಚಿಂ ಆಂಗ್‌ ವಸ್ತ್ರಾಂ 
ಕಾಡಯ್ಲಿಂ. 

""ನಾ, ನಾ, ತುಮ್ಕಾಂ - ಆತಾಂ'ಮ್ಕಾಂ ವೇಳ್‌ ನಾ. ಸದ್ದ್ಯಾಕ್‌ ಭಿತರ್‌ ರಾವಾ. ತುಮ್ಚೆ 
ವಿಷ್ಕಾಂತ್‌ ಡೊನ್‌ ಸಾಯ್ಬ್‌ ಚ್‌ ಉಪ್ರಾಂತ್‌ ತೀರ್ಸ್‌ ದಿಂವ್ಲಿ.'' ಹಾಸೊನ್‌ ತಾಣೆಂ, ಲಜೆನ್‌ 
ಆನಿ ಭಿಯಾನ್‌ ಅದ್ದಿಂ ಜಾಲ್ಲ್ಯಾ ತಾಂಕಾಂ ಕುಡಾಂತ್‌ ಲೊಟುನ್‌ ದಾರ್‌ ಧಾಂಪ್ಲೆಂ ಆನಿ 
ಭಾಯ್ಲಾನ್‌ ಖಿಳೊ ಸಾಂಪ್ಡಾಯ್ದ್ಲೊ. 

ತಿತ್ಲೆಂ ಜಾತಾ ಪರ್ಯಾಂತ್‌ ಇನಾಸಿಯೊ ದೆ ಸಿಲ್ವಾ, ಹುಂಬ್ರಾಚಾ ಪೆಲ್ಮಾ ಪೊಂತಾರ್‌ 
ಆಸ್‌ಲ್ಲೈ ಕಂಳ್ಳೆಚೆರ್‌, ಮತಿರ್‌ ನಾತ್‌ಲ್ಲೆ ಬರಿಂ ನಿದೊನ್‌ ಆಸ್‌ಲ್ಲೊ. 

""ಹಾಕಾ ನಿದ್‌ಲ್ಲೆಕಡೆಂಚ್‌-'' 

ಚು] ಘಾಲ್ಹೊವೇ?'' 

ವಾ ಥಂಯ್ಚ್‌ ತೊಪುನ್‌ - 

""ನಾಕಾ. ನಿದ್‌ಲ್ಲೆಕಡೆಂಚ್‌ ಮಾರ್ಲ್ಯಾರ್‌, ದಯಾಳಾಯ್‌ ಜಾತಾ. ತಾಕಾ ತಿತ್ಲಿ 
ದಯಾಳಾಯ್‌ ದಾಖವ್ಪಾಚಿ ಗರ್‌ ನಾ. ಹ್ಹೆ-ಹ್ಲೆ!'' ಮುಖೆಲ್ಮಾನ್‌ ದಾಂತ್‌ ಸೊಡ್ಡೆ. 
“ತಾಣೆಂ ಮೊರ್ಹಾ ಆದಿಂ ಆಮ್ಚಿ ಒಳೊಕ್‌ ಆನಿ ಆಮ್ಚೊ ಸೊಪುಥ್‌ ಆನಿ ಆಮ್ಚೆಂ ಜಯ್ತ್‌ 
ಕಳಿತ್‌ ಜಾಂವ್ಚೆಂ ಬೊರೆಂ ಆಸಾ. ಉಠಯಾಂ ತಾಕಾ - ಹೇಯ್‌ | |” ಹಾತಾಂತ್ಲೈ ಭಾಲ್ಕೆ ಚೊ 
ಧೊಮೊಸ್‌ ತಾಣೆಂ ಪಿಡೆಸ್ತಾಚಾ ಪಾಂಯಾ ಥಳಾಕ್‌ ಕೊಂಖ್ಲೊ. 

ಇನಾಸಿಯೊ ದೆ ಸಿಲ್ವಾ ಏಕ್‌ ಪಾವ್ಟಿಂ ಪಿಂರ್ಲಾಲೊ. ತಾಣೆಂ ಪಾಂಯ್‌ ಫಾಪುಡ್ಲೊ. 
ತಾಕಾ ಜಾಗ್‌ ಜಾಲಿ. ಪಾಂಯಾಚಿ ದೂಕ್‌ ತಕ್ಲೆಕ್‌ ಗೆಲಿ. 

""ಕೊ-ಕೊಣ್‌ ಥಂಯ್‌ - ಲೊಪೆಜ್‌?'' 

""ಹ್ಹೆ-ಹ್ಹೆ!'' ಮುಖೆಲಿ ಖೆಂವ್ಹಾಲೊ. ""ಪಳೆಯಾ - ಲೊಪೆಜ್‌ ನಾಂವಾಚೊ ಎಕ್ಲೊ 
ತರೀ ಆಸಾ - ಸೊಧಾ ಆನಿ ಕಾಡಾ ತಾಕಾ!' ತಾಣೆಂ ಹುಕುಮ್‌ ದಿಲಿ. ""ಆನಿ - ಚಡ್‌ 
ಲಾಂಭಾಯ್‌ ನಾಕಾ. ಎಕ್ಲೊ ಫುಡ್ಲೈ ವಾಟೆನ್‌ ಆನಿ ಆನೈಕ್ಲೊ ಪಾಟ್ಮೆ ವಾಟೆನ್‌ ನಿಗಾ 
ದವರುನ್‌ ರಾವಾತ್‌, ಸಾಂಕ್ತುಸ್‌ ಹಿಂಗಾ ರಾವ್‌. ಹೆರ್‌ ದೊಗ್‌ ಜಣ್‌ ವೆಗಿಂ ಘರಾಂತ್‌ 
ಜಪ್ತಿ ಕರುನ್‌ ಮೆಳ್ತಾ ತೆಂ ಭಾಂಗಾರ್‌ ಆನಿ ದುಡು ಹೆವ್ಕಿನ್‌ ಹಾಡಾತ್‌.'' 

ಇನಾಸಿಯೊ ದೆ ಸಿಲ್ವಾನ್‌ ದೊಳೆ ಉಗ್ತೆ ಕೆಲೆ. ಘಡ್ಕೆ ತಾಚಿ ಪಿಡಾಶಿಡಾ ವಿಸರ್‌ ಪಡ್ಲಿ 
ಆನಿ ಸಟ್‌ ಕರುನ್‌ ತೊ ಉಠೊನ್‌ ಬಸ್ಲೊ. 

""ಲೊಪೆಜ್‌ ! ಮಾಡ್ತಾ!'' ತಾಣೆಂ ಅವಾಜ್‌ ದಿಲೊ. 

ಲೊಪೆಜಾಚಿ ಜಾಪ್‌ ನಾ. ಮಾಡ್ತಾನ್‌ ಮಾತ್ರ್‌ ಪಯ್ಸ್‌ ಥಾವ್ನ್‌ - ರಾಂದ್ಬಾಚಾ ಕುಡಾ 
ತೆವ್ಶಿಲ್ಕಾನ್‌ ರಡ್‌ಲ್ಲೆಬರಿಂ ಆಯ್ಕಾಲೆಂ. (ರಾಂದ್ಪಾಚಾ ಕುಡಾಕ್‌ ಭಾಯ್ಲ್ಯಾನ್‌ ಖಿಳೊ 
ಶಿರ್ಕಾಯಿಲ್ಲೊ ಮಾತ್ರ್‌ ನಹಿಂ, ತ್ಕಾ ಸ್ತ್ರೀಯಾಂನಿ ಭಿತರ್ಲಾನ್‌ಯೂ ಖಿಳ್‌ ಘಾಲ್ಲಿ.) 

ಅಂತೊನ್‌ ಲೊಪೆಜಾನ್‌ ಜಾಪ್‌ ಕರುಂಕ್ನಾತ್‌ಲ್ಲಿ. ತರ್‌ಯೂ, ತೊ ಚಡ್‌ ಪಯ್ಸ್‌ 
ನಾತ್‌ಲ್ಲೊ. ಥೊಡ್ಕಾ ವೆಳಾ ಆದಿಂ, ಘರಾ ಥಾವ್ನ್‌ ಚಿಕ್ಕೆ ಪಯ್ಕಿಲ್ಮಾ ರಾನಾಂತ್‌ ಏಕ್‌ 
ರೂಕ್‌ ಪರ್ತಿಲ್ಲೆಕಡೆಂ ತೊ ಪಾವ್‌ಲ್ಲೊ. ಘರಾಕಡೆಂ ಪೆಟ್ಕಾಂಚಿ ಬೊಬ್‌ ಆಯ್ಕುನ್‌ ತೆವ್ಶಿನ್‌ 
ತಾಣೆಂ ಮೆಟಾಂ ಕಾಡ್‌ಲ್ಲಿಂ. ಮತಿಂತ್‌ ಎಕಾ ಥರಾಚಿ ಕಾವ್ಜೆಣಿ ತಾಕಾ ಭೊಗ್ಗಿ ದೆಕುನ್‌, 
ಆವಾಜ್‌ ಕರಿನಾಸ್ತಾಂ ಆಡೊಸಾಂತ್ಲ್ಯಾನ್‌ ಮೆಟಾಂ ಕಾಡುನ್‌ ತೊ ಆಯಿಲ್ಲೊ. ಘರಾಚಾ 
ಆಂಗ್ಲಾಂತ್‌ ಜಾಲ್ಲೊ ಅತ್ಕಾಚಾರ್‌ ಪಳೆವ್ನ್‌ ತಾಚಿಂ ಅಂತರ್ಮಳಾಂ ಉಡ್ಲಿಂ. ಇನ್‌ಕ್ವಿಜಿಸಾಂವ್‌ 
ಧಾರ್ಮಿಕ್‌ ಕೊಡ್ತಿಚಿಂ ಸಮವಸ್ತ್ರಾಂ ನ್ಹೆಸುನ್‌ ಆಸ್‌ಲ್ಲ್ಯಾ ತ್ಕಾ ಕಾಳ್ಕಾ ಶಿಪಾಯಾಂಚೆ ನದ್ರೆಕ್‌ 
ಪಡ್ಲ್ಯಾರ್‌ ತಾಚಿಯೂ ಹಿಂಸಾ ಜಾತಲಿ ಆನಿ ಕ್ರೂರ್‌ಪಣಾನ್‌ ಜೀವ್‌ ವೆತಲೊ ಮ್ಹಳ್ಳೆಂ 
ಚಿಂತುನ್‌ ತೊ ಪುರ್ತೊ ಥರ್ಕರ್ಲೊ ಆನಿ ಲಿಪ್ಲೊ - ತೆವ್ಶಿಲ್ಕಾ. ಗೊರ್ವಾಂ ತಬೆಲಿಚಾ 
(ಗೊಟ್ಕಾಂತ್‌) ಮಾಳ್ಕಾರ್‌ ಚಡೊನ್‌ ಭಾತೆಣಾಂತ್‌ ತೊ ಲಿಪ್ಲೊ. 

ಬೊಬ್‌ ಮಾರುಂಕ್‌ ವಾಟ್‌ ನಾತ್‌ಲ್ಲಿ. ಬೊಬ್‌ ಮಾರ್ಲ್ಯಾರ್‌ಯೂ ತ್ಕಾ ವೆಳಾರ್‌ ಲಾಗಿಂ 
ಯೆವ್ಪಾಕ್‌ ಥಂಯ್ಸರ್‌ ಲಾಗಿಂ ಕೋಣ್‌ಯೂ ನಾತ್‌ಲ್ಲೆ. ರಾನಾಂತ್‌ ತಾಚೆ ಸಾಂಗಾತಾ 
ಆಸ್‌ಲ್ಲೆ ದೊಗ್‌ತೆಗ್‌ ಕಾಮಾಗಾರ್‌ಯೂ, "ಕಾಳ್ಕಾ ಶಿಪಾಯಾಂಕ್‌' ಪಳೆವ್ನ್‌ ಪೊಳುನ್‌ 
ಪಯ್ಸ್‌ ಧಾಂವ್‌ಲ್ಲೆ. 

ಬಚಾವೆಚಾ ಭರೃಶಾಚಿ ಉರ್‌ಲ್ಲಿ ವಾಟ್‌ ಮಾಗ್ಣ್ಯಾಚಿ ಮಾತ್ರ್‌. ಭಾತೆಣಾಂತ್‌ 
ರಿಗೊನ್‌ ಕಾತ್ರಿಂತ್ಲ್ಯಾ ಉಂದ್ರಾಬರಿ ಶಿರ್ಕೊನ್‌ ಆನಿ ಸರ್ವ್‌ ಥರಾಂಚೆ ತ್ರಾಸ್‌ ಭೊಗುನ್‌ 
ರಾವ್‌ಲ್ಲ್ಯಾ ಅಂತೊನ್‌ ಲೊಪೆಜಾಕ್‌ ತ್ಕಾ ವೆಳಾರ್‌ ದೆವಾಚೆರ್‌ಯೂ ಶಿಣ್‌ ಯೇವ್ನ್‌ ಮ್ಹಣ್ಚೆ 
ಬರಿಂ ಮಾಗೊಂಕ್‌ ಉತ್ರಾಂ ಮೆಳಾನಾತ್‌ಲ್ಲಿಂ. ತೆವ್ಶಿಲ್ಕಾನ್‌ ಘರಾ ಭಿತರ್‌ ಜಾಲಾಂ ಕಿತೆಂ, 
ಜಾತಾ ಕಿತೆಂ ಮ್ಹಳ್ಳೆಂ ಸಮ್ಮುಂಕ್‌, ವಾ ಥಂಯ್ಸರ್‌ ವಚೊನ್‌ ಅಪ್ಲೈ ಬಾಯ್ಲೆ 
ಸಾಂಗಾತಾ ಮೊರ್ದೊ ಅವ್ಕಾಸ್‌ಯೂ ತಾಕಾ ನಾತ್‌ಲ್ಲೊ. ಬಿರ್ಮೊತ್‌. 

ತಿತ್ಲ್ಯಾರ್‌ ಇನಾಸಿಯೊ ದೆ ಸಿಲ್ವಾ ಪುರ್ತೊ ಸನಿನ್‌ ಜಾಲ್ಲೊ. ನಿಮಾಣಿ ಘಡಿ ಆಯ್ತಿ 
ಜಾಲ್ಮಾ ಮ್ಹಣ್‌ ತಾಕಾ ಭೊಗ್ಗೆಂ. ತಾಚೆ ಭೊಂವಾರಿ ಇನ್‌ಕ್ವಿಜಿಸಾಂವ್‌ ಕೊಡ್ತಿಚಾ 
ಮಿಲಿರಯಿಯಾಚೆ ಕಾಳೆ ದೂತ್‌ ರಾವ್‌ಲ್ಲೆ. ಕುಡಿಂತ್‌ ಅಸ್ಕತ್‌ ತೊ ಜಾಲ್ಲೊ ವ್ಹಯ್‌. ಪುಣ್‌ 
ಆಪಾಯಾಚಾ ವೆಳಾರ್‌ ಶಿಮ್ಚಿ ಪಂದಾಕ್‌ ಘಾಲುನ್‌ ಕುರ್ವೊಂಚೆ ತಸಲೊ ಭಿವ್ರರೊ ನಹಿಂ. 
ಹ್ಯಾ ವೆಳಾರ್‌ ಜಿವೊ ಆಸ್‌ಲ್ಲೊ ತಾಚೊ ಪೂತ್‌ ಎಲಿಯಾಸ್‌ಯೂ ಥಂಯ್ಸರ್‌ ನಾತ್‌ಲ್ಲೊ 
ಬೊರೆಂಚ್‌ ಜಾಲೆಂ - ತಶೆಂ ಪುಣೀ ತೊ ವಾಂಚ್ಲೊ - ಅಶೆಂ ತಾಕಾ ಭೊಗ್ಗೆಂ. 

“ಕಿತ್ಯಾಕ್‌ ಆಯ್ಲ್ಯಾತ್‌ ತುಮಿ?'' ತಾಣೆಂ, ತಾಂಕ್ತಾ ತಿತ್ಲೆಂ ಗಂಭೀರಾಯೆನ್‌ ವಿಚಾರ್ಲೆಂ. 

"“ಹ್ಹೇ-ಹ್ಹೆ-ಹ್ಹೆ-ಹ್ಹೆ!'' ದುಸ್ರಿ ಜಾಪ್‌ ನಾ. 

""ಹಾಂವೆಂ ವಿಚಾರ್ಲೆಂ - ಕಿತ್ಕಾಕ್‌ ಆಯ್ಲ್ಯಾತ್‌ ತುಮಿ - ತೊಹಿಂಗಾ ನಾ!'' ಮ್ಹಣಾಲೊ 
ಇನಾಸಿಯೊ ದೆ ಸಿಲ್ವಾ, ಸ್ವರ್‌ ಚಿಕ್ಕೆ ಉಭಾರುನ್‌. 

“ಕೊಣ್‌ ಹಿಂಗಾ ನಾ?'' 

""ತೊಬಿಯಾಸ್‌ ಹಿಂಗಾ ನಾ,'' ಮ್ಹಣಾಣೊದೆ ಸಿಲ್ವಾ, "“ತಾಚಿ ಖುನ್‌ ಜಾಲ್ಯಾ, ಜಶಿ 
ಜೀಣ್‌ ತಶೆಂ ಮೊರ್ಡ್‌ ತಾಚೆ ಥಂಯ್‌ ಜ್ಯಾರಿ ಜಾಲಾಂ, ಆನಿ ಆಯ್ಚ್‌ ಮಡ್ಗಾಂವಾಂತ್‌ 
ತಾಕಾ ಮಾತ್ಶೆಕ್‌ ಪಾಯ್ತಾತ್‌ ಮ್ಹಣ್‌ ಆಯ್ಕಾಲಾಂ.'' 

“ತೊಚ್‌ ವಿಚಾರ್‌ ಕರುಂಕ್‌ ಆಮಿ ಆಯ್ಲಾಂವ್‌.'' 

""ವಿಚಾರ್‌ ಕರುಂಕ್‌?'' 

""ವ್ಹಯ್‌, ಮ್ಹಾತಾರ್ಕಾ ! ವಿಚಾರ್‌ ಕರುಂಕ್‌ ಆನಿ ಫಾರಿಕ್ಟಣ್‌ ಫಿಂವ್ಕ್‌.'' 

""ಫಾರಿಕ್ಟಣ್‌? ಫಾರಿಕ್ಟಣ್‌...?'' 

“ವ್ಹಯ್‌, ತುಜಾ ತ್ಕಾ ಪುತಾನ್‌ - ಅನ್ಸಾವಾಡ್ತಿ ಮುಳಾಚೆ ಆವಯ್‌ಚೆಂ ತೆಂ ಫಳ್‌ 
ದೆಕುನ್‌, ಧಾರ್ಮಿಕ್‌ ಕೊಡ್ತಿಚಾ ನಿಯಮಾಂ ಪ್ರಕಾರ್‌, ಸಾರಿಯೆರ್‌ ಹುಲ್ಫೊನ್‌ ತಾಣೆಂ 
ಮೊರೊಂಕ್‌ ಜಾಯ್‌ ಆಸ್‌ಲ್ಲೆಂ!” 

""ಸಾಯ್ಬಾ, ಭೊಗೊಸ್‌!'' ಉಸ್ವಾಸ್ಲೊ ಬಾಪಯ್‌ ದೆ ಸಿಲ್ವಾ. 

“ನಹಿಂ ತರ್‌, ತೈಚ್‌ ಧಾರ್ಮಿಕ್‌ ಕೊಡ್ತಿಚಾ ನಿಯಮಾಂ ಪ್ರಕಾರ್‌ ತೀರ್ಬ್‌ ವಾಚುನ್‌, 
ಅತ್ಮೊ ಸಾಲ್ವಾರ್‌ ಕರೆ ಪಾಸುನ್‌ ತಾಚೆಂ ಮೊಡೆಂ ಸಾರಿಯೆರ್‌ ಹುಲ್ಬಾಂವ್ಕ್‌ ಜಾಯ್‌ 
ಆಸ್‌ಲ್ಲೆಂ. ತಶೆಂ ಜಾಂವ್ಕ್‌ ತುಂವೆಂ ಆನಿ ಹೆರ್‌ ಥೊಡ್ಕಾಂನಿ ಸೊಡುಂಕ್ನಾ - ನಿಸ್ಕುಚಾರ್‌ ತಾಕಾ 
ಬೆಂಜಾರ್‌ ಮಾತಿ ದಿವಯ್ಣ್ಯಾ. ತಿ ನೀತ್‌ ಕರುಂಕ್‌ ಆನಿ ಫಾರಿಕ್ಟಣ್‌ ವಾ ರುಸ್ತುರುಸಾಂವ್‌ 
ಘೆಂವ್ಕ್‌ ಆಮಿ ಆಯ್ಲ್ಯಾಂವ್‌.'' 

“ಕಿತೆಂ - ಕಸಲೆಂ ರುಸ್ತುರುಸಾಂವ್‌...?'' ದೆ ಸಿಲ್ವಾಚೊ ಸ್ವರ್‌ ಕಾಂಪ್ಲೊ. 

""ಹ್ಹೈ-ಹ್ಹೆ!'' ಮುಖೆಲ್ಮಾನ್‌ ದಾಂತ್‌ ಸೊಡ್ಲೆ. ""ರುಸ್ತುರುಸಾಂವ್‌ ಮ್ಹಣ್ಬಾಚಾ ' 
ಲೆಖಾರ್‌, ಹಿಂಗಾಸರ್‌ ಆಸ್ಚೆಂ ಸರ್ಟ್‌ ದಿರ್ವೆಂ - ದುಡು ಆನಿ ಭಾಂಗಾರ್‌ ಆನಿ ಅಮ್ಚಿ ಖಬರ್‌ 

ಉಲವ್ನ್‌ ಘುಟ್‌ ಭಾಯ್ರ್‌ ದಿಲ್ಲೈ ಖಾತಿರ್‌ ಆನಿ ಅಮ್ಚೆ ಖಬ್ರೆಂತ್‌ ಮೆತೆರ್‌ ಜಾವ್ಸಾಕ್‌ 
ಮನ್‌ ಕರ್ತಲ್ಕಾಂಕ್‌ ಜಾಗ್ವಣ್‌ ದೀವ್ನ್‌ ಖಬಡ್ಡಾರ್‌ ಕರ್ಬೆ ಖಾತಿರ್‌ ಫಾರಿಕ್ಟಣ್‌ - ಉಜ್ಕಾಚಿ 
ಶಿಕ್ಪಾ. ಬರ್ಕಾ ಕಾಮಾಂತ್‌ ಆಮಿ ಘಳಾಯ್‌ ಕರಿನಾಂವ್‌ - ಹ್ಹೆ-ಹ್ಹೆ ! ಹುಶಾರ್ರ್‌!!'' 

"ಸಾಯ್ಬಾ, ಭೊಗೊಸ್‌!'' ಮ್ಹಣೊಂಕ್‌ ದೆ ಸಿಲ್ವಾ ಉಸ್ವಾಸ್ಲೊ, ಪುಣ್‌ ಉತ್ರಾಂ 
ಭಾಯ್ರ್‌ ಸರ್ಲಿಂನಾಂತ್‌. ತೊ ಪಿಂರ್ಲಾಲೊ ಮಾತ್ರ್‌. 

ಭಿತರ್‌ ಸೊದ್ದಾ ಕರುಂಕ್‌ ಗೆಲ್ಲೆ ಗ್ರಾಯ್ಕ್‌, ಹಾತಾಕ್‌ ಮೆಳ್‌ಲ್ಲೆಂ ಥೊಡೆಂ ಆರಾವ್ನ್‌ 
ಘೆವ್ನ್‌ ಭಾಯ್ರ್‌ ಆಯ್ಲೆ. ಸುಲಭಾಯೆನ್‌ ವ್ಹಾವಂವ್ಕ್‌ ಆನಿ ವ್ಹರುಂಕ್‌ ಜಾವ್ಟಾಚೆಂ ಚಡ್‌ 
ನಾತ್‌ಲ್ಲೆಂ. | 

“ಇತ್ಲೆಂಚ್‌ ಮೆಳ್ಳೆಂ, ಡೊನ್‌ ಸಾಯ್ಬಾ,'' ತಾಣಿಂ ವರ್ನಿ ದಿಲಿ ಅನಿ ದಾಖಯ್ಲೆಂ. 

""ಆನಿಕ್‌ಯೂ ತಪಾಸುನ್‌ ಆನಿ ಉಸ್ತುನ್‌ ಪಳೆಯಾ! ಫೊಡಾ ಪೆಟೊ ಆನಿ ಪೆಟುಲಾಂ! 
ಲಿಪಯಿಲ್ಲೆಂ ಖಂಯ್‌ ಆಸಾ ಜಾಲ್ಕಾರ್‌ ಸಾಂಗ್‌ ಮ್ಹಾತಾರ್ಕಾ!' ದೆ ಸಿಲ್ವಾಚಾ ದುಸ್ತ್ಯಾ 
ಪಾಂಯಾಥಳಾಕ್‌ ಭಾಲ್ಕೆಚೊ ಧೊಮೊಸ್‌ ತೊಪ್ಲೊ. ದೆ ಸಿಲ್ವಾನ್‌ ದೂಕಿಚೊ ಏಕ್‌ 
ಉದ್ಗಾರ್‌ ದಿಲೊ. ಖೊಂಕ್ಲಿ ಯೇವ್ನ್‌ ತೊ ಉಸ್ಮಡ್ಲೊ. ತಾಚಿ ತಕ್ಷಿ ಘುಂವ್ಲಿ ಆನಿ ಪರ್ತ್ಯಾನ್‌ 
ಮತ್‌ ಚುಕೊಂಕ್‌ ಲಾಗ್ಲಿ. ಪಯ್ಸ್‌ ಥಾವ್ನ್‌ಶೆಂ ಉಲಯ್ದೆಂ ತಾಕಾ ಆಯ್ಕಾಲೆಂ: 

""ಆಮ್ಚೆ ವಿರೋಧ್‌ ಖೆಳ್‌ ಖೆಳ್ಳಾಚಾ ಕೊಣಾಯ್ಕೂ ಬಚಾವಿ ಆಸಾಶಿನಾ ಮ್ಹಳ್ಳೆಂ 
ಸರ್ವಾಂಕ್‌ ಕಳಿತ್‌ ಜಾಂವ್ಹಿ...ಹೊ ಮ್ಹಾತಾರೊ ಹಿಂಗಾ ಥಾವ್ನ್‌ ಉಟ್ಟಾಚೊ ನಾ... 
ಕುಡಾಂತ್‌ ಪಿಚಾರ್‌ ಕೆಲ್ಲಿಂ ಬಾಯ್ಲಾಂ ಧಾಂವ್ಪಾಚಿಂ ನಾಂತ್‌... ಹಾಚೊ ಕಿರ್ಕಾಲ್‌ 
ಲೊಪೆಜ್‌ ಆನಿ ಮಾಲ್ಬಡೊ ಪೂತ್‌ ಆನಿ ಪಿಳ್ಗಿಯೂ ಹಿಂಗಾಸರ್‌ ಆಸ್‌ಲ್ಲಿಂ ತರ್‌ ಬೊರೆಂ 
ಆಸ್‌ಲ್ಲೆಂ...ಆಸುಂ...ತಾಂಚಿ ಖಬರ್‌ ಫುಡೆಂ ಘೆವೈತ್‌...ಹುಶಾರ್‌!' 

""ಆತಾಂ ಕಿತೆಂ ಕರುಂಕ್‌ಜಾಯ್‌ ಡೊನ್‌ ಸಾಯ್ದಾ?' 

“ಭಾಯ್ರ್‌ ವಚುಂಕ್‌ ಆಯ್ತೆ ರಾವಾತ್‌ ೬.. ಹ್ಯಾ ಮಾಲ್‌ಕ್ರಿಯಾದಾಚೆ ಬಾಯ್ಲೆಕ್‌ 
ಆನಿ ಪುತಾಕ್‌ ಜಿವಿಂಚ್‌ ಸಾರಿಯೆರ್‌ ಹುಲ್ಪಾಂವ್ಕ್‌ ಜಾಯ್‌ ಆಸ್‌ಲ್ಲೆಂ. ತಿಂ ಚುಕ್ಲಿಂ. ಹ್ಮಾ 
ಘರಾಬ್ಕಾಕ್‌ ಆಮ್ಚ್ಯಾ ದುಸ್ಮಾನಾಂಚಿ ಮಜತ್‌ ಲಾಜ್ಲಿಶಿ ದಿಸ್ತಾ. ಪರ್ವಾ ನಾ. ಹಿಂಗಾಚೆಂ 
ಘರ್‌ ಬದಿಕ್‌ ಆನಿ ತ್ಕಾ ಸಾಂಗಾತಾ ಹಿಂಗಾಸರ್‌ ಹೈ ಘಡ ಜಿವಿಂ ಆಸ್ಲಿಂ ಸರ್ವ್‌ ಉಜ್ಕಾಂತ್‌ 
ಭಸ್ಮ್‌ ಜಾವ್ನ್‌ ಮೊರೊಂದಿತ್‌...ಆಮ್ಚ್ವಾ ದುಸ್ಮಾನಾಂಕ್‌, ತಶೆಂ ಆಮ್ಚ್ಯಾ ದುಸ್ಮಾನಾಂಕ್‌ 
ಉಗ್ತಿ-ಲಿಪ್ತಿ ಮಜತ್‌ ದಿತಲ್ಮಾ ಸರ್ವಾಂಕ್‌ ಶೆಕಿಂ ಪರ್ಕಾಂತ್‌ ಅಸಲೆಂಚ್‌ ಫರ್ಮಾಣ್‌ ಆನಿ 
ಅಸಲಿಚ್‌ ಶಿಕ್ಪಾ ಆಮಿ ಜ್ಯಾರಿ ಕರ್ರಲ್ಯಾಂವ್‌. ಹೆಂ ಆಮ್ಚೆಂ ಕಲ್ಕಲಾವ್ಲೆಂ ಸಮೆಸ್ತಾಂಕ್‌ 
ಕಳಿತ್‌ ಜಾಂವ್ಹಿ.'' 

ಇನಾಸಿಯೊ ದೆ ಸಿಲ್ವಾನ್‌ ಪರ್ತ್ಯಾನ್‌ ದೊಳೆ ಉಗ್ಗೆ ಕೆಲೆ. 

“ಆತಾಂ ಸಮ್ದಾಲೆಂ,'' ಪಿಂರ್ಲಾಲೊ ತೊ. ಉಪ್ರಾಂತ್‌ ಜಿವಾಂತ್ಲೆಂ ನಿಮಾಣೆಂ ಸರ್ಟ್‌ 
ತ್ರಾಣ್‌ ಆರಾವ್ನ್‌ಶೆಂ, ಆಪ್ಲ್ಯಾ ತಾಳ್ಕಾಂತ್‌ ಕಾಂಠಾಳ್ಕಾಚಿ ಧಾರ್‌ ದಾಖವ್ನ್‌: 

""ಸಮ್ಹಾಲೆಂ...ತರ್‌ ತೊಚ್‌ ದೆಂವ್ಚಾರ್‌ ತುಂ!... ಇಂಫೆರ್ನಾಂತ್‌ ಉಜೊ ಆಸಾ 
ತರ್‌...ದೆವಾಚಿ.ನೀತ್‌ ಆಸಾ ತರ್‌ -'' 

""ಉಪ್ರಾಂತ್‌ ಆಬ್ರು ಸಾಂಬಾಳ್‌!'' ತ್ಕಾ ಪ್ರಾಯ್ವಂತಾಚಾ ತೊಂಡಾರ್‌ ಭಾಲೈಚ್ಕಾ 
ಥೊರ್ವಾಚೊ ಏಕ್‌ ಮಾರ್‌ ಬಸ್ಲೊ. ಹಾಲೊನ್‌ ಉರ್ತಲೆ ದೋನ್‌ದಾಂತ್‌ ರುಡ್ಡೆ. ಪಾಂಡ್ರೆಲ್ಲೆ 
ತೆ ಓಂಟ್‌ ಫುಟೊನ್‌ ಥೊಡೆಂ ರಗತ್‌ ವ್ಹಾಂವ್ಲೆಂ... ""ಜೆಜೂ...!' 

' “ಹ್ಹೆೊಹ್ಹೆ! ತುಜೊ ಗಳೊ ಕಾಪುಂಕ್ನಾ...ಜಿವೊ ತುಂವೆಂ ಆಸುಂಕ್‌ ಜಾಯ್‌, ಆನಿ 
ಜಿವೊಚ್‌ ಆಸುನ್‌ ತುಂವೆಂ ಆನಿ ತುಮಿ ಲಾಸುಂಕ್‌ ಜಾಯ್‌... ಹುಶಾರ್‌ ! ದಿಯಾತ್‌ ಉಜೊ 
ಘರಾಚಾ ಕೊನ್ಕಾಂಕ್‌...ಭಾತೆಣಾಚ್ಕಾ ಕುಡ್ಮಾಕ್‌ ಆನಿ ಲಾಂಕ್ಡಾಚೆ ರಾಶಿಕ್‌! ತಿತ್ಲ್ಯಾರ್‌ 
ಹಿಂಗಾಚೆಂ ಕಾಮ್‌ ಜಾಲೆಂ!'' 

ಹೆಣೆಂ-ತೆಣೆಂ ಉಜ್ಕಾಚಿ ಕಿಟಾಳಾಂ ಉಜ್ಲಂ. ಧುಂವೊರ್‌ ಉಟ್ಲೊ ಆನಿ ಉಜೊ 
ಪೆಟೊನ್‌ ಉರೊಂಕ್‌ ಲಾಗ್ಲೊ. ಗೊಟ್ಕಾಂತ್‌ ಗೊರ್ವಾಂ ನಾತ್‌ಲ್ಲಿಂ, ತಿತ್ಸ್ಯಾಕ್‌ ಸಾಲ್ವಾರ್‌ 
ಜಾಲಿಂ. ರಾಂದ್ಬಾಚಾ ಕುಡಾಂತ್‌ ಬಂಧ್‌ ಪಡ್‌ಲ್ಲಿಂ ಬಾಯ್ಲಾಂ ಪುರ್ತಿಂ ಆಕಾಂತುನ್‌ 
ಆಕ್ರಾಂದುಂಕ್‌ ಲಾಗ್ಲಿಂ. ಚಿಕ್ಕೆ ಪಯ್ಕಿಲ್ಯಾಂಚೊಯೂ ಥೊಡೊ ಆವಾಜ್‌ ಆಯ್ಕುಂಕ್‌ 
ಲಾಗ್ಲೊ. 

ಆನಿ ತ್ಕಾ ವೆಳಾರ್‌, ವಠಾರಾಂತ್‌ ಮುಖ್ಲ್ಯಾ ಪ್ರವೇಶ್‌ ದ್ವಾರಾರ್‌ ರಾವಯಿಲ್ಲ್ಯಾ 
ರಾಕ್ವಲ್ಕಾಚಿ ಏಕ್‌ ಮಟ್ಟಿ ಬೊಬ್‌ ಆಯ್ಕಾಲಿ - ತಿತ್ಲ್ಯಾರ್‌ಚ್‌ ಅರ್ನಾ ಫರ್‌ ಬಂಧ್‌ ಜಾಲಿ. 
ಘರಾಚಾ ಆಂಗ್ಲಾಂತ್‌ ಆನಿ ಹುಂಬ್ರಾರ್‌ ಆಸ್‌ಲ್ಲೆ ಗ್ರಾಯ್ಕ್‌ ಜಾಗ್ರುತ್‌ ಜಾಲೆ - ಕಾಲುಬುಲೆ 
ಜಾಲೆ. 

"ಕಸಲಿ ಬೊಬ್‌ ಜಾಲಿ ಥಂಯ್ಸರ್‌?'' 

""ಥಂಯ್ಸರ್‌ ಪಹರಜ್‌ ಕರುಂಕ್‌ ರಾವಯಿಲ್ಲ್ಯಾ ಆಮ್ಚ್ಯಾ ಕೈತಾನಾಚೊ ತಾಳೊಸೊ 
ಆಯ್ಕಾಲೊ. ಕಾಂಯ್‌ ತಾಣೆಂಚ್‌ ಬೊಬ್‌ ಮಾರ್ಲಿ ಜಾವೈತ್‌..'' 

"ಕಿತೆಂ-ತೆಂ ಪಳೆಯಾತ್‌. ಪಾಂಯ್‌ ಕಾಡ್ಕಾತ್‌ ಹಿಂಗಾ ಥಾವ್ನ್‌ !'' 

“ಪಯ್ಸ್‌, ಫುಡ್ಲೈ ವಾಟೆಂತ್ಲ್ಯಾನ್‌ ಕೊಣ್‌ ಥೊಡೆ ಧಾಂವುನ್‌ ಯೆಂವ್ಚೆ ದಿಸ್ತಾತ್‌ np 

““ಹೋಯ್‌ಲಾ! ಕೈತಾನೊ!'' 

ಕೈತಾನಾಚಿ ಜಾಪ್‌ ನಾ. ಪಾಟ್ಮೆ ವಾಟೆನ್‌ ರಾವ್‌ಲ್ಲೊ ರಾಕ್ವಲಿಯೂ ಭಿಯಾನ್‌ 
ಧಾಂವೊನ್‌ ಆಯ್ಲೊ - "“ಕಿ-ಕಿತೆಂ ಬೊಬ್‌ ಆಯ್ಕಾಲಿ ! ಲೋಕ್‌ ಧಾಂವೊನ್‌ ಫುಡ್ಲೈ ವಾಟೆನ್‌ 
ಲಾಗಿಂ ಯೆವ್ಪಾಚೊ-'' 

ಚಡಿತ್‌ ಉಲಂವ್ಕ್‌ ತಾಂಕಾಂ ವೇಳ್‌ ಮೆಳೊಂಕ್ನಾ. ಹೆವ್ಕಿಲ್ಕಾನ್‌ ಉಜ್ಕಾಜಿಬೋ ಆನಿ 
ಧುಂವೊರ್‌ ಅಂತ್ರಳಾಕ್‌ ಚಡ್ತಾನಾ, ಹ್ಯಾ ಲುಟ್ಕಾರ್‌ ಅತ್ಯಾಚಾರಿಂನಿ ಆರಾಯಿಲ್ಲೊ ವಸ್ತು 
ಜಾತಾ ತಶ್ಕೊ ಚೊಬ್ಕೊ ಮಾರುನ್‌ ಆನಿ ಖಾಕೆಂತ್‌ ಧರುನ್‌ ಧಾಂವ್ಪಾಚಿ ಮಾಂಡ್ಲಿ ಕೆಲಿ. 
ಫುಡ್ಲೈ ವಾಟೆನ್‌ ರಾಕ್ಸಾ ಗಾತ್ರಾಚೊ ಮಾನಾಯ್‌ ಎಕ್ಲೊ ಆಪ್ಲ್ಯಾ ಹಾತಾಂತ್‌ ಏಕ್‌ ದಾಂಡೊ 
ಘೆವ್ನ್‌ ವ್ಹಡ್‌ ಕದಮಾಂ ಉಡವ್ನ್‌ ಲಾಗಿಂ ಯೆವ್ಸಾಚೊ ಆನಿ ತಾಚೆ ಪಾಟ್ಲ್ಯಾನ್‌ ಹೆರ್‌ 
ಥೊಡೆ ಜಣ್‌ ಧಾಂವುನ್‌ ಯೆವ್ಸಾಚೆ ದಿಸ್ಲಿ. 

ಕೈತಾನಾಚಿ ಖಬರ್‌ ನಾ. 

""ಕೋರ್ರಾಜೇ ..ಮೊರ್ಡ್‌ ತ್ರಾಯ್ದೊರಾಂಕ್‌!'' ಅರೃಟುನ್‌ ದಿಂಡೊ ಮಾನಾಯ್‌ 
ಆಂಗ್ಲಾಂತ್‌ ಯೇವ್ನ್‌ ಪಾವ್ಲೊ. ತ್ಕಾಚ್‌ ವೆಳಾರ್‌- 

ಪೆಲ್ಕೆ ವಾಟೆನ್‌ ತಬೇಲಿಚ್ಕಾ ಮಾಳ್ಕಾರ್‌ ಆಸ್‌ಲ್ಲೊ ಅಂತೊನ್‌ ಲೊಪೆಜ್‌ ಧಗಿಂತ್‌ 
ಉಸ್ಮೊಡುನ್‌ ಆನಿ ಧುಂವ್ರಾಂತ್‌ ಖೊಂಕುನ್‌ ಆನಿ ಆಕ್ರಾಂದೂನ್‌ ಸಕಯ್ಲ್‌ ಉಡೊನ್‌ 
ಧಾಂವೊನ್‌ ಆಯ್ಲೊ, ಬೊಬಾಟುಂಕ್‌ ಲಾಗ್ಲೊ. 

“ಯೋ! ಲಗಾಡ್‌ ಜಾಲೆಂ! ಸೊಕೋರ್ರೊ! ...ಧನಿ ಆನಿ ಸ್ತ್ರೀಯೊ ಸಾಂಪ್ಲುನ್‌ 
ಭಿತರ್‌ ಉರ್ಲ್ಯಾಂತ್‌...ಸೊಕೋರ್ರೊ! ಸಾಂಕ್ತಾ ಮರಿಯಾ! 


95 


""ಖಂಯ್‌ ಗೆಲೆ, ಮಾಲ್‌ಕ್ರಿಯಾದ್‌?'' ದಿಂಡ್ಕಾ ಮಾನಾಯಾಚಿ ಗೊರೊಜ್‌. 

"ತಾಣಿಂ ಪಾಟ್ಮೆ ವಾಟೆನ್‌ ಪೊಳಾಪಳ್‌ ಫೆತ್ಲಿ...'' 

""ತಾಂಚಾ ಆವ್ಕಾಕ್‌ ಆನಿಕ್‌ಯೂ ಥೊಡಿ ಅವ್ದಿ ಆಸಾ. ಗಾರ್ಲೆ !ಹಿಂಗಾಸರ್‌ ಆಸ್‌ಲ್ಲ್ಯಾಂಕ್‌ 
ವಾಂಚಯಾಂ. ಆಪ್ರೆಸ್ಸಾದೊ! ತಾಂಕ್ತಾತೇ ಭಾಷೆನ್‌ ಪಾಲ್ವಯಾಂ ಉಜೊ! 

ತಿತ್ಲ್ಯಾರ್‌ ಥಂಯ್ಸರ್‌ ಧಾ-ವೀಸ್‌ ಜಣ್‌ ಜಮೊ ಜಾಲ್ಲೆ. ಪಯ್ಸ್‌ ಥಾವ್ನ್‌ ಆನಿಕ್‌ಯೂ 
ಚಡ್‌ ಸಂಖ್ಯಾನ್‌ ಯೇಂವ್ಕ್‌ ಲಾಗ್‌ಲ್ಲೆ. ಸರ್ವ್‌ ಮೆಳೊನ್‌ ತರಾತುರಿನ್‌ ವಾವುರ್ಲೆ. ದಿಂಡ್ಕಾ 
ಮಾನಾಯಾನ್‌ ತಾಂತ್ಲ್ಯಾ ಥೊಡ್ಕಾಂಕ್‌ ಪಾಟ್ಲೆ ವಾಟೆನ್‌ ಜಾಗ್ರುತ್ಕಾಯೆನ್‌ ವಚೊಂಕ್‌ 
ಫರ್ಮಾಯ್ಲೆಂ. ಆಪ್ಣಾಕ್‌ಚ್‌ ಸಮಾಧಾನ್‌ ಕರ್ಡೆ ಖಾತಿರ್‌ ಅಶೆಂ ತೊ ಮ್ಹಣಾಲೊ: 

"ತೆ ಎದೊಳ್‌ ಪಯ್ಸ್‌ ಪಾವ್ಲೆ ಆಸ್ತಲೆ. ಜಾಲ್ಕಾರ್‌ಯೂ, ತೆ ಖಂಯ್ಚಾನ್‌ ಗೆಲ್ಯಾತ್‌ 
ಮ್ಹಣ್‌ ವಾ ತೆ ಕೋಣ್‌ ಮ್ಹಣ್‌ ಕಳಿತ್‌ ಜಾಲ್ಯಾರ್‌ ಚಡ್‌ ಬರೆಂ ಆಸ್‌ಲ್ಲೆಂ. ಕಾಂಯ್‌ 
ಸೊವ್‌ ಮೆಳಾತ್‌ ತರ್‌ ಆವಾಜ್‌ ದಿಯಾತ್‌...'' 

ಸರ್ವಾಂನಿ ಮೆಳೊನ್‌ ತಾಂಕ್ತಾತೇ ಭಾಷೆನ್‌ ಉಜೊ ಪಾಲ್ವಂವ್ಕ್‌ ಆನಿ ಕಾಂಯ್‌ ತರ್‌ 
ಬದಿಕ್‌ ಉರಂವ್ಕ್‌ ಪ್ರಯತ್ನ್‌ ಕೆಲೆಂ. ತಸಲೆಂ ಪ್ರಯತ್ನ್‌ ಚಡುಣೆಂ ವ್ಯರ್ಕ್‌ ಜಾಲೆಂ. 

ಘರಾಂತ್‌ ಆಸ್‌ಲ್ಲ್ಯಾಂಕ್‌ ತಾಣಿಂ ಪಯ್ಲಿ ಮಜತ್‌ ದೀವ್ನ್‌ ವಾಂಚಯ್ಲಿಂ. ದಿಂಡ್ಕಾ 
ಮಾನಾಯಾನ್‌, ಇನಾಸಿಯೊ ದೆ ಸಿಲ್ವಾ ಪಡೊನ್‌ ಆಸ್‌ಲ್ಲಿ ಕಂಳ್ಬೀಚ್‌ ಉಕ್ಲುನ್‌ ಭಾಯ್ರ್‌ 
ಹಾಡುನ್‌ ಘರಾ ಥಾವ್ನ್‌ ಚಿಕ್ಕೆ ಪಯ್ಸ್‌ ದವರುನ್‌ ತಾಚಿ ಶುಶ್ರೂಷಾ ಕೆಲಿ. 

ತೊ ಮತಿರ್‌ ನಾತ್‌ಲ್ಲೊ. ಮತಿರ್‌ ಯೆವ್ಪಾಚಿಂ ಖುಣಾಂಯೂ ನಾತ್‌ಲ್ಲಿಂ. 

ಚಡುಣೆಂ ಎಕಾ ವೊರಾ ಉಪ್ರಾಂತ್‌ ತೊ ಚಿಕ್ಕೆ ಮತಿರ್‌ ಆಯ್ಲೊ. ತಾಣೆಂ ದೊಳೆ ಚಿಕ್ಕೆ 
ಉಗ್ಕೆ ಕೆಲೆ ಮಾತ್ರ್‌, ಥೊಡೆಂ ಹಿಂಠ್ಲವ್ಲೆಂ ಮಾತ್ರ್‌ ಆಯ್ಕಾತಾಲೆಂ ಶಿವಾಯ್‌, ತಾಚೆಂ 
ಉಲವ್ಲೆಂ ಬಂಧ್‌ ಜಾಲ್ಲೆಂ. ಬಹುಶ್ಶ ತೊ ಚಡ್‌ ವೇಳ್‌ ವಾಂಚಾಸೊನಾ ಮ್ಹಳ್ಳಿಂ ಖುಣಾಂ 
ದಿಸೊಂಕ್‌ ಲಾಗ್ಲಿಂ. 

ತಶ್ಕೊ ಥೊಡ್ಕೊ ಘಡಿಯೊ ಪಾಶಾರ್‌ ಜಾಲ್ಕಾ ಉಪ್ರಾಂತ್‌, ತಾಣೆಂ ಪರ್ತ್ಯಾನ್‌ ಏಕ್‌ 
ಪಾವ್ಟಿಂ ದೊಳೆ ಉಗ್ತೆ ಕೆಲೆ ಆನಿ ಕಿತೆಂಗಿ ಸಾಂಗುಂಕ್‌ ಪ್ರಯತ್ನ್‌ ಕೆಲೆಂ. ತಾಚಿಂ ಉತ್ರಾಂ 
ಧರುಂಕ್‌ ಅಂತೊನ್‌ ಲೊಪೆಜಾನ್‌ ಆಪ್ಲೆ ಕಾನ್‌ ತಾಚಾ ಓಂಠಾಂ ಸರ್ಮಿಂ ಧರ್ದೆ. 

""ಏಲ್‌..ಎ...ಲಿಯಾ...ಸ್‌...'' ತಿತ್ಲೆಂ ಉಸ್ವಾಸುನ್‌ ಮ್ಹಾತಾರ್ಕಾನ್‌ ಪರ್ತ್ಯಾನ್‌ 
ದೊಳೆ ಧಾಂಪ್ಲೆ. ತಾಚೊ ಉಸ್ವಾಸ್‌ಯೂ ಮಂದ್‌ ಜಾಂವ್ಕ್‌ ಲಾಗ್ಲೊ. 

ಮೊರ್ಲಾಚಾ ವೆಳಾರ್‌ ಎಲಿಯಾಸಾಕ್‌, ಆಪ್ಲ್ಯಾ ಪುತಾಕ್‌, ಪಳೆಂವ್ಕ್‌ ಬಾಪಯ್‌ 
ಉಲೊ ದಿತಾ ಮ್ಹಳ್ಳೆಂ ತಾಂಕಾಂ ಸ್ಪಷ್ಟ್‌ ಜಾಲೆಂ. ತ್ಕಾ ದೆಕುನ್‌ ತಾಣಿಂ ಥೊಡೆಂ ಚಿಂತ್ಲ್ಯಾ 
ಉಪ್ರಾಂತ್‌, ಚಡಿತ್‌ ಘಳಾಯ್‌ ನಾಸ್ತಾಂ, ಮಡ್ಗಾಂವ್‌ ಥಾವ್ನ್‌ ಎಲಿಯಾಸಾಕ್‌ ಆಪವ್ನ್‌ 
ಹಾಡ್ದೊ ನಿರ್ದಾರ್‌ ಕೆಲೊ. ಆಕಾಂತಾಮಧೆಂ ತರ್‌ಯೂ, ತಶೆಂ ಕರುಂಕ್‌, ನಿಮಾಣೆಂ 
ತರಾತುರಿನ್‌ ಅಂತೊನ್‌ ಲೊಪೆಜಾನ್‌ ವೆಚೆಂ ಪಡ್ಲೆಂ. 

ಭುಜವಣ್‌ ಆನಿ ಭರ್ವಸೊ 


ಖೊಟೊ ಮನಿಸ್‌ ನೀತಿವಂತಾಂಚೆರ್‌ 
ಚಲಯ್ತಾ ಫಿತೂರಿ, ಖಿದ್ಲಿತಾ ದಾಂತ್‌; 


ಪುಣ್‌ ಸೊಮಿ ತಾಕಾ ಹಾಸ್ತಾ, 
ಕಿತ್ಯಾಕ್‌ ತಾಚೆ (ನಿಮಾಣೆ) ದೀಸ್‌ ಪಯ್ಸ್‌ ನಾಂತ್‌. 
- ಕೀರ್ತನ್‌ 37:11, 12 





ವಾಲ್ಫೊಯ್‌ ಥಾವ್ನ್‌ ಆಯಿಲ್ಲೆ ವರ್ಗೆವದ್ವಿಂ ಮಡ್ಗಾಂವ್ಚ್ಯಾ ಪಾಲಸಾಂತ್‌ ನವ್ಕಾಚ್‌ 
ಥರಾಚಾ ಆಕಾಂತಾಕ್‌ ಆನಿ ಆತುರಾಯೆಕ್‌ ಇಡೆಂ ಜಾಲೆಂ. 

""ಘರ್‌ ಬದಿಕ್‌ ಚಡಾವತ್‌ ಭಸ್ಮ್‌ ಜಾಲಾಂ, ಸಿಇಕೊರ್‌ ತುಜೊ ಪಾಯ್‌ ಗಡಿಸ್‌ 
ಆಸಾ'' ಮ್ಹಳ್ಳಿ ಖಬರ್‌ ಏಕ್‌ ಪಾವ್ಟಿಂಚ್ಕಾಕ್‌ ಸಕ್ಡಾಂಕ್‌ ಮಿಂಟ್‌ ಮಾರುಂಕ್‌ ಪಾವ್ಲಿ. ಸಕ್ಡಾಂ 
ಪ್ರಾಸ್‌ ಚಡ್‌ ಥರಾನ್‌ ಸಿಇಕೊರ್‌ ಎಲಿಯಾಸ್‌ ದೆ ಸಿಲ್ವಾಕ್‌ ಧಖೊ ಬಸ್ಲೊ. ಘಡಿಭರ್‌ 
ತೊ ಕಾಲುಬುಲೊ ಜಾವ್ನ್‌, ಬಸ್‌ಲ್ಲೆಕಡೆಂಚ್‌ ತಕ್ಲಿ ಘುಂವ್‌ಲ್ಲೆಬರಿಂ ಥಂಡ್‌ ಜಾವ್ನ್‌ 
'ಬಸ್ಲೊ, ಆನಿ ದುಸ್ತೈ ಘಡಿಯೆ ""ಸಾಯ್ಬಾ, ಭೊಗೊಸ್‌!'' ಮ್ಹಣ್‌ ಉದ್ದಾರುನ್‌, ಉಬೊ 
ಜಾವ್ನ್‌, ""ಸರ್ವ್‌ ಕಾಬಾರ್‌ ಜಾಲೆಂ. ಆತಾಂ ತರ್‌ - ...'' ಫುಡೆಂ ತೊ ಉಲಂವ್ಕ್‌ ಸಕಾನಾ 
ಜಾಲೊ. 

""ಸಿಇಕೊರ್‌ ದೆ ಸಿಲ್ವಾ, ಘಡ್ಪಡ್ನಾಕಾಯ್‌...'' ಮಾಲೃಡ್ಕಾ ಕಪಿತಾನ್‌ ಫೆರ್ದಿನಾಂದಾನ್‌ 
ತಾಕಾ ಸಮಾಧಾನ್‌ ಕರುಂಕ್‌ ಪ್ರಯತ್ನ್‌ ಕೆಲೆಂ, ""ಆಮ್ಕಾಂ ಸಮ್ಹಾತಾ - ತುಮ್ಕಾಂ, ಆನಿ 
ಪ್ರತ್ಯೇಕ್‌ ಜಾವ್ನ್‌ ತುಕಾ - ಹಿ ಖಬರ್‌ ಚಡಿತ್‌ ದುಃಖಾಚಿ. ಭಿಯೆನಾಕಾಯ್‌. ಆಮಿ ಸಗೈೆ 
ತುಮ್ಚೆ ಬರಾಬರ್‌ ಶೆಕಿಂ ಪರ್ಕಾಂತ್‌ ಆಸ್ತಲ್ಕಾಂವ್‌. ಆಡಾವ್ಸಾಕ್‌ ಸಾಧ್ಕ್‌ ನಾತ್‌ಲ್ಲೆಂ ತರ್‌ 
ಕಾಂಯ್‌ ಘಡ್ಲಾಂ - ಆಮ್ಕಾಂ ತಾಂಕ್ತಾ ತೆಂ ಕರುಂಕ್‌ ಪಾಟಿಂ ರಾವಾನಾಂವ್‌.'' 

ಬಾಪಯ್ನ್‌ ತಶೆಂ ಮ್ಹಣೊನ್‌ ಸಂಪಂವ್ಚೆ ಆದಿಂ, ಕಪಿತಾನ್‌ ಜುವಾಂವ್‌ ಲಾಗಿಂ 
ಆಯ್ಲೊ ಆನಿ ಎಲಿಯಾಸಾಚಾ ಭುಜಾಚೆರ್‌ ತಾಣೆಂ ಹಾತ್‌ ದವರ್ದೊ. 

""ಭಿಯೆನಾಕಾಯ್‌, ಸಿಇಕೊರ್‌ ದೆ ಸಿಲ್ವಾ...'' ಮ್ಹಳೆಂ ತಾಣೆಂ ಹಾಳ್ಚಾಯೆನ್‌ ಪುಣ್‌ 
ಥಂಯ್ಸರ್‌ ಆಸ್‌ಲ್ಲ್ಯಾ ಹೆರಾಂಕ್‌ಯೂ ಆಯ್ಕಾಸಾರ್ಕೆಂ. ""ಅಸಲ್ಕಾ ಉತ್ರಾಂಕ್‌ ಹ್ಯಾ ವೆಳಾರ್‌ 
ಚಡಿತ್‌ ಅರ್ಲ್‌ ನಾ ಮ್ಹಳ್ಳೆಂ ಆಮ್ಕಾಂ ಗೊಮ್ತಾ, ತರ್‌ಯೂ ಹೆಂ ಹಾಂವ್‌ ಮ್ಹಣ್ತಾಂ: 
ತುಮ್ಚ್ಯಾ ಎಕಾ ದುಃಖಾಂತ್‌ ಭಾಗಿದಾರ್‌ ಜಾಂವ್ಕ್‌ ಜಮ್ಮಲೆ ಆಮಿ ಆಸಾಂವ್‌ - ಆನಿ 
ಹ್ಮಾ ವೆಳಾ ಅರ್ಲ್ಯಾರ್‌ ಭಂಗ್ಲಲೆ ಭುಜವಣೆಂತ್‌ ಆಮಿ ಆಸಾಂವ್‌ ತಶೆಚ್‌, ಹೈ ಘಡಿಯೆ 
ಥಾವ್ನ್‌ ಸಗ್ಳಿ ಜವಾಬ್ದಾರಿ ಆಪ್ಣಾವ್ನ್‌, ಪುರ್ರ್ಯಾ ಥರಾನ್‌ ತುಮ್ಚೈ ಸಂಗಿಂ ಆಸಾಂವ್‌. 
ಮ್ಹಜಾ ಸಿಇಕೊರ್‌ ಪಾಯ್ಡ್‌ ಉಚಾರ್ಲಲೆ ಸಿಂತಿಮೆಂತ್‌ ಹಾಂವ್‌ ಪರ್ತ್ಯಾನ್‌ ಉಚಾರ್ತಾಂ. 
ಎದೊಳ್‌ ಘಡ್ಲಾಂ ತೆಂ ಆಸುಂ ತಶೆಂ. ಫುಡೆಂ ಘಡ್ಬಾಕ್‌ ಆಸಾ ತೆಂ, ನಹಿಂ ತೆಂ ತುಜೆಂ 
ಎಕ್ಸ್ಯಾಚೆಂ, ಬಗರ್‌ - ಆಮ್ಚೆಂ ತೆಂ ಸರ್ವಾಂಚೆಂ. ದುಭಾವ್ನಾಕಾಯ್‌.'' 

""ಗ್ರಾ-ಗ್ರಾಕ್ಸಿಯಾಸ್‌...ಸಿಇಕೊರ್‌,'' ಕಷ್ಟಾಂನಿ ಉಲಯ್ಲೊ ಎಲಿಯಾಸ್‌ ದೆ ಸಿಲ್ವಾ, 
"ಆನಿ ಹಾಂವ್‌ ಕಾಂಯ್‌ ಸಾಂಗುಂಕ್‌ ನೊಕೊ. ಮಾಫ್‌ ಕರುಂಕ್‌ ಜಾಯ್‌. ಆಮಿ 
ಆತಾಂಚ್‌ ವಾಟೆಕ್‌ ಲಾಗ್ತಾಂವ್‌,'' ಭಾಯ್ರ್‌ ಸರೊಂಕ್‌ ಚಡ್ಬಡುನ್‌. 

""ಸಮ್ಹಾತಾ. ನಾಕಾ ಘಳಾಯ್‌'' ಮ್ಹಣಾಲೊ ಕಪಿತಾನ್‌ ಫೆದ್ದಿನಾಂದ್‌. ""ಹಾಂವ್‌ 
ತುಮ್ಚೆ ಸಂಗಿಂ ಯೇಂವ್ಕ್‌ ಆಂವ್ಡೆತಾಂ. ಪುಣ್‌ ಮ್ಹಜಿ ಸಾಲೂದ್‌-'' 

""ಸಿಇಜೊರ್‌ ಪಾಯ್‌,'' ಮ್ಹಣಾಲೊ ಜುವಾಂವ್‌, "“ಹ್ಯ್ಮಾ ವೆಳಾರ್‌ ತುಮಿ ಥೊಡೊ 
ವಿಶೆವ್‌ ಫೆವ್ಟಾಚೆಂ ಗರ್ವೆಚೆಂ. ಸಿಇಸೊರ್‌ ಎಲಿಯಾಸಾ ಬರಾಬರ್‌ ಹಾಂವ್‌ ಆನಿ ಆಮ್ಚೆ 
ಸಬಾರ್‌ ಜಣ್‌ ವೆತಲ್ಮಾಂವ್‌ - ರುಜಾಚೈೆ ನದ್ರೆನ್‌.'' 

""ತಶೆಂ ಕರಾತ್‌. ಪುಣ್‌ ಚತ್ರಾಯ್‌ - ಕಾನ್‌ದೊಳೆ ಸರ್ವಯ್‌ ವಾಟೆನ್‌ ಉಗ್ತೆ 
ದವರಾತ್‌. ಸಂಪರ್ಕ್‌ ದವರಾತ್‌ - ಖಬರ್‌ ದಿಯಾತ್‌ - ಪಯ್ಲೆ ಸುವಾತೆರ್‌, ವಾಲ್ಬ್ಪೊಯ್‌ 
ಪಾವುನ್‌, ಕಿತೆಂ ಜಾಲಾಂ, ಕಶೆಂ ಜಾಲಾಂ, ಕಿತ್ಕಾಕ್‌ ಜಾಲಾಂ ಆನಿ ಕೊಣಾವರ್ವಿಂ 
ಜಾಲಾಂ ಮ್ಹಳ್ಳೆಂ ಪಾಠರ್ಕುನ್‌ ಮೆಟ್‌ ದವರಾ.'' 

ವಯ್ಲ್ಯಾ ಸವಾಲಾಂಕ್‌ ಚಡಾವತ್‌ ಜಾಪ್‌ ತಾಂಕಾಂ ತಾಣಿಂ ಭಾಯ್ರ್‌ ಸರ್ವೈ 
ಆದಿಂಚ್‌ ಮೆಳುನ್‌ ಜಾಲ್ಲಿ. ಕಿತ್ಕಾಕ್‌, ತಿತ್ಲ್ಯಾ ಮಟ್ವ್ಯಾ ವೆಳಾ ಭಿತರ್‌, ಅಂತೊನ್‌ ಲೊಪೆಜಾನ್‌ 
ಕುಡ್ಕೆ ಕುಡ್ಕೆ ಉತ್ರಾಂನಿ ದಿಲ್ಲ್ಯಾ ವಿವರಾವರ್ವಿಂ, ಕಪಿತಾನ್‌ ಜುವಾಂವ್ಕ್‌ ದೋನ್‌ ಪ್ರಧಾನ್‌ 
ವಿಷಯ್‌ ದುಭಾವಾವಿಣೆಂ ಮತಿಕ್‌ ಗೆಲ್ಲೆ. 

ಪಯ್ಲೊ ವಿಷಯ್‌: ಪಾಪಿಯಾಸ್‌ ದೆ ಮಿರಾಂದಾ, ಕಿತ್ಲೊ ಚಡ್‌ ಖೊಟೊ ಆನಿ 
ಆಪಾಯಾಚೊ ಮ್ಹಳ್ಳೆಂ ಪರ್ತಾನ್‌ ಆನಿ ಪರ್ತ್ವಾನ್‌ ತಾಕಾ ಜಾಗಂವ್ಕ್‌ ಲಾಗ್ಲೆಂ. ತ್ಕಾ 
ಆದ್ದ್ವಾಚ್‌ ದಿಸಾ ತಾಣೆಂ ತೊಬಿಯಾಸಾಕ್‌ ಲಗಾಡ್‌ ಕಾಡುನ್‌ ತೆಂ ದಾಖಯ್ಲೆಂ. ತಿತ್ಲ್ಯಾರ್‌ 
ತೊ ರಾವೊಂಕ್ನಾ. ದುಸ್ರ್ಯಾಚ್‌ ದಿಸಾ, ಮಡ್ಗಾಂವಾಂತ್‌ ತೊಬಿಯಾಸಾಚೆಂ ಮೊರ್ಡ್‌ ಆಸಾ 
ಮ್ಹಳ್ಳೆಂ ಜಾಣಾ. ಜಾವ್ನ್‌, ತ್ಕಾಚ್‌ ವೆಳಾಚೊ ದುರುಪಯೋಗ್‌ ಕರುನ್‌, ಫಾರಿ 
ಕೃಣಾಚೊ ಹಾತ್‌ ತಾಣೆಂ ಆನಿಕ್‌ಯೂ ಲಾಂಭಯಿಲ್ಲೊ. ವಾಲ್ಪೊಯ್‌ ವಠಾರಾಕ್‌ ದಾಡ್‌ 
ಘಾಲುನ್‌ ದೆಸ್ವಾಟ್‌ ಕೆಲ್ಲಿ. ಥಂಯ್ಸರ್‌ ಅಕ್ರಮ್‌ ಪ್ರವೇಶ್‌ ಕರುನ್‌, ಹಿಂಸಾ ಆನಿ 
ಅತ್ಯಾಚಾರ್‌ ಚಲವ್ನ್‌, ಹಾತಾಕ್‌ ಮೆಳ್‌ಲ್ಲೆಂ ಲುಟ್ಟೆಂ ಲುಟೂನ್‌ ಶೆಕಿಂ ಥಂಯ್ಚ್ಯಾ ಘರ್‌ 
ಬದ್ಕಾಕ್‌ ಉಜೊ ಲಾಯಿಲ್ಲೆಂ ಕಾಮ್‌ - ತೆಂ ತಾಚೆಂಚ್‌ ಶಿವಾಯ್‌ ಹೆರ್‌ ಕೊಣಾಯ್ದೆಂ 
ನಹಿಂ ಮ್ಹಣ್ಬಾಕ್‌ ಚಡಿತ್‌ ತರ್ಕಾಚಿ ಗರ್‌ ನಾತ್‌ಲ್ಲಿ. 

ತ್ಕಾ ಘಟನಾವರ್ವಿಂ, "ಖೊಟ್ಕಾಂಕ್‌ ಧಯ್ರ್‌ ಚಡ್‌ ವಾ ಮೊರ್ಚ್ಯಾ ಕಾಳಾಕ್‌ ಭಂಗ್ಚಿ 
ಬೂಧ್‌' ಜಾವೈತ್‌ ತಾಣೆಂ ದಾಖಯ್ಲಿ. ತಾಕಾ ಜಿವೊ ವಾ ಮೆಲ್ಲೊ ಧರುಂಕ್‌ ಸರ್ಕಾರಿ 
ಹುಕುಮ್‌ನಾಮೊ ಎಕ್ಕೆ ವಾಟೆನ್‌ ದಾಂಗ್ರೊ ಫಾರಾಯಿಲ್ಲೊ ತಸೊ ಆಸ್‌ಲ್ಲೊ. ತ್ಕಾ 
ಪಾಸುನ್‌, ಖುಧ್‌ ಕಪಿತಾನ್‌ ಜುವಾಂವ್ಚ್ಯಾ ಮುಖೆಲ್ಪಣಾಖಾಲ್‌ ಕಾರೈಂ ಆರಂಭ್‌ ಜಾಲ್ಲೆಂ. 
ಆನಿ ತ್ಕಾ ಪಾಸುನ್‌ ಖುಧ್‌ ವೈಸರೊಯಾಚ್ಕೆ ಕಬ್ಲಾತಿನ್‌, ಕಪಿತಾನ್‌ ಕಾರ್ಡೊಜೊಚಾ 
ಮುಖೆಲ್ಪಣಾಖಾಲ್‌ ರಾವೈರಾಚಾ ಮಿಲಿಯಿಯಾಂತ್ಲೆಚ್‌ ಸಬಾರ್‌ ಶಿಪಾಯ್‌ ವಾವುರ್ತಲೆ 
ಮ್ಹಳ್ಳಿ ಖಬರ್‌ ಗೊಂಯಾಂತ್ಚಾ ಸರ್ವಾಂಕ್‌ ಕಳಿತ್‌ ಆಸ್‌ಲ್ಲಿ. 

ತಶೆಂ ಆಸ್ತಾಂಯೂ, ಪಾಪಿಯಾಸ್‌ ದೆ ಮಿರಾಂದಾ ಗೊಂಯಾಂ ಸಾಂಡುನ್‌ ಭಾಯ್ರ್‌ 
ಪೊಳುನ್‌ ಧಾಂವೊಂಕ್‌ ನಾತ್‌ಲ್ಲೊ. ಮಾತ್ರ್‌ ನಹಿಂ, ನಿತಿಚೊ ಪಾಸ್‌ ಚುಕಂವ್ಚೆ ಖಾತಿರ್‌ 

ಲಿಪೊನ್‌ ಜಾಂವ್‌ ಗಪ್‌ಚಿಪ್‌ ತೊ ರಾವೊಂಕ್ನಾತ್‌ಲ್ಲೊ. ಬದ್ಲಾಕ್‌, ಸಗ್ಗ್ಯಾ ಸಂಸಾರಾಕಡೆಂ 
ರುಜೊಂಕ್‌ ಖಡಾಖಡ್‌ ನಿರ್ಧಾರ್‌ ಕರುನ್‌ ತೊ ರಾವ್‌ಲ್ಲೊಸೊ ದಿಸ್ತಾಲೆಂ! 

ದೆಕುನ್‌, ಜಾತಾತಿತ್ಲೈ ವೆಗಿಂ ತಾಕಾ ಧರುನ್‌ ತಾಚಿ ಕಸಾಯ್‌ಗಿರಿ ಆನಿ ಕಾಪಾಸ್‌ಗಿರಿ 
ಸಂಪಂವ್ಚಿ ಬೊರಿ. ನಹಿಂ ತರ್‌, ತ್ಕಾ ಆದಿಂ - ನಿರಾಶೆನ್‌, ಭಿಯಾನ್‌ ಆನಿ ಕ್ರೋಧಾನ್‌ 
ಪುರ್ತೊ ಪಿಸೊ ಜಾಲ್ಲೊ ಪಾಪಿಯಾಸ್‌, ಕಿತೆಂ ಕರಿತ್‌ ವಾ ಕಿತೆಂ ಕರಿಸೊನಾ ಮ್ಹಳ್ಳೆಂ ತರ್‌ 
ಚಿಂತುಂಕ್‌ಯೂ ಸಾಧ್ಯ್‌ ನಾತ್‌ಲ್ಲೆಂ! ತ್ಮಾಚ್‌ ವಿಷ್ಕಾಂತ್‌ ಕಪಿತಾನ್‌ ಫೆದ್ದಿನಾಂದಾನ್‌ 
ಪುತಾಕ್‌ ಪರ್ತ್ಯಾನ್‌ ಜಾಗ್ವಣ್‌ ದಿಲಿ. ಪರ್ತ್ಯಾನ್‌ ಉಗ್ಡಾಸ್‌ ಕೆಲೊ. 

ಸಿಇಕೊರ್‌ ಎಲಿಯಾಸ್‌ ದೆ ಸಿಲ್ವಾ ಆನಿ ವಾಲ್ಪೊಯ್‌ಚೆ ಸಬಾರ್‌ ಜಣ್‌, ಪಯ್ಲೆಚ್‌ 
ಭಾಯ್ರ್‌ ಸರೊನ್‌ ಫುಡೆಂ ಗೆಲೆ. ತಾಂಚೆರ್‌ಯೂ ವಾಟೆರ್‌ ಕಾಂಯ್‌ ಆಕ್ರಮಣ್‌ ಪುಣಿ 
ಜಾಯ್ತ್‌ ಮ್ಹಳ್ಳ್ಯಾ ವಿಷ್ಕಾಂತ್‌ ತಾಂಕಾಂ ಚತ್ರಾಯ್‌ ದಿಲ್ಲಿ. ಕಪಿತಾನ್‌ ಜುವಾಂವ್‌ ತ್ಕಾ 
ವಿಶಿಂ ತಾಕಿದ್‌ ದೀವ್ನ್‌ ಆಪ್ಲ್ಯಾ ಸಶಸ್ತ್‌ ಭಟಾಂ ಪಯ್ಕಿ ಥೊಡ್ಕಾಂಕ್‌ ತಾಂಚೆ ಸಾಂಗಾತಾ , 
ಫುಡೆಂ ಧಾಡ್‌ಲ್ಲೆ. 

“ತುಮಿ ಜಾಯ್‌ ಜಾಲ್ಕಾರ್‌ ಚಿಕ್ಕೆ ಫುಡೆಂ ವಚಾತ್‌. ಆಮಿಂಯೂ ಥೊಡ್ಕಾ ವೆಳಾನ್‌ 
ಪಾಟಾಪಾಟ್‌ ಯೆತಲ್ಕಾಂವ್‌.'' ಜುವಾಂವ್ನ್‌ ತಾಂಕಾಂ ಸಾಂಗ್‌ಲ್ಲೆಂ, ಆನಿ ಪ್ರತ್ಕೇಕ್‌ ಜಾವ್ನ್‌ 
ಎಲಿಯಾಸಾಕ್‌ ಧಯ್ರ್‌ ದಿಲ್ಲೆಂ. ""ಜಾಲ್ಲೆಂ ಜಾವ್ನ್‌ ಗೆಲಾಂ. ಫುಡಾರಾಕ್‌ ಭಿಯೆವ್ಪಾಚಿ 
ಗರ್‌ ನಾ.'' 

""ಗ್ರಾತ್ಟಿಯಾಸ್‌, ಸಿಣಣೊರ್‌ ತುಮ್ಕಾಂ. ಉಪ್ಕಾರ್‌ ಬಾವ್ಹುಂಕ್‌ ಮ್ಹಾಕಾ ಉತ್ರಾಂ 
ಮೆಳಾನಾಂತ್‌. ಏಕ್‌ ಪಾವ್ಟಿಂ ಘರಾ ಪಾವ್ತಾಂ ಆನಿ ಪಾಯ್ಕ್‌ ಪಳೆತಾಂ. ಹಾಂವ್‌ 
ನೊಕೊ - '' 

""ಆತಾಂ ಕಾಂಯ್‌ ಚಿಂತಿನಾಕಾಯ್‌. ದೇವ್‌ ಆಸಾ.'' 

ಸಿಇಕೊರ್‌ ಎಲಿಯಾಸ್‌ ಆನಿ ತಾಂಚೊ ಪಂಗಡ್‌ ಭಾಯ್ರ್‌ ಸರೊನ್‌ ಗೆಲ್ಮಾ 
ಉಪ್ರಾಂತ್‌, ಕಪಿತಾನ್‌ ಜುವಾಂವ್ನ್‌ಯೂ ಭಾಯ್ರ್‌ ಸದ್ದಿ ತಯಾರಾಯ್‌ ಕೆಲಿ. ನಿಜಾಯ್ಕೂ, 
ರುುಜಾಕ್‌ ಭಾಯ್ರ್‌ ಸರ್ವೆಬರಿಂಚ್‌ ಆಯ್ಕೆ ಜಾವ್ನ್‌ ವೆಚಿ ಗರ್ಜ್‌ ತಾಕಾ ಸಮ್ಹಾಲ್ಲಿ. 

ಕಪಿತಾನ್‌ ಫೆರ್ದಿನಾಂದ್‌, ಜುವಾಂವ್‌, ಕಪಿತಾನ್‌ ಕೊನ್ಸ್‌ತಾಂತಿನ್‌ ಆನಿ ಕಪಿತಾನ್‌ 
ಕಾರ್ಡೊಜೊ ಥೊಡೊ ವೇಳ್‌ ಸಾಂಗಾತಾ ಮೆಳ್ಳೆ. 

"ಆನಿ ಚಡ್‌ ಉಲ್ಬವಾಚಿ ಗರ್ದ್‌ ನಾ'' ಮ್ಹಣಾಲೊ ಕಪಿತಾನ್‌ ಫೆರ್ದಿನಾಂದ್‌, ಕಪಾಲಾಕ್‌ 
ಮಿರಿಯೋ ಘಾಲುನ್‌. ""ಸಬಾರ್‌ ರುಜಾಂ ಆಮಿ ದೆಖ್ಲ್ಯಾಂತ್‌, ಸಬಾರ್‌ ಪ್ರಕರಣಾಂ 
ಆಮಿ ಲೆಖ್ಲ್ಯಾಂತ್‌ ಆನಿ ಸಬಾರ್‌ ಯೋಜನಾಂ ಜ್ಯಾರಿ ಕೆಲ್ಕಾಂತ್‌...ಪುಣ್‌ ಹಿ ಪ್ರಸ್ತುತ್‌ ಹೈ 
ಘಡೈಚಿ ಪರಿಸ್ಥಿತಿ ಮ್ಹಾಕಾ ಚಡ್‌ ವಿಚಿತ್ರ್‌ ದಿಸ್ತಾ,'' ತೊ ನಾಕಾಂತ್ಲ್ವಾನ್‌ ಚಿಕ್ಕೆ ಹಾಸ್ಲೊ. 

""ಮ್ಹಾಕಾಯೂ ತಶೆಂಚ್‌ ಭೊಗ್ತಾ ಪಾಯ್‌.'' ಮೆಳಯ್ಲೆಂ ಜುವಾಂವ್ನ್‌. 

"“ಆಸುಂ, ತೆಂ ಉಲಯ್ಲ್ಯಾರ್‌ ಕಾಬಾರ್‌ ಜಾವ್ಪಾಚೆಂ ನಹಿಂ. ಆತಾಂ ಉರ್ಲಾ ಏಕ್‌ಚ್‌ 
ವಿಷಯ್‌: ತ್ರಾಯ್ದೊರ್‌ ಪಾಪಿಯಾಸ್‌!'' | 

“ವ್ಹಯ್‌. ತಾಕಾ ಧರ್ಪಾಚೊ ಆನಿ ಹಾಡ್ಬಾಚೊ - ಜಿವೊ ವಾ ಮೆಲ್ಲೊ !'' ಮ್ಹಣಾಲೊ 
ಕಪಿತಾನ್‌ ಕೊನ್ಸ್‌ತಾಂತಿನ್‌. ಆನಿ ತ್ಕಾ ಪಾಸುನ್‌-'' 

"ಹಾಂವ್‌ ತುಮ್ಕಾಂ ಪರ್ತ್ಯಾನ್‌ ಉಗ್ಡಾಸ್‌ ಕರ್ತಾಂ'' ಮ್ಹಣಾಲೊ ಫೆದ್ದಿನಾಂದ್‌, 
ಚಡ್‌ ಗಂಭೀರಾಯೆನ್‌, "" "ಜಿವೊ ವಾ ಮೆಲ್ಲೊ' ಮ್ಹಣ್ತಾನಾ, ತಾಂತ್ಲಿಂ ಪಯ್ಲೆಚಿಂ 

ದೋನ್‌ ಉತ್ರಾಂ ಧರಿನಾಕಾಯ್‌, ಮಾಂದಿನಾಕಾಯ್‌! ಮೆಲ್ಲ್ಯಾಂಕ್‌ ಶಾಂತಿ, ಆನಿ ಉಲ್ಲ 

ಲ್ಕಾಂಕ್‌ ತೃಪ್ತಿ ಅಸುಂಕ್‌ಜಾಯ್‌ ತರ್‌ - ಪಾಪಿಯಾಸ್‌ ಜಾಂವ್ಕ್‌ ಜಾಯ್‌, ಫಕತ್‌, 

ಮೆಲ್ಲೊ !...ಚಡಿತ್‌ ಉಲಂವ್ಚೆಂ ನಾಕಾ, ಭಾಯ್ರ್‌ ಸರಾತ್‌...ಮಾರ್ಯಾತ್‌!'' | 
ತಶೆಂ ತೆ ಭಾಯ್ರ್‌ ಸರ್ಲೆ. 

ಕಪಿತಾನ್‌ ಜುವಾಂವ್‌ ಆನಿ ತಾಚೆ ಬಾರಾ ಸಶಸ್ತ್‌ ಭಟ್‌. 

ಕಪಿತಾನ್‌ ಕಾರ್ಲೊಜೊ ಆನಿ ತಾಚೆ ಚವ್ನ್‌ ಸೈನಿಕ್‌. 

ಕಪಿತಾನ್‌ ಕೊನ್ಸ್‌ತಾಂತಿನ್‌ ಆನಿ ತಾಚೆ ಚವ್ಸ್‌ ಸಶಸ್ತ್‌ ಸಾಂಗಾತಿ. 

ತಾಣಿಂ ಭಾಯ್ರ್‌ ಸರೆ ನಿಮಾಣೆ ಘಡ್ಕೆ ಕಪಿತಾನ್‌ ಫೆದ್ದಿನಾಂದಾನ್‌ ತಾಂಕಾಂ 
ಪರ್ತ್ಯಾನ್‌ ಉಗ್ಡಾಸ್‌ ಕೆಲೊ: ""ತುಮ್ಚಿ ಜವಾಬ್ದಾರಿ ತುಮಿ ಜಾಣಾಂತ್‌. ಇತ್ತೆಂ ಮಾತ್ರ್‌ 
ಸ್ಪಷ್ಟ್‌ ಮತಿಂತ್‌ ಧರ್ದೆಂ - ತುಮ್ಕಾಂ, ಆನಿ ಆಮ್ಕಾಂ ಸರ್ವಾಂಕ್‌ ಆತಾಂ ಆಸಾ ತೊ 
ಎಕ್ಲೊಚ್‌ ವಿಕಾಳ್‌ ದುಸ್ಮಾನ್‌ - ತೊ ಆಮ್ಕಾಂ ಜಾಯ್‌ - ಅಮೊರ್ತೆಸಿದೊ!'' 

""ವ್ಹಯ್‌ - ಮೊರ್ಡ್‌ ಪಾವ್‌ಲ್ಲೊ !'' ತೆಗ್‌ಯೂ ಕಪಿತಾನ್‌ ಕಬೂಲ್‌ ಜಾಲೆ. 

""ತಾಕಾ ತಿಸ್ರೊ ಅವ್ಕಾಸ್‌ ದೀನಾಕಾತ್‌. ತುಮಿ ಜಾಣಾಂತ್‌ - ಆದ್ದೆಂ ಸರ್ವ್‌ ತಶೆಂ 
ಆಸುಂ - ತೊ ದಿಸ್ತಾ ಮನಿಸ್‌ ಇನ್‌ಕ್ವಿಜಿಸಾಂವಾಂಚ್ಕಾ ಉಜ್ಕಾಂತ್‌ ವಾಗ್‌ಲ್ಹೊ...ಆನಿ 
ಆತಾಂ ತೊಚ್‌ ಇಂಫೆರ್ನಾಚೊ ಉಜೊ ತಾಣೆಂ ಆಪ್ಲ್ಯಾ ಶೆವಟಾಚೆಂ ಹಾತೆರ್‌ ಕೆಲಾಂಶೆಂ 
ದಿಸ್ತಾ. ತರ್‌ ತಾಕಾ ತಿಸ್ರೊ ಅವ್ಕಾಸ್‌ ದಿವ್ಬಾಚೊ ನೊಜೊ!'' 

ತಾಂಕಾಂ ತೆಂ ಮತಿಕ್‌ ಗೆಲೆಂ. ತ್ಕಾಚ್‌ ತೀನ್‌ ದಿಸಾಂ ಹೆವ್ಕಿನ್‌, ದ್ವೇಷಾನ್‌ ಆನಿ 
ಫಾರಿಕ್ಟಣಾನ್‌ ಉಜೊ ದಿಲ್ಲಿಂ ದೋನ್‌ ಘಟನಾಂ ಜಾವ್ನ್‌ ಗೆಲ್ಲಿಂ: ಪಯ್ಲೆಂ, ಮಡ್ಗಾಂವ್‌ 
ಫೆರ್ದಿನಾಂದಾಚ್ಕಾ ನವ್ಮಾ ಪಾಲಸಾಕ್‌ ಉಜೊ ದಿವ್ಟಾಚೆಂ ಪ್ರಯತ್ನ್‌ ಜಾಲೆಂ. ತೆಂ ಭಂಗ್ಲೆಂ 
ಜಾಲ್ಕಾರ್‌ಯಾೂ, ತ್ಕಾ ವಿಷ್ಯಾಂತ್‌ ಥೊಡ್ಯಾಚ್‌ ವೆಳಾ ಆದಿಂ ಜಾಗೃಣ್‌ ದೀಂವ್ಕ್‌ ಆಯಿಲ್ಲ್ಯಾ 
ಯುವಕಾಚಿ, ತೊಬಿಯಾಸ್‌ ದೆ ಸಿಲ್ವಾಚಿ ಖುನ್‌ ಜಾಲ್ಲಿ! ಆನಿ ತಾಚೆಂ ಮೊರ್ಡ್‌ ಮಾತ್ಮೆಂತ್‌ 
ಪಡ್ಡೆ ಆದಿಂಚ್‌ ತಾಚಾ ಬಾಪಯ್ದಾ ಘರ್‌-ಬದ್ಕಾಕ್‌ ಉಜೊ ದಿಲ್ಲೊ. ತಾಚೊ 
ಪರಿಣಾಮ್‌ ಕಸಲೊ ಆನಿ ಕಿತ್ಲೊ ಮ್ಹಳ್ಳೆಂ ಫುಡೆಂ ಕಳಿತ್‌ ಜಾಯ್ದಾಯ್‌. ತರ್‌ ಬಹುಶ್ಶಾ 
ತಿಸ್ರೆಂ - ವಾ ನಿಮಾಣೆಂ - ಪ್ರಯತ್ನ್‌ ಆಸ್ತಲೆಂ! 

ತಿಸ್ರ್ಯಾ ಪ್ರಯತ್ನಾಕ್‌ ಅವ್ಕಾಸ್‌ ದಿವ್ಪಾಚೊ ನಹಿಂ ಮ್ಹಣ್‌ ಜಾಯ್ದಾಯ್‌ ತರ್‌ 
ತ್ಕಾ ಆದಿಂ ಪಾಪಿಯಾಸಾಚಿ ಬಂಧೋಬಸ್ತ್‌ ಜಾಯ್ದಾಯ್‌! 

ತಶಿ, ತಿ ಲ್ಹಾನ್‌ ಪುಣ್‌ ನಿರ್ದಾರಿತ್‌ ಫೌಜ್‌, ಮಡ್ಗಾಂವ್‌ ಥಾವ್ನ್‌ ಭಾಯ್ರ್‌ ಸದ್ಲಿ. 
ಪುಣ್‌ ಸಕ್ಡಾಂನಿಯೂ ವಾಲ್ಬೊಯ್‌ ಪರ್ಕಾಂತ್‌ ಎಕಾ ಜಮ್ಮಾನ್‌ ವೆಚಿ ಗರ್ನ್‌ ನಾ ಮ್ಹಣ್‌, 
ಥೊಡ್ಕಾಚ್‌ ವೆಳಾನ್‌ ತಾಣಿಂ ನಿರ್ದಾರ್‌ ಘೆತ್ಲೊ. ಥೊಡ್ಕಾಂನಿ ಪುಣೀ ವೆಗ್ಳಿ ವಾಟ್‌ 
ಧರುನ್‌, ಥೊಡೆಂ ತಪಾಸಣ್‌ ಕರುನ್‌ ವಾ ಥೊಡಿ ಖಬರ್‌ ಕಾಡುನ್‌ ಶೆಕಿಂ ವಾಲ್ಪೊಯ್‌ 
ವಠಾರಾಂತ್‌ ಸಾಂಗಾತಾ ಮೆಳ್ಳೆಂ ಮ್ಹಣ್‌ ತಾಣಿಂ ಥಾರಾಯ್ದೆಂ. 

ತ್ಕಾ ಪ್ರಕಾರ್‌ ಕಪಿತಾನ್‌ ಕೊನ್ಸ್‌ತಾಂತಿನ್‌ ಅಪ್ಲ್ಯಾ ಸಾಂಗಾತ್ಕಾಂ ಸಾಂಗಾತಾ 
ಪಯ್ಲೊ ಪಾಟಿಂ ರಾವೊನ್‌ ವೆಗ್ಗೈ ವಾಟೆನ್‌ ಗೆಲೊ. 

""ತರ್‌, ಆಮಿ ತುಮ್ಕಾಂ ಉಪ್ರಾಂತ್‌ ವಾಲ್ಪೊಂಯ್ತ್‌ ಮೆಳ್ತಾಂವ್‌'' ಮ್ಹಣಾಲೊ 
ಕಪಿತಾನ್‌ ಕೊನ್ಸ್‌ತಾಂತಿನ್‌, ಜುವಾಂವ್ಕಡೆಂ. "“ನಿಗಾ ನಿಂವಂವ್ಕ್‌ ಬಿಲ್ಕುಲ್‌ ಸಾಧ್ಯ್‌ ನಾ. 

ಶ್ಹ್ಚರಾಚಿಂ ಮಾತ್ರ್‌ ನಹಿಂ, ಅಖ್ಕಾ ಗೊಂಯ್ಹಿಂ ಪ್ರವೇಶ್‌ದ್ವಾರಾಂ, ಚಡ್‌ ಕಠಿಣಾಯೆನ್‌ 
'ಪಹರಜ್‌ ಕರುಂಕ್‌ ಜಾಯ್‌. ತ್ಕಾ ಪ್ರಕಾರ್‌, ಪ್ರಮುಖ್‌ ಕಡವ್‌ ಆನಿ ನಾಖೆಯೂ ತಿತ್ಲೆಚ್‌ 
ಕಠಿಣಾಯೆನ್‌ ಆನಿ ಜಬರ್‌ದಸ್ತೆನ್‌ ಸಾಂಬಾಳುಂಕ್‌ ಜಾಯ್‌. ತೈ ವಾಟೆನ್‌ ಜಾತಾ 
ತಿತ್ಲೊ ವಿಚಾರ್‌ ಕರುನ್‌ ಆನಿ ತಾಕಿದ್‌ ದೀವ್ನ್‌ ಯೆತಲ್ಮಾಂವ್‌. ಆಮಿ ಯೇಸರ್‌ ತುಮಿ 
ವಾಲ್ದೊಂಯ್ತ್‌ ರಾವ್ದೆಂ ಬೊರೆಂ. ತ್ಕಾ ಆದಿಂ ಕಾಂಯ್‌ ತುರ್ತ್‌ ಗರ್ದೆನ್‌ ತುಮಿ ಥಂಯ್‌ 
ಥಾವ್ನ್‌ ಹೆರ್‌ ಖಂಯೂ ವೆತಲ್ಕಾತ್‌ ತರ್‌, ಫಾವೊತಿ ವರ್ದಿ ಆನಿ ಸಂಕೇತ್‌ ದವರುಂಕ್‌ 
ವಿಸ್ರೊಂಚೆಂ ನಹಿಂ.'' 

ಕಪಿತಾನ್‌ ಕೊನ್ಸ್‌ತಾಂತಿನಾಚ್ಕೆ ಮತಿಂತ್‌ ದುಸ್ರೊ ಏಕ್‌ ವಿಷಯ್‌ ಆಸ್‌ಲ್ಲೊ. ತೊ 
ತಾಣೆ ಆಪ್ಲೆ ಮತಿಂತ್‌ಚ್‌ ದವರ್ಲೊ, ಆನಿ ತ್ಕಾ ವಿಷ್ಯಾಂತ್‌ ಜುವಾಂವ್ಕಡೆಂ, ಉಪ್ರಾಂತ್‌ ತೆ 
ಭೆಟ್ತಲೆ ತೆದ್ನಾಂ ಸಾಂಗೈತ್‌ ಮ್ಹಣ್‌ ತಾಣೆಂ ಚಿಂತ್ಲೆಂ. ಪುಣ್‌ ತೊಚ್‌ ವಿಷಯ್‌ ಕಪಿತಾನ್‌ 
ಜುವಾಂವ್ಚೆ ಮತಿಂತ್‌ಯೂ ಘುಂವ್ಹಾಲೊ - ಎಕಾಮೆಕಾಕ್‌ ತೆಂ ಕಳಿತ್‌ ನಾತ್‌ಲ್ಲೆಂ. 

ಕೊನ್ಸ್‌ತಾಂತಿನ್‌ ಗೆಲ್ಮಾ ಉಪ್ರಾಂತ್‌, ಫುಡ್ಲಿ ಥೊಡಿ ವಾಟ್‌ ಜುವಾಂವ್‌ ಆನಿ 
ಕಾರ್ಡೊಜೊ ಸಾಂಗಾತಾ ಫುಡೆಂ ಗೆಲೆ. ಥೊಡ್ಮಾ ವೆಳಾನ್‌, ಕಪಿತಾನ್‌ ಕಾರ್ಡೊಜೊನ್‌ 
ಪ್ರಸ್ತಾಪ್‌ ಕೆಲೊ. 

“ಮಾಫ್‌ ಕರುಂಕ್‌ಜಾಯ್‌, ಕಪಿತಾನ್‌.'' ಮ್ಹಣಾಲೊ ತೊ ಜುವಾಂವ್ಕಡೆಂ. ಆಮಿ 
ಅರ್ಲ್ಯಾರ್‌ ಸಾಂಡ್‌ಲ್ಲೊ ಏಕ್‌ ವಿಷಯ್‌ ಆಸಾ.'' 

“ಕಸಲೊ ವಿಷಯ್‌ ಜಾವೈತ್‌. 

""ಹಾಂವೆಂ ಪೆರ್ನೆ ಛತ್ರಾ ತೆವ್ಶಿನ್‌ ಭೆಟ್‌ ದೀವ್ನ್‌ ಯೇಂವ್ಕ್‌ಜಾಯ್‌ ಮ್ಹಳ್ಳಿ ತುಮ್ಚಿ 
ಪಯ್ಲಿ ಅಪೇಕ್ಷಾ ಆಸ್‌ಲ್ಲಿ.'' 

“ವ್ಹಯ್‌. ಮಧೆಂ ಮೊರ್ಲಾಚಿ ರಾಟಾವಳ್‌ ಆಡ್‌ ಆಯಿಲ್ಲ್ಯಾನ್‌ ಹಾಂವೆಂಚ್‌ ತಿ 
ಚಿಕ್ಕೆ ಪಾಟಿಂ ರಾವಯ್ಲಿ.'' 

""ತರ್‌ ಆತಾಂ ತುಮಿ ಕಿತೆಂ ಮ್ಹಣ್ಣೆಂ?'' 

“ತೆಂಚ್‌ ಹಾಂವ್‌ ಚಿಂತುಂಕ್‌ ಲಾಗ್ಲಾಂ. ತೊಬಿಯಾಸಾಚಾ ಮೊರ್ಲಾಕ್‌ ಮಾನಾ 
ಜುವಾನಾ ಯೇಂವ್ಕ್‌ ನಾ ಮ್ಹಳ್ಳೆಂ ನೀಜ್‌. ಜಾಲ್ಕಾರ್‌ಯೂ -'' 

""ನೀಜ್‌ ಜಾವ್ನ್‌ ತಿ ಗೊಂಯಾಂತ್‌ ಆಸಾ ಮ್ಹಣ್‌ ತುಮ್ಕಾಂ ಭೊಗ್ತಾ?'' 

“ಭೊಗ್ತಾ ಮಾತ್ರ್‌ ನಹಿಂ - ಮ್ಹಜೊ ಅತ್ಮೊ ತಶೆಂ ಸಾಂಗ್ರ್ತಾ.'' 

"“ತಶೆಂ ಜಾಲ್ಕಾರ್‌ ಆಮಿ ಪಯ್ಲೆಂ ತಿಕಾಚ್‌ ಸೊಧುನ್‌ ವೆಚೆಂ -'' 

“ಚಡ್‌ ಗರ್ದೆಚೆಂ ವ್ಹಯ್‌. ಪುಣ್‌ ತುಜೆ ಪ್ರಾಸ್‌ - ನಹಿಂ, ಸಂಸಾರಾಂತ್ಲಾ ಹೆರ್‌ 
ಕೊಣಾಯ್‌ ಪ್ರಾಸ್‌ - ಚಡ್‌ ಲಾಗ್ಮ್ಕಿಲ್ಕಾನ್‌ ಆನಿ ಮಾರ್ಮಿಕಾಯೆನ್‌, ಸಿಇಕೊರಿನಾ ಜುವಾನಾ 
ಮೊನಿಜಾಕ್‌ ಹಾಂವ್‌ ಒಳ್ಳಾತಾಂ ಆನಿ ಅತ್ರೆಗ್ತಾಂ...ಹಾಂವ್‌ ಜಾಣಾಂ, ಎಕ್ಕೆ ಅನುಚಿತ್‌ 
ಘಡ್ಯೆ ಹಾಂವೆಂ ಪಿಶೆಂಪಣ್‌ ಪಾಂಗುರ್ಲೆಂ...ಆತಾಂ ಉಲವ್ನ್‌ ಫಾಯ್ದೊನಾ... ತಿಕಾ ಆಮಿ - 
ಹಾಂವೆಂ ಸೊಧುನ್‌ ಕಾಡಿಜಾಯ್‌...ಜೀವ್‌ ತರ್‌ಯೂ ದೀವ್ನ್‌ ತಿಕಾ ಸುರಕ್ಷಿತಾಯೆನ್‌ 
ಸಾಂಬಾಳಿಜಾಯ್‌ ಮ್ಹಳ್ಳೆಂ ಖಂಡಿತ್‌...'' 

ತಶೆಂ ಮ್ಹಣೊನ್‌ ತೊ ಘಡಿಭರ್‌ ಮೌನ್‌ ಜಾಲೊ. ಆದ್ದಿಂ ಘಡಿತಾಂ ಆನಿ 
ಥೊಡಿಂ ದೃಶ್ಕಾಂ ತಾಚಾ ಮತಿಪಡ್ಹಾರ್‌ ಜಿತ್ತಿಂ ರುಳ್ಕೊಂಕ್‌ ಲಾಗ್ಲಿಂ. ತಾಚ್ಕಾ 
ಉಬ್ಬೆಸಾಂಚೊ ಅಂದಾಜ್‌ ಕರುನ್‌ ಮ್ಹಳ್ಳೆಬರಿಂ ಕಪಿತಾನ್‌ಯೂ ಮೌನ್‌ ರಾವ್ಲೊ. 

ಥೊಡ್ಕಾ ವೆಳಾನ್‌ ಕಪಿತಾನ್‌ ಜುವಾಂವ್‌ ಪರ್ತ್ಯಾನ್‌ ಚುರುಕ್‌ ಜಾಲೊ. ಘಡ್ಕೆ ತಾಕಾ 

ಹ ಸಾ ಕೆಲ್ಲಿಂ ಥರಾವಳ್‌ ಚಿಂತ್ನಾಂ ತಾಣೆಂ ಬಳಾನ್‌ ಬಗ್ಗೆಕ್‌ ಮಾರ್ಲಿ 0. 
""ಆಸಾಾ,'' ಮ್ಹಣಾಲೊ ತೊ, ""ಅಮಿಗೋ, ಹಾಂವೆಂ ಸಕಾಳಿಂ ತುಕಾ ಸಾಂಗಿಲ್ಲಿಂ: - 

ಪೆರ್ನೆ ಛತ್ರಾ ತೆವ್ಶಿನ್‌ ವಚೊಂಕ್‌ಜಾಯ್‌, ತಪಾಸಣ್‌ ಕರುಂಕ್‌ಜಾಯ್‌' ಆನಿ ರಕ್ಷಣ್‌ 
ಪುರ್ತೆಂ ದಿವ್ಪಾಚ್ಮೆ ಸಂಗ್ಮಿಂತ್‌ ಫಾವೊತಿ ಬಂಧೋಬಸ್ತ್‌ ಕರುಂಕ್‌ಜಾಯ್‌ ಮ್ಹಳ್ಳೆಂ ಕಾಮ್‌ 
ಗರ್ದೆಚೆಂ. ತೆಂ ಚಿಕ್ಕೆ ಪಾಟಿಂ ಘಾಲೆಂ ಮ್ಹಳ್ಳೆಂಯೂ ನೀಜ್‌. ಪುಣ್‌ ಹೈ Sei ಥಾವ್ನ್‌, 
ಹಾಂವ್‌ ತುಕಾ ಪರ್ತ್ಯಾನ್‌ ಉಗ್ಡಾಸ್‌ ಕರಿಸೊನಾ ತರ್‌ಯೂ, ತುಂವೆಂ ತೆಂ ಸಾಂಬಾಳುಂಕ್‌ 
ಜಾಯ್‌.'' | 

""ಹಾಂವ್‌ ಉಗ್ದಾಸ್‌ ದವರ್ತಲೊಂ, ಸಿಇಸೊರ್‌ ಕಪಿತಾನ್‌. ಜಾಯ್‌ತರ್‌, ಹಾಂವ್‌ 
ಹಿಂಗಾ ಥಾವ್ನ್‌ಂಚ್‌ ತೈ ವಾಟೆನ್‌ ವಚೊಂಕ್‌ ಕಬೂಲ್‌.'' 

""ಅತಾಂಚ್‌ ನಾಕಾ. ಪಯ್ಲೆಂ ವಾಲ್ಫೊಯ್ಕ್‌ ವಚೊನ್‌ ಪಳೆಯಾಂ. ಥಂಯ್ಚ್‌ 
ಆಮ್ಕಾಂ ಥೊಡೊ ಘುಟ್‌ ಮೆಳಾತ್‌-ಶೆಂ ದಿಸ್ತಾ.'' 

""ಮ್ಹಣ್ಣೆ, ಸಿಇಕೊರ್‌ ಕಪಿತಾನ್‌ RY 

""ಮ್ಹಣ್ಣೆ - ಏಕ್‌ ಮತಿಂತ್‌ ದವರ್ದೆಂ: ಸಿಇಸೊರಿನಾ ಜುವಾನಾ ಮೊನಿಜ್‌ ಆಮ್ಕಾಂ 
ಸುರಕ್ಷಿತಾಯೆನ್‌ ಮೆಳೂಂಕ್‌ ಜಾಯ್‌ ಮ್ಹಳ್ಳೆಂ ಬಿಲ್ಕುಲ್‌ ವ್ಹಯ್‌. ತ್ಕಾಚ್‌ ಮಾಪಾನ್‌ 
ಆಮ್ಕಾಂ ಸಿಇಸೊರ್‌ ಬುಲ್ಬಾಂವ್‌ ಕ್ರಿಯಾದೊಯೂ ಮೆಳೂಂಕ್‌ ಜಾಯ್‌ ಮ್ಹಳ್ಳೆಂ ನೀಜ್‌. 
ಆಯ್ದಿ ಖಬರ್‌ ಆಯ್ಕಾತಾನಾ - ತೊಚ್‌ ಆಮ್ಕಾಂ ವಾಲ್ಪೊಂಯ್ತ್‌ ಮೆಳ್ಳೊ ತರ್‌ - ಆಮ್ಚೆಂ 
ಕಾಮ್‌ ಸಲಿಸ್‌ ಜಾಲೆಂ ಮ್ಹಣ್ಕೆತ್‌.'' 

""ಮ್ಹಣ್ಣೆ - ಸಿಇಕೊರ್‌ ಕಪಿತಾನ್‌...?'' 

""ಮ್ಹಣ್ಣೆ, ನಿಮಾಣೊ ಪಡ್ಡೊ ಉಗ್ತೊ ಜಾವೈತ್‌ ಮ್ಹಣ್‌ ದಿಸ್ತಾ. ಸಾಂಗಾತಾಚ್‌ 
ಥೊಡಿ ಭಿರಾಂತ್‌ಯೂ ಪಯ್ಕಿಲ್ಮಾನ್‌ ಮತಿಂತ್‌ ಕಾಂತೈತಾ... !'' 

“ಭಿರಾಂತ್‌, ಸಿಇಸೊರ್‌ ಕಪಿತಾನ್‌?'' ಕಪಿತಾನ್‌ ಕಾರ್ಡೊಜೊ ಅಜಾಪ್ಲೊ. 

“ವ್ಹಯ್‌, ಕಪಿತಾನ್‌ ಅಮಿಗೊ. ಪುಣ್‌ ತೆಂ - ಭಿರಾಂತೆಚೆಂ ಸವಾಲ್‌ - ಆಸುಂ ತೆಂ 
ಮ್ಹಜೆಂಚ್‌ ಖಾಸ್ಗಿ...ವ್ಹಯ್‌, ನಿಮಾಣೊ ಪಡ್ಡೊ ಉಗ್ತೊ ಜಾವೈತ್‌...'' 

ಕಪಿತಾನ್‌ ಕಾರ್ಡೊಜೊಕ್‌ ವಯ್ಣ್ಲ್ಯಾ ಉತ್ರಾಂಚೆಂ ತಾಳ್‌ಮೂಳ್‌ ಸಮ್ಮಾಲೆಂನಾ. 
ತಶೆಂ ಮ್ಹಣ್‌ ತಾಣೆಂ ಚಡಿತ್‌ ವಿವರ್‌ ವಿಚಾರ್ದೊನಾ. 

ಕಪಿತಾನ್‌ ಜುವಾಂವ್ಚೈ ಮತಿಂತ್‌ ಕಾಂತಂವ್ಕ್‌ ಲಾಗ್‌ಲ್ಲೆಂ ಭಿರಾಂತೆಚೆಂ ಸವಾಲ್‌ 
ವೆಗೈಂಚ್‌, ಆನಿ ತಾಚೆಂಚ್‌ ತೆಂ ಖಾಸ್ಗಿ, ವೈಯಕ್ತಿಕ್‌. ಬುಲ್ಬಾಂವ್‌ ಕ್ರಿಯಾದೊ ಆನಿ 
ಜುವಾನಾ ತಾಕಾ ಭೆಟ್ತಿತ್‌ ತರ್‌ - ತಾಂಚೆ ಮಧ್ಲೊ "ಸಂಬಂಧ್‌' ಕಸಲೊ ಜಾವೈತ್‌ ಮ್ಹಳ್ಳೆಂ 
ಸವಾಲ್‌ ತಾಕಾ ಧೊಸುಂಕ್‌ ಲಾಗ್‌ಲ್ಲೆಂ ಸಹಜ್‌. ತ್ಕಾಚ್‌ ಥೊಡ್ಕಾಂ ಹಫ್ತಾಂ ಆದಿಂ, 
ಮಂಗ್ಳುರ್‌ಚ್ಕಾ ಸಾಂ ಸೆಬಸ್ಟ್ಯಾಂವ್‌ ಠಾಣ್ಕಾಂತ್‌, "ಅಮಿಗಾಂ ಮಧ್ಲೊ ವೆಗ್ಳಾಚಾರ್‌' 
ಜಾಲ್ಲೆಂ ಸನ್ನಿವೇಶ್‌ ತಾಚೆ ಮತಿಂತ್‌ ರುಗ್ಣಾಲೆಂ, ಆನಿ ತ್ಕಾ ವೆಳಾರ್‌ ಕ್ರಿಯಾದೊನ್‌ 
ಉಡಯಿಲ್ಲಿಂ ಉತ್ರಾಂ ತಾಚೆ ಮತಿಂತ್‌ ಘಡ್ಕಡ್ಲಿಂ... ("ಮ್ಹಾಕಾ ತುಮ್ಚೊ ದೊಗಾಂಯ್ದೊ 
ಹುಸ್ಕೊ ಆಸಾ...ಹಾಂವ್‌ ಏಕ್‌ ಅಶಿಕ್ಸಿ ಆನಿ ಅನಾಗರಿಕ್‌ ರುುಜಾರಿ - ದೊಮ್‌ ಫಿದಾಲಾಂಚಿ 
ಮಡ್ಡಿ ಆನಿ ರಾಯಾಳ್‌ ದರ್ಬಾರ್‌ ಮ್ಹಾಕಾ ಸಮ್ಹಾನಾ. ತುಕಾ ಸಮ್ಹಾತಾ ತರ್‌ - ಹಾಂವ್‌ 

ತುಕಾ ಬೊರೆಂ ಮಾಗ್ತಾಂ... ಆನಿ ನಿಮಾಣೆ ಏಕ್‌ ಗಜಾಲ್‌: ಹಾಂವ್‌ ಅನಾಗರಿಕ್‌ ವಾಲ್ಟೆ 
ವೀನೊಸ್‌ ಜಾವೈತ್‌. ಪುಣ್‌ ಎಕ್ಕೆ ಸಂಗ್ಲಿಂತ್‌ - ಇಷ್ಟಾಚೆಂ ಉಷ್ಟೆಂ ಚೊರ್ಹೊ ನಷ್ಟೊ 
ಹಾಂವ್‌ ನಹಿಂ...ಆದೇವ್ಸ್‌ !'') ಆನಿ ತ್ಕಾಚ್‌ ದಿಸಾ, ಜುವಾನಾಯಿ ಮೆಕ್ಳಿ ಜಾವ್ನ್‌ ಗೆಲ್ಲಿ... 
ತೊ ಮಂಗ್ಳುರ್‌ ಥಾವ್ನ್‌ ಕಪಿತಾನ್‌ ಜೆರಾಲ್‌ ಲುವಿಸಾಚೊ ವಿಶೇಸ್‌ ಪ್ರತಿನಿಧಿ ಜಾವ್ನ್‌ 
ಭಾಯ್ರ್‌ ಸರ್ವಾ ಆದ್ಲ್ಯಾ ದಿಸಾಚೆ ರಾತಿಂ, ತಾಕಾ ವಾಚುಂಕ್‌ ಮೆಳ್‌ಲ್ಲೆಂ ಜುವಾನಾಚೆಂ 
ಆದೇವ್ಸ್‌ ಪತ್ರ್‌ ("ಆದೇವ್ಸ್‌ ಮ್ಹಜಾ ಸಿಇಸೊರ್‌ ...ತೊಂಡಾರ್‌ ಸಾಂಗುಂಕ್‌ ವಾಲೊರ್‌ 
ಪಾವ್ರೊನಾ... ತರೀ... ಸದಾಂ ರಾವ್‌ ಸುಖಾಂತ್‌). ಆನಿ ತ್ಕಾ ಉತ್ರಾಂ ಸಕಯ್ಲ್‌ ಆಸ್‌ಲ್ಲಿ 
ತಿ ರಗ್ತಾಚಿ ಮ್ಹೊರ್‌, ಪರ್ತ್ಯಾನ್‌ ತಾಕಾ ಉಗ್ಡಾಸಾಕ್‌ ಆಯ್ಲಿ, ಆನಿ ಪರ್ತ್ಯಾನ್‌ ತಾಚಾ 
ಆಂಗಾಂತ್ಲೊ, ಶಿರಾಂ-ಶಿರಾಂತ್ಲೊ ಹರೈಕ್‌ ರಗ್ತಾ-ಥೆಂಬೊ ಆಟೊನ್‌ ಗಾರ್‌ ಜಾವ್ನ್‌ 
ವೆತಾಸೊ ತಾಕಾ ಭೊಗ್ದೆಂ. 

""ಸಿಇಕೊರ್‌ ಕಪಿತಾನ್‌, ಅಮಿಗೊ...'' ಮ್ಹಣಾಲೊ ಕಪಿತಾನ್‌ ಕಾರ್ಲೊಜೊ, ಚಿಕ್ಕೆ 
ಪಾರೈವ್ನ್‌-ಸೊ, ““ಕಿತ್ಕಾಕ್‌ ಚಿಂತೇಸ್ಟ್‌?'' 

“ತಿ ಕಾಣಿ ಲಾಂಭ್‌ ಆಸಾ.'' ಜುವಾಂವ್ನ್‌ ಹಾಸೊಂಕ್‌ ಪ್ರಯತ್ನ್‌ ಕೆಲೆಂ. ""ಆತಾಂ 
ಖಂಯ್ಚಾಕ್‌ಯೂ ಪಯ್ಲೆಂ ವಾಲ್ಪೊಯ್‌ ಪಾವ್ಕಾಂ...ಥಂಯ್ಸರ್‌ ಅತ್ಕಾಚಾರ್‌ ಚಲ್ತಾನಾ, 
ಎಕ್ಲೊ ದಿಂಡೊ ಮಾನಾಯ್‌ ಆರ್ಭಟುನ್‌ ಧಾಂವೊನ್‌ ಲಾಗಿಂ ಪಾವ್ತಚ್‌, ಮಾಲ್‌ಕ್ರಿಯಾ 
ದಾಂನಿ ಪೊಳಾಪಳ್‌ ಘೆತ್ಲಿ ಮ್ಹಳ್ಳೆಂ ಆಮಿ ಆಯ್ಕಾಲಾಂ...ಆನಿ ತ್ಕಾ ಮಾನಾಯಾನ್‌ 
ಥಂಯ್‌, ಆಸ್ಲಲ್ಕಾಂಕ್‌ ಬಚಾವ್‌ ಕರುಂಕ್‌, ಉಜೊ ಪಾಲ್ವಂವ್ಕ್‌ ಇತ್ಕಾದಿ ರಾಟಾವಳಿಂಚೊ 
ಮೇಲ್ವಿಚಾರ್‌ ಘೆತ್ಲೊ ಮ್ಹಳ್ಳೆಂಯೂ ಆಮಿ ಆಯ್ಕಾಲಾಂ, ವ್ಹಯ್‌ಮೂ?'' 

“ವ್ಹಯ್‌. ತ್ಕಾ ಅಂತೊನ್‌ ಲೊಪೆಜಾನ್‌ ತಶಿ ವದ್ದಿ ಹಾಡ್‌ಲ್ಲಿ.'' 

“ಬರಾಬರ್‌! ತರ್‌ ಆತಾಂ ತುರ್ತ್‌ ಕರ್ಮಾಂ! ವಾಲ್ಬೊಂಯ್ತ್‌ ಆಮಿ ಪಾವ್ಯಚ್‌ ಜರ್‌ 
ಆಮ್ಕಾಂ ತೊ ಮಾನಾಯ್‌ ಮೆಳ್ತಲೊ, ತರ್‌ ನಿಜಾಯ್ಕೂ, ಹ್ಮಾ ತಿಯಾತ್ರಾಚೊ ನಿಮಾಣೊ 
ಪಡ್ಲೊ ಉಗ್ತೊ ಜಾತಲೊ.'' ತಾಚೊ ಭರ್ವಸೊ ಜೀವ್‌ ಜಾಲೊ. 

""ತೊ ಮಾನಾಯ್‌ ಕೊಣ್‌ ಜಾವೈತ್‌?'' 

""ತೊ ಮಾನಾಯ್‌ ಹೆರ್‌ ಕೊಣ್‌ಯೂ ನಹಿಂ, ಬಗರ್‌ ಆಮ್ಚೊ ಅಮಿಗ್‌, ಇರ್ಮಾಂವ್‌ 
ಸಿಇಕೊರ್‌ ಕೊರ್ಬೊರಾಲ್‌ ಬುಲ್ಬಾಂವ್‌ ದೆ ಪೆರೆಗ್ರಿನ್‌ ದೆ ಕ್ರಿಯಾದೊ!'' ಮ್ಹಣೊನ್‌ 
ಕಪಿತಾನ್‌ ಜುವಾಂವ್‌, ದಾಂತ್‌ ಸೊಡುನ್‌ ಹಾಸೊಂಕ್‌ ಲಾಗ್ಲೊ. 

ಜುವಾಂವ್ಚೆಂ ಅಸಲೆಂ ವರ್ತನ್‌ ಪಳೆವ್ನ್‌ ಕಪಿತಾನ್‌ ಕಾರ್ಡೊಜೊ ಪಯ್ಲೊ ಚಕ್ಕೆ 
ಕಾವ್ಚೆಲೊ. ಉಪ್ರಾಂತ್‌ ತೊಯೂ ಹಾಸೊಂಕ್‌ ಲಾಗ್ಲೊ. ಪಾಟ್ಲಾನ್‌ ಆನಿ ಫುಡ್ಲ್ಯಾನ್‌ ಚಿಕ್ಕೆ 
ಪಯ್ಸ್‌ ಆಸ್‌ಲ್ಲೆ ತಾಂಚೆ ಹೆರ್‌ ಸಾಂಗಾತಿಯೂ ಘಡಿಭರ್‌ ಅಜಾಪ್ಲೆ, ಆನಿ ಕಾರಣ್‌ ಕಳಿತ್‌ 
ನಾಸ್ತಾಂ ತೆಯೊ ಹಾಸೊಂಕ್‌ ಲಾಗ್ಲೆ. 

ತ್ಕಾ ಉಪ್ರಾಂತ್‌ ಘಳಾಯ್‌ ಕರಿನಾಸ್ತಾಂ ತಿ ಫೌಜ್‌ ವಾಲ್ಪೊಯ್‌ಚ ವಾಟ್‌ 
ಧರುನ್‌ ಗೆಲಿ. ಕಪಿತಾನ್‌ ಜುವಾಂವ್‌ ತೈ ಘಡ್ಕೆ ಏಕ್‌ ನವೊ ಮನಿಸ್‌ ಜಾಲ್ಲೆಬರಿಂ 
ದಿಸ್ಲೊ. ಸರ್ವ್‌ ಅನಿಶ್ಚಿತಾಯ್‌ ಆನಿ ಅನಿಶ್ಚಿತಾಯ್‌ ಸರೊನ್‌, "ಕರ್ಚೆಂ ನಹಿಂ ತರ್‌ ಮೊರ್ಟೆಂ' 
ಮ್ಹಳ್ಳೊ ಇರಾದೊ ತಾಚೆ ಮತಿಂತ್‌, ನವ್ಕಾ ಭರ್ವಶಾನ್‌ ಖಂಚ್ಲೊ. 

ಕಷ್ಟ್‌ ಪರಿಹಾರ್‌ ಜಾವಾಚಿ ಆಶಾ 


(ದುಸ್ಮಾನ್‌) ಮಾಂಡುಂದಿ ಯೋಜನ್‌, 
ಆನಿ ತೆಂ ಭಂಗ್ಲಲೆಂ; 
ಕರುಂದಿ ನಿರ್ದಾರ್‌, ತೊ ರಾವ್ತಲೊ ಅರ್ಚಾರ್‌, 


ಕಿತ್ಯಾಕ್‌, "ದೇವ್‌ ಆಸಾ ಆಮ್ಚೆ ಸವೆಂ ೆ 
- ಇಜಾಯ್ಡಾ 8:10 





ವಾಲ್ದೊಯ್‌ ವಠಾರಾಂತ್‌ ಉಜ್ಕಾಚೊ ಆನಿ ಅತ್ಕಾಚಾರಾಚೊ ಪರಿಣಾಮ್‌ 
ಜಾವ್ನ್‌, ತಸೊ ಇನಾಸಿಯೊ ದೆ ಸಿಲ್ವಾ ಮೊರ್ಲಾಚೆ ತಣಿರ್‌ ಆಸಾ ಮ್ಹಣ್ತಚ್‌, ಕ್ರಿಯಾದೊನ್‌ 
ತ್ಕಾ ವಿಶಿಂ ತುರ್ಕ್‌ ವರ್ಡಿ ದೀವ್ನ್‌ ಅಂತೊನ್‌ ಲೊಪೆಜಾಕ್‌ ಧಾಡ್‌ಲ್ಲೊ. 

ತ್ಕಾ ಪ್ರಕಾರ್‌ ಎಲಿಯಾಸ್‌ ದೆ ಸಿಲ್ವಾ ಆನಿ ತಾಚೆ ಸಾಂಗಾತಿ ಸಬಾರ್‌ ಜಣ್‌ ಪಯ್ಲೊ 
ಪಂಗಡ್‌ ಜಾವ್ನ್‌ ಧಾಂವಾಧಾಂವಿಂ ತ್ಮೆ ವಾಟೆನ್‌ ಪಯ್ಣ್‌ ಕರುಂಕ್‌ ಲಾಗ್‌ಲ್ಲೆ. 

ತಾಂಚೆ ಪಾಟಾಪಾಟ್‌, ಸಿಇಸೊರ್‌ ಕಪಿತಾನ್‌ ಜುವಾಂವ್‌, ಕಪಿತಾನ್‌ ಕಾರ್ಲೊಜೊ 
ಆನಿ ತಾಂಚೆ ಸಶಸ್ಟ್ರ್‌ ಶಿಪಾಯ್‌ ಸವಾರಿ ಕರುನ್‌ ವೆತಾಲೆ. ವಾಟೆರ್‌ ಕಾಂಯ್‌ ಅವ್ವಡಾಚಿ 
ದಾಡ್‌ ಪುಣಿ ಜಾವ್ಸಾಚಿ ಭಿರಾಂತ್‌ ನಾತ್‌ಲ್ಲಿ ಜಾಲ್ಕಾರ್‌ಯೂ ತಾಣಿಂ ಚತ್ರಾಯ್‌ 
ಸಾಂಡುಂಕ್ನಾ. ತಶೆಂ ಕರುಂಕ್‌ ಸಾಧ್ಯ್‌ ನಾತ್‌ಲ್ಲೆಂ - ಕಿತ್ಕಾಕ್‌ ಮ್ಹಳ್ಕಾರ್‌ - ಪಾಪಿಯಾಸ್‌ 
ದೆ ಮಿರಾಂದಾಚೊ ಮನೋಭಾವ್‌ ತ್ಕಾ ವೆಳಾರ್‌ ಉಚಾಂಬಳ್‌ ಪಿಶ್ಮಾ ಸುಣ್ಕಾಬರಿಂ 
ಜಾಲ್ಲೊ ಮ್ಹಳ್ಳಿಂ ಖುಣಾಂ ಪರತ್‌ ಪರತ್‌ ರುಳ್ಕಾತಾಲಿಂ. 

ವಾಲ್ಪೊಯ್ಕ್‌ ಪಾವುಂಕ್‌ ಆನಿ ಥೊಡ್ಕಾ ಮೈಲಾಂಚಿ ವಾಟ್‌ ಉರ್‌ಲ್ಲಿ. 

ಕಪಿತಾನ್‌ ಜುವಾಂವ್ಚೆ ಮತಿಂತ್‌ ನವೊ ಭರ್ವಸೊ ಉದೆಲ್ಲೆಬರಿಂಚ್‌ ಖಾಸ್ಲೆನ್‌ 
ಚಡಿತ್‌ ಆತುರಾಯ್‌ ಕಾಂತೈತಾಲಿ. ಬುಲ್ಬಾಂವ್‌ ಕ್ರಿಯಾದೊ ತಾಕಾ ತ್ಕಾ ದಿಸಾ ಖಂಡಿತ್‌ 
ಜಾವ್ನ್‌ ವಾಲ್ಬೊಂಯ್ತ್‌ ಭೆಟ್ತಲೊ... ಜುವಾನಾಚಿ ಖಬರ್‌ಯೂ ಮೆಳ್ತಲಿ...ಆನಿ- 

""ಕಪಿತಾನ್‌ ಅಮಿಗೊ,''' ಉಲಯ್ಲೊ ಕಪಿತಾನ್‌ ಕಾರ್ದೊಜೊ, "ತುಂವೆಂ ಆಜ್‌ 
ಪಾತ್ಮೆಂವ್ಚೆ ಪ್ರಮಾಣೆ, ತುಜೊ ಅಮಿಗ್‌ - ತೊ ವಿಚಿತ್ರ್‌ ಮನಿಸ್‌, ಸಿಇಕೊರ್‌ ಬುಲ್ಬಾಂವ್‌ 
ಕ್ರಿಯಾದೊ, ಆಮ್ಕಾಂ ವಾಲ್ಪೊಂಯ್ಕ್‌ ಮೆಳಾತ್‌ ತರ್‌-'' 

""ಮೆಳಾತ್‌ ತರ್‌ - ಹಾಂವೆಂ ಸಾಂಗ್ಲೆಂ ಉಡಾಸ್‌ ದವರ್‌ - ಅಮ್ಚೆ ಸಬಾರ್‌ ಕಷ್ಟ್‌ 
ಜಾತಲೆ ಪರಿಹಾರ್‌. ತಶೆಂ ಜಾಂವ್ಕೂಚ್‌ ಜಾಯ್‌! ಕಿತ್ಕಾಕ್‌, ದೇವ್‌ ಆಸಾ ಆಮ್ಚೆ 
ಸವೆಂ!'' 

""ತಶೆಂ ಜಾಯ್ತ್‌ ಮ್ಹಳ್ಳೆಂ ಆಯ್ಕುಂಕ್‌ ಮ್ಹಾಕಾ ಸಂತೊಸ್‌ ಭೊಗ್ತಾ.'' ಮ್ಹಣಾಲೊ 
ಕಾರ್ಡೊಜೊ. ಉಪ್ರಾಂತ್‌ ಚಿಕ್ಕೆ ದಾಕ್ಸೆಣೆನ್‌ಶೆಂ, ""ಮ್ಹಜೆ ಮತಿಂತ್‌ ಏಕ್‌ ಸವಾಲ್‌ 
ಬಗ್ಗೆನ್‌ ಕಾಂತೈತಾ. ತೆಂ ವಿಚಾರೂಂ...?'' 

“ಕಿತೆಂ ತೆಂ - ತುಂವೆಂ ವಿಚಾರೈತ್‌.'' 

""ಸಕ್ನಾಂಪ್ರಾಸ್‌ ಪಯ್ಲೆಂ ಆಮಿ ತ್ಕಾ ಪಾಪಿಯಾಸಾಚಿ ಬಂಧೋಬಸ್ತ್‌ ಕರುಂಕ್‌ 
ಆಸಾ-ವ್ಹಯ್‌ ವಾ ನಹಿಂ?'' 

“ಬಿಲ್ಕುಲ್‌ ವ್ಹಯ್‌! ದೆಕುನ್‌ಂಚ್‌ ಹಾಂವೆಂ ಮ್ಹಣ್ಣೆಂ - ಆಮ್ಚೊ ಅಮಿಗ್‌ ಆನಿ 
ಇರ್ಮಾಂವ್‌ ಕ್ರಿಯಾದೊ ಆಮ್ಕಾಂ ಮೆಳ್ನಚ್‌, ತೆಂ ರುಜ್‌ ಸುಲಭ್‌ ಜಾತಲೆಂ. ಪ್ರತ್ಕೇಕ್‌ 
ಜಾವ್ನ್‌ ಮ್ಹಜೆ ಮತಿಂತ್ಲೆ ಥೊಡೆ ಬಾಂಧ್ಸಾಸ್‌ ಮುಕ್ತ್‌ ಜಾತಲೆ...ಜುವಾನಾ ಮೊನಿಜಾಚಿ 
ಶುಭ್‌ ಖಬರ್‌ ಮ್ಹಾಕಾ ಮೆಳ್ತಲಿ...ತಿಚೆ ಸುರಕ್ಷಿತಾಯೆಚಿ ನಿಗಾ ಘೆಂವ್ಕ್‌ ಸುಲಭ್‌ ಜಾತಲೆಂ. 
ತ್ಕಾ ಪಾಸುನ್‌-'' ಕ 

“ತ್ಕಾ ಪಾಸುನ್‌ ಹಾಂವೆಂ ಪೆರ್ನೆ ಛತ್ರಾ-ವಾಟೆನ್‌ ವಚೊನ್‌ ಯೇಂವ್ಕ್‌ ಜಾಯ್‌ 
ಮ್ಹಣ್‌ ತುಂವೆಂ ಆದಿಂ ಮ್ಹಾಕಾ ಸಾಂಗಿಲ್ಲೆಂಯ್‌.'' 

“ವ್ಹಯ್‌. ಪುಣ್‌ ದುಸ್ರೆಂ ಥೊಡೆಂ ಚಿಂತುನ್‌ ಹಾಂವೆಂ ತೊ ವಾವ್ರ್‌ ಚಿಕ್ಕೆ ತವಳ್‌ 
ಪಾಟಿಂ ದವರಿಲ್ಲೊ. ಎಕಾ ಲೆಖಾನ್‌ ತೆಂ ಬರ್ಕಾಕ್‌ ಪಡ್ಲೆಂ. ದುಃಖಾಚಾ ಆನಿ ಆಕಾಂತಾಚಾ 
ಸನ್ನಿವೇಶಾಂತ್‌ ತರೀ - ಆತಾಂ ವಾಲ್ಪೊಯ್‌ ಆಮಿ ಪಾವ್ತಚ್‌, ಖುಧ್‌ ಕ್ರಿಯಾದೊಚ್‌ 
ಆಮ್ಕಾಂ ಮೆಳ್ಳಾಚೊ ಆಸಾ ಜಾಲ್ಲ್ಯಾನ್‌, ತೊ ವಾವ್ರ್‌ ಫಾವೊತ್ಕಾ ಥರಾನ್‌ ಕರುಂಕ್‌ 
ಆಮ್ಕಾಂ ಸುಲಭ್‌ ಜಾತಲೆಂ...ದೇವ್‌ ಜಾಣಾಂ, ಜಾಯ್ತಿ ಘುಸ್ಪಡ್‌ ನಿವಾರ್ತಲಿ.'' 

""ಬೊರೆಂಚ್‌,'' ಮ್ಹಣಾಲೊ ಕಾರ್ದೊಜೊ. ಪುಣ್‌ ತಾಚೆ ಮತಿಂ ದಿಸ್‌ಲ್ಲಿ ಏಕ್‌ 
ಘುಸ್ಪಡ್‌ ಉಚಾರ್ಹಿ ತಕ್ಷಣ್‌ ತಾಕಾ ಗರ್ದ್‌ ದಿಸ್ಲಿ. 

“ಮಾಫ್‌ ಕರುಂಕ್‌ ಜಾಯ್‌, ಕಪಿತಾನ್‌ ಅಮಿಗೊ,'' ಮ್ಹಣಾಲೊ ತೊ. "ಮ್ಹಜೆ 
ಮತಿಂತ್ಲಿ ಆತುರಾಯ್‌ ಸರಂವ್ಚೆಖಾತಿರ್‌ ಹೆಂ ಹಾಂವೆಂ ವಿಚಾರ್ಹೆಂ - '' 

“ಕಸಲಿ ಆತುರಾಯ್‌? ವಿಚಾರ್‌.'' 

"ಹೆಂ...'' ಕಾರ್ನೊಜೊ ಪಯ್ಲೊ ಚಿಕ್ಕೆ ನಂರ್ಲಾಲೊ ಆನಿ ಪಿಂರ್ಲಾಲೊ. ಉಪ್ರಾಂತ್‌ 
ಧಯ್ರ್‌ ಘೆವ್ನ್‌ - ""ತುಂವೆಂ ತುಜಾ ಇರ್ಮಾಂವ್‌ ಸಾರ್ಕ್ಯಾ ಅಮಿಗಾಚ ಥೊಡಿ ಖಬರ್‌ 
ಮ್ಹಾಕಾ ಸಾಂಗ್ಲ್ಯಾಯ್‌.'' 

“ವ್ಹಯ್‌, ಸಾಂಗ್ಲ್ಯಾ-ತಿ ಬೋವ್‌ ಥೊಡಿ. ಪುದ್ದಿ ಖಬರ್‌, ಆನಿ ತಾಚ್ಕಾ ಆನಿ ಮ್ಹಜಾ 
ಸಹವಾಸಾಂತ್‌, ಪಾಟ್ಲ್ಯಾ ಥೊಡ್ಕಾ ಲಾಂಭ್‌ ವರ್ಸಾಂನಿ - ಹಿಂಗಾ ಥಾವ್ನ್‌ ಪಯ್ಕಿಲ್ಮಾ 
ಮಂಗಳಾಪುರಿ ಪರ್ಕಾಂತ್‌ ಘಡೊನ್‌ ಗೆಲ್ಲೊ ಸರ್‌ ಸಂಗ್ಲಿ ಸಾಂಗುಂಕ್‌ ಗೆಲ್ಮಾರ್‌, 
ಥೊಡಿಂ ವೊರಾಂ ಮಾತ್ರ್‌ ನಹಿಂ, ಥೊಡೆ ದೀಸ್‌ ಪಾಂವ್ಚೆನಾಂತ್‌ ! ...ಹಾಂವ್‌ ಚಿಂತುಂಕ್‌ 
ಸಕಾನಾ, ತಸೊ ತೂಂ ಪಾತ್ಯೆಂವ್ಕ್‌ ಸಕ್ಟೊನಾಂಯ್‌! ಆಸುಂ. ಆಯ್ಚ್‌ ತೊ ಆಮ್ಕಾಂ 
ಮೆಳ್ತಲೊ. ತೆದ್ನಾ ತುಕಾ ಅಂದಾಜ್‌ ಜಾತಲೊ. ಸಾಧ್ಯ್‌ ಜಾಲ್ಮಾರ್‌, ಸಗ್ಳಿ ಕಾಣಿ - ಜಾತಾ 
ತಸೊ ವೇಳ್‌ ಆನಿ ಉಗ್ಡಾಸ್‌ ಕರುನ್‌ - ತುಕಾ ಫುಡೆಂ ಸಾಂಗ್ಕಲೊಂ...ಮೆಗ್ನೆನಿಮೊ! ... 
ಗ್ಲೊರಿಫಿಕಾಸಾಂವ್‌!'' 

""ಗ್ರಾತ್ಸಿಯಾಸ್‌ ! ಹಾಂವ್‌ ಪಾತ್ಮೆತಾಂ - ಚರಿತ್ರಾ ಆಸ್ತಲಿ ವಿಚಿತ್ರ್‌ - '' 

“ವ್ಹಯ್‌, ಖರಿಚ್‌ ಮಿಲಾಗ್ರಿಂಚಿ !'' | 

“ಹಾಂವ್‌ ಪಾತ್ಯೆತಾಂ. ತುಂವೆಂ ಸಾಂಗ್ಲೊ ಮನಿಸ್‌ ಕಾಂಯ್‌ ತೊಚ್‌ ವ್ಹಯ್‌ 
ಜಾಲ್ಕಾಠ್‌ - ತಾಚೊ ಗೊಲಿಯಾತಾ ಸಾರ್ಕೊ ಜೀವ್‌ ಹಾಂವೆಂ ಪಳೆಲಾ, ತಾಚೊ ಘಡ್ಡಡ್ಕಾ 
ಸಾರ್ಕೊ ತಾಳೊ ಹಾಂವೆಂ ಆಯ್ಕಾಲಾ... ಹಾಂವೆಂ ಅಂದಾಜ್‌ ಕೆಲಾ...” 

"ವ್ಹಯ್‌? ಖಂಯ್‌-ಖಂಯ್ಸರ್‌?'' 

"ಚಡ್‌ ಆದಿಂ ನಹಿಂ - ಆದ್ಲ್ಯಾ (ಕರೆಜ್ಮಾಂತ್ಲ್ಯಾ) ಪಯ್ಲ್ಯಾ ಸನ್ವಾರಾ ಸಾಂಜೆರ್‌, 
ರಾವೈರಾಂತ್‌ ತುಜಿ ರುಡ್ತಿ ಚಲ್ತಾಸ್ತಾಂ, ಸಾಂಕೊಳೆ ಇಗರ್ದೆ ಥಾವ್ನ್‌ ಏಕ್‌ ತೊಂಡ್ಬಾಶಿಂ 
ವರ್ಲಿ ಹಾಡುನ್‌ ತೊ ಆಯಿಲ್ಲೊ...'' 

""ಬರಾಬರ್‌ ! ತುಜೊ ಅಂದಾಜ್‌ ಸಾರ್ಕೊ! ತೈ ವರ್ದೆವರ್ವಿಂ ಕೊಡ್ತಿಂತ್ಲೆಂ ತೆಂ 
ವಿಚಾರಣ್‌ ಘುಂವ್ಲೆಂ ಆನಿ ಮ್ಹಜೆರ್‌ ಆಯಿಲ್ಲೆಂ ಅನ್ವಾರ್‌ ನಿಂವಾರ್ಲೆಂ.'' 

“ವ್ಹಯ್‌. ಆನಿ ತಾಣೆಂ ವೈಸರೊಯಾ ಸಂಬಂಧಿಂ ಉಡಯಿಲ್ಲಿಂ ಉತ್ರಾಂಯೂ 
ಮ್ಹಾಕಾ ಉಗ್ಡಾಸ್‌ ಆಸಾತ್‌: "ತುಮ್ಚೊ ತರ್ನಾಟೊ ವೈಸರೊಯ್‌, ಕಪಿತಾನ್‌ ಜುವಾಂವ್‌ 
ತಸಲ್ಮಾ ಪ್ರಾಮಾಣಿಕ್‌ ಸರ್ದಾರಾಚೆಂ ನಕ್ಲಿ ವಿಚಾರಣ್‌ ಕರೆ ಆದಿಂ, ತಾಣೆಂ ಹಾಡ್‌ಲ್ಲ್ಯಾ 
ರಾಯಾಳ್‌ ದಿರ್ವ್ಯಾಚೆಂ ರಕ್ಷಣ್‌ ಆನಿ ತಪಾಸಣ್‌ ಕರುಂದಿ...ಕಪಿತಾನ್‌ ಜುವಾಂವ್ಚೆರ್‌ 
ಬದ್ದಾಮ್‌ ಮಾಂಡ್‌ಲ್ಲ್ಯಾ ಮಾಲ್‌ಕ್ರಿಯಾದಾಂಕ್‌ ಪಯಿಲ್ಲಿ ಪಾಶಿ ಒಡುಂದಿ...ಬಾವ್‌ಲ್ಲೆಂ 
ಫುಲ್‌. ಪರ್ತ್ಯಾನ್‌ ಫುಲೊಂದಿ...' ಮ್ಹಳ್ಳೆಂ ತಾಣೆಂ.'' 

""ಬರಾಬರ್‌ ! ತುಜೊ ಉಗ್ಡಾಸ್‌ ಸಾರ್ಕೊ ಆಸಾ'' ಹಾಸ್ಲೊ ಜುವಾಂವ್‌, ಚಿಂತುನ್‌, 
""ಆನಿ - "ಕಿತೆಂ ಕಂಯ್‌ - ದಿಯಾಬ್ಲೊ'! ಮ್ಹಣೊನ್‌ ವೈಸರೊಯ್‌ ಕಡ್ಕಡ್ಲೊ. ತ್ಕಾಚ್‌ 
ದಿಸಾ ಮ್ಹಾಕಾ ಭೊಗ್ಣಾಂ - ತಶಿ ವದ್ದಿ ದೀವ್ನ್‌ ಗೆಲ್ಲೊ "ರಾಕ್ಕೊಸ್‌ ಕಾಫ್ರಿ' ಹೆರ್‌ ಕೊಣ್‌ 
ನಹಿಂ ಬಗರ್‌ ಮ್ಹಜೊ "ಇರ್ಮಾಂವ್‌' ಬುಲ್ಬಾಂವ್‌ ಕ್ರಿಯಾದೊ ಮ್ಹಣ್‌!” 

"ತರೀ - ತೊ ಆಜ್‌ ಪಾಸುನ್‌ ಆಮ್ಕಾಂ ಭೆಟಾನಾಸ್ತಾಂ ರಾವ್ಲಾ ಕಿತ್ಕಾಕ್‌ ಜಾವೈತ್‌?'' 

""ತ್ಕಾ ಸವಾಲಾಕ್‌ ಆಜ್‌ ಆಮ್ಕಾಂ ಜಾಪ್‌ ಮೆಳ್ತಲಿ ಮ್ಹಣ್‌ ಹಾಂವ್‌ ಭರೃಸ್ತಾಂ.'' 

""ಪುಣ್‌ ಹಾಂವೆಂ ವಿಚಾರುಂಕ್‌ ಪಯ್ಲೆಂ ಚಿಂತ್‌ಲ್ಲೆಂ - ವಿಚಾರೂಂ...?'' ಕಾರ್ಡೊಜೊ 
ಪರ್ಫ್ಯಾನ್‌ ಚಿಕ್ಕೆ ದಾಕ್ಸೆಲೊ. ""ಆಮಿ ಇತ್ಲೆಂ ಉಲಯ್ರಚ್‌, ಆನಿ ತಾಚಾ ತ್ಕಾ ನಿಮಾಣ್ಕಾ - 
"ಬಾವ್‌ಲ್ಲೆಂ ಫುಲ್‌ ಪರ್ತ್ಯಾನ್‌ ಫುಲೊಂದಿ' - ಉತ್ರಾಂಕ್‌ ಮ್ಹಜೆಂ ಸವಾಲ್‌ ಚಿಕ್ಕೆ ಲಾಗಿಂ 
ಆಸಾ.” 

“ಕಿತೆಂ - ತೆಂ?...'' ಕಪಿತಾನ್‌ ಜುವಾಂವ್‌ಯೂ ಚಿಕ್ಕೆ ಆತುರಿತ್‌ ಜಾಲೊ. ತ್ಕಾ 
ಉತ್ರಾಂಕ್‌ ತಾಣೆಂ ಪಯ್ಲೆಂ ಚಡ್‌ ಗಮನ್‌ ದೀಂವ್ಕ್‌ ನಾತ್‌ಲ್ಲೆಂ. "" "ಬಾವ್‌ಲ್ಲೆಂ ಫುಲ್‌ 
ಪರ್ತ್ಯಾನ್‌ ಫುಲೊಂದಿ' ಮ್ಹಳ್ಳೆಂ ಜ್ಕಾರಿ ಜಾಂವ್ಚೊ ವೇಳ್‌ ಆಯ್ತೊ ಜಾಲಾಸೊ ದಿಸ್ತಾ.'' 

""ತಶೆಂ ಜಾಂವ್‌ ಮ್ಹಣ್‌ ಹಾಂವ್‌ಯೂ ಆಂವ್ಡೆತಾಂ. ವಾಲ್ಬೊಯ್‌ ವಚುನ್‌ ಆನಿ 
ಥೊಡ್ಕಾ ವೆಳಾನ್‌ ಆಮಿ ಪಾವ್ತಲ್ಯಾಂವ್‌. ತುಜಾ ತ್ಕಾ ವಿಶೇಸ್‌ ಅಮಿಗಾಕ್‌ ಆಮಿ ತರ್‌ 
ಭೆಟ್ತಲ್ಕಾಂವ್‌. ಆನಿ ಉಪ್ರಾಂತ್‌?'' 

"ಅನಿ ಉಪ್ರಾಂತ್‌, ಖಂಡಿತ್‌ ಜಾವ್ನ್‌ ಮಾನಾ ಜುವಾನಾಕ್‌...'' ಫುಡೆಂ ಜುವಾಂವ್ಕ್‌ 
ಉತ್ರಾಂ ಆಯ್ಲಿಂನಾಂತ್‌. ತಾಚೆ ಮತಿಂತ್‌, "ಬಾವ್‌ಲ್ಲೆಂ ಫುಲ್‌ ಪರ್ತ್ಯಾನ್‌ ಫುಲೊನ್‌' 
ಪರ್ಮಳ್‌ ದಿವ್ಪಾಚಿಂ ಚಿಂತ್ನಾಂ ಅರ್ಡ್‌ ಧರುಂಕ್‌ ಲಾಗ್ಲಿಂ. 

""ಆನಿ ಉಪ್ರಾಂತ್‌?'' ಕಾರ್ಡೊಜೊನ್‌ ಪರ್ವ್ಯಾನ್‌ ವಿಚಾರ್ಲೆಂ. 

"ಕಿತೆಂ ವಿಚಾರುಂಕ್‌ ತುಂ ಸೊಧ್ವಾಯ್‌?'' ಜುವಾಂವ್‌ ಚಿಕ್ಕೆ ವಿರಾರ್‌ ಜಾಲೊ. 
""ವ್ಹಯ್‌, ಪಾಪಿಯಾಸಾಕ್‌ ಆಮಿ ಧರುಂಕ್‌ ಆಸಾ - ಧರ್ತಲ್ಯಾಂವ್‌ ಖಂಡಿತ್‌! ತ್ಕಾ 
ಜಯ್ತಾಂತ್‌ ಬುಲ್ಬಾಂವ್‌ ಕ್ರಿಯಾದೊಕ್‌ ಆನಿ ಜುವಾನಾ ಮೊನಿಜಾಕ್‌ ವಾಂಟೊ ಆಸ್ಕಲೊ 
ಮ್ಹಳ್ಳೆಂ -'' 

""ತೆಂಯೂ ನೀಜ್‌ ಜಾಂವ್‌,'' ಮ್ಹಣಾಲೊ ಕಾರ್ಲೊಜೊ, ""ನೀಜ್‌ ಜಾತಲೆಂಚ್‌. ತರ್‌, 
ಮ್ಹಾಕಾ ಮಾಫ್‌ ಕರುಂಕ್‌ ಜಾಯ್‌, ಸಿಇಕೊರ್‌ ಕಪಿತಾನ್‌ - ಹಾಂವೆಂ ವಿಚಾರುಂಕ್‌ 
ಚಿಂತ್‌ಲ್ಲೆಂ ಇತ್ಲೆಂಚ್‌: ಸಗ್ಳ್ಯಾ ಗೊಂಯ್‌ ಶ್ಹೆರಾಂತ್‌ ತುಜಿ ಖಬರ್‌ ಆಸಾ - ವೆಗಿಂಚ್‌ 
ತುಜೆಂ ಕಾಜಾರ್‌ ಜಾವ್ಸಾಚೆಂ ಆಸಾ!'' ಫುಡೆಂ ಉಲಂವ್ಕ್‌ ಅಸಾಧ್ಯ್‌ ಜಾಲ್ಲೆಬರಿಂ ಕಾರ್ಲೊ 
ಜೊನ್‌ ಉಸ್ವಾಸ್‌ ಧರ್ದೊ. 

“ವ್ಹಯ್‌, ತುಂವೆಂ ಸಾಂಗ್ಚೆಂ ಸಾರೈಂ'' ಮ್ಹಣಾಲೊ ಜುವಾಂವ್‌, ಗಂಭೀರಾಯೆನ್‌, 
""ಆನಿ ತುಂವೆಂ ವಿಚಾರುಂಕ್‌ ಚಿಂತ್‌ಲ್ಲೆಂ?'' | 

“ತೆಂಚ್‌, ಸಿಇಸೊರ್‌ ಕಪಿತಾನ್‌...'' ಕಾರ್ಡೊಜೊ ಕಾಲುಬುಲೊ ಜಾಲೊ, ತಸೊಚ್‌ 
ಉಲವ್ನ್‌ ಗೆಲೊ: ““ಫಾಂಕಿವಂತ್‌. ಡೊನ್‌ ಮಾರ್ಕುಸ್‌ ದೆ ಆವ್ರೆಲ್‌ ದೆ ಸೋಜಾಚಿ 
ಕುಂವರ್ನ್‌ ಡೊನಾ ಪೆಪಿನಾ ಆನಿ ತುಜೆ ಮಧೆಂ ಲಗ್ಗಾ-ಉತ್ರಾಚಿ ವಿಧಿ (ಮುದಿ) ಜಾಲ್ಕಾ. 
ಆನಿ - ಡೊನ್‌ ಮಾರ್ಕುಸಾಗೆರ್‌, ತುಮ್ಚ್ಯಾ ಸಾಂಭ್ರಮಿಕ್‌ ಲಗ್ನಾಚಿ ತಯಾರಾಯ್‌ - '' 

""ಭರಾನ್‌ ಚಲ್ತಾ - ಸಗ್ಗಾ ಗೊಂಯ್‌ ಗಾಂವಾಂತ್‌ ತಿ ಖಬರ್‌ ಆಸಾ.'' ಮ್ಹಣಾಲೊ 
ಜುವಾಂವ್‌, ತಿತ್ಲೈಚ್‌ ಗಂಭೀರಾಯೆನ್‌. ಅಂತ್ರಳಾರ್‌ ಚಡೊಂಕ್‌ ಲಾಗ್‌ಲ್ಲಿಂ ತಾಚಿಂ 
ಸ್ವಪ್ಲಾಂ, ಘಡ್ಯೆ ಕೊಸ್ಫೊಂಕ್‌ . ಲಾಗ್‌ಲ್ಲೆಬರಿಂ ಖಿಣ್‌ಭರ್‌ ತೊ ಥಂಡ್‌ ಜಾಲೊ... 
""ತಾಂತುಂ ನವಾಲ್‌ ಕಾಂಯ್‌ ನಾ. ಪುಣ್‌ ತುಜೆಂ ಸವಾಲ್‌?'' 

""ತಾಂತುಂಯ್‌ ನವಾಲ್‌ ನಾ,'' ಕಾರ್ಡ್ನೊಜೊನ್‌ ಸಾಂಗ್ದೆಂ ಧಯ್ರ್‌ ಫೆತ್ತೆಂ. ""ಆಮಿ 
ಭರ್ವಸ್ತಾಂವ್‌ ತಶೆಂ, ತುಜೊ ಅಮಿಗ್‌ ಕ್ರಿಯಾದೊ ಆಮ್ಕಾಂ ಮೆಳ್ತಲೊ ಆನಿ ತ್ಕಾಚ್‌ 
ಕಾರಣಾನ್‌ ಸಿಇಕೊರಿನಾಯೂ ಮೆಳ್ತಲಿ. ಆನಿ ತ್ಕಾ ವಗ್ತಾ, ಸಿಇಕೊರ್‌ ಕಪಿತಾನ್‌, 
ಹಿಂಗಾಸರ್‌ ಥಿರ್‌ ಜಾಲ್ಲ್ಯಾ - ತುಜಾ ಆನಿ ಡೊನಾ ಪೆಪಿನಾಚಾ - ಖರಾರಾಚಿ ಆನಿ 
ಸಂಪದೂಂಕ್‌ ಖೆರಿತ್‌ ಆಸ್ಪಾಚ್ಕಾ ತುಮ್ಚ್ಯಾ ಲಗ್ನಾಚಿ ಖಬರ್‌ ಕಶಿ ರಾವಾತ್‌?... ಪರ್ತ್ವಾನ್‌ 
ಹಾಂವ್‌ ತುಜೆಕಡೆಂ ಮಾಫ್‌ ಮಾಗ್ತಾಂ. ಹಾ ವಿಷಯಾಚೊ ಆಬ್ರು...'' ತೊ ಉತ್ರಾಂ 
ಖಾತಿರ್‌ ಥಕ್ಲೊ. 

""ವಿಷಯಾಂಚೊ ಆಬ್ರು ಸಾಂಬಾಳುಂಕ್‌ ಹಾಂವ್‌ ಜಾಣಾಸ್ತಲೊಂ. ತೊ ಮ್ಹಜೊ 
ಖಾಸ್ಗಿ ವಿಷಯ್‌'' ಮ್ಹಣಾಲೊ ಜುವಾಂವ್‌, ""ಸವಾಲ್‌ ವಿಚಾರುಂಕ್‌ ತುಂವೆಂ ಮಾಫ್‌ 
ಮಾಗ್ಬಾಚಿ ಗರ್‌ ನಾ, ಆನಿ ಭಿಯೆವ್ಬಾಚಿಯೂ ಗರ್‌ ನಾ.'' ತೊ ಹಾಸ್ಲೊ. 

""ಗ್ರಾಶ್ಸಿಯಾಸ್‌, ತಶೆಂ ಜಾಂವ್‌ ಸಿಇಸೊರ್‌ ಕಪಿತಾನ್‌.'' ಕಾರ್ಲೊಜೊನ್‌ ಶ್ವಾಸ್‌ 
ಸೊಡ್ಲೊ. ""ಹ್ಯಾ ವಿಷ್ಕಾಂತ್‌ ಹಾಂವ್‌ ಪರ್ತ್ವಾನ್‌ ಸಬ್ಸ್‌ ಕಾಡಿಸೊನಾ.'' ತಾಚಾ 
ಸವಾಲಾಕ್‌ ಶೀದಾ ಜಾಪ್‌ ಮೆಳೊಂಕ್ನಾ ಮ್ಹಳ್ಳೆಂಯೂ ತಾಕಾ ಸಮ್ಮಾಲೆಂ. ಪುಣ್‌ 
ತ್ಕಾಚ್‌ ಖಾತಿರ್‌-ಶೆಂ ಕಪಿತಾನ್‌ ಪರ್ತ್ಯಾನ್‌ ಹಾಸ್ಲೊ. 

""ಫಿಕಿರ್‌ ಕರಿನಾಕಾಯ್‌'' ಮ್ಹಣಾಲೊ ತೊ, ""ಖಂಯ್ದಾಕ್‌ಯೂ ಪಯ್ಲೆಂ ಆಮಿ 
ವಚುಯಾಂ ವಾಲ್ಪೊಯ್‌. ವೈಸರೊಯಾಚೊ ಹುಕುಮ್‌ನಾಮೊ ಆಮಿ ಜ್ಯಾರಿ ಕರುಂಕ್‌ 
ಜಾಯ್‌.'' 

""ತಶೆಂ ಜಾಂವ್‌, ಸಿಇಸೊರ್‌ ಕಪಿತಾನ್‌.'' 

""ಆನಿ ತಶೆಂ ಜಾವ್ಪಾಚ್ಕಾ ವೆಳಾರ್‌, - ಮ್ಹಾಕಾ ದಿಸ್ತಾ - ತುಜ್ಕಾ ಸವಾಲಾಕ್‌ ಸಾರ್ಕಿ 
ಜಾಪ್‌ಯೂ ಮೆಳ್ತಲಿ.'' 

ಕಪಿತಾನ್‌ ಕಾರ್ಡೊಜೊ ಮೌನ್‌ ರಾವ್ಲೊ, ತಶೆಂ ತಾಣಿಂ ಪಯ್ಸ್‌ ಮುಖಾರಾಯ್ಲೆಂ. 
ಹರೈಕ್ಲೊ ಆಪಾಪ್ಲ್ಯಾ ಚಿಂತ್ನಾಂನಿ ತಲ್ಲೀನ್‌ ಜಾವ್ನ್‌ ಉರ್ಲೊ. ಪುಣ್‌ ಥೊಡ್ಮಾಚ್‌ 
ವೆಳಾನ್‌, ಕಪಿತಾನ್‌ ಜುವಾಂವ್ಕ್‌ ಮೌನ್‌ ರಾವೊಂಕ್‌ ಜಾಲೆಂ ನಾ. ಆಪ್ಲೆ ಸವಾರಿ ಕರ್ಚಾ 
ಘೊಡ್ಕಾಚ್ಮಾ ಕದಮಾಂ ಪ್ರಾಸ್‌ ಚಡ್‌ ವೇಗಾನ್‌ ತಾಚೆ ಮತಿಂತ್‌ ಆದ್ದಿಂ-ಫುಡ್ಲಿಂ 
ದೃಶ್ಮಾಂ ಧಾಂವ್ತಾಲಿಂ, ತಾಂತ್ಲಿಂ ಥೊಡಿಂ ತಾಣೆಂ ಸ್ವಗತೀಂ ಉತ್ಪಾಯ್ಲಿಂ: 

"ಆಸಾ, ಕಿತೆಂ ತರ್‌ಯೂ ವಿಶೇಸ್‌ ಘಡೊಂಕ್‌ ಆಸಾ - ಥೊಡಿಂ ದೃಶ್ಮಾಂ 
ಧ್ಯಾನಾಂತ್‌ ಯೆತಾನಾ, ಗಾಂಚಾಕ್‌ ಗಾಂಚ್‌ ಲಾಗ್ತಾಸೊ ದಿಸ್ತಾ...ಥೊಡ್ಕಾ ವಿಷಯಾಂಕ್‌ 
ತಾಳ್‌ ಪಡ್ತಾ-ತಿಂ ನಿಯಾಳ್ತಾನಾ...ದೇವ್‌ ಜಾಣಾಂ - ತಾಂತ್ಲ್ಯಾ ಪ್ರಧಾನ್‌ ಪಾತ್ರ್‌ 
ಧಾರಿಂನಿ ರುಳ್ಕಾಲ್ಕಾ ಶಿವಾಯ್‌ ರಾವೊಂಕ್‌ ಸಾಧ್‌ ನಾ - ಬಿಲ್ಕುಲ್‌ ಸಾಧ್ಕ್‌ ನಾ, 
ಕಪಿತಾನ್‌ ಅಮಿಗೊ...'' 

""ಮ್ಹಾಕಾ ಸಮ್ದಾನಾ, ಸಿಇಕೊರ್‌ ಕಪಿತಾನ್‌...'' ಪಿಂರ್ಲಾಲೊ ಕಾರ್ದೊಜೊ. 
ನಿಜಾಯ್ಕೂ ತಾಕಾ, ವಯ್ಲ್ಯಾ ಉತ್ರಾಂಚೆಂ ತಾಳ್‌ಮೂಳ್‌ ಧರುಂಕ್‌ ಸಾಧ್ಯ್‌ ನಾತ್‌ಲ್ಲೆಂ. 

""ತುಕಾ ಸಮ್ಮುಂಚೆಂನಾ ಕಪಿತಾನ್‌. ಆಸುಂ. ಪುಣ್‌ ಆತಾಂ ಹಾಂವ್‌ ಮ್ಹಣ್ತಾಂ, 
ಕಿ ಸಿಇಕೊರ್‌ ಬುಲ್ಬಾಂವ್‌ ದೆ ಪೆರೆಗ್ರಿನ್‌ ದೆ ಕ್ರಿಯಾದೊನ್‌ ಆಮ್ಕಾಂ ರುಳ್ಕಾಲ್ಕಾ 
ಶಿವಾಯ್‌ ರಾವೊಂಕ್‌ ಸಾಧ್ಯ್‌ ನಾ! ಬಿಲ್ಕುಲ್‌ ಸಾಧ್‌ ನಾ! ಕಿತೆಂ ಮ್ಹಣ್ತ್ವಾಯ್‌?'' 

ಹಿಂ ಉತ್ರಾಂ, ಬಾವಾ ಕಪಿತಾನ್‌ ಕಾರ್ನೊಜೊಕ್‌ ಆನಿಕ್‌ಯೂ ಚಡ್‌ ಗೂಂಡ್‌ 
ಮ್ಹಣ್‌ ದಿಸ್ಲಿಂ. ತೊ ಕಿತೆಂ ಮ್ಹಣ್ನಲೊ? 

“ತುಂ ಸಾಂಗ್ತಾಯ್‌. ತೆಂ ಸರ್ವ್‌ ಜ್ಯಾರಿ ಜಾತಲೆಂ - ಜಾಂವ್‌'' ಮ್ಹಣಾಲೊ ತೊ. 
""ತುಂ ಸಾಂಗ್ತಾಯ್‌ "ಗಾಂಚಾಕ್‌ ಗಾಂಚ್‌ ಲಾಗ್ತಾ-ಸೊ ದಿಸ್ತಾ ಆನಿ ಥೊಡ್ಮಾ ವಿಷಯಾಂಕ್‌ 
ತಾಳ್‌ ಪಡ್ತಾ' - ತೆಂ ಸರ್ವ್‌ ಕಿತೆಂ ಮ್ಹಣ್‌ ಹಾಂವ್‌ ನೊಕೊ ತರೀ, ತುಂವೆಂ ಸಾಂಗಾ 
ಹರೈಕಾ ಉತ್ರಾಕ್‌ ಹಾಂವ್‌ ಮಾನ್‌ ದಿತಾಂ.'' 

""ಗ್ರಾತ್ಸಿಯಾಸ್‌! ತಿ ಕಾಣಿ ಲಾಂಭ್‌ ಆಸಾ, (ಸಾಯ್ಬಾ, ಭೊಗೊಸ್‌!) ತಿ ಸಗ್ಳಿ 
ಚರಿತ್ರಾಚ್‌ ಆಸಾ. ಆಮ್ಚೊ ಆತಾಂಚೊ ಹೊ ಪಾಶಾಂವಾಂಚೊ ಖೆಳ್‌ ಸೊಂಪೊಂದಿ. 
ಉಪ್ರಾಂತ್‌ ಹೆಂ ಸರ್ವ್‌ ತುಕಾ ಸಾಂಗ್ರಲೊಂ. ಸದ್ದ್ಯಾಕ್‌ ತಿ ಲಾಂಭಾಯ್‌-ರುಂದಾಯ್‌ 
ತಶಿ ಆಸುಂ. ಆತಾಂ - ಹಾಂವೆಂ ಮ್ಹಳ್ಳೆಂ- "ಗಾಂಚಾಕ್‌ ಗಾಂಚ್‌ ಲಾಗ್ತಾಸೊ ದಿಸ್ತಾ ಆನಿ 
ಥೊಡ್ಕಾ ವಿಷಯಾಂಕ್‌ ತಾಳ್‌ ಪಡ್ತಾ' ಮ್ಹಣ್‌. ತೆಂಚ್‌ ಥೊಡೆಂ ಸಾಂಗ್ತಾಂ. ತೆನ್ನಾಂ ತುಕಾ 
ಗೊಮ್ತಲೆಂ - ಸಿಇಕೊರ್‌ ಬುಲ್ಬಾಂವ್‌ ಪೆರೆಗ್ರಿನ್‌ ದೆ ಕ್ರಿಯಾದೊನ್‌ ಆಮ್ಕಾಂ ಮೆಳ್ಬಾಚೊ 
ವೇಳ್‌ ಆಯ್ತೊ ಜಾಲಾ?” 

""ತುಂ ಮ್ಹಣ್ತಾಯ್‌, ತಶೆಂ ಜಾಂವ್‌ ಮ್ಹಣ್ತಾಂ ಹಾಂವ್‌.'' 

""ವ್ಹಯ್‌, ವಿಚಿತ್ರ್‌ ತೊ ಮಾನಾಯ್‌!'' ಮ್ಹಣಾಲೊ ಜುವಾಂವ್‌, ಪಯ್ಸ್‌ 
ಪಾಟಿಂ ಚಿಂತೂನ್‌. ""ತೊ ಮನಿಸ್‌ ಹರೈಕಾಂತ್‌ಯೂ - ಜಿವಾಂತ್‌, ತಾಳ್ಕಾಂತ್‌, ಮನಾಂತ್‌ 
ಆನಿ ಅನುಭವಾಂತ್‌ ವ್ಹಡ್‌ ಆನಿ ವಿಶಾಲ್‌!' 

""ಹಾಂವ್‌ ಪಾತೈತಾಂ - ತೊಚ್‌ ಮನಿಸ್‌ ತೊ ವ್ಹಯ್‌ ಜಾಲ್ಮಾರ್‌, ಹಾಂವೆಂ 
ತಾಕಾ ಆದ್ಲ್ಯಾ ಸನ್ಹಾರಾಚೈೆ ರಾತಿಂ ಪಳೆಲಾ ಆನಿ ಆಯ್ಕಾಲಾ.'' 

"ತುಂವೆಂ ತಾಕಾ ಆನಿಕ್‌ಯೂ ಚಡ್‌ ಪಳೆಂವ್ಕ್‌, ಆಯ್ಕುಂಕ್‌ ಆನಿ ಪಾರ್ಕುಂಕ್‌ ಆಸ್ತಲೆಂ 

ಕಪಿತಾನ್‌ ಕಾರ್ಡೊಜೊನ್‌ ಜಾಪ್‌ ಕೆಲಿನಾ. ಜುವಾಂವ್‌ಚ್‌ ಉಲವ್ನ್‌ ಫುಡೆಂ ಗೆಲೊ: 

"ಲಗ್ಬಗ್‌ ಪಾಂಚ್‌ ವರ್ಸಾಂ'ದಿಂ ಪಯ್ಲೆ ಪಾವ್ಟಿಂ ಆಮಿ ಪೆರ್ನೆ ಛತ್ರಾಂತ್‌ ಭೆಟ್‌ 
ಲ್ಲ್ಯಾಂವ್‌, ಆನಿ ತೈಚ್‌ ಫಡ್ಕೆ ಥಾವ್ನ್‌ ಮಿತ್ರ್‌ ಜಾಲ್ಲ್ಯಾಂವ್‌. ಆನಿ ತ್ಕಾ ಉಪ್ರಾಂತ್‌ ಸರ್ಫ್‌ 
ಸನ್ನಿವೇಶಾಂನಿ - ಉಪಾಯಾಂನಿ ತಶೆ ಆಪಾಯಾಂನಿ - ಉಜ್ಕಾಂತ್ಲ್ಯಾನ್‌, ಉದ್ಕಾಂತ್ಲ್ಯಾನ್‌ 
ಆನಿ ರಗ್ತಾಂತ್ಲ್ಯಾನ್‌ ಮ್ಹಳ್ಳೆ ಬರಿಂ ಸಾಂಗೊಡೆ ಆಸ್‌ಲ್ಲ್ಯಾಂವ್‌. ಆಸೂಂ - ತಿ ಲಾಂಬ್‌ ಕಾಣಿ 
ತಶಿ ಆಸೂಂ - 

""ಹಿಂಗಾಸರ್‌ ಏಕ್‌ಚ್‌ ಸಾಂಗ್ತಾಂ: ಲಗ್ಬಗ್‌ ಪಾಂಚ್‌ ವರ್ಸಾಂ'ದಿಂ - ತ್ಕಾ 
ಜುಲಾಯ್‌ ಮಹಿನ್ಕಾಚೊ ಪಯ್ಲೊ ಸುಕ್ರಾರ್‌ ತೊ. ಆಮ್ಚೆಂ ಸಗೈೆಂ ಕುಟಾಮ್‌ ಆಲ್‌ 
ಜ್ಯುಬೆಂತ್‌ ಕೈದ್‌ ಜಾವ್ನ್‌ ಆಸ್‌ಲ್ಲೆಂ...ಮ್ಹಾಕಾ ಉಗ್ಡಾಸ್‌ ಯೆತಾ...ತ್ಕಾ ದಿಸಾ "ಆಕ್ತೊ 
ದೆ ಫೆ' ತಶೆಂ 'ಫಿಯೆಸ್ತಾ ದೆ ಫೆ' ಚೊ ಭಿರಾಂಕುಳ್‌ ದಬಾಜೊ... "ಮಿಸೆರೆರೆ ಮೇಇ 
ದೇವುಸ್‌ - ಕಾಕುಳ್ತ್‌ ಮ್ಹಜಿ ಕರ್‌, ಏ ದೆವಾ'... ! 

""ಸರ್ವ್‌ ಖೊಟ್ಕೆ ಸಕ್ತಿಂಚೆರ್‌ ದೆವಾನ್‌ ಜಯ್ತ್‌ ವ್ಹದ್ದಿ ಘಡಿ! 

""ಆಕುಲ್ತ್‌ದಾರಾಚೆಂ ಯಾಂತ್ರಿಕ್‌ ಘಣ್ಬಣೀತ್‌ ವಾಚಾಪ್‌... “ಆಮ್ಚಿ ಮೊಗಾಳ್‌ 
ಆನಿ ಸದಾಂ ದಯಾಳ್‌ ಪವಿತ್ರ್‌ ಕಥೊಲಿಕ್‌ ಸಭಾ...' 

""ಇಂಫೆರ್ನಾಚೊ ಏಕ್‌ ಕೊನ್ಸೊ ತ್ಕಾ ದಿಸಾ ಉಗ್ತೊ ಜಾವ್ನ್‌ ದಿಸ್ಲೊ... ಮನ್ಯಾಚೊ 
ಅತ್ಮೊ ಬಚಾವ್‌ ಕರ್ದೆ ಖಾತಿರ್‌ ಕೂಡ್‌ ಹುಲ್ಪಾಂವ್ಕ್‌ ಸಾರಿಯೋ ದಾಳ್‌ಲ್ಲೊ- 
ಉಜ್ಕಾಚೊ ಭಿರಾಂಕುಳ್‌ ದೀಸ್‌ ತೊ... ! 

“ಅನಿ ತ್ಕಾ ದಿಸಾ ಸಿಇಕೊರ್‌ ಬುಲ್ಬಾಂವ್‌ ಪೆರೆಗ್ರಿನ್‌ ಕ್ರಿಯಾದೊ (ಕಪಿತಾನ್‌ 
ಇಂತ್ರುಯಿದ್‌ ದೆ ಬ್ರಗಾನ್ಹಾ) ಥಂಯ್ಸರ್‌ ಯೇವ್ನ್‌ ಖೆಳ್‌ಲ್ಲೊ ನಾಟಕ್‌... ! 

""ಶೆಕಿಂ ತಾಣೆಂ ಆಪ್ಲೆ ಆವಯ್‌ ಚೆಂ ಮೊಡೆಂ ಧರ್ಲಿರ್‌ ದವರುನ್‌, ಘಡ್ಭ್ಛಡ್ಕಾ ಸಾರ್ಕ್ಯಾ 
ತಾಳ್ಕಾನ್‌ ಉಚಾರ್‌ಲ್ಲೆ ತೆಂ ಭಿರಾಂಕುಳ್‌ ಸೊವೆ ಅನಿ ಶಿರಾಪ್‌ - (""ಚೊರಾಂನೊ! 
ಫಟಿಂಗಾನೊ ! ವಿಕಾಳ್‌ ಜಿವ್ಹಾಳಿಂನೊ! ಆತಾಂ ಫೆಯಾ ಆನಿ ಖಾಯಾ ಹಿಚ ಕೂಡ್‌! 
ಪಿಯೆಯಾ ರಗತ್‌ ಸ್ತ್ರೀಯಾಂಚೆಂ ಆನಿ ಭುರ್ಭ್ಯಾಂಚೆಂ ! ದೆವಾಚೆಂ ದಾಯ್ಜ್‌ ಲುಟ್ಕಾರಾಂನೋ! 
ಶಿರಾಪ್‌ ತುಮ್ಚೆರ್‌ ! ತುಮ್ಚೊ ದೀಸ್‌ ಯೆತಲೊ!'') ಆನಿ ಶಿಪಾಯಾಂನಿ ವಾ ಹೆರ್‌ ಕೊಣೆಯೂ 
ಪುರ್ತೆಂ ಸನಿನ್‌ ಜಾಂವ್ಚೆ ಆದಿಂ - ಉಚಾಂಬಳ್‌ ಜಾಲ್ಲ್ಯಾ ರಾಕ್ಸಾಬರಿ ತಲ್ವಾರ್‌ ರುಳ್ಳಾವ್ನ್‌ - 
ರಾಕ್ಸಾಚಿಂ ಉಡ್ಕಣಾಂ ಮಾರುನ್‌ ಚೌಕಾಭಾಯ್ರ್‌ ಆನಿ ಮೈದಾನಾ ಪೊಲ್ಮಡಿ ತೊ 
ಪಾಶಾರ್‌ ಜಾಲ್ಲೊ...ತ್ಕಾ ದಿಸಾಚೊ ಸಾಕ್ರಿಫಿಸ್‌ ತಸೊ ಅರ್ಟ್ಯಾರ್‌ ಭಂಗ್‌ಲ್ಲೊ !'' 

ಇತ್ಲೆಂ ಮ್ಹಣೊನ್‌ ತೊ ಘಡಿಭರ್‌ ರಾವ್ಲೊ. ಆನಿ ತಿಂ ಆದ್ದಿಂ ಘಡಿತಾಂ, ಪರತ್‌ 
ರೂಪ್ರೂಪ್‌ ಮತಿಂತ್‌ ನಿಯಾಳುಂಕ್‌ ಲಾಗ್ಲೊ. 

ಕಪಿತಾನ್‌ ಕಾರ್ಡೊಜೊಕ್‌ ಹೆಂ ಸರ್ವ್‌ ಕಿತೆಂ ಮ್ಹಳ್ಳೆಂ ಸಾರ್ಕೆಂ ಮತಿಕ್‌ ಗೆಲೆಂನಾ 
ತರ್‌ಯೂ, ತಾಚಿ ಕೂಡ್‌ ಕಾಂಪ್ಲಿ. ತಸೊಚ್‌ ವಿಜ್ಮಿತ್‌ ತೊ ಪಾವ್ಲೊ. 

""ಸಿಇಕೊರ್‌ ಕಪಿತಾನ್‌,'' ಮ್ಹಣಾಲೊ ತೊ, ""ಹೆಂ ಆಯ್ಕಾತಚ್‌, ತುಮ್ಚೊ ತೊ 
ಅಮಿಗ್‌ ಕ್ರಿಯಾದೊ, ತುಮ್ಚೆ ಬರಿಚ್‌ - '' 

""ಆಮ್ಚೆಬರಿಂಚ್‌ ನಹಿಂ, ಆಮ್ಚೆಪ್ರಾಸ್‌ ವರ್ತ್ಯಾ ಥರಾನ್‌, ಇನ್‌ಕ್ಟಿಜಿಸಾಂವಾಚ್ಕಾ 
ಉಜ್ಕಾಂತ್ಲ್ಯಾನ್‌ ಪಾಶಾರ್‌ ಜಾವ್ನ್‌ ಆಯಿಲ್ಲೊ ಶೂರ್‌ ಜಾವ್ನಾಸಾ!'' ಮ್ಹಣಾಲೊ 

ಜುವಾಂವ್‌. “ತೆಂ ಆಸುಂ. ತ್ಕಾ ಆದ್ಲ್ಯಾ ಆನಿ ಉಪ್ರಾಂತ್ಲ್ಯಾ ಸಬಾರ್‌ ಘಟನಾಂ' 
ಪಯ್ಕಿಂತ್ಲೆಂ ವಯ್ಲೆಂ ಲ್ಹಾನ್‌ ಏಕ್‌ - ಕ್ರಿಯಾದೊಕ್‌ ಸಂಬಂಧ್‌ ಜಾಲ್ಲೆಂ - ಘಟನ್‌ 
ಸಾಂಗ್ಲೆಂ. ಥಂಯ್ಸರ್‌ ಹಾಂವೆಂ ಮ್ಹಳೆಂ "ತ್ಕಾ ದಿಸಾಚೊ ಸಾಕ್ರಿಫಿಸ್‌ ತಸೊ ಅರ್ಟ್ವಾರ್‌ 
ಭಂಗ್‌ಲ್ಲೊ' - '' 

""ವ್ಹಯ್‌, ತಶೆಂ ತುಂವೆಂ ವಿವರ್‌ ದಿಲೊಯ್‌. ಪುಣ್‌ - ಜ್‌ 

"“ಪುಣ್‌ ಇತ್ತೆಂಚ್‌: ತ್ಕಾ ದಿಸಾಚೊ ಸಾಕ್ರಿಫಿಸ್‌ ಅರ್ಲ್ಯಾರ್‌ ಭಂಗ್‌ಲ್ಲೊ. ಅನಿ ತೊ ದೀಸ್‌ 
ಜಾವ್ನಾಸ್‌ಲ್ಲೊ ಮೊರ್ಹಾಚೊ ಆನಿ ಉಜ್ಕಾಚೊ!'' 

""ತುಂವೆಂ ದಿಲ್ಲ್ಯಾ ವಿವರಾವರ್ವಿಂ ತೆಂ ಮ್ಹಾಕಾ ಸಮ್ಹಾತಾ...'' 

""ಆನಿ ಆಯ್ಚ್‌ ಪರ್ತ್ಯಾನ್‌ - ದೀಸ್‌ ಮೊರ್ಲಾಚೊ ಆನಿ ಉಜ್ಕಾಚೊ!... ಆನಿ ಆತಾಂ ಹೆಂ 
ಆಯ್ಕ್‌:'' ಮ್ಹಣಾಲೊ ಜುವಾಂವ್‌, ಹರೈಕ್‌ ಉತರ್‌ ಸ್ಪಷ್ಟ್‌ ಉಚಾರುನ್‌, "“ಆನಿ ಲ್ಹಾನ್‌ 
ಥರಾನ್‌ ಜಾವೈತ್‌ - ಆಯ್ಚ್‌ ಪರ್ಹ್ಯಾನ್‌ - ಮೊರ್ತ್‌, ಆನಿ ಮೊರ್ಲಾ ಉಪ್ರಾಂತ್‌ - ಅರ್ಟ್ವಾರ್‌ 
ಭಂಗ್‌ಲ್ಲಿ ಭುಜವಣ್‌ .. ಮ್ಹಣ್ತಚ್‌ ಸಿಇಸೊರ್‌ ಕ್ರಿಯಾದೊ ಲಾಗಿಂ ಆಸಾ!..'' 

""ತಶೆಂ ಜಾಂವ್‌ ಸಿಇಕೊರ್‌ ಕಪಿತಾನ್‌...'' ಪಿಂರ್ಲಾಲೊ ಕಪಿತಾನ್‌ ಕಾರ್ನೊಜೊ, ಜಾಕಾ 
ನಿಜಾಯ್ಕೂ ಹ್ಕಾ ಉಲವ್ಹ್ವಾಚೆಂ ತಾಳ್‌ಮೂಳ್‌ ಸಮ್ದಾನಾ ಜಾಲ್ಲೆಂ - ಸಹಜ್‌. 

""ಆನಿ ಉಗ್ಡಾಸ್‌ ದವರ್‌ - ಹಾಂವೆಂ ಸಾಂಗ್‌ಲ್ಲಾ ತ್ಕಾ ಸಿಇಸೊರ್‌ ಕ್ರಿಯಾದೊಚ್ಕಾ 
ಉತ್ರಾಂಚೊ - ಶಿರಾಪ್‌..."ತುಮ್ಹೊ ದೀಸ್‌ ಯೆತಲೊ'...ತ್ಕಾ ಪ್ರಮಾಣೆ ಎಕ್ಕ್ಯಾಚಿ - 
ಇನ್‌ಕ್ವಿಜಿತೊರ್‌ ಎಸ್ತೆಬಾನ್‌ ದೆ ರುಬೆಚೆ - ದೀಸ್‌, ತ್ಕಾ ಪಯ್ಕಿಲ್ಕಾ ಕೆನರಾಂತ್‌ ಕಾಬಾರ್‌ 
ಜಾಲ್ಕಾತ್‌ (ವಾಂಜೆಲಾಚೇ ವಾಟೆರ್‌) ...ಆತಾಂ ತರ್‌ ಆನೈಕ್ಲ್ಯಾಚೆ - ಪಾಪಿಯಾಸಾಚೆ - 
ದೀಸ್‌ ಆಯ್ಲ್ಯಾತ್‌...ಹ್ಯಾ ವಗ್ತಾ, ಕ್ರಿಯಾದೊನ್‌ ಹಿಂಗಾಸರ್‌ ಆಸಾಜಾಯ್‌ ಮ್ಹಣ್ಣಾಚೆಂ 
ಸಾರ್ಕೆಂ!'' 

ಸದ್ದ್ಯಾಕ್‌ ತಾಂಚೊ ಸಂವಾದ್‌ ಸಂಪ್ಲೊ. ಮೌನ್‌ ಜಾವ್ನ್‌, ಗಂಭೀರಾಯೆನ್‌, 
ಆಪಾಪ್ಲ್ಯಾ ಚಿಂತ್ನಾಂನಿ ಮಗ್ನ್‌ ಜಾವ್ನ್‌ ತಾಣಿಂ ಪಯ್ಣ್‌ ಕೆಲೆಂ. ವಾಲ್ಬೊಯ್‌ ವಠಾರಾಕ್‌ 
ಪಾವೊಂಕ್‌ ಕಾಂಯ್‌ ತೀನ್‌ ಮೈಲಾಂಚಿ ವಾಟ್‌ ಉರ್‌ಲ್ಲಿ ಜಾವೈತ್‌. ಕಾಳೊಕ್‌ ಜಾವ್ನ್‌ 
ಯೆತಾಲೊ. ತ್ಕಾ ಮಧೆಂ ಜುವಾಂವ್ನ್‌ ಮತಿಂತ್‌ ದೆವಾಕ್‌ ಉಲೊ ದಿಲೊ ಆನಿ ಆಪ್ಲೊ 
ಭರ್ವಸೊ ತಾಚೆರ್‌ ದವರ್ದೊ. 

ಎಕಾಚ್ಛಾಣೆ - ಪಯ್ಸ್‌ ಚಿಕ್ಕೆ ಫುಡೆಂ ಥಾವ್ನ್‌, ಘಡ್ಬಡೆಚೊ ಆನಿ ಹುಡ್ಕಿಲ್ಲೊ ಆವಾಜ್‌ 
ಆಯ್ಕಾಲೊ. ಕಪಿತಾನ್‌ ಜುವಾಂವ್‌ ಆನಿ ಕಾರ್ನೊಜೊ ಚುರುಕ್‌ ಜಾಲೆ. . ಆಪ್ಲೆ ಘೊಡೆ 
ತಾಣಿಂ ಧಾಂವ್ನಾಯ್ಲೆ. ಹಾಂಚೆ ಥೊಡೆ ಅಂಗರಕ್ಸಕ್‌ ಶಿವಾಯ್‌, ತ್ಮ ಲ್ಹಾನ್‌ ಫೌಜಿಂತ್ಲೆ 
ಹೆರ್‌ ಮಾನಾಯ್‌ ಚಡುಣೆಂ ಅರ್ಲೆಂ ಮೈಲಾ ತಿತ್ಲೆಂ ಫುಡೆಂ ಪಾವ್‌ಲ್ಲೆ. ತಾಂಚೆ ಥಾವ್ನ್‌ 
ಹಾಂಕಾಂ ಜಾಗ್ವಣೆಚೊ ಆನಿ ತುರ್ತಾನ್‌ ಯೆವ್ಸಾಕ್‌ ಉಲ್ಮಾಚೊ ಏಕ್‌ ಸ್ವರ್‌ ಸಂಕೇತ್‌ 
ಆಯ್ಕಾಲೊ. 

ಕಪಿತಾನ್‌ ಜುವಾಂವ್‌ ಆನಿ ಕಾರ್ಡೊಜೊ ಥಂಯ್ಸರ್‌ ಪಾವ್ತಾನಾ, ಹಾಂಚೆ ಫೌಜಿಂತ್ಲೆ 
ಅರೆ ಜಣ್‌, ವಾಟೆರ್‌ ರಾವೊನ್‌ ಆತುರಾಯೆನ್‌ ಪೆಲೇ ಬಗ್ಗೆಚ್ಕಾ ರಾನಾ-ತೆವ್ಯಿನ್‌ ಪಳೆವ್ನ್‌ 
ರಾವ್‌ಲ್ಲೆ. ತೈ ವಾಟೆನ್‌ ಆನಿಕ್‌ಯೂ ಚಿಕ್ಕೆ ಪಯ್ಕಿಲ್ಮಾನ್‌ ಕೊಣ್‌ಗೀ ಧಾಂವ್ಚೆ-ಧಾಂವ್ಹಾಂ 
ವ್ಹೈಬರಿಂ ಆಯ್ಕಾಲೆಂ. ಇಲ್ಲ್ವಾ ವೆಳಾನ್‌ ಸಕ್ಕಡ್‌ ಮೌನ್‌. 

ಹಟ್‌ ಾ್‌ 





""ಹೋಶ್ಕಾರ್‌ ! ಕಿತೆಂ ಜಾಲೆಂ?'' 

""ಸಾರೈಂ ಕಳಿತ್‌ ನಾ. ಸಿಇಣೊರ್‌ ಕಪಿತಾನ್‌'' ಎಕ್ಸಾನ್‌ ಜಾಪ್‌ ದಿಲಿ. ""ಆಮಿ 
ಹಿಂಗಾಯಿತ್ಸಾರ್‌ ಪಾವ್ತಾನಾ, ಆಮ್ಕಾಂ ಥಂಯ್ಸರ್‌ ಫಾಲ್ಕ್ಯಾಂತ್‌ ಉಜೊ ರುಳ್ಳಾಲೊ. 
ಲಾಗ್ಸಾರ್‌ ಹ್ಯಾ ರಾನಾಂತ್‌ ಘರಾಂ ನಾಂತ್‌, ಆಮಿ ಹುಡ್ಕೂನ್‌ ಆವಾಜ್‌ ದಿಲೊ. 
ತಿತ್ಲೆಂಚ್‌. ಕೊಣ್‌ ಎಕ್ಲೊ ವಾ ದೊಗ್‌ ಥಂಯ್‌ ಥಾವ್ನ್‌ ಧಾಂವ್ಸಾಚೆ ದಿಸೆ. 





ಭೊರ್ಯಾವಯ್ರ್‌ ಭೊರ್ಕುಟಿ 











ಕಸಲೆ ಮ್ಹಜೆ ದೋಷ್‌, ಕಸಲಿಂ ಪಾತ್ಕಾಂ? 
ಅಕ್ರಮಾಂ ಆನಿ ಪಾತ್ಕಾಂ ಮ್ಹಜಿಂ ಕಳಯ್‌ ಮ್ಹಾಕಾ! 
ಕಿತ್ಕಾಕ್‌ ತುಜೆಂ ಮುಖಮಳ್‌ ತುಂ ಲಿಪೈತಾಯ್‌ 

ಆನಿ ಹಾಂವ್‌ ತುಜೊ ದುಸ್ಮಾನ್‌ ಮ್ಹಣ್‌ ಲೆಖ್ತಾಯ್‌? 
- ಜೊಬ್‌ 13:23, 24 


"“ಧಾಂವ್ಚಾಚೆ ದಿಸ್ಲೆ? ಸಾಂತಾ ಮರಿಯಾ!'' ಉದ್ಗಾರ್ಲೊ ಕಪಿತಾನ್‌ ಜುವಾಂವ್‌. 
“ಅಮಿ ಕಾಂಯ್‌ ನಿದೊನ್‌ ಪಡ್ಲಾಂವ್‌? ಕಿತೆಂ ಜಾಲೆಂ? ಕೊಣ್‌?'' ತೊಂಡಾಂತ್ಲ್ಯಾನ್‌ 
ಭಾಯ್ರ್‌ ಸರ್ವೆ ಪ್ರಾಸ್‌ ಚಡ್‌ ಸವಾಲಾಂ ತಾಚೆ ಮತಿಂತ್ಲ್ಯಾನ್‌ ಪಾಶಾರ್‌ ಜಾಲಿಂ. 

""ಏಕ್‌ಯೂ ಕಳಿತ್‌ ನಾ, ಸಿಇಸೊರ್‌ ಕಪಿತಾನ್‌...'' 

“ಕಿತೆ೦-ಕಳಿತ್‌ ನಾ!'' ಜುವಾಂವ್ನ್‌ ಧೆಂಕ್ಲೊ ಮಾರ್ಲೊ, ""ಖಬರ್‌ ಘೆಂವ್ಕ್‌, ವಾ, 
ಧಾಂವ್ಹಲ್ಮಾಂಚಿ ಪಾಟ್‌ ಧರುಂಕ್‌ ಕೊಣ್‌ ಗೆಲ್ಕಾತ್‌?'' 

“ಜೆನ್ನಾ ಕುರೈ ಆನಿ ಚವ್ನ್‌ ಜಣ್‌, ತಾಂಚೆ ಬರಾಬರ್‌ - ಆಮ್ಕಾಂ ಹಿಂಗಾಸರ್‌ 
ಜಾಗ್ರುತ್‌ ರಾವೊಂಕ್‌ ಫರ್ಮಾವ್ನ್‌ - ಹೆರ್‌ ದೊಗಾಂಕ್‌ ಸಾಂಗಾತಾ ಘೆವ್ನ್‌ ಜಾಕೊಬ್‌ 
ಕುರೈಯೂ ಗೆಲಾ, ಸಿಇಸೊರ್‌ ಕಪಿತಾನ್‌.'' 

"ಕಿತೆಂ ಕರ್ಕಾಂ ಸಿಇಸೊರ್‌ ಕಪಿತಾನ್‌?'' ಕಾರ್ಡೊಜೊ ಚಡ್ಬಡ್ಲೊ. 

“ಗೆಲ್ಲೆ ಗ್ರಾಯ್ಕ್‌ ಕಿತೆಂ ಖಬರ್‌ ಹಾಡ್ತಾತ್‌ ಪಳೆಯಾಂ. ಆಮಿ ಚಿಕ್ಕೆ ಸವ್ಕಾಸ್‌ 
ಜಾಲ್ಕಾಂವ್‌ - ಚೂಕ್‌ ಮ್ಹಜಿಚ್‌.'' ಚುರ್ದುರ್ಲೊ ಜುವಾಂವ್‌. ""ಕಾಳೊಕ್‌ಯೂ ಜಾಲೊ - 
ಕೊಣ್‌ ಥಂಯ್‌?'' ತಾಂಚೆ ಕಾನ್‌ ಚುರುಕ್‌ ಜಾಲೆ. ಲಾಂಟಾನಾಚೊ ಉಜ್ವಾಡ್‌ 
ರುಳ್ಕಾಲೊ. 

“ಅಮಿ, ಸಿಇಕೊರ್‌ ಸಾಯ್ಬಾ,'' ಜಾಪ್‌ ಆಯ್ಲಿ. ""ಆಮಿ, ವಾಲ್ದೊಯ್‌ಚೆ. 
ಸೀಇಕೊರ್‌ ಎಲಿಯಾಸಾನ್‌ ಆಮ್ಕಾಂ ಧಾಡ್ಜ್ಯಾತ್‌.'' 

ಫುಡ್ಲೆ ವಾಟೆನ್‌ ದೊಗ್‌ ಜಣ್‌ ಲಾಗಿಂ ಆಯ್ಲೆ. ತೆ ಖರೈತಾಲೆ. 

""ವಾಲ್ಬ್ಪೊಯ್‌ಚೆ? ಸಿಇಕೊರ್‌ ಎಲಿಯಾಸಾನ್‌?'' ಜುವಾಂವ್ನ್‌ ಚಿಕ್ಕೆ ಆಂಗ್‌ 
ಕಾಡ್ಲೆಂ. ಬಹುಶ್ಶ - ""ಇನಾಸಿಯೊ ದೆ ಸಿಲ್ವಾ -?'' 

"ತೊ ಮೊರ್ಲಾ ತಣಿರ್‌ ಆಸಾ. ಪುಣ್‌ ಆಮ್ಕಾಂ ಧಾಡ್‌ಲ್ಲೆಂ ಕಾರಣ್‌ ವೆಗೈೆಂಚ್‌.'' 

""ವೆಗೆಂಚ್‌? ಕಸಲೆಂ ಜಾವೈತ್‌?'' 

""ಥಂಯ್ಸರ್‌ ಏಕ್‌ ಮೊಡೆಂ ನಪಂಯ್ಚ್‌ ಜಾಲಾಂ...'' 

""ಮೊಡೆಂ ನಪಂಯ್ಚ್‌ ಜಾಲಾಂ? ಕೊಣಾಚೆಂ?'' 

""ತೆಂಯೂ ಕಳಿತ್‌-ನಾ. ಪುಣ್‌ ಹಿ ಖಬರ್‌ ತುಮ್ಕಾಂ ದೀಂವ್ಕ್‌ ಆನಿ ತುಮಿ ಜಾತಾಕಿತ್ಸೆ ಸ 
ವೆಗಿಂ ಯೆವ್ಟಾಕ್‌ ವಿನಂತಿ ಕರುನ್‌, ಸಿಇಕೊರ್‌ ಎಲ್ಕಾಸಾನ್‌ ಆಮ್ಕಾಂ ಪಾಟಿಂ ಧಾಡ್ಜ್ಯಾತ್‌.' 
ಅಶಿ ತಾಣಿಂ ವರ್ಲಿ ದಿಲಿ. 

ಕಪಿತಾನ್‌ ಜುವಾಂವ್ಕ್‌ ಹೊ ಏಕ್‌ ಚಡಿತ್‌ ಮಿಸ್ತೆರ್‌ ಜಾಲೊ. ಚಡಿತ್‌ ಆತು 
ರಾಯೆಚೆಂ ಕಾರಣ್‌ಯೂ ಜಾಲೆಂ. 

ತ್ಕಾ ವಿಷ್ಕಾಂತ್‌ ಚಡಿತ್‌ ಸವಾಲ್‌ ವಿಚಾರುಂಕ್‌ ತೊಂಡ್‌ ಕಾಡ್ಜಾದಿಂ, ರಾನಾಚೈೆ 
ಕುಶಿ ಥಾವ್ನ್‌ ಬೆನ್ನಾ ಕುರೈಚೊ ತಾಳೊ ಆಯ್ಕಾಲೊ. 

""ಅಲೋಹಾ!'' 

""ಹೋಯ್‌-ಲಾ! ಹಿಂಗಾ ಆಸಾಂವ್‌!” 

“ತರ್‌, ಆಯ್ಲ್ಯಾಂವ್‌... 

ಥೊಡ್ಕಾ ವೆಳಾನ್‌, ರಾನಾಕುಶಿಚ್ಛಾ ಮೊಳ್ಕಾಂತ್ಲ್ಯಾನ್‌ ಜುವಾಂವ್ಚೆ ಮಾನಾಯ್‌ 
ಹೆವ್ಕಿನ್‌ ಆಯ್ಲೆ. ದೊಗಾಂ-ತೆಗಾಂನಿ ವ್ಹಾವವ್ನ್‌ ಹಾಡ್‌ಲ್ಲೆಂ ಏಕ್‌ ವ್ಹಜೆಂ ದೆಂವವ್ನ್‌ 
ಧರ್ಲಿರ್‌ ದವರ್ಲೆಂ. 

ಲಾಂಟಾನ್‌ ಲಾಗಿಂ ಧರ್ಮೆ. ಹೆರ್‌ ಏಕ್‌ ದೋನ್‌ ದಂದ್ಕೊ ಪೆಟಯ್ಲೋ. 

ಸಾಯ್ಬಾ, ಭೊಗೊಸ್‌! 

ತಾಣಿಂ ವ್ಹಾಂವವ್ನ್‌ ಹಾಡುನ್‌ ಧರ್ಲಿರ್‌ ದವರ್‌ಲ್ಲೆಂ - ಎಕಾ ದಾದ್ಲ್ಯಾಚೆಂ, ಅರ್ನ್ಕೆಂ 
ಕರ್ಸಾಲ್ಲೆಂ ಮೊಡೆಂ! 

ಥೊಡೊ ವೇಳ್‌ ಸಕ್ನಾಂನಿ ಶ್ವಾಸ್‌ ಧರ್ಲೊ. 

""ಲಾಗಿಂ-ಪಯ್ಸ್‌ ಕೊಣ್‌ ಯೆತಾ-ವೆತಾ ವಾ ಕಾಂಯ್‌ ರುಳ್ಳಾತಾ ಜಾಲ್ಕಾರ್‌ 
ಕಾನ್‌ ದೊಳೆ ಉಗ್ತೆ ದವರಾ!” ಫರ್ಮಾಯ್ಲೆಂ ಜುವಾಂವ್ನ್‌, ""ಆನಿ ಹಿ ಗಜಾಲ್‌ ಕಿತೆಂ?'' 
ತಾಣೆಂ ಜೆರಾಲ್‌ ಸವಾಲ್‌ ಕೆಲೆಂ. ""ಹೊ ಕೊಣ್‌ ಮ್ಹಳ್ಳೆಂ ಕಳಿತ್‌ ಆಸಾ?'' 

ನಾ, ಸಿಣಕೊರ್‌ ಕಪಿತಾನ್‌,'' ಬೆನ್ನಾ ಕುರೈನ್‌ ವಿವರ್‌ ದಿಲೊ. "ತುಮಿ ಚಿಕ್ಕೆ 
ಪಾಟಿಂ ಆಸ್‌ಲ್ಲ್ಯಾತ್‌. ಆಮಿ ಹಿಂಗಾ ಪಾವ್ತಾನಾ, ಥಂಯ್‌ ಚಿಕ್ಕೆ ಪಯ್ಸ್‌ ಕಸಲೊಗೀ 
ಆವಾಜ್‌ ಆಯ್ಕಾಲೊ. ಆಮಿ ಸ್ತಬ್ಲ್‌ ಜಾಲ್ಕಾಂವ್‌.'' 

""ಉಪ್ರಾಂತ್‌?'' 

""ದುಸ್ತೈಚ್‌ ಘಡ್ಯೆ ಆಮ್ಕಾಂ ಥೊಡೊ ಉಜ್ವಾಡ್‌ ರುಳ್ಕಾಲೊ ಆನಿ ತ್ಕಾ ಉಜ್ವಾ 
ಡಾಂತ್‌ ತೆಗ್‌-ಚವ್ಸ್‌ ಜಣ್‌ ರುಳ್ಳಾಲೆ. ಆಮಿ ಆವಾಜ್‌ ಕೆಲೊನಾ. ಏಕ್‌ ಪಾವ್ಟಿಂ 
ತುಮ್ಕಾಂ ರಾಕುನ್‌ ತುಮ್ಚಿ ಹುಕುಮ್‌ ಫೆವ್ಕಾಂ ಮ್ಹಣ್‌ ಚಿಂತ್ಲೆಂ. ದುಸ್ತೈ ಘಡ್ಯೆ, ತಾಂಕಾಂ 
ಖಬ್ರೆ ಶಿವಾಯ್‌ ರೆವಡ್‌ ಘಾಲುನ್‌ ಬಂಧ್‌ ಕರ್ಮಾಂ ಮ್ಹಣ್‌ ಚಿಂತ್ಲೆಂ. ತಶೆಂ, ಹೆರಾಂಕ್‌ 

ಹಿಂಗಾಸರ್‌ ಚುರುಕ್‌ ರಾವವ್ನ್‌ ಆಮಿ ಥೊಡೆ ಜಣ್‌ ಗಪ್‌ಚಿಪ್‌ ರಾನಾಕ್‌ ದೆಂವ್ಲ್ಯಾಂವ್‌. 
ಪುಣ್‌ ಆಮಿ ಚಿಂತ್‌ಲ್ಲೆಬರಿಂ ಜಾಲೆಂ ನಾ. ಕಾಮ್‌ ವ್ಯರ್ಸ್‌ ಜಾಲೆಂ.'' 

"ಕಿತ್ಕಾಕ್‌ ವ್ಯರ್ನ್‌ ಜಾಲೆಂ?'' 

"ಆಮಿ ವೆಡೊ ಘಾಲುನ್‌ ಯೆವ್ಸಾಚೆಂ ತಾಂಕಾಂ ಕಳಿತ್‌ ಜಾಲೆಂ ಮ್ಹಣ್‌ ದಿಸ್ತಾ. 
ಆಮಿ ಲಾಗಿಂ ಪಾಂವ್ಚೆ ಆದಿಂಚ್‌ ತೆ - ಹೆಂ ಥಂಯ್‌ ಸೊಡುನ್‌ - ಉಡೊನ್‌ ಪಡೊನ್‌ 
ಧಾಂವ್ಲೆ ಆನಿ ರಾನಾಂತ್‌ ಪಾಶಾರ್‌ ಜಾಲೆ. ತಾಂಚಿ ಪಾಟ್‌ ಧರುಂಕ್‌ ಆಮ್ಚ್ಯಾನ್‌ ಜಾಲೆಂ 
ನಾ. ಆಮಿ ತೆನ್ನಾಂ ಆವಾಜ್‌ ಕೆಲೊ, ಆನಿ ಹಾಚಿ ಜತನ್‌ ಫೆತ್ಲಿ. ಧಾಂವ್‌ಲ್ಲೆ ಮಾಲ್‌ 
ಕ್ರಿಯಾದ್‌ ಥಂಯ್ಸರ್‌ ಹೆಂ ಮೊಡೆಂ ಹಾಡುನ್‌ -'' 

""ಮೊಡೆಂ ಹಾಡುನ್‌... ?'' 

“ತೆಂ ಹುಲ್ಬಾಂವ್ಕ್‌ ಪ್ರಯತ್ನ್‌ ಕರ್ತಾಲೆ ಮ್ಹಣ್‌ ದಿಸ್ತಾ. ಆಮಿ ಲಾಗಿಂ ಪಾವ್ಸಾಚೆಂ 
ತಾಂಕಾಂ ಗೊಮ್ಮಚ್‌, ತೆಂ ಕಾಮ್‌ ತಿತ್ಸ್ಯಾರ್‌ಚ್‌ ಸಾಂಡುನ್‌ ತಾಣಿಂ ಪೊಳಾಪಳ್‌ ಫೆತ್ಲಿ. 
ಆಮಿ, ತಾಂಕ್ತಾತ್ಕೆ ಭಾಷೆನ್‌ ಉಜೊ ಪಾಲ್ವಯ್ಲೊ ಆನಿ ಆವಾಜ್‌ ದಿಲೊ. ತಿತ್ಲ್ಯಾರ್‌ ತುಮಿ 
ಯೇವ್ನ್‌ ಪಾವ್ಲಾತ್‌.'' 

""ಜಾಲ್ಲೆಂ ಜಾವ್ನ್‌ ಗೆಲೆಂ'' ಮ್ಹಣಾಲೊ ಜುವಾಂವ್‌. "ಅಮಿ ಚಿಕ್ಕೆ ಪಾಟಿಂ ತಶೆ 
ಉರ್ದ್ಯಾಂವ್‌ - ತಿ ಆಮ್ಚಿ ಚೂಕ್‌ ಜಾಲಿ. ಆತಾಂ ಹೆಂ ಕಿತೆಂ ಕರ್ಬಾಚೆಂ ಮ್ಹಣ್‌ ಚಿಂತ್ಕಾಂ.'' 
ಮ್ಹಣೊನ್‌ ತಾಣೆಂ ಮೊಡ್ಕಾಚೆರ್‌ ಗಮನ್‌ ದಿಲೆಂ. 

ತಿ ದೀಷ್ಟ್‌ ವಿದ್ರೂಪ್‌ ಜಾವ್ನಾಸ್‌ಲ್ಲಿ. ಮೆಲ್ಲ್ಯಾ ಮನ್ಶಾಚಿ ಒಳೊಕ್‌ ಧರುಂಕ್‌ 
ಬಿಲ್ಕುಲ್‌ ಸಾಧ್‌ ನಾತ್‌ಲ್ಲೆಂ. ಬೆನ್ನಾ ಕುರೈ ಆನಿ ಸಾಂಗಾತಿ, ತ್ಕಾ ಜಾಗ್ಕಾರ್‌ ಪಾಂವ್ಚೆ 
ಆದಿಂಚ್‌ ದುಷ್ಕರ್ಮಿಂನಿ ಮೊಡ್ಕಾಕ್‌ ಉಜೊ ಲಾಗಯಿಲ್ಲೊ. ಹಾಣಿಂ ಲಾಗ್ಕಿಲಿಂ ಆಡಾರಾಂ 
ಆನಿ ಆಲೊಪಾಲೊ ಬುಡ್ಡುನ್‌ ಕಸೊಯೂ ಉಜೊ ಪಾಲ್ವಯ್ಲೊ. ತಿತ್ಲ್ಯಾರ್‌ ಮೊಡ್ಕಾಚ್ಕಾ 
ಆಂಗಾರ್‌ ಆಸ್‌ಲ್ಲೆಂ ವಸ್ತುರ್‌ ಹುಲ್ಟೊನ್‌ ಗೆಲ್ಲೆಂ, ಮಾತ್ರ್‌ ನಹಿಂ, ಚಡಾವತ್‌ 
ಕಾತ್‌ಯೂ ಹುಲ್ಪೊನ್‌ ಥೊಡೆ ಕಡೆಂ ಚಾಮ್ನೆಂ ಫುಗೊನ್‌, ಥೊಡೆ ಕೊಪೆ ನಿಕ್ಸೊನ್‌ ಗೆಲ್ಲೆ. 
ಗೊಬ್ರಾಂತ್‌ ಆನಿ ಕರಿಯೆಂತ್‌ ಲೊಳ್‌ಲ್ಲಿ ತಿ ಹಾಡಾಂ-ಮಾಸಾಚಿ ರಾಸ್‌, ಥಂಯ್‌ 
ಥಾವ್ನ್‌ ಹ್ಮಾ ಮಾನಾಯಾಂನಿ ಹೆವ್ಕಿನ್‌ ಹಾಡ್‌ಲ್ಲೆಂಯ್‌ ಏಕ್‌ ವರ್ತೆಂ ಸಾಹಸ್‌ ಮ್ಹಣ್ಯೆತೆಂ. 

ಲಾಂಟಾನ್‌ ಲಾಗಿಂ ಧರ್ಲೆ. ಚಡಿತ್‌ ಚೂಡಿಯೂ ಪೆಟಯ್ಲೋ. 

""ಹಾಚಿ ಒಳೊಕ್‌ ಧರುಂಕ್‌ ಬಿಲ್ಕುಲ್‌ ಸಾಧ್‌ ನಾ,'' ಮ್ಹಣಾಲೊ ಕಾರ್ಲೊಜೊ. 

""ಮುಖಮಳ್‌ ಪುರ್ರೆಂ ವಿದ್ರೂಪ್‌-ವಿಕಾರ್‌ ಜಾಲಾಂ.'' 

“ತಕ್ಲಿ ಸಗ್ಳಿಚ್‌ ಭೆಸಾಂ ಜಾಲ್ಯಾ... ಅದ್ದಿ ಕೂಸ್‌ - ತಾಂತಿಯಾಚ್ಕಾ ಕರ್ಲಾ ಬರಿಂ 
ಚೆಂಚೊನ್‌ ಮೆಂದು ಆದಿಂಚ್‌ ಭಾಯ್ರ್‌ ಪಡ್ಲಾ...'' 

“ತರ್‌, ವ್ಹಯ್‌! ವ್ಹಯ್‌ ಸಿಇಕೊರ್‌ ಕಪಿತಾನ್‌ ಸಾಯ್ಬಾಂನೊ, ವ್ಹಯ್‌! 
ವ್ಹಯ್‌ !' ಉದ್ದಾರ್ಲೊ, ವಾಲ್ಬೊಯ್‌ ಥಾವ್ನ್‌ ಆಯಿಲ್ಲ್ವಾಂತ್ಲೊ ಎಕ್ಲೊ. 

“ಕಿತೆಂ, ವ್ಹಯ್‌?'' 

""ಸಿಇಕೊರ್‌' ಎಲಿಯಾಸಾನ್‌ ಆಮ್ಕಾಂ ಧಾಡ್‌ಲ್ಲೆಂ ಕಾರಣ್‌ - ಮೊಡೆಂ ನಪಂಯ್ಚ್‌ 
ಜಾಲಾಂ ಮ್ಹಣ್‌ ಖಬರ್‌ ದೀಂವ್ಕ್‌. ಆತಾಂ ಹಿಂಗಾಸರ್‌ ಆಸಾ ರುಜ್ವಾತ್‌: ವ್ಹಯ್‌! 
ಥಂಯ್ಸರ್‌ ವಾಲ್ಬೊಯ್‌ ವಠಾರಾಂತ್‌ ನಪಂಯ್ಚ್‌ ಜಾಲ್ಲೆಂ ಮೊಡೆಂ ಹೆಂಚ್‌!” 

""ಮೊಡೆಂ ಹೆಂಚ್‌ ಮ್ಹಣ್‌ ತುಂ ಕಶೆಂ ಸಾಂಗ್ತಾ ಯ್‌? ಘಃ ಒಳೊಕ್‌ ಧರುಂಕ್‌ 
ಸಾಧ್‌, ನಾ - ಆಂಗಾರ್‌ ವಸ್ತುರ್‌ ನಾ, ತೊಂಡಾರ್‌ ರೂಪ್‌ ನಾ - | 

"ತೆಂ ನಾತ್ಲ್ಯಾರ್‌ ವ್ಹಡ್‌ ನಹಿಂ, ಸಿಇಸೊರ್‌ ಕಪಿತಾನ್‌! ಪುಣ್‌ ತಾಚಿ ಚೆಂಚ್‌ಲ್ಲಿ 
ತಕ್ಷಿಚ್‌ ಜಾವ್ನಾಸಾ ರುಜ್ವಾತ್‌!” 

ಕಪಿತಾನ್‌ ಜುವಾಂವ್ಕ್‌, ಹೆಂ ಸರ್ವ್‌ ಆಯ್ಕಾತಾನಾ, ಮಿಸ್ತೆರಾಂವಯ್ರ್‌ ಮಿಸ್ಮೆರ್‌ಚ್‌ 
ಜಾಲೊ. ತಾಕಾ ಚಡಿತ್‌ ಸವಾಲಾಂ ವಿಚಾರುಂಕ್‌ ಚಡಿತ್‌ ಕಾವ್ದೆಣಿ ಭೊಗ್ಲಿ. ಕಿತ್ಕಾಕ್‌, 
ಏಕ್‌ ಸವಾಲ್‌ ವಿಚಾರ್ಹ್ಯಾರ್‌ ಸಮಸ್ಕಾ ಪರಿಹಾರ್‌ ಜಾವ್ದಾಸಾರ್ಕಿ ಜಾಪ್‌ ಮೆಳಾನಾತ್ತಿ, 
ಬಗಾರ್‌, ಘಸ್ಪಡ್‌ ಆನಿಕ್‌ಯೂ ಚಡ್‌ ಜಾತಾಲಿ. ತರ್‌ಯೂ, ಕಾಂಯ್‌ ತೃಪ್ತಿ ಲಾಭಾತ್‌ 
ಮ್ಹಳ್ಳೆ ಆತುರಾಯೆನ್‌ ತಾಣೆಂ ಪರ್ವ್ಯಾನ್‌ ವಿಚಾರ್ಲೆಂ. 

""ತೆಂ ಮೊಡೆಂ ಕೊಣಾಚೆಂ?'' 

""ಮೊಡೆಂ ಕೊಣಾಚೆಂ ಮ್ಹಳ್ಳೆಂ ಕಳಿತ್‌ ನಾ. ಪುಣ್‌, ವಾಲ್ಬೊಯ್‌ ಘರಾಚೆರ್‌ 
ದಾಡ್‌ ಘಾಲುನ್‌, ಅತ್ಯಾಚಾರ್‌ ಚಲವ್ನ್‌, ಉಜೊ ದಿವ್ಬಾಕ್‌ ಆಯಿಲ್ಲ್ಯಾ ಪಂಗ್ಡಾಂತ್ಲ್ಯಾ 
ಎಕ್ಲ್ವಾಚೆಂ.'' 

""ಸಮ್ಹಾಲೆಂ,'' ಮ್ಹಣಾಲೊ ಜುವಾಂವ್‌. ""ಸಮ್ಜಾಲೆಂ! ತೊ ಪಂಗಡ್‌ ತ್ಕಾಚ್‌ 
ಪಾಪಿಯಾಸಾಚೊ ಮ್ಹಣ್‌ ಆಮಿ ಅಂದಾಜ್‌ ಕೆಲಾ...ಪುಣ್‌, ಹೊ ಮನಿಸ್‌ - ಹೆಂ ಮೊಡೆಂ 
ಥಂಯ್ಸರ್‌ - ವಾಲ್ಪೊಂಯ್ಕ್‌ ದೆ ಸಿಲ್ವಾಚ್ಕಾ ಘರಾ ಲಾಗಿಂ ಕಿತ್ಕಾಕ್‌ ಆನಿ ಕಶೆಂ ಪಡುನ್‌ 
ಆಸ್‌ಲ್ಲೆಂ?'' 

ಜುವಾಂವ್ಚ್ಯಾ ಸವಾಲಾಕ್‌, ವಾಲ್ಪೊಯ್‌ಚ್ಕಾ ತ್ಕಾ ದೊಗಾಂನಿ, ತಾಂಕಾಂ ಕಳಿತ್‌ 
ಆಸ್‌ಲ್ಲೆಬರಿ ಜಾಪ್‌ ದಿಲಿ: 

ಇನಾಸಿಯೊ ದೆ ಸಿಲ್ವಾಚ್ಮಾ ಘರಾಕ್‌ ಮಾಲ್‌ಕ್ರಿಯಾದಾಂನಿ ದಾಡ್‌ ಘಾಲುನ್‌ ಶೆಕಿಂ 
ಉಜೊ ಲಾಂವ್ಕ್‌ ಧರ್ತಾನಾ, ವ್ಹಡ್‌ ಆವಾಜ್‌ ಕರುನ್‌ ತೊ ಎಕ್ಲೊ ಸಾಮ್ಸಾಂವ್‌ ಸಾರ್ಕೊ 
ದಿಂಡೊ ಮಾನಾಯ್‌ ಧಾಂವೊನ್‌ ಆಯಿಲ್ಲೊ. (ತಾಚ್ಕಾ ಪಾಟ್ಲ್ಯಾನ್‌ ಹೆರ್‌ ಕಿತ್ಲೆ ಜಣ್‌, 

ಸ್‌ಲ್ಲೆ ವಾ ನಾತ್‌ಲ್ಲೆ ಕಳಿತ್‌ ನಾ.) ಮುಖ್ಲ್ಯಾ ಪ್ರವೇಶಾಚ್ಮೆ ವಾಟೆರ್‌ ರಾಕ್ವಲಿ ಜಾವ್ನ್‌ 
ರಾವಯಿಲ್ಲ್ಯಾ ಮನ್ಶಾನ್‌ ಜಾಗೃಣೆಚೊ ಆವಾಜ್‌ ದೀಂವ್ಕ್‌ ತೊಂಡ್‌ ಕಾಡ್ತಾನಾ, ದಿಂಡ್ಕಾ 
ಮಾನಾಯಾಚ್ಕಾ ಹಾತಾಂತ್ಲೊ ದಾಂಡೊ ತಾಚ್ಕಾ ತಳ್ಮಟ್ಕಾರ್‌ ಬಸ್‌ಲ್ಲೊ ಆನಿ ಕಟ್ಟೆಂ 
ಅರ್ದಾಂ ಜಾವ್ನ್‌ ಭೆಜೊ ಭಾಯ್ರ್‌ ಪಡ್‌ಲ್ಲೊ. 

ತಿತ್ಲ್ಯಾರ್‌ ಮಾಲ್‌ಕ್ರಿಯಾದಾಂನಿ, ಹಾತಾಕ್‌ ಮೆಳ್‌ಲ್ಲೆಂ ಫೆವ್ನ್‌ ಪೊಳಾಪಳ್‌ 
ಘೆತ್‌ಲ್ಲಿ. ಉಪ್ರಾಂತ್ಲೊ ಥೊಡೊ ವೇಳ್‌, ದಿಂಡ್ಮಾ ಮಾನಾಯಾಚ್ಮಾ ಮುಖೇಲ್ಪಣಾ 
ಖಾಲ್‌, ಇನಾಸಿಯೊ ದೆ ಸಿಲ್ವಾಕ್‌ ಆನಿ ಬಂಧ್‌ ಆಸುನ್‌ ಹಾಕ್‌ಬೊಬ್‌ ಮಾರುನ್‌ 
ಆಸ್‌ಲ್ಲ್ಯಾ ದೊಗಾಂ ಸ್ತ್ರೀಯಾಂಕ್‌ ಉಜ್ಯಾಂತ್ಲಿಂ ಸಾಲ್ವಾರ್‌ ಕರುನ್‌ ಭಾಯ್ರ್‌ ಹಾಡುಂಕ್‌, 
ಆನಿ ತಾಂಕ್ತಾ ತೇ ಭಾಷೆನ್‌ ಉಜೊ ಪಾಲ್ವಂವ್ಕ್‌ ಖರ್ನಾಲ್ಲೊ. 

ಉಜೊ -ಪಾಲ್ವಯಿಲ್ಲೊ, ಖರೆಂ. ತೊ ಚಡ್‌ ಪ್ರಸಾರುನ್‌ ಸಗ್ಳೊ ವಾಡೊ ಭಸ್ಮ್‌ 
ಜಾಯ್ನಾಶೆಂ ಆಡಾಯಿಲ್ಲೆಂ ಮ್ಹಳ್ಳೆಂಯೂ ಖರೆಂ. ತತ್ಕಾಲಾಕ್‌ ಇನಾಸಿಯೊ ದೆ ಸಿಲ್ವಾಚೊ 
ಜೀವ್‌ ಉರ್‌ಲ್ಲೊ ಮ್ಹಳ್ಳೆಂಯೂ ಖರೆಂ. ಪುಣ್‌ ಘರಾಂತ್ಲಿ ವೊರ್ವಿ ಆನಿ ಜಿಂದ್ಲಿ ಸಾಮಾನ್‌ 
ಲೆಖ್ಹ್ಯಾರ್‌ ಪಾಟಿಂ ಉರ್‌ಲ್ಲೆಂ ಭೋವ್‌ ಉಣೆಂ. "ಚೋರ್‌ ರಿಗ್ಲ್ಯಾರ್‌ ಮೂಟಾಚೆಂ 

ಕೊಟ್ಟುಲ್‌ ಪುಣಿ ಉರಾತ್‌, ಉಜೊ ಪಡ್ಲ್ಯಾರ್‌ ತೆಂಯೂ ಉರಾನಾ' ಮ್ಹಳ್ಳೆಂ ಉಮಾಣೆಂ 
ಥಂಯ್ಸರ್‌ ಜ್ಯಾರಿ ಜಾಲ್ಲೆಂ. 

“ತೆಂ ಆಸುಂ. ತ್ಕಾ ಖಾತಿರ್‌ ಆಮಿ ಪಶ್ಚಾತ್ತಾಪ್‌ ಪಾವ್ತಾಂವ್‌, ಖರೆಂ'' ಮ್ಹಣಾಲೊ 
ಕಪಿತಾನ್‌ ಜುವಾಂವ್‌. "“ಪುಣ್‌ ಆತಾಂ ಆಮಿ ವಿಚಾರ್ತಾಂವ್‌ ಹ್ಮಾ ಮೊಡ್ಕಾಕ್‌ ಸಂಬಂಧ್‌ 
ಜಾಲ್ಲಿ ಖಬರ್‌. ಹ್ಮಾ ಮನ್ಶಾಚೆಂ ಕಟ್ಟೆಂ ಅರ್ದಾಂ ಜಾವ್ನ್‌ ಭೆಜೊ ಭಾಯ್ರ್‌ ಪಡ್‌ಲ್ಲೊ 
ವ್ಹಯ್‌ ಜಾಲ್ಕಾರ್‌ -'' 

“ವ್ಹಯ್‌, ವಯ್ಲಿಂ ಕಾಮಾಂ ಜಾತಾನಾ, ಹೆಂ ಮೊಡೆಂ ಥಂಯ್ಸರ್‌ ಪ್ರವೇಶಾಚ್ಕೆ 
ವಾಟೆರ್‌ ಪಡೊನ್‌ ಆಸ್‌ಲ್ಲೆಂ ಆಮಿ ಪಳೆಲಾಂ. ಪುಣ್‌ ಘರಾಕಡ್ಡಿ ರಾಟಾವಳ್‌ ಆನಿ 
ಆತುರಾಯ್‌ ತಸಿ ಆಸ್‌ಲ್ಲ್ಯಾನ್‌ ಆಮಿ ತೈ ವಾಟೆನ್‌ ಚಡ್‌ ಗಮನ್‌ ದೀಂವ್ಕ್‌ 
ನಾತ್‌ಲ್ಲೆಂ...'' ಅಶೆಂ ತಾಣಿಂ ಫುಡ್ಲೊ ಥೊಡೊ ವಿವರ್‌ ದಿಲೊ. 

ಘರಾಕಡ್ಡಿ ರಾಟಾವಳ್‌ ಮ್ಹಣ್ತಾನಾ, ಪ್ರತ್ಕೇಕ್‌ ಜಾವ್ನ್‌ ಇನಾಸಿಯೊ ದೆ ಸಿಲ್ವಾಚಿ 
ಜತನ್‌ ಘೆಂವ್ಚೆಂ ಕಾಮ್‌ ಚಡ್‌ ಆತುರಾಯೆಚೆಂ ಜಾವ್ನಾಸ್‌ಲ್ಲೆಂ. ತೊ ಮ್ಹಾಂತ್‌ 
ನಿಜಾಯ್ಕೂ ಮೊರ್ಹಾಚ್ಕೆ ತಣಿರ್‌ ಆಸ್‌ಲ್ಲೊ ಸಕ್ಡಾಂಕ್‌ ಕಳಿತ್‌ ಜಾಲೆಂ. ಪಿಡೆಸ್ಟ್‌ ಆನಿ 
ನಿತ್ರಾಣಿ ಪಯ್ದೊಚ್‌ ತೊ ಆಸ್‌ಲ್ಲೊ ಆಸ್ತಾಂ, ಹ್ಮಾ ದಿಸಾಚ್ಕಾ ಮಾರೆಕಾರ್‌ ಘಟನಾಂವರ್ವಿಂ 
ತಾಕಾ ಧಖ್ಕಾವಯ್ರ್‌ ಧಖೊಸೊ ಜಾವ್ನ್‌ ತಾಚೊ ಪ್ರಾಣ್‌ ತುಟೊಂಕ್‌ ಲಾಗಿಂ ಜಾಲ್ಲೊ. 
ದೊಳ್ಕಾಂಕ್‌ ಧಾಂಖಣ್‌ ಪಡ್‌ಲ್ಲೆಂ ಆನಿ ಉಲವ್ಲೆಂ ಬಂಧ್‌ ಜಾಲ್ಲೆಂ. ಜಾಲ್ಕಾರ್‌ಯೂ 
ಘಡ್ಕೇ-ಘಡ್ಕೇ ಮತಿಹೀನ್‌ ಪಿಂರ್ಲೊಣೆಂತ್‌, ಅಸ್ಪಷ್ಟ್‌ ಥರಾನ್‌ ಆನಿ ಕ್ಸೀಣ್‌ ಸ್ವರಾನ್‌ 
"ಏ... ಯಾ, ಏಲ್‌ ...ಯಾ' ಮ್ಹಣೊನ್‌ ಎಲ್ಮಾಸಾಕ್‌ ತೊ ಉಲೊ ದಿತಾಲೊ. ಎಲ್ಮಾಸ್‌ 
ಆನಿ ಹೆರ್‌ ತಾಚೆ ಸಾಂಗಾತಿ, ತೊಬಿಯಾಸಾಚ್ಕಾ ಮೊರ್ದಾಕ್‌ ಗೆಲ್ಲೆ ತೆ, ತ್ಕಾಚ್‌ ದಿಸಾಚಿ 
ಸಾಂಜ್‌ ಉತ್ರೊನ್‌ ರಾತಿಂ ಪುಣಿ ಪಾಟಿಂ ಯೆತಿತ್‌ ಮ್ಹಣ್‌ ಕಳಿತ್‌ ಆಸ್‌ಲ್ಲೆಂ. ಪುಣ್‌ 
ಹಾಂಗಾಸರ್‌ ಘರಾಕಡೆ ಜಾಲ್ಲಿಂ ಅನಾಹುತಾಂ, ಆನಿ ತ್ಕಾ ವರ್ವಿಂ ಬಿಗಡ್‌ಲ್ಲಿ ಬಾಪಯ್ದಿ 
ಪರಿಸ್ಥಿತಿ ತಾಂಕಾಂ ಕಳಿತ್‌ ನಾತ್‌ಲ್ಲ್ಯಾನ್‌ ಘಳಾಯ್‌ ಆನಿ ಲಾಂಭಾಯ್‌ ಜಾಂವ್ಕ್‌ 
ಸಾಧ್ಯ್‌ ಆಸ್‌ಲ್ಲೆಂ. ದೆಕುನ್‌ಂಚ್‌ ತ್ಕಾ ದಿಂಡ್ಕಾ ಮಾನಾಯಾನ್‌, ಥಂಯ್‌ ಆಸ್‌ಲ್ಲಾಂಕಡೆ 
ಪ್ರಸ್ತಾಪ್‌ ಕರುನ್‌, ನಿರ್ದಾರ್‌ ಘೆತ್‌ಲ್ಲೊ, ಆನಿ ಎಲಿಯಾಸಾನ್‌ ವೆಗಿಂ ಯೇಶೆಂ ಆನಿ 
ಬಾಪಯ್ದಿ ಪರಿಸ್ಥಿತಿ ತಾಕಾ ಕಳಯ್ಕೆಂ, ಲೊಪೆಜಾಕ್‌ಚ್‌ ಧಾಡ್‌ಲ್ಲೊ. 

ತೊ ಚಡ್ಬಡ್ತಾಲೊ. ತಾಕಾ ಕಾಂಟೈರ್‌ ಬಸ್‌ಲ್ಲೆಬರಿ ಜಾಲ್ಲೆಂ. ಹೆರಾಂಕರ್ನಾ ಗರ್ದೆಚಿಂ 
ಕಾಮಾಂ ತೊ ಕರಯ್ತಾಲೊ, ಆಪುಣ್‌ಯೂ ಕರ್ವಾಲೊ, ಪುಣ್‌ ಮತಿಂತ್‌ ಚಡ್ಬಡ್ತಾಲೊ. 
ಚುರ್ದುರ್ತಾಲೊ. 

ಚಡ್ಬ್ಪಡ್ತಾಲೊ - ಥಂಯ್‌ ಥಾವ್ನ್‌ ಜಾತಾ ತಿತ್ಲೇ ವೆಗಿಂ ಪಾಶಾರ್‌ ಜಾಂವ್ಚೇ ಖಾತಿರ್‌. 
ಅನ್ನಾಡಿ "ಮಾಲ್‌ಕ್ರಿಯಾದ್‌ ತ್ರಾಯ್ದೊರಾಂಚಿ' ಪಾಟ್‌ ಧರುಂಕ್‌ ಆನಿ ತ್ಕಾ ವರ್ವಿಂ ತಾಂಚ್ಕಾ 
ಮುಖೆಲ್‌ ಸೈತಾನಾಚೊ ಪತ್ತೊ ಧರುಂಕ್‌ ತೊ ಚಡ್ಬಡ್ತಾಲೊ. ತ್ಕಾ ವೆಳಾರ್‌, ತಾಚ್ಕಾ 
ಚಡ್ಬಡ್ಕಾಂಕ್‌ ಹೆರ್‌ ವೈಯಕ್ತಿಕ್‌ ಕಾರಣಾಂ ಆಸ್‌ಲ್ಲಿಂ - ಜೀವ್‌ ಗೆಲ್ಕಾರ್‌ಯೂ ಹೆರಾಂಕ್‌ 
ಕಳಿತ್‌ ಜಾಂವ್ಚೆ ವಿಷಯ್‌ ನಹಿಂ ತೆ! 

ಚುರ್ದುರ್ತಾಲೊ - ತಾಚ್ಕಾ ಚಿಂತ್ಪಾ ಪರ್ಮಾಣೆಂ ತಿಂ ಕಾರಣಾಂ ಭೋವ್‌ ರಾಜಾಂವಿಕ್‌ 
ಜಾವ್ನಾಸ್‌ಲ್ಲಿಂ: ವಾಲ್ಪೊಂಯ್ತ್‌, ಪಾಟ್ಲಿಂ ದೊನ್ಸಾರಾಚಿಂ ಅನಾಹುತಾಂ ಘಡ್ಪಾಚಿ 

ಗರ್‌ ನಾತ್‌ಲ್ಲಿ! ಫಕತ್‌, ಅರ್ಕಾ ವಾ ಕಾಲ್ದ್ಯಾ ವೊರಾ ಆದಿಂ ತೊ ಥಂಯ್ಸರ್‌ ಯೇವ್ನ್‌ 
ಪಾವ್‌ಲ್ಲೊ ತರ್‌ - ತಿಂ ಅನಾಹುತಾಂ ಘಡ್ತಿಂನಾಂತ್‌: ಥಂಯ್ಸರ್‌ ಅತ್ಕಾಚಾರ್‌ 
ಖಂಡಿತ್‌ ಚಲ್ತೊನಾ ಆನಿ ತ್ಕಾ ಘರಾಣ್ಕಾಕ್‌ ಉಜೊ ಪಡ್ತೊನಾ - ತೊ ಚುರ್ದುರ್ತಾಲೊ, 
ಮತಿಂತ್‌. 

ದೆಕುನ್‌ ತಾಣೆಂ, ಹಿ ವರ್ದಿ ದೀಂವ್ಕ್‌, ಆನಿ ಜಾತಾ ತಿತ್ಲೇ ವೆಗಿಂ ಸಿಇಕೊರ್‌ ಎಲಿಯಾ 
ಸಾನ್‌ ಪಾಟಿಂ ಯೇವ್ನ್‌, "ಕಿತಾಪತಿಚೇ' ಹೈ ರಾಟಾವಳಿಕ್‌ ಮಾತೆಂ ಮಾರಿಜಾಯ್‌ 
ಮ್ಹಣ್‌ ದಾಂಬುನ್‌ ಸಾಂಗುನ್‌ ಅಂತೊನ್‌ ಲೊಪೆಜಾಕ್‌ ಧಾಡುನ್‌ ದಿಲ್ಲೊ. 

ತಶೆಂ ಮ್ಹಣೂನ್‌, ಎಲಿಯಾಸ್‌ ದೆ ಸಿಲ್ಭಾಚ್ಕಾ ಯೆಣ್ಮಾಕ್‌ ತೊ ರಾಕ್ತಾಲೊ. ತ್ಕಾ 
ಮಧೆಂಯೂ - ತಾಚ್ಕಾಚ್‌ ಉದ್ದೇಶಾಂಕ್‌ ಬಲಿ ಜಾವ್ನ್‌ - ಮಧೆಂ-ಮಧೆಂ-ವಾಲ್ಪೊಯ್‌ 
ಥಾವ್ನ್‌, (ಥಂಯ್ಚೈ ರಾಟಾವಳಿಂ ಮಧೆಂಯೂ), ಥೊಡ್ಕಾ ವೆಳಾಕ್‌ ಹೆಣೆಂ-ತೆಣೆಂ ವಚುನ್‌ 
ಆಯಿಲ್ಲೊ. ತೆಂ ಲೆಖ್ಜೆಂ ಜಾಲ್ಮಾರ್‌, ತಾಚಿ ಜವಾಬ್ದಾರಿ, ಚಡ್‌ ವಾಂಟ್ಕಾನ್‌ ವೆಗ್ಳಿ ಆನಿ 
ವಿಶೇಸ್‌ ಜಾವ್ನಾಸ್‌ಲ್ಲಿ ಮ್ಹಣ್‌ ಸಮ್ದೊವೈತೆಂ. 

ತಶೆಂ ಆಸ್ತಾಂ, ಮೊರ್ಲಾಕ್‌ ಗೆಲ್ಲೆ ಗ್ರಾಯ್ಕ್‌ - ಸಿಣಕೊರ್‌ ಎಲಿಯಾಸ್‌ ಆನಿ ಸಬಾರ್‌ 
ಸಾಂಗಾತಿ - ಪಾಟಿಂ ಯೇವ್ನ್‌ ಪಾವ್ಲೆ. 

ಖಂತಿಷ್ಟ್‌, ದುಖೇಸ್ತ್‌ ತೆ ಯೇವ್ನ್‌ ಪಾವ್ಲೆ. 

ತೆ ಆಯ್ಲೆ, ಆನಿ ತಾಣಿಂ ಪಳೆಲೆಂ. 

ಎಲಿಯಾಸ್‌ ದೆ ಸಿಲ್ವಾ - ಬಾಪಯ್‌ ಘಡೀಸ್‌ ಆಸಾ ಮ್ಹಣ್‌ ಧಾಂವಾಂ ಧಾಂವಿಂ 
ಆಯಿಲ್ಲೊ - 

ತಾಣೆಂ ಪಳಯ್ಲೆಂ - ಸ್ಮಶಾನ್‌. 

ತಾಣೆಂ ಲ್ಹಾನ್‌ವ್ಹಡ್‌ ಜಾಲ್ಲೆಂ ಕುಳಾರ್‌ ಥಂಯ್‌ ಭಸ್ಮ್‌ ಜಾವ್ನ್‌ ಧುಂವರ್ತಾಲೆಂ. 

ತ್ಕಾ ವೆಳಾರ್‌ ತೊ ದಿಂಡೊ ಮಾನಾಯ್‌ ಲಾಗಿಂ ಆಯ್ಲೊ. ತಾಣೆ ಹಾಚೊ ಹಾತ್‌ 
ಧರ್ಲೊ, ಧಯ್ರ್‌ ದಿಲೆಂ, ಭುಜವಣ್‌ ದಿಲಿ. ನಿಜಾಯ್ಕೂ ತ್ಕಾ ವೆಳಾರ್‌ ಧಯ್ರ್‌ ದಿವ್ಸಾಂತ್‌ 
ಜಾಂವ್‌, ಭುಜವಣ್‌ ಉಚಾರ್ವ್ವಾಂತ್‌ ಜಾಂವ್‌ ಅರ್‌ ನಾತ್‌ಲ್ಲೊ. 

""ಮ್ಹಜ್ಮಾ ಸಿಇಕೊರ್‌ ಪಾಯ್‌... ! ಆನಾ... !'' ಪುತಾನ್‌ ಬಾಪಯ್ಚ್ಯಾ ಓಂಠಾಂಚೆರ್‌ 
ಥೊಡೆ ಥೆಂಬೆ ಉದಕ್‌ ಸೊಡ್ಲೆಂ. ಬಾಪಯ್ಕ್‌ ಉಲೊ ದೀವ್ನ್‌ಂಚ್‌ ತೊ ಲಾಗಿಂ ರಾವ್ಲೊ. 

ಥೊಡ್ಕಾ ವೆಳಾನ್‌ ಇನಾಸಿಯೊ ದೆ ಸಿಲ್ವಾನ್‌ ದೊಳೆ ಉಗ್ಕೆ ಕೆಲೆ. ಪೂತ್‌ ಆಯ್ಲಾ 
ದೆಕುನ್‌ ಸಂತೊಸ್‌ ಉಚಾರ್ದ್ಹೆಬರಿ ತಾಚೆ ಓಂಠ್‌ ಚಿಕ್ಕೆ ಹಾಲ್ಲೆ. ""ಪುತಾ... ದೆವಾಚೆಂ 
ಬೆಸಾಂವ್‌... ದೆವಾ... ದೆವಾ...'' ತೊ ಉಸ್ವಾಸ್ಲೊ. ಪರ್ತಾನ್‌ ತಾಣೆಂ ದೊಳೆ ಧಾಂಪ್ಲೆ. 
ನಿಮಾಣ್ಕಾ ಉಸ್ವಾಸಾಕ್‌ ರಾಕ್ಕೆಂ ಮಾತ್ರ್‌ ಉರ್ದೆಂ. 

ನಿಮಾಣ್ಕಾ ಸಂಸ್ಕಾರಾ ಪಾಸುನ್‌ ಪಾದ್ರಿಕ್‌ ಜಣ್‌ ಧಾಡ್ಲೊ. 

“ಮ್ಹಾಕಾ ಮಾಫ್‌ ಕರುಂಕ್‌ ಜಾಯ್‌'' ಮ್ಹಣಾಲೊ ದಿಂಡೊ ಮಾನಾಯ್‌, 
""ಹಿಂಗಾಸರ್‌ ಹಾಂವ್‌ ಪಾವ್ತಾನಾ ವೇಳ್‌ ಚಿಕ್ಕೆ ಫಾಲ್ತೂದ್‌ ಜಾಲೊ. ಮಾಲ್‌ 
ಕ್ರಿಯಾದಾಂನಿ ಚುಕಾರಿ ಮಾಡ್ಲಿ. ತಾಂಚ್ಕಾ ಮುಖೆಲ್ಮಾಕ್‌ ಧರ್ಬಾಚೆಂ ಪಾಟಿಂ ಪಡ್ಲೆಂ. 
ಆಸುಂ. ಪೆಲ್ಕೆ ವಾಟೆನ್‌ ಭಿತರ್‌ ಯೆಂವ್ಚ್ಯಾ ಗೊಂಯ್ದ್ಯಾರ್‌ ತಾಂಚೇ ಮಧ್ಲೊ ಎಕ್ಲೊ 
ಸಂಹಾರ್‌ ಜಾವ್ನ್‌ ಪಡ್ಲಾ. ತಾಚೆಂ ಮೊಡೆಂ ಹಾಡುನ್‌ ಒಳೊಕ್‌ ಧರುಂಕ್‌ ಜಾತಾ 

ಜಾಲ್ಕಾರ್‌ ಪಳೆವ್ನ್‌ ಸಾಂಗಾ ಆನಿ ತಾಕಾ ಮಾತ್ಮೆಂತ್‌ ಘಾಲಾ. ಪುಲಿಸೆಂಕ್‌ ಕಳವ್ಪಾಚಿ 
ಕರಂದಾಯ್‌ ನಾಕಾ. ಜಾಲ್ಕಾರ್‌ ಪರ್ತ್ಯಾನ್‌ ಹಾಂವ್‌ ತುಮ್ಕಾಂ ಮೆಳ್ತಲೊಂ... 
ಆದೆವ್ಸ್‌...'' 

ತೊ ಕೊಣ್‌-ಕಿತೆಂ ಮ್ಹಣ್‌ ವಿಚಾರ್ಬೇ ವಾ ತಾಚೊ ಉಪ್ಕಾರ್‌ ಬಾವುಡ್ನೇ ಆದಿಂ ತೊ 
ಥಂಯ್‌ ಥಾವ್ನ್‌ ಪಾಶಾರ್‌ ಜಾವ್ನ್‌ ಗೆಲ್ಲೊ. 

ತ್ಕಾ ಫುಡ್ಲ್ಯಾ ಥೊಡ್ಕಾ ವೆಳಾ ಭಿತರ್‌ ಥಂಯ್ಸರ್‌ ಆನಿಕ್‌ಯೂ ಥೊಡಿ ಘಡ್ಬಡ್‌ ಜಾಲಿ. 
ಸಾಂಗ್‌ಲ್ಲ್ಯಾ ಜಾಗ್ಕಾರ್‌, ಜಾಂವ್‌ ತೆಣೆಂ ಲಾಗ್ಸಾರ್‌ ಮನ್ಯಾಚೆಂ ಮೊಡೆಂ ಮೆಳಾನಾ 
ಜಾಲೆಂ. ಘರಾ ಲಾಗ್ಕಿಲ್ಕೆ ಘಡ್ಬಡೇ ವೆಳಾರ್‌ ಪುಂಡಾಂನಿ ಥಂಯ್‌ ಥಾವ್ನ್‌ ಉಸ್ಫಾವ್ನ್‌ 
ತೆಂ ವ್ಹೆಲೆಂ! 

ಎಲಿಯಾಸ್‌ ದೆ ಸಿಲ್ವಾ ಬಾವ್ದೊ ಪುರ್ತೊ ದೆದೆಸ್ಬಾರ್‌ ಆನಿ ಕಂಗಾಲ್‌ ಜಾಲೊ. ಕಿತೆಂ 
ಸೊಸ್ಜೆಂ, ಕಿತೆಂ ಕರ್ದೆಂ ಮ್ಹಳ್ಳೆಂ ಏಕ್‌ಯೂ ತಾಕಾ ಸಮ್ಹಾನಾ ಜಾಲೆಂ. ಅತ್ಕಾಚಾರ್‌ 
ಚಲಯಿಲ್ಲ್ಯಾ ಸಂಬಂಧಿಂ ಫಾವೊತೊ ನಿರ್ದಾರ್‌ ಫೆಂವ್ಕ್‌ ಆನಿ ಫುಡ್ಲೆಂ ಮೆಟ್‌ ಕಾಡುಂಕ್‌ 
ಕಪಿತಾನ್‌ ಜುವಾಂವ್ನ್‌ಚ್‌ ವೆಗಿಂ ಯೇಂವ್ಕ್‌ಜಾಯ್‌ ಮ್ಹಣ್‌ ತಾಕಾ ಭೊಗ್ಗೆಂ. ತ್ಕಾ 
ಖಾತಿರ್‌ ದೆಕುನ್‌ ತರಾತುರಿನ್‌ ತಾಣೆಂ ಜಣ್‌ ಧಾಡ್‌ಲ್ಲೆ. 

ವಯ್ಲೊ ಹೊ ವಿವರ್‌ ಆಯ್ಕುನ್‌ ಕಪಿತಾನ್‌ ಜುವಾಂವ್ಚಿ ಎಕ್ಕೆ ವಾಟೆನ್‌ ಆತುರಾಯ್‌ 
ಚಡ್ಲಿ ಆನಿ ದುಸ್ರೈ ವಾಟೆನ್‌ ನಿರಾಶಾಯೂ ಭೊಗ್ಗಿ. ವಾಲ್ಪೊಂಯ್ತ್‌ ಎಕ್ಸುರೊ ಪಾವುನ್‌ 
ತಿತ್ಲಿ ಸಸಾಯ್‌ ದಿಲ್ಲೊ ಗ್ರಾಯ್ಕ್‌ ಕ್ರಿಯಾದೊಚ್‌ ಜಾವ್ನಾಸ್‌ಲ್ಲೊ ಮ್ಹಣ್ಣಾಂತ್‌ ತಾಚ್ಮೆ 
ಮತಿಂತ್‌ ದುಭಾವ್‌ ನಾತ್‌ಲ್ಲೊ. ಪುಣ್‌ ತೊ ಥಂಯ್‌ ಥಾವ್ನ್‌ ಆದೆವ್ಸ್‌ ಕರುನ್‌ 
ಪಾಶಾರ್‌ ಜಾಲಾ ಜಾಲ್ಕಾರ್‌...! ತ್ಕಾ ವಿಷ್ಕಾಂತ್‌ ಭರೃಶಾಚೆಂ ಕೀರ್ಡ್‌ ಫಾಂಕ್‌ಲ್ಲೆಂಯ್‌ 
ಘಡ್ಯೆ ಮಾಜ್ವಾಲೆಂ ಆನಿ ಸದ್ದ್ಯಾಕ್‌ ಅಂಧ್ಕಾರ್‌ಚ್‌ ಉರ್ಲೊ. 

ಸನ್ನಿವೇಶಾಂಚೊ ಖೆಳ್‌ ಅಸೊ ಕಿತ್ಕಾಕ್‌ ಜಾತಾಲೊ? ಹೆಂ ಸರ್ವ್‌ ಅಶೆಂ ತರ್‌ 
ಘಡ್ತಾಲೆಂ ಕಿತ್ಕಾಕ್‌ - ಬರ್ಕಾಕ್‌ ವಾ ವಾಯ್ದಾಕ್‌? ಜಾಪ್‌ಯೂ ಫುಡೆಂ ಆಸ್ತಲಿ ಮ್ಹಣ್‌ 
ಚಿಂತುನ್‌ ತಾಣೆಂ ಫುಡೆಂ ಮೆಟ್‌ ಕಾಡ್ಲೆಂ. 

""ಕಿತೆಂಯೂ ಜಾಂವ್‌. ಪಯ್ಲೆಂ ಆಮಿ ಥಂಯ್‌ ವಚೊನ್‌ ಪಾವ್ಕಾಂ'' ಮ್ಹಣಾಲೊ 
ತೊ. "“ಹ್ಮಾ ಮೊಡ್ಕಾಕ್‌ - ಮನ್ಶಾಕ್‌, ತಾಂಕ್ತಾ ತೇ ಭಾಷೇನ್‌ ಏಕ್‌ ವ್ಹೊಜೆಂ ಕರುನ್‌ 
ಥಂಯ್ಸರ್‌ ಮ್ಹಣಾಸರ್‌ ವ್ಹರ್ಕಾಂ. ಆನಿ ಫುಡ್ಲೊ ಥೊಡೊ ವಿಚಾರ್‌ ಕೆಲ್ಮಾ ಉಪ್ರಾಂತ್‌ 
ತಾಕಾ ಮಾತಿ ದಿವ್ಕಾಂ......'' 

ಪುಡ್ಲ್ಯಾ ಥೊಡ್ಕಾ ವೆಳಾ ಭಿತರ್‌ ತೆ ವಾಲ್ಬೊಯ್‌ ಪಾವ್ಲೆ. 

ಥಂಯ್ಸರ್‌ ಪಾವ್ತಾನಾ, ತ್ಕಾ ದಿಸಾಚ್ಕಾ ಘಡಿತಾಂಚ್ಮಾ ಭೊರ್ಕಾವಯ್ರ್‌ ಚಡಿತ್‌ 
ಏಕ್‌ ಭೊರ್ಕುಟಿ ಮ್ಹಣ್ಣೇಬರಿ ಜಾಲೆಂ. ಮಾಲ್ಪಡ್ಕಾ ಇನಾಸಿಯೊ ದೆ ಸಿಲ್ಬಾನ್‌ ಪ್ರಾಣ್‌ 


ಲ್ಹಾನ್‌ ಭುರ್ಯ್ಯಾಬರಿ ಕಸ್ಕಸೊನ್‌ ರಡೊನ್‌ ಜೊಬ್‌ ಪಾತ್ರಿಯಾರ್ಕಾಬರಿ ರುದಾನ್‌ 
ಕರುನ್‌ ಬಸ್‌ಲ್ಲ್ಯಾ ಎಲಿಯಾಸ್‌ ದೆ ಸಿಲ್ವಾಕ್‌, ಕಪಿತಾನ್‌ ಜುವಾಂವ್ನ್‌ ಆನಿ ಹೆರಾಂನಿ 
ಭುಜಂವ್ಚೆಂ ಥೊಡೆಂ ಪ್ರಯತ್ನ್‌ ಕೆಲೆಂ. ಇನಾಸಿಯೊ ದೆ ಸಿಲ್ಜಾಚ್ಕಾ ಮೊರ್ಲಾಚೊ ಸಂಸ್ಕಾರ್‌, 
ಭೋವ್‌ ಸರಳ್‌ ಆನಿ ಸಾಧ್ಕಾ ಥರಾನ್‌ ದುಸ್ರ್ಯಾ ದಿಸಾ ಕರ್ಬಾಚಿ ತಯಾರಾಯ್‌ 
ಹಾತಾಂತ್‌ ಧರ್ಲಿ. 


ಸ] 


ತ್ಕಾ ಇಡ್ಕಾಂತ್‌ ತಾಣಿಂ - ಕಪಿತಾನ್‌ ಜುವಾಂವ್ನ್‌ ಆನಿ ಕಾರ್ಲೊಜೊನ್‌ - ಅರೆ 
ವಾಟೆರ್‌ ಥಾವ್ನ್‌ ವ್ಹಾವವ್ನ್‌ ಹಾಡ್‌ಲ್ಲ್ಯಾ ಮೊಡ್ಕಾ ವಿಷ್ಯಾಂತ್‌ ಥೊಡೊ ವಿಚಾರ್‌ 
ಕೆಲೊ, ಆನಿ ತೈಚ್‌ ರಾತಿಂ ತಾಕಾ, ಥಂಯ್‌ ಥಾವ್ನ್‌ ಚಿಕ್ಕೆ ಪಯ್ಸ್‌ ವ್ಹರುನ್‌ ಮಾತ್ಯೆಂತ್‌ 
ಘಾಲೊ. ತಿ ಖಬರ್‌ ಕೊಣೆಂಯೂ, ಕೆದಾಳಾಯೂ ಪರ್ತ್ಯಾನ್‌ ಉಲವ್ಸಾಚಿ ನಹಿಂ ಮ್ಹಣ್‌ 
ಖಡಕ್ಕ್‌ ತಾಕಿದ್‌ ದಿಲಿ ಆನಿ ಪ್ರಮಾಣ್‌ ಕರಯ್ಲೆಂ. 





ಸುಟಾನಾತ್‌ಲ್ಲಿ ಶನಿ 


ವಾಯ್ಟ್‌ ಕೆಲ್ಯಾ ಶಿವಾಯ್‌ ತಾಂಕಾಂ ಸುಶೆಗ್‌ ನಾ 
ಕೊಣಾಕ್‌ ಪರ್ತಿಲ್ಕಾ ಶಿವಾಯ್‌ ತಾಂಕಾಂ ನೀದ್‌ ಪಡಾನಾ, 


ಕಿತ್ಯಾಕ್‌, ಖೊಟೆಪಣ್‌ ತಾಂಚೊ ಉಂಡೊ 
ಆನಿ ಅತ್ಯಾ ಚಾರ್‌ ತಾಂಚೊ ಸೊರೊ. 


-.ಗಾದಿ 4:16,17 





“ದಿಸ್ತಾ ಬೋವ್‌ ಲಾಗಿಂ ಪುಣ್‌ ಚಡ್‌ ಪಯ್ಸ್‌' ಮ್ಹಣ್ಣೇಬರಿ ತ್ಕಾ ವೆಳಾರ್‌ ಜಾಲಿ 
ಕಪಿತಾನ್‌ ಜುವಾಂವ್ಚಿ ಪರಿಸ್ಥಿತಿ. ಘಟನಾ ಪಾಟ್ಲ್ಯಾನ್‌ ಘಟನಾಂ ಎಕಾ ಏಕ್‌ ತಾಚ್ಕಾ 
ಸತ್ವಾಚಿ ಪರೀಕ್ಷಾ ಕರುಂಕ್‌ ಲಾಗ್ಲ್ಯಾಂತ್‌ಶಿಂ ದಿಸ್ಲಿಂ. ಪುಣ್‌ ಸರ್ವ್‌ ಮೆಳೊನ್‌, ಸಕ್ಕಡ್‌ಯೂ 
ಜಾಂವ್ಚೆಂ ಆಮ್ಚ್ಯಾ ಬರ್ಕಾಕ್‌ಚ್‌, ಹ್ಮಾ ಕಾಳೊಕಾ ಉಪ್ರಾಂತ್‌ ಪರತ್‌ ಉಜ್ವಾಡುಂಕ್‌ 
ಲಾಗಿಂ ಆಸ್ತಲೆಂ ಮ್ಹಣ್‌ ಚಿಂತುನ್‌ ತಾಣೆಂ ಮನ್‌ ಫಟ್‌ ಕೆಲೆಂ. 

“ಕೊಣಾಕ್‌ ಕಿತೆಂ ಜಾಲ್ಕಾರ್‌ಯೂ, ಖಂಯ್ಸರ್‌ ಕಿತೆಂಯೂ ನಾಕಾ ಜಾಲ್ಲೆಂ 
ಘಡ್ಲಾರ್‌ಯೂ, ವೇಳ್‌ಕಾಳ್‌ ರಾವಾನಾ ಆನಿ ಸಂಸಾರಾಚಿ ಚಾಲ್‌ ಬಂಧ್‌ ಪಡಾನಾ - 
ಸಂಸಾರ್‌ ಚಲ್ತಾ, ಚಲಾಜಾಯಿಚ್‌. ತ್ಕಾ ಬರಾಬರ್‌ ಆಮ್ಚಿಂ ಪಾವ್ಲಾಂ ಕಾಡುನ್‌ ಆಮಿ 
ಫುಡೆಂ ವಚಾಜಾಯಿಚ್‌'' ಅಶೆಂ ಮ್ಹಣಾಲೊ ತೊ, ಕಪಿತಾನ್‌ ಕಾರ್ಡೊಜೊಕಡೆ. ""ಸದ್ದ್ವಾಕ್‌ 
ಆಮಿ ಆಮ್ಚೊ ಸಾಮಾಜಿಕ್‌ ಕಾಯ್ದೊ ಪಾಳ್ಕಾಂ ಆನಿ ಆಮ್ಚ್ಯಾ ಧರ್ಮಾ ಆನಿ ಸಂಸ್ಥೃತಾಯೇ 
ಪ್ರಕಾರ್‌, ಕುಡಿಚಿ ಏಕ್‌ ದಯಾಳ್‌ ಕರ್ನಿ ಆಧಾರ್ನ್‌ ಮುಗ್ದಿಯಾಂ - ಇನಾಸಿಯೊ ದೆ ಸಿಲ್ವಾಕ್‌ 
ಮಾತ್ಮೆಕ್‌ ಪಾವಯಾಂ.'' 

""ಆನಿ ಉಪ್ರಾಂತ್‌?'' 

""ಆನಿ ಉಪ್ರಾಂತ್‌ ಉರ್ದಾಂ ಏಕ್‌ಚ್‌ ಮುಖ್ಯ ಕಾಮ್‌ - ತುಂ ಜಾಣಾಂಯ್‌.'' 

“ವ್ಹಯ್‌ - ಪಾಪಿಯಾಸಾಕ್‌ ಧರ್ನೆಂ.'' 

""ವ್ಹಯ್‌...'' ಮ್ಹಣಾಲೊ ಜುವಾಂವ್‌, ""ವ್ಹಯ್‌...'' 

ಪುಣ್‌ ತಾಚೆ ಮತಿಂತ್‌, ಪಾಪಿಯಾಸಾಕ್‌ ಧರ್ದೆಂ ಆನಿ ಮಾರ್ದೆಂ ಕಾಮ್‌ ಕಿತ್ಲೆಂ 
ತುರ್ತಾಚೆಂ ಜಾವ್ನ್‌ ಆಸ್‌ಲ್ಲೆಂ, ತ್ಕಾ ಪ್ರಾಸ್‌ ವರ್ತ್ಯಾ ಥರಾನ್‌ ಅಸ್ಟೆರಿ ಕ್ರಿಯಾದೊಕ್‌ ಆನಿ 

' ಜುವಾನಾಕ್‌ ಭೆಟ್ಟೆಂ ಅವಶ್ಶ್‌ ಜಾವ್ನ್‌ ಆಸ್‌ಲ್ಲೆಂ. ತೆಂ ಚಿಂತಪ್‌ ತಾಣೆಂ ಮತಿಂತ್‌ಚ್‌ 

ದವರ್ಲೆಂ, ಸಾಂಗಿಲ್ಲೆಂಚ್‌ ಪರ್ತ್ಯಾನ್‌ ಸಾಂಗ್ಗೆಂ ನಾಕಾ ಮ್ಹಣ್‌. 

ಇನಾಸಿಯೊ ದೆ ಸಿಲ್ವಾಚೆಂ ಮೊರ್ಸ್‌ ದುಸ್ರ್ಯಾ ದಿಸಾ ಸಕಾಳಿಂಚ್‌ ಜಾಲೆಂ. ತೆಂ ಕಾರೈಂ 
ಅವಶ್ಶ್ಕ್‌ ಜಾವ್ನ್‌, ಚಡ್‌ ಪ್ರಚಾರ್‌ ನಾಸ್ತಾಂ ಸರಳ್‌ ಆನಿ ಸಾಧ್ಯೆ ರೀತಿನ್‌ ಕೆಲೆಂ. ಜವಾಬ್ದಾರಿ 
ಕಪಿತಾನ್‌ ಜುವಾಂವ್ನ್‌ಂಚ್‌ ಆಪ್ಣಾಂವ್ಚಿ ಪಡ್ಲಿ. ಎಲಿಯಾಸ್‌ ದೆ ಸಿಲ್ವಾ ತ್ಕಾ ವೆಳಾರ್‌ 
ಕಿತೆಂಯೂ ಚಿಂತುಂಕ್‌ ವಾ ಕರುಂಕ್‌ ಸಾಧ್‌ ನಾತಶ್‌ಲ್ಲೈ ಸ್ಥಿತಿಯೆರ್‌, ಪಿಸಾಂತುರ್‌ ಜಾವ್ನ್‌ 
ಉರ್‌ಲ್ಲೊ. | 

ಆದ್ಲೈ ರಾತಿಂಚ್‌ ಮೊರ್ಲಾಚಿ ಖಬರ್‌, ಮಾಲೃಡ್ಕಾ ಕಪಿತಾನ್‌ ಸಿಇಕೊರ್‌ ಫೆದ್ದಿ 
ನಾಂದಾಕ್‌ ಪಾವಯಿಲ್ಲಿ. ತೊ ದೊಮ್‌ಫಿದಾಲ್‌, ಆದ್ಲೆ ಇಷ್ಟಗತಿಚೆಂ ಯಣ್‌ ಫಾರಿಕ್‌ 
ಕರುಂಕ್‌ ಮ್ಹಳ್ಳೆಬರಿ, ಚುರ್ದುರ್ಕಾಂನಿ, ಆಪ್ಲ್ಯಾ ದೊಗಾಂ-ತೆಗಾಂ ಸಶಸ್ಟ್ರ್‌ ಸವಾರಾಂಕ್‌ 
ಸಾಂಗಾತಾ ಘೆವ್ನ್‌, ಘಫಾಂತ್ಕಾಘಾಂತ್ಕಾರ್‌ಚ್‌ ವಾಲ್ಪೊಯ್ಕ್‌ ಯೇವ್ನ್‌ ಪಾವ್‌ಲ್ಲೊ. 
ತವಳ್ಹೇ ಭಿತರ್‌ಚ್‌ ಲಾಗಿಂ ಆನಿ ಪಯ್ಸ್‌ ಥಾವ್ನ್‌ ಲೋಕ್‌ ಯೆತಾಲೊ. 

ಮೊರ್ಲಾಚೆಂ ಘರ್‌ ವ್ಹಯ್‌, ಪುಣ್‌, ಸಬಾರ್‌ ವರ್ಸಾಂ ಥಾವ್ನ್‌ ಎಕಾ ಮಾನೇಸ್ತ್‌ 
ಘರಾಣ್ಯಾಚೆಂ ರಾವೈರ್‌ಶೆಂ ಜಾವ್ನಾಸ್‌ಲ್ಲೆಂ ಬಾಂಧಪ್‌ ಥಂಯ್ಸರ್‌ ಉಬೆಂ ನಾತ್‌ಲ್ಲೆಂ - 
ಆದ್ದ್ಯಾಚ್‌ ದಿಸಾ ಉಜ್ಕಾಕ್‌ ಉಂಡಿ ಜಾವ್ನ್‌ ಗೊಬ್ರಾಂತ್‌ ತೆಂ ಶೆವ್ಟಾಲ್ಲೆಂ. ತೆವ್ಶಿಲ್ಕಾ 
ರುಕಾಮುಳಾಂತ್‌ ಏಕ್‌ ದೋನ್‌ ರೊಪ್ಲಿಂ ಉಬಾರ್‌ಲ್ಲಿಂ ಆನಿ ಆಂಗ್ಲಾಕ್‌ ರಾತೋರಾತ್‌ 
ಏಕ್‌ ಮಾಟೊವ್‌ ಘಾಲ್ಲೊ. ತಾಂತುಂ ಮೊರ್‌ ದವರ್‌ಲ್ಲೆಂ. 

ಥಂಯ್‌ ಥಾವ್ನ್‌ಂಚ್‌ ಮೊರ್ಟ್‌ ಕಾಡ್ಲೆಂ. 

ತೈ ಫಿರ್ಗಜೆಚೊ ಕೂರಾ (ವಿಗಾರ್‌) ಅಸ್ವಸ್ಥ್‌ ಆಸ್‌ಲ್ಲೊ ಕಂಯ್‌. ದುಸ್ರ್ಯಾ ಎಕ್ಲ್ವಾ 
ಮಣಿಯಾರ್ಯಾಕ್‌ ಧಾಡ್ಬಾಚಿ ವ್ಯವಸ್ಥಾ ತಾಣೆಂ ಕೆಲ್ಲಿ. ತ್ಕಾ ಪ್ರಕಾರ್‌ ಮೊರ್ಡ್‌ ಬೆಂಜಾರ್‌ 
ಕರುಂಕ್‌ ಪಾವ್‌ಲ್ಲೊ ಫ್ರಾದ್‌ ಹೆರ್‌ ಕೊಣ್‌ಯೂ ನಹಿಂ, ಬಗರ್‌ ಹಾಂಚ್ಕೆ ಭೋವ್‌ 
ಒಳ್ಳಿಚೊ ಆನಿ ನಾಮ್ನೆಚೊ ಮಾನಾಧಿಕ್‌ ಮೊ! ಮನ್ವೆಲ್‌ ದೆ ಫರಿಯಾ! ತಾಕಾ ಪಳೆತಚ್‌ 
ಕಪಿತಾನ್‌ ಫೆದ್ದಿನಾಂದಾಚಿ ಆನಿ ಜುವಾಂವ್ಚಿ ನಾಡ್‌ ತುರ್ತಾನ್‌ ಉಡೊಂಕ್‌ ಲಾಗ್‌ಲ್ಲಿ 
ಸಹಜ್‌. ತಾಚೊ ಆನಿ ಪಾಪಿಯಾಸಾಚೊ ಸಂಬಂಧ್‌, ಆನಿ ಪ್ರತ್ಶೇಕ್‌ ಜಾವ್ನ್‌ ತ್ಕಾ 
ಥೊಡ್ಕಾಚ್‌ ದಿಸಾಂ ಆದಿಂ, ರಾವೈರಾಂತ್‌ ವೈಸರೊಯ್‌ ನ್ಕೂನೋ ದೆ ಕುಣಾಚ್ಕಾ 
ಮುಖಾರ್‌ ರುಡ್ಕೆಂತ್‌ ಜುವಾಂವ್ಚ್ಯಾ ಜೀವನ್ಮರಣಾಚೆಂ ಸವಾಲ್‌ ಉಬೆಂ ಜಾಲ್ಲ್ಯಾ ವೆಳಾರ್‌ 
ತಾಣೆಂ ಖೆಳ್‌ಲ್ಲೊ ಪಾತ್ರ್‌ ತಾಂಚೆ ಮತಿಂತ್‌ ಜಿವೊಚ್‌ ಆಸ್‌ಲ್ಲೊ. ಫಾವೊತೆಂ ವಿಚಾರಣ್‌ 
ನಾಸ್ತಾಂ ಜುವಾಂವ್ಚೆರ್‌ ಪಾಶಿ ಒಡಿಜಾಯ್‌ ಮ್ಹಳ್ಳೆಂ ಸೂಚನ್‌ ತಾಣೆಂ ದಿಲ್ಲೆಂ. ಕೊಡ್ತಿಂತ್ಲ್ಯಾ 
ಭಿರಾಂಕುಳ್‌ ನಾಟಕಾಂತ್ಲಿಂ ದೃಶ್ಕಾಂ ಬಾಪಯ್‌-ಪುತಾಂಚ್ಕೆ ಮತಿಂತ್‌ ಪರತ್‌ ಉಬಿಂ 
ಜಾಂವ್ಕ್‌ ಲಾಗ್ಲಿಂ... ಜುವಾಂವ್‌ ಖಾತಿರ್‌ ಫಾವೊತಿ ಸಾಕ್ಸ್‌ ದಿವ್ಸಾಚೆ ಮನಿಸ್‌ ಕೊಣ್‌ಯೂ 
ಲಾಗಿಂ ಯೇನಾಶೆಂ ಪ್ರಯತನ್‌ ತಾಣೆಂ ಕೆಲ್ಲೆಂ! (..."“ದೆವಾಚೆರ್‌ ಆನಿ ರಾಯಾಚೆರ್‌ 
ಉಪ್ರಾಟೊನ್‌, ತುಮ್ಕಾಂ ಥೊಡೊ ಲೊಂಚ್‌ ದೀವ್ನ್‌ ಖೆಳ್‌ ಕರುಂಕ್‌ ಆಯಿಲ್ಲ್ಯಾ ಹ್ಕಾ 
ಅಪ್ರಾಧ್ಕಾಕ್‌ ಥಾಬುಡ್ತಬ್‌ ಫಾಶಿ ವೊಡಿನಾಸ್ತಾಂ ತಾಚಿಂ ಘಡ್ಪಾಂ ಆಯ್ಕಾಲ್ಕಾರ್‌ - 
ದೆವಾಚೈೆ ಆನಿ ಕಥೊಲಿಕ್‌ ರಾಯಾಚೈೆ ನಿತಿಚಿ ನಿಂದಾ ಜಾಯ್ತ್‌ !'' ಮ್ಹಳ್ಳೆಂ ತಾಣೆಂ!) 

ಪಾಪಿಯಾಸ್‌ ದೆ ಮಿರಾಂದಾ (ಟುಂರ್ಕಿ ತೊವಾರಾಕ್‌ ಹಾಡುಂಕ್‌!) ಪರಾರಿ ಜಾಲಾ, 
ಆನಿಕ್‌ಯೂ ಖರ್ಗಾಂ ಖೆಳ್ತಾ... ತಾಕಾ "ಜಿವೊ ವ ಮೆಲ್ಲೊ' ಹಾಡುಂಕ್‌ ವೈಸರೊಯಾನ್‌ 

ಫರ್ಮಾಣ್‌ ದಿಲ್ಲೆಂ. ಪುಣ್‌ ಮೊ! ಫರಿಯಾಚೆರ್‌ ಕ್ರಮ್‌ ಫಿಂವ್ಕ್‌ ವೈಸರೊಯಾಕ್‌ ಶೀದಾ 
ಅಧಿಕಾರ್‌ ನಾತ್‌ಲ್ಲೊ. ಹಿಂಗಾಚಿ ಸಗ್ಳಿ ವರ್ಡಿ ಆಸಾತಶಿ ಪುಡ್ತುಗಲಾಕ್‌ ಆನಿ ಧಾರ್ಮಿಕ್‌ 
ಸುಪ್ರಿಮಾ ಕೊಡ್ತಿಕ್‌ ಪಾವೊನ್‌, ಶೆಕಿಂ ರೊಮಾ ಥಾವ್ನ್‌ ಹುಕುಮ್‌ನಾಮೊ ಯೆತಾ 
ಪರ್ಕಾಂತ್‌, ಮೊ! ಫರಿಯಾಚೊ ಧಾರ್ಮಿಕ್‌ ಮೊಠೊ ಅಧಿಕಾರ್‌, ತತ್ಕಾಲಾಕ್‌ ಜಾಲ್ಕಾರ್‌ಯೂ 
ಅಲಕ್‌ ಆಸ್‌ಲ್ಲೊ. (ತವಳ್‌ ಗೊಂಯಾಂತ್‌ ಆರ್ಟ್‌ ಬಿಸ್ಟ್‌ ನಾತ್‌ಲ್ಲೊ.) ಧಾರ್ಮಿಕ್‌ 
ಧಮ್ಮಣೆನ್‌ ತಿ ಏಕ್‌ ಸುಟಾನಾತ್‌ಲ್ಲಿ ಶನಿ ಉರ್‌ಲ್ಲಿ. 

ತಸಲೊ ಮನಿಸ್‌ ಇತ್ತೇ ವೆಗಿಂ ಆನಿ ಹ್ಯಾ ಆಯಿನ್ನ್‌ ವೆಳಾರ್‌, ಪ್ರತ್ಕೇಕ್‌ ಜಾವ್ನ್‌ 
ಹ್ಯಾ ಮೊರ್ಲಾಕ್‌ ಆಯ್ಲೊ ಮ್ಹಳ್ಳಾರ್‌ - ತೆಂಯೂ ಏಕ್‌ ನವಾಲ್‌. 

ಸಾಂತಿಪಣಾಚೊ ಭಾಯ್ಲೊ ಘುರ್ಕ್‌ ಆನಿ ಭೊಳೆಪಣಾಚಿ ಸಾಕ್ಷಾತ್‌ ಮೂರ್‌ 
ಮ್ಹಣ್ಯೆತ್‌ ತಸೊ, ಮೊ! ಫರಿಯಾ ಲಾಗಿಂ ಪಾವ್ಲೊ. ತಾಚ್ಮಾ ಮುಖಮಳಾರ್‌ - ಮೊರ್ಲಾ 
ವೆಳಾರ್‌ ಸಹಜ್‌ಲ್ಲಿ ಖಂತ್‌ ವಾ ಗಂಭೀರಾಯ್‌ ಪರ್ಚಳ್ತಾಲಿ. ಎಕಾ ಹಾತಾಚಿಂ ಬೊಟಾಂ 
ಮಣಿ ಗಳಯ್ತಾಲಿಂ ಆನಿ ತ್ಕಾ ಭಕ್ತೀ ವರ್ರನಾಕ್‌ ತಾಳ್‌ ಪಡಾಶೆಂ ಖಾಡಾ ಭಿತರ್‌ ಓಂಠ್‌ 
ಚಿಕ್ಕೆ ಹಾಲ್ತಾಲೆ. ಅರೈಶೆ ಧಾಂಪ್ಲಲ್ಕಾ ದೊಳ್ಳಾಂಚಿ ದೀಷ್ಟ್‌ ಮಾತ್ರ್‌ ತಿಕ್ಸಾಣೆನ್‌ ಸಗ್ಸ್ಯಾನ್‌ 
ಭೊಂವ್ಹಾಲಿ. 

ಡೊನ್‌ ಕಪಿತಾನ್‌ ಫೆದ್ದಿನಾಂದ್‌ ಆನಿ ಕಪಿತಾನ್‌ ಜುವಾಂವ್‌ ಆನಿ ತಾಂಚೆ ಬಗ್ಗೆನ್‌ 
ಕಪಿತಾನ್‌ ಕಾರ್ಡೊಜೊ ರಾವ್‌ಲ್ಲೆಕಡೆ ಮೊ! ಮನ್ವೆಲ್‌ ದೆ ಫರಿಯಾ ಪಾವ್ಲೊ. ಹಾಣಿಂ 
ನಮ್ರತಾಯೆನ್‌ ತಕ್ಲಿ ಚಿಕ್ಕೆ ಬಾಗಾಯ್ಲಿ. ತಾಣೆಂಯೂ ಆಶೀರ್ವಾದ್‌ ದೀಂವ್ಕ್‌ ಮ್ಹಳ್ಳೆಬರಿ ಹಾತ್‌ 
ಚಿಕ್ಕೆ ವಯ್ರ್‌ ಕಾಡುನ್‌ ಸಕಯ್ಲ್‌ ವ್ಹೆಲೊ. ಕಿತೆಂಗಿ ಉಲಂವ್ಕ್‌ ವಾ ವಿಚಾರುಂಕ್‌ ತಾಕಾ 
ಜಾಯ್‌ ಆಸ್‌ಲ್ಲೆಬರಿ ದಿಸ್ಲೆಂ. ತಾಣೆಂ ತೊಂಡ್‌ ಚಿಕ್ಕೆ ಉಗ್ಮೆಂ ಕೆಲೆಂ, ಪುಣ್‌ ತಕ್ಸಣ್‌ 
ಧಾಂಪ್ಲೆಂ. ಹೆರ್‌ಯೂ ಕೊಣ್‌ ಉಲಯ್ಲೆ ನಾಂತ್‌. 

ಮೊರ್ಗಾಚಿ ವಿಧಿ ಪ್ರಾರಂಭ್‌ ಕರುನ್‌, ಚಾಲು ಕೆಲಿ. 

ಕಪಿತಾನ್‌ ಜುವಾಂವ್ಕ್‌ ತ್ಕಾ ವೆಳಾರ್‌ ಮೊರ್ಲಾಚ್ಕಾ ಪ್ರಾರ್ಮನಾಂಚೆರ್‌ ಗಮನ್‌ 
ದವರುಂಕ್‌ ಭೋವ್‌ ಕಷ್ಟ್‌ ಮಾರ್ಲೆ. ತಾಚೆ ಕುಡಿಂತ್‌ ರಗತ್‌ ಸಿರ್ಸಿರ್ಹಾಲೆಂ. ತಾಚೆಂ ಮನ್‌ 
ಹೆರ್‌ ಉಗ್ನಾಸಾಂ ಥಾವ್ನ್‌ ಉಗ್ನಾಸಾಕ್‌ ಉಡ್ಕಿ ಮಾರುನ್‌ ಸಬಾರ್‌ ಸವಾಲಾಂ 
ವಿಚಾರ್ತಾಲೆಂ. 

ವಾಲ್ಫೊಯ್ಕ್‌ ಯೇವ್ನ್‌ 'ಪಾಂವ್ಚೇ ಆದಿಂ, ಬುಲ್ಬಾಂವ್‌ ಕ್ರಿಯಾದೊ ಶೆಕಿಂ ತರ್‌ಯೂ 
ಥಂಯ್ಸರ್‌ ಮೆಳ್ತಲೊ ಮ್ಹಣ್‌ ಜುವಾಂವ್ನ್‌ ಭರ್ವಸೊ ಧರ್‌ಲ್ಲೊ ಆನಿ ಆಶಾಯೂ ಕೆಲ್ಲಿ. 
ಪುಣ್‌, ತೊ ಆನಿ ತಾಚೆ ಸಾಂಗಾತಿ ಥಂಯ್‌ ಯೇವ್ನ್‌ ಪಾಂವ್ಚೇ ಭಿತರ್‌ ಕ್ರಿಯಾದೊ 
ಥಂಯ್‌ ಥಾವ್ನ್‌ ಪಾಶಾರ್‌ ಜಾಲ್ಲೊ ಆನಿ ತ್ಕಾ ವಿಷ್ಕಾಂತ್‌ ಸದ್ದ್ಯಾಕ್‌ ತಾಕಾ ನಿರಾಶಾ 
ಜಾಲ್ಲಿ. ತರಿಪುಣ್‌ ಹಾಂಗಾಸರ್‌ ಇನಾಸಿಯೊ ದೆ ಸಿಲ್ಫಾಚ್ಕಾ ಮೊರ್ಲಾಚಿ ವಿಧಿ ಫ್ರಾ! 
ಮನ್ವೆಲ್‌ ದೆ ಫರಿಯಾನ್‌ ಚಲಂವ್ಚ್ಯಾ ವೆಳಾರ್‌ ಕ್ರಿಯಾದೊ ನಾತ್‌ಲ್ಲೊ ಬರೆಂಚ್‌ ಜಾಲೆಂ 
ಮ್ಹಣ್‌ ಚಿಂತುನ್‌ ತಾಕಾ ಸಮಾಧಾನ್‌ ಜಾಲೆಂ, ಆನಿ ಮತಿ ಭಿತರ್‌ ಹಾಸೊಂಕ್‌ 
ಆಯ್ಲೆಂ: ಮೊರ್ಲಾಚಿ ರೀತ್‌ ಚಲಂವ್ಕ್‌ ಫ್ರಾ! ಮನ್ವೆಲ್‌ ದೆ ಫರಿಯಾ ಯೆಂವ್ಚಾ ವೆಳಾರ್‌ 
ಕ್ರಿಯಾದೊ ಆಸ್‌ಲ್ಲೊ ತರ್‌, ಗಲಾಟೊ ಆನಿ ಘಡ್ಬಡ್‌ ಜಾತಿ ಮ್ಹಳ್ಳೆಂ ಖಂಡಿತ್‌! (ತ್ಯಾಚ್‌ 
ಚ್ಮಾರ್‌-ಪಾಂಚ್‌ ವರ್ಸಾಂ'ದಿಂ, "ವಾಂಜೆಲಾಚೇ ವಾಟೆರ್‌', ಮಂಗ್ಳುರ್‌ಚ್ಮಾ ಸಾಂ 

' ಸೆಬಸ್ತಾಂವ್‌ ಠಾಣ್ಕಾಂತ್‌, ಬುಲ್ಬಾಂವ್‌ 'ತ್ರಿಯಾದೊನ್‌ ಫ್ರಾ! ದೆ ರುಬೆಚೆರ್‌ ಕೆಲ್ಲೆಂ 
ಆಕ್ರಮಣ್‌ ಆನಿ ತ್ಕಾ ವರ್ವಿಂ ತಾಚೆರ್‌ ತೀರ್ಬ್‌ ಜಾಲ್ಲೆಂ ಫಾಶೆಚೆಂ ಫರ್ಮಾಣ್‌!) 

ತೆಂ ತಶೆಂ ಆಸೊಂ. ಹಿಂಗಾಸರ್‌ಯೂ ತಸಲಿಂಚ್‌ ಶಕುನಾಂ ರುಳ್ಕಾತಾಲಿಂ. 

ಹಿಂಗಾಚ್ಮೆ ಪರಿಸ್ಥಿತೆಂತ್‌, ಪ್ರತ್ಮೇಕ್‌ ಜಾವ್ನ್‌ ಇನಾಸಿಯೊ ದೆ ಸಿಲ್ವಾಚ್ಛ್ಕಾ ಮೊರ್ಲಾಚಿ 
ವಿಧಿ ಚಲಂವ್ಕ್‌, ಫ್ರಾ! ಮನ್ವೆಲ್‌ ದೆ ಫರಿಯಾಚ್‌ ಕಿತ್ಕಾಕ್‌ ಆಯ್ಲಾ ಜಾವೈತ್‌? ಆದಿಂ 
ಇನ್‌ಕ್ವಿಜಿತೊರ್‌ ದೆ ರುಬೆಕ್‌ ಆನಿ ಪಾಪಿಯಾಸಾಕ್‌ ಭೋವ್‌ ಲಾಗ್ಮ್ಕಿಲೊ ಸಂಬಂಧ್‌ 
ಆಸ್‌ಲ್ಲೊ. ತೇಚ್‌ ಪರಿಂ ಆತಾಂ ಪರ್ತ್ಯಾನ್‌ ಹ್ಮಾ ಗೊಂಯಾಂತ್‌ ಫ್ರಾ! ಮನೈೆಲ್‌ ದೆ 
ಫರಿಯಾಕ್‌ ಆನಿ ಪಾಪಿಯಾಸಾಕ್‌ ಲಾಗ್ಕಿಲೊ ಸಂಬಂಧ್‌ ಆಸಾ ಮ್ಹಳ್ಳೆಂಯೊ ದುಭಾವಾ 
ವಿಣೆಂ ರುಜು ಜಾಲಾಂ. ತ್ಕಾಚ್‌ ಆದ್ಲ್ಯಾ ದಿಸಾ ಮಾತ್ಮೆಕ್‌ ಪಾಯಿಲ್ಲ್ಯಾ ತೊಬಿಯಾಸಾಚೆಂ 
ದುರ್ಮರಣ್‌ ಆನಿ ಹ್ಮಾ ದಿಸಾಚೆಂಯೂ ಮರಣ್‌ ಆನಿ ಎಕಾ ಮಾನೇಸ್ತ್‌ ಫರಾಣ್ಯಾಚಿ 
ದೆಸ್ವಾಟ್‌ ಜಾಂವ್ಕ್‌ ಪಾಪಿಯಾಸಾಚೆಂ ಫಾರಿಕ್ಟಣ್‌ಂಚ್‌ ಕಾರಣ್‌ ಮ್ಹಣ್ಪ್ಬಾಂತ್‌ಯೂ 
ದುಭಾವ್‌ ಕುಸ್ಕೂಟ್‌ ಉರೊಂಕ್ನಾತ್‌ಲ್ಲೊ...... 

ತಶೆಂ ಆಸ್ತಾಂಯೂ, ಇನಾಸಿಯೊ ದೆ ಸಿಲ್ವಾಚೆಂ ಮೊರ್ಡ್‌ ಬೆಂಜಾರ್‌ ಕರುಂಕ್‌ ಖುಧ್‌ 
ಮಾ। ಫರಿಯಾಚ್‌ ಆಯ್ಲಾ, ತರ್‌ ಹೊ ಕಸಲೊ ವಿಧಿಚೊ ಖೆಳ್‌? ಕಸಲಿಂ ಜಾವೈತ್‌, 
ಹಿಂ - ನಿತಿಚಿಂ ಖೆಳ್ಳುಳಾಂ......? 

ತಸಲಿಂ ಆನಿ ತಿಂಚ್‌ ಸವಾಲಾಂ ಜುವಾಂವ್ಚೈ ಮತಿಂತ್‌ ಈಳಿಬರಿ ಘುಂವೊನ್‌ 
ರಾವ್ಲಿಂ ಆನಿ ತಸೊಚ್‌ ವೇಳ್‌ ಪಾಶಾರ್‌ ಜಾಲೊ. 

"ವೇಳ್‌ ಪಾಶಾರ್‌ ಜಾಲೊ' ಮ್ಹಣ್ಟೇ ಪ್ರಾಸ್‌, ಖುದ್ದ್‌ ಫ್ರಾ! ಮನ್ವೆಲ್‌ ದೆ ಫರಿಯಾನ್‌ 
"ವೇಳ್‌ ಲಾಂಬಯ್ಲೊ' ಮ್ಹಣ್ಯೆತ್‌. ತಶೆಂ ಕರ್ಡೊ ತಾಚೊ ಇರಾದೊ ಜಾವ್ನಾಸ್‌ಲ್ಲೊ ಮ್ಹಣ್‌ 
ತ್ಕಾ ವೆಳಾರ್‌ ಕಪಿತಾನ್‌ ಜುವಾಂವ್ಕ್‌ ವಾ ಕಪಿತಾನ್‌ ಫೆದ್ದಿನಾಂದಾಕ್‌ ಸಮ್ಹಾಲೆಂನಾ. 

ತ್ಕಾ ವೆಳಾರ್‌ - ವಾ ಆತಾಂಯೂ - ಮೆಲ್ಲ್ಯಾಚೆಂ ಮೊಡೆಂ ಬೆಂಜಾರ್‌ ಕರುನ್‌ ಆನಿ ತೆಂ 
ಮಾತಿಯೆಕ್‌ ಪಾಂವ್ಕ್‌, ಚಡುಣೆಂ ಎಕಾ ವೊರಾಚೊ ವೇಳ್‌ ಪುರೊ ಮ್ಹಣ್ಯೆತ್‌. 

ಇನಾಸಿಯೊ ದೆ ಸಿಲ್ವಾಚೆಂ ಮೊಡೆಂ ಬೆಂಜಾರ್‌ ಕರುನ್‌, ಉಪ್ರಾಂತ್‌ ತೆಂ ಥಂಯ್‌ 
ಥಾವ್ನ್‌ ಪುರ್ಕಾಂವಾರ್‌ ಸೆಮಿತ್ರೆಕ್‌ ವ್ಹರುನ್‌ ಮಾತಿಯೆಕ್‌ ಪಾಂವ್ಕ್‌, ಚಡುಣೆಂ "ತೀನ್‌ 
ವೊರಾಂ ಪ್ರಾಸ್‌ ಚಡ್‌ ವೇಳ್‌ ಗೆಲೊ ! ಮೊಡೆಂ ಮಾತಿಯೆಕ್‌ ಪಾಂವ್ಚೇ ಆದಿಂ, ಫ್ರಾ! ಮನ್ವೆಲ್‌ 
ದೆ ಫರಿಯಾನ್‌ ಚಡುಣೆಂ ಎಕಾ ವೊರಾಚೆಂ ಒರೆಸಾಂವ್‌ ಕೆಲೆಂ! ತ್ಕಾ ವೆಳಾರ್‌, ಮೆಲ್ಲ್ಯಾ 
ಮನ್ಶಾ ವಿಷ್ಕಾಂತ್‌ ವಾ ತಾಚ್ಕಾ ಕುಟ್ಮಾ ವಿಷ್ಕಾಂತ್‌ ತೊ ಕಾಂಯ್‌ ಉಲಯ್ಲೊನಾ. ಬಗರ್‌, 
ತೊ ವೇಳ್‌ ತಾಣೆಂ, ಗೊಂಯಾಂತ್ಲಾ ಧಾರ್ಮಿಕ್‌ ಕೋಡ್ತಿಚ್ಕಾ ಅಧಿಕಾರಾ ವಿಷ್ಯಾಂತ್‌, 
"ಭಾವಾರ್ಕ್‌ ನಿತಳ್‌ ದವರುಂಕ್‌' ಕಥೊಲಿಕ್‌ ಪವಿತ್ರ್‌ ಸಭಾ ಕಿತ್ಲಿ ಮ್ಹಿನತ್‌ ಫೆತಾ, 
"ಕುಡಿಂಚೊ ನಾಸ್‌ ಕರುನ್‌ ಜಾಲ್ಕಾರ್‌ಯೂ, ಅತ್ಮೆ ಬಚಾವ್‌ ಕರುಂಕ್‌' ಕಿತ್ಲಿ ಚತ್ರಾಯ್‌ 
ಆನಿ ಜಾಗ್ರುತ್ಕಾಯ್‌ ಫೆತಾ ಮ್ಹಳ್ಳೆಂ ವಿವರಾವ್ನ್‌ ಸಾಂಗ್ಲೆಂ! 

ತೆಂ ಒರೆಸಾಂವ್‌ ಆಯ್ಕುನ್‌ ಕಪಿತಾನ್‌ ಜುವಾಂವ್ಕ್‌ ಜಾಗ್‌ ಜಾಲಿ. ತಾಚ್ಕಾ ಆಂಗಾಚ್ಕಾ 
ಶಿರಾಂಶಿರಾಂನಿ ರಗತ್‌ ಹುನ್‌ ಜಾವ್ನ್‌ ಧಾಂವೊಂಕ್‌ ಲಾಗ್ಲೆಂ ಆನಿ ತಾಚಿ ಲೊಂವ್‌ ಸರ್ವ್‌ 
ಉಬಿ ಜಾಲಿ. ಚ್ಕಾರ್‌-ಪಾಂಚ್‌ ವರ್ಸಾಂ ಆದಿಂ, ತ್ಕಾ ಎಕಾ ಭಿರಾಂಕುಳ್‌ ಪಯ್ಲ್ಯಾ ಸುಕ್ರಾರಾ, 
"ಆಕ್ರೊ ದೆ ಫೆ' ಜಾಲ್ಲ್ಯಾ ದಿಸಾಚೊ ಉಗ್ಡಾಸ್‌ ತಾಕಾ ಆಯ್ಲೊ. ಮನ್ವೆಲ್‌ ದೆ ಫರಿಯಾನ್‌, 

ಪ್ರಸ್ತುತ್‌ ಒರೆಸಾಂವಾಂತ್‌ ಉಚಾರ್‌ಲ್ಲಿಂ ಉತ್ರಾಂಯೂ, ಪಾಂಚ್‌ ವರ್ಸಾಂ ಆದಿಂ, 
ಇನ್‌ಕ್ವಿಜಿತೊರ್‌ ಎಸ್ತೆಬಾನ್‌ ದೆ ರುಬೆನ್‌ ಉಚಾರ್‌ಲ್ಲೆಬರಿಂಚ್‌ ಆಸ್‌ಲ್ಲಿಂ! ತಾಚಿಂ 
ಘಣ್ಣಣಿತ್‌ ಉತ್ರಾಂ, ಖಿಳೊ ಮಾರ್‌ಲ್ಲೆಬರಿ, ತವಳ್‌ ಆಯ್ಕಾಲ್ಲ್ಯಾಂಚ್ಕಾ ಠೊಖ್ಯಾಂತ್‌ 
ರೊಂಬ್‌ಲ್ಲಿಂ... ಮಾರೆಕಾರ್‌ ಹೆರೆತಿಕ್‌ ಅನ್ವಾರ್‌, ದೆವಾಚೊ ಕ್ರೋಧ್‌ ಆನಿ ಇಂಫೆರ್ನಾಚೊ 
ಉಜೊ ಪಿಂತ್ರಾವ್ನ್‌ ಸಾಂಗ್‌ಲ್ಲೆಂಚ್‌ ಹಿಂಗಾಸರ್‌ ಪರ್ತ್ಯಾನ್‌ ಆಯ್ಕೊಂಕ್‌ ಮೆಳ್ಳೆಂ... 
ಸಾಂಗಾತಾಚ್‌, ಪವಿತ್ರ್‌ ಕಥೊಲಿಕ್‌ ಸಭೆಕ್‌ ಆಪ್ಲ್ಯಾ ಭುರ್ಲ್ಯಾಂ ಥಂಯ್‌ ಆಸ್ಚೊ ಹುಸ್ಕೊ, 
ಮೋಗ್‌ ಆನಿ ದಯಾ ಕಿತ್ಲಿ ಅಪರಿಮಿತ್‌ ಮ್ಹಳ್ಳೆಂಯೂ ಆಯ್ಕುಂಕ್‌ ಮೆಳ್ಳೆಂ. ಆನಿ ಚಡುಣೆಂ 
ತಿಂಚ್‌ ಆದ್ದಿಂ ಉತ್ರಾಂ: ""ಕಥೊಲಿಕ್‌ ಸಭಾ ಆಪ್ಲ್ಯಾ ಮಣಿಯಾರ್ಕಾಂ ಮುಖಾಂತ್ರ್‌, 
ಚುಕೊನ್‌ ಸೈತಾನಾಚ್ಮಾ ಪಾಸಾಂತ್‌ ಪಡ್‌ಲ್ಲ್ಯಾ ಆಪ್ಲ್ಯಾ ಭುರ್ಗ್ಯಾಂಕ್‌, ನಾನಾಂತ್ಕಾ 
ಉಪಾಯಾಂನಿ ಪಾಟಿಂ ಹಾಡ್ತಾ ಆನಿ ತಾಂಕಾಂ ಕುರ್ಸೆಚೊ ಶಾಲೊ ಪಾಂಗ್ರಿತಾ, ಆನಿ 
ಕುಡಿಕ್‌ - ಆಜ್‌ ನಹಿಂ ಫಾಲ್ಮಾಂ ಮೊರೊನ್‌ ಕಿಡೆ ಖಾಂವ್ಚೈಕುಡಿಕ್‌ - ಥೊಡಿ ಚಿಲ್ಲರ್‌ 
ದಂಡವ್ಲಿ ದೀವ್ನ್‌, ಸಾಸ್ಲಾಚೈೆ ಖ್ಯಾಸ್ತಿಂತ್ಲೆಂ - ಲುಸಿಫೆರಾಚ್ಕಾ ಆಗ್ಟ್ರಾಂತ್ಲೆಂ ನಿವ್ರಾಯ್ತಾ...'' 
ಇತ್ಯಾದಿ. 

ಕಪಿತಾನ್‌ ಜುವಾಂವ್ಚಿ - ಆನಿ ಹೆರಾಂಚಿಯೂ - ತಕ್ಲಿ ಸಣ್ಸಣೊಂಕ್‌ ಲಾಗ್‌ಲ್ಲಿ. ಪುಣ್‌ 
ಫ್ರಾ! ಫಾರಿಯಾಚೆಂ ಒರೆಸಾಂವ್‌, ತೇಚ್‌ ಧಾರೆನ್‌ ಲಾಂಬೊನ್‌ ಗೆಲ್ಲೆಂ. ಕಶೆಂಯೂ 
ವೊರ್‌ ದೇಡ್‌-ವೊರಾನ್‌ಶೆಂ ಆಖೇಯ್ರ್‌ ಜಾಲೆಂ! 

ತೊ ಕಾಂಯ್‌ "ಆಕ್ತೊ-ದೆ-ಫೆ' ದೀಸ್‌ ನಹಿಂ ಜಾವ್ನಾಸ್‌ಲ್ಲೊ. (ಯಥೋಚಿತ್‌ 
ಕಾರಣಾಂ ಖಾತಿರ್‌, ತಸಲಿಂ ಸಾಂಭ್ರಮಿಕ್‌ ಆನಿ ಸಾರ್ವಜನಿಕ್‌ ಜಮಾತೆಚಿಂ ಬಹಿರಂಗ್‌ 
ಕಾರ್ಕಿಂ, ತ್ಕಾ ದೋನ್‌-ತೀನ್‌ ವರ್ಸಾಂನಿ ಬಂಧ್‌ ಪಡ್‌ಲ್ಲಿಂ.) ತ್ಕಾ ಶಿವಾಯ್‌, ಇನಾಸಿಯೊ 
ದೆ ಸಿಲ್ವಾ ಕಾಂಯ್‌ ಧಾರ್ಮಿಕ್‌ ಕೊಡ್ತಿಂತ್‌ ಅಪ್ರಾಧಿ ಮ್ಹಣ್‌ ಉಬೊ ಜಾವ್ನ್‌ ವಾ ತೀರ್ಸ್‌ 
ಜಾವ್ನ್‌ ಮೆಲ್ಲೊ ನಹಿಂ! 

ತರ್‌ಯೂ ತಸಲೆಂ ಒರೆಸಾಂವ್‌ ಆಯ್ಕುಂಕ್‌ ಮೆಳ್‌ಲ್ಲೆಂ. ತಿತ್ಲಿ ಲಾಂಭಾಯ್‌ ಜಾಲ್ಲಿ. 

ಮತ್ತಬ್‌ ಕಸಲೊ? 

ತ್ಕಾ ಸವಾಲಾಕ್‌ ತೈಚ್‌ ಘಡಿಯೇ ತಾಂಕಾಂ ಜಾಪ್‌ ಮೆಳೊಂಕ್ನಾತ್‌ಲ್ಲಿ. ತರ್‌ಯೂ, 
ಮತ್ತಬ್‌ ಸಮ್ಮುಂಕ್‌ ಉಪ್ರಾಂತ್‌ ಚಡ್‌ ವೇಳ್‌ ಗೆಲೊನಾ. 

ಮೊರ್ಸ್‌ ಮಾತ್ಮೆಕ್‌ ಪಾವ್ನ್‌ ಜಾಲ್ಕಾ ಉಪ್ರಾಂತ್‌, ಲೋಕ್‌ ಪರಾನ್‌ ದೆ ಸಿಲ್ವಾಚ್ಮಾ 
ಘರಾಚ್ಯಾ ವಶಾರಾಕ್‌ ಪಾಟಿಂ ಪರ್ತಾಲೊ. ಭುಜವಣೆಚೆಂ ಕಾರೈಂ ಜಾತಾ ತಿತ್ಲೇ ವೆಗಿಂ 
ಸಂಪವ್ನ್‌ ಉಪ್ರಾಂತ್‌ ತಾಣಿಂ ಆನಿಕ್‌ಯೂ ಚಡ್‌ ಗರ್ದೆಚ್ಕಾ ಕಾಮಾಂಚಿ ಪಾಟ್‌ ಧರುಂಕ್‌ 
ಆಸ್‌ಲ್ಲಿ. ತ್ಕಾ ಪಾಸುನ್‌ ಕಪಿತಾನ್‌ ಜುವಾಂವ್‌ ಚಡ್ಬಡ್ತಾಲೊ. 

ತೆ ಪಾಟಿಂ ವಚೊಂಕ್‌ ಭಾಯ್ರ್‌ ಸರ್ತಾನಾ, ದೊಮ್‌ ಫ್ರಾ।! ಮನ್ವೆಲ್‌ ಫರಿಯಾನ್‌ 
ಎಕ್ಸ್ಯಾ ಬ್ರದರಾಕ್‌ ಹಾಂಚೇ ಸರ್ಕಿಂ ಧಾಡುನ್‌ ""ಮಾನಾಧಿಕ್‌ ಫ್ರಾದ್‌ ಸಾಯ್ಟ್‌, ಸಿಇಕೊರ್‌ 
ಎಲಿಯಾಸ್‌ ದೆ ಸಿಲ್ವಾಕ್‌ ಚಿಕ್ಕೆ ಆಪಯ್ತಾ.'' ಅಶಿ ವರ್ತಿ ದಿಲಿ. 

""ಕಿತ್ಕಾಕ್‌ ಜಾವೈತ್‌?'' 

""ಕಿತೆಂಗೀ ಖಾಸ್ಸೆಚೆಂ, ಪುಣ್‌ ಅಧಿಕ್‌ ಗರ್ಜೆಚೆಂ ಉಲಂವ್ಕ್‌ ಆಸಾ ಕಂಯ್‌..'' ; 

""ಪಯ್ಲಿಚ್‌ ಲಾಂಬಾಯ್‌ ಜಾಲ್ಮಾ'' ಮ್ಹಣಾಲೊ ಕಪಿತಾನ್‌ ಫೆರ್ದಿನಾಂದ್‌ ಚಿಕ್ಕೆ 
ವಿರಾರ್‌ ಜಾವ್ನ್‌. ""ಭುಜವಣೆಚೆಂ ಕಾರೈಂ ಜಾಂವ್ಕ್‌ ಆಸಾ. ಲೋಕ್‌ ರಾಕ್ತಾ. ತರ್‌ಯೂ 

ವ್ಹಡ್‌ ನಾ. ಗರ್ಮೆಚೆಂ ಕಿತೆಂ ಉಲಂವ್ಕ್‌ ಆಸ್ಲ್ಯಾರ್‌ - ಸಿಇಸೊರ್‌ ಎಲಿಯಾಸ್‌, ಘಡಿಭರ್‌ 
ಮಾನಾಧಿಕ್‌ ಫ್ರಾದ್‌ ಸಾಯ್ಬಾ ಸರ್ಮಿಂ ವಚುನ್‌ ಯೆ. ತುಜ್ಕಾ ಸಾಂಗಾತಾ ಕಪಿತಾನ್‌ ಕಾ - 
ನಾಕಾ - ಕಪಿತಾನ್‌ ಜುವಾಂವ್‌ ಆನಿ ಹೆರ್‌ ಕೊಣ್‌ಯೂ ದೊಗ್‌-ತೆಗ್‌ ಆಸುಂದಿತ್‌. 
ವೆಗಿಂ ಯೆಯಾ. ಆಮಿ ಸವ್ಕಾಸ್‌ ಚಿಕ್ಕೆ ಫುಡೆಂ ವೆತಾಂವ್‌.'' | 

ನಾಖುಶೆನ್‌ಸೊ ಎಲಿಯಾಸ್‌ ದೆ ಸಿಲ್ವಾ ಪಾಟಿಂ ಘುಂವೊನ್‌, ಇಗರ್ಹೈ ಬಗ್ಲೆನ್‌ 
ಆಸ್‌ಲ್ಲ್ಯಾ ಪಾದ್ರಿಂಚ್ಕಾ ಘರಾ ತೆವ್ಶಿನ್‌ ಮೆಟಾಂ ಕಾಡುನ್‌ ಗೆಲೊ. ತಿತ್ಲೇಚ್‌ ನಾಖುಶೆನ್‌ 
ಕಪಿತಾನ್‌ ಜುವಾಂವ್‌ ತಾಚೇ ಸಾಂಗಾತಾ ಗೆಲೊ. ತಾಚ್ಮಾ ಪಾಟ್ಲಾವ್ಹಾರಾಂ ಮಧ್ಯಾ 
ತೆಗಾಂಕ್‌ ತಾಣೆಂ ಪಾಟಿಂ ರಾವಯ್ಲೆ. 

ಮಾ। ಮನ್ವೆಲ್‌ ದೆ ಫರಿಯಾ ಥಂಯ್ಸರ್‌ ಆಫಿಸಾಂತ್‌ ಎಕ್ಲೊಚ್‌ ಬಸೊನ್‌ ಆಪ್ಲಿ 
ಬ್ರೆವಿಯರಿ ವಾಚ್ತಾಲೊ. ದಾರಾರ್‌ ಎಲಿಯಾಸ್‌ ದೆ ಸಿಲ್ವಾ ಯೇವ್ನ್‌ ಪಾವ್‌ಲ್ಲೆಂ ಆಯ್ಕುನ್‌ 
ತಾಣೆಂ ತಕ್ಲಿ ವಯ್ರ್‌ ಕೆಲಿ. 

"ಯೆ, ಯೆ ದೆ ಸಿಲ್ವಾ.'' 

“ಕಿತೆಂಗೀ ಗರ್ವೆಚೆಂ ಉಲಂವ್ಕ್‌ ಆಸಾ ಕಂಯ್‌ ಪಾತೆರ್‌-'' ಎಲಿಯಾಸಾನ್‌ 
ವಿಚಾರ್ಲೆಂ. 

“ಹಾಂ ವ್ಹಯ್‌, ವ್ಹಯ್‌,'' ಮ್ಹಣಾಲೊ ಮಾ! ಫ್ರಾದ್‌. ಆನಿ ತಿತ್ಲ್ಯಾರ್‌ ತಾಚಿ 
ದೀಷ್ಟ್‌, ಎಲಿಯಾಸಾ ಪಾಟ್ಲ್ಯಾನ್‌ ಉಬೊ ಆಸ್‌ಲ್ಲ್ಯಾ ಜುವಾಂವ್ದೆರ್‌ ಪಡ್ಲಿ. ಘಡಿಭರ್‌ 
ಖಾಡಾಭಿತರ್‌ ತಾಚೆ ಓಂಠ್‌ ಅರ್ನಾಲೆ. ""ಪುಣ್‌ - ಆಮ್ಕಾಂ ಉಲಂವ್ಕ್‌ ಆಸಾ ತೆಂ ತುಜೆಕಡೆ 
- ತುಜೆಕಡೆ ಎಕ್ಸ್ಯಾಕಡೆ ಮಾತ್ರ್‌. ಹೆಂ, ಹೆರಾಂಕ್‌ ಆಮಿ ಆಪಂವ್ಕ್‌ ನಾ.'' 

""ಮಾಫ್‌ ಕರುಂಕ್‌ ಜಾಯ್‌, ಪಾತೆರ್‌'' ಮ್ಹಣಾಲೊ ಜುವಾಂವ್‌, ""ತುಮಿ 
ಸಿಇಚೊರ್‌ ಎಲಿಯಾಸಾಕಡೆ ಕುಮ್ಸಾರಾಕ್‌ ಸಂಬಂಧ್‌ ಜಾಲ್ಲೆಂ ಕಾಂಯ್‌ - '' 

""ಕುಮ್ಸಾರಾಕ್‌ ಸಂಬಂಧ್‌ ಜಾಲ್ಲೆಂಚ್‌ ಮ್ಹಣ್ಕೆತ್‌'' ಮ್ಹಣಾಲೊ ಫ್ರಾ! ಮನ್ಸೆಲ್‌. 

""ಕಿತೆಂಯೂ ಆಸುಂ, ಪಾತೆರ್‌'' ಮ್ಹಣಾಲೊ ಎಲಿಯಾಸ್‌. ""ಆತಾಂ ಹಿಂಗಾ 
ಮ್ಹಾಕಾ ಕುಮ್ಸಾರ್‌ ಜಾಂವ್ಕ್‌ಯೂ ನಾಕಾ, ಹೆರ್‌ ಕಾಂಯ್‌ ಉಲಂವ್ಕ್‌ಯೂ ನಾಕಾ. ವೇಳ್‌ 
ನಾ. ಲೋಕ್‌ ರಾಕ್ತಾ. ಮಾಫ್‌ ಕರುಂಕ್‌ ಜಾಯ್‌.'' 

""ಲೋಕ್‌ ಕಿತ್ಕಾಕ್‌ ರಾಕ್ತಾ?'' | 

""ದಸ್ತುರೇ ಪ್ರಕಾರ್‌'' ಮಧೆಂ ಉಲಯ್ಲೊ ಜುವಾಂವ್‌, ""ಘರಾಕಡೆ ವಚೊನ್‌ ಭುಜ 
ವಣೆಚಿ ಆನಿ ತಸಲಿ ಸಂಪ್ರದಾಯ್‌ ಪಾಳುಂಕ್‌ ಆಸಾ.'' 

“ಅನಿ ಚಡಿತ್‌ ಭುಜವಣ್‌ ಕಸಲಿ? ಆನಿ ಕೊಣಾಕ್‌?'' ಮ್ಹಣಾಲೊ, ಫ್ರಾ! ಮನ್ವೆಲ್‌ 
ಆಪ್ಲೆಂ ಖಾಡ್‌ ಪೊಶೆವ್ನ್‌. ""ಭುಜವಣ್‌, ಬೂದ್‌ಬಾಳ್‌ ಆನಿ ಜಾಗೃಣ್‌ ಆಮಿ ಆಮ್ಚ್ಯಾ 
ಒರೆಸಾಂವಾ ವೆಳಾರ್‌ ದಿಲ್ಕಾ. ಆನೀ -'' ಮ್ಹಣೊನ್‌, ಚಡಿತ್‌ ಉಲಯ್ದಾಸ್ತಾಂ ಹೆರ್‌ 
ಕಿತೆಂಗೀ ಚಿಂತುನ್‌ ಮ್ಹಳ್ಳೆಬರಿ ತೊ ರಾವ್ಲೊ. 

“ತೆಂ ಒರೆಸಾಂವ್‌ ಲೆಖಾವರ್ರೆಂ ಲಾಂಬ್‌ ಜಾಲಾಂ'' ಮ್ಹಣೊಂಕ್‌ ಜುವಾಂವ್ನ್‌ 
ಮತಿಂತ್‌ಚ್‌ ಚಿಂತ್ಲೆಂ. ಪುಣ್‌ ಭಾಯ್ಲ್ಯಾನ್‌, "“ತುಮ್ನೊ ವ್ಹಡ್‌ ಉಪ್ಕಾರ್‌. ಪಾತೆರ್‌, ಗರ್ವೆ ಚೆಂ 
ಉಲವ್ಸಾಕ್‌ ಆಸ್ಲ್ಯಾರ್‌, ಸಿಇಕೊರ್‌ ಎಲಿಯಾಸ್‌ ತುಮ್ಕಾಂ ಉಪ್ರಾಂತ್‌, ಫಾಲ್ಕಾಂ 
ಪುಣ್‌ಯೂ ಯೇವ್ನ್‌ ಭೆಟ್ತಲೊ.'' 

“ಯೇವ್ನ್‌ ಭೆಟೊಂಕೂಚ್‌ ಜಾಯ್‌!' ಮ್ಹಣಾಲೊ ಫ್ರಾದ್‌, ಚಿಕ್ಕೆ ಕಠಿಣಾಯೆನ್‌. 
""ದೆವಾಚ್ಕಾ ನಾಂವಾನ್‌, ಯೇವ್ನ್‌ ಆಯ್ಕುಂಕ್‌ ಜಾಯ್‌ ವ ಆಮ್ಚಿ ಬೂದ್‌ಬಾಳ್‌ ಆನಿ | 
ಬೆಸಾಂವ್‌ ಘೆಂವ್ಕ್‌ ಜಾಯ್‌. ತರ್‌ ಆತಾಂ ತುಮಿ ವಚೈತ್‌.' | 

ತಿತ್ಲೆಂ ಮ್ಹಣೊನ್‌ ತೊ ಉಠ್ಲೊ, ಘುಂವ್ಲೊ ಆನಿ ಭಿತರ್‌ ಚಲ್ಲೊ. pp 

ಕಪಿತಾನ್‌ ಜುವಾಂವ್‌ ಆನಿ ಎಲಿಯಾಸ್‌ ಭಾಯ್ರ್‌ ಆಯ್ಲೆ, ಆನಿ ಚಿಕ್ಕೆ ಪಯ್ಸ್‌ ' 
ಪಾವ್‌ಲ್ಲ್ಯಾ ಹೆರಾಂಚೊ ಪಾಟ್ಲಾವ್‌ ಕರುನ್‌, ಮೊಡ್ಲಾಚ್ಕಾ ಘರಾ ತೆವ್ಶಿನ್‌ ಚಮ್ಮಲೆ. 

"ಕಿತೆಂ ಕಂಯ್‌ ಫ್ರಾದ್‌ - ಕಾಂಯ್‌ ಗರ್ಮೆಚೆಂ?'' ಕಪಿತಾನ್‌ ಫೆರ್ದಿನಾಂದಾನ್‌ : 
ಥೊಡ್ಕಾ ವೆಳಾ ಉಪ್ರಾಂತ್‌ ಪುತಾಕಡೆ ಒಳೂ ವಿಚಾರ್ಲೆಂ. ' 

""ಸುಟಾನಾತ್‌ಲ್ಲಿ ಶನಿ-ಶಿ ದಿಸ್ತಾ, ಸಿಇಸೊರ್‌ ಪಾಯ್‌,'' ಜುವಾಂವ್ನ್‌ ಒಳೂ ಜಾಪ್‌ 
ದಿಲಿ. "ವಿವರ್‌ ಉಪ್ರಾಂತ್‌ ದಿತಾಂ. ಮ್ಹಾಕಾ ದಿಸ್ತಾ, ಗೊಂಯಾಂತ್‌ ಇನ್‌ಕ್ವಿಜಿ : 
ಸಾಂವಾಚೆಂ ಖ್ಯಾಸ್ತಾಂವ್‌ ಪುರ್ತೆಂ ಸರೊಂಕ್ನಾ.'' 





ಚಿತ್ರ್‌ ಹರ್ನೆಂ ನವ್ಯಾನ್‌ ಜಿವೆಂ 


ಖೊಟೊ ದೂತ್‌ ಹಾಡಿತ್‌ ಅನ್ಸಾರ್‌, 
ಪುಣ್‌ ಪಾತ್ಮೆಣಿಚಿ ವದ್ದಿ ತರ್‌ 


ಉಫಡಿತ್‌ ಭಲಾಯ್ಕೆ ಚೊ ಫುಡಾರ್‌. 





ವ್ಹಯ್‌, ಗೊಂಯಾಂತ್‌ ಇನ್‌ಕ್ಕಿಜಿಸಾಂವಾಚೆಂ ಖರ್ಸ್‌ ಸರೊಂಕ್ನಾತ್‌ಲ್ಲೆಂ. 

ಕಪಿತಾನ್‌ ಸಿಇಸೊರ್‌ ಫೆರ್ದಿನಾಂದ್‌ ದೆ ನೊರೆಣಾಚ್ಕಾ ಕುಟ್ಮಾಕ್‌ ತ್ಕಾ ವ್ಹಡ್‌ 
ಖ್ಯಾಸ್ತಾಂವಾಂತ್ಲಿ ಸುಟ್ಕಾ ಮೆಳ್‌ಲ್ಲಿ. ಸದ್ದ್ಯಾಕ್‌ ತಾಂಚ್ಕಾ ಮಾನಾಕ್‌ ಆನಿ ನಾಂವಾಕ್‌ 
ಮುಕ್ತಿ ಮೆಳ್‌ಲ್ಲಿ, ವ್ಹಯ್‌. 

ಪುಣ್‌ ತಶೆಂ ಜಾಯ್ಸರ್‌, ಆರಂಭ್‌ ಥಾವ್ನ್‌ ಆಖೇಯ್ರ್‌ ಪರ್ಯಾಂತ್‌ ಕಿತೆಂ ಆನಿ ಕಿತ್ಲೆಂ 
ಸರ್ವ್‌ ಘಡೊನ್‌ ಗೆಲ್ಲೆಂ ಮ್ಹಳ್ಳೆಂಚ್‌ ಜಾವ್ನಾಸ್‌ಲ್ಲೆಂ ಏಕ್‌ ಭೋವ್‌ ಲಾಂಬ್‌ ಸ್ವಪಣ್‌. 

ತ್ಕಾ ವಿಷ್ಕಾಂತ್‌ ಮಟ್ಟ್ಯಾನ್‌ ಚಿಂತುಂಕ್‌ಯೂ ಸಾಧ್ಯ್‌ ನಾತ್‌ಲ್ಲೆಂ. 

ಕಪಿತಾನ್‌ ಜುವಾಂವ್ನ್‌ ಬಾಪಯ್ಕಡೆ ಮ್ಹಳ್ಳಿಂ ಉತ್ರಾಂ... "ಸುಟಾನಾತ್‌ಲ್ಲಿ ಶನಿ-ಶಿ 
ದಿಸ್ತಾ, ಸಿಇಕೊರ್‌ ಪಾಯ್‌... ಮ್ಹಾಕಾ ದಿಸ್ತಾ, ಗೊಂಯಾಂತ್‌ ಇನ್‌ಕ್ಚಿಜಿಸಾಂವಾಚೆಂ 
ಖ್ಯಾಸ್ತಾಂವ್‌ ಪುರ್ತೆಂ ಸರೊಂಕ್ನಾ' ...ಆಯ್ಕುನ್‌ ಕಪಿತಾನ್‌ ಫೆರ್ದಿನಾಂದ್‌ ಅಜಾಪ್ಲೊ. 

ಥೊಡೊ ವೇಳ್‌ ಚಿಂತುಂಕ್‌ ತೊ ಪಡ್ಲೊ. ಗೊಂಯಾಂತ್‌ ಇನ್‌ಕ್ಟಿಜಿಸಾಂವಾಚೆಂ 
ಖ್ಯಾಸ್ತಾಂವ್‌ ಪುರ್ತೆಂ ಸರೊಂಕ್ನಾ ಜಾವೈತ್‌. ತೆಂ ಆಸುಂ, ನಾ ಆಸುಂ - ತ್ಕಾ ದಿಶಾನ್‌ 

ಅಪ್ಲ್ಯಾ ಕುಟ್ಮಾಕ್‌ ಫುಡೆಂ ಕೊಣೆಂಯೂ ಹಾತ್‌ಬೊಟ್‌ ಲಾಂವ್ಚೆಬರಿ ನಾತ್‌ಲ್ಲೆಂ. ಜಾಲ್ಕಾರ್‌ಯೂ 
ತಾಚೊ ಜುವಾಂವ್‌, ಕಸಲ್ಮಾಗೀ ಕಾರಣಾಕ್‌ ಲಾಗುನ್‌ ಖಂತ್‌ ವಾ ಅಪಧಯ್ರ್‌ಶೆಂ 
ಉಚಾರ್ಹಾಲೊ. ಕಿತ್ಕಾಕ್‌ ಜಾವೈತ್‌? ವಿವರ್‌ ತಾಣೆಂಚ್‌ "ಉಪ್ರಾಂತ್‌ ದಿತಾಂ' ಮ್ಹಳಾಂ. 
ತಶೆಂಚ್‌ ಜಾಂವ್‌. 

ದೆ ಸಿಲ್ವಾಚ್ಮಾ (ಮೊರ್ಲಾಚ್ಕಾ) ಘರಾಕ್‌ ತೆ ಲಾಗಿಂ ಪಾವ್ಲೆ. ಕಪಿತಾನ್‌ ಫೆದ್ದಿನಾಂದ್‌ 
ಆನಿ ಜುವಾಂವ್‌ ಹೆರಾಂ ಥಾವ್ನ್‌ ಚಿಕ್ಕೆ ವೊರೆವಿಂಗಡ್‌ ಆಸ್‌ಲ್ಲೆ. ತ್ಕಾ ಘರಾಕ್‌ ಆನಿ 
ಲಾಗ್ಸಾರ್‌, ಉಜ್ಕಾ ವರ್ವಿಂ ಜಾಲ್ಲಿ ದೆಸ್ಟಾಟ್‌ ಪಳೆವ್ನ್‌ ತ್ಕಾ ಮಾಲ್ಬಡ್ಕಾ ಮಾನೆಸ್ತಾಚೆಂ 
ಮನ್‌ ರಾವ್ಲೆಂನಾ - 

“ತುಂವೆಂ ಮ್ಹಳ್ಳೆಂ ಸಾರ್ಕೆಂ ಪುತಾ,'' ಮ್ಹಣಾಲೊ ತೊ, "“"ಸಾರ್ಕೆಂ.'' 

“ಕಿತೆಂ ಮ್ಹಳ್ಳೆಂ, ಸಿಇಕೊರ್‌ ಪಾಯ್‌?'' 

""ಸುಟಾನಾತ್‌ಲ್ಲಿ ಶನಿ-ಶಿ ಅಬ್ಳೈೆ, ದೊಳ್ಳಾಂಕ್‌ ಮಾರ್ತಾ. ಹೆಂ ಚಿಂತುನ್‌ ಪಳೆಲ್ಕಾರ್‌, 
ಸಿಇಕೊರ್‌ ಎಲಿಯಾಸ್‌ ದೆ ಸಿಲ್ವಾಚಿ ಖರಿಚ್‌ ಬಿರ್ಮೊತ್‌ ದಿಸ್ತಾ. ದೇವ್‌ ಜಾಣಾಂ, ಹೆಂ 
ಸರ್ವ್‌ ಕಶೆಂ ತೊ ಸೊಸ್ತಾ! ತಾಂಚ್ಕಾ ಘರಾಬ್ಕಾಚೆರ್‌ ಆಯಿಲ್ಲಿಂ ಸರ್ವ್‌ ಅನ್ವಾರಾಂ 
ಚಿಂತ್ಲಾರ್‌ ಪುರೊ - ತಿಂ ಸರ್ವ್‌, ಇನ್‌ಕ್ಹಿಜಿಸಾಂವಾಚ್ಕಾ ವಾಯ್ಟ್‌ ಪರಿಣಾಮಾವರ್ದಿಂ 
ತಡಿಕ್‌ ಮಾರ್‌ಲ್ಲೆಂ ಕಸ್ತಾಳ್‌... ಬಿರ್ಮೊತ್‌! ಖರೆಂಚ್‌ ಪುತಾ, “ಹ್ಯಾ ಸಂಸಾರಾಂತ್‌, 
ಆಸಾತ್‌ ಆಕಾರ್‌ ನಾತ್‌ಲ್ಲಿಂ ಕರ್ತುಬಾಂ, ಆನಿ ಜೀಬ್‌ ನಾತ್‌ಲ್ಲಿಂ ಖರ್ಗಾಂ' ಮ್ಹಣ್ಬಾಚೆಂ 
ದಿಸಾಂದೀಸ್‌ ರುಜು ಜಾತಾ!'' 

“ವ್ಹಯ್‌, ಸಿಇಕೊರ್‌ ಪಾಯ್‌,'' ಮ್ಹಣಾಲೊ ಜುವಾಂವ್‌, ಬಾಪಯ್ಚ್ಯಾ ಉತ್ರಾಂಚಿ 
ಧಾರ್‌ ಧರುನ್‌, "“ತೆಂ ಸರ್ವ್‌ ಆಮ್ಚ್ಯಾ ಘರಾಬ್ಕಾ ಥಂಯ್‌ ರುಜು ಜಾಲಾಂ - ಕಥೊಲಿಕ್‌ 
ಸಭೆಚೊ ಉಪ್ಕಾರ್‌!'' 

“ತಶೆಂ ಮ್ಹಣಾನಾಕಾಯ್‌!'' ಪುಸ್ಬುಸ್ಲೊ ಬಾಪಯ್‌. ""ಮ್ಹಣ್ತಾಯ್‌ ಜಾಲ್ಕಾರ್‌, 
"ತಾಂತ್ಲ್ಯಾ ಥೊಡ್ಕಾಂ ವಾಟ್‌ ಚುಕ್‌ಲ್ಲ್ಯಾ ವ್ಹಡಿಲಾಂಚೊ ಅಪಚಾರ್‌' ಮ್ಹಣ್‌. ತುಂ 
ತೆದ್ನಾ ನಾತ್‌ಲ್ಲೊಯ್‌ - ಪಯ್ಕಿಲ್ಕಾ ಮಂಗಳಾಪುರಿಂತ್‌, ಆನಿ ತೈ ವಾಟೆನ್‌ ಪಾವ್‌ 
ಲ್ಲೊಯ್‌. ಹೆರಾಂ ಆಮಿ, ಪೊರ್ದುಗಲಾಕ್‌ ಪಾವ್‌ಲ್ಲಾಂವ್‌... ದೆವಾಚ್ಕೆ ದಯೆನ್‌, 
ಮುಖ್ಯ ಜಾವ್ನ್‌ ತೈಚ್‌ ಆಮ್ಚೈ ಕಥೊಲಿಕ್‌ ಪವಿತ್ರ್‌ ಸಭೆಚ್ಕಾ ಮಹೋನ್ನತ್‌ ವ್ಹಡಿಲಾಂಚ್ಕಾ 
ಉಪ್ಕಾರಾನ್‌ ಸಾಲ್ವಾರ್‌ ಜಾಲ್ಕಾಂವ್‌, ಆನಿ ಆಮ್ಚ್ಯಾ ಮಾನಾಚೆಂ ಆನಿ ನಾಂವಾಚೆಂ 
ರುಸ್ತುರುಸಾಂವ್‌ ಜಾವ್ನ್‌ ಆಜೂನ್‌ ಜಿಯೆತಾಂವ್‌! ತೊ ಸಗ್ಳೊ ವಿವರ್‌ ಹಾಂವ್‌ ತುಕಾ 
ಫುಡೆಂ ಕೆದ್ನಾಂಯ್‌ ಏಕ್‌ ಪಾವ್ಟಿಂ, ಭೆಟ್ಟಳ್‌ ಆಸ್‌ಲ್ಲ್ಯಾ ವೆಳಾರ್‌ ದಿತಲೊಂ. ತಿ ಗಜಾಲ್‌ 
ಆತಾಂ ಸದ್ದ್ಯಾಕ್‌ ಬಗ್ಗೆನ್‌ ಆಸುಂದಿ.'' 

""ತಶೆಂ ಜಾಂವ್‌, ಸಿಇಕೊರ್‌ ಪಾಯ್‌. ಪುಣ್‌ ಆತಾಂ-'' 

""ಪುಣ್‌ ಆತಾಂ ಆಮಿ - ತುಂವೆಂ ಉತ್ರಾಯಿಲ್ಲಿ ತೀಚ್‌ "ಸುಟಾನಾತ್‌ಲ್ಲಿ ಶನಿ' 
ಸುಟೊಂವ್ಕ್‌ ಆಸಾ, ಜಾಣಾಂಯ್‌?'' 

“ವ್ಹಯ್‌ - ಪಾಪಿ ಪಾಪಿಯಾಸ್‌...'' ಉಸ್ವಾಸ್ಲೊ ಜುವಾಂವ್‌. 

“ವ್ಹಯ್‌ - ತೊಚ್‌ ತೊ! ಆನಿ ತೆಂ ಮ್ಹಣ್ತಾಯ್‌ ತರ್‌, ವ್ಹಯ್‌ - ತೊ ವರ್ರವ್ತಾ 
ಇನ್‌ಕ್ಚಿಜಿಸಾಂವಾಚ್ಕಾ ಕದ್ವಳ್‌ ಉದ್ಕಾಂತ್‌ ವಯ್ರ್‌ ಪಡ್‌ಲ್ಲೆಂ ಕೊಡ್ಡು ಫಳ್‌!” 

“ವ್ಹಯ್‌ ಪಾಯ್‌... ಮ್ಹಾಕಾ ಉಗ್ಡಾಸ್‌ ಆಸಾ...! ಆನಿ ಮಂಗಳಾಪುರಿಂತ್ಲಿ 
ಥೊಡಿ ಕಾಣಿ, ಹಾಂವ್‌ಯೂ ಏಕ್‌ ದೀಸ್‌ ತುಮ್ಕಾಂ ಸಾಂಗ್ರಲೊಂ... ಆಸುಂ...'' 
ಮ್ಹಣೊನ್‌ ತೊ ಮೌನ್‌ ಜಾಲೊ. ತಾಚಿಂ ಚಿಂತ್ನಾಂ ವೆವೆಗ್ಗೈ ವಾಟೆಂನಿ ಧಾಂವೊಂಕ್‌ 
ಲಾಗ್ಲಿಂ. ""ಕಾಣಿ ಆಖೇಯ್ರ್‌ ಜಾತಲಿ ಕಶಿ?'' ಮ್ಹಳ್ಳೆಂ ಸವಾಲ್‌ ತಾಚೆ ಮತಿಂತ್‌ 
ಕಾಂತವ್ನ್‌ ಆನಿ ಕೊಂಖುನ್‌ ರಾವ್ಲೆಂ. 

ತಿತ್ಲ್ಯಾರ್‌, ಮೊರ್ಹಾಚ್ಕಾ ಘರಾ ಲಾಗಿಂ ತೆ ಪಾವ್ಲೆ. 

ಥಂಯ್ಸರ್‌, ಕಾರೈಂ ಚಡಿತ್‌ ಘಳಾಯ್‌ ನಾಸ್ತಾಂ ಸಂಪಂವ್ಕ್‌ ತಾಣಿಂ ಪಯ್ಣೊಚ್‌ 
ನಿರ್ದಾರ್‌ ಕೆಲ್ಲೊ. ತ್ಕಾ ಪರ್ಮಾಣೆಂ, ಕಪಿತಾನ್‌ ಫೆದ್ದಿನಾಂದಾನ್‌ ಸರ್ವಾಂಚ್ಕೆ ಅಪೇಕ್ಸೆ 
ಪರ್ಮಾಣೆಂ, ಭುಜವಣೆಚಿಂ ಥೊಡಿಂ ಉತ್ರಾಂ ಉಚಾರ್ಲಿಂ, ಆಪ್ಲಿ ಆನಿ ದೆವಾಧಿನ್‌ 
ಸಿಇಕೊರ್‌ ಇನಾಸಿಯೊ ದೆ ಸಿಲ್ವಾಚಿ ಆದ್ದಿ ಅಮಿಜಾದ್‌ ತಾಣೆಂ ಉಗ್ನಾಸಾಕ್‌ ಹಾಡ್ಲಿ 
ಆನಿ ಥೊಡೆ ಚುರ್ದುರೆಯೂ ಉಚಾರ್ಲೆ. 

""ಥೊಡ್ಮಾ ಕಾರಣಾಂಕ್‌ ಲಾಗುನ್‌ ("ಭಾವಾರ್ವಾಚ್ಕಾ ಫೆಸ್ತಾಕ್‌' ಉಜ್ಕಾಚ್ಕೊ 
ಸಾರಿಯೋ ದಾಳುಂಕ್‌ ಇನಾಸಿಯೊ ದೆ ಸಿಲ್ವಾ ಲಾಂಕುಡ್‌ ಪಾವಿತ್‌ ಕರ್ತಾಲೊ) ಪಾಟ್ಲ್ಯಾ 
ಥೊಡ್ಮಾ ವರ್ಸಾಂನಿ ಆಮಿ ಎಕಾಮೆಕಾ ಥಾವ್ನ್‌ ಪಯ್ಸ್‌ ಉರ್‌ಲ್ಲ್ಯಾಂವ್‌. ಜಿವಂತ್‌ 
ಆಸ್ತಾನಾ ಪರ್ತ್ಯಾನ್‌ ಏಕ್‌ ಪಾವ್ಟಿಂ ಪುಣ್‌ಯೂ ಆಮ್ಚಿ ಭೆಟ್‌ ಜಾಲಿನಾ. ತಸಲ್ಮಾ ನಿರ್ಮೊಣ್ಕಾ 
ಖಾತಿರ್‌ ಆಮಿ ಚುರ್ದುರ್ತಾಂವ್‌, ಆನಿ ಚಡಿತ್‌ ಲಾಂಬಾಯ್‌ ಕರಿನಾಸ್ತಾಂ - ತಾಚ್ಕ್ಮಾ 
ಅತ್ಮ್ವಾಕ್‌, ಆನಿ ತಶೆಂಚ್‌ ಪರ್ತ್ಯಾನ್‌ ತೊಬಿಯಾಸಾ ಪಾಸುನ್‌ಯೂ ಪ್ರಾರ್ಡನ್‌ ಕರುನ್‌, 
ತಾಂಚ್ಕಾ ಅತ್ಮ್ಮಾಕ್‌ ಸಾಸ್ಲಾಚೊ ವಿಶೆವ್‌ ಮಾಗ್ತಾಂವ್‌. ರೆಕ್ಚಿಎಸ್ಕಾಂತ್‌ ಇನ್‌ ಪಾಚೆ. 
ಆಮೆನ್‌!'' 

ದಸ್ತುರೇ ಪರ್ಮಾಣೆಂ, ಪೆಜ್‌ ಆನಿ ಚೆಟ್ಟೆಚೆಂ ಜೆವಣ್‌ ಪ್ರಾರಂಭ್‌ ಜಾಲೆಂ. ಆನಿ ತ್ಕಾ 
ವೆಳಾರ್‌, ಕಪಿತಾನ್‌ ಫೆದ್ದಿನಾಂದ್‌, ಜುವಾಂವ್‌ ಆನಿ ಕಾರ್ಲೊಜೊ ಎಕ್ಕೆ ಬಗ್ಗೆನ್‌ ಸಾಂಗಾತಾ 
ಬಸ್ಗೆ. ಸಹಜ್‌ ಜಾವ್ನ್‌ ತಾಂಚೆ ಮತಿಂತ್‌ ಆನಿ ತೊಂಡಾಂತ್‌ ಆಯಿಲ್ಲೊ ಪ್ರಸ್ತಾಪ್‌ 
ಏಕ್‌ಚ್‌: ಪಾಪಿಯಾಸಾಕ್‌ ಧರ್ಪಾಚೊ. 

“ತಾಕಾ ಧರುನ್‌ ಮಾರ್ದಾಂತ್‌, ನಹಿಂಚ್‌ ನೀತ್‌ ಜ್ಕಾರಿ ಜಾವ್ಪಾಚಿ ಆಸಾ,” 
ಮ್ಹಣಾಲೊ ಕಪಿತಾನ್‌ ಫೆದ್ದಿನಾಂದ್‌, ""ಬಗರ್‌, ಹಾಂವೆಂಚ್‌ ಖಾಸ್ಲೆನ್‌ ಹೆರಾಂ ಬರಾಬರ್‌ 
ಹ್ಯಾ ದೊಗಾಂಚ್ಕಾ ಮೊರ್ಲಾಚೆಂ ಫಾರಿಕ್ಟಣ್‌ ಫೆತ್‌ಲ್ಲೆಂ ಸಮಾಧಾನ್‌ ಲಾಭೊಂಕ್‌ ಆಸಾ. 
ತಶೆಂ ಜಾಲ್ಲ್ಯಾನ್‌, ತೆಂ ಕಾಮ್‌ ಸಂಪಯ್ದಾಯ್‌ ಪಯಿಲ್ಲೆಂ!'' 

ಜುವಾಂವ್ನ್‌ ಜಾಪ್‌ ಕೆಲಿನಾ. ಪಾಪಿಯಾಸಾಕ್‌ ಧರಿಜಾಯ್‌ - ಖಂಡಿತ್‌ ಧರಿಜಾಯ್‌ 
- ಮ್ಹಳ್ಳೆಂ ತೊ ಜಾಣಾಸ್‌ಲ್ಲೊ. ಪುಣ್‌ ತಶೆಂ ಜಾತಾನಾ... ಇರ್ಮಾಂವ್‌ ಕ್ರಿಯಾದೊ ಆನಿ 
"ಅಮೊರಾವೆಲ್‌' ಜುವಾನಾ ಆಪ್ಮೆ ಬಗ್ಗೆನ್‌ ಆಸುಂಕೂಚ್‌ ಜಾಯ್‌ ಮ್ಹಳ್ಳಿ ಆಶಾ, ಏಕ್‌ 
ಭಾಲ್‌ಶಿ ತಾಚ್ಕಾ ಕಾಳ್ಜಾಂತ್‌ ಖಂಚೊನ್‌ ರಾವ್‌ಲ್ಲಿ. 

“ತೆಂ ಕಾಮ್‌ ಆಮಿ ಬೆಗಿನ್‌ ಸಂಪಯ್ತಲ್ಕಾಂವ್‌, ಸಿಇಸೊರ್‌ ಕಪಿತಾನ್‌'' ಮ್ಹಣಾಲೊ 
ಕಾರ್ನೊಜೊ, ""ತೊ ಮಾಲ್‌ಕ್ರಿಯಾದ್‌ ಗೊಂಯಾಂತ್ಲೊ ಭಾಯ್ರ್‌ ಪಡೊಂಕ್ನಾ 
ಜಾಲ್ಲ್ಯಾನ್‌, ತಾಕಾ ಧರುಂಕ್‌ ಆನಿ ಚಡ್‌ ವಗೊದ್‌ ವೆಚೊನಾ.'' 

ಕ್ರಿಯಾದೊ ಗೊಂಯಾಂತ್ಲೊ ಪೊಳಾಪಳ್‌ ಘೆವ್ನ್‌ ಭಾಯ್ರ್‌ ಧಾಂವೊಂಕ್ನಾ, ಆನಿ 
ಧಾಂವೊಂಕ್‌ ಸಾಧ್ಕ್‌ಯೂ ನಾ ಮ್ಹಣೊಂಕ್‌ ಕಾರಣಾಂ ಆಸ್‌ಲ್ಲಿಂ. ಪಾಟಾಪಾಟ್‌ ಉಜೊ 

ಇ ಕಾಮಾಂ ಆನಿ ಅತ್ಕಾಚಾರ್‌, ಖುನಿಯೊ ಇತ್ಯಾದಿ ಜಾವ್ಪಾಚ್ಕೊ ಪಳೆತಾನಾ, 
ಕ್ರಿಯಾದೊ ಗೊಂಯ್‌ ಶಹರಾಂತ್‌ಚ್‌ ಆಸೊನ್‌ ತಿಂ ಕಾಮಾಂ ಕರಯ್ತಾ ಆನಿ ಫಾರಿಕ್ಟಣ್‌ 
ಘೆತಾ ಮ್ಹಳ್ಳೆಂ ಸ್ಪಷ್ಟ್‌ ಜಾತಾಲೆಂ. ತ್ಕಾ ಶಿವಾಯ್‌, ಸರ್ಕಾರಾನ್‌ ದಾಂಗ್ರೊ ಫಾರಾವ್ನ್‌ 
ಆನಿ ಚಡಿತ್‌ ಶಿಪಾಯಾಂಕ್‌ ಧಾಡುನ್‌, ಗೊಂಯ್ಚ್ಜೊ ಸರ್ವ್‌ ಗಡಿ ಅನಿ ತಡಿ ಬಂಧ್‌ ಕರುನ್‌ 
ಪಹರೊ ಅರ್ನಿಲ್ಲೊ. 

"ತಾಕಾ ಕಿತ್ಲೇ ವೆಗಿಂ ಧರ್ಲೊ ಆನಿ ಮಾರ್ಲೊ, ತಿತ್ಲೆಂ ಬರೆಂ ಮ್ಹಣ್‌ ಪರ್ತಾನ್‌ 
ಸಾಂಗ್ಬಾಚಿ ಗರ್ದ್‌ ನಾ'' ಮ್ಹಣಾಲೊ ಕಪಿತಾನ್‌ ಫೆ್ದಿನಾಂದ್‌. ""ನಾ ತರ್‌, ಪುರ್ತೊ ಪಿಸೊ 
ಜಾಲ್ಲೊ ತೊ ದೆಮೊನಿಯೊ, ಆನಿಕ್‌ಯೂ ಚಡ್‌ ದೆಸ್ವಾಟ್‌ ಕರುಂಕ್‌ ಆಸಾ - ದುವಿದಾರ್‌ 
(ದುಭಾವ್‌) ನಾ.'' 

ತ್ಕಾ ವಿಷ್ಕಾಂತ್‌ ಹೆರಾಂಚ್ಕೆ ಮತಿಂತ್‌ ದುಭಾವ್‌ ನಾತ್‌ಲ್ಲೊ. ಕಾಂಯ್‌ ಅತಿ 
ವಿಶ್ವಾಸ್‌ ಆಸ್‌ಲ್ಲೊ ತರ್‌, ತೊಯೂ ದುಸ್ರೆ ಘಡಿಯೇ ಉಬೊನ್‌ ಗೆಲೊ. 

ಪಯ್ಸ್‌ ಥಾವ್ನ್‌ ಎಕ್ಲೊ ಘೊಡ್ಕಾಸವಾರ್‌ ಯೇವ್ನ್‌ ಲಾಗಿಂ ಪಾವ್ಲೊ. ಘೊಡ್ಕಾರ್‌ 
ಥಾವ್ನ್‌ ದೆಂವೊನ್‌ ಹಾಂಚೇ ಸರ್ಕಿಂ ತೊ ಆಯ್ಲೊ. 

""ಕಪಿತಾನ್‌ ಕೊನ್ಸ್‌ತಾಂತಿನ್‌.!'' 

ಸಕ್ನಾಂಕ್‌ಯೂ ಅಜಾಪ್‌ ಜಾಲೆಂ. ಆತುರಾಯ್‌ ಭೊಗ್ಗಿ. 

“ಮಾಫ್‌ ಕರುಂಕ್‌ ಜಾಯ್‌ ಸಿಇಕೊರ್‌ ಕಪಿತಾನ್‌,'' ಕೊನ್ಸ್‌ತಾಂತಿನಾನ್‌ ವಂದನ್‌ 
ಕೆಲೆಂ. "ಹಾಂವೆಂ ಮೊರ್ಲಾಕ್‌ ಯೇಂವ್ಕ್‌ ಜಾಯ್‌ ಮ್ಹಣ್‌ ಚಿಂತ್‌ಲ್ಲೆಂ; ಫಾಂತ್ಕಾರ್‌ 
ಆಮಿ ಭಾಯ್ರ್‌ ಸರ್‌ಲ್ಲಾಂವ್‌, ಆನೀ-'' 

“ "ಆಮಿ' ಮ್ಹಳ್ಳಾರ್‌?'' 

""ಹಾಂವ್‌ ಆನಿ ಮ್ಹಜೆ ಹೆರ್‌ ದೊಗ್‌ ರಾಕ್ವಲಿ ಸವಾರ್‌. ಅರ್ಡೈ ವಾಟೆರ್‌ ಆಮ್ಕಾಂ 
ಥೊಡಿ ಮಾರೆಕಾರ್‌ ಖಬರ್‌ ಮೆಳ್ಳಿ. ತ್ಕಾ ದೆಕುನ್‌ -'' 

“ಕಸಲಿ ಖಬರ್‌?'' ಜುವಾಂವ್ಚಿ ಆನಿ ಹೆರಾಂಚಿ ಆತುರಾಯ್‌ ಖತ್ಪತ್ಲಿ. 

""ಫಿಕಿರ್‌ ಕರಿನಾಕಾಯ್‌ ಸಿಇಸೊರ್‌ ಕಪಿತಾನ್‌'' ಮ್ಹಣಾಲೊ ಕೊನ್ಸ್‌ತಾಂತಿನ್‌, 
ಹಾಂಕಾಂ ಸಮಾಧಾನ್‌ ದೀಸಾರೈಂ ಚಿಕ್ಕೆ ದಾಂತ್‌ ಸೊಡುನ್‌. ""ಆಪಾಯ್‌ ಜಾವ್ಪಾಚೊ, 
ಆನಿ ಅನ್ವಾರ್‌ ಘಡ್ಬಾಚೆಂ ನಿವಾರ್ಲಾಂ. ಪಳೆಯಾಂ, ಮ್ಹಾಕಾ ಮಾತ್ಸೊ ನೀಸ್‌ ಆಸ್ಲ್ಯಾರ್‌ 
ಪಿಯೆಂವ್ಕ್‌ ದಿಯಾತ್‌...'' 

ಉಪ್ರಾಂತ್‌ ತಾಣೆಂ ಕಪಿತಾನ್‌ ಫೆರ್ದಿನಾಂದಾಕ್‌ ಆನಿ ಜುವಾಂವ್ಕ್‌ ಚಿಕ್ಕೆ ವೊರೆ 
ವಿಂಗಡ್‌ ವ್ಹರುನ್‌ ಥೊಡೊ ವಿವರ್‌ ದಿಲೊ: 

""ಪೋಯ್ರ್‌ ರಾತಿಂ - ತೊಬಿಯಾಸಾಕ್‌ ತ್ಕಾ ದಿಸಾ ವಾಟೆರ್‌ ಮಾರುನ್‌ ಆಡ್‌ 
ಘಾಲ್ಲೊ ತ್ಕಾ ದಿಸಾ - ತುಮ್ಚ್ಯಾ ಮಡ್ಡಾಂವ್ಚ್ಯಾ ಪ್ಕಾಲಸಾಚೆರ್‌ ದಾಡ್‌ ಘಾಲುನ್‌ ಉಜೊ 
ದಿವ್ಬಾಚೆಂ ಪ್ರಯತ್ನ್‌ ಕೆಲ್ಲೆಂ. ತಸಲೆಂಚ್‌ ಪ್ರಯತ್ನ್‌ ಆಯ್ಚ್‌ ಪರ್ತ್ಯಾನ್‌, ತುಮ್ಚ್ಯಾ 
ಮಾಲ್ಭಡ್ಕಾ ಪ್ಕಾಲಸಾಚೆರ್‌, ವ್ಹೆಲಾಗೊಂಯಾಂತ್‌ ಚಲ್ಪಾಚೆಂ ಆಸ್‌ಲ್ಲೆಂ.'' 

"ಸಾಯ್ಬಾ, ಭೊಗೊಸ್‌ !''  ಬಾಪಯ್‌-ಪೂತ್‌ ದೊಗ್‌ಯೂ, ಆಪಾಪ್ಲ್ಯಾ ತಲ್ವಾ 
ರಿಂಚ್ಕಾ ಥೊರ್ವಾಂಚೆರ್‌ ಹಾತ್‌ ಧರುನ್‌ ನೀಟ್‌ ಜಾಲೆ. 

""ಪಾಚೆ! ಆತಾಂ ಘಡ್ಬಡ್ಬಾಚಿ ಗರ್‌ ನಾ. ಸಗ್ಳೆಂ ಶಾಬಿತ್‌ ಆಸಾ. ಸರ್ವ್‌ ಬಂಧೋ 
ಬಸ್ಟ್‌ ಆನಿ ರಕ್ಷಣ್‌ ಸಾಂಬಾಳ್ಳಾಂ. ಹಿಂಗಾ ಥಾವ್ನ್‌ ತುಮಿ ಥಂಯ್ಸರ್‌ ಪರತ್‌ ಪಾಟಿಂ 

ಪಾವಾಸರ್‌, ತುಮ್ಚ್ಯಾ ಘರ್‌-ವಶಾರಾಕ್‌, ಆನಿ ಪ್ರತ್ಯೇಕ್‌ ಜಾವ್ನ್‌ ಸಿಇಕೊರಾಕ್‌. ಆನಿ 
ಸಿಇಕೊರಿನಾಕ್‌ ಚಡಿತ್‌ ರಕ್ಷಣ್‌ ದಿಂವ್ಚೇ ಖಾತಿರ್‌, ಮ್ಹಜ್ಮಾಚ್‌ ಅಂಗರಕ್ಸಕ್‌ ದೊಗಾಂ 
ಸವಾರಾಂಕ್‌ ಹಾಂವ್‌ ಥಂಯ್ಸರ್‌ ಸೊಡುನ್‌ ಆಯ್ಲಾಂ. ಅನ್ವಾರ್‌ ಸರ್ಲಾಂ. ತೈ ವಾಟೆನ್‌ 
ಚಡಿತ್‌ ಆಪಾಯಾಚಿ ಫಿಕಿರ್‌ ನಾ.'' 
ಬಾಪಯ್‌-ಪುತಾಂನಿ ಸಾಂಗಾತಾಚ್‌ ಸಬಾರ್‌ ಸವಾಲಾಂ ವಿಚಾರ್ಲಿಂ. ತ್ಕಾ ತೆಕಿದ್‌ 
ಕಪಿತಾನ್‌ ಕೊನ್ಸ್‌ತಾಂತಿನಾನ್‌ ಪಾಟ್ಲ್ಯಾ ಘಡಿತಾಂಚೊ ವಿವರ್‌ ದಿಲೊ: 
ಅನಾಹುತಾಚಿಂ ಕುಹಕಾಂ, ಭೋವ್‌ ನಾಜೂಕಾಯೆನ್‌ ಚಾಲು ಜಾಲ್ಲಿಂ. 
ತ್ಕಾ ದಿಸಾಚ್ಕಾ ಫಾಂತ್ಕಾಫಾಂತ್ಕಾರ್‌ - ಕಪಿತಾನ್‌ ಸಿಇಸೊರ್‌ ಆನಿ ಥಂಯ್ಚ್ದೆ ಥೊಡೆ 
ಅಂಗರಕ್ಸಕ್‌ ಭಾಯ್ರ್‌ ಸರೊನ್‌, ಇನಾಸಿಯೊಚ್ಯಾ ಮೊರ್ಲಾ ಖಾತಿರ್‌ ಮ್ಹಣೊನ್‌ ಭಾಯ್ರ್‌ 
ಸರೊನ್‌ ಗೆಲ್ಮಾ ಉಪ್ರಾಂತ್ಲಿ ಗಜಾಲ್‌; - 
ಕೊಣ್‌ಗೀ ಆಯ್ಲೆ. ಪ್ಕಾಲಸಾಚೆ ರಾಕ್ಟಲಿ ಆನಿ ಹೆರ್‌ ಸೆವಕ್‌ ಚತುರ್‌ ಜಾವ್ನ್‌ 
ಆಸ್‌ಲ್ಲೆಬರಿಚ್‌, ಫುಡ್ಲ್ಯಾ ಪ್ರವೇಶ್‌ದಾರಾಕಡೆ ಯೇವ್ನ್‌ - ""ಏಕ್‌ ಭೋವ್‌ ತುರ್ತಾಚಿ ವರ್ದಿ 
ಆಸಾ! ಮ್ಹಣೂನ್‌, ಪ್ರವೇಶ್‌ ಮಾಗಾಲಾಗ್ಲೆ. ತಾಂಕಾಂ ಪ್ರವೇಶ್‌ ಜಾಂವ್ಕ್‌ ಆಸ್ಪದ್‌ 
ಮೆಳ್ಳೊನಾ. ಏಕ್‌ ಚೀಟ್‌, "ದಯಾಕರುನ್‌ ಘಳಾಯ್‌ ಕರಿನಾಸ್ತಾಂ ಭಿತರ್‌ ದೀಂವ್ಕ್‌ 
ಜಾಯ್‌!' ಮ್ಹಳ್ಳ್ಯಾ ಶರ್ತಾಖಾಲ್‌ ತಾಂಚ್ಯಾ ಹಾತಾಂತ್‌ ದಿಲಿ. 
ತಿ ಚೀಟ್‌ ಭಿತರ್‌ ಪಾವ್ಲಿ. ಸಿಇಕೊರಾ ಮಾರ್ಗರೆತಾನ್‌, ಕಾಂಪೆರ್ಕಾ ಹಾತಾಂನಿ ತಿ 
ಉಗ್ತಿ ಕೆಲಿ. ಧುವ್‌ಯೂ ಸಾಂಗಾತಾ ಆಸ್‌ಲ್ಲಿ. 
ತಾಣಿಂ ತಿ ಲ್ಹಾನ್‌ ವರ್ದಿ ವಾಚ್ಚಿ. ಅಡ್ಕರ್‌-ಮೊಡ್ಕರ್‌ ಅಕ್ಷರಾಂನಿ - ಪುಣ್‌ ಕೊಂಕ್ಣಿ 
ಭಾಷೆಂತ್‌ ತಿ ಲಿಖ್‌ಲ್ಲಿ: 
"ಆಯ್ಚ್ಯಾ ದಿಸಾ ಸಕಾಳಿಂ... ತುಮ್ನೆಲ್ಮಾ ಪ್ಕಾಲಸಾಚೆರ್‌ 
ದಾಡ್‌ ಘಾಲ್ತಾತ್‌ ಕಂಯ್‌... ಸಿಇಕೊರಿನಾ ಲುವಿಜಾಕ್‌ 
ಉಸ್ಫಾವ್ನ್‌ ವ್ಹರ್ಸಾಚಿ ಮಾಂಡ್ಲಿ ಆಸಾ ಕಂಯ್‌. ಉಪ್ರಾಂತ್‌ 
ಸಿಇಣೊರಾಚ್ಕಾ ತುಮ್ಚ್ಯಾ ಪ್ಯಾಲಸಾಕ್‌ ಉಜೊ ದೀಂವ್ಕ್‌ 
ಚಿಂತ್ಲಾಂ ಕಂಯ್‌... ದೆಕುನ್‌ ಚತ್ರಾಯ್‌... !'' 
ಕೊಣಾಕ್‌ ಬರಯ್ಲಾಂ, ವಾ ಕೊಣೆಂ ಬರಯ್ದಾಂ ಮ್ಹಳ್ಳೊ ಹಿಸೊ ನಾತ್‌ಲ್ಲೊ. 
ಸಿಇಸೊರಾ ಮಾರ್ದರೆತ್‌ ಚುರುಕ್‌ ಜಾಲಿ. 
ಘರಾಬ್ಯಾಚೆಂ ರಕ್ಷಣ್‌ ಆನಿ ತಸಲಿ ಹೆರ್‌ ಜವಾಬ್ದಾರಿ ಫೆವ್ಸಾಚೆ ದಾದ್ದೆ ಸಗ್ಳೆ 
(ಕಪಿತಾನ್‌ ಸಿಇಸೊರ್‌ ಫೆರ್ದಿನಾಂದ್‌ ಆನಿ ಥೊಡೆ ರಕ್ಷಕ್‌ಭಟ್‌) ಫಾಂತ್ಕಾ ಫಾಂತ್ಕಾರ್‌ 
ಭಾಯ್ರ್‌ ಸರೊನ್‌, ದೆ ಸಿಲ್ವಾಚ್ಕಾ ಮೊರ್ಲಾಕ್‌ ಗೆಲ್ಲೆ. 
ಕಿತೆಂಯೂ ಜಾಂವ್‌. ತೈ ಫಿದಾಲ್ಕಿಣಿಕ್‌ ಅಕ್ಕಲ್‌ ಚುಕೊಂಕ್ನಾ. 
ತಾಂಕ್ತಾ ತೇ ಭಾಷೆನ್‌ ತಿಣೆಂ ಮೆಟ್‌ ಕಾಡ್ಲೆಂ: ಆಸ್‌ಲ್ಲ್ಯಾ ಸರ್ವ್‌ ಸೆವಕಾಂಕ್‌ 
ಫರ್ಮಾವ್ನ್‌, ,ವಠಾರಾಚ್ಕ್ಮಾ ಪ್ರವೇಶ್‌ದ್ವಾರಾಂನಿ ""ವ್ಹಡ್‌ ನಿಗಾಯೆನ್‌ ಬಂಧೋಬಸ್ತ್‌ 
ಕರುಂಕ್‌ ಜಾಯ್‌'' ಮ್ಹಣೊನ್‌ ತಿಣೆಂ ಫರ್ಮಾಯ್ಲೆಂ. ಏಕ್‌. 
""ಕಿತೆಂಯೂ ಜಾಂವ್‌, ಪಾಯ್‌ ವಾ ಇರ್ಮಾಂವ್‌ ಯೇವ್ನ್‌ ಪಾವಾಸರ್‌ ಘರಾಂತ್ಲೊ 
ಪಾಂಯ್‌ ಭಾಯ್ರ್‌ ದವರ್ನಾಯೆ ಮಾತ್ರ್‌ ನಹಿಂ, ಕಮ್ರಾ (ಕುಡಾ) ಭಾಯ್ರ್‌ ಲೆಗುನ್‌ 

' ಯೆನಾಯೆ'' ಮ್ಹಣೂನ್‌ ಸಿಇಸೊರಿನಾ ಲುವಿಜಾಕ್‌ ತಿಣೆಂ ಫಿಚಾರ್‌ ಕೆಲಿ, ಆನಿ ತಿಚ್ಕಾ 
ಕುಡಾಭಾಯ್ಲ್ಯಾನ್‌ ಪಹರೊ ಫರ್ಮಾಯ್ಲೊ. ದೋನ್‌, 
: ತಶೆಂ ಕೆಲ್ಲ್ಯಾನ್‌, ತ್ಕಾ ಘರಾಬ್ಯಾಚೆರ್‌ ಯೆವೈತ್‌ ಆಸ್‌ಲ್ಲೆಂ ತಸಲೆಂ ನವೆಂ ಖರ್‌ 
ನಿವಾರ್ಲೆಂ ಆನಿ ಹೆರ್‌ ವಾಟೆನ್‌ ಜಾಯ್ತಿ ಬಚಾವಿ ಜಾಲಿ. 
೬: ಉಜ್ವಾಡ್ತಾಂ-ಉಜ್ವಾಡ್ತಾಂ, ಪ್ರವೇಶ್‌ದ್ವಾರಾಕಡೆ ಆವಾಜ್‌ ಜಾಲೊ. 
ಸಿಇಕೊರಾ ಮಾರ್ಗರೆತಾನ್‌, ಘರ್ಚಾ ಜನೆಲಾಂತ್ಲ್ಯಾನ್‌ ಪಳೆಲ್ಲ್ಯಾ ಪ್ರಕಾರ್‌: ಚೊವ್ಸ್‌ 
ಜಣ್‌, ಜೆ "ಕಾಳ್ಕಾ ಶಿಪಾಯಾಂಚಿಂ' ಸಮವಸ್ತ್ರಾಂ ನ್ಹೆಸುನ್‌ ಆಸ್‌ಲ್ಲೆ, ಪ್ರವೇಶ್‌ 
ದ್ವಾರಾಕಡ್ಚಾ ರಾಕ್ಟಲ್ಮಾಕಡೆ ಉಲವ್ನ್‌ ರಾವ್ಲೆ. ಕ್ರಮೇಣ್‌, ಅಧಿಕಾರಾಚ್ಕಾ ದರ್ಬಾನ್‌ ಆನಿ 
ದರ್ಬಾರಾನ್‌ ಭಿತರ್‌ ಯೇಂವ್ಕ್‌ ತೆ ಆಯ್ತೆ ಜಾಲ್ಲೆ. 
ಆನಿ ತ್ಕಾಚ್‌ ವೆಳಾರ್‌, ವಠಾರಾಚೈೆ ಪಾಟ್ಲೈ ವಾಟೆನ್‌ ಥೊಡೊ ಆವಾಜ್‌ ಆಯ್ಕಾಲೊ. 
ಮಾರ್‌ಫಾರ್‌ ಜಾಲ್ಲೆಬರಿ, ಆನಿ ಕೊಣೆಂಗೀ ಎಕ್ಸಾನ್‌ ಅಕ್ರಾಂದಿಲ್ಲೇ ಬರಿ, ಆನಿ ಉಪ್ರಾಂತ್‌ 
ಧಾಂವ್‌ಲ್ಲೆಬರಿ ಆಯ್ಕಾಲೆಂ. 
ಪಾಟಾಪಾಟ್‌ ಎಕ್ಲೊ ಕಾಫ್ರಿ ದಿಂಡೊ ಮಾನಾಯ್‌, ಪ್ಯಾಲಸಾಚ್ಕೆ ಪಾಟ್ಸೈವಾಟೇ 
ಥಾವ್ನ್‌, ಹಾತಾಂತ್‌ ತಲ್ವಾರ್‌ ರುಳ್ಪಾವ್ನ್‌, ರಾಕ್ಸಾಚಿಂ ಕದಮಾಂ ಉಡವ್ನ್‌, ಫುಡ್ಲ್ಯಾ 
ಪ್ರವೇಶ್‌ದ್ವಾರಾಕಡೆ ಪಾವ್ಲೊ.ತಾಕಾ ಪಳೆವ್ನ್‌ ಕಾಳ್ಕಾ ಶಿಪಾಯಾಂನಿ ಪೊಳಾಪಳ್‌ ಫೆತ್ಲಿ. 
ಕಾಳೊ ದಿಂಡೊ ಮಾನಾಯ್‌, ಥೊಡೊ ವೇಳ್‌ ಪ್ರವೇಶ್‌ ದ್ವಾರಾಕಡೆ ರಾವೊನ್‌ - ಕೊಣಾ 
ಯ್ಮಡೆ ಉಲಯ್ನಾಸ್ತಾಂ - ಥಂಯ್‌ ಥಾವ್ನ್‌ ಪಾಶಾರ್‌ ಜಾಲೊ. ಬಹುಶ್ಮಾ, ತೊಯೂ, ತ್ಕಾ 
ಆದಿಂ ಪೊಳಾಪಳ್‌ ಫಿತ್‌ಲ್ಲ್ಯಾ ತ್ಕಾ "ಕಾಳ್ಕಾ ಶಿಪಾಯಾಂಚೊ' ಪಾಟ್ಲಾವ್‌ ಕರುನ್‌ ಧಾಂವ್‌ 
ಲ್ಲೆಬರಿ ದಿಸ್ಲೆಂ. 
ಥೊಡ್ಕಾಚ್‌ ವೆಳಾನ್‌, ಕಪಿತಾನ್‌ ಕೊನ್ಸ್‌ತಾಂತಿನ್‌ ದೆ ಸೋಜಾ ದೆ ಕುತೀ೫ಾ 
ಆಪ್ಲ್ಯಾ ಅಂಗರಕ್ಸಕಾಂ ಸಮೇತ್‌ ಥಂಯ್ಸರ್‌ ಯೇವ್ನ್‌ ಪಾವ್ಲೊ. ಥೊಡೆಂ ತರ್ಕ್‌ ಜಾಲ್ಕಾ 
ಉಪ್ರಾಂತ್‌, ಸಿಇಕೊರಾ ಮಾರ್ಗರೆತಾಚ್ಶೆ ಪರೃಣ್ಣೆನ್‌ ತೊ ಭಿತರ್‌ ಆಯ್ಲೊ. ಸಿಇಸೊರಾಕ್‌ 
ತಾಚಿ ಒಳಕ್‌ ಆನಿ ಪಾತ್ಮೆಣಿ ಆಸ್‌ಲ್ಲಿ. ಹಾಂಗಾಚಿ ಗಜಾಲ್‌ ಆಯ್ಕುನ್‌, ತೊಯೂ 
ಉಚಾಂಬಳ್‌ ಆನಿ ಚುರುಕ್‌ ಜಾಲೊ. ತಾಣೆಂಯೂ ವಠಾರಾಂತ್‌ ಏಕ್‌ ವೃತ್ತ್‌ ಭೊಂದವ್ಚಿ 
ಮಾರುನ್‌ ಸಗ್ಳಿ ಗಜಾಲ್‌ ತಪಾಸುನ್‌ ಪಳೆವ್ನ್‌ ಆಪ್ಲ್ಯಾ ಅಂಗರಕ್ಷಕ್‌ ಭಟಾಂಕ್‌, ಥೊಡ್ಕೆ 
ತಾಕಿದೇ ಸವೆಂ ಥಂಯ್ಸರ್‌ ಸೊಡುನ್‌, ಉಪ್ರಾಂತ್‌ ವಾಲ್ಪೊಯ್‌ಚಿ ವಾಟ್‌ ಧರ್ಲಿ. ಪಾಟ್ಲ್ಯಾ 
ಘಡಿತಾಂಚೊ ವಿವರ್‌, ತಸೊ ತಾಣೆಂ, ಕಪಿತಾನ್‌ ಸಿಇಕೊರ್‌ ಫೆರ್ದಿನಾಂದಾಕ್‌ ಆನಿ ತಾಚ್ಕಾ 
ಪುತಾಕ್‌ (ಜುವಾಂವ್ಕ್‌) ಆಸಾತಸೊ ದಿಲೊ. 
""ಸಾಯ್ಬಾ, ಭೊಗೊಸ್‌!'' ಉದ್ಗಾರ್ಲೊ ಕಪಿತಾನ್‌ ಫೆದ್ದಿನಾಂದ್‌, ವಯ್ಲಿ ಸಗ್ಳಿ ಕಥಾ 
ಆಯ್ಕುನ್‌, ""ಸಾಯ್ಬಾ, ಭೊಗೊಸ್‌!'' 
ಫುಡೆಂ ತಾಣಿಂ ಥಂಯ್ಸರ್‌ಚ್‌ ಏಕ್‌ ಲ್ಹಾನ್‌ ಜುಂತ್‌ ಕೆಲೊ. ಚಡಿತ್‌ ಕಸಲಿಯೂ 
ಘಳಾಯ್‌ ನಾಸ್ತಾಂ, ಅಂತಿಮ್‌ ರುುಜಾಕ್‌ ಮ್ಹಳ್ಳೆಬರಿ ಯೋಜನಾಂ ಮಾಂಡುನ್‌ 
ನಿರ್ದಾರ್‌ ಫೆತ್ಮೆ. 
ವಾಲ್ದೊಯ್‌ ಥಾವ್ನ್‌ ತೆ ಫಾಸಾಳ್ಳೆ. 
ಕಪಿತಾನ್‌ ಸಿಇಕೊರ್‌ ಫೆರ್ದಿನಾಂದ್‌, ಜುವಾಂವ್‌, ಕೊನ್ಸ್‌ತಾಂತಿನ್‌ ಆನಿ 
ಕಾರ್ಲೊಜೊ, ಪಯಿಲ್ಲೆಂ ಉಟಾಉಟಿಂ ವೆಲ್ಹಾಗೊಂಯ್‌ ಪಾವ್ಲೆ. ಥಂಯ್ಸರ್‌ 

ಸಿಇಜೊರಾ ಮಾರ್ದರೆತ್‌, ಧುವ್‌ ಲುವಿಜಾ ಆನಿ ತಾಂಚೊ ಸಗ್ಳೊ ಸೆವಕ್‌ ವರ್ಗ್‌ 
ಸುರಕ್ಸಿತಾಯೆನ್‌ ಆಸ್‌ಲ್ಲಿಂ. ಇ 

ತ್ಕಾ ಸಕಾಳಿಂಚ್ಕಾ ಘಟನಾಂಚೊ ಪರ್ಮ್ಯಾನ್‌ ತಾಣಿಂ ವಿವರ್‌ ಫೆತ್ಲೊ ಆನಿ ವಿಮರ್ಸೊ 
ಕೆಲೊ. 

ಜಾಗ್ವಣ್‌ ದಿಂವ್ಚೇ ಖಾತಿರ್‌ ಪಾವಿತ್‌ ಜಾಲ್ಲಿ ವರ್ದಿ ಜುವಾಂವ್ನ್‌ ಹಾತಾಂತ್‌ ಘೆವ್ನ್‌ 
ಪಳೆಲಿ. ತಾಚ್ಕಾ ಜಿವಾಂತ್‌ ನವ್ಕಾನ್‌ ವೀಜ್‌ ಸಕತ್‌ ಚರ್‌ಲ್ಲೆಬರಿ ಜಾವ್ನ್‌ ತೊ ಸಗ್ಳೊ 
ಪುಳಕಿತ್‌ ಜಾಲೊ. ತಿ ಜಾವ್ನ್‌ ಆಸ್‌ಲ್ಲಿ ವದ್ದಿ ನವ್ಯಾ ಜಿವಿತಾಚಿ! 

ತಸಲೆಂಚ್‌ ಪೊರ್ನೆಂ ಕಾಗದ್‌. ತಿಂಚ್‌ ಆದ್ಲಿಂ ಅಕ್ಬರಾಂ! 

""ದೇಒ ಗ್ರಾತ್ಸಿಯಾಸ್‌!'' ತೊ ಉಸ್ಟಾಸ್ಲೊ. 

ಪರ್ನೆಂ ಚಿತ್ರ್‌ ನವ್ಕಾನ್‌ ಜಿವೆಂ ಜಾಲೆಂ. ಅಂತಿಮ್‌ ರುುಜಾಚೆ ಆನಿ ಮಾಣ್ಕುಳ್ಳಾ 
ಮಿಲನಾಚೆ ದೀಸ್‌ ಚಡ್‌ ಪಯ್ಸ್‌ ನಾಂತ್‌ ಮ್ಹಣ್‌ ತಾಕಾ ಭೊಗ್ಲೆಂ. 





ಆತುರಾಯೆಚೊ ಆರಂಭ್‌ 


ಸಾಂಬಾಳ್‌ ಮ್ಹಾಕಾ ದುಸ್ಮಾನಾಂ ಥಾವ್ನ್‌ 
ಖಏಮ್ಹಜ್ಯಾ ದೆವಾ, 
ವೈರಿಂಚ್ಕಾ ವಿರೋಧ್‌ ದೀ ಮ್ಹಾಕಾ ರಕ್ಷಣ್‌; 


ದೀ ಬಚಾವಿ, ರಗ್ತಾಕ್‌ ತಾನೆಲ್ಲ್ಯಾಂ ಥಾವ್ನ್‌. 
- ಕೀರ್ತನ್‌ 59,3 





ಸಬಾರ್‌ ತರ್ಕಾಂ-ವಿತರ್ಕಾಂ ಆನಿ ವಿಚಾರ್‌-ವಿನಿಮಯ್‌ ಕೆಲ್ಮಾ ಉಪ್ರಾಂತ್‌ ಎಕಾ 
ನಿರ್ದಾರಾಕ್‌ ತೆ ಆಯ್ಲೆ: 

“ವ್ಹಯ್‌, ಆಮಿ ತರ್‌ ಪಯ್ಲೆಂ ವಚೊನ್‌, 'ವೈಸರೊಯ್‌ ದೊಮ್‌ ನ್ಕೂನೋ ದೆ 
ಕುಣಾಕ್‌ ಭೆಟ್ಟೆಂ ಬರೆಂ'' ಮ್ಹಣಾಲೊ ಕಪಿತಾನ್‌ ಫೆರ್ಲಿನಾಂದ್‌, ""ಎದೊಳ್ಹೇ ಭಿತರ್‌ 
ಘಡ್‌ಲ್ಲೊ ಗಜಾಲಿ ತಾಕಾ ಆಮಿ ಕಳಯಿಲ್ಲೆಬರಿ ಜಾತಾ.'' 

""ಫಕತ್‌ ತಿತ್ಲೆಂ ಕರುಂಕ್‌ ಮಾತ್ರ್‌ ಜಾಲ್ಕಾರ್‌, ತುಮಿ ರಾವೈರಾಕ್‌ ವಚ್ಚಾಚಿ 
ಗರ್‌ ನಾ'' ಮ್ಹಣಾಲೊ ಕಪಿತಾನ್‌ ಕಾರ್ಲೊಜೊ. "“ಕಿತ್ಕಾಕ್‌, ತೆಂ ಕಾಮ್‌ ಮ್ಹಜೆಂ 
ಆಸಾ - "ದಿಸಾಂದೀಸ್‌, ಹೇ ವಿಶಿಂ ಕಿತೆಂ ಜಾಲಾಂ ಮ್ಹಳ್ಳೆಂ ಆಮ್ಕಾಂ ಖುದ್ದ್‌ ಯೇವ್ನ್‌ 
ಕಳಂವ್ಕ್‌ ಜಾಯ್‌' ಅಶಿ ಮ್ಹಾಕಾ ವೈಸರೊಯ್‌ ಸಾಯ್ಬಾಚಿ ತಾಕಿದ್‌ ಆಸಾ.'' 

""ತರ್‌, ಬರೆಂಚ್‌. ತುಂವೆಂ ಫುಡೆಂ ವಚೈೆತ್‌ ಆನಿ ವೈಸರೊಯ್‌ ಸಾಯ್ಬಾಕ್‌, 
ಎದೊಳ್‌ ಪರ್ಕಾಂತ್‌ ಘಡ್‌ಲ್ಲೊ ಗಜಾಲಿ ಕಳವೈತ್‌, ತಿತ್ಲೆಂಚ್‌. ಮುಖ್ಯ ಕಿತೆಂ ಮ್ಹಳ್ಕಾರ್‌, 

ಆಮಿ, ಜಾಲ್ಕಾರ್‌ ಆಯ್ದ್‌ ಸಾಂಜೆರ್‌, ಚುಕ್ಹ್ಯಾರ್‌, ಫಾಲ್ಕಾಂ ಸಕಾಳಿಂ ಯೇವ್ನ್‌ ತಾಕಾ 
ಭೆಟೊಂಕ್‌ ವಿನಂತಿ ಕೆಲ್ಮಾ ಮ್ಹಣ್‌ ಸಾಂಗಿಜಾಯ್‌.'' 
“ತಶೆಂ ಹಾಂವ್‌ ಕರ್ತಲೊಂ. ಆನಿ ಹೆರ್‌ ಕಾಂಯ್‌ - '' 

“ಹೆರ್‌ ಕರ್ಬಾಚೆಂ ಜಾಯ್ತೆಂ ಆಸಾ'' ಮ್ಹಣಾಲೊ ಜುವಾಂವ್‌, "ತ್ಕಾ ದೆಕುನ್‌ ಆಮಿ 
ಎಕಾಮೆಕಾಕ್‌ ಲಾಗ್ಕಿಲೊ ಸಂಪರ್ಕ್‌ ದವರುನ್‌ ದಿಸಾದಿಸ್ಪಡ್ತಿ ವರ್ದಿ ಆಶಾರ್‌ ಪಾಶಾರ್‌ 
ಕರುನ್‌ ರಾವೊಂಕ್‌ ಜಾಯ್‌. ಮ್ಹಣ್ಣೇ, ತುಕಾ ಅಸಂದ್ರಾಪ್‌ ಜಾಯ್ನಾತ್ಲಾರ್‌, ಅಮಿಗೊ, 
ದಿಸಾಕ್‌ ಏಕ್‌ ಪಾವ್ಟಿಂ ಪುಣ್‌ಯೂ ತುಂವೆಂ ಹಿಂಗಾಸರ್‌ ಭೆಟ್‌, ಚುಕ್ಲ್ಯಾರ್‌ ವರ್ದಿ ಪ್ರಣ್‌ಯೂ 
ದೀಂವ್ಕೂಚ್‌ ಜಾಯ್‌.'' 

""ವ್ಹಡೇ ಖುಶೆನ್‌, ಕಪಿತಾನ್‌ ಅಮಿಗೊ,'' ಮ್ಹಣಾಲೊ ಕಾರ್ಲೊಜೊ. ತಾಕಾ 
ಜಾಯ್‌ ಆಸ್‌ಲ್ಲೆಂಯೂ ತೆಂಚ್‌. "“ಆನೀ -- ಹಾಂವೆಂ ಏಕ್‌ ಖಾಲ್ತೆಂ ಸೂಚನ್‌ ದಿವೈತ್‌ 
ಜಾಲ್ಯಾರ್‌ - '' ತೊ ಚಿಕ್ಕೆ ದಾಕ್ಸೆಲೊ. 

"ಕಸಲೆಂ ಸೂಚನ್‌? ಖುಶೇನ್‌ ಆಯ್ಕುವ್ಕಾಂ...'' 

""ಹಿಂಗಾಸರ್‌ ದಾಡ್‌ ಘಾಲುಂಕ್‌ ಪ್ರಯತ್ನ್‌ ಕೆಲ್ಲೆಂ ಚಿಂತ್ತಾನಾ - ಹಿಂಗಾಸರ್‌ಯೂ 
ಪಹರೊ ಕರುಂಕ್‌ ಚಡಿತ್‌ ಶಿಪಾಯಾಂಕ್‌ ನೆಮೂಂಕ್‌ ಜಾಯ್‌ - ಅಶೆಂ ಮ್ಹಾಕಾ 
ಭೊಗ್ತಾ.'' 

"ತ್ಕಾ ವಿಷ್ಕಾಂತ್‌ ಫಿಕಿರ್‌ ಕರೂಂನಾಕಾಯ್‌,'' ಹಾಸ್ಲೊ ಕಪಿತಾನ್‌ ಫೆದ್ದಿನಾಂದ್‌. 
“ತುಮಿ ತುಮ್ಚೆಂ ಕಾಮ್‌ ಕರುನ್‌ ಆಸ್ತಾನಾ, ಹಿಂಗಾಸರ್‌ಚಿ ಬಂಧೋಬಸ್ತ್‌ ಖುದ್ದ್‌ 
ಹಾಂವ್‌ ಪಳೆತಲೊಂ. ನಹಿಂಚ್‌ ಹಿಂಗಾ, ಬಗರ್‌ ಆಮ್ಚಾ ಮಡ್ಗಾಂವ್‌ ಥಾರ್ಕಾಕ್‌ಯೂ 
ಜಾಯ್‌ ಜಾಲ್ಕಾರ್‌ - ಆಮಿ ನಾತ್ಮಲ್ಮಾ ವೆಳಾರ್‌ ತರ್‌ಯೂ - ದಾಡ್‌ ಘಾಲುಂಕ್‌ ತರ್‌ 
"ಪಿತಾಪುತಾಚೆ' ಕೊಣ್‌ಯೂ ಪರ್ಕ್ಯಾನ್‌ ಪ್ರಯತ್ನ್‌ ಕರುನ್‌ ಪಳೆಂವ್ಹಿತ್‌!'' 

""ವ್ಹಯ್‌, ತ್ಕಾ ವಿಷ್ಕಾಂತ್‌ ಫಿಕಿರ್‌ ಕರೂಂನಾಕಾಯ್‌, ಕಪಿತಾನ್‌ ಅಮಿಗೊ,'' 
ಜುವಾಂವ್‌ಯೂ ಆಂಬುರ್ಕೊ ಹಾಸ್ಲೊ. ""ಆತಾಂ ತರ್‌, ಆಮ್ಚ್ಯಾ ಕಾಮಾಕ್‌ ಲಾಗ್ಮಾಂ - 
ಫಾಸಾಳ್ಹೇ ಆದಿಂ, ಥೊಡೊ ಫಳ್ಹಾರ್‌ -'' 

“ಫಳ್ಹಾರ್‌ ಕಂಯ್‌!” ಸಿಣಕೊರಾ ಮಾರ್ಗರೆತ್‌ ಆನಿ ಪಾಟ್ಲ್ಯಾನ್‌ ಸಿಇಕೊರಿನಾ 
ಲುವಿಜಾ ಭಾಯ್ರ್‌ ಆಯ್ಲಿಂ. “ಜೆವಣ್‌ ಕರುನ್‌ ವಚುಂದಿತ್‌...'' 

""ಗ್ರಾತ್ಸಿಯಾಸ್‌, ಸಿಣಣೊರಾ !'' ಕಪಿತಾನ್‌ ಕೊನ್ಸ್‌ತಾಂತಿನ್‌ ಆನಿ ಕಾರ್ಡೊಜೊ ಉಬೆ 
ಜಾಲೆ, ““ಜೆವ್ಲಾಕ್‌ ಆಮಿ ದುಸ್ರ್ಯಾ ವೆಳಾ ಬೆಗಿಂಚ್‌ ಜಮ್ತಲ್ಕಾಂವ್‌. ಆಮ್ಕಾಂ ಆತಾಂ 
ಮಾಫ್‌ ಕರುಂಕ್‌ ಜಾಯ್‌.'' 

"ತಶೆಂ ಜಾಂವ್‌. ತರ್‌ ಭಾಯ್ರ್‌ ಸರಾತ್‌. ಸಂಪರ್ಕ್‌ ಆನಿ ವರ್ದಿ ಆಸುಂ.'' 

""ತಶೆಂ ಜಾಂವ್‌... ಸಾಲೂದ್‌, ಸಿಇಕೊರಾ... ಸಾಲೂದ್‌, ಸಿಇಕೊರಿನಾ...'' 

ತೆ ಆನಿ ತಾಂಚೆ ಸಾಂಗಾತಿ ಸವಾರ್‌ ಭಾಯ್ರ್‌ ಸರೆ. ತಾಂಚೇ ಬರಾಬರ್‌, ವಠಾರಾಚ್ಕಾ 
ಪ್ರವೇಶ್‌ದ್ವಾರಾ ಪರ್ಕಾಂತ್‌ ಜುವಾಂವ್‌ಯೂ ಗೆಲೊ. ಕಪಿತಾನ್‌ ಕಾರ್ದ್ಡೊಜೊಕ್‌ ತಾಣೆಂ 
ಏಕ್‌ ಘಡಿಭರ್‌ ಪಾಟಿಂ ರಾವವ್ನ್‌, ತಾಕಾ ಥೊಡೆ ಖಾಸ್ಗಿ ಹಿಶಾರೆ ದೀವ್ನ್‌ ಧಾಡ್ಲೊ. 

“ತರ್‌ ಆಮಿಯೂ ವೆತಾಂವ್‌, ಕಪಿತಾನ್‌ ಜುವಾಂವ್‌,'' ಮ್ಹಣಾಲೊ ಕೊನ್ಸ್‌ 
ತಾಂತಿನ್‌. ""ಭಿತರ್‌ ತುಜ್ಕಾ ಸಿಇಕೊರ್‌ ಪಾಯ್ಡ್‌ ಸಾಂಗಿಲ್ಲೆಬರಿ, ಸಂಪರ್ಕ್‌ ದವರ್ಕಾಂ 

ಆನಿ ಎಕಾಮೆಕಾಕ್‌ ವರ್ದಿ ದೀವ್ನ್‌ ರಾವ್ಕಾಂ. ಬೆಗಿನ್‌ ಜಯ್ತ್‌ ಆನಿ ಜುಬಿಲೆಸಾಂವ್‌ ತುಜೆಂ" 
ಜಾತಲೆಂ, ಅಶೆಂ ಹಾಂವ್‌ ಪಾತೈೆತಾಂ ಆನಿ ತ್ಕಾ ಪಾಸುನ್‌ ಜಾಯ್ತಿ ಸೆವಾ ದಿತಾಂ.'' 

""ಗ್ರಾಶ್ಸಿಯಾಸ್‌, ಕಪಿತಾನ್‌ ಕೊನ್ಸ್‌ತಾಂತಿನ್‌!'' ಮ್ಹಣಾಲೊ ಜುವಾಂವ್‌, ಕಾಳ್ಜಾಂತೂನ್‌. 
"ತುಕಾ ಸೊಡುನ್‌ ದಿಲ್ಲ್ಯಾ ವಠಾರಾಂತ್‌: - ಪ್ರತ್ಯೇಕ್‌ ಜಾವ್ನ್‌ -'' 

""ಫಿಕಿರ್‌ ಕರೂಂನಾಕಾಯ್‌. ವಾಸ್ಕೊ ಆನಿ ಮಾರ್ಮುಗೊಂಯ್‌ ವಠಾರಾಂನಿ 
ಹಾಂವೆಂ ಜಾಳ್‌ ಸಾರ್ಕೆಂ ಸೊಡಯ್ಲಾಂ ಆನಿ ಬಂಧೋಬಸ್ತ್‌ ಅರ್ನಿಲ್ಕಾ. ಹೆಂಚ್‌ ಆಮ್ಚೆಂ 
ನಿಮಾಣೆಂ ರುಜ್‌ ಮ್ಹಣ್‌ ಚಿಂತುನ್‌ ಆಮ್ಚೆಂ ಗಿನ್ಮಾನ್‌ ಆನಿ ಆಮ್ಚಿಂ ಹಾತೆರಾಂ 
ವಾಪುರ್ಕಾಂ. ವೇಳ್‌ ಲಾಗಿಂ ಆಯ್ಲಾ ಆತಾಂ ತುಜ್ಮಾ ಜಯ್ತಾಚೊ. ತುಂ ಗೊಂಯ್ತ್‌ 
ಪ್ರವೇಶ್‌ ಜಾವ್ನ್‌ ಮ್ಹಾಕಾ ಭೆಟ್ಟಲ್ಮಾ ದಿಸಾ, ತುಕಾ ಹಾಂವೆಂ ಸಾಂಗಿಲ್ಲೊ ಉಗ್ಡಾಸ್‌ 
ಆಸಾಮೂ - "ದೆವಾನ್‌ ಸಾಂ ಮಿಂಗೆಲಿಚೊ ಪಾತ್ರ್‌ ದೀವ್ನ್‌ ತುಕಾ ಹಿಂಗಾಸರ್‌ ' 


"ಉಗ್ಡಾಸ್‌ ಆಸಾ, ಸಿಇಕೊರ್‌ ಕಪಿತಾನ್‌! ಆನಿ ತ್ಕಾ ದಿಸಾ ಹಾಂವೆಂ ಮ್ಹಳ್ಳಿಂ" 
ಉತ್ರಾಂಯೂ ಉಗ್ಡಾಸ್‌ ಆಸಾತ್‌, ಆನಿ ಜ್ಕ್ಮಾರಿ ಜಾವ್ಪಾಕ್‌ ಪಾಟಿಂ ಉರ್ಲ್ಯಾಂತ್‌.'' 

ನಿಜಾಯ್ಕೂ ತಾಕಾ ತ್ಕಾ ಉತ್ರಾಂಚೊ ಉಗ್ಡಾಸ್‌ ಆಯ್ಲೊ - ಅನುಭವ್‌ಯೂ ಜಾಂವ್ಕ್‌ 
ಲಾಗ್ಲೊ: ಜೆರಾಲ್‌ ಲುವಿಸಾನ್‌ ತಾಕಾ ಏಕ್‌ ಖೆರಿತ್‌ ಮಿಸಾಂವ್‌ ದೀವ್ನ್‌ ಮಂಗಳಾಪುರಿ 
(ಮಂಗ್ಳುರ್‌) ಥಾವ್ನ್‌ ಗೊಂಯಾಂ ಧಾಡ್ತಾನಾ, ತಾಣೆಂ ಸಿಂಹಾಚ್ಕೆ ಧೊಲಿಕ್‌ ರಿಗ್ಚ್ವಾ 
"ಧಾನೈಲಿಬರಿ' ಜಾಂವ್ಕ್‌ ಜಾಯ್‌ ಮ್ಹಳ್ಳೆಂ... ಗೊಂಯಾಂ ಯೇವ್ನ್‌ ಪಾವ್ವಚ್‌, ಕಪಿತಾನ್‌ 
ಕೊನ್ಸ್‌ತಾಂತಿನಾನ್‌ ತಾಕಾ "ದೆವಾನ್‌ ತುಕಾ ಸಾಂ ಮಿಂಗೆಲಿಚೊ ಪಾತ್ರ್‌ ದೀವ್ನ್‌ 
ಹಿಂಗಾಸರ್‌ ಧಾಡ್ಜಾ' ಮ್ಹಳ್ಳೆಂ. 

ತೆಂ ಚಿಂತುನ್‌ ಆಸ್ತಾನಾಂಚ್‌, ತೀಚ್‌ ಭವಿಷ್ಕ್‌ವಾಣಿ ಜೀವ್‌ ಜಾತಾಶಿ, ಪರ್ತ್ಯಾನ್‌ 
ಕೊನ್ಸ್‌ತಾಂತಿನ್‌ ಉಲಯ್ಲೊ: 

“ಆನಿ ತವಳ್‌ ಹಾಂವೆಂ ಮ್ಹಳ್ಳೆಂ ಆತಾಂ ಹಾಂವ್‌ ಪರ್ತ್ಯಾನ್‌ ಉಗ್ಡಾಸ್‌ ಕರ್ತಾಂ... 
"ತುಂ, ಧಾನೈಲಿಬರಿ ಜಾಂವ್‌ ಮಿಂಗೆಲಿಬರಿ - ಸಿಂಹಾಂಚ್ಕಾ ಜಾಂವ್‌ ದಿಯಾಬೊ 
ಲಿಂಚ್ಕಾ, ಧೊಲಿಚ್ಛಾ ವಾ ಇಂಫೆರ್ನಾಚ್ಮಾ ದಾರಾರ್‌ ಆಯ್ತೊ ಜಾತಲೊಯ್‌' 
ವ್ಹಯ್‌ಮೂ?'' 

“ವ್ಹಯ್‌, ಸಿಇಸೊರ್‌ ಕಪಿತಾನ್‌'' ಜುವಾಂವ್‌ ಕಬೂಲ್‌ ಜಾಲೊ. "ತುಜಿಂ ಉತ್ರಾಂ 
ಎದೊಳ್‌ಚ್‌ ಸತ್‌ ಜಾಲ್ಕಾಂತ್‌. ಜೆರಾಲ್‌ ಲುವಿಸಾನ್‌ ಮ್ಹಾಕಾ ದಿಲ್ಲೆಂ ತೆಂ ಮಿಸಾಂವ್‌ 
ಸಂಪ್ಲಾಂ - ಮಂಗ್ಳುರ್‌ಚಿ ಲಿಖಿತ್‌ ವರ್ದಿ ಆನಿ ದಿರ್ವೆಂ ಶಾಬಿತಾಯೆನ್‌ ವೈಸರೊಯಾಕ್‌ 
ಪಾವ್ಲ್ಯಾಂತ್‌. ಪುಣ್‌ ಹಾಂವ್‌ ಆಜೂನ್‌ ಎಕ್ಕೆ ಧೊಲಿಂತ್‌ ವಾ ಇಂಫೆರ್ನಾಚ್ಕಾ ದಾರಾರ್‌ 
ಆಸಾಂ ಮ್ಹಣ್‌ ಮ್ಹಾಕಾ ಭೊಗ್ತಾ.'' 

""ಫಿಕಿರ್‌ ಕರಿನಾಕಾಯ್‌. ತುಂ ಜಿಕ್ತಲೊಯ್‌, ತುಂ ಎಕ್ಸುರೊ ನಹಿಂ.'' 

""ಎಕ್ಸುರೊ ನಹಿಂ? ತುಂ ನೊಕೊಯ್‌, ಸಿಇಕೊರ್‌ ಕಪಿತಾನ್‌!'' 

"ಹಾಂವ್‌ ಜಾಣಾಂ, ಕಪಿತಾನ್‌ ಜುವಾಂವ್‌. ದೆಕುನ್‌ ಹಾಂವ್‌ ಪರ್ಫ್ಯಾನ್‌ ಮ್ಹಣ್ತಾಂ 
- ತುಂ ಜಿಕ್ಕಲೊಯ್‌ - ತುಂ ಎಕ್ಸುರೊ ನಹಿಂ. ಹೆಂ ಸಮ್ಜುಂಕ್‌ ಆನಿ ರುಜು ಜಾಂವ್ಕ್‌ ಚಡ್‌ 
ಲಾಂಬಾಯ್‌ ಆಸ್ಚಿನಾ. ಪರ್ಹ್ಯಾನ್‌ ಮೆಳ್ಕಾಂ'' ಮ್ಹಣೂನ್‌ ತೊ ವಚೊಂಕ್‌ ಘುಂವ್ಲೊ, 
ಪುಣ್‌ ಜುವಾಂವ್ನ್‌ ತಾಕಾ ರಾವಯ್ಲೊ- 

""ಘಡಿಭರ್‌ ಥಾಂಬ್‌, ಸಿಇಸೊರ್‌ ಕಪಿತಾನ್‌, ಹೆಂ -'' 

“ಕಿತೆಂ, ಕಾಂಯ್‌ ಸಾಂಗುಂಕ್‌ ಆಸಾ ಸಿಇಸೊರ್‌?'' ಕೊನ್ಸ್‌ತಾಂತಿನ್‌ ಪಾಟಿಂ 
ಘುಂವ್ಚೊ. 

""ಸಾಂಗುಂಕ್‌ ನಹಿಂ. ವಿಚಾರುಂಕ್‌ ಮ್ಹಜೆಂ ಮನ್‌ ಚಡ್ಬಡ್ತಾ...'' ಜುವಾಂವ್‌ ಚಿಕ್ಕೆ 
ನಂರ್ಲಾಲೊ, ""ವಿಚಾರುಂಕ್‌ - '' 

“ಕಸಲೆಂ ಸವಾಲ್‌ ಜಾವೈತ್‌?'' 

“ಹೆಂ, ಹಾಂವ್‌ ಎಕ್ಸುರೊ ನಹಿಂ ಮ್ಹಳೆಂಯ್‌ ತುಂವೆಂ -'' 

""ಬರಾಬರ್‌'' ಕೊನ್ಸ್‌ತಾಂತಿನ್‌ ಆಂಬುರ್ಕೊ ಹಾಸ್ಲೊ. ""ಹ್ಮಾ ರುಜಾಂತ್‌ ತುಂ 
ಎಕ್ಸುರೊ ನಹಿಂ. ಆಮಿ ಸಕ್ಕಡ್‌ ತುಜೇ ಸಂಗಿಂ ಆಸಾಂವ್‌...'' 

“ಅಮಿ ಸಕ್ಕಡ್‌ ಮ್ಹಳ್ಕಾರ್‌ - 7 

"ಆಮಿ ಸಕ್ಕಡ್‌ ಮ್ಹಳ್ಕಾರ್‌ - ಹಾಂವ್‌ ಆಸಾಂ, ಕಪಿತಾನ್‌ ಕಾರ್ಲೊಜೊ ಆಸಾ, 
ತುಜೊ ಸಿಇಕೊರ್‌ ಪಾಯ್‌ ಆಸಾ, ವೈಸರೊಯಾಚೊ ಹುಕುಮ್‌ನಾಮೊ ಆನಿ ರಾವೈರಾಚಿ 
ಸದ್ದ್ಯಾಕ್‌ ಸಗ್ಳಿ ಮಿಲಿಯಿಯಾ ಆಸಾ.'' 

“ತಶೆಂ ತರ್‌. ತೆಂ ಹಾಂವ್‌ ಜಾಣಾಂ.'' ಜುವಾಂವ್‌ ಚಿಕ್ಕೆ ನಿರಾಶಿ ಜಾಲೊ. 

“ಆನಿ ಕಿತೆಂ ತರ್‌? ದಾಕ್ಸೆನಾಕಾಯ್‌. ವಿಚಾರ್‌.'' 

""ಹಾಂವೆಂ ಚಿಂತ್ಲೆಂ, ಮ್ಹಜ್ಯಾ, ಆಮ್ಚ್ಯಾ ಹ್ಯಾ ರುಜಾಂತ್‌ ಆಮ್ಕಾಂ ಸಹಾಯ್‌ 
ಕರುಂಕ್‌ ಅಪಾಲಿಪಾ ಹೆರ್‌ ಏಕ್‌-ದೋನ್‌ ಹಾತ್‌ ಆಸಾತ್‌ ಮ್ಹಣ್‌, ಆನಿ ತುಂ ತ್ಕಾ 
ವಿಷ್ಯಾಂತ್‌ ಥೊಡೆಂ ಜಾಣಾಂಯ್‌ ಮ್ಹಣ್‌.'' 

"ತಶೆಂ ಮ್ಹಳ್ಮಾರ್‌?'' 

"ತಶೆಂ ಮ್ಹಳ್ಕಾರ್‌ ಇತ್ತೆಂಚ್‌:'' ಮ್ಹಣಾಲೊ ಜುವಾಂವ್‌. ""ಜಾವೈತ್‌, ಹೊ 
ಮ್ಹಜ್ಯೆ ಮತಿಂತ್ಲೊ ಥೊಡೊ ದುಭಾವ್‌. ತುಂ ಕಿತೆಂ ತರ್‌ಯೂ ಥೊಡೆಂ ಮ್ಹಜೇ ಥಾವ್ನ್‌ 
ಲಿಪಯ್ತಾಯ್‌. ಅಶೆಂ ಹಾಂವೆಂ ಮ್ಹಣ್ಣಿ ಚೂಕ್‌ ತರ್‌, ಮಾಫ್‌ ಕರುಂಕ್‌ ಜಾಯ್‌.'' 

“ಮಾಫ್‌ ಕರ್ಬಾಕ್‌ ಕಾಂಯ್‌ ನಾ. ಮತಿಂತ್‌ ಕಿತೆಂ ಆಸಾ, ಸಾಂಗ್‌. ವಿಚಾರ್‌.'' 

""ಆಯ್ಚ್‌ ಸಕಾಳಿಂ,'' ಮ್ಹಣಾಲೊ ಜುವಾಂವ್‌, ""ಇನಾಸಿಯೊ ದೆ ಸಿಲ್ವಾಚಾ 
ಮೊರ್ಲಾಕ್‌ ಯೆವ್ಪಾಚೊ ತುಂ ಯೇಂವ್ಕ್‌ನಾಂಯ್‌ - ಅರ್ಚೈ ವಾಟೆರ್‌ ಖಬರ್‌ ಮೆಳುನ್‌, 
ಆಮ್ಚ್ಯಾ ಘರಾ ತೆವ್ಶಿನ್‌ ತುಮಿ ಪಾವ್ಲ್ಯಾತ್‌ - ಉಪ್ಕಾರ್‌ ಜಾಲೊ.'' 

“ತೊ ಕಾಂಯ್‌ ವ್ಹಡ್ಲೊ ಉಪ್ಕಾರ್‌ ನಹಿಂ. ಯೆವೈತ್‌ ಆಸ್‌ಲ್ಲೆಂ ಅವ್ಳಡ್‌, ವಾ 
ಜಾವೈತ್‌ ಆಸ್‌ಲ್ಲೆಂ ಥೊಡೆಂ ಅನಾಹುತ್‌ ನಿವಾರ್ಲೆಂ. ತೊಚ್‌ ಆಮ್ಕಾಂ ಸಂತೊಸ್‌.” 

""ಸಂತೊಸ್‌ಯೂ ವ್ಹಯ್‌, ಉಪ್ಕಾರ್‌ಯೂ ವ್ಹಯ್‌. ತ್ಕಾ ಸಂಬಂಧಿಂ ಏಕ್‌ ಲ್ಹಾನ್‌ 
ಸವಾಲ್‌ ಆಸಾ'' ಮ್ಹಣಾಲೊ ಜುವಾಂವ್‌, ಕೊನ್ಸ್‌ತಾಂತಿನಾಚಿ ದೀಷ್ಟ್‌ ಧರುನ್‌. 
"ಆಮ್ಚ್ಯಾ ಕಾಸಾ (ಘರಾ)ಚೆರ್‌ ದಾಡ್‌ ಘಾಲ್ತಾತ್‌ ಮ್ಹಳ್ಳಿ ಖಬರ್‌ ತುಕಾ ತ್ಕಾ ಆಯಿನ್ಸ್‌ 
ವೆಳಾರ್‌ ಕಶಿ ಮೆಳ್ಳಿ? ಕೊಣೆಂ ತಿ ದಿಲಿ?'' 

"ಹಾಂವೆಂ ಸಾಂಗ್ಲಾಂ, ತಶೆಂಚ್‌. ನೀಟ್‌ ರಸ್ತ್ವಾನ್‌ ಆಮಿ ವೆತಾನಾ, ತುಮ್ಚಾ 
ಪ್ಕಾಲಸಾಕ್‌ ವೆಚೆ ವಾಟೆಚ್ಯಾ ನಾಖ್ಕಾರ್‌ ಎಕ್ಲ್ವಾ ತರ್ನಾಟ್ಕಾನ್‌ ಆಮ್ಕಾಂ ತಿ "ಜರೂರ್‌' 
ವದ್ನಿ ದಿಲಿ. ಸವಾಲಾಂ ವಿಚಾರುಂಕ್‌ ಆಮಿ ರಾವೊಂಕ್ನಾಂವ್‌.'' 

"ತ್ಮಾ ತರ್ನಾಟ್ಯಾಚಿ ತುಮ್ಕಾಂ ಒಳಕ್‌ ವಾ -'' 

""ನಾ, ಆಮ್ಕಾಂ ಒಳಕ್‌ ನಾತ್‌ಲ್ಲಿ. ಆಮಿ ಪಾತೈೆಲ್ಮಾಂವ್‌ ಆನಿ ಧಾಂವ್ಸ್ಯಾಂವ್‌. 

“ತಶೆಂ ಕೆಲ್ಲೆಂ ಬರ್ಕಾಕ್‌ ಪಡ್ಲೆಂ. ಆನಿ ತೊ "ದಿಂಡೊ ಮಾನಾಯ್‌' -”"' 

""ತೊಯೂ ತ್ಕಾ ವಠಾರಾಕ್‌ ತ್ಯೆ ಘಡಿಯೇ ಪಾವ್‌ಲ್ಲೆಂ, ಆನಿಕ್‌ಯೂ ಚಡ್‌ ಬರ್ಕಾಕ್‌ 
ಪಡ್ಲೆಂ ಮ್ಹಳ್ಳೆಂ ಖಂಡಿತ್‌.'' 

""ತೊ ತುಜೆಕಡೆ ಉಲಂವ್ಕ್‌ ಪುಣ್‌ಯೂ - '' 

""ಮೆಳೊಂಕ್ನಾ. ತೊ ತ್ಕಾ ಅನ್ನಾಡ್ಕಾಂಚಿ ಪಾಟ್‌ ಧರುನ್‌ ಪಾಶಾರ್‌ ಜಾಲ್ಲೊ.'' 

""ತಾಕಾ ತುಂ ಬಹುಶ್ಶಾ ಒಳ್ಳಾತಾಯ್‌, ಕಪಿತಾನ್‌. ದೆವಾಚ್ಕಾ ನಾಂವಾನ್‌ -'' 

"ಆನ್‌ ಘಾಲುಂನಾಕಾಯ್‌...'' ಮ್ಹಣಾಲೊ ಕೊನ್ಸ್‌ತಾಂತಿನ್‌. ಘಡಿಭರ್‌ ಚಿಂತುನ್‌ 
ತೊ ಎಕಾ ನಿರ್ದಾರಾಕ್‌ ಆಯ್ಲೊ: | 

"ಆನ್‌ ಘಾಲುಂನಾಕಾಯ್‌ - ಕಿತ್ಕಾಕ್‌, ಹಾಂವೆಂ ತುಕಾ ಆತಾಂ ಸಾಂಗ್ಬಾಚೆಂ, 
ಫಾವೊ ತೊ ವೇಳ್‌ ಆಯ್ಲ್ಯಾ ಶಿವಾಯ್‌, ವಾ, ತ್ಕಾ ಮನ್ಶಾನ್‌ ಕಬ್ದಾತ್‌ ದಿಲ್ಕಾ ಶಿವಾಯ್‌, 
ಹಾಂವೆಂ ಕೊಣಾಯ್ಕೂ ಸಾಂಗಿನಾಯೆ ಮ್ಹಣ್‌ (ತಾಣೆಂ) ಮ್ಹಾಕಾ ಸೊಪುಥ್‌ ಘಾಲಯಿಲ್ಲೊ ' 
ಆಸಾ - ಆನಿ ಹಾಂವೆಂ ಫರ್ಮಾಣಾಖಾಲ್‌ ಭಾಸ್‌ ದಿಲ್ಲಿ ಆಸಾ!'' 

""ತರ್‌ ಸಾಂಗಿನಾಕಾ'' ಮ್ಹಣಾಲೊ ಜುವಾಂವ್‌, ""ಹಾಂವ್‌ ತುಕಾ ಬಾಂಧಿನಾ.'' 

“ತೆಂ ತಶೆಂ ಆಸುಂ,'' ಕೊನ್ಸ್‌ತಾಂತಿನಾನ್‌ ಜುವಾಂವ್ಚಾ ಭುಜಾಚೆರ್‌ ಹಾತ್‌ 
ದವರ್ಲೊ ಆನಿ ಮ್ಹಳೆಂ. ""ಆತಾಂ, ಅರ್ಲೊ ಪುಣ್‌ಯೂ "ಫಾವೊ ತೊ' ವೇಳ್‌ ಆಯ್ಲಾ ಮ್ಹಣ್‌ 
ಹಾಂವ್‌ ಚಿಂತ್ತಾಂ, ಆನಿ ಫುಡೆಂ ತಾಚೆಂ ಮಾಫ್‌ ಮಾಗೊನ್‌ ಫಾವೊ ತೊ ವಿವರ್‌ ತಾಕಾ 
ದಿತಲೊಂ... ಹ್ಯಾ ವೆಳಾರ್‌ - ತುಂವೆಂ ಪುರ್ತೊ ನಿರಾಶಿ, ದುಭಾವೀ ಆನಿ ದೆಸ್ಸೆರಾರ್‌ 
ಜಾಯ್ದಾಶೆಂ - ತುಕಾ ಥೊಡ್ಕಾ ವಿವರಾಚಿ ಗರ್‌ ಆಸಾ.'' 

ತಿತ್ಲೆಂ ಮ್ಹಣೊನ್‌ ತೊ ಚಿಕ್ಕೆ ರಾವ್ಲೊ. ಜುವಾಂವ್ಚಾ ಜಿವಾ ಭಿತರ್‌ “ಕಿತೇಶೆಂ' 
ಭೊಗುಂಕ್‌ ಲಾಗ್ಲೆಂ, ಆನಿ ಶ್ವಾಸ್‌ ಧರುನ್‌ ಆಯ್ಕುಂಕ್‌ ತೊ ಆತುರಿತ್‌ ಜಾಲೊ. 

“ವ್ಹಯ್‌, ತುಕಾ ಥೊಡ್ಕಾ ವಿವರಾಚಿ ಗರ್‌ ಆಸಾ,'' ಉಲಯ್ಲೊ ಕೊನ್ಸ್‌ತಾಂತಿನ್‌. 
""ತುಕಾ ಉಗ್ಡಾಸ್‌ ಆಸುಂಕ್‌ ಪುರೊ - ತುಂ "ಸಾಂತಾ ಮೊನಿಕಾ' ತಾರ್ವಾರ್‌ ಯೇವ್ನ್‌ 
ಮ್ಹಾಕಾ ಭೆಟ್‌ಲ್ಲೇ ತೆದ್ನಾ ಹಾಂವೆಂ ವಿಚಾರ್‌ಲ್ಲೆಂ -'' 

""ಕಿ-ಕಿತೆಂ ವಿಚಾರ್‌ಲ್ಲೆಂ, ಸಿಇಕೊರ್‌ ಕಪಿತಾನ್‌?'' 

“ಪಾಂಚ್‌ ವರ್ಸಾಂ'ದಿಂ ಹಾಂವೆಂ ತುಮ್ಕಾಂ ದೊಗಾಂಕ್‌ ನಾಳಿಂಚೈೆ ಪೆಟೇ ಭಿತರ್‌ 
ಫಿಚಾರ್‌ ಕರುನ್‌ ತಾರ್ಟಾರ್‌ ಧಾಡ್‌ಲ್ಲೊ ಮ್ಹಾಕಾ ಉಗ್ಲಾಸ್‌ ಯೇವ್ನ್‌ ತವಳ್‌ ತುಜ್ಮಾ 
ಸಾಂಗಾತಾ, ರಾಕ್ಸಾ ಜಿವಾಚೊ ಸಾಮ್ಸಾಂವ್‌ ಎಕ್ಲೊ ಆಸ್‌ಲ್ಲೊ - ಕಿತೆಂ ತಾಚೆಂ ನಾಂವ್‌ - 
ತೊ ಯೇಂವ್ಕ್‌ ನಾ?' ವಿಚಾರ್‌ಲ್ಲೆಂ ಹಾಂವೆಂ.'' 

"" "ತಾಚೆಂ ನಾಂವ್‌ ಬುಲ್ಬಾಂವ್‌ ಕ್ರಿಯಾದೊ. ತೊ ಯೇಂವ್ಕ್‌ ನಾ - ಚಡ್‌ ಗರ್ದೆಚ್ಮಾ 
ಕಾಮಾನ್‌ ಮಂಗ್ಳುರಾಂತ್‌ ತೊ ಪಾಟಿಂ ಉರ್ದಾ' ತಶೆಂ ಹಾಂವೆಂ ಜಾಪ್‌ ದಿಲ್ಲಿ - ತೊ 
ಯೇಂವ್ಕ್‌ 'ನಾ ಮ್ಹಣ್‌ ಹಾಂವೆಂ ಸತ್‌ ಸಾಂಗಿಲ್ಲೆಂ...'' ಪಿಂರ್ಲಾಲೊ ಜುವಾಂವ್‌. 

“ತೆಂ ವ್ಹಯ್‌. ತುಂವೆಂ ಸತ್‌ ಸಾಂಗಿಲ್ಲೆಂಯ್‌ - '' 

“ಆನಿ ಮ್ಹಜ್ಯಾ ಸಿಇಸೊರ್‌ ಪಾಯ್ನ್‌ಯೂ ಚಡುಣೆಂ ತೆಂಚ್‌ ಸವಾಲ್‌ ವಿಚಾರ್‌ಲ್ಲೆಂ, 
ಆನಿ ಹಾಂವೆಂ ಚಡುಣೆಂ ತೀಚ್‌ ಜಾಪ್‌ - ಸತ್‌ ಗಜಾಲ್‌ - ದಿಲ್ಲಿ.'' (ತಾಚ್ಮಾ ಬಾಪಯ್ನ್‌ 

ತೆಂ ಸವಾಲ್‌ ಕೆಲ್ಲ್ಯಾ ವೆಳಾರ್‌ - “ತೊ ಆತಾಂ ಆಮ್ಟೆ ಕಂಪೆನಿಂತ್‌ ನಾ. ಹಾಂವ್‌ ಹ್ಯಾ 
ಮಿಸಾಂವಾಕ್‌ ಭಾಯ್ರ್‌ ಸರೊನ್‌ ಯೆಂವ್ಚೇ ಆದಿಂಚ್‌, ತಿಂ - ತೊ ಆನಿ ತೀ ಸಿ... ಜುವಾನಾ 
ಮೊನಿಜ್‌, ಠಾಣೆಂ ಸಾಂಡುನ್‌ ಗೆಲ್ಕಾಂತ್‌' ಆಶಿ ತಾಣೆಂ ಜಾಪ್‌ ದಿಲ್ಲಿ ಮ್ಹಣ್‌ ತಾಕಾ 
ಉಗ್ನಾಸ್‌ ಆಯ್ಲೊ ಆನಿ ಶಿರಾಂನಿ ಸುವ್ಕೊ ಧಾಂವ್ಚೋೊ.) 

""ತೆಂಯೂ ವ್ಹಯ್‌. ಪುಣ್‌ ನೀಜ್‌ ಗಜಾಲ್‌ ತವಳ್‌ ಆಮ್ಕಾಂ ಕಳಿತ್‌ ನಾತ್‌ಲ್ಲಿ.'' 

"ಕಸಲಿ ನೀಜ್‌ ಗಜಾಲ್‌?'' 

""ತ್ಕಾಚ್‌ ವೆಳಾರ್‌ - ನಿಜಾಯ್ಕೂ ದೋನ್‌ ದಿಸಾಂ ಆದಿಂಚ್‌ - ತೊ ತುಜೊ "ಇರ್ಮಾಂವ್‌ 
ಅಮಿಗ್‌' ದಿಂಡೊ ಮಾನಾಯ್‌ ಗೊಂಯಾಂತ್‌ ಪಾವ್‌ಲ್ಲೊ. ತಿ ಗಜಾಲ್‌ ಮ್ಹಾಕಾಯೂ 
ಉಪ್ರಾಂತ್‌ ಕಳಿತ್‌ ಜಾಲಿ.'' 

""ಮ್ಹಳ್ಕಾರ್‌ - ತರ್‌ - ಸಾಯ್ಬಾ, ಭೊಗೊಸ್‌!'' ಜುವಾಂವ್‌ ಉಸ್ವಾಸ್ಲೊ. ""ಸಕ್ನಾಂಕ್‌ 
ಕಳಿತ್‌ ಆಸ್‌ಲ್ಲೆಂ. ಆನಿ ತುಮಿ ಮ್ಹಾಕಾ -'' 

"" "ಸಕ್ನಾಂಕ್‌' ಮ್ಹಳ್ಕಾರ್‌ ಕೊಣಾಕ್‌?'' 

“ಮ್ಹಜ್ಯಾ ಸಿಇಕೊರ್‌ ಪಾಯ್ಕ್‌ಯೂ ಕಳಿತ್‌ ಆಸ್‌ಲ್ಲೆಂ... ! ಬುಲ್ಬಾಂವ್‌ ಕ್ರಿಯಾದೊ 
ತ್ಕಾ ಆದಿಂಚ್‌ ಪಾಯ್ಕ್‌ ಭೆಟ್‌ಲ್ಲೊ, ಆನಿ ಹಾಂವ್‌ ಗೊಂಯಾಂತ್‌ ಯೇವ್ನ್‌ ಪಯಿಲ್ಲೊ 
ತುಕಾ ಭೆಟ್ಟಾಚೊ ಆಸಾಂ ಮ್ಹಣ್‌ ತಾಕಾ ಖಬರ್‌ ದಿಲ್ಲಿ... !' 

“ವ್ಹಯ್‌, ತಶೆಂ ಮ್ಹಣ್‌ ತುಜ್ಕಾ ಸಿಇಸೊರ್‌ ಪಾಯ್ಡ್‌ ಮ್ಹಾಕಾ ವರ್ದಿ ಧಾಡುನ್‌, 
ಸಂದೇಶ್‌ ದಿಲ್ಲೊ ತುಂವೆಂ ವಾಚ್ಲಾಯ್‌ ಆನಿ ಪಾಳ್ಳಾಯ್‌. ಪುಣ್‌ ತುಜೇ ವಿಷ್ಕಾಂತ್‌ 
ತುಜ್ಮಾ ಪಾಯ್ಕ್‌ ಕೊಣೆಂ ಖಬರ್‌ ದಿಲ್ಲಿ ಮ್ಹಳ್ಳೆಂ ವಾ ಕಶಿ ದಿಲ್ಲಿ ಮ್ಹಳ್ಳೆಂ ಹಾಂವ್‌ 
ನೊಕೊ. ತಿ ಗಜಾಲ್‌ ತುಂವೆಂಚ್‌ ತುಜ್ಮಾ ಪಾಯ್‌ಕಡೆ ವಿಚಾರುನ್‌ ಸಮ್ಮುಂಕ್‌ ಜಾಯ್‌ 
ಆಸ್‌ಲ್ಲಿ ನಹಿಂವೇ?'' 

"ವ್ಹಯ್‌. ತಶೆಂ ಕರುಂಕ್‌ ಮ್ಹಾಕಾ ವೇಳ್‌ ಮೆಳುಂಕ್ನಾ ಆನಿ ಉಪ್ರಾಂತ್ಲೇ ರಾಟಾವಳಿಂ 
ಮಧೆಂ ಮತಿಕ್‌ಯೂ ಯೇಂವ್ಕ್‌ ನಾ. ಆನೀ, ಹಾಂ, ವ್ಹಯ್‌,'' ಮ್ಹಣಾಲೊ ಜುವಾಂವ್‌, 
ಉಗ್ನಾಸ್‌ ಕರುನ್‌, ""ತಿ ಖಬರ್‌ ಮ್ಹಜ್ಮಾ ಸಿಇಕೊರ್‌ ಪಾಯ್ಕ್‌, ತ್ಕಾಚ್‌ ಕ್ರಿಯಾದೊನ್‌ 
ಖುದ್ದ್‌ ಮುಖಾಮುಖಿಂ ದೀಂವ್ಕ್‌ ನಾ ಜಾವೈತ್‌, ಕಿತ್ಕಾಕ್‌ ಮ್ಹಳ್ಳಾರ್‌, ಹಾಂವ್‌ 
ಪಾಯ್ಕ್‌ ಭೆಟ್ಲಲ್ಕಾ ವೆಳಾರ್‌ ಪಾಯ್ನ್‌ ಬುಲ್ಬಾಂವ್‌ ಕ್ರಿಯಾದೋವಿಶಿಂ ವಿಚಾರ್‌ಲ್ಲೆಂ... 
ಆನೀ - ಹಾಂವ್‌ ತಸೊ ವೈಭವಾನ್‌ ಮ್ಹಜ್ಯಾ ಮಾಯ್‌-ಗಾಂವಾಕ್‌ ಪಾಟಿಂ ಯೆತಾನಾ 
ತಿಂಯೂ ಮ್ಹಜೇ ಬರಾಬರ್‌ ಆಅಸ್ತಲಿಂ ಮ್ಹಣ್‌ ತಾಣೆಂ ಲೆಖ್‌ಲ್ಲೆಂ - ಆಯ್ಲ್ಯಾರ್‌ ಬರೆಂ 
ಆಸ್ತೆಂ ಮ್ಹಣ್‌ ತಾಕಾ ದಿಸ್‌ಲ್ಲೆಂ - ಆನಿ ತಿಂ ಯೇಂವ್ಕ್‌ನಾಂತ್‌ ದೆಕುನ್‌ ತಾಣೆಂ ಎಕಾ 
ಥರಾಚೊ ಚುರ್ದುರೊ ಉಚಾರ್‌ಲ್ಲೊ ಪರ್ಕಾಂತ್‌. ಮ್ಹಣ್ತಚ್‌, ಮ್ಹಜ್ಯಾ ಪಾಯ್ಡ್‌ ತ್ಕಾ 
ವೆಳಾರ್‌ ಮ್ಹಜೇ ಥಾವ್ನ್‌ ಕಾಂಯ್‌ ಲಿಪಯ್ಲಾಂ ಮ್ಹಣ್‌ ಚಿಂತುಂಕ್‌ ಸಾಧ್ಯ್‌ ನಾ.'' 

“ತೆಂ ತಶೆಂ ಆಸುಂ. ತಿ ಖಬರ್‌ ತುಕಾ ತುಜ್ಕಾ ಪಾಯ್‌ ಥಾವ್ನ್‌ ಮೆಳಾತ್‌. ಆತಾಂ 
ಹಾಂವ್‌, ಮ್ಹಜೊ ಪಾಠ್‌ ಸಾಂಗ್ತಾಂ, ಗಜಾಲ್‌ ಆಶಿ ಆಸಾ.'' 

""ಸಾಂಗ್‌, ಹಾಂವ್‌ ಆಯ್ಕಾತಾಂ - ಆನಿ ಪಾತ್ಮೆತಾಂ, ಸಿಇಸೊರ್‌ ಕಪಿತಾನ್‌'' 
ಮ್ಹಣಾಲೊ ಜುವಾಂವ್‌, ಚಡ್‌ ಆತುರಾಯೆನ್‌. 

ಕಪಿತಾನ್‌ ಕೊನ್ಸ್‌ತಾಂತಿನಾನ್‌ ಗಜಾಲ್‌ ಸಾಂಗ್ಲಿ. ತಿ ಆಯ್ಕೊನ್‌ ಜುವಾಂವ್‌ 
ವಿಜ್ಮಿತ್‌ ಪಾವ್ಲೊ, ಆಕಾಂತ್ಲೊ, ಪುಳಕಿತ್‌ ಜಾಲೊ ಆನಿ ಥೊಡೊ ಭಿಯೆಲೊ. 

ಕಪಿತಾನ್‌ ಕೊನ್ಸ್‌ತಾಂತಿನಾನ್‌ ವಿವರ್‌ ದಿಲ್ಲೇ ಪರ್ಮಾಣೆಂ: ™ 

ಸಿಇಕೊರ್‌ ಕೊರ್ಬೊರಾಲ್‌ ಬುಲ್ಬಾಂವ್‌ ದೆ ಕ್ರಿಯಾದೊ ದೆ ಪೆರೆಗ್ರಿನ್‌ (ತಶೆಂ ತಾಣೆ ' 
ಆಪ್ಲೆಂ ಸಗೈೆಂ ನಾಂವ್‌ ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ದಿಲ್ಲೆಂ), ಕಪಿತಾನ್‌ ಜುವಾಂವ್‌ 
ತಾರ್ವಾರ್‌ ಯೇವ್ನ್‌ ಗೊಂಯಾಂ ಪಾಂವ್ಚೇ ಆದಿಂಚ್‌ ಯೇವ್ನ್‌ ಪಾವ್‌ಲ್ಲೊ... ! ಏಕ್‌. 

ತೊ ಎಕ್ಲೊಚ್‌ ಆಯಿಲ್ಲೊಗೀ ವಾ ತಾಚ್ಕಾ ಸಾಂಗಾತಾ ಹೆರ್‌ ಕೊಣ್‌ ಆಸ್‌ಲ್ಲೆ:- 
ಆಸ್‌ಲ್ಲಿಂ - ಮ್ಹಳ್ಳಿ ಖಬರ್‌ ಕೊನ್ಸ್‌ತಾಂತಿನಾಕ್‌ ನಾತ್‌ಲ್ಲಿ. ತ್ಕಾ ಶಿವಾಯ್‌, ತೊ ಕಸೊ 
ಗೊಂಯಾಂ ಪಾವ್‌ಲ್ಲೊ - ದರ್ಕಾ ವಾಟೆನ್‌ ವಾ ಧರ್ಲೀ ವಾಟೆನ್‌ ಮ್ಹಳ್ಳೆಂಯೂ ತಾಣೆಂ 
ಸಾಂಗುಂಕ್ನಾತ್‌ಲ್ಲೆಂ... ದೋನ್‌. 

ಆದಿಂ, ಕಪಿತಾನ್‌ ಜುವಾಂವ್ನ್‌, ಕೊನ್ಸ್‌ತಾಂತಿನಾಚಾ ಸೂಚನಾ ಪ್ರಕಾರ್‌, ಆಪ್ಲ್ಯಾ 
ಖಾಸ್ಗಿ ದಿರ್ಮಾಚಿಂ ವೊಜಿಂ ದೋನ್‌, ದಾಬೊಲಿಮ್‌ ವಾಡ್ಕಾಚ್ಕೆ ತಡಿರ್‌ ದರ್ಕಾಂತ್‌ 
ಆಸ್‌ಲ್ಲ್ಯಾ ತ್ಕಾ ಸಾಂ ಜಾಸಿಂತಾಚ್ಕಾ (ಭುತಾಚೆಂ ದ್ವೀಪ್‌) ಕುದ್ರ್ಯಾರ್‌ ಪುರುನ್‌, ಹೆರ್‌ 
ತೀನ್‌ ವೊಜಿಂ ಉಪ್ರಾಂತ್‌ ಸಾಂಕೊಳೇ ಇಗರ್ಟೆಕ್‌ ವ್ಹರುನ್‌, ವಿಗಾರ್‌ ಫ್ರಾ! ಅಂತೊನಿಯೊ 
ದೆ ಅಸುಂಪ್ಸಾಂವಾಚ್ಕೆ ತಾಬೇಂತ್‌ ದಿಲ್ಲಿಂ...... ತೇಚ್‌ ದುಸ್ಕೈ ರಾತಿಂ, ಕಪಿತಾನ್‌ ಕೊನ್ಸ್‌ 
ತಾಂತಿನ್‌ ದೆ ಸೋಜಾ ದೆ ಕುತಿಣಾಕಡೆ ಖಾಸ್ಗಿ ಭೆಟ್‌ ವಿನಂತಿ ಕರುನ್‌, ರಾಕ್ಸಾ 
ಗಾತ್ರಾಚೊ ಎಕ್ಲೊ "ಕಾಫ್ರಿ' ಮಾನಾಯ್‌ ಆಯಿಲ್ಲೊ... ತೀನ್‌. 

ತಶೆಂ ಪೆಲ್ಕೆ ವಾಟೆನ್‌, ಗೊಂಯಾಂತ್‌ - ಕಪಿತಾನ್‌ ಜುವಾಂವ್ಕ್‌ ಕಳಿತ್‌ ನಾಸ್ತಾಂ - 
ಬುಲ್ಬಾಂವ್‌ ಕ್ರಿಯಾದೊಚೆಂ ಮಿಸಾಂವ್‌ ವಾ ಸಾಹಸ್‌ ಸುರು ಜಾಲ್ಲೆಂ! 





ಅಲಕ್‌' ಆನಿ ಗುಪಿತ್‌ ಮಿಸಾಂವ್‌ 








ಕೊಣ್‌ ಪಾಟ್‌ ಧರಿನಾ ತರಿ 
ಖೊಟೊ ಮನಿಸ್‌ ಪೊಳುನ್‌ ಧಾಂವ್ಹಾ; 

ಪುಣ್‌ ನಿತಿವಂತ್‌ ಎಕಾ ಸಿಂಹಾಬರಿಂ 

ವಿಶ್ವಾಸ್‌ ಆಪ್ಲೊ ಸಾಂಬಾಳ್ವಾ. 





ಬುಲ್ಬಾಂವ್‌ ಕ್ರಿಯಾದೊಚಿಂ ನೀಜ್‌ ಸಾಹಸಾಂ - ಆದ್ದಿಂ - ಕಪಿತಾನ್‌ ಜುವಾಂವ್ಕ್‌ 
ಭೋವ್‌ ಲಾಗ್ಕಿಲ್ಕಾನ್‌ ಕಳಿತ್‌ ಆಸ್‌ಲ್ಲಿಂ. ಪಾಂಚ್‌-ಸ ವರ್ಸಾಂ'ದಿಂ.... ಪಾಪಿಯಾಸಾಚ್ಕಾ 
ಘರಾ ಥಾವ್ನ್‌ ಪಾವ್ಹು ಬಂಗಾರ ಧಾಂವ್‌ಲ್ಲಾ ದಿಸಾ, ಉಪ್ರಾಂತ್‌ ಜುವಾನಾ ಮೊನಿಜಾಕ್‌ 
ಆಪ್ಲ್ಯಾ ಘೊಡ್ಕಾರ್‌ ಫೆವ್ನ್‌, ಜುವಾಂವ್‌ ಪೆರ್ನೆ ಛತ್ರಾಕ್‌ ಪಾವ್‌ಲ್ಲ್ಯಾ ದಿಸಾ ಥಂಯ್ಸರ್‌ 
ಕ್ರಿಯಾದೊ ತಾಕಾ ಪಯಿಲ್ಲೆ ಪಾವ್ಟಿಂ ಭೆಟ್‌ಲ್ಲೊ... ತ್ಕಾಚ್‌ ದಿಸಾ ತಾಣೆಂ ಜುವಾಂವ್ಚೊ 

' ಹಾತ್‌ ಧರುನ್‌ ಮ್ಹಳ್ಳಿಂ ಉತ್ರಾಂ ("ವಿವಾ! ತುಂ ವರ್ತವ್ತಾಯ್‌ ದೇಶ್‌ಭಕ್ಕ್‌ ಕ್ರಿಸ್ತಾಂವ್‌ 
ಬರೊ, ಅನಿ ಖರೆಂಚ್‌, ಫಾಮಾದ್‌ ದೊಮ್‌ ಕಪಿತಾನ್‌ ಫೆದ್ದಿನಾಂದ್‌ ದೆ ನೊರೆಣಾಚೊ 
ಪೂತ್‌ ತುಂ ಖರೊ... ತುಜಿ ಪರ್ವಣ್ಣಿ ಆಸ್ಲ್ಯಾರ್‌, ಹಾಂವ್‌ ತುಜೊ ಖಾಲ್ತೊ ಸೆವಕ್‌ ಆನಿ 
ಅಮಿಗ್‌ ಜಾತಲೊಂ') ಉತ್ರಾಂ ಜುವಾಂವ್ಕ್‌ ಆಯ್ಕಾಲ್ಲೆಬರಿ ಭೊಗ್ಗೆಂ... ತ್ಕಾ ಪ್ರಾಸ್‌ ಚಡ್‌, 
ತ್ಕಾ ಪಾಟ್ಲ್ಯಾ ವರ್ಸಾಂನಿ - ಪಯ್ಲೆಂ ಗೊಂಯಾಂತ್‌ ಆನಿ ಉಪ್ರಾಂತ್‌ ಮಂಗ್ಳುರಾಂತ್‌ 
ಘಡ್‌ಲ್ಲಿಂ ಘಡಿತಾಂ, ಕೆಲ್ಲಿಂ ಸಾಹಸಾಂ ಆನಿ ಸರ್ವ್‌ ತಾಚೆ ಮತಿಂತ್‌ ವೀಜ್‌-ವೇಗಾನ್‌ 
ಪಾಶಾರ್‌ ಜಾವ್ನ್‌ ತೊ ಥಂಡ್‌ ಜಾಲೊ. 

ಆದ್ದಿಂ ತಿಂ ಸರ್ರ್‌ ಜೀವನ್ಮರಣಾಚಿಂ ಸವಾಲಾಂ ತಾಣಿಂ ಸಾಂಗಾತಾ ಫೆತ್‌ಲ್ಲಿಂ - 
ನೀಜ್‌ ಇರ್ಮಾಂವಾಂಬರಿ..... 

ಆನಿ ಆತಾಂ, ತೊ ವಿಶೇಸ್‌ ಮಾನಾಯ್‌ - ಜುವಾಂವ್‌ ಥಾವ್ನ್‌ ಮೆಕ್ಳೊ - ಪರತ್‌ 
ಗೊಂಯಾಂ ಪಾವ್ಲಾ ಆನಿ ಎಕ್ಸುರ್ಕ್ಮಾ ಸಾಹಸಾಕ್‌ ದೆಂವ್ಹಾ! 

ಕೊಣಾ ಪಾಸುನ್‌ ವಾ ಕೊಣಾ ವಿರೋಧ್‌...? ಜಾವೈತ್‌ ತಾಚೆಂ ಧಯ್ರ್‌ ಆನಿ 
ವಿಶ್ವಾಸ್‌! 

“ಕಿತೆಂ ಚಿಂತುಂಕ್‌ ಪಡ್ಲೊಯ್‌?'' ಕೊನ್ಸ್‌ತಾಂತಿನಾನ್‌ ಒಳೂ ವಿಚಾರ್ಲೆಂ. 

“ಚಿಂತುಂಕ್‌ ಪಡ್ಲೊಂ - ಸದ್ದ್ಯಾಕ್‌ ಜಾಪ್‌ ನಾತ್‌ಲ್ಲಿಂ ಸವಾಲಾಂ ಆನಿ ಸಮಸ್ಕಾಂ,'' 
ಮ್ಹಣಾಲೊ ಜುವಾಂವ್‌. ""ಆತಾಂ ತೊ ಖಂಯ್ಸರ್‌ ಆಸಾ?'' 

""ಹಾಂವ್‌ ನೊಕೊ. ನಿಜಾಯ್ಕೂ ಹಾಂವ್‌ ನೊಕೊ...'' 

""ಪಾತ್ಕೆಂವ್ಕ್‌ ಕಷ್ಟ್‌ ಮಾರ್ತಾತ್‌. ತೊ ತುಜೆಕಡೆ ಕಾಮ್‌ ಸೊಧುನ್‌ ಆಯಿಲ್ಲೊ - '' 

“ತೆಂ ವ್ಹಯ್‌. ಆನಿ ಥೊಡೆಚ್‌ ದೀಸ್‌ ತೊ ಲಾಗಿಂ ಆಸ್‌ಲ್ಲೊ.'' 

""ಮತ್ಹಬ್‌?'' ಜುವಾಂವ್ನ್‌ ಪರ್ತ್ಯಾನ್‌ ಕೊನ್ಸ್‌ತಾಂತಿನಾಚಿ ದೀಷ್ಟ್‌ ಧರ್ಲಿ. ""ತುಕಾ 
ಮನ್‌ ಆಸ್ಲ್ಯಾರ್‌ ಮಾತ್ರ್‌ ಸಾಂಗೈೆತ್‌. ಘುಟ್‌ ಫೊಡಿನಾಂಯ್‌ ಮ್ಹಣ್‌ ತುಂವೆಂ ಭಾಸ್‌ 
ದಿಲ್ಲಿ ಆಸಾ ತರ್‌, ತಿ ಮೊಡುಂಕ್‌ ಹಾಂವ್‌ ತುಕಾ ಫುಸ್ತಾಯ್ದಾ...'” 

“ಘುಟ್‌ ಫೊಡುನ್‌ ಜಾಲಾ, ದಿಲ್ಲಿ ಭಾಸ್‌ ಮೊಡುನ್‌ ಜಾಲ್ಕಾ. ತ್ಕಾ ವರ್ವಿಂ ತುಕಾ 
ಕಾಂಯ್‌ ಬಾಧಕ್‌ ಜಾವ್ಟಾಚೆಂ ಚುಕ್ಲ್ಯಾರ್‌ - ಉಪ್ರಾಂತ್‌ ತುಕಾ ಗೊಮ್ತಲೆಂ.'' 

""ತಶೆಂ ಮ್ಹಳ್ಕಾರ್‌?'' 

“ತಶೆಂ ಮ್ಹಳ್ಕಾರ್‌, ಆಯ್ಕ್‌. ಮಧೆಂ ಉಲಯ್ದ್ನಾಕಾ. ತ್ಕಾ ವರ್ವಿಂ ಫುಡೆಂ ಕಿತೆಂ 
ಕರುಂಕ್‌ ಜಾಯ್‌ ಮ್ಹಳ್ಳೊ ನಿರ್ದಾರ್‌ ಕರುಂಕ್‌ ತುಕಾಚ್‌ ಸೊಡ್ತಾಂ.'' 

"ಬರೆಂ ತರ್‌. ತೊ ತುಜೆಕಡೆ ಕಾಮ್‌ ಸೊಧುನ್‌ ಆಯಿಲ್ಲೊ?'' 

“ವ್ಹಯ್‌. ಹಾಂವೆಂ ಆದಿಂ ಸಾಂಗಿಲ್ಲೆಬರಿ - ತ್ಮೆ ರಾತಿಂ ತೊ ಆಮ್ಚ್ಯಾ ವಸಾ 
ಹತಾಚ್ಕಾ ದಾರಾರ್‌ ಯೇವ್ನ್‌, ಮ್ಹಾಕಾ ಭೆಟುಂಕ್‌ ಜಾಯ್‌ ಮ್ಹಣ್‌ ರಾಕ್ಟಲ್ಮಾಕಡೆ ವಿಚಾರಿ 
ಲಾಗ್ಲೊ. ತವಳ್‌ ಜಾಲ್ಲಿ ಗಜಾಲ್‌ - ಕೊನ್ಸ್‌ತಾಂತಿನಾನ್‌ ಮಟ್ಟೊ ವಿವರ್‌ ದಿಲ್ಲ್ಯಾ 
ಪ್ರಕಾರ್‌: 

ದಿಂಡೊ ಕಾಫ್ರಿ ಮಾನಾಯ್‌ ದಾರಾರ್‌ ಪಾರ್ಕೊಸೊ ಜಾವ್ನ್‌ ಆಯಿಲ್ಲೊ ಪಳೆವ್ನ್‌ 
ಆನಿ ತಾಚಿ ಗರ್ಡ್‌ ಆಯ್ಕುನ್‌ ರಾಕ್ಟಲ್‌-ಶಿಪಾಯ್‌ ಚಿಕ್ಕೆ ಕಾವ್ಹೆಲೊ. 

""ತುಂ ಕೊಣ್‌ - ತುಜೆಂ ನಾಂವ್‌...?'' ತಾಣೆಂ ಅಪಧಯ್ರಾನ್‌ಶೆಂ ವಿಚಾರ್ಲೆಂ. 

ಟಿ 
“ಆಗಾ, ಸೊಲ್ಟಾದ್‌ ಬಾಬ್ಬ್ಯಾ, ಹಾಂವ್‌ ಕೊಣ್‌ ಮ್ಹಳ್ಳೆಂ ತುಕಾ ನಾಕಾ'' ಮ್ಹಣಾಲೊ ' 
ಬುಲ್ಬಾಂವ್‌ ಕ್ರಿಯಾದೊ. ""ಮ್ಹಜೆಂ ನಾಂವ್‌ ಆಯ್ಕವ್ಪಾಚಿ ತುಕಾ ಗರಜ್‌ ನಾ. ಗರಜ್‌ 
ಇತ್ಲಿಚ್‌: ತುಮ್ಚಾ ಸಿಇಸೊರ್‌ ಕಪಿತಾನ್‌ ಕೊನ್ಸ್‌ತಾಂತಿನ್‌ ದೆ ಸೋಜಾ ಕುತಿಇಾಕ್‌ 
ಪಕ ವರ್ದಿ ದಿವ್ಪಾಚಿ ಆಸಾ. ದೆಕುನ್‌ ತಾಚಿ ಮ್ಹಾಕಾ ಆತಾಂಚ್‌ ತಾಚೊ ಎಕ್ತಾರ್‌ ಜಾಯ್‌. 
ಸ್ತೊ!'' ಮ್ಹಣೂನ್‌ ತಾಣೆಂ ಆಪ್ಲ್ಯಾ ಮ್ಹೆಳ್ಕಾ ಖೊಮಿಸಾ ಭಿತರ್‌ ಹಾತ್‌ ಪಾ 
| p> 

ರಾಕ್ಟಲ್‌-ಶಿಪಾಯ್‌ ಭಿಯೆಲೊ. ""ವರ್ದಿ ದಿವ್ಪಾಚಿ ಆಸಾ ತರ್‌, ತಿ ಮ್ಹಜೆಕಡೆ 
ದಿವೈತ್‌.'' ತಾಣೆಂ ಬಗ್ಗೆಕ್‌ ಆಸ್‌ಲ್ಲೊ ಪಟ್ಟಟೊ ಏಕ್‌ ಪಾವ್ಟಿಂ ಹಾಲವ್ನ್‌ ಆವಾಜ್‌ ಕೆಲೊ. 
""ಕೊಣ್‌-ಕಿತೆಂ ಕಂಯ್‌?'' ಮ್ಹಣತ್ತ್‌ ದುಸ್ರೊ ಎಕ್ಲೊ ರಾಕ್ವಲ್‌-ಶಿಪಾಯ್‌ ಯೇವ್ನ್‌ 

ದ್ಹ್ಯಾಚ್ಕೆ ಬಗ್ಗೆನ್‌ ರಾವ್ಹೊ. 

""ಕೆವ್ಹ್ಯಾಕ್‌ ಆತಾಂಚ್‌ ಕಪಿತಾನಾಚಿ ಭೆಟ್‌ ಜಾಯ್‌ ಮ್ಹಣ್ತಾ'' ಸಾಂಗಿ ಆದ್ಲೊ. 

""ಜಾಯ್ಕೆಂನಾ'' ಮ್ಹಣಾಲೊ ದುಸ್ರೊ, ""ಸಾಯ್ಟ್‌ ವಿಶೆವ್‌ ಫೆತಾ.'' 

""ತಾಕಾ ಖಬರ್‌ ದಿಯಾ!” 

""ಅರೇ, ಚಲ್‌ ಪೆಲ್ಮಾನ್‌. ಹಿಂಗಾಸರ್‌ ಹ್ಯಾ ವೆಳಾ - ರೇ-ರೇ!'' 

ಕ್ರಿಯಾದೊನ್‌ ತಾಂಕಾಂ ದೊಗಾಂಯ್ಕೂ ಅಪ್ಲ್ಯಾ ದೋನ್‌ ಹಾತಾಂನಿ ಆರಾವ್ನ್‌ 
ಉಕ್ಲುನ್‌ ಧರೆ. "ಚಲ್‌, ಯಾ - ಸಾಯ್ಬ್‌ ಖಂಯ್ಸರ್‌ ವಿಶೆವ್‌ ಘೆತಾ, ದಾಖಯಾ'' 
ಮ್ಹಣತ್ತ್‌ ತಾಣೆಂ ಮೆಟಾಂ ಭಿತರ್‌ ಕಾಡ್ಲಿಂ. | 

ತ್ಕಾ ದೊಗಾಂಯ್ದೊ ಬೊಬಾವ್‌ ಜಾಲೊ. ತೆವ್ಶಿಲ್ಕಾನ್‌ ಹೆವ್ಯಿಲ್ಮಾನ್‌ ದಿವೆ ಫೆವ್ನ್‌ 
ಹೆರ್‌ ಥೊಡೆ, ಆತುರಾಯೆನ್‌ ಕಾಲುಬುಲೆ ಜಾವ್ನ್‌ ಲಾಗಿಂ ಯೇಂವ್ಕ್‌ ಲಾಗ್ಲೆ. ಆವಾಜ್‌ 
ಚಡ್‌ ಜಾಲೊ. 

“ಮೆರೆ! ಕೊಣ್‌ ಥಂಯ್‌!” 

ಆವಾಜ್‌ ಘಡಿಯೇ ಬಂಧ್‌ ಜಾಲೊ. ಫುಡ್ಲ್ಯಾ ಸಾಲಾಚ್ಮಾ ಮೆಟಾಂ ವಯ್ರ್‌, 
ರಾತಿಂಚೊ ದಗ್ಲೊ ರೆವ್ನಾವ್ನ್‌, ಹಾತಾಂತ್‌ ತಲ್ವಾರ್‌ ಘೆವ್ನ್‌, ಕಪಿತಾನ್‌ ಕೊನ್ಸ್‌ 
ತಾಂತಿನ್‌ ಉಬೊ ಆಸ್‌ಲ್ಲೊ. 

""ಕಸಲೆಂ ದಿಸ್ಟ್ರಕ್ಸಾಂವ್‌!'' ಧೆಂಕ್ಲ್ಯಾನ್‌ ತೊ ಉದ್ದಾರ್ಲೊ. ""ಪೆಟಯಾ ದಿವೆ!'' 

ಕ್ರಿಯಾದೊ ತಾಕಾ ಒಳ್ಕಾಲೊ. ಹಾತಾಂತ್ಲಿಂ ಜಿವಿಂ ವೊಜಿಂ ತಾಣೆಂ ದೆಂವಯ್ದಿಂ: 

""ಆವೆ, ಸಿಣಕೊರ್‌ ಕಪಿತಾನ್‌ ಕೊನ್ಸ್‌ತಾಂತಿನ್‌!'' ಮ್ಹಳೆಂ ತಾಣೆಂ, ದಾಂತ್‌ 
ಸೊಡುನ್‌, ಪುಣ್‌ ಮರ್ಕಾದಿನ್‌ ಮಾನ್‌ ಬಾಗಾವ್ನ್‌, ""ಮೇಅ ಕೂಲ್ಪಾ... ಮಾಫ್‌ ಕರುಂಕ್‌ 
ಜಾಯ್‌...'' 

""ಕಿತೆಂ ಗಜಾಲ್‌ ಹಿ! ಕಪಿತಾನ್‌ ಅಜಾಪ್ಲೊ. 

""ಮ್ಹಾಕಾ ತುಮ್ಮೆಕಡೆ ಥೊಡೆಂ ಉಲೊವ್ಸಾಚೆಂ ಆಸಾ... ಏಕ್‌ ವದ್ದಿ ದಿವ್ಟಾಚಿ ಆಸಾ...'' 

“ವರ್ರಿ? ಕೊಣಾ ಥಾವ್ನ್‌?'' 

""ವರ್ದಿ ಸರ್ಕಾರೀ - '' ತಾಣೆಂ ಖೊಮ್ಸಾ ಭಿತರ್‌ ಹಾತ್‌ ಘಾಲುನ್‌ ಏಕ್‌ ಚಾಮ್ಮಾ 
-ನಳಿ ಭಾಯ್ರ್‌ ಕಾಡುನ್‌ ಧರ್ಲಿ. ""ಮಾಫ್‌ ಕರುಂಕ್‌ ಜಾಯ್‌, ಸಿಇಸೊರ್‌ ಕಪಿತಾನ್‌. 
ವರ್ದಿ ವಾಚ್ಚಾಚೆಂ ಆನಿ ಉಲವ್ಟಾಚೆಂ ಎಕ್ಸುರೆಂ - ಎಕೀನ್‌ ಜಾವ್ಪಾಚೆಂ...'' 

೬, “ಪುಣ್‌ ತುಂ ಕೊಣ್‌... ?'' 
:- "ಮಾಫ್‌ ಕರುಂಕ್‌ ಜಾಯ್‌ - ಎಕ್ಸುರೆಂ...'' ಆಪ್ಲ್ಯಾ ಇರಾದ್ಕಾಚೊ ಹಿಸೊ ದೀಂವ್ಕ್‌ಶಿ 
ತಾಣೆಂ ದೀಷ್ಟ್‌ ಏಕ್‌ ಪಾವ್ಟಿಂ ಭೊಂವಾರಿಂ ಭೊಂವ್ಡಾಯ್ಲಿ. 

-ಕಪಿತಾನಾನ್‌ಯೂ ಏಕ್‌ ಘಡಿಭರ್‌ ಭೊಂವ್ಹಣಿ ಪಳೆವ್ನ್‌ ಉಪ್ರಾಂತ್‌ ಕ್ರಿಯಾದೊಚೆರ್‌ 
ದೀಷ್ಟ್‌ ಖಂಚಯ್ಲಿ. ದಾವ್ಕಾ ಹಾತಾನ್‌ ಮಿಶ್ಕೊ ಪುಸ್ಸೊ. ತಾಚ್ಕಾ ಕಪಾಲಾರ್‌ ಮಿರಿಯೋ 
ಪಡ್ಲೊ. 

ಮುಸ್ತಾಯ್ಕಿ ಮ್ಹೆಳಿ... ವರ್ನ್‌ ಕಾಳೊ... ವೇಸ್‌... ಪುಣ್‌ - 

""ತುಕಾ ಆಮಿ ಹ್ಯಾ ಆದಿಂ ಖಂಯ್ಸರ್‌ ತರ್‌ಯೂ ಪಳೆಲಾ ಜಾವೈತ್‌?'' 

""ಪಳೆಲಾ ಜಾವೈತ್‌, ವಾ, ಮನ್ಶಾಬರಿ ಮನಿಸ್‌ ಆಸ್ಕೆತ್‌, ಸಿಇಸೊರ್‌ ಕಪಿತಾನ್‌.'' 

“ಬರೆಂ ತರ್‌, ಭಿತರ್‌ ಯೆ, ತುಮಿ ಹೆರ್‌, ಭಾಯ್ರ್‌ ರಾವಾತ್‌.'' ಕೊನ್ಸ್‌ತಾಂತಿ 
ನಾನ್‌ ತಾಕಿದ್‌ ದಿಲಿ. ಉಪ್ರಾಂತ್‌ ತೊ ಪಾಟಿಂ ಘುಂವ್ಲೊ ಆನಿ ಸಾಲಾಂತ್ಲ್ಯಾ ಮೆಜಾಚೆರ್‌ 
ಕುಲೊ ತೆಂಕೂನ್‌ ರಾವ್ಲೊ. ಕ್ರಿಯಾದೊಯೂ ತಾಚೊ ಪಾಟ್ಲಾವ್‌ ಕರುನ್‌ ಗೆಲೊ ಆನಿ 
ಕಪಿತಾನಾಕ್‌ ಫುಡ್‌ ಕರುನ್‌, ಚಿಕ್ಕೆ ಪಯ್ಸ್‌ ರಾವ್ಲೊ. 

ಕ್ರಿಯಾದೊನ್‌ ಅಪ್ಲ್ಯಾ ಹಾತಾಂತ್ಲಿ ತಿ ಲ್ಹಾನ್‌ ಚಾಮ್ಡ್ಯಾ-ನಳಿ ವಯ್ರ್‌ ಉಕ್ಲುನ್‌ 
ಕಪಿತಾನಾಚ್ಮಾ ಮುಖಾರ್‌ ಧರ್ಲಿ. ತಾಣೆಂ ತಿ ದಾವ್ಮಾ ಹಾತಾಂತ್‌ ಫೆತ್ತಿ. ಪೊಂತಾಂ 
ಘುಂವ್ಹಾವ್ನ್‌ ಉಜ್ವಾಡಾಕ್‌ ಧರ್ಲಿ. ಎಕಾ ಪೊಂತಾರ್‌ ಬಂಧ್‌ ಕರುಂಕ್‌ ವೊತ್‌ಲ್ಲೇೈ ಲಾಕಿಚೆರ್‌, 
ಪುಡ್ತುಗೆಜ್‌ ಸರ್ಕಾರಾಚಿ - ಜುವಾಂವ್‌ ರಾಯಾಚ್ಕಾ ನಾಣ್ಕಾಚಿ ಛಾಪ್‌ ಮಾರ್‌ಲ್ಲಿ. 

ಕಪಿತಾನ್‌ ಕೊನ್ಸ್‌ತಾಂತಿನ್‌ ಅಜಾಪ್ಲೊ. 

""ದಯಾ ಕರುನ್‌ ತಿ ಉಗ್ತಾವ್ನ್‌ ಪಳೆಯಾ, ಸಿಇಸೊರ್‌ ಕಪಿತಾನ್‌...'' 

ಕಪಿತಾನಾನ್‌ ತಲ್ವಾರಿಚ್ಕೆ ಧಾರೆನ್‌ ತಿ ನಳಿ ಉಗ್ತಾಯ್ಲಿ, ಭಿತರ್‌ ಆಸ್‌ಲ್ಲಿ ಕೊವ್ಳಿ 
ಸೊಡವ್ನ್‌ ವಾಚಿ, ಏಕ್‌ ಪಾವ್ಟಿಂ; ವಾಚ್ಹಿ ಪರ್ಮ್ಯಾನ್‌, ಸವ್ಕಾಸ್‌. ಆನಿ ಪರ್ತ್ಯಾನ್‌, ಆಯ್ಕಾಶಿ : 

“ಗೊಂಯ್‌ ಶಹರಾಂತ್ಲ್ಯಾ ವಾಸ್ಕೊಂತ್‌ ಆಮ್ಚ್ಯಾ ಭಾಗೆವಂತ್‌ 

""ಸರ್ಕಾರಾಚೊ ಪ್ರತಿನಿಧಿ ಆನಿ ಅಧಿಕಾರಿ ಜಾವ್ನಾಸ್ಚ್ಯಾ ಫಾಂಕಿವಂತ್‌ 

""ಸಿಇಕೊರ್‌ ಕಪಿತಾನಾಕ್‌ ಸಂಭ್ರಮಾಚೆಂ ವಂದನ್‌ ಆನಿ ವಿನಂತಿ. 

""ಆಮ್ಚೊ ಖಾಸ್‌ ಆನಿ ಶ್ರೇಷ್ಟ್‌ ದೆಲೆಗಾದ್‌ ಪಯ್ಲೊ ಯೇವ್ನ್‌ ತುಮ್ಕಾಂ 

""ಭೆಟ್ತಲೊ ಆನಿ ಮಜತ್‌ ಮಾಗ್ತಲೊ. ತುಮ್ಕಾಂ ಗೊಮ್ತಲೆಂ. 

""ತ್ಕಾ ಉಪ್ರಾಂತ್‌, ಗರ್ಡ್‌ ಪಡ್ಲಾರ್‌, ಹಿ ವಡ್ಡಿ ಘೆವ್ನ್‌ ಎಕ್ಲೊ 

""ಮಾನಾಯ್‌ ತುಮ್ಕಾಂ ಜರ್‌ ಭೆಟಾತ್‌, ತೊಚ್‌ ತುಮ್ಕಾಂ 

""ಜಾಯ್ತೊ ವಿವರ್‌ ದೀವ್ನ್‌ ಕಾಂಯ್‌ ವಿನಂತಿ ಕರಿತ್‌, ತರ್‌, 

""ದಯಾ ಕರುನ್‌ ತಾಕಾ ಇನ್ಕಾರ್‌ ನಾ ಕರ್ಮಲ್ಕಾತ್‌ ಮ್ಹಣ್‌ ಸತ್ಮಾನ್ತಾಂವ್‌. 

""ತಾಚೆಂ ಮಿಸಾಂವ್‌ ಅಲಕ್‌ ಆನಿ ಗುಪಿತ್‌ ಆಸ್ಫಾಚೆಂ - ಖೆರೀತ್‌. 

""ಸರ್ವ್‌ ಮೆಳುನ್‌ ಹೆಂ ವರ್ತವ್ನಾ ದಿರ್ವ್ಯಾಚ್ಕೆ ಭದ್ರತೆ ಖಾತಿರ್‌, 

""ದೇಶ್‌-ಭಕ್ತಾಂಚ್ಕಾ ಮಾನಾ ಖಾತಿರ್‌ ಆನಿ ಆಮ್ಚ್ಯಾ ಲುಜಿತಾನ್‌ 

""ಸರ್ಕಾರಾಚ್ಕಾ ಜುಬಿಲೆಸಾಂವಾಂ ಖಾತಿರ್‌... ದೇಒ ಗ್ರಾತ್ಸಿಯಾಸ್‌. 

(ಮ್ಹೊರ್‌ ಆನಿ ಸಯ್‌) - ಕಪಿತಾನ್‌ ಜೆರಾಲ್‌ ಆಲ್ವರೆಸ್‌ ದೆ ಲುವಿಸ್‌, 
ಸಾಂ ಸೆಬಸ್ಟ್ಯಾಂವ್‌ ಠಾಣೆಂ, ಮಂಗಳಾಪುರಿ.'' 

ಕಪಿತಾನ್‌ ಕೊನ್ಸ್‌ತಾಂತಿನ್‌ ಥೊಡೊ ವೇಳ್‌ ಮೌನ್‌ ಜಾಲೊ. ಹಾತಾಂತ್ಲಾ 
ಎಪಿಸ್ತಲಾಂತ್ಲೊ ವಿಷಯ್‌ ಮತಿಂತ್‌ ತಾಣೆಂ ಜಿರಯ್ಲೊ. ಉಪ್ರಾಂತ್‌, ಆಪ್ಣಾಯಿತ್ಥಾ ಫಕ್‌ಚ್‌ 
ಮ್ಹಳ್ಳೆಬರಿ ತೊ ಉಲಯ್ಲೊ : 

""ಹೆಂ ಬರೆಂ ಆಸಾ...ಕಪಿತಾನ್‌ ಜೆರಾಲ್‌ ದೊಮ್‌ ಆಲ್ವರೆಸ್‌ ದೆ ಲುವಿಸ್‌ ಫಕತ್‌ 
ಏಕ್‌ ಧೀರ್‌ ಶಿಪಾಯ್‌ ಆನಿ ಫಾಂಕಿವಂತ್‌ ಕಾರ್ಬಾರಿ ನಹಿಂ, ಬಗರ್‌ ಏಕ್‌ ಸುಂದರ್‌ 
ಆನಿ ಬಳ್ವಂತ್‌ ಬರಯ್ಣಾರ್‌ ಮ್ಹಣೂನ್‌ಯೊ ತೊ ಫುಕಾರ್ಲಾ - ತೆಂ ಹಿಂಗಾಸರ್‌ ಪರತ್‌ 
ರುಜು ಜಾತಾ. " 

"ಹ್ಯಾ ಎಪಿಸ್ತಲಾಂತ್‌ ಲಿಖ್‌ಲ್ಲ್ಯಾ ಸಂಬಂಧಿಂ ದೋನ್‌-ತೀನ್‌ ಸವಾಲಾಂ ಆನಿ 
ಸುಬೆದ್‌ ಮುಯಿತೊ ವಿಚಾರ್‌ ಉಬೆ ಜಾತಾತ್‌... ಆಸುಂ... 

"ತುಕಾ ಆಮಿ ಆದಿಂ ಖಂಯ್ಸರ್‌ ಪುಣ್‌ಯೂ ಪಳೆಲ್ಲೊ ಉಗ್ಡಾಸ್‌ ಯೆತಾ - 
ವ್ಹಯ್‌, ಖಂಯ್ಸರ್‌ ಪಳೆಲ್ಲೊ ಜಾವೈತ್‌?'' 

""ಜಾವೈತ್‌, ಸಿಇಕೊರ್‌ ಕಪಿತಾನ್‌... ಪಾಂಚ್‌ ವರ್ಸಾಂ ಆದಿಂ, ಹ್ಯಾ ಗೊಂಯ್ಚ್ಯಾ 
ಇಂಫೆರ್ನಾ ಥಾವ್ನ್‌ ಬಚಾವಿ ದಿಂವ್ಚೇ ಪಾಸುನ್‌, ದೊಗಾಂ ನಿರಾಶ್ರಿತಾಂಕ್‌ ನಾಳಿಂಚೈೆ 
ಪೆಟೇ ಭಿತರ್‌ ಫಿಚಾರ್‌ ಕರುನ್‌, ತುಮ್ಹ್ಯಾಚ್‌ ತಾರ್ವಾರ್‌ ತುಮೂ -'' 

"ಬರಾಬರ್‌! ಬುಲ್ಬಾಂವ್‌ ಕ್ರಿಯಾದೊ!'' ಕೊನ್ಸ್‌ತಾಂತಿನಾನ್‌ ದಾಂತ್‌ ಸೊಡ್ಡೆ. 
""ದೋನ್‌ಂಚ್‌ ದಿಸಾಂ'ದೀಂ - ಹಾಂತುಂ ಸಾಂಗಿತ್ತಾಂ ತಶೆಂ - "ಖಾಸ್‌ ಆನಿ ಶ್ರೇಷ್ಠ್‌ 
ದೆಲೆಗಾದ್‌' ಹಿಂಗಾಸರ್‌ ಪಾವ್‌ಲ್ಲಾ ವೆಳಾರ್‌, ತುಜೇ ವಿಷ್ಕಾಂತ್‌ ಆಮೂ”'' 

""ಉಲಯ್ಲಾತ್‌...?'' ಕ್ರಿಯಾದೊ ಚಿಕ್ಕೆ ಆತುರಿತ್‌ ಜಾಲೊ. 

""ಉಲಯ್ಲಾಂವ್‌ ನಹಿಂ, ತುಜೇ ವಿಷ್ಕಾಂತ್‌ ಆಮಿ ವಿಚಾರ್‌ಲ್ಲೆಂ!'' 

""ಆನಿ ತುಮ್ಕಾಂ ಕಪಿತಾನ್‌ ಜುವಾಂವ್ನ್‌ ಕಿತೆಂ ಮ್ಹಣ್‌ ಸಾಂಗಿತ್ಲೆಂ?'' 

"ಕಿತೆಂಗೀ - ನಿಸ್ರಾವ್ನ್‌ಶಿ ಜಾಪ್‌ ದಿಲಿ - ತುಂ ಯೇಂವ್ಕ್‌ನಾಯ್‌ - ಚಡ್‌ ಗರ್ವೆಚ್ಕಾ 
ಕಾಮಾನ್‌ ಮಂಗ್ಳುರಾಂತ್‌ ತುಂ ಪಾಟಿಂ ಉರ್ದಾಯ್‌ ಮ್ಹಣ್‌.'' 

""ಆಸುಂ. ಆತಾಂ ದುಬಾರಿ ಗರ್ದೆಚಾ ಕಾಮಾನ್‌ ಹಾಂವ್‌ ಗೊಂಯಾಂತ್‌, ಆನಿ 
ತುಮ್ಚ್ಯಾ ಸಾಮ್ಕಾರ್‌ ಪಾವ್ಲಾಂ... ಆನೀ ತುಮಿ ವಾಚ್ಲಿ ತೈ ವರ್ದೆಂತ್‌ ಲಿಖ್ಲಾಂ ತಶಿ ವಿನಂತಿ 
ಕರುಂಕ್‌ ಆಯ್ಲಾಂ...'' 

""ಸಮ್ಜಾಲೆಂ'' ಮ್ಹಣಾಲೊ ಕೊನ್ಸ್‌ತಾಂತಿನ್‌. "“ಪುಣ್‌ ತೇಚ್‌ ವರ್ದೆಂತ್‌ ಲಿಖ್ಲಾಂ 
ತಶೆಂ -'' ತಾಣೆಂ ವರ್ದಿ ವಯ್ರ್‌ ಧರುನ್‌ ತೆಂ ವಾಕ್ಕೆಂ ಪರತ್‌ ವಾಚ್ಲೆಂ - "" "ಹಿ ವರ್ನಿ ಫೆವ್ನ್‌ 
ಎಕ್ಲೊ ಮಾನಾಯ್‌' - ಆತಾಂ ತುಂಚ್‌ ತೊ - "ತುಮ್ಕಾಂ ಜರ್‌ ಭೆಟಾತ್‌, ತೊಚ್‌ ತುಮ್ಕಾಂ 
ಜಾಯ್ತೊ ವಿವರ್‌ ದೀವ್ನ್‌' ಕಾಂಯ್‌ ವಿನಂತಿ ಕರಿತ್‌...'' ತಿತ್ಲ್ಯಾರ್‌ ಕೊನ್ಸ್‌ತಾಂತಿನ್‌ 
ರಾವ್ಲೊ ಆನಿ ಪರ್ತ್ಯಾನ್‌ ಮ್ಹಣಾಲೊ - "" "ತುಮ್ಕಾಂ ಜಾಯ್ತೊ ವಿವರ್‌ ದೀವ್ನ್‌' ಮ್ಹಳಾಂ 
ತೆಂ ಸಾರ್ಕೆಂ. ಆಮ್ಕಾಂ ಜಾಯ್ತೊ ಥೊಡೊ ವಿವರ್‌ ಜಾಯ್‌.'' 

""ಥೊಡೊ ವಿವರ್‌ ದಿವ್ಸಾಕ್‌ ಹಾಂವ್‌ ಇನ್ಕಾರ್‌ ಕರಿನಾ. ವಿಚಾರೈತ್‌. ಪುಣ್‌, 
ಖಾಲ್ಬಣಿಂ ಹಾಂವ್‌ ಉಗ್ಡಾಸ್‌ ಕರ್ತಾಂ - ತೇಚ್‌ ವರ್ದೆಂತ್‌ ಸಾಂಗ್ಲಾಂ ಆಸ್ಕೆತ್‌ - ಮ್ಹಜೆಂ 
ಮಿಸಾಂವ್‌ "ಅಲಕ್‌ ಆನಿ ಗುಪಿತ್‌ ಆಸ್ಪಾಚೆಂ - ಖೆರೀತ್‌.' ತರ್‌ಯೂ, ತುಮಿ ವಿಚಾರ್ನೆಂ 
ವಿಚಾರೈತ್‌..'' 

140 


4 


ಕ್ಕ 


-: "ಆಮ್ಕಾಂ ಚಿಕ್ಕೆ ವಿಶೇಸ್‌ ದಿಸ್ತಾ...'' ದುಭಾವ್ಲೊ ಕೊನ್ಸ್‌ತಾಂತಿನ್‌, ""ಕಪಿತಾನ್‌ 
ಜುವಾಂವ್‌ ಆನಿ ತುಜೆ ಮಧೆಂ ಜಾಲಾಂ ಕಾಂಯ್‌ ದೆಸುನಿಯಾಂವ್‌?'' 

""ಕಪಿತಾನ್‌ ಜುವಾಂವ್‌ ಆನಿ ಹಾಂವ್‌ ಎಕಾಮೆಕಾಚೆ ಇರ್ಮಾಂವ್‌'' ಮ್ಹಣಾಲೊ 
ಬುಲ್ಬಾಂವ್‌ ಚಿಕ್ಕೆ ಗಂಭೀರಾಯೆನ್‌. ದಿವ್ಕಾಚ್ಕಾ ತ್ಕಾ ಗೈರ್ಕಾ ಉಜ್ಜಾಡಾಂತ್‌ ತರ್‌ಯೂ, 
ತಾಚ್ಮಾ ಮುಖಮಳಾರ್‌ ಖಂತಿಚಿ ಏಕ್‌ ಸಾಯ್‌ ಆನಿ ತಾಚ್ಯಾ ದೊಳ್ಳಾಂನಿ ಏಕ್‌ 
ಕಿಟಾಳ್‌ - ಸಾಯ್‌ ಖಂತಿಚಿ ಆನಿ ಕಿಟಾಳ್‌ ಕ್ರೋಧಾಚೆಂ ಕಶೆಂ - ಪಾಶಾರ್‌ ಜಾಲ್ಲೆಬರಿ 
ದಿಸ್ಲೆಂ. "ತ್ಕಾ ದೆಕುನ್‌, ಪ್ರತ್ಕೇಕ್‌ ಥರಾನ್‌ ವರ್ರವ್ತಾ ಹೆಂ ಮಿಸಾಂವ್‌'' ಮ್ಹಣಾಲೊ 
ತೊ ಸವ್ಕಾಸ್‌, ""ಆನೀ, ತ್ಕಾ ಪಾಸುನ್‌ ಹಾಂವ್‌ ಹಿಂಗಾಸರ್‌ ಪಾವ್ಲಾಂ...'' 

"ತರ್‌ ಅಶೆಂ ಕಿತ್ಕಾಕ್‌ - ರಾತಿಂಚ್ಕಾ ವೆಳಾರ್‌? ಆನಿ ಅಸೊ ಕಿತ್ಕಾಕ್‌ ಹೊ ಕಾಪ್ರಿ 
ಕಾಮ್ಗಾರಾಚೊ ವೇಸ್‌?'' 

“ಎಕ್ಕೆ ವಾಟೆನ್‌ ಹೆಂ ಮ್ಹಜೆಂ ಮಿಸಾಂವ್‌ ಅಲಕ್‌ ಆನಿ ಗುಪಿತ್‌ ಉದ್ದಾಚೆಂ. ಆನಿ 
ದುಸ್ತೈ ವಾಟೆನ್‌ -'' ಮ್ಹಣಾಲೊ ಕ್ರಿಯಾದೊ, ಚಿಕ್ಕೆ ಪಾಟಿ-ಫುಡೆಂ ಪಳೆವ್ನ್‌, ""ಹಾಂವ್‌ 
ಕೊಣ್‌ ಮ್ಹಣ್ಬಾಚೆಂ, ಆನಿ ತೊಚ್‌ ಆದ್ಲೊ ಹಾಂವ್‌ ಹ್ಕಾ ವೆಳಾರ್‌ ಹ್ಯಾ ಗೊಂಯಾಂತ್‌ 
ಆಯ್ಲಾಂ ಆನಿ ಆಸಾಂ ಮ್ಹಣ್ಣಾಚೆಂ ಕೊಣಾಕ್‌ಯೂ ಬಿಲ್ಕುಲ್‌ ಕಳ್ಳಾಚೆಂ ನಹಿಂ. 
ಚಡಿತ್‌ ಸಾಂಗುಂಕ್‌ ಹಾಂವ್‌ ಸಕಾನಾ - ಮಾಫ್‌ ಕರುಂಕ್‌ ಜಾಯ್‌.'' 

“ಚಡಿತ್‌ ಆಮಿ ಆತಾಂ ವಿಚಾರುಂಕ್‌ ವಚಾನಾಂವ್‌. ಪುಣ್‌ ಇತ್ಲೆಂ ಸಾಂಗ್‌: ಕಸಲೆಂ 
ಜಾವೈತ್‌ ಕಾರಣ್‌ ಹೈ ಭೆಟೆಚೆಂ? ಕಸಲಿ ಆಸ್ಕೆತ್‌ ತುಜಿ ವಿನಂತಿ?'' ವಿಚಾರ್ಲೆಂ ಕೊನ್ಸ್‌ 
ತಾಂತಿನಾನ್‌. ಕ್ರಿಯಾದೊಚೆಂ "ಮಿಸಾಂವ್‌' ಸರ್ಕಾರಿ ಕಾಮಾಕ್‌ ಸಂಬಂಧ್‌ ಜಾಲ್ಲೆಂ ಆನಿ 
"ಅಲಕ್‌ ಆನಿ ಗುಪಿತ್‌' ಮ್ಹಳ್ಳೊ ಉಗ್ಡಾಸ್‌ ತಾಕಾ ಆಯ್ಲೊ. ದೆಕುನ್‌ ತಾಣೆಂ ಆಪ್ಲೊ ಸ್ಟರ್‌ 
ಚಿಕ್ಕೆ ಮೊಂವಾಳಾಯೆಕ್‌ ದೆಂವಯ್ಲೊ, ಆನಿ ಸ್ವಂತಾಚೆಂ ಬಹುವಚನ್‌ ಪರ್ತ್ವಾನ್‌ ಏಕ 
ವಚನಾಕ್‌ ಬದ್ದಿಲೆಂ: ""ಮ್ಹಜೇ ಸರ್ಮಿಂ ಜೆರಾಲ್‌ ಲುವಿಸಾಚೆಂ ಪತ್ರ್‌ ಆನಿ ಶಿಫಾರಸ್‌ 
ಹಾಡುನ್‌ ತುಂ ಆಯ್ಲಾಯ್‌ ಮ್ಹಣೂನ್‌ ಮಾತ್ರ್‌ ನಹಿಂ, ಕಪಿತಾನ್‌ ಜುವಾಂವ್ಚೊ ತುಂ 
"ಇರ್ಮಾಂವ್‌' ಮ್ಹಳ್ಳೆಂ ಜಾಣಾಸೂನ್‌, ಹಾಂವ್‌ ತುಜಿ ವಿನಂತಿ ಆಯ್ಕುಂಕ್‌ ಖುಶಿ ವ್ಹರ್ತಾಂ 
ಆನಿ ಮ್ಹಜೇ ತಾಂಕಿ ಭಿತದ್ಲಿ ಕಸಲಿಯೂ ಮಜತ್‌ ದಿತಲೊಂ ಮ್ಹಣ್‌ ಭಾಸ್‌ ದಿತಾಂ.'' 

""ಗ್ರಾಶ್ಸಿಯಾಸ್‌, ಕಪಿತಾನ್‌! ತುಮ್ಚೊ ವಿಶ್ವಾಸ್‌ ಹಾಂವ್‌ ಭೊಂಗವ್ಚೊ ನಾ ಮ್ಹಳ್ಳೆಂ 
ಖಂಡಿತ್‌. ಚಡಿತ್‌ ವಿವರಾಚಿ ತುಮ್ಕಾಂ ಗರ್ಡ್‌ ಆಸ್ಲ್ಯಾರ್‌ - '' 

"“ನಾ, ಚಡಿತ್‌ ವಿವರಾಚಿ ಮ್ಹಾಕಾ ಆತಾಂ ಗರಜ್‌ ನಾ. ಹೆಂ, ಬಸ್‌ ಆನಿ ಉಲಯ್‌. 
ತುಕಾ ಕಾಂಯ್‌ ಪಿಯೆಂವ್ಕ್‌ ಪುಣ್‌ಯೂ ಹಾಡಂವ್‌?'' 

""ಪಿಯೆಂವ್ಕ್‌ ಆತಾಂ ನಾಕಾ, ಸಿಇಸೊರ್‌ ಕಪಿತಾನ್‌. ಪಯ್ಲಿ ಮ್ಹಜಿ ಲ್ಹಾನ್‌ ಏಕ್‌ 
ವಿನಂತಿ ಹಾಂವ್‌ ತುಮ್ಹೆಕಡೆ ಕರ್ತಾಂ.'' ಕ್ರಿಯಾದೊ, ಥಂಯ್ಚ್‌ ಎಕಾ ಕದೆಲಾರ್‌ ಬಸ್ಲೊ. 

""ತರ್‌ ಲಾಂಬಾಯ್‌ ನಾಕಾ. ವಿಚಾರ್‌.'' 

“ಮ್ಹಾಕಾ ಹಿಂಗಾಸರ್‌, ಅಧಿಕಾರಾಚ್ಯೆ ವ್ಯಾಪ್ತಿಂತ್‌ ಎಕ್ಲೊ ತ್ರಾಬಾಲ್ಹಾದೊರ್‌ 
ಮ್ಹಣ್‌ ಸ್ವೀಕಾರ್‌ ಕರುಂಕ್‌ ಜಾಯ್‌.'' 

““ತ್ರಾಬಾಲ್ಲಾದೊರ್‌ - ವಾವ್ರಾಡಿ!'' ಕೊನ್ಸ್‌ತಾಂತಿನ್‌ ಅಜಾಪ್ಲೊ. ""ಕಿತ್ಕಾಕ್‌ ಪಾಸುನ್‌?'' 

“ಮ್ಹಜೆಂ ಮಿಸಾಂವ್‌ ಜ್ಕಾರಿ ಕರ್ಚೇ ಹಾಸುನ್‌. ಇರಾದೆ ತೀನ್‌.'' 

""ಮತ್ಹಬ್‌ - ಚಿಕ್ಕೆ ಸೊಡವ್ನ್‌ ಸಾಂಗ್‌... ಸಾಂಗೈತ್‌ ಮ್ಹಣ್‌ ದಿಸ್ತಾ- k 

“ಜರೂರ್‌ ಸಾಂಗೈತ್‌ - ಮಟ್ವ್ಯಾನ್‌. ಕಪಿತಾನ್‌ ಜೆರಾಲ್‌ ಲುವಿಸಾನ್‌ ಕೆನರಾ 
ಥಾವ್ನ್‌ ಧಾಡಿಲ್ಲೆಂ ದಿರ್ವೆಂ, ವೈಸರೊಯಾ ಶಿವಾಯ್‌, ಹರ್‌ ಕೊಣಾಯ್ಜ್ಯಾ ಹಾತಾಂತ್‌ 
ವಾ ಹಾತಾಕ್‌ ಭಾಯ್ರ್‌ ಪಡಾನಾಶೆಂ ಚತ್ರಾಯ್‌ ಫೆವ್ಸಾಚೆಂ - ಗುಪಿತ್‌...ಚತ್ರಾಯ್‌ 
ಫೆವ್ಟಾಚೆಂ... 

""ಆನಿ ತಿತ್ಲೇಚ್‌ ಭಾರ್ಕಾಯೆನ್‌ - '' ಫುಡೆಂ ಉಲಯ್ಲೊ ಕ್ರಿಯಾದೊ, "ತೆಂ ಭಾರಾಧಿಕ್‌ 
ದಿರೈಂ ಆನಿ ದಸ್ತಾವೆಜಾಂ ತ್ರಾನ್ಸ್‌ಪೊರ್ತಾರ್‌ ಕರುಂಕ್‌ ಆನಿ ವೈಸರೊಯಾಕ್‌ ತಿಂ 
ಪಾವಿತ್‌ ಕರುಂಕ್‌ ಆಯಿಲ್ಲಾ ದೆಲೆಗಾತಾಚ್ಕಾ ಜಿವಾಕ್‌ -'' 

""ಮ್ಹಣ್ಣೇ, ಕಪಿತಾನ್‌ ಜುವಾಂವ್ಚಾ -'' ಮಧೆಂ ಉದ್ದಾರ್ಲೊ ಕೊನ್ಸ್‌ತಾಂತಿನ್‌, 
ಪುಣ್‌ ತಾಣೆಂ ಮಧೆಂ ಉಲಂವ್ಚೆಂ ನಾಕಾ ಮ್ಹಣ್‌ ಸಿನೊಲ್‌ ಕರುನ್‌ ಕ್ರಿಯಾದೊ 
ಫುಡೆಂ ಉಲಯ್ಲೊ: 

“ವ್ಹಯ್‌, ತಾಚ್ಕಾಚ್‌ - ನಾಂವಾಂ ಉಚಾದ್ದಿಂ ನಾಕಾತ್‌, ವೊಣದಿಂಕ್‌ ಕಾನ್‌ 
ಆಸಾತ್‌- ವ್ಹಯ್‌, ತಾಚ್ಕಾ ಜಿವಾಕ್‌ ಕುಸ್ಕೂಟ್‌ ಬಾಧಕ್‌ ಜಾಯ್ನಾಶೆಂ ಜತನ್‌ 
ಫೆವ್ಟಾಚೆಂ ... ಏಕ್‌.'' 

""ಪುಣ್‌ ತಶೆಂ ಕರ್ಬಾಕ್‌ - ತುಂ ತಾಚ್ಕಾ ಸಾಂಗಾತಾ ಆಸ್ಲ್ಯಾರ್‌ ಸುಲಭ್‌ ಜಾತೆಂ 
ನಹಿಂವೇ? ಅಶೆಂ ಸಕ್ಕಡ್‌ ಅಪಾಲಿಪಾ - '' 

""ಸುಲಭ್‌ ಜಾತೆಂ ವಾ ನಾ ಜಾತೆಂ - ತೆಂ ಚಿಂತಪ್‌ ವೆಗೈಂಚ್‌. ತೆಂ ತರ್ಕ್‌ ಹಿಂಗಾ 
ಗರ್ವೆಚೆಂ ನಹಿಂ. ಅಶೆಂ ಆಸಾ ಜೆರಾಲ್‌ ಲುವಿಸಾಚೆಂ ಫರ್ಮಾಣ್‌... ಅಶೀಚ್‌ ಆಸಾ 
ಮ್ಹಜಿಯೂ ಆಂಗೊವ್ಚ್‌. ಚಿಂತ್ಕಾಂ ಅಸಲೈ ಮಾಂಡಾವಳಿಂತ್‌ ಆಟಾಪ್ಲ್ಯಾ ಜೆರಾಲ್‌ 
ಲುವಿಸಾಚಿ ಜಾಗ್ರುತ್ಕಾಯ್‌ ಆನಿ ಬುಧ್ವಂತ್ಕಾಯ್‌.'' 

""ಜಾವೈತ್‌.'' ಕಪಿತಾನ್‌ ಕೊನ್ಸ್‌ತಾಂತಿನ್‌ ಕಬೂಲ್‌ ಜಾಲೊ. "“ಆನೀ, ದುಸ್ರೊ 
ಇರಾದೊ?'' ತಾಣೆಂ ವಿಚಾರ್ಲೆಂ. 

""ತೊ ಸ್ಪಷ್ಟ್‌ ಆಸಾ!'' ಮ್ಹಣಾಲೊ ಕ್ರಿಯಾದೊ ಚಿಕ್ಕೆ ಗರಮ್‌ ಜಾವ್ನ್‌ "“ಜೊ, ಕೊಣೆಂ 
ಆಮ್ಚ್ಯಾ ಸಬಾರಾಂಕ್‌, ಹ್ಯಾ ಭಾಗೆವಂತ್‌ "ಕ್ರಿಸ್ತಾಂವ್‌' ಗೊಂಯಾಂತ್‌, ಧರ್ಮಾಚ್ಕಾ 
ನಾಂವಾನ್‌ ಇಂಫೆರ್ನಾಚೆ ಕಷ್ಟ್‌ ದಿಲ್ಕಾತ್‌ - ತಾಂಚೇ ಪಯ್ಕಿಲ್ಕಾ ವಾಲ್ದೆವೀನೊಸಾಕ್‌ 
ಧರ್ಬಾಚೆಂ, ತಾಚ್ಕೆ ಆವಯ್ಚ್ಯಾ ಪಾನ್ಕಾಚೊ ತಾಕಾ ಉಗ್ಡಾಸ್‌ ಕರ್ಬಾಚೆಂ, ಶೆಕಿಂಚೆಂ ತಾಕಾ 
ಲಿಸಾಂವ್‌ ದಿವ್ಪಾಚೆಂ, ಆನಿ ಏಕ್‌ ವಿಕಾಳ್‌ ಎಸ್ಕೊರ್ಬಿಯಾಂವ್‌ ಕಸೊ ತಾಕಾ ಚೆಂಚೂನ್‌ 
ಮಾರ್ಬಾಚೆಂ - ತಸಲ್ಮಾ ಕಾಮಾ ಖಾತಿರ್‌, ಗರ್‌ ಪಡ್ಲ್ಯಾರ್‌ ಜೀವ್‌ ದಿವ್ಟಾಚೆಂ!'' 

ತಸೊ ಹುನ್‌ ಜಾವ್ನ್‌ ತೊ ಉಲಯಿಲ್ಲೊ ಕೊಣಾ ವಿಷ್ಕಾಂತ್‌ ಮ್ಹಳ್ಳೆಂ ತ್ಕಾ ವೆಳಾ 
ಸಿಇಸೊರ್‌ ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ಸಮ್ಹಾಲೆಂ. ಪಾಪಿಯಾಸ್‌! 

""ಬರಾಬರ್‌!'' ಮ್ಹಣಾಲೊ ತೊ, "ತೆಂ ಹಾಂವ್‌ ಮಾನ್ತಾಂ, ಮತ್‌ ದಿತಾಂ. ಆನಿ 
ತರ್‌, ತುಜ್ಕಾ ಮಿಸಾಂವಾಚೊ ತಿಸ್ರೊ ಇರಾದೊ......?'' 

“ಮಾಫ್‌ ಕರುಂಕ್‌ ಜಾಯ್‌, ಸಿಇಣೊರ್‌ ಕಪಿತಾನ್‌'' ಮ್ಹಣಾಲೊ ಕ್ರಿಯಾದೊ, ಚಿಕ್ಕೆ 
ಗಂಭೀರ್‌ ಜಾವ್ನ್‌. ""ತೊ ಚಃ ಜಾವ್ನಾಸಾ ಮ್ಹಜೊಚ್‌ ಖಾಸ್ಗಿ ಉಪಾವ್‌ - ಮ್ಹಜೀ 
ಖಾಸ್ಗಿ ಏಕ್‌ ಆಂಗೊವ್ಣ್‌.. 

| _ಣ್ಣೇ...? 

""ಮ್ಹಣ್ಣೇ - ಗರ್‌ ಪಡ್ಲ್ಯಾರ್‌, ತಿ ಸಗ್ಳಿ ಚರಿತ್ರಾ, ಫುಡೆಂ ಆಮಿ ಏಕ್‌ ದೀಸ್‌ ಉಗ್ನಾಸ್‌ 
ಶ್ರಲ್ಮಾಂವ್‌.'' 

“ತರ್‌ ಆತಾಂ -”' 

""ಆತಾಂ - ಹೈ ಘಡಿಯೇ ಥಾವ್ನ್‌ ಹಾಂವ್‌ ತುಮ್ಹೊ ಸಿರ್ಟಿದೊರ್‌ - ಸೆವಕ್‌.'' 





“ತಶೆಂ ಜಾಂವ್‌'' ಮ್ಹಣಾಲೊ ಕಪಿತಾನ್‌ ಕೊನ್ಸ್‌ತಾಂತಿನ್‌. ಪುಣ್‌ ತಾಚೆ 
ಮತಿಂತ್‌ ಎಕಾ ಥರಾಚಿ ಕಾವ್ದೆಣಿ ಆನಿ ಘುಸ್ಪಡ್‌ ಉದ್ದಿ. ಆತುರಾಯ್‌ ಚಡ್ಡಿ. 


| 





ನವ್ಯಾ ಆಪಾಯಾಚಿಂ ಖುಣಾಂ 


ಜಾತಲೊ ಖೊಟ್ಕಾ ಮನ್ವಾಚೊ ಪಾಡಾವ್‌ 
ತಾಚ್ಯಾಚ್‌ ಖೊಟೆಪಣಾನ್‌; 
ಮೆಳ್ತಲೆಂ ನಿತಿವಂತಾಕ್‌ ರಕ್ಷಣ್‌ 


ತಾಚ್ಯಾಚ್‌ ಪ್ರಾಮಾಣಿಕ್ಟಣಾನ್‌. 





ಕಪಿತಾನ್‌ ಕೊನ್ಸ್‌ತಾಂತಿನಾಚ್ಕೆ ಮತಿಂತ್‌ ಉಬ್ಬಾಲ್ಲಿ ಕಾವ್ದೆಣಿ ಆನಿ ಘುಸ್ಪಡ್‌ 
ಸುಲಭಾಯೆನ್‌ ಪರಿಹಾರ್‌ ಜಾವ್ಪಾಚಿ ನಹಿಂ ತಸಲಿ ಜಾಲಿ. ಬದ್ದಾಕ್‌, ತ್ಕಾ ಉಪ್ರಾಂತ್‌ 
ತಾಕಾ ತೆಂ ಏಕ್‌ ಬಾಂದ್ಪಾಸಾಚೆಂ ಆನಿ ಗುಪಿತ್‌ ಆಕಾಂತಾಚೆಂ ಕಾರಣ್‌ ಜಾಲೆಂ. 

ಸಿಇಕೊರ್‌ ಬುಲ್ಬಾಂವ್‌ ದೆ ಪೆರೆಗ್ರಿನ್‌ ದೆ ಕ್ರಿಯಾದೊ, ಮನಿಸ್‌ಚ್‌ ತಸಲೊ. ತೊ 
ಗೆಲ್ಲೆಕಡೆ, ಕಿತೆಂ-ನಹಿಂ-ಕಿತೆಂ ತರ್‌ಯೂ - ಹೆರಾಂಕ್‌ - ಕಾವ್ದೆಣಿ ಆನಿ ಘುಸ್ಪಡ್‌ ವಾ 
ಬಾಂಧ್ಪಾಸ್‌, ಆಕಾಂತ್‌ ಆನಿ ಆತುರಾಯ್‌ ಹಿಂ ಸರ್ವ್‌ ಏಕ್‌ ಬಾಂಧುನ್‌ ದಿಲ್ಲಿ ಜಡ್‌ ಭುತಿಶಿ 
ಜಾತಾಲಿಂ. ಆನಿ ತಾಂತೂಚ್‌ ಥೊಡೆ ಪಾವ್ಟಿಂ ಆಪಾಯಾಚಿಂ ಖುಣಾಂ ರುಳ್ಳಾತಾಲಿಂ. 

ಚಿಂತಿನಾತ್‌ಲ್ಲ್ಯಾ ವೆಳಾರ್‌ ಯೇವ್ನ್‌ ತಾಣೆಂ ಕೊನ್ಸ್‌ತಾಂತಿನಾಕಡೆ, ""ಹೆ ಘಡಿಯೇ 
ಥಾವ್ನ್‌ ಹಾಂವ್‌ ತುಮ್ಚೊ ಸಿರ್ವಿದೊರ್‌'' ಮ್ಹಳೆಂ. ತ್ಕಾ ಉತ್ರಾಂನಿ ವಿನಂತಿ ನಾತ್‌ಲ್ಲಿ ವಾ 
"ಉಪ್ಕಾರ್‌ ಮಾಗ್ಗೆಂ' ನಾತ್‌ಲ್ಲೆಂ. ಜಾಲ್ಕಾರ್‌ಯೂ, ಕೊನ್ಸ್‌ತಾಂತಿನಾಕ್‌ ತ್ಕಾ ವೆಳಾರ್‌ 
ಹಾತ್‌ ಬಾಂಧ್‌ಲ್ಲೆಬರಿ ಜಾಲೆಂ. ಇನ್ಕಾರ್‌ ಕರುಂಕ್‌ ಜಾಲೆಂನಾ. 

""ತಶೆಂ ಜಾಂವ್‌'' ಮ್ಹಳೆಂ ತಾಣೆಂ. 

""ಗ್ರಾತ್ಸಿಯಾಸ್‌, ಕಪಿತಾನ್‌,'' ಮ್ಹಣಾಲೊ ಕ್ರಿಯಾದೊ, ""ಮ್ಹಜೆಂ ಮಿಸಾಂವ್‌ - 
ಕಾಮ್‌ - ಸಂಪ್ತಾ ಪರ್ಯಾಂತ್‌, ಹಾಂವ್‌ ತುಮ್ಚೊ ಪಾತ್ಮೆಣೆಚೊ ಸೆವಕ್‌ ಜಾವ್ನ್‌ 
ಉರ್ತಲೊಂ.'' 

"ತೆಂ ಜಾವೈತ್‌,'' ಮ್ಹಣಾಲೊ ಕೊನ್ಸ್‌ತಾಂತಿನ್‌, ಚಿಕ್ಕೆ ಚಡ್‌ ಜಾಗ್ರುತ್‌ ಜಾವ್ನ್‌ 
“ಫುಣ್‌ "ಸಿದ್ವಿದೊರ್‌' ಮ್ಹಣ್ಣೇ ಕಸಲೊ? ಆಮ್ಚ್ಯಾ ಪರಿವಾರಾಂತ್‌ ಸೆವಕ್‌ ಮ್ಹಣ್ತಲ್ಯಾನ 
ಥೊಡಿಂ ನಿಯಮಾಂ ಆನಿ ಶರ್ತಾಂ ಪಾಳೂಂಕ್‌ ಆಸಾತ್‌.'' 

""ಬರಾಬರ್‌. ಹಾಂವ್‌ ಕಬೂಲ್‌ ಆಸಾಂ. ನಿಯಮಾಂ ಮೊಡ್ಡೆಂ ಸವಾಲ್‌ ನ 
ಶರ್ತಾಂ ಆಮಿ ಉಲವ್ನ್‌ ಜಾಯ್ತಶಿಂ ನೀಟ್‌ ಕರ್ಯಾಂ.' 

""ಹಾಂವ್‌ಯೂ ಸಾಂಗುಂಕ್‌ ಸೊಧ್ತಾಂ ತೆಂಚ್‌. ಥೊಡೆ ವಿಷಯ್‌ ಆತಾಂಚೆ 
ಸಮ್ಜುನ್‌ ನೀಟ್‌ ಕರುನ್‌ -'' ' 

ಜು ವಿಚಾರೈತ್‌ ಕಪಿತಾನ್‌. ಪುಣ್‌ ಮ್ಜ ಜೆಂ ಏಕ್‌ ಶರ್ಟ್‌ - ವಾ, ಏಕ್‌ 
ಪ್ರಾರ್ಮನ್‌ ಆಸಾ.' 

""ಶರ್ತ್‌ ಆನಿ ಪ್ರಾರ್ಮನ್‌!'' ಕೊನ್ಸ್‌ತಾಂತಿನ್‌ ಚಿಕ್ಕೆ ತಾಪ್ಲೊ. ""ಪಳೆಯಾಂ. ತುಂವೆಂ, 
ಹೈ ಘಡಿಯೇ ಥಾವ್ನ್‌ ತುಂ ಆಮ್ಚೊ "ಸಿದ್ವಿದೊರ್‌' ಮ್ಹಳೆಂಯ್‌. ಕಸಲೊ ಸಿರ್ದಿದೊರ್‌? 
ಕಸಲೆಂ ಕಾಮ್‌ ಆಮಿ ತುಕಾ ಫರ್ಮಾವೈತ್‌?”' 

"ತುಮಿ ಫರ್ಮಾಂವ್ಚೆಂ ಸದ್ದ್ಯಾಕ್‌ ಕಾಂಯ್‌ ನಾ.'' 

""ತಶೆಂ ಮ್ಹಳ್ಯಾರ್‌! ಸಿರ್ವಿದೊರ್‌ ಕೊಣ್‌ - ಆಮ್ಚೊ ತೂಂ, ವಾ ತುಜೊ ಸಿರ್ದಿದೊರ್‌ 
ಕಾಂಯ್‌ ಹಾಂವ್‌!'' ಕೊನ್ಸ್‌ತಾಂತಿನ್‌ ನೀಟ್‌ ಜಾಲೊ. 

“ಮಾಫ್‌ ಕರುಂಕ್‌ ಜಾಯ್‌, ಕಪಿತಾನ್‌,'' ಕ್ರಿಯಾದೊನ್‌ ದಾಂತ್‌ ಸೊಡ್ಲೆ. 
""ಹರೈಕ್ಕೆ ವಾಟೆನ್‌, ಆನಿ ಹರೈಕಾ ಆರ್ದಾನ್‌, ತುಮ್ಚೊ ಸೆವಕ್‌ ಹಾಂವ್‌. ಶರ್ತಾಂ ಮಾತ್ರ್‌ 
ಚಿಕ್ಕೆ ವೆಗ್ಳಿಂ... 

"ಸಾಂಗ್‌, ವೆಗಿಂ... ನಹಿಂ ತರ್‌ - 

""ನಹಿಂ ತರ್‌ - ಲಾಂಬಾಯ್‌ ನಾಕಾ'' ಮ್ಹಣಾಲೊ ಕ್ರಿಯಾದೊ. ""ಗಜಾಲ್‌ ಇತ್ಸ್ಯಾರ್‌ 
ಆಸುಂ: ಹಾಂವ್‌ ತುಮ್ಚೊ ಸಿರ್ಟಿದೊರ್‌ - ತುಮ್ಕಾಂ ಸಂಬಂಧ್‌ ಆಸ್‌ಲ್ಲ್ಯಾ - ಘರಾಬ್ಕಾಂತ್ಸಾ 
ವಾ ಚಡಾವತ್‌ ಜಾವ್ನ್‌ ಘರಾಬ್ಕಾ ಭಾಯ್ಲ್ಯಾ ಕಾಮಾಂತ್‌, ಜೆರಾಲ್‌ ಸಹಾಯ್‌ 
ಕರ್ದೊ ತ್ರಾಬಾಲ್ಲಾದೊರ್‌ - ವಾವ್ರಾಡಿ, ಅಸೊ ಆಸ್ಲ್ಯಾರ್‌ ಪುರೊ. ತಶೆಂ ಮ್ಹಣ್‌ ತುಮಿ 
ಕಬೂಲ್‌ ಕೆಲ್ಕಾರ್‌ ಜಾಲೆಂ. ಆನಿ ಪ್ರಾರ್ಡನ್‌ -'' 

""ಪ್ರಾರ್ಡನ್‌, ಕಸಲೆಂ ಪರ್ತ್ವಾನ್‌?'' 

“ಹೆಂಚ್‌: ಪ್ರಮಾಣಾಖಾಲ್‌. ತುಮ್ಹೇಖಾಲ್‌ ಆಸಾತ್‌ ತ್ಕಾ ಸರ್ವ್‌ ಹುದ್ದೆ 
ದಾರಾಂಕ್‌, ಶಿಪಾಯಾಂಕ್‌: ಆನಿ ನವ್ಕರಾಂಕ್‌ - ಹಾಂವ್‌ ತುಮ್ಹೇ ಸಿರ್ದಿಸೆಂತ್‌ ಆಸಾಂ - 
ಗುಮಾನಿತ್‌ ಆಸಾಂ ಅಶೀ ತುಮಿ ಓಡ್ದ್ಡ್‌ ದಿವ್ಪಾಚಿ. ವೊರೆವಿಂಗಡ್‌ ಆಸ್ಪಾಚೆಂ ಆನಿ ರಾತಿಕ್‌ 
ಜಾಂವ್‌ ದಿಸಾಕ್‌, ಜಾಯ್‌ ತೆದ್ನಾ ಯೆವ್ಪಾಕ್‌-ವಚ್ಛಾಕ್‌, ಜಾಯ್‌ ತಶೆಂ ರಾವ್ಟಾಕ್‌ 
ಏಕ್‌ ಕೂಡ್‌ ಮ್ಹಾಕಾ ದಿವ್ಪಾಚೆಂ...'' 

""ತಶೆಂ ಕರೈತ್‌ ಮ್ಹಣ್‌ ದಿಸ್ತಾ. ಪುಣ್‌ -'' 

“ಪುಣ್‌ ತುಮಿ ದುಭಾವ್ದೆಂ ನಾಕಾಯ್‌. ಮ್ಹಜೇ ವರ್ವಿಂ, ಬರೆಪಣ್‌ ಶಿವಾಯ್‌, 
ತುಮ್ಕಾಂ ವಾಯ್ಟ್‌ ಜಾವ್ಸಾಚೆಂ ನಾ - ಹಾಂವ್‌ ಪ್ರಮಾಣಾಖಾಲ್‌ ಸಾಂಗ್ತಾಂ.'' 

""ತಸಲೆಂ ತೀರ್‌, ಆತಾಂಚ್‌ ಉಚಾರುಂಕ್‌ ಕಷ್ಟ್‌. ಜಾಲ್ಕಾರ್‌ಯಾೂ, ತುಜೆ ಇರಾದೆ 
ಬರೆ ಮ್ಹಣ್‌ ಹಾಂವ್‌ ಪಾತೈತಾಂ. ಹಿ ಏಕ್‌ ಜುಗಾರ್‌ ಮ್ಹಣ್ಮಾಂ. ಸಾಂಗ್‌ - ತುಕಾ ಆಮ್ಚೇ 
ಥಾವ್ನ್‌ ಹೆರ್‌ ಕಸಲಿ ಸವ್ಹತಾಯ್‌ ಜಾಯ್‌?'' 

“ಚಡಾವತ್‌ ಜಾವ್ನ್‌ ಹಾಂವ್‌ ಹಿಂಗಾಸರ್‌ ಆಸ್ಪಾಚೊ ನಾ. ಯೆತಲೊಂ, ವೆತಲೊಂ. 
ಕೆದ್ದಾ ತರ್‌ಯೂ ಗರ್‌ ಪಡ್ಲ್ಯಾರ್‌, ಹಾಂವ್‌ ತುಮ್ಹೊ "ಸಿರ್ವಿದೊರ್‌' ಮ್ಹಣ್‌ ತುಮೂ 
ಆನಿ ತುಮ್ಹ್ಯಾ ಲೊಕಾಂನಿ ಸೊಪುಥ್‌ ಘಾಲುನ್‌ Wind ಜಾಯ್‌.'' 

"ತಶೆಂ ಸಾಂಗೈತ್‌. ಪುಣ್‌ ತುಜೆಂ ನಾಂವ್‌ - 

""ಮ್ಹಜೆಂ ನಾಂವ್‌, ಆಸಾತಶೆಂ ನೀಜ್‌ ನಾಂವ್‌ - ಕೊಣಾಯ್ಕೂ, ಬಿಲ್ಕುಲ್‌ - 
ಪ್ರಮಾಣಾಖಾಲ್‌ ಕಳಿತ್‌ ಜಾಯ್ನಾಯೆ.'' 

“ನಾಂವ್‌ ಜಾಲ್ಕಾರ್‌ ಲಿಪಯಾಂ, ಆನಿ ತುಕಾ ಪಸಂದ್‌ ತರ್‌ "ತ್ರಾಬಾಲ್ಲಾ 
ದೊರ್‌ ಸಾಮ್ಸಾಂವ್‌' ಮ್ಹಣ್‌ ಆಪಯಾಂ.'' 

“ತಶೆಂ ಕರೈತ್‌. ಪುಣ್‌, ಹಾಂವ್‌ - ಬುಲ್ಬಾಂವ್‌ ಕ್ರಿಯಾದೊ - ಹಿಂಗಾಸರ್‌ 
ಗೊಂಯಾಂತ್‌ ಆಸಾಂ ಮ್ಹಳ್ಳೆಂ ಹೆರಾಂಕ್‌ ಕಳಿತ್‌ ಜಾಯ್ದಾಯೆ. ವ 

"" "ಹೆರಾಂಕ್‌' ಮ್ಹಳ್ಳಾರ್‌?'' 

""ಕೊಣಾಯ್ಕೂ ಕಳಿತ್‌ ಜಾವ್ಪಾಕ್‌ ಫಾವೊ ನಾ. ಬಿಲ್ಕುಲ್‌!” 

“ತುಜ್ಮಾ - ಕಪಿತಾನ್‌ ಜುವಾಂವ್ಕ್‌...?'' 

“ಬಿಲ್ಕುಲ್‌ ನಜೊ!'' ಕ್ರಿಯಾದೊಚ್ಕಾ ದೊಳ್ಳಾಂತ್ಲ್ಯಾನ್‌ ಕಿಟಾಳಾಂ ಪಾಶಾರ್‌ 
ಜಾಲ್ಲೆಬರಿ ದಿಸ್ಲೆಂ. ""ತೆಂಚ್‌ ಹಾಂವ್‌ ತುಮ್ಕಾಂ ಎದೊಳ್‌ ಸಾಂಗುಂಕ್‌ ಸೊಧ್ತಾಲೊಂ 
ಆನಿ ಪ್ರಾರ್ಮನ್‌ ಕರ್ತಾಲೊಂ. ಹಾಂವ್‌ ಪರತ್‌ ನಿರ್ದಾರ್‌ ಫೆತಾಂ ಪರ್ಕಾಂತ್‌, ಆನಿ ಮ್ಹಜೆಂ 
ಮಿಸಾಂವ್‌ ಪುರ್ತೆಂ ಸೊಂಪ್ತಾ ಪರ್ಕಾಂತ್‌ - ವಾ ಕಾಂಯ್‌ ಪರಾಮಶೆನ್‌ ತ್ಕಾ ಆದಿಂ 
ಹಾಂವ್‌ ಮೆಲ್ಕಾರ್‌ ಮಾತ್ರ್‌, ಸೊಡುನ್‌ - ಹೊ ಘುಟ್‌ ತುಮಿ ಸಾಂಬಾಳುಂಕ್‌ ಜಾಯ್‌. 
ಹ್ಮಾ ಪಾಸುನ್‌ ತುಮ್ಕಾಂ ಭಾಗೆವಂತ್‌ ಖುರ್ಸಾಚಿ ಆನಿ ಸಾಂ ಕಾತ್ರಿನಾಚಿ ಆನ್‌ ಆಸಾ!” 
ಮ್ಹಣುನ್‌ ತಾಣೆಂ ಕೊನ್ಸ್‌ತಾಂತಿನಾಚಿ ದೀಷ್ಟ್‌ ಧರ್ಲಿ. 

“ತಶೆಂ ಜಾಂವ್‌...'' ಕೊನ್ಸ್‌ತಾಂತಿನ್‌, ನಾಖುಶೆನ್‌ಸೊ ಕಬೂಲ್‌ ಜಾಲೊ. ಎಕ್ಕೆ 
ಅವ್ಕಕ್ಕ್‌ ಸಕ್ಕೆನ್‌ ಮ್ಹಳ್ಳೆಬರಿ, ಹೆರ್‌ ಸವಾಲಾಂ ವಿಚಾರಿನಾಶೆಂ ತಾಚೆಂ ತೊಂಡ್‌ ತ್ಕಾ 
ವೆಳಾರ್‌ ಬಂಧ್‌ ಜಾಲೆಂ. ತೊಯೂ ಧಯ್ರಾಧಿಕ್‌ ಮನಿಸ್‌. ಪುಣ್‌ ತಾಕಾಯೂ ಭಿರಾಂತ್‌ 
ಭೊಗ್ಲಿ. 

""ಗ್ರಾತ್ಸಿಯಾಸ್‌, ಕಪಿತಾನ್‌ ಕೊನ್ಸ್‌ತಾಂತಿನ್‌...'' ಮ್ಹಣಾಲೊ ಕ್ರಿಯಾದೊ "ತುಮಿ 
ಆಯ್ಚ್‌ ಮ್ಹಾಕಾ ವ್ಹಡ್‌ ಉಪ್ಕಾರ್‌ ಕೆಲಾ. ಹೆರ್‌ ವಿವರ್‌ ತುಮ್ಕಾಂ ಜಾಯ್‌ ಜಾಲ್ಕಾರ್‌, 
ತ್ಕಾ ತ್ಕಾ ವೆಳಾರ್‌ ಹಾಂವ್‌ ಭೆಟ್ತಲೊಂ ಆನಿ ಸಾಂಗ್ರಲೊಂ. ಆತಾಂ ತರ್‌ ಓಡ್ದ್ಡ್‌ ದಿಯಾ, 
ಆನಿ ಮ್ಹಜೆಂ ಕೂಡ್‌ ದಾಖಂವ್ಕ್‌ ಫರ್ಮಾಯಾ. ಮ್ಹಾಕಾ ಪರ್ತ್ಯಾನ್‌ ಭಾಯ್ರ್‌ ವಚುಂಕ್‌ 
ಜಾಯ್‌.'' 

“ಭಾಯ್ರ್‌ ವಚುಂಕ್‌! ಹೇಚ್‌ ರಾತೀಂ -.'' 

ಕೊನ್ಸ್‌ತಾಂತಿನಾಚ್ಮಾ ತ್ಕಾ ಉದ್ಗಾರಾಕ್‌ ಕ್ರಿಯಾದೊನ್‌ ಪ್ರತಿಸಾಂಗಿಲ್ಲೆಂ ಆಯ್ಕುನ್‌ 
ತೊ ನಿಜಾಯ್ಕೂ ವಿಜ್ಮಿತ್‌ ಪಾವ್ಲೊ ಆನಿ ಕನ್ನೆಡ್ತರ್‌ ಜಾಲೊ. ಕ್ರಿಯಾದೊನ್‌ ಮ್ಹಳ್ಳೆಂ 
ಇತ್ಲೆಂಚ್‌: 

“ವ್ಹಯ್‌, ಕಪಿತಾನ್‌ ಕೊನ್ಸ್‌ತಾಂತಿನ್‌. ಮ್ಹಾಕಾ ಭಾಯ್ರ್‌ ವಚುಂಕ್‌ ಜಾಯ್‌ 
ಆನಿ ಗರ್ದೇ ತೆಕಿದ್‌, ಹಿಂಗಾ ಥಾವ್ನ್‌ ಭಾಯ್ರ್‌ಚ್‌ ರಾವೂಂಕ್‌ ಜಾಯ್‌. ಹಾಂವೆಂ, - 

ಹಾಂವ್‌ ತುಮ್ಹೊ ಸಿರ್ವಿದೊರ್‌ ಮ್ಹಣೂನ್‌. ಏಕ್‌ ಮಾಂತ್‌ ಘೆತ್ಲಾ, ಗರ್ಲೆ ಖಾತಿರ್‌ 
ಮಾತ್ರ್‌...” \ 

""ಮ್ಹಣ್ಚೇ - ಮತ್ನಬ್‌?”' 

""ಮ್ಹಣ್ಣೇ, ಮಂಗಳಾಪುರಿ ಥಾವ್ನ್‌ ತ್ರಾನ್ಸ್‌ಪೊರ್ತಾರ್‌ ಜಾಲ್ಲೆಂ ದಿರ್ವೆಂ ಆಸ್ಚೆಕಡೆ - 
ಪ್ರತ್ಯೇಕ್‌ ಜಾವ್ನ್‌ ಸಾಂಕೊಳೇ ಇಗರ್ಲೆಚ್ಕಾ ವಠಾರಾಲಾಗಿಂ ದೊಳೊ ದವರುನ್‌ ಹಾಂವೆಂ 
ಆಸುಂಕ್‌ ಜಾಯ್‌.'' 

""ಸಾಂಕೊಳೇ ಇಗರ್ದೆ ಚ್ಕಾ ವಠಾರಾಲಾಗಿಂ... !'' ಕೊನ್ಸ್‌ತಾಂತಿನ್‌ ವಿಜ್ಮಿತ್‌ ಜಾಲೊ. 
""ಆನಿ ಹೆರ್‌ ಖಂಯ್ದೆಕಡೆ?”' | 

""ಸಾಂ ಜಾಸಿಂತಾಚ್ಕಾ ಕುದ್ಧ್ಯಾಕಡೆ...'' | 

""ಸಾಯ್ಬಾ, ಭೊಗೊಸ್‌!'' ಉದ್ದಾರ್ಲೊ ಕೊನ್ಸ್‌ತಾಂತಿನ್‌. ""ತು-ತುಕಾ, ಹೆಂ ಸರ್ಫ್‌ 
ಕಳಿತ್‌ ಆಸಾ? ತರ್‌... ತರ್‌ -'' | 

""ತರ್‌ ತುಮಿ ಫಿಕಿರ್‌ ಕರೂಂನಾಕಾಯ್‌. ಹಾಂವೆಂ ಆದಿಂ ಸಾಂಗಿತ್ಲಾಂ ತಶೆಂ ತೊ 
ಏಕ್‌, ಮ್ಹಜ್ಕಾ ಮಿಸಾಂವಾಚೊ ವಾಂಟೊ.'' 

ಕಪಿತಾನ್‌ ಕೊನ್ಸ್‌ತಾಂತಿನಾನ್‌ ತಕ್ಲಿ ಹಾಲಯ್ಲಿ. ಕ್ರಿಯಾದೊನ್‌ ತಾಕಾ ಮಟ್ವ್ಯಾನ್‌ 
ಹೆರ್‌ಯೂ ಥೊಡೊ ವಿವರ್‌ ದಿಲೊ. ತ್ಕಾ ಪರ್ಮಾಣೆಂ: ಕ್ರಿಯಾದೊ, ಜುವಾಂವ್‌ ಯೇವ್ನ್‌ 
ಪಾಂವ್ಚ್ಯಾ ದೋನ್‌ ದಿಸಾಂ ಆದಿಂಚ್‌ ಗೊಂಯಾಂ ಯೇವ್ನ್‌ ಪಾವ್‌ಲ್ಲೊ. ಜೆರಾಲ್‌ 
ಲುವಿಸಾನ್‌ ತಾಕಾ ಫಾವೊ ಪುರ್ತಿ ಗಜಾಲ್‌ ಸಾಂಗುನ್‌ ಮಿಸಾಂವ್‌ ದಿಲ್ಲೆಂ. ತ್ಕಾ ಪ್ರಕಾರ್‌, 
ತಾಚೇಚ್‌ ಬುಧ್ವಂತ್ಕಾಯೆನ್‌ ಆಮಿ ಶಾತ್ಮೆನ್‌ ಕೊನ್ಸ್‌ತಾಂತಿನಾಚ್ಮಾ ವಠಾರಾಚೆರ್‌ ಆನಿ 
ಜುವಾಂವ್ಚ್ಯಾ ಚಲನವಲನಾಂಚೆರ್‌ ತಾಣೆಂ ದೊಳೊ ದವರ್‌ಲ್ಲೊ. ಮ್ಹಳ್ಕಾರ್‌, ಹಾಣಿಂ 
ತವಳ್‌ ದಿರ್ವಾಚಿಂ ವೊಜಿಂ ಸದ್ದಾಕ್‌ ಭದ್ರತೆನ್‌ ದವರ್‌ಲ್ಲಿ ಸುವಾತ್‌ ತಾಕಾ ಕಳಿತ್‌ 
ಜಾಲ್ಲಿ! 

ವಯ್ಲಿ ಗಜಾಲ್‌ ಆಯ್ಕುನ್‌ ಕಪಿತಾನ್‌ ಕೊನ್ಸ್‌ತಾಂತಿನ್‌ ಆನಿಕ್‌ಯೂ ಚಡ್‌ 
ಅಜಾಪ್ಲೊ ಮಾತ್ರ್‌ ನಹಿಂ, ತ್ಕಾ ಗೊಲಿಯಾಥಾ ಥಂಯ್‌ ತಾಕಾ ಎಕಾ ಥರಾಚೋ 
ಅಭಿಮಾನ್‌ ಆನಿ ವಿಶ್ವಾಸ್‌ ಕಿರ್ಲುಂಕ್‌ ಲಾಗ್ಲೊ. ತಾಣಿಂ ದುಸ್ಮಾನಾಂಕ್‌ ಫಸಂವ್ಚೆ ಖಾತಿರ್‌, 
ತೀನ್‌ ನಕ್ಲಿ ವೊಜಿಂ ಪರತ್‌ ತಾರ್ವಾರ್‌ ವ್ಹರ್ನ್‌ ದವರ್‌ಲ್ಲೊ ಮತ್ಸಬ್‌ಯೂ ತಾಣೆಂ 
ಪಾರ್ಮಿಲ್ಲೊ ! 

""ವಿವಾ, ತುಜ್ಮಾ ಕಾರ್ಬಾರಾ!'' ಹಾಸ್ಲೊ ಕೊನ್ಸ್‌ತಾಂತಿನ್‌. ""ಆತಾಂ ಮ್ಹಾಕಾ ಸರ್ವ್‌ 
ಅಂದಾಜ್‌ ಕರುಂಕ್‌ ಜಾತಾ. ತುಜೇ ತಸಲೊ ಮಾನಾಯ್‌, ಅಪಾಲಿಪಾ ತರ್‌ಯೂ, ಆಮ್ಚ್ಯಾ 
- ಖುದ್ಧ್‌ ಸರ್ಕಾರಾಚ್ಛಾ - ಕಾಮಾಕ್‌ ಸಹಾಯ್‌ ಕರ್ತಾ ಜಾಲ್ಲ್ಯಾನ್‌, ಆಮ್ಚೈ ಸಗ್ಗೈ 
ಫೊವ್ಚೆಂತ್‌ ಚಡಿತ್‌ ಏಕ್‌ ಕಂಪೆನಿ ಭಡ್ತಿ ಜಾಲ್ಲೆಬರಿ ವಿಶ್ವಾಸ್‌ ದೃಢ್‌ ಜಾತಾ. ತರ್‌, 
ಆತಾಂ ಹಾಂವೆಂ ಚಡಿತ್‌ ಕಾಂಯ್‌ ಏಕ್‌-ದೋನ್‌ ಸವಾಲಾಂ ವಿಚಾರೈತ್‌?"" 

""ವಿಚಾರೈತ್‌, ಮ್ಹಾಕಾ ಸಾಧ್‌ ಜಾಲ್ಕಾರ್‌ ಮಾತ್ರ್‌ ಜಾಪ್‌ ದಿವೈತ್‌.'' 

""ಮ್ಹಾಕಾ ದಿಸ್ತಾ, ಹಿಂ ಸರ್ವ್‌, ಇತ್ಲಿಂಯೂ, ಕಾಮಾಂ ಫಕತ್‌ ಎಕ್ಸ್ಯಾ ವರ್ವಿಂ ಕರುಂಕ್‌ 
ಸಾಧ್ಕ್‌ ನಾ. ತರ್‌ -'' 

""ತಾಂತುಂ ವಿಶೇಸ್‌ ನಾ. ದಿಸಾ ಉಜ್ಜಾಡೆಂ, ಅಸೊ ವೇಸ್‌ ಬದ್ದುನ್‌ ತರ್‌ಯೂ, 
ಸಗ್ಭ್ಯಾನ್‌ ಹಾಂವೆಂ ಭೊಂವ್ಲೇಬರಿ ನಾ. ತ್ಕಾ ದೆಕುನ್‌ ಆಮ್ಚ್ಯಾ ಕಾಮಾಕ್‌ ಚತುರಾಯೆನ್‌ 

ಕ್‌ ಕರುಂಕ್‌ ಥೊಡ್ಕಾ ತರ್ನಾಟ್ಕಾಂಕ್‌ ಏಕ್‌ ಠೊಲಿ - ವಾ ಏಕ್‌ ಫೊವ್ಚ್‌ಚ್‌ 
ಣೈತ್‌, ಮ್ಹಜ್ಯೆ ತಾಬೆನ್‌ ಆಸಾ.'' 

... "*ಠೊಲಿ? ಫೊವ್ಡ್‌?!' 

“ಮಾಫ್‌ ಕರುಂಕ್‌ ಜಾಯ್‌. ತೊ ವಿವರ್‌ ಹಾಂವ್‌ ತುಮ್ಕಾಂ ಹೆರಾ ವೆಳಾರ್‌ 
'ಜಾಯ್‌ ತರ್‌ ದಿತಲೊಂ. ಆತಾಂ ತೊ ವಿವರ್‌ ದೀಂವ್ಕ್‌ ಮ್ಹಾಕಾ ಪರ್ವಣ್ಣಿ ನಾ.'' 

""ಪರ್ಚಣ್ಣಿ? ಕೊಣಾಚಿ - ಜೆರಾಲ್‌ ಲುವಿಸಾಚಿ?'' 

“ಜೆರಾಲ್‌ ಲುವಿಸ್‌ ಬಾಬ್ಲೊ ಆಸಾ ಥಂಯ್ಸರ್‌ ಪಯ್ಸ್‌ - ಮಂಗಳಾಪುರಿಂತ್‌. 
'ಆಸುಂ, ತುಮ್ಚ್ಯಾ ಸವಾಲಾಕ್‌ ಆತಾಂ ಹಾಂವ್‌ ಜಾಪ್‌ ದೀಂವ್ಕ್‌ ಸಕಾನಾ. ಚಿಂತ್ಕಾಂ 
ಸದ್ದಾಕ್‌ ತೊ, ಮ್ಹಜ್ಯಾ ಮಿಸಾಂವಾಚ್ಕಾ ದುಸ್ರ್ಯಾ ಭಾಗಾಕ್‌ ಸಂಬಂಧ್‌ ಜಾಲ್ಲೊ 
ಘುಟ್‌.'' 

“ತಶೆಂ ಜಾಂವ್‌,'' ಮ್ಹಣಾಲೊ ಕೊನ್ಸ್‌ತಾಂತಿನ್‌, ಪರ್ತ್ಯಾನ್‌ ಆತುರಿತ್‌ ಜಾವ್ನ್‌. 
“ಫುಟ್‌ ನಹಿಂ ಜಾಲ್ಕಾರ್‌ - ತುಂವೆಂ ಸಾಂಗೈತ್‌ ಜಾಲ್ಕಾರ್‌ ಮಾತ್ರ್‌ - ಹಾಂವ್‌ ಏಕ್‌ 
ಲ್ಹಾನ್‌ ಸವಾಲ್‌ ವಿಚಾರುಂಕ್‌ ಖುಶಿ ವ್ಹರ್ತಾಂ.'' 

""ಆಯ್ಕುವ್ಕಾಂ ಸವಾಲ್‌.'' 

""ತುಂ ಮಂಗಳಾಪುರಿ ಥಾವ್ನ್‌ ಕಸೊ ಹಿಂಗಾ ಪಾವ್ಲೊಯ್ಸ್‌ ತೆಂ ಹಾಂವ್‌ ಆತಾಂ 
ವಿಚಾರುಂಕ್‌ ವಚಾನಾ. ತುಂ ಹಿಂಗಾಸರ್‌ ಆಸಾಯ್‌, ಆನೀ - 

“ತೆಂ ವಿಚಾರೈತ್‌. ಕಪಿತಾನ್‌ ಜುವಾಂವ್ಚೆಂ "ಸಾಂತಾ ಮೊನಿಕಾ' ತಾರುಂ ತಶೆಂ - 
ಭಾಯ್ರ್‌ ಸರ್ವಾ ದೋನ್‌ ದಿಸಾಂ ಆದಿಂ, ತ್ಕಾಚ್‌ ಬಂದ್ರಾರ್‌ ದಕ್ಷಿಣಾ ಥಾವ್ನ್‌ ಹೈ 
ವಾಟೆಕ್‌ ಪಯ್ಣ್‌ ಕರುನ್‌ ಆಯಿಲ್ಲಿ ಏಕ್‌. ದೀಗ್‌ ಫಾತ್ಮಾರ್‌ ರಾವಯ್ಲಿ. ಕಪಿತಾನ್‌ 
ಜೆರಾಲಾಚ್ಕೆ ಹುಕ್ಕೆನ್‌ ಆನಿ ಧನಾಚ್ಕಾ ಬಳಾನ್‌, ಫಾತ್ಮಾರಿಂತ್ಲ್ಯಾ ಸಾಮಾನ್‌ ಸುಮಾನಾ 
ಮಧೆಂ ಆಮಿ ಘುಸ್ಲ್ಯಾಂವ್‌, ಆನಿ ಕಾಂಯ್‌ ಅವ್ಳಡ್‌-ಅನ್ವಾರ್‌ ನಾಸ್ತಾಂ ಹಿಂಗಾ 
ಯೇವ್ನ್‌ ಪಾವ್ಲಾಂವ್‌.'' 

"" "ಆಮಿ' ಮ್ಹಳ್ಕಾರ್‌, ಕಿತ್ಲ್ಯಾ ಜಣಾಂಚೊ ಪಂಗಡ್‌ ವಾ ಸಾಂಗೊಡ್‌?'' 

“ತೆಗಾಂಚೊ - ವ್ಹಯ್‌, ತೆಗಾಂಚೊ...'' 

""ಫೊವ್ಹ್‌ಯೂ ನಹಿಂ, ವ್ಹಡ್‌ ಪಂಗಡ್‌ಯೂ ನಹಿಂ - ಫಕತ್‌ ತೆಗ್‌ ಜಣ್‌ - '' 

""ವ್ಹಯ್‌. ತಾಂತುಂ ಕಿತೆಂ ವಿಶೇಸ್‌?'' 

""ತೆಗಾಂತ್ಲೊ ಎಕ್ಲೊ ತುಂ ಜಾಲ್ಕಾರ್‌ -ಹೆರ್‌ ದೊಗ್‌ ಕೊಣ್‌?'' 

""ದೊಗ್‌ "ಜಣ್‌' ನಹಿಂ ಕಪಿತಾನ್‌... ದೊಗಿ ಸ್ತ್ರೀಯೊ!” 

""ಸ್ತ್ರೀಯೋ! ...ಸಾಯ್ದಾ, ಭೊಗೊಸ್‌!'' 

"(ಕಿತ್ಯಾಕ್‌ ಆಕಾಂತ್ಲೊಯ್‌ ಕಪಿತಾನ್‌?'' ಕ್ರಿಯಾದೊನ್‌ ದಾಂತ್‌ ಸೊಡ್ಡೆ. 
""ಸಾಯ್ಬಾನ್‌ ಭೊಗ್ಮಿಲಾಂ - ಸದ್ದ್ಯಾಕ್‌. ತಾಂತ್ಲೇ ಎಕ್ಸೈಚೊ ಹಾಂವ್‌ ನೈವೊ (ನೊವ್ರೊ) ! 
ಆತಾಂ ಹ್ಕೊ ಗಜಾಲಿ ಇತ್ಹ್ವಾರ್‌ ರಾವಯಾಂ. ಜಾವ್ಸಾಚಿಂ ಕಾಮಾಂ ಸಬಾರ್‌ ಆಸಾತ್‌. 
ಉಗ್ನಾಸ್‌ ಆಸುಂದಿ ಕಪಿತಾನ್‌ ಸಾಯ್ಬಾಂನೋ, ಹ್ಯಾ ವಿಷ್ಮಾಂತ್‌ ಚಡಿತ್‌ ಸವಾಲಾಂ 
ಆತಾಂ ತುಮಿ ವಿಚಾರಿನಾಯೆ... ಆನೀ - ಸೊಪುಥಾಖಾಲ್‌, ಹಿ ಗಜಾಲ್‌ ಹೆರ್‌ ಕೊಣಾಯ್ಕಿ 
ಬಿಲ್ಕುಲ್‌ ಉಗ್ನಾಪಿ ಕರಿನಾಯೆ - ಆನ್‌ - ದೆವಾಚ್ಕಾ ನಾಂವಾನ್‌... !'' 

""ತಶೆಂ ಜಾಂವ್‌... ಪುಣ್‌ ತುಂವೆಂ ಮ್ಹಾಕಾ ಜಾಯ್ತೇ ಘುಸ್ಪಡೆಂತ್‌ ಆ 
ಖರೊಚ್‌ ಜಾಕ್‌ ಘಾಲಾಯ್‌.'' 

""ನಾ, ಬಿಲ್ಕುಲ್‌ ನಾ. ತುಮ್ಚಿಂ ಕಾಮಾಂ ತುಮಿ ಕರಾತ್‌. ಮ್ಹಜಿಂ ಕಾಮಾಂ 
ಹಾಂವ್‌ ಕರ್ತಲೊಂ. ಗರ್‌ ಆಸ್ಲ್ಯಾರ್‌ ಮಾತ್ರ್‌ ತುಮ್ಕಾಂ ಭೆಟ್ಟಲೊಂ ಆನಿ ಜಾಯ್ತೆಂ 
ಸಾಂಗ್ರಲೊಂ ವಾ ಮಾಗ್ತಲೊಂ... ತುಮ್ಚೊ ತಾಜಾ" | 

ತಸೊ ತಾಂಚೇ ಮಧ್ಲೊ, ತೈ ರಾತಿಂಚೊ ಸಂವಾದ್‌ ಸಂಪ್ಲೊ. 

ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ತೆಂ ಸಗ್ಗೆಂ ಏಕ್‌ ಸ್ವಪಣ್‌ಶೆಂ ಭೊಗ್ಲೆಂ. 

ತಾಚ್ಕಾ ಪರಿವಾರಾಂತ್‌ "ಸಾಮ್ಸಾಂವ್‌' ನಾಂವಾಚೊ ಎಕ್ಲೊ ನವೊ ತ್ರಾಬಾಲ್ಲಾ 
ದೊರ್‌ ಭಡ್ತಿ ಜಾಲೊ. ವಶಾರಾಚ್ಕಾ ಪೆಲ್ಮಾ ಪೊಂತಾರ್‌, ಶಿಪಾಯಾಂಚ್ಕಾ ಆನಿ ನವ್ಯ 
ರಾಂಚ್ಕಾ ತ್ಕಾ ವಸಾಹತಾಂಕ್‌ ಲಾಗುನ್‌, ಪುಣ್‌ ಅಲಕ್‌, ಏಕ್‌ ಕೂಡ್‌ ತಾಕಾ ಅಮಾನತ್‌ 
ಸೊಡುನ್‌ ದಿಲೆಂ. ತಾಚ್ಮಾ ಖಾಣಾ-ಜೆವ್ಲಾ ವಿಷ್ಯಾಂತ್‌ ವಾ ಯೆಣ್ಕಾವೆಣ್ಕಾ ವಿಷ್ಯಾಂತ್‌ 
ಸುಟ್ಕಾ ಆನಿ ಸ್ವಾತಂತ್ರ್ಯ್‌ ನಮ್ಮಾರುನ್‌ - ಆನಿ ತೊ ಖುದ್ದ್‌ ಕಪಿತಾನಾಕ್‌ ಮಾತ್ರ್‌ ಖಾಲ್‌ 
ಮ್ಹಣೂನ್‌ - ಕೊನ್ಸ್‌ತಾಂತಿನಾನ್‌ ಹುಕುಮ್‌ ದಿಲಿ, ಓಡ್ಡ್‌ ದಿಲಿ. 

ಜಾಲ್ಕಾರ್‌ಯೂ, ಗರ್ಲೆವಿಣೆಂ ಘುಸ್ಪಡ್ಡೆಬರಿ ಆನಿ ಕಾಳೊಕಾಂತ್‌ ಸಾಸ್ಟುಂಚೆಬರಿ 
ಕೊನ್ಸ್‌ತಾಂತಿನಾಚೇ ಮತಿಂತ್‌ ಸಮಾಧಾನ್‌ ನಾತ್‌ಲ್ಲೆಂ. ಚಿಕ್ಕೆ ಪುಠ್ಸತ್‌ ಜಾತಚ್‌, 
ಹ್ಮಾ ಘಟನಾ ಆನಿ ಸೊಫುಥಾ ಪಾಟ್ಲೊ ಘುಟ್‌ ಭಾಯ್ರ್‌ ಪಡ್ತಲೊ ಮ್ಹಣ್‌ ಚಿಂತುನ್‌ 
ತೊ ರಾವ್ಲೊ. 

ತಿ ರಾತ್‌ ಪಾಶಾರ್‌ ಜಾಲಿ. 

ದುಸ್ರೊ ದೀಸ್‌ಯೂ ಸರ್ಲೊ. 

ತಶೆಚ್‌ ಹೆರ್‌ ದೀಸ್‌ಯೂ ಉತರ್ಲೆ. 

ತ್ಕಾ ದಿಸಾಂನಿ ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ಆಪ್ಲ್ಯಾ ನವ್ಕಾ ಸಿರ್ವಿದೊರಾಚಿ 
ಭೆಟ್‌ ಜಾಲಿನಾ. ತೊ ಕೆದಾಳಾ ಯೆತಾ-ವೆತಾ, ವಾ ಕಿತೆಂ ಕರ್ತಾ ಮ್ಹಳ್ಳೆಂ ಕೊಣಾಯ್ಕೂ ಕಳಿತ್‌ 
ನಾ ಜಾಲೆಂ. ತೆಂ ಸಮ್ಜುಂಕ್‌ ಕಪಿತಾನಾನ್‌ ಭಾಯ್ಲ್ಯಾನ್‌ ಆತುರಾಯ್‌ ದಾಖಯ್ಲಿನಾ - 
ತಾಕಾ ತಸೊ ಸೊಪುಥ್‌ ಆಸ್‌ಲ್ಲೊ. 

ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ಬುಲ್ಬಾಂವ್‌ ಕ್ರಿಯಾದೊ - ಭೆಟ್‌ ಜಾಯ್‌ ಮ್ಹಣ್‌ 
ವೇಳ್‌ ಫೆವ್ನ್‌ - ಭೆಟ್ಟೊ ಥೊಡ್ಕಾಚ್‌ ದಿಸಾಂ ಉಪ್ರಾಂತ್‌. ಕಪಿತಾನಾಕ್‌ ತೊ ದೀಸ್‌ 
ಸಾರ್ಕೊ ಮತಿಂತ್‌ ಉರ್‌ಲ್ಲೊ (ತಶೆಂ ತಾಣೆಂ ಜುವಾಂವ್ಕ್‌ ಸಾಂಗ್ಲೆಂ). ತೊ ದೀಸ್‌ 
ಜಾವ್ನಾಸ್‌ಲ್ಲೊ ಜುವಾಂವ್‌ ಆನಿ ಡೊನಾ ಪೆಪಿನಾ ಮಧೆಂ ಲಗ್ನಾ ಖರಾರ್‌ ಜಾಲ್ಲ್ಯಾ 
ಉಪ್ರಾಂತ್ಲೊ ದುಸ್ರೊ ದೀಸ್‌. 

ಜುವಾಂವ್ನ್‌ ಏಕ್‌ ಪಾವ್ಟಿಂ ಆಂಗ್‌ ಕಾಡ್ಲೆಂ. ತಾಕಾ ತೊ - ಖರಾರಾಚೊ - ಉಗ್ದಾಸ್‌ಚ್‌ 
ನಾತ್‌ಲ್ಲೊ ಮ್ಹಣ್ಯೆತ್‌. ತ್ಕಾ ಪಾಟ್ಲ್ಯಾ ಥೊಡ್ಕಾ ದಿಸಾಂ ಭಿತರ್‌ ಜಾಲ್ಲಿ ಘಡ್ಬಡ್‌, 
ಘೊಟಾಳೊ, ಮೊರ್ಲಾಂ ಆನಿ ತಸಲ್ಕೊ ರಾಟಾವಳಿ ಮ್ಹಣ್ತಾನಾ - ಖಾಸ್ಗಿ ಆನಿ ಲಾಗ್ಮಿಲ್ಕಾ 
ವಿಷಯಾಂಚಿ ತಾಕಾ ಸದ್ದ್ಯಾಕ್‌ ವಿಸರ್‌ ಪಡ್‌ಲ್ಲಿ. ಕಪಿತಾನ್‌ ಕೊನ್ಸ್‌ತಾಂತಿನ್‌ ಉಲ 
ಯ್ತಾನಾ, ಜುವಾಂವ್ಚಿಂ ಚಿಂತ್ನಾಂ ಅಪಾಲಿಪಾ ಭೊಂವ್ಡಿ ಮಾರ್ತಾಲಿಂ... ಪಯ್ಸ್‌, ಪಯ್ಸ್‌ 
ಧಾಂವ್ಚಾಲಿಂ. 

... "ಹಾಂವೆಂ ಸಾಂಗ್ಥೆಂ ಆಯ್ಕಾತಾಯ್‌ಮೂ?'' ವಿಚಾರ್ಲೆಂ ಕಪಿತಾನ್‌ ಕೊನ್ಸ್‌ 
*ಾಂತಿನಾನ್‌. 

""ಆಯ್ಕಾತಾಂ'' ಮ್ಹಣಾಲೊ ಜುವಾಂವ್‌. ""ತೊ ತುಜೆಕಡೆ ಉಲಂವ್ಕ್‌ ಭೆಟ್‌ಲ್ಲೊ 
ನೀಸ್‌ ಜಾವ್ನಾಸ್‌ಲ್ಲೊ, ಆಮ್ಚ್ಯಾ ಲಗ್ನಾಖರಾರಾ ಉಪ್ರಾಂತ್ಲೊ ದುಸ್ರೊ ದೀಸ್‌.'' 
“ವ್ಹಯ್‌. ತ್ಕಾ ದಿಸಾ ಮ್ಹಾಕಾ ತೊ ಭೆಟ್ಲೊ ಆನಿ ಗಂಭೀರಾಯೆನ್‌ ಉಲಯ್ಲೊ. 
ತೆಂಚ್‌. ನಿಮಾಣೆಂ. ತ್ಕಾ ಉಪ್ರಾಂತ್‌ ತೊ ಮ್ಹಾಕಾ ಮುಖಾಮುಖಿಂ ಉಲಂವ್ಕ್‌ 
ಮೆಳೊಂಕ್ನಾ. ' ಬೊಟೆಪಣಾನ್‌ ಪಾಡಾವ್‌, ಪ್ರಾಮಾಣಿಕ್ಟಣಾನ್‌ ರಕ್ಷಣ್‌.' ಅಶಿ ಏಕ್‌ 
ವೊಪಾರ್‌ ತಾಣೆಂ ಉಡಯ್ಲಿ'' ಮ್ಹಣಾಲೊ ಕಪಿತಾನ್‌. 

""ಮ್ಹಳ್ಕಾರ್‌ - ಮತ್ತಬ್‌?'' ವಿಚಾರ್ಲೆಂ ಜುವಾಂವ್ನ್‌. 

“ಹಾಂವ್‌ ನೆಣಾಂ. ಪುಣ್‌ ತ್ಕಾ ದಿಸಾ ತಾಣೆಂ ಸಾಂಗಿಲ್ಲಿಂ ಉತ್ರಾಂ, ಆಜೂನ್‌ 
ಮ್ಹಜ್ಯೆ ಮತಿಂತ್‌ ಉರ್ಲಾಂತ್‌. ತಿಂ ಸಾಂಗ್ಚೇ ಪಾಸುನ್‌ ದಿಸ್ತಾ, ಆಯ್ಚ್‌ - ತಾಕಾ ದಿಲ್ಲಿ 
ಭಾಸ್‌ ಮೊಡುನ್‌ ತರ್‌ಯೂ ಹಾಂವ್‌ ತುಕಾ ಜಾಗ್ವಣ್‌ ದಿತಾಂ.'' 

“ಜಾಗ್ವಣ್‌ ದಿತಾಯ್‌! ಕಸಲಿ ಆನಿ ಕಿತ್ಕಾಕ್‌ ಜಾವೈತ್‌?'' 

“ಜಾಗ್ವೃಣ್‌ ಇತ್ಲೀಚ್‌: ತುಂ ತುಜ್ಕಾ ತ್ಕಾ ಇರ್ಮಾಂವ್‌ - ಅಮಿಗಾಕ್‌ ಪರ್ತಾನ್‌ 
ಭೆಟೊಂಕ್‌ ಅತ್ರೆಗ್ತಾಯ್‌ ತರ್‌ - ತೊಯೂ ತುಕಾ ಭೆಟೊಂಕ್‌ ಅತ್ರೆಗ್ತಾ......'' 

“ವಿವಾ!” ಚುರುಕ್‌ ಜಾಲೊ ಜುವಾಂವ್‌. ""ತರ್‌, ವೆಗಿಂಚ್‌ - '' | 

“ವೆಗಿಂಚ್‌ ತುಮಿ ಎಕಾಮೆಕಾಕ್‌ ಭೆಟ್ತಲ್ಕಾತ್‌ ಜಾವೈತ್‌. ಆನಿ ತಸಲ್ಮಾಚ್‌ 
ಸಂದರ್ಭಾ ಖಾತಿರ್‌ ಹಾಂವ್‌ ತುಕಾ ಜಾಗಂವ್ಕ್‌ ಸೊಧ್ತಾಂ.'' 

"“"ಮ್ಹಳ್ಕಾರ್‌ -?'' 

""ಮ್ಹಳ್ಕಾರ್‌ - ತಾಚ್ಯಾಚ್‌ ಉತ್ರಾಂ ಪರ್ಮಾಣೆಂ - ತಿ ಭೆಟ್‌ ಜಾವ್ಸಾಚಿ ಆಸಾ - 
“ಅಂತಿಮ್‌ ನಿರ್ದಾರಾಚಿ, ರುಡೆಚಿ ಆನೀ ರುಸ್ತುರುಸಾಂವಾಚಿ'.'' 

ಕಪಿತಾನ್‌ ಜುವಾಂವ್ಚಾ ಮಾತ್ಕಾರ್‌ ತೊಣ್ಕೊ ಮಾರ್‌ಲ್ಲೆಬರಿ ಜಾಲೆಂ. ಆಂಗಾರ್‌ 
ಏಕ್‌ ಪಾವ್ಟಿಂ ಶೆಳೆಂ ಉದಕ್‌ ಒತ್‌ಲ್ಲೆಬರಿ ಜಾಲೆಂ. ಕೊಣಾಚೆಂ ಖೊಟೆಪಣ್‌? ಆನಿ 
ಕಸಲೆಂ ಪ್ರಾಮಾಣಿಕ್ಟಣ್‌......? 

ಸಾಳಿಯಾಚೆಂ ಜಾಳ್‌ ಪರತ್‌ ಅರ್ನಾನಾಯೆ 


ಕಿತ್ಯಾಕ್‌ ಸೊಮಿ ಆಪ್ಣಾ ಪದ್ದೆಕ್‌, 
ಕರಿಸೊನಾ ನೆಗಾರ್‌ 


ವಾ ಅಪ್ಲ್ಯಾ ದಾಯ್ದಾಚೊ ಇನ್ಕಾರ್‌; 
ಪುಣ್‌ ಪರತ್‌ ಜಾತಲಿ ರುಡ್ತಿ ನಿತಿಪ್ರಕಾರ್‌... 
- ಕೀರ್ಮನ್‌ 34:14,15 





ತಿ ಭೆಟ್‌ ಜಾವ್ಸಾಚಿ ಆಸಾ... ಅಂತಿಮ್‌ ನಿರ್ದಾರಾಚಿ... ಅಂತಿಮ್‌ ರುಡ್ತೆಚಿ... ಆನೀ 
ರುಸ್ತುರುಸಾಂವಾಚಿ... ! ಆನಿ ಪಾಡಾವ್‌ ಖೊಟೆಪಣಾನ್‌... ರಕ್ಷಣ್‌ ಪ್ರಾಮಾಣಿಕ್ಟಣಾನ್‌... 

ಕಪಿತಾನ್‌ ಜುವಾಂವ್ಕ್‌ - ಮಾತ್ಕಾರ್‌ ತೊಣ್ಕೊ ಮಾರ್‌ಲ್ಲ್ಯಾ ಜಿನ್ಸಾರ್‌, ಎಕಾ 
ಥರಾಚೊ ಸುಪ್ತ್‌ ದಖೊ ಶಿವಾಯ್‌ ತ್ಕಾ ಉತ್ರಾಂಚೆಂ ತಾಳ್‌ಮೂಳ್‌ ಸಮ್ಮಾಲೆಂ ನಾ. 
ತರ್‌ಯೂ, ಖಂಯ್ಸರ್‌ಗಿ ಕ್ರೋಧಾನ್‌ ಉಚಾಂಬಳ್‌ ಜಾಲ್ಲ್ಯಾ ಬುಲ್ಬಾಂವ್‌ ಕ್ರಿಯಾ 
ದೊನ್‌ಂಚ್‌ ಖುದ್ದ್‌ ಘಡ್ಡಡಾಯಿಲ್ಲೆಬರಿ ತಿಂ ಉತ್ರಾಂ ತಾಚ್ಕಾ ತಳ್ಮಟ್ಕಾರ್‌ ಆಪ್ಟಾಲಿಂ. 
ಕ್ರೋಧಾನ್‌ ಉಚಾಂಬಳ್‌ ಜಾಲ್ಲ್ಯಾ ವೆಳಾರ್‌ - ಆದಿಂ ದೋನ್‌ ಪಾವ್ಟಿಂ - ಕ್ರಿಯಾದೊನ್‌ 
ಘಡ್ಡಡಾಯಿಲ್ಲಾ ಉತ್ರಾಂಚೊ ಆನಿ ತ್ಕಾ ಭಿರಾಂಕುಳ್‌ ಆವೇಶಾಚೊ ಉಗ್ಡಾಸ್‌ ತಾಕಾ 
ಭಿತರ್ಲ್ಯಾ ಭಿತರ್‌ ಕುಲ್ಕುಲಾಂವ್ಕ್‌ ಲಾಗ್ಲೊ: 

ಸ ವರ್ಸಾಂ'ದಿಂ, "ಆಕ್ಟೊ-ಧೆ-ಫೆ' ತಶೆಂ "ಫಿಯೆಸ್ತಾ-ದೆ-ಫೆ' ಜಾಲ್ಲ್ಯಾ ತ್ಕಾ ಎಕಾ 
ಕಾಳ್ಕಾ ಸುಕ್ರಾರಾ ದೀಸ್‌, ನಿಮಾಣ್ಮೆ ಘಡಿಯೇ ಆಪ್ಲೆ ಆವಯ್ಕ್‌, ಉಗ್ತ್ಯಾ ಮಯ್ದಾ 
ನಾರ್‌, ಸಾರಿಯೆ ಬಗ್ಗೆನ್‌ ಭೆಟೊನ್‌ ತಿಕಾ ಮುಕ್ತ್‌ ಕರುಂಕ್‌ ತೊ ಆಯಿಲ್ಲೊ. ತ್ಕಾ ದಿಸಾ 
ತಾಣೆಂ "ಇಂತ್ರುಯಿದ್‌ ದೆ ಬ್ರಗಾನ್ಹಾ' ಮ್ಹಳ್ಳೆಂ ನಾಂವ್‌ ಫೆತ್‌ಲ್ಲೆಂ ಆನಿ ಶೆಕಿಂ 
ಘಡ್ಡಡ್ಕಾ ಸಾರ್ಕ್ಯಾ ತಾಳ್ಮಾನ್‌ ಫಾರ್‌ ಸೊಡುನ್‌ ತೊ ಧಾಂವ್‌ಲ್ಲೊ. ಆನಿ ದುಸ್ರೇ ಪಾವ್ಟಿಂ, 
ಮಂಗಳಾಪುರಿಚ್ಕಾ ಸಾಂ ಸೆಬಸ್ಟ್ಯಾಂವ್‌ ಠಾಣ್ಕಾಂತ್‌ "ಕೊರ್ಟೊರಾಲ್‌ ಬುಲ್ಬಾಂವ್‌' ತೊ 
ಜಾವ್ನಾಸ್‌ಲ್ಲ್ಯಾ ವೆಳಾರ್‌ ಘಡ್‌ಲ್ಲಿ ತಿ ಗಜಾಲ್‌ - ಮಾ! ಎಸ್ತೆಬಾನ್‌ ದೆ ರುಬೆಕ್‌ ತಾಣೆಂ 
ಸ್ವಾಗತ್‌ ಕೆಲ್ಲಿ ರೀತ್‌ ಆನಿ ಉಪ್ರಾಂತ್‌ ಘಡ್ಡಡಾಯಿಲ್ಲಿಂ ತಿಂ ಉತ್ರಾಂ! 

ಆತಾಂ ಹ್ಯಾ ವೆಳಾರ್‌ - ""ಮತ್ಲಬ್‌ ಕಸಲೊ ಜಾವೈತ್‌?'' ಮ್ಹಣ್‌ ಕೊನ್ಸ್‌ತಾಂತಿನಾ 
ಕಡೆ ವಿಚಾರುಂಕ್‌ ತೊಂಡ್‌ ಕಾಡ್ತಾನಾ, ಪಾಟಿಂ ಘರಾ ಥಾವ್ನ್‌ ತಾಂಚೊ ಜವಾನ್‌ ಎಕ್ಲೊ 
ಆಯ್ಲೊ ಆನಿ ಕಪಿತಾನ್‌ ಜುವಾಂವ್ಕ್‌ ಬಾಪಯ್‌ ಆತುರಾಯೆನ್‌ ಆಪಯ್ತಾ ಮ್ಹಣ್‌ ವರ್ದಿ 
ದೀಂವ್ಕ್‌ ಲಾಗ್ಲೊ. | 

“ಡೊನ್‌ ಕಪಿತಾನ್‌ ಸಾಯ್ಬ್‌ ತುಜೊ ಪಾಯ್‌ - ಲಾಗಿಂ ಎಕಾ ವೊರಾ ಥಾವ್ನ್‌ 
ತುಕಾ ರಾಕ್ತಾ. "ಖಂಯ್‌ ಗೆಲಾ ಪಳೆವ್ನ್‌ ಆತಾಂಚ್‌ ಆಪವ್ನ್‌ ಹಾಡ್‌' ಅಶಿ ತಾಣೆಂ 
ತಾಕಿದ್‌ ದಿಲ್ಕಾ.'' 

“ಜಾಯ್ತ್‌, ತರ್‌ ಯಾ. ಉಲಯ್ತಾನಾ ವೇಳ್‌ ಗೆಲ್ಲೊ ಗೊಮೊಂಕ್ನಾ. ಆತಾಂ 
ಆದೆವ್ಸ್‌ ಕಪಿತಾನ್‌ ಕೊನ್ಸ್‌ತಾಂತಿನ್‌. ಆಮಿ ಉಲಯಿಲ್ಲೆಂ - '' 

""ಆನೀ ಆಯ್ಕಾಲ್ಲೆಂ ಆಮ್ಚೆಕಡೆಚ್‌ ಆಸುಂದಿ... ಸೊಪುಥ್‌ ಆಸಾ.'' 

""ಮಾನ್ತಾಂ, ಪರಾನ್‌ ವೆಗಿಂ ಮೆಳ್ಳಾಂ ಆನಿ ಫುಡೆಂ ಉಲಯಾಂ.'' 

ಜುವಾಂವ್‌, ಪಾಟಿಂ ಆಯ್ಲೊ. ಕೊನ್ಸ್‌ತಾಂತಿನಾನ್‌ ತಾಚಿ ವಾಟ್‌ ಧರ್ಲಿ. ಕಪಿತಾನ್‌ 
ಕಾರ್ನೊಜೊ ತಾಚ್ಕಾ ಸಾಂಗಾತ್ಕಾಂಕ್‌ ಫೆವ್ನ್‌ ತ್ಕಾ ಆದಿಂಚ್‌ ಪಾಶಾರ್‌ ಜಾಲ್ಲೊ. 

“ಖಂಯ್‌ ಪಾವ್‌ಲ್ಲೊಯ್‌ ಇತ್ಲೊ ವೇಳ್‌?'' ಮ್ಹಣಾಲೊ ಬಾಪಯ್‌, ಪೂತ್‌ 
ಪಾಟಿಂ ಯೇವ್ನ್‌ ಪಾವ್ತಚ್‌. ""ಹಾಂವ್‌ ಸಮ್ಹಾಲೊಂ ತುಮಿ ಕಾಂಯ್‌ ಪಯ್ಸ್‌ 
ಪಾವ್ಸ್ಯಾತ್‌ ವಾ ದುಸ್ರ್ಯಾ ಕಾಮಾಕ್‌ ಲಾಗ್ಲ್ಯಾತ್‌ ಮ್ಹಣ್‌.'' 

""ನಾ, ಸಿಇಕೊರ್‌ ಪಾಯ್‌. ಥೊಡೊ ವೇಳ್‌ ಜಾಲೊ, ಮಾಫ್‌ ಕರುಂಕ್‌ ಜಾಯ್‌. 
ಕಪಿತಾನ್‌ ಕಾರ್ಡೊಜೊ ಪಯ್ಲೊ ಸುಟ್ಟಾ. ಕಪಿತಾನ್‌ ಕೊನ್ಸ್‌ತಾಂತಿನ್‌ ಆನಿ ಹಾಂವ್‌, ಹೆರ್‌ 
ಥೊಡೆ ವಿಚಾರ್‌ ಪಾರ್ಕುಂಕ್‌ ರಾವ್ಹಾಂವ್‌.'' 

“ತಿತ್ಲೆಯ್‌ ಕಸಲೆ ತೆ ವಿಚಾರ್‌? ಗರ್ದೆಚೆಂ ಕಾಂಯ್‌ ಆಸ್ಲ್ಯಾರ್‌. ಹಿಂಗಾಸರ್‌ 
ಘರಾಂತ್‌ಚ್‌ ಉಲವೈತೆಂ - ಜುಂತ್‌ ಕರೈತೊ, ಆಮಿ ಆತಾಂ ಎಕಾ ನೀಜ್‌ ರುಜಾಚ್ಕೆ 
ಪರಿಸ್ಥಿತೆಂತ್‌ ಆಸಾಂವ್‌. ತಸಲ್ಕೊ ಗಜಾಲಿ - ತುಂ ಜಾಣಾಂಯ್‌ - ದಿಸಾಚೆಂ ವಾಟೆರ್‌ 
(ರಾನಾಂತ್‌) ಉಲಯ್ನಾಯೆ, ಆನಿ ರಾತಿಚೆಂ ಘರಾಂತ್‌ ಉಲಯ್ದ್ನಾಯೆ.'' 

""ಹಾಂವ್‌ ಜಾಣಾಂ, ಸಿಇಕೊರ್‌ ಪಾಯ್‌,'' ಜುವಾಂವ್ನ್‌ ಹಾಸೊಂಕ್‌ ಪ್ರಯತನ್‌ 
ಕೆಲೆಂ. "ವ್ಹಯ್‌, ರುಜಾಂತ್‌ ಆಮಿ ಆಸಾಂವ್‌. ಪುಣ್‌ ಥೊಡೊ ವೇಳ್‌ ದುಸ್ರಿಚ್‌ ಥೊಡಿ 
ಖಬರ್‌ ಆಮಿ ಉಲಯ್ಲಾಂವ್‌.'' 

""ಕೊಣಾ ವಿಷ್ಕಾಂತ್‌ ಉಲಯ್ಲಾತ್‌ - ದುಸ್ರೀಚ್‌ ಖಬರ್‌?'' 

""ತಿ ಖಬರ್‌ ಆಮ್ಚ್ಯಾ ಅಮಿಗಾ ವಿಷ್ಕಾಂತ್‌ - ತ್ಕಾಚ್‌ ಬುಲ್ಬಾಂವ್‌ ಕ್ರಿಯಾದೊ 
ವಿಷ್ಕಾಂತ್‌.'' 

""ಹಾಂ, ಆತಾಂ ಕಿತೆಂ ಜಾಲಾಂ ಆಸ್ಕೆತ್‌? ಹಾಂವ್‌ಯೂ ಥೊಡ್ಮಾ ವೆಳಾ ಆದಿಂ 
ತಾಚೇವಿಶಿಂ ಚಿಂತುನ್‌ ಆಸ್‌ಲ್ಲೊಂ. ನಿಜಾಯ್ಕೂ, ಹ್ಯಾ ವೆಳಾರ್‌ ತೊ ಮಾನಾಯ್‌, ಆಮಿ 
ಕೊಣೆಂಯೂ ಕರ್ಚೇ ಪ್ರಾಸ್‌ ಚಡ್‌ ಥರಾನ್‌ ವಾವುರ್ತಾಶೆಂ ದಿಸ್ತಾ.'' 

“ವ್ಹಯ್‌, ಸಿಇಕೊರ್‌ ಪಾಯ್‌...'' ಮ್ಹಣೊನ್‌ ಜುವಾಂವ್‌ ಚಿಕ್ಕೆ' ಚಿಂತುಂಕ್‌ 
ಪಡ್ಲೊ. 

“ವ್ಹಯ್‌. ಆಯ್ಚ್‌ ಚ್‌ ಸಕಾಳಿಂ, ದುಸ್ಮಾನಾಂನಿ ಹಿಂಗಾಸರ್‌ ಜುಲುಮ್‌ ಚಲಂವ್ಕ್‌ 
ಕೆಲ್ಲೆಂ ಪ್ರಯತನ್‌, ತ್ಕಾ ತುಜ್ಮಾ ಅಮಿಗಾನ್‌ ವ್ಯರ್ನ್‌ ಕೆಲೆಂ ಮ್ಹಣ್ಯೆತ್‌, ತಾಚೊ ಆಮಿ 
ಪ್ರತ್ಯೇಕ್‌ ಥರಾನ್‌ ಉಪ್ಕಾರ್‌ ಬಾವ್ಹುಂಕ್‌ ಆಸಾ.'' 

""ಆತಾಂ ಆಯ್ಕಾತಾನಾ ಪಾಯ್‌, ತೊಯೂ ಮಂಗಳಾಪುರಿ ಥಾವ್ನ್‌, ಮ್ಹಜೇ ಪ್ರಾಸ್‌ 
ಏಕ್‌ ವಾ ದೋನ್‌ ದೀಸ್‌ ಪಯ್ಲೊ ಯೇವ್ನ್‌ ಪಾವ್ಲಾ. ನಹಿಂ ತರ್‌, ಹಾಂವ್‌ ಯೆವ್ಪಾಚಿ 
ಖಬರ್‌ ಅನಿ ವಿವರ್‌ - ತುಂವೆಂ ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ಚೀಟ್‌ ಧಾಡುನ್‌ ಮ್ಹಾಕಾ. 
ಪಾವಯಿಲ್ಲೇ ಪರ್ಮಾಣೆಂ - ತುಕಾ ಕೊಣೆಂ ದಿಲ್ಲೊ?'' 

""ಹಾಂವೆಂ ತುಕಾ ತವಳ್‌ಚ್‌ ಸಾಂಗಿತ್ಲಾಂ ನಹಿಂವೇ?'' 

“ವ್ಹಯ್‌ !' ಮ್ಹಣಾಲೊ ಜುವಾಂವ್‌, ""ಹ್ಮಾ ಘೊಟಾಳ್ಕಾಂತ್‌ ಮ್ಹಾಕಾ ತಿ ವಿಸರ್‌ 
ಪಡ್‌ಲ್ಲಿ. ಕೊಣೆಂಗೀ ಎಕ್ಸ್ಯಾ ಭುರ್ಲಾನ್‌ ತೈ ವರ್ದೆಚೆಂ ಪತ್ರ್‌ ಹಾಡುನ್‌ ಆಮ್ಚ್ಯಾ 
ವಠಾರಾಚ್ಛಾ ಪ್ರವೇಶ್‌ದಾರಾರ್‌ (ಮಡ್ಗಾಂವಾಂತ್‌) ತೆಂ ದಿಲ್ಲೆಂ.'' ; 

“ವ್ಹಯ್‌. ಸುರೈರ್‌ ಹಾಂವ್‌ ಪಾತೈೆವ್ನಾ. ಪುಣ್‌ ತ್ಕಾ ಪತ್ರಾಂತ್‌ ಆಖೇರಿಕ್‌ - 
"ಭಾಗೆವಂತ್‌ ಖುರ್ಸಾಚೆ ಸಾವ್ಟೇ ಪಂದಾಕ್‌, ತುಮ್ಹೇ ಬರಾಬರ್‌ ಸಿಇಕೊರಾ ಮಾರ್ಗರೆತ್‌ 
ಆನಿ ಸಿಣಕೊರಿನಾ ಲುವಿಜಾಕ್‌ಯೂ ವಂದನ್‌ ಆಸಾ. ಸಾಂತಿಸ್ಸಿಮ್‌ ತ್ರಿಂದಾದಿಚ್ಕಾ 
ಉಲ್ಕಾನ್‌ ಹಾಂತುಂ ಸಾಂಗಿಲ್ಲೆಂ ಸತ್‌ ಆಸಾ' ಮ್ಹಣ್‌ ಬರಯಿಲ್ಲೆಂ. ತರ್‌ ಹಾಂವ್‌ 
ಪಾತ್ಕೆಲೊಂ ಆನೀ ದೆ ಸೋಜಾ ಕುತಿಣಾಕ್‌ ಹಾಂವೆಂ ತಶಿ ವರ್ದಿ ಧಾಡ್‌ಲ್ಲಿ. ಸರ್ಫ್‌ ಸತ್‌ 
ಜಾಲೆಂ. ಉಪ್ರಾಂತ್‌, ತಿ ವರ್ದಿ ಧಾಡ್‌ಲ್ಲ್ಯಾಂ ವಿಷ್ಕಾಂತ್‌ ತುಜೆಕಡೆ ವಿಚಾರ್‌ ಕರ್ತೊಂ 
ಮ್ಹಳ್ಕಾರ್‌ ಆಜ್‌ ಪಾಸುನ್‌ ಪುರ್ಸತ್‌ ಜಾಂವ್ಕ್‌ ನಾ. ಹಾಂವೆಂಯೂ ಚಿಂತ್ಲಾಂ. ಆತಾಂ 
ಮ್ಹಾಕಾ ದಿಸ್ತಾ - '' ಮ್ಹಣೊನ್‌ ಕಪಿತಾನ್‌ ಫೆರ್ದಿನಾಂದ್‌ ಚಿಕ್ಕೆ ರಾವ್ಲೊ ಆನಿ ಆಪ್ಲೆಂ ನಾಕ್‌ 
ಖೊರ್ಬುನ್‌ ಚಿಂತುಂಕ್‌ ಲಾಗ್ಲೊ. 

"ಕಿತೆಂ ದಿಸ್ತಾ, ಸಿಇಕೊರ್‌ ಪಾಯ್‌?'' ಜುವಾಂವ್ನ್‌ ಒಳೂ ಸವಾಲ್‌ ಕೆಲೆಂ. 

"ಆತಾಂ ಮ್ಹಾಕಾ ದಿಸ್ತಾ ಆನಿ ಖಂಡಿತ್‌ ಭೊಗ್ತಾ... ತಿ ವರ್ದಿ, ತುಜ್ಮಾ ಅಮಿ 
ಗಾನ್‌, ತ್ಕಾಚ್‌ ಸಿಇಕೊರ್‌ ಬುಲ್ಬಾಂವ್‌ ಕ್ರಿಯಾದೊನ್‌ ಧಾಡುನ್‌ ಮ್ಹಾಕಾ ಪಾವಿತ್‌ 
ಕೆಲ್ಲಿ !'' 

""ಮ್ಹಾಕಾಯೂ ತಶೆಂಚ್‌ ಭೊಗ್ತಾ, ಸಿಇಸೊರ್‌ ಪಾಯ್‌...'' 

""ಪಳೆ, ತೊ ಮಾನಾಯ್‌, ತುಂವೆಂ ಹಾಡ್‌ಲ್ಲ್ಯಾ ದಿರ್ಚ್ಯಾಚೊ ಗಾರ್ದಾದೊರ್‌, ತಸೊಚ್‌ 
ತುಜೊ ಆನಿ ಆಮ್ಚೊ ಕೊರ್ಬೊರಾಲ್‌ ಸಾಲ್ವದೊರ್‌ ಜಾಂವ್ಕ್‌ ಪಾವ್ಲಾ ಅಶೆಂ ದಿಸ್ತಾ.'' 

""ಜಾವೈತ್‌, ಮ್ಹಜ್ಮಾ ಪಾಯ್‌... ಚಡುಣೆಂ ತೀಚ್‌ ಗಜಾಲ್‌ ಮತಿಂತ್‌ 
ಧರೂನ್‌ -'' 

"ಉಗ್ಡಾಸ್‌ ಕರ್ಕಾಂ ಥೊಡಿಂ ಘಡಿತಾಂ: ತುಂ ಕೈದ್‌ ಜಾವ್ನ್‌ ರಾವೈರಾಂತ್‌ 
ವೈಸರೊಯಾ ಮುಖಾರ್‌ ರುಡ್ಡೆಕ್‌ ಉಬೊ ಜಾಲ್ಲ್ಯಾ ವೆಳಾರ್‌, ಸಾಂಕೊಳೇ ಇಗರ್ದೆ 
ಥಾವ್ನ್‌ ದಿರ್ಚ್ಯಾಚಿ ಖಬರ್‌ ಹಾಡುನ್‌ ರಾವೈರಾಚ್ಕಾ ದಾರಾರ್‌ ದಿಲ್ಲೊ ಆನಿ ವೈಸರೊ 
ಯಾಕ್‌ ಥೊಡಿ "ಬೂದ್‌ಬಾಳ್‌' ಉಡವ್ನ್‌ ಪಾಶಾರ್‌ ಜಾಲ್ಲೊ -'' 

“ತೊಚ್‌ ಮ್ಹಳ್ಳ್ಯಾಂತ್‌ ದುಭಾವ್‌ ನಾ. ಆನಿ ಫ್ರಾ! ಅಸುಂಪ್ಸಾಂವಾನ್‌ ಖಬರ್‌ 
ಆನಿ ವಿವರ್‌ ದಿಲ್ಲೇ ಪರ್ಮಾಣೆಂ - ದಿರೈಂ ಇಗರ್ದೆಂತ್ಲೆಂ "ಲುಟ್ಕಾರಾಂನಿ' ಉಸ್ಫಾಂವ್ಕ್‌ 
ಜಾಯ್ಡಾಶೆಂ ಕೆಲ್ಲೆಂಯೂ ತಾಣೆಂಚ್‌...'' ಮ್ಹಣಾಲೊ ಜುವಾಂವ್‌. 

""ಆನೀ, ವಾಲ್ಬೊಂಯ್ಕ್‌ ಇನಾಸಿಯೊ ದೆ ಸಿಲ್ವಾಚ್ಮಾ ಫರಾಚೆರ್‌ ದಾಡ್‌ ಆನಿ ಉಜೊ 
ಚಲ್ತಾನಾ, ಥಂಯ್ಸರ್‌ ಯೇವ್ನ್‌ ಪಾವ್‌ಲ್ಲೊ ಗ್ರಾಯ್ಕ್‌ಯೂ ತೊಚ್‌!' ಮ್ಹಣಾಲೊ 
ಕಪಿತಾನ್‌ ಫೆರ್ದಿನಾಂದ್‌. 

“ಅನೀ ಪರ್ತ್ಯಾನ್‌ - ಆಮ್ಚ್ಯಾ ಫರಾಚೆರ್‌ ಜುಲುಮ್‌ ಕರ್ಬಾಚೆಂ ಯೋಜನ್‌ ಕಳಿತ್‌ 
ಜಾವ್ನ್‌, ತಿ ಖಬರ್‌ ಆಮ್ಚ್ಯಾ ಘರಾಕ್‌ ಪಯ್ಲಿಚ್‌ ಪಾವಿತ್‌ ಕರುನ್‌ ಆನೀ ತೇಚ್‌ ವಿಶಿಂ 
ವಾಟೆರ್‌ ಕಪಿತಾನ್‌ ದೆ ಸೋಜಾ ಕುತಿಇಗಾಕ್‌ ಜಾಗವ್ಸಾಚಿ ವರ್ಡಿ ದೀವ್ನ್‌, ಹಿಂಗಾಸರ್‌ 
ಪರ್ಕಾಂತ್‌ ಲಾಗಿಂ ಯೇವ್ನ್‌ ಪಾಶಾರ್‌ ಜಾಲ್ಲೊ - ತೊಚ್‌!” | 

“ತಶೆಂ ಜಾಲ್ಕಾರ್‌ - ತಾಣೆಂ ಎದೊಳ್‌ ಪರ್ಕಾಂತ್‌ ಪಯ್ಸ್‌ ರಾವೊನ್‌, ತುಕಾ 
ಭೆಟಾನಾಸ್ತಾನಾ ಅಸಲಿಂ ಆಪಾಯಾಚಿಂ ಕಾರ್ಸಾರಾಂ ಚಲವ್ಪಾಚೊ ಮತ್ತಬ್‌ ಕಸಲೊ 
ಆಸ್ಕೆತ್‌?'' | 

"“ಮ್ಹಾಕಾಯೂ ತೆಂ ಸಮ್ಮಾನಾ. ತೊ ಏಕ್‌ ಮಿಸ್ತೆರ್‌ ಜಾಲಾ. ಕಪಿತಾನ್‌ ಕೊನ್ಸ್‌ 
ತಾಂತಿನಾನ್‌ ಹ್ಮಾಚ್‌ ಥೊಡ್ಕಾ ವೆಳಾ ಆದಿಂ ಸಾಂಗ್ಲೆ - ತೆ ವಿಷಯ್‌ ಮ್ಹಾಕಾ ಪುರ್ತ್ವಾನ್‌ 
ಘುಸ್ಪಡಾಯ್ತಾತ್‌'' ಮ್ಹಣೊನ್‌ ಜುವಾಂವ್ನ್‌ ಅಪ್ಲೆಂ ಕೊನ್ಸ್‌ತಾಂತಿನಾ ಥಾವ್ನ್‌ 
ಆಯ್ಕಾಲ್ಲೊ ಗಜಾಲಿ ಥೊಡ್ಕೊ ಮಟ್ಟ್ಯಾನ್‌ ಬಾಪಯ್ಕ್‌ ಸಾಂಗ್ಲ್ಯೊ - 

ಪುಣ್‌ ನಿಮಾಣೊ ವಾಂಟೊ ಮಾತ್ರ್‌ ತಾಣೆಂ ಸಾಂಗ್ಲೊನಾ. ತೊ ಸಾಂಗುಂಕ್‌ ತಾಕಾ 
ಮನ್‌ ಜಾಲೆಂನಾ, ವಾ ಧಯ್ರ್‌ ಪಾವ್ಲೆಂನಾ. 

“ಹೆಂ ಸಕ್ಕಡ್‌ ಆಯ್ಕುಂಕ್‌ ವಿಚಿತ್ರ್‌ ಆಸಾ,'' ಮ್ಹಣಾಲೊ ಬಾಪಯ್‌. ""ಎಕ್ಸುರೊ 
ಜಾಲ್ಕಾರ್‌ಯೂ ಎಕ್ಕೆ ಪಾಟ್ಲಾಮಿನ್‌ ಆಧಾರೈತ್‌ ತಸಲಿಂ ಸಾಹಸಾಂ!'' 

“ತೊ ಮನಿಸ್‌ "ವಿಚಿತ್‌' ಮ್ಹಳ್ಕಾರ್‌ಯೂ ಉಣೆಂಚ್‌, ಪಾಯ್‌. ವಾಜ್ಸಿ ಕಾರಣಾಂ 
ಖಾತಿರ್‌ ಆಪ್ಲೆಂ ನಾಂವ್‌ ಆನಿ ಒಳಕ್‌ ಲಿಪವ್ನ್‌, ಜೆರಾಲ್‌ ಲುವಿಸಾನ್‌ ತಾಕಾ ದಿಲ್ಲೆಂ 
"ಮಿಸಾಂವ್‌' ಜ್ಯಾರಿ ಕರುಂಕ್‌ ತೊ ಪೆಚಾಡ್ತಾ.'' 

"“ಆತಾಂ ತುಂಯೂ ಉಲಯ್ತಾಯ್‌ ತೆಂಚ್‌!'' ಮ್ಹಣಾಲೊ ಬಾಪಯ್‌, ಚಿಕ್ಕೆ 
ವಿರಾರ್‌ ಜಾಲ್ಲೆಬರಿ, ""ವಾಜ್ಬಿ ಕಾರಣಾ ಖಾತಿರ್‌ ಕಂಯ್‌! ಕಸಲಿಂ ಜಾವೈತ್‌ ತಿಂ "ವಾಜ್ಟಿ' 
ಕಾರಣಾಂ?'' 

“ತಿಂ ಕಸಲಿಂ ಮ್ಹಣ್‌ ಹಾಂವ್‌ಯೂ ನೆಣಾಂ, ಸಿಇಕೊರ್‌ ಪಾಯ್‌...'' ಜುವಾಂವ್ನ್‌ 
ಎಕಾ ಥರಾನ್‌ ಸತ್‌ಚ್‌ ಸಾಂಗ್ಲೆಂ ಮ್ಹಣ್ಯೆತ್‌. ""ನೀಜ್‌ ಗಜಾಲ್‌ ಕಿತೆಂ ಮ್ಹಣ್ಬಾಚೆಂ, ತೊ 
ಆನಿ ಹಾಂವ್‌ ಮುಖಾಮುಖಿಂ ಭೆಟ್ಟ್ವಾ ವೆಳಾರ್‌ ಮಾತ್ರ್‌ ಕಳಿತ್‌ ಜಾಯ್ತ್‌.'' 

ತಶೆಂ ಬಾಪಯ್‌-ಪೂತ್‌ ಥೊಡೊ ವೇಳ್‌ ಉಲಯ್ಲೆ. 

ತ್ಕಾ ವೆಳಾರ್‌ ಗೊಂಯಾಂತ್‌ ಇನ್‌ಕ್ಟಿಜಿಸಾಂವಾಚಿ ಧಮ್ಕಿ ಚಿಕ್ಕೆ ಥಂಡ್‌ ಜಾಲ್ಲಿ, 
ವ್ಹಯ್‌; ಫೆದ್ದಿನಾಂದ್‌ ಕುಟ್ಮಾಚೆರ್‌ ಆಯಿಲ್ಲೆಂ ಅನ್ವಾರ್‌ ಸರ್‌ಲ್ಲೆಂ, ವ್ಹಯ್‌; ತಾಂಚೆರ್‌ 
ಉಟಯಿಲ್ಲೆ ಬದ್ಲಾಮ್‌ ಸರ್ಫ್‌ ನಿವಾರುನ್‌ ಗೆಲ್ಲೆ ಜಾಲ್ಕಾರ್‌ಯೂ, ಹೆರಾಂಚೆರ್‌ - ಮುಖ್ಯ 
ಜಾವ್ನ್‌ ತೆವ್ಕಿಲ್ಕಾನ್‌ ದಾವಿದ್‌ ಮೊನಿಜಾಚೆರ್‌, ಜುವಾನಾ ಮೊನಿಜಾಚೆರ್‌ ಆನಿ ಚಡ್‌ 
ಥರಾನ್‌ ಬುಲ್ಬಾಂವ್‌ ಕ್ರಿಯಾದೊಚೆರ್‌ - ಆಸ್‌ಲ್ಲೆ ಭಿರಾಂಕುಳ್‌ ಆರೋಪ್‌ ಉಸ್ಫೊಂ 
ಕ್ನಾತ್‌ಲ್ಲೆ ಆನಿ ತಾಂಕಾಂ "ದೆವಾಚ್ಕಾ ಆನಿ ರಾಯಾಚ್ಕಾ ನಾಂವಾನ್‌' ಕೈದ್‌ ಕರುಂಕ್‌ (ಮೊ| 
ಫ್ರಾ! ಎಸ್ತೆಬಾನ್‌ ದೆ ರುಬೆಚ್ಮಾ ಕಾಳಾರ್‌) ಪ್ರಚಾರ್‌ಲ್ಲೊ ಹುಕುಮ್‌ನಾಮೊ ಪಾಟಿಂ 
ಕಾಡುಂಕ್ನಾತ್‌ಲ್ಲೊ. ತಶೆಂ ಜಾಲ್ಲ್ಯಾನ್‌, ಕ್ರಿಯಾದೊ ಖುದ್ಧ್‌ ಪರ್ತ್ಯಾನ್‌ ಗೊಂಯಾಂತ್‌ 
ಆಸ್‌ಲ್ಲೊ ಜಾಲ್ಕಾರ್‌ಯೂ, ನಾಂವ್‌ ಆನಿ ವೇಸ್‌ ಬದ್ಲುನ್‌ ವಾವುರ್ಡಾಲೊ, ಆನಿ ತ್ಕಾಚ್‌ 
ಕಾರಣಾನ್‌ ತೊ ಕಪಿತಾನ್‌ ಜುವಾಂವ್ಕ್‌ ಭೆಟೊಂಕ್‌ ಇನ್ಕಾರ್‌ ಕರ್ತಾಲೊ ಜಾವ್ಯೆತ್‌ 
ಮ್ಹಣ್‌ ತಾಣಿಂ ಚಿಂತ್ಲೆಂ. 

ತಸಲ್ಮಾ ವಾದಾವರ್ವಿಂ ಕಪಿತಾನ್‌ ಫೆ್ದಿನಾಂದಾಕ್‌ ತೈ ಘಡಿಯೇ ಥೊಡೆಂ 
ಸಮಾಧಾನ್‌ ಜಾಲೆಂ ಜಾವೈತ್‌. ಪುಣ್‌ ಜುವಾಂವ್ಚೈ ಮತಿಂತ್‌ ಸಮಾಧಾನ್‌ ಜಾಲೆಂನಾ. 
ಬದ್ಲಾಕ್‌ ತಾಚೆ ಮತಿಂತ್‌ ದುಭಾವ್‌, ಆತುರಾಯ್‌ ಆನಿ ಎಕಾ ಥರಾಚಿ ಅವೃಕ್ಕ್‌ಶಿ 

ಭಿರಾಂತ್‌, ಧೊಸುನ್‌ ಉ್ಲಿಂ. ಕ್ರಿಯಾದೊ ತಾಕಾ ಭೆಟ್ತಲೊ, ಆನಿ ತಸಲ್ಕಾ ವೆಳಾರ್‌ ತಿ 
ಜಾಂವ್ಕ್‌ ಪಾವ್ತಲಿ "ಅಂತಿಮ್‌ ನಿರ್ನಾರಾಚಿ, ಅಂತಿಮ್‌ ರುಡ್ಕೆಚಿ ಆನಿ ರುಸ್ತುರು 
: ಸಾಂವಾಚಿ ಭೆಟ್‌' ಮ್ಹಳ್ಳ್ಯಾ ಉಗ್ಡಾಸಾಚೆ ಧುಮ್ಮೆ ತಾಕಾ ಧೊಸುನ್‌ ರಾವ್ಲೆ. | 

ತ್ಕಾ ವಿಷ್ಯಾಂತ್‌ ಬಾಪಯ್ಯಡೆ ಉಗ್ಗೆಂ ಸಾಂಗುಂಕ್‌ ತಾಕಾ ನಾಕಾ ಆಸ್‌ಲ್ಲೆಂ. ತಸಲೆ 
ಉಬ್ದೆಸ್‌ ಮತಿಂತ್‌ ಆಸ್ತಾಂ - 

""ಮ್ಹಾಕಾ ಸಮ್ದಾತಾ ತುಜೆ ಮತಿಂತ್ಲಿ ಆತುರಾಯ್‌,'' ಮ್ಹಣಾಲೊ ಬಾಪಯ್‌, 
""ತುಜ್ಮಾ ತ್ಕಾ ಅಮಿಗಾಕ್‌ ಭೆಟೊಂಕ್‌ ತುಂ ಅತ್ರೆಗ್ತಾಯ್‌. ಹಾಂವ್‌ಯೂ ಆಂವ್ಲೆತಾಂ. 
ತಾಣೆಂ ಅಪಾಲಿಪಾ ಆಮ್ಕಾಂ ಕೆಲ್ಲ್ಯಾ ಉಪ್ಕಾರಾಂ ಖಾತಿರ್‌ ಧಿನ್ವಾಸುಂಕ್‌ ಆಸಾ.'' 

""ಆನಿ ಆತಾಂತೊ, ಆಪ್ಲ್ಯಾ ಮಿಸಾಂವಾಚೊ ದುಸ್ರೊ ವಾಂಟೊ ಮ್ಹಣೂನ್‌ ಎಕ್ಸುರೊಚ್‌, 
ತ್ಕಾ ಪಾಪಿಯಾಸಾಕ್‌ ಧರುಂಕ್‌ ಯತ್ನ್‌ ಕರ್ತಾ. ತಶೆಂ ಜಾಯ್ನಾಯೆ ಮ್ಹಣ್‌ ಮ್ಹಾಕಾ 
ಭೊಗ್ತಾ... ಮ್ಹಜಿ ಮತ್‌ ವಿರಾರ್‌ ಜಾತಾ, ಸಿಇಸೊರ್‌ ಪಾಯ್‌...'' 

“ಕಿತೆಂ ಮ್ಹಣ್ತಾಯ್‌, ಪುತಾ ಜುವಾಂವ್‌?'' ಬಾಪಯ್‌ ಆತುರಿತ್‌ ಜಾಲೊ. ""ಕಿತೆಂ 
ಆಯ್ಕಾತಾಂ ಹಾಂವ್‌? ಕಿತೆಂ "ಜಾಯ್ನಾಯೆ' ಮ್ಹಣ್‌ ತುಕಾ ಭೊಗ್ತಾ?'' 

ತಶೆಂ ಉಲಯಿತ್‌್‌ ಘರಾಲಾಗಿಂ ತೆ ಪಾವ್‌ಲ್ಲೆ. ವಯ್ರ್‌ ಚಡೊನ್‌ ಭಿತರ್‌ ವೆಚ್ಕಾ 
ಬದ್ದಾಕ್‌, ಬಗ್ಗೆಚ್ಮಾ ಹೊರ್ತಾಕ್‌ ತೆ ಘುಂವ್ಲೆ. ತೆವ್ಕಿಲ್ಕಾನ್‌ ವೊಡ್ತಾಂ-ವಾಲೀಂ ಮಧೆಗಾತ್‌ 
ಆಸ್‌ಲ್ಲ್ಯಾ ಫಾತ್ರಾಚ್ಕಾ ಆಸನಾರ್‌ ತೆ ಬಸ್ತೆ. 

""ಆತಾಂ ಸಾಂಗ್‌, ಕಿತೆಂ ಜಾಯ್ನಾಯೆ ಮ್ಹಣ್‌ ತುಕಾ ಭೊಗ್ತಾ?'' 

""ಕ್ರಿಯಾದೊನ್‌ ಎಕ್ಲ್ವಾನ್‌ಂಚ್‌ ಪಾಪಿಯಾಸಾಕ್‌ ಧರಿನಾಯೆ ಮ್ಹಣ್‌ ಮ್ಹಾಕಾ ಭೊಗ್ತಾ- 
ಕಾರಣಾಂ ದೋನ್‌ ಆಸಾತ್‌,'' ಮ್ಹಣಾಲೊ ಜುವಾಂವ್‌, ಬಾಪಯ್ನ್‌ ಮಧೆಂ ಉಲಂವ್ಕ್‌ 
ಅವ್ಕಾಸ್‌ ದೀನಾಸ್ತಾಂ. ""ಪಯ್ಲೆಂ ಕಾರಣ್‌: ಪಾಪಿಯಾಸಾಕ್‌ ಧರುಂಕ್‌, ವೈಸರೊಯ್‌ ದೆ 
ಕುಣಣಾಚೊ ಉಗ್ತೊ ಹುಕುಮ್‌ನಾಮೊ ಆಸಾ.'' 

""ಆಸುಂದಿ ಪೆಲ್ಮಾನ್‌. ತುಜ್ಮಾ ಅಮಿಗಾನ್‌ ತಾಚೇಸ್ತಕಿಂ ಪಾಪಿಯಾಸಾಕ್‌ ಧರ್ಲೊ ವಾ 
ಕಾಬಾರ್‌ ಕೆಲೊ ತರ್‌ - ಆಮ್ಚೆಂ ಕಾಮ್‌ ಸಲಿಸ್‌ ಜಾಲೆಂ. ತ್ಕಾ ವದ್ವಿಂ ತುಜ್ಮಾ ನಾಂವಾಕ್‌ 
ಕಾಂಯ್‌ ಉಣೆಪಣ್‌ ಜಾವ್ಪಾಚೆಂ ಮ್ಹಾಕಾ ದಿಸಾನಾ. ಬದ್ದಾಕ್‌, ತುಜಿ ಫುಡ್ಲಿ ವಾಟ್‌ ಸಲಿಸ್‌ 
ಜಾವಾಚಿ ಮ್ಹಾಕಾ ದಿಸ್ತಾ. ತುಂವೆಂ ವೆಗಿಂ ಕಾಜಾರ್‌ ಜಾವ್ನ್‌, ಪುಡ್ತುಗೆಜ್‌ ಸರ್ಕಾರಾಂತ್‌ 
ಭೋವ್‌ ಉಂಚ್ಣಾ ಹುದ್ದಾರ್‌ ತುಜೆಂ ಜೀವನ್‌ ಸುಖಾಳ್‌ ಕರುಂಕ್‌ ಅವ್ಕಾಸ್‌ ಜಾಯ್ತ್‌. 
ಆಮಿ - ಪ್ರತ್ಯೇಕ್‌ ಜಾವ್ನ್‌ ತುಜಿ ಸಿಇಕೊರಾ ಆವಯ್‌, ತಶೆಂ ಜಾಂವ್ಕ್‌ ಅತ್ರೆಗ್ತಾ. ತೆವಿಲ್ಮಾನ್‌ 
- ಹಾಂವ್‌ ಆಯ್ಕಾತಾಂ - ಡೊನಾ ಪೆಪಿನಾ ಆಂವ್ಲೆತಾ ಆನಿ ಕಠ್ಗತಾ, ಆನೀ - ತುಮ್ಚೆಂ ಕಾಜಾರ್‌ 
ತುರ್ತಾನ್‌ ಜಾಂವ್ಕ್‌ ಜಾಯ್‌ ಮ್ಹಳ್ಳೊ ವಾದ್‌ ಮಾಂಡುನ್‌, ತೊ ಮಾರ್ಕುಸ್‌ ಆವ್ರೆಲ್‌ ದೆ 
ಸೋಜ್‌ ಪುರ್ತಿ ತಯಾರಾಯ್‌ ಕರ್ಸರ್‌ ಪಡ್ಲಾ. ಆನೀ -''' 

""ಆನಿ ದುಸ್ರೆಂ ಕಾರಣ್‌, ಪಾಯ್‌,'' ಮ್ಹಣಾಲೊ ಜುವಾಂವ್‌ ಮಧೆಂಚ್‌ ಫುಗಾರ್‌- 
ಫ್ರಮಾರ್‌ ಜಾವ್ನ್‌, ""ಕ್ರಿಯಾದೊಚೀ ಖಾಸ್‌ ಬಚಾವಿ. ತೊ ಎಕ್ಸುರೊಚ್‌ ಜಾವ್ನ್‌ ಹ್ಕ್ಮಾ 
ಘೋರ್‌ ಸಾಹಸಾಂತ್‌ ಫುಡೆಂ ವಚಾತ್‌ ತರ್‌, ತಾಚ್ಕಾ ಜಿವಾಕ್‌ ದೋನ್‌ ವಾಟಾಂನಿ 
ಆಪಾಯ್‌ ಆಸಾ.'' 

""ದೋನ್‌ ವಾಟಾಂನೀ......?'' 

“ವ್ಹಯ್‌, ಸಿಇಕೊರ್‌ ಪಾಯ್‌. ಎಕ್ಕೆ ವಾಟೆನ್‌: ಪಿಕುಳ್‌, ಸರೊಪ್‌ ಅನಿ ಖುದ್ದ್‌ 
ಇಂಫೆರ್ನಾಂತ್ಲೊ ಲುಸಿಫೆರ್‌ಚ್‌ ಜಾವ್ನಾಸ್ಚ್ಯಾ ತ್ರಾಯ್ದೊರ್‌ ಪಾಪಿಯಾಸಾಕ್‌ ಕ್ರಿಯಾದೊ 
ಎಕ್ಸ್ಯಾ ವರ್ವಿಂ ಧರುನ್‌ ಮಾರುಂಕ್‌ ಕಷ್ಟ್‌ ಆಸಾತ್‌. ದುಸ್ಕೆ ವಾಟೆನ್‌: ಆಮಿ ಆದಿಂ 
ಉಲಯಿಲ್ಲೆಬರಿ - ಕ್ರಿಯಾದೊಚೆರ್‌ ಆಸ್‌ಲ್ಲೊ ಭಿರಾಂಕುಳ್‌ ಆರೋಪ್‌ ನಿತಳ್ಳ್ಯಾ, ವಾ, 
ನಿತ್ಛಾಯ್ಲ್ಯಾ ಶಿವಾಯ್‌ - '' 

""ಸಮ್ಹಾಲೆಂ!'' ಮ್ಹಣಾಲೊ ಫೆದ್ದಿನಾಂದ್‌. ""ಸಮ್ಹಾಲೆಂ - ತಾಚೆರ್‌ ಪಾಚಾರ್‌ಲ್ಲೊ 
ಧಾರ್ಮಿಕ್‌ ಅನಾತೆಮೊ ಆನಿ ಭಿರಾಂಕುಳ್‌ ಹುಕುಮ್‌ನಾಮೊ ಪಾಟಿಂ ಕಾಡ್ಜ್ಯಾ ಶಿವಾಯ್‌, 
ತಾಣೆಂ ಉಗ್ಬಾನ್‌ ಯೆವ್ಸಾಚೆಂ ವಾ ಕರ್ಬಾಚೆಂ ಕಿತೆಂಚ್‌ ನಾ! ಏವ್ದೆ! ಹಾಂವ್‌ ಸಲ್ವಲಾಂ. 
'ಆಮ್ಚೇ ರಾಟಾವಳಿಂ ಮಧೆಂ, ಮ್ಹಾಕಾ ತ್ಕಾ ವಿಷ್ಕಾಂತ್‌ ಚಿಂತುಂಕ್‌ ಆನಿ ಕಾಂಯ್‌ ಕರುಂಕ್‌ 
ಸಾಧ್ಯ್‌ ಜಾಂವ್ಕ್‌ ನಾ. ತರ್‌ -'' ಮ್ಹಣಾಲೊ ತೊ, ಉಬೊ ಜಾವ್ನ್‌, ""ಆಯ್ದ್‌ ಚ್‌ ಹಾಂವ್‌ 
ತ್ಕಾ ವಿಷ್ಕಾಂತ್‌ ಫುಡೆಂ ಸರ್ತಲೊಂ. ಕಿತ್ಲೇ ವೆಗಿಂ ಜಾತಾ, ತಿತ್ಲೇ ವೆಗಿಂ ಆಮಿ ವೈಸರೊಯಾ 
ಸರ್ಕಿಂ ವಚುಂಕ್‌ ಜಾಯ್‌ ಆನಿ ಪಯ್ಲೆಚೊ ಹುಕುಮ್‌ನಾಮೊ ರದ್ಧ್‌ ಕರುಂಕ್‌ ಜಾಯ್‌!” 

ತಶೆಂ, ಆನಿಕ್‌ಯೂ ಥೊಡೊ ವೇಳ್‌ ತೆ ಉಲಯ್ಲೆ. 

ಆನಿ ತವಳ್‌ ಉಬೆಂ ಜಾಲೆಂ ಕಠಿಣ್‌ ಸವಾಲ್‌ - ಫ್ರಾ! ಮನ್ವೆಲ್‌ ದೆ ಫರಿಯಾಚೆಂ! 

""ವೈಸರೊಯಾಕಡೆ ಉಲಂವ್ಕ್‌ ಆನಿ ತಾಚೆಂ ಮನ್‌ ವ್ಹಯ್‌ ಕರುಂಕ್‌ ಆಮ್ಕಾಂ 
ಕಷ್ಟ್‌ ಜಾಂವ್ಚೆನಾಂತ್‌,'' ಮ್ಹಣಾಲೊ ಕಪಿತಾನ್‌ ಫೆರ್ದಿನಾಂದ್‌, ಕಪಾಲಾಕ್‌ ಮಿರಿಯೊ 
ಘಾಲುನ್‌, "ಪುಣ್‌ ತ್ಕಾ ಮನೈಲ್‌ ದೆ ಫರಿಯಾಕಡೇ... ಭೋವ್‌ ಕಷ್ಟಾಂಚೆಂ ಸವಾಲ್‌ - 
ನಿಜಾಯ್ಕೂ ತೊ ಮನಿಸ್‌, ಮೆಲ್ಲ್ಯಾಂತ್ಲೊ ಜೀವ್‌ ಜಾವ್ನ್‌ ಆಯ್ಲಾ !'' 

ತಶೆಂಚ್‌ ಜಾಲ್ಲೆಂ. ತ್ಕಾ ಪಾಟ್ಲ್ಯಾ ತೀನ್‌-ಚ್ಕಾರ್‌ ದಿಸಾಂನಿ ಜಾಲ್ಲಿಂ ಮೊರ್ಲಾಂ ಆನಿ 
ಸರ್ವ್‌ ದುರ್ಟಟನಾಂಚ್ಕಾ ಗೊಂದಳ್‌-ಘೊಟಾಳ್ಕಾಂ ಮಧೆಂ "ಫ್ರಾ! ಮನ್ವೆಲ್‌ ದೆ ಫರಿಯಾ 
ಮೊರೊನ್‌ ಜೀವ್‌ ಜಾಲ್ಲಿ' ಸಳ್ಳಳಿ ಖಬರ್‌ ವಾ ತಾರಿಪ್‌, ಆನಿ ತೊ ಪರಿಣಾಮ್‌ ಉಲಂವ್ಕ್‌ 
ವಾ ಲೆಖೂಂಕ್‌ ಕೊಣಾಯ್ಕೂ ಪುರ್ಸತ್‌ ನಾ ಜಾಲ್ಲಿ. ಆನಿ ತೊಚ್‌ ಮನಿಸ್‌, ಇನಾಸಿಯೊ 
ದೆ ಸಿಲ್ವಾಚೆಂ ಮೊರ್ಡ್‌ ಬೆಂಜಾರ್‌ ಕರುಂಕ್‌ ಆಯಿಲ್ಲ್ಯಾ ವೆಳಾರ್‌ಯೂ ತಿಂಚ್‌ ಚಿಂತ್ನಾಂ 
ತಾಂಚೇ ಸಕ್ನಾಂಚ್ಕೆ ಮತಿಂತ್‌ ಪಾಶಾರ್‌ ಜಾಲ್ಲಿಂ, ಪುಣ್‌ ಉಲಂವ್ಕ್‌ ಪುರ್ಸತ್‌ ಜಾಂವ್ಕ್‌ 
ನಾತ್‌ಲ್ಲಿ. 

""ವ್ಹಯ್‌, ತೊ ಮೆಲ್ಲ್ಯಾಂತ್ಲೊ ಜೀವ್‌ ಜಾವ್ನ್‌ ಆಯ್ಲಾ. ಭಾಯ್ಲ್ಯಾನ್‌ ದಾಖಯ್ನಾ, 
ಪುಣ್‌ ನಿಜಾಯ್ಕೂ, ಮೆಳ್ಳಲ್ಕಾಂಕ್‌ ಗ್ರಾಸುಂಕ್‌ ಭುಕೆಲ್ಲ್ಯಾ ಆಸ್ಪೆಲಾಬರಿ ಜಾಲಾ ಮ್ಹಳ್ಳೆಂ 
ನೀಜ್‌. ಉಗ್ಡಾಸ್‌ ಆಸಾವೇ ಸಿಇಕೊರ್‌ ಪಾಯ್‌, ತ್ಕಾ ದೀಸ್‌ - ವೈಸರೊಯಾನ್‌ ಮ್ಹಾಕಾ, 
ಪಾಪಿಯಾಸಾಕ್‌ ಹಾಂವೆಂಚ್‌ ನೀತ್‌ ಕರುಂಕ್‌ ವಾ ಶಿಕ್ಷಾ ದೀಂವ್ಕ್‌ ಜಾಯ್‌ - "ತಾಕಾ 
ಹಾಡುಂಕ್‌ ಜಾಯ್‌ ಜಿವೊ ವಾ ಮೆಲ್ಲೊ.' ಅಸೊ ಅಧಿಕಾರ್‌ ಆನಿ ಹುಕುಮ್‌ನಾಮೊ 
ದಿಲ್ಲೊ. ಆನಿ ಉಪ್ರಾಂತ್‌ ವೈಸರೊಯಾ ಸಾಂಗಾತಾ ಜೆವ್ಲಾರ್‌ ಆಮಿ ಆಸ್ತಾನಾ, ಅರ್ಹ್ವಾರ್‌ 
ಕಪಿತಾನ್‌ ಕಾರ್ಡೊಜೊನ್‌ ಭಿತರ್‌ ಯೇವ್ನ್‌, "ದೊಮ್‌ ಮೊನ್ಸಿಇಕೊರ್‌ ಫ್ರಾದ್‌ ಮನ್ವೆಲ್‌ 
ದೆ ಫರಿಯಾ ಅಂತರ್ಲೊ' ಮ್ಹಣ್‌ ವರ್ನಿ ದಿಲ್ಲಿ-'' 

“ತೆಂ ಆಮಿ ಜಾಣಾಂವ್‌ - ಥೊಡ್ಕಾಚ್‌ ವೆಳಾನ್‌ ಕಳಿತ್‌ ಜಾಲೆಂ - ಫ್ರಾದ್‌ 
ಫರಿಯಾ ಮೊರೊಂಕ್ನಾತ್‌ಲ್ಲೊ, ಫಕತ್‌ ತಾಕಾ ಕಾಳ್ಜಾಸ್ತಂಭನ್‌ ಜಾಲ್ಲೆಂ. ರಾವೈರಾಚ್ಕಾ 


155 


ದೊತೊರಾನ್‌ (ವಯ್ದಾನ್‌) - ತೊ ಪಿಯೆಲ್ಲೊ ಆಸ್‌ಲ್ಲೊ - ತೊ ಮೆಲಾ ಮ್ಹಣ್‌ 
ಪಾಚಾರ್ಲೆಂ, ಘಡ್ಬಡೆಂತ್‌ ಕಪಿತಾನ್‌ ಕಾರ್ಲೊಜೊನ್‌ ಯೇವ್ನ್‌ ತಶಿ ವರ್ದಿ ದಿಲ್ಲಿ. 
ಉಪ್ರಾಂತ್ಲಿ ಗಜಾಲ್‌ ಆಮಿ ಜಾಣಾಂವ್‌...'' 

""ತೆಂಯೂ ಏಕ್‌ ಪ್ರಕರಣ್‌ಂಚ್‌ ಜಾಲೆಂ. ನೀಜ್‌ ಗಜಾಲ್‌ ಕಳಿತ್‌ ಜಾತಚ್‌, ವೈಸ 
ರೊಯಾನ್‌ ವಿಚಾರ್‌ ಕರುನ್‌ ದೊತೊರಾಕ್‌ ಕೈದ್‌ ಕರಯ್ಲೊ ಆನಿ ಕಾಮಾಂತ್ಲೊ ಉಸ್ಸಾವ್ನ್‌ 
ತಾಕಾ ಶಿಕ್ಷಾ ದಿಲಿ. ಫ್ರಾ! ಫರಿಯಾ ಘಡಿಯೆನ್‌ - ಮೆಲ್ಲ್ಯಾಂತ್ಲೊ ಜೀವ್‌ ಜಾಲ್ಲೊ ಸಾಂತ್‌ 
ಮ್ಹಣ್‌ - ಫಾಮಾದ್‌ ಜಾಲೊ. ಕ್ರಿಯಾದೊಕಡೆ ಶಾಮಿಲ್‌ ಜಾವ್ನ್‌, ತುಜೆರ್‌ ಫೊಟ್‌ 
ಬದ್ದಾಮಾಂ ಉಚಾರ್‌ಲ್ಲಾ ತಾಚೆರ್‌ ಕ್ರಮ್‌ ಫೆವ್ಸಾಚೆಂ ತಿತ್ಲ್ಯಾರ್‌ ಬಂಧ್‌ ಜಾಲೆಂ - ತೆಂಯೂ 
ಮ್ಹಣ್ಯೆತ್‌ ಆಮಿ, ಖೊಟೆಂ ನಶಿಬ್‌ ಆಮ್ಚೆಂ! 

“ನೀಜ್‌, ಆಜೂನ್‌, ಗೊಂಯಾಂತ್ಸ್ಯಾ ಧಾರ್ಮಿಕ್‌ ಕೊಡ್ತಿಕ್‌ ತೊಚ್‌ ಇನ್‌ಕ್ವಿಜಿ 
ತೊರಾಚೊ ಪ್ರತಿನಿಧಿ ಜಾವ್ನ್‌ ಉರ್ಲಾ,'' ಜುವಾಂವ್ನ್‌ ತಕ್ಲಿ ಹಾಲಯ್ಲಿ. ""ಪಾಪಿಯಾಸಾಚೊ 
ಉಜ್ಜೊ ಹಾತ್‌ ಆನಿ ಪಾಟಿಂಬೊ! ತಾಚೆಂ "ಮರಣ್‌' - ಪಾಪಿಯಾಸಾಕ್‌ ಬಂಧ್‌ ಕರುಂಕ್‌ 
ಆರಂಭ್‌ ಜಾಲ್ಲ್ಯಾ ಪೆರೆಗ್ರಿಸಾಂವಾಚೆಂ ಪಯ್ಲೆಂ ಮೆಟ್‌ ಮ್ಹಣ್‌ ಮ್ಹಾಕಾ ತ್ಕಾ ದಿಸಾ 
ಭೊಗ್‌ಲ್ಲೆಂ ಫೊಟ್‌ ಜಾಲೆಂ! ಆನಿ ಆತಾಂ, ದುಸ್ರಿ ಏಕ್‌ ಸಂಗತ್‌ ಮ್ಹಜ್ಯೆ ಮತಿಂತ್‌ 
ನಾಟ್ವತಾ.'' 

""ಕಸಲಿ ತೀ?'' 

“ತ್ಯಾಚ್‌ ದಿಸಾ, "ಮೊರೊನ್‌ ಜೀವ್‌ ಜಾಲ್ಲ್ಯಾ' ದುಯೆನ್ಸಾ ವರ್ವಿಂ ತೊ ಭಿತರ್‌ 
ಉರ್ಲೊ. ತ್ಕಾ ದಿಸಾ ವೈಸರೊಯಾನ್‌ ಸರ್ಕಾರಾಚ್ಮಾ ಖರ್ದಾರ್‌ ದೋನ್‌ ಮೊರ್ಲಾಂ 
(ಅಂತಿಮ್‌ಕ್ರಿಯಾ) ಕರುಂಕ್‌ ಫರ್ಮಾಯಿಲ್ಲಿಂ - ಫಿಲಿಪ್‌ ದೆ ತೊವಾರಾಚೆಂ ಆನಿ 
ವಾಸ್ಕೊಂತ್ಲ್ಯಾ ತಾರ್‌-ಸವಾರಾಚೆಂ - ಬೆಂಜಾರ್‌ ಕರುಂಕ್‌ ತೊ ಪಾವ್ಲೊನಾ. ತರ್‌ಯೂ, 
ಆಯ್ದ್‌ ಇನಾಸಿಯೊ ದೆ ಸಿಲ್ವಾಚೆಂ ಮೊರ್ಡ್‌ ಬೆಂಜಾರ್‌ ಕರುಂಕ್‌ ಆನಿ ಸೆರೆಮನಿ 
ಲಾಂಭಂವ್ಕ್‌ ತೊ ಪಾವ್‌ಲ್ಲೊ. ಮ್ಹಣ್ತಾನಾ -'' 

""ತರ್‌ ಆತಾಂ ಲಾಂಬಾಯ್‌ ನಾಕಾ. ಚಲ್‌, ಯಾ.'' ಫೆರ್ದಿನಾಂದ್‌ ಉಶ್ಹೊ. 

""ಖಂಯ್ಸರ್‌ ಯಾ?'' 

""ಇಲ್ಲೆಂ ಪೊಟಾಕ್‌ ಘಾಲುನ್‌, ಆತಾಂಚ್‌ ರಾವೈರಾಕ್‌ ಯಾ.'' 

""ಆತಾಂಚ್‌ ಕಿತ್ಕಾಕ್‌ ಪಾಯ್‌?'' ಜುವಾಂವ್‌ಯೂ ಉದ್ಲೊ. 

""ಮಾಲ್ಬಿತೊರ್‌ ಪಾಪಿಯಾಸಾಕ್‌ ಧರುಂಕ್‌ ಜಾಯ್‌ ತರ್‌, ತಾಚ್ಕಾ ಪಾಟಂಬ್ಯಾಚ್ಮೆ 
ಪಾಟಿಕ್‌ ಆಮಿ ಲಾಗುಂಕ್‌ಜಾಯ್‌. ಕೊರ್ರಾಜೆ! "ಮೊರೊನ್‌ ಜೀವ್‌ ಜಾಲ್ಲ್ಯಾ' ತ್ಕಾ 
ಫ್ರಾ! ಫರಿಯಾ ವರ್ವಿಂ ಇನ್‌ಕ್ಟಿಜಿಸಾಂವ್‌ ಕೊಂಡೆನ್ಸಾರ್‌ ಜಾಯ್ನಾಯೆ. ತೆಯಿಯಾ ದೆ 
ಆರಾಇಕಾ - ಸಾಳಿಯಾಚೆಂ ಜಾಳ್‌ ಪರತ್‌ ಬಿಲ್ಕುಲ್‌ ಅರ್ನಾನಾಯೆ! ಚಲ್‌ ಯಾ. ವಿವರ್‌ 
ಫುಡೆಂ ದಿತಾಂ.'' 

ಲಾಗಿಂ ಆಸಾ ಅಮಾಂದಾ ಜುವಾನಾ 


ನಿತಿವಂತಾಂಚೆರ್‌ ಖೊಟೊ ಫಿತೂರಿ ಚಲೈತಾ 
ಆನಿ ತಾಂಚೆರ್‌ ದಾಂತ್‌ ಖಿಥ್ಲಿತಾ: 
ಪುಣ್‌ ತಾಚೊ (ರುಡ್ಡೆಚೊ) ದೀಸ್‌ ಲಾಗಿಂ ಯೆತಾ 


ದೆಕುನ್‌ ಸೊಮಿ ತಸಲ್ಯಾಕ್‌ ಹಾಸ್ತಾ. 


- ಕೀರ್ತನ್‌ 37:12 





ಸಿಇಕೊರ್‌ ಕಪಿತಾನ್‌ ಫೆದ್ದಿನಾಂದ್‌, ತವಳ್ಳ್ಯಾ ನಾಂವಾಡ್ದಿಕ್‌ ದೊಮ್‌ ಫಿದಾಲಾಂಬರಿ, 
ತುರ್ತ್‌ ನಿರ್ಠಾರಾಂಚೊ ಮನಿಸ್‌. ಕಸಲೈಯೂ ವಿಷಮ್‌ ಪರಿಸ್ಥಿತೆಂತ್‌, ತುರ್ತ್‌ ನಿರ್ದಾರ್‌ 
ಘೆವ್ಪಾಚೆಂ ಅನಿ ಕ್ಷಣಾನ್‌ ಕಾರ್ಯಾಕ್‌ ದೆಂವ್ಪಾಚೆಂ ತಾಚೆಂ ವಿಶೇಸ್‌ ಲಕ್ಷಣ್‌ ಜಾವ್ನಾಸ್‌ಲ್ಲೆಂ. 
ತ್ಕಾ ದಿಸಾಯೂ ತಶೆಂಚ್‌ ಜಾಲೆಂ. 

ಭಾಯ್ರ್‌ ಹೊಡ್ತಾಂತ್ಲೆ ಉಠೊನ್‌ ತೆ ಭಿತರ್‌ ಆಯ್ಲೆ. ಜೆವ್ಲಾ ವೆಳಾರ್‌ ಘರ್ಹೀಚ್‌ - 
ಭದ್ರತಾಯೆಚಿ ಚತ್ರಾಯ್‌ ಫೆವ್ಸಾಚಿ, ಬಾಯ್ಲಾಂಕ್‌ ಆನಿ ಭಿತರ್ಲ್ಯಾ ಸೆವಕಾಂಕ್‌ ಧಯ್ರ್‌ 
ದಿವ್ಬಾಚಿ ಇತ್ಯಾದಿ - ಶಿವಾಯ್‌, ಭಾಯ್ಲಿ ಖಬರ್‌ ತೆ ಉಲಂವ್ಕ್‌ನಾಂತ್‌. ಉಪ್ರಾಂತ್‌ ಚಿಕ್ಕೆ 
ವೊರೆವಿಂಗಡ್‌ ಪಾವ್ಲ್ಯಾ ಉಪ್ರಾಂತ್‌, ಕಪಿತಾನ್‌ ಫೆರ್ದಿನಾಂದಾನ್‌ ಪುತಾಕ್‌ ಆಪ್ಲ್ಯಾ 
ಕುಡಾಂತ್‌ ಆಪಯ್ಲೊ, ಆನಿ ಸಾಂಗ್ಲೆಂ: 

“ಹಾಂವೆಂ ಭಾಯ್ರ್‌ ಸಾಂಗಿಲ್ಲೆಬರಿ - ಆತಾಂಚ್‌ ಆಮಿ ರಾವೈರಾಕ್‌ ಸವಾರಿ 
ಮಾರುನ್‌ ವೈಸರೊಯಾಕ್‌ ಭೆಟ್‌ ದೀವ್ನ್‌, ಪಯ್ಲೆಂ ಏಕ್‌ ಕಾಮ್‌ ಧರುಂಕ್‌ ಜಾಯ್‌.'' 

“ಪಯ್ಲೆಂ ಏಕ್‌ ಕಾಮ್‌, ಸಿಇಕೊರ್‌ ಪಾಯ್‌?'' 

“ವ್ಹಯ್‌. ತ್ಕಾ ಸಿಇಕೊರ್‌ ಕ್ರಿಯಾದೊಚೆರ್‌ ಆಸ್‌ಲ್ಲೊ ಬದ್ಲಾಮ್‌ ವಾ ಆರೋಪ್‌ - 
ಆದ್ಲ್ಯಾ ಇನ್‌ಕ್ಟಿಜಿತೊರ್‌ ದೆ ರುಬೆನ್‌ ದಿಲ್ಲೆಂ ತೀರ್ಸ್‌ ವಾ ಹುಕುಮ್‌ ಆಸ್ಲ್ಯಾರ್‌ - ಪಾಟಿಂ 
ಕಾಡಂವ್ಕ್‌ ಜಾಯ್‌ ಆನಿ ತಾಕಾ ಆಸಾ ತೊ ಆಪಾಯ್‌ ಚುಕಂವ್ಕ್‌ಜಾಯ್‌.'' 

""ಆ-ಆಪಾಯ್‌, ಸಿಇಕೊರ್‌ ಪಾಯ್‌?'' ಜುವಾಂವ್ಕ್‌ ಮತ್ಸಬ್‌ ಸಮ್ಹಾಲೊ ನಾ. 

“ವ್ಹಯ್‌, ಆಪಾಯ್‌. ದೋನ್‌ ವಾಟಾಂನಿ ವ್ಹಡ್‌ ಆಪಾಯ್‌. ಚಡ್‌ ವಿವರ್‌ 
ದಿವ್ಬಾಚಿ ಗರ್ವ್‌ ದಿಸಾನಾ - ಆತಾಂ ವೇಳ್‌ಯೂ ನಾ. ತೊ ಖಂಡಿತ್‌ ಜಾವ್ನ್‌ ಗೊಂಯಾಂತ್‌ 
ಆಸಾ, ತರ್‌, ತಾಣೆಂ ಸ್ವತಂತ್ರ್‌ ಜಾವ್ನ್‌, ವೈಸರೊಯಾನ್‌ ತುಕಾ ದಿಲ್ಲೆಂ ಮಿಸಾಂವ್‌ 
ಜ್ಕಾರಿ ಜಾತಾನಾ ತುಜ್ಕಾ ಸಾಂಗಾತಾ ಆಸ್ಪಾಚೆಂ ವಾಜಿ. ಲಿಪೊನ್‌ ತೊ ಉರಾತ್‌ 
ಜಾಲ್ಕಾರ್‌ ಆನಿ ತಶೆಂಚ್‌ ಸಾಹಸ್‌ ಆಧಾರುಂಕ್‌ ಪ್ರಯತನ್‌ ಕರಿತ್‌ ಜಾಲ್ಕಾರ್‌, ಕಷ್ಟ್‌ 
ಆಸಾತ್‌. ಆಮ್ಕಾಂಯೂ ನಷ್ಟ್‌ ಜಾವೈತ್‌.'' 

“ನಷ್ಟ್‌ ಸಿಇಕೊರ್‌ ಪಾಯ್‌? ಮ್ಹಳ್ಳಾರ್‌ -?'' 

""ಮ್ಹಳ್ಕಾರ್‌, ತುಜೊ ತೊ ಅಮಿಗ್‌, ಕಿತ್ಲೊ ಧಯ್ರಾಧಿಕ್‌ ಆನಿ ಶಾತಿವಂತ್‌ 
ಜಾಲ್ಕಾರ್‌ಯೂ, ತಾಚ್ಕಾನ್‌ ಚಡ್‌ ಕಾಳ್‌ ಲಿಪೊನ್‌ ವಾಂಚುಂಕ್‌ ಸಾಧ್ಕ್‌ ನಾ - ತೆದೊ 

ವಡ್‌ ದಢಂಗ್‌ ಜೀವ್‌ ತಾಚೊ. ಧಾರ್ಮಿಕ್‌ ಕೊಡ್ತಿಚ್ಯಾ ಗೂಢಚಾರಾಂಚೈೆ ನದ್ರೆಕ್‌ 
ನಮಾ ರ್‌ ತಾಚಿ ಕಾಣಿ ಕಾಬಾರ್‌ ಜಾತಲಿ. ದುಸ್ತೈ ವಾಟೆನ್‌: ಪಾಪಿಯಾಸ್‌ ಭಾಯ್ರ್‌ 
ಆಸಾ, ಸುಟೊ ಆಸಾ, ಆನಿ ಆಜೂನ್‌ ತಾಚ್ಕಾ ಹಾತಾಂತ್‌ ಸಾಂಕ್ತುಸ್‌ ದೆ ಫೆರೊ ತಸಲ್ಮಾ 
ಅಟ್ಟಾಂಗ್‌ ಲುಟ್ಕಾರಾಂಚೊ ಆನಿ ತಡಿಪಾರ್‌ ಜಾಲ್ಲ್ಯಾ ತಶೆಂ ಕಾಳೊಕಾಂತ್‌ ಭೊಂವ್ಚ್ಯಾ 
ಕಸಾಯ್‌ಗಾರಾಂಚೊ ಪಂಗಡ್‌ ಆಸಾ. ತಶೆ ಆಸ್ತಾಂ ಕ್ರಿಯಾದೊಕ್‌ ಕಸಲೀಚ್‌ ಭದ್ರತಿ 
ನಾ, ತಾಚ್ಕಾ ಜಿವಾಕ್‌ ದಮ್ಹೆಚೆಂ ಮೊಲ್‌ ನಾ. ತಾಚೇರ್‌ ಧಾರ್ಮಿಕ್‌ ಕೊಡ್ತಿಚೆಂ ಶಾಸನ್‌ 
ಆಸಾಸರ್‌, ಹೆರ್‌ ಆಮಿ ಕೊಣೆಂಯೂ ತಾಕಾ ಲಾಗಿಂ ಫೆವ್ಸಾಚೆಂ ವಾ ಉಗ್ತ್ಯಾನ್‌ ಮಜತ್‌ 
ದಿವ್ಸಾಚೆಂ ಸಾಧ್ಕ್‌ ನಾ - ಧಾರ್ಮಿಕ್‌ ಕೊಡ್ತಿಚ್ಮಾ ಕಾಳ್ಕಾ ಕಠೋರ್‌ ಕಾಯ್ದ್ಯಾಂ 
ಪ್ರಕಾರ್‌...'' 

"ತೆಂ ವ್ಹಯ್‌, ಸಿಇಕೊರ್‌ ಪಾಯ್‌. ತರ್‌ ಆತಾಂ.- '' 

""ತರ್‌ ಆತಾಂ, ಉಲಯಿಲ್ಲೆಂಚ್‌ ಪರ್ತ್ಯಾನ್‌ ಉಲವ್ನ್‌ ವೇಳ್‌ ವಿಭಾಡ್ಜೊ ನಾಕ್ಕಾ'' 
ಮ್ಹಣಾಲೊ ಕಪಿತಾನ್‌ ಫೆರ್ದಿನಾಂದ್‌. ಪ್ರಾಯೆಂತ್ಲಿಂ ಧಾ ವೀಸ್‌ ವರ್ಸಾಂ ಉಣಿಂ ಜಾವ್ನ್‌ 
ಪರ್ತ್ಯಾನ್‌ ರುಜಾಕ್‌ ಭಾಯ್ರ್‌ ಸರ್ವಾ ತರ್ನಾಟ್ಕಾಬರಿ ಚುರುಕ್‌ ತೊ ಜಾಲ್ಲೊ. “ಹೆಂ 
ಆಯ್ಕ್‌. ಹಾಂವ್‌ ಹಿಂಗಾಸರ್‌ ಬಂಧೋಬಸ್ಕೆಚಿಂ ಆನಿ ಹೆರ್‌ ಥೊಡಿಂ ಕಾಮಾಂ ಪಳೆತಾಂ. 
ತುಂ ಭಾಯ್ಲಿಂ ಥೊಡಿಂ ಕಾಮಾಂ ತುರ್ತಾನ್‌ ಕರಯ್‌.'' ತಾಣೆಂ ಫರ್ಮಾಯ್ಲೆಂ. 

ತ್ಕಾ ಪ್ರಕಾರ್‌ ಜುವಾಂವ್ನ್‌ ದೊಗಾಂ ಸವಾರಾಂಕ್‌ ದೋನ್‌ ವಾಟಾಂನಿ ಧಾಡ್ಲೆ. 
ಎಕ್ಲೊ ವಾಲ್ಪೊಯ್ಕ್‌ ಗೆಲೊ. ಎಲಿಯಾಸ್‌ ದೆ ಸಿಲ್ವಾನ್‌ ಸದ್ದ್ಯಾಕ್‌ ಕಸಲಿ ರಾಟಾವಳ್‌ 
ಆಸ್ಲ್ಯಾರ್‌ಯೂ ಬಗ್ಗೆಕ್‌ ದವರುನ್‌, ತಕ್ಷಣ್‌ ಭಾಯ್ರ್‌ ಸರುನ್‌ ಫೆಠ್ದಿನಾಂದಾಗೆರ್‌ 
(ಇಲ್ಹಾಸಾಂತ್ಲ್ಯಾ "ಕಾಸಾ ಫೆರ್ದಿನಾಂದೊ' ವಸಾಹತಾಕ್‌) ಯೇಂವ್ಕ್‌ ಜಾಯ್‌ ಮ್ಹಣ್‌ ವರ್ದಿ 
ಧಾಡಿ. ಘಳಾಯ್‌ ಜಾಂವ್ಚಿ ನಾಕಾ ದೆಕುನ್‌, ಎಲಿಯಾಸಾನ್‌ ಹಿ ವರ್ದಿ ವ್ಹೆಲ್ಲ್ಯಾ 
ಸವಾರಾ ಸಾಂಗಾತಾಚ್‌ ಯೇಂವ್ಕ್‌ ಜಾಯ್‌ ಮ್ಹಳ್ಳೆಂ ಸೂಚನ್‌ ದಿಲೆಂ. 

ದುಸ್ರ್ಯಾ ಸವಾರಾಕ್‌, ತಸಲಿಚ್‌ ವರ್ದಿ ದೀವ್ನ್‌ ವಾಸ್ಕೊಕ್‌ ಧಾಡ್ದೊ. 

""ಕಪಿತಾನ್‌ ಕೊನ್ಸ್‌ತಾಂತಿನ್‌ ಹಿಂಗಾ ಥಾವ್ನ್‌ ಥೊಡ್ಕಾ ವೆಳಾ ಆದಿಂ ಸುಟ್ಟಾ 
ಮಾತ್ರ್‌,” ಸವಾರಾಕ್‌ ಜಾಗ್ವಣ್‌ ದಿಲಿ. ""ತೊ ಅರ್ಕ ವಾಟೆರ್‌ ಮೆಳ್ಳ್ಯಾರ್‌ಯೂ ಪುರೊ - 
ಥಂಯ್‌ ಥಾವ್ನ್‌ಂಚ್‌ ಪಾಟಿಂ ಘುಂವೊನ್‌ ಯೆಂವ್ಚಿ. ಹಿ, ಸಿಇಸೊರ್‌ ಕಪಿತಾನ್‌ ಫೆದ್ದಿ 
ನಾಂದಾಚಿ ಜರೂರ್‌ ಅಪೇಕ್ಷಾ. ತಶಿಚ್‌ ಕಪಿತಾನ್‌ ಜುವಾಂವ್ಚಿ ಖಾಲ್ತಿ ಪುಣ್‌ ಜರೂರ್‌ 
ವಿನಂತಿ ಮ್ಹಣ್‌ ಸಾಂಗ್ಬಾಚೆಂ.'' 

ತೊಂಡ್ಬಾಶಿಂ ವರ್ದ್ಯೊ ಘೆವ್ನ್‌ ಸವಾರ್‌ ಗೆಲೆ. ಕಿತ್ಲೆಂ ತುರ್ತ್‌ ಕೆಲ್ಕಾರ್‌ಯೂ, ತೆ ಆನಿ 
ತಾಂಚೇ ಸಾಂಗಾತಾ ಎಲಿಯಾಸ್‌ ದೆ ಸಿಲ್ವಾ ಆನಿ ಕಪಿತಾನ್‌ ಕೊನ್ಸ್‌ತಾಂತಿನ್‌ ಯೇವ್ನ್‌ 
ಪಾವೊಂಕ್‌ ಥೊಡ್ಮಾ ವೊರಾಂಚೊ ವೇಳ್‌ ಪುಣ್‌ಯೂ ಲಾಗ್ನಲೊ ಮ್ಹಣ್‌ ಅಂದಾಜ್‌ 
ಕರುನ್‌ ಕಪಿತಾನ್‌ ಫೆದ್ದಿನಾಂದಾನ್‌ ದುಸ್ರೆಂ ಏಕ್‌ ಮೆಟ್‌ ಕಾಡ್ಲೆಂ. 

“ಆಮಿ ಇತ್ಸ್ಯಾಂನಿ ಸಾಂಗಾತಾ ಮೆಳುನ್‌ ವೈಸರೊಯಾಚ್ಕಾ ರಾವೈರಾಕ್‌ ಕಾಳೊಕ್‌ 
ಜಾಂವ್ಚಾ ಆದಿಂ ಭೆಟ್‌ ದೀಂವ್ಕ್‌ ಸಾಧ್‌ ಜಾಂವ್ಚೆಂ ನಾ. ದೆಕುನ್‌ - ತಾಕಾ ಫಾವೊತೊ 
ಮಾನ್‌ ಅನಿ ಮರ್ಯಾದ್‌ ದೀವ್ನ್‌ - ಕಬ್ದಾತ್‌ ಫೆವ್ನ್‌ ವೆಚೆಂ ವಾಜ್ಚಿ. ತ್ಕಾ ವೆಳಾರ್‌ ಆನಿ 
ತ್ಕಾ ದೆಕುನ್‌ ಆಮ್ಚ್ಯಾ ಹೆರ್‌ ಕಾಮಾಂನಿ ಘಳಾಯ್‌ ವಾ ಸಡಿಳಾಯ್‌ ಜಾಂವ್ಚಿ ನಾಕಾ. 

| ವಾಟೆನ್‌ ಪಳೆ'' ಮ್ಹಣಾಲೊ ತೊ ಜುವಾಂವ್ಕಡೆ, ""ತುಜೆ ಖಾಸ್‌ ದೇಶಿ ಸವಾರ್‌ ಆನಿ 
8ಗರಕ್ಸಕ್‌ ಥೊಡೆ ಮಾತ್ರ್‌ ಲಾಗ್ಸಾರ್‌ ಆಸುಂದಿತ್‌. ಹೆರ್‌ ಸಗೆ, ದೊಗ್‌-ದೊಗ್‌ ಸಶಸ್ತ್‌ 
ಸಾಂಗಾತಾ ಆಸುನ್‌, ಲಾಗಿಂ ತಶೆಂ ಪಯ್ಸ್‌ ತಪಾಸಣ್‌ ಕರುಂದಿತ್‌. ಕಾನ್‌-ದೊಳೆ 
'ಉಗ್ಗೆ ದವರುಂದಿತ್‌. ತಶಿ ತಾಕಿದ್‌ ದೀವ್ನ್‌ ತುಂ ಬಂಧೋಬಸ್ಟ್‌ ಕರ್‌. ಹಾಂವ್‌ ವೈಸ 
'ರೊಯಾಕ್‌ ಏಕ್‌ ವಿನಂತಿ-ಪತ್‌ ಬರಯ್ತಾಂ - ಭೆಟೆಕ್‌ ಕಬ್ಲಾತ್‌ ಹಾಡಯ್ತಾಂ.'' 

೫ ವೈಸರೊಯಾಕ್‌ ತಾಣೆಂ ಏಕ್‌ ಪತ್ರ್‌ ಬರಯ್ಲೆಂ. ಕಥೊಲಿಕ್‌ ಕ್ರಿಸ್ತಾಂವ್‌ ರಾಯಾಳ್‌ 
'ಪ್ರತಿನಿಧಿಕ್‌ ಖರೊಚ್‌ ಅಭಿಮಾನ್‌ ಭೊಗ್ದೆ ಬರಿ ವಂದನ್‌ ಕರುನ್‌ (ಫುಡ್ತುಗೇಜ್‌ ಭಾಷೆನ್‌) 
ತಾಣೆಂ ಕುರ್ಕುರಿತ್‌ ಉತ್ರಾಂನಿ ವಿನಂತಿ ಕೆಲಿ. ""ವೈಸರೊಯ್‌ ಸಾಯ್ಬಾಚಿ ಕಬ್ಲಾತ್‌ ಆನಿ 
'ರಾಯಾಳ್‌ ಖುಶಿ ಆಸ್ಲ್ಯಾರ್‌, ಆಯ್ದ್‌ ತಾಂಕಾಂ ಏಕ್‌ ಭೆಟ್‌ ದೀಂವ್ಕ್‌ ಅಪೇಕ್ಲಿತಾ ಹೊ 
ಸೆವಕ್‌. ಮ್ಹಜೊ ಪೂತ್‌ (ಕಪಿತಾನ್‌ "ಜೆರಾಲ್‌' ಜುವಾಂವ್‌) ಮ್ಹಜೇ ಸಂಗಿಂ ಆಸ್ತಲೊ. 
ಖಾಸ್ಸೆಚೆಂ ಪುಣ್‌ ಅಧಿಕ್‌ ಗರ್ದೆಚೆಂ ಥೊಡೆಂ ಉಲಂವ್ಕ್‌ ಆಸ್ತಲೆಂ. ಹ್ಮಾ ಲ್ಹಾನ್‌ ಪ್ರಕರಣಾಕ್‌ 
ಸಂಬಂಧಿತ್‌ ಜಾವ್ನ್‌ ಹೆರ್‌ ದೊಗಾಂಕ್‌ ಆಮಿ ಸಾಂಗಾತಾ ಹಾಡ್ತಲ್ಕಾಂವ್‌. (ತಾಂಚಿಂ 
ನಾಂವಾಂ: ಕಪಿತಾನ್‌ ಕೊನ್ಸ್‌ತಾಂತಿನ್‌ ದೆ ಸೋಜಾ ಕುತಿಇಗ್‌ ಆನಿ ಸಿಇಕೊರ್‌ ಎಲಿಯಾಸ್‌ 
ದೆ ಸಿಲ್ವಾ). ತಾಂಕಾಂ ಯೇಂವ್ಕ್‌ ಥೊಡೊ ವೇಳ್‌ ಲಾಗ್ಮಲೊ ಜಾಲ್ಲ್ಯಾನ್‌, ಚಡುಣೆಂ 
ಆಮೊರೆಚ್ಕಾ ವೆಳಾ ಆಮಿ ಯೆತಲ್ಮಾಂವ್‌. ಮಾಫ್‌ ಕರುಂಕ್‌ ಜಾಯ್‌. ವೈಸರೊಯ್‌ 
ಸಾಯ್ಬಾಚಿ ಕಬ್ಲಾತ್‌ ಮಾಗ್ತಾಂವ್‌...'' ಇತ್ಕಾದಿ, ಚತ್ರಾಯೆನ್‌ ಲಿಖುನ್‌ ತಾಣೆಂ ಸಯ್‌ 
ಘಾಲಿ. ಲಾಕ್‌ ಮಾರುನ್‌ ತಾಚೆರ್‌ ಫೆರ್ಲಿನಾಂದ್‌ ಕುಟ್ಮಾಚಿ ಆಯುಧ್‌-ಚಿನ್ಹಾ ಆನಿ 
ಗೊಂಯ್‌ ಶ್ಚರಾಚ್ಕಾ ಆಲ್ಕಾಯಿದಾಚಿ ಮ್ಹೊರ್‌ ದಾಮುನ್‌, ತಿ ಇಲೂದಾಚಿ ಪಿಸ್ಟಿ ಫಿಚಾರ್‌ 
ಕರುನ್‌ ಎಕಾ ತಾರ್‌-ಸವಾರಾಕಡೆ, ವೈಸರೊಯಾಚ್ಕಾ ರಾವೈರಾಕ್‌ ಧಾಡುನ್‌ ದಿಲಿ. 

ತಾಣಿಂ ಅಪೇಶ್ಬಿಲ್ಲೇ ಪ್ರಾಸ್‌ ಆದಿಂಚ್‌ ತಾರ್‌-ಸವಾರ್‌, ವೈಸರೊಯಾಚ್ಕಾ ರಾವೈರಾ 
ಥಾವ್ನ್‌ ಪಾಟಿಂ ಆಯ್ಲೊ. ವೈಸರೊಯಾನ್‌ ಕಬ್ಲಾತ್‌ ದಿಲ್ಲಿ. ಸಾಂಜ್‌ ಪರ್ಕಾಂತ್‌ ತೊ ಹೆರ್‌ 
ಥೊಡ್ಮಾ ಕಾಮಾಂನಿ ತಲ್ಲೀನ್‌ ಆಸ್ತಲೊ, ತಶೆಂ ಜಾಲ್ಲ್ಯಾನ್‌ ಕಪಿತಾನ್‌ ಆಲ್ಕಾಯಿದ್‌ 
ಡೊನ್‌ ಫೆರ್ದಿನಾಂದಾನ್‌ ತ್ಕಾ ಉಪ್ರಾಂತ್‌ ವ್ಹಡೇ ಖುಶೆನ್‌ ರಾತಿಂಚ್ಕಾ ಜೆವ್ಲಾಕ್‌ಚ್‌ - ತೆಗಾಂ 
ವಾ ಚಡ್‌ ಸಾಂಗಾತ್ಕಾಂ ಸಂಗಿಂ ಯೆವೈತ್‌, ಯೆಂವ್ಕೂಚ್‌ ಜಾಯ್‌ ಮ್ಹಣ್‌ ತಾಣೆಂ 
ಆಪಯಿಲ್ಲೆಂ. 

“ದೆವಾಕ್‌ ಅರ್ಸಾಂ'' ಫೆರ್ದಿನಾಂದಾನ್‌ ತೃಪ್ತೆಚೊ ಶ್ಟಾಸ್‌ ಸೊಡ್ಲೊ. ""ವೈಸರೊಯ್‌ 
ಪ್ರಾಯೆನ್‌ ತರ್ನಾಟೊ ಜಾಲ್ಕಾರ್‌ಯೂ, ರಾಜಕೀಯ್‌ ಆನಿ ಮಾನವೀಯ್‌ ಮೊಲಾಂಚ್ಕೆ 
ಸಮ್ಹಣೆಂತ್‌ ಜಾಣ್ತೊ ಜಾಲಾಸೊ ದಿಸ್ತಾ... ಥೊಡ್ಕಾಚ್‌ ದಿಸಾಂ ಆದಿಂ ತ್ಕಾ ಸಾದ್ಕಾ, 
ಭಾಗೆವಂತ್‌ ಫ್ರಾ! ಥಿಯೊ ಫೆರಾಂವ್ನ್‌ ಮ್ಹಳ್ಳಿಂ ಉತ್ರಾಂ ಸತ್‌ ಜಾತಾತ್‌... ("ದೆವಾಚೆಂ 
ಭೈಂ ಆಮ್ಕಾಂ ಜಾಣ್ವಾಯೆಕ್‌ ಪಾವಂವ್ಚೆಂ ಶಿಸ್ತ್‌... ದೆಕುನ್‌ ವೈಭವಾ ಪಯ್ಲೆಂ ಆಸ್ತಾ 
ಭೊಳೆಪಣ್‌'). ಆಮ್ಚೊ ವೈಸರೊಯ್‌, ಸಂಯ್ಸಾನ್‌ ಉಚಾಂಬಳ್‌ ಜಾಲ್ಕಾರ್‌ಯೂ, 
ಕ್ರಿಸ್ತೀಯ್‌ ಭೊಳೆಪಣ್‌ ಸಾಂಬಾಳ್ತಾ ಮ್ಹಳ್ಳೆಂ ನೀಜ್‌.'' 

“ಅನೀ, ಆಯ್ಚ್‌ ಸಾಂಜೆರ್‌ ಆಮಿ ರಾವೈರಾಕ್‌ ವೆತಲ್ಮಾಂವ್‌, ಸಿಇಕೊರ್‌ ಪಾಯ್‌'' 
ಮ್ಹಣಾಲೊ ಜುವಾಂವ್‌. ""ಥಂಯ್ಸರ್‌ ಆಮಿ ಕಸಲೊ ವಾದ್‌ ಮಾಂಡುಂಕ್‌...... Fg 

“ಸಾಂಜೆರ್‌ ನಹಿಂ, ಚಿಕ್ಕೆ ಉಪ್ರಾಂತ್‌ - ಜೆವ್ಲಾಕ್‌ಚ್‌ ಆಮಿ ವೆಚೆಂ. ತ್ಕಾ ವೆಳಾರ್‌ ಆಮಿ 
ಉಲಂವ್ಚೆಂ. ಹಾಂವ್‌ ಉಲಯ್ತಲೊಂ ಆನಿ ಪಯ್ಲೆ ಸುವಾತೆರ್‌, ಬುಲ್ಬಾಂವ್‌ ಕ್ರಿಯಾದೊ 

ಸ್ವತಂತ್ರ್‌ ಜಾಯ್ಸೊ ಪ್ರಯತ್ನ್‌ ಕರ್ಮೆಂ. ಧಾರ್ಮಿಕ್‌ ಕೊಡ್ತಿಚ್ಮಾ ಅಧಿಕಾರಾಚೆಂ ಸವಾಲ್‌ ಯೆತಾ 
ಜಾಲ್ಲ್ಯಾನ್‌, ತಿ ಜಾಂವ್ಕ್‌ ಪಾವ್ತಲಿ ಏಕ್‌ ಜಿಗಟ್‌ ಆನಿ ವಿಕಟ್‌ ಸಮಸ್ಕಾ. ಮನ್‌ ಕೆಲ್ಕಾರ್‌ ತಿ 
ಸಮಸ್ಕಾ ವೈಸರೊಯಾನ್‌ ಪರಿಹಾರ್‌ ಕರೈತ್‌. ಮ್ಹಜ್ಯೆ ತಾಂಕಿಪುದ್ತಿ ಸಲಹಾ ಹಾಂವೆಂ 
ದಿವೈತ್‌ ಆನಿ ವಿನಂತಿ ಕರೈತ್‌. ky 

""ಸಮಸ್ಕಾ ನಿಜಾಯ್ಕೂ ಜಿಗಟ್‌- ಆನಿ ವಿಕಟ್‌ ವ್ಹಯ್‌,'' ದುಭಾವ್ಲೊ ಜುವಾಂವ್‌. 
""ಜಿಗಟ್‌ ಆನಿ ವಿಕಟ್‌ ಸಮಸ್ಕಾ ಪರಿಹಾರ್‌ ಕರ್ಬಾಚೊ ಯೋಗ್‌ ಫಕತ್‌ ಸಲಹಾ 
ವರ್ವಿಂ ಮೆಳಾನಾ - ಅನುಭವಾ ವರ್ವಿಂ ತೊ ಲಾಭ್ಲೊ ಮ್ಹಳ್ಳೆಂ ಫ್ರಾ! ಥಿಯೊ ಫೆರಾಂವ್ನ್‌. 
ಆಮ್ಚ್ಯಾ ವೈಸರೊಯಾಕ್‌, ಪ್ರತ್ಮೇಕ್‌ ಜಾವ್ನ್‌ ಇನ್‌ಕ್ವಿಜಿಸಾಂವಾಚೇ ಕಾಟ್ಕಾಯೆಚೊ 
ಅನುಭವ್‌ - '' 

“ತೊಚ್‌ ಥೊಡೊ ದೀಂವ್ಕ್‌ ಆಯ್ದ್‌ ಆಮಿ ಪ್ರಯತ್ನ್‌ ಕರ್ಚೆಂ. ಸರ್‌ಲ್ಲ್ಯಾ ಪಾಂಚ್‌- 
ಸ ವರ್ಸಾಂನಿ ಆಮ್ಕಾಂ ಜಾಲ್ಲೊ ಅನುಭವ್‌ ಪಾವಾನಾವೇ? ಜಾಯ್‌ ಜಾಲ್ಕಾರ್‌ - ಭಿತರ್‌ 
ಬಿರ್ಕಾ-ಆಲ್ಮಾರಿಂತ್‌ ಆಸಾ, ಹಾಂವ್‌ ಭಾಯ್ರ್‌ ಕಾಡುನ್‌ ಫಘೆತಾಂ - ಪುಡ್ತುಗಲಾಂತ್‌ 
ಹ್ಮಾ ಪ್ರಕರಣಾ ವಿಷ್ಯಾಂತ್‌ ಆಮ್ಚೇ ಖಾತಿರ್‌ ಜಾಲ್ಲೆಂ ವಿಚಾರಣ್‌, ಜಮೊ ಕೆಲ್ಲೆ ದಾಖ್ದಿ 
ಆನಿ ಪುರಾವೆ, ಮಾಂಡ್‌ಲ್ಲೆ ವಾದ್‌-ವಿವಾದ್‌, ಧಾರ್ಮಿಕಾಂ ಆನಿ ಸಂಸಾರಿಕಾಂ 
ಥಾವ್ನ್‌ ಪ್ರಭಾವಿತ್‌ ಥರಾನ್‌ ದಾಖಲ್‌ ಕೆಲ್ಲಿಂ ವಾಕ್ಮೂಲಾಂ ಆನಿ ಶೆಕಿಂ, ಆಮ್ಟ್ಚೇ 
ಪಾಸುನ್‌, ಮಾದ್ರಿಡ್‌ - ಇಸ್ಸಾನಿಯಾ ಇನ್‌ಕ್ಟಿಜಿಸಾಂವ್‌ ಸುಪ್ರಿಮಾ ಕೊಡ್ತಿ ಥಾವ್ನ್‌ ಲಾಭ್‌ 
ಲ್ಲೆಂ ತೀರ್‌ ಆನಿ ಚಾರಿತ್ರಿಕ್‌ ಫರ್ಮಾಣ್‌. ತಾಂತ್ಲೆ ಥೊಡೆ ವಿಷಯ್‌, ಆಯ್ಚ್‌ ವೈಸರೊಯಾ 
ಮುಖಾರ್‌ ವಿವರಾವ್ನ್‌ ಪಳೆಯಾಂ. ತಾಂತುಂ ಶ್ರೇಷ್ಟ್‌ ಧಾರ್ಮಿಕ್‌ ಕೊಡ್ತಿನ್‌ ಪಾಪಿಯಾ 
ಸಾಚಿ ರುಡ್ತಿ, (ತೊ ಹಾಜರ್‌ ನಾಸ್ತಾಂ ತರ್‌ಯೂ) ಕೆಲ್ಲಿ ಆನಿ ತೀರ್ಪ್‌ ದಿಲ್ಲೆಂ 
ಆಸಾ...'' | 

""ಆನಿ ತೆಂ ಸರ್ವ್‌ ಮೊ। ಫ್ರಾ! ಫರಿಯಾಕ್‌ ಕಳಿತ್‌ ಆಸ್‌ಲ್ಲೆಂ! 

“ತೊಚ್‌ ವಿಷಯ್‌ ಆಜ್‌ ಪರ್ತ್ಯಾನ್‌ ವೈಸರೊಯಾ ಮುಖಾರ್‌ ದವರ್ಕಾಂ ಆನಿ 
ಕ್ರಿಯಾದೊಕ್‌ ಸುಟ್ಕಾ ಲಾಭಂವ್ಕ್‌ ಪ್ರಯತನ್‌ ಕರ್ಕಾಂ. ದೆವಾಕಡೆ ಮಾಗ್ಕಾಂ. ವ್ಹಯ್‌, 
"ರಾಯಾಳ್‌ ರಾಟಾವಳಿ ಆಸ್‌ಲ್ಲಾಂನಿ - ದೆವಾ ಶಿವಾಯ್‌ - ಹೆರ್‌ ಕೊಣಾಕ್‌ಯೂ ಚಡ್‌ 
ಪಾತ್ಶೆಂವ್ಚೆಂ ನಹಿಂ' ಅಶೆಂ ಫ್ರಾ! ಥಿಯೊ ಫೆರಾಂವ್ನ್‌, ವೈಸರೊಯಾಕ್‌ ಸಾಂಗಿಲ್ಲೆಂ ಆಸಾ.'' 

""ಗ್ರಾಶ್ಸಿಯಾಸ್‌, ಸಿಇಸೊರ್‌ ಪಾಯ್‌'' ಮ್ಹಣಾಲೊ ಜುವಾಂವ್‌. ""ತುಜ್ಕಾ ಯತ್ನಾಕ್‌ 
ಫಳ್‌ ಮೆಳುನ್‌ ಬುಲ್ಬಾಂವ್‌ ಕ್ರಿಯಾದೊಕ್‌ - ಕ್ರಿಯಾದೊಕ್‌ ತರ್‌ಯೂ ಸುಟ್ಕಾ ಲಾಭೊಂದಿ 
ಆನಿ ಆಮೆಂ ಕಾಮ್‌ ಪೊಂತಾಕ್‌ ಪಾವೊಂದಿ...'' 

“ತಶೆಂ ಜಾಂವ್‌'' ಮ್ಹಣಾಲೊ ಕಪಿತಾನ್‌ ಫೆದ್ದಿನಾಂದ್‌. ಪುತಾನ್‌, ಬುಲ್ಬಾಂವ್‌ 
ಕ್ರಿಯಾದೊಕ್‌ “ತರ್‌ಯೂ' - ಮ್ಹಣ್ಚೆ, ಕ್ರಿಯಾದೊಕ್‌ "ಪುಣ್‌ಯೂ' ಸುಟ್ಕಾ ಲಾಭೊಂದಿ 
ಮ್ಹಳ್ಳೊ ಮತ್ತಬ್‌ ತಾಚೆ ಮತಿಕ್‌ ಗೆಲ್ಮಾ ಶಿವಾಯ್‌ ರಾವ್ಲೊನಾ. ಪುಣ್‌ ತಶೆಂ ಮ್ಹಣ್‌ 
ತಾಣೆಂ ಭಾಯ್ಲ್ಯಾನ್‌ ದಾಖಯ್ಲೆಂ ನಾ. (ಜುವಾನಾ ಮೊನಿಜಾ ವಿಷ್ಕಾಂತ್‌ ತೊ ಮಸ್‌, 
ಚಿಂತುನ್‌ ಆಸ್‌ಲ್ಲೊ - ತೆಂ ಹೆರ್‌ ಕೊಣಾಕ್‌ಯೂ ಕಳಿತ್‌ ನಾತ್‌ಲ್ಲೆಂ | ""ತಶೆಂ ಜಾಂವ್‌, 
ಆಮ್ಕಾಂ ವರ್ತೊ ಉಪ್ಕಾರ್‌ ಕೆಲ್ಲ್ಯಾ ತುಜ್ಮಾ ತ್ಕಾ ಪಂಗ್ಮಿ ಭಾವಾಕ್‌ ಸುಟ್ಕಾ ಲಾಭೊಂದಿ. 
ಉಪ್ರಾಂತ್‌ ಆಮ್ಚೆಂ ಕಾಮ್‌ ಚಡ್‌ ಸೊಂಪೆಂ ಜಾತಲೆಂ. 

*. ಬಾಪಯ್ದಿಂ ಉತ್ರಾಂ ಆಯ್ಕುನ್‌ ಜುವಾಂವ್ಚೈ ಮತಿಂತ್‌ ಸರ್ಕಿಭರ್ಕಿ ಚಿಂತ್ನಾಂಚ್ಕೊ - 
ಭಿರಾಂತೆಚ್ಕೊ ಆನಿ ಭರ್ವಶಾಚ್ಕೊ - ns ಧಾಂವ್ಚೋ. ತೊ ಮೌನ್‌ do 
3 89ಯಚ್‌ ಫುಡೆಂ ಸಾಂಗಿಲಾಗ್ಲೊ : 

' “ತಾಕಾ ಸುಟ್ಕಾ ಲಾಭುಂಕ್‌ ಜಾಯ್‌. ಆನಿ ಆಮಿ ಪಾಪಿಯಾಸಾಕ್‌ ಧರುನ್‌ 
ರುಡ್ತೆಕ್‌ ಉಬೊ ಕರ್ಚಾ ವೆಳಾ ತಾಣೆಂ ಆಮ್ಚೆ ಬಗ್ಗೆನ್‌ ಆಸುಂಕ್‌ ಜಾಯ್‌. ತಸಲ್ಮಾ 
ವೆಳಾರ್‌ ಆಮ್ಕಾಂ ಜಾಯ್‌ ತಸಲಿಂ ಚಡಿತ್‌ ಸತಾಂ ಉಗ್ನಾಪಿಂ ಜಾತಲಿಂ ಆನಿ ನೀತ್‌ 
ಮೆಳ್ತಲಿ!'' 

"“ರುಡ್ರೆಕ್‌ ಉಬೊ - ಸಿಇಸೊರ್‌ ಪಾಯ್‌?'' ಜುವಾಂವ್‌ ಅಜಾಪ್ಲೊ. ಬಾಪಯ್ಚ್ಯಾ 
ಉತ್ರಾಂಚಿ ಧಾರ್‌ ವೆಗ್ಳಿ ಜಾಲ್ಮಾ ಮ್ಹಣ್‌ ತಾಕಾ ಭೊಗ್ಗೆಂ. ಫೆರ್ದಿನಾಂದಾಕ್‌ಯೂ ತೆಂ 
ಸಮ್ಹಾಲೆಂ. 

"ಹಾಂವ್‌ ಜಾಣಾಂ ತುಂ ಕಿತೆಂ ತುಕ್ತಾಯ್‌ ತೆಂ. ತರ್‌ ಘಡಿಭರ್‌ ಆಯ್ಕ್‌'' 
ತೊ ಮ್ಹಣಾಲೊ, ಚಿಕ್ಕೆ ಹಾಸೊನ್‌. “"ಹಾಂವೆಂ ಮ್ಹಳ್ಳೆಂ - ಆದಿಂ ತುಕಾ ಸಾಂಗಿಲ್ಲೆಂ 
ಆಸಾ - ವೈಸರೊಯಾನ್‌ ವಿಚಾರ್‌ಲ್ಲೆಬರಿ, ಪಾಪಿಯಾಸಾಕ್‌ "ಅನಿಮಾದೊ ವ ಫಿನಾದೊ' 
ಹಾಡ್ಜಾ ವಿಷ್ಕಾಂತ್‌ ಪಯ್ದೆಚಿಂ ದೋನ್‌ ಉತ್ರಾಂ ಲೆಖೂಂನಾಕಾಯ್‌, ಬಗರ್‌ ತಾಕಾ 
ಫಿನಾದೊ - ಮೆಲ್ಲೊಚ್‌ ಕರುಂಕ್‌ ಜಾಯ್‌ ಮ್ಹಣ್‌. ಆತಾಂ ಹಾಂವ್‌ ಮ್ಹಜೆಂ ತೆಂ 
ಮ್ಹಣಾಪ್‌ ಚಿಕ್ಕೆ ಸಬ್ಸಿತೂಯಿರ್‌ ಕರ್ತಾಂ - ಆಮ್ಕಾಂ ಪಾಪಿಯಾಸ್‌ ಅಮೊರ್ರೆಸಿದೊ 
(ಮೆಲ್ಲೊ) ನಾಕಾ!” 

“ಹಾಂವ್‌ ಆಯ್ಕಾತಾಂ, ಸಿಇಕೊರ್‌ ಪಾಯ್‌.'' 

“ವ್ಹಯ್‌, ತಾಕಾ ಆಮಿ ಅನಿಮಾದೊ - ಜಿವೊಚ್‌ ಧರುನ್‌ ರುಡ್ತೆಕ್‌ ಉಬೊ 
ಕರುಂಕ್‌ ಜಾಯ್‌. ತಶೆಂ ಕೆಲ್ಮಾರ್‌ ಮಾತ್ರ್‌ ಸಾರ್ಕಿ ನೀತ್‌ ಜಾತಲಿ ಆನಿ ಆಮ್ಕಾಂ ಆನಿ ಹೆರ್‌ 
ಸಬಾರ್‌ ಮೆಲ್ಲ್ಯಾಂಕ್‌ ಆನಿ ಜೀವ್‌ ಆಸ್‌ಲ್ಲ್ಯಾಂಕ್‌ ಫಾವೊತೆಂ ರುಸ್ತುರುಸಾಂವ್‌ 
ಲಾಭ್ರಲೆಂ - ಆತಾಂ ಥೊಡೆಂ ಗೊಮ್ನ್ಗೆಂ?'' 

""ಗೊಮ್ಲೆಂ, ಮ್ಹಜ್ಮಾ ಪಾಯ್‌.'' 

“ತರ್‌ ಬರೆಂ ಆಸಾ. ಕ್ರಿಯಾದೊ ಭಾಯ್ಲ್ಯಾ ಭಾಯ್ರ್‌, ಗುಪಿತ್‌ ಥರಾನ್‌ ಪಾಪಿ 
ಯಾಸಾಚಿ ಶಿಕಾರಿ ಕರಿತ್‌ ತರ್‌, ಏಕ್‌ಚ್‌ ತೊ ಮೊರ್ಕಲೊ, ನಾ ತರ್‌ ಪಾಪಿಯಾಸಾಕ್‌ 
ಚೆಂಚೂನ್‌ - ಕೊಚಾವ್ನ್‌ ಮಾರ್ತಲೊ - ಲಗಾಡ್‌ಚ್‌ ಕಾಡ್ತಲೊ. ತೆದ್ನಾ ಆಮ್ಚೊ ಹೊ 
ಇರಾದೊ ತಿತ್ಲ್ಯಾರ್‌ಚ್‌ ಇರ್ತಲೊ ಆನಿ ಧಾರ್ಮಿಕ್‌ ಕೊಡ್ತಿಚ್ಕಾ ಇನ್‌ಕ್ಟಿಜಿಸಾಂವಾ ಥಾವ್ನ್‌ 
ಸಬಾರ್‌ ಜಣಾಂಕ್‌ ಸುಟ್ಕಾ ಮೆಳ್ಳಾಚಿ ವಾಟ್‌ ಬಂಧ್‌ ಜಾತಲಿ. ವ್ಹಯ್‌?'' 

""ಗೊಮ್ಲೆಂ, ಮ್ಹಜ್ಕಾ ಪಾಯ್‌...'' ಜುವಾಂವ್ನ್‌ ತಕ್ಲಿ ಹಾಲಯ್ಲಿ. 

“ದೆಕುನ್‌, ಕ್ರಿಯಾದೊಕ್‌ ಆಮಿ ಪಯ್ಲೊ ಮುಕ್ತ್‌ ಕರುಂಕ್‌ ಜಾಯ್‌ ಆನಿ ತಾಚಿ 
ಭದ್ರತಾಯ್‌ ಸಾಂಬಾಳುಂಕ್‌ಜಾಯ್‌.'' 

ಜುವಾಂವ್‌ ಕಬೂಲ್‌ ಜಾಲೊ. ಪುಣ್‌ ಮತಿಂತ್‌ ವೆವೆಗ್ಗಾ ವಾ ದೋನ್‌ ಧಾರಿಂಚ್ಕಾ 
ಚಿಂತ್ನಾಂ ಮಧೆಂ ಖರೈವ್ನ್‌ ಆನಿ ಆಶೆವ್ನ್‌ ತೊ ರಾವ್ಲೊ. ಕಪಿತಾನ್‌ ಫೆದ್ದಿನಾಂದಾನ್‌ ಕಾಡುಂಕ್‌ 
ಚಿಂತ್‌ಲ್ಲೆಂ ಮೆಟ್‌ ಫಳಾಧಿಕ್‌ ಜಾಲ್ಕಾರ್‌, ಕ್ರಿಯಾದೊ ಸ್ವತಂತ್ರ್‌ ಜಾವ್ನ್‌ ತಾಂಕಾಂ 
ಮೆಳ್ವಲೊ. ಆನಿ ತಸಲ್ಕಾ ವೆಳಾರ್‌,ಕೊನ್ಸ್‌ತಾಂತಿನಾಕಡೆ ಸಾಂಗ್‌ಲ್ಲೇ ಪ್ರಕಾರ್‌ - ತಿ ಭೆಟ್‌ 

ಕಸಲಿ ಜಾವೈತ್‌ ಮ್ಹಳ್ಳೆಂ ಸವಾಲ್‌ ತಾಕಾ ಧೊಸ್ತಾಲೆಂ. ದುಸ್ರೆ ವಾಟೆನ್‌, ಬಾಪಯಾ 
ಯೋಜನಾ ಪ್ರಕಾರ್‌ ಕ್ರಿಯಾದೊ ಸ್ವತಂತ್ರ್‌ ಜಾಂವ್ಚೊ ವ್ಹಯ್‌ ಜಾಲ್ಕ್ಮಾರ್‌ - ತ್ಯಾಚ 
ಮಾಪಾನ್‌, ವೀರ್‌ನಾರಿ ಜುವಾನಾನ್‌ ಸ್ವತಂತ್ರ್‌ ಜಾಂವ್ಕೂಚ್‌ ಜಾಯ್‌ ಮ್ಹಳ್ಳಿ 
ತಾಕಾ ಧಮ್ಕಿತಾಲಿ. ತಶೆಂ ಮ್ಹಣ್‌ ಬಾಪಯ್ಕಡೆ ಸಾಂಗ್ಬಾಚೆಂ ಇಚ್‌ ತಾಕಾ 
ಯೇಂವ್ಕ್‌ ನಾ. ಕ್ರಿಯಾದೊವಿಶಿಂ ಚಿಂತ್‌ಲ್ಲೆ ಬರಿಚ್‌ ಬಾಪಯ್ನ್‌ ಜುವಾನಾವಿಶಿಂಯೂ 
ಚಿಂತ್‌ಲ್ಲೆಂ ತರ್‌... Kf ಕಿತೆಂಯೂ ಜಾಂವ್‌... ಆಸ್ಕಲಿ ಅಮಾಂದಾ 'ಜುವಾನಾ! ಬಾಪಯ್ಚೆ' 
ಮತಿಂತ್ಲಿಂ ಚಿಂತ್ನಾಂ ತಾಕಾ ಕಳಿತ್‌ ನಾತ್‌ಲ್ಲಿಂ. ತಿತ್ಲೆಂಚ್‌. ದೆಕುನ್‌ ಆಪ್ಲೆ ಮತಿಂತ್‌! 
ತೊ ಚುದ್ದುರ್ಲೊ ಆನಿ ಅತ್ರೆಗ್ಲೊ. ' 

ತಶೆಂ ಆಸ್ತಾಂ, ಚಿಂತಿನಾತ್‌ಲ್ಲೈ ವಾಟೆನ್‌, ಜುವಾನಾ ಮೊನಿಜಾಚೆಂ ನಾಂವ್‌ ಆನಿ 
ಪ್ರಸ್ತಾಪ್‌ ವಯ್ರ್‌ ಪಡುಂಕ್‌ ಏಕ್‌ ಲ್ಹಾನ್‌ ಸಂಗತ್‌ ಘಡ್ಲಿ: ಕಪಿತಾನ್‌ ಫೆದ್ಡಿ ನಾಂದ್‌: 
ಆನಿ ಜುವಾಂವ್‌, ಮಧ್ಯಾ ಸಾಲಾಂತ್‌ ಉಲವ್ನ್‌ ಬಸ್‌ಲ್ಲೆ. ಸಾಂಜೆಚೆಂ ಕೀರ್ಡ್‌, ಬಾವ್ನೆ€ 
ಜಾಂವ್ಕ್‌ ಲಾಗ್‌ಲ್ಲೆಂ. 

""ವೊರಾಂ ಸಾಡೇತೀನ್‌ - ನಹಿಂ, ಸಾಡೇಚ್ಕಾರ್‌!'' ಉದ್ದಾರ್ಲೊ ಕಪಿತಾನ್‌' 
ಫೆದ್ದಿನಾಂದ್‌, ""ಗೆಲ್ಲ್ಯಾ ತಾರ್‌-ಸವಾರಾಂ ಪಯ್ಕಿ, ರಾವೈರಾಕ್‌ ಗೆಲ್ಲೊ ಗ್ರಾ ಜ್‌! ಮಾತ್ರ್‌ 
ಬರಿ ಖಬರ್‌ ಹಾಡುನ್‌ ವೆಗಿಂ ಪಾಟಿಂ ಆಯ್ಲಾ. ಹೆರಾಂಚಿ ಖಬರ್‌ ನಾ. ಸ ವೊರಾಂ 
ಭಿತರ್‌ ಪುಣ್‌ಯೂ ಆಯ್ಲ್ಯಾರ್‌ ಜಾಲೆಂ. ನಾತ್ಲ್ಯಾರ್‌ ಆಮಿ ದೊಗಾಂನಿಂಚ್‌ ವೆಚೆಂ ತೆಂ 
ವೆಚೆಂಚ್‌.'' 

""ತೆ ಯೇಂವ್ಕ್‌ ಪುರೊ, ಪಾಯ್‌. ಪಯ್ಸ್‌ ಥಾವ್ನ್‌ ಯೇಂವ್ಕ್‌ಜಾಯ್‌ ತಾಣಿಂ.'' 

""ಆಸುಂ. ವೈಸರೊಯಾಕ್‌ ಆಯ್ದ್‌ ಭೆಟ್‌ ದೀವ್ನ್‌ ಆಮ್ಚೆಂ ಕಾಮ್‌ ಯಶಸ್ವೀ ಕರೈತ್‌ 
ಮ್ಹಣ್‌ ಭೊಗ್ತಾ ಮ್ಹಾಕಾ. ತಾಣೆಂ ದಿಲ್ಲಿ ಭಾಸ್‌ಯೂ ಆಸಾ - "...ತುಮ್ಚಿ ಅಮಿಜಾದ್‌ ಸೆಂಪ್ರೆ 
ಆಂವ್ಡೆತಾಂವ್‌. ಖಂಯ್ಚ್ಯಾಯ್‌ ವೆಳಾರ್‌, ಕಸಲ್ಮಾಯೂ ಕಾರಣಾಂ ಖಾತಿರ್‌ ಹೊ ನ್ಯೂನೋ 
ದೆ ಕುಣಾ ತುಮ್ಕಾಂ ಆಯ್ತೊ ಆಸ್ತಲೊ...'' ಉಗ್ಡಾಸ್‌ ಕರುನ್‌ ತ್ಕಾ ಪ್ರಾಯ್ವಂತ್‌ ರುಜಾ 
ರ್ಯಾಚಿ ಪಾಟ್‌ ಚಿಕ್ಕೆ ನೀಟ್‌, ಆನಿ ಭುಜಾಂ ರೂಂದ್‌ ಜಾಲಿಂ. 

""ಸಿಇಜೊರ್‌ ple ಆನಿ ಅಮೊರಾವೆಲ್‌ ಪೂತ್‌ ರಾಟಾವಳಿರ್‌ ಆಸಾತ್‌? ಏಕ್‌ 
ಘಡಿಭರ್‌ ಗಮನ್‌ - 

""ಯೆ, ಸಿಇಕೊರಾ ಮಾಂಯ್‌...'' ಆವಯ್ಕ್‌ ಮಾನ್‌ ದೀವ್ನ್‌ ಜುವಾಂವ್‌ ಉಠೊನ್‌ 
ಉಬೊ ರಾವ್ಲೊ. 

"ಕಿತ್ಲಿ ರಾಟಾವಳ್‌ ಆಸ್ಲ್ಯಾರ್‌ಯೂ ತಿ ವರ್ತಿ ನಹಿಂ.'' ಫೆರ್ದಿನಾಂದಾನ್‌ ಡೊನಾ 
ಮಾರ್ಗರೆತಾಚೆರ್‌ ಏಕ್‌ ಮೊಗಾಳ್‌ ದೀಷ್ಟ್‌ ಉಬಾರ್ಲಿ. "“ಫಿಕಿರ್‌ ಕರ್ಬಾಚೆಂ ಕಾಂಯ್‌ ನಾ. 
ಕಾಂಯ್‌ ವಿಶೇಸ್‌...?'' ತಾಚಿ ದೀಷ್ಟ್‌, ತಿಚ್ಯಾ ಹಾತಾಂತ್‌ ಆಸ್‌ಲ್ಲೆ ಏಕ್‌ ಲ್ಹಾನ್‌ 
ಕಾಗ್ದಾಚೈೆ ಕೊವೈಚೆರ್‌ ಪಡ್ಲಿ. ""ಕಿತೆಂ ತೆಂ ಜಾವೈತ್‌?'' 

""ಆಮ್ಚಿ ದುಯೆನ್ನಾ ಥೊಡ್ಕೊ ಫಳ್‌ವಸ್ತು ಹಾಡುಂಕ್‌ ತಿಂಟ್ಕಾಕ್‌ (ಬಜಾರಾಕ್‌) 
ಗೆಲ್ಲಿ - ಹಾಂವೆಂ ತಿಕಾ ಧಾಡ್‌ಲ್ಲಿ. ಪೊತೆಂ ಹಾಡುನ್‌ ತಿಣೆಂ ದವರ್‌ಲ್ಲೆಂ. ಫಳ್‌ ವಸ್ತು 
ಕಾಡ್ತಾನಾ ತಾಂತುಂ ಹೆಂ ಎಪಿಸ್ತಲ್‌ ಆಸ್‌ಲ್ಲೆಂ. ಪೊತ್ಕಾಂತ್‌ ಕೊಣೆಂ, ಕೆದಾಳಾ ದವರ್‌ಲ್ಲೆಂ 
ಮ್ಹಣ್‌ ದುಯೆನ್ನಾಕ್‌ ಕಳಿತ್‌ ನಾ ಕಂಯ್‌. ತಿ ಸಗ್ಳಿ ಭಿಯೆಲ್ಕಾ.'' 


162 






4 ಕಾಗ್ದಾಚಿ ಕೊವ್ಳಿ ಕಪಿತಾನ್‌ ಫೆದ್ದಿನಾಂದಾನ್‌ ಫೆವ್ನ್‌ ಸೊಡಯ್ಲಿ. ಮೌನ್‌ಪಣಿಂ 
ಿಕ್‌-ದೋನ್‌ ಪಾವ್ಟಿಂ ವಾಚ್ಹಿ ಆನಿ ಜುವಾಂವ್ಕ್‌ ದಿಲಿ. ತಾಣೆಂಯೂ ಆತುರಾಯೆನ್‌ 
ನ್‌ಪಣಿಂ ವಾಚಿ: 
""ಸಿಇಕೊರ್‌ ಕಪಿತಾನಾಕ್‌... ಚತ್ರಾಯ್‌... 
""ಇನ್‌ಕ್ವಿಜಿಸಾಂವ್‌... ಕಾಳೆ ಶಿಪಾಯ್‌... 
""ಆಲ್‌ಜ್ಯೂಬೆ... ಚತ್ರಾಯ್‌... ಆಪಾಯ್‌...'' 
ತಿತ್ಲೆಂಚ್‌. ನಾಂವ್‌ ನಾತ್‌ಲ್ಲೆಂ. ಲ್ಹಾನ್‌ ಏಕ್‌ ಖುರ್ಸಾಚಿ ಸಿನೊಲ್‌. 
""ಆಸುಂದಿ. ಹಿಂಗಾಸರ್‌ ಭಿಯೆವ್ಪಾಕ್‌ ಕಿತೆಂಚ್‌ ನಾ. ಜೆರಾಲ್‌ ಥರಾನ್‌, ಆಮ್ಕಾಂ 
ಕಳಿತ್‌ ಆಸ್‌ಲ್ಲೆಂಚ್‌,'' ಮ್ಹಣಾಲೊ ಕಪಿತಾನ್‌ ಫೆದ್ದಿನಾಂದ್‌. ""ದುಯೆನ್ನಾಕ್‌ ಚಡಿತ್‌ 
ವಿಚಾರೆಂ ನಾಕಾಯ್‌. ತಿಂಟ್ಕಾಂತ್‌ ಲೊಕಾ ಮಧೆಂ ಕೊಣೆಂಗೀ ಒಳಕ್‌ ಆಸ್‌ಲ್ಲ್ಯಾನ್‌, 
ಬರ್ಮಾ ಇರಾದ್ಕಾನ್‌, ಹಿ ವದ್ದಿ ಆಮ್ಕಾಂ ಪಾವಾಜಾಯ್‌ ಮ್ಹಣ್‌, ಆಮ್ಚ್ಯಾ ದುಯೆನ್ನಾ 
ಎಲಿಜಾಚ್ಕಾ ಪೊತ್ಕಾಂತ್‌ ಗಳಯ್ಲ್ಯಾ. ತಿತ್ಲೆಂಚ್‌. ಹಿ ಖಬರ್‌ ಇತ್ಹ್ವಾರ್‌ ಬಂಧ್‌ ಆಸುಂದಿ. 
ಗಜಾಲ್‌ ಲ್ಹಾನ್‌. ಸದಾಂಚಿ.'' 
" ಪುಣ್‌ ಜುವಾಂವ್ಚೈ ಮತಿಂತ್‌ ಹಿ "ಗಜಾಲ್‌ ಲ್ಹಾನ್‌' ದಿಸ್ಲಿನಾ. ತಾಣೆಂ ತಿ ವರ್ದಿ 
ಪರ್ಮಾನ್‌ ಪಳೆಲಿ. ತಾಂತ್ಲಿಂ ಅಕ್ಬರಾಂ ತಾಣೆಂ ಪಾರ್ಕಿಲಿಂ. ಎಕಾನ್ಶೇಕ್‌ ಮತಿಂತ್‌ ಹಾಡ್ಲಿಂ. 
ವರ್ದಿ ಲಿಖ್‌ಲ್ಲ್ಲೈ ವ್ಯಕ್ತಿನ್‌, ತಿಂ ತಾಕಾಚ್‌ - ಸಿಇಕೊರ್‌ ಕಪಿತಾನಾಕ್‌ - ವ್ಹಡ್ಲ್ಯಾನ್‌ 
ಉಚಾರ್‌ಲ್ಲೆಬರಿ ಆಯ್ಕಾಲಿಂ ಆನಿ ಖಂಚ್ಲಿಂ. ತಾಚ್ಮಾ ಆಂಗಾಂತ್‌ ನವ್ಮಾನ್‌ ಊಬ್‌ 
ಚರ್ಲಿ... ಆದ್ದಿಂ ಭೊಗ್ಗಾಂ ಪರತ್‌ ಉಮಾಳುನ್‌ ಆಯ್ಲಿಂ... ಆಸಾ ತರ್‌, ಖರಿಚ್‌ ಲಾಗಿಂ 
ಆಸಾ ಜುವಾನಾ! ಅರ್ಗಾಂ ದೆವಾಕ್‌! 

""ಜಿ-ಹಿ ವದ್ದಿ ಮ್ಹಜೆಕಡೆ ಆಸುಂದಿ, ಸಿಇಕೊರ್‌ ಪಾಯ್‌.'' 

“ಆಸುಂದಿ, ಪುಣ್‌ ಘುಟಾನ್‌ ಆಸುಂದಿ,'' ಬಾಪಯ್ನ್‌ ಕಬ್ಲಾತ್‌ ದಿಲಿ. 

ಚಡಿತ್‌ ಉಲಂವ್ದೇ ಆದಿಂ, ಭಾಯ್ಲ್ಯಾನ್‌ ಘೊಡ್ಕಾಂಚಿಂ ಗೆಳಾಂ ಆಯ್ಕಾಲಿಂ. ತಿಂ 
ಥಾಂಬ್ರಚ್‌ ಥೊಡ್ಕಾ ವೆಳಾನ್‌ ಪರ್ತ್ಯಾನ್‌ ಆವಾಜ್‌ ಜಾಲೊ. 

""ವಾಲ್ಪೊಯ್‌ ಥಾವ್ನ್‌ ಸಿಇಣೊರ್‌ ಎಲಿಯಾಸ್‌ ದೆ ಸಿಲ್ವಾ, ಆನೀ ವಾಸ್ಕೊ ಥಾವ್ನ್‌ 
ಕಪಿತಾನ್‌ ದೆ ಸೋಜಾ ಕುತಿಇಗಾ ಯೇವ್ನ್‌ ಪಾವ್ಲೆ.'' ಗಾರ್ಹಾದೊರಾನ್‌ ವರ್ತಿ ದಿಲಿ. 


ಅ ನ್ಯಾ. 

ಬಚಾವೇ ಚಾವಿಯೇ ಸೊವ್‌ 


ತುಜೆರ್‌ ಮ್ಹಾಕಾ ಘಾಲುಂಕ್‌ಜಾಯ್‌ ನದರ್‌, 
ಆಯ್ಕುಂಕ್‌ಜಾಯ್‌ ತುಜೊ ಸ್ಟರ್‌, 


ಕಿತ್ಯಾಕ್‌ ತುಜೊ ತೊ ಸ್ಟರ್‌ ಮಧುರ್‌, 
ಆನಿ ನಿಚಾಕ್‌ಯೂ ತುಂ ಸುಂದರ್‌. 
- ಸಾಲ್ಮಾಂವ್ಚೆಂ ಗೀತ್‌ 2:14 





ತಿ ಕಸಲಿಗೀ "ಸದಾಂಚಿ' ವರ್ದಿ ಆಯಿಲ್ಲಿ ಮ್ಹಣ್‌ ಚಿಂತುನ್‌, ಕಪಿತಾನ್‌ ಸಿಇಕೊರ್‌ 
ಫೆರ್ದಿನಾಂದಾನ್‌, ತೊ ಪ್ರಸ್ತಾಪ್‌ ತಿತ್ಲ್ಯಾರ್‌ ರಾವಯ್ಲೊ. 

ತಾಚ್ಯೆ ಮತಿಂತ್‌ ಆಸ್‌ಲ್ಲೆಂ ಆನಿ ತಾಕಾ ಸಾರ್ಕೆಂ ಮ್ಹಣ್‌ ದಿಸ್‌ಲ್ಲೆಂ ಕಾಮ್‌ ಕರುಂಕ್‌ 
ತೊ ಫುಡೆಂ ಸರ್ಲಾ ಮ್ಹಣ್ತಾನಾ, ಜುವಾಂವ್ಕ್‌ ಉಲಂವ್ಕ್‌ ಕಾಂಯ್‌ ನಾತ್‌ಲ್ಲೆಂ. ಜಾಲ್ಕಾರ್‌ಯೂ, 
ವಯ್ಲೇ ವರ್ದೆಂತ್‌ ಕಸಲೊ ಪುಣ್‌ಯೂ ಘುಟ್‌ ಆಸಾ, ನಹಿಂ ತರ್‌ ವಿಶೇಸ್‌ ಮಹತ್ವ್‌ ಆಸಾ 
ಮ್ಹಳ್ಳ್ಯಾ ಚಿಂತ್ನಾಂನಿ ತಾಚ್ಯೆ ಮತಿಕ್‌ ಏಕ್‌ ದಾಗ್‌ ದವರ್ಲೊ ಆನಿ ತಾಚ್ಕಾ ಕಾಳ್ಜಾಕ್‌ ಏಕ್‌ 
ರೆವಡ್‌ ಪಡ್‌ಲ್ಲೊ ಅನುಭವ್‌ಸೊ ಧೊಸುಂಕ್‌ ಲಾಗ್ಲೊ. 

ರಾವೈರಾಕ್‌ ವಚುಂಕ್‌ ಭಾಯ್ರ್‌ ಸರ್ನೇ ಆದಿಂ ಜುವಾಂವ್‌, ಬಾಪಯ್‌ ಸೊಧುನ್‌ 
ತಾಚ್ಮಾ ಕುಡಾಕ್‌ ಗೆಲೊ. ಥಂಯ್ಸರ್‌ ತೊ ಮಾಲ್ಪಡೊ ಮಾನೆಸ್ತ್‌, ವೈಸರೊಯಾಕ್‌ 
ಭೆಟುಂಕ್‌ ಆಸಾ ಮ್ಹಳ್ಳ್ಯಾ ಕಾರಣಾನ್‌ ಜಾವೈತ್‌ - ತೊ ಆದಿಂ ನ್ಹೆಸುನ್‌ ನಾಂವಾಡ್‌ಲ್ಲೊ - 
ರುಜಾಥಳಾಚೊ ದಗ್ಗೊ ಶಿರ್ಕಾವ್ನ್‌, ತಾಚೆ ವಯ್ರ್‌ ತಾಕಾ ಮೆಳ್‌ಲ್ಲಿಂ ಪದಕಾಂ ಶಿರ್ಕಾವ್ನ್‌ 
ಆಯ್ತೊ ಜಾತಾಲೊ. 

""ತ್ಕಾ-ತ್ಕಾ ವೆಳಾಕ್‌ ತೊ-ತೊ ವೇಸ್‌,'' ಮ್ಹಣಾಲೊ ತೊ ಜುವಾಂವ್ಕ್‌ ಆರ್ಮ್ಯಾಂತ್‌ 
ಪಳೆವ್ನ್‌. "ಮ್ಹಾಕಾ ಖಾಸ್ಗೆನ್‌ ಥೊಡೊ ಆದ್ಲೊ ಉಗ್ಡಾಸ್‌ ಕೆಲ್ಲೆ ಬರಿ ಜಾತಾ, ಆನಿ ವೈಸರೊಯಾಕ್‌ 
ಫಾವೊತೊ ಮಾನ್‌ ದಿಲ್ಲೆಬರಿಯೂ ಜಾತಾ. ತುಕಾ ಕಶೆಂ ದಿಸ್ತಾ?'' 

""ಬರೇಂ ದಿಸ್ತಾ, ಸಿಇಕೊರ್‌ ಪಾಯ್‌. ಮಾತ್ಯಾಕ್‌ ಕಿತೆಂ ದವರ್ತಾಯ್‌?'' 

""ಮಾತ್ಕಾಕ್‌ ಆಲ್ಕಾಯಿದಾಚೆಂ ಚೆಪೆಂ ಲಾಯ್ತಾಂ. ತೊ ಮ್ಹಜೊ ಆತಾಂಚೊ 
ಹುದ್ದೊ ಆನಿ ಮಾನ್‌. ದೊಮ್‌ ನ್ಯೂನೊ - ವೈಸರೊಯಾಕಡೆ, ಗೊಂಯ್‌ ಶ್ಚರಾಚೊ 
ಅಧಿಕಾರಿ ಅಬ್ಬೆ, ಉಲಂವ್ಕ್‌ ವೆತಾ - ಏಕ್‌ ವಿನಂತಿ ಕರುಂಕ್‌ ವೆತಾ. ಉಪ್ರಾಂತ್‌ ಕಿತೆಂ ಜಾತಾ 
ಪಳೆಯಾಂ. ಜಾಯ್‌ ಜಾಲ್ಲಿಂ ಥೊಡಿಂ ದಸ್ತವೆಜಾಂ ಸಾಂಗಾತಾ ಘೆವ್ನ್‌ ಯಾ. ಆನಿ ಚಡ್‌ 
ವೇಳ್‌ ಕರ್ಚೊ ನಾಕಾ. ತುಂ ಭಾಯ್ರ್‌ ಸರ್‌. ಹಾಂವ್‌ ಭಾಯ್ರ್‌ ವಚೊನ್‌, ಸಿಇಕೊರ್‌ 
ಎಲಿಯಾಸಾಕಡೆ ಆನಿ ಆಮ್ಚ್ಯಾ ಕಪಿತಾನ್‌ ಕೊನ್ಸ್‌ತಾಂತಿನಾಕಡೆ ಥೊಡೆಂ ಉಲಯ್ತಾಂ. 
ಆಮಿ ಭಾಯ್ರ್‌ ಗೆಲ್ಲ್ಯಾ ವೆಳಾರ್‌ ಹಿಂಗಾಸರ್‌ ವಿಜಿಲೆನ್ಸಿಯಾ (ರಾಕ್ಟಣ್‌) ಫಾವೊತ್ಕಾ 
ಥರಾನ್‌ ಕಶಿ ಸಾಂಬಾಳುಂಕ್‌ ಜಾಯ್‌ ಮ್ಹಳೆಂಯೂ ಸಾರ್ಕೆಂ ಫರ್ಮಾಂವ್ಕ್‌ ಆಸಾ. ತಶೆಂ 

ಮ್ಹಣ್ತಾನಾ - '' ಉಲವ್ನ್‌ಂಚ್‌ ವೆಚೊ ತೊ ಚಿಕ್ಕೆ ರಾವ್ಲೊ ಆನಿ ಜುವಾಂವ್ಚೆಂ ತೊಂಡ್‌ 
ಪಳೆಂವ್ಕ್‌ ಲಾಗ್ಲೊ. 

""ತಶೆಂ ಮ್ಹಣ್ತಾನಾ, ಕಿತೆಂ, ಸಿಇಸೊರ್‌ ಪಾಯ್‌?'' 

' “ತಶೆಂ ಮ್ಹಣ್ತಾನಾ ಮ್ಹಾಕಾ ಉಗ್ನಾಸ್‌ ಆಯ್ಲೊ - ತೆಂ ಉಪ್ರಾಂತ್‌ ಸಾಂಗ್ತಾಂ. 
ಘಯ್ಲೆಂ, ತುಂ ಮ್ಹಜಿಕಡೆ ಕಿತೆಂಗೀ ವಿಚಾರುಂಕ್‌ ಆಯ್ಲಾಯ್‌ ಮ್ಹಣ್‌ ದಿಸ್ತಾ. ವ್ಹಯ್‌?'' 

“ವ್ಹಯ್‌ ಪಾಯ್‌,'' ಸಾಂಗ್ಲೆಂ ಜುವಾಂವ್ನ್‌, ""ಆಮ್ಚ್ಯಾ ದುಯೆನ್ನಾಚ್ಕಾ ಪೊತ್ಕಾಂತ್‌ 
ಆಮ್ಕಾಂ ಪಾವಿತ್‌ ಜಾಲ್ಲಿ ಚೀಟ್‌ - '' 

""ತಿ ಆತಾಂ ಆಸುಂದಿ ತುಜೆಕಡೆ. ತ್ಕಾ ವಿಷ್ಕಾಂತ್‌ ಆತಾಂ ಆಮಿ ತಕ್ಲಿ ತಾಪಂವ್ಚಿ ನಾಕಾ. 
ಉಪ್ರಾಂತ್‌ ಪಳೆಯಾಂ.'' 

"“ಜಾವೈತ್‌. ಪುಣ್‌ ಆಮ್ಕಾಂ - ಮ್ಹಾಕಾ, ಹಾಂವ್‌ ಬಂಧೆಂತ್‌ ಆಸ್ತಾನಾ - ಆಯಿಲ್ಲಿ 
ತಿ ಬರ್ಬಿನಿಶಿಂ ವರ್ಡಿ ಭಿತರ್‌ ಆಸ್ಲ್ಯಾರ್‌ -'' 

“ವ್ಹಯ್‌, ತಿ ಮ್ಹಜೆಕಡೆ ಆಸಾ. ಕಿತ್ಕಾಕ್‌?'' 

""ತಿಯೂ ಮ್ಹಾಕಾ ಜಾಯ್‌, ಸಿಇಸೊರ್‌ ಪಾಯ್‌.'' 

""ಆತಾಂಚ್‌ ಜಾಯ್‌?'' 

“ವ್ಹಯ್‌, ತುಜಿ ಪರ್ವಣ್ಣಿ ಆಸ್ಲ್ಯಾರ್‌, ಪಾಯ್‌.'' 

""ಪರ್ವಣ್ಣಿ ಕಿತ್ಕಾಕ್‌ - ತುಕಾ ಜಾಯ್ತೆಂ ದಿವ್ಸಾಕ್‌ ಮ್ಹಜಿ ಖುಶಿಚ್‌,'' ಮ್ಹಣೊನ್‌ 
ಕಪಿತಾನ್‌ ಫೆದ್ದಿನಾಂದ್‌ ಘುಂವ್ಲೊ. ಬಿರ್ಕಾ-ಆಲ್ಮಾರಿಲಾಗಿಂ ವಚೊನ್‌ ತಾಣೆಂ ತ್ಕಾ ಪ್ರತ್ಕೇಕ್‌ 
ಕಾಗ್ದಾಚಿ ಘಡಿ ಸೊಧುನ್‌ ಭಾಯ್ರ್‌ ಕಾಡ್ತಿ. ""ವ್ಹಯ್‌, ಹಿಂಗಾ ಆಸಾ. ಹಾಂವೆಂ ತಿ 
ಚತ್ರಾಯೆನ್‌ ಸಾಂಬಾಳುನ್‌ ದವರ್ಲಾ. ತೈ ವರ್ಡೆ ವರ್ವಿಂ ಆಮ್ಕಾಂ ಉಪ್ಕಾರ್‌ ಜಾಲೊ - 
ಪಾಪಿಯಾಸಾಚೊ ಪಾಟಿಂ ಮಾರುಂಕ್‌ ತವಳ್‌ ವಾಟ್‌ ಜಾಲಿ'' ತಾಣೆಂ ತಿ ಸೊಡವ್ನ್‌ 
ಪರ್ತ್ಯಾನ್‌ ವಾಚ್ಹಿ ಆನಿ ತಕ್ಲಿ ಹಾಲಯ್ಲಿ ""ಸಾಯ್ಬಾ, ಭೊಗೊಸ್‌ ! ಹೆಂ ಆಮ್ಕಾಂ ಭೋವ್‌ 
ಮಹತ್ವಾಚೆಂ ಎಪಿಸ್ತಲ್‌! ಬರಾಬರ್‌, ವಾಚೂನ್‌ ಪಳೆ. ವೈಸರೊಯಾಕಡೆ ಆಮಿ ಉಲ 
ಯ್ತಾನಾ ಉಪ್ಕಾರ್ತಲೆಂ. ತ್ಕಾ ಪಾಪಿಯಾಸಾಕ್‌ ಧರುನ್‌ ರುಡ್ಲೆಕ್‌ ಉಬೊ ಕರ್ತಾನಾ ಹಾಂತ್ಲೆ 
ವಿಷಯ್‌ ಚಡ್‌ ಗರ್ದೆಕ್‌ ಪಡ್ತಲೆ. ವಿವಾ! ತುಂವೆಂ ಉಗ್ಡಾಸ್‌ ಕರುನ್‌ ಹೆಂ ಎಪಿಸ್ತಲ್‌ 
ಭಾಯ್ರ್‌ ಕಾಡಿಲ್ಲೆಂ ಸಾರ್ಕೆಂ. ಚತ್ರಾಯ್‌ ಸಾಂಬಾಳ್‌ ಆನಿ ತಾಂತ್ಲೆ ವಿಷಯ್‌ ಮತಿಂತ್‌ 
ದವರ್‌... ಆಮ್ಚೊ ವಾದ್‌ ಫೊರ್ತಿಫಿಕಾರ್‌ ಕರುಂಕ್‌...'' 

""ತಾಂತ್ಲಿಂ ಉತ್ರಾಂ ಮ್ಹಜ್ಯೆ ಮತಿಂತ್‌ ಸಾರ್ಕಿಂ ಖಂಚೊನ್‌ ಉರ್ಲ್ಯಾಂತ್‌, ಪಾಯ್‌: 
(ಸಿಇಜೊರ್‌ ಜುವಾಂವ್‌, ಗಾಬ್ರೆಲ್‌ ಮೊನಿಜಾಕಡೆ ವಿಚಾರಿ -), ಇಂಫೆರ್ನಾಂತ್ಲ್ಯಾ ಎಕ್ಸ್ಯಾ 
ಮಾಲ್‌ಕ್ರಿಯಾದಾಚಿ ಖಬೊರಿ,... ತೊ ಮನಿಸ್‌ ಗೂಢಚಾರಿ... ತೊ ಮನಿಸ್‌ ಗೂಢಚಾರಿ... 
ಆದಿಂ ಅದಿಲ್‌ಖಾನಾಚೊ ಖಬ್ರಿ... ಆತಾಂ ಮರಾಠ್ಕಾಂ ಸಹಚರಿ... ಕರ್ತಾ ತಾರ್ವಾಂಚಿ 
ಚೋರಿ... ಖಬೊರ್‌ ಮೆಳಾತ್‌ ಎಫ್ರೆಮ್‌ ಶಾರಿಫ್‌ ಸಂಪರ್ಕ್‌ ಕೆಲ್ಕಾರಿ........ 

ಎಪಿಸ್ತಲ್‌ ಉಗ್ಮೆಂ ಕರಿನಾಸ್ತಾಂ ಜುವಾಂವ್ನ್‌ ತಿಂ ಉತ್ರಾಂ ಉಚಾರ್‌ಲ್ಲೆಂ ಲೆಖುನ್‌ 
ಬಾಪಯ್‌ ವಿಜ್ಮಿತ್‌ ಪಾವ್ಲೊ. 

""ಹೆಂ ವಿಚಾರ್‌ ಕೆಲ್ಯಾರ್‌ - ತುಜ್ಮೆ ಮತಿಂತ್‌ ಆನಿ ಜಿಬೆರ್‌ ತಿಂ ಉತ್ರಾಂ ಉರ್ಲ್ಯಾಂತ್‌ - 
ವಿಚಿತ್ರ್‌ಚ್‌ ಹೊಯ್‌! ಆನಿ ಆಯ್ಚ್‌, ಹ್ಯಾ ವೆಳಾರ್‌ ತುಂವೆಂ ಜಾಯ್‌ ಮ್ಹಣ್‌ ವಿಚಾರುಂಕ್‌ 
ಕಾಂಯ್‌ ಪ್ರತ್ಶೇಕ್‌ ಕಾರಣ್‌ ಆಸ್ಕೆತ್‌?'' 

"ಕಾರಣ್‌ ಇತ್ಲೆಂಚ್‌, ಪಾಯ್‌: ಹಾಂವ್‌ ಬಂಧೆಂತ್‌ ಆಸ್‌ಲ್ಲ್ಯಾ ವೆಳಾರ್‌, ರೊಗ್ಡೊ 
ಗಾಬ್ರೆಲ್‌ ಮೊನಿಜಾನ್‌ ಧಾಡ್‌ಲ್ಲಿ ವರ್ದಿ, ಆನಿ ಆಯ್‌ ಆಮ್ಕಾಂ ಆಯಿಲ್ಲಿ ಜಾಗ್ವಣೆಚಿ 
ವರ್ಡಿ ಎಕ್ಸ್ಯಾನ್‌ಂಚ್‌ ಬರಯ್ಲ್ಯಾ ವಾ ವೆವೆಗ್ಸ್ಯಾಂನಿ ಬರಯ್ಸ್ಯಾ ಮ್ಹಣ್ಬಾಚೆಂ ಮ್ಹಾಕಾ ತಾಳ್‌ 
ಕರುನ್‌ ಸಮ್ಜುಂಕ್‌ ಜಾಯ್‌ ಆಸ್‌ಲ್ಲೆಂ.'' 

"ತುಕಾ ಕಶೆಂ ದಿಸ್ತಾ? ಪಳೆಯಾಂ.'' 

ಕಪಿತಾನ್‌ ಜುವಾಂವ್ನ್‌ ತ್ಕೊ ದೋನ್‌ಯೂ ವರ್ತೊ ಸೊಡವ್ನ್‌, ಎಕಾಮೆಕಾಕ್‌ 
ಲಾಗವ್ನ್‌ ಮೆಜಾರ್‌ ದವರ್ಲೋೊ. ದೊಗಾಂಯ್ಲೊ ತಾಂಚೆಂ ತಪಾಸಣ್‌ ಕೆಲೆಂ. ಚಡ್‌ ವೆಳಾಚಿ 
ಗರ್ವ್‌ ಪಡ್ಲಿನಾ. ದೊಗ್‌ಯೂ ನೀಟ್‌ ಜಾಲೆ. 

""ದೋನ್‌ಯೂ ವರ್ತೊ ಲಿಖ್‌ಲ್ಲೊ ಕಾಗ್ದಾಚ್ಕೊ ಫಾಳಿ ಎಕಾಚ್‌ ಥರಾಚ್ಕೊ'' 
ಮ್ಹಣಾಲೊ ಬಾಪಯ್‌, ""ಮಾತ್ರ್‌ ನಹಿಂ, ಹಾತ್‌-ಬರಾಪ್‌ ಆನಿ ಲೆತ್ರಾಂಚೊ ಪದ್ರಾವ್‌ 
(ನಮುನೊ) ಏಕ್‌ಚ್‌.'' ॥ 

""ಆನಿ ದೊನ್‌ಯೂ ವರ್ದ್ವಾಂನಿ ಥೊಡಿಂ ಲೆತ್ರಾಂ (ಅಕ್ಬರಾಂ) ಉಲ್ಲಿಂ ತ್ಯಾಚ್‌ ಪ್ರಕಾರ್‌ 
ಆಸಾಯ್‌. ದುಭಾವ್‌ ನಾ,'' ಮ್ಹಣಾಲೊ ಪೂತ್‌, ""ಅಕ್ಬರಾಂ ಮೊಡ್ಕುರಿಂ ಆನಿ ಭಾಸ್‌ಯೂ 
ಭುರ್ಲ್ಯಾಂಬರಿ. ಚಡಿತ್‌ ರುಜ್ವಾತ್‌ ಜಾಯ್‌ ತರ್‌, ದೋನ್‌ಯೂ ಲಿಖಿತಾಂಚೇ ಆಖ್ರೇಕ್‌ 
ಸಯ್‌ ನಾ, ಬಗರ್‌ ಲ್ಹಾನ್‌ ಏಕ್‌ ಸಿನೊಲ್‌ ಖುರ್ಸಾಚಿ. ಹಾತ್‌ ಎಕ್ಸ್ಯಾಚೊಚ್‌ & 

“ಕೊಣಾಚೊ ಜಾವೈತ್‌?'' 

“ಹಾಂವ್‌ ನೊಕೊ, ಪಾಯ್‌'' ಜುವಾಂವ್ನ್‌ ಆಪ್ಲೆ ಮತಿಂತ್ಲಿಂ ಪುರ್ತಿಂ ಚಿಂತ್ನಾಂ 
ಭಾಯ್ರ್‌ ಘಾಲಿನಾಸ್ತಾಂ ತಕ್ಲಿ ಹಾಲಯ್ಲಿ. ಪುಣ್‌ ತಾಚ್ಕಾ ಗಿನ್ಕಾನಾಂತ್‌ ಏಕ್‌ ಲ್ಹಾನ್‌ 
ಕಾಂಪಿಣ್‌ ವ್ಹಾಜ್ತಾಲಿ, ಕಾಳಿಜ್‌ ನಾಚ್ತಾಲೆಂ ಆನಿ ತ್ಕಾಚ್‌ ವೆಳಾ ಏಕ್‌ ನಿಗೂಢ್‌ ಭಿರಾಂತ್‌ 
ತಾಕಾ ಧೊಸುಂಕ್‌ ಲಾಗ್ಲಿ... ತಿ ಭಿರಾಂತ್‌, ನಹಿಂ ಆಪ್ಣಾ ಪಾಸುನ್‌, ಬಗರ್‌, ಭಿರಾಂತ್‌ -ತ್ಕೊ 
ವರ್ವೊ ಲಿಖ್‌ಲ್ಲಾಂ ಪಾಸುನ್‌... ""ಹಾಂವ್‌ ನೊಕೊ...'' 

""ತ್ಕೊ ಕಾಂಯ್‌, ತುಜ್ಕಾ ತ್ಕಾ - ಕೋಣ್‌ ತೊ - ಕ್ರಿಯಾದೊನ್‌ ಪುಣೀ - '' 

“ಬಿಲ್ಕುಲ್‌ ಸಾಧ್‌ ನಾ,'' ಮ್ಹಣಾಲೊ ಜುವಾಂವ್‌. ""ಬುಲ್ಬಾಂವ್‌ ಕ್ರಿಯಾದೊಚೆಂ 
ಗಿನ್ಕಾನ್‌ ವಿಶಾಲ್‌ ಆನಿ ಗೂಂಡ್‌ ಆಸಾ. ಪುಣ್‌ ವಾಚ್ಛಾಚೆಂ ಆನಿ ಬರವ್ಪಾಚೆಂ ಗಿನ್ಮಾನ್‌ 
ತಿತ್ಲೆಂ ತಾಕಾ ನಾ. ಹಾಂವ್‌ ಜಾಣಾಂ. ತ್ಕಾ ಶಿವಾಯ್‌, ತೈ ವರ್ದೆಂತ್‌ ಬರಯಿಲ್ಲೆ ವಿಷಯ್‌, 
ಜೆ ಪಾಪಿಯಾಸಾಚ್ಕಾ ವಿಷ್ಕಾಂತ್‌ ಸಾಂಗಿಲ್ಲೆ ತಶೆ ಘಡ್ಜ್ವಾ ವೆಳಾರ್‌, ಆಮಿ ಮಂಗಳಾ 
ಪುರಿಂತ್‌ ಆಸ್‌ಲ್ಲ್ಯಾಂವ್‌.'' 

“ತರ್‌, ತೆಂ ಪತ್ರ್‌ ಲಿಖ್‌ಲ್ಲೆಂ ಕೊಣೆಂ ಜಾವೈತ್‌ - ರೊಗ್ಗೊ ಗಾಬ್ರೆಲ್‌ ಮೊನಿಜಾನ್‌?'' 

""ಬಿಲ್ಕುಲ್‌ ನಹಿಂ. ತಾಕಾ ತಸಲೆಂ ಶಿಕಪ್‌ ನಾ.'' 

""ತರ್‌ ಆನಿ ಕೊಣೆಂ ಜಾವೈತ್‌?'' 

""ತೆಂಚ್‌ ಹಾಂವ್‌ ಪಾರ್ಕುಂಕ್‌ ಯತ್ನ್‌ ಕರ್ತಾಂ, ಸಿಇಕೊರ್‌ ಪಾಯ್‌. ತಶೆಂ ಕರುಂಕ್‌ 
ಮ್ಹಾಕಾ ಥೊಡಿ ಪುರ್ಸತ್‌ ದೀ.'' 

""ಆಮ್ಕಾಂ ತೆಂ ಕಳಿತ್‌ ಜಾಲ್ಕಾರ್‌ - ವೆಗಿಂ ಕಳಿತ್‌ ಜಾಲ್ಕಾರ್‌ ಬರೆಂ. ತ್ಕಾ ಮನ್ಶಾನ್‌ 
ಆಮ್ಕಾಂ ವರ್ತೊ ಉಪ್ಕಾರ್‌ ಕೆಲಾ. ತಾಕಾ ಆಮಿ ಫಾವೊತೆಂ ಇನಾಮ್‌ ದೀಂವ್ಕ್‌ ಜಾಯ್‌ 
ಆನೀ ತಾಕಾ ಸನ್ಮಾನ್‌ ಕರೂನ್‌ ಧಿನ್ವಾಸುಂಕ್‌ ಜಾಯ್‌!” 

ಬಾಪಯ್ಚಾ ಉತ್ರಾಂಕ್‌ ಸಮ್ಮತ್‌ ದಿಲ್ಲೇಬರಿ ಜುವಾಂವ್ನ್‌ ತಕ್ಷಿ ಮಾತ್ರ್‌ ಹಾಲಯ್ಲಿ, 
'ಫುಣ್‌ ಜಾಪ್‌ ದೀಂವ್ಕ್‌ ನಾ. ಜಾಪ್‌ ದೀಂವ್ಕ್‌ ತಾಕಾ ಎಕಾ ಥರಾಚಿ ಕಾವ್ದೆಣಿ ಭೊಗ್ಣಿ. 
ವಯ್ಲಿಂ ಎಪಿಸ್ತಲಾಂ ಕೊಣೆಂ ಬರಯಿಲ್ಲಿಂ ಜಾವೈತ್‌ ಮ್ಹಳ್ಳೇ ವಿಷ್ಯಾಂತ್‌ ತಾಕಾ ಅಂದಾಜ್‌ 
ಜಾಲ್ಲೊ ತರ್‌ಯೂ, ತಶೆಂ ಮ್ಹಣ್‌ ತಕ್ಷಣ್‌ ಬಾಪಯ್ಕ್‌ ಸಾಂಗ್ದೆಂ ತಾಕಾ ನಾಕಾ ಆಸ್‌ಲ್ಲೆಂ. 
ಆನಿಕ್‌ಯೂ ಸ್ಪಷ್ಟ್‌ ರುಜ್ವಾತ್‌ ಪುಂಜಾಂವ್ಕ್‌ ಆನಿ ತ್ಕಾ ದಿಶಾನ್‌ ಅಪ್ಲೆಂಚ್‌ ಆಪ್ಲೆಸ್ತಕಿಂ 
ಮೆಟ್‌ ಕಾಡುಂಕ್‌ ವಾ ಕ್ರಮ್‌ ಫೆಂವ್ಕ್‌ ಜಾಯ್‌ ಆಸ್‌ಲ್ಲೆಂ. 

""ಆತಾಂ ಹಿಂ ದೋನ್‌ಯೂ ಪತ್ರಾಂ ತುಜೆಕಡೆ ಆಸುಂದಿ. ಜಾಯ್‌ ಜಾಲ್ಕಾರ್‌ ಹೊ 
ವಿಷಯ್‌ ಫಾಲ್ಕಾಂಚ್‌ ಹಾತಿಂ ಘೆವ್ನ್‌, ಬರಯ್ಣಾರ್‌ ಕೊಣ್‌ ಮ್ಹಳ್ಳೆಂ ಥಾರಾಂವ್ಕ್‌ ಫುಡೆಂ. 
ಸರ್ಕಾಂ ಆನಿ ಜಾಯ್‌ ಜಾಲ್ಲೆಂ ಕರ್ಕಾಂ.'' 

“ಜಾಯ್ಡ್‌'' ಮ್ಹಣ್ಣಾ ಜಿನ್ಸಾರ್‌ ಜುವಾಂವ್ನ್‌ ಪರ್ತ್ಯಾನ್‌ ತಕ್ಲಿ ಹಾಲಯ್ಲಿ. ತಾಚ್ಕಾ 
ಮನಾಂತ್‌ ಆತುರಾಯೆಚೆ ಕಳ್ಳಳೆ ವೆಗ್ಗ್ಯಾಚ್‌ ಥರಾನ್‌ ಚಳ್ತಳ್ತಾಲೆ. 

""ಹಾಂವ್‌ ಚಿಕ್ಕೆ ಭಾಯ್ರ್‌ ವಚುನ್‌ ಕೊನ್ಸ್‌ತಾಂತಿನಾಕಡೆ ಆನಿ ಸಿಇಕೊರ್‌ ಎಲಿಯಾಸಾ 
ಕಡೆ ಉಲಯ್ತಾಂ. ತುಂಯೂ ವೆಗಿಂ ಭಾಯ್ರ್‌ ಸರ್‌ - ಮ್ಹಾಕಾ ದಿಸ್ತಾ, ತುಂವೆಂ ಆಯ್ಚ್‌ 
ವೈಸರೊಯಾಚ್ಕಾ ಪಾಲಸಾಕ್‌ ವೆತಾನಾ, ಮಿಲಿಯಿಯಾಚ್ಕಾ ಕಪಿತಾನಾಬರಿ ನ್ಹೆಸ್ಲ್ಯಾರ್‌ ಬರೆಂ 
ಮ್ಹಣ್‌. ಜೆರಾಲ್ಪಣಾಚ್ಕಾ ಹುದ್ದಾಚಿ ನ್ಹೆಸೊಣ್‌ ಪಾಟಿಂ ಆಸಾ ( - ತಿ ವೈಸರೊಯಾನ್‌ 
ದಿವ್ಪಾಚಿ ಆಸಾ). ತವಳ್‌ ಪರ್ಕಾಂತ್‌ ತುಂ, ತಾಣೆಂಚ್‌ ಒಲೆಯಾರ್‌ ಕೆಲ್ಲೊ ಸರ್ಕಾರಿ ಬುರೊಕ್ರೆ 
ಟಿಕೊ (ಹುದ್ದೆದಾರ್‌) ಮ್ಹಳ್ಳೆಂ ತಾಚ್ಯೆ ಮತಿಕ್‌ ವಚುಂದಿ. ಆತಾಂ ಚಡ್‌ ವೇಳ್‌ 
ಕಾಡಿನಾಕಾ.'' 

ಕಪಿತಾನ್‌ ಫೆರ್ದಿನಾಂದ್‌ ತಿತ್ಲೆಂ ಫರ್ಮಾವ್ನ್‌ ಭಾಯ್ರ್‌ ಗೆಲೊ. ಜುವಾಂವ್‌ ಆಪ್ಲ್ಯಾ 
ಕುಡಾಕ್‌ ಗೆಲೊ. ದಾರ್‌ ತಾಣೆಂ ಬಂಧ್‌ ಕೆಲೆಂ. ನ್ಹೆಸ್ಪಾ ಆದಿಂ ದುಸ್ರೆಂ ಏಕ್‌ ಲ್ಹಾನ್‌ ಕಾಮ್‌ 
ಕರುಂಕ್‌ ತಾಚೆಂ ಮನ್‌ ಚಡ್ಬ್ಪಡ್ತಾಲೆಂ. 

ಮೆಜಾಸರ್ಕಿಂ ತೊ ಗೆಲೊ. ದೋನ್‌ಯೂ ಎಪಿಸ್ತಲಾಂ ಸೊಡವ್ನ್‌ ತಾಣೆಂ ಮೆಜಾರ್‌ 
ಎಕಾಯೆಕ್‌ ಲಾಗವ್ನ್‌ ದವರ್ಲಿಂ. ಪೆಲೇ ಬಗ್ಗೆನ್‌ ಆಸ್‌ಲ್ಲ್ಯಾ ಜೀನ್‌ಕೋಶಾಂತ್ಲಿ ಏಕ್‌ ಮೊಗಾಳ್‌ 
"ರೆಲೀಕ್‌' ತಾಣೆಂ ಭಾಯ್ರ್‌ ಕಾಡ್ಲಿ. ತಿ ರೆಲಿಕ್‌ ಜಾವ್ನಾಸ್‌ಲ್ಲಿ ತಾಣೆಂ ತ್ಕಾಚ್‌ ಥೊಡ್ಕಾ 
ತೆಂಪಾ'ದಿಂ ಪೆರ್ನೆ ಛತ್ರಾಕ್‌ ಭೆಟ್‌ ದೀವ್ನ್‌, ಗಾಬ್ರೆಲ್‌ ಮೊನಿಜಾಕಡೆ ವಿಚಾರುನ್‌ (ಕಸಲಿಯೂ 
ಏಕ್‌ ಲ್ಹಾನ್‌ ವಸ್ತ್‌... ತಿಚಾ ಉಗ್ಡಾಸಾ ಖಾತಿರ್‌ ಏಕ್‌ ಕಾಣಿಕ್‌) ಹಾಡ್‌ಲ್ಲಿ - 
ಜುವಾನಾಚೊ ಗೊಬ್ಬೊ. (ತ್ಕಾ ಗೊಬ್ಬ್ಯಾಚೈ ಪಂದ್ಲೈ ಕುಶಿನ್‌ "ಜುವಾನಾ' ಮ್ಹಳ್ಳಿಂ ಅಕ್ಷರಾಂ 
ಗಿರ್ದುನ್‌ ಕಾಂತಯಿಲ್ಲಿಂ. ) 

ಸೊಡವ್ನ್‌ ದವರ್‌ಲ್ಲ್ಯಾ ಎಪಿಸ್ತಲಾಂ ಬಗ್ಗೆನ್‌ ತೊ ಗೊಬ್ಳೊಯೂ ತಾಣೆಂ ವೊಮ್ಮೊ 
ದವರ್ಲೊ. ಗಮನ್‌ ದೀವ್ನ್‌ ಸರ್ವ್‌ ಅಕ್ಬರಾಂಚೆರ್‌ ತಾಣೆಂ ದೀಷ್ಟ್‌ ಭೊಂವ್ಡಾಯ್ಲಿ. ಕುಡಿ 
ಭಿತರ್‌ ತೆದ್ನಾ ತಾಚೆಂ ಕಾಳಿಜ್‌ ನವ್ಕಾನ್‌ ನಾಚ್ಲೆಂ. 

ತಿನಾಂತ್ಲಿಂಯೂ ಅಕ್ಬರಾಂ ಬರಯಿಲ್ಲೊ ಹಾತ್‌ ಏಕ್‌ಚ್‌ ಮ್ಹಣ್ಬಾಂತ್‌ ಬಿಲ್ಕುಲ್‌ 
ದುಭಾವ್‌ ನಾತ್‌ಲ್ಲೊ - ತೀಂಚ್‌ ಅಕ್ಬರಾಂ, ತಾಂತ್ಲಿಂ ಏಕ್‌ - ದೋನ್‌ ಉಳ್ಳಿಂ; ಆನಿ 
ತಿನಾಂತ್‌ಯೂ, ನಾಂವಾಚಿ ಸಯ್‌ ನಾತ್‌ಲ್ಲಿ, ಪುಣ್‌ ತೊಚ್‌ ಲ್ಹಾನ್‌ ಏಕ್‌ ಖುರ್ಸಾಚೊ 
ಘುರ್ತ್‌ ! ಚಡಿತ್‌ ರುಜ್ಮಾತೆಚಿ ಗರ್‌ ನಾತ್‌ಲ್ಲಿ... 

ಕಾಗ್ದಾಂ ದೊಡುನ್‌ ತಾಣೆಂ ಫಿಚಾರ್‌ ದವರ್ಲಿಂ. ಗೊಬ್ಳೊ ಉಕ್ಷುನ್‌ ಘಡಿಭರ್‌ ತೊ 
ಆಪ್ಲ್ಯಾ ಹಾತಾಂ ಮಧೆಂ ಮೊಗಾನ್‌ ಲೊಳಯ್ಲೊ, ಪೊಶೆಲೊ ಆನಿ ಏಕ್‌ ಪಾವ್ಟಿಂ ಆಪ್ಲ್ಯಾ 
ಒಂಠಾಂಕ್‌ ಲಾಗಿಂ ವ್ಹರುನ್‌ ತಾಚೊ ಉಮೊಯೂ ಘೆತ್ಲೊ, ಆನಿ ಉಪ್ರಾಂತ್‌ ತೊ ವ್ಹರುನ್‌ 
ಆಪ್ಲ್ಯಾ ಜೀನ್‌ಕೋಶಾಂತ್‌ - ಏಕ್‌ ಅಮೂಲ್‌ ದಿರ್ವೆಂಶೆಂ - ಪರತ್‌ ದವರ್ದೊ. 

ಉಜ್ಜಾಡಾವೇಗಾನ್‌ ಧಾಂವುಂಕ್‌-ಘುಂವುಂಕ್‌ ಆನಿ ಪಾಟಿಂ ಮಾರುಂಕ್‌ ಲಾಗ್ಲಿಂ 
ತಾಚಿಂ ಚಿಂತ್ನಾಂ... ಮಾನಸಿಕ್‌ ಉದ್ದಿಘ್ಣಾಂ........ 

ಬುಲ್ಬಾಂವ್‌ ಕ್ರಿಯಾದೊ ಗೊಂಯಾಂತ್‌ ಆಯ್ಲಾ ತರ್‌, ತಾಚೇ ಬರಾಬರ್‌ 
ಜುವಾನಾಯೂ ಆಯ್ಲ್ಯಾ ಆಸ್ತಲಿ ಮ್ಹಣ್‌ ಆದಿಂಚ್‌ ತಾಣೆಂ ಅಂದಾಜ್‌ ಕೆಲ್ಲೊ. ಪಾಟಾಪಾಟ್‌, 
ತೊಬಿಯಾಸಾನ್‌ ಪ್ರಾಣ್‌ ಸೊಡಾ ವೆಳಾರ್‌ ಉಚಾರ್‌ಲ್ಲ್ಯಾ ಅಸ್ಪಷ್ಟ್‌ ಉತ್ರಾಂನಿ 
(ಮಾನಾ... ಜುವಾನಾ) ಪಯ್ಲೆಚ್ಮಾ ಉತ್ರಾಂಕ್‌ ಸತಾಚೊ ಪಾಟಿಂಬೊ ಮೆಳ್‌ಲ್ಲೊ. 
ಪಾಪಿಯಾಸಾಕ್‌ ಬಂಧ್‌ ಕೆಲ್ಕಾ ಶಿವಾಯ್‌, ವಾ ತೆದೊಳ್‌ ಪರ್ಕಾಂತ್‌, ಕ್ರಿಯಾದೊಕ್‌ ಆನಿ 
ಜುವಾನಾಕ್‌ ವ್ಹಡ್‌ ಆಪಾಯ್‌ ಆಸಾ ಮ್ಹಣ್‌ ತಾಣೆ ಥಾರಾಯಿಲ್ಲೆಂ - "ಸಗ್ಳ್ಯಾ ಶರೀರಾನ್‌ 
ತಶೆಂ ಎಸ್ಸಿರಿತಾನ್‌ ತಿಚೆಂ ಸಂರಕ್ಷಣ್‌ ಕರುಂಕ್‌ ಜಾಯ್‌' ಮ್ಹಣ್‌ ಕಪಿತಾನ್‌ ಕಾರ್ಲೊ 
ಜೊಕ್‌ ತಾಣೆಂ ಖಾಸ್ಗಿ ತರ್‌ಯೂ ಆದೇಶ್‌ ದಿಲ್ಲೊ. 

ಮಧೆಂ ಪಾಪಿಯಾಸಾಚಿ ಮಿರ್ವಣ್ಣೀಚ್‌ ಚಡ್‌ ಜಾಲ್ಲಿ. ವಾಲ್ಬ್ಪೊಯ್‌ ಫರಾಚೆರ್‌ 
ದಾಡ್‌, ಇನಾಸಿಯೊ ದೆ ಸಿಲ್ವಾಚೆಂ ಮರಣ್‌, ಫೆದ್ದಿನಾಂದ್‌ ಕಾಸಾಂ(ಘರಾಂ)ಚೆರ್‌ 
ಆಕ್ರಮಣ್‌ ಕರ್ಬಾಕ್‌ ಪ್ರಯತ್ನ್‌ ಇತ್ಕ್ಮಾದಿಂ ವರ್ವಿಂ ಹಾತ್‌-ಪಾಂಯ್‌ ಬಾಂಧ್‌ಲ್ಲೇ 
ಬರಿ ಜಾಲ್ಲೆ. 

ಆಸ್ತಾಂ, ಪರ್ತ್ವಾನ್‌ ತುರ್ತಾಚಿ ಆನಿ ಜಾಗ್ವಣೆಚಿ ವದ್ದಿ - ಮಾನಾ ಜುವಾನಾಚಿ! ಆನಿ 
ತಿಯೂ ತಿಣೆಂ ಖುದ್ಧ್‌ ಆನಿ ಶೀದಾ ತಾಕಾಚ್‌ - ಜುವಾಂವ್ಕ್‌ - ಧಾಡುನ್‌ ದಿಲ್ಕಾ ಮ್ಹಣ್‌ 
ತಾಕಾ ಕಳಿತ್‌ ಜಾಲೆಂ. ತ್ಕಾ ಲ್ಹಾನ್‌ ಎಪಿಸ್ತಲಾ ಮುಖಾಂತ್ರ್‌ ತಿಣೆಂ ಜಾಗ್ವಣ್‌ ದಿಲ್ಕಾ 
ಮಾತ್ರ್‌ ನಹಿಂ, ಬಗರ್‌ - ಮಿಸ್ತೆರ್‌ ಉಗ್ದಾಪುಂಕ್‌ ಆನಿ ಗೂಢ್‌ ಫೊಡುಂಕ್‌ ಸೂಟಿ 
ದಿಲ್ಕಾಂತ್‌ ಮ್ಹಣ್‌ ತಾಕಾ ಭೊಗ್ಗೆಂ. 

ತರ್‌, ಕುಡಿಂಚೊ ವೆಗ್ಳಾಚಾರ್‌ ಆನಿ ದಿಷ್ಟಿ ಥಾವ್ನ್‌ ಆಡ್‌ ಜಾಲ್ಕಾರ್‌ಯಾೂ, ಸ್ಸಿರಿತಾಂತ್‌ 
ಎಕ್ವಟಿತ್‌ ಉರೊನ್‌ - ಬಚಾವೆಚ್ಶೆ ಚಾವಿಯೆಚೊ ಸೊವ್‌ ತಿಣೆಂ ದಿಲಾ... ! 

ಬಚಾವೆಚಿ ಚಾವಿ...? ಖಂಯ್ಸರ್‌... ಕಿತ್ಕಾಂತ್‌...? 

ಬಚಾವೆಚಿ ಚಾವಿ...? ಕಸಲಿ...? ಕೊಣಾಚ್ಕಾ ಹಾತಾಂತ್‌... 

ಚಿಂತ್ನಾಂ ಆನಿ ಸವಾಲಾಂಚೈೆ ಸುಳಿಯೆಂತ್‌ ತೊ ಸುಸ್ತ್‌ ಜಾಲೊ. 

""ಸಿಇೊರ್‌ | ಕಪಿತಾನ್‌ ಜುವಾಂವ್‌!'' ದಾರಾ 'ಭಾಯ್ಲ್ಯಾನ್‌, ಘರ್ಚಾ ಸೆವಕಾನ್‌ 
ಮರ್ಕಾದಿಚೊ ಉಲೊ ದಿಲೊ. 

"ಆಸಾಂ ಹಾಂವ್‌. ಕಿತೆಂ...?'' ಜುವಾಂವ್ಕ್‌ ಜಾಗ್‌ ಜಾಲಿ. 

""ಕಪಿತಾನ್‌ ತುಜೊ ಸಿಇಸೊರ್‌ ಪಾಯ್‌ ತುಕಾ ಆಪಯ್ತಾ. ಹೆರ್‌ಯೂ ಆಯ್ತೆ 
ಜಾವ್ನ್‌ ತುಜ್ಮಾ ಯೆಣ್ಕಾಕ್‌ ರಾಕ್ಷಾತ್‌ ಮ್ಹಳಾಂ.'' 

"ಜಾಲೆಂ, ಜಾಲೆಂ. ಆಯ್ಲೊಂ ಮ್ಹಣ್‌ ಸಾಂಗ್‌.'' 

ಜುವಾಂವ್‌ ತುರ್ತಾನ್‌ ನ್ಹೆಸ್ಲೊ. ಎಪಿಸ್ತಲಾಂ ತಾಣೆಂ ದಗ್ಹ್ಯಾ ಪಂದಾಕ್‌ 

ಅಪ್ಲ್ಯಾ ಆಂಗಾರ್‌ ದವರ್ಲಿಂ. ಕಮರ್‌ಬಾಂಧಾಂತ್‌ ತಲ್ವಾರಿಚಿ ಕೋಶಿ ಶಿರ್ಕಾಯ್ಲಿ. 

ಹಾತಾಂತ್‌ ಘೊಡ್ಕಾಚಿ ಜೀನ್‌ಕೋಶಿಯೂ ಫೆವ್ನ್‌, ಥೊಡ್ಕಾಚ್‌ ವೆಳಾನ್‌ ತೊ ಭಾಯ್ರ್‌ 
ಆಯ್ದೊ. "ಹೇ 

“ಥೊಡೊ ವೇಳ್‌ ಜಾಲೊ. ಮಾಫ್‌ ಕರುಂಕ್‌ ಜಾಯ್‌. ಸಿಇಣೊರ್‌ ಪಾಯ್‌,'' 
ಮ್ಹಣಾಲೊ ತೊ, ""ತುಮಿಯೂ - ಕಪಿತಾನ್‌ ಕೊನ್ಸ್‌ತಾಂತಿನ್‌, ಸಿಇಕೊರ್‌ ದೆ ಸಿಲ್ವಾ.'' 

""ಫಿಕಿರ್‌ ನಾಕಾಯ್‌,'' ಮ್ಹಣಾಲೊ ಬಾಪಯ್‌. ""ಆಮಿ ಆಯ್ಚ್‌ಚ್‌ ತುರ್ತಾನ್‌ 
ಅಶೆಂ ವಚುನ್‌ ವೈಸರೊಯ್‌ ಸಾಯ್ಬಾಕ್‌ ಸಂದರ್ಕನ್‌ ದಿವ್ಬಾಚೊ ಇರಾದೊ ಹಾಂಕಾಂ 
ಥೊಡೊ ಗೊಮಯ್ಲಾ. ಗಜಾಲ್‌ ಆತಾಂ ಅಶಿ ಆಸಾ,'' ತಾಣೆಂ ಥೊಡೊ ವಿವರ್‌ ದಿಲೊ. 

“ಜಾವ್ಯೆತ್‌, ಸಿಇಕೊರ್‌ ಪಾಯ್‌'' ಜುವಾಂವ್‌ ಕಬೂಲ್‌ ಜಾಲೊ. ""ಆನಿ ಏಕ್‌ 
ನಿವೇದನ್‌ ಆಸಾ: ವೈಸರೊಯಾಕಡೆ ಉಲವ್ಸಾಚೆಂ ಕಾಮ್‌ ಸಗೈೆಂ ತುಂವೆಂಚ್‌ ಆಪ್ಲಾಂವ್ಚೆಂ. 
ಆಮಿ ಲಾಗಿಂ ಆಸ್ತಾಂವ್‌ ಆನಿ ವೈಸರೊಯಾನ್‌ ವಿಚಾರ್‌ಲ್ಲ್ಯಾ ಸವಾಲಾಂಕ್‌ ಮಾತ್ರ್‌ 
ಜವಾಬ್‌ ದಿತಲ್ಕಾಂವ್‌. ಜಾವೈತ್‌?'' 

"“ಜಾವೈತ್‌. ಸವಾಲಾಂ ವಾ ವಿವರ್‌ ವಿಚಾರಿತ್‌ ತರ್‌ - ಆಮಿ ರಾಯಾಸಾಮ್ಕಾರ್‌ 
ಕೊಡ್ತಿಂತ್‌ಚ್‌ ಆಸಾಂವ್‌ ತಶೆ, ಸಾರ್ಕೆಂ ಆನಿ ಸುಢಾಳ್‌ ಉಲಯಾ. ಶೀದಾ ಸವಾಲಾಂಕ್‌ 
ಶೀದಾ ಪುಣ್‌ ಸಾಧೀ ಜಾಪ್‌ ದಿಲ್ಕಾರ್‌ ನ್ಕೂನೋ ದೆ ಕುಣಣಾ ಮಾನ್ತಾ ಮ್ಹಳ್ಳೆಂ ಆತಾಂ 
ಆಮಿ ಜಾಣಾಂವ್‌. ಆಯ್ಚ್‌ ಚ್‌ ತಾಚೆಂ ಮನ್‌ ವ್ಹಯ್‌ ಕರುನ್‌, ಆಮ್ಕಾಂ ಜಾಯ್ತಸಲೊ - 
ಕ್ರಿಯಾದೊಕ್‌ ಸಂಪೂರ್ಡ್‌ ಮಾಫಿ ಆನಿ ಸ್ವತಂತ್ರತಾಯ್‌ ದಿವ್ಪಾಚೊ ಹುಕುಮ್‌ನಾಮೊ 
ಘೆವ್ಪಾಚೊ ಭೋವ್‌ ಗರ್ದೆಚೆಂ. ತಶೆಂ ಥೊಡೆಂ ಹ್ಮಾ ಅಮಿಗಾಂಕ್‌ ಹಾಂವೆಂ ಸುಸ್ತಾಯ್ಲಾಂ.'' 

“ವ್ಹಯ್‌ - ಜಾವೈತ್‌, ಸಿಇಕೊರ್‌ ಪಾಯ್‌.'' ಜುವಾಂವ್ನ್‌ ಘಡಿಯೇ ತಕ್ಲಿ 
ಹಾಲಯ್ದ್ನಾಸ್ತಾಂ ಕೊನ್ಸ್‌ತಾಂತಿನಾಚಿ ದೀಷ್ಟ್‌ ಧರ್ಲಿ. ತಾಣೆಂಯೂ ದೀಷ್ಟ್‌ ತಶಿಚ್‌ ಪಾಟಿಂ 
ದಿಲಿ, ಆನಿ ಚಿಕ್ಕೆಶೆ ತಕ್ಲಿ ಹಾಲಯ್ಲಿ - ಕ್ರಿಯಾದೊವಿಶಿಂ ತಾಣೆಂ ಘುಟ್‌ ಭಾಯ್ರ್‌ ದೀಂವ್ಕ್‌ 
ನಾ. ತೆಂಯೂ ಬರೆಂಚ್‌. ಕಿತ್ಕಾಕ್‌ ಮ್ಹಳ್ಳಾರ್‌, ತ್ಕಾ ವಿಷ್ಕಾಂತ್‌ ಕಪಿತಾನ್‌ ಕೊನ್ಸ್‌ತಾಂತಿ 
ನಾನ್‌ ಜುವಾಂವ್‌ಕಡೆ ಥೊಡೊ ಘುಟ್‌ ಭಾಯ್ರ್‌ ಘಾಲ್ಲೊ ಜಾಲ್ಕಾರ್‌ಯೂ, ಪರ್ಮಾಣಾ 
ಖಾಲ್‌ ಸೊಪುಥ್‌ ಸಾಂಬಾಳುಂಕ್‌ ಆಸ್‌ಲ್ಲೊ. ತಾಣೆಂ ತಶೆಂ ಕರುಂಕ್ನಾ ಮ್ಹಣ್‌, ಗರಮ್‌ 
ತಕ್ಷೆಚ್ಕಾ ಕ್ರಿಯಾದೊಕ್‌ ಕಳಿತ್‌ ಜಾಯ್ತ್‌ ಜಾಲ್ಕಾರ್‌ ಕಿತೆಂ ಜಾಯ್ತ್‌ ಮ್ಹಣ್‌ ಚಿಂತುಂಕ್‌ 
ಸಾಧ್‌ ನಾತ್‌ಲ್ಲೆಂ. 

""ತರ್‌ ಆತಾಂ, ಕಪಿತಾನ್‌ ಸೋಜಾ ದೆ ಕುತಿೀಇಳ್‌ ಫುಡೆಂ ವಚ್‌, ಆನಿ ಹಾಂವೆಂ 
ಸಾಂಗಿಲ್ಲೆಬರಿ ತ್ಕಾ ಮ್ಹಾತಾರ್ಕಾ ಗೀದಾಕ್‌ ಆಪವ್ನ್‌ ಫೆವ್ನ್‌ ರಾವೈರಾಕ್‌ ಯೆ. ಆಮಿ ತುಮ್ಕಾಂ ' 
ಥಂಯ್ಸರ್‌ ಮೆಳ್ತಲ್ಕಾಂವ್‌.'' 

""ಜಾಯ್ಕ್‌, ಹಾಂವ್‌ ತಶೆಂ ಕರ್ತಲೊಂ. ಮೆಳ್ಳಾಂ ತರ್‌'' ಮ್ಹಣೂನ್‌ ತೊ ಕಪಿತಾನ್‌ 
ಘುಂವ್ಲೊ ಆನಿ ಆಪ್ಲ್ಯಾ ಘೊಡ್ಯಾಸರ್ಕಿಂ ಗೆಲೊ. ತೊ ಆನಿ ತಾಚೆ ದೊಗ್‌ ಸವಾರ್‌ ಥಂಯ್‌ 
ಥಾವ್ನ್‌ ಭಾಯ್ರ್‌ ಸರೊನ್‌ ಪಾಶಾರ್‌ ಜಾಲೆ. 

ಜುವಾಂವ್ಕ್‌ ಮತ್ತಬ್‌ ಮತಿಕ್‌ ಗೆಲೊನಾ. ಬಾಪಯ್ದೆಂ ತೊಂಡ್‌ ಪಳೆವ್ನ್‌ ಸವಾಲ್‌ 
ಕರುಂಕ್‌ ತೊಂಡ್‌ ಕಾಡ್ಜೇ ಆದಿಂಚ್‌ ತಾಕಾ ಜಾಪ್‌ ಮೆಳ್ಳಿ: 

""ಹಾಂವೆಂ ಚಡಿತ್‌ ಏಕ್‌ ನಿರ್ದಾರ್‌ ಕೆಲೊ,'' ಸಾಂಗ್ಲೆಂ ತಾಣೆಂ, ""ಆಮಿ ವೈಸರೊಯಾ 
ಸರ್ಕಿಂ ವೆತಾನಾ ಚಡಿತ್‌ ಎಕ್ಸ್ಯಾ ಭಾರಾಧಿಕ್‌ ಮನ್ಶಾನ್‌ ಆಮ್ಚೇ ಸಂಗಿಂ ಆಸ್ಲ್ಯಾರ್‌ ಬರೆಂ 
ಮ್ಹಣ್‌ ಚಿಂತ್ಲೆಂ. ದೆಕುನ್‌ ತಾಕಾ ಆಪಂವ್ಕ್‌ ಧಾಡ್ಲೊ ಸುಡ್ಸುಡೀತ್‌...'' 

""ಕೊಣ್‌ ಜಾವೈತ್‌, ತಸಲೊ ಭಾರಾಧಿಕ್‌ - ಮ್ಹಾತಾರೊ ಗೀದ್‌?'' ಜುವಾಂವ್‌ ' 
ಆತುರಿತ್‌ ಜಾವ್ನ್‌ ಚಿಂತುಂಕ್‌ ಪಡ್ಲೊ. 

“ತೆಂ ಬಿರುದ್‌ ತಕ್ಲೆಂತ್‌ ಫೆನಾಕಾಯ್‌,'' ಹಾಸ್ಲೊ ಬಾಪಯ್‌. "ತೊ ಮಾನೆಸ್ತ್‌ 
ಮಾನಾಯ್‌, ತುಜೊಚ್‌ ಸಾಸುಪಾಯ್‌ - ಸೊಗ್ರೊ, ಡೊನ್‌ ಮಾರ್ಕುಸ್‌ ಆವ್ರೆಲ್‌ ದೆ 
ಸೋಜ್‌!'' 

""ಸಾಯ್ಬಾ, ಭೊಗೊಸ್‌!'' ಉದ್ದಾರ್ಲೊ ಜುವಾಂವ್‌. ""ಅಸಲ್ಕಾ ವೆಳಾರ್‌ -'' ಫುಡೆಂ 
ತಾಕಾ ಉತ್ರಾಂ ಸುಟ್ಟಿಂನಾಂತ್‌, ಫಕತ್‌ ""ಸಾಯ್ಬಾ, ಭೊಗೊಸ್‌!'' ಪರ್ತ್ಯಾನ್‌ ಮತಿಂತ್‌ 
ತೊ ಉದ್ದಾರ್ಲೊ. ಆದ್ದೆ ಉಗ್ಡಾಸ್‌ ತಾಚ್ಯೆ ಮತಿಂತ್‌ ಕದ್ವಳೊಂಕ್‌ ಲಾಗ್ಲೆ. 

“ರಾವ್‌, ಹ್ಯಾ ವೆಳಾರ್‌ ಅಭಿಪ್ರಾಯ್‌ ಉಚಾರುಂನಾಕಾಯ್‌. ಆದ್ದೆಂ ಹಾಂವ್‌ಯೂ 
ಜಾಣಾಂ. ಆಮಿ ಪುಡ್ತುಗಲಾ ಥಾವ್ನ್‌ ಪಾಟಿಂ ಆಯಿಲ್ಲ್ಯಾ ವೆಳಾರ್‌ ತಾಕಾ ತೊ ಥೊಡೊ 
ಉಗ್ಡ್ನಾಸ್‌ ಕೆಲ್ಲೊ. ತವಳ್‌ ಭೋವ್‌ ಹುಶಾರಾಯೆನ್‌ ನಿಸ್ರಾವ್ನ್‌ ಅಮಿಜಾದ್‌ ತಾಣೆಂ 
ಉರಯಿಲ್ಲಿ.'' 

""ಆನಿ ಪರ್ತ್ಯಾನ್‌ ಹೇ ಪಾವ್ಟಿಂ ಹಾಂವ್‌ ಬಂಧೆಂತ್‌ ಆಸ್‌ಲ್ಲ್ಯಾ ವೆಳಾರ್‌ -''' | 

""ತೊಯೂ ಮ್ಹಾಕಾ ಉಗ್ಡಾಸ್‌ ಆಸಾ. ತರ್‌ಯೂ ಆಯ್ದ್‌ ತಾಕಾ ಹಾಂವೆಂ ಆಪಂವ್ಕ್‌ 
ಧಾಡ್ಲಾ. ವೈಸರೊಯಾ ಮುಖಾರ್‌ ಆಮ್ಚೊ ವಾದ್‌ ಮಾಂಡ್ತಾನಾ ಆಮ್ಕಾಂ ತಸಲಿ ಏಕ್‌ 
ಪುಣ್‌ಯೂ ಸಾಕ್ಸ್‌ ಉಪ್ಕಾರ್ತಲಿ.'' 

ಜುವಾಂವ್ನ್‌ ಜಾಪ್‌ ಕೆಲಿನಾ. ಡೊನ್‌ ಮಾರ್ಕುಸಾಕ್‌ ಬಾಪಯ್ನ್‌ "ಮ್ಹಾತಾರೊ 
ಗೀದ್‌' ಮ್ಹಳ್ಳೆಂ ತಾಕಾ ಸಾರ್ಕೆಂ ಮ್ಹಣ್‌ ದಿಸ್ಲೆಂ. 





ಸಭ್ಯತಾಯೆಚೊ ಆರೊ, ಕಾಳಾ ಸೆವಕ್‌ 


ಲೊಣ್ಕಾ ಪ್ರಾಸ್‌ ಮೋವ್‌ 
ಉಲವ್ಲೆಂ ತಾಚ್ಯಾ ತೊಂಡಾಂತ್‌; 
ರುಜ್‌ ಖರೆಂಚ್‌ ಭೋವ್‌ 
ಶಿಂತ್ರ್ಯಾಳೆಂ ತಾಚ್ಕಾ ಕಾಳ್ಜಾಂತ್‌ 


ತೆಲಾಪ್ರಾಸ್‌ ತೆಲ್ತಿ ಭಾಸ್‌ ತರ್‌, 
ಗುಪಿತ್‌ ಉಭಾರ್ಲ್ಗಲಿ ತಲ್ವಾರ್‌. 


- ಕೀರ್ತನ್‌ 5521 





ಡೊನ್‌ ಮಾರ್ಕುಸ್‌ ಆವ್ರೆಲ್‌ ದೆ ಸೋಜ್‌. 

ತಾಚೇ ವಿಷ್ಯಾಂತ್‌ ಕಪಿತಾನ್‌ ಕೊನ್ಸ್‌ತಾಂತಿನ್‌ ದೆ ಸೋಜಾ ಕುತಿಣಾನ್‌ ಆದಿಂ 
ವೆವೆಗ್ಳ್ಯಾ ಸಂದರ್ಭಾರ್‌ ವೆವೆಗ್ಗೊ ಸಂಗ್ತಿ ಆಯ್ಕಾಲ್ಲ್ಯೊ. ತೊ ಮನಿಸ್‌, ಗೊಂಯ್ಚ್ಯಾ ಥೊಡ್ಮಾ 

ಮಂತನಾಂತ್ಲಾ ಕುಟ್ಮಾಂಚೊ ಏಕ್‌ ದೊಮ್‌ಫಿದಾಲ್‌ ದಿವೊ ಜಾವ್ನ್‌ ಆಜೂನ್‌ 
ಉರ್‌ಲ್ಲೊ. ಗ್ರೇಸ್ಟ್‌ಕಾಯೆಂತ್‌ ವಯ್ರ್‌ ನಾತ್‌ಲ್ಲೊ ಜಾಲ್ಕಾರ್‌ಯೂ, ಆಪ್ಲೇಚ್‌ ಕುತಂತ್ರೀ 
ಬುಧ್ವಂತ್ಕಾಯೆನ್‌ ಆನೀ ಪಾವ್ಸ್‌ಪಡ್ಡೆಕಡೆ ಸಾತೆಂ ಧರ್ಕೈ ಚಲಾಕೆನ್‌, ಗೊಂಯಾಂತ್‌ 
ಫಿದಾಲ್ಪಣಾಚೊ ತಸೊ ಸಭ್ಯತಾಯೆಚೊ ಆರ್ಫೊಸೊ ಜಾವ್ನ್‌ ಪರ್ದಳೊಂಕ್‌ ತೊ ಪೆಚಾ 
ಡ್ತಾಲೊ. ಆನಿ ತಸಲ್ಮಾ ಮ್ಹಾತ್ಟಾರೀ ಮಾನೆಸ್ತಾಕ್‌ ಕಸೊ ಪುಣ್‌ಯೂ ಸಮ್ದ್ಹಾವ್ನ್‌ ವಾ 
ಫುಸ್ಲಾವ್ನ್‌ ವೈಸರೊಯಾಚ್ಕಾ ರಾವೈರಾಕ್‌ ಆಪವ್ನ್‌ ಹಾಡಿಜಾಯ್‌ ಮ್ಹಣ್‌, ಕಪಿತಾನ್‌ 
ಕೊನ್ಸ್‌ತಾಂತಿನಾಕ್‌ ಕಪಿತಾನ್‌ ಸಿಇಸೊರ್‌ ಫೆದ್ದಿನಾಂದಾನ್‌ ಧಾಡ್‌ಲ್ಲೊ. 

ಜಾಲ್ಕಾರ್‌ಯೂ, ತ್ಕಾ ದಿಸಾಚ್ಕಾ ಸಂದರ್ಕನಾ ವೆಳಿಂ ಡೊನ್‌ ಮಾರ್ಕಸಾಚಿ ಗರ್ದ್‌ 
ಆಸ್‌ಲ್ಲಿಗೀ ವಾ ನಾ ಮ್ಹಳ್ಳೆಂ ತರ್ಕ್‌ ಕೊನ್ಸ್‌ತಾಂತಿನಾಚ್ಕೆ ಮತಿಂತ್‌ ಘುಸ್ತಾತಾಲೆಂ. 
ಕಿತ್ಕಾಕ್‌, ಡೊನ್‌ ಮಾರ್ಕುಸ್‌ ತ್ಕಾ ದಿಸಾಂನಿ ನವ್ಮಾ ವೈಸರೊಯಾಕಡೆ ಪ್ರಭಾವ್‌ ಘಾಲ್ಚೇ 
ತಿತ್ಲೆ ಸಳಾವಳಿರ್‌ ನಾತ್‌ಲ್ಲೊ ಮ್ಹಳ್ಳೆಂಯೂ ನೀಜ್‌. 

ಕೊನ್ಸ್‌ತಾಂತಿನ್‌ ಆನಿ ತಾಚೆ ದೊಗ್‌ ಸವಾರ್‌, ಡೊನ್‌ ಮಾರ್ಕುಸಾಚ್ಕಾ ವಠಾರಾ 
ಲಾಗಿಂ ಪಾವ್ತಾನಾ ವೊರಾಂ ಸಾಂಜೆಚಿಂ ಪಾಂಚ್‌ ಲಾಗಿಂ ಜಾಲ್ಲಿಂ. 

ಪ್ರವೇಶ್‌ದ್ವಾರಾರ್‌ ಡೊನ್‌ ಮಾರ್ಕುಸಾಚ್ಕಾ ಘರಾಣ್ಕಾಚ್ಮಾ ಸಮವಸ್ತಾರ್‌. ಕಡಕ್‌ 
ಜಾವ್ನ್‌ ರಾವ್‌ಲ್ಲ್ಯಾ ಗಾರ್ಹಾದೊರಾಕ್‌ ಪಳೆವ್ನ್‌ ಕಪಿತಾನ್‌ ಕೊನ್ಸ್‌ತಾಂತಿನಾನ್‌, ಲಗಾಮ್‌ 
ಒಡುನ್‌ ಆಪ್ಲ್ಯಾ ಘೊಡ್ಕಾಕ್‌ ಸವ್ಕಾಸ್‌ ಕೆಲೊ. 

“ಕೊಣ್‌ ಜಾಯ್‌ ಆಸ್‌ಲ್ಲೊ?'' 

“ಡೊನ್‌ ಮಾರ್ಕುಸ್‌ ಆವ್ರೆಲ್‌ ದೆ ಸೊಜ್‌ ಸಾಯ್ಬ್‌....... ಎ 

“ಕೊಣ್‌ ವಿಚಾರ್ವಾತ್‌?'' 

""ಕಪಿತಾನ್‌ ಕೊನ್ಸ್‌ತಾಂತಿನ್‌ ದೆ ಸೋಜಾ-ಕುತಿಣ್‌್‌.'' 

“ಕಿತೆಂ ಜಾಯ್‌ ಆಸ್‌ಲ್ಲೆಂ?'' 

""ಅಗಾ,'' ಕೊನ್ಸ್‌ತಾಂತಿನ್‌ ಚಿಕ್ಕೆ ತಾಪ್ಲೊ. ""ಕಿತೆಂ ಜಾಯ್‌ ಮ್ಹಳ್ಳೆಂ ತುಜ್ಮಾ ಧನಿಯಾ 
ಕಡೆ ಆಮಿಂಚ್‌ ಸಾಂಗ್ಲಲ್ಮಾಂವ್‌. ಆಡ್‌-ಖಾಂಬೊ ನಿಸ್ರಾಯ್‌!'' 

""ತುಮಿ ಯೆವ್ಪಾಚಿ ಖಬರ್‌ ಡೊನ್‌ ಸಾಯ್ಬಾಕ್‌ ಪಯ್ಲಿ ಪುಣ್‌ಯೂ - '' 

""ದೀಂವ್ಕ್‌ ನಾ. ತಾಕಾ ತೆಂ ಆಮಿ ಸಮ್ಮಯ್ತಲ್ಕಾಂವ್‌.'' 

“ತೆಂ ಜಾವೈತ್‌,'' ರಾಕ್ವಲಿ ಹಾಲ್ಲೊನಾ. ""ಪುಣ್‌, ಡೊನ್‌ ಸಾಯ್ಬಾಕ್‌ ಹ್ಮಾ ವೆಳಾರ್‌ 
ತುಮ್ಚೆಕಡೆ ಉಲಂವ್ಕ್‌ ಸಾಧ್ಕ್‌ ಆಸಾ ವಾ ಪುರ್ಸತ್‌ ಆಸಾ ಮ್ಹಳ್ಳೆಂ - '' 

“ಅಮಿ ಪಳೆತಾಂವ್‌. ತುಂ ತುಜೆಂ ಕಾಮ್‌ ಕರ್‌. ಜಾಯ್‌ ಜಾಲ್ಕಾರ್‌, ತಾಚೆಕಡೆ 
ಉಲಂವ್ಕ್‌ ಆಮಿ ಆಯ್ಲ್ಯಾಂವ್‌ ಮ್ಹಣ್‌ ಖಬರ್‌ ದೀ.'' 

""ತಶೆಂ ಕರ್ತಾಂ. ತೆದೊಳ್‌ ಪರ್ಕಾಂತ್‌ ತುಮಿ ಹಿಂಗಾಸರ್‌ ಥಾಂಬಾ.'' 

""ಆಗಾ! ತುಜೆಂ ಕಾಮ್‌ ಕರ್ತಾಯ್‌ ತರ್‌, ತುರ್ತಾನ್‌ ಕರ್‌. ಆಮ್ಕಾಂ ಹಿಂಗಾ ಥಾವ್ನ್‌ 
ತುಮ್ಚ್ಯಾ ಸಾಯ್ಬಾಕ್‌ ಆಪವ್ನ್‌ ಘೆವ್ನ್‌ ವೈಸರೊಯಾಚ್ಕಾ ಪಾಲಸಾಕ್‌ ವಚುಂಕ್‌ ಆಸಾ.'' 

""ಪಾಲಸಾಕ್‌ ! ತರ್‌ ತುಮಿ ಭಿತರ್‌ ವಚೈತ್‌ - ಅರೇ, ಕೊಣ್‌ ಭಾಯ್ರ್‌ ವೆತಾತ್‌?'' 

ತಿತ್ಲ್ಯಾರ್‌, ಬಂಗ್ಲ್ಯಾಚ್ಮಾ ಮೆಟಾಂಕಡೆ ಥಾವ್ನ್‌ ವಠಾರಾ ಭಾಯ್ರ್‌ ಯೇಂವ್ಕ್‌ ಏಕ್‌ 
ಸಾರೊಟ್‌ ಸುಟ್ಲೆಂ. ರಾಕ್ಟಲ್ಮಾನ್‌ ಆಡ್‌-ಖಾಂಬೊ ನಿಸ್ರಾವ್ನ್‌ ವಾಟ್‌ ಸೊಡುನ್‌ ದಿಲಿ. 
ಸಾರೊಟ್‌ ಸವ್ಕಾಸ್‌ ಪ್ರವೇಶ್‌ದ್ವಾರಾ ಕುಶಿನ್‌ ಯೇಂವ್ಕ್‌ ಲಾಗ್ಲೆಂ. 

""ಕೊಣ್‌ ಭಾಯ್ರ್‌ ವೆತಾತ್‌ ಜಾವೈತ್‌?'' ಕೊನ್ಸ್‌ತಾಂತಿನಾನ್‌ ಆಪ್ಲಾಯಿತ್ಸ್ಯಾಕ್‌ 
ಸವಾಲ್‌ ಕೆಲೆಂ. ತಾಣೆಂ ಆನಿ ತಾಚ್ಕಾ ಸವಾರಾಂನಿ ಬಗ್ಗೆನ್‌ ಸರುನ್‌ ಸಾರೊಟಾಕ್‌ ವಾಟ್‌ 
ಸೊಡುನ್‌ ದಿಲಿ. ಆನಿ ತಿತ್ಲ್ಯಾರ್‌ ಸಾರೊಟ್‌ ಲಾಗಿಂ ಯೇವ್ನ್‌ ವಠಾರಾ ಥಾವ್ನ್‌ ಭಾಯ್ರ್‌ 
ಪಾಶಾರ್‌ ಜಾವ್ನ್‌ ವೇಗ್‌ ಚಡವ್ನ್‌ ಗೆಲೆಂ ಆನಿ ದೊಳ್ಳಾಂ ಆಡ್‌ ಜಾಲೆಂ. 

ಕೊನ್ಸ್‌ತಾಂತಿನಾಕ್‌ ಏಕ್‌ ಪಾವ್ಟಿಂ ಧೊಂಕುಳ್ನ್‌ ಉಠಯಿಲ್ಲೆಬರಿ ಆನಿ ದುಸ್ರೆ ಘಡಿಯೇ 
ಆಂಗಾರ್‌ ಬರ್ಟ್‌ ದವರ್‌ಲ್ಲೇಬರಿ ಜಾಲೆಂ. ಘೊಡ್ಕಾರ್‌ ಬಸ್‌ಲ್ಲೆಕಡೆಚ್‌ ಘಡಿಭರ್‌ ತೊ 
ಸ್ತಬ್ಧ್‌ ಜಾಲೊ. 

""ತಾಕಾ ಒಳ್ಕಾಲ್ಕಾತ್‌?'' ರಾಕ್ಟಲ್ಮಾನ್‌ ತಾಕಾ ಜಾಗ್ವಯ್ಲೊ. ""ಡೊನ್‌ ಸಾಯ್ಬಾಚಿ 
ಭೆಟ್‌ ಕರುಂಕ್‌ ಭಾಗೆವಂತ್‌ ಮೊನ್ಸಿಇಸೊರ್‌ ಫ್ರಾದ್‌ ಸಾಯ್ಬ್‌ ಆಯಿಲ್ಲೊ. ತಾಕಾ ಧಾಡ್ಲೊ. 
ಆತಾಂ ತುಮಿ ಭಿತರ್‌ ವಚ್ಕೆತ್‌.'' 

""ಗ್ರಾತ್ಸಿಯಾಸ್‌ !'' ಕೊನ್ಸ್‌ತಾಂತಿನಾನ್‌ ಯಾಂತ್ರಿಕ್‌ ಉದ್ದಾರ್‌ ಕೆಲೊ. ತಾಣಿಂ ಆಪ್ಲ್ಯಾ 
ಘೊಡ್ಕಾಂಕ್‌ ಬಂಗ್ಲ್ಯಾಚ್ಕಾ ಮೆಟಾಂ ತೆವ್ಶಿನ್‌ ಚಲಯ್ಲೆ. ತಾಚ್ಯೆ ಮತಿಂತ್‌ ಚಿಂತ್ನಾಂಚಿ 
ಥೊಡಿ ಜರೂರ್‌ ಉಚಾಂಬಳಾಯ್‌ ಜಾಲಿ, ಆನಿ ದೋನ್‌ತೀನ್‌ ವಿಷಯ್‌ ಖಂಚವ್ನ್‌ 
ರಾವ್ಲೆ. 

ಭಾಯ್‌ ಗೆಲ್ಲೆಂ ಘೊಡ್ಮಾ-ಸಾರೊಟ್‌ ಡೊನ್‌ ಮಾರ್ಕುಸಾಚ್ಕಾ ಘರಾ 
ಣ್ಯಾಚೆಂ. ಫುಡ್ಲೇ ಪೆಟೇರ್‌ ಬಸ್‌ಲ್ಲೊ ಸಾರೊಟ್‌ ಚಲಯ್ಲಾರ್‌ (ಸಾರಥಿ) ಡೊನ್‌ 
ಮಾರ್ಕುಸಾಚ್ಕಾ ಘರಾಬ್ಕಾಚ್ಕಾ ವಿಸ್ತುದಾರ್‌ ಆಸ್‌ಲ್ಲೊ, ಆನಿ ತಾಚೇ ಬಗ್ಗೆನ್‌ ನೀಟ್‌ 
ಬಸ್‌ಲ್ಲೊ ಸಶಸ್ತ್‌ ಶಿಪಾಯ್‌ - ಕಾಳ್ಕಾ ನ್ಹೆಸ್ದಾಚೊ "ಕಾಳೊ ಶಿಪಾಯ್‌' ಜಾವ್ನ್‌ 


ಸಾರೊಟಾಂತ್‌, ಭಿತರ್‌ ಬಸ್‌ಲ್ಲೆ ದೊಗ್‌ ಫ್ರಾದ್‌. ತಾಂತ್ಲೊ ಎಕ್ಲೊ, ಗಂಭೀ 
ರಾಯೆನ್‌ ದೀಷ್ಟ್‌ ಪಯ್ಸ್‌ ದೀವ್ನ್‌ ನೀಟ್‌ ಬಸ್‌ಲ್ಲೊ - ತಾಕಾ ಕಪಿತಾನ್‌ ಕೊನ್ಸ್‌ 
ತಾಂತಿನ್‌ ತಕ್ಷಣಾ ಒಳ್ಳಾಲೊ - ದೊಮ್‌ ಮೊನ್ಸಿಇಸೊರ್‌ ಫ್ರಾದ್‌ ಮನ್ಸೈಲ್‌ ದೆ ಫರಿಯಾ! 
ಕೊಣೆಂಯ್‌ ತಾಚಿ ಒಳಕ್‌ ಧರುನ್‌ ತಕ್ಷಣ್‌ ವಾಟ್‌ ಸೊಡುನ್‌ ದೀಜಾಯ್‌ ಮ್ಹಣ್ಣಾ 
ಜಿನ್ಸಾರ್‌, ಕೌಲ್‌ ಪಾಟಿಂ ನಿಸ್ರಾಯಿಲ್ಲೆಂ. ತಾಚೆಂ ಮಾತೆಂ ರಿತೆಂ ಆಸ್‌ಲ್ಲೆಂ ಆನಿ ಖಾಡ್‌- 
ಮಿಶಿ ದರಬಸ್ತ್‌ ಆಸ್‌ಲ್ಲೆಂ ತಾಚೆಂ ಮುಖಮಳ್‌ ಉಗೈಂ ಆಸ್‌ಲ್ಲೆಂ. 

ತಾಚೇ ಬಗ್ಗೆನ್‌ ತಕ್ಲಿ ಬಾಗಾವ್ನ್‌ ಬಸ್‌ಲ್ಲೊ ಫ್ರಾದ್‌ ಚಿಕ್ಕೆ ಬಾರೀಕ್‌ ಜಿವಾಚೊ 
ಜಾವೈತ್‌ - ತಾಚಿ ಪ್ರಾಯ್‌ ಪಾರ್ಕುಂಕ್‌ ವಾ ಧರುಂಕ್‌ ಸಾಧ್‌ ಜಾಲೆಂನಾ - ತಾಚಿ 
ವಸ್ತ್ರಾ-ತೊಪಿ (ಕೌಲ್‌) ಮಾತೆಂಗೊಳ್‌ ದೆಂವ್‌ಲ್ಲಿ ಆನಿ ತಾಚೆಂ ಮುಖಮಳ್‌ಯೂ ಅರ್ಕೆಂ 
ಲಿಪ್‌ಲ್ಲೆಂ. ಶಿವಾಯ್‌, ಲಾಗ್ಮಿಲ್ಕಾನ್‌ ಪಾಶಾರ್‌ ಜಾತಾನಾ ತಾಣೆಂ ಆಪ್ಲಿ ತಕ್ಲಿ ಬಾಗಾಯಿಲ್ಲಿ 
ಮಾತ್ರ್‌ ನಹಿಂ - ತಿ ಚಿಕ್ಕೆ ಪೆಲ್ಮಾನ್‌ ಘುಂವ್ಹಾಯಿಲ್ಲಿ ಜಾವೈತ್‌. ಕೊನ್ಸ್‌ತಾಂತಿನಾಕ್‌ : 
ಘಡಿಭರ್‌ ರುಳ್ಳಾಲ್ಲೆಂ ತಾಚೆಂ ನಾಕ್‌ ಮಾತ್ರ್‌, ಜೆಂ-ಪಕ್ಕಿಸಾಳ್ಕಾಚ್ಕೆ ಬೊಂಚಿಬರಿ ಚಿಕ್ಕೆ 
ವಕ್ರೆಂ-ಲಾಂಬ್‌ಶೆಂ ಜಾವ್ಯೆತ್‌. 

ಚಡಿತ್‌ ಚಿಂತುಂಕ್‌ ತಾಕಾ ವೇಳ್‌ ಮೆಳ್ಳೊನಾ. 

ಬಂಗ್ಲ್ಯಾಚ್ಕಾ ಮೆಟಾಂಕಡೆ ತೆ ಪಾವ್ತಾನಾ ತೆವಿಲ್ಮಾನ್‌ ಎಕ್ಲೊ ಸೆವಕ್‌ ಆಯ್ಲೊ. 
ಘೊಡ್ಕಾಂಕ್‌ ತಾಣೆಂ ತೆವ್ಶಿಲ್ಕಾ ಕುಂಠಾಂಕ್‌ ಲಾಗಿಂ ವ್ಹೆಲೆ. 

ಕಪಿತಾನ್‌ ಕೊನ್ಸ್‌ತಾಂತಿನಾನ್‌ ಆಪ್ಲ್ಯಾ ದೊಗಾಂಯ್‌ ಸವಾರಾಂಕ್‌ ಪಾಟಿಂ 
ರಾವೊಂಕ್‌ ಸಂಜ್ಞಾ ದಿಲಿ: ""ಘೊಡ್ಕಾಂ ಸರ್ಕಿಂ ರಾವಾ. ತಾಂಕಾಂ ಜಾಯ್‌ ಜಾಲ್ಕಾರ್‌ 
ಇಲ್ಲೆಂ ಪಿಯೆಂವ್ಕ್‌ ದಿಯಾ. ಆಮ್ಕಾಂ ವೆಗಿಂ ಪಾಟಿಂ ವಚೊಂಕ್‌ ಆಸಾ.'' 

ಹೆವ್ಕಿನ್‌ - ತೆವ್ಶಿನ್‌ ತಾಣೆಂ ಏಕ್‌ ದೀಷ್ಟ್‌ ಭೊಂವ್ಡಾಯ್ಲಿ. ಕೊಣಾಯ್ದಿ ಜಾಗ್‌ ಮಾಗ್‌ 
ಆಸ್‌ಲ್ಲೆಬರಿ ತಾಕಾ ದಿಸ್ಲೆಂನಾ. ಜಾಲ್ಕಾರ್‌ಯೂ, ಲಾಗ್ಕಿಲ್ಕಾ-ಪಯ್ಕಿಲ್ಕಾ ಜನೆಲಾಂ ಥಾವ್ನ್‌ 
ಆನಿ ಹೆರ್‌ ಆಡೊಸಾಂ ಥಾವ್ನ್‌ ಥೊಡೆ ಪುಣ್‌ಯೂ ದೊಳೆ ತಾಚೆರ್‌ ಆನಿ ತಾಚ್ಕಾ ಸಾಂಗಾ 
ತ್ಕಾಂಚೆರ್‌ ನದರ್‌ ಜೊಕುನ್‌ ಆಸಾತ್‌ ಮ್ಹಣ್‌ ತಾಕಾ ಆಪೈಂಚ್‌ ಭೊಗ್ಗೆಂ. 

ಮೆಟಾಂ ಚಡೊನ್‌ ತೊ ವಯ್ರ್‌ ಗೆಲೊ. 

ಸೊಪ್ಕಾ ವಯ್ಲೆಂ, ಸಾಲಾಚೆಂ ಮಧೆಂ ವ್ಹಡ್‌ ದಾರ್‌ ಬಂಧ್‌ ಆಸ್‌ಲ್ಲೆಂ. ಬಗ್ಗೆಚಿಂ 
ದಾರಾಂಯೊ ಬಂಧ್‌ ಆಸ್‌ಲ್ಲಿಂ. 

ತಾಣೆಂ ಅನಿಶ್ಚಿತಾಯೆನ್‌ ಘಡಿಭರ್‌ ಪಾಟಿಂ-ಫುಡೆಂ ಪಳೆಲೆಂ. ಕಿತ್ಲೆಂ ತಫಾವತ್‌! 
ಥೊಡ್ಕಾಚ್‌ ತೆಂಪಾ ಆದಿಂ, ಕಪಿತಾನ್‌ ಜುವಾಂವ್ಚ್ಯಾ ಕರಾರಾಕ್‌ ಪಾದ್ರಿಣಕೊ (ಧೆಡೊ) 
ಜಾವ್ನ್‌ ತೊ ಆಯಿಲ್ಲ್ಯಾ ವೆಳಾರ್‌ ಆಸ್‌ಲ್ಲಿ ತಿ ಖೆಟ್‌, ಗುಜ್ಗುಜೊ, ದಬಾಜೊ ಆನಿ 
ಸಂಭ್ರಮ್‌! ಆನಿ ಹ್ಯಾ ವೆಳಾರ್‌ ತೆಂಚ್‌ ಮಂದಿರ್‌ ಭೋವ್‌ ನಿರ್ದನ್‌ ಆನಿ ನಿದ್ದೀವಿ 
ಭುಂಯಾರ್‌ಶೆಂ ತಾಕಾ ಭೊಗ್ಗೆಂ. ಆನಿ ತ್ಕಾಚ್‌ ಘರಾಥಾವ್ನ್‌ ಥೊಡ್ಯಾಚ್‌ ಖಿಣಾಂ'ದಿಂ 
ಸಂದರ್ಯಕ್‌ ಆಸ್‌ಲ್ಲೆ...? 

ಲಾಗ್ಯಿಲ್ಮಾ ಕುಂದ್ಕಾಬಗ್ಲೆನ್‌ ಲೊಂಕ್ಷಾಚಿ ಏಕ್‌ ವಾಟ್ಲಿ-ಢಾಲ್‌ ಉಮ್ಕೊಳಾಯಿಲ್ಲಿ ಆನಿ 
ತಿಚೇ ಬಗ್ಗೆನ್‌ ಏಕ್‌ ಮೊಡ್ಕೆಲ್‌ಯೂ ಲಾಂಬ್ರಾಲೆಂ. ತೆಂ ಕಾಡುನ್‌ ಢಾಲಿಚೆರ್‌ ಮಾರುಂಕ್‌ 
ಮ್ಹಣ್‌ ಚಿಂತುನ್‌ ಮೆಟ್‌ ಕಾಡ್ತಾನಾ ದಾವೈ ಕುಶಿಚೆಂ ದಾರ್‌ ಉಗ್ತೆಂ ಜಾಲೆಂ. 

""ಆಗಾ, ಸಿಇಕೊರ್‌ - ಕೊಣ್‌... ಕಿತೆಂ?'' ಆಯ್ಕಾಲೊ ಎಕ್ಕೆ ಸ್ತ್ರೀಯೆಚೊ ಕಿನ್ರಿ 
ತಾಳೊ. "“ಹ್ಯಾ ವೆಳಾರ್‌...'' 

ಕೊನ್ಸ್‌ತಾಂತಿನಾನ್‌ ಘುಂವೊನ್‌ ಪಳೆಲೆಂ. 

""ದೇವ್‌ ಬರಿ ಸಾಂಜ್‌ ದೀಂವ್‌, ಸಿಇಕೊರಾ - ಸಿಇಜೊರಿನಾ...'' ಮ್ಹಳೆಂ ತಾಣೆಂ. 

""ದುಯೆನ್ನಾ - ದುಯೆನ್ನಾ ರೋಜಾ.'' 

""ಬರಾಬರ್‌. ತುಕಾ ಪಳೆಲ್ಲೊ ಉಗ್ಡಾಸ್‌ ಆಸಾ - ತ್ಕಾ ದಿಸಾ”'' 

““ಅಸುಂ. ತುಂ ಕೊಣ್‌ - ಹಾಂ, ತುಕಾಯೂ ಪಳೆಲ್ಲೊ - ತುಜ್ಮಾ ಮಿಶ್ಕಾಂಚೊ 
ಉಗ್ಡಾಸ್‌ ಆಸಾ. ತುಜೆಂ ನಾಂವ್‌ - '' 

""ಕೊನ್ಸ್‌ತಾಂತಿನ್‌ - ಕಪಿತಾನ್‌ ಕೊನ್ಸ್‌ತಾಂತಿನ್‌ ದೆ ಸೋಜಾ - '' 

""ಆಸುಂ. ಆತಾಂ ಕಿತೆಂ ಜಾಯ್‌?'' 

“ತುಜೆಂ ಕಾಂಯ್‌ ನಾಕಾ.'' ಕೊನ್ಸ್‌ತಾಂತಿನಾನ್‌ ಹ್ಮಾ ಮ್ಹಾಲ್‌ ಘರಾಬ್ಕಾಚಿ 
ಸಭ್ಯತಾಯ್‌ ಚಿಂತುನ್‌ ಮತಿಂತ್‌ ಏಕ್‌ ಪಾವ್ಟಿಂ ದಾಂತ್‌ ಚಾಬ್ದೆ. ""ತುಮ್ಚೊ ಧನಿ, ಡೊನ್‌ 
ಸಾಯ್ಬಾಚಿ ವೆಗಿಂ ಏಕ್‌ ಭೆಟ್‌ ಜಾಯ್‌. ತಾಕಾ ಏಕ್‌ ವರ್ದಿ ದೀಂವ್ಕ್‌ ಆಸಾ. ತಾಕಾ ಆಪವ್ನ್‌ 
ವ್ಹರುಂಕ್‌ ಆಸಾ.'' 

""ಕಸಲಿ ಜಾವೈತ್‌ ವರ್ದಿ? ಆನೀ -'' 

""ಆನಿ ಕಿತೆಂಯೂ ಆಸುಂ,'' ಕೊನ್ಸ್‌ತಾಂತಿನಾನ್‌ ರಾಗ್‌ ಸಾಂಬಾಳ್ಳೊ. ""ಹಾಂವ್‌ - 
ಕಪಿತಾನ್‌ ಕೊನ್ಸ್‌ತಾಂತಿನ್‌ ಆಯ್ಲಾಂ ಮ್ಹಣ್‌ ಆನಿ ತಾಚೆಕಡೆ ಉಲಂವ್ನ್‌ ಅಪೇಕ್ಷಿತಾಂ 

ಮ್ಹಣ್‌ ಡೊನ್‌ ಸಾಯ್ಬಾಕ್‌ ಖಬರ್‌ ದೀ. ಗ್ರಾತ್ಸಿಯಾಸ್‌!'' ತಾಣೆಂ ಚಿಕ್ಕೆ ದಾಂಬುನ್‌ 
ಸಾಂಗ್ಲೆಂ. 

""ಡೊನ್‌ ಸಾಯ್ಬ್‌ ವಿಶೆವ್‌ ಘೆತಾ. ಆನೀ -'' 

""ಹಾಂವೆಂ ಸಾಂಗ್ಲೆಂ - ತಾಕಾ ಖಬರ್‌ ದೀ. ನಾ ತರ್‌, ಇತ್ತೆಂಚ್‌ ಪುರೊ. ಆಮಿ 
ವೈಸರೊಯಾಚ್ಕಾ ರಾವೈರಾಕ್‌ ಅಶೆಚ್‌ ಪಾಟಿಂ ವೆತಲ್ಯಾಂವ್‌!” 

"ಕೊಣ್‌ ಥಂಯ್‌...? ದುಯೆನ್ನಾ...'' ಭಿತರ್‌ ಥಾವ್ನ್‌ ಡೊನ್‌ ಮಾರ್ಕುಸಾಚೊ 
ಅಸ್ಕತ್‌ಸೊ ತಾಳೊ, ಆನಿ ಪಾಟಾಪಾಟ್‌ ಖೊಂಕ್ಲಿ ಕಾಡ್‌ಲ್ಲೊ ಆವಾಜ್‌ ಆಯ್ಕಾಲೊ. 

"“ಫುಡಿಭರ್‌ ಥಾಂಬ್‌! ಖಬರ್‌ ದಿತಾಂ.'' ದುಯೆನ್ನಾ ರೋಜಾ ಪಾಟಿಂ ಸರ್ಲಿ ಆನಿ 
ಭಿತರ್‌ ಗೆಲಿ. ಕೊನ್ಸ್‌ತಾಂತಿನ್‌, ರಾವ್‌ಲ್ಲೆಕಡೆಚ್‌ ಮುರ್ಮುರೊನ್‌ ಉರ್ಲೊ. 

ಥೊಡ್ಕಾ ವೆಳಾನ್‌ ದುಯೆನ್ನಾ ಭಾಯ್ರ್‌ ಆಯ್ಲಿ. 

""ಧನಿ ಡೊನ್‌ ಸಾಯ್ಬಾಕ್‌ ಭಾಯ್ರ್‌ ಯೇಂವ್ಕ್‌ ಥೊಡೆ ವಾಂದೆ ಆಸಾತ್‌, ತುಂ 
ವೆಂಚ್‌ ಭಿತರ್‌ ಯೆವೈತ್‌ ಮ್ಹಳಾಂ. ಯೆ, ಮ್ಹಜೊ ಪಾಟ್ಲಾವ್‌ ಕರ್‌'' ಮ್ಹಣೊನ್‌. 
ಪರ್ಮಾನ್‌ ಪಾಟಿಂ ಘುಂವೊನ್‌ ತಿ ಭಿತರ್‌ ಚಲ್ಲಿ. 

ಕಪಿತಾನ್‌ ಕೊನ್ಸ್‌ತಾಂತಿನ್‌ ಮತಿಂತ್‌ ಏಕ್‌ ಪಾವ್ಟಿಂ ವ್ಯಂಗ್ಕ್‌ ಹಾಸ್ಲೊ. "ಪಾಟ್ಲಾವ್‌ 
ಕೆಲ್ಕಾರ್‌ಯೂ ತುಜೇ ತಸಲೈಚೊಚ್‌ ಕರುಂಕ್‌ ಜಾಯ್‌!” ಚಿಂತ್ಲೆಂ ತಾಣೆಂ, ಆನಿ ತೀ ಗೆಲ್ಲೆ 
ವಾಟೆನ್‌ ಆಪ್ಲೆಂಯೂ ಮೆಟಾಂ ಕಾಡ್ಲಿಂ. 

ಪೆಲ್ಮಾ ಪೊಂತಾರ್‌ ಆಸ್‌ಲ್ಲ್ಯಾ ಎಕಾ ದಾರಾಚ್ಕಾ ಪಡ್ವ್ವಾ ಪಾಟ್ಲ್ಯಾನ್‌ ತಿ ತಿಳೂನ್‌ 
ಮ್ಹಣಾಲಿ: ""ಹಿಂಗಾಸರ್‌ ಆಯ್ಲಾ ತುಮ್ಮಾಂ ಎಕ್ಲೊ ವಿಜಿತಾದೊರ್‌, ಸಿಇಕೊರ್‌ - ಕಪಿತಾನ್‌ 
ಕೊನ್ಸ್‌ತಾಂತಿನ್‌ ದೆ ಸೋಜಾ, ಡೊನ್‌ ಸಾಯ್ಬಾಂನೊ'' ಅಶಿ ಪಿರ್ಲುಕ್‌ ವ್ಹಾಜವ್ನ್‌, ತಾಕಾ 
ಏಕ್‌ ವಾಂಕ್ಚಿ, ವೈಯ್ಕಾರಾಚಿಶಿ ದೀಷ್ಟ್‌ ದೀವ್ನ್‌ ತಿ ಪಾಟಿಂ ಸಡ್ಲಿ. 

“ಯೆ, ಯೆ ಕಪಿತಾನ್‌ ಕೊನ್ಸ್‌ತಾಂತಿನ್‌,'' ಭಿತರ್‌ ಥಾವ್ನ್‌ ಡೊನ್‌ ಮಾರ್ಕುಸಾನ್‌ 
ಉಲೊ ದಿಲೊ. ""ಯೆ: ಭಾಯ್ರ್‌ ಚಿಕ್ಕೆ ರಾಕೊಂಕ್‌ ಪಡ್ಲೆಂ ಮ್ಹಣ್‌ ಬೆಜಾರ್‌ ಪುಣ್‌ 
ಕರಿನಾಕಾಯ್‌.'' ಏಕ್‌-ದೋನ್‌ ಪಾವ್ಟಿಂ ತೊ ಚಿಕ್ಕೆ ಖೊಂಕ್ಲೊ. 

`ಕೊನ್ಸ್‌ತಾಂತಿನಾಕ್‌ ಡೊನ್‌ ಮಾರ್ಕುಸಾಚಿಂ ಉತ್ರಾಂ ಆಯ್ಕುನ್‌ ಅಜಾಪ್‌. ಆನಿ 
ಥೊಡೆಂ ಸಮಾಧಾನ್‌ ಜಾಲೆಂ. ತೊ ಭಿತರ್‌ ಸರ್ಲೊ. ಕುಡಾಂತ್ಲ್ಯಾ ಅಸ್ಪಷ್ಟ್‌ ಸಾಂಜೆಚ್ಯಾ 
ಉಜ್ಜಾಡಾಂತ್‌ ತಾಣೆಂ ದೀಷ್ಟ್‌ ಭೊಂವ್ಡಾಯ್ಲಿ. ಡೊನ್‌ ಮಾರ್ಕುಸ್‌, ಖಟ್ಲ್ಯಾರ್‌ ಎಕಾ 
ದಾಟ್‌ ಉಶ್ಶಾಕ್‌ ಒಣ್ಕೊನ್‌ ಬಸ್‌ಲ್ಲೊ. ರಾತಿಂ ನ್ಹೆಸ್ಪಾಚೊ ಏಕ್‌ ದಗ್ಲೊ ತಾಣೆಂ ಶಿರ್ಕಾ 
ಯಿಲ್ಲೊ. ಪೆಂಕ್ಲಾ ಸಕಯ್ಲ್‌ ಪಾಂಯಾಂಗೊಳ್‌ ಏಕ್‌ ಕಾಂಬೊಳ್‌ ರೆವ್ಹಾಯಿಲ್ಲಿ. 

""ದೇವ್‌ ಬರಿ ಸಾಂಜ್‌ ದೀಂವ್‌, ಡೊನ್‌ ಸಾಯ್ಬಾ'' ಕೊನ್ಸ್‌ತಾಂತಿನಾನ್‌ ವಂದನ್‌ 
ಕೆಲೆಂ. ""ಸಾಲುಬ್ರಿದಾದ್‌ -'' 

""ಸಾಲುಬ್ರಿದಾದ್‌ ಆಹಾಗಿನಾ ಆಹಾ ಅಶೀ-'' ಡೊನ್‌ ಮಾರ್ಕುಸ್‌ ಪರ್ಫ್ಯಾನ್‌ ಥೊಡೊ 
ವೇಳ್‌ ಖೊಂಕ್ಲೊ. ""ಸದಾಂಚಿ, ಆಸುಂ. ಯೆ, ಬಸ್‌ - ತೆಂ ಕದೆಲ್‌ ಚಿಕ್ಕೆ ಹೆವ್ಶಿನ್‌ ಲಾಗಿಂ 
ವೋಡ್‌. ಕಾಂಯ್‌ ಪಿಯೆಂವ್ಕ್‌ ಫುಣ್‌ಯೂ -'' 

""ಗ್ರಾತ್ಸಿಯಾಸ್‌, ಡೊನ್‌ ಸಾಯ್ಬಾ, ಪಿಯೆಂವ್ಕ್‌ ಪುಣ್‌ಯೂ ಕಾಂಯ್‌ ನಾಕಾ. 
ಆಮ್ಕಾಂ ಚಡ್‌ ವೇಳ್‌ ನಾ.'' ಕೊನ್ಸ್‌ತಾಂತಿನ್‌ ಕದೆಲ್‌ ಚಿಕ್ಕೆ ಹೆವ್ಶಿನ್‌ ವೊಡುನ್‌ ಬಸ್ಲೊ. 

1 “ತರ್‌, ವೇಳ್‌ ನಾ ಮ್ಹಣ್ಣೇ ಕಿತೆಂ? ಆಹಾಗಿನಾ, ಹ್ಮಾ ಘರಾಕ್‌ ಆಯಿಲ್ಲೊ 
ಕೊಣ್‌ಯೂ, ಜಾಯ್‌ ಪುರ್ತೊ ವಿಶೆವ್‌ ಘೆವ್ನ್‌, ಫಾವೊತೇ ಪರಿಂ ಖಾವ್ನ್‌-ಜೆವ್ನ್‌ ಜಾಲ್ಕಾ 
ಶಿವಾಯ್‌ ಪಾಟಿಂ ವಚೊಂಕ್‌ ಸಕ್ಟೊನಾ - ಆಹಾಗಿನಾ ತಶೆಂ ಜಾಂವ್ಕ್‌ ಹೊ ಡೊನ್‌ 
ಮಾರ್ಕುಸ್‌ ಆವ್ರೆಲ್‌ ದೆ ಸೋಜ್‌ (ಹಾಂವ್‌) ಸೊಡ್ಡೊನಾ. ಸೊಡಿತ್‌ ತರ್‌, ಕೊಣ್‌ಯೂ 
ಕಿತೆಂ ಮ್ಹಣ್ಣಿತ್‌? ಆಹಾಗಿನಾ, ಹ್ಯಾ ಮ್ಹಾಲ್‌ ದೊಮ್‌ಫಿದಾಲ್‌ ಘರಾಬ್ಯಾಚಿ ಮಾನ್‌ - 
ಮರ್ಯಾದ್‌ ಖಂಯ್‌ ಉರಾತ್‌? ಆಹಾಗಿನಾ - '' 

“ತೆಂ ಸಕ್ಕಡ್‌ ವ್ಹಯ್‌, ಡೊನ್‌ ಸಾಯ್ಬಾ'' ಮ್ಹಣಾಲೊ ಕೊನ್ಸ್‌ತಾಂತಿನ್‌. ""ಪುಣ್‌ 
ಆಯ್‌ ರಾವೊಂಕ್‌ ವೇಳ್‌ ನಾ. ಹಾಂವ್‌ ತುಮ್ಕಾಂ ಏಕ್‌ ಜರೂರ್‌ ವರ್ದಿ ಹಾಡುನ್‌ 
ಆಯ್ಲಾಂ... ತ್ಕಾ ಪ್ರಕಾರ್‌ - '' 

"“ವರ್ಡಿ? ಕೊಣಾ ಥಾವ್ನ್‌? ಆಹಾಗಿನಾ - '' 

""ಸಿಇಕೊರ್‌ ಕಪಿತಾನ್‌ ಫೆರ್ದಿನಾಂದಾ ಥಾವ್ನ್‌.'' 

""ತಶೆಂ ತರ್‌. ಆಹಾಗಿನಾ ತುಕಾ ಕಳಿತ್‌ ಆಸ್ತಲೆಂ. ದೆವಾ ಉಪ್ರಾಂತ್‌ ಆನಿ ಆಮ್ಚ್ಯಾ 
ರಾಯಾ ಉಪ್ರಾಂತ್‌, ಮ್ಹಾಕಾ ಆಸ್ಚೊ ಭೋವ್‌ ಲಾಗ್ಕಿಲೊ ಆನಿ ಅಧಿಕ್‌ ಮೊಗಾಚೊ 
ಅಮಿಗ್‌ ಎಕ್ಲೊಚ್‌ - ಸಿಇಣೊರ್‌ ಕಪಿತಾನ್‌ ಫೆದ್ದಿನಾಂದ್‌ ದೆ ನೊರೆಣ್‌. ತಸಲಿ ಅಮಿ 
ಜಾದ್‌ ತಿ ಅಬ್ಬೆ ಆನಿಕ್‌ಯೂ ಸುಬೆದ್‌ ಸಯ್ರಿಕಾತ್‌ ಜಾವ್ನ್‌ - ಆಹಾಗಿನಾ -''' 

“ತೆಂ ಸಕ್ಕಡ್‌ ವ್ಹಯ್‌'' ಮ್ಹಣಾಲೊ ಕೊನ್ಸ್‌ತಾಂತಿನ್‌, ಶ್ವಾಸ್‌ ಬಾಂಧುನ್‌, 
"“ದೆಕುನ್‌ಂಚ್‌ ಆತಾಂ, ಕಾಂಯ್‌ ಘಳಾಯ್‌ ಕರಿನಾಸ್ತಾಂ, ತುಮ್ಕಾಂ ಆಪವ್ನ್‌ ವೈಸರೊ 
ಯಾಚ್ಕಾ ರಾವೈರಾಕ್‌ ವ್ಹರುಂಕ್‌ ಮ್ಹಾಕಾ ತಾಣೆಂ ಧಾಡ್ದಾ.'' 

“ವೈ - ಆಹಾಗಿನಾ - ವೈಸರೊಯಾಚ್ಕಾ ರಾವೈರಾಕ್‌! ಕಿತ್ಕಾಕ್‌ ಜಾವೈತ್‌?'' 

“ತೇ ವಿಶಿಂ ಚಡ್‌ ವಿವರ್‌ ಹಾಂವ್‌ ನೆಣಾಂ. ರಾವೈರಾಂತ್‌ ಏಕ್‌ ಜರೂರ್‌ 
ಜಮುತ್‌ ವಾ ಜುಂತ್‌ ಕರುಂಕ್‌ ಆನಿ ನಿರ್ದಯ್‌ ಕರುಂಕ್‌ ಆಸಾ ಕಂಯ್‌.” 

"ಕಸಲೊ ನಿರ್ದಯ್‌ ಜಾವ್ಯೆತ್‌? ಆಹಾಗಿನಾ - ''.. 

""ತೊ ವಿವರ್‌ ಹಾಂವ್‌ ನೆಣಾಂ.'' 

""ಆಹಾಗಿನಾ ಕೊಣಾ ವಿಷ್ಕಾಂತ್‌ ಜಾವೈತ್‌?'' 

""ಪಾಪಿಯಾಸಾಕ್‌ ಧರುನ್‌ ರುಡ್ರೆಕ್‌ ಉಬೊ ಕರೇ ವಿಷ್ಕಾಂತ್‌ ಜಾವೈತ್‌.'' 

""ತ್ಕಾ ವಿಷ್ಕಾಂತ್‌ ಆತಾಂ ಪರ್ತ್ಯಾನ್‌ ಜುಂತ್‌ ವಾ ನಿರ್ಲಯ್‌ - ಆಹಾಗಿನಾ - '' 

"““ತೆಂಯೂ ಹಾಂವ್‌ ನೆಣಾಂ ಡೊನ್‌ ಸಾಯ್ಬಾ... ಆತಾಂಚ್‌ ಸಾಂಜ್‌ ಜಾಲಿ. 
ಆಮ್ಕಾಂ ವೆಗೀಂ - ವೈಸರೊಯಾ ಸಾಂಗಾತಾ ಜೆವ್ಲಾಕ್‌ಚ್‌ ಯೇಂವ್ಕ್‌ ಜಾಯ್‌ 
ಮ್ಹಳಾಂ.'' 

""ವೈಸರೊಯಾ ಸಾಂಗಾತಾ - ಆಹಾಗಿನಾ, ನ್ಯೂನೊ ದೆ ಕುಣಾ ಸಾಂಗಾತಾ 
ಜೆವ್ಲಾಕ್‌ ಮ್ಹಣಾಲೊಯ್‌... ? ತುಂ ಜಾಣಾಯ್‌ - ಆಹಾಗಿನಾ ಹಾಂವ್‌ ಚಡ್‌ ಜಾಣಾಂ - 
ನ್ಯೂನೊ ದೆ ಕುಣಾ ವರ್ತವ್ತಾ ಸಭೃತಾಯೆಚೊ ಆರ್ಸೊ. ಆಮಿ ಅಸಲಿಂ ಹಜಾರ್‌ ಜೆವ್ಣಾ 
ಆನಿ ಬೊಂಖೆತಿ ಅದಲ್‌-ಬದಲ್‌ ಕರುನ್‌ ಜಾಣಾಂವ್‌. ಆಮ್ಚೇ ತಸಲ್ಮಾಂ ಮ್ಹಾಲ್‌- 
ಮಾನೇಸ್ತ್‌ ಫಿದಾಲಾಂಕ್‌ ಜೆವ್ಹಾಕ್‌ ಆಪಯ್ತಾನಾ, ಆಹಾಗಿನಾ, ತೀನ್‌ ದಿಸಾಂ ಆದಿಂ 
ಗೊಮೊವ್ನ್‌ ಆಪೊಣೆಂ ಧಾಡ್ತಾಯ್‌. ಆನೀ - '' 

“ತೆಂ ವ್ಹಯ್‌. ಪುಣ್‌ ಆಯ್ದ್‌ ಹ್ಯಾ ವಿಷ್ಯಾಂತ್‌ - ಆಯ್ದ್‌ ಚ್‌ - ಕಪಿತಾನ್‌ ಸಿಇಕೊರ್‌ 
ಫೆರ್ದಿನಾಂದ್‌ 'ಸಾಯ್ಸಾನ್‌ ಯಜ್ಮಾನ್ಪಣ್‌ ಫೆತ್ಲಾಂ ಆನಿ ತುಮಿ ಯೆಂವ್ಕೂಚ್‌ ಜಾಯ್‌ 
ಮ್ಹಣ್‌ ವಿನಯ್‌ ವಿನತಿ ಕೆಲ್ಕಾ.'' 8 

""ತಶೆಂ ತರ್‌...'' ಡೊನ್‌ ಮಾರ್ಕುಸ್‌ ಥೊಡೆಂ ಚಿಂತುಕ್‌ ಪಡ್ಲೊ. ""ಆಹಾಗಿನಾ ತಶೆಂ 
ತರ್‌... ತುಂ ಜಾಣಾಂಯ್‌, ಆನಿ ಹಾಂವ್‌ ಚಡ್‌ ಜಾಣಾಂ - ಸಿಇಕೊರ್‌ ಕಪಿತಾನ್‌ ' 
ಫೆರ್ದಿನಾಂದ್‌ಯೂ ವರ್ತವ್ತಾ ಸಭ್ಯತಾಯೆಚೊ ಆರ್ಸೊ. ಆಮ್ಚೇ ತಸಲ್ಯಾಂಕ್‌ ಚೆಪ್ನಾಕ್‌ 
ಆಪಯ್ತಾನಾ ತೀನ್‌ ದಿಸಾಂಚಿ ಪುರ್ಸತ್‌ ದಿತಾತ್‌. ಪುಣ್‌ ಆಯ್ದ್‌-'' | 

""ಆಯ್ಚ್‌ ಕಸಲೊಗಿ ಜರೂರ್‌ ಪ್ರಸ್ತಾಪ್‌ ಕರುಂಕ್‌ ಆಸಾ. ತ್ಕಾ ವೆಳಾರ್‌ ತುಮ್ಮಿ | 
ಗರ್ದ್‌ ಆಸಾ. ತ್ಕಾ ದೆಕುನ್‌ - 

"ವ್ಹಯ್‌. ಆಸ್ತಲೊ ಪ್ರಸ್ತಾಪ್‌ ಮಹತ್ವಾಚೊ. ಆನೀ ಹ್ಮಾ ಗೊಂಯ್‌ ಶ್ಹರಾಂತ್‌, 
ಮಹತ್ವಾಚೆ ವಿಷಯ್‌ ಉಲಯ್ತಾನಾ, ಜಾಂವ್‌ ಧಾರ್ಮಿಕ್‌ ವಾ ರಾಜಕೀಯ್‌ ಸಭಾಂನಿ, 
ಹ್ಯಾ ಡೊನ್‌ ಮಾರ್ಕುಸ್‌ ಸಾಯ್ಬಾಚಿ ಅಧಿಕ್‌ ಗರ್ಜ್‌ ಆಸಾ - ಉಪ್ಕಾರ್‌ ಆಸಾ - ಮ್ಹಣ್ಬಾಚೆಂ ' 
ಸಗ್ಗ್ಯಾಂಕ್‌ಯೂ ಕಳಿತ್‌ ಆಸಾ. ಆಹಾಗಿನಾ ತಸೊ ಮ್ಹಜೊ ದಾಖ್ಲೊ ಆಸಾ. ಮ್ಹಜ್ಯೆ ' 
ಜಾಣ್ಚಾಯೆಚೊ ವಾಲೊರ್‌, ನಹಿಂಚ್‌ ಗೊಂಯಾಂತ್‌, ಬಗರ್‌ ಪುಡ್ತುಗಲಾಂತ್‌ಯೂ ' 
ಫಾಮಾದ್‌ ಜಾಲಾ. ಹೆಂ - ಆಹಾಗಿನಾ ಮ್ಹಾಕಾಚ್‌ ಹಾಂವೆಂ ವಾಖಣ್ಣೆಂ ನಹಿಂ. ಆನೀ -'' 

""ಡೊನ್‌ ಸಾಯ್ಬಾ, ಮ್ಹಾಕಾ ಭೊಗೊಸ್‌!'' ಕೊನ್ಸ್‌ತಾಂತಿನಾಕ್‌ ಅಸಲೆಂ ವೊರೆ ' 
ಸಾಂವ್‌ ಆಯ್ಕುನ್‌ ಪುರೊ ಜಾಲೆಂ. "“ಸಭ್ಯತಾಯೆಚೊ ಆರ್ಸೊ ತುಮಿ. ಜಾಣ್ವಾಯೆಚೊ 
ಆರ್ಸೊಯೂ ತುಮಿಂಚ್‌. ತರ್‌ ಆತಾಂ: ಭಾಯ್ರ್‌ ಸರ್ಕಾಂ. ಕಿತ್ಕಾಕ್‌, ವೈಸರೊಯಾಚ್ಕಾ 
ರಾವೈರಾಂತ್‌ ಜಮೊಂಕ್‌ ಆಸ್ಚಾ ಜರೂರ್‌ ಜುಂತಾಂತ್‌ ತುಮ್ಚಿ ಮಾಹೆತ್‌ ಅಧಿಕ್‌ ' 
ಉಪ್ಕಾರಾಕ್‌ ಪಡ್ಡಿ ಆಸಾ. ತರ್‌ ಯಾ. ಎದೊಳ್‌ಚ್‌ ಅಮ್ಚಿ ತೆ ವಾಟ್‌ ಪಳೆತಾತ್‌ ಆಸ್ತಲೆ.'' ' 

ಡೊನ್‌ ಮಾರ್ಕುಸಾನ್‌ ಜಾಪ್‌ ಕೆಲಿನಾ. ಘಡಿಭರ್‌ ಚಿಂತುನ್‌ ತೊ ಬಸ್ಲೊ. ಉಪ್ರಾಂತ್‌ 
ಎಕಾ ನಿರ್ದಾರಾಕ್‌ ಆಯಿಲ್ಲೆಬರಿ, ಒಣ್ಕೊನ್‌ ಬಸ್‌ಲ್ಲೆಕಡೆ ತೊ ಫುಡೆಂ ನೀಟ್‌ ಜಾಲೊ. 
ಪಾಂಯಾಂಚೆರ್‌ ಪಾಂಗ್ರಿಲ್ಲಿ ಕಾಂಬೊಳ್‌ತಾಣೆಂನಿಸ್ರಾಯ್ಲಿ. ದೋನ್‌ಯೂತಾಚ್ಕಾ ಪಾಂಯಾಂಕ್‌ 
ಧೊಂಪ್ರಾ ಸಕಯ್ಲ್‌ ವಸ್ತ್ರಾಚ್ಕೊ ಪಟ್ಟೊ ರೆವ್ನಾಯಿಲ್ಲೋ. ಕೊನ್ಸ್‌ತಾಂತಿನಾನ್‌ ವಿಜ್ಮಿತ್‌ 
ಜಾವ್ನ್‌ ತ್ಕೊ ಪಳೆಲ್ಕೊ, ಆನಿ ಆಕಾಂತಾನ್‌ಶೆಂ ಮಾರ್ಕುಸಾಚೆಂ ತೊಂಡ್‌ ಪಳೆಲೆಂ. 

"ಹೆಂ - ಹೆಂ ಕಿತೆಂ ಡೊನ್‌ ಸಾಯ್ಬಾ...?'' ಅಶೆಂ ತಾಣೆಂ ಸವಾಲ್‌ ಕರ್ತಚ್‌, ಡೊನ್‌ 
ಸಾಯ್ಬಾನ್‌ ಪಾಂಯಾಂಚೆರ್‌ ಪರ್ತ್ಯಾನ್‌ ಕಾಂಬೊಳ್‌ ಪಾಂಗಿಲಿ. 

“ಹೆಂ ಕಿತೆಂ ಮ್ಹಳ್ಳಾರ್‌ - ಮ್ಹಜೆಂ ಖೊಟೆಂ ನಶಿಬ್‌,'' ಪುರಾಸಣೆನ್‌ಶಿ ತಾಣೆಂ 
ಜಾಪ್‌ ದಿಲಿ. 

""ಮ್ಹಳ್ಳಾಡ್‌.....,?'' 

""ಮ್ಹಳ್ಕಾರ್‌ - ವಾಯಾಚಿ ಪಿಡಾ, ಸಂಧ್‌ವಾಯ್‌, ಗಾಂಟಿಂಚಿ ದೂಖ್‌. ಮ್ಹಳ್ಕಾರ್‌, 
ಹ್ಯಾ ವೆಳಾರ್‌ ಹಾಂವ್‌ ಸಾಲುತಾರ್‌ ನಾ. ತುಮಿ ಲೆಖಿಲ್ಲ್ಯಾ ಜುಂತಾಕ್‌ ಆನಿ ಆಪೊಣೆಂ 
ದಿಲ್ಲ್ಯಾ ಜೆವ್ಲಾಕ್‌ ಯೇಂವ್ಕ್‌ ಮ್ಹಾಕಾ ಸಾಧ್ಯ್‌ ನಾ. ಹಾಂವ್‌ ಚುದ್ದುರ್ತಾಂ. ಅಶೆಂ ತುಂವೆಂ 
ಸಿಇಕೊರ್‌ ಕಪಿತಾನ್‌ ಫೆರ್ದಿನಾಂದಾಕ್‌ ವರ್ದಿ ದಿಂವ್ಚಿ... ಆಹಾಗಿನಾ, ಗರ್ದೇ ಆಕಾಂತಾ 
ವೆಳಾರ್‌, ಖಂಯ್ಚ್ಯಾಯ್‌ ವೆಳಾರ್‌, ಖಂಯ್ಸರ್‌ಯೂ ಧಾಂವೊನ್‌ ಮಜತ್‌ ದಿವ್ಸಾಚೊ 
ವರ್ತವ್ತಾ ಮ್ಹಜೊ ಧರ್ಮ್‌, ಸಂಪ್ರದಾಯ್‌, ಸಭ್ಮತಾಯ್‌.'' 

“ತೆಂ ಸಕ್ನಾಂಕ್‌ ಕಳಿತ್‌ ಆಸಾ.'' 
“ಪುಣ್‌ ಅಪ್ರೂಪ್‌ಶೆಂ, ಅಬ್ಳೆ ಆಯ್ದೆಬರಿ ಅಸ್ಕತ್ಕಾಯ್‌. ಅಸಹಾಯಕ್‌ ಪರಿಸ್ಥಿತಿ - 
ಆಹಾಗಿನಾ ಕರಂದಾಯ್‌. ಬೆಜಾರ್‌ ಕರಿನಾಕಾಯ್‌.'' 

ಕಪಿತಾನ್‌ ಕೊನ್ಸ್‌ತಾಂತಿನ್‌ ಉಠ್ಲೊ. ಯಾಂತ್ರಿಕ್‌ ಥರಾನ್‌ ಥೊಡೆ ಚುರ್ದುರೆ 
ಉಚಾರುನ್‌ ತೊ ಭಾಯ್ರ್‌ ಆಯ್ಲೊ. 

ಭಾಯ್ರ್‌ ಯೇವ್ನ್‌ ಆಪ್ಲ್ಯಾ ಸವಾರಾಂಕ್‌ ಆಪವ್ನ್‌ ಘೊಡ್ಕಾಂ ಸರ್ಕಿಂ ವಚಾಜಾಯ್‌ 
ಜಾಲ್ಕಾರ್‌, ಘರಾಚೈೆ ಕುಶಿಂ ಥಾವ್ನ್‌ - ""ಸಿಇಕೊರ್‌ ಕಪಿತಾನ್‌! ಹೋಯ್‌ ಕಪಿತಾನ್‌!'' 
ಅಶಿ ಪಿರ್ಲುಕ್‌ ವ್ಹಾಜ್ಜಿ. ಮುರ್ಮುರೊನ್‌ ಆಸ್‌ಲ್ಲ್ಯಾ ಕಪಿತಾನಾನ್‌ ಪಾಟಿಂ ಪಳೆತಾನಾ, 
ದುಯೆನ್ನಾ ರೋಜಾ, ಮೆಟಾಂ ದೆಂವೊನ್‌ ಲಾಗಿಂ ಆಯ್ಲಿ. 

“ಕಿತೆಂ? ಆಮಿ ಆಯಿಲ್ಲೆಂ ವ್ಕರ್ಡ್‌ ಜಾಲೆಂ. ಆಮಿ ಚಲ್ತಾಂವ್‌. ತುಮ್ಹೇ ಸರ್ವ್‌ 
ಸಭೃತಾಯೆಕ್‌ ಗ್ರಾತ್ಸಿಯಾಸ್‌'' ಮ್ಹಳೆಂ ತಾಣೆಂ. 

“ಕಿತೆಂ ಉಲಯ್ತಾ ಕಪಿತಾನ್‌!'' ಮ್ಹಣಾಲಿ ದುಯೆನ್ನಾ. ""ಡೊನ್‌ ಸಾಯ್ಬಾನ್‌ 
ತುಜೆಕಡೆ "ಮಾಫ್‌ ಕರುಂಕ್‌ ಜಾಯ್‌' ಮ್ಹಳಾಂ ಆನಿ ತುಕಾ ಏಕ್‌ ಖಿಣ್‌ಭರ್‌ ಭಿತರ್‌ 
ಪಾಟಿಂ ಯೇಂವ್ಕ್‌ ವಿನತಿ ಕೆಲ್ಯಾ,'' ತಿಣೆಂ ದಾಂತ್‌ ಸೊಡ್ಲೆ. 

""ಕಿತ್ಕಾಕ್‌ ಕಂಯ್‌? ಡೊನ್‌ ಸಾಯ್ಬ್‌ ಆಮ್ಚೇ ಸಾಂಗಾತಾ ಯೆತಾ ಕಂಯ್‌?'' 

""ಪಾಟಿಂ ವ್ಹರುಂಕ್‌ ತುಜೆಕಡೆ ಏಕ್‌ ಅಪೊಲೊಜಿಯಾ, ಆನಿ ಉಪ್ಕಾರಾಕ್‌ ಪಡ್ಡಿ 
ಏಕ್‌ ವರ್ದಿ ದಿತಾ ಕಂಯ್‌.'' 

"ತಶೆಂ ತರ್‌'' ಕಬೂಲ್‌ ಜಾಲೊ ತೊ, "“ಪುಣ್‌ ಚಡ್‌ ವೇಳ್‌ ಲಾಂಬಂವ್ಕ್‌ ನಾಕಾ.'' 

ನಿರ್ವಗ್‌ ನಾಸ್ತಾಂ, ಕಪಿತಾನ್‌ ಕೊನ್ಸ್‌ತಾಂತಿನ್‌ ಪಾಟಿಂ ಘುಂವೊನ್‌, ಪರ್ತ್ಯಾನ್‌ 
ಮೆಟಾಂ ಚಡೊನ್‌ ಭಿತರ್‌ ಗೆಲೊ. ಜಾತಾ ತಿತ್ಲೇ ವೆಗಿಂ ಥಂಯ್‌ ಥಾವ್ನ್‌ ಪಾಟಿಂ 
ವಚುಂಕ್‌ ಜಾಯ್‌ ಮ್ಹಣ್‌ ತೊ ಚಡ್ಬಡ್ತಾಲೊ, ಪುಣ್‌ ಆಪುಣ್‌ ಅಸಹಾಯಕ್‌ ಜಾಲೊ. 





ರಾವೈರಾ ಭಿತರ್‌ ನವಿ ನದರ್‌ 


ಪಾರ್ಕಿ ತುಜ್ಕಾ ಮಿತ್ರಾಂಕ್‌ ಚತ್ರಾಯೆನ್‌ 
ಪಾತ್ಮೆಣೆಚೊ ಮಿತ್‌ ಆಸ್ರೊ ಬಳಾಧಿಕ್‌ 
ಚೆದ್ನಾ ತೊ ತುಕಾ ಲಾಭ್ತಾ ತೆದ್ದಾ ಮೆಳಾತ್‌ 


ಮೊಲಾಪ್ರಾಸ್‌ ವರ್ತೆಂ ದಿ್ದೆಂ ಮೊಲಾಧಿಕ್‌. 
- ಧರ್ಮ್‌ಗ್ರಂಥ್‌ 6:13, 14 





ಕಪಿತಾನ್‌ ಫೆದ್ದಿನಾಂದ್‌ ಆನಿ ಜುವಾಂವ್‌, ಎಲಿಯಾಸ್‌ ದೆ ಸಿಲ್ವಾಕ್‌ ಸಾಂಗಾತಾ 
ಘೆವ್ನ್‌, ವೈಸರೊಯಾಚ್ಕಾ ರಾವೈರಾಕ್‌ ದರ್ಬಾರಾನ್‌ ಪಾವ್ಲೆ. ತಾಂಚೊ ತೊ ಏಕ್‌ ಲ್ಹಾನ್‌, 

ಪುಣ್‌ ಸಾಂಭ್ರಮಿಕ್‌ ಪುರ್ಕಾಂವ್‌ಸೊ ಜಾಲೊ. 

""ವೈಸರೊಯಾಚೈೆ ಭೆಟೆಕ್‌ ಆಮಿ ವೆತಲ್ಮಾಂವ್‌ ಜಾಲ್ಲ್ಯಾನ್‌, ತಾಚ್ಕಾ ಶ್ರೇಷ್ಟ್‌ 
ಹುದ್ದಾಕ್‌ ಫಾವೊತೊ ಮಾನ್‌ ದೀಸಾರ್ಕಿ ಸಭ್ಯತಾಯ್‌ ಆಮಿ ಸಾಂಬಾಳುಂಕ್‌ ಜಾಯ್‌'' 
ಮ್ಹಣಾಲೊ ಕಪಿತಾನ್‌ ಫೆದ್ದಿನಾಂದ್‌. "ಚತ್ರಾ ಯೆನ್‌, ಮಾಂಡಾವಳಿನ್‌ ಆಮಿ ವಚುಂಕ್‌ 
ಜಾಯ್‌. ಹಾಂವ್‌ಯೂ ತುಮ್ಹೇಬರಿಚ್‌ ಸಶಸ್ಟ್‌ ಸವಾರ್‌ ಜಾವ್ನ್‌ ಯೆತೊಂ ಆಸ್‌ಲ್ಲೊಂ. 
ಪುಣ್‌ ಹೈ ಪ್ರಾಯೆರ್‌ ಮ್ಹಜಿಂ ಧೊಂಪ್ರಾಂ ಆದ್ದೇಬರಿ ಸಡಿಳ್‌ ವಾ ಚುರುಕ್‌ ನಾಂತ್‌.'' 

""ತರ್‌, ಕಶೆಂ ವೆಚೆಂ ಸಿಇಕೊರ್‌ ಪಾಯ್‌?'' 

""ಆಯ್ಕ್‌: ಹಾಂವ್‌, ಆಮ್ಚೆಂ ಸಾರೊಟ್‌ ಸಜ್ಜ್‌ ಕರವ್ನ್‌ ರಾವ್ಲಾಂ. ತ್ಕಾಚ್‌ ಪ್ರಕಾರ್‌ 
ಶಿಸ್ತೆನ್‌ ಪಯ್ಡ್‌ ಕರ್ಕಾಂ.'' ಸ 

ತಶಿ ತಾಣಿಂ ತ್ಕಾ ಪುರ್ಕಾಂವಾಚಿ ಮಾಂಡಾವಳ್‌ ಕೆಲ್ಲಿ. 

ತ್ಕಾ ಪ್ರಕಾರ್‌, ಫೆರ್ದಿನಾಂದ್‌ ಘರಾಬ್ಕಾಂತ್ಲೊ ಎಕ್ಲೊ ಸವಾರ್‌, ತ್ಯಾಚ್‌ ತ್ರಾಜಾರ್‌ 
(ನ್ಹೆಸ್ನಾರ್‌) ಫುಡೆಂ ಗೆಲೊ. ತಾಚ್ಮಾ ಉಪ್ರಾಂತ್‌, ಕಪಿತಾನ್‌ ಜುವಾಂವ್ಚಾ "ದೇಶಿ' 
ಸೈನಾಂತ್ಲೆ (ತುಂಡುಮಲೆ ರಾಜ್ಕಾಂತ್ಲೆ) ಚೊವ್ಸ್‌ ಮಾನಾಯ್‌. ತ್ಕಾ ಉಪ್ರಾಂತ್‌ ಫೆದ್ದಿನಾಂ 
ದಾಂಚೆ ಚೊವ್ಸ್‌ ಸವಾರ್‌. ಮಧೆಗಾತ್‌ ಕಪಿತಾನ್‌ ಫೆರ್ದಿನಾಂದಾಚೆಂ ಸಾರೊಟ್‌ - ಮುಖ್ಲೇ 
ಪೆಟೇರ್‌ ಚಾಲಕ್‌, ತಾಚೇ ಬಗ್ಗೆನ್‌ ಎಕ್ಲೊ ಸಶಸ್ತ್ಟ್‌ ವಿಜಿಯೆರೊ (ರಾಕ್ವಲಿ). ಸಾರೊಟಾಂತ್‌ 
ಕಪಿತಾನ್‌ ಫೆರ್ದಿನಾಂದ್‌ ಎಕ್ಲೊಚ್‌. ಸಾರೊಟಾ ಉಪ್ರಾಂತ್‌ ಪರ್ತ್ಯಾನ್‌ ಚೊವ್ಸ್‌ ಸಶಸ್ಟ್ರ್‌ 
ಸವಾರ್‌, ಆನಿ ಪರ್ತ್ಯಾನ್‌ ಚೊವ್ಸ್‌ ಜಣ್‌ ಜುವಾಂವ್ಚೆ ದೇಶಿ ಜವಾನ್‌, ತಾಂಚ್ಕಾ ಉಪ್ರಾಂತ್‌ 
ಸಿಇಕೊರ್‌ ಎಲಿಯಾಸ್‌ ಆನಿ ಕಪಿತಾನ್‌ ಜುವಾಂವ್‌. ತಾಂಚ್ಕಾ ಪಾಟ್ಲ್ಯಾನ್‌ ಪರ್ತ್ಯಾನ್‌ 
ದೊಗ್‌ ಜಣ್‌ ವಿಜಿಯೆರೊ ಸವಾರ್‌ 

ತಶೆ ತೆ ವೈಸರೊಯಾಚ್ಕಾ ರಾವೈರಾಕ್‌ ಪಾವ್ಲೆ. ಥಂಯ್ಸರ್‌ ತಾಂಕಾಂ ಬರೊಚ್‌ 
ಎವ್ಕಾರ್‌ ಲಾಬ್ಲೊ. ವೈಸರೊಯ್‌ ನ್ಕೂನೊ ದೆ ಕುಣಾ, ಸ್ವತಹಾ ಭಾಯ್ರ್‌ ಯೇವ್ನ್‌ 
ಹಾಂಕಾಂ ಸ್ವಾಗತ್‌ ಕರುನ್‌ ಖುಶ್‌ ಪಾವ್ಲೊ. ಜುವಾಂವ್ಚ್ಯಾ "ದೇಶಿ' ಸವಾರಾಂವಿಶಿಂ ತೊ 
ಚಡ್‌ ಆಕರ್ಕಿತ್‌ ಜಾಲೊ. "“ಅಸಲ್ಕಾ ದೇಶಿ ಸವಾರಾಂಕ್‌, ಆಮ್ಚ್ಯಾ ಸರ್ಕಾರಾಚ್ಶೆ ಸೆವೆಂತ್‌ 
ಹಾಹ್ಲ್ಯಾತ್‌ ಮ್ಹಳ್ಳಿ ಗಜಾಲ್‌ಯೂ ಮಹತ್ವಾಚಿ'' ಮ್ಹಣಾಲೊ ತೊ. 

ಸವಾರಾಂಕ್‌ ಆನಿ ಹೆರಾಂಕ್‌ ಫಾವೊತೇ ಪರಿಂ ಸತ್ಕಾರ್‌ ಕರಂವ್ಕ್‌ ತಾಣೆಂ ತಾಕಿದ್‌ 
ದಿಲಿ. ಕಪಿತಾನ್‌ ಫೆರ್ದಿನಾಂದಾಕ್‌, ಜುವಾಂವ್ಕ್‌ ಆನಿ ಎಲಿಯಾಸಾಕ್‌ ತಾಣೆಂ ಆಪ್ಣಾ 
ಸಾಂಗಾತಾ ರಾವೈರಾ ಭಿತರ್‌ ವ್ಹೆಲೆ. (ಕಪಿತಾನ್‌ ಕೊನ್ಸ್‌ತಾಂತಿನ್‌ ಆನಿ ಬಹುಶ್ಮಾ ಡೊನ್‌ 
ಮಾರ್ಕುಸ್‌ ಉಪ್ರಾಂತ್‌ ಯೆವ್ಪಾಚೆ ಆಸಾತ್‌ ಮ್ಹಳ್ಳೆಂ ತಾಕಾ ಕಪಿತಾನ್‌ ಫೆದ್ದಿನಾಂದಾನ್‌ 
ಗೊಮಯ್ಲೆಂ.) 

ಫುಡ್ಲ್ಯಾ ಸಾಲಾಂತ್‌ ಬಸೊನ್‌ - ಥೊಡೊ ವಾಯ್ನ್‌ ಫೆವ್ನ್‌ - ತೆ ಉಲಯ್ಲೆ. ಅವಶ್ಕ್‌ 
ಜಾವ್ನ್‌ ತ್ಕಾ ವೆಳಾರ್‌, ಆದ್ಲ್ಯಾ ಥೊಡ್ಕಾ ಘಟನಾಂಚೊ, ಘಡಿತಾಂಚೊ ಆನಿ ಫಲಿತಾಂ 
ಶಾಂಚೊ ಪ್ರಸ್ತಾಪ್‌ ಆಯ್ಲೊ. ಸಬಾರ್‌ ಸವಾಲಾಂ ವಯ್ರ್‌ ಪಡ್ಡಿಂ, ಆನಿ ಜವಾಬಿಂಚ್ಕಾ 
ವಿವರಾಂ ವರ್ವಿಂ ಆದ್ದಿಂ ಥೊಡಿಂ ನವಾಲಾಂಯೂ ರುಳ್ಕಾಲಿಂ - ಜುವಾಂವ್ಚೇ ಸಮ್ಮಣೆಕ್‌. 

""ಸಿಇಣೊರ್‌ ಕಪಿತಾನ್‌ ಫೆರ್ದಿನಾಂದ್‌!'' ಮ್ಹಣಾಲೊ ವೈಸರೊಯ್‌, ಮರ್ಕಾದಿನ್‌, 
""ತುಮ್ಚೆಕಡೆ ಆದಿಂಚ್‌ ಹಾಂವೆಂ ಸಳಾವಳ್‌ ಕರುಂಕ್‌ ಜಾಯ್‌ ಆಸ್‌ಲ್ಲಿ, ಆನಿ ಮುಖಾ 
ಮುಖ್‌ ಅಶೆಂ ಮೆಳುನ್‌ ಗಜಾಲಿ ಕರ್ಬಾಚೆ ಚಡ್‌ ಅವ್ಕಾಸ್‌ ಘೆಂವ್ಕ್‌ ಜಾಯ್‌ ಆಸ್‌ಲ್ಲೆ.'' 

' ""ಕಿತ್ಕಾಕ್‌, ದೊಮ್‌ ವೈಸರೊಯ್‌ ಸಾಯ್ಬಾಂನೋ?'' 

“ತಶೆಂ ಸುರು ಥಾವ್ನ್‌ಂಚ್‌ ಕೆಲ್ಲೆಂ ತರ್‌, ಮ್ಹಾಕಾ ದಿಸ್ತಾ, ಹ್ಯಾ ಫಾಮಾದ್‌ 
ಗೊಂಯ್ದೆಂ ವೈಸ್‌ರೆಯಿನಾರ್‌ ಪಳೆಂವ್ಕ್‌ ಸುಲಭ್‌ ಜಾತೆಂ. ಜಾಯ್ತಿ ಮಾಹೆತ್‌ ಮೆಳ್ಳಿ. 
ಉಗ್ಡಾಸ್‌ ಯೆತಾ. ಅಮೊ - ಹಾಂವ್‌ ಹಿಂಗಾಚೊ ವೈಸರೊಯ್‌ ಮ್ಹಣ್‌ ನೇಮಕ್‌ 
ಜಾವ್ನ್‌, ಪುಡ್ತುಗಲಾ ಥಾವ್ನ್‌ ದರ್ಕಾಚೆಂ ಪಯ್ಣ್‌ ಕರುನ್‌ ಯೆತಾನಾ - '' 

“ಹೊಯ್‌! ಮ್ಹಾಕಾ ಉಗ್ಡಾಸ್‌ ಆಸಾ. ಸುಪ್ರಿಮಾ ಕೊಡ್ತಿಚೆಂ ತೀರ್ಬ್‌ ಘೆವ್ನ್‌ ಆಮ್ಚಿ 
ಫಾಮಿಲಿಯಾ ತ್ಕಾಚ್‌ ತಾರ್ಟಾರ್‌ ಪಾಟಿಂ ಆಯಿಲ್ಲಿ. ಖುದ್ದ್‌ ಇನ್‌ಫೆರ್ನಾಂತ್ಲಿ ಮುಕ್ತಿ ಲಾಭ್‌ 
ಲ್ಲೆಬರಿ ಆಮ್ಚ್ಯಾಚ್‌ ಚಿಂತ್ನಾಂನಿ ಬುಡೊನ್‌ ಆಮಿ ಆಸ್‌ಲ್ಲ್ಯಾಂವ್‌'' ಮ್ಹಣಾಲೊ ಫೆದ್ದಿ 
ನಾಂದ್‌. ""ಥಂಯ್ಸರ್‌ ಎಕಾಮೆಕಾಕಡೆ ಉಲಂವ್ಕ್‌ ಆಸ್ಪದ್‌ ಜಾಂವ್ಕ್‌ ನಾ.'' 

“ತೆಂಚ್‌ ಚಿಂತುನ್‌ ಚುರ್ದುರ್ತಾಂ ಹಾಂವ್‌. ಉಪ್ರಾಂತ್‌ ಆಮ್ಚಿ ಖರೋಖರ್‌ ಭೆಟ್‌ 
ಜಾಲ್ಲಿ - ಸಾಯ್ಬಾ, ಭೊಗೊಸ್‌ - '' ವೈಸರೊಯಾನ್‌ ಜುವಾಂವ್ಕ್‌ ಪಳೆವ್ನ್‌ ದಾಂತ್‌ ಸೊಡ್ಡೆ 
ಆನಿ ಮ್ಹಳೆಂ: ""ತುಮ್ಚ್ಯಾ ಶೆವೆಲಿಯರ್‌ ಪರಾಕ್ರಮಿ ಪುತಾಚೇ ರುಡ್ತೇ ವೆಳಾರ್‌... ಆಮ್ಚೊ 
ಅನುಭವ್‌ ತೆನ್ನಾ ಉಣೊ ಆಸ್‌ಲ್ಲೊ... ಪ್ರಮಾದ್‌ ಜಾತೊ. ತೇ ಬಾಬ್ತಿನ್‌ ಅರ್ಮೆಂ 
ರುಸ್ತುರುಸಾಂವ್‌ ಜಾಲಾಂ. ಪುರ್ತೆಂ ರುಸ್ತುರುಸಾಂವ್‌ ಜಾವ್ಸಾಚೆಂ ಆಸಾ. ತುಮ್ಚ್ಯಾ 
ಪುತಾಕ್‌ ತ್ಕಾ ಪಾಸುನ್‌ ಪುರ್ತೊ ಅಧಿಕಾರ್‌ ಆಮಿ ದಿಲಾ ಆನಿ ಸಹಕಾರ್‌ ಭಾಸಾಯ್ಲಾ. ತ್ಮೆ 
ವಾಟೆನ್‌ ಕಾಂಯ್‌ ಖಬರ್‌ ಪ್ರಗತ್‌ ಪುಣ್‌ಯೂ ಆಸಾ?'' 

“ಅಮಿ ಆಯ್ಚ್‌ ತೇಚ್‌ ವಿಷ್ಕಾಂತ್‌ ಥೊಡೆಂ ಉಲಂವ್ಕ್‌, ಸಲಹಾ ಆನಿ ಮಜತ್‌ 
ಘೆಂವ್ಕ್‌ ಆಯಿಲ್ಲ್ಯಾಂವ್‌, ವೈಸರೊಯ್‌ ಸಾಯ್ಬಾ.'' 

““ಅಸುಂ. ಉಲಯಾಂ. ತುಮ್ಕಾಂ ಸಲಹಾ ದಿವ್ಸಾ ತಿತ್ಲಿ ಪ್ರಾಯ್‌ ವಾ ಮಾಹೆತ್‌ 
ಮ್ಹಾಕಾ ನಾ. ಅಧಿಕಾರಾ ತರೈನ್‌ ಜಾಯ್ತಿ ಸಹಾಯ್‌ ತುಮಿ ಫೆವೈತ್‌. ಆನ್ಕೇಕ್‌ ಗಜಾಲ್‌,'' 
ತಾಣೆಂ ಪರ್ತ್ವಾನ್‌ ದಾಂತ್‌ ಸೊಡ್ದೆ. ""ಆಮಿ ಖಾಸ್ಗೆನ್‌ ಉಲಯ್ತಾನಾ ಮ್ಹಾಕಾ "ವೈಸರೊಯ್‌ 
ಸಾಯ್ದಾ' ಮ್ಹಣ್‌ ಉಲ್ಲೇಖುಂಚೆಂ ನಾಕಾ. ಫಕತ್‌ ನಾಂವಾನ್‌ ಆಪಯ್ಸ್ಯಾರ್‌ ಪುರೊ.'' 

"“ತ್ರಶೆಂ ಕರುಂಕ್‌ ಚಿಕ್ಕೆ ಕಷ್ಟ್‌ ಮಾರ್ತಿತ್‌. ಮಾಫ್‌ ಕರುಂಕ್‌ ಜಾಯ್‌. ಸಂಪ್ರದಾಯ್‌ 
ಆನಿ ಸಭೃತಾಯ್‌ ಉಗ್ತಿ ತಶಿ ಗುಪ್ತಿಂ ಸಾಂಬಾಳ್ಟೀ ಆಮ್ಚಿ ಸವಯ್‌.'' ಫೆರ್ದಿನಾಂದಾನ್‌ 
ಓಂಠ್‌ ಚಿಕ್ಕೆ ರುಂದಾಯ್ಲೆ. "“ತ್ಕಾ ಶಿವಾಯ್‌ ತುಮಿ ಖುದ್ಧ್‌ ರಾಯಾಚೆ ಪ್ರತಿನಿಧಿ ಮಾತ್ರ್‌ 
ನಹಿಂ, ಬಗರ್‌, ಖುದ್ದ್‌ ರಾಯಾಳ್‌ ಕುಳಿಯೆಚೆ, ಸಾಂ ವಿಶೆಂತಿಚೊ ರಾಯಾಳ್‌ ಸರ್ದಾರ್‌ 
ಡೊನ್‌ ಜುವಾಂವ್‌ ನ್ಕೂನೋ ದೆ ಕುಣಾ - ರಾಯಾಳ್‌ ಕುಟ್ಮಾಂತ್‌ ಆನಿ ಧಾರ್ಮಿಕ್‌ 
ವರ್ತುಲಾಂತ್‌ ತುಮ್ಚೊ ಸಂಬಂಧ್‌ ಆನಿ ಮಾನ್‌ -'' 

""ಆಸುಂ, ಆಸುಂ!'' ವೈಸರೊಯ್‌ ಹಾಸ್ಲೊ. ""ರಾಯಾಳ್‌ ಕುಟ್ಮಾಂತ್‌ ಆನಿ ಧಾರ್ಮಿಕ್‌ 
ವರ್ತುಲಾಂತ್‌ ತುಮ್ಚೊ ಆನಿ ತುಮ್ಹೇ ಸಿಇಸೊರಾ "ಡೊನಾ ದೆ ಕಾಸಾ'ಚೊ (ಘರ್ಕಾರ್ನಿಚೊ) 
ಸಂಬಂಧ್‌ ಆನಿ ಮಾನ್‌ ಕಿತ್ಲೊ ವರ್ತೊ ಮ್ಹಳ್ಳೆಂ ಮ್ಹಾಕಾ ಪುರ್ತೆಂ ಕಳಿತ್‌ ಜಾಲಾಂ. ಧಾರ್ಮಿಕ್‌ 
ಸುಪ್ರಿಮಾ ಕೊಡ್ತಿಂತ್‌ ತುಮ್ಚೆಂ ಲಿಟಿಗಿಸಾಂವ್‌ (ವ್ಯಾಜ್ಕ್‌) ಉಬೆಂ ಜಾಲ್ಲ್ಯಾ ಸಂಬಂಧಾಚಿ 
ಸಂಪೂರ್ಲ್‌ ವರ್ಡಿ - ಎಪಿಸ್ತಲಾಂ, ಪಾಸ್ತೊರಾಲಾಂ ಇತ್ಯಾದಿ ಸರ್‌ ಆಮ್ಕಾಂ ಪಾವ್ಸ್ಯಾಂತ್‌. 
ಹಾಂವ್‌ ತಿಂ ವಾಚುನ್‌ ಆಸಾಂ - ಘಡ್ಕೆನ್‌ ಘಡೀ, ಚಡ್‌ ವಿಜ್ಮಿತ್‌ ಹಾಂವ್‌ ಪಾವ್ಯಚ್‌ 
ಆಸಾಂ. ತ್ಕಾ ವಿಷ್ಕಾಂತ್‌ ಆಮಿ ಹ್ಯಾ ಫುಡೆಂಯೂ ತವಳ್‌ತವಳ್‌ ಭೆಟೊಂಕ್‌ ಜಾಯ್‌. 
ಥೊಡೊ ವಿವರ್‌ ಆನಿ ಅನುಭವ್‌ ತುಮಿ ಮ್ಹಾಕಾ ದೀಂವ್ಕ್‌ ಜಾಯ್‌.'' 

""ವ್ಹಡೇ ಖುಶೆನ್‌, ವ್ಹಡೇ ಖುಶೆನ್‌!” ಫೆರ್ದಿನಾಂದ್‌ ಸಹಜ್‌ ಜಾವ್ನ್‌ ಮತಿಂತ್‌ ಚಿಕ್ಕೆ 
ಫುಲ್ಲೊ ಅನಿ ಸಂತೊಸ್‌ ಪಾವ್ಲೊ. ಅಸಲೆ ಘಡಿಯೇ, ತಾಣಿಂ ಹಾತಾಂತ್‌ ಫೆತ್‌ಲ್ಲೆಂ 
ಕಾಮ್‌ ಸುಲಭ್‌ ಜಾತಲೆಂ ಮ್ಹಣ್‌ ತಾಕಾ ಭೊಗ್ಗೆಂ. “ತುಮಿ ಕಿತೆಂ ವಿಚಾರ್ವಾತ್‌ 
ಜಾಲ್ಕಾರ್‌ಯೂ, ಫಾವೊತೊ ವಿವರ್‌ ದಿವ್ಪಾಚೊ ಆಸ್ತಲೊ ಮ್ಹಜೊ ಸಂತೊಸ್‌ ಆನಿ 
ಕಾಯ್ದೊ. ಆನೀ - '' 

""ಕಾಯ್ದೋ...?'' ವೈಸರೊಯಾನ್‌ ಮಧೆಂಚ್‌ ಸವಾಲ್‌ ಕೆಲೆಂ. 

“ವ್ಹಯ್‌, ಕಾಯ್ದೊ. ಪ್ರಾಯೆಚೆಂ ಫರಕ್‌ ಸೊಡ್ಕಾಂ. ಖಂಯ್ಚ್ಯಾಯ್‌ ವೆಳಾರ್‌, 
ಕಸಲ್ಮಾಯೂ ಥಳಾರ್‌, ಹಾಂವ್‌ ವರ್ರವ್ಹಾಂ ರಾಯಾಚೊ ಆನಿ ಧರ್ಮಾಚೊ - ಕಥೊಲಿಕ್‌ 
ಸಭೆಚೊ - ಖಾಲ್ತೊ ಸೆವಕ್‌. ಹೆಂ ಸತ್‌ ಹಾಂವೆಂ, ಪುತಾ ಜುವಾಂವ್ಕ್‌ಯೂ ಗೊಮಯ್ಲಾಂ.'' 

""ಗ್ರಾತ್ಲಿಯಾಸ್‌, ಸಿಇಸೊರ್‌! ಹಾಂವ್‌ ಪಾತ್ಮೆತಾಂ...'' ಮ್ಹಣಾಲೊ ವೈಸರೊಯ್‌, 
ವಾಯ್ನಾಚೊ ಏಕ್‌ ಘೊಟ್‌ ಚಾಕುನ್‌. ""ಜಸೊ ಬಾಪಯ್‌, ತಸೊ ಪೂತ್‌... ಕಪಿತಾನ್‌ 
ಜುವಾಂವ್ಚೇ - ಅನಾವಶ್ಶ್‌ - ರುಡ್ತೇ ವೆಳಾರ್‌ ತುಮಿ ಉಚಾರ್‌ಲ್ಲಿಂ ಪ್ರತ್ಯೇಕ್‌ ಉತ್ರಾಂ 
ಮ್ಹಜೆ ಮತಿಂತ್‌ ಖಂಚೊನ್‌ ರಾವ್ಲಾಂತ್‌ -'' 

""ಕಸಲಿಂ ಉತ್ರಾಂ ಜಾವೈತ್‌?'' ಬಾಪಯ್ನ್‌ ಆನಿ ಪುತಾನ್‌ ಸಾಂಗಾತಾಚ್‌ 
ವಿಚಾರುನ್‌ ವೈಸರೊಯಾಚಿ ದೀಷ್ಟ್‌ ಧರ್ಲಿ. ತಾಣೆಂ ಸಾಂಗ್ಲೆಂ: 

"" "ದೇವ್‌ ಬರೆಂ ಕರುಂ - ರಾಯಾಳ್‌ ಪ್ರತಿನಿಧಿ ದೊಮ್‌ ವೈಸರೊಯ್‌ 
ಸಾಯ್ಬಾಂನೊ... ಅಶೆಂ ತರ್‌ಯೂ ಲಾಗಿಂ ಆಪಯಿಲ್ಲೊ ಮ್ಹಾಕಾ ವ್ಹಡ್‌ ಸನ್ಮಾನ್‌ ಮ್ಹಣ್‌ 
ಹಾಂವ್‌ ಲೆಖ್ತಾಂ... ಉಗ್ನಾಸ್‌ ಆಸಾ ಆದ್ಲೊ ವಾಲೊರ್‌. ಪುಣ್‌ ಆತಾಂ ಮಾತ್ಕಾರ್‌ 
ಆಯ್ಲಾ ತರ್‌ ಪ್ರಾಯೆಚೊ ಕಾಲೊರ್‌ - ಮ್ಹಜಿಂ ಧೊಂಪ್ರಾಂ ಬಾಗ್ವಾನಾಂತ್‌ - ಹಾಂವ್‌ 
ದಿಂಬಿ ಬಾಗಾಯ್ನಾ ತರ್‌, ಮ್ಹಾಕಾ ಮಾಫ್‌ ಕರುಂಕ್‌ ಜಾಯ್‌... ಆನೀ ಮ್ಹಜ್ಯಾ ಪುತಾ 
ಚೆರ್‌ ಆಸ್‌ಲ್ಲ್ಯಾ ಆರೋಪಾಂವಿಶಿಂ ಸಾಂಗ್ದೆಂ ತರ್‌, ತಸಲೆಚ್‌ ಆರೋಪ್‌ ಮ್ಹಜೆರ್‌ಯೂ 
ಮಾಂಡ್ಲಾರ್‌ ಜಾತಿತ್‌ ಮ್ಹಣ್‌ ದಿಸ್ತಾ ಮ್ಹಾಕಾ. ಕಶೆಂಯೊ ಜಾಂವ್‌ - ಬರ್ಕಾಂತ್‌ ವಾ 
ವಾಯ್ಬಾಂತ್‌ ಆಮಿ ಸಾಂಗಾತಾ ಆಸಾಂವ್‌... ತಾಚಿ ಕೀರ್ತ್‌ ತಿ ಮ್ಹಜಿಯೂ ಕೀರ್‌; ಜರ್‌ 
ತೊ ತ್ರಾಯ್ದೊರ್‌, ತರ್‌ ಹಾಂವ್‌ಯೂ ತ್ರಾಯ್ದೊರ್‌...' - ಅಶೆಂ ಮ್ಹಳ್ಳೆಂ ತುಮಿ.'' 

ಕಪಿತಾನ್‌ ಫೆರ್ದಿನಾಂದ್‌ ಆನಿ ಜುವಾಂವ್‌, ದೊಗ್‌ಯೂ ಏಕ್‌ ಪಾವ್ಟಿಂ ಥಟಕ್‌ ಜಾಲೆ. 
ತಿಂ ಉತ್ರಾಂ ಚಡುಣೆಂ ಸಗ್ಳಿಂ ಆಸಾತಶಿಂ ಮತಿಂತ್‌ ಧರುನ್‌ ಉಚಾರ್‌ಲ್ಲ್ಯಾ ವೈಸರೊ 
ಯಾಚೇ ಉಗ್ಡಾಸಾ-ಸಕ್ತೇ ವಿಶಿಂ ಕೊಣ್‌ ವಿಜ್ಮಿತ್‌ ಪಾವಾನಾ ಜಾಯ್ತ್‌! 

""ನಿಜಾಯ್ಕಿ, ಹ್ಮಾ ಆಮ್ಚ್ಯಾ ಗೊಂಯ್ದೆಂ ನಿರ್ಭಾಗ್ಬಣ್‌ ನಿವಾರುಂಕ್‌ ಜಾಯ್‌ ತರ್‌, 
ಹಿಂಗಾಚೆಂ ವೈಸ್‌ರೆಯಿನಾರ್‌ (ರಾಜ್‌ ಪ್ರತಿನಿಧಿಪಣ್‌) ಚಲಂವ್ಕ್‌, ತುಮ್ಹೇ ತಸಲ್ಮಾಚ್‌ 
ಶಾಣ್ಮಾ ಫುಡಾರ್ಕಾಂಕ್‌ ದೆವಾನ್‌ ಆಮ್ಕಾಂ ಫಾವೊ ಕರುಂಕ್‌ ಜಾಯ್‌,'' ಮ್ಹಣಾಲೊ 
ಫೆರ್ದಿನಾಂದ್‌, ಅಭಿಮಾನಾನ್‌. ""ಖರೆಂಚ್‌, ಹ್ಯಾ ಆದ್ಲ್ಯಾ ಪಾಂಚ್‌-ಸ ವರ್ಸಾಂ ಆದಿಂ ತುಮಿ 
ಹಿಂಗಾಸರ್‌ ಆಸ್‌ಲ್ಲ್ಯಾತ್‌ ಜಾಲ್ಕಾರ್‌ - ಮ್ಹಾಕಾ ಭೊಗ್ತಾ ಹೈ ಭಾಂಗ್ರಾಳೇ ಭುಮಿಂತ್‌ 
ಜಾವ್ನ್‌ ಗೆಲ್ಲಿಂ ಅನಾಹುತಾಂ ಆನಿ ಅಧರ್ಮಾಂ ಆಡಾವೈತಿಂ ...ಸಾಯ್ಬಾ ಭೊಗೊಸ್‌... !'' 

""ಪಾಂಚ್‌-ಸ ವರ್ಸಾಂ ಆದಿಂ, ಹಾಂವ್‌, ಲಿಜ್ಬಾಂವ್‌ ಯುನಿವೆರ್ಸಿದಾದ್‌ ವಿದ್ಕಾರ್ಡಿ - 
ರಾಜ್‌ಕಾರಣ್‌ ಶಿಕ್ತಾಲೊಂ ಮಾತ್ರ್‌...'' 

ತ್ವ 

“ತ್ಯಾಚ್‌ ಪಾಂಚ್‌-ಸ ವರ್ಸಾಂ ಆದಿಂ, ಆಮ್ಚೊ ಜುವಾಂವ್‌, ಪ್ರಾಯೆಕ್‌ ಆಯ್ಲಾ 
ಮಾತ್ರ್‌.'' 

""ಮ್ಹಣ್ತಕೂಚ್‌!'' ವೈಸರೊಯ್‌ ಅಜಾಪ್ಲೊ, ""ಎದೇ ಲ್ಹಾನ್‌ ಪ್ರಾಯೆರ್‌ ಲಷ್ಕರೀ 
ಪಠಿಪೂರ್ಲತಾಯ್‌ - ಕಪಿತಾನ್‌ - ಕಪಿತಾನ್‌ ಜೆರಾಲ್‌! ತಾಚಿ "ಜೆರಾಲ್‌' ಸನದ್‌ ಆಮಿ 
ಫಾಚಾರ್ಲ್ಯಾ. ಬೆಗಿಂಚ್‌ ಆಮ್ಚ್ಯಾ ರಾವೈರಾಂತ್‌ ಸೆರೆಮೊನಿ ಕರುನ್‌ ತಾಕಾ ಜೆರಾಲಾಚೊ 
ತ್ರಾಜೊ (ನ್ಹೆಸಣ್‌) ದಿವ್ಸಾಚೆಂ ಆಸ್ಕಲೆಂ.'' 

""ಗ್ರಾತ್ಸಿಯಾಸ್‌,-ದೊಮ್‌ ಸಾಯ್ದಾ.'' 

""ಪುಣ್‌ ಪಾಂಚ್‌-ಸ ವರ್ಸಾಂ ಆದಿಂ - ಕಿತೆಂ ಮ್ಹಳ್ಳೆಂ ತುಮಿ?'' 

""ತವಳ್‌ ಜುವಾಂವ್ಕ್‌ ಆನಿ ಆಮ್ಕಾಂ ಜಾಲ್ಲೊ ಜೆರಾಲ್‌ ಅನುಭವ್‌... ತಾಡ್‌ವೋಡ್‌!'' 

""ಸಮ್ಹಾಲೆಂ,'' ಮ್ಹಣಾಲೊ ವೈಸರೊಯ್‌. ""ಇನ್‌ಕ್ವಿಜಿಸಾಂವಾಂಚಿ ಖ್ಯಾಸ್ತ್‌. ಆನಿ 
ತವಳ್‌ ತುಮಿ ಬಂಧೆಂತ್‌ - ಆಲ್‌ಜ್ಯುಬೆಂತ್‌!'' 

""ಸಾಯ್ಬಾ, ಭೊಗೊಸ್‌, ತೆ ದೀಸ್‌... !'' ಉದ್ದಾರ್ಲೊ ಫೆದ್ದಿನಾಂದ್‌. 

“ಮೇಳ್‌ ಆಸ್ತಾನಾ, ಆಮ್ಕಾಂ - ತುಮ್ಹೇ ನದ್ರೆನ್‌ ವಾ ಅನುಭವಾನ್‌ - ತವಳ್ಳಿ 
ಥೊಡಿ ನೀಜ್‌ ಕಥಾ ಆಯ್ಕುಂಕ್‌ ಜಾಯ್‌. ಪುಡ್ತುಗಲಾಂತ್‌ ಆಮ್ಕಾಂ ತೇ ವಿಶಿಂ ಜಿತ್ತೊ 
ವಿವರ್‌ ವಾ ನೀಜ್‌ ನಿರೂಪಣ್‌ ಲಾಭೊಂಕ್ನಾತ್‌ಲ್ಲೆಂ. ಆಮ್ಕಾಂ, ತುಮ್ಚ್ಯಾಚ್‌ ಉತ್ರಾಂನಿ 
ತಿ ಗಜಾಲ್‌ ಆಯ್ಕುಂಕ್‌ ಜಾಯ್‌'' ಮ್ಹಣಾಲೊ ವೈಸರೊಯ್‌. 

“ತಿ ಖಬರ್‌ ಸಾಂಗ್ಲ್ಯಾರ್‌ ಮುಗ್ದೊಂಚಿ ನಾ, ಲಿಖ್ಲ್ಯಾರ್‌ ಕಾಬಾರ್‌ ಜಾವ್ಸಾಚಿ 
ನಾ,'' ಮ್ಹಣಾಲೊ ಫೆರ್ದಿನಾಂದ್‌. ""ಜಾಲ್ಕಾರ್‌ಯೂ ಥೊಡೆಂ - ಭೋವ್‌ ಥೊಡೆಂ 
ಹಾಂವೆಂ ಲಿಖುನ್‌ ದವರ್‌ಲ್ಲೆಂ ಆಸಾ. ಪುರ್ಸತೇ ವೆಳಾರ್‌ ಆನಿಕ್‌ಯೂ ಲಿಖುಂಕ್‌ ಆಸಾ.'' 

""ಸಾಯ್ಬಾ, ಭೊಗೊಸ್‌ !'' ಆಪ್ಸೊಚ್‌ ಮಧೆಂ ಉದ್ಗಾರ್ಲೊ ಜುವಾಂವ್‌. ಉಪ್ರಾಂತ್‌ 
ವೈಸರೊಯಾಕ್‌ ಪಳೆವ್ನ್‌ ತೊ ಮ್ಹಣಾಲೊ: ""ಡೊನ್‌ ಸಾಯ್ಬಾ, ತ್ಕಾ ವೆಳಾರ್‌ ತುಮಿ 
ಆಸುಂಕ್‌ ಜಾಯ್‌ ಆಸ್‌ಲ್ಲೆಂ!” 

“ಆತಾಂ ತುಂಯೂ ಸಾಂಗ್ತಾಯ್‌ ತೆಂಚ್‌! ಕಿತ್ಕಾಕ್‌?'' 

""ಕಿತ್ಕಾಕ್‌ ಮ್ಹಳ್ಕಾರ್‌, ತೊ ಸಗ್ಳೊ ವಿಷಯ್‌, ಸಾಂಗುನ್‌ ಸಂಪಂವ್ಕ್‌ ಸಾಧ್‌ 
ಜಾವ್ಬಾಚೊ ನಹಿಂ - ಶೆಂಭರಾಂನಿ ನಹಿಂ, ಹಜಾರಾಂನಿ ಘಟನಾಂ ವಾ ದುರೃಟನಾಂ 
ಸಂಭವ್ಹಾಂತ್‌ ಆನಿ ವೆಳಾ-ಕಾಳಾಚ್ಕಾ ಧುಂವ್ರಾಂತ್‌ ಗೈರಿಂ ಜಾವ್ನ್‌ ಗೆಲ್ಕಾಂತ್‌...'' 
ತಾಚ್ಕೆ ಮತಿಚ್ಕಾ ಪಡ್ಹಾರ್‌ ಆದ್ದಿಂ ಸಬಾರ್‌ ಮಾರ್ಮಿಕ್‌ ದೃಶ್ಕಾಂ ಧಾಂವುಂಕ್‌ ಲಾಗ್ಲಿಂ. 

""ಜಸೊ ಬಾಪಯ್‌, ತಸೊ ಪೂತ್‌!' ಆಂಬುರ್ಕೊ ಹಾಸ್ಲೊ ವೈಸರೊಯ್‌, 
ಪರ್ತ್ಯಾನ್‌. ""ತುಮಿ ದೊಗಾಂಯ್ನೂ ಸಾಂಗುಂಕ್‌ ಆನಿ ಲಿಖುಂಕ್‌ ಜಾಯ್‌. ಹಾಂವ್‌ 
ಪಾತ್ಶೆತಾಂ.'' 

“ಥೊಡ್ಕಾಚ್‌ ವೆಳಾ ಆದಿಂ ತುಮಿ, ಮ್ಹಜಾ ಸಿಇಕೊರ್‌ ಪಾಯ್ಡ್‌ (ಮ್ಹಜೆ 
ರುಡ್ಕೇ ವೆಳಾರ್‌) ಉಚಾರ್‌ಲ್ಲಿಂ ಥಂಡ್‌ ಉತ್ರಾಂ ಆಸಾತಶಿಂ ಉಗ್ಡಾಸ್‌ ಕರುನ್‌ 
ಉತ್ರಾಯ್ಲಿಂ. ಮ್ಹಣ್ತಕೂಚ್‌, ಪಾಂಚ್‌-ಸ ವರ್ಸಾಂ ಪ್ರಾಸ್‌ ಆದಿಂ, ಹಿಂಗಾಚ್ಮಾ ಆಲ್‌ 
ಜ್ಯ್ಕುಬೆಂತ್‌, ತವಳ್ಹ್ವಾ ಇನ್‌ಕ್ಟಿಜಿತೊರಾನ್‌ ವಿಚಾರ್‌ ಕೆಲ್ಲಿ ರೀತ್‌ ಪಳೆಂವ್ಕ್‌, ಆನಿ ತಾಚೆ 
ಮಧೆಂ ಆನಿ ಮ್ಹಜ್ಮಾ ಸಿಇಕೊರ್‌ ಪಾಯ್‌ ಮಧೆಂ ಜಾಲ್ಲ್ಯಾ ವಾದ್‌-ವಿವಾದಾಚಿಂ 

ಗರಮ್‌ ಉತ್ರಾಂ ಆಯ್ಕುಂಕ್‌, ತುಮಿ ಆಸುಂಕ್‌ ಜಾಯ್‌ ಆಸ್‌ಲ್ಲೆಂ. ತೊ ಜಾವ್ನಾಸ್‌ಲ್ಲೊ 
ಸಂವಾದ್‌ - ಚಡಾವತ್‌ ಲಾತೀನ್‌ ಭಾಷೇನ್‌!'' ಃ 

""ದೆಕುನ್‌ಂಚ್‌ ಹಾಂವ್‌ ಮ್ಹಣ್ತಾಂ - ಹಾಂವ್‌ ಪಾತ್ಮೆತಾಂ. ತೆಂ ಸರ್ವ್‌, ಜಾತಾ ತಿತ್ಲೆಂ 
ತುಮ್ಹೇ ಥಾವ್ನ್‌ ಆಯ್ಕುಂಕ್‌ ಹಾಂವ್‌ ಅಪೇಕ್ಷಿತಾಂ . ಕಿತೆಂ ಮ್ಹಣ್ತಾತ್‌?'' 

""ಜಾವೈತ್‌, ವೈಸರೊಯ್‌ ಸಾಯ್ಬಾ,'' ಮ್ಹಣಾಲೊ ಫೆರ್ದಿನಾಂದ್‌, ' ಆತಾಂ 
ಸದ್ದ್ಯಾಕ್‌ ತಿ ಖಬರ್‌ ರಾವಯಾಂ. ತ್ಕಾ ತ್ಕಾ ವೆಳಾರ್‌ ತುಮ್ಕಾಂ ಜಾಯ್‌ ಜಾಲ್ಲೆ 
ಪ್ರಸ್ತುತ್‌ ವಿಷಯ್‌ ಕಳಿತ್‌ ಜಾತಲೆ. ಆತಾಂ ತರ್‌ -'' 

"ಏಕ್‌ ಘಡಿ, ಸಿಣಕೊರ್‌ ಪಾಯ್‌,'' ಮ್ಹಣಾಲೊ ಜುವಾಂವ್‌, ಮಧೆಂಚ್‌. 
""ಓಂಗಾಸರ್‌, ಗೊಂಯಾಂತ್‌ ಘಡ್‌ಲ್ಲಿ ಗಜಾಲ್‌ ಆಮ್ಕಾಂ ಕಳಿತ್‌ ಆಸಾ. ಹಾಂವ್‌ - ಆನಿ 
ಆಮ್ಚೆ ಥೊಡೆ ತೆ ಸಾಂಗಾತಿ (ಕೊಂಪನ್ಹೀರೊ-ಕೊಂಪನ್ಹೀರಾ) ಹಿಂಗಾ ಥಾವ್ನ್‌ ಮಂಗಳಾ 
ಪುರಿಕ್‌ ಪಾವ್ಲಾಂವ್‌ ಆನಿ ಪುಡ್ತುಗೇಜ್‌ ಬೊಂದೆರಾ ಖಾಲ್‌ ರುುಜ್ಞ್ಯಾಂವ್‌ ಇಕಿ] 

""ಶ್ರಿ ಖಬರ್‌ ಆನಿ ವರ್ದಿ - ದಿರ್ವಾ ಸಮೇತ್‌ - ಜೆರಾಲ್‌ ಲುವಿಸಾನ್‌ ಧಾಡಿಲ್ಲಿ ಆನಿ 
ತುಂವೆಂ ಹಾಡಿಲ್ಲಿ ಆಮ್ಕಾಂ ಪಾವ್ಸಾ. ತ್ಕಾ ಸಂಬಂಧಿಂ ಚಡಿತ್‌ ಹುಕುಮ್‌ ನಾಮೊ 
ಆಮಿ ಫಾಂಕಾರುಂಕ್‌ ಆಸಾ. ಚಡಿತ್‌ ವಿವರ್‌ ತುಂವೆಂಚ್‌ ಆಮ್ಕಾಂ ದೀಂವ್ಕ್‌ 
ಜಾಯ್‌.'' 

""ವ್ಹಡೇ ಖುಶೆನ್‌, ಡೊನ್‌ ವೈಸರೊಯ್‌ ಸಾಯ್ಬಾ !'' ಜುವಾಂವ್ಕ್‌ ಪ್ರಸ್ತಾಪ್‌ 
ತಸೊ ಉಘಡುಂಕ್‌ ಏಕ್‌ ಅವ್ಕಾಸ್‌ ಲಾಭ್ಲೊ. ""ತ್ಕಾಚ್‌ ವಿಷಯಾಕ್‌ ಸಂಬಂಧ್‌ ಜಾಲ್ಲೆಂ 
ಥೊಡೆಂ ಉಲಂವ್ಕ್‌ ವಿನಂತಿ ಕರುನ್‌ ಆಮಿ ಆಯ್ಲ್ಯಾಂವ್‌.'' 

""ತೆಂಚ್‌ ಆಯ್ಕುಂಕ್‌ ಅಮಿ ಖುಶಿ ವ್ಹರ್ತಾಂವ್‌.'' 

""ಹಿಂಗಾಸರ್‌ ಘಡ್‌ಲ್ಲೆಂ ಚಡುಣೆಂ ಆಮ್ಕಾಂ ಕಳಿತ್‌ ಆಸಾ. ಉಪ್ರಾಂತ್‌ ಆಮಿ 
ಮಂಗಳಾಪುರಿಕ್‌ ಪಾವ್ಲ್ಯಾಂವ್‌ (ಕೆನರಾಕ್‌). ಥಂಯ್‌ ಥಾವ್ನ್‌ ಹ್ಯಾ ವೆಳಾ, ಪರ್ತ್ಯಾನ್‌ 
ಹ್ಮಾ ಗೊಂಯ್‌ ಶ್ಹರಾಂತ್‌ ಪಾಟಿಂ ಪಾವ್ಹ್ಯಾಂವ್‌. ಮಧ್ಯಾ ವೆಳಾ ಮ್ಹಜೊ ಸೀಇಸೊರ್‌ 
ಪಾಯ್‌, ಸಿಇಕೊರಾ ಮಾಯ್‌ ಆನಿ ಸಿಇಣೊರಿನಾ ಮಾನಾ ಲುವಿಜಾ - ಪುಡ್ತುಗಲಾಕ್‌ 
ಪಾವೊನ್‌, ಜಿವಾಚೊ ಆನಿ ನಾಂವಾಚೊ ಆಬ್ರು ಸಾಂಬಾಳುನ್‌ - ಸಂಭ್ರಮಾನ್‌ ಪಾಟಿಂ 
ಆಯ್ದ್ಲಾಂತ್‌.'' 

""ತೆಂಯೂ ಆಮಿ ಜಾಣಾಂವ್‌,'' ಮ್ಹಣಾಲೊ ಫೆದ್ದಿನಾಂದ್‌, ""ಪುಣ್‌ ತುಂ ಆತಾಂ 
ಕಿತೆಂ ಸಾಂಗುಂಕ್‌ ಚಿಂತ್ತಾಯ್‌, ಪುತಾ ಜುವಾಂವ್‌?'' 

“ಇತ್ಲೆಂಚ್‌, ಸಿಇಕೊರ್‌ ಪಾಯ್‌... ಪುಡ್ತುಗಲಾಂತ್‌, ಸುಪ್ರಿಮಾ ಕೊಡ್ತಿಂತ್‌ 
ಆಮ್ಕಾಂ ಜಯ್ತ್‌ ಲಾಭ್ಲಾಂ ತರ್‌, ಕಿತ್ಲೆಶಾ ವರ್ತ್ಯಾಂಚೊ ಪ್ರಭಾವ್‌ ಪಡ್ಹಾ...'' 

“ವ್ಹಯ್‌. ಖುದ್ದ್‌ ಜುವಾಂವ್‌ ರಾಯಾಚೊ ಆನಿ ಪಾಪಾ ಅಲ್ಲೆಂದ್ರಿಚೊ ಪ್ರಭಾವ್‌ 
ಲಾಭ್ಲಾ. ತ್ಕಾ ಇಡ್ಕಾಂತ್‌ ಸಬಾರ್‌ ಹೆರಾಂಚೊ - ರಾಜಕೀಯ್‌ ಫುಡಾರ್ಮಾಂಚೊ ಆನಿ 
ಧಾರ್ಮಿಕ್‌ ಮುಖೆಲ್ಮಾಂಚೊ ಆನೀ ಆಮ್ಚ್ಯಾ ಫಾಂಕಿವಂತ್‌ ಸಯ್ರ್ಯಾಂಚೊಯೂ. ತೆಂ ಸರ್‌ 
ತುಜೆಕಡೆ ಉಲಂವ್ಕ್‌ ವೇಳ್‌ ಮೆಳೊಂಕ್‌ ನಾ. ಹಾಂವೆಂ ಆದಿಂ ಸಾಂಗ್ಲಾಂ ತಶೆಂ, ತೆ 
ವಿಷಯ್‌, ತ್ಕಾ ತ್ಕಾ ವೆಳಾರ್‌ ಜಾಯ್‌ ಜಾಲ್ಲೆಬರಿ ಆಮ್ಚಾ ವೈಸರೊಯ್‌ ಸಾಯ್ಬಾಕ್‌ ಆನಿ 
ತುಕಾ ಹಾಂವ್‌ ಸಾಂಗ್ಗಲೊಂ.'' 

ಹಾಂವೆಂ ಆಶೆಂವ್ದೆಂ ತೆಂಚ್‌. ವೈಸರೊಯ್‌ ಸಾಯ್ಬಾನ್‌, ಆನೀ ಸಿಇಕೊರ್‌ 
ಪಾಯ್‌, ತುಮಿ ಮ್ಹಾಕಾ ಮಾಫ್‌ ಕರುಂಕ್‌ ಜಾಯ್‌ - ಮ್ಹಜ್ಯಾ ಉತ್ರಾಂಚಿ 
ಲಾಂಬಾಯ್‌.'' 

""ವ್ಹಡೇ ಖುಶೆನ್‌...'' ಮ್ಹಣಾಲೊ ವೈಸರೊಯ್‌. ""ಉತ್ರಾಂಚಿ ದಿಸೈತ್‌ 
ಲಾಂಬಾಯ್‌. ಪುಣ್‌ ಆಮ್ಕಾಂ ಭೊಗ್ತಾ, ಹಿಂಗಾಸರ್‌ ಆಸಾ ಗೂಂಢಾಯ್‌... ಕಿತೆಂ 
ಸಾಂಗುಂಕ್‌ ತುಂ ಖುಶಿ ವ್ಹರ್ತಾಯ್‌ ಜಾವೈತ್‌? ಉಲಯ್‌ - ತುಂವೆಂ ಸುಢಾಳ್‌ 
ಉಲವ್ಕೈತ್‌.'' 

ಕಪಿತಾನ್‌ ಫೆರ್ದಿನಾಂದಾಕ್‌, ಪುತಾಚ್ಮಾ ಉತ್ರಾಂಚಿ ಧಾರ್‌ ಆಯ್ಕುನ್‌, ಜಿವಾ 
ಭಿತರ್‌ ಏಕ್‌ ಥರ್‌ಶೆಂ ಜಾಲೆಂ. ತೊ ಉಲಂವ್ಕ್‌ ತೊಂಡ್‌ ಕಾಡ್ಜೇ ಆದಿಂ ಜುವಾಂವ್‌ 
ಉಲಯ್ಲೊ. 

""ವೈಸರೊಯ್‌ ಸಾಯ್ಬಾ,'' ಮ್ಹಣಾಲೊ ತೊ, ""ಹಾಂವ್‌ ವರ್ರವ್ಹಾಂ ಫಕತ್‌, 
ಕಾಯ್ವಾಚೊ ಏಕ್‌ ಕಿರ್ಕೊಳ್‌ ಶಿಪಾಯ್‌, ಗೂಂಢಾಯ್‌ ವಾ ತಿತ್ಲಿ ಜಾಣ್ವಾಯ್‌ ಹಾಂವ್‌ 
ನೊಕೊ. ಪುಣ್‌ ತುಮ್ಚೊ ಉಪ್ಕಾರ್‌ - ಥೊಡೆಂ ಉಲಂವ್ಕ್‌, ಸಾಂಗುಂಕ್‌ ಆನಿ ತುಮ್ಚಿ 
ಸಸಾಯ್‌ ಮಾಗುಂಕ್‌, ಮ್ಹಾಕಾ ತುಮಿ ದಿಲ್ಲ್ಯಾಕ್‌ ಅವ್ಕಾಸ್‌ - ಸವ್ಲತಾಯ್‌.'' 

ಜುವಾಂವ್ನ್‌, ಚಿಂತುನ್‌ ಚಿಂತೂನ್‌ ಧಯ್ರಾನ್‌ ಏಕ್‌ ಉಡಿ ಮಾರ್‌ಲ್ಲಿ. 

ಕಪಿತಾನ್‌ ಫೆರ್ದಿನಾಂದ್‌, ಮತಿಂತ್‌ ಚಿಕ್ಕೆ ಕಾವ್ಚೆಲೊ. ಆತುರಿತ್‌ ಜಾಲೊ. 

“ಜರೂರ್‌ ಉಲಯ್‌,'' ಮ್ಹಣಾಲೊ ವೈಸರೊಯ್‌, ""ಪುಣ್‌ ಆತಾಂ ಚಿಕ್ಕೆ 
ಥಾಂಬ್ಕಾಂ. ಥೊಡೆಂ ಪೊಟಾಕ್‌ ಫೆವ್ಸಾಚೆಂ ಚಿಂತ್ಕಾಂ. ಕೊಣ್‌ ತುಮ್ಚೊ ಕಪಿತಾನ್‌ 
ಕೊನ್ಸ್‌ತಾಂತಿನ್‌ ಆನಿ ಅಮಿಗ್‌ ಫಿದಾಲ್‌ ಡೊನ್‌ ಮಾರ್ಕುಸ್‌ ಆಜೂನ್‌ ಯೇವ್ನ್‌ ಪಾವ್ಲೆ 
ನಾಂತ್‌. ಅಬ್ಬೆ ತುಮ್ಚೊ ಸಾಂಗಾತಿ ಸಿಇಕೊರ್‌ ದೆ ಸಿಲ್ವಾ ಬಾವ್ನೊ ಥಕ್ಷಾ.'' ಪೆಲ್ಮಾನ್‌ 
ಎಲಿಯಾಸ್‌ ದೆ ಸಿಲ್ವಾ ನಿಜಾಯ್ಕೂ ರುಮೆತಾಲೊ, ಅಪ್ಲೆಂ ನಾಂವ್‌ ಆಯ್ಕುನ್‌ ನೀಟ್‌ ಬಸ್ಲೊ. 

ಉಲವ್ನ್‌ ವೇಳ್‌ ಪಾಶಾರ್‌ ಜಾಲ್ಲೊ ಕಳಿತ್‌ ಜಾಂವ್ಕ್‌ ನಾ - ವೊರಾಂ ರಾತಿಚಿಂ 
ಆಟ್‌ ವ್ಹಾಜುಂಕ್‌ ಲಾಗಿಂ ಜಾಲ್ಲಿಂ. 

ವೈಸರೊಯಾನ್‌ ಸೆವಕಾಕ್‌ ಆಪವ್ನ್‌ ಮೆಜ್‌ ಮಾಂಡುಂಕ್‌ ಫರ್ಮಾಯ್ಲೆಂ. ಎಲಿಯಾಸ್‌ 
ದೆ ಸಿಲ್ವಾ ಪಾಟಿಂ-ಫುಡೆಂ ಪಳೆಂವ್ಚೆಂ ಪಾರ್ಕುನ್‌ ತೊ ಮ್ಹಣಾಲೊ: ""ಸಿಇಕೊರ್‌ ದೆ ಸಿಲ್ವಾಕ್‌ 
- ದುಃಖಾಚೊ ದೀಸ್‌ ದೆಕುನ್‌, ರಾಕಯಿಲ್ಲ್ಯಾಕ್‌ ಆಮಿ ಪಶ್ಚಾತ್ತಾಪ್‌ ಪಾವ್ಹಾಂವ್‌. ಯಾ, 
ಸಕ್ಕಡ್‌ಯೂ ಸಾಂಗಾತಾ ಬಸುನ್‌ ಆಮ್ಚೆಂ ಸಾಧೆಂ ಜೆವಣ್‌ ವಾಂಟುನ್‌ ಜೆವ್ಕಾಂ. ಹೆರ್‌, 
ವೇಳ್‌ ಕರುನ್‌ ಆಯ್ಲ್ಯಾರ್‌ ಉಪ್ರಾಂತ್‌ ಜೆವ್ತಲೆ.'' ತೊ ಉಶ್ಹೊ. 

ದುಸ್ರೇಕಡೆ, ಡೊನ್‌ ಮಾರ್ಕುಸ್‌ "ಸಭ್ಯತಾಯೆಚೊ ಆರ್ಸೊ' ವ್ಹಯ್‌ ವಾ ನಹಿಂ 
ಮ್ಹಳ್ಳೇ ವಿಷ್ಕಾಂತ್‌, ಕಪಿತಾನ್‌ ಕೊನ್ಸ್‌ತಾಂತಿನಾಚ್ಕೆ ಮತಿಂತ್‌ ವಿವಾದ್‌ ಚಲ್ತಾಲೊ. 

ಹೈ ವಾಟೆನ್‌ ರಾವೈರಾಂತ್‌, ತರುಣ್‌ ವೈಸರೊಯ್‌ ದೊಮ್‌ ನ್ಕೂನೊ ದೆ ಕುಳಾ - 
--ನಹಿಂಚ್‌ ಸಭ್ಯ್ಮತಾಯೆಚೊ ಆರ್ಸೊ, ಬಗರ್‌, ಸೊಸ್ಲಿಕಾಯೆಚೊ ಆನಿ ನೀಜ್‌ ಭೊಳೆ 
ಪಣಾಚೊ ಆದರ್ಕ್‌ - ಖರೊ ಮಿತ್ರ್‌ ಮ್ಹಳ್ಳೆಂ ಸತ್‌, ಥಂಯ್‌ ಆಸ್‌ಲ್ಲಾಂನಿ ಆಪಾಪ್ಲೈ 
ಮತಿಂತ್‌ ಮಾನುನ್‌ ಫೆತ್ತೆಂ. 
ಜೆವ್ಲಾಕ್‌ ತೆ ಬಸ್ಸೆ. ಅಪಧಯ್ರಾನ್‌ಶೆಂ ಜೇಂವ್ಕ್‌ ಸುರು ಕೆಲೆಂ. 

“ಜಶೆಂ ತುಮ್ಚೈ ಮತಿಂತ್‌ ಆಸ್‌ಲ್ಲೆಂ ಸಾಂಗುಂಕ್‌ ದಾಕ್ಸೆನಾಕಾಯ್‌, ತಶೆಂಚ್‌ 


ಮೆಜಾರ್‌ ಆಸ್‌ಲ್ಲೆಂ, ಆನಿ ಜಾಯ್‌ ಜಾಲ್ಲೆಂ ವಿಚಾರುನ್‌ ಖಾಂವ್ಕ್‌- -ಜೆಂವ್ಕ್‌ ಲಜೆ 


ನಾಕಾಯ್‌,'' ಮ್ಹಣುನ್‌ ವೈಸರೊಯಾನ್‌ ತಾಂಕಾಂ ವಿಜ್ಮಿತ್‌ ಕೆಲೆ. 


ಉಪ್ರಾಂತ್‌ ತೊಚ್‌, ಜೆವ್ಣಾ ವೆಳಾರ್‌ ಗಜಾಲಿ ಕರುನ್‌ ಮ್ಹಣಾಲೊ: ""ಆಮ್ಕಾಂ, ಸ ಹ | 


ರಾವೈರಾಂತ್‌ ಸಯ್ರೆ ಉಣೆ. ಕೊಣಾಯ್ಕೂ ಆಪಂವ್ಕ್‌ ಆಮಿ ಪಾಟಿಂ ಸರ್ತಾಲ್ಕಾ ೦ವ್‌.' 


““ಕಿತ್ಕಾಕ್‌ ಪಾಟಿಂ ಸರ್ತಾಲ್ಕಾತ್‌ ಜಾವೈತ್‌?'' ಫೆರ್ದಿನಾಂದಾನ್‌, ಪಾರೈವ್ನ್‌ ' 


ವಿಚಾರ್ಲೆಂ. 
""ಬೊಂಖೆತಿಂಚೊ ದಬಾಜೊ ಕರುಂಕ್‌, ಆನಿ ಹೆರಾಂಬರಿ ಪೊಟಾಚಿಂ ಫೆಸ್ತಾಂ 


ಕರುಂಕ್‌, ಜಾಯ್‌ ಪುರ್ತೊ ದುಡು ಆಮ್ಚ್ಯಾ ಖಜಾನಾಂತ್‌ ನಾತ್‌ಲ್ಲೊ. ಆತಾಂ, ತಶೆಂ. 


ನಹಿಂ. ಕೆನರಾ ಥಾವ್ನ್‌, ಜೆರಾಲ್‌ ಲುವಿಸಾನ್‌ ತುಮ್ಚಾ ಪುತಾಕಡೆ ಧಾಡುನ್‌ ಆಮ್ಕಾಂ ' 
ಪಾವಿತ್‌ ಕೆಲ್ಲ್ಯಾ ದಿರ್ಯಾಚೊ ಧಾ-ಂತ್ಲೊ ಏಕ್‌ ವಾಂಟೊ ಆಮಿ ಗೊಂಯಾಂತ್‌ ದವ ' 


ರ್ಹಾರ್‌ಯೂ ಪುರೊ.'' 
“ತುಮಿ - “ಹೆರಾಂಬರಿ ಪೊಟಾಚಿಂ ಫೆಸ್ತಾಂ' ಮ್ಹಳೆಂ'' ಮ್ಹಣಾಲೊ ಫೆರ್ದಿನಾಂದ್‌. 
"" "ಹೆರಾಂಬರಿ' ಮ್ಹಳ್ಕಾರ್‌? - ವಿಚಾರ್‌ಲ್ಲ್ಯಾಕ್‌ ಮಾಫ್‌ ಕರುಂಕ್‌ ಜಾಯ್‌.'' 
ವೈಸರೊಯಾನ್‌ ತೊಂಡಾಂತ್ಲಿ ಫೊಡ್‌ ಗಿಳ್ಳಿ, ಆನಿ ತೊ ಹಾಸ್ಲೊ: "“ತ್ಕಾ ಸವಾಲಾಕ್‌ 
ಆಮಿ ಜಾಪ್‌ ದೀನಾತ್ಲ್ಯಾರ್‌ ಬರೆಂ. ಕಿತ್ಕಾಕ್‌, ಪ್ರಾಚಿತ್‌ ಪಾಚಾರ್ಚಾ ಹ್ಮಾ ಆಮ್ಚ್ಯಾ 
ಧಾರ್ಮಿಕ್‌ ಸಮಾಜಾಂತ್‌ ವಾದಾಳ್‌ ಉಶಯಿಲ್ಲೆಬರಿ ಜಾಯ್ತ್‌. ಮಾಫ್‌ ಕರುಂಕ್‌ 
ಜಾಯ್‌.'' 


ಕಪಿತಾನ್‌ ಫೆದ್ದಿನಾಂದಾಕ್‌ ಅರ್ಜ್‌ ಸಮ್ಹಾಲೊ. ತೊ ಮತಿಂತ್‌ ಹಾಸ್ಲೊ, ಆನಿ" 


ನ್ಕೂನೊ ದೆ ಕುಣಾಕ್‌ ಮಾನುನ್‌ ಚಡ್‌ ಮೆಚ್ಚಾಲೊ. ತಾಂಕಾಂ ಪರಸ್ಪರ್‌ ಚಡಿತ್‌ ಒಳಕ್‌ 
ಜಾತಾನಾ, ವೈಸರೊಯಾಚ್ಕಾ ಗುಣಾ-ಶೆಗುಣಾಂಚಿ ಆನಿ ನೀಜ್‌ ಫುಡಾರ್ಬಣಾಚಿ ರುಳಕ್‌ 
ಫಾಂಕ್ಲಿ. 

ತಿತ್ಲ್ಯಾರ್‌ ಭಾಯ್ಲ್ಯಾನ್‌ ಘೊಡೆ ಧಾಂವುನ್‌ ಆಯಿಲ್ಲೊ ಆವಾಜ್‌ ಜಾಲೊ. 

""ಮಾನಾಚೆ ಸಯ್ರೆ ಆಯ್ಲೆ ಮ್ಹಣ್‌ ದಿಸ್ತಾ!” 

""ಕಪಿತಾನ್‌ ಕೊನ್ಸ್‌ತಾಂತಿನ್‌ ಆನಿ ಸಾಂಗಾತಿ, ಡೊನ್‌ ಸಾಯ್ಬಾಂನೊ'' ಭಾಯ್ಲ್ಯಾ 
ವಿಮಿಯೆರಾನ್‌ (ರಾಕ್ಟಲ್ಮಾನ್‌) ಭಿತರ್‌ ಯೇವ್ನ್‌ ಖಬರ್‌ ದಿಲಿ. 

ಚುರ್ದುರೆ ಅಮಿಗಾಚೆ ಕರ್ಕರೆ 


ಕೆದೊಳ್‌ ಸೊಮ್ಕಾ, ವಾಯ್ಟ್‌ ಕರ್ಲಾರ್‌ 
ಸಾಂಬಾಳ್ಲಿತ್‌ ತಾಂಚೊ ದಳ್ಳಾರ್‌? 

ಕೆದೊಳ್‌ ಪಾಚಾರ್ತಿತ್‌ ದುರಹಂಕಾರ್‌, 
ದರ್ಬಾರ್‌ ಗಾಜವ್ನ್‌ ಆಪ್ಲ್ಯಾ ತೊಂಡಾರ್‌? 








- ಕೀರ್ರನಾಂ 94:3-4 


ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ತೊ ಏಕ್‌ ಅಪೂರ್ವ್‌ ಅನುಭವ್‌. 

ಡೊನ್‌ ಮಾರ್ಕುಸ್‌ ಸಾಯ್ಬಾನ್‌ "ಮಾಫ್‌ ಕರುಂಕ್‌ ಜಾಯ್‌' ಮ್ಹಳಾಂ, ಆನಿ ತಾಕಾ 
ಏಕ್‌ ಖಿಣ್‌ಭರ್‌ ಭಿತರ್‌ ಪಾಟಿಂ ಯೇಂವ್ಕ್‌ ವಿನತಿ ಕೆಲ್ಮಾ ಮ್ಹಣ್‌ ದುಯೆನ್ನಾನ್‌ 
ಕಳಯ್ತಚ್‌, ನಾಖುಶೆನ್‌ ತೊ ಪರ್ತಾನ್‌ ಭಿತರ್‌ ಗೆಲೊ. 

ಜಾತಾ ತಿತ್ಲೇ ವೆಗಿಂ ಥಂಯ್‌ ಥಾವ್ನ್‌ ಪಾಟಿಂ ವಚುಂಕ್‌ ಜಾಯ್‌ ಮ್ಹಣ್‌ ತೊ 
ಚಡ್ಬಡ್ತಾಲೊ, ಪುಣ್‌ ಅಸಹಾಯಕ್‌ ಜಾಲೊ ಮ್ಹಳ್ಳೆಂ ನೀಜ್‌. 

“ಯೆ, ಯೆ ಕಪಿತಾನ್‌, ಭಿತರ್‌ ಯೆ -'' ಡೊನ್‌ ಮಾರ್ಕುಸಾನ್‌ ಆಪಯಿಲ್ಲೆ 
ಬರಿಚ್‌, ಕಪಿತಾನ್‌ ಕೊನ್ಸ್‌ತಾಂತಿನ್‌ ಭಿತರ್‌ ಗೆಲೊ. 

ಮ್ಹಾತಾರೊ ಮಾರ್ಕುಸ್‌, ಪಯ್ಲೆಂಚೆಬರಿಚ್‌ ಖಟ್ಲ್ಯಾಚ್ಕೆ ದಾರಿಯೆಕ್‌ ಉಶ್ಕಾರ್‌ 
ಪಾಟ್‌ ತೆಂಕುನ್‌ ಪಾಂಯಾಂಚೆರ್‌ ಕಾಂಬಳ್‌ ಸೊಡವ್ನ್‌ ಬಸೊನ್‌ ಆಪ್ಲೆಂ ಖಾಡ್‌ ಪೊಶೆ 
ತಾಲೊ. ತ್ಕಾ ವೆಳಾ ಕುಡಾಂತ್‌ ಎಕ್ಲಿ ಯುವತಿ ತಾಚ್ಕಾ ಪಾಂಯಾಂಚೈ ಕುಶಿನ್‌ ಖಟ್ಲ್ಯಾರ್‌ 
ಬಸೊನ್‌, ಕಾಂಬ್ಳಿ ವಯ್ಲ್ಯಾನ್‌ ಪಾಂಯ್‌ ಪೊಶೆತಾಲಿ - ಡೊನಾ ಪೆಪಿನಾ. 

""ಯೆ, ಕಪಿತಾನ್‌ ಕೊನ್ಸ್‌ತಾಂತಿನ್‌, ಚಿಕ್ಕೆ ಬಸ್‌. ಹಿ ಮ್ಹಜಿ ಅಮೊರಾವೆಲ್‌ 
(ಮೊಗಾಳ್‌) ಧುವ್‌, ಡೊನಾ ಪೆಪಿನಾ. ಆಹಾಗಿನಾ ತಿಕಾ ತುಂ ಒಳ್ಳಾತಾ ಆಸ್ತಲೊಯ್‌ -'' 

“ಹೊಯ್‌, ಪಳೆವ್ನ್‌ ಜಾಣಾಂ - ಡೊನಾ ಪೆಏಿನಾ...'' ಹಾಣೆಂ ಚಿಕ್ಕೆ ತಕ್ಲಿ ಬಾಗಾಯ್ಲಿ. 

“ಹಾಂ ಹೊಯ್‌, ಹೊಯ್‌!'' ಮ್ಹಾತಾರ್ಕಾನ್‌, ದಾಂತ್‌ ನಾತ್‌ಲ್ಲೆಂ ತೊಂಡ್‌ 
ಸೊಡ್ಲೆಂ. “ತ್ಕಾ ದಿಸಾ - ಮುದಿಯೆಚ್ಕಾ ಸಂಭ್ರಮೂ ದಿಸಾ ಆಹಾಗಿನಾ ತುಂವೆಂ ಹಿಕಾ 
ಪಳೆಲ್ಮಾಯ್‌. ಪ್ರೆಸ್ತೊ ! ಆಹಾಗಿನಾ ತುಂ ತ್ಕಾ ದಿಸಾ, ಕಪಿತಾನ್‌ - ಹಿಚ್ಕಾ ನೊವ್ತ್ಯಾಚೊ 
ಪಾದ್ರಿಇಕೊ (ವ ಮ್ಹಾಲ್‌ಧೆಡೊ) ಜಾವ್ನಾಸ್‌ಲ್ಲೊಯ್‌ ! ಆಹಾಗಿನಾ -'' 

""ಆಹಾಗಿನಾ, ಡೊನ್‌ ಸಾಯ್ಬಾ!'' ಮ್ಹಣಾಲೊ ಕೊನ್ಸ್‌ತಾಂತಿನ್‌, ವಿರಾರಾಯ್‌ 
ಮತಿಂತ್‌ ದಾಂಬುನ್‌ - ""ಆಹಾಗಿನಾ ಭಾಯ್ಲ್ಯಾನ್‌ ಕಾಳೊಕ್‌ ಜಾಯಿತ್ತ್‌ ಆಸಾ. ಆಮ್ಕಾಂ 
ಪಾಟಿಂ ವಚೂಂಕ್‌ ಲಾಂಬ್‌ ವಾಟ್‌ ಆಸಾ. ತುಮ್ಕಾಂ ಅಪ್ರೆಸ್ಸಾದ್‌ - ತುರ್ವಾಚೆಂ ಕಿತೆಂ 
ಸಾಂಗುಂಕ್‌ ಆಸಾ ತರ್‌ - '' 

""ಆಹಾ. ಆಹಾಗಿನಾ - ಮಾತ್ಸೊ ಬಸ್‌...'' 

ಕೊನ್ಸ್‌ತಾಂತಿನಾನ್‌ ನಿರ್ವಗ್‌ ನಾಸ್ತಾಂ ಬಸ್ಜೆಂ ಪಡ್ಲೆಂ. 

“ಎದೊಳ್‌ಚ್‌ ತೆ ಆಮ್ಚಿ ಷಾ ಪಳೆತಾತ್‌ ಆಸ್ತಲೆ,'' ಮ್ಹಣಾಲೊ ತೊ. “ಆಮಿ: 
ವಚೊನ್‌ ಖಬರ್‌ ದೀಂವ್ಕ್‌ ಆಸಾ.. 

""ಆಹಾಗಿನಾ ಕಸಲಿ ಖಬರ್‌?” 

"" "ಅಹಾಗಿನಾ - ' ತಾಣೆಂ ಖರೆಮಸ್ತಿನ್‌ ದಾಂಬುನ್‌ ಮ್ಹಳೆಂ - ""ಆಹಾಗಿನಾ ಡೊನ್‌ 
ಮಾರ್ಕುಸ್‌ ಸಾಯ್ಬ್‌ ಮುಯಿತೊ ಆಭಾಸ - ಪುರ್ತೊ ಪಿಡೆಸ್ಟ್‌ - ಜಾಲಾ. ದೆಕುನ್‌ 
ಆಮ್ಚೇ ಬರಾಬರ್‌ ತೊ ಯೇಂವ್ಕ್‌ನಾ - 

""ನಾ, ನಾ! "ಮುಯಿತೊ ದುಯೆಂತೊ' ಮ್ಹಣಾನಾಕಾಯ್‌ ! ತುಂವೆಂಚ್‌ ಹಿಂಗಾ 
ಪಳೆಲಾಂ ತ್ಕಾ ಪರ್ಮಾಣೆಂ "ಪಾಂಯಾಂ ದುಖೀನ್‌ ಇನ್‌ವಾಲಿದೊ' ಜಾಲಾಂ ಮ್ಹಣ್‌ 
ದೆವಾಚ್ಕಾ'ನ್‌ ಸತ್‌ ಸಾಂಗ್‌. ಆನಿ ತಶೆಂ ಜಾಲ್ಲ್ಯಾಕ್‌ ಹಾಂವ್‌ ಭೋವ್‌ ಚುರ್ದುರ್ತಾಂ 
ಮ್ಹಣ್‌ ಮ್ಹಜ್ಮಾ ಅಧಿಕ್‌ ಅಭಿಮಾನಾಚ್ಮಾ ಅಮೊರಾವೆಲ್‌ ಅಮೂಗಾಕ್‌ - ತಾನ್‌ 
ಸಿಇಕೊರ್‌ ಫೆರ್ದಿನಾಂದಾಕ್‌ ಆಹಾಗಿನಾ ತುಂವೆಂ ಗೊಮೊಂವ್ಕ್‌ ಜಾಯ್‌.'' ಸ 

""ತಶೆಂ - ಆಹಾಗಿನಾ - ಹಾಂವ್‌ ಕರ್ಕಲೊಂ. ತಿತ್ಲೆಂಚ್‌ ನಹಿಂವೇ?'' ಕಪಿತಾನ್‌ 
ಕೊನ್ಸ್‌ತಾಂತಿನ್‌ ಥಂಯ್‌ ಥಾವ್ನ್‌ ಪಾಶಾರ್‌ ಜಾಂವ್ಕ್‌ ಚಡ್ಬಡ್ಲೊ. ""ಆತಾಂ ತರ್‌ 
ಹಾಂವ್‌ - '' 

""ಆನಿ ಮಾತ್ಸೊ ರಾವ್‌. ಆಹಾಗಿನಾ - '' 

“ಅನಿ ಕಿತೆಂ ಆಸಾ?'' 

""ತುಂ ನೊಕೊಯ್‌ - ಆಮ್ಚಿ - ಡೊನ್‌ ಮಾರ್ಕುಸ್‌ ಆನಿ ಸಿಇಕೊರ್‌ ಕಪಿತಾನ್‌ 
ಫೆದ್ದಿನಾಂದಾ ಮಧ್ಲಿ ಅಮಿಜಾದ್‌ ಕಿತ್ಲಿ ವರ್ತಿ ಆನಿ ಕಿತ್ಲಿ ಮಹತ್ವಾಚಿ, ಮ್ಹಳ್ಳೆಂ ತೆಂ, ಆಹಾಗಿನಾ 
ಹಿಂಗಾಸರ್‌ ಗೊಂಯಾಂತ್‌ ಮಾತ್ರ್‌ ನಹಿಂ, ಥಂಯ್ಸರ್‌ ಪುಡ್ತುಗಲ್‌, ಇಸ್ಟಾನಿಯಾ ಆನಿ 
ರೊಮಾಂತ್‌ ಪಾಸುನ್‌ ಕಳಿತ್‌ ಆಸಾ! ತೆಂ ಆಸುಂ - '' ಮ್ಹಾತಾರ್ಕಾನ್‌ ಪ್ರಸ್ತಾಪ್‌ ತಸೊ 
ಸ್ಟರ್‌ ಚಿಕ್ಕೆ ದೆಂವಯ್ಲೊ; ""ಆಯ್ದ್‌ ರಾವೈರಾಂತ್‌ - ವೈಸರೊಯಾಕಡೆ - ತೊಯೂ ಆಹಾ 
ಗಿನಾ ಮ್ಹಾಕಾ ಮಾನ್ತಾ - ಕಿತ್ಕಾ ವಿಷ್ಕಾಂತ್‌ ಉಲಯ್ತಲೆ?'' 

""ಹಾಂವ್‌ ನೊಕೊ - ಹಾಂವೆಂ ಆದಿಂಚ್‌ ಸಾಂಗ್ಲಾಂ.'' 

""ಕಾಂಯ್‌ ... ನವಿಂ ಯೋಜನಾಂ...?'' 

"ಹಾಂವೆಂ ಸಾಂಗ್ಲೆಂ - ಹಾಂವ್‌ ನೊಕೊ!'' 

""ಕಿತೆಂಯೂ ಜಾಂವ್‌,'' ಡೊನ್‌ ಮಾರ್ಕುಸಾನ್‌ ತಕ್ಲಿ ಹಾಲಯ್ಲಿ. “ತಾಣಿಂ: ಕಿತೆಂ 
ಉಲಯ್ಲಾರ್‌ಯೂ, ಕಸಲೆ ನಿರ್ದಾರ್‌ ಘಫೆತ್ಲ್ಸ್ಯಾರ್‌ಯೂ, ಆಹಾಗಿನಾ ಕಹಲೆಂ ಕಾರ್ಯಕ್ರಮ್‌ 
ಮಾಂಡ್ಲ್ಯಾರ್‌ಯೂ - ಮ್ಹಜೆಂ ಸಂಪೂರ್ಡ್‌ ಕೊಂಕೊರ್ದಾನ್ಸಿಯಾ (ಸಹಮತ್‌) ಆಸಾ ಮ್ಹಣ್‌ 
ತುಂವೆಂ ಪಯ್ಲೆಂಚ್‌ ಫಿ ನಾಂದಾಕ್‌ ಸಾಂಗುಂಕ್‌ ಜಾಯ್‌!” 

""ಫೆರ್ಡಿನಾಂದಾಕ್‌...?'' ಕೊನ್ಸ್‌ತಾಂತಿನಾನ್‌ ಚಿಕ್ಕೆ ದುಭಾವಾನ್‌ಶೆಂ ವಿಚಾರ್ಲೆಂ. 

""ಹೊಯ್‌, ಕಪಿತಾನ್‌ ಸಿಇಸೊರ್‌ ಫೆರ್ದಿನಾಂದಾಕ್‌ ಗೊಮ್ದೆಂ?'' 

""ಗೊಮ್ಹೆಂ'' ಮ್ಹಣಾಲೊ ಕೊನ್ಸ್‌ತಾಂತಿನ್‌ - ನಿಜಾಯ್ಕೂ ತಾಕಾ ಡೊನ್‌ ಮಾರ್ಕು 
ಸಾಚ್ಮಾ ಒರೆಸಾಂವಾಚೊ ಮತ್ಹಬ್‌ ಸಮ್ಹಾಲೊನಾ. ತಾಚೆ ಮತಿಂತ್‌ ಹೆರ್‌ ಥೊಡೊ 
ದುಭಾವ್‌ ಮಾರುಂಕ್‌ ಲಾಗ್ಲೊ. ""ತರ್‌ಯೂ,'' ವಿಚಾರ್ಲೆಂ ತಾಣೆಂ, ""ಫಕತ್‌ ಕಪಿತಾನ್‌ 
ಫೆರ್ದಿನಾಂದಾಕ್‌ ಮಾತ್ರ್‌ ಕಿತ್ಕಾಕ್‌ ಪಯ್ಲೆಂ ಸಾಂಗುಂಕ್‌ ಜಾಯ್‌?'' 

೨ ಕಿತ್ಯಾಕ್‌ ಮ್ಹಳ್ಕಾರ್‌ - ತುಂ ನೊಕೊಯ್‌ - '' ಡೊನ್‌ ಮಾರ್ಕುಸಾಚೆಂ ಖಾಡ್‌ 
' ಕಾಂಪ್ಲೆಂ. "“ಕಿತ್ಕಾಕ್‌ ಮ್ಹಳ್ಕಾರ್‌ - ಆಮ್ಚೊ ಸಂಬಂಧ್‌ ತಿತ್ಲೊ ಫೊಡ್ತ್‌ ಆನಿ ಆಮ್ಚೊ ಬಾಂಧ್‌ 
ತಿತ್ಲೊ ದಾಟ್‌ ಆಸಾ. ಆಹಾಗಿನಾ ತುಂ ನೊಕೊಯ್‌, ಕಪಿತಾನ್‌ ಕೊನ್ಸ್‌ತಾಂತಿನ್‌ - '' 

1 “ಅತಾಂ ಸಮ್ಹಾಲೆಂ, ಡೊನ್‌ ಸಾಯ್ದಾ!'' ಉಸ್ಮಡ್ಲೊ ಕೊನ್ಸ್‌ತಾಂತಿನ್‌. ""ದೆಕುನ್‌ 
ತುಮ್ಚೆ ಮಧೆಂ ಸಂಪೂರ್ಣ್‌ ಕೊಂಕೊರ್ದಾನ್ಸಿಯಾ ಆಸಾ.'' 

“ಖರೆಂಚ್‌. ತಾಂಕಾಂ ಮ್ಹಜಿ ಅಮಿಜಾದ್‌ ಆದಿಂ ಥಾವ್ನ್‌ ಉಪ್ಕಾರ್ಲ್ಯಾ. ಫುಡೆಂಯೂ 
' ತಿ ಉಪ್ಕಾರ್ತ್ರಲಿ. ದುಭಾವ್‌ ನಾ...'' 

""ದುಭಾವ್‌ ನಾ...'' ಕೊನ್ಸ್‌ತಾಂತಿನಾಚ್ಕೆ ಮತಿಂತ್‌ ದುಭಾವಾ ಶಿವಾಯ್‌ ಹೆರ್‌ 
ಕಿತೆಂಚ್‌ ನಾ ಜಾಲೆಂ. ""ಖರೆಂಚ್‌ ದುಭಾವ್‌ ನಾ...'' 

""ರಾಯಾಳ್‌ ರಾಟಾವಳಿಂನಿ, ಖುದ್ದ್‌ ರಾಯಾಕಡೆ ಪರ್ಕಾಂತ್‌ ಮ್ಹಜೊ ಆಬ್ರು 
ಆಡಾಂವ್ಕ್‌ ಆಹಾಗಿನಾ ಕೊಣಾಯ್ಕೊೂ ಸಾಧ್‌ ನಾ...'' 

"“ಕೊಣಾಯ್ಕೂ ಸಾಧ್ಯ್‌ ನಾ...'' ಕೊನ್ಸ್‌ತಾಂತಿನಾನ್‌ ತಕ್ಲಿ ಹಾಲಯ್ಲಿ. ನಿಜಾಯ್ಕೂ 
ತಾಚಿ ತಕ್ಲಿ ಸಣ್ಣಣ್ತಾಲಿ. ಡೊನ್‌ ಮಾರ್ಕಸ್‌, ಕೆಂಕಾರುನ್‌ ಫುಡೆಂ ಗೆಲೊ; 

“ಆನಿ ಧಾರ್ಮಿಕ್‌ ರಾಟಾವಳಿಂನಿಯೂ ಮ್ಹಜೊ ಪ್ರಭಾವ್‌ ಆಹಾಗಿನಾ - '' 

“ಖಂಡಿತ್‌ ಜಾವ್ನ್‌, ಡೊನ್‌ ಸಾಯ್ಬಾ, ತುಮ್ಚೊ ಪ್ರಭಾವ್‌, ಆಹಾಗಿನಾ ಉಣೊ 
ನಾ! ಇತ್ತೆಂ ಸರ್ವ್‌ ಸಾಂಗಿಲ್ಲ್ಯಾಕ್‌ ತುಮ್ಕಾಂ ದೇವ್‌ ಬರೆಂ ಕರುಂ. ಆತಾಂ ಆಮ್ಕಾಂ 
ಮಾಫ್‌ ಕರುಂಕ್‌ ಜಾಯ್‌. ಆನೀ ಆಮ್ಕಾಂ ಹಿಂಗಾಸರ್‌ ಆಯ್ಕುಂಕ್‌ ವೇಳ್‌ ನಾ.'' 

ಕಪಿತಾನ್‌ ಕೊನ್ಸ್‌ತಾಂತಿನಾನ್‌ ಭಾಯ್ರ್‌ ಪಾಟಿಂ ವಚೊಂಕ್‌ ಮೆಟಾಂ ಕಾಡ್ಲಿಂ. 

""ಆನಿ ಏಕ್‌ ಗರ್ವೆಚೊ ವಿಷಯ್‌, ಕಪಿತಾನ್‌ !'' 

ಕಪಿತಾನ್‌ ಕೊನ್ಸ್‌ತಾಂತಿನ್‌, ದಾರಾರ್‌ ಪರ್ತ್ವಾನ್‌ ಪಾಟಿಂ ಘುಂವೊನ್‌ ರಾವ್ಹೊ. 

""ಕಸಲೊ - ಗರ್ದೆಚೊ ವಿಷಯ್‌?'' ತಾಣೆಂ ವಿಚಾರ್ಲೆಂ. 

""ಹೆಂ, ಕಪಿತಾನ್‌ ಜುವಾಂವ್‌, ಥಂಯ್ಸರ್‌ ರಾವೈರಾಂತ್‌ ಆಸ್ತಲೋ?'' 

""ಆಸುಂಕ್‌ ಪುರೊ. ಕಿತ್ಕಾಕ್‌?'' 

""ತಾಕಾ ತುಂವೆಂ ದಯಾ ಕರುನ್‌ ಹೆಂ ಸಾಂಗಿಜಾಯ್‌: ತಾಚೆಕಡೆ ಆಮ್ಕಾಂ ಥೊಡೆಂ 
ಭೋವ್‌ ಗರ್ದೆಚೆಂ ಉಲಂವ್ಕ್‌ ಆಸಾ ಮ್ಹಣ್‌, ಆನಿ ತ್ಕಾ ದೆಕುನ್‌ ಉಪ್ಕಾರ್‌ ಕರುನ್‌ ತಾಣೆಂ 
ಆಮ್ಕಾಂ ಫಾಲ್ಕಾಂ-ಪೊರ್ವಾಂ ಭಿತರ್‌ ಹಿಂಗಾ ಯೇವ್ನ್‌ ಮೆಳೊಂಕ್‌ ಜಾಯ್‌ ಮ್ಹಣ್‌.'' 

""ತಶೆಂ ಸಾಂಗೈತ್‌. ಪುಣ್‌ “ಗರ್ದೆಚೆಂ' ಮ್ಹಳ್ಕಾರ್‌ - ?'' 

""ಅಧಿಕ್‌ ಗರ್ವೆಚೆಂ - ಆಹಾಗಿನಾ, ತಾಚ್ಕಾ ಲಗ್ನಾ-ಸಂಬಂಧಾಚೆಂ. ಪುಣ್‌ ಹೆಂ 
ತುಂವೆಂ ತಾಚೆಕಡೆ ಖಾಸ್ಗೆನ್‌ - ಆಹಾಗಿನಾ, ಘುಟಾನ್‌ ಸಾಂಗ್ಲೆಂ: ಆಮಿ ಹಿಂಗಾಸರ್‌ 
ಲಗ್ನಾಚ್ಕಾ ಸಂಭ್ರಮಾಚಿ ಆಹಾಗಿನಾ ತಯಾರಾಯ್‌ ಕರುಂಕ್‌ ಧರ್ಲಾ. ತ್ಕಾ ಪಾಸುನ್‌ -'' 

“ತೆಂ ಉಪ್ರಾಂತ್‌, ತುಮಿಂಚ್‌ ಉಲಯಾ, ತಾಕಾ ತುಮಿ ಜರೂರ್‌ ಆಪಯ್ಲಾ 
ಮ್ಹಣ್‌ ಜಾಯ್‌ ತರ್‌ ಹಾಂವ್‌ ಸಾಂಗಿನ್‌.'' 

"ಆನಿ ಉಪ್ಕಾರ್‌ ಕರುನ್‌ - ಹೆಂಯೂ ಸಾಂಗ್‌,'' ಮ್ಹಣಾಲೊ ಮಾರ್ಕುಸ್‌, ""ಡೊನಾ 
- ಮ್ಹಜಿ ಅಮೊರಾವೆಲ್‌ ಪೆಪಿನಾ, ತಿಚ್ಕಾ ನೊವಾಕ್‌ ಆಂವ್ಡೆತಾ, ಹುಸ್ಕೆತಾ, ಆಹಾಗಿನಾ 
ದೀಸ್‌-ರಾತ್‌ ರಾಕ್ತಾ, ಕರ್ಗತಾ ಆನಿ ರಡ್ತಾ!'' 


187 


ಕಪಿತಾನ್‌ ಕೊನ್ಸ್‌ತಾಂತಿನಾನ್‌ ತೆವ್ಶಿನ್‌ ಏಕ್‌ ದೀಷ್ಟ್‌ ಉಡಯ್ಲಿ. ಡೊನಾ ಪೆಪಿನಾ, 
ಎಕಾ ತುವಾಲ್ಕಾಂತ್‌ ತೊಂಡ್‌ ಲಿಪವ್ನ್‌ - ರಡ್ತಾಲಿ ತಶೆಂ ದಿಸ್ಲೆಂ ತಾಕಾ. 

ತೊ ಘುಂವ್ಹ್ಲೊ, ಆನಿ ಚಡಿತ್‌ ಸಬ್ದ್‌ ಕಾಡಿನಾಸ್ತಾಂ ವಾ ಪಾಟಿಂ ಪಳೆನಾಸ್ತಾಂ ನೀಟ್‌ 
ಭಾಯ್ರ್‌ ಆಯ್ಲೊ ಆನಿ ಆಪ್ಲ್ಯಾ ಸವಾರಾಂ ಸರ್ಮಿಂ ಗೆಲೊ. 

ಚಡಿತ್‌ ಘಳಾಯ್‌ ಕರಿನಾಸ್ತಾಂ ತಾಣಿಂ ಬ ಥಂಯ್‌ ಥಾವ್ನ್‌ ವಠಾರಾ ಭಾಯ್ರ್‌ 
ರಾವೈರಾಚ್ಕೆ ವಾಟೆನ್‌ ಹಳ್ತಾರ್‌ ಧಾಂವ್ಹಾಯ್ದೆ. 

ಥೊಡ್ಕಾಚ್‌ ವೆಳಾನ್‌ ಕಪಿತಾನ್‌ ಕೊನ್ಸ್‌ತಾಂತಿನಾನ್‌ ಸಿನೊಲ್‌ ದೀವ್ನ್‌ ಆಪ್ಲ್ಯಾ 
ಸಾಂಗಾತಿ ಸವಾರಾಂಕ್‌ ರಾವಯ್ಲೆ. ತಿತ್ಲ್ಯಾ ವೆಳಾ ಭಿತರ್‌. ಪಾಟಿಂ-ಫುಡೆಂ ಚಿಂತುನ್‌ ತ 
ಅಂದಾಜ್‌ ಕೆಲ್ಲೊ ಆನಿ ಎಕಾ ತುರ್ತ್‌ ನಿರ್ದಾರಾಕ್‌ ತೊ ಆಯಿಲ್ಲೊ. 

""ಹಾಂವೆಂ ಲೆಖ್ದೆಂ ವರ್ಡ್‌ ಜಾವೈತ್‌. ಪುಣ್‌ ಆಮಿ ಪಯ್ಲಿಚ್‌ ಚತ್ರಾಯ್‌ ಫೆವ್ಸ್‌ 
ತ್ಕಾ ಪರ್ಮಾಣೆಂ ಚಲ್ಚೆಂ ಬರೆಂ” ಮ್ಹಳೆಂ ತಾಣೆಂ ಆಪ್ಲ್ಯಾ ಸವಾರಾಂಕಡೆ. ""ಕಸೊಯ್‌ 
ಆಮ್ಕಾಂ ಥೊಡೊ ವೇಳ್‌ ಜಾಲಾ. ಆನಿಕ್‌ಯೊ ಇಲ್ಲೊ ಚಡ್‌ ವೇಳ್‌ ಜಾಲ್ಕಾರ್‌ 
ಪರ್ವಾ ನಾ.” 

"“ತರ್‌ ಆತಾಂ ಕಿತೆಂ ಕರುಂಕ್‌ ಜಾಯ್‌, ಕಪಿತಾನ್‌ ಸಾಯ್ಬಾ? ಆಪಾಯ್‌ ಆಸ್ಯೆತ್‌ 
ಮ್ಹಣ್‌ ಆಮ್ಕಾಂ ಪಯ್ಲೊಚ್‌ ದುಭಾವ್‌ ಮಾರ್ದಾ.'' 

""ಪಯ್ಲೊಚ್‌ ದುಭಾವ್‌ ಮಾರ್ಲಾ !'' ಅಜಾಪ್ಲೊ ಕೊನ್ಸ್‌ತಾಂತಿನ್‌, ""ಕಸೊ?'' 

ದೊಗ್‌ಯೂ ಸವಾರಾಂನಿ ತಾಕಾ ಥೊಡೊ ವಿವರ್‌ ದಿಲೊ. ಪಾಟಿಂ ಡೊನ್‌ 
ಮಾರ್ಕುಸಾಚ್ಕಾ ಘರಾ ತೆ ಆಸ್ತಾನಾ, ಕೊನ್ಸ್‌ತಾಂತಿನ್‌ ಭಿತರ್‌ ಗೆಲ್ಲ್ಯಾ ವೆಳಾರ್‌, ಥಂಯ್ಚ್ಯಾ 
ಎಕ್ಸ್ಯಾ-ದೊಗಾಂ ಸೆವಕ್‌-ಶಿಪಾಯಾಂನಿ ಲಾಗಿಂ ಯೇವ್ನ್‌ ಸಳಾವಳ್‌ ಕರುನ್‌ ಉಲಂವ್ಕ್‌ 
ಪ್ರಯತ್ನ್‌ ಕೆಲ್ಲೆಂ. "ಪಿಯೆಂವ್ಕ್‌' ಪುಣ್‌ಯೂ ಜಾಯ್‌ಗೀ ಮ್ಹಣ್‌ ವಿಚಾರುನ್‌ ತಾಳ್‌ಲ್ಲೆಂ. 
ಹೆ, ಕಾನ್‌ ಹಾಲಯ್ನಾಂತ್‌ ಮ್ಹಣ್‌ ಸಮ್ಹಾತಚ್‌ ತೆ ಪಯ್ಸ್‌ ಸರ್‌ಲ್ಲೆ. ಜಾಲ್ಕಾರ್‌ಯೂ 
ಪಯ್ಸಾಪಯ್ಸ್‌ ಆನಿ ಪಾಟ್ಮೆ ವಾಟೆನ್‌ ಥೊಡೆ ಜಣ್‌ ಪಾರ್ಕೆ-ಪಾರ್ಕೆಶೆ ಆಶಾರ್‌-ಪಾಶಾರ್‌ 
ಜಾವ್ನ್‌ ಕಿತೆಂ ತರ್‌ಯೂ ಘುಟ್ಮಳ್‌ ಕರ್ತಾಲೆ ವಾ ಕಸಲಿ ಪುಣ್‌ಯೂ ದಾಳ್‌ ಸಿಜಯ್ತಾಲೆ 
ಮ್ಹಳ್ಳೆಂ ಹ್ಮಾ ಸವಾರಾಂಚ್ಕೆ ಮತಿಕ್‌ ಗೆಲ್ಲೆಂ. 

""ಕಿತೆಂ ತರ್‌ಯೂ ಕುಫಿತೂರಿ ಚಲ್ತಾ, ಆನಿ ತ್ಕಾ ಪಾಸುನ್‌ ಮ್ಹಾತಾರೊ ಗೀದ್‌ 
(ಡೊನ್‌ ಮಾರ್ಕುಸ್‌) ಖರೆಪಣೀ ವೇಳ್‌ ಲಾಂಬಂವ್ಕ್‌ ಯತ್ನ್‌ ಕರ್ತಾಲೊ ಮ್ಹಣ್‌ 
ಉಪ್ರಾಂತ್‌ ಮ್ಹಾಕಾಯೂ ಭೊಗ್ಗೆಂ'' ಮ್ಹಣಾಲೊ ಕೊನ್ಸ್‌ತಾಂತಿನ್‌. ""ತ್ಕಾಚ್‌ ಪಾಸುನ್‌, 
ಹಾಂವೆಂ ತೈ ದುಯೆನ್ನಾ ಪಾಟ್ಲ್ಯಾನ್‌ ದುಸ್ರೇ ಪಾವ್ಟಿಂ ಭಿತರ್‌ ವೆತಾನಾ "ಜಾಗ್ರುತ್‌ ರಾವಾ' 
ಮ್ಹಣ್‌ ತುಮ್ಕಾಂ ಸಿನೊಲ್‌ ದಿಲ್ಲಿ. ಹೆರ್‌ ಕಾಂಯ್‌ ಖುಣಾಂ -ಕಾಂಯ್‌ ಉತ್ರಾಂ...” 

“ಕಾಂಯ್‌ ನಿರ್ದಿಷ್ಟ್‌ ನಾ. ತೆ ಸರ್ವ್‌ ಪಯ್ಸ್‌ ಥಾವ್ನ್‌ ಗುಣ್ಣುಣ್ತಾಲೆ - ಅಸ್ಪಷ್ಟ್‌. 
ಪುಣ್‌ ದೋನ್‌ ಸಬ್ದ್‌ ಆಮಿ ಆಯ್ಕಾಲ್ಕಾತ್‌ - ಮಹತ್ವಾಚೆ ನಹಿಂ ಜಾವೈತ್‌.'' ' 

""ಕಸಲೆ ಸಬ್ದ್‌ ತುಮ್ಕಾಂ ಆಯ್ಕಾಲ್ಲೆ?'' 

"" "ಕಾವೊಕ್‌ (ಕಾಳೊಕ್‌)' ಆನೀ "ಸಾಯ್ಬಾಚೆಂ ಸಾರೊಟ್‌'......'' 

ಕೊನ್ಸ್‌ತಾಂತಿನಾನ್‌ ಘಡಿಭರ್‌ ತಿಂ ಉತ್ರಾಂ ತುಕೂನ್‌ ಜಿರಯ್ಲಿಂ. ಕಿತೆಂ ಮ್ಹಳ್ಳಾ 
ರ್‌ಯೂ, ತೊಯೂ ಮಿಲಿರಿಯಾಂತ್‌ ಹೆಳ್‌ಲ್ಲೊ ಗ್ರಾಯ್ಕ್‌ - ರುಜಾಚ್ಕಾ ತಂತ್ರಾಂ- 
ಕುತಂತ್ರಾಂಚೊ ಅನುಭವ್‌ ಆಸ್‌ಲ್ಲೊ ಹಾತ್‌. ತಾಣೆಂ ಏಕ್‌ ನಿರ್ಧಾರ್‌ ಘೆತ್ಲೊ: 

""ಆಮಿ ಹಿಂಗಾ ಥಾವ್ನ್‌ ಪಾಟಿಂ ಪರ್ತೊಂಚೇ ಆದಿಂ ಕಾಳೊಕ್‌ ಜಾಂವ್ಕ್‌ ಜಾಯ್‌ 
ಅಶೀ ತಾಂಚಿ ಮಾಂಡ್ಲಿ ಆನಿ ಪ್ರಯತ್ನ್‌ ಆಸ್‌ಲ್ಲೆಂ-ಶೆಂ ಗೊಮ್ತಾ. ಸಾಯ್ಬಾಚೆಂ ಸಾರೊಟ್‌, 
ಆಮಿ ಹಿಂಗಾಸರ್‌ ಯೆತಾನಾ ಭಾಯ್ರ್‌ ಗೆಲ್ಲೆಂ. ( - ಆನೀ ತಾಂತುಂ ಆಸ್‌ಲ್ಲೆ ದೊಗ್‌ 
ಜಣ್‌!)'' 

5 “ತರ್‌ ಆಮಿ ಆತಾಂ......?'' 

""ಆಮಿ ಆತಾಂ - ಚತ್ರಾಯೆನ್‌ ಗುಮಾನ್‌ ದಿಯಾ:'' ಕೊನ್ಸ್‌ತಾಂತಿನಾನ್‌ 
| ಫರ್ಮಾಯ್ಲೆಂ. ""ಆತಾಂ, ಪುರ್ತೊ ಕಾಳೊಕ್‌ ಜಾಂವ್ಕ್‌ ನಾ - ಆಮಿ ತುರ್ತಾನ್‌ ಪಯ್ಣ್‌ ಕರೈತ್‌. 
' ಚಾಬೂಕ್‌ ನಹಿಂ, ಬಗರ್‌ ತುಮ್ಚೊ ತಲ್ವಾರಿ ಆಯ್ತೊ ಧರುನ್‌, ಕಾನ್‌-ದೊಳೆ ಉಗ್ತೆ 

ದವರುನ್‌ ಸಾಮ್ಮೆ ಚುರುಕ್‌ ರಾವಾ. ವಾಟೆರ್‌ ಅಪಾಯ್‌ ಆಸ್ತಲೊಚ್‌!'' 

ತಶೆಂ ಯೋಜನ್‌ ಕರುನ್‌ ಥಂಯ್‌ ಥಾವ್ನ್‌ ತೆ ಫುಡೆಂ ಸರ್ಮೆ. ಸುರೈರ್‌ ಥಾವ್ನ್‌ಂಚ್‌ 

ಚಡ್‌ ವೇಗಾನ್‌ ವೆಚಿ ಗರ್ವ್‌ ದಿಸೊಂಕ್ನಾ. 

""ಆಮ್ಚೊ ದುಭಾವ್‌ ಗರ್ದೆ ಭಾಯ್ಲೊ ಜಾವೈತ್‌. ತರ್‌ಯೂ, ಚತ್ರಾಯ್‌ ಸಾಂಬಾ 
ಛ್ಹ್ಯಾಂತ್‌ ಚೂಕ್‌ ನಾ'' ಸಾಂಗ್ಲೆಂ ಕೊನ್ಸ್‌ತಾಂತಿನಾನ್‌, ""ವಾಟ್‌ ಚಡುಣೆಂ ಉಗಿ ಆನಿ 
ಸರಳ್‌ ಆಸಾ. ಫುಡೆಂ ಚಡುಣೆಂ ಪಾವ್‌ ಮಯ್ಲಾಚ್ಮೆ ವಾಟೆನ್‌, ರಸ್ತ್ಯಾಚೇ ದೋನ್‌ಯೂ 
ಬಗ್ಗೆನ್‌ ಮಾತ್ಸೆಂ ರಾನ್‌ ಆಸಾ. ಥಂಯ್ಸರ್‌ ಮ್ಹಜೇ ಪಾಟ್ಲಾನ್‌ ಜಾಗ್ರುತ್‌ ರಾವಾ ಆನಿ 
ಘೊಡ್ಕಾಂಕ್‌ ವೇಗ್‌ ದೀವ್ನ್‌, ಮ್ಹಜೊ ಪಾಟ್ಲಾವ್‌ ಕರುನ್‌ ಯೆಯಾ.'' 

ತಾಂಚೊ ದುಭಾವ್‌ ಆನಿ ತಾಂಚಿ ಚತ್ರಾಯ್‌, ಪುರ್ತಿ ವ್ಕರ್ಡ್‌ ಜಾಲಿನಾ. 

ಫುಡೆಂಚ್‌ ಅಂದಾಜ್‌ ಕರುನ್‌ ಉಲ್ಲೇಖಿಲ್ಲೈ ವಾಟೆರ್‌ ತೆ ಪಾವ್ಲೆ. ಕಪಿತಾನಾನ್‌ 
ಜಾಗ್ವಣೆಚೊ ಏಕ್‌ ಲ್ಹಾನ್‌ ಆವಾಜ್‌ ದಿಲೊ. ಚಿಕ್ಕೆ ಫುಡೆಂ, ರುಕಾಂಚ್ಕಾ ಸಾವಟೀ ಕಾಳೊ 
ಕಾಂತ್‌ ಕಿತೆಂಗೀ ಸಂಚಾರ್‌ ಜಾಲ್ಲೆಬರಿ ಹಾಲ್ಲಿ-ಧಲ್ಲಿ ತಾಣಿಂ ಪಾದ್ಕಿಲಿ. ತೆದೊಳ್‌ ಪರ್ಕಾಂತ್‌ 
ಸಾರ್ಕೊ ಕಾಳೊಕ್‌ ಪಡೊಂಕ್ನಾತ್‌ಲ್ಲಾನ್‌, ಚಿಕ್ಕೆ ಪಯ್ಸ್‌ ಆಸ್‌ಲ್ಲೆ ಘುಂವ್ಲೇ ಮ್ಹಣಾಸರ್‌ 
ರಸ್ತೊ ಸಾರ್ಕೊ ರುಳ್ಕಾತಾಲೊ. 

ಘಡಿಯೇ, ಕಪಿತಾನಾನ್‌ ಲಗಾಮ್‌ ಒಡುನ್‌ ಧರ್ಲೊ. ಹೆರ್‌ ದೊಗ್‌ಯೂ ಥಾಂಬ್ಲೆ. 

“ರಸ್ತ್ಯಾರ್‌ ಪೊಯ್‌! ಕಿತೆಂಗೀ ಅಸ್ತವ್ಯಸ್ತ್‌ ಜಾವ್ನ್‌ ಪಡ್ಲಾಂ!'' 

ತೆಗಾಂಯ್ನೂ ದೊಳೆ ರುಂದಾವ್ನ್‌ ತೈ ವಾಟೆನ್‌ ದೀಷ್ಟ್‌ ಜೊಕ್ತಿ. 

“ಕೊಣ್‌ ಜಾವೈತ್‌ - ಆರ್ಕೊರ್ರೆಸಿದೊ - ಮೊಡೆಂ!' 

“ವಾ ಕೊಣ್‌ ವೈಸ್‌ಮೊರ್ರೆ - ಮೊರ್ಲಾಚೆಂ ರೂಪ್‌ ಫೆವ್ನ್‌ ನಿದ್ದಾ!'' 

""ಕಿತೆಂಯ್‌ ಜಾಂವ್‌ ಆಮಿ ಥಂಯ್ಸರ್‌ಲಾಗಿಂ ವೆಚೆಂ ನಾಕಾ - ಘೊಡ್ಕಾರ್‌ 
ಥಾವ್ನ್‌ ದೆಂವುನ್‌ ಪಳೆಂವ್ಚೆಂಯೂ ನಾಕಾ!'' ಮ್ಹಣಾಲೊ ಕೊನ್ಸ್‌ತಾಂತಿನ್‌. ""ಗೊಮ್ಮಲೆಂ. 
ಘೊಡ್ಕಾಂಕ್‌ ಘುಂವ್ಣಾವ್ನ್‌ ಚಿಕ್ಕೆ ಪಾಟಿಂ ವ್ಹರ್ಕ್ಮಾಂ ಆನಿ ಲಿಪುನ್‌ ಥೊಡೊ ವೇಳ್‌ 
ರಾವ್ಕಾಂ.'' ; 

ತಸೊ ನಿರ್ದಾರ್‌ ಕಠುನ್‌, ಜಾತಾ ತಿತ್ಲೊ ಉಣೊ ಆವಾಜ್‌ ಕರುನ್‌, ಘೊಡ್ಕಾಂಕ್‌ 
ತಾಣಿಂ ಘುಂವ್ನಾವ್ನ್‌ ಬಗ್ಗೆಕ್‌ ಚಲಯ್ಲೆ ಆನಿ ರುಕಾಂ-ರಭಾಡಾಂ ಪಾಟ್ಲ್ಯಾನ್‌ ರಾವಯ್ಲೆ. 
ಆನಿ ತಶ್ಕೊ ಥೊಡ್ಕೊ ಘಡಿಯೋ, ರಸ್ಟ್ಯಾರ್‌ ದೀಷ್ಟ್‌ ಧರುನ್‌ ರಾವ್ಲೆ. 

ಆಪ್ಲೆಂ ಶ್ರಮ್‌ ವರ್ಸ್‌ ಜಾಲೆಂ ಮ್ಹಣ್‌ ನಿರಾಶಾ ಭೊಗುಂಕ್‌ ಲಾಗಿಂ ತೆ ಆಸ್ತಾನಾ - 
ಥೊಡೆಂ ಕಿತೆಂಗಿ ಘಡುಂಕ್‌ ಲಾಗ್ಲೆಂ. ಪಯ್ಕಿಲೇ ಕುಶಿಂ ಥಾವ್ನ್‌ ಮನ್ಶಾಂನಿ ಉಲಯಿಲ್ಲೊ 

ಆವಾಜ್‌ ಆಯ್ಕಾಲೊ. ಆಡೊಸಾಕ್‌ ರಾವ್‌ಲ್ಲೆ ತೆಗ್‌ಯೂ ಜಣ್‌, ಆಪಾಪ್ಲ್ಯಾ ತಲ್ವಾರೀ- 
ಥೊರ್ವಾಕ್‌ ಹಾತ್‌ ಲಾವ್ನ್‌ ಚುರುಕ್‌ ಜಾಲೆ. 

ರಸ್ಟ್ಯಾರ್‌ ಮೊಡ್ಕಾಬರಿ ಪಡುನ್‌ ಆಸ್‌ಲ್ಲೊ ಮನಿಸ್‌ ಉಠೊನ್‌ ಬಸ್ಲೊ “ಆನಿ 
ಹೆವ್ಶಿನ್‌-ತೆವ್ಶಿನ್‌ ಪಳೆಂವ್ಕ್‌ ಲಾಗ್ಲೊ. ಬಗ್ಗೆಚ್ಕಾ ಮೊಳ್ಕಾಂತ್ಲೆ ದೋಗ್‌ ಜಣ್‌ ಚುರುಕಾ 
ಯೆನ್‌ಶೆಂ ತಾಚೇ ಸರ್ಕಿನ್‌ ಆಯ್ಲೆ. ತೊ ಉಠೊನ್‌ ಉಬೊ ರಾವ್ಲೊ. ತೆಗಾಂಯ್ನೂ ಹಾತ್‌ 
ಹಾಲವ್ನ್‌ ಥೊಡೊ ಸಂವಾದ್‌ ಕೆಲೊ, ಆನಿ ಉಪ್ರಾಂತ್‌ ತೆ ಆಯಿಲ್ಲೆ ವಾಟೆನ್‌ - ಹಾಂಚೇ 
ಥಾವ್ನ್‌ ಪಯ್ಸ್‌ - ಚಮ್ಮಾಲೆ. 

""ಮತ್ಸಬ್‌' ಕಸಲೊಯ್‌ ಜಾಂವ್‌ - ಕಿತೆಂಯ್‌ ಜಾಂವ್‌ - ಧರ್ಕಾಂ ಪಾಟ್‌! 
ಕೊನ್ಸ್‌ತಾಂತಿನ್‌ ಆನಿ ಸಾಂಗಾತಿ ತುರ್ತಾನ್‌ ಘೊಡ್ಕಾರ್‌ ಚಡ್ಲೆ ಆನಿ ಲಗಾಮ್‌ ದೀವ್ನ್‌ 
ಪುಣ್‌ ಶಿಸ್ತಾನ್‌ ಫುಡ್ಲೈ ವಾಟೆನ್‌ ಘೊಡ್ಕಾಂಕ್‌ ತಾಣಿಂ ಧಾಂವ್ಣಾಯ್ಲೆ. ಚಲೊನ್‌ ಗೆಲ್ಲೆ 
ಗ್ರಾಯ್ಕ್‌ ಚಡ್‌ ಪಯ್ಸ್‌ ಪಾವೊಂಕ್ನಾತ್‌ಲ್ಲೆ. ಎಕಾಚ್ಚಾಣೆಂ ಪಾಟಿಂ ಪಳೆವ್ನ್‌ ತೆ ಆಕಾಂತ್ಲೆ, 
ಆನಿ ಘೊಡೆ ಆಂಗಾರ್‌ ಯೆತಿತ್‌ ಮ್ಹಳ್ಳ್ಯಾ ಭಿಯಾನ್‌ ಘಡ್ಬ್ಪಡೊನ್‌ ಆನಿ ಉಡೊನ್‌ ಆಡ್‌ 
ಉತರ್ಲೆ ಆನಿ ತಶೆಚ್‌ ಮೊಳ್ಳಾಂತ್‌ ಲಿಪ್ಲೆ. ಕಾಳೊಕ್‌ ದಾಟ್‌ ಜಾವ್ನ್‌ ಆಯಿಲ್ಲ್ಯಾನ್‌ 
ತಾಂಚೊ ಪತ್ತೊ ಧರುಂಕ್‌ ಜಾಲೆಂನಾ. 

“ವಚುಂದಿತ್‌ ಪೆಲ್ಕಾನ್‌. ಚಲ್ಕಾಂ ಫುಡೆಂ - ಶೀದಾ ರಾವೈರಾಕ್‌!' ಕಪಿತಾನ್‌ 
ಕೊನ್ಸ್‌ತಾಂತಿನಾನ್‌ ತಾಕಿದ್‌ ದಿಲಿ. ತೆ ಫುಡೆಂ ಗೆಲೆ. 

ಫುಡ್ಲೈ ಘುಂವ್ಲೆರ್‌, ಗಂಭೀರಾಯೆನ್‌ಶೆಂ, ಹಳ್ತ್‌ ವೇಗಾನ್‌ ಯೆತಾಲೆಂ ಸಾರೊಟ್‌ - 
ಡೊನ್‌ ಮಾರ್ಕುಸಾಚ್ಕಾ ಘರಾಬ್ಕಾಚೆಂ. (-ತೆಂ ಥಂಯ್ಸರ್‌ ರಾವೊನ್‌ ಆಸ್‌ಲ್ಲೆಂ, ಆನಿ 
ಹ್ಯಾ ಘೊಡ್ಕಾಂಚಿಂ ಗೆಳಾಂ ಆಯ್ಕುನ್‌ ಸುಟ್‌ಲ್ಲೆಂ ಜಾವೈತ್‌. ಕೊನ್ಸ್‌ತಾಂತಿನಾನ್‌ ಆನಿ 
ತಾಚ್ಯಾ ಸಾಂಗಾತಿ ಸವಾರಾಂನಿ ಆಪ್ಲೊ ವೇಗ್‌ ಥಾಂಬಂವ್ಕ್‌ ನಾ. ರಸ್ತ್ಯಾ ದೆಗೆನ್‌ ಆಸ್‌ಲ್ಲೆ 
ವಾಟೆಚೊ ಪ್ರಯೋಗ್‌ ಕರುನ್‌ - ಸಾರೊಟಾಕ್‌ ವಾಟ್‌ ದೀವ್ನ್‌ ತೆ ಪಾಶಾರ್‌ ಜಾಲೆ. 

ಲಾಗ್ಕಿಲ್ಕಾನ್‌ ಪಾಶಾರ್‌ ಜಾತಾನಾ ಕೊನ್ಸ್‌ತಾಂತಿನಾನ್‌ ಸಾರೊಟಾ ಭಿತರ್‌ ಏಕ್‌ 
ಧಾಂವ್ತಿ ದೀಷ್ಟ್‌ ಘಾಲುಂಕ್‌ ಮಾತ್ರ್‌ ಸಾಧ್ಕ್‌ ಜಾಲೆಂ. ತಾಂತುಂ: ಬಸೊನ್‌ ಆಸ್‌ಲ್ಲೊ 
ಎಕ್ಲೊಚ್‌ - ಫ್ರಾದ್‌. ತಾಚೆಂ ಮುಖಮಳ್‌ ಸಾರ್ಕೆಂ ರುಳ್ಕೊಂಕ್ನಾ, ತರ್‌ಯೂ, ತೊಚ್‌ ಆದಿಂ 
ಡೊನ್‌ ಮಾರ್ಕುಸಾಚ್ಕಾ ವಠಾರಾಂತ್ಲೆಂ ಭಾಯ್ರ್‌ ಯೆತಾನಾ - ಫ್ರಾ! ಮನ್ವೆಲ್‌ ದೆ ಫರಿ 
ಯಾಚೇ ಬಗ್ಗೆನ್‌ ಬಸುನ್‌ ಪಯ್ಡ್‌ ಕೆಲ್ಲೊ "ಫ್ರಾದ್‌' ಮ್ಹಣ್‌ ಕೊನ್ಸ್‌ತಾಂತಿನಾಕ್‌ ಸ್ಪಷ್ಟ್‌ 
ಖಂಚ್ಲೆಂ. 

ವಾಟ್‌ ನೀಟ್‌ ಜಾಂವ್ಚಿ ರೀತ್‌ 
ಸಂಪೂರ್ಸ್‌ ವಿಶ್ವಾಸ್‌ ದವರ್‌ ಸೊಮ್ಮಾ ಚೆರ್‌, 
ಆನಿ ತೆಂಕೊನಾಕಾ ತುಜ್ಕೆ ಖಾಸ್‌ ಸಮ್ಹಣೆಚೆರ್‌. 


ತಾಕಾ ಮಾನುನ್‌ ಫೆಂವ್‌ ಹರೈಕ್‌ ತುಜಿ ರೀತ್‌, 
ಆನಿ ತೊ ತುಜ್ಕೊ ವಾಟೋ ನೀಟ್‌ ಕರೀತ್‌. 
- ಗಾದಿ 3:5-6 





ವೈಸರೊಯ್‌ ನ್ಕೂನೊ ದೆ ಕುಣಾ, ತುರ್ತ್‌ ನಿರ್ದಾರಾಂಚೊ ಮನಿಸ್‌ ಮ್ಹಣ್‌ 
ಪಾಚಾರುಂಕ್‌ ನವ್ಕಾ ಪ್ರಸಂಗಾಚಿ ಗರ್ವ್‌ ನಾತ್‌ಲ್ಲಿ. ತ್ಕಾ ವಿಷ್ಕಾಂತ್‌ ಆದಿಂಚ್‌ ತೊ 
ನಾಂವಾಡ್‌ಲ್ಲೊ. ಪುಣ್‌ ಪಾಟ್ಲ್ಯಾ ಥೊಡ್ಕಾ ದಿಸಾಂ ಥಾವ್ನ್‌ - ಕಪಿತಾನ್‌ ಜುವಾಂವ್ಚಿ ರುಡ್ತಿ 
ಅನಿ ತೀರ್ಸ್‌ ಜಾಲ್ಲ್ಯಾ ದಿಸಾಂ ಉಪ್ರಾಂತ್‌ ಪ್ರತ್ಯೇಕ್‌ ಜಾವ್ನ್‌ - ಕಸಲೊಯೂ ನಿರ್ದಾರ್‌ 
ಘೆಂವ್ಹೇ ಆದಿಂ, ""ಯಥೋಚಿತ್‌ ವಿಚಾರ್‌ ಕರುಂಕ್‌ ಜಾಯ್‌' ಮ್ಹಳ್ಳೆಂ ಮಂತ್ರ್‌ 
(ಫ್ರಾ। ಥಿಯೊ ಫೆರಾಂವ್ಚೆಂ) ತೊ ಸಾಂಬಾಳ್ತಾಲೊ. 

ಕಪಿತಾನ್‌ ಕೊನ್ಸ್‌ತಾಂತಿನ್‌, ಆಪ್ಲ್ಯಾ ಸವಾರಾಂಕ್‌ ಭಾಯ್ರ್‌ ಸೊಡುನ್‌ ಭಿತರ್‌ 
ಆಯ್ಲೊ. ವೈಸರೊಯಾಕ್‌ ಆನಿ ಹೆರಾಂಕ್‌ ತಾಣೆಂ ವಂದನ್‌ ಕೆಲೆಂ. 

“ಯೆ, ಕಪಿತಾನ್‌ ಕೊನ್ಸ್‌ತಾಂತಿನ್‌,'' ಮ್ಹಣಾಲೊ ವೈಸರೊಯ್‌, ""ತುಕಾಚ್‌ ಆಮಿ 
ರಾಕ್ತ್ವಾಲ್ಕಾಂವ್‌, ಎಕ್ಲೊಚ್‌ ಆಯ್ಲೊಯ್‌?'' 

“ಮ್ಹಜೆ ದೊಗ್‌ ಸವಾರ್‌ ಭಾಯ್ರ್‌ ಆಸಾತ್‌, ಡೊನ್‌ ಸಾಯ್ಬಾಂನೊ.'' 

""ಆನೀ - ಡೊನ್‌ ಮಾರ್ಕುಸ್‌?'' 

""ತಾಕಾ ಯೆವ್ಸಾಕ್‌ ಜಾಂವ್ಕ್‌ ನಾ. ತಾಣೆಂ ಕಾರಣಾಂ ದಿಲ್ಕಾಂತ್‌'' ಮ್ಹಣೊನ್‌ 
ಕೊನ್ಸ್‌ತಾಂತಿನಾನ್‌, ಡೊನ್‌ ಮಾರ್ಕುಸ್‌ "ಅಸ್ವಸ್ಥ್‌' ಆಸ್‌ಲ್ಲೊ ವಿಷಯ್‌, ಆನಿ ತ್ಕಾ 
ಪಾಸುನ್‌ ತಾಚೆ ಚುರ್ದುರೆ - ಪ್ರತ್ಕೇಕ್‌ ಜಾವ್ನ್‌ ಕಪಿತಾನ್‌ ಫೆರ್ದಿನಾಂದಾಕ್‌ - ಆಸಾತಶೆ 
ಉತ್ರಾಯ್ಲೆಂ. 

""ಆನಿ ತಿತ್ಲೆಂ ಹಿಂಗಾಸರ್‌ ಯೇವ್ನ್‌ ಸಾಂಗುಂಕ್‌ ಇತ್ಲೊ ಲಾಂಭ್‌ ವೇಳ್‌?'' 

“ಡೊನ್‌ ಸಾಯ್ಬಾನ್‌ ಮ್ಹಾಕಾ ಮಾಫ್‌ ಕರುಂಕ್‌ ಜಾಯ್‌. ಪಯ್ಲೆಂ ಆಮ್ಕಾಂ 
ಡೊನ್‌ ಮಾರ್ಕುಸಾಗೆರ್‌ಚ್‌ ಘಳಾಯ್‌ ಜಾಲಿ. ತಾಣೆಂಚ್‌ ಆಮ್ಕಾಂ ಮುಖಾರ್‌-ಪಾಟಿಂ 
ಒರೆಸಾಂವ್‌ ಕರುನ್‌, ಜಾಯ್ತೊ ವೇಳ್‌ ಲಾಂಭಯ್ಲೊ.'' 

""ಕಸಲೆಂ ಒರೆಸಾಂವ್‌?'' ಕಪಿತಾನ್‌ ಫೆರ್ದಿನಾಂದಾನ್‌ ವಿಚಾರ್ಲೆಂ ಆನಿ ಮ್ಹಳೆಂ ""ವೈಸ 
ರೊಯ್‌ ಸಾಯ್ಬಾನ್‌ ಮಾಫ್‌ ಕರುಂಕ್‌ ಜಾಯ್‌ - ಹಾಂವೆಂ ಮಧೆಂ ಉಲಯಿಲ್ಲ್ಯಾಕ್‌!' 

"ಪರ್ವಾ ನಾ,'' ಮ್ಹಣಾಲೊ ವೈಸರೊಯ್‌, "“ಆಮಾ ಸರ್ವಾಂಚ್ಕೆ ಮತಿಂತ್‌ ತೆಂ 
ಸವಾಲ್‌ ಯೆವ್ಪಾಚೆಂ ವಾಜಿ. ಆನೀ, ಡೊನ್‌ ಮಾರ್ಕುಸಾಚಿ "ಒರೆಸಾಂವ್‌' ಕರ್ಬಾಚಿ 
ಸವಯ್‌ ಅಮಿ ಥೊಡಿ ಜಾಣಾಂವ್‌, ತೆಂ ಒರೆಸಾಂವ್‌ - '' 

""ಆಪ್ಲೇ ವ್ಹಡ್ವಿಕಾಯೆಚೆಂ ಪೆಂಪಾರೆಂ. ಆಪ್ಲೊ ಪ್ರಭಾವ್‌ - ರಾಜಕೀಯ್‌ ರಾಯಾ ಸ 
ಆನಿ ಧಾರ್ಮಿಕ್‌ ವರ್ತುಲಾಂನಿ - nga ಕ ತಸೊಚ್‌, ಪುಡ್ತುಗಲಾಂತ್‌, ಇಸಾ 
ಆನಿ ರೊಮಾಂತ್‌ ಲೆಗುನ್‌. ಆನೀ - 78 

""ತೊ ವಿವರ್‌ ಉಪ್ರಾಂತ್‌ ಆಯ್ಕುಯಾಂ'' ಮ್ಹಣಾಲೊ ವೈಸರೊಯ್‌, ""ಥಂಯ್ಸರ್‌' 
ಪಯ್ಲಿ ತಶಿ ಘಳಾಯ್‌ ಜಾಲಿ. ತ್ಕಾ ಉಪ್ರಾಂತ್‌ ಕಿತ್ಕಾಕ್‌ ಘಳಾಯ್‌ ಜಾಲಿ ಜಾವೈತ್‌?'' 

"ಪಾಟಿಂ ಯೆತಾನಾ ವಾಟೆರ್‌, ದುಭಾವಾಕ್‌ ಇಡೆಂ ದಿಂವ್ಚೆಂ ಏಕ್‌ ಘಟನ್‌ 
ಸಂಭವ್ಹೆಂ.'' 

"ಕಸಲೆಂ? ಕಾಂಯ್‌ ಮಾರ್‌ಫಾರ್‌ ಪುಣ್‌ಯೂ -?”' 

""ಮಾರ್‌ಫಾರ್‌ ಜಾಂವ್ಕ್‌ನಾಂತ್‌ - ಜಾಲ್ಲೆ ತರ್‌ ಬರೆಂ ಆಸ್‌ಲ್ಲೆಂ, ಅಶೆಂ ಮ್ಹಾಕಾ 

""ತುಜಿಂ ಭೊಗ್ಣಾಂ ಆಸುಂದಿತ್‌ ತಶಿಂ. ಕಿತೆಂ ಘಡ್ಲೆಂ? ಕಾಂಯ್‌ ಉಪ್ಕಾರಾಚೆಂ?'' 

ಕಪಿತಾನ್‌ ಕೊನ್ಸ್‌ತಾಂತಿನಾನ್‌, ವಾಟೆರ್‌ ಘಡ್‌ಲ್ಲಿ ಗಜಾಲ್‌ - ವೈಸರೊಯಾಚೆ 
ಅಪೇಕ್ಸೇ ಪರ್ಮಾಣೆಂ ವಿವರಾಯ್ದಿ. ""ತಿತ್ಲಾರ್‌, ಕಾಳೊಕ್‌ಯೂ ದಾಟ್‌ ಜಾವ್ನ್‌ ಆಯಿಲ್ಲೊ, 
ಆನಿ ಆಮ್ಕಾಂ ಹಿಂಗಾ ಯೇವ್ನ್‌ ವರ್ದಿ ದೀಂವ್ಕ್‌ ವೇಳ್‌ಯೂ ಜಾಲ್ಲೊ. ದೆಕುನ್‌ ಆಮಿ 
ಥಂಯ್‌ ಭಾಷ್ಯ ಸವಾರಿ ಮಾರುನ್‌ ನೀಟ್‌ ಆಯ್ಲ್ಯಾಂವ್‌. ತುಮ್ಹೇ ಹುಕ್ಕೆಕ್‌ 
ರಾಕ್ತಾಂವ್‌.' 

""ಸದ್ದಾಕ್‌, ಬರೆಂಚ್‌ ಕೆಲೆಂಯ್‌. ಪಳೆಯಾಂ'' ಮ್ಹಣಾಲೊ ವೈಸರೊಯ್‌. ಥೊಡೊ 
ವೇಳ್‌ ತೊ ಮೌನ್‌ ರಾವ್ಲೊ ಆನಿ ಚಿಂತುಂಕ್‌ ಪಡ್ಲೊ. ಕಪಿತಾನ್‌ ಫೆರ್ದಿನಾಂದಾಚ್ಕಾ 
ಕಪಲಾರ್‌ಯೂ, ಆತುರಾಯೆಚ್ಕಾ ಚಿಂತ್ನಾಂಚ್ಕೊ ಮಿರಿಯೋ ಪಡ್ಲೊ. ಜುವಾಂವ್ಚೈ 
ಮತಿಂತ್‌ಯೂ ಉಚಾಂಬಳಾಯೆಚಿಂ ಥೊಡಿಂ ಸವಾಲಾಂ ಉದೆವ್ನ್‌ ಧೊಸುಂಕ್‌ ಲಾಗ್ಲಿಂ. 

“ವೇಳ್‌ ಜಾಲೊ. ಪಯ್ಲೆಂ ಜೆವ್ಹಾಚೆಂ ಕಾಮ್‌ ಸಂಪಯಾಂ. ತ್ಕಾ ಆದಿಂ ಏಕ್‌ 
ಸವಾಲ್‌ ವಿಚಾರ್ಕಾಂ-ಶೆಂ ದಿಸ್ತಾ ಸಿಇಕೊರ್‌ ಕಪಿತಾನ್‌'' ಮ್ಹಣಾಲೊ ವೈಸರೊಯ್‌ 
ಫೆರ್ದಿನಾಂದಾಕ್‌, ""ಹ್ಯಾ, ವಾಟೆರ್‌ ಸಂಭವ್‌ಲ್ಲಾ ಘಟನಾವಿಶಿಂ ಕಿತೆಂ ದಿಸ್ತಾ?'' 

""ವೈಸರೊಯ್‌ ಸಾಯ್ಬಾ,'' ಮ್ಹಣಾಲೊ ತೊ ರುುಜಾರಿ ಮಾನಾಯ್‌, ಗಂಭೀರ್‌ 
ಜಾವ್ನ್‌, ""ಮ್ಹಾಕಾ ದಿಸ್ತಾ, ತ್ಕಾ ಘಟನಾ ಪಾಟ್ಲ್ಯಾನ್‌ ಆಸಾ - ತೊಚ್‌ ಆದ್ಲೊ ಆನಿ ಚಾಲ್ತೊ 
ಹಾತ್‌- ದುಸ್ಮಾ ನಾಚೊ!'' ತಾಣೆಂ ಆಪ್ಲಿ ಅಭಿಪ್ರಾಯ್‌ ಉಚಾರ್ಲಿ. ಹೆರಾಂಚ್ಕೆ 
ಮತಿಂತ್‌ಯೂ ತಸಲಿಂಚ್‌ ಚಿಂತ್ನಾ ೦ ಉದೆಲ್ಲಿಂ. ತಾಣಿಂಯೂ ಸಹಮತ್‌ ದಿಲೊ. 

ತ್ಕಾಚ್‌ ಪಾಟ್ಲ್ಯಾ ಥೊಡ್ಮಾ ದಿಸಾಂನಿ ಜಾಲ್ಲಿಂ ದುರ್ಮರಣಾಂ ಆನಿ ದುರೃಟನಾಂ 
ತೊಚ್‌ ವಿಷಯ್‌ ಪಾಚಾರ್ವಾಲಿಂ: ಕಪಿತಾನ್‌ ಫೆರ್ದಿನಾಂದಾಕ್‌ ವಾ ತಾಚ್ಕಾ ಕುಟ್ಮಾಕ್‌ 
ಲಾಗಿಂ ಆಸ್‌ಲ್ಲ್ಯಾ ಆನಿ ಪ್ರತ್ಯಕ್ನ್‌ ವಾ ಪರೋಕ್ಸ್‌ ಥರಾನ್‌ ಸಹಾಯ್‌ ವಾ ಸಹಕಾರ್‌ 
ದಿತಲ್ಮಾಂಕ್‌ ಲಗಾಡ್‌ ಕಾಡ್ದೆಂ ಆನಿ ಫಾರಿಕ್ಟಣ್‌ ಘೆಂವ್ಚೆಂ ಯೋಜನ್‌! 

ತ್ಕಾ ಅನಿಷ್ಟ್‌ ಆನಿ ಹತಾಶೀ ಯೋಜನಾ ಪ್ರಕಾರ್‌ ಆರಂಭ್‌ ಜಾಲ್ಲಿ, ತೀಚ್‌ ತಿ 
ಮಾರೆಕಾರ್‌ ಸಾಂಕಳ್‌ - ಜೀವ್‌ ಕಾಡ್ಬಾಚಿ, ಉಜೊ ದಿವ್ಬಾಚಿ ಆನಿ ನಾಸ್‌ ಕರ್ಬಾಚಿ. ತ್ಯಾಚ್‌ 
ವಿಕಾಳ್‌ ಪ್ರಯತ್ನಾ ವರ್ವಿಂ ಆನಿ ವಾಯ್ಟ್‌ ಉದ್ದೇಶಾ ವರ್ವಿಂ ಜಾಲ್ಲಿಂ ತಿಂ ದುರ್ಮರಣಾಂ. 

ವಾಟೆರ್‌ ಖುನಿ, ವಾಸ್ಕೊ ಥಾವ್ನ್‌ ಕಪಿತಾನ್‌ ಕೊನ್ಸ್‌ತಾಂತಿನಾನ್‌ ಧಾಡ್‌ಲ್ಲ್ಯಾ 
ತಾರ್‌ ಸವಾರಾಚಿ; ಜಾಲ್ಲಿ ಖುನಿ, ಕಪಿತಾನ್‌ ಜುವಾಂವ್ಕ್‌ ಜಯ್ಲಾಂತ್‌ ಥೊಡೊ ಹಿಸೊ 

' ಟುಂರ್ಕಿ ಫಿಲಿಪ್‌ ದೆ ತೊವಾರಾಚಿ; ಜಾಲ್ಲಿ ಖುನಿ, (ಕಾರಣ್‌ ಚಿಕ್ಕೆ ಬೊಲ್ಕೆಂ) 
ಮಾರ್ಮುಗೊಂಯ್‌ ಬಂದ್ರಾರ್‌ ಠಿಕಾಣೊ ಕರುನ್‌ ಆಸ್‌ಲ್ಲೊ ಯೆಹೂದೀ ಮುಸ್ಲಿಮ್‌ 
ಫೆರಿವಾಲೊ ಎಫ್ರೆಮ್‌ ಶಾರಿಫಾಚಿ; ಜಾಲ್ಲೊ, ಮರಣ್‌ ಪಾವಾಸಾರ್ಕೊ ಅತ್ಯಾಚಾರ್‌, 
ತರ್ನಾಟ್ಕಾ ತೊಬಿಯಾಸ್‌ ದೆ ಸಿಲ್ವಾಚೆರ್‌......! 

ಆನಿ ತ್ಕಾ ಪಾಟಾಪಾಟ್‌, ಜಾಲ್ಲಿಂ ಪ್ರಯತ್ನಾಂ - ಮಡ್ಗಾಂವಾಂತ್‌ ಸಿಇಕೊರ್‌ 
ಕಪಿತಾನ್‌ ಫೆರ್ದಿನಾಂದಾಚ್ಕಾ ನವ್ಕಾ ಠಿಕಾಣ್ಯಾಚೆರ್‌ - ತೆಂ ಹುಲ್ಬಾಂವ್ಕ್‌ ಪ್ರಯತ್ನ್‌ ಕರುನ್‌; 
ಪಾಟಾಪಾಟ್‌ ಚಲಯಿಲ್ಲಿ ದಾಡ್‌ ಖುದ್ಧ್‌, ವಾಲ್ಪೊಂಯ್ತ್‌ ಸಿಇಕೊರ್‌ ಇನಾಸಿಯೊ ದೆ 
ಸಿಲ್ವಾಚ್ಕಾ ಠಿಕಾಣ್ಕಾಚೆರ್‌ - ಆನೀ ತ್ಕಾ ಪ್ರಯತ್ನಾಚೊ ಪರಿಣಾಮ್‌ ಜಾವ್ನ್‌, ಇನಾಸಿಯೊ 
ದೆ ಸಿಲ್ವಾಚೆಂ ಮರಣ್‌. ಆನಿ ತ್ಕಾಚ್‌ ಚಡುಣೆಂ ವೆಳಾ ಖುದ್ದ್‌ ಸಿಇಕೊರ್‌ ಕಪಿತಾನ್‌ 
ಫೆರ್ದಿನಾಂದಾಚ್ಕಾ ಮಾಲ್ಭಡ್ಕಾ ಠಾಣ್ಮಾಚೆರ್‌ ದಾಡ್‌ ಘಾಲುನ್‌ ತೆಂ ಹುಲ್ಬಾಂವ್ಕ್‌ (ಆನಿ 
ಸಿಇಕೊರಿನಾ ಲುವಿಜಾಕ್‌ ಉಸ್ಫಾವ್ನ್‌ ವ್ಹರುಂಕ್‌) ಪ್ರಯತನ್‌! 

ವಯ್ಲಿಂ ಸರ್ರ್‌ ಘಟನಾಂ, ಥಂಯ್‌ ಆಸ್‌ಲ್ಲ್ಯಾಂ ಸರ್ವಾಂಚ್ಕೆ ಮತಿಂತ್‌: ಪರತ್‌ 
ಜಿತ್ತಿಂ ರುಳ್ಕಾಲಿಂ. 

""ತರ್‌, ಆತಾಂ ಕಿತೆಂ?'' ನ್ಕೂನೊ ದೆ ಕುಣಾನ್‌, ಜೆರಾಲ್‌ ಸವಾಲ್‌ ಉಚಾರ್ಲೆಂ. 
ಪಾಟಾಪಾಟ್‌ ತಾಣೆಂಚ್‌ ಜಾಪ್‌ ಉಚಾರ್ಲಿ: ""ಆಮ್ಕಾಂ ದಿಸ್ತಾ - ಆನಿ ತುಮ್ಕಾಂಯೂ 
ಸುಸ್ತಾಲಾಂ ಆಸ್ತಲೆಂ - ಹ್ಮಾಂ ಸರ್ವ್‌ ಮಾಲ್ದಾದ್‌ (ಖೊಟ್ಕಾ) ಘಡಿತಾಂಕ್‌ ಮೂಳ್‌ 
ಏಕ್‌ಚ್‌!” 

""ಹೊಯ್‌, ಡೊನ್‌ ಸಾಯ್ಯಾ,'' ಮ್ಹಣಾಲೊ ಕಪಿತಾನ್‌ ಫೆದ್ದಿನಾಂದ್‌. ""ತೆಂ ಮಾಲಿಗ್ನಾರ್‌ 
(ದುಷ್ಟೆಂ, ಖೊಟೆಂ) ನಾಂವ್‌ ಹಾಂವ್‌ ಉಚಾರಿನಾ...'' ತಾಣೆಂ ಓಂಠ್‌ ಚಾಬ್ಲೆ. 

“ಅನಿ ಆಯ್ಚ್‌ ಚ್‌, ಆಮ್ಚ್ಯಾ ಲಾಗ್ಸಾರ್‌, ಆಮ್ಚ್ಯಾ ದೊಳ್ಕಾಂ ಸಾಮ್ಕಾರ್‌ ಪೊಯ್‌, 
ಜಾತಾ ಖೆಳ್‌!'' ಆಪ್ಸೊಚ್‌ ಗರಮ್‌ ಜಾವ್ನ್‌ ಉಲಯ್ಲೊ ವೈಸರೊಯ್‌. "“ಹ್ಕಾ ವಿಷ್ಕಾಂತ್‌, 
ಕಪಿತಾನ್‌ (ಜೆರಾಲ್‌) ಜುವಾಂವ್‌ ಕಿತೆಂ ಮ್ಹಣ್ತಾಯ್‌?'' 

“ಡೊನ್‌ ಸಾಯ್ಬಾ,'' ಮ್ಹಣಾಲೊ ಜುವಾಂವ್‌, ""ಹ್ಯಾ ವಿಷ್ಕಾಂತ್‌ ಹಾಂವೆಂ 
"ಮ್ಹಣ್ಣಾಚೆಂ' ಕಾಂಯ್‌ ಉರೊಂಕ್ನಾ. ಬಗರ್‌ "ಕರ್ಬಾಚೆಂ' ಮಾತ್ರ್‌ ಉರ್ಲಾಂ. ತೆಂ ತುಮ್ಹೇ 
ಹುಕ್ಮೇ ಪ್ರಕಾರ್‌ ಸಂಪದಾಂವ್ಚೊ ವೇಳ್‌ ಆನಿಕ್‌ ಚಡ್‌ ಪಾಟಿಂ ನಾ ಮ್ಹಣ್‌ ಹಾಂವ್‌ 
ಪಾತ್ಯತಾಂ. ತೇಚ್‌ ವಿಶಿಂ ಥೊಡೆಂ ತುಮ್ಹೆಕಡೆ ಉಲಂವ್ಕ್‌ ಆಮಿ ಆಯಿಲ್ಲ್ಯಾಂವ್‌. ಕಪಿತಾನ್‌ 
ಕೊನ್ಸ್‌ತಾಂತಿನಾನ್‌ ಸಾಂಗಿಲ್ಲಿ ಖಬರ್‌ ಆಯ್ಕಾತಚ್‌ - ಅಂತ್ಕಾಚೊ ಆರಂಭ್‌, ಆಯ್ಚ್‌ಚ್‌ 
ಜಾಲೊ ಮ್ಹಣ್‌ ಮ್ಹಾಕಾ ಭೊಗ್ತಾ. ಆತಾಂ ರಾತ್‌ ಜಾಲಿ - ತುಮ್ಚಾ ವಿಶೆವಾಕ್‌ ಆಮ್ಚೇ 
ವರ್ವಿಂ ತಕ್ರಾರ್‌ -''' 

""ತಕ್ರಾರ್‌ ಜಾಯ್ನಾಂತ್‌ !'” ವೈಸರೊಯಾನ್‌ ಹಳ್ತಾಚೊ ಧೆಂಕ್ಲೊಚ್‌ ಮಾರ್ದೊ. 

""ತರ್‌, ಡೊನ್‌ ಸಾಯ್ಬಾ - '' 

""ತರ್‌ ಕಪಿತಾನ್‌ ಜುವಾಂವ್‌, ಕರುಂಕೂಚ್‌ ಜಾಯ್‌ ತಸಲ್ಮಾ ಕಾಮಾಂಕ್‌ ರಾತ್‌ 
ವಾ ದೀಸ್‌ ಮ್ಹಣ್‌ ಘಳಾಯ್‌ ಕರ್ಬಾಚೆಂ ನೀಬ್‌ ನಾ. ಪುಣ್‌ ಪಯ್ಲೆಂ ಜೆವ್ಲಾಚೆಂ ಕಾಮ್‌ 
ಸಂಪಯಾಂ. ಮಾಗಿರ್‌ ಉಲಯಾಂ.'' ತೊ ಭಾಯ್ರ್‌ ಗೆಲೊ, ಆನಿ ಥೊಡ್ಕಾ ವೆಳಾನ್‌ 
ಭಿತರ್‌ ಆಯ್ಲೊ. 

ವೈಸರೊಯಾನ್‌ ಜೆವ್ಣಾಕ್‌ ತಾಕಿದ್‌ ದಿಲಿ. ಎಲಿಯಾಸ್‌ ದೆ ಸಿಲ್ಫಾನ್‌ ಆನಿ ಕಪಿತಾನ 
ಕೊನ್ಸ್‌ತಾಂತಿನಾನ್‌, ಫೆರ್ದಿನಾಂದ್‌ ಆನಿ ಜುವಾಂವ್‌ಸವೆಂ ಆಪ್ಣಾ ಸಾಂಗಾತಾಚ್‌ ಜೆವ್ಲಾಕ್‌ 
ಬಸೊಂಕ್‌ ಜಾಯ್‌ ಮ್ಹಣ್‌ ತಾಣೆಂ ಖುಶಿ ವ್ಹೆಲಿ. pe 

ತಾಚಿ ಸುಡ್ಸುಡಾಯ್‌, ಸಭ್ಯತಾಯ್‌ ಆನಿ ಆತ್ಮ್‌ವಿಶ್ವಾಸ್‌ ಪಳೆವ್ನ್‌ ಹೆರಾಂಕ್‌ ಚಡ್‌ 
ಆನಿ ಚಡ್‌ ಅಜಾಪ್‌ ಜಾಲೆಂ. 

ಫೆದ್ದಿನಾಂದಾಗೆಲ್ಮಾ ಸವಾರಾಂಕ್‌, ಸೆವಕಾಂಕ್‌ ಆನಿ ತಶೆಂಚ್‌ ಕೊನ್ಸ್‌ತಾಂತಿನಾಚ್ಕಾ 
ಸವಾರಾಂಕ್‌, ಪಾಲಸಾಂತ್ಸ್ಯಾಚ್‌ ಪೆಲ್ಮಾ ಸಾಲಾಂತ್‌ ಜಾಯ್ತಶೆಂ ಧಾದೊಶಿ ಜೆವಣ್‌ 
ದೀಂವ್ಕ್‌ ತಾಣೆಂ ಫರ್ಮಾಯ್ಲೆಂ. ಜುವಾಂವ್ಚ್ಯಾ ದೇಶಿ ಸವಾರಾಂಕ್‌ ತೊ ಏಕ್‌ ಅಪೂರ್ವ್‌ 
ಅನುಭವ್‌ ಆನಿ ಸ್ವಪ್ಪಾಂತ್ಲೆಂ ಏಕ್‌ ಫೆಸ್ಟ್‌-ಶೆಂ ಜಾಲೆಂ. 

ಜೆವ್ಲಾ ವೆಳಾರ್‌ಯೂ, ನ್ಕೂನೊ ದೆ ಕುಣಾಚೆಂ ಚಿಂತಪ್‌ ಆನಿ ಉಲವ್ಲೆಂ ಚುರು 
ಕ್‌ಚ್‌ ಉರ್ಲೆಂ. ಎಕಾ ಥರಾನ್‌, "ಧರ್‌ಲ್ಲೆಂ ಕಾಮ್‌ ಪೊಂತಾಕ್‌ ಪಾವಂವ್ಕ್‌ ಜಾಯ್‌' 
ಮ್ಹಳ್ಳ್ಯಾ ನಿರ್ದಾರಾಂತ್‌, ತೊಚ್‌, ಹೆರಾಂ ಪ್ರಾಸ್‌ ಚಡ್‌ ಸುಡ್ಸುಡಿತ್‌ ಆಸ್‌ಲ್ಲೆಂ ಪಳೆವ್ನ್‌ 
ತಾಂಕಾಂ ಸಕ್ಡಾಂಕ್‌ಯೂ, ವೆಳಾಚಿ ವಾ ಪುರಾಸಣೆಚಿ ಪರ್ವಾ ಜಾಲಿನಾ ಮಾತ್ರ್‌ ನಹಿಂ, 
ವಿಸರ್‌ಚ್‌ ಪಡ್ಲಿ. 

""ತುಮ್ಕಾಂ, ಸಕ್ನಾಂಕ್‌ಯೂ, ಹ್ಯಾ ಜೆವ್ಲಾ ಉಪ್ರಾಂತ್‌ ಜಾತಾ ತಿತ್ಲೇ ವೆಗಿಂ ಪಾಟಿಂ 
ವೆಚಿ ಆತುರಾಯ್‌ ಧೊಸ್ತಾ ಆಸ್ತಲಿ, ವ್ಹಯ್‌?'' ವೈಸರೊಯಾನ್‌ ಸವಾಲ್‌ ಕೆಲೆಂ. 

""ಹೊಯ್‌, ಡೊನ್‌ ಸಾಯ್ಬಾ,'' ಮ್ಹಣಾಲೊ ಫೆದ್ದಿನಾಂದ್‌. ಘಡಿಭರ್‌ ಚಿಂತುನ್‌. 
""ತುಮಿ ಆಮ್ಕಾಂ ವಚುಂಕ್‌ ಕಬ್ಲಾತ್‌ ದಿಲ್ಕಾರ್‌ ಮಾತ್ರ್‌.'' 

""ತಶೆಂ ಮ್ಹಳ್ಕಾರ್‌?'' 

""ತುಮಿ ಆಮ್ಕಾಂ ಕೆಲ್ಲೊ ಉಪ್ಕಾರ್‌ ವರ್ತೊ ಆಸಾ - ಆಮ್ಕಾಂ ಹೆಂ ರಾಯಾಳ್‌ 
ಜೆವಣ್‌ ಕೆಲಾಂ ಮ್ಹಳ್ಳೆಂಚ್‌ ಏಕ್‌ ವರ್ತೆಂ, ಮೊಗಾಳ್‌ ಕಾರ್ಕೆಂ.'” 

“ತೆಂ ಆಸುಂ. ಹೆರ್‌ ಕಾರಣಾಂ?'' 

""ತ್ಕಾ ಪ್ರಾಸ್‌ ವರ್ತ್ವಾನ್‌, ಆಮ್ಚೇ ಖಾತಿರ್‌ ತುಮ್ಚೊ ಮೊಲಾಧಿಕ್‌ ವೇಳ್‌ -'' 

""ತೆಂಯೂ ಆಸುಂ. ವೇಳ್‌ ಮೊಲಾಧಿಕ್‌ ಆಮ್ಚೊ ಮಾತ್ರ್‌ ನಹಿಂ. ತೊ ತುಮ್ಚೊಚ್‌.'' 

““ತುಮ್ಮಾಂ ಥೊಡ್ಕಾ ವಿಶೆವಾಚಿ ಗರ್‌ ಆಸಾ ಮ್ಹಳ್ಳೆಂ ಆಮಿ ವಿಸ್ರೊಂಕ್‌ ಫಾವೊ ನಾ.'' 

""ತೆಂಯೂ ಆಸುಂ ಪರ್ರಾನ್‌,'' ವೈಸರೊಯ್‌, ಕಾಂಟೊಕುಲೆರ್‌ ಸಕಯ್ಲ್‌ ದವರುನ್‌, 
ಆಂಬುರ್ಕೊ ಹಾಸ್ಲೊ, ""ಹಿಂಗಾಸರ್‌ ಆಸ್ಚ್ಯಾಂ ಆಮ್ಚೇ ಮಧೆಂ, ತುಮಿಂಚ್‌ ಮಾಲ್ಬಡೆ. 
ಆಮ್ಚೇ ಪ್ರಾಸ್‌ ಚಡ್‌ ತುಮ್ಕಾಂ ವಿಶ್ರಾಂತ್‌ ಜಾಯ್‌. ದೆಕುನ್‌, ತುಮಿ ಥೊಡೊ ವೇಳ್‌ 
ಹಿಂಗಾಚ್‌ ವಿಶ್ರಾಂತ್‌ ಘೆಂವ್ಕ್‌ ಜಾಯ್‌. ತಶೆಂ ಕೆಲ್ಮಾರ್‌, ಆಮ್ಕಾಂ ಚಡ್‌ ಉಲಂವ್ಕ್‌ ಆನಿ 
ಆಮ್ಚಿಂ ಕಾಮಾಂ ಅಧಿಕ್‌ ಘಳಾಯ್‌ ನಾಸ್ತಾಂ ಫುಡೆಂ ವ್ಹರುಂಕ್‌ ಅವ್ಕಾಸ್‌ ಜಾಯ್ತ್‌.'' 

""ಗ್ರಾತ್ಸಿಯಾಸ್‌, ಡೊನ್‌ ಸಾಯ್ಬಾ. ಪುಣ್‌ - '' 

“ಪುಣ್‌ಗಿಣ್‌ ಕಾಂಯ್‌ ನಾಕಾ, ಸಿಇಕೊರ್‌ ಕಪಿತಾನ್‌. ತುಮ್ಚ್ಯಾ ಘರಾಬ್ಕಾಂತ್‌, 
ತುಮ್ಹಿ ವಾಟ್‌ ಪಳೆವ್ನ್‌ ಆತುರಾಯ್‌ ಭೊಗನಾಶಿ, ಆನಿ ತೇಚ್‌ ಪರಿಂ ಭದ್ರತಾಯ್‌ 
ಸಾಂಬಾಳಿಶಿ ಬಂಧೋಬಸ್ತ್‌ ಕೆಲ್ಮಾ. ಆತಾಂ, ಜೆವಣ್‌ ಕರೂನ್‌ ಉಠ್ಕಾಂ ಪಯ್ಲೆಂ.'' 

ತಶೆಂ ಜೆವಣ್‌ ಸಂಪ್ಲೆಂ. ತ್ಕಾ ಇಡ್ಕಾಂತ್‌ಯೂ ತಾಣಿಂ ಥೊಡ್ಕೊ ಗಜಾಲಿ ಕೆಲ್ಕೊ. ತ್ಕಾ 
ವರ್ವಿಂ ವೈಸರೊಯ್‌ ಆಪ್ಣಾಕ್‌ ಜಾಯ್‌ ಜಾಲ್ಲೆ ಥೊಡೆ ವಿಷಯ್‌ ಸಮ್ಮುನ್‌ ಫೆತಾಲೊ ಆನಿ 

ಕಿ ಾಸ್ಸೆನ್‌ ಥೊಡೆ ನಿರ್ದಾರ್‌ ಫೆತಾಲೊ ಮ್ಹಣ್‌ ಬಾಪಯ್‌-ಪುತಾಂಕ್‌ ಸ್ಪಷ್ಟ್‌ ಜಾಲೆಂ. 
ತಾಂಕಾಂ ಜಾಯ್‌ ಜಾಲ್ಲಿಂ ಥೊಡಿಂ ಕಾಮಾಂ ಸಲಿಸಾಯೆನ್‌ ಕರ್ಬಾಚಿ ವಾಟ್‌ ತೊಚ್‌ 
ಉಗ್ತಾಯ್ತಾಲೊ. 

೫. ಜೆವ್ಲಾ ಉಪ್ರಾಂತ್‌, ಫುಡ್ಲ್ಯಾ ವಿಶ್ರಾಂತ್‌-ಸಾಲಾಂತ್‌ ಯೇವ್ನ್‌ ತೆ ಬಸ್ಲೆ. 

“ತುಮಿ, ಸಿಇಗೊರ್‌ ಬಾಪಯ್‌-ಪೂತ್‌ ಆನಿ ದೆ ಸಿಲ್ವಾ, ಆಯ್ಚೆ ರಾತಿಂಚಾ ವೆಳಾಕ್‌, 
ಕಸಲಿಯೂ ಆತುರಾಯ್‌ ಮತಿಂತ್‌ ಧರಿನಾಕಾಯ್‌'' ಮ್ಹಣಾಲೊ ವೈಸರೊಯ್‌, ತಾಣಿಂ 
ಪರ್ಮಾನ್‌ ವಿಜ್ಮಿತ್‌ ಪಾವಾಶೆಂ. ""ಆಯ್ದೈ ರಾತಿಂ ಆನಿ ಫಾಲ್ಕಾಂ ಭಿತರ್‌ ಥೊಡೆ ನಿರ್ದಾರ್‌ 
ಅಮಿ ಘೆಂವ್ಕ್‌ ಆಸಾತ್‌. ಆನಿ ತ್ಕಾ ವರ್ವಿಂ, ಕಪಿತಾನ್‌ ಜುವಾಂವ್ಕ್‌ ಆಮಿ ದಿಲ್ಲೊ 
ಹುಕುಮ್‌ನಾಮೊ, ವೆಗಿಂ ಜ್ಕಾರಿ ಜಾತಲೊ, ತಶೆಂ ಜಾಂವ್‌'' ಆನಿ ಘಡ್ಕೇ ಚಿಂತುನ್‌ ತಾಣೆಂ 
ಏಕ್‌ ವಾಕ್ಕೆಂ ಮೆಳಯ್ದೆಂ: "" - ತಶೆಂ ಜಾವ್ಪಾಕ್‌ ಆಮಿ ಆಮ್ಚೊ ಥೊಡ್ಕೊ ವಾಟೋಯೂ 
ನೀಟ್‌ ಧರುಂಕ್‌ ಜಾಯ್‌...'' 

"ತುಮ್ಚೊ ವ್ಹಡ್‌ ಉಪ್ಕಾರ್‌, ಡೊನ್‌ ಸಾಯ್ಬಾ,'' ಮ್ಹಣಾಲೊ ಕಪಿತಾನ್‌ ಫೆದ್ದಿ 
ನಾಂದ್‌, ಆನಿಕ್‌ಯೂ ಚಡ್‌ ವಿಜ್ಮಿತ್‌ ಜಾವ್ನ್‌. ""ಆಮಿ, ಥೊಡೆ ಪ್ರತ್ಶೇಕ್‌ ಗರ್ದೆಚೆ ವಿಷಯ್‌ 
ತುಮ್ಚೆಕಡೆ ಉಲವ್ನ್‌, ತುಮ್ಚಿ ಸಲಹಾ ಆನಿ ಮಜತ್‌ ವಿಚಾರುಂಕ್‌ ಆಯಿಲ್ಲ್ಯಾಂವ್‌. ತಸಲ್ಮಾ 
ವೆಳಾರ್‌ ಡೊನ್‌ ಮಾರ್ಕುಸ್‌ಯೊ ಆಮ್ಟೇ ಸಾಂಗಾತಾ ಆಸುಂದಿ ಮ್ಹಣ್‌ ಹಾಂವೆಂ 
ಅಪೇಕ್ಷಾ ಕೆಲ್ಲಿ,'' 

“ತುಮಿ ಆಯಿಲ್ಲೆ ಆಸಾತ್‌, ತಿತ್ಲೆಂ ಪುರೊ. ಉಲವ್ಪಾಕ್‌ ಆನಿ ಜಾಯ್ತಿ ಮಜತ್‌ 
ದಿವ್ಬಾಕ್‌ ಆಮಿ ಆಯ್ತೆ ಆಸಾಂವ್‌. ಎಕಾ ಲೆಖಾನ್‌, ಡೊನ್‌ ಮಾರ್ಕುಸ್‌ "ಇನ್‌ವಾಲಿದಾದ್‌' 
ಜಾವ್ನ್‌, ಯೆವ್ಪಾಕ್‌ ಪಾವ್ಲೊನಾ - ತೆಂಯೂ ಬರೆಂಚ್‌ ಮ್ಹಣ್‌ ಲೆಖ್ಕಾಂ ವಾಟ್‌ ನೀಟ್‌ 
ಜಾಯ್ತ್‌.'' 

""ಮ್ಹಳ್ಕಾರ್‌...?'' ಬಾಪಯ್‌-ಪೂತ್‌ ಸಾಂಗಾತಾಚ್‌ ಉದ್ಗಾರ್ಲೆ. 

""ಮ್ಹಳ್ಕಾರ್‌-?'' ಮ್ಹಣಾಲೊ ಡೊನ್‌ ನ್ಕೂನೊ ದೆ ಕುಣಾ, ಪಯ್ಲೊ ಚಿಕ್ಕೆ ಹಾಸೊನ್‌ 
ಆನಿ ಉಪ್ರಾಂತ್‌ ತಕ್ಸಣ್‌ ಗಂಭೀರ್‌ ಜಾವ್ನ್‌: "“ಡೊನ್‌ ಮಾರ್ಕುಸ್‌ ದೆ ಆವ್ರೆಲ್‌ ದೆ 
ಸೋಜ್‌ - ತಾಚೇ ವಿಷ್ಕಾಂತ್‌ ಆಮಿ ಸಬಾರ್‌ ಆಯ್ಕಾಲಾಂ ಆನಿ ಭೋವ್‌ ಥೊಡೆಂ 
ಪಾರ್ಕಿಲಾಂ... ಎಕಾ ತೆಂಪಾರ್‌ ಪಾಪಿಯಾಸ್‌ ದೆ ಮಿರಾಂದಾ ಸಾಂಗಾತಾ ಧಾರ್ಮಿಕ್‌ 
ಕೊಡ್ತಿಚೊ ತೊ ಎಕ್ಲೊ ಫಾಮಿಲಿಯಾರ್‌ ಜಾವ್ನಾಸ್‌ಲ್ಲೊ - ಆತಾಂಯೂ ತಸೊ ಉದ್ದಾ - 
ಶಿವಾಯ್‌ ತ್ಕಾಚ್‌ ಪಾಪಿಯಾಸಾಚೊ ಸೊಗ್ರೊ (ಮಾಂವ್‌) ತೊ ಜಾವ್ನಾಸ್‌ಲ್ಲೊ... 
ವ್ಹಯ್‌?'' 

""ವ್ಹ-ವ್ಹಯ್‌ ಡೊನ್‌ ಸಾಯ್ಬಾ...'' 

""ಆಸುಂ - ತಿ ಆದ್ಲಿ ಗಜಾಲ್‌. ಹ್ಯಾ ದಿಸಾಂನಿ ತಾಕಾ ಆಪವ್ನ್‌ ತಾಚೊ ಥೊಡೊ 
ವಿಚಾರ್‌ ಕರುಂಕ್‌ ಜಾಯ್‌ ಆನಿ ತಾಚೆರ್‌ ಥೊಡೆಂ ಕ್ರಮ್‌ ಘೆಂವ್ಕ್‌ ಜಾಯ್‌ ಮ್ಹಣ್‌ 
ಆಮಿ ಚಿಂತ್‌ಲ್ಲೆಂ. ಪುಣ್‌ ತಾಣೆಂಚ್‌ ಸಾಂಗ್ಲೇ ಪ್ರಕಾರ್‌ - ತೊ ತುಮ್ಚೊ - ಪ್ರತ್ಕೇಕ್‌ ಜಾವ್ನ್‌ 
ಸಿಇಕೊರ್‌ ಕಪಿತಾನ್‌ ಫೆರ್ದಿನಾಂದ್‌ ದೆ ನೊರೆ೫ಾಚೊ - ಭೋವ್‌ ಲಾಗ್ಕಿಲೊ, ಅಮೊರಾ 
ವೆಲ್‌ ಅಮಿಗ್‌. ಆನಿ ತಾಣೆಂ ತುಮ್ಹೇ ಪಾಸುನ್‌ ಜಾಯ್ತೊ ವಾವ್ರ್‌ ಕೆಲಾ, ತ್ಕಾಗ್‌ 
ಕೆಲಾ -'' 

""ಸಾಯ್ಬಾ, ಭೊಗೊಸ್‌!'' ಆಪ್ಸೊಚ್‌ ಉದ್ದಾರ್ಲೊ ಕೊನ್ಸ್‌ತಾಂತಿನ್‌ - ಸ್ವಪ್ಲಾಂತ್ಲೊ' 
ಜಾಗೊ ಜಾಲ್ಲೆಬರಿ, "ಮ್ಹಾಕಾ ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾಂನೊ -' 
ಹಾಂವೆಂ ಮಧೆಂ ಉಲಯಿಲ್ಲೇ ಖಾತಿರ್‌. ಹಾಂವ್‌ -'' 3 

""ಫಿಕಿರ್‌ ಕರಿನಾಕಾಯ್‌. ಉಲಯ್‌.'' | 

""ಹಾಂವ್‌, ಸಾಂಜೆರ್‌ ತಾಂಗೆರ್‌ ಪಾವ್‌ಲ್ಲ್ಯಾ ವೆಳಾರ್‌, ತೆಂಚ್‌ ಒರೆಸಾಂವ್‌ ಕರುನ್‌ - ' 
ಆನಿ ತೆಂಯೂ, ಸಿಇಕೊರ್‌ ಕಪಿತಾನ್‌ ಫೆರ್ದಿನಾಂದಾಕ್‌ಸಾಂಗೊಂಕ್‌ ಜಾಯ್‌, ಚುರ್ದುರೆಯೂ ' 
ಕಳಿತ್‌ ಕರುಂಕ್‌ ಜಾಯ್‌ ಅಶೆಂ ಉಲವ್ನ್‌, ತಾಣೆಂ ಆಮ್ಚೊ ವೇಳ್‌ ಲಾಂಭಯಿಲ್ಲೊ!''  ' 

""ವೇಳ್‌ ಲಾಂಭಯಿಲ್ಲೊ ಕಿತ್ಕಾಕ್‌ ಜಾವೈತ್‌ ಮ್ಹಳ್ಳೆಂ ಸಮ್ಜುಂಕ್‌ ಕಷ್ಟ್‌ ನಾಂತ್‌'' 
ಮ್ಹಣಾಲೊ ವೈಸರೊಯ್‌. ""ಆನಿ "ಒರೆಸಾಂವ್‌' ಕಸಲೆಂ ಮ್ಹಣ್‌ಯೂ ಅಂದಾಜ್‌ ಕರೈತ್‌ - 
ಹ್ಮಾ ಆದಿಂ ಥೊಡೆ ಪಾವ್ಟಿಂ ಆಮ್ಕಾಂ ಸಾಂಗ್ಲೆಂ ಪ್ರಯತ್ನ್‌ ತಾಣೆಂ ಕೆಲ್ಲೆಂ ಆಸಾ: ತೊ" 
ವಿವರ್‌ ಆತಾಂ ಗರ್‌ ನಾ. ತುಮಿ - ಆನಿ ಆಮಿ - ಪುಡ್ತುಗಲಾ ಥಾವ್ನ್‌ ಗೊಂಯಾಂತ್‌ 
ಪಾಟಿಂ ಯೇವ್ನ್‌ ಪಾವ್‌ಲ್ಲಾ ವೆಳಾರ್‌, ಹಿಂಗಾಸರ್‌ ತುಮ್ಕಾಂ ಅಪೂರ್ಟ್‌ ಸ್ವಾಗತ್‌ : 
ಮೆಳ್‌ಲ್ಲೊ, ಉಗ್ಡಾಸ್‌ ಆಸಾ?'' 

“ಅಸಾ, ಡೊನ್‌ ಸಾಯ್ಬಾ... ! ಆಸಾ!'' ಕಪಿತಾನ್‌ ಫೆದ್ದಿನಾಂದಾಚೊ ಸ್ವರ್‌, 
ಸಿಂತಿಮೆಂತಾನ್‌ ಚಿಕ್ಕೆ ಕಾಂಪ್ಲೊ. ತ್ಕಾ ದಿಸಾಚೊ ತಾಕಾ ಉಗ್ಡಾಸ್‌ ಆಯ್ಲೊ. ತೆಂ ಸಾಂಭ್ರಮಿಕ್‌ 
ದೃಶ್ಶ್‌ ತಾಚ್ಕೆ ಮತಿಂತ್‌ ಪಾಶಾರ್‌ ಜಾಲೆಂ. ತಶೆಂಚ್‌ ತೆಂ, ವೈಸರೊಯಾನ್‌ ಥೊಡೆಂ 
ಉತ್ರಾಯ್ಲೆಂ: 

ಉಗ್ಡಾಸ್‌ ಆಸಾ... ತ್ಕಾ ಆಯ್ತಾರಾಚ್ಕಾ ದಿಸಾ, ಇಗರ್ದೆಂತ್‌ ಮೂಸ್‌... ಫ್ರಾ! 
ಮಾರ್ತಿರೆಸಾಚೊ ಸೆರ್ಮಾಂವ್‌... ಇಗರ್ಹೆಂತ್ಲಿ ಲೊಕಾಚಿ ಖೆಟ್‌, ಮೂಸ್‌ ಜಾತಚ್‌ ಭಾಯ್ರ್‌ 
ವೊಮ್ತಾಲ್ಲಿ... ಪುಣ್‌ ಫ್ರಾ! ಮಾರ್ತಿರೆಸಾನ್‌ "ಮೂಸ್‌ ಜಾಲೆಂ, ವಚಾ' ಮ್ಹಳ್ಕಾರ್‌, "ದೆವಾಕ್‌ 
ಅರ್ಲಾಂ' ಮ್ಹಣೊನ್‌ ಕೊಣ್‌ಯೂ ಘರಾ ಧಾಂವೊಂಕ್‌ನಾಂತ್‌... 

ಸಗ್ಗೊ, ಅಪಾರ್‌ ಲೊಕಾ ಜಮೊ, ಇಗರ್ಲೇ ಫುಡ್ಲ್ಯಾ ಅಂಗ್ಲಾಂತ್‌ ರಾವ್‌ಲ್ಲೊ... 

ಪೆರ್ದಿನಾಂದ್‌ ಕುಟ್ಮಾಕ್‌, ವರ್ದಾ ಆನಿ ಫಾವೊತ್ಕಾ ಥರಾನ್‌ ಸ್ವಾಗತ್‌ ಕರುಂಕ್‌ 
ತಾಣಿಂ ಕಾರ್ಯಕ್ರಮ್‌ ಉಬೆಂ ಕೆಲ್ಲೆಂ... ಸಗ್ಫ್ಯಾನ್‌ಯೂ ಹಾಸೊ, ಸಗ್ಗ್ಯಾನ್‌ಯೂ ಸಂತೊಸ್‌... 

""ಆನಿ ತ್ಕಾ ಇಡ್ಕಾಂತ್‌ - ಆಮ್ಕಾಂ ಉಗ್ಡಾಸ್‌ ಆಸಾ, ಪ್ರತ್ಕೇಕ್‌ ಜಾವ್ನ್‌ - ಡೊನ್‌ 
ಮಾರ್ಕುಸಾನ್‌ ಯೇವ್ನ್‌ ತುಮ್ಕಾಂ ಸ್ವಾಗತ್‌ ಕೆಲ್ಲಿ ರೀತ್‌, ಆನಿ ಉಲಯಿಲ್ಲಿಂ ಉತ್ರಾಂ... 
"ಆಹಾಗಿನಾ' ತೊ ತುಮ್ಚೊ ಅಮಿಗ್‌ ಮ್ಹಣೊನ್‌ ತಾಣೆಂ ಪಾಚಾರ್‌ಲ್ಲೆಂ...'' ಮ್ಹಣಾಲೊ 
ವೈಸರೊಯ್‌. 

""ವ್ಹಯ್‌, ಉತ್ರಾನ್‌ ಉತರ್‌ ಮ್ಹಾಕಾ ಉಗ್ಡಾಸ್‌ ಆಸಾ. ಪುಣ್‌ - ಡೊನ್‌ ಸಾಯ್ಬಾ, 
ಹೆಂ ಸರ್ವ್‌ ತುಮ್ಕಾಂ ಕಶೆಂ ಮತಿಂತ್‌ ಉರ್ದಾಂ? ತುಮಿ ಥಂಯ್ಸರ್‌ -'' ಫೆರ್ಡಿನಾಂದ್‌ ಚಿಕ್ಕೆ 
ಘುಸ್ಪಡ್ಲೊ. 

“ಆಮಿ ಥಂಯ್ಸರ್‌ ನಾತ್‌ಲ್ಲ್ಯಾಂವ್‌ - ರಾವೈರಾಂತ್‌ ಆಸ್‌ಲ್ಲ್ಯಾಂವ್‌ - ಆನಿ 
ಥಂಯ್‌ ಥಾವ್ನ್‌, ಲೊಕಾಚಿ ತಿ ವಿಶೇಸ್‌ ಖೆಟ್‌ ಪಳೆವ್ನ್‌ ವಿಜ್ಮಿತ್‌ ಪಾವ್‌ಲ್ಲಾಂವ್‌.'' 

""ಪುಣ್‌, ತ್ಕಾ ದಿಸಾ ಥಂಯ್ಸರ್‌ ಡೊನ್‌ ಮಾರ್ಕುಸಾಕ್‌ ಆನಿ ಮ್ಹಾಕಾ - ಆಮ್ಚೇ 
ಮಧೆಂ - ಉತ್ರಾಂಚಿ ಥೊಡಿ ಜಟಾಪಟ್‌ ಜಾಲ್ಲಿ -'' 

» “ಅನಿ ತುಮ್ಹೇ ಮಧೆಂ ರಾಜಿ ಜಾಲ್ಲಿ'' ಹಾಸ್ಲೊ ವೈಸರೊಯ್‌. "ತುಮ್ಚೊ ತ್ಕಾ 
ಔಸಾಚೊ ಸಂವಾದ್‌ - ಉತ್ರಾನ್‌ ಉತರ್‌ ಆಸಾ ತಸೊ - ತ್ಕಾಚ್‌ ದಿಸಾ ಫ್ರಾ! ಮಾರ್ತಿರೆ 
ಸಾನ್‌ ಯೇಷ್ನ್‌ ಆಮ್ಕಾಂ ಸಾಂಗ್‌ಲ್ಲೊ - "ಕಶೆಂಯೂ ಜಾಂವ್‌, ದಾನಾ ಭಿತರ್‌ ದಾನ್‌ 
ಸಮಾಧಾನ್‌. ದೇಒ ಗ್ರಾತ್ಸಿಯಾಸ್‌ !' ಅಶೆಂ ತಾಣೆಂ ಮ್ಹಳ್ಳೆಂ.'' 

ಜುವಾಂವ್ಕ್‌ ಹ್ಮಾ ಉತ್ರಾಂಚೆಂ ತಾಳ್‌ಮೂಳ್‌ ಸಮ್ಹಾಲೆಂ ನಾ. ""ಕಸಲೊ ಸಂವಾದ್‌, 
ಸಿಇಕೊರ್‌ ಪಾಯ್‌?'' ತಾಣೆಂ ಬಾಪಯ್ದೆಂ ತೊಂಡ್‌ ಪಳೆಲೆಂ. 

"““ಆಸುಂ, ಪುತಾ... ತಸಲ್ಕೊ ಆಡ್‌ ಗಜಾಲಿ, ಆನಿ ಘಡ್‌ಲ್ಲೆಂ ಸರ್ವ್‌, ತುಕಾ ಫುಡೆಂ 
ಕಳಿತ್‌ ಜಾತಲೆಂ. ತೊಂಡ್ಬಾಶಿಂ ಆನಿ ಬರ್ಬಿನಿಶಿಂ ಆಮ್ಚೈ ಸಗ್ಗೈ ಚರಿತ್ರೆಚೆಂ ಕೊಂಪಿಲಸಾಂವ್‌ 
(ಸಂಗ್ರಹ್‌) ಜಾವ್ಸಾಚೆಂ ಆಸ್ಕಲೆಂ.'' 

“ತಶೆಂ ಆಮಿ ಮ್ಹಳ್ಳೆಬರಿ,'' ಮುಖಾರ್‌ ಉಲಯ್ಲೊ ವೈಸರೊಯ್‌. ""ದಾನಾ ಭಿತರ್‌ 
ದಾನ್‌ ಸಮಾಧಾನ್‌ ಮ್ಹಣ್‌ ಚಿಂತುನ್‌ ಆಮಿ ಎದೊಳ್‌ ರಾವ್ಸ್ಯಾಂವ್‌. ಡೊನ್‌ ಮಾರ್ಕು 
ಸಾಕ್‌ ಹಾಡವ್ನ್‌ ವಿಚಾರ್‌ ಕರ್ಬಾಕ್‌ ಆಮ್ಕಾಂ ತುಮ್ಚಿ ಪರ್ಮಣ್ಣಿ ಜಾಯ್‌. ಕಿತ್ಕಾಕ್‌ 
ಮ್ಹಳ್ಕಾರ್‌ -'' ಮ್ಹಣಾಲೊ ತೊ ಜುವಾಂವ್ಚಿ ದೀಷ್ಟ್‌ ಧರುನ್‌, ""ಡೊನ್‌ ಮಾರ್ಕುಸ್‌, ಫಕತ್‌ 
ತುಮ್ಚೊ ಮೊಗಾಳ್‌ ಮಿತ್ರ್‌ ಮಾತ್ರ್‌ ನಹಿಂ - ತೊ ತುಮ್ಚೊ ಭೋವ್‌ ಲಾಗ್ಯಿಲೊ ಸಯ್ರೊಯೂ 
ಜಾವ್ಪಾಚೊಚ್‌ ಆಸಾ ದೆಕುನ್‌ ಆಮಿ ಥೊಡೆಂ ಸಮಾಧಾನ್‌ ಫೆತ್ಹಾಂ.'' 

“ಡೊನ್‌ ಮಾರ್ಕುಸಾನ್‌ ಆನಿ ತಾಚೆ ಧುವೆನ್‌ ತಸೊ ಉಗ್ಡಾಸ್‌ ಕರುನ್‌ ಸಾಂಗಿ 
ಜಾಯ್‌ ಮ್ಹಣ್‌ ಮ್ಹಜೆಕಡೆ ತೊಂಡ್ಬಾಶಿಂ ವರ್ದಿ ದಿಲ್ಮಾ - ಡೊನಾ ಪೆಪಿನಾ ರಡ್ತಾ, ಮಾಗ್ತಾ, 
ಕರ್ಗತಾ ಆನಿ ರಾಕ್ತಾ - ಅಶೆಂ ದಾಂಬುನ್‌ ಸಾಂಗ್ಲಾಂ'' ಮ್ಹಣಾಲೊ ಕೊನ್ಸ್‌ತಾಂತಿನ್‌. 

ಘಡಿಭರ್‌ ಸಕ್ಕಡ್‌ಯೂ ಮೌನ್‌ ಜಾಲೆ. 

ಕಪಿತಾನ್‌ ಜುವಾಂವ್ಕ್‌, ಕೊಣೆಂ ಮ್ಹೆಳ್ಕಾ ಉದ್ಕಾಂತ್‌ ಬುಡವ್ನ್‌ ಧರ್‌ಲ್ಲೆಬರಿ ಜಾಲೆಂ. 

"ಆತಾಂ ತರ್‌, ಥೊಡೊ ವೇಳ್‌ ವಿಶೆವ್‌ ಫೆವ್ಮಾಂ'' ಮ್ಹಣಾಲೊ ವೈಸರೊಯ್‌ 
“ತಿತ್ಲ್ಯಾ ವೆಳಾನ್‌ ಕಪಿತಾನ್‌ ಕಾರ್ಡೊಜೊ ಯೇವ್ನ್‌ ಪಾವ್ತಲೊ,'' 

""ಕಪಿತಾನ್‌ ಕಾರ್ನೊಜೊ......?'' 

“ವ್ಹಯ್‌, ಆಮಿ ಜೇಂವ್ಕ್‌ ಬಸ್ತಾನಾ, ಕಪಿತಾನ್‌ ಕಾರ್ನೊಜೊಕ್‌, ಆಮ್ಚ್ಯಾ ಥೊಡ್ಕಾ 
ವಿಂಚ್ಣಾರ್‌ ಸವಾರಾಂ ಸಾಂಗಾತಾ, ಥೊಡಿಂ ಗರ್ದೆಚಿಂ ಕಾಮಾಂ ಫರ್ಮಾವ್ನ್‌ ಧಾಡ್ಲಾ. 
ತಾಂತುಂ ಚಡ್‌ ಗರ್ದೆಚೆಂ ಕಾಮ್‌ ಮ್ಹಳ್ಳಾರ್‌ - ಡೊನ್‌ ಮಾರ್ಕುಸ್‌ ಆವ್ರೆಲ್‌ ದೆ ಸೋಜಾನ್‌, 
ಸಕಾಳಿಂಚ್ಕಾ ಆಟ್‌ ವೊರಾಂ ಭಿತರ್‌ ರಾವೈರಾಕ್‌ ಯೇವ್ನ್‌ ಆಮ್ಕಾಂ ಭೆಟ್‌ ದೀಂವ್ಕ್‌ 
ಜಾಯ್‌ ಮ್ಹಣ್‌ ಫರ್ಮಾಯ್ಲಾಂ - 

""ಫಿಕಿರ್‌ ಕರುಂನಾಕಾಯ್‌. ತುಮಿ ಆಯ್ಚ್‌ ಹಿಂಗಾಸರ್‌ ಆಮ್ಚೆ ಸಯ್ರೆ ಜಾವ್ನ್‌ ರಾವ್ತಲೆ 
ಮ್ಹಣ್‌ ತುಮ್ಚ್ಯಾ ಘರ್‌-ಮಂದಿರಾಂಕ್‌ ಆಮಿ ಖಬರ್‌ ಧಾಡ್ಲ್ಯಾ, ಮಾತ್ರ್‌ ನಹಿಂ. ತುಮಿ 
ಪಾಟಿಂ ಪಾವ್ತಾತ್‌ ಪರ್ಯಾಂತ್‌, ತುಮ್ಚಾ ವಠಾರಾಂಚ್ಕೆ ಭದ್ರತಾಯೇ ಖಾತಿರ್‌, ತ್ಮೆ 
ವಾಟೆನ್‌ ಆಮ್ಚ್ಯಾ ಮಿಲಿಯಿಯಾಚ್ಕಾ ಶಿಪಾಯಾಂನಿ ತಪಾಸಣ್‌ ಕರುಂಕ್‌ ಹುಕುಮ್‌ 
ದಿಲ್ಕಾ.'' 
ತಿತ್ಲ್ಯಾರ್‌, ಕಪಿತಾನ್‌ ಕಾರ್ಡೊಜೊ ಯೇವ್ನ್‌ ಪಾವ್ಲೊ. ವದ್ದಿ ಹಾಡುನ್‌ ಆಯ್ಲೊ. 
""ದೆವಾ, ತುಂಚ್‌ ಪಾವ್‌!'' ಜುವಾಂವ್‌ ಮತಿಂತ್‌ ಪ್ರಾರ್ಸನ್‌ ಕರುಂಕ್‌ ಲಾಗ್ಲೊ. 

ತುರ್ತ್‌ ನಿರ್ದಾರ್‌, ಕ್ಸಿಷ್ಟ್‌ ಕಾರ್ಬಾರ್‌ 


ಹರೈಕ್ಕೆ ವಾಟೆನ್‌ ಆಮಿ ಕಷ್ಟಾಲ್ಯಾಂವ್‌ 
ತರ್‌ಯೂ ಆಮಿ ಕಂಗಾಲ್‌ ಜಾಯ್ದಾಂವ್‌; 
ಸವಾಲಾಂಚೈೆ ಅಡ್ಡಣೆಂತ್‌ ಧುಸ್ಪಡ್ಲ್ಯಾಂವ್‌, 


ತರ್‌ಯೂ ಆಮಿ ನಿರಾಶಿ ಜಾಯ್ದಾಂವ್‌. 


-2ಕೊರಿಂಥ್‌ 4:8 





""ತರ್‌!'' ನ್ಯೂನೊ ದೆ ಕುಣಣಾನ್‌ ನೀಟ್‌ ಬಸುನ್‌ ಆಪ್ಲಾಯಿತ್ಸ್ಯಾಕ್‌ ಏಕ್‌ ಧೆಂಕ್ಟೊ 
ಮಾರ್ದೊ. "“ಕಿತೆಂ ಆಯ್ಕಾತಾಂವ್‌ ಆಮಿ! ಕಿತೆಂ ಮ್ಹಣ್ತಾತ್‌ ತುಮಿ?'' ತಾಣೆಂ ಜೆರಾಲ್‌ 
ಏಕ್‌ ಸವಾಲ್‌ ಉಡಯ್ಲೆಂ. 

ತ್ಕಾ ಸವಾಲಾಕ್‌ ಥಂಯ್ಸರ್‌ ಆಸ್‌ಲ್ಲ್ಯಾಂ ಕೊಣೆಂಯ್‌ ತಕ್ಷಣ್‌ ಜಾಪ್‌ ದಿಲಿನಾ, 
ಜಾಪ್‌ ದಿವ್ಸಾಚಿ ಗರ್ಜ್‌ ನಾತ್‌ಲ್ಲಿ. ವೈಸರೊಯ್‌ಚ್‌ ಫುಡೆಂ ಉಲಯ್ಲೊ : 

""ಆಮ್ಕಾಂ ದಿಸ್ತಾ, ಮುಖಾಮುಖಾರ್‌ಚ್‌ ಖೆಳ್ತಾ ಉಂದಿರ್‌!'' 

""ಮೊರ್ಹ್ವಾ ಕಾಳಾ ಭಂಗ್ನಿ ಬೂದ್‌ - ಆಸಾ ಏಕ್‌ ಸಾಂಗ್ಲಿ'' ಮ್ಹಣಾಲೊ ಕಪಿತಾನ್‌ 
ಫೆರ್ದಿನಾಂದ್‌, ""ಜಾಲ್ಕಾರ್‌ಯೂ, ಬಂಧ್‌ ಪಡ್ಚ್ಯಾ'ದಿಂ, ತ್ಕಾ ಮನ್ಶಾ ವರ್ವಿಂ ಆನಿಕ್‌ಯೂ 
ಚಡ್‌ ವಾಯ್ಟ್‌ ಘಡಾನಾಶೆಂ - '' 

""ಆಮಿ ಕ್ರಮ್‌ ಫಿತಲ್ಕಾಂವ್‌,'' ಮ್ಹಣಾಲೊ ವೈಸರೊಯ್‌, "“ಆನಿ ಜಾಯ್ಕೆಂ ಕ್ರಮ್‌ 
ಘೆವ್ಬಾಕ್‌ ತುಮ್ಕಾಂ ಅಧಿಕಾರ್‌ ಆಮಿ ದಿಲಾ. ಆತಾಂ ಪಳೆತಾನಾ - ಆಮ್ಚ್ಯಾ ಅಧಿಕಾರಾ 
ಚಿಂಯೂ ಖೆಳ್ಳುಳಾಂ ಜಾತಾತ್‌ಶೆಂ ದಿಸ್ತಾ. ಆಸುಂ.'' ತೊ ಉತ್ಲೊ. ""ಆತಾಂ ಆಮಿ ಏಕ್‌- 
ದೋನ್‌ ವೊರಾಂಚೊ ವಿಶೆವ್‌ ವಾ ಸವ್ಕಾಸಾಯ್‌ ಫೆವ್ಕಾಂ. ತ್ಕಾ ಉಪ್ರಾಂತ್‌, ಪಯ್ಲೆಂ, 
ತುಮಿ ಆಯ್ದ್‌ ಕಿತೆಂಗಿ ಗರ್ದೆಚೆಂ ಉಲಂವ್ಕ್‌ ಆಸಾ ವಾ ಸಾಂಗುಂಕ್‌ ಆಸಾ ಮ್ಹಳ್ಳ್ಯಾ 
ಕಾರಣಾನ್‌ ಆಯಿಲ್ಲ್ಯಾತ್‌ - ತೆಂ ಆಯ್ಕುನ್‌ ಉಪ್ರಾಂತ್‌ ಫುಡ್ಲೆಂ ಕಾಮ್‌ ಕರ್ಕಾಂ.'' 

ವೈಸರೊಯ್‌ ಭಿತರ್‌ ಗೆಲೊ. ತಾಣೆಂ ಕಪಿತಾನ್‌ ಕಾರ್ಲೊಜೊಕ್‌ ಘಡಿಭರ್‌ ಭಿತರ್‌ 
ಆಪವ್ನ್‌ ಥೊಡಿ ಹುಕುಮ್‌ ದಿಲಿ. 

ಕಪಿತಾನ್‌ ಫೆರ್ದಿನಾಂದ್‌ ಆನಿ ಜುವಾಂವ್‌, ತಾಂಕಾಂ ದಾಖಯಿಲ್ಲ್ವಾ ಬಗ್ದೆಚ್ಕಾ 
"ಸಯ್ತ್ಯಾಂಚ್ಕಾ ಕುಡಾಂತ್‌' ಥೊಡೊ ವಿಶೆವ್‌ ಫಿವ್ಪಾ ಖಾತಿರ್‌ ಸಾಂಗಾತಾ ನಿವೃತ್ತ್‌ 
ಜಾಲೆ. 

ಪುರಾಸಣ್‌ ಆಸ್‌ಲ್ಲಿ ದೆಕುನ್‌ ತಾಂಕಾಂ ವಿಶ್ರಾಂತೆಚಿ ಥೊಡಿ ಗರ್ದ್‌ ಆಸ್‌ಲ್ಲಿ, ಪುಣ್‌ 
ನಿದೆಚೆಂ ಸವಾಲ್‌ ನಾತ್‌ಲ್ಲೆಂ. ತ್ಕಾ ಆದ್ಲ್ಯಾ ಥೊಡ್ಮಾಂ ವೊರಾಂ ಥಾವ್ನ್‌ ಜಾಲ್ಲ್ಯಾ ಆನಿ 
ಕೆಲ್ಲ್ಯಾ ಸರ್‌ ಗಜಾಲಿಂಚೊ ಪುನರ್‌ವಿಮರ್ಲೊ ಕರುನ್‌ ತಾಂಚೊ ವೇಳ್‌ ಪಾಶಾರ್‌ ಜಾಲೊ. 

ಪೆಲೇ ಬಗ್ಗೆನ್‌, ವೈಸರೊಯ್‌ ನ್ಯೂನೊ ದೆ ಕುಣಾ, ಥೊಡ್ಮಾ ವೆಳಾಕ್‌ ನಿವೃತ್ತ್‌ 
ಜಾವ್ನ್‌ ಗೆಲ್ಲೊ. ಪುಣ್‌ ತೊ ನಿದೊಂಕ್ನಾತ್‌ಲ್ಲೊ. ಕಪಿತಾನ್‌ ಕಾರ್ಲೊಜೊಕ್‌ ಧಾಡುನ್‌, 

ಜಾತಾ ತಿತ್ಲೇ ವೆಗಿಂ - ಸಾಧ್‌ ಜಾಲ್ಕಾರ್‌ ತಕ್ಸಣಾಂಚ್‌ - ರಾವೈರಾಕ್‌ ಯೇಂವ್ಕ್‌ ಜಾಯ್‌ 
ಮ್ಹಣ್‌, ಫ್ರಾ! ಥಿಯೊ ಫೆರಾಂವ್ಕ್‌ ತಾಕಿದ್‌ ದಿಲ್ಲಿ. ಆಪ್ಲ್ಯಾ ಕುಡಾಂತ್‌, ಹಾತ್‌ ಪಾಟಿಂ 
ಬಾಂಧುನ್‌, ಪಾಟಿಂ-ಫುಡೆಂ ಪಾಸಯೊ ಮಾರುನ್‌, ಗೂಂಢ್‌ ಚಿಂತ್ನಾಂನಿ ತಲ್ಲೀನ್‌ ತೊ 
ಜಾಲ್ಲೊ. ದುಸ್ರೇಚ್‌ ಸಕಾಳಿಂ ಏಕ್‌ ಕೋಡ್‌ ನಮ್ಮಾರುಂಕ್‌ ಆಪ್ಲೆ ಮತಿಂತ್‌ ತಾಣೆಂ 
ನಿರ್ದಾರ್‌ ಘೆತ್‌ಲ್ಲೊ. 

ಹೆವ್ಮಿಲೇ ಬಗ್ಗೆನ್‌, ಬಾಪಯ್‌ ಆನಿ ಪೂತ್‌, ವೊಳೂ ತಾಳ್ಕಾನ್‌ ಸಂವಾದ್‌ ಕರ್ತಾಲೆ. 

“ಅಮಿ ಚಿಂತ್‌ಲ್ಲೇ ಪ್ರಾಸ್‌ ಚಡ್‌ ತುರ್ತಾನ್‌. ಘಟನಾಂ ಘಡ್ತಾತ್‌,'' ಮ್ಹಣಾಲೊ 
ಫೆದ್ದಿನಾಂದ್‌, ಪುತಾಕಡೆ. ""ಎಕಾ ಲೆಖಾನ್‌, ಆಮಿ ಆಯ್ದ್‌ ಚ್‌ ವೈಸರೊಯಾಕ್‌ ಭೆಟ್‌ 
ದೀಂವ್ಕ್‌ ಆಯಿಲ್ಲೆಂ ಬರೆಂ ಜಾಲೆಂ. ವೈಸರೊಯ್‌ ನಿಜಾಯ್ಕೂ ಬುಧ್ವಂತ್‌ ಆನಿ ಶಾಣೊ 
ಆಸಾ. ಆತಾಂ ಆಮ್ಚ್ಯಾ ವಾವ್ರಾಂತ್‌, ತೊಚ್‌ ಆಪ್‌ಖುಶೆನ್‌ ಮೆತೆರ್‌ ಜಾವ್ನ್‌ ಆಮ್ಕಾಂ 
ಜಾಯ್ತೊ ಸಹಕಾರ್‌ ದಿತಲೊ ಮ್ಹಳ್ಳೆಂ ಖಂಡಿತ್‌.'' 

""ಹಾಂವ್‌ಯೂ ತಶೆಂಚ್‌ ಪಾತ್ಮೆತಾಂ ಆನಿ ಭರ್ವಸ್ತಾಂ, ಸಿಇಸೊರ್‌ ಪಾಯ್‌'' 
ಮ್ಹಣಾಲೊ ಜುವಾಂವ್‌. ""ಆಮಿ ಪರ್ತ್ಯಾನ್‌ ಭೆಟ್ಟ್ವಾ ವೆಳಾರ್‌, ಆಮಿ ಚಿಂತುನ್‌ ಆಯಿಲ್ಲ್ಯಾ 
ಉದ್ದೇಶಾಚೊ ಪ್ರಸ್ತಾಪ್‌ ಕರುಂಕ್‌ ಜಾಯ್‌...'' 

""ಹೊಯ್‌, ತಶೆಂ ಆಮಿ ಕರುಂಕ್‌ ಜಾಯ್‌... ತುಜ್ಕಾ ತ್ಕಾ ಅಮಿಗಾಕ್‌ - ಸಿಇಜೊರ್‌ 
ಕ್ರಿಯಾದೊಕ್‌ - ಮಾಫಿ ಆನಿ ಸ್ವಾತಂತ್ಸ್ಸ್‌ ಜೊಡುನ್‌ ಫೆಂವ್ಕ್‌ ಜಾಯ್‌...” ಇ 

""ಹೊಯ್‌ - ತಾಕಾ, ಆನೀ - '' ಜುವಾಂವ್ನ್‌ ಕಾಳೊಕಾಂತ್‌ ಜೀಬ್‌ ಚಾಬ್ದಿ, "ಆನೀ, 
ಮಾಫಿ ಆನಿ ಸ್ವಾತಂತ್ರ್‌ ಲಾಭ್ಲಾರ್‌ ಸಕ್ನಾಂಚ್ಕೆ ಸುರಕ್ಷಿತಾಯೆಕ್‌ ಬರೆಂ ತ್ಕಾ ಶಿವಾಯ್‌ - '' 

“ತ್ಮಾ ಶಿವಾಯ್‌ ಕಿತೆಂ?'' | 

""ಉಗ್ತ್ವಾನ್‌ ತೊ ಆಮ್ಚೇ ಸಂಗಿಂ ಆಸ್ಲ್ಯಾರ್‌, ಪಾಪಿಯಾಸಾಕ್‌ ಧರುಂಕ್‌ ಚಡ್‌ 
ಸುಲಭ್‌ ಜಾತಲೆಂ ಮ್ಹಳ್ಳೆಂ ಖಂಡಿತ್‌. ಹಾಂವ್‌ ಜಾಣಾಂ - ಸಬಾರ್‌ ಆಪಾಯಾಂ 
ವೆಳಾರ್‌, ತ್ಕಾ ಮಂಗಳಾಪುರಿಂತ್‌ ಆಮಿ ಸಾಂಗಾತಾ ಆಸ್‌ಲ್ಲ್ಯಾಂವ್‌...'' ಮ್ಹಣಾಲೊ 
ಜುವಾಂವ್‌. 

ನಿಜಾಯ್ಕೂ, ಪಾಪಿಯಾಸಾಚಿ ನೀತ್‌ ಕರ್ಚಾ ವೆಳಾರ್‌, ಬುಲ್ಬಾಂವ್‌ ಕ್ರಿಯಾದೊ 
ಬರಿಚ್‌ ವಾ ತಾಚ್ಕಾಕ್‌ಯೂ ವರ್ತ್ಯಾ ಥರಾನ್‌ ಜುವಾನಾನ್‌ ಆಪ್ಲೇ ಬಗ್ಗೆನ್‌ ಆಸ್ಚೆಂ ವಾಜ್ಚಿ 
ಮ್ಹಣ್‌ ತೊ ಆಶೆಲೊ ಆನಿ ಅತ್ರೆಗ್ಲೊ. ಪುಣ್‌ ತಿತ್ಲೊ ವಿವರ್‌ ಬಾಪಯ್ಕ್‌ ದೀಂವ್ಕ್‌ ತೊ 
ಚಿಕ್ಕೆ ದಾಕ್ಸೆಲೊ. ಜಾಲ್ಕಾರ್‌ಯೂ, ಕಪಿತಾನ್‌ ಫೆರ್ದಿನಾಂದಾಕ್‌ ಪುತಾಚೈೆ ಮತಿಂತ್ಲೆ ಅತ್ರೆಗ್‌ 
ರುಳ್ಕಲ್ಕಾ ಶಿವಾಯ್‌ ರಾವ್ಲೆನಾಂತ್‌. 

""ಕಶೆಂಯೂ ಜಾಂವ್‌,'' ಮ್ಹಣಾಲೊ ತೊ, ""ಪರ್ತ್ಯಾನ್‌ ಆಮಿ ವೈಸರೊಯಾಕಡೆ 
ಉಲಯ್ತಲ್ಕಾಂವ್‌ ತೆದ್ನಾ, ತೊ ಥೊಡಿಂ ಸವಾಲಾಂ ವಾ ವಿವರ್‌ ವಿಚಾರ್ರಲೊ. ತ್ಕಾ 
ವೆಳಾರ್‌ ತುಜೊ ವಾದ್‌ ಸಾರ್ಕೊ ಮಾಂಡುನ್‌ ಉಲಯ್‌.'' 

"ತಶೆಂ ಹಾಂವ್‌ ಕರ್ತಲೊಂ, ಸಿಇಸೊರ್‌ ಪಾಯ್‌.'' 

"ಆನಿ ಆಯ್ಚ್ಯಾ ಘಡಿತಾಂ ವಿಷ್ಕಾಂತ್‌ ಥೊಡೆಂ ಗಮನ್‌ ಚಲಯಾಂ. ಪಯ್ಲೆಂ 
ಕಪಿತಾನ್‌ ಕೊನ್ಸ್‌ತಾಂತಿನಾನ್‌ -ಯೇವ್ನ್‌ ವಿವರ್‌ ದಿಲ್ಲೇ ಪ್ರಕಾರ್‌ - ತ್ಕಾ ಮ್ಹಾತಾರ್ಕಾ 
ಗೀದಾನ್‌ (ಡೊನ್‌ ಮಾರ್ಕುಸಾನ್‌) ದಿಲ್ಲಿಂ ನಿಬಾಂ ಆನಿ ಕೆಲ್ಲಿ ಘಳಾಯ್‌ ತಶಿ ಆಸುಂ, 

ಪುಣ್‌ ವಾಟೆರ್‌ ಜಾಲ್ಲೆಂ ಘಟನ್‌, ಸುಲಭಾಯೆನ್‌ ವಿಸ್ರುಂಕ್‌ ಫಾವೊ ನಾ. ತಾಂತುಂ 


ಖಂಡಿತ್‌ ಜಾವ್ನ್‌ ಪಾಪಿಯಾಸಾಚೊ ಹಾತ್‌ ಆಸಾ - 

""ಮಾತ್ರ್‌ ನಹಿಂ, ಸಿಇಸೊರ್‌ ಪಾಯ್‌,'' ಮ್ಹಣಾಲೊ ಜುವಾಂವ್‌ ಮಧೆಂಚ್‌, 
""ಪಾಪಿಯಾಸ್‌ ಚಡ್‌ ಪಯ್ಸ್‌ ನಾ - ಆಮ್ಚ್ಯಾ ನಾಕಾ ಪಂದಾಕ್‌ಚ್‌ ಮ್ಹಳ್ಳೆಬರಿ ಸವಾರಿ 
ಮಾರುನ್‌ ತೊ ಆಸಾ ಅಶೆಂ ಮ್ಹಜೆಂ ಕೊತೆಡ್ಡ್‌ ಸಾಂಗ್ತಾ. ವೈಸರೊಯ್‌ ತೆಂಚ್‌ ಚಿಂತ್ತಾ.'' 


""ಬರಾಬರ್‌ ! ಮ್ಹಾಕಾಯೂ ತಶೆಂಚ್‌ ಭೊಗ್ತಾ. ಮ್ಹಣ್ತಕೂಚ್‌, ದೀಸ್‌ ಉಜ್ಜಾಡ್ತಚ್‌, 

ಆಯ್ಚ್‌ ಚ್‌ ಜಾಯ್ತಶೆಂ ಜಾಳ್‌ ಅರ್ನುನ್‌ ಕಾರ್ಯಾಕ್‌ ದೆಂವ್ಚೆಂ ಅಧಿಕ್‌ ಗರ್ವೆಚೆಂ! 
""ಹಾಂವ್‌ಯೂ ತಶೆಂಚ್‌ ಚಿಂತೂನ್‌ ಆಯ್ತೊ ಆಸಾಂ, ಪಾಯ್‌ -''' 
ತಾಣೆಂ ಉಲಂವ್ಚೆಂ ಬಂಧ್‌ ಕೆಲೆಂ. ದೊಗಾಂಯ್ದೆ ಕಾನ್‌ ನೀಟ್‌ ಜಾಲೆ. 
"ಠಕ್‌-ಠಕ್‌-ಠಕ್‌ !' ಭಾಯ್ಲ್ಯಾನ್‌ ದಾರಾರ್‌ ಹಳ್ತಾನ್‌ ಥಾಪ್ಲಿಲ್ಲೊ ಆವಾಜ್‌. 


ಬಂಧ್‌ ಆಸ್‌ಲ್ಲ್ಯಾ ದಾರಾಲಾಗಿಂ ದೋನ್‌ ಕದಮಾಂನಿ ಮೌನ್‌ ಮೆಟಾಂ ಕಾಡುನ್‌ ' 


ಜುವಾಂವ್‌ ಪಾವ್ಲೊ. ತಾಚ್ಕಾ ಹಾತಾಂತ್‌ ಆಪಾಪಿಂಚ್‌ ಯಾಂತ್ರಿಕ್‌ ಥರಾನ್‌ ತಲ್ವಾರ್‌ 
ಆಯ್ತಿ ಆಸ್‌ಲ್ಲಿ. 


""ಅಂವ್ಸರ್‌ ಕರಿನಾಕಾಯ್‌,'' ಪುಸ್ಟುಸ್ಲೊ ಕಪಿತಾನ್‌ ಫೆದರ್ದಿನಾಂದ್‌. ತೊಯೂ : 


ಬಸ್‌ಲ್ಲೇಕಡ್ಡೊ ಉಶೊನ್‌ ರಾವ್ಲೊ. ತಾಣೆಂಯೂ ಆಪ್ಲಿ ತಲ್ವಾರ್‌ ಭಾಯ್ರ್‌ ಕಾಡ್ಲಿ. ಬಗ್ಗೆನ್‌ 
ಸ್‌ಲ್ಲೈ ದಿವ್ವಣೆಚೆರ್‌ ಚಡಿತ್‌ ಏಕ್‌ ವಾತ್‌ ಪೆಟಯ್ಲಿ. 
"ಠಕ್‌-ಠಕ್‌-ಠಕ್‌ !' ದಾರಾರ್‌ ಪರ್ತ್ಯಾನ್‌ ಚಿರ್ಬುಟ್‌ ಮಾರ್‌ಲ್ಲೊ ಆವಾಜ್‌. 
“ಕೊಣ್‌ ಥಂಯ್‌...?'' ಜುವಾಂವ್ನ್‌ ಸವಾಲ್‌ ಕೆಲೆಂ. ದಾರಾಚಿ ಖಿಳ್‌ ಕಾಡುನ್‌ 


ಭಾಯ್ರ್‌ ಉಡೊಂಕ್‌ ತೊ ಆಯ್ತೊ ಆಸ್‌ಲ್ಲೊ. ಅಂವ್ಸರ್‌ ಕರ್ದೊ ನಾಕಾ ಮ್ಹಣ್‌ : 


ಬಾಪಯ್ನ್‌ ಹಾತ್‌-ಭಾಸ್‌ ಕರುನ್‌ ತಾಕಾ ಥಾಂಬಯ್ಲೊ. 

“ಹಾಂವ್‌ - ಕೊನ್ಸ್‌ತಾಂತಿನ್‌...'' ಕಪಿತಾನ್‌ ಕೊನ್ಸ್‌ತಾಂತಿನಾಚೊ ತಾಳೊ 
ತಾಂಕಾಂ ಸ್ಪಷ್ಟ್‌ ಆಯ್ಕಾಲೊ. ದಾರ್‌ ಉಘಡುಂಕ್‌ ಫೆದ್ದಿನಾಂದಾನ್‌ ಸಂಜ್ಞಾ ದಿಲಿ. 

ಜುವಾಂವ್ನ್‌ ದಾರಾಚಿ ಖಿಳ್‌ ನಿಸ್ರಾಯ್ಲಿ ಆನಿ ಚತ್ರಾಯೆನ್‌ ದಾರ್‌ ಉಗೈೆಂ ಕೆಲೆಂ. 

ದಾರಾರ್‌ ರಾವ್‌ಲ್ಲೊ ಕಪಿತಾನ್‌ ಕೊನ್ಸ್‌ತಾಂತಿನ್‌ ನೀಜ್‌. ಭಿತರ್‌ ಬಾಪಯ್‌ ಆನಿ 
ಪೂತ್‌ ರಾವ್‌ಲ್ಲಿ ರೀತ್‌ ಪಳೆವ್ನ್‌, ಆಂಗ್‌ ಕಾಡುನ್‌, ಏಕ್‌ ಮೆಟ್‌ ತಾಣೆಂ ಪಾಟಿಂ 
ದವರ್ಲೆಂ. ದುಸ್ರೈ ಘಡಿಯೇ ತಾಣೆಂ ದಾಂತ್‌ ಸೊಡ್ಡೆ. 

""ಯೆ, ಕಪಿತಾನ್‌ ಕೊನ್ಸ್‌ತಾಂತಿನ್‌, ಭಿತರ್‌ ಯೆ.'' 

"ಕಿತೆಂ: ಗಜಾಲ್‌, ಕಪಿತಾನ್‌?'' ಜುವಾಂವ್ನ್‌ ಸವಾಲ್‌ ಕೆಲೆಂ. ತಲಾರಿ ತಾಣಿಂ 
ಸವ್ಕಾಸ್‌ ಪಾಟಿಂ ದವರ್ಲೋ. 


""ಆಮ್ಕಾಂ ಥೊಡೊ ವೇಳ್‌ ವಿಶೆವ್‌ ಘೆಂವ್ಕ್‌ ಅವ್ಕಾಸ್‌ ದಿಲಾ ಜಾಲ್ಮಾರ್‌ಯೂ 


ಮ್ಹಾಕಾ ನೀದ್‌ ಪಡಾನಾ. ದಿಸಾಚಿಂ ಘಡಿತಾಂ ಲೆಖಾವರ್ವಿಂ ಮತಿಂತ್‌ ಯೇವ್ಡ್‌ 
ಧೊಸ್ತಾತ್‌. ದೆಕುನ್‌ ಉಶೊನ್‌ ಹೆವ್ಮಿನ್‌ ಆಯ್ಲೊಂ - ತುಮ್ಕಾಂ ನೀದ್‌ ಪಡೊಂಕ್ನಾ ತರ್‌ 
ಪಳೆವ್ಕಾಂ ಮ್ಹಣ್‌. ತುಮಿ ಉಲಯಿಲ್ಲೆಂ ಆಯ್ಕಾಲೆಂ ದೆಕುನ್‌ ಹಾಂವೆಂ ದಾರ್‌ ವೊಳೂ 
ಠೊಕೊನ್‌ ಪಳೆಲೆಂ. ತುಮ್ಕಾಂ ಧೊಸ್ಗೆಂ ತರ್‌, ಮ್ಹಾಕಾ ಮಾಫ್‌ ಕರುಂಕ್‌ ಜಾಯ್‌. 

""ನಾ, ಆಮ್ಕಾಂ ಧೊಸ್‌ ಜಾಂವ್ಕ್‌ ನಾ. ಯೆ, ಬಸ್‌'' ಮ್ಹಣಾಲೊ ಫೆದ್ಲಿನಾಂದ್‌ 
“ತುಂವೆಂ ಆಯಿಲ್ಲೆಂ ಬರೆಂಚ್‌ ಜಾಲೆಂ - "ಪಿಡೆಸ್ತಾನ್‌ ಆಶೆಲ್ಲೆಂಯೂ ತೆಂಚ್‌, ಆನಿ 

ಫಯ್ಜಾನ್‌ ದಿಲ್ಲೆಂಯೂ ತೆಂಚ್‌' ಮ್ಹಳ್ಳೆಬರಿ. ಆಮಿಂಯೂ ತಿಚ್‌ ಖಬರ್‌ ಉಲವ್ನ್‌ ಆಸ್‌ 
ಲ್ಲ್ಯಾಂವ್‌. ತುಜ್ಕೆ ಮತಿಂತ್‌ ಯೇವ್ಡ್‌ ಧೊಸ್ತಾತ್‌ ತಿಂ ಚಿಂತ್ನಾಂ ಕಸಲಿಂ ಜಾವೈತ್‌? 
ಉಲಯಾಂ.'' 

ಫೆರ್ದಿನಾಂದಾನ್‌ ಅಪೇಕ್ಲಿಲ್ಲೆ ಬರಿ ಕೊನ್ಸ್‌ತಾಂತಿನ್‌, ಕದೆಲ್‌ ಲಾಗಿಂ ಒಡುನ್‌ ಖಟ್ಲ್ವಾ 
ಲಾಗಿಂ ಬಸ್ಲೊ. ಜುವಾಂವ್‌, ದಾರ್‌ ಬಂಧ್‌ ಕರುನ್‌ ಯೇವ್ನ್‌, ಬಾಪಯ್ದೇ ಬಗ್ದೆನ್‌ 
ಖಟ್ಟ್ಯಾರ್‌ ಬಸ್ಲೊ. 

ಬಾಪಯ್ನ್‌ ಆನಿ ಪುತಾನ್‌ ವಿಚಾರ್‌ಲ್ಲ್ಯಾ ಸವಾಲಾಂಕ್‌ ಜಾಪ್‌ ದೀವ್ನ್‌, 
ಕೊನ್ಸ್‌ತಾಂತಿನಾನ್‌ ತ್ಕಾ ದಿಸಾ (ಆದ್ದೇ ಸಾಂಜೆರ್‌) ಫಡ್‌ಲ್ಲೈ ಸಂಗ್ಮಿಂಚೊ ಪರ್ತ್ಯಾನ್‌ 
ಆಸಾತಸೊ ವಿವರ್‌ ದಿಲೊ, ತೊ ಡೊನ್‌ ಮಾರ್ಕುಸಾಗೆರ್‌ ಭಿತರ್‌ ಸರ್ತಾನಾ, ವಠಾರಾ 
ಥಾವ್ನ್‌ ಡೊನ್‌ ಮಾರ್ಕುಸಾಗೆಲೆಂ ಸಾರೊಟ್‌ ಭಾಯ್ರ್‌ ಸರ್‌ಲ್ಲಿ ಗಜಾಲ್‌ ತಾಣೆಂ ಸಾಂಗ್ಲಿ. 

“ಅನಿ ತಾಂತುಂ ಫ್ರಾ! ಮನ್ವೆಲ್‌ ದೆ ಫರಿಯಾ ಆಸ್‌ಲ್ಲೊ ಪಳೆವ್ನ್‌ ಮ್ಹಾಕಾ ಚಿಕ್ಕೆ 
ವಿಶೇಸ್‌ ದಿಸ್ಲೆಂ ಮ್ಹಳ್ಳೆಂ ನೀಜ್‌'' ಮ್ಹಣಾಲೊ ತೊ. "“ಪುಣ್‌ ತವಳ್‌ ಹಾಂವೆಂ ತೆಂ ಚಡ್‌ 
ಮತಿಂತ್‌ ಘೆಂವ್ಕ್‌ ನಾ. ಆತಾಂ ಚಿಂತುನ್‌ ಪಳೆಲ್ಮಾರ್‌ - "ಫ್ರಾ! ಮನ್ವೆಲ್‌ ದೆ ಫರಿಯಾಕ್‌ 
ಆನಿ ಡೊನ್‌ ಮಾರ್ಕುಸಾಕ್‌ ತಿತ್ಲೊ ಲಾಗ್ಕಿಲೊ ಸಂಬಂಧ್‌ ಕಸಲೊ ಆನಿ ಕಿತ್ಕಾಕ್‌?' 
ಮ್ಹಳ್ಳೆಂ ಸವಾಲ್‌ ಮ್ಹ ಜೆ, ಮತಿಂತ್‌ ಕಾಂತಯ್ತಾ.'' 

""ಆಸುಂ. ಫ್ರಾ! ಮನ್ವೆಲ್‌ ದೆ ಫರಿಯಾಚಿ ಗಜಾಲ್‌ ಸದ್ದ್ಯಾಕ್‌ ಸೊಡ್ಕಾಂ'' 
ಮ್ಹಣಾಲೊ ಫೆರ್ದಿನಾಂದ್‌. ""ಜಾಯ್‌ ಜಾಲ್ಮಾರ್‌, ತೊಚ್‌ ಪ್ರಸ್ತಾಪ್‌  ವೈಸರೊಯಾಚ್ಯಾ 
ಸಾಮ್ಕಾರ್‌ ಉಸ್ತಿಯಾಂ. ತ್ಕಾಚ್‌ ಕಾರಣಾ ಪಾಸುನ್‌ ಎಲಿಯಾಸ್‌ ದೆ ಸಿಲ್ವಾಕ್‌ ಆಮಿ 
ಆಮ್ಚೇ ಸಾಂಗಾತಾ ಹಾಡ್ಲಾ. ಆನಿ ವೈಸರೊಯಾಕ್‌ ಫ್ರಾ! ಮನ್ವೆಲ್‌ ದೆ ಫರಿಯಾಚೆರ್‌ 
ಕಾಂಯ್‌ ಅಭಿಮಾನ್‌ ಉರ್ಲಾ ಮ್ಹಣ್‌ ಹಾಂವ್‌ ಪಾತ್ಮೆನಾ. 'ವ್ಹಯ್‌-ನಹಿಂ ಮ್ಹಳ್ಳೆಂ 
ವೆಗಿಂ ಕಳಿತ್‌ ಜಾತಲೆಂ.'' 

"““ಕಪಿತಾನಾಚ್ಕೆ ಮತಿಂತ್‌ ಕಾಂತಂವ್ಚಿಂ ಹೆರ್‌ ಸವಾಲಾಂ ಕಸಲಿಂ?'' ಜುವಾಂವ್ನ್‌ 
ಸವಾಲ್‌ ಕೆಲೆಂ. ""ಬಹುಶ್ಕಾ ಆಮ್ಚೆ ಮತಿಂತ್‌ಯೂ ತಿಂಚ್‌ ಸವಾಲಾಂ ಘುಸ್ಪಡ್ಡಾತ್‌.'' 

""ಸವಾಲಾಂ ಘುಸ್ಪಡಾನಾಂತ್‌, ಬಗರ್‌ ತಿಂ ಸ್ಪಷ್ಟ್‌ ಆಸಾತ್‌'' ಮ್ಹಣಾಲೊ 
ಫೆರ್ದಿನಾಂದ್‌, ""ತೊ ಆಮ್ಕಾಂ ಲಾಗಿಂ ಆಸಾ. ಆನೀ ಆಮ್ಚ್ಯಾ ಮಿಸಾಂವಾಂತ್‌ ಆಮ್ಕಾಂ 
ಸಹಕಾರ್‌ ದಿತಾ ದೆಕುನ್‌ - ಸಾಧ್ಕ್‌ ಜಾಲ್ಕಾರ್‌ - ತಾಕಾಯ್‌ ವಾಟೆರ್‌ ಲಗಾಡ್‌ ಕಾಡುಂಕ್‌ 
ತಾಣಿಂ ಖೆಳ್‌ ಕೆಲ್ಲೊ. ಆಮ್ಚ್ಯಾ ಅದೃಷ್ಟಾನ್‌ ಆನಿ ತಾಚೆ ಜಾಗ್ರುತ್ಕಾಯೆನ್‌ ತೊ 
ಸಾಲ್ವಾರ್‌ ಜಾಲೊ ಆನಿ ತಿ ಖಬರ್‌ ಆಮ್ಕಾಂ ದೀಂವ್ಕ್‌ ಪಾವ್ಲೊ. 

""ತಶೆಂ ಮ್ಹಳ್ಕಾರ್‌ - '' ಜುವಾಂವ್‌ ಚಿಕ್ಕೆ ಘುಸ್ಪಡ್ಲೊ. ಬಾಪಯ್ನ್‌ ತಾಕಾ ಥೊಡೊ 
ವಿವರ್‌ ದೀವ್ನ್‌ ಸಮ್ಹಯ್ಲೊ: ಕೊನ್ಸ್‌ತಾಂತಿನ್‌ ಆನಿ ತಾಚೆ ಸವಾರ್‌, ಡೊನ್‌ ಮಾರ್ಕುಸಾ 
ಗೆರ್‌ ಥಾವ್ನ್‌ ಪಾಟಿಂ ವೆತಾನಾ, ವಾಟೆರ್‌ ಕೊಣ್‌ಗಿ ಎಕ್ಲೊ ಘಾಯೆವ್ನ್‌ ವಾ ಮೊರೊನ್‌ 
ಪಡ್ಲಾ ಮ್ಹಣ್‌ ಲೆಖುನ್‌ ತೆ ಘೊಡ್ಕಾರ್‌ ಥಾವ್ನ್‌ ದೆಂವ್ತಲೆ ಆನಿ ಪಡ್‌ಲ್ಲ್ಯಾ ಮನ್ಶಾಚೆಂ 
ತಪಾಸಣ್‌ ಕರುಂಕ್‌ ಆತುರಾಯೆನ್‌ ವಾ ಅಚತುರಾಯೆನ್‌ ತಾಚೇ ಸರ್ಮಿಂ ಬಾಗ್ವಾತಲೆ. 
ಆನಿ ತ್ಕಾಚ್‌ ವೆಳಾರ್‌ ತೆಂ "ಮೊಡೆಂ' ಭಾಲ್‌ ಮಾರುಂಕ್‌ ಉತ್ತಲೆಂ - ಲಿಪೊನ್‌ ರಾವ್‌ಲ್ಲೆ 
ಖುನಿಗಾರ್‌ಯೂ ಯೇವ್ನ್‌ ಆಪ್ಲೆಂ ಖೊಟೆಂ ಕಾಮ್‌ ಸಂಪಯ್ತೆ... ಇತ್ಕಾದಿ. 

“ಸಾಯ್ತಾ, ಭೊಗೊಸ್‌! ತೆಂ ವ್ಹಯ್‌'' ಉದ್ದಾರ್ಲೊ ಜುವಾಂವ್‌, "“ಲುಟ್ಕಾರಾಂನಿ' 
ಆನಿ ಹತ್ಕಾಕಾರಾಂನಿ ನಿರ್ದನ್‌ ವಾಟೆರ್‌ ವಾಪರ್ಟೆಂ ಪರ್ನೆಂ ತಂತ್ರ್‌ ತೆಂ. ಜಾಲ್ಕಾರ್‌ಯೂ, 
ಸಿಇಕೊರ್‌ ಪಾಯ್‌, ಮ್ಹಾಕಾ ಚಿಂತೂಂಕ್‌ ಕಷ್ಟ್‌ ಮಾರ್ತಾತ್‌ - '' 

"ಕಿತೆಂ ಕಷ್ಟ್‌ ಮಾರ್ತಾತ್‌?'' 

"ತೆಂ ಯೋಜನ್‌ ಮಾಂಡುಂಕ್‌ ಆನಿ ತಿತ್ಲ್ಯಾ ತುರ್ತಾನ್‌ ತಯಾರ್‌. ರಾವೊಂಕ್‌ - 
ದುಸ್ಮಾನ್‌ (ಪಾಪಿಯಾಸ್‌) ಖಂಯ್‌ ಆಸ್‌ಲ್ಲೊ? ಆನಿ ತ್ಕಾ ವೆಳಾಚ್‌ ತಿತ್ಲ್ಯಾ 
ಮಾಲ್‌ಕ್ರಿಯಾದಾಂಕ್‌ ಎಕ್ಟಾಂಯ್‌ ಕರುಂಕ್‌ ಕಶೆಂ ಸಾಧ್ಕ್‌ ಜಾಲೆಂ? ವಾ, ತಾಕಾ 
ಮೆಟಾನ್‌ ಮೆಟ್‌ ಮಜತ್‌ ದಿವ್ಚಾಕ್‌ ಕಿತ್ಲೆ ಜಣ್‌ ಆಸಾತ್‌ ಆನಿ ಖಂಯ್ಸರ್‌ ಆಸಾತ್‌? ಹೆಂ 
ಸರ್ವ್‌ ಚಿಂತೂಂಕ್‌ - 

""ಆತಾಂ ಪ್ರಯತ್ನ್‌ ಕರಿನಾಕಾಯ್‌, ತಕ್ಲಿ ತಾಪಯ್ನಾಕಾಯ್‌'' ಮ್ಹಣಾಲೊ ಕಪಿತಾನ್‌: 
ಫೆರ್ದಿನಾಂದ್‌, ""ಮ್ಹಾಕಾ ದಿಸ್ತಾ, ಹ್ಯಾ ಸರ್ವ್‌ ಸವಾಲಾಂಕ್‌ ಫಾವೊತಿ ಜಾಪ್‌ ಮೆಳ್ಬಾಚೊ 
ವೇಳ್‌ ಚಡ್‌ ಪಯ್ಸ್‌ ನಾ... ಕಷ್ಟಾಲ್ಕಾರ್‌ಯೂ ಕಂಗಾಲ್‌ ಜಾಯ್ದಾಯೆ: ಧುಸ್ಪಡ್ಲ್ಯಾರ್‌ಯೂ 
ನಿರಾಶಿ ಜಾಯ್ನಾಯೆ.'' 

""ಎಕಾ ಸವಾಲಾಚಿ ಜಾಪ್‌ - ಮ್ಹಾಕಾ ದಿಸ್ತಾ - ಹಾಂವ್‌ ಜಾಣಾಂ'' ಮ್ಹಣಾಲೊ 
ಕೊನ್ಸ್‌ತಾಂತಿನ್‌. ""ಆನಿ ತ್ಕಾ ಪಾಸುನ್‌ ಮ್ಹಾಕಾ ಚುದ್ದುರೆ ಭೊಗ್ತಾತ್‌...'' 

"ಕಿತೆಂ ಸಾಂಗುಂಕ್‌ ತುಂ ಪ್ರಯತ್ನ್‌ ಕರ್ತಾಯ್‌ ಜಾವೈತ್‌?'' 

“ಮ್ಹಾಕಾ ದಿಸ್ತಾ - ಪಾಪಿಯಾಸ್‌ ಲಾಗಿಂಚ್‌ ಆಸ್‌ಲ್ಲೊ... ಆನಿ ದೋನ್‌ ಪಾವ್ಟಿಂ 
ಹಾಂವೆಂಚ್‌ ತಾಕಾ ಲಾಗ್ಕಿಲ್ಕಾನ್‌ ಪಾಶಾರ್‌ ಜಾಂವ್ಕ್‌ ಸೊಡ್ಲೊ !'' 

""ಹೆಂ ಕಾಂಯ್‌ ಸ್ವಪಣ್‌ ಪುಣ್‌ಯೂ?'' 

""ನಹಿಂ... ಮ್ಹಾಕಾ ಭೊಗ್ತಾ ಹೆಂ ನೀಜ್‌...'' ಮ್ಹಣಾಲೊ ಕಪಿತಾನ್‌ ಕೊನ್ಸ್‌ 
ತಾಂತಿನ್‌. ""ತುಮ್ಮಾಂ ಉಗ್ಡಾಸ್‌ ಆಸಾ ಜಾವ್ಯೆತ್‌, ಹಾಂವೆಂ ಸಾಂಗಿಲ್ಲೊ - ಡೊನ್‌ 
ಮಾರ್ಕುಸಾಗೆರ್‌ ಥಾವ್ನ್‌ ಸಾರೊಟ್‌ ಭಾಯ್ರ್‌ ವೆತಾನಾ, ಫ್ರಾ! ಮನ್ವೆಲ್‌ ದೆ ಫರಿಯಾಚೇ 
ಬಗ್ಗೆನ್‌ ಎಕ್ಲೊ "ಫ್ರಾದ್‌' ಬಸುನ್‌ ಆಸ್‌ಲ್ಲೊ - ಭಕ್ತಿಪಣಾನ್‌ಸೊ ಆಪ್ಲೆಂ ಮಾತೆಂ 
ಧಾಂಪುನ್‌ ಆನಿ ಮಾನ್‌ ಬಾಗಾವ್ನ್‌...'' 

“ಹೊಯ್‌, ಕಿತೆಂ ಜಾಲೆಂ?'' 

“ತಾಚೆಂ ನಾಕ್‌ ಮಾತ್ರ್‌ ಮ್ಹಾಕಾ ರುಳ್ಳಾಲ್ದೆಂ... ವ್ಹಯ್‌, ಆತಾಂ ಮ್ಹಾಕಾ 
ಉಗ್ಡಾಸ್‌ ಯೆತಾ ಆನಿ ಮನ್‌ ಚುದ್ದುಲ್ತಾ... ತೆಂ ನಾಕ್‌ ಜಾವ್ನಾಸ್‌ಲ್ಲೆಂ - ಪಾಪಿಯಾಸ್‌ 
ದೆ ಮಿರಾಂದಾಚೆಂ! ...ವ್ಹಯ್‌, ತೊ "ಫ್ರಾದ್‌' ಜಾವ್ನಾಸ್‌ಲ್ಲೊ - 

""ಪಾಪಿಯಾಸ್‌!'' - ಉಸ್ವಾಸ್ಲೊ ಸಿಇಸೊರ್‌ ಕಪಿತಾನ್‌ ಫೆದ್ದಿನಾಂದ್‌. 

ಯ್ಬಾ, ಭೊಗೊಸ್‌! '' - ಫುಮಾರ್ಲೊ ಕಪಿತಾನ್‌ ಜುವಾಂವ್‌. 
ಥೊಡೊ ವೇಳ್‌ ತೆಗ್‌ಯೂ ಮೌನ್‌ ರಾವ್ಟೆ. ಕಪಿತಾನ್‌ ಕೊನ್ಸ್‌ತಾಂತಿನಾಚೇ ವರ್ದೆಂತ್‌ 
ದುಭಾವಾಕ್‌ ಇಡೆಂ ನಾತ್‌ಲ್ಲೆಂ. ತಾಚೆ ಚುರ್ದುರೆಯೂ ಮಾರ್ಮಿಕ್‌ ಜಾವ್ನಾಸ್‌ಲ್ಲೆ. 
ಪಾಪಿಯಾಸ್‌ ದೆ ಮಿರಾಂದಾಚಿ ಶಿಕಾರ್‌ ಕರುಂಕ್‌, ಮ್ಹಣ್ಯೆತ್‌, ಅಖ್ಮಾ 
ಗೊಂಯಾಂತ್ಲಿ ಫೊವ್ಜ್‌ ಪಹರೊ ಕರುನ್‌ ಆಸ್ತಾನಾ, ತೊ ಮಾತ್ರ್‌ ಸುಶೆಗಾತ್‌ ಭೊಂವ್ಹಾಲೊ 
ಮಾತ್ರ್‌ ನಹಿಂ - ಹೆವ್ಶಿಲ್ಕಾಂಚಿಚ್‌ ಶಿಕಾರ್‌ ಕರುಂಕ್‌ ಪೆಚಾಡ್ತಾಲೊ! ತಾಚೇ ಖಾತಿರ್‌ 

ಆನಿ ತಾಚ್ಮಾ ದುಡ್ವಾಚ್ಕಾ ಬಳಾನ್‌, ಸಾಂಕ್ತುಸ್‌ ದೆ ಫೆರೊ ಆನಿ ತಾಚೆ ದೇಶ್‌ಭ್ರಷ್ಟ್‌ 


4 





: 


'ಡೊಂಬಿಗಾರ್‌ ವಾವುರ್ತಾಲೆ - ಕೊಣಾಯ್ದೆಂ ಭೈಂ ವಾ ಫಿಕಿರ್‌ ನಾತ್‌ಲ್ಲೆ ಬರಿ. ವ್ಹಯ್‌, 
ಪುಣ್‌ ತಶೆಂ ಕರ್ಜೆಂ ಧಯ್ರ್‌ ಆನಿ ಸವ್ಲತಾಯ್‌ ದೀಂವ್ಕ್‌ ಪಾಪಿಯಾಸಾಕ್‌ ಸಾಧ್ಯ್‌ ಜಾತಾ 
18೫%... 

""ತಾಕಾ ಗೊಂಯಾಂತ್‌, ಅಮ್ಚೆ ಮಧೆಂಚ್‌, ಬಳಾಧಿಕ್‌ ಹಾತ್‌ ಆನಿ ತೆಂಕೆ ಆಸಾತ್‌ 
ಮ್ಹಳ್ಳೆಂ ಸ್ಪಷ್ಟ್‌ ಜಾತಾ!'' ಅಜಾಪ್ಲೊ ಕಪಿತಾನ್‌ ಫೆರ್ದಿನಾಂದ್‌. ""ಆನಿ ತಸಲ್ಮಾಕ್‌, ಧಾರ್ಮಿಕ್‌ 
ಕ್ಷೇತ್ರಾಂತ್‌ ಸಂಪೂರ್ಡ್‌ ಆಧಾರ್‌ ಆನಿ ಭದ್ರತಾಯ್‌ ಲಾಭ್ತಾ ಮ್ಹಣ್ಸಾಂತ್‌ ದುಭಾವ್‌ ನಾ. 
ನಾ ಜಾಲ್ಕಾರ್‌, ಎಕಾ ಧಾರ್ಮಿಕ್‌ ಮನ್ಯಾಬರಿ ವೇಸ್‌ ಪಾಂಗ್ರುನ್‌, ಖುದ್ದ್‌ ಮನ್ನೆಲ್‌ ದೆ 
ಫರಿಯಾ ತಸಲ್ಮಾ ಫುಡಾರ್ಮಾಂ ಸಾಂಗಾತಾಚ್‌ ವಿಯಾಜತಾದ್‌ (ಮರುಚಿ ಭೊಂದವ್ಚಿ) 
ಮಾರ್ಬಾಚೆಂ ಧಯ್ರ್‌ ತಾಕಾ ಎಕ್ಲ್ಯಾಕ್‌ ಪಾವ್ತೆಂನಾ!'' 

ತಿತ್ಲೆಂ ಮ್ಹಣೂನ್‌ ತೊ ರಾವ್ಲೊ. ಧಾರ್ಮಿಕ್‌ ಕ್ಷೇತ್ರಾಂತ್‌ ಮಾತ್ರ್‌ ನಹಿಂ, ಸಾಮಾಜಿಕ್‌ 
ವಲಯಾಂತ್‌ಯೂ ಥೊಡ್ಕಾಂ ದೊಮ್‌ಫಿದಾಲ್‌ ಘರಾಣ್ಕಾಂಚಿ ಮಜತ್‌ ಪಾಪಿಯಾಸಾಕ್‌ 
ಲಾಭ್ಲ್ಯಾ ಮ್ಹಣ್ಬಾಚಿ ರುಜ್ವಾತ್‌ ಆಸ್‌ಲ್ಲಿ. ಕೊನ್ಸ್‌ತಾಂತಿನಾನ್‌ ಸಾಂಗ್‌ಲ್ಲೇ ಪರ್ಮಾಣೆಂ, 
ಫ್ರಾ! ಫರಿಯಾ ಸಾಂಗಾತಾ ಪಯ್ಜ್‌ ಕೆಲ್ಲೊ "ಫ್ರಾದ್‌' ನಿಜಾಯ್ಕೂ ಪಾಪಿಯಾಸ್‌ಚ್‌ 
ವ್ಹಯ್‌ ಜಾಲ್ಕಾರ್‌, ತಾಕಾ ಡೊನ್‌ ಮಾರ್ಕುಸಾಚಿ ಮಜತ್‌ ಆಸಾ ಮ್ಹಳ್ಳೆಂಯೂ ರುಜು 
ಜಾತಾ... ತಾಣೆಂ, ಡೊನ್‌ ಮಾರ್ಕುಸಾಚ್ಕಾ ವಶಾರಾ ಥಾವ್ನ್‌, ತ್ಕಾಚ್‌ ಘರಾಣ್ಮಾಚ್ಕಾ 
ಸಾರೊಟಾಂತ್‌ ಪಯ್ಸ್‌ ಕೆಲ್ಲೆಂ (ಆನಿ ತ್ಕಾಚ್‌ ಸಾರೊಟಾಂತ್‌. ತೊಚ್‌ "ಫ್ರಾದ್‌' ಪಯ್ಣ್‌ 
ಕರುನ್‌ ಪರ್ತ್ಯಾನ್‌ ಪಾಟಿಂ ಗೆಲ್ಲೊ !) ತೊ ಪ್ರಸ್ತಾಪ್‌, ಕಪಿತಾನ್‌ ಫೆದ್ದಿನಾಂದಾನ್‌ - ಪುತಾಕ್‌ 
ದುಖಂವ್ಡೆಂ ನಾಕಾ ಮ್ಹಳ್ಳ್ಯಾ ಇರಾದ್ಕಾನ್‌ ಜಾವೈತ್‌ - ಉಗ್ತೊ ಉಚಾರುಂಕ್ನಾ. ಪುಣ್‌ 
ಜುವಾಂವ್ಕ್‌ ತೆಂ ಸರ್ವ್‌ ಮತಿಂತ್‌ ಗೆಲ್ಲೆಂ, ಆನಿ ತ್ಕಾ ಕಾರಣಾನ್‌ ತಾಣೆಂ ಆಪ್ಲೊ ನಿರ್ದಾರ್‌ 
ಘೆವ್ನ್‌ಯೂ ಜಾಲ್ಲೊ. 

"“ತರ್‌ ಆತಾಂ ಆಮಿ ಕಿತೆಂ ಕರ್ಕಾಂ?'' ಕೊನ್ಸ್‌ತಾಂತಿನ್‌ ಚಡ್ಬಡ್ಲೊ, ""ತೊ ಪಾಪಿಯಾಸ್‌, 
ಲಾಗಿಂಚ್‌ ಆಸಾ ಜಾಲ್ಲ್ಯಾನ್‌? - '' 

""ತಾಕಾ ಧರುಂಕ್‌ ಸುಲಭ್‌ ಜಾತಲೆಂ'' ಮ್ಹಣಾಲೊ ಕಪಿತಾನ್‌ ಫೆರ್ಲಿನಾಂದ್‌. 
"ಆತಾಂ ಆಮಿ ಆಯಿಲ್ಲೆ ಹಿಂಗಾಸರ್‌ ಉರ್ಲ್ಹ್ಯಾಂವ್‌. ವೈಸರೊಯಾಕಡೆ ಪರ್ತ್ವಾನ್‌ 
ಉಲಯ್ತಾ ಶಿವಾಯ್‌, ಆನಿ ತಾಚಿ ಪರ್ನಣ್ಣಿ ಫೆತ್ಲ್ಯಾ ಶಿವಾಯ್‌, ಹಿಂಗಾ ಥಾವ್ನ್‌ ಆಮಿ 
ಭಾಯ್ರ್‌ ವೆಚೆಬರಿ ನಾ. ಹೆರ್‌ ಸಕ್ಕಡ್‌ ತ್ಕಾ ಉಪ್ರಾಂತ್‌ ಪಳೆಯಾಂ - ನಹಿಂವೇ ಪುತಾ, 
ಜುವಾಂವ್‌?'' 

""ವ್ಹಯ್‌, ಸಿಇಸೊರ್‌ ಪಾಯ್‌'' ಮ್ಹಣಾಲೊ ಜುವಾಂವ್‌. ""ಡೊನ್‌ ವೈಸರೊಯ್‌ 
ಆಮ್ಕಾಂ ಆತಾಂಚ್‌ ಉಲಂವ್ಕ್‌ ಮೆಳ್ಳ್ಯಾರ್‌ ಜಾತೆಂ... ಹಿಂಗಾಥಾವ್ನ್‌ ಕಿತ್ಲೇ ವೆಗಿಂ ಆಮಿ 
ಭಾಯ್ರ್‌ ಪಡ್ತಲ್ಕಾಂವ್‌ ತಿತ್ಲೆಂ ಬರೆಂ... ಫಾಲ್ಕಾಂಚ್ಯಾ ದಿಸಾ ಭಿತರ್‌......'' 

ದಾರಾಚೆರ್‌ ಭಾಯ್ಲಾನ್‌ ಕೊಣೆಂಗೀ ಠೊಕುನ್‌, ""ಸಿಇಕೊರ್‌ ಕಪಿತಾನ್‌!'' 
ಮ್ಹಣೂನ್‌ ಹಳ್ತಾಚೊ ಉಲೊ ದಿಲೊ. ಜುವಾಂವ್ನ್‌ ದಾರ್‌ ಉಗ್ಕೆಂ ಕೆಲೆಂ. ತಾಚೇ ಅಪೇಕ್ಟೆ 
ಪರ್ಮಾಣೆಂಚ್‌ ಮ್ಹಳ್ಳೆಬರಿ, ವೈಸರೊಯಾಚೊ ಖಾಸ್‌ ವಿರಿಯಾದೊರ್‌ ಥಂಯ್ಸರ್‌ 
ಉಬೊ ಆಸ್‌ಲ್ಲೊ. ವಂದನ್‌ ಕರುನ್‌ ತೊ ಉಲಯ್ಲೊ ಆನಿ ತಾಣೆಂ ವರ್ಲಿ ದಿಲಿ: 

""ಡೊನ್‌ ವೈಸರೊಯ್‌ ಸಾಯ್ಬಾನ್‌ ಮಾಫ್‌ ಕರುಂಕ್‌ ಜಾಯ್‌ ಮ್ಹಳಾಂ...... 

""ಸಾಯ್ಬಾ...... ಕಿತ್ಕಾಕ್‌?'' 

""ತುಮ್ಮಾಂ ಕಷ್ಟ್‌ ಜಾಂವ್ಚೆನಾಂತ್‌ ಜಾಲ್ಯಾರ್‌ ತುಮಿ ಆತಾಂಚ್‌ ಯೇಂವ್ಕ್‌ 
ಜಾಯ್‌ ಮ್ಹಳಾಂ. ಸಂದರ್ಯನ್‌ ಸಾಲಾಂತ್‌ ತುಮ್ಕಾಂತೆ ರಾಕ್ತಾತ್‌.'' ತೊ ಪಾಟಿಂ ಪಾಶಾರ್‌ 
ಜಾಲೊ. 

ಹೆ ತೆಗ್‌ಯೂ ಜಣ್‌ ವಿಜ್ಮಿತಾಯೆನ್‌ ಸಂತೊಸ್ತೆ. ಆಯ್ತೆ ಜಾಲೆ: ""ಆತಾಂಚ್‌ 
ಯೆತಾಂವ್‌!'' ಮ್ಹಣೊನ್‌ ಭಾಯ್ರ್‌ ಸರ್ಲೆ. 

ತಾಣಿಂ ವಿಜ್ಮಿತ್‌ ಪಾವ್‌ಲ್ಲ್ಯಾಂತ್‌ ಅಜಾಪ್‌ ನಾ: ಫುಡ್ಲ್ಯಾ ಥೊಡ್ಕಾ ವೆಳಾನ್‌ ತಾಣಿಂ 
ಆನಿಕ್‌ಯೂ ಚಡ್‌ ವಿಜ್ಮಿತ್‌ ಪಾವುಂಕ್‌ ಆಸ್‌ಲ್ಲೆಂ. ವೈಸರೊಯಾನ್‌ ವಿಶ್ರಾಂತ್‌ ಘೆಂವ್ಕ್‌ 
ನಾತ್‌ಲ್ಲಿ ಮಾತ್‌ ನಹಿಂ, ತಿತ್ಲ್ಯಾ ವೆಳಾ ಭಿತರ್‌ ತಾಣೆಂ ಥೊಡಿಂ ಜಟ್ಟಟ್‌ ಕಾಮಾಂ 
ಕರಯಿಲ್ಲಿಂ. ತ್ಕಾ ಪಾಟ್ಮೈ, ಕಪಿತಾನ್‌ ಜುವಾಂವ್ಚೇ ರುಡ್ಕೆ ವೆಳಾರ್‌ (ಕಸಲಿ ಫರಾಮಸ್‌ 
ಆನಿ ಕೆದೆಂ ವರ್ರೆಂ ಅನಾಹುತ್‌ ಘಡ್ಕೆಂ!) ಜಾಲ್ಲೆ ವಾದ್‌-ವಿವಾದ್‌ ಆನಿ ಸಂವಾದ್‌ 
ಉಗ್ಡಾಸ್‌ ಕರುನ್‌ ತಾಣೆಂ ಮತಿಂತ್‌ ಹಾಡ್‌ಲ್ಲೆ. ತ್ಕಾ ಮಧೆಂ, ಜುವಾಂವ್ನ್‌ ರುಡ್ಕೆಚ್ಕಾ 
ನಿಮಾಣ್ಕಾ ಹಂತಾರ್‌ ಉಡಯಿಲ್ಲಿಂ ಉತ್ರಾಂ - "ಹೊ ತುಮ್ಚೊ ಸಿಇಕೊರ್‌ ಪಾಪಿಯಾಸ್‌ ದೆ 
ಮಿರಾಂದಾ - ಪಯ್ಲ್ಯಾ ಉದ್ಕಾಚೊ ರಾಜ್‌ದ್ರೋಹಿ ಜಾವ್ನಾಸಾ... ರಾಯಾಚೊ ಆನಿ 
ಸರ್ಕಾರಾಚೊ - ತಣಾಂತ್ಲೊ ಸರೊಪ್‌, ಕುಸ್ನೊ ಆನಿ ಅನಿಷ್ಠ್‌ ದುಸ್ಮಾನ್‌ ತೊ ಜಾವ್ನಾಸಾಾ.....' 
ಆಸಾತಶಿಂ ತಾಕಾ ಪರ್ತ್ಯಾನ್‌ ಆಯ್ಕಾಲ್ಲೆಬರಿ ಜಾಲ್ಲೆಂ! ಕಿತ್ಲೆಂ ಸತ್‌! ಆನಿ ತಸಲ್ಮಾಕ್‌ 
ಫ್ರಾ! ಫರಿಯಾಚೊ ಆನಿ ...... ಚೊ ಕುಮ್ಕೆಚೊ ಹಾತ್‌! ಕಸಲೊ ಘಾತ್‌! 

ಆಪ್ಲೆಸ್ತಕಿಂ ತಾಣೆಂ ಏಕ್‌ ನಿರ್ದಾರ್‌ ಘೆತ್‌ಲ್ಲೊ - ಘಳಾಯ್‌ ನಾಸ್ತಾನಾ ತೊ 
ಕಾರ್ಕಾಕ್‌ ದೆಂವ್‌ಲ್ಲೊ. ನಿಜಾಯ್ಕೂ, ತುರ್ತ್‌ ನಿರ್ದಾರಾಚೊ ಆನಿ ಕ್ಸಿಪ್ರ್‌ ಕಾರ್ಕಾಚೊ 
ಮನಿಸ್‌ ತೊ! 

ಸಂದರ್ಕನ್‌ ಸಾಲಾಚ್ಕಾ ದಾರಾರ್‌ ತೆ ಪಾವ್ತಚ್‌, ಭಿತರ್‌ ಥಾವ್ನ್‌ ಆಯ್ಕಾಲೊ 
ವೈಸರೊಯ್‌ ದೊಮ್‌ ನ್ಕೂನೋ - ಸರ್ದಾರ್‌ ಡೊನ್‌ ಜುವಾಂವ್‌ ನ್ಮೂನೋ ದೆ 
ಕುಣಣಾಚೊ ಎವ್ಕಾರೀ ತಾಳೊ: 

""ಯೆಯಾ-ಯೆಯಾ, ಸಿಇಕೊರ್‌ ಕಪಿತಾನ್‌ ಫೆ್ದಿನಾಂದೊ, ಕಪಿತಾನ್‌ ಕೊನ್ಸ್‌ 
ತಾಂತಿನ್‌ ಆನೀ ಆಮ್ಚ್ಯಾ .ಅಮೊರಾವೆಲ್‌ ಕಪಿತಾನ್‌ ಜೆರಾಲ್‌ ಜುವಾಂವ್‌! ತುಮ್ಕಾಂ 
ಆಮಿ ರಾಕ್ತಾಲ್ಕಾಂವ್‌.'' 

ತ್ಕಾ ಕ್ರಮಾರ್‌ ದಾರಾರ್‌ ರಾವ್‌ಲ್ಲ್ಯಾ ತೆಗಾಂನಿ ಭಿತರ್‌ ಪಳೆಲೆಂ. 

ಭಿತರ್ಲೆಂ ದೃಶ್ಶ್‌ ಘಡಿಯೇ ಪಾತ್ಯೆಂವ್ಕ್‌ ತಾಂಕಾಂ ಕಷ್ಟ್‌ ಮಾರ್ಲೆ |! 

ಅಂತಿಮ್‌ ನಿರ್ದಾರಾಚೊ ಜುಂತ್‌ 


ಸರ್‌ ಖೊಟೆಪಣಾನ್‌, ಅನ್ಯಾಯಾನ್‌ 
ಅಬ್‌ಸ್ಟಾರ್ಲಾನ್‌ ಆನಿ ಜಿದ್ದಾನ್‌ 
ತೆ ಆಸಾತ್‌ ಆತಾಂ ಭರೊನ್‌; 


ಮೊಸ್ರಾನ್‌, ಹತ್ಕಾನ್‌.... ಕಪಟ್‌ಪಣಾನ್‌ 
ಆನಿ ಹಗ್ಯಾನ್‌ ಆಸಾತ್‌ ತೆ ಬುಡೊನ್‌. 


- ರೊಮಾಗಾರಾಂಕ್‌ 1 : 29 





ಘಡಿಯೇ, ಒಡ್ಲ್ಯಾರ್‌ ಜೀಬ್‌ ನಾತ್‌ಲ್ಲೆಬರಿ ಇಮಾಜ್‌ ಜಾವ್ನ್‌ ತೆ ರಾವ್ಣೆ - ಥಟಸ್ಟ್‌ 
ಸ್ತಬ್ಧ್‌ ಆನಿ ಕಾಲುಬುಲೆ. 

ಸಗ್ಳ್ಯಾ ಜಮ್ಮಾ-ದೃಶ್ಕಾಚೊ ತಾಂಕಾಂ ಅಂದಾಜ್‌ ಜಾಲೊ, 

ಮಧ್ಲ್ಯಾ ಆಸನಾರ್‌ ಡೊನ್‌ ವೈಸರೊಯ್‌, ರಾಜ್‌ ದರ್ಬಾರಾಚೇ ಘನ್‌ಗಂಭೀರ್‌ 
ಮರ್ದೆನ್‌ ಬಸುನ್‌ ಆಸ್‌ಲ್ಲೊ. 

ಸದ್ದ್ಯಾಕ್‌ ತಾಂಕಾಂ ತೆಂ ಸ್ವಪ್ಹಾಂತ್ಲೆಂ ಏಕ್‌ ದೃಶ್ಶ್‌ಶೆಂ ರುಳ್ಕಾಲೆಂ. ವೈಸರೊಯಾಚ್ಕಾ 
ಆಸನಾ ಬಗ್ಗೆನ್‌, ಉಜ್ವ್ಯಾಕ್‌ ಚಿಕ್ಕೆ ಪಾಟಿಂ ಬಸುನ್‌ ಆಸ್‌ಲ್ಲೊ, ದಾವ್ಮಾ ಹಾತಾನ್‌ 
ಕೊಂತಾಚೆ ಮಣಿ ಗಳಯ್ತಾಲೊ - ವೈಸರೊಯಾಚೊ ಸಲಹಾದಾರ್‌ ಆನಿ ಕಿರ್ಕಾಲ್‌ 
ಫಾ। ಥಿಯೊ ಫೆರಾಂವ್‌, ಗಂಭೀರ್‌ಸೊ ತೊ ದಿಸ್ತಾಲೊ ಜಾಲ್ಕಾರ್‌ಯೂ, ಉಜ್ಯಾ 
ಹಾತಾನ್‌ ಆಪ್ಲೆಂ ಖಾಡ್‌ ತೊ ಪೊಶೆತಾಲೊ - ಆಂಬುರ್ಕೊ ಹಾಸ್ತಾಲೊ ಜಾವೈತ್‌. 

ಆಸನಾಚೇ ದಾವೇ ಕುಶಿನ್‌ ಬಸುನ್‌ ಆಸ್‌ಲ್ಲೆ ಘನಾಧಿಕ್‌ ತೆಗ್‌ ಪ್ರಾಯ್ವಂತ್‌ 
ಪಾತ್ರಿಯಾರ್ಕಾಂ ಸಾರ್ಕೆ ಫ್ರಾದ್‌ - ತಾಂಚಿ ಒಳಕ್‌ ಕಪಿತಾನ್‌ ಫೆರ್ದಿನಾಂದಾಕ್‌ ಆಸ್‌ಲ್ಲಿ. ತೆ 
ವರ್ರವ್ಹಾಲೆ ಸದ್ದ್ಯಾಕ್‌ ತವಳ್‌ ಗೊಂಯಾಂತ್ಸೈ ಧಾರ್ಮಿಕ್‌ ಕೊಡ್ತಿಚೆ ಮಾನಾಧಿಕ್‌ 
ಸಹಾಯಕ್‌ ಪ್ರಮುಖ್‌. 

ಹೆವ್ಯಿಲ್ಮಾನ್‌ ನೀಟ್‌ ರಾವ್‌ಲ್ಲೊ ಕಪಿತಾನ್‌ ಕಾರ್ಲೊಜೊ ಆನಿ ತಾಚೆ "ಮಿಲಿರಯಿಯಾ 
ರೇಇಸ್‌' ಪಾಟ್ಲಾಮೆಂತ್ಲೆ ಥೊಡೆ ಶಿಪಾಯ್‌. 

ತೆವ್ಕಿಲ್ಮಾನ್‌, ನೀದ್‌ ಖಳ್ಳ್ಯಾರ್‌ಯೂ ಚುರುಕ್‌ ಜಾವ್ನ್‌ ರಾವ್‌ಲ್ಲೆ ರಾವೈರಾಚೆ ಹೆರ್‌ 
ಥೊಡೆ ಸೆವಕ್‌ ಆನಿ ಹುದ್ದೆದಾರ್‌. 

ಆನಿ ತೊ ಜಮೊ ಭರ್ತಿ ಕರುಂಕ್‌, ಅಲಂಕಾರ್‌ ದೀವ್ನ್‌ ರಾವೊನ್‌ ಆಸ್‌ಲ್ಲೆ - ಕಪಿತಾನ್‌ 
ಕೊನ್ಸ್‌ತಾಂತಿನಾಚೆ ಸವಾರ್‌, ಆನಿ ತಶೆಚ್‌, ಕಪಿತಾನ್‌ ಜುವಾಂವ್ಚೆಯೂ ಅಂಗರಕ್ಸಕ್‌ ಆನಿ 
ದೇಶಿ ಶಿಪಾಯ್‌... ಎಕೇ ಬಗ್ಗೆನ್‌ ಸೀಇಕೊರ್‌ ಎಲಿಯಾಸ್‌ಯೂ ಆಸ್‌ಲ್ಲೊ. 

ಸ್ವಪಣ್‌ ನಹಿಂ ತರ್‌, ಹೆರ್‌ ಕಿತೆಂ? 

“ಯೆಯಾ, ತುಮ್ಚೆಂ ಆಸನ್‌ ಫೆಯಾ'' ಮ್ಹಣಾಲೊ ವೈಸರೊಯ್‌, ಸುಡ್ಸುಡಿತ್‌ 
“ವೇಳ್‌ ಚಡ್‌ ಮೆಳುಂಕ್ನಾ ತರ್‌ಯೂ, ಗರ್ಮೆಚ್ಮಾ ಥೊಡ್ಕಾಂಕ್‌ ಆಮಿ ಹಿಂಗಾಸರ್‌ 

ಹಾಜಿ ಕೆಲ್ಕಾತ್‌. ಆಮಿ ಜಾಯ್ತೊ ನಿರ್ಧಾರ್‌ ಫಘೆವ್ಸಾಕ್‌ ಹೆ ಪುರೊ ಮ್ಹಣ್‌ ದಿಸ್ತಾ. 
ಬಸಾ.' 





ಕಪಿತಾನ್‌ ಫೆರ್ದಿನಾಂದ್‌, ಕೊನ್ಸ್‌ತಾಂತಿನ್‌ ಆನಿ ಜುವಾಂವ್‌, ಯಾಂತ್ರಿಕ್‌ ಸಂತ! 
ಫುಡೆಂ ಸರೆ. ತಾಂಕಾಂಚ್‌ ಮ್ಹಣ್‌ ತಯಾರ್‌ ದವರ್‌ಲ್ಲ್ಯಾ ಬಸ್ಕಾಂಚೆರ್‌ ತೆ ಆಸೀನ್‌ ಜಾಲೆ. ' 
ತಾಂಕಾಂ ನಿಜಾಯ್ಕೂ ಹೊ ಏಕ್‌ ಮಿಸ್ತೆರ್‌ ಜಾಲೊ. 

"ಆತಾಂ ಉಲಯಾಂ,'' ಮ್ಹಣಾಲೊ ವೈಸರೊಯ್‌, ಥೊಡ್ಯಾ ವೆಳಾ ಆದಿಂ ಆಮಿ 
ಖಂಯ್ಸರ್‌ ರಾವಯಿಲ್ಲೆಂ, ಥಂಯ್‌ ಥಾವ್ನ್‌ ಧರ್ಕಾಂ. ತ್ಕಾ ಆದಿಂ - '' ಮ್ಹಣಾಲೊ ತೊ, ' 
ತ್ಕಾ ಸಬಾರ್‌ ದಿವ್ಕಾಂಚ್ಕಾ ಉಜ್ವಾಡಾಂತ್‌ ಏಕ್‌ ಪಾವ್ಟಿಂ ಭೊಂವ್ವಿಂ ದೀಷ್ಟ್‌. 
ಭೊಂವ್ಹಾವ್ಸ್‌ ""ಓಂಗಾಸರ್‌: ಆಸ್‌ ಲ್ಹ್ಯಾಂ ಚಡಾವತ್‌ ಜಣಾಂಚಿ ತುಮ್ಕಾಂ ಒಳಕ್‌ 
ಆಸಾ. ಫ್ರಾ! ಥಿಯೊ ಫೆರಾಂವ್‌ ಆಮ್ಚೆಚ್‌ ಖಾಸ್‌ ಸಲಹಾದಾರ್‌ ಆನಿ ಕಿರ್ಕಾಲ್‌.' 

""ತಾಂಕಾಂ ಆಮಿ ಒಳ್ಳಾತಾಂವ್‌, ಡೊನ್‌ ಸಾಯ್ಬಾ,'' ಮ್ಹಣಾಲೊ ಫೆದ್ದಿನಾಂದ್‌, ' 
ತಕ್ಲಿ ಹಾಲವ್ನ್‌, ""ತಾಂಚಿ ಜಾಣ್ವಾಯ್‌ ಆಮಿ ಮಾನ್ತಾಂವ್‌.'' | 

""ಆನೀ ಹಿಂಗಾಸರ್‌ ಆಸಾತ್‌,'' ಮ್ಹಣಾಲೊ ವೈಸರೊಯ್‌, ದಾವೇ ಕುಶಿನ್‌ ' 
ಆಸ್‌ಲ್ಲ್ಯಾಂ ತೆಗಾಂ ಮ್ಹಣಿಯಾರ್ಕಾಂಕ್‌ ಉದ್ದೇಸುನ್‌, "“ತಾಂಚಿಯೂ ಒಳಕ್‌ ತುಮ್ಕಾಂ ' 
ಆಸ್ಪಲಿ.'' ' 

“ಅಸಾ. ತಾಂಕಾಂ ಆಮ್ಚೆಂ ವಂದನ್‌, ತಾಂಚಿಂ ಮಾನಾಧಿಕ್‌ ನಾಂವಾಂ ಮಾತ್ರ್‌ ' 
ಉಗ್ಡ್ನಾಸಾಂತ್‌ ಚಿಕ್ಕೆ ಘುಸ್ಪಡ್ಲ್ಯಾಂತ್‌...'' 

“ತೆ ವರ್ರವ್ಹಾತ್‌ - ಗೊಂಯಾಂತ್ಲೈ ಧಾರ್ಮಿಕ್‌ ಕೊಡ್ತಿಂತ್‌, ದೆವಾಧಿನ್‌ ಫ್ರಾ! 
ಎಸ್ತೆಬಾನ್‌ ದೆ ರುಬೆಚೆ ಸಹಾಯಕ್‌ ಜಾವ್ನ್‌ ಆಸ್‌ಲ್ಲೆ - ಮಾ| ಫ್ರಾ! ದೊಮ್‌ ಲಿಯಾಂವ್‌ ' 
ದೆ ಲಿಗೊರೀ, ಪ್ರೊಕುರಾದೊರ್‌, ಮಾ! ದೊಮ್‌ ಎಡ್ವೀನೊ ಅಲ್ಫೊನ್ಸೊ ದೆ ಪಿಂಟೋ ' 
ಆನೀ ಮಾ! ಕಿರ್ಕಾಲ್‌ ಫ್ರಾ! ಥಿಯೋ ದೆ ಮೆಂಜಿಸ್‌......'' ಅಶೆಂ ವೈಸರೊಯಾನ್‌ ತಾಂಚಿ 
ಒಳಕ್‌ ಉಚಾರ್ರಾನಾ, ತ್ಕಾಂ ತೆಗ್‌ಯೂ ಫ್ರಾದಿಂನಿ, ಬಸ್‌ಲ್ಲೆಕಡೆಚ್‌ ಚಿಕ್ಕೆ ತಕ್ಲಿ ಧಲಯ್ಲಿ. 
ಹ್ಮಾ ನವ್ಕಾ ವೈಸರೊಯಾಕ್‌ ತಾಂಚಿಂ ನಾಂವಾಂ ಕಳಿತ್‌ ಆಸ್‌ಲ್ಲಿಂ ಲೆಖುನ್‌ ತಾಂಕಾಂ ' 
ಅಜಾಪ್‌ ಜಾಲ್ಲೆಂ. 

""ಹೊಯ್‌, ಡೊನ್‌ ಸಾಯ್ಬಾ, ಆಮ್ಕಾಂ ಉಗ್ಡಾಸ್‌ ಆಸಾ,'' ಮ್ಹಣಾಲೊ 
ಫೆರ್ದಿನಾಂದ್‌, ""ತಾಂಕಾಂ ಆಮ್ಚೆಂ ವಂದನ್‌ ಆಸಾ. ಪುಣ್‌ ಹ್ಮಾ ವೆಳಾರ್‌ - ರಾತಿಂ - 
ತಾಂಕಾಂ ಹಿಂಗಾಸರ್‌ ಪಳೆವ್ನ್‌ -'' | 

""ತುಮಿ ವಿಜ್ಮಿತ್‌ ಪಾವ್ದೆಂ ನಾಕಾಯ್‌,'' ಮ್ಹಣಾಲೊ ವೈಸರೊಯ್‌. ""ಆಮ್ಕಾಂ 
ಥೊಡೆಂ ಸಮ್ಮುಂಕ್‌ ಜಾಯ್‌, ಆನಿ ತುರ್ತಾನ್‌ ಥೊಡಿಂ ಕಾಮಾಂ ಕರುಂಕ್‌ ಜಾಯ್‌ 
ದೆಕುನ್‌, ಹೊ ಏಕ್‌ ಲ್ಹಾನ್‌ ಜುಂತ್‌ ಕರ್ಬಾಕ್‌ ಆಮಿ ಚಿಂತ್ಲೆಂ. ಮಾನಾಧಿಕ್‌ ಹ್ಮಾ 
ಮ್ಹಣಿಯಾರ್ಕಾಂಕ್‌ ಆಪಂವ್ಕ್‌ ಲಾಯ್ಲೆಂ. ತ್ಕಾ ವರ್ವಿಂ ತಾಂಚಿ ಆನಿ ತುಮ್ಚಿ ಹೆರಾಂಚಿ 
ನೀದ್‌ ಥೊಡಿ ಭಂಗಯ್ಲಿ ಜಾಲ್ಕಾರ್‌ ಆಮ್ಕಾಂ ಮಾಫ್‌ ಕರುಂಕ್‌ ಜಾಯ್‌.'' 

""ಡೊನ್‌ ಸಾಯ್ಬಾ,'' ಉಲಯ್ಲೊ ಪಯ್ಲೇ ಪಾವ್ಟಿಂ, ಫ್ರಾ! ದೊಮ್‌ ಲಿಯಾಂವ್‌ ದೆ 
ಲಿಗೊರಿ, ತೊಂಡಾರ್‌ ಏಕ್‌ ಖುರ್ಸಾಚೊ ಘುರ್ಡ್‌ ಕಾಡುನ್‌, ಜಾಂಬಾಯ್‌ ಆಡಾವ್ನ್‌, 
""ರಾತಿಂಚ್ಕಾ ಹ್ಯಾ ವೆಳಾರ್‌, ತುಮ್ಚಿ ಮಿಲಿರಿಯಾ ಧಾಡುನ್‌, ನಿದೆಂತ್ಲೆ ಆಮ್ಕಾಂ ಉಠವ್ನ್‌ 

ಸರ್‌ ಆಮ್ಕಾಂ ತುಮಿ ಆಪಯ್ಲಾತ್‌... "ತುರ್ತಾನ್‌ ಥೊಡಿಂ ಕಾಮಾಂ ಕರುಂಕ್‌ 

''ಮ್ಹಳೆಂ ತುಮಿ. ಕಸಲಿಂ ಕಾಮಾಂ ಜಾವೈತ್‌ - ಧಾರ್ಮಿಕ್‌?'' ಖಾಡ್‌ ಪೊಶೆವ್ನ್‌ 

ಣೆಂ ಸವಾಲ್‌ ಉಡಯ್ಲೆಂ. ಹೆರಾಂಚೆ ಮತಿಂತ್‌ಯೂ ತೆಂಚ್‌ ಸವಾಲ್‌ ಉರ್‌ಲ್ಲೆಂ. 
ವೈಸರೊಯ್‌, ಚಿಂತುನ್‌ಸೊ, ಘಡಿಭರ್‌ ಮೌನ್‌ ಜಾಲೊ. 

“ಬರೆಂ ಆಸಾ...'' ಮ್ಹಣಾಲೊ ತೊ ಥೊಡ್ಯಾ ವೆಳಾನ್‌. ""ತುರ್ತಾನ್‌ ಥೊಡಿಂ 
ಮಾಂ ಕರುಂಕ್‌ ಜಾಯ್‌ - ತ್ಕಾ ಆದಿಂ "ಥೊಡೆಂ ಸಮ್ಮುಂಕ್‌ ಜಾಯ್‌' ಮ್ಹಳೆಂ ಆಮಿ. 
ಕುನ್‌ ಆತಾಂ - ದಯಾ ಕರುನ್‌ ಹೊ ಏಕ್‌ ಜುಂತ್‌ ಮ್ಹಣ್‌ ಸಮ್ಮುಂಕ್‌ ಜಾಯ್‌,'' 
ಧಿಕಾರಾನ್‌ ತಾಣೆಂ ಸ್ವರ್‌ ಚಿಕ್ಕೆ ಉಬಾರ್ಲೊ. ""ಹೊ ಜುಂತ್‌ ಫಕತ್‌ "ಧಾರ್ಮಿಕ್‌' ನಹಿಂ - 
) ಪೊಂತಿಫಿಕಾಲ್‌ ವಾವ್ರಾಂತ್‌ ಆಮಿ ಮೆತೆರ್‌ ಜಾಯ್ನಾಂವ್‌, ಹಿಂಗಾಸರ್‌ ಆತಾಂ 
ಮಿ ಮ್ಹಣ್ಣೆಂ ಇತ್ಲೆಂಚ್‌: ಹೊ ಏಕ್‌ ಪ್ರಾಯೊರಿದಾದ್‌ ವಿಷಯ್‌ ಆಸಾ ದೆಕುನ್‌, 
ಮಕ್‌ - ಕಥೊಲಿಕ್‌ ಸಭೆಕ್‌ ಮಾನ್‌ ಬಾಗಾವ್ನ್‌ ಆಮ್ಚ್ಯಾ ಸಂಪೂರ್ಡ್‌ ರಾಯಾಳ್‌ 
ಧಿಕಾರಾನ್‌ ಹೊ ಜುಂತ್‌ ಆಮಿ ಚಲಯ್ತಾಂವ್‌. ಆನಿ ಹಿಂಗಾಸರ್‌ ಜಮ್ಹೇ ಮಾಹೆತಿ 
ಪ್ರಕಾರ್‌ - ದೀಸ್‌ ಉಜ್ವಾಡ್ತಚ್‌ ಏಕ್‌ ವಿಶೇಸ್‌ ಕೋಡ್ಮ್‌ ತಶಿ ನಮ್ಮಾರುಂಕ್‌ ಆಮಿ ಖುಶಿ 
ವ್ಹರ್ತಾಂವ್‌.'' 

“ಕೋಡ್ತ್‌! ಕಿತ್ಕಾ ಪಾಸುನ್‌?'' ಫ್ರಾ! ಥಿಯೊ ದೆ ಮೆಂಜಿಸಾನ್‌, ಭಿಯಾನ್‌ಶೆಂ 
ಪಿಂರ್ಲೊನ್‌ಶೆಂ ಸವಾಲ್‌ ಕೆಲೆಂ. 

“ತೆಂ ಸರ್ವ್‌, ಹ್ಯಾ ಜುಂತಾ ವೆಳಾರ್‌ ಕಳಿತ್‌ ಜಾತಲೆಂ - ತಶೆಂ ಆಮಿ ಭರ್ವಸ್ತಾಂವ್‌. 
ತಶೆಂ ಆಸ್ತಾಂ, ಆಮಿ ಘೆಂವ್ಚ್ಯಾ ನಿರ್ಲಯಾಕ್‌, ಧಾರ್ಮಿಕ್‌ ಆನಿ ಸಂಸಾರಿಕ್‌ ದೋನ್‌ಯೂ 
ಪಾಡ್ತಿಂಚಿ ಸಾಕ್ಸ್‌ ಆನಿ ಸಯ್‌ ಆಮ್ಕಾಂ ಆಸುಂಕ್‌ ಜಾಯ್‌. ಹ್ಯಾ ಸಂಬಂಧಿಂ ಕೊಣಾಯ್ದೊ 
ಆಕ್ಸೇಪ್‌ ಆಸಾ ತರ್‌, ಆತಾಂಚ್‌ ಆಯ್ಕುಯಾಂ.'' 

ಕೊಣ್‌ಯೂ ಉಲಂವ್ಕ್‌ ನಾಂತ್‌. ಜುವಾಂವ್ಕ್‌ ಉಲಂವ್ಕ್‌ ಮನ್‌ ಕ ಪುಣ್‌ 
ತಾಣೆಂ (ಆನಿ ಬಾಪಯ್ನ್‌) ಉಲವ್ಸಾಚೆ ವಿಷಯ್‌, ಖುದ್ದ್‌ ವೈಸರೊಯಾಕಡೆ ಖಾಸ್ಗೆನ್‌ 
ಉಲವ್ಪಾ ತಸಲೆ ಜಾವ್ನಾಸ್‌ಲ್ಲೆ. ತೊ ಮೌನ್‌ ರಾವ್ಲೊ. ತಿತ್ಲ್ಯಾರ್‌ ಫೆರ್ದಿನಾಂದ್‌ ಉಲಯ್ಲೊ: 

“ಡೊನ್‌ ಸಾಯ್ಬಾ, ಮಾಫ್‌ ಕರುಂಕ್‌ ಜಾಯ್‌'' ಮ್ಹಣಾಲೊ ತೊ, ಸ್ಪಷ್ಟ್‌ 
ಸವ್ಕಾಸ್‌, ""ರಾಯಾಳ್‌ ಶ್ರೇಷ್ಠ್‌ ಪ್ರತಿನಿಧಿ ಜಾವ್ನ್‌ ತುಮಿ ಫೆವ್ಸಾಚೆ ನಿರ್ಚಯ್‌ ಸರ್ವಯ್‌ 
ನ್ಕಾಯಾಚೆ, ಆನಿ ದಿವ್ಪಾಚೆ ಹುಕುಮ್‌ನಾಮೆ ಶುದ್ಧ್‌ ನಿತಿ ಪ್ರಕಾರ್‌ ಆಸ್ತಲೆ ಮ್ಹಣ್ಬಾಂತ್‌ 
ದುಭಾವ್‌ ನಾ. ಆಕ್ಷೇಪ್‌ಯೂ ಆಸಾಸೊ ನಾ, ನೀಜ್‌. ತರ್‌ಯೂ -'' 

""ಉಲಯ್‌, ಕಪಿತಾನ್‌ ಸಿಇಕೊರ್‌.'' 

""ತರ್‌ಯೂ, ಹಿಂಗಾಸರ್‌ ಥೊಡಿಂ ಧಾರ್ಮಿಕ್‌ ಸವಾಲಾಂಯೂ ಆಸ್ಕೆತ್‌ ವಾ ಆಸಾತ್‌ 
ಜಾಲ್ಲ್ಯಾನ್‌, ವಿಷಯ್‌ ವಾ ಪ್ರಸ್ತಾಪ್‌ ಕಸಲೊ ಮ್ಹಣ್‌ ಪಯ್ಲೆಂಚ್‌ ಉಗ್ತ್ಯಾನ್‌ ಕಳಿತ್‌ 
ಜಾಲ್ಕಾರ್‌ ಬರೆಂ ಮ್ಹಣ್‌ ಮ್ಹಜೆಂ ಖಾಲ್ತೆಂ ಚಿಂತಪ್‌.'' 

“ಬರಾಬರ್‌, ಬರಾಬರ್‌ ಸಿಇಕೊರ್‌ ಕಪಿತಾನ್‌ ಫೆ್ದಿನಾಂದ್‌!' ವೈಸರೊಯಾನ್‌ 
ದಾಂತ್‌ ಸೊಡ್ಡೆ. ""ತುಮ್ಚೇ ಜುಸ್ತಿಫಿಕಾದಾಮೆಂತ್‌ ತರ್ಕಾಚೇ ಜಾಣ್ವಾಯೇ ವಿಷ್ಕಾಂತ್‌ 
ಹೆರಾಂನಿ ವರ್ಡಿ ದಿಲ್ಲೆಂ ಆಯ್ಕುನ್‌ ಆಮಿ ಜಾಣಾಂವ್‌ ಆನಿ ತೀಚ್‌ ಜಾಣ್ವಾಯ್‌, ತುಮ್ಚ್ಯಾ 
ಸೆಲೆಬ್ರಾವೆಲ್‌ ಪುತಾ ಥಂಯ್‌ ಆಸಾ ತೀ - ಹ್ಯಾಚ್‌ ಎಕಾ ಹಫ್ತಾ ಆದಿಂ ಆಯ್ಕುನ್‌ 

ಜಾಣಾಂವ್‌. ದೆಕುನ್‌, ತುಮಿ ಹಿಂಗಾಸರ್‌ ಆಸಾತ್‌ ಪಾಸುನ್‌ ಆಮ್ಕಾಂ ಸಮಾಧಾನ್‌, 
ಆನಿ ತ್ಕಾಚ್‌ ಪರ್ಮಾಣೆಂ, ಕಾಂಯ್‌ ಧಾರ್ಮಿಕ್‌ ವಿಷಯ್‌ ಆಸ್ಲ್ಯಾರ್‌ ಆಮ್ಕಾಂ ಫಾವೊ 
ಸಲಹಾ ದಿವ್ಟಾಕ್‌ ಆನಿ ಕೊಲ್ಲಾಬರಾರ್‌ ಕರ್ಬಾಕ್‌ ಅಬ್ಬೆ ಹಿಂಗಾಸರ್‌, ನಹಿಂ ಎಕ್ಲೊ, 
ಬಗರ್‌ ಚೊವ್ನ್‌ ಮಾನಾಧಿಕ್‌ ಮಾನಾಯ್‌ ಆಸಾತ್‌,'' ' 

""ಗ್ರಾತ್ಸಿಯಾಸ್‌, ಡೊನ್‌ ಸಾಮ್ಯ ಷ್ಟು '' ಮ್ಹಣಾಲೊ ಪ್ರಾ! ಸ್‌ು ""ಆಮಿ 
ಆದ್ಲ್ಯಾ ಹಫ್ತಾಂತ್‌ ಮ್ಹಳ್ಳೆಂ - ' 

ತೆಂ ಮ್ಹಳ್ಳೆಂ ಜಾವೈತ್‌?'' 

"ರಾಜಕೀಯ್‌ ನಿದ್ದಾರಾಂವಿಶಿಂ ಯಥೋಚಿತ್‌ ವಿಚಾರ್‌ ಗರ್ದ್‌.. 

""ತೊ ಆಮ್ಕಾಂ ಉಗ್ಡಾಸ್‌ ಆಸಾ. ತಾಂತುಂ ಆಮಿ ಲಿಸಾಂವ್‌ ಶಿಕ್ಲ್ಯಾಂವ್‌.'' 

“ತಶೆಂಚ್‌, ಧಾರ್ಮಿಕ್‌ ವಿಷಯಾಂಚೆರ್‌, ವಾ ಎಕ್ಕೆಜಿಯಾಲ್‌ ವಿಷಯಾಂಚೆರ್‌' 
ನಿರ್ದಾರ್‌ ಘೆತಾನಾ ಚಡ್‌ ಚತ್ರಾಯೆಚಿ ಗರ್ವ್‌...'' 

""ತೆಂಯೂ ಆಮಿ ಮತಿಂತ್‌ ಧರ್ದಾಂ ಮ್ಹಣ್‌ ಸಾಂಗ್ಲೆಂ ನಹಿಂವೇ? ಎಕ್ಲೊ ನಹಿಂ - 
ಚೊವ್ನ್‌ ಜಣ್‌ ದೆವಾಚೆ ಪ್ರತಿನಿಧಿ ಹಿಂಗಾಸರ್‌ ಆಸಾತ್‌! 

“ತ್ಯಾಚ್‌ ಕಾರಣಾ ಖಾತಿರ್‌ ಡೊನ್‌ ಸಾಯ್ಬಾಂನೊ, ಸುರೈರ್‌ಚ್‌ ಆಮಿ ತುಮ್ಕಾಂ 
"ಗ್ರಾತ್ಸಿಯಾಸ್‌' ಮ್ಹಣ್ತಾಂವ್‌. ಗ್ರಾಕ್ಸಿಯಾಸ್‌ ಮ್ಹಣ್ತಾಂವ್‌ - ಹಾಂವ್‌ ಫ್ರಾ! ಥಿಯೊ 
ಫೆರಾಂವ್‌ ಆನೀ ಹೆ ತೆಗ್‌ ಭೋವ್‌ ಮಾನಾಧಿಕ್‌ ಪ್ರತಿನಿಧಿ. ತುಮಿ ಫೆವ್ಚಾಚ್ಕಾ ನಿರ್ದಾರಾಂಕ್‌ 
- ಸಾರ್ಕ್ಯಾ ಆನಿ ನಿತಿ ಪ್ರಕಾರ್‌ ನಿರ್ದಾರಾಂಕ್‌ - ಸಾಂತಿಸ್ಸಿಮ್‌ ತ್ರಿಂದಾದಿಚ್ಛಾ ನಾಂವಾನ್‌ 
ಸಾಕ್ಸ್‌ ದಿತಲ್ಮಾಂವ್‌ ಆನಿ ತೆಂಕೊ ದಿತಲ್ಕಾಂವ್‌ - ಭಾಗೆವಂತ್‌ ಚೊವ್ಸ್‌ ಎವಾಂಜೆ 
ಲಿಸ್ತಾಂಬರಿ! ತಶೆಂ ಜಾಂವ್‌!” 

ಫ್ರಾ! ಥಿಯೊಚ್ಕಾ ಹ್ಮಾ ಉತ್ರಾಂಚಿ ಗೂಂಡಾಯ್‌ ಪಾರ್ಕುಂಕ್‌ ವೈಸರೊಯಾಕ್‌ ಚಿಕ್ಕೆ 
ಕಷ್ಟ್‌ ಮಾರ್ಲೆ. ಪುಣ್‌ ತಾಕಾ ಸಮಾಧಾನ್‌ ಜಾಲೆಂ. ಕಪಿತಾನ್‌ ಫೆದ್ದಿನಾಂದಾಕ್‌ ಆನಿ 
ಜುವಾಂವ್ಕ್‌ ಹ್ಯಾ ಲ್ಹಾನ್‌ ಒರೆಸಾಂವಾ ಪಾಟ್ಲಿ ಜಾಣ್ವಾಯ್‌ ಸಮ್ಮಾಲಿ. ಫ್ರಾ! ಥಿಯೊ 
ಫೆರಾಂವ್ನ್‌, ಭೋವ್‌ ಹುಶಾರಾಯೆನ್‌ ತ್ಕಾ ತೆಗಾಂ ಫ್ರಾದಿಂಕ್‌ ಹೊಗ್ಳಾಪ್‌ ದೀವ್ನ್‌ 
ತಾಂಚಿಂ ಮನಾಂ ಭುಲವ್ನ್‌ ಸೊಡ್ಡ್ಲಿಂ. ತಾಂಚೆಯಿತ್ತಾಕ್‌ ತೆ ತೆಗ್‌ಯೂ ಜಣ್‌, ಪ್ರಾಮಾಣಿಕ್‌ 
ಆನಿ ಭಕ್ತಿವಂತ್‌ ಜಾವ್ನಾಸ್‌ಲ್ಲೆ. (ಭಾಯ್ಲ್ಯಾನ್‌ ಫ್ರಾ! ಮನೈಲ್‌ ಫರಿಯಾಚೊ ಪ್ರಭಾವ್‌ 
ತಾಂಚೆರ್‌ ಆಸ್‌ಲ್ಲೊ; ಥೊಡೆಂ ಗುಪ್ತ್‌ ಭೈಂಯೂ ಆಸ್‌ಲ್ಲೆಂ). ಹ್ಮಾ ವೆಳಾರ್‌ ಫ್ರಾ! ಥಿಯೊ 
ಫೆರಾಂವ್ಚಿಂ ಉತ್ರಾಂ ಆಯ್ಕುನ್‌, ತಾಂಚಿಂ ಮನಾಂ ಫುಲ್ಲಿಂ. ಎವಾಂಜೆಲಿಸ್ತಾಂಚೊ 
ಮಾಂತ್‌ ತಾಂಚೆರ್‌ ದೆಂವ್‌ಲ್ಲೆಬರಿ - 

""ಆಮೆನ್‌...'' ಫ್ರಾ! ದೊಮ್‌ ದೆ ಲಿಯಾಂವ್‌ ಲಿಗೊರಿನ್‌ ತಕ್ಷಿ ಬಾಗಾಯ್ಲಿ. 

""ಆಮೆನ್‌...'' ಫ್ರಾ! ದೊಮ್‌ ಎಡ್ಡಿನೋ ಅಲೆನ್ಸೊ ದೆ ಪಿಂಟೊ ಉದ್ದಾರ್ಲೊ. 

“ಅಮೆನ್‌!” ಫ್ರಾ! ಥಿಯೊ ದೆ ಮೆಂಜಿಸಾನ್‌ ಖುರ್ಸಾಚೊ ಘುರ್‌್‌ ಕಾಡ್ಲೊ. 

"“ದೇಓ ಗ್ರಾತ್ಸಿಯಾಸ್‌!'' ಮ್ಹಣಾಲೊ ಫ್ರಾ! ಥಿಯೊ ಫೆರಾಂವ್‌, ಸುರೈಚೆಂ ಪ್ರಾರ್ಮನ್‌ 
ಭಕ್ತಿಪಣಾನ್‌ ಸಂಪಯಿಲ್ಲೆಬರಿ, ""ತರ್‌ ಆತಾಂ, ಡೊನ್‌ ವೈಸರೊಯ್‌ ಸಾಯ್ಬಾ, ತುಮ್ಕಾಂ 
ಜಾಯ್ತೆಂ ವಿಚಾರೈತ್‌.'' 

ಕಾರಣ್‌ ಕಳಿತ್‌ ನಾತ್ಲ್ಯಾರ್‌ಯೂ, ಸಕ್ನಾಂನಿ ಸವ್ಕಾಸಾಯೆಚೊ ಏಕ್‌ ಶ್ವಾಸ್‌ ಸೊಡ್ಲೊ. 
ಸಕ್ಲಾಂಚಿ ನೀದ್‌ ಪಯ್ಸ್‌ ಸಡ್ಲಿ. ಸಕ್ನಾಂಚಿ ಮತ್‌ ಚುರುಕ್‌ ಜಾಲಿ. 

'  ವೈಸರೊಯಾನ್‌ ಉಲಂವ್ಕ್‌ ಧರ್ಲೆಂ, ಜುಂತಾಚ್ಮಾ ಕಾರಣಾಚಿಂ ಚಿಂತ್ನಾಂ 
ಚಾರುಂಕ್‌. 

""ತುಮ್ಕಾಂ ಅಜಾಪ್‌ ದಿಸ್ಲಾಂ ಜಾಂವ್ಕ್‌ ಪುರೊ - ವಾ ತುಮಿ ಚಿಂತುಂಕ್‌ ಪುರೊ - 
ವೈಸರೊಯಾಕ್‌ ಪಿಶೆಂ ಲಾಗ್ಲಾಂ. ಆಸುಂ. ಥೊಡ್ಕಾ ವೆಳಾ ಆದಿಂ, ಹೆರಾಂಕ್‌ "ಥೊಡೊ 
ವಿಶೆವ್‌ ಫೆಯಾತ್‌' ಮ್ಹಣೂನ್‌ ಆಮಿ ಆಮ್ಚ್ಯಾ ಕುಡಾಂತ್‌ ಗೆಲ್ಲ್ಯಾ ವೆಳಾರ್‌, ನಿಜಾಯ್ಕೂ 
ವಿಶೆವ್‌ ಘೆಂವ್ಕ್‌ ಆಮ್ಕಾಂ ಸಾಧ್ಯ್‌ ಜಾಲೆಂ ನಾ... 

""ಬದ್ದಾಕ್‌ ಥೊಡಿಂ ಚಿಂತ್ನಾಂ ಆಮ್ಕಾಂ ಧೊಸುಂಕ್‌ ಲಾಗ್ಲಿಂ... 

"ಆದಿಂ ಹ್ಮಾ ಗೊಂಯಾಂತ್‌ ಸಬಾರ್‌ ಸಂಗ್ತಿ ಘಡ್ಲ್ಯಾತ್‌ ಆಸ್ಕೆತ್‌ - ಬರ್ಕೊ ವಾ 
ವಾಯ್ಟ್‌ - ತ್ಕೊ ಆಮ್ಚೇ ಪ್ರಾಸ್‌ ಚಡ್‌, ತುಮಿ ಜಾಣಾಸ್ತಲ್ಯಾತ್‌... 

""ರಾಜಕೀಯ್‌ ರಾಟಾವಳಿ ಆನಿ ತಶ್ಕೊಚ್‌ ಥೊಡ್ಕೊ ಸಾಮಾಜಿಕ್‌ ಆನಿ - ಆಮಿ 
ಮ್ಹಣ್ಯೆತ್‌ ಜಾಲ್ಕಾರ್‌ - ಧಾರ್ಮಿಕ್‌ ಹುತಾವಳಿ, ಹಿಂಗಾಸರ್‌ ಅಧಿಕಾರ್‌ ಫೆವ್ನ್‌ ಆಮಿ 
ಆಯಿಲ್ಲ್ಯಾ ತವಳ್‌ ಥಾವ್ನ್‌ ಘಡುನ್‌ ಆಸ್‌ಲ್ಲೊ, ತಾಂಚಿ, ತಾಂಕ್ತಾ ತೇ ಪರಿಂ ಜತನ್‌ 
ಘೆವ್ನ್‌ ಆಮಿ ಆಸ್‌ಲ್ಲಾಂವ್‌...'' | 

ಘಡಿಭರ್‌ ತೊ ರಾವ್ಲೊ, ಭೊಂವಾರಿಂ ತಾಣೆಂ ಏಕ್‌ ದೀಷ್ಟ್‌ ಭೊಂವ್ನಾಯ್ಲಿ. ಪರ್ತ್ಯಾನ್‌ 
ನೀಟ್‌ ಬಸುನ್‌ ತೊ ಫುಡೆಂ ಉಲಯ್ಲೊ : 

“ಆದ್ಲ್ಯಾ ಆಯ್ತಾರಾ ದೀಸ್‌ ಆಮಿ, ಕಪಿತಾನ್‌ ಜೆರಾಲ್‌ ಜುವಾಂವ್‌ ಏಕ್‌ ಇನಾಮ್‌ 
ಏಕ್‌ ಮಿಸಾಂವ್‌ ದಿಲ್ಲೆಂ. ತೆಂ ಮಿಸಾಂವ್‌ ಜ್ಕಾರಿ ಜಾತಲೆಂ ಮ್ಹಳ್ಳೊ ಖಂಡಿತ್‌ ಭರ್ವಸೊ 
ಆಮ್ಕಾಂ ಆಸಾ - ರಾವ್‌, ಹಾಂವ್‌ ಉಲಯ್ತಾಂ'' ಮ್ಹಣಾಲೊ ತೊ ಜುವಾಂವ್ಕ್‌ ಸಂಜ್ಞಾ 
ಕರುನ್‌ - ಜುವಾಂವ್‌ ಕಿತೆಂಗಿ ಸಾಂಗುಂಕ್‌ ನೀಟ್‌ ಜಾಲ್ಲೊ ಪಳೆವ್ನ್‌ - ""ಪುಣ್‌ ಹ್ಯಾಚ್‌ 
ಪಾಟ್ಲ್ಯಾ ಚ್ಕಾರ್‌-ಪಾಂಚ್‌ ದಿಸಾಂ ಭಿತರ್‌ ಕಿತೆಂ ಸರ್ಟ್‌ ಅನುಚಿತ್‌ ಘಡ್ಲಾಂ ಮ್ಹಳ್ಳೆಂ 
ಆಮಿ ಜಾಣಾಂವ್‌ - ಆಮ್ಚೊ ಹುಕುಮ್‌ ನಾಮೊ - ಆಮ್ಚೆಂ ಮಿಸಾಂವ್‌ ಜ್ಯಾರಿ ಜಾಂವ್ಚೈ 
ವಾಟೆರ್‌, ಇಂಫೆರ್ನಾಚಿಂ ಖುಣಾಂ ಆನಿ ಖುದ್ದ್‌ ಲುಸಿಫೆರಾಚೆಂ ಮಿಸಾಂವ್‌ ಚಾಲು 
ಜಾಲ್ಕಾಂತ್‌ಶೆಂ ದಿಸ್ತಾ.'' 

ತೊ ಘಡಿಭರ್‌ ರಾವ್ಲೊ. ಸಾಲಾಂತ್‌ ಸಂಪೂರ್ಡ್‌ ಮೌನ್‌ ಆಸ್‌ಲ್ಲೆಂ ಜಾಲ್ಕಾರ್‌ಯೂ, 
ಥೊಡ್ಕಾಂನಿ ಉಸ್ವಾಸ್‌ ಸೊಡ್ಡೊ-ಘೆಂವ್ಲೊ ಆಯ್ಕಾತಾಲೊ. 

""ಥೊಡ್ಕಾಚ್‌ ಘಡಿಯಾಂ ಆದಿಂ, ಆಮ್ಚ್ಯಾ ಕಮರತಾಂತ್‌ (ನಿದ್ರಾ ಸಾಲಾಂತ್‌) 
ಆಮ್ಕಾಂ ಕಪಿತಾನ್‌ ಜೆರಾಲ್‌ ಜುವಾಂವ್ನ್‌, ಆದ್ಲ್ಯಾ ಸನ್ವಾರಾ ರುಡೆ ವೆಳಾರ್‌ ವಾಕ್ಮೂಲ್‌ 
ದಿತಾನಾ ಉಚಾರ್‌ಲ್ಲಿಂ ಉತ್ರಾಂ ಪರ್ತ್ಯಾನ್‌ ಸಣ್ಸಣೀತ್‌ ಆಯ್ಕಾಲ್ಲೆಬರಿ. ಜಾಲೆಂ. 
ನೀಜ್‌...'' 

“ಡೊನ್‌ ವೈಸರೊಯ್‌ ಸಾಯ್ಬಾ! ಹಾಂವ್‌ - '' ಜುವಾಂವ್‌ ತಿತ್ಸ್ಯಾರ್‌ಚ್‌ ರಾವ್ಲೊ. 
ವೈಸರೊಯ್‌ಚ್‌ ಹಾತ್‌-ಭಾಸ್‌ ಕರುನ್‌ ಫುಡೆಂ ಉಲಯ್ಲೊ: 

“ವ್ಹಯ್‌, ಆಮಿ ಆಯ್ಕಾಲ್ಲಿಂ ತಿಂ ಉತ್ರಾಂ - "ರಾಯಾಚೊ (ಆನಿ ದೆವಾಚೊ) 
ಸರ್ಕಾರಾಚೊ - ತಣಾಂತ್ಲೊ ಸರೊಪ್‌, ಕುಸ್ಲೊ ಆನಿ ಅನಿಷ್ಠ್‌ ದುಸ್ಮಾನ್‌ ಹೊ ಜಾವ್ನಾಸಾ! 
ಕೊಣ್‌ ಮ್ಹಳ್ಳೆಂ ತುಮಿ ಜಾಣಾಂತ್‌. ಆನೀ ತೆಂ ಕಿತ್ಲೆಂ ಸತ್‌ ಮ್ಹಳ್ಳೆಂಯೂ ತುಮಿ ಜಾಣಾಂತ್‌ 
- ಹ್ಯಾಚ್‌ ಚ್ಕಾರ್‌-ಪಾಂಚ್‌ ದಿಸಾಂನಿ ತೆಂ ಚಡ್‌ ರುಜು ಜಾಲಾಂ. ವ್ಹಯ್‌?'' 

ವ್ಹಯ್‌ ಮ್ಹಣ್ಣ್ಯಾ ಜಿನ್ಸಾರ್‌ ಥೊಡ್ಯಾಂನಿ ಚಿಕ್ಕೆ ತಕ್ಲಿ ಹಾಲಯ್ಲಿ. ಉಲಯ್ದೆನಾಂತ್‌. 7 

"ಅಶೆಂ ಜಾವ್ಪಾಚೆಂ ಕಾರಣ್‌ ಕಸಲೆಂ ಜಾವೈತ್‌?'' ವೈಸರೊಯಾನ್‌ ಸ್ವರ್‌ ಚಿಕ್ಕೆ 
ಉಬಾರುನ್‌ ಸವಾಲ್‌ ಉಡಯ್ದೆಂ, ಜೆರಾಲ್‌ ಥರಾನ್‌. ಕೊಣೆಂಯ್‌ ಜಾಪ್‌ ದಿಲಿನಾ. 

"ಫ್ರಾ! ಫೆರಾಂವ್‌ ಪುಣ್‌ಯೂ ಸಾಂಗಿನಾಂಯ್‌?'' ವೈಸರೊಯಾನ್‌ ವಿಚಾರ್ರಚ್‌, ತೊ. 
ಮಾನಾಧಿಕ್‌ ಫ್ರಾದ್‌, ತಕ್ಷಿ ಹಾಲವ್ನ್‌ ಸವ್ಕಾಸ್‌ ಉಲಯ್ಲೊ : 

""ಕಾರಣಾಂ ಸಬಾರ್‌ ಆಸ್ಕೆತ್‌, ಡೊನ್‌ ಸಾಯ್ಬಾಂನೊ. ಪ್ರಮುಖ್‌ ಕಾರಣ್‌ ತೆಂಚ್‌ - 
ಹಾಂವೆಂ ಆದ್ಲ್ಯಾ ಆಯ್ತಾರಾ ಉಚಾರ್‌ಲ್ಲೆಂ.'' 

"ಕಸಲೆಂ ತೆಂ? ಪರ್ತ್ಯಾನ್‌ ಆಯ್ಕುವ್ಕಾಂ.'' 

"ತುಮಿ ತೆಂ ಆಯ್ಕಾಲಾಂ. ತುಮಿ ವಯ್ರ್‌ ಉಗ್ಡಾಸ್‌ ಕೆಲ್ಲಿಂ ಉತ್ರಾಂ (ಕಪಿತಾನ್‌ 
ಜುವಾಂವ್ಚಿಂ) ಧರುನ್‌ ಹೆರ್‌ ಥೊಡೊ ವಿವರ್‌ ಆಯ್ಕುನ್‌, "ದಿಯಾಬ್ಲೊ !' ಮ್ಹಣ್‌ 
ಚಿತ್ಕಾರುನ್‌ ಪಾಪಿಯಾಸಾನ್‌ ತಲ್ವಾರ್‌ ಭಾಯ್ರ್‌ ಒಡುನ್‌ ಉಡ್‌ಲ್ಲಿ ಗಜಾಲ್‌ - ತೆಂಚ್‌ 
ಕಾರಣ್‌ - "ದಿಯಾಬ್ಲೊ !' ತ್ಕಾಚ್‌ ವೆಳಾರ್‌ - ತುಮಿ ಸಾಂಗಿಲ್ಲೆಬರಿ, ತಾಕಾ ಕೈದ್‌ ಕರುನ್‌ 
ಗಾಡ್ಜಾಂಚ್ಕಾ ಹಾತಾಂತ್‌ ದೀಂವ್ಕ್‌ ಜಾಯ್‌ ಆಸ್‌ಲ್ಲೆಂ. ತಶೆಂ ಕೆಲ್ಲೆಂ ತರ್‌, ಥೊಡೆ ಜೀವ್‌ 
ಪುಣ್‌ಯೂ ಉರ್ರೆ ಆನಿ ಚಡಿತ್‌ ಕಿತಾಫತ್‌ ಜಾತಿನಾ.'' 

“ವ್ಹಯ್‌, ಆನಿ ತುಂವೆಂ ತೆದ್ನಾಂಚ್‌ ಮ್ಹಳ್ಳೆಂಯ್‌ "ಸರ್ವ್‌ ಉಚಾಂಬಳಾಯೆಕ್‌ 
ರಗ್ತಾಮಾಸಾಚಿ ಕೂಡ್‌ ಮಾತ್ರ್‌ ಕಾರಣ್‌...... ಥಂಯ್ಸರ್‌ ಅತ್ಮೊ ಆಸುಂಕ್‌ ಜಾಯ್‌ 
ಮ್ಹಣ್‌ ನಾ' - ನಹಿಂವೇ?'' 

ವ್ಹಯ್‌, ಅತ್ಮೊ ಆಸುಂಕ್‌ ಜಾಯ್‌ ಮ್ಹಣುನ್‌ ನಾ, ಕಿತ್ಕಾಕ್‌ - "ತೊ ಪಯ್ಲೊಚ್‌ 
ಲುಸಿಫೆರಾಕ್‌ ಭೆಟೊವ್ನ್‌ ಜಾಲಾ' ಮ್ಹಣ್‌ ಚಿಂತ್‌ಲ್ಲೆಂ ಹಾಂವೆಂ......'' 

""ಆಸುಂ ತಶೆಂ......'' ಮ್ಹಣಾಲೊ ವೈಸರೊಯ್‌, ಮುರ್ಮುರೊನ್‌, ""ತಾಚಿ ಕೂಡ್‌ 
ಪುಣ್‌ಯೂ ಆಮ್ಕಾಂ ಫುಡ್ಲ್ಯಾ ಚೊವೀಸ್‌ - ಚುಕ್ಲ್ಯಾರ್‌, ಚಾಳೀಸ್‌-ಆನಿ-ಆಟ್‌ ವೊರಾಂ 
ಭಿತರ್‌ ರುಡ್ಡೆಕ್‌ ಮೆಳ್ತಲಿ ಮ್ಹಣ್‌ ಆಮಿ ಖಂಡಿತ್‌ ಪಾತ್ಮೆತಾಂವ್‌......'' ತಾಣೆಂ ಏಕ್‌ 
ಪಾವ್ಟಿಂ ಖಣ್‌ಭರ್‌ ಜುವಾಂವ್ಚಿ ದೀಷ್ಟ್‌ ಧರ್ಲಿ. ಜುವಾಂವ್ಚೈ ಮತಿಂತ್‌ಯೂ, ಶೆವಟಾಚೊ 
ಆರಂಭ್‌ ಜಾಲೊ ಮ್ಹಳ್ಳಿ ಪಾತ್ಮೆಣಿ ದೃಢ್‌ ಜಾಂವ್ಕ್‌ ಲಾಗ್‌ಲ್ಲಿ. ಸಟ್‌ ಕರುನ್‌ ತೊ ಉಬೊ 
ರಾವ್ಹೊ. 

""ತಶೆಂ ಜಾಂವ್‌. ಡೊನ್‌ ವೈಸರೊಯ್‌ ಸಾಯ್ದಾ,'' ಮ್ಹಣಾಲೊ ತೊ ನೀಟ್‌ ಜಾವ್ನ್‌ 
""ತುಮ್ಹಿ ಪಾತ್ಯೆಣಿ ವ್ಕರ್ಡ್‌ ಜಾಂವ್ಚಿನಾ ಮ್ಹಣ್‌ ಹಾಂವ್‌ ದೃಢ್‌ ಪಾತ್ಮೆತಾಂ!' 

“ತಶೆಂ ಜಾವ್ಸಾಕ್‌ ಸುಲಭ್‌ ಜಾಯ್ಕೆಂ ಆಮಿ ಅಶೆ ಸಾಂಗಾತಾ ಮೆಳ್ಳ್ಯಾಂವ್‌'' 
ಮ್ಹಣಾಲೊ ವೈಸರೊಯ್‌. "““ಕಪಿತಾನ್‌ ಫೆದ್ದಿನಾಂದ್‌ ಆನಿ ಜುವಾಂವ್‌ - ತುಮಿ ಆಮ್ಚೆಕಡೆ 
ಖಾಸ್ಗೆನ್‌ ಉಲಂವ್ಕ್‌ ಆಸಾ ತೆಂ ಉಪ್ರಾಂತ್‌ ಉಲಯಾಂ - ಖಾಸ್ಗೆನ್‌. ತ್ಕಾ ಆದಿಂ 
ಹಿಂಗಾಸರ್‌ ಏಕ್‌ ಲ್ಹಾನ್‌ ವಿಷಯ್‌ ಇತ್ಕರ್ಸ್‌ ಜಾಂವ್ಕ್‌ ಆಸಾ.'' 

"ತುಮ್ಚಿ ಖುಶಿ ಆಮ್ಚಿ ಹುಕುಮ್‌, ಡೊನ್‌ ಸಾಯ್ಬಾಂನೊ'' ಮ್ಹಣಾಲೊ ಕಪಿತಾನ್‌ 
ಫೆರ್ದಿನಾಂದ್‌. ಜುವಾಂವ್‌ಯೂ ಬಸ್ಲೊ. 

""ಆತಾಂ ಆಯ್ಕಾ, ತೊ ಲ್ಹಾನ್‌ ವಿಷಯ್‌ ಇತ್ಲೊಚ್‌: ಥೊಡ್ಕಾ ವೆಳಾ ಆದಿಂ, 
ಹೊ ಪ್ರಸ್ತಾಪ್‌ ಆರಂಭ್‌ ಕರ್ತಾನಾ ಆಮಿ ಮ್ಹಳ್ಳೆಂ - ಆಮ್ಚೆಂ ಮಿಸಾಂವ್‌ ಜ್ಯಾರಿ 

ವಾಟೆರ್‌ ಇಂಫೆರ್ನಾಚಿಂ ಖುಣಾಂ ಆನಿ ಖುದ್‌ ಲುಸಿಫೆರಾಚೆಂ ಮಿಸಾಂವ್‌ ಚಾಲು 
ಶೆಂ ದಿಸ್ತಾ ಮ್ಹಣ್‌. ಆದ್ಲಿ ಗಜಾಲ್‌ ಸೊಡ್ಕಾಂ. ಫಕತ್‌ ಆದ್ಲ್ಯಾ ಆಯ್ತಾರಾ 
ಪ್ರಾಂತ ಘಡ್‌ಲ್ಲೋೊ ಗಜಾಲಿ ಮತಿಂತ್‌ ಧರ್ಕಾಂ, ಕಬೂಲ್‌?'' 

""ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾಂನೊ,'' ಮ್ಹಣಾಲೊ ಫ್ರಾ! ಫೆರಾಂವ್‌, 
ಚಿಕ್ಕೆ ಫುಸ್ಪಡೊನ್‌, ""ಆಮಿ ತೀಚ್‌ ಖಬರ್‌ ಉಲವ್ನ್‌ ಆಸಾಂವ್‌......'' 
| “ಅಮಿ ಜಾಣಾಂವ್‌. ಇಂಫೆರ್ನಾಚಿಂ ಖುಣಾಂ ಮ್ಹಣ್ತಚ್‌ - ಆಮಿ ಸಮ್ಮುಂಚೇ 
'ಪರ್ಮಾ ಣೆಂ -'' ತಾಣೆಂ ಚಕ್ಕೆ ದಾಂತ್‌ ಸೊಡ್ಡೆ, "ತಾಂತ್ಲ್ಯಾ ಎಕಾ ಪ್ರತ್ಕೇಕ್‌ ಖುಣಾಚೊ 
(ವಿಮರ್ಸೊ ವಾ ತರ್ದುಮೊ ಕರುಂಕ್‌ ಧರುಂಕ್‌ ಆಮಿ ತುಮ್ಕಾಂ ಆಪಯ್ಲಾತ್‌.'' 
. ಫ್ರಾ! ಥಿಯೊ ಫೆರಾಂವ್ನ್‌, ದುಭಾವಾನ್‌ಶೆಂ, ತಕ್ಲಿ ಹಾಲಯ್ಲಿ. ಹೆರ್‌ ಫ್ರಾದ್‌, ಬಸ್‌ಲ್ಲೆ 
ಕಡೆ ಚಿಕ್ಕೆ ಚುರುಕ್‌ ಜಾಲೆ. ಸಾಂತ ಹೆರ್‌ ಸರ್ವ್‌ ಸಹಜ್‌ ಜಾವ್ನ್‌ ಆತುರಿತ್‌ ಜಾಲೆ. 
೩.. "ಆದ್ಲ್ಯಾ ಆಯ್ತಾರಾ ದೀಸ್‌, ಮೊನ್ಸಿಇಣೊರ್‌ ಫ್ರಾ! ಮನ್ಮೆಲ್‌ ದೆ ಫರಿಯಾ 
"ಅಂತರ್‌ಲ್ಲಿ' ಖಬರ್‌ ತುಮಿ ಆಯ್ಕಾಲ್ಲಿ ಆಸ್ತಲಿ. ಆನಿ ಸೊಮಾರಾ ದೀಸ್‌ ತಾಚೆಂ 
 "ಮೊರ್ಡ್‌'ಯೂ ಜಾಲ್ಲೆಂ... ಆಮಿ ಪಾತ್ಮೆಲ್ಯಾಂವ್‌ - ಮಾಂಕೊಡ್‌ ಜಾಲ್ಕಾಂವ್‌.' 

“ಪುಣ್‌ ತಿ ಗಜಾಲ್‌ ಡೊನ್‌ ಸಾಯ್ಬಾ - '' ಫ್ರಾ! ಲಿಯಾಂವ್‌ ದೆ ಲಿಗೊರಿನ್‌ 
ಉಲಂವ್ಕ್‌ ತೊಂಡ್‌ ಕಾಡ್ತಾನಾಂಚ್‌ ವೈಸರೊಯಾನ್‌ ತಾಕಾ ರಾವಯ್ಲೊ - 

“ಅನಿ ತೊಚ್‌ ಫ್ರಾ! ಮನ್ವೆಲ್‌ ದೆ ಫರಿಯಾ, ತಿಸ್ರ್ಯಾ ದಿಸಾ ಜಿವಂತ್‌ ಜಾಲಾ, ಆನಿ 
ಅತ್ಮೆ ಬಚಾವ್‌ ಕರ್ಮಾ ಆಪ್ಲ್ಯಾ ಕಾಮಾಕ್‌ ಲಾಗ್ಲಾ!'' ತಾಣೆಂ ಧೆಂಕ್ಲೊ ಮಾರ್ದೊ. 





ಘುಸ್ಟಡ್‌ ಆನಿ ಧುಸ್ಪಡ್‌ 


ಥೊಡ್ಕಾಂ ಮನ್ಮಾಂಚೆ ಅಪ್ರಾಧ್‌ 
ಫಿರ್ಕಾದ್‌ ಮಾಂಡ್ಲೇ ಆದಿಂಚ್‌ 
ಸರ್ವಾಂಕ್‌ ಕಳೊನ್‌ ಯೆತಾತ್‌; 


ಪುಣ್‌ ಥೊಡ್ಕಾಂಚೆ ಅಪ್ರಾಧ್‌ 
ಗುಪಿತ್‌ ಉರೊನ್‌ ಉಪ್ರಾಂತ್‌ ಕಳ್ತಾತ್‌. 


- 3 ತಿಮೊಥಿ 5 : 24 





ರಾತ್‌, ತೊ ದೀಸ್‌. ದೀಸ್‌, ತಿ ರಾತ್‌. 

ವೈಸರೊಯ್‌ ನ್ಕೂನೊ ದೆ ಕುಣಗಾನ್‌, ಕಪಿತಾನ್‌ ಫೆದ್ದಿನಾಂದಾಚ್ಕೆ ವಿನಂತೇ ಪ್ರಕಾರ್‌, 
ತಾಂಕಾಂ ಭೆಟ್‌ ದೀಂವ್ಕ್‌ ಮನ್‌ ಕರುನ್‌ ಆಪಯಿಲ್ಲೆ. ತೆ ಆಯ್ಲ್ಯಾ ಉಪ್ರಾಂತ್‌, ತಾಂಚೆಕಡೆ 
ಉಲವ್ನ್‌ ಆಸ್‌ಲ್ಲೆಬರಿಚ್‌, ತಾಣೆಂ ಜಾಯ್ತಿಂ ಕಾಮಾಂ ಕರಯಿಲ್ಲಿಂ. 

ರಾತ್‌, ತೊ ದೀಸ್‌ ತಾಣೆಂ ಕೆಲ್ಲೊ, ಆನಿ ತೊ ಏಕ್‌ ವಿಲಕ್ಸಣೀಯ್‌ ಜುಂ 
ಆಪಯಿಲ್ಲೊ. ಆನಿ ತ್ಕಾ ಜುಂತಾರ್‌ ತಾಣೆಂ ಉಲಯಿಲ್ಲಿ ರೀತ್‌, ಆನಿ ಆಟಾಪಿಲ್ಲೆ ವಿಷಯ್‌ 
ಪಳೆವ್ನ್‌ ಸಕ್ಡಾಂಕ್‌ - ಪ್ರತ್ಯೇಕ್‌ ಜಾವ್ನ್‌ ಕಪಿತಾನ್‌ ಫೆದ್ದಿನಾಂದಾಕ್‌ ಆನಿ ಜುವಾಂವ್ಕ್‌ - 
ಅಜಾಪ್‌ ಜಾಲ್ಲೆಂ. ಪ್ರತ್ಯೇಕ್‌ ಜಾವ್ನ್‌, ಕಸಲಿ ವಿನಂತಿ ಕರುಂಕ್‌ ತೆ::ಆಯಿಲ್ಲೆ, ತ್ಯಾಚ್‌ 
ವಿಷಯಾಂಚೆರ್‌, ವೈಸರೊಯಾನ್‌ ಪಯ್ಲೆಂಚ್‌ ದಾರ್‌ ಉಗ್ರೆಂ ಕರುನ್‌ ದಿಲಾಂ ಮ್ಹಳ್ಳೆಬರಿ 
ತಾಂಕಾಂ ಭೊಗ್ಗೆಂ. 

ಗಜಾಲ್‌ ಕಸಲಿ, ಜುಂತಾಚೆಂ ಕಾರಣ್‌ ಕಸಲೆಂ ಮ್ಹಣ್‌, ಥಂಯ್ಸರ್‌ ಆಸ್‌ಲ್ಲ್ಯಾಂಕ್‌ 
ಪಯ್ಲೆಂ ಕಳಿತ್‌ ನಾತ್‌ಲ್ಲೆಂ. ಪುಣ್‌ ವೈಸರೊಯಾಚೆಂ ಪ್ರಸ್ತಾವಿಕ್‌ ಒರೆಸಾಂವ್‌ ಆಯ್ಕಾತಚ್‌, 
ಸಕ್ನಾಂಚಿ ನೀದ್‌, ಸಾರ್ಕಿ ಸುಟ್‌ಲ್ಲಿ, ಮಾತ್ರ್‌ ನಹಿಂ, ತಾಂಚಿ ಆತುರಾಯ್‌ ಜಿವಿ ಜಾಲ್ಲಿ, 
ಆನಿ ತಾಂಚೆಂ ಕುತೂಹಲ್‌ ನೀಟ್‌ ಉಶೊನ್‌ ರಾವ್‌ಲ್ಲೆಂ. 

ತ್ಕಾ ಉಪ್ರಾಂತ್‌ ಉಲಯಿಲ್ಲೆ ವಿಷಯ್‌ ಆಸಾತಶೆ ಲಿಖುನ್‌ ದವರಿಜಾಯ್‌ ಮ್ಹಣ್‌ 
ಫ್ರಾ! ಥಿಯೊ ಫೆರಾಂವ್ಕ್‌ ತಾಣೆಂ ಹಿಶಾರೊ ದಿಲೊ. 

"ಆಮ್ಚ್ಯಾ ಹೆರ್‌ ಸರ್ವ್‌ ಉದ್ದೇಶಾಂ ಖಾತಿರ್‌ ಆನಿ ಕಾರಣಾಂ ಖಾತಿರ್‌, ಹೊ 
ಜುಂತ್‌ಯೊ ಏಕ್‌ ಕೋಡ್‌ - ನಹಿಂ ತರ್‌, ದೀಸ್‌ ಉಜ್ಜಾಡ್ಲ್ಯಾ ಉಪ್ರಾಂತ್‌ ಆಮಿ 
ಆಪಂವ್ಕ್‌ ಫರ್ಮಾಯಿಲ್ಲೈ ಕೊಡ್ತಿಚೆಂ ಪ್ರಸ್ತಾವನ್‌ ಮ್ಹಣ್‌ ಸಮ್ಮುಂಚೆಂ.'' 

"ಆಮ್ಚ್ಯಾ ಉಗ್ಡಾಸಾ ಪರ್ಮಾಣೆಂ, ಹೊ ನಾಟಕ್‌ - ಜುಸ್ತ್‌ ಎಕಾ ಹಫ್ತ್ಮ್ಯಾ'ದಿಂ - ಆದ್ಲ್ಯಾ 
ಸುಕ್ರಾರಾ ಆರಂಭ್‌ ಜಾಲಾ,'' ತೊಚ್‌ ಫುಡೆಂ ಉಲಯ್ಲೊ, ""ಆನಿ ಆಮ್ಕಾಂ ಭೊಗ್ತಾ - 
ಆಯ್ಚ್‌ಚ್‌, ಹ್ಮಾ ಸುಕ್ರಾರಾ (ಆಯ್ದ್‌ಯೂ ಸುಕ್ರಾರ್‌!) ಹ್ಮಾ ನಾಟಕಾಚೊ ಪಡ್ಡೊ 
ದೆಂವಂವ್ಕ್‌ ಜಾಯ್‌.'' ತಾಣೆಂ ಜುವಾಂವ್ಚಿ ದೀಷ್ಟ್‌ ಧರ್ಲಿ. 

ಜುವಾಂವ್ಕ್‌ ಮತ್ತಬ್‌ ಮತಿಕ್‌ ಗೆಲೊ - ತೊ ದೀಸ್‌ ಆಖೇರ್‌ ಜಾಂವ್ಚೇ ಭಿತರ್‌ 
ಪಾಪಿಯಾಸಾಚಿ ಬಂಧೋಬಸ್ತ್‌ ಕರುಂಕ್‌ ಜಾಯ್‌ ಮ್ಹಣ್‌ ವೈಸರೊಯ್‌ ತಾಕಾ ಸೂಚನ್‌ 
ದಿತಾಲೊ. ತಶೆಂಚ್‌ ಜಾತಲೆಂ ಮ್ಹಣ್‌ ತಾಚೆಂ ಕೊಶೆಡ್ದ್‌ ತಾಕಾ ಸಾಂಗ್ತಾಶೆಂ ಭೊಗ್ತಾಲೆಂ. 
ಪುಣ್‌ ತಶೆಂ ಉಚಾರ್ದೆಂ ಧಯ್ರ್‌ ಮಾತ್ರ್‌ ತಾಣೆಂ ಫೆತ್ತೆಂನಾ. ವೈಸರೊಯ್‌ಚ್‌ ಉಲಂವ್ಹಿ 
ಮ್ಹಣ್‌ ಚಿಂತುನ್‌ ತೊ ಮೌನ್‌ ರಾವ್ಲೊ, ಫೆರ್ದಿನಾಂದಾಚ್ಕೆ ಮತಿಂತ್‌ಯೂ ತ್ಕಾಚ್‌ ವೆಳಾರ್‌ 
ಥೊಡೊ ದುಭಾವ್‌ ಆನಿ ಥೊಡಿ ಭಿರಾಂತ್‌ (ಪುತಾ ಖಾತಿರ್‌) ಭೊಗುಂಕ್‌ ಲಾಗ್ಲಿ. 
ತೊಯೂ ಮೌನ್‌ ರಾವ್ಲೊ. 

""ಮೊನ್ಸಿಇಣೊರ್‌ ಫ್ರಾ। ಫೆರಾಂವ್‌!' 

“ಡೊನ್‌ ಸಾಯ್ಬಾಂನೊ!'' ಜಾಗೊ ಜಾಲ್ಲೆಬರಿ ಫ್ರಾ! ಫೆರಾಂವ್ನ್‌ ಜಾಪ್‌ ದಿಲಿ. ಹೆರ್‌ 
ಫ್ರಾದ್‌ಯೂ ಆತುರಿತ್‌ ಜಾಲೆ. 

""ಕಪಿತಾನ್‌ ಅಲೊನ್ಸೊ ದೆ ಆಬ್ರೆವ್‌ ದೆ ಕಾರ್ಡೊಜೊ!'' 

“ಡೊನ್‌ ಸಾಯ್ಬಾಂನೊ, ಹುಕುಮ್‌ !'' ಕಪಿತಾನ್‌ ಕಾರ್ಡೊಜೊಯೂ ರಾವ್‌ಲ್ಲೆಕಡೆ 
ಚುರುಕಾಯೆನ್‌ ಖಡಾ ಜಾಲೊ. 

""ಘಡ್ಬಡೆಕ್‌ ಕಾರಣ್‌ ನಾ'' ಮ್ಹಣಾಲೊ ವೈಸರೊಯ್‌, ""ಆತಾಂ, ಹೆರ್‌ ವಿಷಯ್‌ 
ಉಲಂವ್ಚಾ ಆದಿಂ, ಏಕ್‌ ವಿಷಯ್‌ ನೀಟ್‌ ಕರುನ್‌ ಫೆವ್ಕಾಂ. ತಶೆಂ ನೀಟ್‌ ಕರುಂಕ್‌ ತರ್‌, 
ತುಮಿ ಪಯ್ದೆಂ ಉಲಂವ್ಕ್‌ ಜಾಯ್‌.'' 

""ಖಂಯ್ಚೊ ವಿಷಯ್‌ ಮ್ಹಣ್ತಾತ್‌, ಡೊನ್‌ ಸಾಯ್ಬಾಂನೊ?'' 

“ವಿಷಯ್‌, ಆದ್ಲ್ಯಾ ಆಯ್ತಾರಾಚೊ ಆನಿ ಸೊಮಾರಾಚೊ.'' 

“ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾಂನೊ. ತುಮ್ಕಾಂ ಜಾಯ್ತೆಂ ತುಮಿ 
ವಿಚಾರೈತ್‌'' ಮ್ಹಣಾಲೊ ಫ್ರಾ! ಥಿಯೊ ಫೆರಾಂವ್‌. 

“ಬರೆಂ ಆಸಾ'' ಮ್ಹಣಾಲೊ ವೈಸರೊಯ್‌. ""ಆದ್ಲ್ಯಾ ಆಯ್ತಾರಾ ಘಡ್‌ಲ್ಲಿ ಗಜಾಲ್‌ 
ಆಸಾ ಅಶಿ: ಆಮಿ - ಸಿಇಸೊರ್‌ ಕಪಿತಾನ್‌ ಫೆರ್ದಿನಾಂದ್‌, ಜುವಾಂವ್‌ ಆನಿ ಹಾಂವ್‌ 
ಉಲವ್ನ್‌ ಆಸ್ತಾನಾ, ಕಪಿತಾನ್‌ ಕಾರ್ಲೊಜೊನ್‌ ಯೇವ್ನ್‌ ಆಮ್ಕಾಂ ಏಕ್‌ ವರ್ನಿ ದಿಲ್ಲಿ - 
ಥಂಯ್ಸರ್‌ ತೊ ನಾಟಕ್‌ ಆರಂಭ್‌ ಜಾಲ್ಲೊ. ಉಗ್ಡಾಸ್‌ ಆಸಾ?'' 

.. ವಿಜ್ಮಿತ್‌ ಪಾವಾಶೆಂ ತಾಣೆಂಚ್‌ ತಾಂಕಾಂ ತೊ ಉಗ್ಡಾಸ್‌ ಕೆಲೊ: 
|. *"ಕಪಿತಾನ್‌ ಕಾರ್ಡೊಜೊನ್‌ ಯೇವ್ನ್‌ ಆಮ್ಕಾಂ ಖಬರ್‌ ದಿಲ್ಲಿ - "ಮೊನ್ಸಿಣಕೊರ್‌ 
ಫ್ರಾ! ಫರಿಯಾ, ರಾವೈರಾಚ್ಕಾ ಭಾಯ್ಲ್ಯಾ ದಾರೃಟ್ಕಾರ್‌ ಕೊಸ್ಫೊನ್‌ ಪಡ್ಲೆ..... ತಾಂಕಾಂ 


ಥಾವೈರಾಚ್ಕಾ ಕೊಪೆಲಾಕ್‌ ವ್ಹೆಲ್ಮಾತ್‌...... ರಾವೈರಾಚೊ ವಯ್ದ್ಣ್‌ ಢಂಯ್ಸರ್‌ 
'ಪಾವ್ಹಾ..... ಮೊನ್ಸಿ! ಫ್ರಾದ್‌ ಥಿಯೊ ಫೆರಾಂವ್ಕ್‌ ಆಪಯ್ತಾತ್‌.....' ವ್ಹಯ್‌?” 
“ವ್ಹಯ್‌, ದೊಮ್‌ ಸಾಯ್ಬಾಂನೊ......'' ಮ್ಹಣಾಲೊ ಫ್ರಾ! ಥಿಯೊ ಫೆರಾಂವ್‌ 


ಗಂಭೀರ್‌ ಜಾವ್ನ್‌, ""ತ್ಕಾ ಪರ್ಮಾಣೆಂ, ತುಮ್ಚಿ ಕಬ್ಲಾತ್‌ ಫೆವ್ನ್‌ ಹಾಂವ್‌ ರಾವೈರಾಚ್ಕಾ 
ಕೊಪೆಲಾಕ್‌ ಗೆಲ್ಹೊಂ.'' 

""ಥಂಯ್ಸರ್‌ ಕಿತೆಂ ಜಾಲೆಂ?'' 

""ಫ್ರಾ।! ಫರಿಯಾಕ್‌ - ತೊ ಮತಿರ್‌ ನಾತ್‌ಲ್ಲೇ ವರ್ವಿಂ - ತಾಂಚ್ಕಾಚ್‌ (ಸಾಂತಿಸ್ಸಿಮ್‌ 
ತ್ರಿಂದಾದಿಚ್ಕೆ ಇಗರ್ದೆಂತ್ಲ್ಯಾ) ಬಿಡಾರಾಕ್‌ ವಲಾ ಮ್ಹಣ್‌ ಕಳಿತ್‌ ಜಾವ್ನ್‌ ಹಾಂವ್‌ 
ಥಂಯ್ಸರ್‌ ಗೆಲೊಂ. ಆಮ್ಟೇ ಸಾಂಗಾತಾ - '' 

""ತುಮ್ಚೇ ಸಾಂಗಾತಾ ಹೆರ್‌ ಕೊಣ್‌ ಆಸ್‌ಲ್ಲೆ?'' 

“ತ್ಮಾ ವೆಳಾರ್‌ ಆಮ್ಚೇ ಸಾಂಗಾತಾ ಫ್ರಾ! ದೊಮ್‌ ಲಿಯಾಂವ್‌ ದೆ ಲಿಗೊರೀ ಆನಿ 
ಕಪಿತಾನ್‌ ಕಾರ್ಲೊಜೊ ಆಸ್‌ಲ್ಲೆ.'' 

“ಉಪ್ರಾಂತ್‌ ಕಿತೆಂ ಜಾಲೆಂ?'' 

“ಫ್ರಾ! ಮನ್ಯೆಲ್‌ ದೆ ಫರಿಯಾಚ್ಕಾ ಬಿಡಾರಾಕ್‌ ಆಮಿ ಪಾವ್ತಾನಾ, "ವೇಳ್‌ 
ಉತ್ರೊನ್‌ ಗೆಲೊ' ಮ್ಹಳ್ಳಿ ಖಬರ್‌ ಆಮ್ಕಾಂ ಕಳಿತ್‌ ಜಾಲಿ.'' 

""ತಶೆಂ ಮ್ಹಳ್ಕಾರ್‌ - ?'' 

"ಫ್ರಾ! ಫರಿಯಾ ಅಂತರ್ಲೊ ಮ್ಹಳ್ಳಿ ಖಬರ್‌, ತಾಚ್ಕಾ ಕುಡಾಂತ್ಲೊ ಭಾಯ್‌ 
ಯೇವ್ನ್‌, ರಾವೈರಾಚ್ಕಾ ವಯ್ದಾನ್‌ ಆಮ್ಕಾಂ ದಿಲಿ.'' 

“ಕೊಣೆಂ? ದೊತೊರ್‌ ಅಬುಂದಿಯಸಾನ್‌?'' 

“ಹೊಯ್‌, ತಾಣೆಂಚ್‌.'' 

“ಆನಿ ತ್ಕಾ ಉಪ್ರಾಂತ್‌?'' 

"ತ್ಕಾ ಉಪ್ರಾಂತ್‌, ಆಮಿ ಭಿತರ್‌ ಗೆಲ್ಕಾಂವ್‌..... ಥಂಯ್ಸರ್‌ ಎಕ್ಣೆ ದೊಗ್‌ 
ಸಹಾಯಕ್‌, ಸೆವಕ್‌ ಆನಿ ಮಾನಾಧಿಕ್‌ ಭಾವ್‌, ಮೊನ್ಗಿಇಕೊರಾಚ್ಕಾ "ಮೊಡ್ಮಾ' 
ಭೊಂವಾರಿಂ ರಜಾರ್‌ ಕರುನ್‌ ಆಸ್‌ಲ್ಲೆ......'' 

"ಅನಿ ಆಮಿ ಭಾಯ್ರ್‌ ಆಯ್ಲ್ಯಾಂವ್‌, ಕೊಪೆಲ್ಮರಾಕ್‌ ವಚುನ್‌ "ಮೆಲ್ಲ್ಯಾಂ 
ಒಫಿಸ್‌' ಆಮಿ ಗಾಯ್ದ್ಲೊ'' ಮ್ಹಣಾಲೊ ಫ್ರಾ! ದೊಮ್‌ ಲಿಯಾಂವ್‌, ""ಆನಿ ತ್ಕಾ ಉಪ್ರಾಂತ್‌] 
ಪವಿತ್ರ್‌ ಕಥೊಲಿಕ್‌ ಸಭೆಚ್ಕಾ ಆನಿ ಮಠ್ವಾಸಿಂಚ್ಛಾ ನಿಯಮಾಂ ಪ್ರಕಾರ್‌ ಮೊರ್ಣಾ | 
ವಿಧಿ ದುಸ್ರ್ಯಾ ದಿಸಾ ಚಲವ್ಬಾಕ್‌ ತಯಾರಾಯ್‌ ಕೆಲಿ.'' : 

""ದುಸ್ತ್ಯಾ ದಿಸಾ "ಮೊರ್ಡ್‌ಯೂ' ಜಾಲೆಂ!'' ಮ್ಹಣಾಲೊ ವೈಸರೊಯ್‌ ಚಕ್ಕೆ 
ತಾಪೊನ್‌. "“ಸಕ್ಡಾಂನಿ ಚಿಂತ್ಲೆಂ - "ಮೊನ್ಸಿಇಕೊರ್‌ ಫ್ರಾ! ಮನ್ವೆ ಲ್‌ ದೆ ಫರಿಯಾ ದೆವಾಧಿನ್‌ 
ಜಾಲೊ ಆನಿ ತಾಕಾ ಮಾತ್ಮೆಕ್‌ ಪಾಯ್ದ್ಲೊ !'' | 

ತಶಿ ತಿ ಘುಸ್ಪಡ್‌ ಆನಿ ಧುಸ್ಪಡ್‌ ಉರ್‌ಲ್ಲಿ. ತವಳ್ಳೆ ರಿವಾಜಿ ಪರ್ಮಾಣೆಂ ಮಠ್ವಾ 
ಸಿಂಚೆಂ ಮೊರ್ಡ್‌ ಉಗ್ರ್ಯಾನ್‌ ಕರಿನಾತ್‌ಲ್ಲೆ. ನ್ಹೆಸಯಿಲ್ಲಿ ಕೂಡ್‌ ದುಸ್ರ್ಯಾ ದಿಸಾ ಕೊಪೆಲ್ಮಾ' 
ರಾಂತ್‌ ದವ್ರುನ್‌, ಸಾಂಗಾತಿ ಮಠ್ವಾಸಿ ಒಫಿಸ್‌ ಗಾಯ್ತಾಲೆ. ಸಯ್ರೆ, ವಾ ಲಾಗ್ಕಿಲೆ ಹೆರ್‌ 
ಕೊಣ್‌ಯೂ ಪ್ರಮುಖ್‌ ಥೊಡೆ, ಪಯ್ಸ್‌ ಥಾವ್ನ್‌ ಭೆಟ್‌ ದೀವ್ನ್‌ ಮಾನ್‌ ಕರುನ್‌ 'ಚಲ್ಪಾ ಲ್ಕೆ 
ಉಪ್ರಾಂತ್‌, ಬಿಸ್ಟ್‌ ವಾ ತಾಚೊ ಪ್ರತಿನಿಧಿ ಯೇವ್ನ್‌ ಮೊರ್ಲಾವಿಧಿ ಚಲಯ್ತಾಲೊ. ತ್ಕಾ 
ಉಪ್ರಾಂತ್‌, ಮೊರ್ಡ್‌ ತ್ಕಾಚ್‌ ಮಠಾಚ್ಕೆ ಖಾಸ್ಗಿ ಸೆಮಿತ್ರಿಂತ್‌ ಮಾತ್ಮೆಕ್‌ ಪಾಯ್ತಾ ಲೆ. 
ಭಾಯ್ಲ್ಯಾ ಲೊಕಾಕ್‌ ತ್ಕಾ ವಿಷ್ಕಾಂತ್‌ ಚಡಾವತ್‌ ಖಬಾರ್‌ ಆಸಾನಾತ್‌ಲ್ಲಿ. ' 

ಆನಿ ತವಳ್ಳೊ ಕಾಳ್‌ ಇನ್‌ಕ್ಹಿಜಿಸಾಂವಾಚೊ ಜಾಲ್ಲಾನ್‌, ಕ್ರಿಸ್ತಾಂವ್‌ ಲೋಕ್‌ಯೂ' 
ಚಡಾವತ್‌ ಜಾವ್ನ್‌ ಭಾಯ್ಲ್ಯಾಬಾರ್‌ ಆನಿ ಪಯ್ಸಾಪಯ್ಸ್‌ ಆಸ್ತಾಲೊ. ವಯ್ಲ್ಯಾ ಮೊರ್ಲಾ 
ವಿಶಿಂಯೂ ತಶೆಂಚ್‌ ಜಾಲ್ಲೆಂ. ಪುಣ್‌, ತೆಂ ಮೊರ್ಡ್‌ ಜಾಲ್ಲೆ ರಾತಿಂ ಥಾವ್ನ್‌ ದುಸ್ರ್ಯಾ ದಿಸಾ 
ಭಿತರ್‌ ಏಕ್‌ ವಿಚಿತ್ರ್‌ ಗಜಾಲ್‌ (ವಾ ನಾಲಿಸಾಯೆಚಿ), ರಾವೈರಾಂತ್ಲ್ಯಾಂಕ್‌ ಆನಿ ಲಾಗ್ಮಿಲ್ಕಾ' 
ಹೆರ್‌ ಥೊಡ್ಕಾಂಕ್‌ ಕಳಿತ್‌ ಜಾಲ್ಲಿ. ತೊಚ್‌ ವಿವರ್‌ ಜುಂತಾ ವೆಳಾರ್‌ ಥೊಡೊ 
ಭಾಯ್ರ್‌ ಪಡ್ಲೊ. 

ಮೊರ್ಟ್‌ ಜಾಲ್ಲೆಂ ಮೊನ್ಸಿಇಸೊರ್‌ ಫ್ರಾ! ಮನ್ವೆಲ್‌ ದೆ ಫಾರಿಯಾಚೆಂ ನಹಿಂ. 

ಪುಣ್‌ “ಫ್ರಾ! ಫರಿಯಾಚೆಂ' ವ್ಹಯ್‌ - ನೀಜ್‌! 

""ಮೊರ್ಲಾವಿಧಿ ಚಲಯಿಲ್ಲಿ ಕೊಣೆಂ?'' ವೈಸರೊಯಾನ್‌ ಸವಾಲ್‌ ಕೆಲೆಂ. | 

""ಮೊರ್ಲಾವಿಧಿ ಚಲಯಿಲ್ಲಿ - ಪ್ರೊಕುರಾದೊರ್‌ ಫ್ರಾ!ದೊಮ್‌ ಲಿಯಾಂವ್ನ್‌'' ಮ್ಹಣಾಲೊ: 
ಫ್ರಾ! ಥಿಯೊ ಫೆರಾಂವ್‌. 

“ಆನಿ ತುಮಿ, ಹೆರ್‌ಯೂ ಫ್ರಾದ್‌ ಥಂಯ್ಸರ್‌ ಆಸ್‌ಲ್ಲ್ಯಾತ್‌?'' 

""ಹೊಯ್‌, ಆಮಿ ಆಸ್‌ಲ್ಲ್ಯಾಂವ್‌.....'' ತೆ ಕಬೂಲ್‌ ಜಾಲೆ. 

""ಕೊಣಾಚೆಂ ಮೊಡೆಂ ಬೆಂಜಾರ್‌ ಕರ್ತಾತ್‌ ಮ್ಹಣ್‌ ತುಮಿ ಚಿಂತ್‌ಲ್ಲೆಂ?'' 

""ಆಮಿ - ತೆಂ ಫ್ರಾ! ಮನ್ಹೆಲ್‌ ದೆ ಫರಿಯಾಚೆಂಚ್‌ ಮ್ಹಣ್‌ ಚಿಂತ್‌ಲ್ಲೆಂ...'' ತಾಣಿಂ 
ಲಜೆವ್ನ್‌ಶಿ ಜಾಪ್‌ ದಿಲಿ. | 

""ಹೊಯ್‌, ತಿ ಗಜಾಲ್‌ ಆಮ್ಕಾಂ ಕಳಿತ್‌ ಜಾಲ್ಲಿ ದುಸ್ರ್ಯಾ ದಿಸಾ - ಮಂಗ್ಳಾರಾ. 
ಫ್ರಾ! ಥಿಯೊ ಫೆರಾಂವ್ನ್‌ ಆಮ್ಕಾಂ, ತೇಚ್‌ ರಾತಿಂ ಯೇವ್ನ್‌, ಥೊಡೊ - ಪಾತ್ಯೆಂವ್ಕ್‌ ಕಷ್ಟ್‌. 
ಮಾರ್ಬಾಚೊ ಆನಿ ಲಜೆಕ್‌ ಘಾಲ್ಬಾಚೊ - ವಿವರ್‌ ದಿಲ್ಲೊ.'' 

ಸೊಮರಾ ದೀಸ್‌ ಮೊರ್ಡ್‌ ಜಾಲ್ಲೆಂ ಫ್ರಾ! ಮನ್ವೆಲ್‌ ದೆ ಫರಿಯಾಚೆಂ ನಹಿಂ, : 
ಬಗರ್‌, ತೆಂ ಮೊರ್ಡ್‌ ಜಾವ್ನಾ ಸ್‌ಲ್ಲೆಂ - ತಾಚೊಚ್‌ ಜೊವೊ್ಳೊ ಭಾವ್‌ ಆನಿ ಫ್ರಾದ್‌ 
ಜಾವ್ನಾಸ್‌ಲ್ಲ್ಯಾ ದಾನೆ ಛ್‌ ಫರಿಯಾಚೆಂ! 

ತ್ಕಾಚ್‌ ಮಂಗ್ಳಾರಾ ದೀಸ್‌, ಪ್ರೊಕುರಾದೊರ್‌ ಫ್ರಾ! ದೊಮ್‌ ಲಿಯಾಂವ್ನ್‌ ಕಿರ್ಕಾಲ್‌ 
| ಥಿಯೊ ಮೆಂಜಿಸಾಕ್‌ ಆನಿ ಥಿಯೊ ಫೆರಾಂವ್ಕ್‌, ಘೋ ಸಕಾಳಿಂಚ್ಕಾ ಇಕ್ರಾ ವೊರಾರ್‌ 
ಸಾಂಗಾತಾ ಮೆಳೊಂಕ್‌ ವಿನಂತಿ ಕೆಲ್ಲಿ. ಗೊಂಯ್ದೈ ಕಥೊಲಿಕ್‌.ಸಭೆಚಿ ಆನಿ ಧಾರ್ಮಿಕ್‌ ಕೊಡ್ತಿಚಿ 
ಪರಿಸ್ಥಿತಿ ತರ್ದುಮೊ ಕರುನ್‌ ಏಕ್‌ ನವಿ, ತಾತ್ಕಾಲಿಕ್‌ ಆಡಳ್ಳ್ಯಾ ಸಮಿತಿ ನಮ್ಮಾದ್ವೀ ಜಮತ್‌ಶಿ 
ತಾಣಿಂ ಆಪಯಿಲ್ಲಿ. ತಶೆಂ ಕರುಂಕ್‌ ವೈಸರೊಯಾಚಿ (ನಿಯಮಾ ಪ್ರಕಾರ್‌) ಕಬ್ಲಾತ್‌ಯೂ 
ಘೆತ್‌ಲ್ಲಿ. 
' ಗಜಾಲ್‌ ಸಗ್ಳಿ ಉಲ್ಟಾ-ಸುಲ್ಪಾ ಜಾಲಿ. ಚಡಿತ್‌ ಘುಸ್ಪಡೆಕ್‌ ಆನಿ ಧುಸ್ಪಡೆಕ್‌ ಏಕ್‌ 
| ಇಡೆಂ ಜಾಲೆಂ ಆನಿ ತ್ಕಾ ಖಾತಿರ್‌ ವೈಸರೊಯಾನ್‌ ಥೊಡೆ ತುರ್ತ್‌ ನಿರ್ದಾರ್‌ ಫೆವ್ಬಾಕ್‌ 

ಕಾರಣ್‌ ಜಾಲೆಂ. | 

ತೇಚ್‌ ಸಕಾಳಿಂ (ಮಂಗ್ಳಾರಾ), ಫ್ರಾ| ಥಿಯೊ ಫೆರಾಂವ್‌ ಆನಿ ಫ್ರಾ! ದೊಮ್‌ 
ಲಿಯಾಂವ್‌, ಸಾಂತಿಸ್ಸಿಮ್‌ ತ್ರಿಂದಾದಿಚೈೆ ಇಗರ್ಹೆಕ್‌ ಗೆಲೆ. "ದೆವಾಧಿನ್‌' ಫ್ರಾ! ಮನ್ವೆಲ್‌ ದೆ 
ಫರಿಯಾಚ್ಕಾ ಕುಡಾಕ್‌ ವಚೊನ್‌, ಥಂಯ್ದಿಂ ದಸ್ತಾವೆಜಾಂ ಆನಿ ೦೫ ಸರ್‌ 

' ತಪಾಸುಂಚೊ ತಾಂಚೊ ಇರಾದೊ ಜಾವ್ನಾಸ್‌ಲ್ಲೊ. 

ಥಂಯ್‌ ಪಾವ್ರಚ್‌ ತೆ ಥಟಕ್ಷೆ! 

ಇನ್‌ಕ್ಟಿಜಿಸಾಂವ್‌ ಕೊಡ್ತಿಚ್ಮಾ ವಿಭಾಗಾಂತ್‌ ಪಹರೊ ಕರುನ್‌ ಆಸ್‌ಲ್ಲ್ಯಾ ಕಾಳ್ಕಾ 
ವಿರಯಿಯಾದೊರಾಂನಿ ತಾಂಕಾಂ ನಾಖುಶೆನ್‌ಶೆ ಭಿತರ್‌ಸೊಡ್ಡೆ. ಫ್ರಾ! ಮನ್ವೆಲ್‌ ದೆ 
ಫರಿಯಾಚ್ಕಾ ಕುಡಾಲಾಗಿಂ ಪಾವ್ತಾನಾ ತಾಂಚಿ ಆತುರಾಯ್‌ ಚಡ್‌ ಜಾಲಿ. 

ಕುಡಾಚ್ಕಾ ದಾರಾರ್‌ ಎಕ್ಲೊ ವಿರಿಯಾದೊರ್‌ ಕಾಳೊ ಶಿಪಾಯ್‌ ಆಸ್‌ಲ್ಲೊ. ತಾಣೆಂ 
ಮಾನ್‌ ಬಾಗಾವ್ನ್‌ ಹಾಂಕಾಂ ಭಿತರ್‌ ಸೊಡ್ದೆ. ಭಿತರ್‌ ಎಕ್ಲೊ ಫ್ರಾದ್‌, ಖಾಲಿ ಫೊಳ್ಕಾಂಚ್ಕಾ 
ಖಟ್ಟ್ಮ್ಯಾರ್‌ ಒಣ್ಕೊನ್‌ ಬಸೊನ್‌ ವಿಶೆವ್‌ ಘೆತಾಲೊ - 

ಮೊ | ಫ್ರಾ! ಮನ್ವೆಲ್‌ ದೆ ಫರಿಯಾ! 

ಪ್ರವೇಶ್‌ ಜಾಲ್ಲ್ಯಾ ದೊಗಾಂಯ್ಕೂ ಏಕ್‌ ಪಾವ್ಟಿಂ ರಿುಂಟ್‌ ಮಾರ್ಲಿ! 

""ಪಾಚೆ ಒಬಿಸ್ಕುಮ್‌..... ಯೆಯಾ ಪ್ರಾತ್ರೆಸ್‌!'' ಮ್ಹಣಾಲೊ ತೊ ಹಾಂಕಾಂ 
ಪಳೆವ್ನ್‌, ಚಿಕ್ಕೆ ದಾಂತ್‌ ಸೊಡುನ್‌. ""ತುಮ್ಕಾಂ ಆಪಂವ್ಕ್‌ ಆಮಿ ಚಿಂತಾಲ್ಕಾಂವ್‌. ಯೆ, 
ಮೊನ್ಸಿಇಕೊರ್‌ ಥಿಯೊ, ಯೆ, ಮೊನ್ಸಿಇಕೊರ್‌ ಲಿಯಾಂವ್‌. ಬಸಾ, ಬಸಾ.....'' 

ಹಾಂಕಾಂ ಒಡ್ಲ್ಯಾರ್‌ ಜೀಬ್‌ ನಾತ್‌ಲ್ಲಿ. 

""ಪಾಚೆ.... ಪಾಚೆ!'' ತೆ ಪಿಂರ್ಲಾಲೆ, ಪುಣ್‌ ಉಬೆಚ್‌ ರಾವ್ಲೆ. 

"ಕಿತೆಂ ಚಿಂತುಂಕ್‌ ಪಡ್ಲಾಾತ್‌ ತುಮಿ?'' 

""ಕಾಲ್‌ ತುಮ್ಚೆಂ - ಕಾಲ್‌ ಮೊರ್ಡ್‌ ಜಾಲ್ಲೆಂ -'' 

""ಹೊಯ್‌, ಮ್ಹಜ್ಮಾ ಮಾನಾಧಿಕ್‌ ಭಾವಾಚೆಂ ಮೊರ್ಲ್‌ ಬೆಂಜಾರ್‌ ಕರುಂಕ್‌ ಮ್ಹಾಕಾ 
ಫಾವೊ ಜಾಂವ್ಕ್‌ ನಾ. ತುಮಿ ಜಾಣಾಂತ್‌, ಹಾಂವ್‌ ಚಿಂತಿನಾಸ್ತಾಂ ಮ್ಹಳ್ಳೆಬರಿ - ಕಠಿಣ್‌ 
ಅಸ್ವಸ್ಟ್‌ ಆಸ್‌ಲ್ಲೊಂ. ಕಿತೆಂಚ್‌ ಚಿಂತುಂಕ್‌ಯೂ ಸಕಾನಾತ್‌ಲ್ಲೊಂ - ಬಹುಶ್ಶಾ ಕಾಲೆ 
ರಾತಿಂ ಪರ್ಯಾಂತ್‌ ಸಾರ್ಕೈ ಮತಿರ್‌ ನಾತ್‌ಲ್ಲೊಂ. ತ್ಕಾ ವೆಳಾರ್‌ ತುಮಿ ಮ್ಹಜ್ಮಾ ಭಾವಾಚೆಂ 
ಮೊರ್ಸ್‌ ಬೆಂಜಾರ್‌ ಕರುನ್‌ ಮಾತ್ಮೆಕ್‌ ಪಾಯ್ಲೆಂ ಮ್ಹಣ್‌ ಆಯ್ಕಾಲೆಂ. ' ರೇಕ್ಟಿಎಸ್‌ಕಾತ್‌ 
ಇನ್‌ಪಾಚೆ.....'' ತಾಣೆಂ ಖುರ್ಸಾಚೊ ಘುರ್ತ್‌ ಕಾಡ್ಲೊ. 

ತಾಣಿಂಯೂ ಯಾಂತ್ರಿಕ್‌ ಥರಾನ್‌ ಖುರ್ಸಾಚೊ ಘುರ್ಕ್‌ ಕಾಡ್ಲೊ. 

""ಪ್ರಣ್‌...... ಪುಣ್‌ ಆಮಿ ಚಿಂತ್ಲೆಂ..... ಗ 

"ತುಮಿಂಚ್‌ ನಹಿಂ, ಹೆರಾಂನಿಯೂ ಚಿಂತ್ಲೆಂ - ದೊಮ್‌ ಮೊನ್ಸಿಇಜೊರ್‌ ಫ್ರಾದ್‌ ' 
ಮನ್ವೆ ಬೂ ಯ ಫರಿಯಾ ಮೆಲಾ! ಆಸುಂ. ತೊ ಆತಾಂ ಪರ್ತ್ಯಾನ್‌ ಜಿವಂತ್‌ ಜಾಲಾ ಮ್ಹ ಣ್‌ 
ii 





Prk ಪಾಸ ಥಿಯೊ ಆನಿ ಲಿಯಾಂವ್‌!'' ಮನೈೆಲ್‌ ದೆ ಫರಿಯಾನ್‌ 
ಧೆಂಕ್ಲೊಂಚ್‌ ಮಾರ್ಲೊ. ""ಹೊ ವಿಷಯ್‌ ಇತ್ತ್ವಾರ್‌ ಬಂಧ್‌ ಕರ್ಯಾಂ. ಹೆಂ ಆಮ್ಚೆಂ 
ದುರದೃಷ್ಟ್‌ ! ಆಮ್ಚ್ಯಾ - ದೆವಾಚ್ಯಾ ಕಾಮಾಂನಿ ಪುರ್ತೆ ತಲ್ಲೀನ್‌ ಜಾವ್ನ್‌ ವಾವುಂಕ್‌ ಆಮ್ಕಾಂ 
ಪುಠ್ಸತ್‌ ಉಣಿ ಜಾಲ್ಮಾ! ರಾಜಕೀಯ್‌ - ಸಂಸಾರಿ ರಾಟಾವಳಿಂನಿ ಆಮಿ ಬುಡೊನ್‌ 
ಗೆಲ್ಮಾಂವ್‌!' ಮ್ಹಣಾಲೊ ತೊ "ದೈವಿಕ್‌ ಶಿಣ್‌ ಆನಿ ಭಾಗೆವಂತ್‌ ಕ್ರೋಧ್‌' ಪಾಚಾರ್ಕೆಂ 
ನಟನ್‌ ಕರುನ್‌. 

""ಪುಣ್‌, ಮೊನ್ಸಿಇಕೊರ್‌ -''' 

""ಗರ್ದೆ ಶಿವಾಯ್‌, ಆತಾಂ ತಕ್ಷಿ ತಾಪಯ್ನಾಕಾತ್‌. ತುಮ್ಕಾಂ ಕಳಿತ್‌ ಆಸ್‌ಲ್ಲೆಂ - 
ಮ್ಹಜೊ ಜೊವ್ಳೊ ಭಾವ್‌, ಫ್ರಾದ್‌ ದಾನ್ಶ್ಕೆಲ್‌, ಸಬಾರ್‌ ಕಾಳ್‌ಥಾವ್ನ್‌ ಆರಿಚ್ಮೆ ಆನಿ 
ಕಾಳ್ಜಾಚ್ಕೆ ಪಿಡೆನ್‌ ಭಿಚಾಣ್ಮಾಕ್‌ ಲಾಗ್‌ಲ್ಲೊ. ತಾಚೆ ನಿಮಾಣೆ ದೀಸ್‌ ಸವ್ಕಾಸಾಯೆನ್‌ 
ಪಾಶಾರ್‌ ಜಾವ್ಪಾಕ್‌, ಆನಿ ಹಾಂವೆಂಚ್‌ ತಾಚಿ ನಿಮಾಣಿ ಸೆವಾ ಕರ್ಬಾಕ್‌ ಜಾಯ್ಕೆಂ, 
ಪಾಟ್ಲ್ಯಾ ಸುಮಾನಾಂತ್‌ ತಾಕಾ ಪೆದ್ದೆ ಥಾವ್ನ್‌ ಹಿಂಗಾಸರ್‌ ಹಾಡವ್ನ್‌ ಮ್ಹಜೇ ಸರ್ಶಿಂ - 
ಮ್ಹಜ್ಯಾಚ್‌ ಕುಡಾಂತ್‌ ದವರಿಲ್ಲೊ. ತಾಕಾ ಪಾಟ್ಲ್ಯಾ ಆಯ್ತಾರಾ ದೀಸ್‌ - ಆಮ್ಚ್ಯಾ 
ಗೊಂಯಾಂತ್ಲಾ ಹೆರ್‌ ಸರ್ವ್‌ ಗಲಾಟ್ಕಾ ಮಧೆಂ - ದೆವಾನ್‌ ಆಪಯ್ದೊ. ರೇಕ್ವಿಎಸ್‌....... 4 
ತಾಣೆಂ ಪರ್ತ್ಯಾನ್‌ ಖುರ್ಸಾಚೊ ಘುರ್ಕ್‌ ಕಾಡ್ಲೊ. 

ವಯ್ಣ್ಯಾಬಾರ್‌ ಚಿಂತ್ಲ್ಯಾರ್‌, ವರ್ತೆ ಘಡ್ಬಡೆಂತ್‌ ಆನಿ ಉಚಾಂಬಳಾಯೆಂತ್‌, 
ಅಚತ್ರಾಯೆನ್‌ ಆನಿ ಫರಾಮಶೆನ್‌ "ಫ್ರಾದ್‌ ಫಾರಿಯಾಚೆಂ' ಮೊರ್ಡ್‌ ಜಾಲ್ಲೆಂ. ಪುಣ್‌ 
ನಿಜಾಯ್ಕೂ ತೆಂ ಮೊರ್ಣ್‌ ಫ್ರಾ! ಮನ್ವೆಲ್‌ ದೆ ಫಾರಿಯಾಚೆಂ ನಹಿಂ, ಬಗರ್‌ ಫ್ರಾ! ದಾನ್ಕೆಲ್‌ 
ದೆ ಫಾರಿಯಾಚೆಂ! (ರುಪಾನ್‌ ಆನಿ ಸಾರ್ಕಾನ್‌ ತೆ ಏಕ್‌ ಲೆಖ್‌ ಆಸ್‌ಲ್ಲೆ - ಜೀವ್‌ 
ಆಸ್ತಾಂಯೂ, ತಾಂಕಾಂ ಎಕಾಮೆಕಾ ಥಾವ್ನ್‌ ವೆಗ್ಳೆ ಪಾರ್ಕುಂಕ್‌ ಕಷ್ಟ್‌ ಮಾರ್ತಾಲೆ). 

“ಜಾಲ್ಲೆಂ ಜಾವ್ನ್‌ ಗೆಲೆಂ. ತೊ ವಿಷಯ್‌ ಪರ್ತ್ಯಾನ್‌ ವರ್ತೊ ಕರ್ಬಾಚಿ ಗರ್‌ ನಾ'' 
ಮ್ಹಣಾಲೊ ಮನ್ಶೆಲ್‌ ದೆ ಫಾರಿಯಾ. ""ಮ್ಹಜಿ ಭಲಾಯ್ಕೂ ಸಾರ್ಕಿಜಾಲ್ಕಾ. ಆಯ್ಚ್‌ 
ಥಾವ್ನ್‌ಂಚ್‌ ಆಮಿ ಆಮ್ಚಿಂ ದಿಸ್ಪಡ್ತಿಂ ಕಾಮಾಂ - ದೆವಾಚ್ಮಾ ಆನಂದಾ ಖಾತಿರ್‌ 
ತಶೆಂಚ್‌ ಆಮ್ಚ್ಯಾ ಕಥೊಲಿಕ್‌ ರಾಯಾ ಖಾತಿರ್‌ - ಚಲವ್ನ್‌ ವ್ಹರ್ಕಾಂ.'' 

ಥೊಡೊ ವೇಳ್‌ ತೆ ಮೌನ್‌ ಜಾಲೆ. ಖಂಯ್ಚೆಂ ಪಾತ್ಮೆಂವ್ಚೆಂ ಆನಿ ಖಂಯ್ಚೆಂ ತಿತ್ಲ್ಯಾರ್‌ 
ಸೊಡ್ಡೆಂ ಮ್ಹಳ್ಳೆಂ, ಫ್ರಾ! ಥಿಯೊಕ್‌ ಆನಿ ಫ್ರಾ! ಲಿಯಾಂವ್ಕ್‌ ಸಮ್ಹಾನಾ ಜಾಲೆಂ. ತಾಂಚೆ 
ಮತಿಂತ್‌ ಘಡ್ಬಡ್‌, ಘುಸ್ಪಡ್‌ ಆನಿ ಗೊಂದೊಳಾಚು ವಾದಾಳ್‌ ವ್ಹಾಳ್ತಾಲೆಂ. (ಆಯ್ಕಾಲ್ಲಾ 
ಹೆರಾಂಕ್‌ಯೂ ಫುಡೆಂ ತಶೆಂಚ್‌ ಜಾಂವ್ಕ್‌ ಆಸ್‌ಲ್ಲೆಂ!) ಕಿತ್ಲೊ "ಎವರ್‌ ದಿಲ್ಕಾರ್‌ಯೂ, 
ಇಂಫೆರ್ನಾಚೆಂ ರಾಜ್‌ ಚಲಂವ್ಚೇ ಖಾತಿರ್‌, ಮನ್ವೆಲ್‌ ದೆ ಫಾರಿಯಾ, ಮೆಲ್ಲ್ಯಾಂತ್ಲೊ ಪರ್ತ್ಯಾನ್‌ 
ಜೀವ್‌ ಜಾವ್ನ್‌ ಆಯ್ಲಾ ಮ್ಹಣ್‌ ಫ್ರಾ! ಥಿಯೊಚ್ಶೆ ಮತಿಂತ್‌ ಕಾಂತಂವ್ಕ್‌ ಲಾಗ್ಲೆಂ. 

“ತುಮಿ ಸಾಂಗಿಲ್ಲೆಂ ಸಮ್ಜಾಲೆಂ - ಫರಾಮಸ್‌ ಆನಿ ಚೂಕ್‌ಸಮ್ಮಣೆಚ್ಯಾ ಗೊಂದೊ.: 

ಳಾಂತ್‌ ಆಮಿ ಉಂಡಿ ಜಾಲ್ಕಾಂವ್‌,'' ಮ್ಹಣಾಲೊ ಫ್ರಾ| ಥಿಯೊ ಫೆರಾಂವ್‌. ""ಪುಣ್‌ ಏಕ್‌ 
ಗಜಾಲ್‌ - ರಾವೈರಾಚ್ಕಾ ಮೆಟಾಂಚೆರ್‌ ತುಮಿ ಕೊಸ್ಫೊನ್‌ ಪಡ್ಲಾತ್‌, ತುಮ್ಕಾಂ ಕೊಪೆಲಾಕ್‌ 
ವ್ಹೆಲ್ಕಾತ್‌ - ತುಮಿ ಮ್ಹಾಕಾ ವಿಚಾರ್ತಾತ್‌ ಅಶೆಂ - '' 

"ಹಾಂ, ತೆಂ ವ್ಹಯ್‌. ತಕ್ಷಿ ಘುಂವ್ಲಿ, ಆನಿ ಕಿತೆಶೆಂ ಜಾಲೆಂ, ಮೊರ್ತಾಂ ಮ್ಹಣ್‌ ತ್ಕಾ 
ವೆಳಾರ್‌ ಭೈಂಯೂ ದಿಸ್ಲೆಂ - ತಶೆಂ ಉಚಾರ್‌ಲ್ಲೆಂ ವ್ಹಯ್‌. ಪುಣ್‌ ತಕ್ಷಣ್‌ ಹಾಂವೆಂ 
ಹಿಂಗಾಸರ್‌ ಯೆವ್ಸಾಚಿ ಖುಶಿ ಉಚಾರ್ಲಿ ("ಆನಿ ಹಾಂವೆಂ ಮ್ಹಜಿಚ್‌ ಮತ್‌ ಚುಕಯ್ಲಿ'), ಆನಿ 
ತಾಣಿಂ ಮ್ಹಾಕಾ ಹಿಂಗಾಸರ್‌ ಹಾಡ್ಲೊ, ತ್ಕಾ ವೆಳಾರ್‌ ಭಾವ್‌ ಧಾನ್ಶೆಲ್‌ ಹಿಂಗಾಸರ್‌ 
ಮೊರ್ಲಾಚ್ಕೆ ತಣಿರ್‌ ಆಸ್‌ಲ್ಲೊ. ತಿತ್ಲೊ ಮ್ಹಾಕಾ ಉಗ್ಡಾಸ್‌ ಆಸಾ - ಉಪ್ರಾಂತ್ಲಿ ಗಜಾಲ್‌ 
ತುಮ್ಕಾಂ ಕಳಿತ್‌ ಆಸಾ. ಸೊಡ್ಕಾಂ ತಿ ಖಬರ್‌..... ದೆವಾಚ್ಕೊ ವಾಟೋ ವಿಚಿತ್ರ್‌....!' 

ತಶೆಂ ಥೊಡೆಂ ಉಲವ್ನ್‌, ಫ್ರಾ! ಥಿಯೊ ಆನಿ ಫ್ರಾ! ಲಿಯಾಂವ್‌ ಥಂಯ್‌ ಥಾವ್ನ್‌ 
ಭಾಯ್ರ್‌ ಸರ್ಮೆ. ಭಾಯ್ರ್‌ ಪಾವ್ತಾನಾ, ಫ್ರಾ! ಥಿಯೊಕ್‌ ಫ್ರಾ! ಫರಿಯಾನ್‌ ಪಾಟಿಂ 
ಆಪಂವ್ಕ್‌ ಲಾಯ್ಲೊ, ಆನಿ ಮ್ಹಳೆಂ: 

""ತುಂ ಆಯಿಲ್ಲೊ ಕಸೊಯೂ ಆಸಾಯ್‌. ಹಾಂವೆಂ ಆದ್ಲ್ಯಾ ಆಯ್ತಾರಾ ಉಚಾರ್‌ಲ್ಲಿ 
ಅಪೇಕ್ಷಾ ಆತಾಂ ಜ್ಯಾರಿ ಕರುನ್‌ಂಚ್‌ ವಚ್ಮೆತ್‌, ಫ್ರಾ! ಫೆರಾಂವ್‌.'' 

“ಮ್ಹಣ್ನೇ ..... 7'' ಫ್ರಾ! ಫೆರಾಂವ್‌ ಚಿಕ್ಕೆ ಘುಸ್ಪಡ್ಲೊ. 

""ಮ್ಹಣ್ಚೇ - ಸಾಂತುಕ್ಸಾಂವಾಚಿ ಗರ್ದ್‌ ನಾ. ದಯಾ ಕರುನ್‌ ತುಂವೆಂ ಆತಾಂ 
ಮ್ಹಜೆಂ ಕೊಂಫಿಸಾಂವ್‌ (ಕುಮ್ಸಾರ್‌) ಆಯ್ಕುನ್‌ ಆಬ್ಬೊಲುಸಾಂವ್‌ ದೀಂವ್ಕ್‌ ಜಾಯ್‌ 
ಮ್ಹಣ್‌ ವಿನಂತಿ ಕರ್ತಾಂ ಹಾಂವ್‌......'' 

ಫ್ರಾ! ಥಿಯೊ ಫೆರಾಂವ್‌ ಚಿಕ್ಕೆ ಕಾವ್ಚೆಲೊ. ಪುಣ್‌ ದುಸ್ರೆ ಘಡಿಯೇ ಆಪುಣ್‌ ದೆವಾಚೊ 
ಪ್ರತಿನಿಧಿ ಮ್ಹಳ್ಳೆಂ ಮಾನುನ್‌ ತಾಣೆಂ ಖುರ್ಸಾಚೊ ಘುರ್ಕ್‌ ಕಾಡ್ಲೊ ಆನಿ ಥಂಯ್ಚ್‌ 
ಆಸ್‌ಲ್ಲ್ಯಾ ಕದೆಲಾರ್‌ ತೊ ಬಸ್ಲೊ. ಘಾಮೆಲೊ. 

""ಕೊನ್‌ಫೀತೆಯೊರ್‌ ದೇಒ ಒಮ್ನಿಪೊತೆಂತಿ.....'' 
ಫ್ರಾ! ಮನ್ವೆಲ್‌ ದೆ ಫರಿಯಾನ್‌ ದಿಂಬಿ ಫಾಲಿ. 


೫.೫% ೫.೫ ೫ ೫% 


ತ್ಕಾಚ್‌ ಥೊಡ್ಕಾ ವೆಳಾ ಉಪ್ರಾಂತ್‌ ಫ್ರಾ! ಥಿಯೊ ಫೆರಾಂವ್‌, ರಾವೈರಾಕ್‌ ವಚುನ್‌ 
ವೈಸರೊಯಾಕ್‌ ಭೆಟ್ಟೊ. 

ಸಗ್ಳಿ ಗಜಾಲ್‌, ವೈಸರೊಯಾನ್‌ ವಿಜ್ಮಿತ್‌ ಜಾಯ್ಸಾರ್ಕಿ ಆನಿ ಸರ್ಮಿ ಭರಿ ಚಿಂತ್ಲಾಂನಿ 
ಫುಮಾರ್‌ ಜಾಯ್ಸಾರ್ಕಿ ಆಯ್ಕಾಲಿ. 

ಕುಮ್ಸಾರಾಚಿ ಖಬರ್‌ ಮಾತ್ರ್‌ ಫ್ರಾ! ಫೆರಾಂವ್ನ್‌ ಸಾಂಗ್ಲಿನಾ. 

ಅಸೊ ನೀತಿ ಫೈಸಲಾಚೊ ಹಿಸೊ 


...ಬಿಸ್ರಾಳಿ ಜಾತಲಿ ತಾಂಚೆ ವಾಟ್‌, 
ಕಾಳೊಕಾಂತ್‌ ಚುಕ್ತಲೆಂ ತಾಂಚೆಂ ಮೇಟ್‌ 
ತಶೆಂ ತೆ ಶೆವ್ಟಾತಲೆ ನೀಟ್‌ 


ಮ್ಹಣ್ತಾ ಸೊಮಿ ಧಾಡ್ತಲೊಂ ತಾಂಚೆರ್‌ ವಾಯ್ಟ್‌ 
- ಜೆರೆಮಿಯ್ದಾ 23:12 





ಫ್ರಾ! ಥಿಯೊ ಫೆರಾಂವ್ನ್‌ ತ್ಕಾ ಜುಂತಾ ವೆಳಾರ್‌ ಸಾಂಗ್‌ಲ್ಲೊ ವಿವರ್‌, ತ್ಕಾ ಆದಿಂಚ್‌ 
ವೈಸರೊಯಾನ್‌ ಆಯ್ಕಾಲ್ಲೊ ಜಾಲ್ಲ್ಯಾನ್‌, ತ್ಕಾ ವಿಶಿಂ ಏಕ್‌ದೋನ್‌ಕಡೆ ಫ್ರಾ! ಲಿಯಾಂವ್ಚೆಂ 
ಸಮರ್ನನ್‌ ಫೆತ್ಹೆಂ. 

ತಶೆಂಚ್‌, ಕಪಿತಾನ್‌ ಕಾರ್ಡೊಜೊಕ್‌ಯೂ ಮಧೆಂ-ಮಧೆಂ ಥೊಡಿಂ ಸವಾಲಾಂ 
ವಿಚಾರುನ್‌, ಜಾಯ್ತಿ ಥೊಡಿ ಮಾಹೆತ್‌ ಹೆರಾಂಕ್‌ ಮೆಳಾಶಿ ಕೆಲಿ. 

"ಫ್ರಾ ಮನ್ವೆಲ್‌ ದೆ ಫರಿಯಾ ಅಂತರ್ಲೊ' ಮ್ಹಳ್ಳಿ "ಖಬರ್‌' ಅಧಿಕೃತ್‌ ಥರಾನ್‌ 
ಭಾಯ್ರ್‌ ಪಡುನ್‌, ತೆಂಚ್‌ ಹೆರಾಂನಿ ಪಾತ್ಮೆವ್ನ್‌ ಫಸೊಂಕ್‌ ಕಾರಣ್‌ ದೊತೊರ್‌ 
ಅಬುಂದಿಯುಸಾಚಿ ಪಯ್ಲಿ ವರ್ದಿ. ಪುಣ್‌ ಉಪ್ರಾಂತ್‌ ನೀಜ್‌ ಗಜಾಲ್‌ ಫ್ರಾ।|ಥಿಯೊ ಫೆರಾಂವ್ನ್‌ 
ವೈಸರೊಯಾಕ್‌ ದಿತಚ್‌ ತೊ ತಾಪ್ಲೊ. ತಾಣೆಂ ದೊತೊರಾಕ್‌ ಕೈದ್‌ ಕರವ್ನ್‌ ಖಾಸ್ಗೆನ್‌ 
ತಾಚೊ ವಿಚಾರ್‌ ಕೆಲೊ. ನೀಜ್‌ ಗಜಾಲ್‌ ತವಳ್‌ಯೂ ಭಾಯ್ರ್‌ ಪಡ್ಲಿನಾ. ಫಕತ್‌, “ತೊ 
ಪಿಯೆಲ್ಲೊ, ಆನಿ ತ್ಕಾ ವರ್ದಿಂ ಮನ್ವೆಲ್‌ ವಾ ದಾನ್ಯೆಲ್‌ ಮ್ಹಳ್ಳೆಂ ಸ್ಪಷ್ಟೀಕರಣ್‌ ದಿಂವ್ಚ್ಯಾ 
ಅಕ್ಕಲಾರ್‌ ತೊ ನಾತ್‌ಲ್ಲೊ, ಮ್ಹಳ್ಳೆಂಚ್‌ ತೀರ್ಸ್‌ ತಾತ್ಕಾಲಾಕ್‌ ತಾಣಿಂ ಮಾಂದಿಜಾಯ್‌ 
ಪಡ್‌ಲ್ಲೆಂ. ದೆಕುನ್‌ ವೈಸರೊಯಾನ್‌ ತಾಕಾ ಸದ್ದಾಕ್‌ ಅಮಾನತ್‌ ಕರುನ್‌ ಘರ್‌-ಬಂಧನಾ 
ಚೆರ್‌ ದವ್ರಿಲ್ಲೊ. 

ತ್ಯಾಚ್‌ ವೆಳಾರ್‌ ಉಟಾಉಟಿಂ ತನ್ನಿ ಕರುಂಕ್‌ ಅವ್ಕಾಸ್‌ ಜಾಲೊನಾ - ಮಡ್ಗಾಂವ್‌ 
ಫೆರ್ದಿನಾಂದಾಚಾ ವಸಾಹತಾಚೆರ್‌ ದಾಡ್‌ ಘಾಲ್ಚೆಂ ಪ್ರಯತ್ನ್‌, ತೊಬಿಯಾಸಾಚೆಂ 
ಮರಣ್‌, ಪಾಟಾಪಾಟ್‌ ವಾಲ್ಪೊಂಯ್ತ್‌ ದಾಡ್‌ ಆನಿ ಇನಾಸಿಯೊ ದೆ ಸಿಲ್ವಾಚೆಂ ಮರಣ್‌ 
ಆನಿ ತಶೆಂಚ್‌ ಪರ್ತ್ಯಾನ್‌ ವೆಲ್ಲಾ ಗೊಂಯಾಂತ್‌ ಫೆದ್ದಿನಾಂದಾಚ್ಮಾ ಮ್ಹಾಲ್‌ ಘರಾಚೆರ್‌ 
ದಾಡ್‌ ಘಾಲ್ಚೆಂ ಪ್ರಯತ್ನ್‌ ಇತ್ಕಾದಿಂ ವರ್ವಿಂ ಆಡ್ಕಳಿ ಆಯಿಲ್ಲೊ. 

ಆನಿ ತಸಲ್ಮಾ ವೆಳಾರ್‌ಯೊ: ಪಾಪಿಯಾಸ್‌ ದೆ ಮಿರಾಂದಾಕ್‌ ಧರುಂಕ್‌ ಹರೈಕ್ಶೆ 
ವಾಟೆನ್‌ ಪ್ರಯತ್ನಾಂ ಆನಿ ಜಾಗ್ವಣಿ ಆಸ್‌ಲ್ಲಿಂ ಜಾಲ್ಕಾರ್‌ಯೂ, ತಾಣೆಂ ಪೊಳಾಪಳ್‌ 
ಘೆಂವ್ಕ್‌ ನಾ ವಾ ತೊ ಭಿಯಾನ್‌ ಲಿಪೊಂಕ್ನಾ, ಬಗರ್‌, ತೊಚ್‌ ಹೆರಾಂಕ್‌ ಬೂದ್‌ ಶಿಕವ್ಪಾಚಾ 
ಆನಿ ಪ್ರತೀಕಾರ್‌ ಫೆವ್ಪಾಚಾ ವಾವ್ರಾಂತ್‌ ಮಿರ್ವಯ್ತಾಲೊ ಮ್ಹಳ್ಳೆಂ ಸವಾಲ್‌, ಜೆರಾಲ್‌ 
ಥರಾನ್‌ ವೈಸರೊಯಾಚಾ, ಆನಿ ಪ್ರತ್ಶೇಕ್‌ ಥರಾನ್‌ ಜುವಾಂವ್ಚಾ ಕಾನ್ಸುಲಾರ್‌ ಏಕ್‌ 
ಥಾಪಾಡ್‌ಶೆಂ ಜಾಲ್ಲೆಂ. 

""ತಶೆಂ ಜಾಲ್ಕಾರ್‌ ತಶೆಂ,'' ಮ್ಹಣಾಲೊ ವೈಸರೊಯ್‌, ಮೆಜಾಕ್‌ ಥಾಪ್‌ ಮಾರುನ್‌, 
"“ದಿಯಾಬ್ಲೊ ! ...ಆತಾಂ ದೀಸ್‌ ಉಜ್ವಾಡುಂಕ್‌ ಜಾಲಾ - ಆಯ್ಚಾ ದಿಸಾ ಭಿತರ್‌ - 
ಚುಕ್ಲ್ಯಾರ್‌ ಹ್ಮಾ ಫುಡ್ಲ್ಯಾ ಚೊವೀಸ್‌ ವೊರಾಂ ಭಿತರ್‌, ತಾಚಿ ಬಂಧೋಬಸ್ಟ್‌ ಜಾಂವ್ಕ್‌ 
ಜಾಯ್‌!” ತಾಣೆಂ ಜುವಾಂವ್ಚಿ ದೀಷ್ಟ್‌ ಧರ್ಲಿ: ""ಕಿತೆಂ ಮ್ಹಣ್ತಾಯ್‌, ಕಪಿತಾನ್‌ ಜೆರಾಲ್‌ 
ಜುವಾಂವ್‌? ಆನಿ ಕಿತೆಂ ಮ್ಹಣ್ತಾತ್‌ ಹೆರಾಂ ಬರಾಬರ್‌ ಕಪಿತಾನ್‌ ಕೊನ್ಸ್‌ತಾಂತಿನ್‌ ಆನಿ 
ಕಪಿತಾನ್‌ ಕಾರ್ನೊಜೊ?'' 

ಸಕ್ಕಡ್‌ಯೂ ಘಡಿಭರ್‌ ಸ್ತಬ್ಬ್‌ ಜಾಲೆ. ಕಪಿತಾನ್‌ ಫೆದ್ದಿನಾಂದಾನ್‌ ಕಪಲಾಕ್‌ 
ಮಿರಿಯೋ ಘಾಲ್ಕೊ, ತೆವ್ಶಿಲ್ಕಾನ್‌ ಫ್ರಾ! ಥಿಯೊ ಫೆರಾಂವ್‌ ಚಿಂತೇಸ್ತ್‌ ಜಾವ್ನ್‌ ಆಪ್ಲೆಂ 
ಖಾಡ್‌ ಪೊಶೆಂವ್ಕ್‌ ಲಾಗ್ಲೊ. 

ಜುವಾಂವ್‌ ಉಟೊನ್‌ ಉಬೊ ಜಾಲೊ. ತಾಚ್ಯೆ ಮತಿಂತ್‌ ಫುಡ್ಲಿ ವಾಟ್‌ ಉಗ್ತಿ 
ಜಾಂವ್ಚೆಂ ಕೀರ್ಡ್‌ ಫಾಂಕ್‌ಲ್ಲೆಂ: ಏಕ್‌ಚ್‌, ಪಾಪಿಯಾಸಾಚಿ ಬಂಧೋಬಸ್ತ್‌ ಜಾಂವ್ಕ್‌ 
ಜಾಯ್‌, ನಾ ತರ್‌. - ಆಪ್ಲೆಂ ಸರ್ವ್‌ ಹುದ್ದೊ, ಅಧಿಕಾರ್‌ ಆನಿ ನಾಂವ್‌ ಸಾಂಡುನ್‌ 
ಗಪ್‌ಚಿಪ್‌ ದೇಶಾಂತರ್‌ ವಚುಂಕ್‌ ಜಾಯ್‌...... 

""ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾಂನೊ...... '' ಮ್ಹಳೆಂ ತಾಣೆಂ. 

"“ಕಿತ್ಕಾ ಪಾಸುನ್‌?'' 

""ಇತ್ತಿ ಘಳಾಯ್‌ ಜಾಲ್ಲೇ ಪಾಸುನ್‌, ತುಮ್ನಿಂ ಉತ್ರಾಂ ಹಾಂವ್‌ ಮಾನ್ತಾಂ, ಪರತ್‌ 
ಆದೇಶ್‌ ಮ್ಹಣ್‌ ಫೆತಾಂ ಆನಿ ಸೊಪುಥ್‌ ಫೆತಾಂ: ತುಮ್ಚಿ ಮಜತ್‌ ಆಸಾ ತರ್‌, ಫುಡ್ಲ್ಯಾ 
ಚೊವೀಸ್‌ ವೊರಾಂ ಭಿತರ್‌ - ಪಾಪಿಯಾಸ್‌ ದೆ ಮಿರಾಂದಾಕ್‌ ಹಾಂವ್‌ ಬಂಧ್‌ ಕರ್ತಲೊಂ 
ಆನಿ ನಿತಿಕ್‌ ಉಬೊ ಕರ್ತಲೊಂ!'' 

"ತಶೆಂ ಜಾಂವ್‌'' ಮ್ಹಣಾಲೊ ನ್ಕೂನೊ ದೆ ಕುಣಾ, ತಿತ್ಲೇಚ್‌ ಗಂಭೀರಾಯೆನ್‌, 
""ಭುಜಾಕ್‌ ಭುಜ್‌, ಆಮ್ಚಿ ಮಜತ್‌ ಪುರ್ತಿ ಆಸ್ತಲಿ. ಹಿ ಆಮ್ಚಿ ಭಾಸ್‌.'' 

ಪರತ್‌ ಥೊಡೊ ವೇಳ್‌ ಥಂಯ್ಸರ್‌ ಜಡಾಯೆನ್‌ ಮೌನ್‌ ಚರ್ಲೆಂ. ಕಪಿತಾನ್‌ ಫೆದ್ದಿ 
ನಾಂದಾಕ್‌ ಮಾತ್ರ್‌ ತ್ಕಾ ವೆಳಾರ್‌, ಮತಿಂತ್‌ ಥೊಡಿ ಆತುರಾಯ್‌ ಭೊಗ್ಗಿ. ಪುತಾಚೊ 
ಸೊಪುಥ್‌ ವ್ಹಯ್‌ - ಪುಣ್‌ ಚೊವೀಸ್‌ ವೊರಾಂಚಿ ಅವ್ಳಿ ತಾಕಾ ಚಿಕ್ಕೆ ಕಾಂತಂವ್ಕ್‌ ಲಾಗ್ಲಿ. 
ಜುವಾಂವ್ಕ್‌ ತಿತ್ಲಿ ಖಾತ್ರಿ ಭೊಗೊಂಕ್‌ ಕಾಂಯ್‌ ಕಾರಣಾಂ ಆಸ್ತಿತ್‌......? 

""ಸಿಇಕೊರ್‌ ಕಪಿತಾನ್‌ ಫೆದ್ದಿನಾಂದ್‌, ಕಿತೆಂ ಚಿಂತ್ತಾತ್‌ ಜಾವೈತ್‌?'' ವೈಸರೊ 
ಯಾಚಾ ಸವಾಲಾನ್‌ ಮೌನ್‌ ಭಂಗಯ್ಲೆಂ ಆನಿ ಸಿಂತಿದ್‌ ಜಾಗಯ್ಲೆಂ. 

“ತೆಂಚ್‌, ಡೊನ್‌ ಸಾಯ್ಬಾಂನೊ,'' ಫೆರ್ದಿನಾಂದಾನ್‌ ದಾಕ್ಸೆನಾಸ್ತಾಂ ಜಾಪ್‌ ದಿಲಿ. 
“ಎಕಾ ಹಫ್ತಾ ಆದಿಂ ಹಾಂವೆಂ ಮ್ಹಳ್ಳೆಬರಿ - ಬರ್ಕಾಂತ್‌ ವಾ ವಾಯ್ಬಾಂತ್‌, ಹಾಂವ್‌ 
ಆನಿ ಮ್ಹಜೊ ಪೂತ್‌ ಜುವಾಂವ್‌, ಆಮಿ ಸಾಂಗಾತಾ ಆಸಾಂವ್‌. ಆನಿ ಹಿಂಗಾಸರ್‌ - '' 
ಮ್ಹಳೆಂ ತಾಣೆಂ ಧಯ್ರಾನ್‌ ಉಡಿ ಮಾರುನ್‌, "“ತಾಚಿ ಕೀರ್ತ್‌, ತಿ ಮ್ಹಜಿಯೂ ಕೀರ್ತ್‌ 
ದೆಕುನ್‌, ತಾಚೊ ಸೊಪುಥ್‌, ತೊ ಮ್ಹಜೊಯೂ ಸೊಪುಥ್‌. ದೆವಾಚ್ಕೆ ಆನಿ ರಾಯಾಚ್ಮೆ 
ಸೆವೇ ಬಗರ್‌, ಹೆರ್‌ ಕಿತೆಂಚ್‌ ಆಮಿ ಅಪೇಕ್ಸಿನಾಂವ್‌.'' 

""ಗ್ರಾತ್ಸಿಯಾಸ್‌, ಸಿಇಜೊರ್‌ ಕಪಿತಾನ್‌!'' 

ಜುವಾಂವ್ನ್‌, ಮತಿಂತ್‌ಚ್‌ ದೆವಾಕ್‌ ಅರ್ಗಾಂ ದಿಲಿಂ ಆನಿ ಬಾಪಯ್ದೊ ಉಪ್ಕಾರ್‌ 
ಭಾವುಡ್ದೊ. ಗಜಾಲ್‌ ಕಸಲಿ ಮ್ಹಣ್‌ ಕಳಿತ್‌ ನಾತ್ಸ್ಯಾರ್‌ಯೊ ಬಾಪಯ್ಸ್‌ ಪುತಾ ಥಂಯ್‌ 
ವಿಶ್ವಾಸ್‌ ಉಚಾರ್‌ಲ್ಲಿ ರೀತ್‌, ಅಭಿಮಾನ್‌ ಫುಲಂವ್ಲೇ ತಸಲಿ ಜಾವ್ನಾಸ್‌ಲ್ಲಿ. 

""ರಾಯಾಚೈೆ ಸೆವೆಂತ್‌ ಆಮಿ ತಲ್ಲೀನ್‌ ಆಸಾಂವ್‌ ಮ್ಹಳ್ಳೆಂ ನೀಜ್‌,'' ಮ್ಹಣಾಲೊ 
ವೈಸರೊಯ್‌, “ಪುಣ್‌ ಆಯ್ಚ್‌, ನಿರ್ವಗ್‌ ನಾಸ್ತಾಂ, ದೆವಾಚೈೆ ಸೆವೆಂತ್‌ ಅಮಿ ಚಿಕ್ಕೆ ಚಡ್‌ 
ಮೆತೆರ್‌ ಜಾವ್ಸಾಕ್‌ ಆಸ್ಕೆತ್‌. ತ್ಕಾ ದೆಕುನ್‌ ಅಶೆ ಆಮಿ ಜಮ್ಹ್ಯಾಂವ್‌.'' ' : 

ತಸೊ ತಾಣೆಂ ಆಪ್ಲೊ ಸಂದೇಶ್‌ ಉಚಾರ್ಲೊ : | 

ತ್ಕಾಚ್‌ ದಿಸಾಚಾ ಧಾ ವೊರಾಂಚೆರ್‌ ಏಕ್‌ ವಿಶೇಸ್‌ ಕೋಡ್ತ್‌ ಜಮ್ತಲಿ ಮ್ಹಣ್‌ ತಾಣೆಂ 
ಹುಕುಮ್‌ನಾಮೊ ಉಚಾರ್ಲೊ ಆನಿ ಫ್ರಾ! ಫೆರಾಂವ್ಕ್‌ ಸಾಂಗುನ್‌ ಬರಂವ್ಕ್‌ ಲಾಯ್ಲೊ. ' 

““ಹಿಂಗಾಸರ್‌ ಆತಾಂ ಆಸಾತ್‌ ತೆ ಸಗೈೆಯೂ ತ್ಕಾ ವೆಳಾರ್‌ ಹಾಜಿರ್‌ ಆಸ್ತಲೆ - ಆಸುಂಕ್‌ 
ಜಾಯ್‌'' ತಾಣೆಂ ತಾಕಿದ್‌ ದಿಲಿ. ಆನಿ ಅವಶ್ಶ್‌ ಜಾವ್ನ್‌ "ಹಾಜಿರ್‌ ಆಸುಂಕೂಚ್‌ ಜಾಯ್‌' 
ಆನಿ ತಾಂಕಾಂ ತಶೆಂ "ಕಳವ್ನ್‌ ವಾ ಖಂಯ್ಚ್ಯಾಯ್‌ ಥರಾನ್‌ ಹಾಡುನ್‌' ದಾಖಲ್‌ ಕರುಂಕ್‌ 
ಜಾಯ್‌ ಮ್ಹಣ್‌ ತಾಣೆಂ ಫರ್ಮಾಯ್ಲೆಂ, ಆನಿ ತೆಂ ಫರ್ಮಾಣ್‌ ಜ್ಕಾರಿ ಕರಿಶೆಂ ಕಪಿತಾನ್‌ 
ಕಾರ್ಲೊಜೊಕ್‌ ಅಧಿಕಾರಾಚಿ ಹುಕುಮ್‌ ತಾಣೆಂ ದಿಲಿ. 

ತಸಲೈ ವಿಶೇಸ್‌ ಕೊಡ್ತಿಂತ್‌ ಹಾಜಿರ್‌ ಜಾತಲ್ಕಾಂ ಪಯ್ಕಿಂತ್‌ ಆರೋಪಿ ಕೊಣ್‌ ವಾ 
ಸಾಕ್ಸಿದಾರ್‌ ಕೊಣ್‌ ಮ್ಹಣ್‌ ತಾಣೆಂ ವೆಗ್ಳೆಂ ಸಾಂಗ್ಲೆಂನಾ. ಬಗರ್‌, ಸಬಾರ್‌ ನಾಂವಾಂಚಿ 
ಯಾದಿ ಉಚಾರುನ್‌ ದಾಖಲ್‌ ಕರಯ್ಲಿ. ರಾವೈರಾಂತ್ಲೆ (ಸರ್ಕಾರಾಂತ್ಲೆ) ಪ್ರಮುಖ್‌ ಫಿಶಾಲಿ 
ಥಂಯ್ಸರ್‌ ಆಸ್ತಲೆ, ಆನಿ ಧಾರ್ಮಿಕ್‌ ಕ್ಷೇತ್ರಾಂತ್ಲೆ ಚಡಾವತ್‌ ಫುಡಾರಿ ಆನಿ ಶಹರಾಂತ್ಲ್ಯಾ 
ಚಡಾವತ್‌ ಇಗರ್ದಾಂಚೆ "ಕೂರಾ' (ವಿಗಾರ್‌) ಆಸ್ತಲೆ - ಆಸುಂಕೂಚ್‌ ಜಾಯ್‌ ಮ್ಹಣ್‌ 
ತಾಣೆಂ ಫರ್ಮಾಯ್ಲೆಂ. 

""ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾ,'' ಫ್ರಾ! ಥಿಯೊ ಮೆಂಜಿಸ್‌, ಪಯ್ಲೆ 
ಪಾವ್ಟಿಂ ಉಲಯ್ಲೊ, ""ಹಾಂವ್‌ ದೋನ್‌ ಸಬ್ದ್‌ ಉಲಂವ್ಕ್‌ ವಾ ವಿಚಾರುಂಕ್‌ ಅಪೇಕ್ಸಿತಾಂ.'' 

""ಉಲಯ್‌ - ವಿಚಾರ್‌, ಫ್ರಾ! ಮೆಂಜಿಸ್‌.'' 

""ಆಯ್ಚ್‌, ಉಪ್ರಾಂತ್‌ ಜಮಂವ್ಕ್‌ ತುಮಿ ಥಾರಾಯಿಲ್ಲಿ ಕೋಡ್ತ್‌, ಕೊಣಾಚೆಂ ಆನಿ 
ಕಿತ್ಕಾಚೆಂ ವಿಚಾರಣ್‌ ಕರ್ತಲಿ ಜಾವೈತ್‌?'' 

""ತೆಂ ತುಮ್ಕಾಂ ತ್ಕಾ ವೆಳಾರ್‌ ಕಳಿತ್‌ ಜಾತಲೆಂ'' ಮ್ಹಣಾಲೊ ವೈಸರೊಯ್‌. 
""ಥೊಡೊ ಅಂದಾಜ್‌ ತುಮ್ಕಾಂ ಜಾಲಾ ತರ್‌, ಬರೆಂಚ್‌. ಪುಣ್‌ ತ್ಕಾ ವಿಶಿಂ ಆತಾಂ, ಆಮಿ 
ವಿವರ್‌ ದೀಂವ್ಕ್‌ ವಚಾನಾಂವ್‌ - ಸಮ್ಹುಂಕ್‌ ಜಾಯ್‌, ಮಾಫ್‌ ಕರುಂಕ್‌ ಜಾಯ್‌.'' 

""ಜಾವೈತ್‌. ಪುಣ್‌, ಡೊನ್‌ ಸಾಯ್ಬಾ - '' ಮ್ಹಣಾಲೊ ಫ್ರಾ! ಮೆಂಜಿಸ್‌, ಜೊ, ತ್ಕಾ 
ಪಾಟ್ಲ್ಯಾ ಥೊಡ್ಕಾ ವರ್ಸಾಂ ಥಾವ್ನ್‌, ಇನ್‌ಕ್ವಿಜಿಸಾಂವ್‌ ಕೊಡ್ತಿಂತ್‌ ಆದ್ವೊಗಾದ್‌-ಸೊ 
ಜಾವ್ನ್‌ (ವಕೀಲಾಬರಿ) ಕಾನೂನ್‌ ಕ್ರಮಾಚೊ ಥೊಡೊ ಅನುಭವ್‌ ಆಸ್‌ಲ್ಲೊ ಗ್ರಾಯ್ಕ್‌ - 
""ವಿಶೇಸ್‌ ಕೋಡ್ತ್‌ ಆಪಯ್ತಾನಾ, ತ್ಕಾ ವೆಳಾರ್‌ ರುಡ್ತೆಕ್‌ ಉಬೊ ಜಾವ್ಟಾಚೊ - ಕೈದಿ ವಾ 
ವಿಷಯ್‌ - ಕೊಣ್‌ ವಾ ಕಿತೆಂ ಮ್ಹಳ್ಳೆಂ ಪಯ್ಲೆಂ ಕಳಿತ್‌ ಆಸ್ಲ್ಯಾರ್‌, ಆಮ್ಕಾಂ ಫಾವೊತಿ 
ತಯಾರಾಯ್‌ ಕರುಂಕ್‌ ಆನಿ ದೆವಾ ಖಾತಿರ್‌ ಆನಿ ಮನ್ಶಾ ಖಾತಿರ್‌ ನಿತಿಚೆಂ ಕಾಮ್‌ 
ಕರುಂಕ್‌ ಸುಲಭ್‌ ಜಾತಾ - '' 

""ಮ್ಹಳ್ಳೆಂ.ಆಮಿ ಜಾಣಾಂವ್‌,'' ಮ್ಹಣಾಲೊ ವೈಸರೊಯ್‌ "“ಆನಿ ತೆಂಚ್‌, ಆಮಿ 
ಸಾಂಗ್ಲೆಂ - ಹ್ಯಾ ವೆಳಾರ್‌ ಆಮಿ ವಿವರ್‌ ದೀಂವ್ಕ್‌ ವಚಾನಾಂವ್‌.'' 

“ತರ್‌ - ಮಾಫ್‌ ಕರುಂಕ್‌ ಜಾಯ್‌ - ಹ್ಯಾ ವೆಳಾರ್‌ ಹೊ ಜುಂತ್‌ ಚಲಂವ್ಕ್‌ ಆನಿ 
ಪ್ರತ್ಯೇಕ್‌ ಜಾವ್ನ್‌ ಆಮ್ಕಾಂ ಹಿಂಗಾಸರ್‌ ಆಪಂವ್ಕ್‌ -'' ಫ್ರಾದ್‌ ಚಿಕ್ಕೆ ರಾವ್ಲೊ. ವೈಸರೊಯಾನ್‌ 
ತಾಕಾ ಜಾಪ್‌ ದಿಲಿ: | 

“ಕಾರಣಾಂ ಆಸಾತ್‌ - ತುಮ್ಕಾಂ ತಿಂ ಥೊಡ್ಯಾಚ್‌ ವೆಳಾನ್‌ ಕಳಿತ್‌ ಜಾತಲಿಂ. ತ್ಕಾ 

ಆದಿಂ - ಕಪಿತಾನ್‌ ಕಾರ್ಲೊಜೊ, ಹೆವ್ಕಿನ್‌ ಆಯ್ಕ್‌.....'' 

""ಆಯ್ಕಾತಾಂ, ಡೊನ್‌ ಸಾಯ್ಬಾಂನೊ!'' ಕಪಿತಾನ್‌ ಕಾರ್ಡೊಜೊ ಚಿಕ್ಕೆ ಘಡ್ಬಡ್ಲೊ, 
ಪುಣ್‌ ಚುರುಕ್‌ ಜಾಲೊ. 

ವೈಸರೊಯಾನ್‌, ಪರ್ತ್ಯಾನ್‌ ವಯ್ಲಿ ಯಾದಿ ವಾಚಯ್ಲಿ. ತಾಂತ್ಲ್ಯಾ ಸಕ್ನಾಂನಿ ಕೊಡ್ತಿಕ್‌ 
ಯೇಶೆಂ ಸರ್ವ್‌ ಪ್ರಯತ್ನ್‌ ಕರುಂಕ್‌ ಜಾಯ್‌ ಮ್ಹಣ್‌ ಫರ್ಮಾಯ್ಲೆಂ. 

""ರಾವೈರಾಚಿ ಸಗ್ಳಿ ಮಿಲಿಯಿಯಾ ಚಡ್‌ ಚುರುಕ್‌ ಜಾಂವ್ಚಿ ಆನಿ ಕಾಮ್‌ ಕರುಂದಿ. 
ತುಜ್ಮಾ ಸಾಂಗಾತಾಕ್‌ ಜಾಯ್ತಿತ್ಲ್ಯಾ ಚಡ್‌ ಸೊಜೆರಾಂಕ್‌ ಆಪವ್ನ್‌ ವ್ಹರ್‌. ಆನಿ ಆಮ್ಕಾಂ 
ದಿಸ್ತಾ, ಹ್ಮಾ ವೆಳಾರ್‌ ಕಪಿತಾನ್‌ ಕೊನ್ಸ್‌ತಾಂತಿನ್‌ ಆನಿ ತಾಚೆ ಸವಾರ್‌ಯೊ ಮೆಳುನ್‌ - ಆಮಿ 
ಸಾಂಗ್‌ಲ್ಲಿಂ ಕಾಮಾಂ ಜ್ಯಾರಿ ಕರುಂದಿತ್‌, ಆನಿ ಧಾ ವೊರಾರ್‌ ವಿಶೇಸ್‌ ಕೋಡ್ತ್‌ ಜಮ್ಮೇ 
ಆದಿಂ ಪಾಟಿಂ ಯೇವ್ನ್‌ ವದಡ್ದಿ ದಿಂವ್ಹಿತ್‌.'' 

ಯಾದಿ ಲಿಖುನ್‌, ಓಡ್‌ ಪಾಚಾರುನ್‌ ದಿಲ್ಲೊ ಹುಕುಮ್‌ನಾಮೊ, ಸಯ್‌ ಆನಿ 
ಮ್ಹೊರ್‌ ಮಾರೇ ಖಾತಿರ್‌ ತಯಾರ್‌ ಕರುಂಕ್‌ ಫ್ರಾ! ಫೆರಾಂವ್‌ ಬಸ್ಲೊ. ತಿತ್ಲ್ಯಾ ವೆಳಾಕ್‌, 
ಅಪ್ಲೆ ಫೊವ್ಚಿಕ್‌, ವೆವೆಗೈ ಪಂಗಡ್‌ ಆನಿ ತುಕ್ಕಡ್ಕೋ ನಮ್ಮಾರುನ್‌ ಸಜ್ಜ್‌ ಕರ್ಚೇ ಖಾತಿರ್‌ 
ಕಪಿತಾನ್‌ ಕಾರ್ಡೊಜೊ ಭಾಯ್ರ್‌ ಗೆಲೊ. 

""ಆನಿ ಆತಾಂ,'' ಮ್ಹಣಾಲೊ ವೈಸರೊಯ್‌. ""ದೋನ್‌ ಪ್ರಮುಖ್‌ ಕಾಮಾಂ 
ಉರ್ಲ್ಯಾಂತ್‌. ತಿಂ ಜಾಲ್ಕಾ ಉಪ್ರಾಂತ್‌, ಥೊಡ್ಕಾ ವೊರಾಂಕ್‌ - ಕೋಡ್ತ್‌ ಜಮ್ಮಾ ಪರ್ಕಾಂತ್‌, 
ಆಮ್ಕಾಂ ವಿರಾಮ್‌ ಆಸ್ತಲೆಂ......”' 

""ಮಾಫ್‌ ಕರುಂಕ್‌ ಜಾಯ್‌ ಡೊನ್‌ಸಾಯ್ಬಾ,'' ಮ್ಹಣಾಲೊ ಫ್ರಾ! ಫೆರಾಂವ್‌, 
ಘಡಿಭರ್‌ ತಕ್ಲಿ ಉಕ್ಲುನ್‌, ""ದೋನ್‌ ಪ್ರಮುಖ್‌ ಕಾಮಾಂ ಖಂಯ್ಚಿಂ ಜಾವೈತ್‌?'' 

“ತೆಂಚ್‌ ಆಮಿ ಸಾಂಗ್ತಾಂವ್‌. ಪಯ್ಲೆಂ, ಸಿಇಸೊರ್‌ ಕಪಿತಾನ್‌ ಫೆರ್ದಿನಾಂದಾನ್‌ 
ಆಮ್ಕಾಂ ಮಾಫ್‌ ಕರುಂಕ್‌ ಜಾಯ್‌. ಆಮ್ಚೆಕಡೆ ಕಸಲಿಗಿ ಖಬರ್‌, ವಾ ಗರ್ದೆಚೆಂ ಉಲಂವ್ಕ್‌ 
ಆಸಾ ಮ್ಹಣ್‌ ತುಮಿ ಆಯಿಲ್ಲ್ಯಾತ್‌. ತಶೆಂಚ್‌, ಕಪಿತಾನ್‌ ಜೆರಾಲ್‌ ಜುವಾಂವ್ನ್‌ಯೂ 
ಕಿತೆಂ ತರ್‌ಯೂ ಗರ್ಮೆಚೆಂ ಉಲಂವ್ಕ್‌ ಆಸಾ ಮ್ಹಳ್ಳೆಂ. ತೆಂ ತಿತ್ಲ್ಯಾರ್‌ ರಾವವ್ನ್‌ ಆಮಿ 
ಜೆವ್ಲಾಕ್‌ ಗೆಲ್ಲ್ಯಾಂವ್‌. ಜೆವ್ಲಾ ವೆಳಾರ್‌ಯೂ ದುಸ್ರೆಂಚ್‌ ಉಲಯ್ಲ್ಯಾಂವ್‌. ಎದೊಳ್‌ 
ಪರ್ಕಾಂತ್‌ಯೂ - ಆಮಿ ದುಸ್ರೆಂಚ್‌ ಉಲವ್ನ್‌ -''' 

""ವೈಸರೊಯ್‌ ಸಾಯ್ಬಾನ್‌ ತೆಂ ಮತಿಂತ್‌ ಧರಿನಾಯೆ'' ಮ್ಹಣಾಲೊ ಫೆದ್ದಿನಾಂದ್‌. 
“ತುಮಿ ಎದೊಳ್‌ ಉಲಯಿಲ್ಲೆ ವಿಷಯ್‌ ಚಡ್‌ ಮಹತ್ವಾಚೆ ಆಸಾತ್‌. ತ್ಕಾ ಇಡ್ಕಾಂತ್‌ 
ಆಮ್ಚಿ ಖಾಸ್ಗಿ ಗಜಾಲ್‌ - '' 

""ತಿಯೂ ಮಹತ್ವಾಚಿ ಆಸ್ತಲಿ ಮ್ಹಣ್‌ ದಿಸ್ತಾ. ತರ್‌ ತುಮಿ ಆತಾಂ ಸಾಂಗ್ಕಾತ್‌ 
ಜಾಲ್ಕಾರ್‌, ಆಮಿ ಆಯ್ಕುಂಕ್‌ ಕಬೂಲ್‌ ಆಸಾಂವ್‌.'' 

""ಗ್ರಾತ್ಸಿಯಾಸ್‌, ಡೊನ್‌ ಸಾಯ್ಬಾ,'' ಮ್ಹಣಾಲೊ ಫೆರ್ದಿನಾಂದ್‌, "ಪುಣ್‌ ಆಮಿ ಎಕಾ" 
ಜುಂತಾರ್‌ ಆಸಾಂವ್‌. ಆಮಿ ಉಲಂವ್ಕ್‌ ಆಯಿಲ್ಲಿ ತಿ ಏಕ್‌ ಗಜಾಲ್‌ ಖಾಸ್ಗಿ. ತ್ಕಾ ಖಾಸ್ಗಿ 
ವಿಷಯಾಕ್‌ ಆನಿ ಹ್ಮಾ ಗಂಭೀರ್‌ ಜುಂತಾಕ್‌ ಸಂಬಂಧ್‌ ಷಹ" | 

"ಅನಿ ತರ್‌,'' ಮ್ಹಣಾಲೊ ವೈಸರೊಯ್‌, ಜುವಾಂವ್ಕ್‌ ಪಳೆವ್ನ್‌ ಆನಿ ಆಪ್ಲ್ಯಾ 
ಕಪಾಲಾಕ್‌ ಮಿರಿಯೋ ಘಾಲುನ್‌ - ""ಕಪಿತಾನ್‌ ಜೆರಾಲ್‌ ಜುವಾಂವ್ನ್‌ ಸಾಂಗುಂಕ್‌ 
ಆಸ್‌ಲ್ಲೆಂ ಕಾಂಯ್‌ ಗರ್ಲೆಚೆಂ ಆಸಾ ತರ್‌?'' 

"ಗರ್ಜೆಚೆಂ ವ್ಹಯ್‌, ಡೊನ್‌ ಸಾಯ್ಬಾಂನೊ,'' ಮ್ಹಣಾಲೊ ಜುವಾಂವ್‌, "“ಪುಣ್‌ ತೆಂ 
- ಮ್ಹಜಾ ಸಿಇಕೊರ್‌ ಪಾಯ್ಡ್‌ ಮ್ಹಳ್ಳೆಬರಿಚ್‌ - ಖಾಸ್ಗಿ. ತುಮ್ಚಿ ಪರ್ಮಣ್ಣಿ ಆಸ್ಲ್ಯಾರ್‌, ಆನಿ 
ತುಮ್ಹೇ ಪುರ್ಸತೇ ಪರ್ಮಾಣೆಂ, ಹೆರ್‌ ವೆಳಾರ್‌...'' 

“ಜಾಯ್ತ್‌ ತರ್‌, ತಶೆಂ ಜಾಂವ್‌'' ಮ್ಹಣಾಲೊ ವೈಸರೊಯ್‌, ಮತಿಂತ್‌ ಚಿಕ್ಕೆ 
ವಿಜ್ಮಿತ್‌ ಜಾವ್ನ್‌. ""ಖಾಸ್ಸಿ ವ್ಹಯ್‌ ತರ್‌, ಖಾಸ್ಗೆನ್‌ಂಚ್‌ ಉಲಯಾಂ. ಆತಾಂ, ದುಸ್ರೆಂ 
ಏಕ್‌ ಗರ್ಮೆಚೆಂ ಆಸಾ. ತ್ಕಾ ಉಪ್ರಾಂತ್‌, ವಿರಾಮಾಚೈೆ ಪುರ್ಸತೇ ವೆಳಾರ್‌ ಪಳೆಯಾಂ.'' 

""ಗ್ರಾತ್ಸಿಯಾಸ್‌, ಡೊನ್‌ ಸಾಯ್ಬಾಂನೊ!'' ಜುವಾಂವ್‌ ಉದ್ದಾರ್ಲೊ. ನಿಜಾಯ್ಕೂ, 
ತಾಣಿಂ ಉಲಂವ್ಕ್‌ ಯೆವ್ದಿಲ್ಲೊ ಖಾಸ್ಗಿ ವಿಷಯ್‌ ಜಾವ್ನಾಸ್‌ಲ್ಲೊ ಮುಖ್ಯ ಜಾವ್ನ್‌ ಪಯ್ಲೊ 
ಬುಲ್ಬಾಂವ್‌ ಕ್ರಿಯಾದೊವಿಷ್ಕಾಂತ್‌ - ಮ್ಹಣ್ತ್ವಚ್‌, ಇನ್‌ಕ್ಹಿಜಿಸಾಂವ್‌ ಕೊಡ್ತಿಚಾ ಸಂಬಂಧಾಚೊ. 
ಆನಿ ಹ್ಯಾ ವೆಳಾರ್‌, ಫ್ರಾದ್‌ ಫೆರಾಂವ್ಕ್‌ ಸೊಡ್ಲ್ಯಾರ್‌, ಥಂಯ್ಸರ್‌ ಆಸ್‌ಲ್ಲೆ ತೆ ಹೆರ್‌ ತೆಗ್‌ಯೂ 
ಫ್ರಾದ್‌, ಧಾರ್ಮಿಕ್‌ ಕೊಡ್ತಿಚೆ ಧಾರ್ಮಿಕ್‌ ರಾಕ್ಕೆ! ಪಾಟಿಂ-ಫುಡೆಂ ಚಿಂತಿನಾಸ್ತಾಂ ತಾಂಚೆ 
ಹುಜ್ರಿಂ ಕ್ರಿಯಾದೊಚೆಂ ನಾಂವ್‌ ಕಾಡ್ಜಾಾರ್‌, ಗಳ್ಬಾಸ್‌ ಮಾಗೊನ್‌ ಫಿತ್‌ಲ್ಲೆಬರಿ ಜಾತೆಂ! 

ವೈಸರೊಯಾನ್‌ ತೆಂ "ದುಸ್ರೆಂ ಏಕ್‌ ಗರ್ದೆಚೆಂ' ಉಲಂವ್ಕ್‌ ತೊಂಡ್‌ ಕಾಡುನ್‌, 
ನಿಜಾಯ್ಕೂ, ತೈ ಸಗ್ಗೈ ರಾತಿಂ ಚಲಯಿಲ್ಲ್ಯಾ ತ್ಕಾ ಜುಂತಾಚೊ ನೀಜ್‌ ಇರಾದೊ ವ್ಯಕ್ತ್‌ ಕೆಲೊ. 
ವಾದ್‌-ಪ್ರತಿವಾದ್‌ ನಾಸ್ತಾನಾ, ತಾಣೆಂಚ್‌ ಸದ್ದ್ಯಾಕ್‌ ತಾಕಾ ಜಾಯ್‌ ಜಾಲ್ಲೆಬರಿ ಖೆಳ್‌ 
ಕೆಲೊ, ಆನಿ ಆಂಬ್ಕಾರ್‌ ಥಾವ್ನ್‌ ಕುಂಬ್ಕಾರ್‌ ಉಡ್‌ಲ್ಲ್ಯಾ ಥರಾನ್‌ - ರುಡ್ತೇ ಆದಿಂಚ್‌ 
ನೀತಿಫೈಸಲಾಚೊ ಹಿಸೊ ದಿಲೊ! 

“ಆಮಿ ಹಿಂಗಾಸರ್‌ ನವೊಚ್‌ ವೈಸರೊಯ್‌ ಜಾವ್ನ್‌ ಯೆತಾನಾ ಹಿಂಗಾಸರ್‌ ಆರ್‌ 
ಬಿಸ್ಟ್‌ ನಾತ್‌ಲ್ಲೊ - ಎದೊಳ್‌ಯೂ ನಾ, ತುಮಿ ಜಾಣಾಂತ್‌. ಹೊ ಜಾಗೊ ಭರ್ತಿ ಕರುಂಕ್‌ 
ಪ್ರತ್ಯೇಕ್‌ ಶಿಫಾರಸ್‌ ಆಮಿ ಆಯ್ಚ್‌ ನವ್ಮಾನ್‌ ಥಾರಾವ್ನ್‌, ಧಾಡುಂಕ್‌ ಜಾಯ್‌ - ಆಮ್ಚಾ 
ಕಥೊಲಿಕ್‌ ರಾಯಾ ಮುಖಾಂತ್ರ್‌ ಆಮ್ಚಾ ಭೋವ್‌ ಭಾಗೆವಂತ್‌ ಪಾಪಾ ಅಲ್ಲೆಂದ್ರಿಕ್‌. 
ಫ್ರಾ! ಫೆರಾಂವ್‌, ಹೆಂ ಬರಯ್‌...... 

“ಹಿಂಗಾಸರ್‌, ಧಾರ್ಮಿಕ್‌ ವಿಷಯಾಂನಿ ಆಮಿ ಮೆತೆರ್‌ ಜಾಯ್ನಾಂವ್‌ - ಭೋವ್‌ 
ಖಾಲ್ತಿ ಮನವಿ ಆನಿ "ತುಮ್ಹಿ' ಶಿಫಾರಸ್‌ ಧಾಡ್ತಲ್ಕಾಂವ್‌. ತ್ಕಾ ದೆಕುನ್‌, ಹ್ಮಾ ಭೋವ್‌ 
ಭಾಗೆವಂತ್‌ ವಾವ್ರಾಚಿ ಜವಾಬ್ದಾರಿ, ಭೋವ್‌ ತುರ್ತಾನ್‌, ಹಿಂಗಾಸರ್‌ ಹಾಜರ್‌ ಆಸ್ಚಾ 
ಭೋವ್‌ ಮಾನಾಧಿಕ್‌ ತುಮಿ ಚೊವ್ಗಾಂನಿ ಹಾತಿಂ ಘೆಂವ್ಕ್‌ ಜಾಯ್‌!” 

ವೈಸರೊಯಾಚಿಂ ಹಿಂ ಘಣ್ಣಣೀತ್‌ ಉತ್ರಾಂ ಆಯ್ಕುನ್‌, ತೆ ಚೊವ್ಸ್‌ಯೂ ಭೋವ್‌ 
ಮಾನಾಧಿಕ್‌ ಕೊಡ್ಡಾಂವ್ಲಾರ್‌ ಮಾನಾಯ್‌ ಥಟಕ್ಷೆ ಆನಿ ನೀಟ್‌ ಜಾಲೆ. ಕಾಲುಬುಲೆ ಜಾಲೆ. 

""ಆಮ್ಕಾಂ ಹಿಂಗಾಸರ್‌ ಏಕ್‌ ಆರ್ಟ್‌ ಬಿಸ್ಟ್‌ ಮಾತ್ರ್‌ ನಹಿಂ - '' ವೈಸರೊಯ್‌ ಫುಡೆಂ 
ಉಲಯ್ಲೊ - ""ಗೊಂಯಾಂತ್ಲಾ ಧಾರ್ಮಿಕ್‌ ಕೊಡ್ತಿಕ್‌ ಎಕ್ಲೊ ಇನ್‌ಕ್ವಿಜಿತೊರ್‌ಯೂ ಜಾಯ್‌ 

ಮ್ಹಳ್ಳೆಂ ತುಮಿ ಜಾಣಾಂತ್‌. ಎದೊಳ್‌ ತೊ ಅಧಿಕಾರ್‌ ಕೊಣಾಚಾ ಹಾತಾಂತ್‌ ಆಸಾ 
ಮ್ಹಳ್ಳೆಂ ಆಮ್ಕಾಂ ಸಾರೈಂ ಕಳಿತ್‌ ನಾ. ಧಾರ್ಮಿಕ್‌ ಆಡಳ್ತೆಂ ಅಧೋಗತಿಕ್‌ ಪಾವ್ಲಾಂ ಮ್ಹಳ್ಳೆಂ 
ಆಯ್ಕುಂಕ್‌ ಮೆಳ್ತಾ ಮಾತ್ರ್‌ ನಹಿಂ - ಪಳೆಂವ್ಕ್‌ಯೂ ಮೆಳ್ತಾ ಮ್ಹಳ್ಕಾರ್‌ ಆಮ್ಚಿ ಚೂಕ್‌ 
ಜಾಂವ್ಚಿನಾ. ಕಿತೆಂ ಮ್ಹಣ್ತಾತ್‌?'' ಮ್ಹಣೂನ್‌ ವೈಸರೊಯ್‌ ರಾವ್ಲೊ. 

ಕೊಣೆಂಯೂ, ಕಿತೆಂಯೂ ಮ್ಹಳೆಂನಾ. ಫ್ರಾ! ಥಿಯೊ ಫೆರಾಂವ್ನ್‌ ಸಕಯ್ಲ್‌ ಘಾಲ್ಲಿ ದೀಷ್ಟ್‌ 
ವಯ್ರ್‌ ಕಾಡ್ಲಿನಾ. ಹೆರ್‌ ತೆಗ್‌ಯೂ ಫ್ರಾದ್‌ ತಶೇಚ್‌ ಮೌನ್‌ ರಾವ್ದೆ, ಪುಣ್‌ ಆಸನಾ 
ಪಂದಾಕ್‌ ಮುಯೋ ಚರ್‌ಲ್ಲೇಬರಿ ಚಡ್ಬಡುಂಕ್‌ ಲಾಗ್ಲೆ. 

""ಆಯ್ಕಾಯಾಂ - ಧಾರ್ಮಿಕ್‌ ಕ್ಷೇತ್ರಾಂತ್‌ ಆನಿ ತಶೆಂಚ್‌ ಧಾರ್ಮಿಕ್‌ ನ್ಯಾಯಾಲಯಾಂತ್‌ 
ಅಧಿಕಾರ್‌ ಆತಾಂ ಕೊಣ್‌ ಚಲಯ್ತಾತ್‌?'' ವೈಸರೊಯಾನ್‌ ಸವಾಲ್‌ ಉಡಯ್ಲೆಂ. 

“ಡೊನ್‌ ಸಾಯ್ಬಾ, ಗೊಂಯ್ದೇ ಆರ್ಕ್‌ ದಿಯೆಸೆಜಿಚೆಂ ಆಡಳ್ತೆಂ ಪಳೆಂವ್ಕ್‌ ಸದ್ದ್ಯಾಕ್‌ 
ಅದ್ದಿಚ್‌ ಧಾರ್ಮಿಕ್‌ ಎಸೆಂಬ್ಲಿಯಾ ಆಸಾ, ತಾಂತುಂ ದೊಮ್‌ ಫ್ರಾ| ಲಿಯಾಂವ್‌ ದೆ ಲಿಗೊರಿ 
ಪ್ರೊಕುರಾದೊರ್‌ ಆಸಾತ್‌ ಆನಿ ಫ್ರಾ! ಥಿಯೊ ದೆ ಮೆಂಜಿಸ್‌ ಕಿರ್ಕಾಲ್‌ ಆಸಾತ್‌. ಆನೀ ಆತಾಂ 
ಉತರ್‌ ಪ್ರಾಯೆಚೆ ಜಾಲ್ಕಾರ್‌ಯೂ ಫ್ರಾ! ಡೊನ್‌ ಮೊನ್ಸಿಇಕೊರ್‌ ಫ್ರಾನ್ಸಿಸ್‌ ದೆ ಮಾರ್ತಿರೆಸ್‌ 
ವಿಗಾರ್‌ ಜೆರಾಲಾಚೊ ಹುದ್ದೊ ಚಲವ್ನ್‌ ಆಸಾತ್‌.'' 

“ಅನಿ ತರ್‌, ಧಾರ್ಮಿಕ್‌ ಕೊಡ್ತಿಚೊ ಅಧಿಕಾರ್‌ ಕೊಣಾಚಾ ಹಾತಾಂತ್‌ ಆಸಾ ಮ್ಹಣ್‌ 
ಆಯ್ಕುಂಕ್‌ ಆಮಿ ಅಪೇಕ್ಷಿತಾಂವ್‌.'' 

""ಥಂಯ್ಸರ್‌ಯಾೂ, ಫಿಶಾಲಿ, ಫಾಮಿಲಿಯಾರ್‌ ಆನಿ ಹುದ್ದೆದಾರ್‌ ಚಡುಣೆಂ ಆದ್ಲೇಚ್‌ 

“ಅನಿ ಇನ್‌ಕ್ವಿಜಿತೊರ್‌?'' 

“ಭೋವ್‌ ಮಾನಾಧಿಕ್‌ ಮೊನ್ಸಿಇಕೊರ್‌ ಎಸ್ತೆಬಾನ್‌ ದೆ ರುಬೆ ಗೆಲ್ಮಾ ಉಪ್ರಾಂತ್‌, 
ನವ್ಮಾ ಇನ್‌ಕ್ವಿಜಿತೊರಾಚೆಂ ನೇಮಕ್ಟಣ್‌, ಸುಪ್ರಿಮಾ ಥಾವ್ನ್‌ ಆಜೂನ್‌ ಜಾಂವ್ಕ್‌ ನಾ. 
ತಾತ್ಕಾಲಾಕ್‌ ಮಾನಾಧಿಕ್‌ ಫ್ರಾ! ಮನ್ವೆಲ್‌ ದೆ ಫರಿಯಾ ತೊ ಹುದ್ದೊ (ಆಪ್ಣಾವ್ನ್‌) ಚಲವ್ನ್‌ 
ಆಸಾತ್‌.'' 

“ಬರೆಂಚ್‌'' ಮ್ಹಣಾಲೊ ವೈಸರೊಯ್‌, "“ತರ್‌ - ಮೆಲ್ಲ್ಯಾಂತ್ಲೊ ಪುನರ್‌ಜಿವಂತ್‌ 
ಜಾಲ್ಲ್ಯಾ - ಮಾನಾಧಿಕ್‌ ಫ್ರಾ! ಮನ್ವೆಲ್‌ ದೆ ಫರಿಯಾನ್‌, ಆಯ್ದೇ ವಿಶೇಸ್‌ ಕೊಡ್ತಿಂತ್‌ 
ಹಾಜಿರ್‌ ಆಸುಂಕ್‌ - ಆಸುಂಕೂಚ್‌ ಜಾಯ್‌” 

ತಾಣೆಂ ಹುಕುಮ್‌ ದಿಲಿ. 

ಮಾ। ಫ್ರಾ! ಎಸ್ಕೆಬಾನ್‌ ದೆ ರುಬೆಚೆಂ ನಾಂವ್‌ ಆಯ್ಕುನ್‌ ಕಪಿತಾನ್‌ ಸಿಇಸೊರ್‌ 
ಫೆರ್ದಿನಾಂದಾಚ್ಕೆ ಆನಿ ತಶೆಂಚ್‌ ಜುವಾಂವ್ಚೈ ಮತಿಂತ್‌ ಆದ್ಲೆ ಥೊಡೆ ಉಗ್ಡಾಸ್‌ ಜಿವೆ ಜಾಲೆ 
ಆನಿ ಆಂಗಾಚಿ ಲೊಂವ್‌ ಉಬಿ ಜಾಲಿ. 

ಜುವಾಂವ್ಚೈ ಮತಿಂತ್‌ - ಪ್ರತ್ಯೇಕ್‌ ಜಾವ್ನ್‌ ಆನಿ ಚಡಿತ್‌ ಜಾವ್ನ್‌ - ಮೊ।ಫ್ರಾ|ಫ್ರಾನ್ಸಿಸ್‌ 
ದೆ ಮಾರ್ತಿರೆಸಾಚೆಂ ನಾಂವ್‌ ಆಯ್ಕಾತಚ್‌, ತಾಣೆಂ (ಜುವಾಂವ್ನ್‌) ಲಗ್ಬಗ್‌ ತ್ಕಾ ಆದ್ಲ್ಯಾ 
ಸ-ಸಾತ್‌ ವರ್ಸಾಂ ಆದಿಂ, ಪಾತೊಳ್ಳ್ಕಾಂಚಾ ಫೆಸ್ತಾ ದಿಸಾ, ತ್ಕಾ ಭಾಗೆವಂತ್‌ ಮ್ಹಣಿಯಾರ್ಕಾ 
ಕಡೆ ಕುಮ್ಸಾರ್‌ ಜಾಲ್ಲೊ ಉಗ್ಡಾಸ್‌ ಆಯ್ಲೊ. 
ತಾಚ್ಕೆ ಮತಿಂತ್ಲೊ ನಿಚೆವ್‌ ಚಡ್‌ ಥಿರ್‌ ಜಾಲೊ. 
ತಿತ್ಲ್ಯಾರ್‌ ವೈಸರೊಯಾನ್‌ ಜುಂತ್‌ ಸಂಪಯ್ಲೊ. 

ರಕ್ಷಣಾಚೊ ಹುಕುಮ್‌ನಾಮೊ 


ಪುಣ್‌ ಜೆಜು ತಾಂಕಾಂ ಜಾಪ್‌ ದೀವ್ನ್‌ ಸಾಂಗ್ತಾ : 
ಕೊಣ್‌ ದೆವಾಚೆಂ ಉತರ್‌ ಆಯ್ಕಾತಾತ್‌ 


ಆನಿ ತೇಚ್‌ ಪರಿಂ ಕರ್ತಾತ್‌, 
ತೆಚ್‌ ಮ್ಹಜಿ ಆವಯ್‌ ಆನಿ ಭಾವ್‌ ವರ್ರವ್ರಾತ್‌. 
ಇ ಲೂಕ್‌ 8 ₹21 





ವೈಸರೊಯಾನ್‌ ತ್ಕಾ ಸುಕ್ರಾರಾ ಸಕಾಳಿಂಚ್ಕಾ ಧಾ ವೊರಾರ್‌ - ತುರ್ತಾಚಿ - ಏಕ್‌" 
ವಿಶೇಸ್‌ ಕೋಡ್ತ್‌ ಜಮ್ಮೆಲಿ ಮ್ಹಣ್‌ ಹುಕುಮ್‌ನಾಮೊ ಪಾಚಾರ್‌ಲ್ಲೊ. ಜಾಲ್ಕಾರ್‌ಯೂ, 
ಆಪಯಿಲ್ಲೆ ಲಾಗ್ಕಿಲೆ-ಪಯ್ಕಿಲೆ ಸಗೆ ಯೇವ್ನ್‌ ಪಾವ್ತಾನಾ ವೇಳ್‌ ಜಾತಲೊ ಮ್ಹಳ್ಳೆಂ 
ಸಮ್ಹಾತಚ್‌, ಕೊಡ್ತಿಚೆ ಅಧಿಕೃತ್‌ ಕಲಾಪ್‌ ದೊನ್ಸಾರಾಂಚ್ಮಾ ಬಾರಾ ವೊರಾಂಚೆರ್‌' 
ಆರಂಭ್‌ ಕರ್ಗೆ ಮ್ಹಣ್‌ ಉಪ್ರಾಂತ್‌ ತಾಣೆಂ ಥಾರಾಯ್ಲೆಂ. 3 

ಸಿಇಜೊರ್‌ ಕಪಿತಾನ್‌ ಫೆದ್ದಿನಾಂದ್‌, ಜುವಾಂವ್‌ ಆನಿ ಸಿಇಸೊರ್‌ ಎಲಿಯಾಸ್‌ ದೆ. 
ಸಿಲ್ವಾ, ವೈಸರೊಯಾಚೇ ಅಪೇಕ್ಸೇ ಪರ್ಮಾಣೆಂ ರಾವೈರಾಂತ್‌ ರಾವ್ಣೆ. ತಾಂಚೆ ಅಂಗರಕ್ಬಕ್‌' 
ಆನಿ ಸವಾರ್‌, ಕಪಿತಾನ್‌ ಕಾರ್ಡೊಜೊಚ್ಶಾ ಸವಾರಾಂ ಸಾಂಗಾತಾ ಭರೊನ್‌, ಹೆಣೆಂ-ತೆಣೆಂ 
ಯೇವ್ನ್‌ ವಚೊನ್‌ ಫರ್ಮಾಯಿಲ್ಲೊ ವರ್ದೊ ದೀವ್ನ್‌, ತಪಾಸಣ್‌ ಕರುನ್‌ ಆಸ್ತಲೆ ಮ್ಹಣ್‌ 
ಜುವಾಂವ್ನ್‌ ತಾಕಿದ್‌ ದಿಲಿ. 

ಚಡಾವತ್‌ ಸವಾರ್‌ ಆನಿ ಶಿಪಾಯ್‌ ಹೆಣೆಂ-ತೆಣೆಂ ಶಿಂಪ್ಲೊನ್‌ ಆಸ್ತಲೆ ತರ್‌ಯೂ, 
ತಾಂತ್ಲ್ಯಾ ಚೊವ್ಗಾಂನಿ ಮಾತ್ರ್‌, ಸಗ್ಗ್ಯಾ ವೆಳಾರ್‌ ರಾವೈರಾ ಲಾಗ್ಸಾರ್‌ ಆಪ್ಲ್ಯಾ ಉಲ್ಮಾಕ್‌ ' 
ಲಾಗಿಂ ಆನಿ ಅಯ್ತೆ ಆಸುಂಕ್‌ ಜಾಯ್‌ ಮ್ಹಣ್‌ ಜುವಾಂವ್ನ್‌ ಕಡಕ್ಕ್‌ ಫರ್ಮಾಯಿಲ್ಲೆಂ. | 

ತಶೆಂ ಫರ್ಮಾಯಿಲ್ಲೆ ಚೊವ್ನ್‌ ಜಣ್‌, ತೆ "ಅದೃಷ್ಟ್‌ವಂತ್‌' ಜಾವ್ನಾಸ್‌ಲ್ಲೆ ಹೆ: ಕೊರ್ಳೊ' 
ರಾಲ್‌ ಜಾಕೊಬ್‌ ಕುರೈ, ಕೊರ್ಬೊ ರಾಲ್‌ ಬೆನ್ನಾ ಕುರೈ, ಆನಿ ಜುವಾಂವ್ನ್‌ ಪಾದ 
ಬಂಗಾರಾಚಾ es ರಾಜ್ಯಾಂತ್‌ ಪ್ರತ್ಕೇಕ್‌ ತರ್ಸೈತಿ ದೀವ್ನ್‌ ಆಪ್ಲಾ ಸಾಂಗಾತಾ ' 
ಹಾಡ್‌ಲ್ಲ್ಯಾ ದೇಶಿ ಸವಾರಾಂ ಮಧೆ, ವಿಂಚ್ಣಾರ್‌ ದೊಗ್‌ ಜೊವೈ ಭಾವ್‌ - ತೆಚ್‌, | 
ಭೀಮರಾಯ ಆನಿ ದೂಮರಾಯ. 

ಕಪಿತಾನ್‌ ಫೆರ್ದಿನಾಂದ್‌, ಜುವಾಂವ್‌ ಆನಿ ಎಲಿಯಾಸ್‌ ದೆ ಸಿಲ್ವಾ, ಥೊಡೊ ವೇಳ್‌ 
ವಿರಾಮ್‌ ಘೆಂವ್ಕ್‌, ಬಗ್ಗೆಚ್ಕಾ ಕುಡಾಂತ್‌ ಬಸುನ್‌ ಆಸ್‌ಲ್ಲೆ. 


"ತೆಂ ಮ್ಹಳ್ಕಾರ್‌ಯೂ, ಆಯ್ಚ್‌ ಜಮೊಂಕ್‌ ಆಸ್ಟ್ರೇ ವಿಶೇಸ್‌ ಕೊಡ್ಡಿಚೊ ಮತ್ತ ಬ್‌ 
ಮ್ಹಾಕಾ ಸಮ್ಮನಾ'' ಮ್ಹಣಾಲೊ ಕಪಿತಾನ್‌ ಫೆದ್ದಿನಾಂದ್‌, ಪುತಾಕಡೆ, “ಗಕ್ತೆ ಶಿವಾಯ್‌ 
ಘಳಾಯ್‌ ಜಾವ್ಸಾಚಿ ಆಮ್ಕಾಂ ನಾಕಾ.'' 


""ಮ್ಹಾಕಾಯೂ ತಶೆಂಚ್‌ ಭೊಗ್ತಾ, ಸಿಇಕೊರ್‌ ಪಾಯ್‌....... 4 | 

“ಖರೆಂಚ್‌. ತುಂವೆಂ, ಹ್ಮಾ ಚೊವೀಸ್‌ ವೊರಾಂ ಭಿತರ್‌ ತ್ಕಾ ಮಾಲ್‌ಕ್ರಿಯಾದ್‌ 

ಯಾಸಾಚಿ ಬಂಧೋಬಸ್ತ್‌ ಕರ್ತಾಯ್‌ ಮ್ಹಳ್ಳೆಂ ಆಸಾ. ಆನಿ ಆತಾಂ, ಹ್ಕಾ ವಿಶೇಸ್‌ 

ಡ್ತಿಚ್ಕಾ ನಿಬಾನ್‌ ಆಮಿ ಹಿಂಗಾಸರ್‌ ಉರ್ಲಾಂವ್‌.'' 

“ತೆಂ ಹಾಂವ್‌ಯೂ ಚಿಂತುನ್‌ ಆಸಾಂ, ಪಾಯ್‌...'' ಮ್ಹಣಾಲೊ ಜುವಾಂವ್‌, 

ನ್‌ಸೊ, ""ಆನಿ ಮ್ಹಾಕಾ ದಿಸ್ತಾ, ವೈಸರೊಯಾನ್‌ ಆಯ್ದಿ ಕೋಡ್ತ್‌ ಆಪಯಿಲ್ಲಿ ರೀತ್‌ 
ಳೆತಾನಾ, ತಾಚೆ ಮತಿಂತ್‌ಯೂ ಕಸಲೊ ಪುಣ್‌ಯೂ ಮತ್ತಬ್‌ ಆನಿ ಸ್ಪಷ್ಟ್‌ ಹಿಸೊ 
ಲೊ ಮ್ಹಳ್ಳೆಂ ನೀಜ್‌......'' 

""ತಾಚೈ ಮತಿಂತ್‌ ಆಸ್ಕೆತ್‌ ಹಿಸೊ. ಪುಣ್‌ ತುಂ - ಮ್ಹಜ್ಯೆ ಮತಿಕ್‌ ವಚಾನಾ - ತುಜಿ 
ಭಾಸ್‌ ಪಾಳ್ತಲೊಯ್‌ ಕಸೊ? ತ್ಕಾ ಶಿವಾಯ್‌, ಆಯ್ದ್‌ - ಕಾಲೇ ಸಾಂಜೆರ್‌, ಆಮಿ 

ೈಸರೊಯಾಕಡೆ "ಗರ್ದೆಚೆಂ ಉಲಂವ್ಕ್‌' ಮ್ಹಳ್ಳೊ ಇರಾದೊ ಧರುನ್‌ ಆಯಿಲ್ಲಾಂವ್‌. 
ಜ್ಕಾರಿ ಜಾಯ್ನಾಸ್ತಾಂ ತೊಯೂ ಇರಾದೊ ಉರ್ದಾ ತಸೊ......'' 

ಬಾಪಯ್ಚಾ ಉತ್ರಾಂಕ್‌ ಜಾಪ್‌ ದಿವ್ಸಾಕ್‌ ಆನಿ ತಾಚೊ ದುಭಾವ್‌ ಪಯ್ಸ್‌ ಕರ್ಬಾಕ್‌, 
'ಜುವಾಂವ್ಕ್‌ ಅವ್ಕಾಸ್‌ ಮೆಳ್ಳೊನಾ - 

ದಾರ್‌ ಥಾಪುಡ್ನ್‌ - ಖುದ್ದ್‌ ವೈಸರೊಯ್‌ಚ್‌ ಥಂಯ್‌ ಯೇವ್ನ್‌ ರಾವ್ಲೊ. 

""ಉಠಾನಾಕಾತ್‌, ಬಸಾ,'' ಮ್ಹಣಾಲೊ ತೊ, ಹಾಣಿಂ ವಿಜ್ಮಿತ್‌ ಜಾಯ್ಕೆಂ. ""ಆಮ್ಚೆ 
ಮಧೆಂ ಗರ್ವೆಚೆಂ ಕಿತೆಂಗಿ ಉಲಂವ್ಕ್‌ ಆಸ್‌ಲ್ಲೆಂ - ತೆಂ ಕಾಲ್‌ ಥಾವ್ನ್‌ ತಶೆಂಚ್‌ ಉರ್ಲಾಂ. 
ತುಮ್ಚಿ ಪರ್ವಣ್ಣಿ ಆಸ್ಲ್ಯಾರ್‌, ಆತಾಂ ತಶೆಂ ಕರುನ್‌ ಸಂಪಯಾಂ.'' 

""ಡೊನ್‌ ಸಾಯ್ಬಾಚಿ ವರ್ತಿ ದಯಾ ಆಮ್ಚೇ ಥಂಯ್‌....... '' ಮ್ಹಣಾಲೊಫೆರ್ದಿನಾಂದ್‌. 

""ಅಸಲೊ ಉಪ್ಕಾರ್‌, ಡೊನ್‌ ಸಾಯ್ಬಾಂನೊ - '' ಮ್ಹಣಾಲಾಗ್ಲೊ ಜುವಾಂವ್‌. 

""ಆತಾಂ, ಉಪ್ಕಾರ್‌ ವಾ ದಯಾ ಏಕ್‌ಯೂ ನಾಕಾ,'' ಮ್ಹಣಾಲೊ ವೈಸರೊಯ್‌, 
"ಆಮ್ಕಾಂ ಜಾಯ್‌ - ಆಮ್ಚೆಂ ಕಾಮ್‌, ಆನಿ - ಕಪಿತಾನ್‌ ಜೆರಾಲ್‌ ಜುವಾಂವ್ಚೆಂ - 
ಮಿಸಾಂವ್‌ ಜಯ್ತೆವಂತ್‌ ಜಾವ್ಪಾಚೆಂ.'' 

ತಿತ್ಲೆಂ ಮ್ಹಣೂನ್‌ ತೊ ಪಾಟಿಂ ಘುಂವ್ಲೊ. ""ಆಪುಣ್‌ ಥೊಡೊ ವೇಳ್‌ ಹಿಂಗಾಸರ್‌ 
ತಲ್ಲೀನ್‌ ಜಾವ್ನ್‌ ಆಸ್ತಲೊಂ, ದೆಕುನ್‌ - ಆಪ್ಲೆಂ ಸಾಂಗ್ಲ್ಯಾ ಖೆರೀತ್‌ ಕೊಣೆಂಯೂ ಮಧೆಂ 
ಯೇವ್ನ್‌ ಆಪಂವ್ಕ್‌ ವಾ ವಿರಾರ್‌ ಕರ್ಬಾಕ್‌ ನಜೊ'' - ಅಶಿ ತಾಣೆಂ, ಆಪ್ಲ್ಯಾ ಪಾಟ್ಲ್ಯಾನ್‌ 
ಆಸ್‌ಲ್ಲ್ಯಾ ವಿರಿಯಾದೊರಾಕ್‌ ತಾಕಿದ್‌ ದಿಲಿ, ಆನಿ ದಾರ್‌ ಧಾಂಪ್ಲೆಂ. 

ತೊ ಹೆವ್ಶಿನ್‌ ಆಯ್ಲೊ, ಆನಿ ಥಂಯ್ಸರ್‌ ಕಪಿತಾನ್‌ ಫೆರ್ದಿನಾಂದ್‌ ಆಡ್‌ ಪಡುನ್‌ 
ಆಸ್‌ಲ್ಲ್ಯಾ ಖಟ್ಲ್ಯಾಚೆರ್‌ಚ್‌ ಬಸ್ಲೊ. 

""ಆತಾಂ ಉಲಯಾಂ. ಉಪ್ರಾಂತ್‌ ಜಮುಂಕ್‌ ಆಸಾತೀ ವಿಶೇಸ್‌ ಕೋಡ್ತ್‌ ತಶಿ 
ಆಸುಂದಿ. ತುಮೂ - ಪ್ರತ್ಕೇಕ್‌ ಜಾವ್ನ್‌, ಕಪಿತಾನ್‌ ಜೆರಾಲ್‌ ಜುವಾಂವ್ನ್‌ ಹಿಂಗಾ ಸಾಂಗುಂಕ್‌ 
ವಾ ವಿಚಾರುಂಕ್‌ ಆಸ್‌ಲ್ಲೆಂ ಕಿತೆಂಯೂ, ಆಮಿ ಆಯ್ಕುಂಕ್‌ ಆಸಾಂವ್‌.'' 

""ಗ್ರಾತ್ಸಿಯಾಸ್‌, ಡೊನ್‌ ಸಾಯ್ಬಾಂನೊ,'' ಮ್ಹಣಾಲೊ ಜುವಾಂವ್‌ ತಾಕಾ, 
ವೈಸರೊಯಾಚೆಂ ಅಸಲೆಂ ವರ್ತನ್‌ ಆನಿ ಆಹ್ವಾನ್‌ ಆಯ್ಕುನ್‌ ಪುರ್ತೆಂ ಅಜಾಪ್‌ ಜಾಲ್ಲೆಂ. 
“ಅಮಿ - ಪ್ರತ್ಯೇಕ್‌ ಜಾವ್ನ್‌ ಹಾಂವ್‌ - ಆಯಿಲ್ಲ್ಯಾಂವ್‌, ತುಮ್ಹೆಕಡೆ ಏಕ್‌ ಪ್ರತ್ಕೇಕ್‌ 
ಉಪ್ಕಾರ್‌ ಮಾಗುಂಕ್‌......'' | 

""ಉಪ್ಕಾರ್‌ ಮಾಗುಂಕ್‌? ಕಸಲೊ?'' 

""ಪಾಪಿಯಾಸಾಕ್‌ ಧರ್ಹೇ ಆನಿ ನಿತಿಕ್‌ ತಾಕಾ ಉಬೊ ಕರ್ಹೇ ವಿಶಿಂ - '' 

""ಆಮ್ಕಾಂಯೂ ತೆಂಚ್‌ ಜಾಯ್‌. ಪುಣ್‌ ಕಿತೆಂ?'' p 

""ಖಾಲ್ಲೆಪಣಿಂ ಹಾಂವ್‌ ವಿನಂತಿ ಕರುಂಕ್‌ ಆಸಾಂ - ಏಕ್‌ ಪ್ರಮುಖ್‌ ಆನೀ ಗರ್ತೆಚೊ' 
ವಿಷಯ್‌......'' ಫುಡೆಂ ಕಶೆಂ ಆರಂಭ್‌ ಕರ್ದೆಂ ಮ್ಹಣ್‌ ಚಿಂತುನ್‌ ಜುವಾಂವ್‌ "ಚಿಕ್ಕೆ 
ನಂರ್ಲಾಲೊ. 

""ಉಲಯ್‌!'' ವೈಸರೊಯಾನ್‌ ಏಕ್‌ ಧೆಂಕ್ಲೊಂಚ್‌ ಮಾರ್ದೊ. 

ತಿತ್ಲ್ಯಾರ್‌ ಜುವಾಂವ್ನ್‌ ಧಯ್ರ್‌ ಫೆತ್ತೆಂ. | 

""ಆಮ್ಚೆಂ ಮಿಸಾಂವ್‌ - ಆನಿ ತಾಂತುಂ ಪ್ರತೇಕ್‌ ಜಾವ್ನ್‌, ತುಮಿ ದಿಲ್ಲೊ ಹುಕುಮ್‌' 
ನಾಮೊ ಜ್ಯಾರಿ ಕರ್ಬಾಚ್ಮೆ ವಾಟೆರ್‌ - ”' | 

"ಆಮಿ ಸಗೈೆಯೂ ವಾಟೆರ್‌ಚ್‌ ಆಸಾಂವ್‌'' ಮ್ಹಣಾಲೊ ವೈಸರೊಯ್‌, ಚಿಕ್ಕೆ 
ವಿರಾರ್‌ ಜಾವ್ನ್‌, ""ಪುಣ್‌ ತುಂ, ಕಿತೆಂ ವಿಚಾರುಂಕ್‌ ಸೊಧ್ತಾಯ್‌ ಮ್ಹಳ್ಳೆಂ ಆಯ್ಕುಂಕ್‌ ' 
ಆಮಿ ಕಾನ್‌-ದೊಳೆ ಸೊಡುನ್‌ ಆಸಾಂವ್‌. ಉಲಯ್‌. ತುಂ ಜಾಣಾಂಯ್‌, ಆಮ್ಚಿ ಆಯ್ದಿ 
ವಿಶೇಸ್‌ ಕೋಡ್‌ ಜಮುಂಕ್‌ ಚಡ್‌ ವೇಳ್‌ ನಾ. ತುಂವೆಂ ಸಾಂಗ್ಬಾಚೆಂ ಜೆಂ ಕಿತೆಂ ಆಸಾ 
ತೆಂ, ತ್ಕಾ ಆದಿಂಚ್‌ ಆಯ್ಕುನ್‌ ಇತ್ಯರ್ನ್‌ ಕರುಂಕ್‌ ಜಾಯ್‌ ತರ್‌, ಕರೈತ್‌. ಪುಣ್‌ ಆನಿಕ್‌ಯೂ 
ಘಳಾಯ್‌ ಕಿತ್ಕಾಕ್‌? ತುಮಿ ಸಾಂಗುಂಕ್‌ ಆಸ್‌ಲ್ಲೊ ವಿಷಯ್‌ ಕಸಲೊ? ವಿನಂತಿ ಆಸಾ 
ತರ್‌ - ಕಸಲಿ?'' 

ವೈಸರೊಯ್‌ ನಿಜಾಯ್ಕೂ ಹುನ್‌ ಜಾಲ್ಲೊ. ತರ್‌ಯೂ, ಜುವಾಂವ್ಕ್‌ ಆಪ್ಣಾ ವರ್ವಿಂ 
ಕಸಲೊಯೂ ಸಹಕಾರ್‌ ದೀಂವ್ಕ್‌ ಜಾಯ್‌ ಜಾಲ್ಕಾರ್‌, ತಾಣೆಂ ತೊ ವಿಚಾರುಂಕ್‌ ಜಾಯ್‌ 
ಆಸ್‌ಲ್ಲೆಂ. ಪುಣ್‌ ಶೀದಾ ವಿಚಾರುಂಕ್‌ ಜುವಾಂವ್‌ ದಾಕ್ಷೆತಾಲೊ ಪಳೆವ್ನ್‌, ಗಜಾಲ್‌ 
ನಿಜಾಯ್ಕೂ ಕಷ್ಟಾಂಚಿ ಅಸ್ತಲಿ ಮ್ಹಣ್‌ ತಾಣೆಂ ಅಂದಾಜ್‌ ಕೆಲೊ, ಆನಿ ಸಮಾಧಾನ್‌ 
ಸಾಂಬಾಳುನ್‌, ತಶೆಂ ಸವಾಲ್‌ ಕೆಲೆಂ. 

ಜುವಾಂವ್ನ್‌ ಶೆಕಿಂ ಧಯ್ರ್‌ ಫೆತ್ತೆಂ. ತಾಣೆಂಚ್‌ ಉಲಂವ್ಕ್‌ ಜಾಯ್‌ ಮ್ಹಳ್ಳ್ಯಾ 
ಜಿನ್ಸಾರ್‌, ಕಪಿತಾನ್‌ ಫೆರ್ದಿನಾಂದ್‌ಯೂ ಮೌನ್‌ ಆಸ್‌ಲ್ಲೊ. 

“ಡೊನ್‌ ಸಾಯ್ಪ್ಬಾ,'' ಮ್ಹಣಾಲೊ ಜುವಾಂವ್‌, ""ಹಾಂವೆಂ ವಿಚಾರ್ಹೊ ವಿಷಯ್‌ 
ಮ್ಹಜ್ಯಾ ಎಕ್ಲ್ಯಾ ಅಮಿಗಾಕ್‌ - ಖಾಸ್‌ ಇರ್ಮಾಂವ್ಕ್‌ಚ್‌ ಮ್ಹಣ್ಯೆತ್‌ - ಸಂಬಂಧ್‌ ಜಾಲ್ಲೊ. 
ತ್ಕಾ ಮನ್ಶಾಕ್‌ ತುಮ್ಹೇ ಥಾವ್ನ್‌ ಸಂಪೂರ್ಲ್‌ ಭೊಗ್ಗಾಣೆಂ ಆನಿ ಸ್ವತಂತ್ರತಾಯೆಚೆಂ ರಕ್ಷಣ್‌ 
ಜಾಯ್‌. ಕಿತ್ಕಾಕ್‌ ಮ್ಹಳ್ಕಾರ್‌ - '' 

""ಕಿತ್ಕಾಕ್‌ ಮ್ಹಳ್ಕಾರ್‌?'' 

""ಕಿತ್ಕಾಕ್‌ ಮ್ಹಳ್ಕಾರ್‌ - '' ಜುವಾಂವ್ಕ್‌ ಉಲಂವ್ಕ್‌ ಚಿಕ್ಕೆ ದಾಕ್ಷೆಣ್‌ ಜಾತಾಲಿ. ತಾಣೆಂ 
ಬಾಪಯ್ದೆಂ ತೊಂಡ್‌ ಪಳೆಲೆಂ. 

""ಕಿತ್ಕಾಕ್‌ ಮ್ಹಳ್ಕಾರ್‌, ಡೊನ್‌ ಸಾಯ್ಬಾ.'' ಮ್ಹಣಾಲೊ ಫೆದ್ದಿ Rape ಸ್ಯ 
ಮಾನಾಯಾಚೆರ್‌ ಇನ್‌ಕ್ಟಿಜಿಸಾಂವ್‌ ಕೊಡ್ತಿಚೆಂ ಫರ್ಮಾಣ್‌ ಆನಿ ಖಾರ್‌ ಆಸಾ..... 

""ತಶೆಂ ತರ್‌,'' ವೈಸರೊಯ್‌ ಥೊಡೆಂ ಚಿಂತುಂಕ್‌ ಲಾಗ್ಲೊ. ""ಧಾರ್ಮಿಕ್‌ ಕೊಡ್ತಿಚ್ಕಾ 
ರಾಟಾವಳಿಂನಿ ಮೆತೆರ್‌ ಜಾವ್ಸಾಚೆಂ ಸವಾಲ್‌ ತಿತ್ಲೆಂ ಸುಲಭ್‌ ನಹಿಂ. ಜಾಲ್ಕಾರ್‌ಯೂ, 

ನ ಆಮಿ ಚಡುಣೆಂ ತೆಂಚ್‌ ಕರ್ಚೆಂ ಪಡ್ಡಾಂ. ಆಸುಂ. ತುಮಿ ಇತ್ಲೇ ಆತುರಾಯೆನ್‌ 
ಚಂವ್ಚೊ ತೊ ಮಾನಾಯ್‌ ಕೊಣ್‌?'' 

“ತಾಚೆಂ ಸಗ್ಳೆಂ ನಾಂವ್‌ - ಸಿಇಸೊರ್‌ ಕೊರ್ಟೊರಾಲ್‌ ಬುಲ್ಬಾಂವ್‌ ದೆ ಪೆರೆಗ್ರಿನ್‌ ದೆ 
ಕ್ರಿಯಾದೊ, ಅಶೆಂ ಆಸಾ.....”' 
“ತೊ "ಕೊರ್ಬೊರಾಲ್‌' ಕಸೊ? ಖಂಯ್ಸರ್‌?'' 
""ಮಂಗ್ಳುರಾಂತ್‌, ಕಪಿತಾನ್‌ ಜೆರಾಲ್‌ ಆಲ್ವಾರೆಸ್‌ ದೆ ಲುವಿಸಾಚ್ಮಾ ಸೈನಾಂತ್‌ 
ಫಾಂಕಿವಂತ್‌ ಸ ಬಾರೆ ಜಾವ್ನ್‌ ತೊ ವಾವುರ್ದಾ. ಆನಿ ಆತಾಂಯೂ ಬಹುಶಾ ತಾಚೇಚ್‌ 
ಸಿರ್ವಿಸೆಂತ್‌ ತೊ ಆಸಾ.' 

""ತಶೆಂ ತರ್‌! ಕಪಿತಾನ್‌ ಜೆರಾಲ್‌ ಲುವಿಸಾಚೈೆ ಸಿದ್ವಿಸೆಂತ್‌ - ತುಜೆಬರಿ - ವಾವುರ್ನ್‌ 
'ಆಸ್‌ಲ್ಲ್ಯಾಂ ಕೊಣಾಯ್ಕ್‌ ತರ್‌ಯೂ ಆಮ್ಚೊ ಗೌರವ್‌ ಆಸಾ'' ಮ್ಹಣಾಲೊ ವೈಸರೊಯ್‌. 
(ತಾಚ್ಯೆ ಮತಿಂತ್‌, ಜೆರಾಲ್‌ ಲುವಿಸಾನ್‌ ಕೆನರಾ ಥಾವ್ನ್‌ ಧಾಡುನ್‌ ದಿಲ್ಲ್ಯಾ ಅಪರಿಮಿತ್‌ 
'ದಿರ್ಡ್ವಾಚೊ ಉಗ್ಡಾಸ್‌ ಜಿವೊಚ್‌ ಆಸ್‌ಲ್ಲೊ!) ಪುಣ್‌ ತೊ ಮನಿಸ್‌ ಕೆನರಾಂತ್‌ ಆತಾಂ 
ಆಸಾ ತರ್‌, ತಾಕಾ ಹಿಂಗಾ ಥಾವ್ನ್‌ ಆಮ್ಚೆಂ ಭೊಗ್ಗಾಣೆಂ ಆನಿ ರಕ್ಷಣ್‌ ಕಿತ್ಕಾಕ್‌?'' 
“ಡೊನ್‌ ಸಾಯ್ಬಾ,'' ಮ್ಹಣಾಲೊ ಜುವಾಂವ್‌, ಕ ಮ್ಹಜೊ ಅಮಿಗ್‌ - ಮ್ಹಜೊ 
ಇರ್ಮಾಂವ್‌ - ಹ್ಯಾ ವೆಳಾರ್‌ ಗಮ್‌ ಆಜು. 

“ಗೊಂಯಾಂತ್‌ ಆಸಾ? ತಾಕಾ ಆಮಿ ಪಳೆಲಾ ಆಸ್ಕೆತ್‌?'' 

""ಪಳೆವ್ನಾ ಜಾವೈತ್‌, ಪುಣ್‌ ತಾಚೇವಿಶಿಂ ತುಮಿ ಆಯ್ಕಾಲಾಂ. ಆನಿ ತ್ಕಾ ವೆಳಾರ್‌ 
ತುಮ್ಕಾಂ ತಾಚೊ ರಾಗ್‌ಯೂ ಆಯಿಲ್ಲೊ ಜಾವೈತ್‌.'' 

“ಕಿತೆಂ ಆಮಿ ಆಯ್ಕಾತಾಂವ್‌ ! ಸೊಡವ್ನ್‌ ಸಾಂಗ್‌.'' 

“ವ್ಹಯ್‌, ಡೊನ್‌ ಸಾಯ್ಬಾ. ಆದ್ಲ್ಯಾ ಹಫ್ತಾಂತ್‌ ತುಮಿ ಮ್ಹಜಿ ರುಡ್ತಿ ಕರುನ್‌ 
ಆಸ್‌ಲ್ಲ್ಯಾ ವೆಳಾರ್‌, ಸಾಂಕೊಳೇ ಥಾವ್ನ್‌, ಥಂಯ್ಚಾ ವಿಗಾರ್‌ ಫ್ರಾ! ಅಸುಂಪ್ಸಾಂವಾನ್‌ 
ತೊಂಡ್ಬಾಶಿಂ ಧಾಡ್‌ಲ್ಲಿ ಏಕ್‌ ಜರೂರ್‌ ವರ್ದಿ ಫೆವ್ನ್‌ ಎಕ್ಲೊ ಸವಾರ್‌ ಆಯಿಲ್ಲೊ......'' 

""ಹಾಂ, ವ್ಹಯ್‌! ತಿ ವರ್ದಿ ಆಮ್ಕಾಂ ಖರೀಚ್‌ ಉಪ್ಕಾರಾಚಿ ಜಾಲಿ.'' ವೈಸರೊಯಾನ್‌ 
ಉಗ್ಡಾಸ್‌ ಕೆಲೊ: (ಸಾಂಕೊಳೆ ಇಗರ್ದೆಂತ್‌ ಭದ್ರತೇ ಖಾತಿರ್‌ ದವರ್‌ಲ್ಲೆಂ ರಾಯಾಳ್‌ 
ದಿರೈಂ ಉಸ್ಫಾಂವ್ಕ್‌, ತೈ ಆದ್ಲೇ ರಾತಿಂ ಥೊಡ್ಕಾ ಲುಟ್ಕಾರ್‌ ಚೊರಾಂನಿ ದಾಡ್‌ ಘಾಲ್ಲಿ, 
ಇತ್ಶ್ಕಾದಿ). 

""ಪುಣ್‌ ತಿ ವರ್ದಿ ಹಾಡ್‌ಲ್ಲೊ ಗ್ರಾಯ್ಕ್‌ ರಾವೊಂಕ್ನಾ. ಬಗರ್‌, ಕಪಿತಾನ್‌ ಕಾರ್ಡೊಜೊ 
ಕಡೆ ದುಸ್ರೆಂಚ್‌ ಥೊಡೆಂ ಸಾಂಗೊನ್‌ ತೊ ಪಾಶಾರ್‌ ಜಾಲ್ಲೊ... ತುಮ್ಕಾಂ ರಾಗ್‌ 
ಆಯಿಲ್ಲೊ...... "ದಿಯಾಬ್ಲೊ' ಮ್ಹಳ್ಳೆಂ ತುಮಿ. ಆನೀ -'' 

""ಬರಾಬರ್‌! ತೊ ಆಮ್ಕಾಂ ಸಾರ್ಕೊ ಉಗ್ಡಾಸ್‌ ಆಸಾ! ತಾಚಿಂ ತಿಂ ಉತ್ರಾಂ, 
ಕಪಿತಾನ್‌ ಕಾರ್ಡೊಜೊನ್‌ ಯೇವ್ನ್‌ ಆಮ್ಕಾಂ ಸಾಂಗಿಲ್ಲಿಂ, ಆತಾಂಯೂ ನಿಯಾಳ್ತಾಂವ್‌ - '' 
ತೊ ಹಾಸ್ಲೊ. "ತಿಂ ನೀಜ್‌ ಜಾಲ್ಯಾಂತ್‌: ತುಮ್ಹೊ ತರ್ನಾಟೊ ವೈಸರೊಯ್‌, ಕಪಿತಾನ್‌ 
ಜುವಾಂವ್‌ ತಸಲ್ಮಾ ಪ್ರಾಮಾಣಿಕ್‌ ಸರ್ದಾರಾಚೆಂ ನಕ್ಲಿ ವಿಚಾರಣ್‌ ಕರ್ಬೇ ಆದಿಂ, ತಾಣೆಂ 
ಹಾಡ್‌ಲ್ಲ್ಯಾ ರಾಯಾಳ್‌ ದಿರ್ವಾಚೆಂ ರಕ್ಷಣ್‌ ಆನಿ ತಪಾಸಣ್‌ ಕರುಂದಿ. ಉಪ್ರಾಂತ್‌ಯೂ 
ವಿಚಾರಣ್‌ ಜಾಯ್‌ ಮ್ಹಣ್ತಾತ್‌ ಜಾಲ್ಕಾರ್‌ - ಕಪಿತಾನ್‌ ಜುವಾಂವ್‌ ಖಾತಿರ್‌ ಪರ್ಮಾಣ್‌ 

'ಕರ್ತಲ್ಮಾ ದೇಶ್‌ಭಕ್ತಾಚಿ ಸರ್ವ್‌ ರುಜ್ವಾತ್‌ ಫೆಂದವ್ಹಿ...... ತ್ಕಾ ಆದಿಂ, ಕಪಿತಾನ್‌ ಜುವಾಂವ್ಚೆರ್‌ 
ಬದ್ದಾಮ್‌ ಮಾಂಡ್‌ಲ್ಲ್ಯಾ ಎಕ್ಸ್ಯಾ-ದೊಗಾಂ ಮಾಲ್‌ಕ್ರಿಯಾದಾಂಕ್‌ ಪಯ್ಲಿ ಫಾ 
ಒಡುಂದಿ..... ಬಾವ್‌ಲ್ಲೆಂ ಫುಲ್‌ ಪರ್ಮಾನ್‌ ಫುಲೊಂದಿ.'' 

"ಕಿತ್ಲೆಂ ಸತ್‌!'' ವೈಸರೊಯ್‌ ಫುಡೆಂ ಉಲಯ್ಲೊ. ""ತಿ೦ ಉತ್ರಾಂ ತವಳ್‌ ಆಯ್ಕಾಲ್ಡಾ ಟಿ 
ವೆಳಾರ್‌ ಆಮ್ಕಾಂ ಕುರ್ಲೊ ರಾಗ್‌ ಆಯಿಲ್ಲೊ. ಆನಿ ಆತಾಂ, ತಾಣೆಂಚ್‌ ಮ್ಹಳ್ಳೆಬರಿ -' 

"ಎಕ್ಣ್ಯಾ ದೊಗಾಂ ಮಾಲ್‌ಕ್ರಿಯಾದಾಂಕ್‌: ಪಯ್ಲಿ ಫಾಶಿ ಒಡುಂದಿ' ಮ್ಹಳ್ಳೆಂ ಖರೆಂಚ್‌ ಅಮಿ 
ಜ್ಯಾರಿ ಕರುಂಕ್‌ ಅಸಾ ತ್ಕಾಚ್‌ ಕಾರಣಾನ್‌ ಜಾವೈತ್‌ - ಆಯ್ದಿ `ಎತೇಸ್‌ ಕೋಡ್ತ್‌. 
ಪರ್ಕ್ವಾನ್‌ ತೀರ್ಬ್‌ ದಿತಲಿ, ಆನಿ ತಿತ್ಲ್ಯಾಚ್‌ ಪ್ರಾಮಾಣಿಕ್ಟಣಾನ್‌ ಫರ್ಮಾಣ್‌ ಜ್ಯಾರಿ 
ಕರ್ತಲಿ... !' ಮ್ಹಣೂನ್‌ ಥೊಡೊ ವೇಳ್‌ ಮೌನ್‌ ಜಾಲೊ. 

ಕಪಿತಾನ್‌ ಜುವಾಂವ್ಕ್‌ಯೂ ತ್ಕಾ ವೆಳಾರ್‌, ಜಬರ್‌ದಸ್ತೆನ್‌ ಮ್ಹಳ್ಳೆಬರಿ, ಆದ್ಲೊ 

ಸ್‌ ಪರತ್‌ ಜಿವೊ ಜಾಲೊ ಆನಿ ನವೊ ನಿರ್ದಾರ್‌ ಪರತ್‌ ಥಿರ್‌ ಜಾಲೊ. "ಬಾವ್‌ಲ್ಲೆಂ' 
ಫುಲ್‌ ಪರ್ತ್ವಾನ್‌ ಫುಲೊಂದಿ' ಮ್ಹಳ್ಳಿಂ ಉತ್ರಾಂ ಪ್ರತ್ಕೇಕ್‌ ಜಾವ್ನ್‌, ಜಿಣಿಯೇ ಸಾಗೊ 
ರಾಚ್ಕಾ ಲ್ಹಾರಾಂಬರಿ ತಾಚ್ಕಾ ಕಾಳ್ಜಾ ತಡೀರ್‌ ಆಪ್ಪುಂಕ್‌ ಆನಿ ತಾಚ್ಯಾ ಸಿಂತಿದಾಚೆರ್‌ 
ಸಾಣ್ಸುಂಕ್‌ ಲಾಗ್ಲಿಂ...... 

"ತೆಂ ಆಸುಂ,'' ಮ್ಹಣಾಲೊ ವೈಸರೊಯ್‌, ""ಆಮಿ ಉಲಯ್ತಲ್ಕಾಂವ್‌ ಖಬರ್‌ 
ದುಸ್ರೀಚ್‌, ನಹಿಂವೇ?'' 

""ದುಸ್ರೀಚ್‌ ನಹಿಂ, ಡೊನ್‌ ಸಾಯ್ಬಾ - ತೀಚ್‌; ತಿ ವರ್ಡಿ ದೀವ್ನ್‌ ಗೆಲ್ಲೊ ಗ್ರಾಯ್ಕ್‌ಚ್‌ 
- ಆಮಿ ಪ್ರಸ್ತಾಪ್‌ ಕರ್ತಾಂವ್‌ ತೊಚ್‌ - ಬುಲ್ಬಾಂವ್‌ ಕ್ರಿಯಾದೊ!'' 

""ಸಾಯ್ಬಾ, ಭೊಗೊಸ್‌ !” ಉದ್ದಾರ್ಲೊ ವೈಸರೊಯ್‌. "“ಆನಿ ತ್ಕಾ ಮನ್ಶಾಕ್‌ ಆಮಿ 
ಶಿಕ್ಪಾ ದಿಂವ್ಚ್ಯಾ ಬದ್ಲಾಕ್‌, ತಾಕಾ ಅಭಿಮಾನಾನ್‌ ವೆಂಗುನ್‌, ಗೌರವಾಚೊ ತುರೊ 
ಭೆಟಂವ್ಕ್‌ ಆಸಾಂವ್‌! ಭೊಗ್ಗ್ಸಾಣೆಂ ಆನಿ ರಕ್ಷಣ್‌ ಪ್ರತ್ಕೇಕ್‌ ಕಿತ್ಕಾಕ್‌?'' 

“ಡೊನ್‌ ಸಾಯ್ಬಾ, ತಾಕಾ ಪ್ರತ್ಯೇಕ್‌ ರಕ್ಷಣಾಚಿ ಗರ್ದ್‌ ಆಸಾ. ತಿ ಕಾಣಿ ಲಾಂಬ್‌ 

“ಲಾಂಬ್‌ ಆಸ್ಲ್ಯಾರ್‌ಯೂ - ಮಟ್ಟ್ಯಾನ್‌ ಆಯ್ಕುಯಾಂ.'' ನ್ಯೂನೋನ್‌ ತಾಕಿದ್‌ ದಿಲಿ. 
ನಿರ್ಯಗ್‌ ನಾಸ್ತಾಂ ಕಪಿತಾನ್‌ ಜುವಾಂವ್ನ್‌ ಪರ್ತ್ಯಾನ್‌ ಮ್ಹಳೆಂ: 

“ತೊ ಮ್ಹಜೊ ಅಮಿಗ್‌ ಆನಿ ಇರ್ಮಾಂವ್‌, ಹಾಂವ್‌ ಕೆನರಾ ಥಾವ್ನ್‌ ದಿರ್ವೆಂ 
ಘೆವ್ನ್‌ ಗೊಂಯಾಂ ಪಾವ್‌ಲ್ಲ್ಯಾ ವೆಳಾರ್‌, ಗೊಂಯಾಂತ್‌ ಆಯಿಲ್ಲೊ - ಜೆರಾಲ್‌ 
ಲುವಿಸಾಚ್ಕೆ ಹುಕ್ಕೆನ್‌, ಪುಣ್‌ ಮ್ಹಾಕಾ ಖಬರ್‌ ನಾಸ್ತಾಂ. ತಾಣೆಂಚ್‌, ಆಮ್ಚೆಂ ದಿರ್ವೆಂ 
ದುಸ್ಮಾನಾಂಚ್ಕಾ ಹಾತಾಂತ್‌ ಪಡಾನಾಶೆಂ ಸಾಂಬಾಳ್‌ಲ್ಲೆಂ. ತಾಣೆಂಚ್‌, ದೋನ್‌-ತೀನ್‌ 
ಕಡೆ ದಾಡ್‌ ಪಡ್ಡಿ ಆನಿ ಅತ್ಕಾಚಾರ್‌ ಜಾವ್ಪಾಚೆಂ ಆಡಾಯ್ಲಾಂ,'' ಥೊಡೊ ವಿವರ್‌ ತಾಣೆಂ 
ದಿಲೊ ಆನಿ ಉಪ್ರಾಂತ್‌ ಸಾಂಗ್ಲೆಂ: ""ಆನಿ ತೊಚ್‌ ಮನಿಸ್‌, ಆಯ್ಚ್ಯಾ ದಿಸಾ, ಎಕ್ಸುರೊಚ್‌, 
ಪಾಪಿಯಾಸಾಕ್‌ ಸೊಧುನ್‌ ಭೊಂವ್ತಾ......'' 

""ತೆಂಯೂ ಬರೆಂಚ್‌, ನಹಿಂವೇ?'' 

""ನಹಿಂ - ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾ. ತಾಚಾ ಜಿವಾಕ್‌ ಚಡ್‌ 
ಆಪಾಯ್‌ ಆಸಾ - ಇನ್‌ಕ್ಟಿಜಿಸಾಂವಾಚಿ ತಲ್ಟಾರ್‌ ತಾಚ್ಕಾ ಮಾತ್ಕಾರ್‌ ಉಮ್ಮೊಳ್ವಾ......'' 

“ಅನಿ ಹೆಂ ಸರ್ವ್‌, "ತುಕಾ ಖಬರ್‌ ನಾಸ್ತಾಂ' ಮ್ಹಳೆಂಯ್‌. ತೆಂ ಕಶೆಂ?'' 
"“ತಿಯೊ ಕಥಾ ಲಾಂಬ್‌ ಆನಿ ವೆಗ್ಳಿ ಆಸಾ'' - ಮ್ಹಣೂನ್‌ ಜುವಾಂವ್ನ್‌, ತ್ಕಾ ಆದ್ಲ್ಯಾ ' 
-ಸಾತ್‌ ವರ್ಸಾಂ ಆದಿಂ ಥಾವ್ನ್‌ ಘಡ್‌ಲ್ಲ್ಯಾ - ಆನಿ ತಾಂತುಂ ಕ್ರಿಯಾದೊಚೊ (ಆನಿ 
ವಾನಾ ಮೊನಿಜಾಚೊಯೂ !) ಪಾತ್ರ್‌ ನಿರೂಪಿಲೊ: 

(ಡೊನ್‌ ಲಿಬೆರಾಸಾಚೊ ಜೀವ್‌ ಕಾಡುನ್‌, ತಾಚೆಂ ಮೊಡೆಂ ಲಾ ಗೊವಾ ತಳ್ಕಾಂತ್‌ 
ಉಡವ್ನ್‌, ಬುಲ್ಬಾಂವ್‌, ಕೆನರಾಕ್‌ ಪಾವ್‌ಲ್ಲೊ. ಸೊಳಾ ವರ್ಸಾಂ ಉಪ್ರಾಂತ್‌ ಗೊಂಯಾಂಕ್‌ 
- ಆಪ್ಲೈ ಆವಯ್ಕ್‌ ಸೊಧುನ್‌ ಆಯಿಲ್ಲೊ. ಪೆರ್ನೆ ಛತ್ರಾಂತ್‌ ಜುವಾಂವ್ಚಿ ಆನಿ ಕ್ರಿಯಾದೊಚಿ 
ಮಿಲಾಗತ್‌ ಜಾವ್ನ್‌, ತೊಚ್‌ ಶಾಶ್ವತ್‌ ಸಂಬಂಧ್‌ ಜಾವ್ನ್‌ ವಾಡ್‌ಲ್ಲೊ...... ಉಪ್ರಾಂತ್‌ 
ಇನ್‌ಕ್ವಿಜಿಸಾಂವ್‌ ಕೊಡ್ತಿ ಕ್‌ ಸಂಬಂಧ್‌ ಜಾವ್ನ್‌ ಘಡ್‌ಲ್ಲಿಂ ಸಬಾರ್‌ ಭಿರಾಂಕುಳ್‌ 
ಘಟನಾಂ... "ಅರ್ಚ್ಯಾರ್‌ ಭಂಗ್‌ಲ್ಲೊ ಸಾಕ್ರಿಫಿಸ್‌'...... ಕ್ರಿಯಾದೊನ್‌ ಫೆರ್ದಿನಾಂದ್‌ 
ಕುಟ್ಮಾಕ್‌ ಆಲ್‌ಜ್ಯುವಾರಾಂತ್ಲಿಂ ಉಸ್ಫಾವ್ನ್‌ ವ್ಹೆಲ್ಲಿ ರೀತ್‌... ಇತ್ಯಾದಿ, ಇತ್ಯಾದಿ). 

ಸಬಾರ್‌ ವಿಷಯ್‌ ಜುವಾಂವ್ಸ್‌, ಆನಿ ಮಧೆಂ-ಮಧೆಂ ಕಪಿತಾನ್‌ ಫೆದ್ದಿನಾಂದಾನ್‌ 
ಥೊಡೆಂ ಸಾಂಗ್‌ಲ್ಲೆಂ ಆಯ್ಕುನ್‌ ವೈಸರೊಯ್‌ ಶಿರಿಂ ಸುಕ್ಲೊ. ಸಾಂಗಾತಾಚ್‌, ಖರೆಂ, 
“ಇನ್‌ಕ್ವಿಜಿಸಾಂವ್‌' ಮ್ಹಳ್ಳ್ಯಾ ತ್ಕಾ ಸಂಸ್ಕ್ಯಾಂಚೊ ಅಂಧ್ಫೊ ಅಧಿಕಾರ್‌ ಕಸಲೊ, ಆನಿ 
ಥೊಡ್ಕಾಂ ಅಯೋಗ್ಕ್‌ ಹಾತಾಂನಿ ತಾಚಿ ಕಾರ್ಕಾಳ್‌ ಚಲಾಕಿ ಬಿಗ್ನೊನ್‌ ನ್ಯಾಯ್‌-ನೀತ್‌ 
ಮಾತ್ರ್‌ ಲಿಪ್ತಾಲಿ ನಹಿಂ ಬಗರ್‌ ಭಾವಾರ್ಕ್‌ಯೂ ಕಸೊ ಭಂಗ್ತಾಲೊ ಮ್ಹಳ್ಳೆಂ ಪರ್ತ್ಯಾನ್‌ 
ತಾಚ್ಯೆ ಮತಿಕ್‌ ಗೆಲೆಂ. ಪುಣ್‌ ಖುದ್ದ್‌ ತಾಣೆಂಚ್‌ ಜಾಲ್ಕಾರ್‌ಯೊೂ ಭೋವ್‌ ಚತ್ರಾಯೆನ್‌ 
ಮೆಟ್‌ ಕಾಡಿಜಾಯ್‌ ಆಸ್‌ಲ್ಲೆಂ. ಚಿಂತೂನ್‌ ತೊ ಉಲಯ್ಲೊ: 

""ಆಯ್ಚ್‌ ಆಮಿ ಆಪಯಿಲ್ಲೆ ವಿಶೇಸ್‌ ಕೊಡ್ತಿಂತ್‌ ತೆ ಥೊಡೆ ವಿಷಯ್‌ ನೀಟ್‌ ಕರ್ನ್‌ 
ಘವೈತ್‌. ತ್ಕಾ ಆದಿಂ, ಬುಲ್ಬಾಂವ್‌ ಕ್ರಿಯಾದೊಕ್‌ ಫಾವೊತೆಂ ರಕ್ಷಣ್‌ ಉಗ್ತ್ಯಾನ್‌ 
ದಿವ್ಬಾಚೆಂ ಮೆಟ್‌ ಕಾಡುಂಕ್‌ ಕಸಲೆಂ ಪುಣ್‌ಯೂ ಕಾರಣ್‌ ಆಮ್ಕಾಂ ಜಾಯ್‌. ಕಸಲೆಂ ತರ್‌ 
ಕಾರಣ್‌ - ಸದ್ದ್ಯಾಕ್‌ ತರ್‌ಯೂ - ಆಮಿ ದಿವೈತ್‌?'' ತಾಣೆಂ ಸವಾಲ್‌ ಕೆಲೆಂ. 

""ಪಾಪಿಯಾಸಾಚಿ ಬಂಧೋಬಸ್ತ್‌ ಜಾತಾ ಪರ್ಕಾಂತ್‌ (ಆನಿ ಥೊಡ್ಕಾಚ್‌ 
ವೊರಾಂಚೊ ವೇಳ್‌ ಉರ್ಲಾ !) ಕ್ರಿಯಾದೊಕ್‌ ರಕ್ಷಣ್‌ ದಿವ್ಸಾಕ್‌ ಏಕ್‌ ಕಾರಣ್‌ ದಿವೈತ್‌ 
ಮ್ಹಣ್‌ ದಿಸ್ತಾ'' ಮ್ಹಣಾಲೊ ಕಪಿತಾನ್‌ ಫೆದ್ದಿನಾಂದ್‌. 

"“ಕಸಲೆಂ ತೆಂ ಜಾವೈತ್‌?'' 

""ಆಮ್ಚೆಂ - ಫೆರ್ದಿನಾಂದ್‌ ಕುಟ್ಮಾಚೆಂ - ವ್ಯಾಜ್‌ ಆನಿ ತಾಚ್ಕಾ ಸಂಪೂರ್ಡ್‌ ತೀರ್ಬಾಚೊ 
- ತೀರ್ಬಾಂ ತೀರ್ಮಾನಾಂಚೊ ಆನಿ ಖಡಕ್‌ ಫರ್ಮಾಣಾಂಚೊ ವಿವರ್‌, ಗೊಂಯಾಂತ್ಲ್ಸಾ 
ಸರ್ಕಾರಾಕ್‌ ಆನಿ ಧಾರ್ಮಿಕ್‌ ಫುಡಾರ್ಕಾಂಕ್‌, ಖುದ್ಧ್‌ ರಾಯಾಚೈ ಆನಿ ಪಾಪ್‌ಸಾಯ್ಬಾಚ್ಮೆ 
ಮ್ಹೊರಿಖಾಲ್‌ ಪಾವಿತ್‌ ಜಾಲ್ಲೊ ಆಸಾ. (ತಾಚಿ ಮೂಳ್‌ಪ್ರತಿ ಆಮ್ಚೆಕಡೆ ಆಸಾ)'' 

""ತಿ ಏಕ್‌ ಪ್ರತಿ ಆಮ್ಚೆಕಡೆಂಯೂ ಆಸಾ. ತರ್‌?'' 

""ತರ್‌ ತಾಂತುಂ ಸಾಂಗಿತ್ಲಾಂ ತ್ಕಾ ಪ್ರಕಾರ್‌ - ಆಮ್ಚ್ಯಾ "ಘರಾಬ್ಕಾಕ್‌' ಸಂಪೂರ್ಡ್‌ 
ವಿನಾಯತಿ ಮೆಳ್ಳ್ಯಾ - ಕುಟ್ಮಾಚ್ಕಾ ಸಾಂದ್ಯಾಂಕ್‌, ಸೆವಕಾಂಕ್‌ ಆನಿ ಸಗ್ಳ್ಯಾ ಪರಿವಾರಾಕ್‌ 
ಸಂಪೂರ್ಡ್‌ ಮುಕ್ತಿ - ಆನಿ ಜಾಲ್ಲ್ಯಾ ನಷ್ಟಾಕ್‌ ಪುರ್ತೆಂ ರುಸ್ತುರುಸಾಂವ್‌..... ಆನಿ ತ್ಕಾ 
ವಗ್ತಾರ್‌, ಆಮ್ಕಾಂ ಮಜತ್‌ ದಿಲ್ಲ್ಯಾ ಹರೈಕ್ಲ್ಯಾಕ್‌ಯೂ ಕಸಲೊಚ್‌ ಆರೋಪ್‌ ಲಗ್ನಿ 
ಕರಿನಾಯೆ ಮ್ಹಣ್‌ ಫರ್ಮಾಯಿಲ್ಲೆಂ ಆಸಾ.....'' 

""ಬರಾಬರ್‌!'' ಹಾಸ್ಲೊ ವೈಸರೊಯ್‌, "ತುಮ್ಹೇ ಜಾಣ್ವಾಯೆಕ್‌ ಆನಿ ಚಿಂತ್ಸಾಚೀ 
ಚತುರಾಯೆಕ್‌ ಆಮಿ ಚೆಪೆಂ ಉಕಲ್ತಾಂವ್‌. ಆನಿ ಆತಾಂಚ್‌, ಆಮ್ಟೇ ಸ್ವಂತ್‌ ಜವಾಬ್ದಾರೆನ್‌,' 
ಏಕ್‌ ಯಾದಿ ತಯಾರ್‌ ಕರುನ್‌, ತಾಂಕಾಂ ಸರ್ವಾಂಕ್‌ ರಕ್ಷಣಾಚೊ ಹುಕುಮ್‌ನಾಮೊ' 
ಪಾಚಾರ್ವಾಂವ್‌. ತಾಂತ್ಲೆಂ ಪ್ರಮುಖ್‌ ನಾಂವ್‌ ಬುಲ್ಬಾಂವ್‌ ಕ್ರಿಯಾದೊಚೆಂ. ಹ. 7 

""ಉಪ್ರಾಂತ್‌, ಡೊನ್‌ ಸಾಯ್ಬಾ,'' ಮ್ಹಣಾಲೊ ಜುವಾಂವ್‌, ಸಂತೊಸಾನ್‌, " 
ಹಫ್ತ್ಯಾಂತ್‌ ಪರ್ತ್ಯಾನ್‌ ಮ್ಹಾಕಾ ಮಜತ್‌ ದೀಂವ್ಕ್‌ ಆನಿ ಪಾಪಿಯಾಸಾಚ್ಕಾ on 
ಸಾಕ್ಸ್‌ ದೀಂವ್ಕ್‌ ಧಯ್ರ್‌ ಫೆತ್‌ಲ್ಲ್ಯಾ ಮಾನೆಸ್ತಾಚೆಂ ಆನಿ ತಾಚ್ಕಾ ಘರಾಬ್ಯಾಚೆಂ ನಾಂವ್‌... 
ಆಮ್ಚೆ ಸೆವೆಂತ್‌ ತಾಣಿಂ ಖರೀಚ್‌ ದೆವಾಚಿ ಖುಶಿ ಕೆಲ್ಮಾ. ತೆಂಚ್‌ ಆಮ್ಚೆಂ ಕುಟಾಮ್‌!” 

"ತಶೆಂ ಜಾಂವ್‌,'' ಮ್ಹಣಾಲೊ ವೈಸರೊಯ್‌, ಪುರ್ತೊ ತೃಪ್ತ್‌ ಜಾವ್ನ್‌. “ಬಾಪಯ್‌ 
ತಸೊ ಪೂತ್‌, ರಾಯಾಚ್ಕಾ ಸೈನಾಂತ್‌ ಸಾಮ್ಸಾಂವ್ಡೆಂ ಬಳ್‌ ಹಾಡ್ನಾಯ್ಲ್ಯಾತ್‌ ತಶೆಚ್‌, 
ಗಿನ್ಮಾನಾಂತ್‌ ಸಾಲ್ಮಾಂವ್ಚೆಂ ರಾಜಾಂವ್‌ ದೀಂವ್ಕ್‌ ಸಕ್ಸ್ಯಾತ್‌.'' 

""ವ್ಹಯ್‌, ಆಮ್ಕಾಂ ಉಗ್ಡಾಸ್‌ ಆಸಾ'' ಮ್ಹಣಾಲೊ ತೊ ಪರ್ತಾನ್‌ ದಾಂತ್‌ 
ಸೊಡುನ್‌, ತಸೊಚ್‌ ಜುವಾಂವ್ಕ್‌ ಪಳೆವ್ನ್‌: ""ಆದ್ಲ್ಯಾ ಹಫ್ತ್ಯಾಂತ್‌ ರುಡ್ಡೇ ವೆಳಾರ್‌ - 
"ಫರ್ಮಾಣಾಖಾಲ್‌ ಕಾಂಯ್‌ ರುಜ್ವಾತ್‌ ವಾ ಕೊಣ್‌ ಪುಣ್‌ಯೂ ಸಾಕ್ಸ್‌ ಆಸಾ?'- ಅಶೆಂ 
ಸವಾಲ್‌ ಕೆಲ್ಲ್ಯಾ ವೆಳಾರ್‌ ತುಂವೆಂ ಚಿಕ್ಕೆ ಕಾವ್ಡೆವ್ನ್‌ ಮ್ಹಳ್ಳೆಂಯ್‌ - "ಆಸಾ ತುಮಿ ಫಾವೊತೆಂ 
ರಕ್ಷಣ್‌ ದೀವ್ನ್‌ ಆಪಂವ್ಕ್‌ ಲಾಯ್ತಾತ್‌ ಜಾಲ್ಕಾರ್‌' ಆನಿ ತೆದ್ನಾಂಚ್‌ ಪಾಪಿಯಾಸಾನ್‌ 
("ಸಾಯ್ಬಾಂನೊ! ಸಾಕ್ಸ್‌ ಕಂಯ್‌! ಖಂಯ್‌ ಪಯ್ಸ್‌ ರಾನಾ ದೆಗೆರ್‌, ಚೊರಾಂಕ್‌, ಲುಟ್ಕಾ 
ರಾಂಕ್‌ ಆನಿ ಕಲ್ವೊಂತಾಂಕ್‌ ಅಸ್ರೊ ದಿಂವ್ಚೊ ಛತ್ರವಾಲೊ' - ) ಮ್ಹಳ್ಳೊ ಆನಿ ತಾಕಾ 
ಫ್ರಾ! ಥಿಯೊ ಫೆರಾಂವ್ನ್‌ ಶಾರೊ ದಿಲ್ಲೊ! ಆಸುಂ. ತಿಚ್‌ ರುಡಿ ಆಯ್ದ್‌ ದುಸ್ತ್ರಾಂ ಖಾತಿರ್‌ 
ಫುಡೆಂ ವೆತಲಿ. ಘಳಾಯ್‌ ಥೊಡಿ ಜಾಲ್ಮಾ ತರ್‌ಯೂ, ತುಂವೆಂ ಅಪೇಕ್ಟಿಲ್ವೆಂ ರಕ್ಷಣ್‌ 
ಇನ್ಕಾರ್‌ ಜಾಂವ್ಚೆಂನಾ, ತಾಚೆ ನಾಂವ್‌?'' 

“ತಾಚೆಂ ನಾಂವ್‌ - ಸಿಇಜೊರ್‌ ಗಾಬ್ರೆಲ್‌ ಮೊನಿಜ್‌. ಆನಿ ತಾಚೊ ಘರಾಬೊ 
ಮ್ಹಣ್ತಾನಾ, ಅವಶ್ಶ್‌ ಜಾವ್ನ್‌ ಹೆರ್‌ ದೋನ್‌ ನಾಂವಾಂ ಮೆಳಂವ್ಕ್‌ ಜಾಯ್‌ ಮ್ಹಣ್‌ 
ಖಾಲ್ಪಣಿಂ ಹಾಂವ್‌ ವಿನಂತಿ ಕರ್ತಾಂ...'' ಜುವಾಂವ್ನ್‌ ಬಾಪಯ್ದೆಂ ತೊಂಡ್‌ ಪಳೆಲೆಂ. 

""ವ್ಹಡೇ ಖುಶೆನ್‌, ಖಂಚಿಂ ತಿಂ ದೋನ್‌ ನಾಂವಾಂ?'' ವಿಚಾರ್ಲೆಂ ವೈಸರೊಯಾನ್‌. 

""ಮಾನಾ - ಜುವಾನಾ ಮೊನಿಜ್‌ ಆನಿ ದಾವಿದ್‌ ಮೊನಿಜ್‌...'' ಮ್ಹಣಾಲೊ ಜುವಾಂವ್‌, 
ತಾಳೊ ಗದ್ದದೊನ್‌. 

ಕಪಿತಾನ್‌ ಫೆದ್ದಿನಾಂದಾಕ್‌ ಹೆಂ ಆಯ್ಕುನ್‌ ಅಜಾಪ್‌ ಜಾಲೆಂ, ಸಂತೊಸ್‌ ಜಾಲೊ 
ಆನಿ ಸಾಂಗಾತಾಚ್‌ ಮತಿಂತ್‌ ಎಕಾ ಥರಾಚಿ ಭಿರಾಂತ್‌ ಭೊಗ್ಗಿ. 

""ಜಾವೈತ್‌,'' ಮ್ಹಣಾಲೊ ವೈಸರೊಯ್‌, ""ರಕ್ಷಣಾಚೊ ಹುಕುಮ್‌ನಾಮೊ 
ತುರ್ತಾನ್‌ ಆಮಿ ಪಾಚಾರ್ರಲ್ಯಾಂವ್‌ ಆನಿ ಆಮ್ಚ್ಯಾ ಅಧಿಕಾರಾನ್‌ ಆನಿ ಸಗ್ಗೈ ಸಕ್ತೆನ್‌ ತೊ 
ಕಾರ್ಯಾಳ್‌ ಕರಯ್ತಲ್ಕಾಂವ್‌... ದೇವ್‌ ನಿತಿಖಾಲ್‌ ಆಮ್ಚೊ ತೊ ಕಾಯ್ದೊ ಮ್ಹಣ್‌ಸಮ್ಹಾತಾಂವ್‌.'' 

ಪುಣ್‌ ಫಳಾಯ್‌ ತಿ ಘಳಾಯಿಚ್‌ ಜಾಲಿ - ಫೆರ್ದಿನಾಂದಾಚಿ ಭಿರಾಂತ್‌ ವಾಜ್ಪಿ 
ಜಾವ್ಪಾಚಿ ಜಾಲಿ. 

ಆರಂಭ್‌ ಘರ್‌ ನಿಮಾಣೊ ಅವಸ್ಟರ್‌ 


ತಾಣೆಂ ಏಕ್‌ ಫೊಂಡ್‌ ಉಗ್ತೊ ಕೆಲಾ, 
ಖರೊಚ್‌ ಗೂಂಡ್‌ ತಾಣೆಂ ತೊ ಖಣ್ಣಾ 


ಕಸೊ ತಾಣೆಂ ಫೊಂಡ್‌ ಫಡ್ಲಾ, 
ತಸೊಚ್‌ ತಾಂತುಂ ತೊ ಪಡ್ಡೊ ಜಾಲಾ. 
- ಕೀದ್ರನ್‌ 7:15 





ಕಪಿತಾನ್‌ ಸಿಇಕೊರ್‌ ಫೆರ್ದಿನಾಂದಾನ್‌, ಆನಿ ಉಪ್ರಾಂತ್‌ ಜುವಾಂವ್ನ್‌ ವಿನಂತಿ 
ಕೆಲ್ಲೆಬರಿ ಥೊಡೆಂ ಕಾಮ್‌ ಜಾಲೆಂ. ತೆಂಯೂ ಅರ್ಲೆಂಚ್‌ ಜಾಲೆಂ ಮ್ಹಣ್ಮೆತ್‌. ಬುಲ್ಬಾಂವ್‌ 
ಕ್ರಿಯಾದೊಕ್‌, ಗಾಬ್ರೆಲ್‌ ಮೊನಿಜಾಕ್‌ ಆನಿ ತಾಚ್ಕಾ ಸಗ್ಗಾ ಘರಾಬ್ಕಾಕ್‌ - ಪ್ರತ್ಕೇಕ್‌ ಜಾವ್ನ್‌ 
ಜುವಾನಾ ಮೊನಿಜಾಕ್‌ ಆನಿ ದಾವಿದ್‌ ಮೊನಿಜಾಕ್‌, ತಾತ್ಕಾಲಿಕ್‌ ಭೊಗ್ಗಾಣೆಂ ಪಾಚಾರ್ಲೆಂ. 
ತಾಂಕಾಂ ಹರೈಕಾ ಥರಾನ್‌ ಸುಟ್ಕಾ ಆನಿ ಸ್ವಾತಂತ್ರ ದಿಲಾಂ, ಮಾತ್ರ್‌ ನಹಿಂ, ತಾಂಚೆ 
ಸುರಕ್ಷಿತಾಯೆ ಖಾತಿರ್‌ - ಪ್ರತ್ಕೇಕ್‌ ಜಾವ್ನ್‌ ತಾಂಚ್ಕಾ ಜಿವಾಚ್ಕಾ ರಕ್ಷಣಾ ಖಾತಿರ್‌ 
ಗೊಂಯ್ಚೊ ವೈಸರೊಯ್‌ ಆನಿ ಸರ್ಕಾರ್‌ ಬದ್ಧ್‌ ಜಾವ್ನಾಸಾ, ತ್ಕಾ ದೆಕುನ್‌ ಮಿಲಿರಿಯಾ 
ಸಗ್ರಿ ಚುರುಕ್‌ ಜಾವ್ನ್‌ ಕಾರ್ಕಾಳ್‌ ಆಸ್ಪಾಚಿ. ಆನಿ ಹ್ಯಾ ಹುಕುಮ್‌ನಾಮ್ಕಾಕ್‌, ಮಿಲಿ 
ರುಿಯಾಕ್‌ ಜಾಯ್ತೆ ಆನಿ ಸರ್ಕಾರಾನ್‌ ಅಪೇಕ್ಸುಂಚೊ ಪುರ್ತೊ ಸಹಕಾರ್‌ ಗೊಂಯ್ದ್ಚ್ವೈ 
ಪರ್ಮೆನ್‌ ದಿವ್ಬಾಚೊ - ಅಶೆಂ ಹುಕುಮ್‌ನಾಮೊ ಬರಂವ್ಕ್‌ ವೈಸರೊಯಾನ್‌ ತಾಕಿದ್‌ ದಿಲಿ 
ಆನಿ ಸರ್ವ್‌ ಥರಾನ್‌ ತೊ ಜ್ಯಾರಿ ಕರುಂಕ್‌ ತಾಣೆಂ ಫರ್ಮಾಯ್ಲೆಂ. 

ಕಪಿತಾನ್‌ ಫೆದ್ದಿನಾಂದಾಕ್‌ ಆನಿ ಜುವಾಂವ್ಕ್‌ ಜಾಯ್‌ ಆಸ್‌ಲ್ಲೆಂ ಸದ್ದ್ಯಾಕ್‌ 
ತಿತ್ಲೆಂಚ್‌. 

""ಗಾಬ್ರೆಲ್‌ ಮೊನಿಜಾಕ್‌ ಆನಿ ತಾಚ್ಕಾ ಘರಾಬ್ಕಾಕ್‌ ರಕ್ಷಣ್‌ ದೀಂವ್ಕ್‌ ಸುಲಭ್‌ - 
ದೀಸ್‌ ಉಜ್ವಾಡ್ಜ್ಯಾ ಉಪ್ರಾಂತ್‌, ಕಪಿತಾನ್‌ ಕಾರ್ಡೊಜೊಕ್‌ ಸಾಂಗುನ್‌, ಥೊಡ್ಕಾ ಶಿಪಾ 
ಯಾಂಕ್‌ ಧಾಡುನ್‌, ಪೆರ್ನೆ ಛತ್ರಾಚ್ಮಾ ವಠಾರಾಂತ್‌ ಪಯ್ಸಾಪಯ್ಸ್‌ ಪಹರೊ ಕಾಯಾಮ್‌ 
ಕರುನ್‌ ದವರೈತ್‌...'' ಅಶೆಂ ತಾಣಿಂ ಥಾರಾಯ್ಲೆಂ. 

ಜಾಲ್ಕಾರ್‌ಯೂ - ಪೆರ್ನೆ ಛತ್ರಾಚ್ಮಾ ವಠಾರಾಕ್‌ ಪಹರೊ ದವರೈತ್‌. ತ್ಕಾ ವರ್ವಿಂ 
ಗಾಬ್ರೆಲ್‌ ಮೊನಿಜಾಕ್‌ ಫಾವೊತೆಂ ರಕ್ಷಣ್‌ ದಿವೈತ್‌ - ನೀಜ್‌. ಪುಣ್‌, ಜುವಾಂವ್ಚೈ ಮತಿಂತ್‌ 
ಉಬ್ಬಾಲ್ಲಿ ಸಮಸ್ಕಾ ಮ್ಹಳ್ಕಾರ್‌: ಜುವಾನಾ ಮೊನಿಜಾಕ್‌ (ಆನಿ ದಾವಿದ್‌ ಮೊನಿಜಾಕ್‌ಯೂ) 
ರಕ್ಷಣ್‌ ದಿವ್ಪಾ ಖಾತಿರ್‌ ಹುಕುಮ್‌ನಾಮೊ ಆಸ್ಲ್ಯಾರ್‌ಯೂ, ತಶೆಂ ಕರುಂಕ್‌ ಸಾಧ್‌ 
ಜಾಯ್ಜಾಯ್‌ ತರ್‌, ತಿಂ ಖಂಯ್ಸರ್‌ ಆಸಾತ್‌ ಮ್ಹಳ್ಳೆಂ ಪಯ್ಲೆಂ ಕಳಿತ್‌ ಜಾಂವ್ಕ್‌ 
ಜಾಯ್‌ - ತಶೆಂ ಮ್ಹಣಾಲೊ ಬಾಪಯ್‌ (ಥೊಡ್ಯಾ ವೆಳಾಕ್‌ ತೆ ವೊರೆವಿಂಗಡ್‌ ಜಾಲ್ಲೆ). 

ಜುವಾನಾ ಮೊನಿಜ್‌ ಗೊಂಯಾಂತ್‌ ಆಸಾ ಮ್ಹಳ್ಳೆಂ ಖಂಡಿತ್‌. ತಾಕಾ ಮೆಳ್‌ಲ್ಲ್ಯಾ 
ವರ್ವಾಂ ವರ್ವಿಂ ಆನಿ ಹಾತಾಕ್‌ ಮೆಳ್‌ಲ್ಲ್ಯಾ ಎಪಿಸ್ತಲಾಂ ವರ್ವಿಂ ತೆಂ ಸತ್‌ಶೆಂ ತಾಚೆ 

ಮತಿಂತ್‌ ಖಂಚ್‌ಲ್ಲೆಂ. ಪುಣ್‌ ತಿ ನಿಜಾಯ್ಕಿ ಖಂಯ್ಸರ್‌ ಅಜ್ಞಾತ್‌ ಆಸಾ ಮ್ಹಳ್ಳೆಂ ತಾಕಾ 
ಕಳಿತ್‌ ಜಾಲ್ಲೆಂ ಜಾಲ್ಯಾರ್‌ - | 

""ಹಾಂವ್‌'', ಆತಾಂಚ್‌ ಮ್ಹಜ್ಯಾ ಸವಾರಾಂಕ್‌ ಘೆವ್ನ್‌ ಸೊಧ್ನೆಕ್‌ ಲಾಗ್ತೊಂ. ಪುಣ್‌, ' 
ಆನಿ ಥೊಡ್ಕಾಚ್‌ ವೆಳಾನ್‌ ವಿಶೇಸ್‌ ಕೊಡ್‌ ಜಮುಂಕ್‌ ಆಸಾ. ಸರ್ವ್‌ ಕಾಮಾಂ," 
ಸಾಂಗಾತಾ, ತ್ಕಾ ಉಪ್ರಾಂತ್‌ಚ್‌ ಕರಿಂ ಪಡ್ಲಿಂ.'' 

“ತೆಂ ಹೊಯ್‌,'' ಮ್ಹಣಾಲೊ ಫೆರ್ಲಿನಾಂದ್‌, ""ಆನೀ, ದಾವಿದ್‌ ಮೊನಿಜಾ ವಿಶಿಂ? 
ಆಮಿ ಭಿಯೆವ್ಪಾಚಿ ಚಡ್‌ ಗರ್ಡ್‌ ನಾ. ತೊ ಗೊಂಯಾಂತ್‌ ನಾ ಮ್ಹಳ್ಳೆಂ ನೀಜ್‌. ಖರೆಂ - ' 
ತಾಕಾ ಥೊಡ್ಕಾ ತೆಂಪಾಕ್‌ ಆಮಿ ಬೆಸ್ಸೇನ್‌ ಗವರ್ನರಾಚೇ ಸಿರ್ವಿಸೆಂತ್‌ ರಾವೊಂಕ್‌ ಮ್ಹಣ್‌ ' 
ಧಾಡ್‌ಲ್ಲೊ. ಪಾಟ್ಲ್ಯಾ ದೋನ್‌ ಮಹಿನ್ಮಾಂ ಥಾವ್ನ್‌ ತಾಚಿ ಖಬರ್‌ ನಾ - ಬೆಸ್ಬೇನಾಂತ್‌ಯೂ ' 
ತೊ ನಾ ಮ್ಹಳ್ಳಿ ಖಬರ್‌ ಹಾಂವೆಂ ಹಾಡಯ್ಲ್ಯಾ. ಥಂಯ್‌ ಥಾವ್ನ್‌ ತೊ ಭಾಯ್ರೊ ಜಾಲಾ ' 
ತರ್‌ - ಖಂಯ್‌ ತರ್‌ಯೂ ಪಯ್ಸ್‌ ಆಸ್ತಲೊ. ಜಾಯ್‌ ಜಾಲ್ಕಾರ್‌, ತಾಚ್ಕಾ ಭೊಗ್ಗಾ 
ಣ್ಯಾಚಿ ಆನಿ ರಕ್ಟಣಾಚಿ ಖಬರ್‌ ಬೆಸ್ಸೇನಾಕ್‌ ಧಾಡುನ್‌ ದಿವ್ಯಾಂ. ಆತಾಂ ಚಡ್‌ ಗರ್ಮೆಚೆಂ 
ಆನಿ ತುರ್ತಾಚೆಂ ಕಿತೆಂ ಮ್ಹಳ್ಕಾರ್‌: ತುಜೊ ಅಮಿಗ್‌ ಕ್ರಿಯಾದೊ ಖಂಯ್‌ ಆಸಾ ಮ್ಹಳ್ಳೆಂ 
ಸಮ್ಮುಂಕ್‌ ಜಾಯ್‌ ಆನಿ ಉಗ್ತ್ಯಾನ್‌ ತಾಕಾ ಆಮ್ಟೇ ಸಂಗಿಂ ಘೆಂವ್ಕ್‌ ಜಾಯ್‌.'' 

“ತೆಂ ವ್ಹಯ್‌, ಪುಣ್‌ ತೊ ಖಂಯ್ಸರ್‌ ಆಸಾ ಮ್ಹಳ್ಳೆಂ ಕಳಿತ್‌ ನಾ. ತಾಚೊ ಪತ್ತೊ 
ಧರುಂಕ್‌ ಆನಿಿ,ಆತಾಂಚ್ಕಾ ಹುಕುಮ್‌ನಾಮ್ಕಾಚಿ ಖಬರ್‌ ದೀವ್ನ್‌ ಉಗ್ತ್ಯಾನ್‌ ಲಾಗಿಂ 
ಹಾಡ್ಜೆಂ ಕಾಮ್‌ - ವೈಸರೊಯಾಚ್ಮೆ ಪರ್ವಣ್ಗೆನ್‌ - ಕಪಿತಾನ್‌ ಕೊನ್ಸ್‌ತಾಂತಿನಾಕ್‌ ಆನಿ 
ಕಪಿತಾನ್‌ ಕಾರ್ನೊಜೊಕ್‌ ಲಾಗವ್ಕಾಂ. 

“ತಶೆಂಚ್‌ ಕರ್ಚೆಂ, ಸದ್ದ್ಯಾಕ್‌ - '' 

ಚಡಿತ್‌ ಉಲಂವ್ಕ್‌ ತಾಂಕಾಂ ಅವ್ಕಾಸ್‌ ಜಾಲೊನಾ. ವೈಸರೊಯಾನ್‌ ತಾಂಕಾಂ 
ಪರ್ತ್ಯಾನ್‌ ಲಾಗಿಂ ಆಪಯ್ಲೆ. 

""ಹುಕುಮ್‌ನಾಮೊ ತಯಾರ್‌ ಜಾಲಾ. ತಾಕಾ ಆಮಿ ಸಯ್‌ ಘಾಲ್ಕಾ ಆನಿ ಆಮ್ಚಿ 
ಮ್ಹೊರ್‌ ದಾಂಬ್ಲ್ಯಾ. ಕಪಿತಾನ್‌ ಕಾರ್ನೊಜೊ ಯೆತಚ್‌, ತೇ ವಿಶಿಂ ಜಾಯ್ತೆಂ ಕಾಮ್‌ 
ಕರಯಾಂ. ಆತಾಂ ಆಮ್ಕಾಂ ಹೆರ್‌ ಥೊಡಿ ತಯಾರಾಯ್‌ ಕರುಂಕ್‌ ಆಸಾ. ತ್ಕಾ ಖಾತಿರ್‌ 
ಆಮ್ಕಾಂ ತುಮ್ಚೇ ಥಾವ್ನ್‌ ಥೊಡಿ ಮಾಹೆತ್‌ ಜಾಯ್‌. 

“ಡೊನ್‌ ಸಾಯ್ಬಾಚಿ ಹುಕುಮ್‌...'' 

"ತುಮ್ಕಾಂ ಎದೊಳ್‌ಚ್‌ ಥೊಡೊ ಅಂದಾಜ್‌ ಜಾಲಾ ಆಸ್ಕೆತ್‌,'' ಮ್ಹಣಾಲೊ 
ವೈಸರೊಯ್‌, ""ಆಯ್ದೇ ಕೊಡ್ತಿಚೊ ಸಮಾರೋಪ್‌ ಜಾಂವ್ಚೇ ಆದಿಂ, ದೋನ್‌ ಪ್ರಮುಖ್‌ 
ಸಾಕ್ಸಿಂಚೊ ವಿಚಾರ್‌ ಆಮಿ ಕರುಂಕ್‌ ಚಿಂತ್ಲಾ ಆನಿ ತ್ಕಾ ಪ್ರಕಾರ್‌ - '' ಮ್ಹಣಾಲೊ ತೊ, 
ಗಂಭೀರ್‌ ಜಾವ್ನ್‌, "ಪರಿಣಾಮ್‌ ಕಸೊಯೂ ಜಾಂವ್‌ - ಗೊಂಯ್ದೇ ಧಾರ್ಮಿಕ್‌ ಕೊಡ್ತಿಚ್ಶಾ : 
ಮೇಲ್ವಿಚಾರಾಂತ್‌ ಥೊಡಿ ಬದ್ಲಾವಣ್‌ ಹಾಡುಂಕ್‌ ಆಮಿ ಚಿಂತ್ಲಾಂ.'' 

""ಪುಣ್‌ ಡೊನ್‌ ಸಾಯ್ಬಾ -'' ಕಪಿತಾನ್‌ ಫೆರ್ದಿನಾಂದ್‌ ಚಿಕ್ಕೆ ಆಕಾಂತ್ಲೊ. 

“ಪುಣ್‌ ಕಿತೆಂ, ಸಿಇಕೊರ್‌ ಕಪಿತಾನ್‌?'' 

“ಪುಣ್‌ ತೀ ಜವಾಬ್ದಾರಿ ಆನಿ ತೊ ಅಧಿಕಾರ್‌ - ಇಸ್ಪಾನಿಯಾಂತ್ಲ್ಯಾ ಸುಪ್ರಿಮಾ 
ಕೊಡ್ತಿನ್‌ ಶಿಫಾರಸ್‌ ಕೆಲ್ಮಾರ್‌ - ಪಾಪಾ ಅಲ್ಲೆಂದ್ರಿಚೊ......'' 

| ""ತೆಂ ಆಮಿ ಜಾಣಾಂವ್‌ !' ಮ್ಹಣಾಲೊ ವೈಸರೊಯ್‌, ""ಆಮಿ ಆಸಾಂವ್‌ ಕಥೊಲಿಕ್‌ 

ಪವಿತ್ರ್‌ ಸಭೆಚೆ ಭಕ್ತಿವಂತ್‌ ಸಾಂದೆ. ತ್ಕಾಚ್‌ ಖಾತಿರ್‌ ಆಮಿ ವರ್ರವ್ಹಾಂವ್‌ ಆಮ್ಚ್ಯಾ 
ಕಥೊಲಿಕ್‌ ರಾಯಾಚೆ ವಿನಮ್ರ್‌ ಸೆವಕ್‌...... ಪಳೆಯಾಂ, ಆಯ್ದೇ ಕೊಡ್ತಿಂತ್‌ ಕಿತೆಂ ತೀರ್ಬ್‌ 
ದೀಂವ್ಕ್‌ ಪಡ್ತಲೆಂ......'' 

ಕಪಿತಾನ್‌ ಫೆರ್ದಿನಾಂದ್‌ ಆನಿ ಜುವಾಂವ್‌ ಉಲಯ್ಲೆನಾಂತ್‌, ನೀಜ್‌ ಜಾವ್ನ್‌ ವೈಸ 
ರೊಯ್‌ ತಾಂಚೇ ಥಾವ್ನ್‌ ಕಿತೆಂ ಅಪೇಕ್ಸಿತಾ ಮ್ಹಳ್ಳೆಂ ತಾಂಕಾಂ ಕಳಿತ್‌ ಜಾಲೆಂನಾ. . 

""ಆಮಿ ಹಿಂಗಾಸರ್‌ ಹಾಡುಂಕ್ನಾ - ಸುಪ್ರಿಮಾಚ್ಕಾ ತೀರ್ಬಾಚೆಂ ನಕ್ಕಲ್‌'' ಮ್ಹಣಾಲೊ 
ತೊ. "ತ್ಮಾ ತೀರ್ಬಾಂತ್‌, ಪಾಪಿಯಾಸ್‌ ಮಿರಾಂದಾವಿಶಿಂ ದಿಲ್ಲೆಂ ಫರ್ಮಾಣ್‌ ಆಮಿ 
ವಾಚುಂಕ್ನಾತ್‌ಲ್ಲೆಂ - ಪಯ್ಲೆಂ. ಪಯ್ಲೆಂ ವಾಚ್‌ಲ್ಲೆಂ ತರ್‌, ಆದ್ಲ್ಯಾ ಹಫ್ತ್ಯಾಂತ್‌ ಆಮ್ಚ್ಯಾ 
ಕಪಿತಾನ್‌ ಜೆರಾಲ್‌ ಜುವಾಂವ್‌ ಕೈದ್‌ ಕೆಲ್ಲೊ ಆನಿ "ರುಡ್ತಿ' ಕೆಲ್ಲೊ ಪ್ರಮಾದ್‌ ಆಮ್ಟೇ 
ಥಾವ್ನ್‌ ಜಾತೊನಾ - ಮಾತ್ರ್‌ ನಹಿಂ, ಪಾಪಿಯಾಸ್‌ ತ್ಕಾ ಆದಿಂಚ್‌ ಕೈದ್‌ ಜಾವ್ನ್‌ ಶಿಕ್ಪಾ 
ಭೊಗ್ಲ್ಯಾ ಶಿವಾಯ್‌ ಭಾಯ್ರ್‌ ಉರ್ರೊನಾ - ಮೇಅ ಕೂಲ್ಪಾ......'' ತಾಣೆಂ ಚಿಕ್ಕೆ ದಾಂತ್‌ 
ಸೊಡ್ದೆ. "“ತಶೆಂ ಮ್ಹಣ್ತಕೂಚ್‌, ತ್ಕಾ ವೆಳಾರ್‌ ತ್ಕಾ ದೂತಾನ್‌ ತುಮ್ಚ್ಯಾ ತ್ಕಾ ಬುಲ್ಬಾಂವ್‌ 
ಕ್ರಿಯಾದೊನ್‌ ಉಚಾರ್‌ಲ್ಲೊ ಶಿಣ್‌ ಆನಿ ದಿಲ್ಲಿ ಬೂದ್‌ಬಾಳ್‌ಯೂ ಸಾರ್ಕೀಚ್‌ ಆಸ್‌ಲ್ಲಿ..... 
ತಿ ಆಯ್ಚ್‌ ಪುಣ್‌ಯೂ ಆಮಿ ಪಾಳುಂಕ್‌ ಜಾಯ್‌. ತ್ಕಾ ಪಾಸುನ್‌ ಹ್ಮಾ ವೆಳಾರ್‌ ತಾಣೆಂ 
ಸ್ವತಂತ್ರ್‌ ಜಾವ್ನ್‌ ಆಮ್ಚೇ ಸಂಗಿಂ ಆಸುಂಕ್‌ ಜಾಯ್‌ - ದೆಕುನ್‌ಂಚ್‌, ಆಯ್ಚೊ, ಆಮಿ 
ತಯಾರ್‌ ಕೆಲ್ಲೊ ಹುಕುಮ್‌ನಾಮೊ ಸಾರ್ಕೊ ಆನಿ ಅರ್ದಾಭರಿತ್‌ ಆಸಾ.'' 

""ತುಮ್ಚ್ಹೊ ಉಪ್ಕಾರ್‌, ಡೊನ್‌ ಸಾಯ್ಬಾ - ಆಮ್ಕಾಂಯೂ ತಶೆಂ ಭೊಗ್ತಾ.'' 

"““ಆಸುಂ,'' ಮ್ಹಣಾಲೊ ಡೊನ್‌ ಸಾಯ್ಟ್‌. ""ಆದ್ಲ್ಯಾ ಹಫ್ತಾಂತ್ಲೇ ರುಡ್ಡೆಚೊ 
ಆರ್ಲೊ ವಾಂಟೊ ಮಾತ್ರ್‌ ಸಂಪ್ಲಾ. ದುಸ್ರೊ ಭಾಗ್‌ ಆಯ್ದ್‌ ಹಾತಿಂ ಫೆವ್ಸಾಕ್‌ ಆಸಾ..... 
ಫರ್ಮಾಣ್‌ ಜ್ಯಾರಿ ಕರುಂಕ್‌ ಆಸಾ.....'' 

ಕಪಿತಾನ್‌ ಫೆರ್ದಿನಾಂದ್‌ ಆನಿ ಜುವಾಂವ್‌, ಪರ್ತ್ಯಾನ್‌ ಉಲಯ್ಲೆನಾಂತ್‌. 
ವೈಸರೊಯಾನ್‌ಂಚ್‌ ಪ್ರಸ್ತಾಪ್‌ ಫುಡೆಂ ವ್ಹೆಲೊ: 

“ಅಮಿ ಉಲಯ್ತಲ್ಕಾಂವ್‌ - ಸುಪ್ರಿಮಾ ಕೊಡ್ತಿಚ್ಕಾ ಫರ್ಮಾಣಾ ವಿಷ್ಕಾಂತ್‌. ತಾಂತುಂ 
ತುಮ್ನೇವಿಶಿಂ ದಿಲ್ಲ್ಯಾ ತೀರ್ಬಾಕ್‌ ಲಾಗವ್ನ್‌ ಅಮಿ ನಿರ್ದಾರ್‌ ಘೆತ್ಲಾ, ಅನಿ ತುಮಿ ವಾದ್‌ ಆನಿ 
ವಿನಂತಿ ಕೆಲ್ಲ್ಯಾ ಪ್ರಕಾರ್‌, ಆಮ್ಚಿ ಖುಶಿಯೂ ಮೆಳವ್ನ್‌ ಹುಕುಮ್‌ನಾಮೊ ತಯಾರ್‌ ಕೆಲಾ. 
ಆತಾಂ ಫುಡ್ಲೆಂ ಮೆಟ್‌ - ಅಶೆಂ ಆಸಾ: ಕ 

"ತುಮ್ಚ್ಯಾ ವ್ಕಾಜಾಚ್ಮಾ ಫರ್ಮಾಣಾಂತ್‌ - ಪಾಪಿಯಾಸಾ ಸಂಬಂಧಿಂ ದಿಲ್ಲೆಂ 
ತೀರ್ಸ್‌ ಕಸಲೆಂ ಮ್ಹಣ್‌ ತುಮ್ಕಾಂ ಉಗ್ಡಾಸ್‌ ಆಸಾ?'' ತಾಣೆಂ ವಿಚಾರ್ಲೆಂ. 

"ಆಸಾ, ಡೊನ್‌ ಸಾಯ್ಬಾ. ಜಾಯ್‌ ಜಾಲ್ಕಾರ್‌, ತ್ಕಾ ಫರ್ಮಾಣಾಚಿ ಪ್ರತಿ ಆಮಿ 
ಸಾಂಗಾತಾ ಹಾಡ್ಲ್ಯಾ.'' ಕಪಿತಾನ್‌ ಫೆರ್ದಿನಾಂದಾನ್‌ ತ್ಕಾ ಪ್ರತ್ಶೇಕ್‌ ದಸ್ತಾವೆಜಾಚಿ ಪ್ರತಿ, 
ಆಪ್ಲ್ಯಾ ದಗ್ಲ್ಯಾ ಭಿತರ್ಲಿ ಭಾಯ್ರ್‌ ಕಾಡಿ ಆನಿ ಸೊಡಯ್ಲಿ. 

"ಕಿತೆಂ ಮ್ಹಳಾಂ ತಾಂತುಂ......?'' 

ಕಪಿತಾನ್‌ ಫೆರ್ದಿನಾಂದಾನ್‌, ತೆಂ ವಾಚ್ಲೆಂ; "...ಧಾರ್ಮಿಕ್‌ ಕೊಡ್ತಿಂತ್‌ ಇನ್‌ಕ್ಚಿಜಿ 
ತೊರಾಕ್‌, ಲೆಖಾವರ್ರೈ ಆತುರಾಯೆನ್‌ ಚೂಕ್‌ ಸಮ್ಮಣಿ ದಿಲ್ಲೇ ಖಾತಿರ್‌ ಪ್ರಮುಖ್‌ 

ಫಾಮಿಲಿಯಾರ್‌ ಪಾಪಿಯಾಸ್‌ ದೆ ಮಿರಾಂದಾಕ್‌ ಆಮಿ ಚುಕಿದಾರ್‌ ಮ್ಹಣ್‌ ಥಾರಾ 
ಯ್ತಾಂವ್‌, ಆನಿ ತಾಚಿ ರುಡ್ತಿ ಕರುನ್‌, ಫಾವೊತೆಂ ರುಸ್ತುರುಸಾಂವ್‌ ಘೆವ್ಚಾಕ್‌' 
ಫರ್ಮಾಯ್ತಾಂವ್‌......'' ಹ 
""ಆನಿಕ್‌ಯೂ ಫುಡೆಂ ಥೊಡೆಂ ಸ್ಪಷ್ಟ್‌ ಫರ್ಮಾಣ್‌ ತಾಂತುಂ ಆಸ್ತಲೆಂ - ಆಮ್ಕಾಂ ' 
ವಾಚ್‌ಲ್ಲೆಬರಿ ಉಗ್ಡಾಸ್‌ ಆಸಾ'' ಮ್ಹಣಾಲೊ ವೈಸರೊಯ್‌. ತಾಣೆಂ ಆಯ್ಕಾಲ್ಲೆಂ ವಾ 
ಏಕ್‌ ಪಾವ್ಟಿಂ ವಾಚ್‌ಲ್ಲೆಂ ಸಬ್ದಾನ್‌-ಸಬ್ದ್‌ ಉಗ್ಡಾಸ್‌ ದವರ್ಬಾಚಿ ತಾಚಿ ಸಕತ್‌ ಪರ್ತ್ಯಾನ್‌ ' 
ರುಳ್ಕಾಲಿ - ತೊ ಮ್ಹಣಾಲೊ: ""ತಾಂತುಂ ಲಿಖ್‌ಲ್ಲೆಂ ಆಸಾ - "ಫುಡ್ಲಿಂ ತೀನ್‌ ವರ್ಸಾಂ ' 
ಪರ್ಕಾಂತ್‌, ಸಮೆಸ್ತಾಂನಿ ತ್ಕಾ ಮನ್ಶಾಕ್‌ ಧಾರ್ಮಿಕ್‌ ಕೊಡ್ತಿಚೊ ಬಹಿಷ್ಕಾರ್‌ ಪಡ್‌ಲ್ಲೊ ' 
ಅಪ್ರಾಧಿ' ಮ್ಹಣ್‌ ಲೆಖುಂಕ್‌ ಜಾಯ್‌; ತಾಚೆಕಡೆ ಸಂಪರ್ಕ್‌ ವಾ ಕಸಲೊಯೂ ಸಂಬಂಧ್‌ 
ಕೊಣೆಂಯೂ ದವರುಂಕ್‌ ನಜೊ. (ಸಂಬಂಧ್‌ ದವರ್ದೆ ಗ್ರಾಯ್ಕ್‌ಯೂ ಭಾವಾರ್ಥಾಚೆ 
ದುಸ್ಮಾನ್‌ ಜಾತಲೆ ಆನಿ ರುಡ್ತೆಕ್‌ ಬಾಧ್ಕ್‌ ಜಾತಲೆ)...... ವ್ಹಯ್‌?'' 

""ವ್ಹಯ್‌, ತಶೆಂಚ್‌ ಆಸಾ, ಡೊನ್‌ ಸಾಯ್ಬಾ,'' ಮ್ಹಣಾಲೊ ಫೆದ್ದಿನಾಂದ್‌, ಪುರ್ತೊ 
ವಿಜ್ಮಿತ್‌ ಜಾವ್ನ್‌. ತಾಚೇ ಪ್ರಾಸ್‌ ಚಡ್‌ ಥರಾನ್‌ ಜುವಾಂವ್ಕ್‌ ಅಜಾಪ್‌ ಜಾಲ್ಲೆಂ - ನಹಿಂಚ್‌ 
ವೈಸರೊಯಾಚೇ ಸ್ಮರಣ್‌ಶಕ್ತೇ ವಿಶಿಂ ಬಗರ್‌. ತ್ಕಾ. ಫರ್ಮಾಣಾಂತ್‌ ಉಲ್ಲೇಖ್‌ ಕೆಲ್ಲೆಂ 
ತೀರ್ಬ್‌ ಆಯ್ಕುನ್‌. ತಶೆಂ ಆಸ್ತಾಂಯೂ, ಪಾಪಿಯಾಸ್‌ ಗೊಂಯಾಂತ್‌ ಪಾಟಿಂ ಆಯಿಲ್ಲೊ. 
"ಧಾರ್ಮಿಕ್‌ ಕೊಡ್ತಿಚೊ ಬಹಿಷ್ಕಾರ್‌ ಪಡ್‌ಲ್ಲೊ ಅಪ್ರಾಧಿ' ಮ್ಹಣ್‌. ತಾಚೆರ್‌ ಫರ್ಮಾಣ್‌ 
ಆಸ್‌ಲ್ಲೆಂ ಜಾಲ್ಕಾರ್‌ಯೂ, ಫ್ರಾ! ಮನ್ವೆಲ್‌ ದೆ ಫರಿಯಾಚೊ "ಪೊಸ್ಕೊ' ಜಾವ್ನ್‌ ಪರ್ತ್ಯಾನ್‌ 
ಗೊಂಯಾಂತ್‌ ಏಕ್‌ ಪ್ರಮುಖ್‌ ವ್ಯಕ್ತಿ ತೊ ಜಾಲ್ಲೊ ಮ್ಹಳ್ಳೆಂ ಮತಿಕ್‌ ಯೇವ್ನ್‌ ತಾಚಿ 
ತಕ್ಲಿ ಘುಂವೊಂಕ್‌ ಲಾಗ್ಲಿ. ತ್ಕಾ ಸಂಬಂಧಿಂ ಸಬಾರ್‌ ಸವಾಲಾಂ - ಬಾಪಯ್ಕಡೆಂ ಆನಿ 
ವೈಸರೊಯಾಕಡೆಂ ವಿಚಾರ್ಹೇ ತಸಲಿಂ ತಾಚೆ ಜಿಬೆಚ್ಕಾ ಪೊಂತಾರ್‌ ಆಯ್ಲಿಂ. 

ತಸಲಿಂ ಸವಾಲಾಂ ವಿಚಾರ್ಸಾಚೊ ವೇಳ್‌ ಉತ್ರುನ್‌ ಜಾಲ್ಲೊ, ಪಾಪಿಯಾಸಾಚೆರ್‌ 
ವೈಸರೊಯಾಚೆಂಚ್‌ - ತಾಕಾ ಜಿವೊ ವಾ ಮೆಲ್ಲೊ ಧರುಂಕ್‌ - ಫರ್ಮಾಣ್‌ ಆಸ್‌ಲ್ಲೆಂ. ಆನಿ 
ತೆಂಚ್‌, ತ್ಕಾ ದಿಸಾ ಭಿತರ್‌ ಜ್ಯಾರಿ ಕರುಂಕ್‌ ತೊ ಚಡ್ಬಡ್ತಾಲೊ ಜಾಲ್ಲ್ಯಾನ್‌, ಜಾತಾ ತಿತ್ಲೇ. 
ವೆಗಿಂ ರಾವೈರಾಂತ್ಲೊ ಭಾಯ್ರ್‌ ವಚುಂಕ್‌ ತಾಕಾ ಜಾಯ್‌ ಆಸ್‌ಲ್ಲೆಂ. 

""ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾ -'' ತಾಣೆಂ ವೈಸರೊಯಾಕ್‌ ಪಳೆಲೆಂ. 

""ಕಿತ್ಕಾಕ್‌ - ಕಿತೆಂ ವಿಚಾರುಂಕ್‌ ಅಪೇಕ್ಬಿತಾಯ್‌?'' 

""ಆಯ್ಚ್ಯಾ ದಿಸಾ ಭಿತರ್‌ ಪಾಪಿಯಾಸಾಕ್‌ ಆಮೂ - ಹಾಂವೆಂ - ಧರುಂಕ್‌ ಆಸಾ,” 
ಮ್ಹಣಾಲೊ ಜುವಾಂವ್‌, ಚಿಕ್ಕೆ ನಂರ್ಲೊನ್‌ - "“ತಶೆಂ ಆಸ್ತಾಂ, ಆಯ್ಚ್‌ ತುಮಿ ಆಪಯಿಲ್ಲೇ 
ವಿಶೇಸ್‌ ಕೊಡ್ತಿ ವರ್ವಿಂ - '' 

""ಸಮ್ಜಾಲೆಂ - '' ಮ್ಹಣಾಲೊ ವೈಸರೊಯ್‌, "ತುಜ್ಮಾ ಕಾಮಾಕ್‌ ಫಾಯ್ದೊ 
ಜಾವ್ಪಾಚೊ ನಾ, ಬಗರ್‌ ಘಳಾಯ್‌ ಜಾತಲಿ ಮ್ಹಣ್‌ ತುಂ ಫಿಕಿರ್‌ ಕರ್ತಾಯ್‌ ಆಸ್ಕೆತ್‌. 
ಭಿಯೆನಾಕಾಯ್‌, ಆಯ್ದೇ ಕೊಡ್ತಿಂತ್‌, ಲಾಂಬಾಯೆಚೆ ವಾದ್‌-ವಿವಾದ್‌ ಆಸ್ಥೆನಾಂತ್‌. 
ಆತಾಂ - ಹೆಂ ಸಾಂಗ್‌, ಸಿಇಕೊರ್‌ ಕಪಿತಾನ್‌ ಫೆರ್ದಿನಾಂದ್‌ - ಗೊಂಯ್ದೇ ಧಾರ್ಮಿಕ್‌ 
ಕೊಡ್ತಿಂತ್‌ ತುಂಯೂ ಎಕ್ಲೊ ಫಾಮಿಲಿಯಾರ್‌ ಆಸಾಯ್‌, ವ್ಹಯ್‌?'' 

“ವ್ಹಯ್‌, ಡೊನ್‌ ಸಾಯ್ಬಾ - ಕಾಗ್ದಾರ್‌ ತಸೊ ಆಸಾಂ,'' ಫೆರ್ದಿನಾಂದಾನ್‌ ಜಾಪ್‌ 
ದಿಲಿ. ""ಪುಡ್ತುಗಲಾ ಥಾವ್ನ್‌, ಜಾತ್‌ಭ್ರಷ್ಟ್‌ಪಣ್‌ ಆನಿ ದೇಶ್‌ಭ್ರಷ್ಟ್‌ಪಣ್‌ ದೋನ್‌ಯೂ 

ನಿವಾರಾವ್ನ್‌ ಆಮಿ ಪಾಟಿಂ ವೆತಾನಾ, ಗೊಂಯ್ದೊ ಆಲ್ಕಾಯಿದ್‌ ಆನಿ ಗೊಂಯ್ದೇ 
ಧಾರ್ಮಿಕ್‌ ಕೊಡ್ತಿಚೊ ಫಾಮಿಲಿಯಾರ್‌ ಮ್ಹಳ್ಳ್ಯಾ ಹುದ್ದ್ಹಾಂಚೆಂ ನೇಮಕ್ಸಣ್‌ ಫೆವ್ನ್‌ 
ಹಾಂವ್‌ ಆಯಿಲ್ಲೊಂ.'' 

' ಆಲ್ಕಾಯಿದ್‌ಪಣ್‌ ಚಲವ್ನ್‌ ತೊ ಆಸ್‌ಲ್ಲೊ. ಪುಣ್‌ ತ್ಕಾ ವೆಳಾರ್‌ - ಫ್ರಾ!ದೆ 
'ರುಬೆ ನಾತ್‌ಲ್ಲ್ಯಾನ್‌, ಆನಿ ಹೆರ್‌ಯೂ ಕಾರಣಾಂ ವರ್ವಿಂ - ಧಾರ್ಮಿಕ್‌ ಕೊಡ್ತಿಚ್ಕೊ ಉಗ್ಗ್ಯೊ 
'ಬಸ್ಕಾ- ಆನಿ ಸಾಂಭ್ರಮಿಕ್‌ "ಆಕ್ಟೋ-ದೆ-ಫೆ' ಜಾಂವ್ಕ್‌ ನಾತ್‌ಲ್ಲೆ. ಭಿತರ್ಲ್ಯಾ ಭಿತರ್‌, 
ಫ್ರಾ।! ಮನ್ವೆಲ್‌ ದೆ ಫರಿಯಾ ಅಧಿಕಾರ್‌ ಆಪ್ಣಾವ್ನ್‌ (ಆನಿ ಪಾಪಿಯಾಸಾಕ್‌ಯೂ ಲಾಗಿಂ 
ಘೆವ್ನ್‌) ಕಾರ್ಸಾರಾಂ ಚಲಯ್ತಾಲೊ. ತಸಲ್ಮಾ ವಾವ್ರಾಂತ್‌ ಕಪಿತಾನ್‌ ಫೆರ್ದಿನಾಂದ್‌ 
ಮೆತೆರ್‌ ಜಾಂವ್ಕ್‌ ನಾತ್‌ಲ್ಲೊ ಮ್ಹಣ್‌ ವೈಸರೊಯಾಕ್‌ ಸಮ್ಮಾಲೆಂ. 

"ಅನಿ ಆತಾಂ, ತುಜೇ ಸಮ್ಹಣೇ ಪರ್ಮಾಣೆಂ ಹೆರ್‌ ಲಾಯಿಕ್‌ (ಸಂಸಾರಿಕ್‌) 
ಫಾಮಿಲಿಯಾರ್‌ ಕೊಣ್‌ ಆಸಾತ್‌?'' ವೈಸರೊಯಾನ್‌ ವಿಚಾರ್ಲೆಂ. 

“ಚಡಾವತ್‌ ಕೊಣ್‌ ಮ್ಹಳ್ಳೆಂ ಉಗ್ತ್ರ್ವಾನ್‌ ಕಳಿತ್‌ ನಾ. ಎಕ್ಸ್ವಾ - ದೊಗಾಂಚಿಂ 
ನಾಂವಾಂ ಉಗ್ಡಾಸ್‌ ಕರೈತ್‌. ಎಕ್ಲೊ ಆಸಾ; ಸಿಇಸೊರ್‌ ಪಾವೊಲೋ ದೆ ವಾಜ್‌. ತೊ 
ಎಕ್ಲೊ ಕ್ಲಿನಿಕೊ - ಒಕ್ತಾಂಚೆಂ ದುಕಾನ್‌ ಚಲಯ್ಲಾರ್‌; ದುಸ್ರೊ ಎಕ್ಲೊ - ಸಿಇಸೊರ್‌ ಲುಕಾಸ್‌ 
ದೆ ಆರಾಣಾ, ಜೊ, ಥೊಡ್ಕಾ ವರ್ಸಾಂ ಆದಿಂ ಹ್ಯಾಚ್‌ ರಾವೈರಾಂತ್‌ ಥೊಡ್ಕಾ ತೆಂಪಾಕ್‌ 
ವೈಸರೊಯ್‌ ಜಾವ್ನ್‌ ಆಸ್‌ಲ್ಲ್ಯಾ ದೊಮ್‌ ಫಿಲಿಪ್‌ ದೆ ಮಸ್ಕರೆಣಾಚ್ಕಾ ತೆಂಪಾರ್‌, 
ರಾವೈರಾಚ್ಕಾ ಕುಜ್ನಾಂತ್‌ ಪ್ರೊಕುರಾದೊರ್‌ ಜಾವ್ನ್‌ ಆಸ್‌ಲ್ಲೊ. ಆತಾಂ ತೊ ನಿವೃತ್ತ್‌ 
ಜಾಲಾ - '' 

""ಸಮ್ಹಾಲೆಂ'' ಮ್ಹಣಾಲೊ ವೈಸರೊಯ್‌, ""ಸಿಇಕೊರ್‌ ಲುಕಾಸ್‌, ಹಿಂಗಾಚ್ಕಾ 
ತಿಂಟ್ಕಾಂತ್‌ (ಬಜಾರಾಂತ್‌) ನಿಸ್ತ್ಯಾದಂಧ್ಕಾಚೊ ಪುಬ್ಲಿಕಾನ್‌ ಜಾವ್ನ್‌ ವಾವುರ್ತಾ. 
ತಾಚೊಚ್‌ ಪೂತ್‌, ತೊಮಾಸ್‌ ದೆ ಆರಾ೫ಾ ಆಮ್ಚ್ಯಾ ರಾವೈರಾಂತ್‌ ಸಿರ್ಟಿದೊರ್‌ ಆಸಾ. 
ತಾಂಕಾಂ ಆಮಿ ಸುಲಭಾಯೆನ್‌ ಆಪವ್ನ್‌, ಆಮ್ಚೇಚ್‌ ಕರುನ್‌ ಫೆವೈತ್‌. ಆನೀ - ತುಂವೆಂ 
ಬಹುಶ್ಶಾ ಏಕ್‌ ಪ್ರಮುಖ್‌ ನಾಂವ್‌ ಸೊಡ್ಲಾಂಯ್‌ - ಉಗ್ಡಾಸ್‌ ನಾಸ್ತಾಂ ಜಾವೈತ್‌ - '' 

“ಹೊಯ್‌, ಹೊಯ್‌! ಉಗ್ಡ್ನಾಸ್‌ ಆಸಾ!'' ಮ್ಹಣಾಲೊ ಫೆರ್ದಿನಾಂದ್‌, ತ್ಕಾಚ್‌ 
ವೆಳಾರ್‌, ಏಕ್‌ ಲಿಪ್ತಿ ದೀಷ್ಟ್‌ ಜುವಾಂವ್ಚೆರ್‌ ಧಾಂವ್ಡಾವ್ನ್‌, ""ತೊ ಜಾವ್ನಾಸಾ - ಫಿದಾಲ್‌ 
ಆನಿ ಪ್ರತಿಭಾವಂತ್‌ ಫಾಮಿಲಿಯಾರ್‌ - ಆಮ್ಚೊ ಅಮಿಗ್‌ ಆನಿ ಕೊಂಪನ್ನೀರೊ - 
ಡೊನ್‌ -'' 

“ಹೊಯ್‌, ತೊಚ್‌ - ಡೊನ್‌ ಸಿಇಕೊರ್‌ ಮಾರ್ಕುಸ್‌ ದೆ ಆವ್ರೆಲ್‌ ದೆ ಸೋಜ್‌. 
ಆಯ್ದೇ ಕೊಡ್ತಿಂತ್‌ ತಾಚೆಂ ಯೆಣೆಂ ಆಮ್ಕಾಂ ಭೋವ್‌ ಉಪ್ಕಾರಾಚೆಂ. ಗರ್ವೆಚೆಂ. 
ದೆಫಿನಿದೊ!'' ಮ್ಹಣಾಲೊ ವೈಸರೊಯ್‌, ಆನಿ ಘುಂವ್ಲೊ. ""ಆತಾಂ ಇತ್ಹ್ಯಾರ್‌ ರಾವಯಾಂ. 
ಥೊಡೊಚ್‌ ವಿಶೆವ್‌, ಸಕಾಳಿಂಚ್ಕೊ ಗರ್ದೋ ಇತ್ಯಾದಿ ಜಾಂವ್ಚಿತ್‌.'' 

ತೊ ಭಾಯ್ರ್‌ ಗೆಲೊ. 

""ವೈಸರೊಯಾಚ್ಕೆ ಮತಿಂತ್‌ ಕಿತೆಂ ಆಸಾ ಮ್ಹಳ್ಳೆಂ ಸಾರ್ಕೆಂ ಸಾಂಗುಂಕ್‌ ಆಮಿ 
ಸಕಾನಾಂವ್‌,'' ಮ್ಹಣಾಲೊ ಬಾಪಯ್‌, ಪುತಾಕಡೆ, ""ಜಾಲ್ಕಾರ್‌ಯೂ, ತಾಚೆಂ ಚಿಂತಪ್‌ 
ಆನಿ ಇರಾದೊ, ಆಮ್ಕಾಂ ಜಾಯ್‌ ಜಾಲ್ಲೆ ವಾಟೆನ್‌ಂಚ್‌ ಆಸಾತ್‌ ಮ್ಹಣ್‌ ದಿಸ್ತಾ.'' 

""ಹಾಂವ್‌ಯೂ ತಶೆಂಚ್‌ ಭರ್ವಸ್ತಾಂ, ಪಾಯ್‌'' ಮ್ಹಣಾಲೊ ಜುವಾಂವ್‌, "ದುಃಖೀ 
ವಾ ಸುಖೀ, ಪ್ರಸ್ತುತ್‌ ಘರಾಚೊ ನಿಮಾಣೊ ಅವಸ್ವರ್‌ ಖಂಡಿತ್‌ ಉಗ್ತೊ ಜಾತಾ ಮ್ಹಳ್ಳೆಂ 
ಮ್ಹಾಕಾ ಭೊಗ್ತಾ.'' 

""ತಶೆಂ ಜಾಂವ್ಕೂಚ್‌ ಜಾಯ್‌. ದುಸ್ಮಾನಾಂನಿ ಆಪ್ಲ್ಯಾಚ್‌ ಪಾಂಯಾಂಥಳಾ ಫೊಂಡ್‌ 
ಖಣ್ಣಾ!' 

ದೀಸ್‌ ಉಜ್ವಾಡ್ಲೊ. ಫುಡ್ಲೊ ವೇಳ್‌ ಆತುರಾಯೆನ್‌ ಪುಣ್‌ ತುರ್ತಾನ್‌ ಧಾಂವ್ಚೊ. 

ರಾತಾರಾತ್‌, ಹುಕುಮ್‌ ಆನಿ ಉಲೊ ಗೆಲ್ಲೇ ಪ್ರಕಾರ್‌ ಸರ್ಕಾರೀ ಥೊಡೆ ಅಧಿಕಾರಿ 
ಆನಿ ಧಾರ್ಮಿಕ್‌ ಫುಡಾರಿ, ಎಕೊಡೆ ಆನಿ ದೊ-ದೊಡೆ ಯೇವ್ನ್‌, ರಾವೈರಾಚ್ಕಾ ಸಭಾ- 
ಸ್ಥಾನಾಂತ್‌ ಜಮುಂಕ್‌ ಲಾಗ್ಲೆ. 

ಕಪಿತಾನ್‌ ಕೊನ್ಸ್‌ತಾಂತಿನ್‌, ತಾಕಾ ಫರ್ಮಾಯಿಲ್ಲಿಂ ಕಾಮಾಂ ಕರುನ್‌ ಆಯಿಲ್ಲೊ. 

"ಚಡುಣೆಂ ಸಗೈೆಯೂ ಯೇವ್ನ್‌ ಪಾವ್ಸ್ಯಾತ್‌ - ಬರೆಂ ಆಸಾ'' ಮ್ಹಣಾಲೊ 
ವೈಸರೊಯ್‌, "ಗರ್ಜೆಚೊ ಆನಿ ನಾಮ್ನೆಚೊ - ಕಿತೆಂ ಕಂಯ್‌ -''' 

ಮ್ಹಣ್ತಾನಾ, ಭೋವ್‌ ತುರ್ತಾನ್‌ ತಸೊ ಕಾಲುಬುಲೊ ಜಾವ್ನಾಸ್ಟೊ ಕಪಿತಾನ್‌ 
ಕಾರ್ಡೊಜೊ ಭಿತರ್‌ ಆಯ್ಲೊ. ತಾಕಾ ಪಳೆವ್ನ್‌ ಸಗ್ಳೆ ಏಕ್‌ ಪಾವ್ಟಿಂ ಆಕಾಂತ್ಲೆ. 

""ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾಂನೊ......'' ಕಾರ್ಲೊಜೊ ಖರೈಲೊ. 

“ಕಿತೆಂ - ಉಲಯ್‌!'' 

“ಡೊನ್‌ ಮಾರ್ಕುಸ್‌ ಯೆವ್ಸಾಚೊ ದಿಸಾನಾ. ಹಿಂಗಾ ಯೆವ್ಪಾಕ್‌, ಫಾಂತ್ಕಾರ್‌ಚ್‌ ತೊ 
ಸಾರೊಟಾರ್‌ ಭಾಯ್ರ್‌ ಸರ್‌ಲ್ಲೊ ಕಂಯ್‌...... ಎಕಾ ವೊರಾ ಉಪ್ರಾಂತ್‌, ಉಚಾಂಬಳ್‌ 
ಜಾಲ್ಲೊ ಘೊಡೊ - ರಿತೆಂ ಸಾರೊಟ್‌ ಒಡುನ್‌ ಫೆವ್ನ್‌ ಪಾಟಿಂ ಪಾವ್ಲಾ. ಅರ್ವೈ ವಾಟೆರ್‌ 
ಸಾರೊಟ್‌ಗಾರ್‌ ಆನಿ ಅಂಗರಕ್ಬಕ್‌ ಸೆವಕ್‌ ಘಾಯೆವ್ನ್‌ ಪಡ್ಲ್ಯಾತ್‌. ಮಾರ್ಕುಸ್‌ ಸಾಯ್ಬಾಚೊ 
ಪತ್ತೊ ನಾ..... ತೊ ಮೆಲಾ ವಾ ಕೊಣೆಂಯೂ ತಾಕಾ ಉಸ್ಸಾವ್ನ್‌ ವ್ಹೆಲಾ!'' 





ಅಲ್ಲಿ ಜಾಲ್ಲೆಂ ಮೂಟ್‌ 


ವೂಟ್‌ಚ್‌ ಆಳ್ಲಿ ಜಾಲೆಂ ಜರ್‌, 
ಕಿತ್ಕಾನ್‌ ತಾಕಾ ರುಚ್‌ ದಿವಂವ್ಚಿ ತರ್‌? 
ಉಪ್ಕಾರಾನಾ ತೆಂ ಧರ್ದಿಕ್‌, 


ಲೆಗುನ್‌ ಜಾಯ್ದೂ ತೆಂ ಸಾರ್ಯಾಕ್‌! ' 





ಕಪಿತಾನ್‌ ಕಾರ್ಲೊಜೊನ್‌ ತಶಿ ವಡ್ದಿ ದಿಲ್ಲಿ ಆಯ್ಕುನ್‌ ಸಗ್ಳೆಂ ಸಭಾಸ್ಮಾನ್‌ ಆಸಾ ತಶೆಂ 
ಏಕ್‌ ಪಾವ್ಟಿಂ ಥಂಡ್‌ ಜಾಲೆಂ. ಸಗ್ಫ್ಯಾಂನಿ ಏಕ್‌ ಪಾವ್ಟಿಂ ಕಾನ್‌-ದೊಳೆ ಸೊಡ್ಡೆ. ಥೊಡ್ಕಾಂನಿ 

ಏಕ್‌ ಪಾವ್ಟಿಂ ಶ್ವಾಸ್‌ ಭಿತರ್‌ ಧರ್ಲೊ, ಆನಿ ಥೊಡ್ಕಾಂನಿ ಫುಗಾರ್‌ ಜಾಲ್ಲೆಬರಿ ಆವಾಜ್‌ 
ಕೆಲೊ. ಆನಿ ಥೊಡ್ಕಾಂನಿ ಖುರ್ಸಾಚೊ ಘುರ್‌ ಕೆಲೊ. 

ಕಪಿತಾನ್‌ ಫೆದ್ದಿನಾಂದ್‌, ಬಸ್‌ಲ್ಲೆಕಡೆ ಏಕ್‌ ಪಾವ್ಟಿಂ ನೀಟ್‌ ಜಾಲೊ. ಕಿತೆಂಗಿ 
ಉಲಂವ್ಕ್‌ ತಾಣೆಂ ತೊಂಡ್‌ ಕಾಡ್ಲೆಂ, ಪುಣ್‌ ವೈಸರೊಯಾಚೆಂ ಘನ್‌-ಗಂಭೀರ್‌ ಮುಖ 
ಮಳ್‌ ಪಳೆವ್ನ್‌ ತೊ ಥಂಡ್‌ ರಾವ್ಲೊ. 

ಕಪಿತಾನ್‌ ಜುವಾಂವ್ಚಿ ಮಾನಸಿಕ್‌ ಪ್ರತಿಕ್ರಿಯಾ ತ್ಕೆ ಘಡಿಯೇ ಪಾರ್ಕುಂಕ್‌ ಸಾಧ್‌ 
ನಾತ್‌ಲ್ಲಿ. ಬಸ್‌ಲ್ಲೆಕಡೆ ರೂಕ್‌ ಜಾಲ್ಲೆಬರಿ, ಆಸ್ಲಿ ಹಾಲಯ್ನಾಸ್ತಾಂ ದೀಷ್ಟ್‌ ಕಾರ್ನೊಜೊ 
ಚೆರ್‌ ಧರುನ್‌ ತೊ ಸ್ತಬ್ಸ್‌ ಜಾಲ್ಲೊ. 

. ಚಡುಣೆಂ ಹೆರ್‌ ಸಗೈೆಯೂ ಥಟಕ್‌ ಜಾಲ್ಲೆ. 

| ಕಪಿತಾನ್‌ ಕಾರ್ಡೊಜೊಯಾ, ತಿತ್ಲಿ ವರ್ದಿ ದೀವ್ನ್‌ ಮೌನ್‌ ಜಾಲ್ಲೊ, ಪುಣ್‌ ರಾವ್‌ಲ್ಲೆ 
ಕಡೆಂಚ್‌ ಬಾರೀಕ್‌ ತೊ ಕಾಂಪ್ತಾಲೊ - ಜಾವೈತ್‌, ತೊ ಥಕ್‌ಲ್ಲೊ ಜಾಲ್ಲ್ಯಾನ್‌, ವಾ, 
ಸಭಾಸ್ಥಾನಾಂತ್ಲಿ ಪ್ರತಿಕ್ರಿಯಾ ಪಳೆವ್ನ್‌ - ಆಪ್ಲೆಂ ತಸಲಿ ವರ್ದಿ ದೀವ್ನ್‌ ಕಾಂಯ್‌ ಪಾಪ್‌ 
 ಆಧಾರ್ಲೆಂಗೀ ಮ್ಹಳ್ಳ್ಯಾ ಭಿಯಾನ್‌. 

ಶೆಕಿ೦ ವೈಸರೊಯ್‌ ಉಲಯ್ಲೊ: 

""ಆಮ್ಕಾಂ ರಾತ್‌ಭರ್‌ ಸಾರ್ಕಿ ನೀದ್‌ ನಾತ್‌ಲ್ಲಿ ಮ್ಹಳ್ಳೆಂ ನೀಜ್‌, ಪುಣ್‌ ಹ್ಕಾ ವೆಳಾರ್‌ 
ಆಮಿ ಜಾಗೆ ಆಸಾಂವ್‌ - ಸ್ವಪ್ಲೆನಾಂವ್‌ ಮ್ಹಳ್ಳೆಂಯೂ ನೀಜ್‌. ಕಪಿತಾನ್‌ ಕಾರ್ಲೊಜೊನ್‌ 
ದಿಲ್ಲಿ ವರ್ದಿ ಆಮಿ ಆಯ್ಕಾಲಿ. ಪಾತ್ಕೆಂವ್ಕ್‌ ಕಷ್ಟ್‌ ಮಾರ್ತಾತ್‌ - ಭಿರಾಂತ್‌ಯೂ ದಿಸ್ತಾ. ಆಸುಂ. 
ಹ್ಮಾ ವಿಷ್ಕಾಂತ್‌ ಕಪಿತಾನ್‌ ಫೆದ್ದಿನಾಂದ್‌ ಕಾಂಯ್‌ ಅಭಿಪ್ರಾಯ್‌ ವಾ ಸೂಚನ್‌ ದಿತಾ 
ಜಾಲ್ಕಾರ್‌ ಬರೆಂ ಆಸ್‌ಲ್ಲೆಂ.'' 

“ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾ,'' ಮ್ಹಣಾಲೊ ಫೆದ್ದಿನಾಂದ್‌. "ಹಿ 
ವರ್ದಿ ಆಯ್ಕುನ್‌ ಹಾಂವ್‌ ವಿಜ್ಮಿತ್‌ ಪಾವ್ತಾಂ ಆನಿ ದೂಖ್‌ ಪಾವ್ಹಾಂ. ದುಸ್ರೆಂ ಕಿತೆಂಯೂ 
ಉಚಾರುಂಕ್‌ ಹೈ ಘಡಿಯೇ ಮತಿಕ್‌ ಯೇನಾ......'' 

""ಜಾವೈತ್‌, ತರ್‌, ಕಪಿತಾನ್‌ ಜೆರಾಲ್‌ ಜುವಾಂವ್‌ ಕಾಂಯ್‌ ಸಾಂಗುಂಕ್‌ -'' 

""ಮ್ಹಾಕಾಯೂ ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾಂನೊ,'' ಮ್ಹಣಾಲೊ 
ಜುವಾಂವ್‌. "ಮ್ಹಜ್ಯಾ ಸಿಇಸೊರ್‌ ಪಾಯ್ಡ್‌ ಮ್ಹಳ್ಳೆಬರಿ - ವಿಸ್ಮಿತಾಯ್‌, ದೂಖ್‌ ಆನಿ 
ಚುರ್ದುರ್ಕಾಂ ಶಿವಾಯ್‌, ಹೆರ್‌ ಕಿತೆಂಯೂ ಸಾಂಗುಂಕ್‌ ಮತಿಕ್‌ ಯೇನಾ......'' ಇತ್ಲೆಂ 
ಸಾಂಗುನ್‌ ತೊ ಚಿಕ್ಕೆ ರಾವ್ಲೊ. ಆಪ್ಲೈ ಮತಿಂತ್‌ ಕಸಲೊಗೀ ದುಭಾವ್‌ ಮಾರ್ತಾ ಮ್ಹಣ್‌ 
ತಾಚೆ ಮತಿಂತ್‌ ದಿಸ್‌ಲ್ಲೆಂ ತಾಣೆಂ ಭಾಯ್ಲ್ಯಾನ್‌ ಉಚಾರ್ಲೆಂ ನಾ. ಬದ್ಲಾಕ್‌ ತಾಣೆಂ 
ಮ್ಹಳೆಂ: ""ಆಮಿ ಕರುಂಕ್‌ ಆಸ್‌ಲ್ಲ್ಯಾ ಕಾಮಾಂಚ್ಕಾ ಭೊರ್ಯಾಚೆರ್‌ ಹಿ ಏಕ್‌ ಚಡಿತ್‌ 
ಭೊರ್ಕುಟಿ ಜಾಲ್ಕಾ. ಆಯ್ದೆಂ - ಕೊಡ್ತಿಚೆಂ ಕಾರ್ಯಕ್ರಮ್‌ ಜಾತಚ್‌ ಆನಿ ವೈಸರೊಯ್‌ 
ಸಾಯ್ಬಾಚೊ ನಿರ್ದಾರ್‌ ವಾ ತೀರ್ಸ್‌ ಜಾತಚ್‌ ಹಿಂಗಾ ಥಾವ್ನ್‌ ಆಮಿ ಭಾಯ್ರ್‌ ಪಡ್ತ 
ಲ್ಮಾಂವ್‌ ಆನಿ ಕಾಮಾಕ್‌ ಲಾಗ್ತಲ್ಕಾಂವ್‌.'' 

“ತ್ಮಾ ಕಾಮಾಕ್‌ - ಕೊಡ್ತಿ ವರ್ವಿಂ ಘಳಾಯ್‌ ಜಾವಾಚಿ ನಾ..... ಏಕ್‌ ಪ್ರಮುಖ್‌ 
ಸಾಕ್ಸ್‌ ಯೆವ್ಪಾಚಿ ನಾ ಮ್ಹಣ್‌ ಆಮಿ ಆಯ್ಕಾಲೆಂ'' ಮ್ಹಣಾಲೊ ವೈಸರೊಯ್‌. “ದುಸ್ರಿ 
ಏಕ್‌ ಪ್ರಮುಖ್‌ ಸಾಕ್ಸ್‌ ಯೆವ್ಪಾಚಿ ಆಸಾ - ಮಾ! ಫ್ರಾ| ಫರಿಯಾ. ತೆದೊಳ್‌ ಪರ್ಯಾಂತ್‌, 
ಕಪಿತಾನ್‌ ಕಾರ್ಲೊಜೊನ್‌ ಹಾಡಿಲ್ಲೇ ವರ್ದೆಚೊ ಥೊಡೊ ವಿವರ್‌ ಆಯ್ಕಾಯಾಂ.'' 

ತ್ಕಾ ಪ್ರಕಾರ್‌, ಕಪಿತಾನ್‌ ಕಾರ್ಲೊಜೊನ್‌ ವಿವರ್‌ ದಿಲೊ. ತ್ಕಾ ವಿವರಾ ವರ್ವಿಂ 


ಥಂಯ್ಸರ್‌ ಚಡಾವತ್‌ ಜಣಾಂಚ್ಕೆ ಮತಿಂತ್‌ ಜೆರಾಲ್‌ ಥರಾನ್‌ ಭಿರಾಂತ್‌ ಆನಿ ಆತು 
ರಾಯ್‌ ಭೊಗ್ಲಿ. ಪುಣ್‌ ಕಪಿತಾನ್‌ ಫೆರ್ಡಿನಾಂದಾಚೈೆ ಅನಿ ಪ್ರತ್ಕೇಕ್‌ ಜಾವ್ನ್‌ ಜುವಾಂವ್ಚೈ' 
ಮತಿಂತ್‌ "ದುಸ್ಮಾನಾಂಚೇ ಫಿತೂರೆಚೊ' ದುಭಾವ್‌ ಸ್ಪಷ್ಟ್‌ ಜಾಲೊ. | 
ಆದ್ಲೆ ರಾತಿಂ, ವೈಸರೊಯಾನ್‌ ಹುಕುಮ್‌ ದಿಲ್ಲೇ ಪ್ರಕಾರ್‌ ಕಪಿತಾನ್‌ ಕಾರ್ಲೊಜೊ' 
ಉಟಾಉಟಿಂ ಕಾಮಾಕ್‌ ದೆಂವ್‌ಲ್ಲೊ. ಆಪ್ಲ್ಯಾ ಶಿಪಾಯಾಂಕ್‌ ಆನಿ ಜುವಾಂವ್ಚ್ಯಾ' 
ಸವಾರಾಂಕ್‌ ತಾಣೆಂ ಲಾಗಿಂ ಆಪವ್ನ್‌, ತಾಂಚೆಯೂ ಪಾಂಪಾಂಚ್‌ ಜಣಾಂಚೆ ಪಂಗಡ್‌" 
ಕರುನ್‌, ತಾಂಕಾಂ ತ್ಕಾ ತ್ಕಾ ಪರ್ಮಾಣೆಂ ತಾಕಿದ್‌ ದೀವ್ನ್‌, ವೆವೆಗ್ಗೈ ವಾಟೆನ್‌ ಧಾಡ್‌ಲ್ಲೆ.' 
ತಾಣಿಂ ಸಕಾಳಿಂ ಭಿತರ್‌ ಪಾಟಿಂ ಯೇವ್ನ್‌, ರಾವೈರಾ ಲಾಗಿಂ ಆಪ್ಣಾಕ್‌ ವರ್ದಿ ದೀಂವ್ಕ್‌' 
ಜಾಯ್‌ ಮ್ಹಣ್‌ ತಾಣೆಂ ಫರ್ಮಾಯಿಲ್ಲೆಂ. 
ಚಡಾವತ್‌ ಹುದ್ದೆದಾರಾಂಕ್‌ ಆನಿ ವಿಗಾರಾಂಕ್‌ ಆಪಂವ್ಚೆಂ ಕಾಮ್‌ ತಾಣೆಂಚ್‌ ' 
ಖುದ್ದ್‌ ಆಪ್ಣಾಯಿಲ್ಲೆಂ, ಆನಿ ತಶೆಂಚ್‌ ಜ್ಯಾರಿ ಕೆಲ್ಲೆಂ. ಲ 
| ಫರಿಯಾಕ್‌ ಆಪಂವ್ಚೆಂ ಕಾಮ್‌ ತ್ಕಾ ಇಡ್ಕಾಂತ್‌ ಫ್ರಾ! ಥಿಯೊ ಫೆರಾಂವ್ನ್‌ ' 
ಆನಿ ಟ್‌ ಲಿಯಾಂವ್ನ್‌ ಅಪ್ಲಾಯಿಲ್ಲೆಂ ಜಾಲ್ಲ್ಯಾನ್‌, ಫ್ರಾ! ಭಯಾತ್‌ ಸರ್ಕಿನ್‌ ಮಾತ್ರ್‌ ' 
ತೊ ವಚೊಂಕ್ನಾ. 
ಹೆರ್‌ ಸಬಾರ್‌ಕಡೆ ವೆಚೆಂ ಆಸ್ಚ್ಯಾರ್‌ಯೂ, ಮಧೆಂ ಏಕ್‌ ಪಾವ್ಟಿಂ ಡೊನ್‌ ಮಾರ್ಕು: 
ಸಾಚ್ಕಾ ಪಾಲಸಾಕ್‌ ತೊ ಗೆಲ್ಲೊ. ಥಂಯ್ಸರ್‌ ತಾಕಾ ಪ್ರವೇಶ್‌ ಮೆಳುಂಕ್‌ ಥೊಡೊ ವೇಳ್‌ 
ಜಾಲ್ಲೊ. ತ್ಕಾ ಉಪ್ರಾಂತ್‌, ಭೋವ್‌ ಕಷ್ಟಾಂನಿ ಡೊನ್‌ ಮಾರ್ಕುಸಾಚಿ ಭೆಟ್‌ (ತಾಚ್ಮಾ ' 
ನಿದ್ಬಾಚ್ಕಾ ಕುಡಾಂತ್‌) ತಾಣೆಂ ಕೆಲ್ಲಿ. ವಿಶೇಸ್‌ ಕೊಡ್ತಿಚ್ಕೆ ಜಮತೇವಿಶಿಂ, ವೈಸರೊಯಾಚೊ ' 
ಉಲೊ ಆನಿ ಹುಕುಮ್‌ ತಾಣೆಂ ಡೊನ್‌ ಮಾರ್ಕುಸಾಕ್‌ ದಿಲಿ. ಡೊನ್‌ ಮಾರ್ಕುಸಾನ್‌ - ಆದಿಂ ' 
ಕಪಿತಾನ್‌ ಕೊನ್ಸ್‌ತಾಂತಿನಾಕಡೆ ಉಲಯಿಲ್ಲೆಬರಿಂಚ್‌ - ಜಾತಾ ತಿತ್ಲೆಂ ವೊರೆಸಾಂವ್‌ ' 
ಕೆಲೆಂ ಆನಿ ಅಪ್ಲೆ ಪಿಡೇವಿಶಿಂ ನೀಬ್‌ ದಿಲೆಂ. 

“ತೆಂ ಸಕ್ಕಡ್‌ ಹಾಂವ್‌ ಮಾನ್ತಾಂ'' ಮ್ಹಣಾಲೊ ಕಾರ್ದೊಜೊ, ""ಪುಣ್‌ ಮ 
ತುಮ್ಕಾಂ ವೈಸರೊಯಾಚಿ ಜರೂರ್‌ ಹುಕುಮ್‌ ಕಳಿತ್‌ ಕೆಲ್ಮಾ. ವಿಶೇಸ್‌ ಕೊಡ್ತಿಂತ್‌ 
ತುಮಿ ಯೆವ್ಪಾಚಿ ಗರ್ನ್‌ಯೊ ಜರೂರ್‌ ಆಸಾ ಮ್ಹಣ್‌, ವೈಸರೊಯಾನ್‌ ತುಮ್ಕಾಂ 
ಭೋವ್‌ ಜಬರ್‌ದಸೆ ಚೆಂ. ಆಪವ್ಣೆಂ ದಿಲಾಂ.'' 

“ತೆಂ ಹಾಂವ್‌ ಜಾಣಾಂ. ಆದಿಂಯೂ ತಶೆಂಚ್‌ ಜಾಲಾಂ, ಮ್ಹಣಾಲೊ ಮಾರ್ಕುಸ್‌. 
"ಹಾಂವ್‌, ಸಗ್ಳ್ಯಾ ಗೊಂಯಾಂತ್‌ ಚಡ್‌ ಮಾನೆಸ್ತ್‌ ಆನಿ ಘನೆಸ್ಟ್‌ ದೊಮ್‌ಫಿದಾಲ್‌, 
ಆನೀ ತಸೊಚ್‌, ಧಾರ್ಮಿಕ್‌ ಕೊಡ್ತಿಂತ್‌ಯೂ ಭೋವ್‌ ಮಾಲ್ಭಡೊ ಆನಿ ಗೌರವಾಚೊ | 
ಫಾಮಿಲಿಯಾರ್‌ ವರ್ತವ್ತಾಂ. ಕಸಲೆಯೂ ನಿರ್ದಾರ್‌, ಹ್ಯಾ ಆದ್ಲ್ಯಾ ಗವರ್ನರಾಂನಿ, ವೈಸರೊ ' 
ಯಾಂನಿ ಆನೀ ಇನ್‌ಕ್ಟಿಜಿತೊರಾಂನಿ ಫೆವ್ಪಾ ಆದಿಂ ಮ್ಹಜಿ ಸಲಹಾ ಫೆತ್‌ಲ್ಲಿ ಆಸಾ - ಹೆಂ 
ಆಹಾಗಿನಾ ಸಕ್ಡಾಂಕ್‌ ಕಳಿತ್‌ ಆಸಾ. ಆಹಾಗಿನಾ - '' 

""ತ್ಕಾ ದೆಕುನ್‌ಂಚ್‌, ಆಯ್ತೆ ವಿಶೇಸ್‌ ಕೊಡ್ತಿಂತ್‌ ತುಮಿ ಬಿಲ್ಕುಲ್‌ ಹಾಜಿರ್‌ ಜಾಂವ್ಕ್‌ ' 
ಜಾಯ್‌ - ಜಾಂವ್ಕೂಚ್‌ ಜಾಯ್‌ - ಅಶೆಂ ವೈಸರೊಯಾನ್‌ ಖುಶಿ ವ್ಹೆಲ್ಕಾ. ತುಮ್ಕಾಂ ' 
ಪಯ್ಣ್‌ ಕರುಂಕ್‌ ಕಾಂಯ್‌ ಕಷ್ಟ್‌ ಜಾತಿತ್‌ ತರ್‌, ರಾಯಾಳ್‌ ಸಾರೊಟಾರ್‌ ತುಮ್ಕಾಂ 

ವ್ನ್‌ ವರುಂಕ್‌, ದೀಸ್‌ ಉಜ್ವಾಡ್ತಾನಾಂಚ್‌ ಹಿಂಗಾಸರ್‌ ಯೇಂವ್ಕ್‌ ಆಮ್ಕಾಂ ಹುಕುಮ್‌ 
| ತರ್‌ ಅಮೊ - '' 

“ನಾಕಾ, ತರ್ನಾಟ್ಕಾ ಕಪಿತಾನ್‌ - ತುಮಿ ಪರಾನ್‌ ಯೆವ್ಸಾಚಿ ಗರ್‌ ನಾ'' ಮ್ಹಳ್ಳೆಂ 
ನ್‌ ಮಾರ್ಕುಸಾನ್‌. '"ವೈಸರೊಯಾನ್‌ ಖುದ್ದ್‌ ಆಪಯ್ಲಾಂ ಆಸ್ತಾಂ, ಸುಶೆಗ್‌ ಜಾಂವ್‌ 
ಕೃ ಜಾಂವ್‌, ಆಮ್ಚೊ ಕಾಯ್ದೊ ಆಮಿ ಕರುಂಕೂಚ್‌ ಜಾಯ್‌. ಕಿತ್ಲೆ ಕಷ್ಟ್‌ ಜಾಲ್ಕಾರ್‌ಯೂ 
ಸ ನಾ - ದೀಸ್‌ ಉಜ್ವಾಡ್ಲ್ಯಾ ಉಪ್ರಾಂತ್‌ ಆಮಿ ಆಮ್ಚ್ಯಾ ಸಾರೊಟಾರ್‌ ರಾವೈರಾಕ್‌ 
ತಲ್ಕಾಂವ್‌..'' 

.. ""ಗ್ರಾತ್ಸಿಯಾಸ್‌, ಡೊನ್‌ ಸಾಯ್ಬಾ.'' ಮ್ಹಣೂನ್‌ ಕಪಿತಾನ್‌ ಕಾರ್ಡೊಜೊ ಥಂಯ್‌ 
ಥಾವ್ನ್‌ ಭಾಯ್ರ್‌ ಆಯಿಲ್ಲೊ, ಆನೀ ತಶ್ಕೊಚ್‌ ಹೆರ್‌ ಭೆಟೋ ದೀಂವ್ಕ್‌ ಗೆಲ್ಲೊ. 

... ಉಪ್ರಾಂತ್‌, ಸಕಾಳಿಂ ಉಜ್ವಾಡುಂಕ್‌ ಜಾತಾನಾ ತೊ ಪಾಟಿಂ ರಾವೈರಾಕಡೆ 
ಯೇವ್ನ್‌ ಪಾವ್‌ಲ್ಲೊ. ವೈಸರೊಯಾಕ್‌ ವರ್ದಿ ದಿಂವ್ಚೇ ಖಾತಿರ್‌ ಆಯ್ತೊ ಜಾಂವ್ಕ್‌, ಆಪ್ಲೆಂ 
ಧಾಡ್‌ಲ್ಲ್ಯಾ ಹೆರ್‌ ಸವಾರಾಂಚ್ಕಾ ಯೆಣ್ಮಾಕ್‌ ಆನಿ ಖಬ್ರೆಕ್‌ ತೊ ರಾಕ್ತಾಲೊ. ತಿತ್ಲ್ಯಾರ್‌ 
ದೊಗ್‌ ಸವಾರ್‌ ಉಟಾಉಟಿಂ ಆಯ್ಲೆ. ರಾವೈರಾ ಥಾವ್ನ್‌ ಚಡುಣೆಂ ದೇಡ್‌ ಮಯ್ಲ್‌ ಪಯ್ಸ್‌ 
ವಾಟೆರ್‌, ""ಡೊನ್‌ ಮಾರ್ಕುಸಾಚೆ ದೊಗ್‌ ಸೆವಕ್‌ - ಎಕ್ಲೊ ಸಾರೊಟ್‌ ಚಲಯ್ಣ್ಲಾರ್‌ ಆನಿ 
ದುಸ್ರೊ ಎಕ್ಲೊ ಅಂಗರಕ್ಷಕ್‌ - ಮಾರ್‌ ಜಾವ್ನ್‌ ಪಡ್ಲ್ಯಾತ್‌'' ಮ್ಹಣ್‌ ತಾಣಿಂ ಖಬರ್‌ ದಿಲಿ. 
ಕಾರ್ಲೊಜೊ ಘಡ್ಬಡೊನ್‌ ಆಪ್ಲ್ಯಾ ಹೆರ್‌ ಥೊಡ್ಕಾ ಸವಾರಾಂಕ್‌ ಸಾಂಗಾತಾ ಫೆವ್ನ್‌, 
"ಅವ್ವಡ್‌ ಜಾಲಾಂ' ಮ್ಹಳ್ಳ್ಯಾ ಜಾಗ್ಕಾಕ್‌ ಗೆಲೊ. 

ಥಂಯ್ಸರ್‌ ಮಿಲಿಯಿಯಾಚೆ ದೊಗ್‌ ಶಿಪಾಯ್‌ ರಾಕೊನ್‌ ಆಸ್‌ಲ್ಲೆ. ಕಶೆಂಯೂ 
ಜಾಂವ್‌, ಅವ್ವಡ್‌ ವಾ ಹಿಂಸಾಚಾರ್‌ ಜಾಲ್ಲಿ ಗಜಾಲ್‌ ನೀಜ್‌. 

ಮಾರ್‌ ಜಾವ್ನ್‌ ಪಡ್‌ಲ್ಲೆ ಗ್ರಾಯ್ಕ್‌ ದೊಗ್‌ಯೂ ಮತಿರ್‌ ಆಯಿಲ್ಲೆ. ಧರ್ಲಿರ್‌ ಪಡೊನ್‌ 
ಆಸ್‌ಲ್ಲ್ಯಾನ್‌ ತಾಂಚ್ಕಾ ನ್ಹೆಸ್ಲಾಕ್‌ ಮಾತಿ ಜಾಲ್ಲಿ. ಎಕ್ಸ್ವಾಚ್ಮಾ ಬಾವ್ಭ್ಯಾಕ್‌ ತಲ್ವಾರಿನ್‌ 
ತೊಪುಲ್ಲೊ ಮಾರ್‌ ಜಾಲ್ಲೊ ಆನಿ ತಾಂತ್ಲ್ಯಾನ್‌ ವ್ಹಾಳ್‌ಲ್ಲೆಂ ರಗತ್‌ ಫೆಟೆ ಜಾವ್ನ್‌ ಯೆತಾಲೆಂ. 
ದೊಗಾಂಯ್ಚ್ಯಾ ಖಡ್ಡ್ಯಾರ್‌ ಪಾಟ್ಲೈ ಕುಶಿನ್‌ ವ್ಹಡ್‌ ಪೊಪ್ಸಾ ತೆದಿಂ ಧುಂಖುಟಾಂ ಸುಜೊನ್‌ 
ದಿಸ್ತಾಲಿಂ. ತಾಂಕಾಂ ಧಖೊ ಲಾಗ್‌ಲ್ಲೊ. ಥೊಡ್ಕಾ ವೆಳಾನ್‌, ಕುಡ್ಕೆ-ಕುಡ್ಕೆ ವಾಕ್ಕಾಂನಿ 
ತಾಣಿಂ ಥೊಡೊ ವಿವರ್‌ ದಿಲೊ: 

ಡೊನ್‌ ಮಾರ್ಕಸ್‌, ತ್ಕಾಚ್‌ ಫಾಂತ್ಕಾರ್‌ ಉಟೊನ್‌, ನ್ಹಾವ್ನ್‌ - ನ್ಹೆಸೊನ್‌, ರಾವೈರಾಕ್‌ 
ವಚೊಂಕ್‌ ಆಸಾ ಮ್ಹಣ್‌ ಭಾಯ್ರ್‌ ಸರ್‌ಲ್ಲೊ. ಸಾರೊಟ್‌ ತಾಣೆಂ ಫರ್ಮಾಯಿಲ್ಲೆಂ. ತಾಕಾ 
ಚಲೊಂಕ್‌ ಚಿಕ್ಕೆ ಕಷ್ಟ್‌ ಮಾರ್ತಾಲೆ ದೆಕುನ್‌, ಬೆತ್‌ ತೆಂಕೂನ್‌ ಆನಿ ಸೆವಕಾಂಚೊ ತೆಂಕೊ 
ಘೆವ್ನ್‌, ಸಾರೊಟಾಂತ್‌ ಚಡೊನ್‌ ತೊ ಬಸ್‌ಲ್ಲೊ. ಎಕ್ಸ್ಯಾಚ್‌ ಅಂಗರಕ್ಬಕಾಕ್‌ ತಾಣೆಂ 
ಸಾಂಗೊಡೊ ಘಿತ್‌ಲ್ಲೊ. 

""ತೊ, ತಿತ್ಲ್ಯಾ ಫಾಂತ್ಕಾರ್‌ ಕಿತ್ಕಾಕ್‌ ಭಾಯ್ರ್‌ ಸರ್‌ಲ್ಲೊ ಜಾವೈತ್‌?'' ಕಾರ್ಲೊ 
ಜೊನ್‌ ವಿಚಾರ್‌ ಕೆಲೊ. ""ರಾವೈರಾಂತ್‌ ತಾಕಾ ಯೇಂವ್ಕ್‌ ದಿಲ್ಲೊ ವೇಳ್‌ ಚಡ್‌ 
ಆಸ್‌ಲ್ಲೊ.'' 

“ತೆಂ ಆಮಿ ನೆಣಾಂವ್‌. ತಾಚ್ಮೆ ಹುಕ್ಕೆನ್‌ ಆಮಿ ಭಾಯ್ರ್‌ ಸರ್‌ಲ್ಲಾಂವ್‌.'' 
“ಉಪ್ರಾಂತ್‌ ಕಿತೆಂ ಜಾಲೆಂ?'' 

""ಹಳ್ತ್‌ ವೆಗಾನ್‌ ಅಮಿ ವೆತಾಲ್ಕಾಂವ್‌. ಅರ್ಲೈ ವಾಟೆರ್‌, ಸಟ್ಟ್‌ ಕರುನ್‌ ಚೊವ್ಸ್‌ 
ಸವಾರ್‌ ಅಮ್ಚೈ ವಾಟೆರ್‌ ಆಡ್‌ ರಾವ್ದೆ. ಆಮಿ ಸಾರೊಟ್‌ ರಾವಯ್ಲೆಂ. ಭಷ ಇ 
ಸಾರೊಟಾರ್‌ ಥಾವ್ನ್‌ ದೆಂವೊಂಕ್‌ ಫರ್ಮಾ ಯ್ಲೆಂ, ತಲ್ವಾರಿ ರುಳ್ಕಾಯ್ಲ್ಯೋ. 

""ಉಪ್ರಾಂತ್‌?'' 

"ಡೊನ್‌ ಸಾಯ್ಬಾನ್‌ ಧೆಂಕ್ಲೊ ಮಾರ್ಲೊ. ಆಪುಣ್‌ ವೈಸರೊಯಾಕ್‌ ಮೆಳುಂಕ್‌ 
ಭಾಯ್ರ್‌ ಸರ್ಲಾಂ ಮ್ಹಳೆಂ ತಾಣೆಂ. ತೆ ಹಾಸ್ಲೆ. ಎಕ್ಸಾನ್‌ ಮ್ಹಾಕಾ (ಸಾರೊಟ್‌ ಚಲಯ್ದಾ 
ರಾಕ್‌) ಒಡುನ್‌ ಸಕ್ಲಾ ಘಾಲೊ. ಹಾಂವ್‌ ಉಠೊನ್‌ ಘುಂವ್ಚೇ ಆದಿಂ ಮ್ಹಜ್ಯಾ 
ಢಖ್ಕಾರ್‌ ಏಕ್‌ ವ್ಹಡ್‌ ಮಾರ್‌ ಪಡ್ಲೊ... ತ್ಕಾ ಉಪ್ರಾಂತ್‌ ಕಿತೆಂ ಜಾಲೆಂ Fa ಕಳಿತ್‌ 
ನಾ ಸಾರೊಟ್‌ ನಾ..... !'' 

"ತಿತ್ಲ್ಯಾರ್‌ ಹಾಂವ್‌ ತಲ್ವಾರ್‌ ರುಳ್ಕಾವ್ನ್‌ ಭಾಯ್ರ್‌ ಉಡ್ಲೊಂ......'' ಪಿಂರ್ಲಾಲೊ 
ಅಂಗರಕ್ಸಕ್‌ - "ತೆ ಚೊವ್ಸ್‌ ಆಸ್‌ಲ್ಲೆ - ಬಗ್ಗೆಚ್ಕಾ ಎಕ್ಸಾನ್‌ ಮ್ಹಜೊ ಬಾವ್ಕೊ 
ಕಾಪ್ಲೊ...... ಪಾಟ್ಲ್ಯಾನ್‌ ದೊಂಗೊರ್‌ ಕೊಸ್ಫೊನ್‌ ಪಡ್‌ಲ್ಲ್ಯಾ ಜಿನ್ಸಾರ್‌ ಮ್ಹಜ್ಯಾ 
ಖಡ್ಡಾರ್‌...... ಉಪ್ರಾಂತ್‌... ಹಾಂವ್‌ ನೆಣಾಂ.... ತುಮಿ ಆಯ್ಲ್ಯಾತ್‌.... ಡೊನ್‌ ಸಾಯ್ಟ್‌ 
`ನಾ.....! ಸಾರೊಟ್‌ ನಾ......!'' 

ಡೊನ್‌ ಸಾಯ್ಬ್‌ ಮೊರೊಂಕ್ನಾ, ಆಸ್ತಲೊ - ಪುಣ್‌ ಖಂಯ್ಸರ್‌? ಕಾರ್ನೊಜೊನ್‌ 
ಆಕಾಂತುನ್‌ ಚಿಂತ್ಲೆಂ. ಚಿಕ್ಕೆ ಪಯ್ಸ್‌ ಘರಾಂ ಆಸ್‌ಲ್ಲಿಂ. ಜಾಗ್‌ಮಾಗ್‌ ನಾತ್‌ಲ್ಲಿ. 
ಜಾಲ್ಕಾರ್‌ಯೂ, ಕಾಂಯ್‌ ಆವಾಜ್‌ ಆಯ್ಕಾಲಾ ವಾ ಖಬರ್‌ ಆಸಾ ಜಾಲ್ಕಾರ್‌ 
ಪಳೆಂವ್ಕ್‌ ದೊಗಾಂ ಸವಾರಾಂಕ್‌ ತಾಣೆಂ ಧಾಂವ್ಡಾಯ್ಲೆ. ಖಬರ್‌ ತಕ್ಷಣ್‌ ರಾವೈರಾಕ್‌ 
ದಿಂವ್ಚಿ ತರ್‌ಯೂ, ಕಿತೆಂ ಮ್ಹಣ್‌ ದಿಂವ್ಚಿ? ಕಾರ್ಡೊಜೊ ಆಪ್ಲೆಚ್‌ ಥೊಡೆ ನಿರ್ದಾರ್‌ ಘೆಂವ್ಕ್‌ 
ಲಾಗ್ಲೊ. ಸಾರೊಟ್‌ ಕಶೆಂ ಲಿಷ್ಟೆಂ.....? 

ತೈೆ ಸುವಾತೆರ್‌ ಸಬಾರ್‌ - ಚ್ಕಾರ್‌-ಪಾಂಚ್‌ ಪುಣ್‌ಯೂ - ಘೊಡ್ಕಾಂಚಿಂ ಗೆಳಾಂ 
ಧರ್ಲಿರ್‌ ಪಾರ್ಕಿಯೆತಾಲಿಂ. ತ್ಕಾಂ ಮಧೆಂ ಸಾರೊಟಾಚ್ಕಾ ಚಕ್ರಾಂಚೆ ಘುರ್ತ್‌ಯೂ ಆಡ್ವೆ 
ಉಬೆ ರೊಂಬೊನ್‌ ದಿಸ್ತಾಲೆ. ಸಾರೊಟ್‌ ಥಂಯ್‌ ಥಾವ್ನ್‌ ರಾವೈರಾಚೆ ವಾಟೆನ್‌ ಫುಡೆಂ 
ವಚೊಂಕ್ನಾ ಬಗರ್‌, ಆಯಿಲ್ಲೆ ವಾಟೆನ್‌ ಪಾಟಿಂ ಗೆಲಾಂ ವಾ ವ್ಹೆಲಾಂ ಮ್ಹಣ್‌ ತಾಣಿಂ 
ಅಂದಾಜ್‌ ಕೆಲೊ. ತರ್‌ ಪಯ್ಲಿ ಖಬರ್‌, ಡೊನ್‌ ಮಾರ್ಕುಸಾಗೆರ್‌ ಪಾವಂವ್ಚಿ ವಾ ಘೆಂವ್ಚಿ 
ಬರಿ ಮ್ಹಣ್‌ ಕಾರ್ಲೊಜಾನ್‌ ನಿರ್ದಾರ್‌ ಕೆಲೊ. ಸಾರೊಟ್‌ ಚಾಲಕಾಕ್‌ ಆನಿ ಅಂಗ 
ರಕ್ಷಕಾಕ್‌ ಸಾಂಗಾತಾ ಫೆವ್ನ್‌ ಡೊನ್‌ ಮಾರ್ಕುಸಾಚ್ಕಾ ವಠಾರಾಕ್‌ ತೊ ಪಾವ್ಲೊ. 

ಥಂಯ್ಸರ್‌ ಗಜಾಲ್‌ ಆತುರಾಯೆಚಿ ಆನಿ ಆಕಾಂತಾಚಿ. ಥೊಡ್ಕಾ ವೆಳಾ ಆದಿಂ, 
ಡೊನ್‌ ಮಾರ್ಕುಸಾಚೆಂ ಸಾರೊಟ್‌ - ಉಚಾಂಬಳ್‌ ಆನಿ ಕಾಲುಬುಲೊ ಜಾಲ್ಲ್ಯಾ ಘೊಡ್ಮಾನ್‌ 
ರಿತೆಂಚ್‌ ಒಡುನ್‌ ಹಾಡಿಲ್ಲೆಂ - ಯೇವ್ನ್‌ ಪಾವ್‌ಲ್ಲೆಂ.' ಡೊನಾ ಪೆಪಿನಾನ್‌, ಆನಿ ತಿಚೇ 
ಪ್ರಾಸ್‌ ವ್ಹಡ್ಲ್ಯಾನ್‌ ದುಯೆನ್ನಾ ರೊಜಾನ್‌, ರುದಾನ್‌ ಕರುಂಕ್‌ ಧರ್‌ಲ್ಲೆಂ. ಹೆರ್‌ ಸೆವಕ್‌ 
ಆನಿ ಪರಿಚಾರಕ್‌ ಥೊಡೆ, ಹಜಾರ್‌ ಸವಾಲಾಂ ಆನಿ ಅಂದಾಜ್‌ ಕರುನ್‌ ಹೆಣೆಂ-ತೆಣೆಂ 
ಧಾಂವುಂಕ್‌ ಲಾಗ್‌ಲ್ಲೆ. 

ಕಪಿತಾನ್‌ ಕಾರ್ಡೊಜೊನ್‌, ತುರ್ತಾನ್‌ ಥೊಡಿಂ ಸವಾಲಾಂ ವಿಚಾರ್ಲಿಂ. ಚಡಾವತ್‌ 
ಸವಾಲಾಂಕ್‌ ದುಯೆನ್ನಾ ರೊಜಾನ್‌ ಜಾಪ್‌. ದಿಲಿ - ರಡೊನ್‌ ಮೊರೊನ್‌ಶಿ. 

ಚಡಾವತ್‌ ಖಬರ್‌, ರಸ್ತ್ಯಾರ್‌ ಮಾರ್‌ ಖಾವ್ನ್‌ ಪಡ್‌ಲ್ಲ್ಯಾಂ ದೊಗಾಂನಿ 
ಗಿಲ್ಲೀಚ್‌. 

“ರಾತಿಂ ಹಾಂವ್‌ ಆಯಿಲ್ಲೊಂ - '' ಕಾರ್ಡೊಜೊನ್‌ ಉಗ್ಡಾಸ್‌ ಕೆಲೊ. 

“ವ್ಹಯ್‌, ಕಳಿತ್‌ ಆಸಾ. ಆನಿ ಕಾಲ್‌ ಸಾಂಜೆ ವೆಳಾರ್‌ ದುಸ್ರೊ ಎಕ್ಲೊ ಕಪಿತಾನ್‌ 
ಯೇವ್ನ್‌ ಗೆಲ್ಲೊ - ಆಪವ್ನ್‌ ಗೆಲ್ಲೊ......'' 

""ತೀಚ್‌ ಆಪವ್ಣ್ಯಾಚಿ ವರ್ದಿ ಪರ್ತ್ಯಾನ್‌ ದೀಂವ್ಕ್‌ ಹಾಂವ್‌ ಆಯಿಲ್ಲೊಂ. ಆನೀ, ಹಾಂವ್‌ 
ಗೆಲ್ಮಾ ಉಪ್ರಾಂತ್‌ ಡೊನ್‌ ಸಾಯ್ಬ್‌ ಕಿತೆಂ ಕರ್ವಾಲೊ? ಹೆರ್‌ ಕೊಣ್‌ಯೂ ತಾಚೆಕಡೆ 
[ಉಲಂವ್ಕ್‌ ಪುಣ್‌ಯೂ ಆಯಿಲ್ಲೆ?'' 

... **ಕೊಣ್‌ಯೂ ಯೇಂವ್ಕ್‌ ನಾಂತ್‌'' ಮ್ಹಣಾಲಿ ಪೆಪಿನಾ, ವೆಗಿಂಚ್‌. "ಡೊನ್‌ ಪಾಯ್‌, 
ವಿಶೆವ್‌ ಘೆತಾಲೊ. ಉಜ್ಜಾಡ್ನೇ ಆದಿಂ, ವೈಸರೊಯಾಚ್ಕಾ ರಾವೈರಾಕ್‌ ವಚುಂಕ್‌ ಜಾಯ್‌ 
ಮ್ಹಣ್‌ ಸಾಂಗ್ತಾಲೊ. ತಿತ್ಲೆಂಚ್‌.'' 

“ತರ್‌, ಕಾಲ್‌ ಸಾಂಜೇ ಉಪ್ರಾಂತ್‌, ಡೊನ್‌ ಸಾಯ್ಬಾಕ್‌ ಮೆಳುಂಕ್‌ ಹೆರ್‌ ಕೊಣ್‌ಯೂ 
ಯೇಂವ್ಕ್‌ ನಾಂತ್‌? ಕಾಂಯ್‌ ವರ್ದಿ ಪುಣ್‌ಯೂ - '' 

"“ನಾ, ಕೊಣ್‌ ನಾ. ನಾ, ಕಾಂಯ್‌ ವರ್ದಿ ನಾ,'' ಮ್ಹಣಾಲಿ ದುಯೆನ್ನಾ ರೊಜಾ. 
ನಾ, ಯೇಂವ್ಕ್‌ ನಾ......'' ಮ್ಹಣಾಲಿ ಪೆಪಿನಾ, ಶಿಣ್ಕುರ್ಕಾ ಸ್ವರಾನ್‌. ""ಕಾಂಯ್‌, 
ಮ್ಹಜೊ ಸಿಇಕೊರ್‌ ಕಪಿತಾನ್‌ ಆಯ್ಲಾ - ಯೇಂವ್ಚಿ - ಮ್ಹಣ್‌, ಹಾಂವ್‌ ಸ್ವಪ್ಲೆತಾಲಿಂ 
ಮಾತ್ರ್‌. ತೊಯೂ ಯೇಂವ್ಕ್‌ ನಾ!' 

“ಬರೆಂ ತರ್‌. ಆಮಿ ವೆತಾಂವ್‌. ಹಿ - ಡೊನ್‌ ಸಾಯ್ಬ್‌ ನಪಂಯ್ಚ್‌ ಜಾಲ್ಲಿ - ಖಬರ್‌ 
ಆಮಿ ವೈಸರೊಯಾಕ್‌ ದಿವ್ಸಾಕ್‌ ಆನೀ ಸೊಧ್ನಾಂ ಕರ್ಬಾಕ್‌......'' 

""ಹೊಯ್‌, ತಶೆಂ ತುಮಿ ಕರುಂಕ್‌ ಜಾಯ್‌. ಆನೀ ಖೆರೀತ್‌ ಮ್ಹಜ್ಯ್ಮಾ ಡೊನ್‌ 
ಪಾಯ್ಕ್‌ ಸುರಕ್ಷಿತಾಯೆನ್‌ ಮಾಣ್ಕುಲೊ ಪಾಟಿಂ ಹಾಡುಂಕ್‌ ಜಾಯ್‌.'' 

“ತಶೆಂ ಕರ್ಬಾಕ್‌ ಆಮಿ ಪೆಚಾಡ್ತಲ್ಯಾಂವ್‌. ತ್ಕಾ ಆದಿಂ ತುಮ್ಕಾಂ ಹೆರ್‌ ಕಾಂಯ್‌ 
ಗರ್ವೆಚಿ ಖಬರ್‌ ಮೆಳ್ಳ್ಯಾರ್‌, ರಾವೈರಾಕ್‌ ತುಮಿ ವರ್ದಿ ಧಾಡುಂಕ್‌ ಜಾಯ್‌'' ಮ್ಹಣೂನ್‌ 
ಕಪಿತಾನ್‌ ಕಾರ್ಲೊಜೊ, ಪಾಟಿಂ ಘುಂವ್ಲೊ. 

"ಆನೀ, ಕಪಿತಾನ್‌! ಏಕ್‌ ಗರ್ದೆಚಿ ವರ್ದಿ ಆಸಾ,'' ಮ್ಹಣಾಲಿ ಪೆಪಿನಾ ತಾಚ್ಕಾ 
ಬಾವ್ಭ್ಯಾಕ್‌ ಧರುನ್‌. ""ಸಿಇಕೊರ್‌ ಕಪಿತಾನ್‌ ಜುವಾಂವ್ಕ್‌ ತುಂವೆಂ ಅವಶ್ಶ್‌ ಜಾವ್ನ್‌, 
ಆಯ್ದ್‌ ಚ್‌, ಹಿಂಗಾಸರ್‌ ಧಾಡುಂಕ್‌ ಜಾಯ್‌...... ಸಾಂಗುಂಕ್‌ ಜಾಯ್‌ - ತೊ ಯೆಯ್ಲೊನಾ 
ತರ್‌...... ಹಿಂಗಾಸರ್‌ ಹಾಂವ್‌...... ಕಾಳಿಜ್‌ ಫುಟೊನ್‌ ನಹಿಂ ತರ್‌ ಜೀವ್‌ಘಾತ್‌ 
ಕರೂನ್‌ ಮೊರ್ಬಾಚಿಂ ಜಾತ್ಸಿಂ...'' 

ಕಪಿತಾನ್‌ ಕಾರ್ಲೊಜೊ ಭಾಯ್ರ್‌ ಆಯ್ಲೊ. ಡೊನ್‌ ಮಾರ್ಕುಸಾಕ್‌ ವಾಟೆರ್‌ ಅವ್ಳಡ್‌ 
ಜಾಲಾಂ (ವಾ ಅಪ್ಸಾತ್‌ ಜಾಲಾ) - ವಿಶೇಸ್‌ ಕೊಡ್ತಿಕ್‌ ತೊ ಹಾಜರ್‌ ಜಾವ್ಪಾಚೊ ನಾ 
ಮ್ಹಳ್ಳಿ ಖಬರ್‌ ತಾಣೆಂ ವೈಸರೊಯಾಕ್‌ ದಿವ್ಪಾಕ್‌ ಆನಿ ಫುಡ್ಲಿ ಹುಕುಮ್‌ ಫೆವ್ಪಾಕ್‌ 
ಆಸ್‌ಲ್ಲೆಂ ಕಾಮ್‌ ಪಯ್ಲೆಂ. ಸಾಂಗಾತಾಚ್‌, ದುಸ್ರೊ ಏಕ್‌ ವಿಷಯ್‌ ತಾಚ್ಯೆ ಮತಿಂತ್‌ 


ಕಾಂತವ್ನ್‌ ರಾವ್ಲೊ. 

ತಾಚ್ಯೆ ಮತಿಂತ್‌ ಕಾಂತವ್ನ್‌ ಆಸ್‌ಲ್ಲೊ ವಿಷಯ್‌ ಏಕ್‌ ಸೊಡುನ್‌, ವಯ್ಲೊ ಹೆರ್‌ | 
ಸಗ್ಳೊ ವಿವರ್‌, ಕಪಿತಾನ್‌ ಕಾರ್ಡೊಜೊನ್‌, ವಿಜ್ಮಿತಾಯೆನ್‌ ಆನಿ ಆತುರಾಯೆನ್‌ ಆಯ್ಕುನ್‌ ' 
ಆಸ್‌ಲ್ಲ್ಯಾ ಸಭಾಸ್ಥಾನಾಂತ್‌ ಸಾಂಗ್ಲೊ. | 
ಸಭಾಸ್ಥಾನಾಂತ್‌, ಸಾಸಾಂವ್‌ ಪಡ್ಡ್ಯಾರ್‌ಯೂ ಆಯ್ಕಾತೆಂ. ಸರ್ವ್‌ ದೆ ಆನಿ ಕಾನ್‌ 
ವೈಸರೊಯಾಚೆರ್‌ - ತಾಚಿ ಖಾ ಪಳೆಂವ್ಕ್‌ ವಾ ನಿರ್ದಾರ್‌ ಆಯ್ಕುಂಕ್‌ - ಜೊಕ್ತೆ ಆನಿ 
ಆಯ್ತೆ ಜಾವ್ನ್‌ ರಾವ್ಲೆ. ತ 

“ಎದೊಳ್ಳೆಬರಿಚ್‌, ವಾ ಚಡಿತ್‌ ಥರಾನ್‌, ಆಮ್ಚೆ ಆನಿ ತುಮ್ಚೆ ಶಿಪಾಯ್‌ ಆನಿ 
ಸವಾರ್‌, ಸಗ್ಸಾನ್‌ ತಪಾಸಣ್‌ ಕರುಂದಿತ್‌ - ವೊರಾನ್‌ ವೊರ್‌ ವರ್ದಿ ದಿಂವ್ಹಿತ್‌,'' 
ಮ್ಹಣಾಲೊ ವೈಸರೊಯ್‌, ಗಂಭೀರಾಯೆನ್‌ ಆನಿ ಪುರಾಸಣೆನ್‌ ಶ್ವಾಸ್‌ ಸೊಡುನ್‌. 

ಕಪಿತಾನ್‌ ಜುವಾಂವ್‌ ನೀಟ್‌ ಜಾಲೊ. ಕಪಿತಾನ್‌ ಕಾರ್ಡೊಜೊನ್‌ ದಿಲ್ಲೊ ವಿವರ್‌ 
ತಾಣೆಂ ಪುರ್ತೊ ಜೊಕುನ್‌ ಧರ್‌ಲ್ಲೊ. ಪಾಟ್ಲ್ಯಾ ದಿಸಾಂ ಥಾವ್ನ್‌ ಮೆಂದು ಖೆಲ್ಲಿ ಕರಂ 
ದಾಯ್‌ ಸಂಪ್ಚೊ ವೇಳ್‌ ನಿಜಾಕ್‌ಯೂ ಲಾಗಿಂ ಪಾವ್ಲಾ ಮ್ಹಳ್ಳೆಂ ತಾಕಾ ಸ್ಪಷ್ಟ್‌ 
ಭೊಗುಂಕ್‌ ಲಾಗ್ಲೆಂ. 

""ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾಂನೊ'' ಮ್ಹಳೆಂ ತಾಣೆಂ. ""ಆಮ್ಚೆ ಆನಿ 
ಸರ್ಕಾರಾಚೆ ಸವಾರ್‌ ಆನಿ ಶಿಪಾಯ್‌ ಸಗಾನ್‌ ತಪಾಸಣ್‌ ಕರುಂದಿತ್‌ ಮ್ಹಳೆಂ ತುಮಿ. 
ತಪಾಸಣ್‌ ಆನಿ ಸೊದ್ನಾಂ ಆರಂಭ್‌ ಕರುಂಕ್‌ ಪಯ್ಲೊ ಏಕ್‌ ಜಾಗೊ ಮ್ಹಜ್ಯೆ ಮತಿಂತ್‌ 
ಯೆತಾ” 

""ಖಂಯ್ದೊ ಜಾಗೊ ತೊ ಜಾವೈತ್‌?'' 

“ಡೊನ್‌ ಮಾರ್ಕುಸಾಚೆಂ ವಠಾರ್‌ ಆನಿ ಫರ್‌!'' ಮ್ಹಣಾಲೊ ಜುವಾಂವ್‌. 

“ಕಾಂಯ್‌ ಪ್ರತ್ಮೇಕ್‌ ಕಾರಣ್‌ ಆಸಾ?'' ವೈಸರೊಯಾನ್‌ ವಿಚಾರ್ಲೆಂ ವಿಜ್ಮಿತ್‌ 
ಜಾವ್ನ್‌. ದುಸ್ರೆ ಘಡಿಯೇ ತಾಣೆಂಚ್‌ ಜಾಪ್‌ ದಿಲಿ: ""ಕಾರಣ್‌ ಆಮ್ಕಾಂ ಗೊಮ್ದೆಂ. ತೆಂ 
ಹಿಂಗಾಸರ್‌ ಆಮಿ ಉಗೈೆಂ ಉಚಾರ್ಹೆಂ ನಾಕಾ...... ಆಮ್ಚಿ ಕೋಡ್ತ್‌ ಆರಂಭ್‌ ಕರ್ಕಾಂ. 
ಪಾತ್ಮೆಣೆಚೆ ಪುಡಾರಿ ಆಮ್ಚೆ ಹಾಜರ್‌ ಆಸುನ್‌ ಸಾಕ್ಸ್‌ ದಿಂವ್ಹ್ಡಿತ್‌. ತ್ಕಾ ಉಪ್ರಾಂತ್‌ 
ಪಳೆಯಾಂ.'' 

“ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾ!” ಮ್ಹಣೂನ್‌ ಫ್ರಾದ್‌ ಥಿಯೊ 
ಫೆರಾಂವ್‌ ಫುಡೆಂ ಆಯ್ಲೊ. ತಾಚ್ಕಾ ಪಾಟ್ಲ್ಯಾನ್‌ ಫ್ರಾ! ಲಿಯಾಂವ್‌ಯೂ ಭಿತರ್‌ ಆಯ್ಲೊ. 
ತಾಚ್ಮಾ ಮುಖಮಳಾರ್‌ ಆತುರಾಯೆಚಿಂ ಖುಣಾಂ ಆಸ್‌ಲ್ಲಿಂ, ಕಪಿತಾನ್‌ ಕಾರ್ಡೊಜೊನ್‌ 
ವಿವರ್‌ ದಿತಾನಾ, ತೆ ಥಂಯ್‌ ದೊಗ್‌ಯೂ ಯೇವ್ನ್‌. ಪಾವ್‌ಲ್ಲೆ. ಪಾಟಿಂ ರಾವೊನ್‌ 
ಆಯ್ಕಾತಾಲೆ. 

""ಪವಿತ್ರ್‌ ಪುಸ್ತಕಾಂತ್ಲಿಂ ಉತ್ರಾಂ ಆಮ್ಕಾಂ ಮತಿಕ್‌ ಯೆತಾತ್‌ - ಮೂಟ್‌ ಅಳ್ನಿ 
ಜಾಲಾಂ'' ಮ್ಹಣಾಲೊ ಫ್ರಾ! ಥಿಯೊ ಚಿಕ್ಕೆ ಖಂತಿಷ್ಟ್‌ ಜಾವ್ನ್‌. 

""ಕಿತೆಂ ಉಲಯ್ತಾಯ್‌!' ಶಿಣ್ಣೊ ವೈಸರೊಯ್‌, ""ಸೆರ್ಮಾಂವ್‌ ಆಯ್ಕುಂಕ್‌ ಆತಾಂ 
ಆಮ್ಕಾಂ ವೇಳ್‌ ನಾ.'' 

""ಸೆರ್ಮಾಂವ್‌ ನಹಿಂ, ಡೊನ್‌ ಸಾಯ್ಬಾ, ಹೆಂ ಸತ್‌ -'' ಮ್ಹಣಾಲೊ ಫ್ರಾ।ಥಿಯೊ, ಸ್ವರ್‌ 
ಚಿಕ್ಕೆ ಉಬಾರುನ್‌. ""ಆಮೂ - ಹಾಂವ್‌ ಆನಿ ಫ್ರಾದ್‌ ಲಿಯಾಂವ್‌ - ಮಾ| ಫ್ರಾ! ಮನ್ವೆಲ್‌ 

ಫರಿಯಾಕ್‌ ಭೆಟ್‌ ದೀಂವ್ಕ್‌ ಆನಿ ತಾಕಾ ಹಿಂಗಾಸರ್‌ ಆಪವ್ನ್‌ ಹಾಡುಂಕ್‌ ಗೆಲ್ಲ್ಯಾಂವ್‌. 
ಆಮ್ಕಾಂ ದಿಸ್ತಾ - ತೊ ಹೈ ಕೊಡ್ತಿಂತ್‌ ಸಾಕ್ಸ್‌ ದೀಂವ್ಕ್‌ ಯೆವಾಚೊ ನಾ......'' 
"ಮಳ. ?'' ವೈಸರೊಯಾನ್‌ ಧೆಂಕ್ಲೊ ಮಾರ್ಲೊ. 
""ಮ್ಹಣ್ಹೇ - ತೊಯೂ ನಪಂಯ್ಡ್‌ ಜಾಲಾ...... ತಾಚ್ಕಾ ಘರಾಂತ್‌ ವಾ ಸಾಂತಿಸ್ಸಿಮ್‌ 
 ತ್ರಿಂದಾದಿಚೇ ಇಗರ್ದೆಚ್ಕಾ ವಠಾರಾಂತ್‌ ತೊ ನಾ - ಖಂಯ್‌ ಗೆಲಾ ವಾ ಕಿತೆಂ ಜಾಲಾ 
|! ಮ್ಹಳ್ಳೆಂ ಕಳಿತ್‌ ನಾ.'' ಸಾಂಗ್ಲೆಂ ಫ್ರಾದ್‌ ಥಿಯೊ ಫೆರಾಂವ್ನ್‌. 


` 





ಅಂತಿಮ್‌ ವಾದಾಳಾಚಿಂ ಖುಣಾಂ 


ಕಿತ್ಕಾಕ್‌ ಸೊಮಿ ಆಪ್ಲ್ಯಾಂಕ್‌ ಸಾಂಡ್ಲೊ ನಾ, 
ತರ್‌ ಆಪ್ಲೆಂ ದಾಯ್ಡ್‌ ಇನ್ಕಾರ್‌ ಕರ್ಡೊ ನಾ; 


ಪರ್ತ್ಯಾನ್‌ ಜಾತಲಿ ರುಡ್ತಿ ನಿತಿಭರಿತ್‌, 
ಆನಿ ಸರ್ಕ್‌ ಅಪ್ಪಂತ್‌ ತಿಕಾ ಮಾನ್ತಿತ್‌. 


- ಕೀರ್ತನ್‌ 94:14, 15 





ಸಕಾಳಿಂಚ್ಕಾ ತ್ಕಾ ಚಡುಣೆಂ ಎಕಾ ವೊರಾ ಭಿತರ್‌ ಆಯಿಲ್ಲೊ ಹ್ಯೊ ದೋನ್‌ 
ವರ್ದೊ ನಿಜಾಯ್ಕೂ ಆತುರಾಯೆಚ್ಕೊ ಆನಿ ಆಕಾಂತಾಚ್ಕೊ ಮಾತ್ರ್‌ ನಹಿಂ - ಮತ್‌ 
ಪಿಸಾಂತುರ್‌ ಕರೆ ತಸಲೆ ಧಖೆ ತೆ ಜಾವ್ನಾಸ್‌ಲ್ಲೆ. 

“ಕಿತೆಂ ಮ್ಹಣ್ಣೆಂ ಮ್ಹಳ್ಳೆಂ ಆತಾಂ ಗರ್ದೆಚೆಂ ನಹಿಂ. ಕಿತೆಂ ಕರ್ಬೆಂ ಮ್ಹಳ್ಳೆಂ ಚಡ್‌ 
ಗರ್ದೆಚೆಂ,'' ಮ್ಹಣಾಲೊ ವೈಸರೊಯ್‌. ""ಕೊಡ್ತಿಚೆಂ ಕಾಮ್‌ ಸಂಪಯಾಂ. ಥೊಡೆ 
ನಿರ್ದಾರ್‌ ಘೆವ್ಕಾಂ ಆನಿ ತೆ ಕಾರ್ಕಾಳ್‌ ಕರ್ಕಾಂ. ಆನೀ - ಫ್ರಾದ್‌ ಫೆರಾಂವ್‌?'' ತಾಣೆಂ ಫ್ರಾ! 
ಫೆರಾಂವ್ಚೆಂ ತೊಂಡ್‌ ಪಳೆಲೆಂ. 

""ಆಯ್ಕಾತಾಂ, ಡೊನ್‌ ಸಾಯ್ಬಾ......'' 

“ಮೂಟ್‌ ಅಳ್ನಿ ಜಾಲಾಂ ಮ್ಹಣ್‌ ತುಂವೆಂ ಉಗ್ಡಾಸ್‌ ಕೆಲ್ಲೊಯ್‌?'' 

“ವ್ಹಯ್‌, ಡೊನ್‌ ಸಾಯ್ಬಾ...... ಸಾಂ ಮಾತೆವಾನ್‌, ಸಾಂ ಮಾರ್ಕುನ್‌ ಆನಿ 
ಲೂಕಾನ್‌ - '' 

""ತಾಂಚ್ಕಾ ವಾಂಜೆಲಾಂತ್‌ ತಸೊ ಪ್ರಸ್ತಾಪ್‌ ಕೆಲಾ, ಆಸುಂ. ಮಾ| ಮನ್ಯೆಲ್‌ 
ಫರಿಯಾ ಭಾಯ್ರ್‌ ಪಡ್‌ಲ್ಲ್ಯಾ ವಿಷ್ಕಾಂತ್‌ ಕಾಂಯ್‌ ಚಡಿತ್‌ ವಿವರ್‌ ದಿವೈತ್‌?'' 

""ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾ,'' ಮ್ಹಣಾಲೊ ಫ್ರಾದ್‌ ಫೆರಾಂವ್‌, 
ಖಂತಿನ್‌ ಆಪ್ಲೆಂ ಖಾಡ್‌ ಪೊಶೆವ್ನ್‌. ""ಸದ್ದಾಕ್‌ ಕಸಲೊಯೂ ಚಡಿತ್‌ ವಿವರ್‌ ನಾ. ತೆ 
ಖಂಯ್‌ ಗೆಲ್ಯಾತ್‌ ವಾ ಕಿತೆಂ ಜಾಲ್ಕಾತ್‌ ಮ್ಹಳ್ಳೆಂ ತಪಾಸುನ್‌ ತಾಂಚ್ಕಾ ದಿಯಾಕೊನಾಂನಿ 

ಆನಿ ಸೆವಕಾಂನಿ ಹ್ಯಾ ರಾವೈರಾಕ್‌ ಶಸ ದೀಂವ್ಕ್‌ ಜಾಯ್‌ ಮ್ಹಣ್‌, ನ ನಾಂವಾನ್‌ 
ತಾಕಿದ್‌ ದೀವ್ನ್‌ ಆಮಿ ಆಯ್ಲಾಂವ್‌.' 

""ಬರೆಂ ಕೆಲೆಂಯ್‌. ಆತಾಂ ಪರ್ತ್ವಾನ್‌ ಆಮಿ ಕರ್ದೆಂಯೂ ತೆಂಚ್‌'': ಮ್ಹಣಾಲೊ' 
ವೈಸರೊಯ್‌. ಆನಿ ತಶೀಚ್‌ ತಾಣೆಂ ಕಾರ್ಲೊಜೊಕ್‌ ಆಪವ್ನ್‌ ತಾಕಿದ್‌ ದಿಲಿ: "“ಚಡಿತ್‌' 
ಥೊಡ್ಕಾ ಶಿಪಾಯಾಂಕ್‌ ಧಾಡುನ್‌, ತಾಣಿಂ ಮಾ! ಮನ್ವೆಲ್‌ ದೆ ಫರಿಯಾ: ಖಂಯ್ಸರ್‌ ' 
ಆಸ್ಲ್ಯಾರ್‌ಯೂ ಸೊಧುನ್‌, ತಾಂಕಾಂ ಮಾನಾನ್‌ ಹಿಂಗಾಸರ್‌ ಆಪವ್ನ್‌ ಹಾಡುಂಕ್‌ ಜಾಯ್‌ ' 
ಮ್ಹಣ್‌ ಫರ್ಮಾಯ್‌... ತಸಲ್ಮಾಚ್‌ ಕಾಮಾನ್‌, ಡೊನ್‌ ಮಾರ್ಕುಸಾಚಿ ಖಬರ್‌ ಹಾಡುಂಕ್‌ 
ಶಿಪಾಯ್‌ ಗೆಲ್ಕಾತ್‌ ತರ್‌ - ದೋನ್‌ಯೂ ಕಾಮಾಂ ತುರ್ತಾನ್‌ ಜಾಂವ್ಹಿತ್‌.'' 

ಕಪಿತಾನ್‌ ಕಾರ್ಡೊಜೊ ಭಾಯ್‌ ಗೆಲೊ. ತಾಚ್ಕಾ ಸಾಂಗಾತಾ ವಚ 
ಜುವಾಂವ್ಕ್‌ ಮನ್‌ ಆಸ್‌ಲ್ಲೆಂ. ಮೆಳ್ಳಾಚೆ ತರ್‌, ಡೊನ್‌ ಮಾರ್ಕುಸ್‌, ಮಾ| ಫರಿಯಾ ಆನೀ ' 
ಪಾಪಿಯಾಸ್‌ಯೂ ಸಾಂಗಾತಾ ಆಸ್ತಲೆ ಮ್ಹಣ್‌ ತಾಚೆಂ ಕೊಶೆಡ್ಡ್‌ ಸಾಂಗ್ತಾಲೆಂ. ಪುಣ್‌ 
ಹ್ಯಾ ವೆಳಾರ್‌, ಕೊಡ್ತಿಚೆಂ ಕಲಾಪ್‌ ಪಯ್ಲೆಂ ಸಂಪೊಂದಿ ಮ್ಹಣ್‌ ಚಿಂತುನ್‌ ತೊ ಮೌನ್‌ 
ರಾವ್ಹೊ. ತಿತ್ಲ್ಯಾರ್‌, ಫ್ರಾದ್‌ ಥಿಯೊನ್‌ ಉಲಯಿಲ್ಲೆಂ ಆಯ್ಕಾಲೆಂ: 

""ಮಾಫ್‌ ಕರುಂಕ್‌ ಜಾಯ್‌, ಡೊನ್‌ ಸಾಯ್ಬಾ......'' 

""ಉಲಯ್‌, ಫ್ರಾ! ಫೆರಾಂವ್‌,'' ವೈಸರೊಯಾನ್‌ ಕಬ್ಲಾತ್‌ ದಿಲಿ. ""ಉಲಯ್‌, 
ಪುಣ್‌ - ಆಮ್ಕಾಂ ದಿಸ್ತಾ - ಆಮಿ ಆತಾಂಚ್‌ ಹಿ ವಿಶೇಸ್‌ ಕೋಡ್ತ್‌ ಆರಂಭ್‌ ಕೆಲ್ಮಾ ಮ್ಹಣ್‌ 
ಸಮ್ಮುನ್‌ - ಹೈ ಘಡಿಯೇ ಥಾವ್ನ್‌, ಹಿಂಗಾಸರ್‌ ಫರ್ಮಾಣಾಖಾಲ್‌ ಉಲಯ್ತಾ ಮ್ಹಣ್‌ 
ಜಾಣಾ ಜಾಂವ್ಚೆಂ. ಸವಾಲ್‌ ಆನಿ ಜಾಪ್‌, ಹರೈಕ್‌ ವಾದ್‌-ವಿವಾದ್‌ ಆನಿ ನಿರ್ದಯ್‌ 
ಲಿಖುನ್‌ ದಾಖಲ್‌ ಕರ್ಚೆಂ.'' 

""ತಶೆಂ ಜಾಂವ್‌, ಡೊನ್‌ ಸಾಯ್ಬಾ,'' ಮ್ಹಣಾಲೊ ಫ್ರಾ! ಥಿಯೊ, ""ಆನಿ ತ್ಕಾಚ್‌ 
ಪಾಸುನ್‌ ಮ್ಹಜಿ ಏಕ್‌ ವಿನಂತಿ ಆಸಾ.'' 

"ಮ್ಹಣ್ಚೇ -'' 

""ಹೈ ವಿಶೇಸ್‌ ಕೊಡ್ತಿಂತ್‌, ತುಮಿ ಫರ್ಮಾಯಿಲ್ಲೆ ಆನಿ ಆಪಂವ್ಕ್‌ ಸಾಂಗ್‌ಲ್ಲೆ - 

""ಸಮ್ಹಾಲೆಂ,'' ಮ್ಹಣಾಲೊ ವೈಸರೊಯ್‌, ""ಆಮಿ ಯೇಂವ್ಕ್‌ ಫರ್ಮಾಯಿಲ್ಲೆ 
ದೊಗ್‌ ಪ್ರಮುಖ್‌ ಫುಡಾರಿ ಹಿಂಗಾಸರ್‌ ಯೆವ್ಸಾಚೆ ದಿಸಾನಾಂತ್‌ - ನಪಂಯ್ಡ್‌ 
ಜಾಲ್ಯಾತ್‌! ತಾಣಿಂ ಯೇನಾಶೆಂ, ಹಿಯೂ ಏಕ್‌ ನಿಮಾಣಿ ಫಿತೂರಿ, ತ್ಕಾಚ್‌ ಪಾಪಿಯಾಸಾನ್‌ 
ಅಶಿ ಚಲಯ್ಲ್ಯಾ ಆಸ್ಕೆತ್‌!'' 

""ತಶೆಂ ಆಸ್ಕೆತ್‌, ವಾ ನಾ ಆಸ್ಕೆತ್‌ - '' 

"ತೆಂ ತಶೆಂ ಆಸುಂ'' ಮ್ಹಣಾಲೊ ವೈಸರೊಯ್‌, ಅಧಿಕಾರೀ ತಾಳ್ಕಾನ್‌. 

""ಪಾಪಿಯಾಸಾವಿಶಿಂ ನವ್ಮಾ ಫರ್ಮಾಣಾಚಿ ಗರ್ಡ್‌ ನಾ. ತಾಚೆರ್‌ ಆಸ್‌ಲ್ಲೆಂ ಫರ್ಮಾಣ್‌, 
ಸುತ ಜ್ಯಾರಿ ಜಾಯ್ಸಾರ್ಕೆಂ ಏಕ್‌- ದೋನ್‌ ಗರ್ದೆಚೆ ನಿರ್ದಯ್‌ ಆತಾಂ ಫೆಂವ್ಕ್‌ 
ಘನ 

""ತ್ಕಾಚ್‌ ಖಾತಿರ್‌, ಡೊನ್‌ ಸಾಯ್ಬಾ, ಮ್ಹಜಿ ಖಾಲ್ತಿ ವಿನಂತಿ...... 
“ತ್ಮಾ ಖಾತಿರ್‌ ತುಜೆ ವಿನಂತೆಚಿ ಗರ್ದ್‌ ನಾ” ವೈಸರೊಯಾನ್‌ ಧೆಂಕ್ಲೊ ಮಾರ್ದೊ. 

""ವಾ, ತುಂ ಕಿತೆಂ ಸಾಂಗುಂಕ್‌ ಯೆವ್ದಿತಾಯ್ಡ್‌, ಆಮ್ಕಾಂ ಸಮ್ದನಾ!'' 

“ಡೊನ್‌ ಸಾಯ್ಬಾ,'' ಮ್ಹಣಾಲೊ ಫ್ರಾ। ಥಿಯೊ, ಆನಿಕ್‌ಯೂ ವಿನಯ್‌ ಜಾವ್ನ್‌. 
“ದೇವ್‌ ಜಾಣಾ, ಆಮಿ ಸಗೆ ನೀತ್‌ ಮಾಗ್ತಾಂವ್‌...'' 

“ಆನಿ ನೀತ್‌ ವಾಂಟೂಂಕ್‌ ಆಮಿ ಹಿಂಗಾಸರ್‌ ಬಸ್ಸ್ಯಾಂವ್‌! ಉಲಯ್‌!'' 

“ತುಮ್ಕಾಂ ಆಮಿ ಸರ್ವ್‌ ಜಯ್ತ್‌ ಆಂವ್ಲೆತಾಂವ್‌ ನೀಜ್‌. ಆಯ್ದೇ ಹೈ ಬಸ್ಕೆಂತ್‌, 
(ಪ್ರತ್ಯೇಕ್‌ ಜಾವ್ನ್‌ ಮಾನಾಧಿಕ್‌ ಮನ್ವೆಲ್‌ ದೆ ಫರಿಯಾ ಥಾವ್ನ್‌ ಥೊಡಿ ಸಾಕ್ಸ್‌ ಫಿಂವ್ಕ್‌ 
ತುಮಿ ಯೆಮ್ಡಿಲ್ಲೆಂ ಆಸ್ತಾಂ - '' 

""ಯೆವ್ಹಿಲ್ಲೆಂ ಆಸಾ. ಸಾಕ್ಸ್‌ ದಿವ್ಪಾಕ್‌ ತಾಣೆಂ ಆಯ್ಲ್ಯಾರ್‌ ಬರೆಂ ಆಸ್‌ಲ್ಲೆಂ. ಆತಾಂ 
ತೊ ದಿಸಾನಾ. ತರ್‌ಯೂ ಬರೆಂ ಆಸಾ - ತಾಕಾ ಸಂಬಂಧ್‌ ಜಾಲ್ಲೊ ಥೊಡೊ ವಿವರ್‌ 
ದೀಂವ್ಕ್‌ ಆನಿ ಸಾಕ್ಸ್‌ ದೀಂವ್ಕ್‌ ಹೆರ್‌ ತುಮಿ ಆಸಾತ್‌, ತರ್‌ - '' 

""ತ್ಕಾಚ್‌ ಸಂಬಂಧಿಂ ಮ್ಹಜಿ ಖಾಲ್ತಿ ವಿನಂತಿ: ಫರ್ಮಾಣಾಖಾಲ್‌, ನಿತಿಕ್‌ ಆಡ್‌ ಆಮಿ 
ವಚಾನಾಂವ್‌. ಆಯ್ಚೈ ಸಂಗ್ತಿಂತ್‌ - ಮಾ| ಮನ್ವೆಲ್‌ ದೆ ಫರಿಯಾವಿಶಿಂ ಮಾತ್ರ್‌ - ಸಾಕ್ಸ್‌ 
ದಿವ್ಬಾಕ್‌ ಮ್ಹಾಕಾ ತುಮಿ ಉಲೊ ದಿನಾಯೆ. ಮಾಫ್‌ ಕರುಂಕ್‌ ಜಾಯ್‌ - ಫ್ರಾ! ಫರಿಯಾ 
ವಿಶಿಂ ಕಸಲಿಯೂ ಸಾಕ್ಸ್‌ ದಿವ್ಸಾಕ್‌ ಮ್ಹಾಕಾ ಸಾಧ್ಯ್‌ ನಾ......'' 

“ಕಿತೆಂ ಆಮಿ ಆಯ್ಕಾತಾಂವ್‌!'' 

"ತುಮಿ ಆಯ್ಕಾಲ್ಲೆಂ ಸಾರ್ಕೆಂ, ಡೊನ್‌ ಸಾಯ್ಬಾಂನೊ,'' ಮ್ಹಣಾಲೊ ಫ್ರಾ! ಥಿಯೊ, 
ತಾಳೊಯೂ ಸೆರ್ಮಾಂವ್‌ ಸಾಂಗ್ಚ್ಯಾ ಜಿನ್ಸಾರ್‌ ಚಿಕ್ಕೆ ಉಬಾರುನ್‌, ""ಆಯ್ಚೆೈ . ಕೊಡ್ತಿಂತ್‌, 
ಫ್ರಾ! ಮನ್ವೆಲ್‌ ದೆ ಫರಿಯಾವಿಶಿಂ ಮಾತ್ರ್‌ ಸಾಕ್ಸ್‌ ದಿವ್ಬಾಕ್‌ ಮ್ಹಾಕಾ ತುಮಿ ವಿಚಾರಿ 
ನಾಯೆ - ಪವಿತ್ರ್‌ ಎಕಾ ಧಾರ್ಮಿಕ್‌ ನಿಯಮಾ ಪರ್ಮಾಣೆಂ, ತಶೆಂ ಕರುಂಕ್‌ ಮ್ಹಜೆ ಹಾತ್‌ 
ಬಾಂಧ್ಲ್ಯಾತ್‌. ಹೇ ವಿಶಿಂ ಚಡಿತ್‌ ವಿವರ್‌ ತುಮಿ ವಿಚಾರ್ಹೊ ನಹಿಂ. ಪರ್ತ್ಯಾನ್‌, ಹಾಂವ್‌ 
ಎಕ್ಲೊ ಖಾಲ್ತೊ ಕೊಡ್ಡಾಂವ್ಲಾರ್‌, ಪುಣ್‌ ಕಥೊಲಿಕ್‌ ಸಭೆಚೊ ಯಾಜಕ್‌ ತುಮ್ಹೆಕಡೆ 
ವಿನಂತಿ ಕರ್ತಾಂ - ಮ್ಹಾಕಾ ಮಾಫ್‌ ಕರುಂಕ್‌ ಜಾಯ್‌......'' 

ಹಿಂ ಉತ್ರಾಂ ಆಯ್ಕುನ್‌, ವೈಸರೊಯ್‌ ಮೌನ್‌ ಜಾಲೊ ಆನಿ ಚಿಂತುಂಕ್‌ ಪಡ್ಲೊ. 
ಫ್ರಾ! ಫೆರಾಂವ್ನ್‌ ತಶಿ ವಿನಂತಿ ಕರುಂಕ್‌ ಕಸಲೆಂ ಪುಣ್‌ಯೂ ವಾಜ್ಸಿ ಕಾರಣ್‌ ಆಸ್ತಲೆಂ 
ಮ್ಹಣ್‌ ತಾಚ್ಯೆ ಮತಿಕ್‌ ಗೆಲೆಂ. "ಪವಿತ್ರ್‌ ಎಕಾ ಧಾರ್ಮಿಕ್‌ ನಿಯಮಾ ಪರ್ಮಾಣೆಂ' ಕಂಯ್‌. 
ಕಸಲೆಂ ನಿಯಮ್‌ ಜಾವೈತ್‌? ಫ್ರಾದ್‌ ಫೆರಾಂವ್‌ ನಿಜಾಯ್ಕೂ ಏಕ್‌ ಪ್ರಾಮಾಣಿಕ್‌ ಆನಿ 
ಭಾಗೆವಂತ್‌ ಯಾಜಕ್‌ ಜಾವ್ನಾಸ್‌ಲ್ಲೊ. ತಸೊಚ್‌ ನ್ಕೂನೊ ದೆ ಕುಣಣಾಯೂ ಏಕ್‌ ಭಕ್ತಿ 
ವಂತ್‌ ಕಥೊಲಿಕ್‌ ಜಾವ್ನಾಸ್‌ಲ್ಲೊ. ತಾಣೆಂ ಫುಡೆಂ ವಿಚಾರ್ಲೆಂ: 

“ತುಜೆ "ಹಾತ್‌ ಬಾಂಧ್ಲ್ಯಾತ್‌' ಮ್ಹಳೆಂಯ್‌. ಕೊಣೆಂ ಆನಿ ಕಶೆ ಜಾವೈತ್‌?'' 

""ತ್ಕಾ ಸವಾಲಾಕ್‌ ಜಾಪ್‌ ದೀಂವ್ಕ್‌ ಹಾಂವ್‌ - ಮ್ಹಾಕಾ ಸಾಧ್ಕ್‌ ನಾ. ಡೊನ್‌ 
ಸಾಯ್ಬಾ, ಪರ್ತ್ಯಾನ್‌ ಹಾಂವ್‌ ಉಪ್ಕಾರ್‌ ಮಾಗ್ತಾಂ - ಮ್ಹಾಕಾ ಮಾಫ್‌ ಕರುಂಕ್‌ ಜಾಯ್‌.'' 

“ಬರೆಂ ಆಸಾ. ಆಮಿ ಚಡಿತ್‌ ವಿಚಾರಿನಾಂವ್‌. ತುಜಿಂ ಕಾರಣಾಂ ವಾಜ್ಸಿ ಮ್ಹಣ್‌ 
ಆಮಿ ಪಾತ್ಯೆತಾಂವ್‌'' ಮ್ಹಣಾಲೊ ವೈಸರೊಯ್‌. ""ತರ್‌ಯೂ, ತುಜ್ಶಾ ನಿರ್ದಾರಾನ್‌, 
ನೀತ್‌ ಚಲಂವ್ಚ್ಯಾ ಆಮ್ಚ್ಯಾ ಕಾಮಾಕ್‌ ಹರ್ಕತ್‌ ವಾ ಆಡ್ಕಳ್‌ ಜಾಯ್ಕಿನಾ ಮ್ಹಣ್‌ 
ಭರ್ವಸ್ತಾಂವ್‌.'' 

""ನಾ, ಬಿಲ್ಕುಲ್‌ ಜಾಯ್ಕಿನಾ - ಜಾವ್ಸಾಚಿ ನಾಕಾ, ಡೊನ್‌ ಸಾಯ್ಬಾ !'' 

""ತರ್‌, ಹಿಂಗಾಚೆಂ ಕಾಮ್‌ ವೆಗಿಂ ಸಂಪವ್ಕಾಂ.'' 
ತಶಿ, ಅಧಿಕೃತ್‌ ಥರಾನ್‌ ತ್ಕಾ ದಿಸಾಚಿ ವಿಶೇಸ್‌ ಕೋಡ್‌ ಆರಂಭ್‌ ಜಾಲಿ. 





ವಿಶೇಸ್‌ ಕಿತೆಂ ಮ್ಹಳ್ಯಾರ್‌, ತ್ಕಾ ದಿಸಾ ವಿಚಾರಣ್‌ ಕರುಂಕ್‌ ಅಧಿಕ್‌ ಗರ್ಜ್‌ ಆಸ್‌ಲ್ಲೆ ' 


ಗ್ರಾಯ್ಕ್‌ಚ್‌ ಥಂಯ್ಸರ್‌ ನಾತ್‌ಲ್ಲೆ - ಡೊನ್‌ ಮಾರ್ಕುಸ್‌ ಆನಿ ಫ್ರಾ। ಮನ್ವೆಲ್‌ ದೆ ಫರಿಯಾ. 
ಜಾಲ್ಕಾರ್‌ಯೂ, ತಾಂಕಾಂ ಸಂಬಂಧ್‌ ಜಾಲ್ಲೆ ಸರ್ವ್‌ ವಿಷಯ್‌ ಪ್ರಸ್ತಾಪಿತ್‌ ಜಾಲೆ. 


ಅವಶ್ಶ್‌ ಜಾವ್ನ್‌ ಪಾಪಿಯಾಸಾಚೊ ವಿಷಯ್‌ ಪರತ್‌ ಪರತ್‌ ಉಲ್ಲೇಖಿತ್‌ ಜಾಲೊ. ' 


ಸುಪ್ರಿಮಾ ಕೊಡ್ತಿನ್‌ ತಾಚೆರ್‌ ದಿಲ್ಲೆಂ ಫರ್ಮಾಣ್‌ ಕೊಡ್ತಿಂತ್‌ ಉಗ್ತ್ಯಾನ್‌ ವಾಜಚ್ದೆಂ: 

“ಧಾರ್ಮಿಕ್‌ ಕೊಡ್ತಿಂತ್‌ (ಗೊಂಯಾಂತ್‌) ಇನ್‌ಕ್ಟಿಜಿತೊರಾಕ್‌ (ದಿ) ಎಸ್ತೆಬಾನ್‌ ದೆ 
ರುಬೆಕ್‌) ... ಚೂಕ್‌ ಸಮ್ಹಣಿ ದಿಲ್ಲೇ ಖಾತಿರ್‌, ಪ್ರಮುಖ್‌ ಫಾಮಿಲಿಯಾರ್‌ ಪಾಪಿಯಾಸ್‌ 
ದೆ ಮಿರಾಂದಾಕ್‌ ಆಮಿ ಚುಕಿದಾರ್‌ ಮ್ಹಣ್‌ ಥಾರಾಯ್ತಾಂವ್‌, ಆನಿ ತಾಚಿ ರುಡ್ತಿ ಕರುನ್‌, 
ಫಾವೊತೆಂ ರುಸ್ತುರುಸಾಂವ್‌ ಫೆವ್ಪಾಕ್‌ ಫರ್ಮಾಯ್ತಾಂವ್‌.'' 

“ಫರ್ಮಾಣ್‌ ಸ್ಪಷ್ಟ್‌ ಆಸಾ!'' ಮ್ಹಣಾಲೊ ವೈಸರೊಯ್‌. "“ತರ್‌, ತವಳ್‌ಚ್‌ ತಾಚಿ 
ರುಡ್ತಿ ಕರುನ್‌ ರುಸ್ತುರುಸಾಂವ್‌ ಫಘಿಂವ್ಕ್‌ ನಾ - ಕಿತ್ಕಾಕ್‌ ಜಾವೈತ್‌?'' 

ತ್ಕಾ ಸವಾಲಾಕ್‌ ಸಭಾಸ್ನಾನಾಂತ್‌ ಕೊಣೆಂಯೂ ಜಾಪ್‌ ಕೆಲಿನಾ. ಥಂಯ್ಸರ್‌ 
ಆಸ್‌ಲ್ಲೆ ಧಾರ್ಮಿಕ್‌ ಫುಡಾರಿ, ಎಕಾಮೆಕಾಚಿಂ ತೊಂಡಾಂ ಪಳೆಂವ್ಕ್‌ ಲಾಗ್ಲೆ. 

""ಕಪಿತಾನ್‌ ಫೆದ್ದಿನಾಂದ್‌ ಹೇ ವಿಶಿಂ ಕಾಂಯ್‌ ಸಾಂಗಿತ್‌?'' 

""ಹಾಂವ್‌ ಚಡ್‌ ಸಾಂಗುಂಕ್‌ ಸಕಾನಾ, ಡೊನ್‌ ಸಾಯ್ಬಾ'' ಫೆರ್ದಿನಾಂದಾನ್‌ ಜಾಪ್‌ 
ದಿಲಿ. “ತೆಂ ಫರ್ಮಾಣ್‌ ಪುಡ್ತುಗಲಾಂತ್ಲೆ ಸುಪ್ರಿಮಾ ಕೊಡ್ತಿನ್‌ ದಿಲ್ಲೆಂ - ಧಾರ್ಮಿಕ್‌ ಕೊಡ್ತಿಕ್‌ 
ಸಂಬಂಧ್‌ ಜಾಲ್ಲೆಂ. ಆಮ್ಚೆ ನದ್ರೇ ಪ್ರಕಾರ್‌ ತಾಂತುಂ ನೀತ್‌ ಮಾತ್ರ್‌ ನಹಿಂ, ಬಗರ್‌, 
ರುಸ್ತುರುಸಾಂವ್‌ ಆನಿ ಫಾರಿಕ್ಷಣ್‌ಯೂ ಆಸ್‌ಲ್ಲಿಂ.'' 

""ಮ್ಹಳ್ಕಾರ್‌?'' 

""ಮ್ಹಳ್ಮಾರ್‌, ತಸಲ್ಮಾ ತೀರ್ಬಾಂತ್‌, ನಹಿಂಚ್‌ ಪಾಪಿಯಾಸಾ ತಸಲ್ಮಾ 
ಮಾಲ್‌ಕ್ರಿಯಾದಾಂಚಿಂ ಕುಕೃತ್ಕಾಂ ಬಂಧ್‌ ಕರುಂಕ್‌ ಜಾಯ್‌, ಬಗರ್‌ ತಸಲ್ಮಾಂಕ್‌ಚ್‌ 
ಪಾತ್ಮೈವ್ನ್‌ ಕ್ರಿಸ್ತಾಂವೃಣಾಕ್‌ ನಾಲಿಸಾಯ್‌ ಹಾಡಂವ್ಚಾ ಧಾರ್ಮಿಕಾಂಚಿಂ ಕರ್ದುಬಾಂ 
(ಪೊದ್ರಿದಾಂವ್‌)ಯೂ ಉಜ್ವಾಡಾವ್ನ್‌ ಧಮ್ಕುಂಕ್‌ ಜಾಯ್‌ ಮ್ಹಳ್ಳೊ ಇರಾದೊ 
ಆಸ್‌ಲ್ಲೊ.'' 

""ತಸಲೊ ಇರಾದೊ ಜ್ಕಾರಿ ಜಾಲೊನಾ - ಆಮಿ ಪಳೆತಾಂವ್‌ ಆನಿ ಆಜೂನ್‌ 
ಉಚಾಂಬಳಾಯೆಂತ್‌ ಆಸಾಂವ್‌.'' 

“ತ್ಕಾ ವೆಳಾರ್‌ ಇರಾದೊ ಜ್ಕಾರಿ ಜಾಲೊನಾ. ಪಯ್ಸೆ ಸುವಾತೆರ್‌ ಆಮಿ ಪಾಟಿಂ 
ಯೇವ್ನ್‌ ಗೊಂಯಾಂತ್‌ ಪಾವ್ತಾನಾ ಹಿಂಗಾಸರ್‌ ತವಳ್ಹೊ ಇನ್‌ಕ್ಟಿಜಿತೊರ್‌, yi 
ತಸೊಚ್‌ ಪಾಪಿಯಾಸ್‌ - ನಾತ್‌ಲ್ಲೆ. ತೆ ದೊಗ್‌ಯೂ ಕೆನರಾಂತ್‌ ಪಾವ್‌ಲ್ಲೆ ಕಂಯ್‌... 
ಮ್ಹಣೊನ್‌, 'ಫೆದ್ದಿನಾಂದಾನ್‌ ಪುತಾಚೆಂ ತೊಂಡ್‌ ಪಳೆಲೆಂ. 

“ತಿ ಕಾಣಿ ವೆಗ್ಳೀಚ್‌ ಆನಿ ಲಾಂಬ್‌ ಆಸಾ'' ಮ್ಹಣಾಲೊ ಜುವಾಂವ್‌. ""ಆಮಿ 
ಜಾಣಾಂವ್‌ ತ್ಕಾ ಪ್ರಕಾರ್‌ ಫ್ರಾ! ರುಬಿ ಥಂಯ್ಸರ್‌ ದೆವಾಧೀನ್‌ ಜಾಲಾ... ಆನೀ ಪಾಪಿ 
ಯಾಸ್‌ ಪಾಟಿಂ ಯೇವ್ನ್‌ ವರ್ತೊ ಜಾಲಾ - ತೆಂ ಸವಾಲ್‌ ಮಹತ್ವಾಚೆಂ.'' 

“ತೊ "ಮೊರ್ರೊ' ಜಾಂವ್ಚ್ಯಾ ಪ್ರಾಸ್‌ ವರ್ತೊ - "ಮೊರ್ತಿಫೆರೊ' ಜಾವ್ನ್‌ ಉರ್ಲೊ ಕಸೊ 
ಮ್ಹಳ್ಳೆಂ ಸವಾಲ್‌ ಚಡ್‌ ಮಹತ್ವಾಚೆಂ ವ್ಹಯ್‌ ವಾ ನಹಿಂ?'' ವೈಸರೊಯಾನ್‌ 
ಫ್ರಾ! ಥಿಯೊಕ್‌ ವಿಚಾರ್ಲೆಂ. 

“ತೆಂಚ್‌ ಸವಾಲ್‌ ಆಮಾ ಸಗ್ಫ್ರಾಂಚೈ ಮತಿಂತ್‌ ಆಸಾ,'' ಮ್ಹಣಾಲೊ ಫ್ರಾ! ಥಿಯೊ, 
ಸ್ಪಷ್ಟ್‌, ""ತ್ಕಾ ಸವಾಲಾಕ್‌ ಪರಿಪೂರ್ಡ್‌ ಜಾಪ್‌ ದೀಂವ್ಕ್‌ ಸಕ್ಟೊ ಎಕ್ಲೊ ಮಾತ್ರ್‌ - 
ಹಿಂಗಾಸರ್‌ ನಾ.'' 

“ಕೊಣ್‌ ಮ್ಹಣ್ತಾಯ್‌ ತುಂ?'' 

“ಫ್ರಾ! ಮನ್ಹೆಲ್‌ ದೆ ಫರಿಯಾ.'' 
| "“ತೊ "ಹಿಂಗಾಸರ್‌ ನಾ' ಮ್ಹಳ್ಳೆಂ ಆಮ್ಕಾಂ ಸಕ್ಡಾಂಕ್‌ ಕಳಿತ್‌ ಆಸಾ'' ವೈಸರೊಯ್‌ 
ಚಿಕ್ಕೆ ವ್ಯಂಗ್ಮ್‌ ಥರಾನ್‌ ಹಾಸ್ಲೊ. "“ಆನಿ ತಾಚೇವಿಶಿಂ ಸಾಕ್ಸ್‌ ದಿವ್ಬಾಕ್‌ ತುಜ್ಕಾನ್‌ 
ಅಸಾಧ್ಯ್‌ ಮ್ಹಳ್ಳೆಂಯೂ ಸಾಂಗುನ್‌ ಜಾಲಾಂ. ತರ್‌?'' | 

""ವೈಸರೊಯ್‌ ಸಾಯ್ಬಾ, ಚೂಕ್‌ ಸಮ್ಮನಾಕಾಯ್‌'' ಮ್ಹಣಾಲೊ ಫ್ರಾ! ಥಿಯೊ, 
“ಮಾ! ಮನ್ವೆಲ್‌ ಫರಿಯಾವಿಶಿಂ - ತಾಚಿ ಖಾಸ್ಗಿ ಚಾಲ್‌-ಚಮ್ಮಣ್‌ ಇತ್ಯಾದಿ ಹಾಂವ್‌ 
ಸಾಂಗುಂಕ್‌ ಸಕಾನಾ. ಪುಣ್‌ ಹೆರ್‌ ವಿಷಯಾಂನಿ - ಪಾಪಿಯಾಸಾಕ್‌ ಸಂಬಂಧ್‌ ಜಾಲ್ಲೆಂ - 
ಉಲಯ್ತಾನಾ, ತುಮಿ ವಿಚಾರ್‌ಲ್ಲ್ಯಾ ಸವಾಲಾಕ್‌ ಹಾಂವೆಂ ಜಾಪ್‌ ದಿಲ್ಲಿ. ತ್ಕಾ ವಿಷ್ಕಾಂತ್‌ 
ವಿಚಾರಣ್‌ ಫುಡೆಂ ವಚುಂದಿ ಆನಿ ಸತ್‌ ಉಗ್ಕೆಂ ಜಾಂವ್ಚಿ.'' 

""ಮ್ಹಳ್ಕಾರ್‌?'' 

""ಮ್ಹಳ್ಕಾರ್‌ - ಬಂಧೆಂತ್‌ ಪಡುನ್‌ ಕಠಿಣ್‌ ಶಿಕ್ಷೇಕ್‌ ಪಾತ್ರ್‌ ಜಾಂವ್ಕ್‌ ಜಾಯ್‌ 
ಆಸ್‌ಲ್ಲೊ ಪಾಪಿಯಾಸ್‌ - '' 

""ಭಾಯ್ರ್‌ಚ್‌ ಸ್ವತಂತ್ರ್‌ ಉರ್ಲೊ ಆನೀ -'' 

""ಪರ್ತ್ಯಾನ್‌ ಅಧಿಕಾರಾಕ್‌ ಆಯ್ಲೊ, ಧಾರ್ಮಿಕ್‌ ಕೊಡ್ತಿಚೊ ಫಾಮಿಲಿಯಾರ್‌ 
ಜಾಲೊ, ಮಾ। ಮನ್ವೆಲ್‌ ಫರಿಯಾಕ್‌ ಚಡ್‌ ಲಾಗ್ಕಿಲೊ ಜಾಲೊ - '' 

“ತೆಂ ಸರ್ವ್‌ ಆಮ್ಕಾಂ ಕಳಿತ್‌ ಆಸಾ. ಫ್ರಾ! ಫರಿಯಾಚ್ಕೆ ಭಾಚೇಕಡೆ ಪಾಪಿಯಾ 
ಸಾಚೆಂ ಲಗ್ನಾಕರಾರ್‌ ಜಾವ್ಪಾಚೆಂ ಲಾಗಿಂ ಆಸಾ ಮ್ಹಳ್ಳೆಂಯೂ ಆಮಿ ಆಯ್ಕಾಲಾಂ. ಪುಣ್‌, 
ಧಾರ್ಮಿಕ್‌ ಕೊಡ್ತಿಕ್‌ ಸಂಬಂಧ್‌ ಜಾಲ್ಲೆ ವಿಷಯ್‌...'' ವೈಸರೊಯ್‌ ಚಿಕ್ಕೆ ಚಿಂತುಂಕ್‌ 
ಪಡ್ಲೊ. 

""ಆಮಿ ವಾ ತುಮಿ ಹಿಂಗಾಸರ್‌ ಧಾರ್ಮಿಕ್‌ ಕೊಡ್ತಿಚ್ಮಾ ಅಧಿಕಾರಾಚೆಂ ಆಕ್ರಮಣ್‌ 
ಕರಿನಾಂವ್‌. ಫಕತ್‌, ಸರ್ಕಾರಿ ಸಮಾಜಾಚೊ ಶ್ರೇಷ್ಠ್‌ ಅಧಿಕಾರಿ - ಕಥೊಲಿಕ್‌ ರಾಯಾ 
ಚೊಚ್‌ ಪ್ರತಿನಿಧಿ ಜಾವ್ನ್‌, ನೀತ್‌ ಆನಿ ಶಿಸ್ತ್‌ ಸಾಂಬಾಳೆಂ ಕಾಮ್‌ ಕರ್ರಾತ್‌.'' ಹೆರಾಂನಿ 
ವಿಜ್ಮಿತ್‌ ಜಾಯ್ಕೆಂ ಫ್ರಾ! ಥಿಯೊನ್‌ ವಾದ್‌ ಕೆಲೊ ಆನಿ ಸೂಚನಾಂ ದಿಲಿಂ: ""ಹಿಂಗಾಸರ್‌ 
ಆತಾಂ ಮಾ| ಮನ್ವೆಲ್‌ ದೆ ಫರಿಯಾ ಆನಿ ಫಾಮಿಲಿಯಾರ್‌ ಡೊನ್‌ ಮಾರ್ಕುಸ್‌ ನಾಂತ್‌. 
ಪುಣ್‌ ಧಾರ್ಮಿಕ್‌ ಕೊಡ್ತಿಂತ್‌ - ನಾಂವಾಪುರ್ರೊ ವಾ ತಾಂಕಿಪುರ್ತೊ ವಾವ್ರ್‌ ಕರೆ - ಧಾರ್ಮಿಕ್‌ 
ಆಸಾತ್‌. ಫಾಮಿಲಿಯಾರಾಂ ಮಧೆ ಮಾನೆಸ್ತ್‌ - ಸಿಇಸೊರ್‌ ಕಪಿತಾನ್‌ ಫೆರ್ದಿನಾಂದ್‌, 
ಸಿಇಕೊರೀ ಪಾವೊಲೊ ದೆ ವಾಜ್‌ ಆನಿ ಲುಕಾಸ್‌ ದೆ ಆರಾಣ್‌ ಆಸಾತ್‌. ತಾಂಚಿಕಡೆ 
ಥೊಡೊ ವಿಚಾರ್‌ ಕರುನ್‌ ಏಕ್‌ ನಿರ್ದಾರ್‌ ಘೆವೈತ್‌ ಆನಿ ತುಮಿ ಫರ್ಮಾಣ್‌ ದಿವೈತ್‌.'' 

""ಭೋವ್‌ ಬರೆಂ ಸೂಚನ್‌'' ಕಬೂಲ್‌ ಜಾಲೊ ವೈಸಶೊಮ್‌ “ಅಮಿ ಆಯ್ಚ್‌ | 

ವಿಶೇಸ್‌ ಕೋಡ್‌ ಆಪಯಿಲ್ಲೊ ಇರಾದೊಯೂ ತೊಚ್‌.'' 
ತ್ಕಾ ಪ್ರಕಾರ್‌ ಥೊಡೊ ವಿಚಾರ್‌-ವಿನಿಮಯ್‌ ಆನಿ ವಾದ್‌-ವಿವಾದ್‌ ಜಾಲೊ. ತ್ಕಾ 

ವರ್ವಿಂ i ಪಯಿಲ್ಲೈ ಪಾವ್ಟಿಂ, ರಾಜಕೀಯಾ ಭಾಯ್ಲೊ, ಗೊಂಯ್ದೇ ಭಿತರ್ಲೈ 
ಸ್ಥಿತೆಚೊ ವಿಚಿತ್ರ್‌ ಅನುಭವ್‌ ಜಾಂವ್ಕ್‌ ಲಾಗ್ಲೊ. ಗೊಂಯಾಂತ್‌. ತ್ಕಾ ಆದಿಂ. ಅಸ್ಕತ್‌ ಆನಿ 
ನಾಂವಾಪುರ್ಕೊ ವೈಸರೊಯ್‌ ಜಾವ್ನಾಸ್‌ಲ್ಲ್ಯಾ ಡೊನ್‌ ಸಿಇಕೊರ್‌ ಅಂತೊನಿಯೊ ದೆ. 
ಮೆಲ್ಜೊಚ್ಶಾ ಕಾಳಾರ್‌ ಥಾವ್ನ್‌ಂಚ್‌ "ರಾಜ್‌ಕಾರ್ಬಾರ್‌' ಧಂಡಳೊಂಕ್‌ ಲಾಗ್‌ಲ್ಲೆಂ ತಾಕಾ 
ಕಳಿತ್‌ ಜಾಲೆಂ: | 

ಸ್ವಾರ್ಹಾಚ್ಕಾ ಆನಿ ಗ್ರೇಸ್ಟ್‌ಕಾಯೆಚ್ಛಾ ಬಳಾನ್‌ ಆನಿ ತ್ಕಾ ತೆಕಿದ್‌ ಇನ್‌ಕ್ಟಿಜಿಸಾಂವ್‌ ' 
ನ್ಯಾಯಾಲಯಾಚ್ಛ್ಮಾ ನಿಬಾನ್‌, ಚಡಾವತ್‌ ಊಠ್‌-ಬಸ್‌ ಕರ್ಲೊ ಸಗ್ಳೊ ಅಧಿಕಾರ್‌ 
ಧಾರ್ಮಿಕ್‌ ವ್ಹಡಿಲಾಂಚ್ಕಾ ಹಾತಾಂತ್‌ ಆಸ್‌ಲ್ಲೊ. ದೆವಾಚ್ಯಾ ನಾಂವಾನ್‌ (ಧಾರ್ಮಿಕ್‌ ಕೊಡ್ತಿ 
ಮುಖಾಂತ್ರ್‌), "ಅತ್ಮೆ ಬಚಾವ್‌ ಕರ್ಚೇ ಖಾತಿರ್‌ ಕೂಡ್‌ ದಂಡವ್ನ್‌, ಹಿಂಸಾ ದೀವ್ನ್‌ 
ಆನೀ ನಾಸ್‌ ಕರುನ್‌' ಜಾಲ್ಲೊ ಆನಿ ಜಾತೇ ಆಸ್‌ಲ್ಲೊ ಅನ್ಕಾಯ್‌ ಥೊಡೊ ಆಯ್ಕುಂಕ್‌ 
ಮೆಳ್ಳೊ. 

ಉಪಾಯ್‌ ನಾಸ್ತಾಂ ವಾ ಸ್ಕಾರ್ಗಿ ಫಿತೂರೆನ್‌ ಮ್ಹಳ್ಳೆಬರಿ ತಸಲ್ಮಾ ಅಧಿಕಾ 
ರಾಚ್ಕೊ ದೋನ್‌ ಪಾಡ್ತಿ ಜಾಲ್ಲೊ, ಘುಸ್ಪಡ್‌-ಗೊಂದಳ್‌ ಚಡ್‌ ಜಾಲ್ಲೊ. ಪರಿಣಾಮ್‌ 
ಜಾವ್ನ್‌ ಸಗ್ಗೈ ಉದೆಂತಿಂತ್‌ ಪುಡ್ತುಗೆಜಾಂಚೊ ವೈಭವ್‌ ಉಣೊ ಜಾವ್ನ್‌ ಯೆತಾಲೊ 
ಮ್ಹಳ್ಳೆಂ ಕೊಡ್ಡು ಸತ್‌ ತ್ಕಾ ವೆಳಾರ್‌ ಡೊನ್‌ ನ್ಕೂನೊ ದೆ ಕುಣ್‌ಕ್‌ ಚಿಂತೆಸ್ತ್‌ 
ಕರುಂಕ್‌ ಲಾಗ್ಲೆಂ. 

ಪುಣ್‌, ದವರ್‌ಲ್ಲೆಂ ಮೆಟ್‌ ಪಾಟಿಂ ಕಾಡುಂಕ್‌, ವಾ ಚಿಂತ್‌ಲ್ಲೆಂ ಕಾಮ್‌ ಅರ್ಚ್ಯಾರ್‌ 
ಸಾಂಡುಂಕ್‌ ತೊ ಕಬೂಲ್‌ ಜಾಲೊನಾ. ಕೊಡ್ತಿಚೆಂ ಕಲಾಪ್‌ ತಾಣೆಂ ಚಲಯ್ಲೆಂಚ್‌. 
ಸಿಇಕೊರ್‌ ಎಲಿಯಾಸ್‌ ದೆ ಸಿಲ್ವಾಚೊ ವಿಚಾರ್‌ ಕರುನ್‌ ಥೊಡೆ ವಿಷಯ್‌ ಭಾಯ್ರ್‌ 
ಹಾಡ್ಲೆ. ಇನಾಸಿಯೊ ದೆ ಸಿಲ್ವಾಕ್‌ ಮಾತ್ಮೆಕ್‌ ಪಾಯ್ಲ್ಯಾ ಉಪ್ರಾಂತ್‌, ಪುತಾನ್‌ ಯೇವ್ನ್‌ 
ಭೆಟೊಂಕ್‌ ಜಾಯ್‌ ಮ್ಹಣ್‌ ಫ್ರಾ! ಮನ್ಯೆಲಿನ್‌ ದಿಲ್ಲಿ ತಾಕಿದ್‌ ಕಿತ್ಕಾಕ್‌ ಜಾವೈತ್‌ 
ಮ್ಹಳ್ಳೊಯೂ ತಾಣಿಂ ಅಂದಾಜ್‌ ಕೆಲೊ. (ಫಕತ್‌, ಪಾತ್ಕಾಚ್ಕಾ ಫಾರಿಕ್ಟಣಾ ಖಾತಿರ್‌ 
ಪರಿಹಾರ್‌ ಜಾವ್ನ್‌ ಥೊಡೊ ಐವಜ್‌ ಘೆಂವ್ಕ್‌, ಖಂಡಿತ್‌) ಪುಣ್‌ ಫ್ರಾದ್‌ ಮನ್ನೆಲ್‌ 
ಪರತ್‌ ರುಳ್ಕತಾ ಪರ್ಯಾಂತ್‌ - ತಾಕಿದ್‌ ಜ್ಯಾರಿ ಜಾಯ್ನಾಸ್ತಾಂ ಉರ್ಫಾಚಿ. 

ಶೆಕಿಂ, ತ್ಕಾಚ್‌ ಆದ್ಲ್ಯಾ ದಿಸಾಚ್ಕೊ ಆನಿ ಸರ್‌ಲ್ಲೈ ರಾತಿಂಚ್ಕೊ ಗಜಾಲಿ ಭಾಯ್ರ್‌ 
ಆಯ್ಲೋ. ಕಪಿತಾನ್‌ ಕೊನ್ಸ್‌ತಾಂತಿನಾನ್‌ ಆನಿ ಕಪಿತಾನ್‌ ಕಾರ್ಲೊಜೊನ್‌ ವೆವೆಗ್ಳೆ ಜಾವ್ನ್‌ 
ದಿಲ್ಲಿ ಭೆಟ್‌ - ಪ್ರತ್ಯೇಕ್‌ ಜಾವ್ನ್‌ ಡೊನ್‌ ಮಾರ್ಕುಸ್‌ ಸಾಯ್ಬಾಕ್‌ - ವಠಾರಾಂತ್‌ ತಶೆಂ 
ವಾಟೆರ್‌ ತಾಣಿಂ ಆಯ್ಕಾಲ್ಲೆಂ ಆನಿ ಪಳೆಲ್ಲೆಂ, ಸಾರ್ಕೆಂ ಒರಯ್ಲೆಂ ಆನಿ ಪಾರ್ಕಿಲೆಂ. ತ್ಕಾ 
ವರ್ವಿಂ ದುಸ್ರೊ ಏಕ್‌ ವಿಷಯ್‌ ಪರ್ತ್ಯಾನ್‌ ಮತಿಕ್‌ ಗೆಲೊ: 

ಸರ್ಕಾರಿ'ಸೈನಾಂ (ಮಿಲಿರಿಯಾ) ಪ್ರಾಸ್‌, ಧಾರ್ಮಿಕ್‌ ಕೊಡ್ತಿಚ್ಶಾ ಕಾಳ್ಕಾ ಸೈನಿಕಾಂಚೆಂ 
ಕಾರ್ಬಾರ್‌ ಚಡ್‌ ಆನಿ ಚಡ್‌ ಚಲ್ತಾಲೆಂ...... 

ಆನಿ ತ್ಕಾ ವೆಳಾರ್‌ ಜುವಾಂವ್‌, ಪರತ್‌ ಕೆಸ್‌ ಯೇವ್ನ್‌ ತ್ರಾಣಿಕ್‌ ಜಾಲ್ಲ್ಯಾ ಸಾಮ್ಸಾಂವ್‌ 
ಬರಿ ಜಾಗೊ ಜಾಲೊ. ರುಗ್ಲಾಣ್ಕಾಚಿ ಜೀಬ್‌ ಮತಿಂತ್‌ ಪಾಶಾರ್‌ ಜಾಲ್ಲೆಬರಿ ತಾಕಾ 

ಗ್ಲಾಸ್‌' ಆಯ್ಲೊ, ತ್ಕಾಚ್‌ ಪಾಟ್ಲ್ಯಾ ದಿಸಾಂನಿ ತಾಕಾ ಪಾವಿತ್‌ ಜಾಲ್ಲೆ ವರ್ಮೆಂಚೈೆ 
ಜಾಗೃಣೆಚೊ. ತಾಂತ್ಲೆ ದೋನ್‌ ಉಲ್ಲೇಖ್‌, ದಾಗ್‌ ದಿಲ್ಲೆಬರಿ ತಾಚೆಂ ಶಿಂತಿದ್‌ ಶಿಂದುಂಕ್‌ 
ಲಾಗ್ಲೆ. ತೆಂಚ್‌ ಲೆಖುನ್‌ ಮ್ಹಣ್ಣೆಬರಿ, ತೈಚ್‌ ಘಡಿಯೇ, ವೈಸರೊಯಾನ್‌, ಮಿಲಿಯ 
'ಯಾಚೊ ಪ್ರಸ್ತಾಪ್‌ ಕೆಲೊ ಆನಿ ಸುಪ್ರಿಮಾನ್‌ ಪಾಪಿಯಾಸಾವಿಶಿಂ ದಿಲ್ಲ್ಯಾ ತೀರ್ಬಾಚೊ ' 
ನಿಮಾಣೊ ಭಾಗ್‌ ಪರ್ತ್ಯಾನ್‌ ವಾಟಯ್ತಾನಾ, ಜುವಾಂವ್ಚೈ ಮತಿಂತ್‌ ರುಗ್ಲಾಯ್ತಾಲೆಂ - 
"ಕಾಳೆ ಶಿಪಾಯ್‌ ! ಅಲ್‌ಜ್ಕುಬೆಂತ್‌ ಆಪಾಯ್‌!' ...ಸಮೆಸ್ತಾಂನಿ ತ್ಕಾ ಮನ್ಶಾಕ್‌ "ಧಾರ್ಮಿಕ್‌ 
ಕೊಡ್ತಿಚೊ 'ಬಹಿಷ್ಕಾರ್‌ ಪಡ್‌ಲ್ಲೊ ಅಪ್ರಾಧಿ' ಮ್ಹಣ್‌ ಲೆಖುಂಕ್‌ ಜಾಯ್‌; ತಾಚೆಕಡೆ 
ಸಂಪರ್ಕ್‌ ವಾ ಕಸಲೊಯೂ ಸಂಬಂಧ್‌, ಕೊಣೆಂಬೂ ದವರುಂಕ್‌ ನಜೊ...... ಸಂಬಂಧ್‌ 
ದವರ್ದೆ ಗ್ರಾಯ್ಕ್‌ಯೂ ಭಾವಾರ್ಥಾಚೆ ದುಸ್ಮಾನ್‌ ಜಾತಲೆ ಆನಿ ರುಡ್ಡೆಕ್‌ ಬಾಧ್ಕ್‌ 


""ತರ್‌,'' ವೈಸರೊಯಾನ್‌ ಫರ್ಮಾಣ್‌ ದಿಲೆಂ - ""ಚಡಿತ್‌ ರುಜ್ವಾತಿಂಚಿ ಗರ್ದ್‌ 
ನಾಕಾ. ಘಳಾಯ್‌ ನಾಕಾ..... ಖಂಯೂ ಆಸುಂ, ಕಶೆಯೂ ಆಸುಂ - ಡೊನ್‌ ಮಾರ್ಕುಸಾಚೊ 
ಆನಿ ಫ್ರಾ! ಮನ್ವೆಲ್‌ ದೆ ಫರಿಯಾಚೊ ಪತ್ತೊ ಧರುಂಕ್‌ ಜಾಯ್‌ - ತಾಂಚೆಂ "ರಕ್ಸಣ್‌' 
ಕರುಂಕ್‌ ಜಾಯ್‌'!'' 

ತಕ್ಷಣ್‌ ತಾಣೆಂ, ""ಮಿಲಿಯಿಯಾಚೇ ಸಗ್ಗೆ ಕಂಪ್ಲೇಸವೆಂ, ಹೆರಾಂಚೊಯೂ ಸಂಪರ್ಕ್‌ 
ಕರುನ್‌, ಉಟಾಉಟಿಂ ಡೊನ್‌ ಮಾರ್ಕುಸಾಚ್ಕ್ಮಾ ವಶಾರಾಕ್‌ ರೆವಡ್‌ ದಾಡ್‌ ಪುರ್ತಿ 
ಘಾಲುನ್‌, ಭಾಯ್ರ್‌ ಆನಿ ಭಿತರ್‌ ಪರಿಪೂರ್ಡ್‌ ತಪಾಸಣ್‌ ಕರುಂಕ್‌ ಜಾಯ್‌'' ಮ್ಹಣ್‌ 
ಕಪಿತಾನ್‌ ಕಾರ್ದೊಜೊಕ್‌ ತಾಕಿದ್‌ ದಿಲಿ. | 

““ಕಪಿತಾನ್‌ ಜೆರಾಲ್‌ ಜುವಾಂವ್ನ್‌ ಥಂಯ್ಸರ್‌ ಆತಾಂ ವೆಚೆಂ ನಾಕಾ'' ಮ್ಹಳೆಂ 
ತಾಣೆಂ. 

“ಮ್ಹಾಕಾ ಥಂಯ್‌ ವೆಚೆಂ ಆತಾಂ ನಾಕಾ, ಡೊನ್‌ ಸಾಯ್ಬಾ,'' ಜುವಾಂವ್‌, 
ಚುರುಕಾಯೆನ್‌ ನೀಟ್‌ ಜಾಲೊ. "ಮ್ಹಾಕಾ ದುಸ್ರೆಂ - ಖೆರೀತ್‌ - ಕಾಮ್‌ ಕರುಂಕ್‌ ತುಮ್ಚಿ 
ಹುಕುಮ್‌ - ಅಧಿಕಾರಾಚೊ ಹುಕುಮ್‌ ನಾಮೊ ಜಾಯ್‌!'' ಆಪ್ಲ್ಯಾ ದಗ್ಲ್ಯಾ ಭಿತರ್ಲ್ಯೊ 
ದೋನ್‌ ವರ್ದೊ ತಾಣೆಂ ಥಾಪುಡ್ನ್‌ ಪಳೆಲ್ಕೊ - ಆಪ್‌ ಕಾಳಿಜ್‌ ಪೊಶೆಲ್ಲೆ ಬರಿ. 

ಮೊಡಾ ಥಾಲಿಂ! ಫೊಡಾ ದಾರಾಂ! 








ಜಮ್ಕಾರ್‌ ಜಮೊ ನಿರ್ದಾರಾಚ್ಕಾ ಫಾಲ್ಕ್ಯಾಂತ್‌, 
ದೀಸ್‌ ನಿಮಾಣೊ ನಿರ್ದಾರಾಚ್ಯಾ ಫಾಲ್ಕ್ಯಾಂತ್‌. 
ಸುರ್ಕೊ ಆನಿ ಚಂದ್ರ್‌ ಕಾಳೆ ಜಾಲ್ಯಾತ್‌ 

ಆನಿ ತಾರಾಂ ಲಿಪ್ಲ್ಯಾಂತ್‌ - ಗದ್ದತಾ ಸೊಮಿ. 

- ಆಮೊಸ್‌ 4:14, 15 







ಘಡಿಯೇ ಭಿತರ್‌, ಸಭಾಸ್ನಾನಾಂತ್ಲೆಂ ವಾತಾವರಣ್‌ ಆತುರಾಯೆನ್‌ ಹುನ್‌ ಜಾಲೆಂ. 
ಕಪಿತಾನ್‌ ಫೆದ್ದಿನಾಂದ್‌ ಆನಿ ಜುವಾಂವ್‌, ವೈಸರೊಯಾಚಿ ಪರ್ವಣ್ಗಿ ಘೆವ್ನ್‌, ಥೊಡೆಂ "ಖಾಸ್ಗಿ 
ಆನಿ ಗರ್ಜೆಚೆಂ ಉಲಂವ್ಕ್‌' ವೊರೆವಿಂಗಡ್‌ ಜಾಲೆ. 

""ಪುತಾ, ಜುವಾಂವ್‌,'' ಮ್ಹಣಾಲೊ ಬಾಪಯ್‌, ""ಗಜಾಲ್‌ ಭೋವ್‌ ತುರ್ತಾನ್‌ 
ನಿಮಾಣ್ಕೆ ಘಡಿಯೇ ತೆವ್ಶಿನ್‌ ಧಾಂವ್ತಾ ತೀ ದಿಸ್ತಾ. ಹಿಂಗಾಸರ್‌ ತುಂವೆಂ ಏಕ್‌ ದೋನ್‌ 
ವಿಷಯ್‌ ಮತಿಂತ್‌ ಧರುಂಕ್‌ ಜಾಯ್‌. ಚತ್ರಾಯ್‌ ಕರುಂಕ್‌ ಜಾಯ್‌. ಹಾಂವ್‌ ಚಿಕ್ಕೆ 
ಚುರ್ದುರ್ಹಾಂ ಡೊನ್‌ ಮಾರ್ಕುಸಾ ಖಾತಿರ್‌...'' 

""ಕಿತ್ಕಾಕ್‌, ಸಿಇಕೊರ್‌ ಪಾಯ್‌ !' ಮ್ಹಣಾಲೊ ಜುವಾಂವ್‌, ""ಕಿತ್ಕಾಕ್‌?'' 

“ಫಕತ್‌ - ತೊ... ತೊ -'' ಫೆದ್ದಿನಾಂದ್‌ ದಾಕ್ಸೆಲೊ. 

"ಫಕತ್‌, ತೊ ಮ್ಹಜೊ ಸೊಗ್ರೊ (ಮಾಂವ್‌) ಜಾವ್ಪಾಚೊ ಆಸಾ ಮ್ಹಣ್‌ 
ಚುರ್ದುರ್ನಾಕಾಯ್‌, ಪಾಯ್‌! ಕಾನುನಾ ಪ್ರಕಾರ್‌ ತೊ ಚುಕಿದಾರ್‌ ವ್ಹಯ್‌ ತರ್‌, ತಾಚಿಯೂ 
ರುಡ್ತಿ ಜಾಂವ್ಕೂಚ್‌ ಜಾಯ್‌ - ತೀರ್ಬಾಕ್‌ ತಾಣೆಂ ಗಳೊ ದಿಂವ್ಕೂಚ್‌ ಜಾಯ್‌!” 

""ಆಮ್ಕಾಂ ಆತಾಂ ದಿಸ್ತಾ ತ್ಕಾ ಪರ್ಮಾಣೆಂ, ತಶೆಂ ಜಾತಲೆಂಚ್‌...... ಗತ 

"“ಪರ್ವಾ ನಾ, ಪಾಯ್‌, ತುಂ ಚುರ್ದುರ್ನಾಕಾಯ್‌,'' ಜುವಾಂವ್ನ್‌, ವಿನೋದ್‌ ನಾಸ್ತಾಂ 
ದಾಂತ್‌ ಸೊಡ್ಲೆ. “ಚುಕಿದಾರ್‌ ವ್ಹಯ್‌ ತರ್‌, ಮ್ಹಾತಾರೊ ವಚೊಂ ಮೊರೊನ್‌ - ಮ್ಹಜೆಂ 
ಲಗ್ನಾಕರಾರ್‌ "ತಾಚೆಕಡೆ' ಜಾಂವ್ಕ್‌ ನಾ-'' 

“ತೆಂಚ್‌ ಹಾಂವ್‌ ಸಾಂಗ್ತಾಂ - ಡೊನಾ ತಾಚ್ಯೆ ಧುವೆಕಡೆ ಜಾಲಾಂ....... ಸ 

""ತರ್‌ ತುಂ ಕಿತ್ಕಾಕ್‌ ವಿರಾರ್‌?'' 

""ತ್ಕಾ ಕಾರಣಾ ಪಾಸುನ್‌ ಹಾಂವ್‌ ವಿರಾರ್‌ ಜಾಯ್ನಾ... ತೊ ನಪಂಯ್ಚ್‌ ಜಾಲಾ, ವಾ 
ಖರೊಚ್‌ - ತೊ "ತುಜೊ' ಸೊಗ್ರೊ ಜಾವ್ಸಾಚೊ ದೆಕುನ್‌ - ಫಾರಿಕ್ಟಣಾಚೈೆ ವಾಟೆನ್‌, 
ದುಸ್ಮಾನಾಂಚ್ಕಾ ಹಾತಾಂತ್‌ ಲಗಾಡ್‌ ಗೆಲಾ ಜಾವೈತ್‌. ತೆಂ ಕಶೆಂಯೂ ಆಸುಂ. ಹಾಂವೆಂ 
ಸಾಂಗ್ಬಾಕ್‌ ಚಿಂತ್‌ಲ್ಲೆಂ ಹೆಂಚ್‌: ಡೊನ್‌ ಮಾರ್ಕುಸಾಚ್ಕಾ ಘರಾಕ್‌ ದಾಡ್‌ ಘಾಲುಂಕ್‌ 
ವೆತಲ್ಕಾಂ ಬರಾಬರ್‌ ತುಂವೆಂ ವೆಚೆಂ ನಹಿಂ. ವೆತಾಯಿಚ್‌ ತರ್‌ - ಹಾಂವೆಂ ತುಜೇ ಸಂಗಿಂ, 
ತುಜೊ ಗಾರ್ದಾದೊರ್‌ (ರಾಕ್ಣೊ) ಜಾವ್ನ್‌ ಯೆವ್ಪಾಕ್‌ ಚಿಂತ್ಲಾಂ.'' 

ಹೆಂ ಆಯ್ಕುನ್‌ ಜುವಾಂವ್‌ ಅಜಾಪ್ಲೊ. ""ನಾ, ಹಾಂವೆಂ ಕಾರ್ಡೊಜೋ ಸಂಗಿಂ ವೆಚೆಂ 
ನಹಿಂ ಮ್ಹಣ್‌ ಚಿಂತ್ಲಾಂ. ಮ್ಹಾಕಾ ಚಡ್‌ ತುರ್ದಾಚೆಂ ವೆಗೈೆಂ ಕಾಮ್‌ ಆಸಾ - ತ್ಕಾ ಖಾತಿರ್‌ 
ಆತಾಂಚ್‌, ವೈಸರೊಯಾಕಡ್ಡೊ ಹುಕುಮ್‌ನಾಮೊ ವಿಚಾರ್ಮಲೊಂ. ತರ್‌ಯೂ,'' ತಾಣೆಂ 

ವಾಲ್‌ ಕೆಲೆಂ ಆನಿ ಆಪ್ಲೆಂ ಮಾರ್ಕುಸಾಗೆರ್‌ ವೆಚೆಂ ನಾಕಾ ಮ್ಹಣ್‌ ಬಾಪಯ್ನ್‌ ಸಾಂಗ್‌ 
'ಲ್ಲ್ಯಾಚೆಂ ಕಾರಣ್‌ ವಿಚಾರ್ಲೆಂ - 

“ಹಾಂವೆಂ ವೆಚೆಂ ತರ್‌, ಪಾಯ್‌, ತುಂ ಮ್ಹಜೊ ಗಾರ್ದಾದೊರ್‌...?'' 

"ತರ್‌ ಆತಾಂ ಫಿಕಿರ್‌ ಕರೂಂನಾಕಾಯ್‌'' ಬಾಪಯ್ನ್‌ ತಾಕಾ ಸಾಂಗ್ಲೆಂ: 
“ತುಂವೆಂ ಆಯ್ಚ್ಯಾ ದಿಸಾ - ಕಸಲ್ಮಾಯೂ ಕಾರಣಾ ಖಾತಿರ್‌, ಡೊನ್‌ ಮಾರ್ಕುಸಾಚ್ಕಾ 
ಕಾಸಾ (ಘರಾ) ವಠಾರಾಕ್‌ ವೆಚೆಂ ನಹಿಂ - ವೆಚೆಂ ಭೋವ್‌ ಆಪಾಯಾಚೆಂ ಮ್ಹಳ್ಳೆಂ ತುಕಾ 
ಗೊಮ್ದಾಂ ಆಸ್ತಲೆಂ. ತ್ಕಾ ತುಜ್ಕಾ ಡೊನಾ ಪೆಪಿನಾನ್‌, "ಆಂವ್ಲೆತಾ, ಹುಸ್ಕೆತಾ, ಕರ್ಗತಾ ಆನಿ 
ಮೊರ್ತಾ' ಆನಿ ಕಿತೆಂ ಮ್ಹಣೂನ್‌ - ತುಂವೆಂ ಥಂಯ್ಸರ್‌ ಯೇಂವ್ಕ್‌ ಜಾಯ್‌, ಮ್ಹಣ್‌, 
ಕೊನ್ಸ್‌ತಾಂತಿನಾಕಡೆ ಆನಿ ಉಪ್ರಾಂತ್‌ ಕಾರ್ನೊಜೊಕಡೆ ಸಾಂಗುನ್‌ ಧಾಡಿಲ್ಲ್ಯಾಂತ್‌ 
ಭರ್ಪೂರ್‌ ಆನಿ ಖರೊಚ್‌ ವೆಗ್ಳೊ ಇರಾದೊ ಆಸ್ತಲೊ. ತಿಚ್ಯಾ ಆಮೊರಾವೆಲ್‌ ಉಲ್ಮಾಕ್‌ 
ಪಾಳೊ ದೀವ್ನ್‌ ತುಂ ಥಂಯ್ಸರ್‌ ವೆಚೊ ತರ್‌ ಜಾತಲೊಯ್‌ - ನಿಮಾಣೆಂ ಪ್ರಯತನ್‌ 
ಕಶೆಂ - ತುಕಾ "ಅವ್ಳಡ್‌ ಜಾವ್ಟಾಚೆಂ' ಮ್ಹಣ್ಚೆ ಖಂಡಿತ್‌ ಮರಣ್‌ ಪ್ರಾಪ್ತ್‌ ಕರ್ಬಾಚೆಂ 
ಪ್ರಯತನ್‌ ಆಸ್ತಲೆಂ. ಹೆಂ ತುಕಾ ಗೊಮ್ಲಾಂ ಆಸ್ಕಲೆಂ......'' 

""ಸಮ್ಹಾಲೆಂ, ಸಿಇಕೊರ್‌ ಪಾಯ್‌,'' ಮ್ಹಣಾಲೊ ಜುವಾಂವ್‌, ಆಪ್ಲ್ಯಾ ಕಪಾಲಾಚೊ 
ಘಾಮ್‌ ಪುಸುನ್‌, ""ಪುಣ್‌ ಆತಾಂ ಹಾಂವ್‌ ಥಂಯ್‌ ವಚ್ಚಾಚೊ ನಾ - ದೆಕುನ್‌ ತುಂವೆಂ 
ಮ್ಹಜೊ ಗಾರ್ದಾದೊರ್‌ ಜಾವ್ನ್‌ ರಾವ್ಸಾಚಿ ಗರ್‌ ನಾ. ಹಾಂವ್‌ ದುಸ್ರೆಂ ಏಕ್‌ ಯೋಜನ್‌ 
ಚಿಂತುನ್‌ ಆಸಾಂ. ವೈಸರೊಯಾಚೊ ಹುಕುಮ್‌ನಾಮೊ ಫೆವ್ನ್‌ - ತೆಂ ಯೋಜನ್‌ - 
ಪಾಪಿಯಾಸಾಕ್‌ ಬಂಧ್‌ ಕರ್ಬಾಚೆಂ - ಆಯ್ದ್‌ಚ್‌ ಸಂಪದತಲೆಂ ಮ್ಹಣ್‌ ಹಾಂವ್‌ 
ಜಾಣಾಂ.'' 

““ಕ್ರ-ಕಸಲೆಂ ಯೋಜನ್‌ ತೆಂ ಜಾವೈತ್‌?'' 

ಬಾಪಯ್ಚಾ ಸವಾಲಾಕ್‌ ಜಾಪ್‌ ದೀಂವ್ಕ್‌ ಜುವಾಂವ್ನ್‌ ಆಪ್ಲ್ಯಾ ದಗ್ಲ್ಯಾಂತ್ಲ್ಯೊ, ತ್ಕೊ 
ದೋನ್‌ ವರ್ವಾಂಚ್ಕೊ ಘಡಿಯೋ ಭಾಯ್ರ್‌ ಕಾಡ್ಲೊ ಆನಿ ಗಂಭೀರ್‌ ಜಾವ್ನ್‌ ಮ್ಹಳೆಂ: 

“ಸತ್‌ ವಾ ಫಟ್‌, ಜೀಕ್‌ ವಾ ಸಲ್ವಣಿ, ಹ್ಮಾ ವರ್ಥ್ಯಾಂನಿ ಆಸಾ!'' 

"ಮ್ಹಣ್ಚೇ....... i 

""ಮ್ಹಣ್ಣೇ - ಮ್ಹಜ್ಯಾ ಜಯ್ತಾಕ್‌ ಹಿಂಗಾಸರ್‌, ಹಿಂಗಾಸರ್‌ ವಾಟ್‌ ಆನಿ ಸೂಚನ್‌ 
ಆಸಾ: "ಕಾಳೆ ಶಿಪಾಯ್‌' ಆನಿ "ಆಲ್‌ಜ್ಯುಬೆಂತ್‌ ಆಪಾಯ್‌, !'' 

""ಮ್ಹಣ್ಣೇ - ವ್ಹಯ್‌!'' ಫೆರಿನಾಂದಾಕ್‌ ಥೊಡೊ ಅರ್‌ ಜಾಂವ್ಕ್‌ ಲಾಗ್ಲೊ. “ತ್ಕಾ 
ವಗ್ತಾ ಹಾಂವ್‌ಯೂ - '' 

“ತ್ಕಾ ವಗ್ತಾ, ಸಿಇಕೊರ್‌ ಪಾಯ್‌ -'' ಜುವಾಂವ್ನ್‌ ಬಾಪಯ್ಕ್‌ ಸಾಂಗ್ಲೆಂ, ""ತುಂವೆಂ 
ಹಿಂಗಾ ಥಾವ್ನ್‌ - ಆಯ್ಚಿ ಕೋಡ್ತ್‌ ಆತಾಂ ಸಂಪ್ರಚ್‌ - ಶೀದಾ ಆಮ್ಚ್ಯಾ ಪ್ಕಾಲಸಾಕ್‌ 
ವಚೊನ್‌, ಸಿಇಕೊರಾ ಮಾಂಯ್ದೊ ಆನಿ ಮಾನಾ ಸಿಇಕೊರಾ ಲುವಿಜಾಚೊ ಗಾರ್ದಾದೊರ್‌ 
ಜಾವ್ನ್‌ ರಾವ್ಟಾಚೆಂ. ಜಯ್ತಾಚಿ ಖಬರ್‌ ಹಾಡುನ್‌, ಸಿಇಸೊರ್‌ ಪಾಯ್‌, ಆಯ್ಕೆ ರಾತಿಂ 
ಭಿತರ್‌ ಥಂಯ್ಸರ್‌ ಯೆತಲೊಂ......'' 

""ಬೆನೆದಿಕಾತ್‌ ವೊಚ್‌...'' ಬಾಪಯ್ನ್‌ ಆಶೀರ್ವಚನ್‌ ಉಸ್ವಾಸಾಯ್ಲೆಂ '- "“ಪುಣ್‌' 
ಪುತಾ, ಘೆ ಚತ್ರಾಯ್‌. ಜಯ್ತೆವಂತ್‌ ಜಾವ್ನ್‌, ಜಿವೊ - ಅನಿಮಾದೊ ... ತರ್‌ ಆನಿಕ್‌ 
ಘಳಾಯ್‌ ನಾಕಾ. ಪಾಟಿಂ, ಭಿತರ್‌ ಯಾ.'' 

ಪಾಟಿಂ ಸಭಾಸ್ಥಾನಾಕ್‌ ಯೆತಾನಾ ಥಂಯ್ಸರ್‌ ಥೊಡೊ ಅನಿರೀಕ್ಷಿತ್‌ ಆನಿ 
ಅಸ್ವಾಭಾವಿಕ್‌ ಆವಾಜ್‌ ಆನಿ ಗುಜ್ಗುಜೊ ತಾಂಕಾಂ ಆಯ್ಕಾಲೊ. ಆಕಾಂತುನ್‌ ಆನಿ 
ವಿಜ್ಮಿತ್‌ ಜಾವ್ನ್‌ ತೆ ಭಿತರ್‌ ಸರ್ಗೆ. ಘಡಿಯೇ ಕಾಲುಬುಲೆ ಜಾವ್ನ್‌ ಕಾನ್‌ ದೊಳೆ 
ಸೊಡ್ತಾನಾ - 

ಸಾ ತಾಚೆಂ ತೊಂಡ್‌!'' ವೈಸರೊಯಾನ್‌ ಧೆಂಕ್ಲೊ ಮಾರ್‌ಲ್ಲೊ ತಾಂಕಾಂ 
ಆಯ್ಕಾಲೊ. "“ವ್ಹರಾ ತಾಕಾ ಪಾಟಿಂ, ಆನಿ ಅಮಿ ಹೆರ್‌ ಓಡ್ಡ್‌ ದಿತಾ ಪರ್ಕಾಂತ್‌, ಬಂಧ್‌ 
ದವರಾ ತಾಕಾ ತಾಚ್ಯಾ ಕುಡಾಂತ್‌!” 

ಹುಕ್ಕೆಕ್‌ ಪಾಳೊ ದೀವ್ನ್‌ ದೊಗ್‌ ಗಾರ್ದಾದೊರ್‌ ಲಾಗಿಂ ಆಯ್ಲೆಂ. ಥಂಯ್ಸರ್‌ 
ಮಧೆಂ ಆಸ್‌ಲ್ಲ್ಯಾ ಮನ್ಶಾಚ್ಕೆ ಬಗ್ಗೆಕ್‌ ಯೇವ್ನ್‌ ತಾಚ್ಕಾ ಬಾವ್ಭ್ಯಾಂಕ್‌ ತಾಣಿಂ ಧರುನ್‌ 
ತಾಕಾ ಪಾಟಿಂ ಒಡುಂಕ್‌ ಪ್ರಯತನ್‌ ಕೆಲೆಂ. ತೊ ಮನಿಸ್‌, ತಾಂಕಾಂ ಫಾಪ್ಟ್ನನ್‌ ನೀಟ್‌ 
ಜಾಲೊ. ಘಡಿಯೇ ವ್ಹಡ್ಸ್ಯಾನ್‌ ಹಾಸ್ಲೊ...... ದುಸ್ತ್ಯಾ ಕಣಾಂ ವ್ಹಡ್ಲ್ಯಾನ್‌ ರಡ್ಲೊ...... 
ತಿಸ್ರ್ಯಾ ಕ್ಷಣಾಂ ವ್ಹಡ್‌ ತಾಳ್ಕಾನ್‌ ಕಿಕ್ರಾಟ್‌ ಮಾರಿಲಾಗ್ಲೊ : 

""ಕಾಡಾ! ಕಾಡಾ ತಾಕಾ, ಖುರ್ಸಾರ್‌ ಮಾರಾ! ಹಾಂವ್‌ ವರ್ತವ್ತಾಂ ರಾಯ್‌ 
ಕ್ರಿಸ್ತಾಂವ್‌ ಪುಡ್ತುಗಲಾಚೊ! ಹಾಂವ್‌ ವರ್ತವ್ವಾಂ ಪಾಪಾ......! ಹ್ಹ-ಹ್ಹ-ಹ್ಹಾ!'' 

""ಧಾಂಪಯಾ ತಾಚೆಂ ತೊಂಡ್‌!'' 

ಎಕ್ಸ್ಯಾ ಶಿಪಾಯಾನ್‌ ತಾಚ್ಕಾ ತೊಂಡಾಕ್‌ ಹಾತ್‌ ಧರುಂಕ್‌ ಪ್ರಯತನ್‌ ಕೆಲೆಂ 
ಆನಿ ದುಸ್ರೆ ಘಡಿಯೇ ದುಖಿನ್‌ ಏಕ್‌ ಉದ್ಗಾರ್‌ ದೀವ್ನ್‌ ಆಪ್ಲಿ ಮೂಟ್‌ ಅರ್ನುನ್‌ ತಿ 
ಪಿಶ್ಶಾಚ್ಕಾ ತೊಂಡಾರ್‌ ಬಳಾನ್‌ ಬಸಯ್ಲಿ. ಪಿಶ್ಕಾಚೊ ಓಂಠ್‌ ಫುಟ್ಲೊ ಆನಿ ರಗತ್‌ 
ತಾಚ್ಮಾ ಖಾಡಾರ್‌ ದೆಂವುಂಕ್‌ ಲಾಗ್ಲೆಂ. ತಾಚಿ ಕಿಕ್ರಾಟ್‌ ಆನಿ ಬೊಬಾಟ್‌ ರಾವ್ಲಿನಾ. 
""ಮಾಲ್‌ಕ್ರಿಯಾದ್‌........ | ಹೋ! ಕಾಡಾ ತಾಕಾ! ಮಾರಾ ತಾಕಾ! ಆನಿ 
ತೂಂ-0-ಂ...... !' 

""ಧಾಂಪಯಾ ತಾಚೆಂ ತೊಂಡ್‌!” 

ಗಲಾಟ್ಕಾ ಮಧೆಂ ಕಪಿತಾನ್‌ ಜುವಾಂವ್‌ ಫುಡೆಂ ಆಯ್ಲೊ ಆನಿ ಸಟ್‌ ಕರುನ್‌ ಅಪ್ಲಿ 
ತಲ್ವಾರ್‌ ಭಾಯ್ರ್‌ ವೊಡುನ್‌, ತಾಳ್‌ಮೂಳ್‌ ಘುಂವ್ನಾವ್ನ್‌ ಜೊಕುನ್‌ ಥೊರ್ವಾಚೆಂ 
ಮೂಳ್‌ ತ್ಕಾ ಪಿಶ್ಯಾಚ್ಛೆ ತಕ್ಕೆರ್‌ ಪಾಟ್ಲ್ಯಾನ್‌ ತಾಣೆಂ ಧಾಡಾಯ್ಲೆಂ. ಪಿಶ್ಮಾಚಿ ಬೊಬ್‌ ಬಂಧ್‌ 
ಜಾಲಿ. ಏಕ್‌-ದೋನ್‌ ಪಾವ್ಟಿಂ ಲಕೊನ್‌, ಧೊಂಪ್ರಾಂ ದೊಡುನ್‌ ಶಿಪಾಯಾಂಚ್ಕಾ 
ಹಾತಾಂತ್‌ ತೊ ಗಳ್ಳೊ. 

""ವ್ಹರಾ ತಾಕಾ ಚತ್ರಾಯೆನ್‌,'' ವೈಸರೊಯಾನ್‌ ಫರ್ಮಾಯ್ಲೆಂ, ""ಆನೀ ತಾಚ್ಕಾ 
ಕುಡಾಂತ್‌ ವ್ಹರುನ್‌, ತಾಂಕ್ತಾ ತೇ ಭಾಷೆನ್‌ ತಾಚಿ ಜತನ್‌ ಕರಯಾ. ಗ್ರಾತ್ಸಿಯಾಸ್‌, 
ಕಪಿತಾನ್‌ ಜೆರಾಲ್‌ ಜುವಾಂವ್‌,'' ಮ್ಹಣಾಲೊ ತೊ ಜುವಾಂವ್ಕ್‌, ""ಹಿಂ ಕಾಂಯ್‌ ಅತ 
ರೃಣಾಂ ವಾ ಕಸಲಿಂ ಖುಣಾಂ ಮ್ಹಳ್ಳೆಂ ಆಮಿ ನೆಣಾಂವ್‌. ಆಸುಂ. ಆಯ್ದೆಂ ಕಾಮ್‌ ಆಮಿ 
ಫುಡೆಂ ವ್ಹಧ್ಕಾಂ. ಆಯ್ದೆಂ ಕಾಮ್‌ - ಆಯ್ಕಾತಾಯ್‌?'' 

ಜುವಾಂವ್ಚೆಂ ಮುಖಮಳ್‌ ಆನಿ ತಾಚೊ ಗಂಭೀರ್‌ ಚಾರೊ - ತಾಣೆಂ ಇಮಾಜಿಬರಿ 


' ಗಂಭೀರ್‌ ಠಾವ್‌ಲ್ಲಿ ರೀತ್‌ - ಪಳೆವ್ನ್‌ ವೈಸರೊಯ್‌ ಘಡಿಭರ್‌ ಥಂಡ್‌ ಜಾಲೊ. ತಕ್ಸಣ್‌ 


ಜುವಾಂವ್‌, ಜಾಗೊ ಜಾಲ್ಲೆಬರಿ ಲವ್ಹವೀತ್‌ ಜಾಲೊ. 


""ಆಯ್ಕಾತಾಂ, ಡೊನ್‌ ಸಾಯ್ಬಾಂನೊ'' ಮ್ಹಳೆಂ ತಾಣೆಂ. 

“ತರ್‌ ಕಿತ್ಕಾಕ್‌ - ಆಮ್ಕಾಂ ರಕ್ಷಣ್‌ ದಿವ್ಪಾಚೆಂ ಕಾಮ್‌ ಕರುನ್‌ - ಚಿಂತೇಸ್ಕ್‌?'' 

""ವಿಶೇಸ್‌ ಕಾಂಯ್‌ ನಾ, ಡೊನ್‌ ಸಿಇಕೊರ್‌,'' ಮ್ಹಣಾಲೊ ಜುವಾಂವ್‌, ""ಆಯ್ಚ್‌ 
ಹಿಂಗಾಸರ್‌ ಜಾಲ್ಲೆಬರಿಚ್‌, ಥೊಡ್ಕಾ ವರ್ಸಾಂ ಆದಿಂ ಸಂಭವ್‌ಲ್ಲಿಂ ದೋನ್‌ ಘಟನಾಂ 
ಮ್ಹಜ್ಯೆ ಮತಿಂತ್‌ ಆಯ್ಲಿಂ. ಪಯ್ಲೆಂ ಘಟನ್‌ ಅಗಾಪುರಾಂತ್‌ ...... ಭಾಗೆವಂತ್‌ ಫ್ರಾ! 
ಲಿಯೊ ಫೆರಾಂವ್ಚೆರ್‌, ಅಸೊಚ್‌, ಪಿಯೆವ್ನ್‌ ಆಮಾಲ್‌ ಜಾವ್ನ್‌ ದೆಂವ್ಚಾರಾಬರಿ ಉಚಾಂ 
ಬಳ್‌ ಜಾವ್ನ್‌ ಆಕ್ರಮಣ್‌ ಕರುಂಕ್‌ ಆಯ್ತೊ ಜಾಲ್ಲ್ಯಾ ಎಕ್ಸ್ಯಾ ನಾಲ್‌ ಪಿಶ್ಯಾಚೆರ್‌' 
ವಾಯ್ನಾ-ಅಪುಲಾನ್‌ ಹಾಂವೆಂ ಮಾರ್‌ಲ್ಲೆಂ...... ನ 

""ಆನಿ ದುಸ್ರೆಂ ಘಟನ್‌?'' 

“ಚಡುಣೆಂ ತ್ಕಾಚ್‌ ಫುಡ್ಲ್ಯಾ ವರ್ಸಾಂತ್‌, ಮಂಗಳಾಪುರಿಂತ್ಲ್ಯಾ ಸಾಂ ಸೆಬಸ್ತ್ವಾಂವ್ಚ್ಯಾ 
ಠಾಣ್ಕಾಂತ್‌ ಸಂಭವ್‌ಲ್ಲೆಂ ಘಟನ್‌. ಕಾರಣ್‌ ತೆಂಚ್‌ - ಸೊರ್ಕಾಚ್ಕ್ಮಾ ಆಮಾಲಾಚೆಂ...... 
ಎಕ್ಲಿ ಕೊಲ್ವಂತ್‌ (ರಿನಾ ಸಿಸಿಲಾ) ತ್ಕಾ "ಪಿಶ್ಯಾಚೈೆ' ವೆಂಗೆಂತ್‌ ಮೊರ್ಬಾಚಿ ಆಸ್‌ಲ್ಲಿ, ಆನೀ 
(ಸಿಇಕೊರ್‌ ಉರ್ಬಾನ್‌ ದೆ ಬ್ರಗಾನ್ಹಾಚ್ಕೆ ಹುಕ್ಕೆನ್‌) ತ್ಕಾ "ಪಿಶ್ಮಾಕ್‌' ಮಾರ್ಬಾ ಖಾತಿರ್‌ 
ಲೊಂಕ್ಡಾ ಧೊಮೊಸಾಚೆ ದೋನ್‌ ಬಾಣ್‌ ಉಸಾಳ್‌ಲ್ಲೆ...... ಪುಣ್‌ ದೆವಾನ್‌ ರಾಕ್‌ಲ್ಲೆಂ. 
(ಉಪ್ರಾಂತ್‌ ತ್ಯಾಚ್‌ ರಿನಾ ಸಿಸಿಲಾಕಡೆ ಕ್ರಿಯಾದೊಚೆಂ ಕಾಜಾರ್‌ ಜಾಲ್ಲೆಂ!) 

“ಪುಣ್‌, ತೊ "ಪಿಸೊ' ವೆಗ್ಳೊಚ್‌ - ತಾಚ್ಯೆ ಸ್ವತಂತ್ರಾಯೆ ಖಾತಿರ್‌ ಆನಿ ರಕ್ಷಣಾ 
ಖಾತಿರ್‌ ತುಮಿ ಹುಕುಮ್‌ನಾಮೊದಿಲಾ. ತುಮ್ಕಾಂ ಅದ್ಲಾಂ......'' ಮ್ಹಣಾಲೊ ಜುವಾಂವ್‌ 
- “ಪುಣ್‌ ಆಯ್ಚ್‌ ಹಿಂಗಾಸರ್‌ ಆಮಿ ಪಳೆಲ್ಲೊ ನೀಜ್‌ ಪಿಸೊ ಕೊಣ್‌?'' ತಾಣೆಂ 
ಹಾಳ್ವಾಯೆನ್‌ ವಿಚಾರ್ಲೆಂ. 

""ಥೊಡ್ಕಾ ವೆಳಾ ಆದಿಂ, ತಾಕಾ ಹಿಂಗಾಸರ್‌ ಹಾಡುಂಕ್‌ ಆಮಿ ಫರ್ಮಾಯಿಲ್ಲೆಂ'' 
ತಾಕಾ ಜಾಪ್‌ ಮೆಳ್ಳಿ. ""ತೊಚ್‌ ವರ್ರವ್ಹಾ ಆಮ್ಚ್ಯಾ ರಾವೈರಾಚೊ ಮೆಡಿಸಿನಾಲ್‌ (ಒಕ್ತಾಂಚೊ) 
ದೊತೊರ್‌ ಅಬುಂದಿಯುಸ್‌. ತಾಣೆಂಚ್‌ ಪಯ್ಲೊ ಫ್ರಾ! ಮನ್ವೆಲ್‌ ದೆ ಫರಿಯಾ ಮೆಲೊ 
ಮ್ಹಣ್‌ ಫೈಸಲಾದ್‌ ಕೆಲ್ಲೆಂ - ಆಮಾಲಾವರ್ವಿಂ ಶಿಂತಿದಾ ಭಾಯ್ರೊ ಜಾವ್ನ್‌ ತಶೆಂ ಕೆಲ್ಲೆಂ 
ಮ್ಹಣ್‌ ತವಳ್‌ ಆಮಿ ಪಾತ್ಕೆಲ್ಲ್ಯಾಂವ್‌. ನೀಜ್‌ ಜಾವ್ನ್‌ ಮೆಲ್ಲೊ - ಫ್ರಾ! ದಾನೈಲ್‌ ಮ್ಹಳ್ಳೆಂ 
ಕಳಾವ್‌ (ತಡವ್‌) ಜಾವ್ನ್‌ ಆಮ್ಕಾಂ ಕಳಿತ್‌ ಜಾಲೆಂ. ತೊ ಅಧ್ಕಾಯ್‌ ಬೊಲ್ಲೊಚ್‌. ತ್ಕಾ 
ಸಂಬಂಧಾನ್‌ ಸಾರ್ಕೊ ವಿವರ್‌ ದಾಖಲ್‌ ಕರ್ಯಾಂ ಮ್ಹಳ್ಕಾರ್‌ - ಆಯ್ಚ್‌ ಆಮ್ಕಾಂ ಗರ್‌ 
ಆಸ್‌ಲ್ಲ್ಯಾ ವೆಳಾರ್‌ - ಫ್ರಾ! ಮನ್ವೆಲ್‌ ಫರಿಯಾ - ಜಿವೊ ವಾ ಮೆಲ್ಲೊ - ರುಳ್ಕೆಕ್‌ ನಾ!” 

ದೆಕುನ್‌ ವೈಸರೊಯಾನ್‌, ಥೊಡೊ ವಿವರ್‌ ದಾಖಲ್‌ ಕರ್ಗೇ ಪಾಸುನ್‌, ದೊತೊರ್‌ 
ಅಬುಂದಿಯುಸಾಕ್‌ ಆಪಂವ್ಕ್‌ ಲಾಯಿಲ್ಲೊ. ತಶೆಂ ಆಸ್ತಾಂ ದೊತೊರ್‌ ಅಬುಂದಿಯುಸ್‌, 
ನಹಿಂಚ್‌ ಆಮಾಲಾ ವರ್ವಿಂ ಮತಿಭ್ರಾಂತ್‌ ಜಾಲಾ, ಬಗರ್‌ - ಕಾರಣ್‌ ಕಳಿತ್‌ ನಾಸ್ತಾಂ - 
ಪುರ್ತೊ ದೆಮೆಂತಾದೊ - ಪಿಸೊ ಜಾಲಾ ಮ್ಹಳ್ಳೆಂ ಕಳಿತ್‌ ಜಾಲೆಂ. ತಶಿ, ಕಾಂಯ್‌ ತರ್‌ಯೂ 
ಸಾಕ್ಸ್‌ ವಾ ರುಜ್ವಾತ್‌ ಮೆಳ್ಳಾಚಿ ಲ್ಹಾನ್‌ ವಾಟ್‌ಯೂ ಬಂಧ್‌ ಜಾಲ್ಲಿ! 

ಜೀಬ್‌ ನಾತ್‌ಲ್ಲೆಬರಿ ಜಾಲೆಂ. 





¥ 


ತಿತ್ಲೆಂ ಸರ್‌ ಪಳೆವ್ನ್‌ ಆನಿ ಆಯ್ಕುನ್‌, ಥಂಯ್ಸರ್‌ ಆಸ್‌ಲ್ಲ್ಯಾಂಕ್‌, ಒಡ್ಡ್ಯಾರ್‌ಯೂ ' 


""ಸಾಯ್ಬಾ, ಭೊಗೊಸ್‌...'' ಮತಿಂತ್‌ಚ್‌ ಉದ್ದಾರ್ಲೆ ಕಪಿತಾನ್‌ ಸಿಇಸೊರ್‌' ಫೆದ್ದಿ 


ನಾಂದ್‌ ಆನಿ ಜುವಾಂವ್‌. ಲಾಗ್ಸಾರ್‌ಚ್‌, ಪಾಟಾಪಾಟ್‌ ತಿತ್ಲೊ ಅಸ್ವಾಭಾವಿಕ್‌ ಆನಿ 
ಅನುಚಿತ್‌ ಸಂಗ್ತಿ ಘಡ್ತಾತ್‌ ತ್ಕೊ ಚಿಂತುನ್‌ ಪುರ್ತೊ ವಿಜ್ಮಿತ್‌ ಜಾವ್ನ್‌ ತೆ ಖತ್ಪತ್ತಾಲೆ. ಅಸಲ್ಕೊ 
ಕರಂದಾಯೋ ಆನಿ ಚಡ್‌ ವೇಳ್‌ ಲಾಂಬಾಶ್ಕೊನಾಂತ್‌ ಮ್ಹಳ್ಳ್ಯಾ ಅಖಂಡ್‌: ಭರೃಶಾನ್‌ 
ಜುವಾಂವ್‌ ಚಡ್ಡಡ್ತಾಲೊ. 

"ಆತಾಂ ತರ್‌ ನಿಮಾಣೆಂ - ಕೊಣೆಂಯೂ ಕಾಂಯ್‌ ಸಾಂಗುಂಕ್‌ ಆಸ್ಲ್ಯಾರ್‌ 
ಸಾಂಗೈತ್‌'' ವೈಸರೊಯಾನ್‌, ಥಂಯ್ಸರ್‌ ಆಸ್‌ಲ್ಲ್ಯಾಂ ಸರ್ವಾಂಚೆರ್‌ ಏಕ್‌ ದೀಷ್ಟ್‌ 
ಭೊಂವ್ಡಾಯ್ಲಿ. ""ನಾ ತರ್‌, ಆಯ್ದೆಂ ಏಕ್‌ ನಿಮಾಣೆಂ - ವಿಶೇಸ್‌ - ತೀರ್ಸ್‌ ಆನಿ ಫರ್ಮಾಣ್‌ 
ದೀಂವ್ಕ್‌ -'' 

ಫುಡೆಂ ಉಲಂವ್ಕ್‌ ತೊಂಡ್‌ ಕಾಡ್ಜೇ ಆದಿಂ, ರಾವೈರಾಂತ್ಲೊ ಎಕ್ಲೊ ಶಿಪಾಯ್‌ - 
ದೊತೊರ್‌ ಅಬುಂದಿಯುಸಾಕ್‌ ವ್ಹಾವವ್ನ್‌ ಭಾಯ್ರ್‌ ವ್ಹೆಲ್ಹ್ಯಾಂ ದೊಗಾಂತ್ಲೊ ಎಕ್ಲೊ - 
ಖರೈವ್ನ್‌, ತುರ್ತಾನ್‌, ಭಿಯಾನ್‌ ಆನಿ ಖಂತಿನ್‌-ಸೊ, ಭಿತರ್‌ ಲಾಗಿಂ ಯೇವ್ನ್‌ ರಾವ್ಲೊ. 

""ಕಿತೆ೦ - ದೊತೊರ್‌ ಅಬುಂದಿಯುಸ್‌ ಮತಿರ್‌ ಯೇವ್ನ್‌ ಉಲಯ್ಲೊ?'' ವೈಸರೊ 
ಯಾನ್‌ ಆತುರಿತ್‌ ವಿಚಾರ್ಲೆಂ, ""ವ್ಹಯ್‌ ತರ್‌ -'' 

""ಮ್‌-ಮಾಫ್‌ ಕರುಂಕ್‌ ಜಾಯ್‌, ಡ್‌-ಡೊನ್‌ ಸಾಯ್ಬಾಂನೊ'' ಗಾಗೈಲೊ 
ಶಿಪಾಯ್‌, ""ತೊ ಉಲಂವ್ನಾ... ಮತಿರ್‌ ಯೇಂವ್ನಾ... ಅಂತರ್ಲೊ !'' 

ಸಭಾಸ್ನಾನ್‌ ಸಗ್ಳೆಂ ಏಕ್‌ ಪಾವ್ಟಿಂ ಹಾಲ್ಕಂದುನ್‌ ಮೌನ್‌ ಪಡ್ಲೆಂ. 

''` ಸಿಂತಿಮೆಂತೀಂ ಆಯ್ಕಾಲಿಂ ಜಾಪಾಂವ್ವಿಡಃ ಉತ್ರಾಂ, 
""ಮೇಅ ಕೂಲ್ಪಾ! ಕಾಂಯ್‌ - ಹಾಂವೆಂ ದಿಲ್ಲ್ಯಾ ಮಾರಾಚೊ ಪರಿಣಾಮ್‌ - 

“ನಾ, ಕಪಿತಾನ್‌ ಸಾಯ್ಬಾಂನೊ'' ಶಿಪಾಯಾನ್‌ ಮಧೆಂಚ್‌ ಸಾಂಗ್ಲೆಂ: ""ದೊತೊರ್‌ 
ಅಬುಂದಿಯುಸಾಕ್‌ ಕೊಣೆಂ. ತರ್‌ಯೂ ಲಗಾಡ್‌ ಕಾಡ್ಲಾ!'' 

"“ಕಿತೆಂ..... ! ಕೊಣೆಂ.....? ಕಿತ್ಕಾಕ್‌.....? ಆನಿ ಕಶೆಂ?'' 

“ಕೊಣೆಂ ಆನಿ ಕಿತ್ಕಾಕ್‌ ಮ್ಹಳ್ಳೆಂ ಸದ್ದಾಕ್‌ ಕಳಿತ್‌ ನಾ. ತಾಚಿ ತಪಾಸಣ್‌ ಆನಿ 
ಶುಶ್ರೂಷಾ ಕರುಂಕ್‌ ರಾವೈರಾಚ್ಕಾ ಸಹಾಯಕ್‌ ದೊತೊರಾಕ್‌ ಆಪಯ್ಲೊ. ಅಬುಂದಿ 
ಯುಸಾನ್‌ ಪ್ರಾಣ್‌ ಸೊಡ್ನ್‌ ಜಾಲ್ಲೊ ತಾಣೆಂ ಥಾರಾಯ್ದೆಂ. ಕುಡಾಂತ್‌ ಆಸ್‌ಲ್ಲಿ ಏಕ್‌ 
ಸೊರ್ಕಾಚಿ ಬಾಟ್ಲಿ - ಅರ್ಲಿ ಖಾಲಿ ಜಾಲ್ಲಿ. ತಾಂತುಂ..... ಥೊಡೆಂ ವೀಕ್‌ ಭರ್ಸಾಲ್ಗೆಂ 
ಕಂಯ್‌ 


(ಮರ್ದಾಚ್ಕಾ ಘರಾಂತ್‌) ದವರುಂದಿತ್‌...... ಫಾವೊತೆಂ ತಪಾಸಣ್‌ ಸರ್ತಚ್‌, ಮೊರ್ಲಾವಿಧಿ 
ಚಲವ್ಪಾಚಿ ತಯಾರಾಯ್‌ ಜಾಂವ್ಚಿ. ಹ್ಯಾ ವಿಷ್ಕಾಂತ್‌ ಜಾಯ್ತಿಂ ಕಾಮಾಂ ಆನಿ ಮೇಲ್ವಿ 
ಚಾರಣ್‌ ಪಳೆಂವ್ಕ್‌ ವಿನಂತಿ ಕರುನ್‌ ಫ್ರಾ! ಥಿಯೊ ಫೆರಾಂವ್ಕ್‌ ಆಮಿ ಫರ್ಮಾಯ್ತಾಂವ್‌. 
ಹೆರ್‌ ವಿಚಾರಣ್‌ ಆಮಿ ಫುಡೆಂ ಚಲಯ್ತಲ್ಕಾಂವ್‌.'' 

“ತಶೆಂ ಜಾಂವ್‌, ಡೊನ್‌ ಸಾಯ್ಬಾ'' ಮ್ಹಣಾಲೊ ಫ್ರಾ! ಥಿಯೊ. ಉಪ್ರಾಂತ್‌ ಅಪ್ಲೈ 
ಮತಿಂತ್‌, ""ಸಾಯ್ಬಾ, ಭೊಗೊಸ್‌ ! ...ಮ್ಹಾಕಾ ಗ ಅಸೊ ಅಸಹಾಯಕ್‌ 
ಕೆಲೊಯ್‌...... ಆನಿ ತೂಂ ಮಾ। ಫ್ರಾ! ಮನ್ವೆಲ್‌ ದೆ ಫರಿಯಾ - ಮ್ಹಟಚೆಕಡೆ ಕಿತ್ಕಾಕ್‌ 
ಕುಮ್ಸಾರ್‌ ಜಾಲೊಯ್‌... ? ಆನಿ ಆತಾಂ - ಜಾಂವ್‌ ಜಿವೊ ವಾ ಮೆಲ್ಲೊ - ಖಂಯ್‌ ತುಂ 
ಆಸಾಯ್‌... ದೆವಾ, ಹೊ ಅಧ್ಯಾಯ್‌ ಕಸೊ ತುಂ ಸಂಪಯ್ತಾಯ್‌..... ದಿ ಆಮ್ಕಾಂ 
ಘಟಾಯ್‌!'' ತಾಣೆಂ ಪ್ರಾರ್ಡನ್‌ ಕೆಲೆಂ. 

ವೈಸರೊಯಾನ್‌, ವಿಶೇಸ್‌ ಕೊಡ್ತಿಚೊ ಸಮಾರೋಪ್‌ ಕೆಲೊ. 

ಪಾಪಿಯಾಸಾವಿಶಿಂ ಫರ್ಮಾಣ್‌ ಆಸ್‌ಲ್ಲೆಂ ಥೊಡೆಂ ಊರ್ಹಿತ್‌ ಕೆಲೆಂ. 

ಫುಡ್ಲಿ ಹುಕುಮ್‌ ಯೆತಾಸರ್‌, ಗೊಂಯ್ಚ್ವೈ ಆರ್ಕ್‌ದಿಯೆಸೆಜಿಚೊ ತಾತ್ಕಾ ಲಿಕ್‌ 
ಹಂಗಾಮಿ ಅಧಿಕಾರ್‌, ಪ್ರಾಯ್ವಂತ್‌ ಫ್ರಾದ್‌ ಡೊನ್‌ ಮೊನ್ಸಿಇಗೊರ್‌ ಫ್ರಾನ್ಸಿಸ್‌ ದೆ ಮಾರ್ತಿ 
ರೆಸ್‌ ಚಲಂವ್ಹಿ ಮ್ಹಣ್‌ ನಿರ್ದಯ್‌ ಕೆಲೊ. 

ತ್ಕಾಚ್‌ ಪ್ರಕಾರ್‌ - ಫುಡ್ಲಿ ಹುಕುಮ್‌ ಯೆತಾಸರ್‌, ಗೊಂಯ್ಚೆ ಧಾರ್ಮಿಕ್‌ ಇನ್‌ಕ್ಟಿಜಿ 
ಸಾಂವ್‌ ಕೊಡ್ತಿಚೊ ಅಧಿಕಾರ್‌ ಆನಿ ವ್ಯವಹಾರ್‌, ಗೊಂಯಾಂತ್ಲೈೆ ಪ್ರಸ್ತುತ್‌ ಪರಿಸ್ಥಿತೆಂತ್‌ 
ಜಾಯ್ದಸಲ್ಮಾಂಚೊ ಸಹಕಾರ್‌ ಫೆವ್ನ್‌ ಹ್ಯಾಂ ತೆಗಾಂನಿ - ಫ್ರಾ! ದೊಮ್‌ ಲಿಯಾಂವ್‌ ದೆ 
ಲಿಗೋರಿ, ದೊಮ್‌ ಎಡ್ಡ್ವೀನೊ ಅಲೊನ್ಸೊ ದೆ ಪಿಂಟೊ ಆನಿ ಸಾಂಕೊಳೇ ವಿಗಾರ್‌ ಫ್ರಾ! 
ಅಂತೊನಿಯೊ ದೆ ಅಸುಂಪ್ಸಾಂವ್‌ - ಹಾಣಿಂ ಚಲಂವ್ಚೊ ಮ್ಹಣ್‌, ಆನಿ ತಾಂಕಾಂ, 
ಧಾರ್ಮಿಕ್‌ ವಿಭಾಗಾಂತ್‌ ಫ್ರಾದ್‌ ಥಿಯೊ ದೆ ಮೆಂಜಿಸ್‌ ಆನಿ ರಾಜಕೀಯ್‌ ವಿಭಾಗಾಂತ್‌ 
ಫ್ರಾ! ಧಿಯೊ ದೆ ಫೆರಾಂವ್‌ ಹಾಣಿಂ ಕ್ರಿಯಾಲ್‌ (ಕಾರ್ಯದರ್ದಿ) ಜಾವ್ನ್‌ ವಾವುರ್ದೆಂ ಮ್ಹಣ್‌ 
ಥಾರಾಯ್ದೆಂ. 

ಉಪ್ರಾಂತ್‌ ವೈಸರೊಯಾನ್‌ ಕಪಿತಾನ್‌ ಜುವಾಂವ್‌ ಉಲೊ ದೀವ್ನ್‌ ವಿಚಾರ್ಲೆಂ: 

""ಆಯ್ಚ್‌ ಪರ್ತ್ಯಾನ್‌ ಆಮ್ಚ್ಯಾ ವಿಶೇಸ್‌ ಅಧಿಕಾರಾಚೊ ಹುಕುಮ್‌ನಾಮೊ ಜಾಯ್‌ 
ಮ್ಹಣ್‌ ವಿಚಾರ್‌ಲ್ಲೆಂ - ಆಯ್ಕಯಾಂ.'' 

“ವಿಷಯ್‌, ಭೋವ್‌ ಚಡ್‌ ಗರ್ದೆಚೊ'' ಜುವಾಂವ್ನ್‌ ಆಪ್ಣಾಕಡೆ ಆಸ್‌ಲ್ಲೊ ದೋನ್‌ 
ವರ್ತೊ ಭಾಯ್ರ್‌ ಕಾಡ್ಜ್ಯೊ. (ಬಾಪಯ್ಕ್‌ ಅಜಾಪ್‌ ಜಾಯ್ಕೆಂ) ತಾಣೆಂ ಸಾಂಗ್ಲೆಂ: 

""ಡೊನ್‌ ಸಾಯ್ಬಾ, ಹೊ ವಿಷಯ್‌ - "ಕಾಳೆ ಶಿಪಾಯ್‌' ಆನಿ "ಆಲ್‌ಜ್ಯುಬೆಂತ್‌ 
ಆಪಾಯ್‌' ಮ್ಹಳ್ಳ್ಯಾಚೆರ್‌ ದಾಂಬ್ತೊ ಆಸಾ. ದೆಕುನ್‌ ಆಯ್ಚ್‌ - ಆತಾಂಚ್‌, ಹಿಂಗಾಸರ್‌ 
ಅಧಿಕಾರ್‌ ದಿಲ್ಲ್ಯಾ ಧಾರ್ಮಿಕ್‌ ಫುಡಾರ್ಕಾಂಚ್ಕೆ ಪರ್ಪಣ್ಗೆನ್‌ - ಧಾರ್ಮಿಕ್‌ ಕೊಡ್ತಿಚ್ಕೆ ಚಾಲೂ 
ಸಿರ್ಧಿಸೆಂತ್‌ ಆಸ್ಚಾ ಸರ್ವ್‌ ಕಾಳ್ಕಾ ಶಿಪಾಯಾಂಚಿ ಯಾದಿ ಘೆಂವ್ಕ್‌, ಆನಿ ತಾಂತ್ಲ್ಯಾಂ 
ಕಾಂಯ್‌ ಥೊಡ್ಕಾಂ ಮುಖೆಲ್ಕಾಂಚೊ ವಿಚಾರ್‌ ಕರುಂಕ್‌, ವೈಸರೊಯಾಚ್ಕಾ ಪರಿಪೂರ್ಲ್‌ 
ಆಸ್ತಾ ಖಾಲ್‌ ಮ್ಹಾಕಾ ಅಧಿಕಾರಾಚೊ ಹುಕುಮ್‌ನಾಮೊ ಜಾಯ್‌...... ಅಶೆಂ 
ಮಾಗ್ಲೆಂ.'' 

ವೈಸರೊಯಾಕ್‌ ಮತ್ತಬ್‌ ಸಮ್ಹಾಲೊ. 

""ಮ್ಹಣ್ತಚ್‌..... ಆಲ್‌ಜ್ಯುಬೆ (ಧಾರ್ಮಿಕ್‌ ಕೊಡ್ತಿಚೆಂ ದುರ್ಲಮ್‌ ಬಂಧೇಫರ್‌!) 
ಉಗ್ರೆಂ ಕರುನ್‌ ಪಳೆಂವ್ಕ್‌ - '' 

""ತುಮ್ಹ್ಯಾ ಅಧಿಕಾರಾಚೊ ಹುಕುಮ್‌ನಾಮೊ ಜಾಯ್‌.'' 

ವೈಸರೊಯ್‌ ಥೊಡೆಂ ಚಿಂತುಂಕ್‌ ಪಡ್ಲೊ. ಸಬಾರ್‌ ರುುಜಾಂಚೊ ಧಯ್ರಾಧಿಕ್‌ ' 
ವೀರ್‌ ಮಾನಾಯ್‌, ಸಿಇಸೊರ್‌ ಕಪಿತಾನ್‌ ಫೆರ್ದಿನಾಂದ್‌ ಸಯ್ತ್‌ ಹೆಂ ಆಯ್ಕುನ್‌ ಮತಿಂತ್‌ ' 
ಮೌನ್‌ಪಣಿಂ ಘಡಿಭರ್‌ ಆಕಾಂತ್ಲೊ. ತ್ಕಾ ಭಿರಾಂಕುಳ್‌ ಜಯ್ಲಾಂತ್‌ ಕೈದಿ ಜಾವ್ನ್‌ 
ಶಿವಾಯ್‌, ಹೆರ್‌ ಖಂಯ್ಚೆಯ್‌ ರೀತಿನ್‌ ಭಾಯ್ಲಾಂನಿ ಪ್ರವೇಶ್‌ ಜಾಂವ್ಚೆಂ ಅಸಾಧ್ಯ್‌ ಆನಿ 
ನಾಕಾ ತಸಲೆಂ ಜಾವ್ನಾಸ್‌ಲ್ಲೆಂ. ಆನಿ ತಸಲ್ಮಾ ಜಿವ್ಕಾ ಯಮ್ಕೊಂಡಾಂತ್‌ ಥೊಡ್ಕಾಚ್‌ 
ವರ್ಸಾಂ'ದಿಂ ಖುದ್ದ್‌ ತೊಚ್‌ ಆನಿ ತಾಚೆಂ. ಸಗೈೆಂ ಕುಟಾಮ್‌ ಬಂಧಿ ಜಾವ್ನ್‌ ಗೆಲ್ಲೆಂ 
ಚಿಂತುನ್‌ ತಾಚಿ ಕೂಡ್‌ ಕಾಂಪ್ಲಿ. 

ತಸಲ್ಮಾ ಆವರಣಾಂತ್‌ ಹೈ ಪಾವ್ಟಿಂ, ಖುದ್ದ್‌ ವೈಸರೊಯಾಚ್ಮೆ ಹುಕ್ಕೆನ್‌ ತರ್‌ಯೂ 
ಪ್ರವೇಶ್‌ ಜಾಂವ್ಕ್‌ ಕಷ್ಟ್‌ ಆನಿ ಆಡ್ಕಳಿ ಉಬ್ಕೋ ಜಾಲ್ಕೊ. 

ಶೆಕಿಂ - ""ಮೊಡಾ ಥಾಲಿಂ! ಫೊಡಾ ದಾರಾಂ!' ಮ್ಹಣ್ಬಾಚಿ ಪರಿಸ್ಥಿತಿ ಆಯ್ಲಿ, ಆನಿ, 
ತಶೆಂಚ್‌ ಕರ್ಬಾಚೆಂ ಜಾಲೆಂ! 

ಭಿರಾಂಕುಳ್‌ ಆನಿ ದುರ್ನಮ್‌ ಆಲ್‌ಜ್ಯುಬೆಂತ್‌ ನಿಮಾಣೇ ರುಡ್ಕೈೆಚೊ ಆರಂಭ್‌ 
ಜಾವ್ಪಾಚೊ ವೇಳ್‌ ಆಯ್ಲೊ ! 





ರುಡ್ತೆಚ್ಯಾ ದಾರಾರ್‌ 












ಿಣ್ತಾ ಸೊಮಿ: 
“ತುಮಿ ಮ್ಹಾಕಾ ಇನ್ಕಾರ್‌ ಕೆಲಾ, 
ತುಮಿ ಮ್ಹಾಕಾ ಪಾಟ್‌ ಕೆಲ್ಯಾ; 
ತರ್‌ ಕರುಂಕ್‌ ತುಮ್ಕಾಂ ನಾಸ್‌ 
ಹಾಂವೆಂ ಉಬಾರ್ಲಾ ಮ್ಹಜೊ ಹಾತ್‌.'' 






- ಜೆರೆಮಿಯಾ 15: 6 


ಸಿಇಕೊರ್‌ ಕಪಿತಾನ್‌ ಫೆರ್ದಿನಾಂದಾಕ್‌ ತ್ಮೆ ಘಡಿಯೇ, ಕಾಳ್ಕಾ ಶಿಪಾಯಾಂಚೆಂ ಆನಿ 
ಆಲ್‌ಜ್ಕುಬೆಚೆಂ ನಾಂವ್‌ ಆಯ್ಕುನ್‌ ಆಂಗ್‌ ಹಿಂವಾಳ್‌ಲ್ಲೆಂ - ಆದ್ಲೊ ಸರ್ವ್‌ ಉಗ್ಡ್ದಾಸ್‌, 
ಉಜ್ಕಾಚ್ಯಾ.ಜಿಬಾಂಬರಿ ಜಿವೊ ಜಾವ್ನ್‌. (ಸಾಯ್ಬಾ, ಭೊಗೊಸ್‌!) 

ಜುವಾಂವ್ನ್‌ ವೈಸರೊಯಾಕಡೆ ಹುಕುಮ್‌ನಾಮೊ ವಿಚಾರ್‌ಲ್ಲೊ ಆಯ್ಕುನ್‌ 
ಬಾಪಯ್ಕ್‌ ಪಯ್ಲೆಂ ಅಜಾಪ್‌ ಜಾಲೆಂ, ಪುಣ್‌ ದುಸ್ರೆ ಘಡಿಯೇ ರಾಜಾಂವ್‌ ಸುಸ್ತಾಲೆಂ. 
ತ್ಕಾಚ್‌ ಪ್ರಕಾರ್‌, ಪುತಾ ಥಂಯ್‌ ಆಸ್ಚಿ - ಎಕಾ ನೀಜ್‌ ರುುಜಾರ್ಕಾಕ್‌ ಅಧಿಕ್‌ ಗರ್ವೆಚಿ - 
ಘೆರಾಚಿ (ಲಡಾಯೆಚಿ) ತಾಂತ್ರಿಕ್‌ ನಿಪುಣಾಯ್‌ ತಾಕಾ ಮೆಚ್ಚಾಲಿ. 

ಚಡುಣೆಂ ಸಾತ್‌ ವರ್ಸಾಂ ಆದಿಂ ಚಾಲು ಜಾಲ್ಲೆಂ ವಿಕಾಳ್‌ ಆನಿ ಭಿರಾಂಕುಳ್‌ ವೃತ್ತ್‌, 
ಶೆಕಿಂ ತಾಳ್‌ ಆನಿ ಮೂಳ್‌ ಮೆಳೊನ್‌ ಸಂಪೂರ್ಲ್‌ ಜಾವ್ಸಾಚಿ ಘಡಿ ಆಯ್ತಿ ಜಾತಾಶಿ ತಾಕಾ 
ಭೊಗ್ಗೆಂ ಆನಿ ತಶೆಂ ಜಾವ್ಪಾಕ್‌ ಮತಿಂತ್‌ ತಾಣೆಂ ಮಾಗ್ಗೆಂ ಕೆಲೆಂ. 

ಜುವಾಂವ್ನ್‌ ದಿಲ್ಲಿಂ ಕಾರಣಾಂ ಮಾನುನ್‌ ತಾಕಾ ಜಾಯ್ತಸೊ ಹುಕುಮ್‌ನಾಮೊ 
ವೈಸರೊಯಾನ್‌ ಬರಂವ್ಕ್‌ ಲಾಯ್ಲೊ. "ಧಾರ್ಮಿಕ್‌ ಕೊಡ್ತಿಚ್ಮಾ ಧಾರ್ಮಿಕ್‌ ರಾಟಾವಳಿಂನಿ 
ಮೆತೆರ್‌ ಜಾವ್ಪಾಚೆಂ ನಹಿಂ' ಆನಿ ತ್ಕಾ ಪಾಸುನ್‌, "ಧಾರ್ಮಿಕ್‌ ಕೊಡ್ತಿ ಮಧೆಂ ಆನಿ ರಾಯಾಳ್‌ 
ಕೊಡ್ತಿ ಮಧೆಂ ಘರ್ಬಣ್‌ ಯೆವ್ಪಾಚೆಂ ನಹಿಂ ಮ್ಹಳ್ಳೆಂ ಥಾರಾವ್ನ್‌, ಥಂಯ್ಸರ್‌ಚ್‌ ಆಸ್‌ 
ಲ್ಲ್ಯಾಂ ಧಾರ್ಮಿಕ್‌ ಫಿಶ್ಕಾಲ್ಮಾಂಚ್ಕೊ ಆನಿ ಫಾಮಿಲಿಯಾರಾಂಚ್ಕೊ ಸಾಕ್ಷಿ ಥಾರಾಯ್ಲ್ಯೊ. 

""ತರ್‌ ಆತಾಂ ಕಪಿತಾನ್‌ ಜೆರಾಲ್‌ ಜುವಾಂವ್ಕ್‌, ತಾಕಾ ಜಾಯ್ತಶೆಂ ತಪಾಸಣ್‌, 
ತನ್ನಿ ಆನಿ ನಿತಿ ಪಾಸುನ್‌ ಕಿತೆಂಯೂ ಕರುಂಕ್‌ ಆಮಿ ಅಧಿಕಾರ್‌ ದಿತಾಂವ್‌, ಪರಿಪೂರ್ಸ್‌ 
ಸಸಾಯ್‌ ಆನಿ ಪುರ್ತೊ ಸಹಕಾರ್‌ ಭಾಸಾಯ್ತಾಂವ್‌ ಆನಿ ಪಾಚಾರ್ತಾಂವ್‌!'' 

ಜುವಾಂವ್ನ್‌ ವೈಸರೊಯಾ ಮುಖಾರ್‌ ಏಕ್‌ ದಿಂಬಿ ಮಾರುನ್‌ ಹುಕುಮ್‌ 
ನಾಮೊ ಫೆತ್ತೊ ಆನಿ ಉಪ್ಕಾರ್‌ ಭಾವುಡ್ಲೊ: ""ಗ್ರಾತ್ಸಿಯಾಸ್‌, ಡೊನ್‌ ಸಾಯ್ಬಾಂನೊ!'' 

“ತಶೆಂ ಜಾಂವ್‌. ಆನೀ ಲಾಂಬಾಯ್‌ ನಾಕಾ. ತುಜ್ಕಾ ಕಾಮಾಂತ್‌, ಇನ್‌ಕ್ಚಿಜಿ 
ಸಾಂವ್‌ ಸಂಸ್ಥ್ಯಾಚ್ಮಾ ಮಿಲಿರಿಯಾಚೆ ಸರ್ವ್‌ (ಕಾಳೆ) ಶಿಪಾಯ್‌ ಸಹಕಾರ್‌ ದಿತಲೆ ಮ್ಹಣ್‌ 
ಆಮಿ ಪಾತ್ಮೆತಾಂವ್‌. ತ್ಕಾಚ್‌ ವೆಳಾರ್‌, ತುಕಾ ಜಾಯ್‌ ತಸಲಿ ಸರ್ವ್‌ ಸಹಾಯ್‌ ದೀಂವ್ಕ್‌, 
ಆಮ್ಚ್ಯಾ ರಾಯಾಳ್‌ ಮಿಲಿರಿಯಾಚ್ಛಾ ಚಡಿತ್‌ ಥೊಡ್ಕಾ ಕಪಿತಾನಾಂಖಾಲ್‌ ಚಡಿತ್‌ 
ಶಿಪಾಯಾಂಕ್‌ ಆಮಿ ಆಯ್ತೆ ದವರ್ತಾಂವ್‌.'” 

""ಗ್ರಾತ್ಸಿಯಾಸ್‌, ಡೊನ್‌ ಸಾಯ್ಬಾಂನೊ!'' 

“ತರ್‌, ಹಿ ವಿಶೇಸ್‌ ಕೋಡ್ತ್‌ ಆತಾಂ ಇತ್ಸ್ಯಾರ್‌ ಉಠಯಾಂ. ತ್ಕಾ ಆದಿಂ ಹೆರ್‌ 
ಕಾಂಯ್‌ ವಿಚಾರುಂಕ್‌ ಆಸಾ?'' ವೈಸರೊಯಾನ್‌ ಸವಾಲ್‌ ಕೆಲೆಂ. 

""ಆಸಾ, ಡೊನ್‌ ಸಾಯ್ಬಾಂನೊ!'' ಜುವಾಂವ್ಕ್‌ ಮತಿಂತ್‌ ತೆಂಚ್‌ ಖಂಚ್ತಾಲೆಂ. 
"ಕಾಳೆ ಶಿಪಾಯ್‌...' ಆನಿ "ಆಲ್‌ಜ್ಯ್ಕುಬೆಂತ್‌ ಆಪಾಯ್‌!' ವೈಸರೊಯಾಚೆಂ ನಿಮಾಣೆಂ 
ಸವಾಲ್‌ ಆಯ್ಕಾತಚ್‌ ತಾಕಾ ಸಟ್‌ ಕರುನ್‌ ಉಗ್ಡಾಸ್‌ ಆಯ್ಲೊ. ಘಡಿಭರ್‌ ತೊ 
ಆಕಾಂತ್ಲೊ. 

"“ಕಿತೆಂ ವಿಚಾರುಂಕ್‌ ಆಸಾ?'' 

“ಯಾದಿ ಪಾರ್ಕುಂಕ್‌, ವಿಚಾರುಂಕ್‌ ಆನಿ ತಪಾಸಣ್‌ ಕರುಂಕ್‌ -''' 

""ತುಕಾ ಆಮಿ ಪುರ್ತೊ ಅಧಿಕಾರ್‌ ದಿಲಾ.'' 

""ತೊ ವಾವ್ರ್‌ ಕರುಂಕ್‌ ಗರ್ವ್‌ ಆಸಾತ್‌ - ಆಲ್‌ಜ್ಯುಬೆಚ್ಕೊ ಚಾವಿಯೋ!'' 

""ಹಾಂ, ವ್ಹಯ್‌!” ಮ್ಹಣಾಲೊ ವೈಸರೊಯ್‌, ತಾಚೆ ಮತಿಂತ್‌ಯೂ ದುವಿದಾ 
(ದುಭಾವ್‌) ಮಾರುಂಕ್‌ ಲಾಗ್ಲೊ. ""ಆಲ್‌ಜ್ಕುಬೆಚ್ಕೊ ಚಾವಿಯೋ... ಸದಾಂ-ಹೆರ್‌ 
ವೆಳಾರ್‌ - ಕೊಣಾಕಡೆ ತ್ಕೊ ಆಸ್ತಾತ್‌?'' ತಾಣೆಂ ಫ್ರಾ! ಥಿಯೊಚೆಂ ತೊಂಡ್‌ ಪಳೆಲೆಂ. 

""ಆಲ್‌ಜ್ಯುಬೆಚ್ಕೊ ಚಾವಿಯೋ - '' ಫ್ರಾ! ಥಿಯೊನ್‌ ಜಾಪ್‌ ದಿಲಿ, ""ಆದಿಂ ಆಮ್ಚ್ಯಾ 
ತ್ಕಾ ಜಯ್ಲಾಕ್‌ ತೀನ್‌ ಥಾಲಿಂ ಆನಿ ತೀನ್‌ ಚಾವಿಯೋ ಆಸ್ತಾಲ್ಕೊ; ಪಯ್ಲೀ ವೈಸರೊಯಾ 
ಕಡೆ, ದುಸ್ರೀ ಇನ್‌ಕ್ಕಿಜಿತೊರ್‌ ಸಾಯ್ಬಾಕಡೆ, ಆನಿ ತಿಸ್ರೀ - ಬಂಧೆಚೊ ನಿರ್ದೇಶಕ್‌ 

ಜಾವ್ನಾಸ್ಚ್ಯಾ ಸಿಣಕೊರ್‌ ಬಾರ್ಫೊಜಾಕಡೆ. ಆನೀ, ಸಿಇಕೊರ್‌ ಬಾರ್ಬೊಜಾಕಡೆ ಆಲ್‌ಜ್ಯು 
ಬೆಂತ್ಲ್ಯಾ ಭಿತರ್ಲ್ಯಾ ಸರ್ವ್‌ ಕುಡಾಂಚ್ಕೊ ಚಾವಿಯೋ - ಚಾವಿಯಾಂಚೊ ಘೊಸ್‌ : 


ಆಸ್ಪಾಚೊ.'' 


ತಿತ್ಲೆಂ ಆಯ್ಕುನ್‌, ಥಂಯ್ಸರ್ಚಾ ಗಂಭೀರ್‌ ವಾತಾವರಣಾಂತ್‌ ಥೊಡೊ ವೇಳ್‌ 


ಪರ್ತ್ಯಾನ್‌ ಆತುರಾಯೆಚೆಂ ಲ್ಹಾನ್‌ ಆನಿ ಆಡ್ಕಳಿಂಚೆಂ ಲ್ಹಾನ್‌ ವಾದಾಳ್‌ ಉಶ್‌ಲ್ಲೆಬರಿ - 

"ಪಯ್ಲಿ ಚಾವೀ, "ವೈಸರೊಯಾಕಡೆ' ಮ್ಹಳೆಂಯ್‌?'' ನ್ಕೂನೊ ದೆ ಕುಣಾ 
ಅಜಾಪ್ಲೊ. ""ಪುಣ್‌ ಆಮ್ಚೆಕಡೆ ತಸಲಿ ಚಾವೀ -'' 

""ತುಮ್ಹೆಕಡೆ ಆಸ್ಪಾಚಿ ನಾ'' ಫ್ರಾ! ಥಿಯೊನ್‌ ವಿವರ್‌ ದಿಲೊ. "“ತೀ, ಆದ್ಹ್ಯಾ 
ಗವರ್ನರಾಚ್ಕಾ - ಆನೀ ಆದ್ಲ್ಯಾ ಭಾಗೆವಂತ್‌ ಇನ್‌ಕ್ಟಿಜಿತೊರಾಚ್ಕಾ ತೆಂಪಾರ್‌ ಥಾವ್ನ್‌ ತಿ 
ಚಾವಿಯೂ ಇನ್‌ಕ್ವಿಜಿತೊರಾಕಡೆ ಆಸ್ತಾಲಿ.'' 

""ಮ್ಹಣ್ಣೆ, ಆತಾಂ?'' 

"ಆತಾಂ ತಿ ಫ್ರಾ! ಮನ್ವೆಲ್‌ ದೆ ಫರಿಯಾಕಡೆ...'' ಮ್ಹಣೂನ್‌ ಫ್ರಾ! ಫೆರಾಂವ್‌ 
ಥಂಡ್‌ ಜಾಲೊ - ಫ್ರಾ! ಫರಿಯಾ ನಪಂಯ್ಡ್‌ ಜಾಲ್ಲ್ಯಾನ್‌ - ತೊ ಮೆಳಾನಾತ್ಲಾರ್‌, 
ಆಲ್‌ಜ್ಯುಬೆಚ್ಕೊ ಚಾವಿಯೊ ಮೆಳ್ಬಾಚ್ಕೊ ನಾಂತ್‌ - ಆಲ್‌ಜ್ಯುಬೆ ಉಗ್ರೆಂ ಕರುಂಕ್‌ ಅವ್ಕಾಸ್‌ 
ಜಾವ್ಸಾಚೊ ನಾ ಮ್ಹಳ್ಳೆಂ ತಿತ್ಲ್ಯಾರ್‌ ಸಕ್ಡಾಂಕ್‌ ಕಳಿತ್‌ ಜಾಲೆಂ. 

""ಆಪಯಾ ಬಾರ್ಬೊಜಾಕ್‌!'' ಧೆಂಕ್ಲೊ ಮಾರುನ್‌ ವೈಸರೊಯ್‌ ಉತ್ಲೊ. ""ತಾಚೆಕಡೆ 
ಆಸ್‌ಲ್ಲ್ಯಾ ಚಾವಿಯಾಂನಿ, ಆಲ್‌ಜ್ಯುಬೆಚೆಂ ಫುಡ್ಲೆಂ ವ್ಹಡ್ಲೆಂ ದಾರ್‌ ಆನಿ ಹೆರ್‌ ಕುಡಾಂ 
ಉಗ್ತಿಂ ಕರುಂಕ್‌ ಸಾಧ್ಕ್‌ ಜಾತಾ ಜಾಲ್ಕಾರ್‌ ಪಳೆಯಾ. ನಾ ಜಾಲ್ಕಾರ್‌ -'' 

ವೈಸರೊಯ್‌ ಘಡಿಭರ್‌ ಮೌನ್‌ ಜಾಲೊ. ಅಧಿಕಾರಾಚೊ ಧಿಕ್ಕಾರ್‌, ಅಕ್ಮಾನ್‌, ಆನಿ 
ಸರ್‌ ಥರಾನ್‌ ಘುಸ್ಪಡ್‌-ಗೊಂದೊಳ್‌ ಆನಿ ಹಾತ್‌-ಪಾಂಯ್‌ ಬಾಂಧುನ್‌ ಘಾಲ್ಲೆಬರಿ 
ಮ್ಹಣ್ಯೆತ್‌ ತಸಲಿ ಅಸಹಾಯಕತಾ ಚಿಂತುನ್‌ ತೊ ಖತ್ಪತ್ಲೊ ಆನಿ ಫ್ರಮಾರ್‌ ಜಾಲೊ. 

ತಸಲೈ ಪರಿಸ್ಥಿತೆಂತ್‌, "ಭೊರ್ಕಾ ವಯ್ರ್‌ ಭೊರ್ಕುಟಿ' ವಾ "ಘಾಯಾ ವಯ್ರ್‌ ಮೂಟ್‌' 
ಮ್ಹಣ್ಯೆತ್‌ ತಸಲಿ ಚಡಿತ್‌ ಏಕ್‌ ಗಜಾಲ್‌ ಆಯ್ಕುಂಕ್‌ ಮೆಳ್ಳಿ ಆನಿ ಪರಿಸ್ಥಿತಿ ಆಸಾತಶಿ ಚಡ್‌ 
ಭಿಗಡ್ಡಿ. 

ಸಿಇಕೊರ್‌ ಬಾರ್ಬೊಜಾಕ್‌ ಆಪಂವ್ಕ್‌ ಗೆಲ್ಲೊ ಗಾರ್ದಾದೊರ್‌-ದೂತ್‌ ಪಾಟಿಂ 
ಆಯ್ಲೊ. ಕ 

""ಸಿಇಕೊರ್‌ ಬಾರ್ಟೊಜಾ, ಬಂಧೆಚ್ಮಾ ಕಾರ್ಕಾಲಯಾಂತ್‌ ನಾ, ಡೊನ್‌ ಸಾಯ್ಬಾಂನೊ...'' 
ತಾಣೆಂ ಭಿಯಾನ್‌-ಶಿ ವದ್ದಿ ದಿಲಿ. 

""ನಾ? ಕಿತೆಂ ಜಾಲಾ - ತೊಯೂ ನಪಂಯ್ಚ್‌ ಜಾಲಾ?'' 

""ತೊ ಸಕಾಳಿಂ ಫುಡೆಂ - ಕಸಲ್ಮಾಗೀ ಗರ್ಜೆಚ್ಕಾ ಕಾಮಾನ್‌ ಭಾಯ್ರ್‌ ಗೆಲಾ ಕಂಯ್‌. 
ಕೆದ್ದಾ ಪಾಟಿಂ ಯೆತಲೊ ಮ್ಹಣ್‌ ಕಳಿತ್‌ ನಾ...” 

“ಆನಿ ತಾಚ್ಮಾ ಜಾಗ್ಮಾರ್‌?'' 

“ತಾಚೊ ಸಹಾಯಕ್‌, ಸಿಇಸೊರ್‌ ಗಸ್ಟಾರ್‌ ತೆಲ್ಲೊ - 

""ಕೊಣ್‌ಯೂ ಆಸುಂ - ಕಪಿತಾನ್‌ ಜೆರಾಲ್‌ ಜುವಾಂವ್ಕ್‌ ಆಮಿ ದಿಲ್ಲೊ ಹುಕುಮ್‌ 
ನಾಮೊ ಜ್ಯಾರಿ ಕರುಂಕ್‌, ಗಸ್ಪಾರ್‌ ತೆಲ್ಲೊ ಸಹಾಯ್‌ ಕರ್ತಲೊ ಜಾಂವ್‌! ಆತಾಂ ಸದ್ದ್ಯಾಕ್‌ 
ವೆಗ್ಳೊ ವಿಚಾರ್‌ ನಾಕಾ. ಕಪಿತಾನ್‌ ಜೆರಾಲ್‌ ಜುವಾಂವ್‌!'' 

"ಆಮ್ಕಾಂ ದಿಸ್ತಾ - ಎದೊಳ್‌ ಘಳಾಯ್‌ ಜಾಲ್ಲಿ ಪುರೊ. ತುಕಾ ಜಾಯ್ತಶಿಂ 
ಕಾಮಾಂ ಕರ್‌ - ಆನಿ ಆಮ್ಚ್ಯಾ ಅಧಿಕಾರಾನ್‌ ಕರಯ್‌ ! ಕೊಣಾಯ್‌ ಥಾವ್ನ್‌ ಆಡ್ಕಳ್‌ ವಾ 
ಅಸಹಕಾರ್‌ ಆಸಾ ಜಾಲ್ಕಾರ್‌ ತೆಂಯೂ ಆಮ್ಕಾಂ ಕಳಿತ್‌ ಜಾಂವ್ಚಿ. ದಯಾದಾಕ್ಸೆಣ್‌ 
ನಾಸ್ತಾಂ, ತಸಲ್ಕಾಂಚಿ ಆಮಿ ಜತನ್‌ ಫೆತಲ್ಕಾಂವ್‌'!'' 

""ಗ್ರಾಶ್ಸಿಯಾಸ್‌, ಡೊನ್‌ ಸಾಯ್ಬಾ.'' 

ತಿತ್ಲ್ಯಾರ್‌, ಭಾಯ್ಲ್ಯಾನ್‌ ಎಕ್ಲೊ ಶಿಪಾಯ್‌ ತುರ್ತಾನ್‌ ಧಾಂವೊನ್‌ ಆಯ್ಲೊ, ಆನಿ 
ಖರೈವ್ನ್‌ ಸಭಾಸ್ಮಾನಾಚ್ಕಾ ದಾರೃಟ್ಕಾರ್‌ ರಾವ್ಲೊ. ತಾಣೆಂ ಏಕ್‌ ನವಿ ವರ್ದಿ ಹಾಡ್ಲಿ: 

""ಸಿಇಕೊರ್‌ ಬಾರ್ಪೊಜಾ. ಡೊನ್‌ ವೈಸರೊಯ್‌ ಸಾಯ್ಬಾಂನೊ - '' 

“ಕಿತೆಂ ಖಬರ್‌?'' ಪರ್ತ್ಯಾನ್‌ ಸಕ್ನಾಂಚಿ ಆತುರಾಯ್‌ ಕಿಡಾಯ್ದಿ. 

""ಸಿಇಕೊರ್‌ ಬಾರ್ಟೊಜಾ - '' ಸಾಂಗ್ಲೆಂ ಶಿಪಾಯಾನ್‌, ""ರಾವೈರಾ ಥಾವ್ನ್‌ ಚಿಕ್ಕೆ 
ಪಯ್ಸ್‌ - ತಾಚ್ಕಾ ಘರಾ ವೆಚ್ಶೆ ವಾಟೆರ್‌ ಪಳೆಂವ್ಕ್‌ ಮೆಳ್ಳಾ - ಮೊರೊನ್‌ ಪಡ್ಲಾ......'' 

“ಮೊ - ಕಿತೆಂ ಮ್ಹಣಾಲೊಯ್‌!' 

“ವ್ಹಯ್‌ ಸಾಯ್ಬಾಂನೊ - ತಾಕಾ ಕೊಣೆಂಗೀ ತೊಪುನ್‌ ಮಾರ್ದಾ.'' 

""ಸಾಯ್ಬಾ, ಭೊಗೊಸ್‌!'' 

ಥೊಡೊ ವೇಳ್‌ ಅಕ್ಲಾಸ್‌, ಆಕಾಂತ್‌ ಆನಿ ಗುಜ್ಜುಜೊ. ಥೊಡೊ ವಿಚಾರ್‌, ಥೊಡೊ 
ಅಸ್ಪಷ್ಟ್‌ ವಿವರ್‌. ಸವಾಲಾಂ, ಜಾಪೀ, ಅಭಿಪ್ರಾಯೋ ಆನಿ ಉದ್ದಾರ್‌. 

ತ್ಕಾ ಉಪ್ರಾಂತ್‌ ವೈಸರೊಯಾನ್‌ ಹೆರ್‌ ಥೊಡಿ ಹುಕುಮ್‌ ದೀವ್ನ್‌, ಸಬಾ ಸದ್ದ್ಹಾಕ್‌ 
ಸಂಪಯ್ದಿ, ಆನಿ ಆಪ್ಣಾಕ್‌ ತಶೆಂಚ್‌ ಹೆರಾಂಕ್‌ಯೂ ಥೊಡೊ ಭೆಟ್ಟಳ್‌ ಜಾಯ್‌ ಮ್ಹಣ್‌ 
ಉಚಾರುನ್‌ ತೊ ಭಿತರ್‌ ಗೆಲೊ. 

ತಾಣೆಂ ಭಿತರ್‌ ವೆಚ್ಯಾ ಆದಿಂ, ಕಪಿತಾನ್‌ ಸಿಇಕೊರ್‌ ಫೆದ್ದಿನಾಂದಾನ್‌ ತಾಚೊ 
ಉಪ್ಕಾರ್‌ ಭಾವುಡ್ಲೊ, ಆನಿ ಆಪುಣ್‌ - ರಾವೈರಾಲಾಗ್ದೀ, ಆಲ್‌ಜ್ಯುಬೆಚಿ ಇತ್ಯಾದಿ 
ರಾಟಾವಳ್‌ ಜುವಾಂವ್ಕ್‌ ಸೊಡುನ್‌ - ಪಾಟಿಂ ಆಪ್ಲ್ಯಾ ಘರಾಲಾಗಿಂ ವೆಚೊ ನಿರ್ದಾರ್‌ 
ಉಚಾರ್ಲೊ. 

ಉಪ್ರಾಂತ್‌ ಥೊಡೊ ವೇಳ್‌, ಬಾಪಯ್‌ ಆನಿ ಪೂತ್‌ ಚಿಕ್ಕೆ ವೆಗೆ ರಾವೊನ್‌ 
ಉಲಯ್ಲೆ. 

"ಚತ್ರಾಯ್‌, ಪುತಾ ಜುವಾಂವ್‌,'' ಮ್ಹಣಾಲೊ ಬಾಪಯ್‌ ಜುವಾಂವ್ಕಡೆ. 
"ಆಯೇ ತುಜೆ ರಾಟಾವಳಿಂ ವೆಳಾರ್‌ ಹಾಂವ್‌ಯೂ ತುಜೇ ಬರಾಬರ್‌ ರಾವ್ರೊಂ. 
ಪುಣ್‌ - ” 

""ನಾಕಾ, ಸಿಇಕೊರ್‌ ಪಾಯ್‌'' ಮ್ಹಣಾಲೊ ಜುವಾಂವ್‌. ""ತುಕಾ ಥೊಡೇ ಸವ್ಕಾ 
ಸಾಯೆಚಿ ಆನಿ ವಿಶೆವಾಚಿ ಗರ್ದ್‌ ಆಸಾ. ತ್ಕಾ ಶಿವಾಯ್‌, ಘರಾಂತ್‌ ಸಿಇಸೊರಾ ಮಾಂಯ್‌ 
ಆನಿ ಮಾನಾ ಲುವಿಜಾ ಆತುರಾಯೆನ್‌ ಆಸ್ತಲಿಂ.'' 

“ತ್ಯಾಚ್‌ ಖಾತಿರ್‌ ಹಾಂವ್‌ ಪಾಟಿಂ ವಚೊಂಕ್‌ ದರ್ವಡ್ತಾಂ. ಆಮ್ಚಿ ತುಂ ಖಂತ್‌ 
ಕರಿನಾಕಾಯ್‌. ಫಕತ್‌, ಆಯ್ಚ್ಯಾ ತುಜ್ಮಾ ವಾವ್ರಾಂತ್‌ ತುಂವೆಂ ಚಡ್‌ ಚತ್ರಾಯ್‌ 
ಘೆವ್ಪಾಚಿ ಗರ್ಡ್‌ ಮ್ಹಣ್‌ ಹಾಂವ್‌ ತುಕಾ ಉಗ್ಡಾಸ್‌ ಕರ್ತಾಂ'- ಆನಿ ತುಕಾ ಜಯ್ತ್‌ 
ಆಂವ್ಲೆತಾಂ.'' 

“ಜಾಯ್ಸ್‌, ಸಿಇಸೊರ್‌ ಪಾಯ್‌, ತುಮಿ ಫಿಕಿರ್‌ ಕರಿನಾಕಾಯ್‌. ಧರ್‌ಲ್ಲೆಂ ಕಾಮ್‌ 
ಪೊಂತಾಕ್‌ ಪಾವವ್ನ್‌ಂಚ್‌ ಹಾಂವ್‌ ಘರಾ ವೆತಲೊಂ.'' 

""ದೆಕುನ್‌ಂಚ್‌ ಹಾಂವ್‌ ಪರ್ತ್ಯಾನ್‌ ಸಾಂಗ್ತಾಂ - ಚತ್ರಾಯ್‌.'' 

"ಚತ್ರಾಯ್‌ ಸಾಂಬಾಳ್ತಲೊಂ ಪಾಯ್‌, ಫಿಕಿರ್‌ ಕರಿನಾಕಾಯ್‌.'' 

ತಶೆಂ ಹೆರ್‌ ಥೊಡೆಂ ಉಲವ್ನ್‌ ತೆ ವೆಗ್ಳೆ ಜಾಲೆ. ವಿಶೇಸ್‌ ಕಿತೆಂ ಮ್ಹಳ್ಕಾರ್‌ - ಧರ್‌ಲ್ಲೆಂ 
ಕಾಮ್‌ ತ್ಕಾಚ್‌ ದಿಸಾ ಪೊಂತಾಕ್‌ ಪಾವ್ತಲೆಂ ಮ್ಹಣ್‌ - ಬಾಪಯ್‌ ಆನಿ ಪೂತ್‌ ಸಮಾ 
ಸಮ್‌ ವಿಶ್ವಾಸ್‌ ಧರುನ್‌ ಆಸ್‌ಲ್ಲೆ! 

ಫಾವೊತೆಂ ಪ್ರಯತನ್‌ ಕೆಲ್ಕಾರ್‌ ಪಾಪಿಯಾಸ್‌ ತಾಂಕಾಂ ವೆಗಿಂ ಮೆಳ್ತಲೊ - ತೊ 
ಲಾಗಿಂಚ್‌ ಆಸಾ ಮ್ಹಳ್ಳೆಂ ತಾಂಕಾಂ ಖಾತ್ರಿ ಜಾಲ್ಲೆಂ. ದೆಕುನ್‌ ಕಶೆಂಯೂ ಜಾಂವ್‌, ತಾಕಾ 
ಧರ್ಪಾಚೆಂ ವಾ ಮಾರ್ಬಾಚೆಂ ಕಾಮ್‌, ಪೂತ್‌ಚ್‌ ಕರುಂದಿ. ಆಪುಣ್‌ ಭಾಯ್ಲಿ ಬಂಧೋಬಸ್ತ್‌ 
ಕರುಂಕ್‌ ಆನಿ ತಶೆಂಚ್‌, "ಆಪ್ಲೆಂ ಆನಿ ಆಪ್ಲ್ಯಾಂಕ್‌' ಸಾಂಬಾಳ್ಜೇ ಖಾತಿರ್‌, ಸಿಣಕೊರ್‌ 
ಕಪಿತಾನ್‌ ಫೆರ್ದಿನಾಂದ್‌ ತ್ಕಾಚ್‌ ಥೊಡ್ಕಾ ವೆಳಾನ್‌, ವೈಸರೊಯಾಚೊ ಉಪ್ಕಾರ್‌ ಮಾನುನ್‌ 
ಆನಿ ಆದೆವ್ಸ್‌ ಕರುನ್‌, ಆಪ್ಲ್ಯಾ ಸಾರೊಟಾರ್‌, ರಾಕ್ಟಲ್ಮಾಂ ಸಾಂಗಾತಾ ಆಪ್ಲ್ಯಾ ವಸಾಹತಾ 
ತೆವ್ಶಿನ್‌ ಪಾಟಿಂ ಗೆಲೊ. 

ಹೆವ್ಕಿಲ್ಕಾನ್‌ ಜುವಾಂವ್‌ ಅಪ್ಲ್ಯಾ ಕಾಮಾಕ್‌ ದೆಂವ್ಲೊ. ತಸಲ್ಮಾ ವೆಳಾರ್‌, ಹೆರ್‌ 
ಕೊಣ್‌ ನಾತ್ಸ್ಯಾರ್‌ಯೂ, ಇರ್ಮಾಂವ್‌ ಬುಲ್ಬಾಂವ್‌ ಕ್ರಿಯಾದೊನ್‌ ಸಾಂಗಾತಾ ಆಸ್ಲ್ಯಾರ್‌ 
ಜಾಯ್ತೆಂ ಬರೆಪಣ್‌ ಆನಿ ಮರಾ ಜಾತಿ ಮ್ಹಣ್‌ ತಾಕಾ ಭೊಗ್ಗೆಂ. 

ತ್ಕಾಚ್‌ ವೆಳಾರ್‌ (ಹಾ!) ಜುವಾನಾ ಮೊನಿಜಾಚೊಯೂ ಉಗ್ಡಾಸ್‌ ತಾಕಾ ಆಯ್ತೊ 
ಮ್ಹಣ್‌ ಸಾಂಗಿನಾತ್ಲ್ಯಾರ್‌ ಚೂಕ್‌ ಜಾಯ್ತ್‌. ಪುಣ್‌ ತಸಲೇ ಜರೂರ್‌ ಫಡ್ಕೆ, ತಸಲೊ 
ಉಗ್ಡಾಸ್‌ ಕಾಡುನ್‌ ರಾವೊಂಕ್‌ ವಾ ಚುರ್ದುರೊನ್‌ ಫಾಯ್ದೊ ನಾತ್‌ಲ್ಲೊ - ವೇಳ್‌ಯೂ 
ನಾತ್‌ಲ್ಲೊ... ರಾಟಾವಳಿಂ ವಯ್ರ್‌ ರಾಟಾವಳಿ ರಾಸ್‌ ಪಡ್‌ಲ್ಲೊ.... ಅವೃಡಾಂ ವಯ್ರ್‌ 
ಅವ್ಳಡಾಂ ಆನಿ ದುರ್ಬಟನಾಂ ಜಾಲ್ಲಿಂ. ಆನೀ ವೈಸರೊಯಾನ್‌ ಜಮಯಿಲ್ಲೈ ಕೊಡ್ತಿ ವರ್ವಿಂ, 
ಥೊಡ್ಮಾ ವೊರಾಂಚೊ ವೇಳ್‌ಯೊ ಉಬೊನ್‌ ಗೆಲ್ಲೊ. ಆನಿ ತ್ಕಾ ತೆಕಿದ್‌ - ತೆವ್ಶಿಲ್ಮಾನ್‌ 
ಡೊನ್‌ ಮಾರ್ಕುಸಾಚೊ ಪತ್ತೊ ನಾ, ಹೆವಿಲ್ಮಾನ್‌ ಫ್ರಾ! ಮನ್ವೆಲ್‌ ದೆ ಫರಿಯಾಚಿ ರುಳಕ್‌ 
ನಾ ತರ್‌ಯೂ - ದುಸ್ಮಾನಾಂಚೊ ಖೊಟೊ ವಾವ್ರ್‌ ಲಾಗಿಂ ಲಾಗ್ಸಾರ್‌ ಚಾಲೂಚ್‌ 
ಆಸ್‌ಲ್ಲೊ ಮ್ಹಣ್ಸಾಕ್‌ ಪುರಾವೆ ಪಾಟಾಪಾಟ್‌ ಮೆಳ್ತಚ್‌ ಆಸ್‌ಲ್ಲೆ. ನಹಿಂ ತರ್‌, ದೊತೊರ್‌ 
ಅಬುಂದಿಯುಸ್‌ ಆನೀ ತ್ಕಾಚ್‌ ಥೊಡ್ಕಾ ವೆಳಾ ಆದಿಂ ಸಿಇಸೊರ್‌ ಬಾರ್ಫೊಜಾ - ತಸಲ್ಮಾ 
ಅನುಚಿತ್‌ ಆನಿ ಅನಿರೀಕ್ಸಿತ್‌ ಮೊರ್ಲಾಕ್‌ ಉಂಡಿ ಜಾತೆನಾಂತ್‌! 

ಪುಣ್‌ ಆತಾಂ, ತೆಂ ಚಿಂತುನ್‌ ರಾವೊಂಕ್‌ ಜುವಾಂವ್ಕ್‌ ಪುರ್ಸತ್‌ ನಾತ್‌ಲ್ಲಿ. ಸದ್ದ್ಯಾಕ್‌, 
ತಶೆಂ ಕರ್ಬಾಚಿ ಗರ್ಡ್‌ಯೂ ನಾತ್‌ಲ್ಲಿ. ಗರ್ಡ್‌ ಆಸ್‌ಲ್ಲಿ ಏಕ್‌ಚ್‌; ಫ್ರಾ! ಮನ್ಸೆಲ್‌ ದೆ ಫರಿ 
ಯಾಕ್‌ ಸೊಧುನ್‌ ಕಾಡ್ಬಾಚಿ. ಕಿತ್ಕಾಕ್‌ - ಆಲ್‌ಜ್ಮುಬೆಚ್ಕೊ ಚಾವಿಯೋ ಜಾಯ್‌ 
ಆಸ್‌ಲ್ಲೊ...! ಘಡ್ಕೆನ್‌-ಘಡಿ ಪಾಶಾರ್‌ ಜಾತಾಂ-ಜಾತಾಂ ತಾಕಾ (ಜುವಾನಾ 
ಥಾವ್ನ್‌!) ಆಯಿಲ್ಲ್ಯಾ ವರ್ವ್ವಾಂ ಪ್ರಕಾರ್‌, "ಕಾಳೆ ಶಿಪಾಯ್‌' ಆನಿ "ಆಲ್‌ಜ್ಕುಬೆಂತ್‌ 
ಆಪಾಯ್‌' ಮ್ಹಣ್‌ ಲಾಭ್‌ಲ್ಲ್ವಾ ಹಿಶಾರ್ಮಾಂಚೆಂ ಮಹತ್ವ್‌ ಚಡ್‌ ಜಾವ್ನ್‌ಂಚ್‌ 
ಯೆತಾಲೆಂ. 

ಕಪಿತಾನ್‌ ಜುವಾಂವ್‌, ತಿಂ ಚಿಂತ್ನಾಂ ತಾಕಾ ಲೊಟುನ್‌ ವಾ ಒಡುನ್‌ ಫುಡೆಂ ವ್ಹರ್ತಾತ್‌ 
ಮ್ಹಣ್ಚೇಬರಿಂಚ್‌ ಕಾರ್ಕಾಳ್‌ ಜಾಲೊ. ತಾಣೆಂ, ಪಯ್ಲೆಂ, ರಾವೈರಾಂತ್ಲ್ಯಾ ಮಿಲಿರಿಯಾಚ್ಕಾ 
ಶಿಪಾಯಾಂಕ್‌ ಆಪ್ಣಾ ಸಾಂಗಾತಾ ವ್ಹೆಲೆನಾಂತ್‌ - ವ್ಹರ್ಬಾಚಿ ಗರ್ದ್‌ ತಾಕಾ ದಿಸ್ಲಿನಾ. ಪುಣ್‌ 
ತಾಚ್ಕಾ ದೊಗಾಂ ವಿಂಚ್ಣಾರ್‌ ಅಂಗರಕ್ಸಕಾಂಕ್‌ ಮಾತ್ರ್‌ - ದೂಮರಾಯ ಆನಿ ಭೀಮ 
ರಾಯಾಕ್‌ - ತಾಣೆಂ ಸಾಂಗಾತಾ ರಾವಯ್ಲೆ ಆನೀ ""ಹಾಂವ್‌ ಖಂಯ್‌ ಆಸ್ತಾನಾಂಯ್‌, 
ತುಮಿ ಸಾಂಗಾತಾ ಆನಿ ಪಾಟಿಂ-ಫುಡೆಂ ಚತ್ರಾಯೆನ್‌ ಆಸುಂಕ್‌ ಜಾಯ್‌ - ಆಪಾಯ್‌ ಆಸಾ 
ಮ್ಹಣ್‌ ದಿಸ್ಲ್ಯಾರ್‌, ತುಮ್ಚ್ಯಾ ಹಾತೆರಾಂಚೊ ಪ್ರಯೋಗ್‌ ಕರುಂಕ್‌ ಪಾಟಿಂ-ಫುಡೆಂ ಪಳೆ 
ನಾಯೆ!' ಮ್ಹಣೂನ್‌ ಸ್ಪಷ್ಟ್‌ ತಾಕಿದ್‌ ದಿಲಿ. 

ದೂಮರಾಯ ಆನಿ ಭೀಮರಾಯಾ, ಜುವಾಂವ್ನ್‌ ತುಂಡುಮಲೆ ರಾಜ್ಯಾಂತ್‌ ತರ್ಬೆತ್‌ 
ಕೆಲ್ಲ್ಯಾಂ ಪಯ್ಕಿಂ ವರ್ತೆ ಚತುರ್‌, ಆನಿ ಶಾತಿವಂತ್‌ ಯುವಕ್‌ ಜಾವ್ನಾಸ್‌ಲ್ಲೆ. ತೆ ಜೊವೈ. 
ಖಾಲಿ ಹಾತಾಂನಿ ಜಾಲ್ಕಾರ್‌ಯೂ - ಜುವಾಂವ್ನ್‌ ತರ್ಬೆತಿ ದೀವ್ನ್‌ ಪಾರ್ಕಿಲ್ಲೇ ಪರ್ಮಾಣೆಂ - 
ತಾಂಕಾಂ ಸಲ್ವುಂಕ್‌ (ಬಹುಶ್ಶ್ಕಾ ಬುಲ್ಬಾಂವ್‌ ಕ್ರಿಯಾದೊ ಶಿವಾಯ್‌) ಹೆರಾಂ ವರ್ವಿಂ 
ಸಾಧ್ಯ್‌ ನಾತ್‌ಲ್ಲೆಂ. ಬಾಣ್‌ ಜೊಕ್ಕ್ಯಾಂತ್‌ ತಶೆಂಚ್‌ ತಲ್ಪಾರಿಚ್ಕಾ ಖೆಳಾಂತ್‌ ವರ್ತೆ ಪ್ರವೀಣ್‌ 
ತೆ ಜಾವ್ನಾಸ್‌ಲ್ಲೆ. ಭಾಲ್‌ ಜೊಕುನ್‌ ಉಡವ್ನ್‌ ಮಾರ್ಚ್ವಾಂತ್‌ಯೂ ತಾಂಕಾಂ, ಎಕಾ ಥರಾಚಿ 
ಜಾದು ಮ್ಹಣ್ಯೆತ್‌ ತಸಲೆಂ ಸಂಯ್ಭಿಕ್‌ ದೆಣೆಂ ಆಸ್‌ಲ್ಲೆಂ. 

“ಹಾಂವೆಂ ಸಾಂಗ್ಲೆಂ ಬರೆಂ ಕರುನ್‌ ಮತಿಂತ್‌ ಧರಾ,'' ಜುವಾಂವ್ನ್‌ ತಾಂಕಾಂ ಫರ್ಮಾಯ್ಲೆಂ, 
""ಆಮ್ಕಾಂ ಹಿಂಗಾಸರ್‌ ಆನಿಕ್‌ಯೂ ಚಡ್‌ ದೀಸ್‌ ರಾವ್ಟಾಕ್‌ ಉರ್ದೆಂ ನಾ - ವೆಗಿಂಚ್‌, 
ಮಂಗಳಾಪುರಿಕ್‌ ಪಾಟಿಂ ವೆಚೆಂ ದಿಸ್ತಾ. ದೆಕುನ್‌, ಆಯ್ದ್‌ ತುಮಿ ಚಡ್‌ ಚುರುಕಾಯೆನ್‌, 
ಕಾನ್‌-ದೊಳೆ ಉಗ್ಗೆ ದವರುನ್‌ "ಧರಾ' ಮ್ಹಳ್ಕಾರ್‌ ಧರುಂಕ್‌ ಜಾಯ್‌, "ಮಾರಾ' 
ಮ್ಹಳ್ಕಾರ್‌ ಮಾರುಂಕ್‌ ಜಾಯ್‌. ಚಡ್‌ ಆಪಾಯ್‌ ಆಸಾ ತಶಿ ಗರ್ದ್‌ ದಿಸ್ಲ್ಯಾರ್‌ - ಉಲಂವ್ಚೇ 
ಆದಿಂ ಭಾಲ್‌ ಚಲಂವ್ಕ್‌ ಪಾಟಿಂ ಪಳೆನಾಯೆ !'' 

ಜೊವೈ ಭಾಭಾವ್‌ ದೊಗ್‌ಯೂ ವರ್ತೆ ಖುಶಿ ಪಾವ್ಲೆ ಆನಿ ಚುರುಕ್‌ ಜಾಲೆ. ತಾಂಕಾಂ 
ಜಾಯ್‌ ಆಸ್‌ಲ್ಲೆಂಯೂ ತೆಂಚ್‌. ಕಸಲಿ ಲಡಾಯ್‌ ವಾ ಕಸಲೆ-ಕೊಣ್‌ ದುಸ್ಮಾನ್‌ - ತೆಂ 
ತಾಂಕಾಂ ಪಡೊನ್‌ ವಚುಂಕ್ನಾತ್‌ಲ್ಲೆಂ. ಭೈಂ ಮ್ಹಣ್ಣೆ ಕಿತೆಂ - ತೆ ನೆಣಾಸ್‌ಲ್ಲೆ. ತಾಂಕಾಂ 
ಜುವಾಂವ್‌ ಮ್ಹಳ್ಳಾರ್‌ ಏಕ್‌ "ದೇವೆರ್‌'. ತಿತ್ಲೆಂಚ್‌. ತಾಚೇ ಖಾತಿರ್‌ ಮೊರೊಂಕ್‌ಯೂ 
ತೆ ತಯಾರ್‌ ಆಸ್‌ಲ್ಲೆ. ಲಡಾಯ್‌ ಆಸ್ತಲಿ, ಅಪಾಯ್‌ ಆಸ್ತಲೊ, ಆನಿ ಮುಖ್ಯ ಜಾವ್ನ್‌ 
ವೆಗಿಂಚ್‌ ಆಪ್ಲ್ಯಾ ಗಾಂವಾಕ್‌ ಪಾಟಿಂ ವಚೊಂಕ್‌ ಆಸ್ತಲೆಂ ಮ್ಹಳ್ಳೆಂ ಆಯ್ಕುನ್‌ ತಾಂಕಾಂ 
ಚ್ಯಾರ್‌ ಭುಜಾಂ ಜಾಲಿಂ. 

ಉಪ್ರಾಂತ್‌ ಜುವಾಂವ್‌, ಬಂಧಿಖಾನ್ಮಾಚ್ಮಾ ದಫ್ತರಾಕಡೆ ಪಾವ್ಲೊ. ಥಂಯ್ಸರ್‌, 
ಸಿಇಕೊರ್‌ ಬಾರ್ಬೊಜಾಚೊ ಸಹಾಯಕ್‌ ಆನಿ ಹೆರ್‌ ದೊಗ್‌ ಟುಂರ್ಕಿ ಆಸ್‌ಲ್ಲೆ. ಭಿಜವ್ನ್‌ 
ಕಾಡ್‌ಲ್ಲ್ಯಾ ಉಂದ್ರಾಂಬರಿ ತೆ ದಿಸ್ತಾಲೆ. ಕಪಿತಾನ್‌ ಜುವಾಂವ್ಕ್‌ ವೈಸರೊಯಾನ್‌ ದಿಲ್ಲೊ 
ವಿಶೇಸ್‌ ಹುಕುಮ್‌ನಾಮೊ ಆನಿ ಅಧಿಕಾರ್‌ ತಾಂಕಾಂ ಕಳಿತ್‌ ಆಸ್‌ಲ್ಲೊ. ತಾಣೆಂ ತಾಂಚೊ 
ಥೊಡೊ ವಿಚಾರ್‌ ಕೆಲೊ. ನವ್ಕೋ ಗಜಾಲಿ ಕಾಂಯ್‌ ಕಳಿತ್‌ ಜಾಲ್ಕೊನಾಂತ್‌. 


ತಿತ್ಲ್ಯಾರ್‌, ವೈಸರೊಯಾಚ್ಕೆ ಹುಕ್ಕೆನ್‌, ಜುವಾಂವ್ಕ್‌ ಸಾಂಗಾತ್‌ ವಾ ಜಾಯ್‌ ಜಾಲ್ಲಿ 
ಕಸಲಿಯೂ ಮಜತ್‌ ದೀಂವ್ಕ್‌, ಫ್ರಾ! ಥಿಯೊ ಫೆರಾಂವ್‌ ಆನಿ ಕಪಿತಾನ್‌ ಕಾರ್ಡೊಜೊಚ್ಶಾ 

ಕಂಪ್ಲೆಂತ್ಲೊ ಎಕ್ಲೊ ಸಹಾಯಕ್‌, ಕಪಿತಾನ್‌, ಆಲ್ವಾರೆಸ್‌ ದೆ ಲಿಮಾ ನಾಂವಾಚೊ, ಥಂಯ್ಸರ್‌ 
ಯೇವ್ನ್‌ ಪಾವ್ಲೆ. | 

ಧಾರ್ಮಿಕ್‌ ಕೊಡ್ತಿಚ್ಶಾ ಕಾಳ್ಕಾ ಶಿಪಾಯಾಂಚಿ ಯಾದಿ, ಥಂಯ್ಸರ್‌ ಆಸ್‌ಲ್ಲೇ ತಿತ್ಲಿ, 
ತಾಣಿಂ ತಪಾಸಿಲಿ. ಪಾಟ್ಲ್ಯಾ ಎಕಾ ವರ್ಸಾ ಭಿತರ್‌, ಕಾಳ್ಕಾ ಶಿಪಾಯಾಂಚೊ ಸಂಖೊ ಫಕತ್‌ 
ತೀನ್‌ ಕಂಪ್ಣ್ಯಾಂಕ್‌ ದೆಂವ್‌ಲ್ಲೊ ಮ್ಹಣ್‌ ತಾಂಕಾಂ ಕಳಿತ್‌ ಜಾಲೆಂ. (ಆದಿಂ ತಾಂತುಂ 
ಸಾತ್‌ ಕಂಪ್ಲೊಂ - 700 ಜಣಾಂಚ್ಕೊ ಆಸ್‌ಲ್ಲೊ.) 

""ತರ್‌ ತಿತ್ಲೆ - ಅರ್ಚ್ಯಾ ಪ್ರಾಸ್‌ ಚಡ್‌ ಶಿಪಾಯ್‌ - ಖಂಯ್‌ ಪಾವ್ಲೆ?” 

""ತಾಂತ್ಲ್ಯಾ ಚಡಾವತಾಂಕ್‌, ಆದ್ಲೊ ಇನ್‌ಕ್ಟಿಜಿತೊರ್‌ ದೆ ರುಬೆ ಗೆಲ್ಮಾ ಉಪ್ರಾಂತ್‌ 
ಬರ್ಬಾಸ್ತ್‌ ಕೆಲ್ಮಾತ್‌. ಹೆರ್‌ ಸಬಾರ್‌, ವೆವೆಗ್ಗ್ಯಾ ಕಾರಣಾಂ ಖಾತಿರ್‌, ಸಿರ್ವಿಸ್‌ ಸಾಂಡುನ್‌ 
ಗೆಲ್ಕಾತ್‌.'' ಜುವಾಂವ್ಕ್‌ ಜಾಪ್‌ ಮೆಳ್ಳಿ. 

""ತಾಂಚೊ ಪ್ರಸ್ತುತ್‌ ಪತ್ತೊ ಆನಿ ವಿವರ್‌ ಮೆಳಾತ್‌?'' 

""ಆತಾಂಚ್ಕೆ ಪರಿಸ್ಥಿತೆಂತ್‌ ಭೋವ್‌ ಕಷ್ಟ್‌. ಕಾಂಯ್‌ ಥೊಡೊ ವಿವರ್‌ ಆಸಾ ತರ್‌, 
ತೊ - ಫ್ರಾ! ಮನ್ವೆಲ್‌ ಫರಿಯಾನ್‌ ಮಾತ್ರ್‌ ದಿವೈತೊ ಮ್ಹಣ್‌ ದಿಸ್ತಾ...” 

"ತಾಣೆಂ, ವಾ ತಾಚೇ ಪ್ರಾಸ್‌ ವರ್ತ್ವಾನ್‌ - ಪಾಪಿಯಾಸಾನ್‌!' ಮ್ಹಣಾಲೊ 
ಜುವಾಂವ್‌. ಪಾಪಿಯಾಸ್‌ ( ಆನಿ ಬಹುಶ್ಶ್ಕಾ ಫ್ರಾ! ಮನ್ವೆಲ್‌ಯೂ ಮೆಳುನ್‌) ತಸಲ್ಮಾ ತ್ಕಾ 
ಚಡುಣೆಂ ತಿನ್ಶಿಂ-ಚಾರ್ಕಿಂ ಮಾಜಿ ಕಾಳ್ಕಾ ಶಿಪಾಯಾಂ ಪಯ್ಕಿಲ್ಕಾ ಥೊಡ್ಕಾಂಕ್‌ ಆನಿ 
ಸಾಂಕ್ಲುಸ್‌ ಫೆರೊಚ್ಕಾ ಸಾಂಗಾತ್ಕಾಂಕ್‌ ಜಮಾವ್ನ್‌ ತಾಂಚೊ ಅಕ್ರಮಿ ವಾವ್ರ್‌ ಕರುಂಕ್‌ 
ಸಕ್ತಾಲೆ ಮ್ಹಳ್ಳೆಂ ಸ್ಪಷ್ಟ್‌ ಜಾಲೆಂ. 

ಸಿರ್ವಿಸೆಂತ್‌ ಆಸ್‌ಲ್ಲ್ಯಾ ಸರ್ವ್‌ ಕಾಳ್ಕಾ ಶಿಪಾಯಾಂನಿ ತ್ಕಾ ದಿಸಾ, ರಾಯಾಳ್‌ ತಶೆಂ 
ಧಾರ್ಮಿಕ್‌ ರಾವೈರಾಚ್ಕಾ ವಠಾರಾಂ ಥಾವ್ನ್‌ ಭಾಯ್ರ್‌ ವಚಾನಾಯೆ ಮ್ಹಣ್‌ ಕಪಿತಾನ್‌ 
ಜುವಾಂವ್ನ್‌ ತಾಕಿದ್‌ ಪಾಚಾರ್ಲಿ. ತೈ ತಾಕಿದೇ ಸವೆಂ ಸಾಧ್ಕ್‌ ಜಾತಾತಿತ್ಲ್ಯಾ ಥರಾನ್‌, 
ಧಾರ್ಮಿಕ್‌ ಕೊಡ್ತಿಚ್ಮಾ ಹುದ್ಹ್ವಾ ಥಾವ್ನ್‌ ಬರ್ಸಾಸ್ಟ್‌ ಜಾಲ್ಲ್ಯಾ ಆನಿ ಭಾಯ್ರ್‌ ಪಡ್‌ಲ್ಲ್ಯಾಂಚೊ 
ಪತ್ತೊ ಧರುನ್‌ ತಾಂಕಾಂ ಎಕ್ಟಾಂಯ್‌ ಕರುಂಕ್‌, ಆನಿ ತ್ಕಾ ಖಾತಿರ್‌ ವೈಸರೊಯಾಚೊ 
ಪರ್ತ್ಯಾನ್‌ ಹುಕುಮ್‌ನಾಮೊ ಘೆವ್ನ್‌ ರಾವೈರಾಚ್ಕೆ ಫೊವ್ಟಿಚೊ ಪ್ರಯೋಗ್‌ ಕರುಂಕ್‌, 
ಜುವಾಂವ್ನ್‌ ದೆ ಲಿಮಾಕ್‌ ಧಾಡ್ಲೊ. 

ಉಪ್ರಾಂತ್‌ ಧರ್ಲೆಂ ಸವಾಲ್‌ ಮಾರೆಕಾರ್‌ ತುರ್ವಾಯೆಚೆಂ ಆನಿ ಭಾರ್ಕಾಯೆಚೆಂ. ಪುಣ್‌ 
ಚಾಲ್ಕೈ ರಿತಿನ್‌ ಆಲ್‌ಜ್ಯುಬೆಂತ್‌ ಪ್ರವೇಶ್‌ ಜಾವ್ಟಾಚಿ ವಾಟ್‌ ಬಂಧ್‌ ಆಸ್‌ಲ್ಲಿ. 

ಜುವಾಂವ್ನ್‌ ಹೆರ್‌ ಥೊಡೊ ವಿಚಾರ್‌ ಕೆಲೊ. ಗಸ್ಪಾರ್‌ ತೆಲ್ಲೊನ್‌ ಆನಿ ಹೆರ್‌ 
ಟುಂರ್ಕಿಂನಿ ದಿಲ್ಲ್ಯಾ ವಿವರಾಂ ಪ್ರಕಾರ್‌, ತ್ಕಾ ವೆಳಾರ್‌ ಧಾರ್ಮಿಕ್‌ ಜಯ್ಲಾಂತ್‌ ಭೋವ್‌ ಥೊಡೆ 
- ಸ-ಸಾತ್‌ ಮಾತ್ರ್‌ ಕೈದಿ ಆಸ್‌ಲ್ಲೆ... ತಾಂಚಿಂ ನಾಂವಾಂಯೂ ಕಳಿತ್‌ನಾಂತ್‌ - ತಿ ಯಾದಿ 
ಫ್ರಾ! ಮನ್ವೆಲ್‌ ದೆ ಫರಿಯಾಕಡೆ ಆಸ್‌ಲ್ಲಿ... ! 

ತ್ಕಾ ಕೈದ್ಯಾಂಕ್‌ ಆಹಾರ್‌ - ಆಲ್‌ಜ್ಯುಬೆಂತ್ಲ್ಯಾ ಕ್ರಮಾ ಪ್ರಕಾರ್‌ - ದಿಸಾಕ್‌ ಏಕ್‌ 
ಪಾವ್ಟಿಂ - ಏಕ್‌ ಸುಕೊ ಪಾಂವ್‌ ಆನಿ ಏಕ್‌ ಕೊಳ್ಳುಲೊ ಉದಕ್‌. (ಪಾತ್ಕಾಂಚ್ಕಾ ಪ್ರಾಚಿತಾ 
ಖಾತಿರ್‌ ಆನಿ ಅತ್ಮ್ವಾಚ್ಕೆ ಬಚಾವೇ ಖಾತಿರ್‌... ಆದ್ಲ್ಯಾ ಅನುಭವಾನ್‌, ಜುವಾಂವ್ಕ್‌ 
ತೆಂ ಕಳಿತ್‌ ಆಸ್‌ಲ್ಲೆಂ!) 

ತ್ಕಾ ಪ್ರತ್ಕೇಕ್‌ ದಿಸಾ, ಹೆರ್‌ ದಿಸಾಂಬರಿಂಚ್‌, ಫಾಂತ್ಕಾಚ್ಮಾ ಪಾಂಚ್‌ ವೊರಾರ್‌, 
ಕೈದ್ಕಾಂಕ್‌ ಆಹಾರ್‌ ದಿಲ್ಲೊ. ತ್ಕಾ ವೆಳಾರ್‌ ಸಿಇಕೊರ್‌ ಬಾರ್ಫೊಜಾ ಆಸ್‌ಲ್ಲೊ. ಉಪ್ರಾಂತ್‌ 
ಸಿಇಜೊರ್‌ ಬಾರ್ಫೊಜಾ ಭಾಯ್ರ್‌ ಗೆಲ್ಲೊ. ತೊ ಜಿವ್ಮಾನ್‌ (ಅನಿಮಾದೊ) ಪಾಟಿಂ 
ಯೇಂವ್ಕ್‌ನಾತ್‌ಲ್ಲೊ. ಚಾವಿಯೋಯೂ ನಾತ್‌ಲ್ಲೊ ! 
ತ್ಕೊ ಚಾವಿಯೋ ಆಸುಂಕ್‌ ಜಾಯ್‌ - ಮನ್ಸೆಲ್‌ ದೆ ಫರಿಯಾಕಡೆ ಮಾತ್ರ್‌! 
ತರ್‌, ತೊ ವ್ಹಡಿಲ್‌ (!) ಚಡ್‌ ಪಯ್ಸ್‌ ನಾತ್‌ಲ್ಲೊ ಮ್ಹಳ್ಳೆಂಯೂ ನೀಜ್‌! 
""ಅವಶ್ಶ್‌ ಜಾವ್ನ್‌, ಫ್ರಾ! ಮನ್ಹೆಲ್‌ ದೆ ಫರಿಯಾ ಮೆಳುಂಕ್‌ ಜಾಯ್‌'' ಮ್ಹಣಾಲೊ 
ಫ್ರಾ! ಥಿಯೊ. ""ತವಳ್‌ ಮಾತ್ರ್‌, ಸಬಾರ್‌ ಸವಾಲಾಂಚಿ ಜಾಪ್‌ ಮೆಳ್ತಲಿ...'' ಆನಿ ಮತಿಂತ್‌ 
""ಖುರ್ಸಾ ಸಾಯ್ಬಾ, ಚುಕ್ಹಲ್ಕಾಂಕ್‌ ಭೊಗ್ಗಿ...! ಆನಿ ಎಕ್ಷ್ಯಾ ದೊಗಾಂ ವರ್ವಿಂ, ಅಖ್ಕಾ 
ಧಾರ್ಮಿಕ್‌ ಮಾಂಡಾವಳಿಚೆರ್‌ ಯೆವ್ಪಾಚೊ ಅಪವಾದ್‌ ನಿವಾರ್‌....... '' ತಾಣೆಂ ಪ್ರಾರ್ಡನ್‌ 
ಕೆಲೆಂ. 
ಕೊಣಾಕ್‌ ಉದ್ದೇಸುನ್‌ ತಾಣೆಂ ಪ್ರಾರ್ಡನ್‌ ಕೆಲೆಂ - ತೆ ಎಕ್ತೆ ದೊಗ್‌, ಪಯ್ಸ್‌ ನಾತ್ಲೆ. 
""ಮೊಡಾ ಥಾಲಿಂ। ಫೊಡಾ ದಾರಾಂ!” ಜುವಾಂವ್ನ್‌ ನಿಮಾಣೀ ಉಡಿ ಮಾರ್ಲಿ. 





ಇಂಫೆರ್ನಾಚೊ ದುಸ್ರೊ ಕೊನ್ಸೊ 


ಅಸಲ್ಕೊ ಸಂಗ್ಕಿ ತುಮ್ಕಾಂ ಕಿತ್ಕಾಕ್‌ ಘಡ್ತಾತ್‌ 
ಮ್ಹಣ್‌ ಜರ್‌ ವಿಚಾರ್ರಲ್ಯಾತ್‌ ತುಮ್ಚ್ಯಾ ಹೃದಯಾಂತ್‌: 
ಘೋರ್‌ ಅಕ್ರಮಾಂಖಾತಿರ್‌ ತುಮ್ಹ ಲೋಬ್‌ ನಿಕ್ಳಾಯ್ತಾತ್‌ 


ಆನಿ ದಂಡಾಖಾತಿರ್‌ ಅತ್ಕಾ ಚಾರ್‌ ಚಲಯ್ತಾತ್‌. 
- ಚೆರೆಮಿಯಾ 13 : 22 





ಕಶೆಂಯೂ ಜಾಂವ್‌. 

ಅಶೆಂ ಸರ್ವ್‌ ಘಡುನ್‌ ಆಸ್ತಾನಾ, ತ್ಕಾಚ್‌ ವಶಾರಾಂತ್‌, ಲಾಗ್ಸಾರ್‌ಚ್‌, ಆನಿ 
ಹಾಂಕಾಂ ಕಳಿತ್‌ ನಾಸ್ತಾಂ, ದುಸ್ರೊಚ್‌ ಏಕ್‌ ದುರಂತ್‌ ಖೆಳ್‌ ಜಾತಾಲೊ. 

ತಿ ಜಾವ್ನಾಸ್‌ಲ್ಲಿ ಪಾಪಿಯಾಸ್‌ ದೆ ಮಿರಾಂದಾಚಿ ಆನಿ ಮಾನಾಧಿಕ್‌ ಫ್ರಾ! ಮನ್ಸೆಲ್‌ 
ದೆ ಫರಿಯಾ ಮಧ್ಲಿ ನಿಮಾಣಿ ಭೆಟ್‌. ನಿಮಾಣೊ ಲೆಖಾಚಾರ್‌ - ಕೊಣಾಯ್ಜ್ಯಾಯೂ 
ಜಾಂವ್‌, ಪಾತ್ಕಾಚೇ ಮಜುರೆಚೆಂ ಫಾರಿಕ್ಟಣ್‌ - ಮ್ಹಣ್ಯೆತ್‌ ಜಾಲ್ಕಾರ್‌ ತಶೆಂ. 

ಫ್ರಾ! ಮನ್ವೆಲ್‌ ದೆ ಫರಿಯಾಕ್‌ ತ್ಕಾ ವೆಳಾರ್‌ ಹೆರ್‌ ಕೊಣೆಂಯೂ ಪಳೆಲ್ಲೊ 
ಜಾಲ್ಕಾರ್‌, ತೊಚ್‌ ತ್ಕಾ ಥೊಡ್ಕಾ ದಿಸಾಂ ಆದ್ಲೊ ಬಳಾಧಿಕ್‌ - ಬುಧ್ವಂತ್‌ ಧಾರ್ಮಿಕ್‌ ಫುಡಾರಿ 
ಮ್ಹಣ್‌ ಪಾತ್ಯೆಂವ್ಕ್‌ ಕಷ್ಟ್‌ ಮಾರ್ರೆ ತಿತ್ಲಿ ಶಾರೀರಿಕ್‌ ಆನಿ ವೈಯಕ್ತಿಕ್‌ ಬದ್ಲಾವಣ್‌ ತಾಚೇ 

ಥಂಯ್‌ ಜಾಲ್ಲಿ. ಹಕ್ಕಾಚ್ಕಾ ಸರ್ಗಾ ಪ್ರಾಸ್‌, ಇಂಫೆರ್ನಾಚೊ ದುಸ್ರೊ ಏಕ್‌ ಕೊನ್ಸೊ ರುಳ್ಕಾ ' 
ತಾಲೊ. ತಶೆಂ ಜಾಂವ್ಕ್‌ ಕಾರಣಾಂಯೂ ಆಸ್‌ಲ್ಲಿಂ. ತಿಂ ಕಾರಣಾಂ ಕಸಲಿಂ ಮ್ಹಳ್ಳೆಂ ತಾಕಾ ' 
ಕಳಿತ್‌ ಆಸ್‌ಲ್ಲೆಂ. ಆನೀ, ತಸಲೈ ಪರಿಸ್ಥಿತೆಂತ್‌ ಶೆಕಿಂ ತರ್‌ಯೂ ಚಡಾವತ್‌ ಮನ್ಶಾಂಕ್‌ 
ಘಡೈತ್‌ ತಶೆಂ - ವಾ ಭೋವ್‌ ಥೊಡ್ಯಾಂಕ್‌ ಘಡೈೆತ್‌ ತಶೆಂ - ಧಾರ್ಮಿಕ್‌, ಮಾನಸಿಕ್‌ ಆನಿ 
ಶಾರೀರಿಕ್‌ ಕಳ್ಳಳೆ ತಾಚೇ ಥಂಯ್‌ ಪ್ರಾರಂಭ್‌ ಜಾಲ್ಲೆ. ಮನ್ಸಾ ಸಂಯ್ಭಾಚ್ಕೆ ಅಸ್ಕತ್ಕಾ 
ಯೆನ್‌, ಸವ್ಕಾಸ್‌, ದೆಂವ್ಹಾರ್‌-ಸಂಸಾರಾಚೆ ನಾಡಿಂನಿ ತಾಕಾ ರೆಂವಡ್‌ ಘಾಲ್ಲೊ. ಆನಿ ಶೆಕಿಂ 
ತ್ಕಾಂ ವಿಕಾಳ್‌ ಆನಿ ವಿನಾಶೀ ಪಾಸಾಂತ್ಲೊ ಸುಟೊಂಕ್‌ ಅಸಾಧ್ಯ್‌ ಮ್ಹಣ್ಣೇ ತಸಲೈ ಗತಿಕ್‌ 
ತೊ ಪಾವ್‌ಲ್ಲೊ. 

ತ್ಕಾ ಪಾಟ್ಲ್ಯಾ ಫಕತ್‌ ಪಾಂಚ್‌-ಸ ದಿಸಾಂ ಭಿತರ್‌ ತೆಂ ಸರ್ವ್‌ ಕಿತ್ಕಾಕ್‌ ಆನಿ ಕಶೆಂ 
ಜಾಲೆಂ ಮ್ಹಣ್‌ ತಳ್ಮಟ್ಕಾಕ್‌ ಚ ಹಜಾರ್‌ ಸವಾಲಾಂಕ್‌ ಜಾಪ್‌ ಚಿಂತುಂಕ್‌ ತಾಕಾ 
ಪುರೃತ್‌ ನಾತ್‌ಲ್ಲಿ. 

ತ್ತೆ ಘಡಿಯೇ ತಾಕಾ ಜಾಯ್‌ ಆಸ್‌ಲ್ಲೆಂ ಏಕ್‌ಚ್‌: ಗೊಂಯಾಂ ಥಾವ್ನ್‌ ಕಶೆಂ 
ಪುಣ್‌ಯೂ ಉಸ್ಫೊನ್‌ ಭಾಯ್ರ್‌ ಪೊಳಾಪಳ್‌ ಫೆವ್ನ್‌ ಪಯ್ಸ್‌ ಖಂಯ್‌ ಪುಣ್‌ಯೂ 
ಧಾಂವ್ಸಾಚೆಂ ಆನಿ ಪಾಟ್ಮೆ ಜಿಣಿಯೆಕ್‌ ಪಾಟ್‌ ಕರುನ್‌ - ಧ್ಯಾನ್‌ ಒರೆಸಾಂವ್‌ ಆನಿ ಪ್ರಾಚಿತ್‌ 
ಕರುನ್‌, ಫಾರಿಕ್ಟಣ್‌ ದೀವ್ನ್‌ - ಧನ್ಮಾ ದೆವಾಕಡೆ ರಾಜಿ ಜಾವ್ಪಾಚೆಂ. 

ಫ್ರಾ! ಥಿಯೊ ಫೆರಾಂವ್ಕಡೆ ಕುಮ್ಸಾರ್‌ ಜಾಲ್ಲ್ಯಾ ವೆಳಾರ್‌, ತ್ಕಾ ಭಾಗೆವಂತ್‌ ಮಣಿಯಾ 
ರ್ಕಾನ್‌ ತಾಕಾ ಸಾಂಗಿಲ್ಲೆಂಯೂ ತೆಂಚ್‌. 

ಪರಿಸ್ಥಿತಿ ಅಶಿ ರಾವ್ತಿನಾ. ಮಂಗಳಾಪುರಿ ಥಾವ್ನ್‌ ದಿರ್ವೆಂ ಆನಿ ವರ್ದಿ ಫೆವ್ಮ್‌, ತೊ 
ಫೆದ್ದಿನಾಂದಾಚೊ ಪೂತ್‌ (ಜುವಾಂವ್‌) ಯೇವ್ನ್‌ ಗೊಂಯಾಂತ್‌ ಪಾವೊಂಕ್ನಾತ್‌ಲ್ಲೊ 
ತರ್‌, ಅಶೆಂ ಜಾತೆಂನಾ. ಉಪ್ರಾಂತ್‌ಯೂ, ಪಾಪಿಯಾಸಾಚಿಂ ಯೋಜನಾಂ ಫಳಾಧಿಕ್‌ 
ಜಾಲ್ಲಿಂ ತರ್‌, ಆನೀ ರಾವೈರಾಚೇ ಬಂಧೆಂತ್‌ ಟುಂರ್ಕಿ ತೊವಾರಾಚ್ಕಾ ಹಾತಾಂತ್‌ ತೊ 
ಜುವಾಂವ್‌ ಮೆಲ್ಲೊ ತರ್‌, ಅಶೆಂ ಜಾತೆಂನಾ...... ತೆಂ ಸರ್ವ್‌ ಆತಾಂ, ವಸತ ವೇಳ್‌ 
ಉತರ್ಲ್ಯಾ ಉಪ್ರಾಂತ್‌, ಚಿಂತುನ್‌ ಫಾಯ್ದೊ ನಾ..... ಟುಂರ್ಕಿ ತೊವಾರಾ ಮೆಲ್ಕಾರ್‌ಯೂ, 
ಪಾಪಿಯಾಸಾಚಿ ಪಿತುಳ್‌ ಭಾಯ್ರ್‌ ಪಡ್ಲಾ ಶಿವಾಯ್‌ ರಾವ್ಲಿನಾ...... 

ಆನಿ ತಸಲ್ಮಾ ಪಾಪಿಯಾಸಾಕ್‌ ನಿಮಾಣಿ ಘಡಿ ಪರ್ಕಾಂತ್‌, ಪಯ್ಲೊ ಆನಿ ರುಡ್ಡೆ 
ವೆಳಾರ್‌ ಫ್ರಾ! ಮನ್ವೆಲ್‌ ಫರಿಯಾನ್‌ ಆಧಾರ್‌ ದಿಲ್ಲಿ ಗಜಾಲ್‌ಯೂ ಭಾಯ್ರ್‌ ಪಡ್ಲಿ - 
ತಶೀಚ್‌ ಫ್ರಾ! ಫರಿಯಾಚಿ ಪಿತುಳ್‌ಯೂ ಭಾಯ್ರ್‌ ಪಡ್ಲಿ. ಆನಿ ರುಡೆಚ್ಶೆ ಆಖ್ರೇಕ್‌ "“ಫಿಲಿಪ್‌ 
ದೆ ತೊವಾರಾ'' ಮ್ಹಣೂನ್‌ ಬೊಬಾಟುನ್‌ ಪಾಪಿಯಾಸ್‌ ಭಾಯ್ರ್‌ ಧಾಂವ್‌ಲ್ಲ್ಯಾ 
ವೆಳಾರ್‌ಯೂ - ಫ್ರಾ! ಫರಿಯಾಚಿ ಸ್ಥಿತಿ ಚಡ್‌ ಭಿಗಡ್‌ಲ್ಲಿ...... ಉಪ್ರಾಂತ್ಲಿ ಗಜಾಲ್‌ 
ಆಸಾತಶಿ ಉಗ್ಮಿ ಜಾತಚ್‌, ವೈಸರೊಯಾನ್‌ - ""ಪಾಪಿಯಾಸಾಚೆರ್‌ ನೀತ್‌ ಜಾಂವ್ಕ್‌ 
ಜಾಯ್‌ - ತಾಣೆಂ ಕೈದ್‌ ಜಾಂವ್ಕ್‌ ಜಾಯ್‌...... ಅನಿಮಾದೊ ವಾ ಫಿನಾದೊ,'' ಮ್ಹಣೂನ್‌ 
ಫರ್ಮಾಣ್‌ ದಿಲ್ಕಾ ಉಪ್ರಾಂತ್‌, ಮನ್ವೆಲ್‌ ಫರಿಯಾಕಡೆ - ""ಹಿಂಗಾಸರ್‌ ಘಡ್‌ಲ್ಲಾ 
ಗಜಾಲಿಂವಿಶಿಂ ತುಮಿ ಕಿತೆಂ ಮ್ಹಣ್ಚೇಂ?'' ಸವಾಲ್‌ ಕೆಲ್ಲೆಂ. ಆನಿ ತವಳ್ಳಿಂ ತೆಂ ದೃಶ್ಶ್‌ 
ಫ್ರಾ! ಮನ್ವೆಲ್‌ ದೆ ಫರಿಯಾಚ್ಕೆ ಮತಿಂತ್‌ ದಾಗ್‌ ದಿಲ್ಲೆಬರಿ ಪರ್ರ್ಯಾನ್‌ ಜಿವೆಂ-ಜಿವೆಂ, 
ಹುನ್‌-ಹುನ್‌ ಪಾಶಾರ್‌ ಜಾಲೆಂ: 

ಕಾಂಪೆರ್ಕಾ ಪಾಂಯಾಂಚೆರ್‌ ನೀಟ್‌ ರಾವೊಂಕ್‌ ಪ್ರಯತನ್‌ ಕರುನ್‌, ಫುಟ್ಕರ್‌ 
ಪೆಂಪಾರೆಂ ಫುಂಕ್‌ಲ್ಲೆಬರಿ ತೊ ಉಲಂವ್ಕ್‌ ಲಾಗ್ತಾನಾ, ವೈಸರೊಯಾನ್‌ ಮ್ಹಳ್ಳೆಂ ..... 
"“ಎಕ್ಷ್ವಾ ದೊಗಾಂಚೆರ್‌ ಗಂಭೀರ್‌ ಇನ್‌ಕುಲ್ಬಸಾಂವ್‌ ತುಮಿ ಹಾಡ್‌ಲ್ಲೆಂ...... ಆನಿ 
ಪಾಪಿಯಾಸ್‌ ದೆ ಮಿರಾಂದಾ ತುಮ್ಚೊ ಪ್ರಮುಖ್‌ ಸಾಕ್ಸ್‌ದಾರ್‌ ಜಾವ್ನಾಸ್‌ಲ್ಲೊ. ತುಮಿ 
ಹಿಂಗಾಸರ್‌ ಅಸೊ ಹಿಸೊ ದಿಲ್ಲೊಗಿ, ತೊ ಮ್ಹಣೊನ್‌ ಮನಿಸ್‌ ಮೆಗ್ನಾನಿಮೊ -'' 

“ನಾ, ನಾ!'' ಪಿಂರ್ಸಾಲ್ಲೊ ಫರಿಯಾ, ""ಆಮಿ ತೊ ಮನಿಸ್‌ ಬರೊ ಮ್ಹಣ್‌ 
ಪಾತ್ಕೆಲ್ಲ್ಯಾಂವ್‌ - ಸಕ್ಕಡ್‌ಯೂ ಆಮ್ಚೆ ಬರಿಂಚ್‌ ಭಾಗೆವಂತ್‌ ಆನಿ ಸತೆವಂತ್‌ ಮ್ಹಣ್‌ ಲೆಖ್ಹಿ 
ಆಮ್ಚಿ ಅಸ್ಕತ್ಕಾಯ್‌ - ಮೇಆ ಕೂಲ್ಬಾ ! ಆತಾಂ ಆಮ್ಚೆ ದೊಳೆ ಉಗ್ಗೆ ಜಾಲೆ. ಸತ್‌ ಆಮ್ಕಾಂ 
ಕಳಿತ್‌ ಜಾಲೆಂ..... ದೆಂವ್ಹಾರಾಕ್‌ ಆನಿ ತಾಚ್ಕಾ ಕರ್ಮ್ಯಾಂಕ್‌ ನೆಗಾರ್‌ ಕರ್ದೇಬರಿ ತ್ಕಾ ಮನ್ಶಾಕ್‌. 
ಆಮಿ ಇನ್ಕಾರ್‌ ಕರ್ತಾಂವ್‌... !'' 

ವ್ಹಯ್‌, ಫ್ರಾ! ಫರಿಯಾನ್‌ ತವಳ್‌ - ಪುರ್ತೊ ಏಕ್‌ ಹಫ್ತೊಯೂ ಜಾಂವ್ಕ್‌ ನಾ ತಶೆಂ 
ಮ್ಹಳ್ಳೆಂ, ಆನಿ ಆಪುಣ್‌ ತಶೆಂಚ್‌ ಕರ್ರ್ತಲೊಂ ಮ್ಹಣ್‌ ಕ್ಷಣಿಕ್‌ ನಿರ್ದಾರ್‌ಯೂ ತಾಣೆಂ ಕೆಲ್ಲೊ. 
ಪಾಪಿಯಾಸಾಕ್‌ ಫ್ರಾ! ಫರಿಯಾಚ್ಮೆ ಭಾಚೈಕಡೆ ಲಗ್ನ್‌ ನಿಶ್ಚಿತ್‌ ಜಾವ್ನ್‌, ಲಗ್ನಾಚೊ ದೀಸ್‌ಯೂ 
ಥಾರಾಯಿಲ್ಲೊ - ತೆಂ ಸರ್ವ್‌ ಹೆರಾಂಕ್‌ ಕಳಿತ್‌ ಜಾಂವ್ಚೇ ಆದಿಂ ನುಲ್ಲ್‌ ಜಾತಲೆಂ - ಜಿವಾಚ್ಕೆ 
ಬಚಾವೇ ಖಾತಿರ್‌ ಪಾಪಿಯಾಸ್‌ ತ್ಮೆಚ್‌ ರಾತಿಂ ಪರಾರಿ ಜಾವ್ನ್‌ ಹಾತಾ ಭಾಯ್ರ್‌ 
ದೇಶಾಂತರ್‌ ವೆತಲೊ ಮ್ಹಣ್‌ ಫರಿಯಾನ್‌ ತ್ಮ ಘಡಿಯೇ ಚಿಂತ್‌ಲ್ಲೆಂ... ಮಾತ್ರ್‌. 

ಆನಿ ತ್ಯಾಚ್‌ ವೆಳಾರ್‌ - ವರ್ತ್ಯಾ ದುರದೃಷ್ಟಾನ್‌ ಮ್ಹಣ್ಯೆತ್‌ - ಫ್ರಾದ್‌ ಮನ್ವೆಲ್‌ ದೆ 
ಫರಿಯಾ "ವಿನಾಶಾಚ್ಕಾ ಕಾಳಾರ್‌ ವಿಪರೀತ್‌ ಬೂದ್‌' ಮ್ಹಣ್ಣೆಬರಿ ದುಸ್ತೈ ಎಕ್ಕೆ ತಾಳ್ನೆಕ್‌ 
ಸಾಂಪಡ್ಲೊ. ಪಾಪಿಯಾಸ್‌ ಗೆಲೊ ತರ್‌ಯೂ ಹುನಾರ್‌ ಹುನ್‌ ವೈಸರೊಯ್‌ ಖುದ್ದ್‌ 
ಆಪ್ಣಾಚೆರ್‌ಚ್‌ (ಫರಿಯಾಚೆರ್‌) ಆರೋಪ್‌ ಮಾಂಡುನ್‌ ರುಡ್ತಿ ಕರಯ್ತಲೊ ಆನಿ ತ್ಕಾ 
ವರ್ವಿಂ ಆಪ್ಣಾಚೊ ಪುರ್ತೊ ಪಾಡಾವ್‌ ಜಾತಲೊ ಮ್ಹಣ್‌ ತೊ ಭಿಯೆಲೊ. ತ್ಕಾ ದೆಕುನ್‌, 
ವೈಸರೊಯಾಚೊ ಕ್ರೋಧ್‌ ನಿಂವ್ತಾಸರ್‌ ಆಪುಣ್‌ ಅಸ್ವಸ್ಟ್‌ ಜಾವ್ನ್‌ ವಾ ಹೆರ್‌ ರಿತಿನ್‌ 
ದೊಳ್ಳಾಂ ಆಡ್‌ ಪುಣ್‌ಯೂ ಜಾವ್ನ್‌ ಪಯ್ಸ್‌ ವಚ್ಚಾಚಿ ಪಿಶಿ ಮಾಂಡ್ಲಿ ತಾಣೆಂ ಚಿಂತ್ಲಿ. ಆನಿ 
ತಾಣೆಂ ಗುಪಿತ್‌ ಶಿಕ್‌ಲ್ಲಿ ವಿದ್ಕಾ ವಾಪರುನ್‌ (ಗೊಂಯ್ಚ್ಯಾ ಭೋವ್‌ ಪುರ್ಚಿಲ್ಕಾ ಚಂದ್ರನಾಥ್‌ 
ದೊಂಗ್ರಾರ್‌ - ಪಣಜಿ ಥಾವ್ನ್‌ ಚಡುಣೆಂ ತೀಸ್‌ ಮಯ್ಲಾಂ ಪಯ್ಸ್‌ - ಶ್ರೀ ಚಂದ್ರನಾಥ್‌ 
ದಿವ್ಸಾಕ್‌ ಲಗ್ಮಿ ಜಾವ್ನಾಸ್‌ಲ್ಲ್ಯಾ ಎಕಾ ಯೋಗಾಶ್ರಮಾಂತ್‌ ತಾಂತ್ರಿಕ್‌ ಯೋಗ ಆನಿ 
ಥೊಡಿಂ ಒಕ್ತಾಂ ತೊ ಶಿಕ್‌ಲ್ಲೊ) ರಾವೈರಾಚ್ಕಾ ಮೆಟಾಂಚೆರ್‌ ಶ್ವಾಸ್‌ ಬಾಂಧುನ್‌ ಮೆಲ್ಲೇ 
ಬರಿ ತೊ ಪಡ್ಲೊ. ತ್ಕಾ ಉಪ್ರಾಂತ್‌, ಚಿಕ್ಕೆ ಮತಿರ್‌ ಆಯಿಲ್ಲೆಬರಿ ಕರುನ್‌ ತಾಣೆಂ ಆಪ್ಣಾಕ್‌ 
ಆಪ್ಲ್ಯಾಚ್‌, ಸಾಂತಿಸ್ಸಿಮ್‌ ತ್ರಿಂದಾದಿಚ್ಮೆ ಇಗರ್ಲೆಕ್‌ ಆನಿ ಇನ್‌ಕ್ಚಿಜಿಸಾಂವ್‌ ರಾವೈರಾಕ್‌ 
ತೆಂಕೊನ್‌ ಆಸ್ಚ್ಯಾ ಬಿಡಾರಾಕ್‌ ವ್ಹರಯ್ಲೊ. ತಾಚ್ಕಾ ಸಾಂಗಾತಾ, ಚಿಕಿತ್ಸಾ ಕರುಂಕ್‌ ಆನಿ 
ಜತನ್‌ ಘೆಂವ್ಕ್‌ ದೊತೊರ್‌ ಅಬುಂದಿಯುಸ್‌ ಆಸ್‌ಲ್ಲೊ "ಭಾಗೆವಂತ್‌ ಫ್ರಾದ್‌ ಸಾಯ್ಬ್‌ 
ಭೋವ್‌ ಗಡೀಸ್‌ ಆಸಾ ಜಾಲ್ಲ್ಯಾನ್‌' ಹೆರಾಂಕ್‌ ತಾಚ್ಕಾ ಕುಡಾಕ್‌ ವಾ ತಾಚೆ ಭೆಟೆಕ್‌ 
ಪ್ರವೇಶ್‌ ಇನ್ಕಾರ್‌ ಕೆಲೊ. ಕ 

ಆನಿ ತ್ಕಾ ವೆಳಾರ್‌ ಫ್ರಾ! ಮನ್ಯೆಲಿಚಿ, ಆನಿ ಪಿಡೆಸ್ಟ್‌ ಜಾವ್ನ್‌ ಪಯ್ಲೊಚ್‌ ಬಗ್ಗೆಚ್ಕಾ 
ಕುಡಾಂತ್‌ ಆಸ್‌ಲ್ಲ್ಯಾ ಫ್ರಾದ್‌ ದಾನ್ಯೆಲಿಚಿ ಚಾಕ್ರಿ ಕರುಂಕ್‌ ಎಕ್ಲೊಚ್‌ ಬ್ರದರ್‌ ಫ್ರಾದ್‌ 
ಆಸ್‌ಲ್ಲೊ - ಜೆರಾಲ್‌ ಸೆವಕ್‌ ಆನಿ ರಕ್ಷಕ್‌. 

ಆನಿ ತ್ಕಾ ಪ್ರತ್ಯೇಕ್‌ ವೆಳಾರ್‌ ಹಿಂಗಾಸರ್‌ ಆಸ್‌ಲ್ಲೊ ಮಾನಾಧಿಕ್‌ ಭಾವ್‌ ಕೊಣ್‌ ' 
ಮ್ಹಣ್‌ ಕಳ್ತಚ್‌, ಫ್ರಾ! ಮನ್ವೆಲ್‌ ದೆ ಫರಿಯಾನ್‌ ಥೊಡ್ಯಾಚ್‌ ವೆಳಾ ಆದಿಂ ಚಿಂತ್‌ಲ್ಲೆಂ 
ಸ್ವಪಣ್‌ ಉಬೊನ್‌ ಗೆಲೆಂ ಆನಿ ಪರಿಸ್ಥಿತೆಚ್ಶಾ ಒತ್ತಡಾಕ್‌ ಲಾಗುನ್‌ ತೆಂ ಯೋಜನ್‌, 
ಭಿರಾಂಕುಳಾಯೆನ್‌ ಆನಿ ನೀಜ್‌ ವಿಕಾಳ್‌ ಥರಾನ್‌ ಬದ್ದಿ ಜಾಲೆಂ: 

ವ್ಹಯ್‌, ಥಂಯ್ಸರ್‌ ಆಸ್‌ಲ್ಲೊ ತೊ ಬ್ರದರ್‌ ಫ್ರಾದ್‌ - ತೊಚ್‌ ತೊ - ಮಾಲ್ಪಿತೊರ್‌ 
ಪಾಪಿಯಾಸ್‌ ದೆ ಮಿರಾಂದಾ! 

ಆನಿ ತ್ಯಾಚ್‌ ವೆಳಾರ್‌, ಪಾಪಿಯಾಸಾಚೈೆ ಸೊಧ್ನೆ ಖಾತಿರ್‌ ಆನಿ ಬಂಧಡೆ ಖಾತಿರ್‌ 
ಸಗ್ಳೆಂ ಗೊಂಯಾನ್‌-ಗೊಂಯ್‌ ಚುರುಕ್‌ ಜಾಲ್ಲೆಂ. ಅಖ್ಕಾ ಶಹರಾಚ್ಕಾ ರಸ್ವ್ಯಾಂನಿ, 
ಅಕ್ಕಡಾಂನಿ ಆನಿ ಪ್ರವೇಶ್‌ದಾರಾಂನಿ ಬಂದೋಬಸ್ತ್‌, ನಿಗಾ ಆನಿ ತಪಾಸಣ್‌ ಚಲ್ತಾ ಲೆಂ. 
ಮಿಲಿರಿಯಾಚೆ ಶಿಪಾಯ್‌ ಆನಿ ಹೆರ್‌ ಸಬಾರ್‌ ಸವಾರ್‌, ತಾಚಿ ಶಿಕಾರ್‌ ಕರುಂಕ್‌, 
ಭಾಟಾಂ-ಬೆಟಾಂ ಆನಿ ರಾನಾಂ-ವನಾಂ ಮಸ್ತಿತಾಲೆ. 

ಫ್ರಾ! ಮನ್ವೆಲ್‌ ಫರಿಯಾಚೆಂ ಶಿಂತಿದ್‌ ಚಲಾನಾ ಜಾಲೆಂ. ತಾಕಾ ಧಮ್ಕಿ ದೀವ್ನ್‌ 
ಸಮ್ಹಾಂವ್ಕ್‌ ಪಾಪಿಯಾಸಾಕ್‌ ಚಡ್‌ ವೇಳ್‌ ಗೆಲೊನಾ. 

""ಅಸಲ್ಮಾ ವೆಳಾರ್‌ ಆಮಿ - ಪ್ರತ್ಶೇಕ್‌ ಜಾವ್ನ್‌ ತುಂವೆಂ - ಗೊಂಯಾಂತ್‌ ಬಿಲ್ಕುಲ್‌ 
ರಾವೊಂಕ್‌ ಫಾವೊನಾ'' ಪಿಂರ್ಲಾಲೊ ಫ್ರಾ! ಮನ್ವೆಲ್‌. 

"ಆನಿ ತ್ಕಾಚ್‌ ವೆಳಾರ್‌ ಆಮಿ - ಪ್ರತೈೇಕ್‌ ಜಾವ್ನ್‌ ಹಾಂವೆಂ - ಗೊಂಯಾಂ 
ಥಾವ್ನ್‌ ಭಾಯ್ರ್‌ ವಚೊಂಕ್‌ ಬಿಲ್ಕುಲ್‌ ಸಾಧ್ಕ್‌ನಾ'' ಮ್ಹಣಾಲೊ ಪಾಪಿಯಾಸ್‌. "ದೆಕುನ್‌ 
ಮ್ಹಾಕಾ, ತೀನ್‌-ಚ್ಕಾರ್‌ ದಿಸಾಂಚಿ ಪುರ್ಸತ್‌ ಜಾಯ್‌.'' 

""ಕಿ-ಕಿತ್ಕಾ ಖಾತಿರ್‌?'' 

""ಉಠ್‌ಲ್ಲೆಂ ವಾರೆಂ-ವಾದಾಳ್‌ ಥೊಡೆಂ. ಶಾಂತ್‌ ಜಾಂವ್ಚೇ ಖಾತಿರ್‌ ಆನಿ ಮ್ಹಜಿಂ 
ಥೊಡಿಂ ಫೈಸಲಾಂ ಜ್ಯಾರಿ ಜಾಂವ್ಚೇ ಖಾತಿರ್‌.'' 

""ಮ್ಹಳ್ಳಾರ್‌...?'' 

""ಮ್ಹಳ್ಕಾರ್‌ ಆಮ್ಚ್ಯಾ ದುಸ್ಮಾನಾಂಚೊ ಪಾಡಾವ್‌ - ಆಮ್ಚೇ ವಿರೋಧ್‌ ಸಾಕ್ಸ್‌ 
ದಿವ್ಬಾಕ್‌ ಸಾಧ್ಕ್‌ ಆಸ್‌ಲ್ಲ್ಯಾ ಸಮೆಸ್ತಾಂಚೊ ನಾಸ್‌!'' 

ಫ್ರಾ! ಮನ್ವೆಲಿಕ್‌ ಹೆಂ ಏಕ್‌ಯೂ ಗೊಮ್ದೆಂನಾ. ತಾಣೆಂ ತಕ್ಲಿ ಹಾಲಯ್ಲಿ. 

""ತುಮಿ ಫಿಕಿರ್‌ ಕರುಂನಾಕಾಯ್‌. ಏಕ್‌-ದೋನ್‌ ದೀಸ್‌, ತುಮಿಂಚ್‌ ಮೆಲ್ಮಾತ್‌ 
ಮ್ಹಣ್‌ ಖಬರ್‌ ಜಾಂವ್ಚಿ. ನೀಜ್‌ ಗಜಾಲ್‌ ಭಾಯ್ರ್‌ ಪಡ್ತಚ್‌ - ದುಸ್ಮಾನಾಂಕ್‌ 
ತುಮ್ಹೇ ಥಂಯ್‌ ಅಜಾಪೀಂ ಸಾಂತಿಪಣ್‌ ದಿಸ್ತಲೆಂ. ತ್ಕಾ ಭಿತರ್‌ ಹಾಂವ್‌ ಮ್ಹಜಿಂ 
ಥೊಡಿಂ ಕಾಮಾಂ ಕರುಂಕ್‌ ಸಕ್ತಲೊಂ. ತೆದೊಳ್‌ ಪರ್ಕಾಂತ್‌ ಮ್ಹಾಕಾ ತುಮ್ಚೊ ಉಗ್ತೊ 
ಸಾಂಗೊಡ್‌ ಜಾಯ್‌, ರಕ್ಷಣ್‌ ಜಾಯ್‌, ಕಾಳ್ಕಾ ಶಿಪಾಯಾಂಚಿ ಮಜತ್‌ ಜಾಯ್‌.'' 

"ಹಾಂವ್‌ ಜಾಣಾಂ, ತೊ ನ್ಕೂನೊ ದೆ ಕುಣಾ - ತುಜೇ ಖಾತಿರ್‌ - ಮ್ಹಜೆರ್‌ 
ಆರೋಪ್‌ ಮಾಂಡ್ರಲೊ ಆನಿ ರುಡ್ತಿ ಕರಯ್ತಲೊ.'' 

""ತಶೆಂ ಕರುಂಕ್‌ ಸಬಾರ್‌ ಕಾಳ್‌ ಲಾಗ್ತಲೊ. ಸುಪ್ರಿಮಾ ಕೊಡ್ತಿ ಥಾವ್ನ್‌ ನಿಮಾಣೆಂ 
ಫರ್ಮಾಣ್‌ ಯೇಂವ್ಕ್‌ ಸಬಾರ್‌ ಸುಮಾನ್‌ ಪಾಶಾರ್‌ ಜಾತಲೆ.'' 

""ತೆದೊಳ್‌ ಪರ್ಕಾಂತ್‌?'' 

“ತೆದೊಳ್‌ ಪರ್ಕಾಂತ್‌, ಕಾಂಯ್‌ ಆಡ್ಕಳ್‌ ವಾ ಅನುಮಾನ್‌ ನಾತ್‌ಲ್ಲೇಬರಿ 
ತುಮ್ಚೊ ಅಧಿಕಾರ್‌ ಚಲಯಾತ್‌. ಮ್ಹಾಕಾಯೂ ಬರೆಂ - ತುಮ್ಕಾಂಯೂ ಚಡ್‌ ಬರೆಂ. 
ಆತಾಂ ವೇಳ್‌ ವಿಭಾಡ್ಜೊ ನಾಕಾ. ಜಾಯ್ತಿಂ ಕಾಮಾಂ ಆಸಾತ್‌.'' 

ಅಸಲೆಂ ಸಂಭಾಷಣ್‌ ಜಾತಾನಾ, ದೊತೊರ್‌ ಅಬುಂದಿಯುಸ್‌, ತೆವ್ಶಿಲ್ಕಾ ಕೊನ್ಯಾಂತ್‌ 
ಬಸೊನ್‌ ರುಮೆತಾಲೊ. ತಾಕಾ ಪಾಪಿಯಾಸಾನ್‌ ಪಯ್ಲೆಂಚ್‌ ಥೊಡೆಂ "ಪಿಯೆಂವ್ಕ್‌' 
ದಿಲ್ಲೆಂ. ತಾಂತುಂ ಏಕ್‌ಚ್‌ ಥೆಂಬೊ ಒಕತ್‌ಯೂ ಘಾಲ್ಲೆಂ. 

“ಆತಾಂ ಏಕ್‌ ಕಾಮ್‌ ಜಾಂವ್ಕ್‌ ಜಾಯ್‌. ತುಮಿ, ಬಗ್ದೆಚ್ಕಾ ಕುಡಾಂತ್‌ ವಿಶೆವ್‌ 
ಘೆಂವ್ಕ್‌ ಜಾಯ್‌. ತುಮ್ಚ್ಯಾ ಭಾವಾಕ್‌ (ಫ್ರಾ! ದಾನೈಲಿಕ್‌) ಹಾಂವ್‌ ಉಕ್ಲುನ್‌ ಹಾಡುನ್‌ 
ಹಿಂಗಾಸರ್‌ ತುಮ್ಚ್ಯಾ ಕುಡಾಂತ್‌ ನಿದಾಯ್ತಾಂ.'' 

""ಮ್ಹಳ್ಕಾರ್‌ - ತುಮ್ಕಾಂ ಫಾಲ್ಕಾಂ ಕಳ್ತಲೆಂ. ಬರ್ಕಾಂತ್‌ ತಶೆಂ ವಾಯ್ದಾಂತ್‌, 
ಸುಖಾಂತ್‌ ತಶೆಂ ದುಖಾಂತ್‌ ಆಮಿ ವಾಂಟೆಲಿ ಆಸಾಂವ್‌. ತುಮಿ ಮ್ಹಜೆಕಡೆ ದಿಲ್ಲಿ ತಿ 
ಲ್ಹಾನ್‌ ಒಕ್ತಾಚಿ ಸಿಸ್ಲಿ ಹಾಂವೆಂ ಚತ್ರಾಯೆನ್‌ ಸಾಂಬಾಳ್ಗ್ಯಾ. ತಾಚೊ ಪ್ರಯೋಗ್‌ ಹಾಂವ್‌ 
ಕಿತ್ತೆ ಚತ್ರಾಯೆನ್‌ ಕರ್ತಲೊಂ ವಾ ಕೆಲಾ ಮ್ಹಳ್ಳೆಂ ತುಮ್ಕಾಂ ದೋನ್‌-ತೀನ್‌ ದಿಸಾಂ 
ಭಿತರ್‌ ಕಳಿತ್‌ ಜಾತಲೆಂ.'' 

ಫ್ರಾ! ಮನ್ವೆಲ್‌ ದೆ ಫರಿಯಾನ್‌ ತ್ಕಾ ಉಪ್ರಾಂತ್‌ ತರ್ಕ್‌ ಕೆಲೆಂನಾ. ಅಶೆಂ ಜಾವೈತ್‌ 
ಮ್ಹಣ್‌ ತಾಣೆಂ ಪಯ್ಲೆಂ ಚಿಂತುಂಕ್ನಾತ್‌ಲ್ಲೆಂ. ಅಧಿಕಾರಾಚೈೆ ಕುರ್ಡೈ ಆಶೆನ್‌ ಆನಿ ಅಸಲ್ಮಾ 
ಸಾಂಗಾತಾನ್‌ ಚಮ್ಮಾಲ್ಲಿ ವಾಟ್‌, "ಪಾಟಿಂ ಪರ್ತುಂಕ್‌ ಸಾಧ್ಕ್‌ ನಾ' ಮ್ಹಣ್ಣೇ ತಿತ್ಲಿ ಪಯ್ಸ್‌ 
ಪಾವ್‌ಲ್ಲಿ. ಹ್ಮಾ ಸಂದರ್ಭಾರ್‌ ಬಚಾವ್‌ ಜಾಂವ್ಕ್‌, ಪಾಪಿಯಾಸಾಚಿ ಬುಧ್ವಂತ್ಕಾಯ್‌ 
ಉಪ್ಕಾರ್ತಲಿ ಮ್ಹಣ್‌ ತೊ ಪಾತ್ಮೆಲೊ. ತಾಣೆಂ ಮನ್‌ ಫಟ್‌ ಕೆಲೆಂ. 

ಪಾಪಿಯಾಸಾಚಿ ಬುಧ್ವಂತ್ಕಾಯ್‌ ವಿಶೇಸ್‌ ಮ್ಹಣ್‌ ಕೊಣ್‌ ಮಾನಿನಾ ಜಾಯ್ತ್‌? 
“ಫಿಲಿಫ್‌ ದೆ ತೊವಾರಾ!'' ಮ್ಹಣೂನ್‌ ಬೊಬಾಟುನ್‌ ತೊ ಭಾಯ್ರ್‌ ಧಾಂವ್‌ಲ್ಲೊ. ತೈ 
ಘಡ್ಬಡೆಂತ್‌ ಆನಿ ಗೊಂದೊಳಾಂತ್‌, ರಾಕ್ವಲ್ಕಾಂನಿ ಆನಿ ಹೆರ್‌ ಶಿಪಾಯಾಂನಿ ಚುರುಕ್‌ 
ಜಾಂವ್ಚೇ ಆದಿಂ ಘೊಡ್ಕಾರ್‌ ಉಡೊನ್‌ ತೊ ಪಾಶಾರ್‌ ಜಾಲ್ಲೊ. ಚಡ್‌ ಪಯ್ಸ್‌ ತೊ 
ಧಾಂವೊಂಕ್ನಾ - ತಾಣೆಂ ಧಾಂವ್ಚೆಬರಿ ನಾತ್‌ಲ್ಲೆಂ. ಕಾಳೊಕಾಂತ್‌ ಭೊಂವಾಡೊ ಕಾಡುನ್‌ 
ಸಾಂತಿಸ್ಸಿಮ್‌ ತ್ರಿಂದಾದಿಚ್ಕೆ ಇಗರ್ದೇ ಪಾಟ್ಲ್ಯಾನ್‌ ಘೊಡ್ಕಾಕ್‌ ಚಲವ್ನ್‌, ತೆವ್ಶಿಲ್ಮಾನ್‌ ಕಾಳ್ಕಾ 
ಸವಾರಾಂಚ್ಕೆ ತಬೆಲಿಂತ್‌ ತಾಣೆಂ ಘೊಡ್ಕಾಕ್‌ ಲಿಪಂವ್ಕ್‌ ತಾಕಿದ್‌ ದಿಲ್ಲಿ. ಉಪ್ರಾಂತ್‌ ತೊ 
ವಿಗಾರ್‌-ಪಾಸ್ತೊರಾಚ್ಕಾ ಬಿಡಾರಾಂತ್‌ ಪ್ರವೇಶ್‌ ಜಾವ್ನ್‌, ಥೊಡ್ಕಾಚ್‌ ವೆಳಾನ್‌ 
"“ಬದ್ರರ್‌' ಜಾಲ್ಲೊ, ಆನಿ ಥಂಯ್ಸರ್‌ ಅಸ್ವಸ್ಟ್‌ ಜಾವ್ನ್‌ ಆಸ್‌ಲ್ಲ್ಯಾ ಫ್ರಾದ್‌ ಧಾನೈಲಿಚ್ಶೆ 
"ಚಾಕ್ರೆಕ್‌' ಲಾಗ್‌ಲ್ಲೊ, ಆನಿ ಜಾಯ್ತಶೆಂ ಫುಡ್ಲೆಂ ಯೋಜನ್‌ ತಾಣೆಂ ಮಾಂಡ್‌ಲ್ಲೆಂ. ವಾಯ್ಕ್‌ 
ಚಿಂತ್ನಾಂಚೊ ಶೆಕಿಂ ಸಹಯೋಗ್‌ ಮ್ಹಳ್ಳೆಬರಿ, ನೀಜ್‌ ಆನಿ ಕಪಟಿ ಮೊರ್ಲಾಚಿ ಮಾಂಡಾ 
ವಳ್‌ ಮತಿಂತ್‌ ಯೇವ್ನ್‌, ತ್ಕಾ ದಿಶಾನ್‌ ದೊಗಾಂಯ್ನೊ (ಪಾಪಿಯಾಸಾನ್‌ ಆನಿ ಫ್ರಾ! 
ಮನ್ಸೆಲಿನ್‌) ಆಪಾಪ್ಲಿಂ ಮೆಟಾಂ ಕಾಡ್‌ಲ್ಲಿಂ. 

(ಪಾಪಿಯಾಸಾಕಡೆ ಕೆದಾಳಾಯೂ, ಥೊಡೆ ಥೆಂಬೆ...... ರಭಾಡಾಚ್ಕಾ ಪಾಲ್ಮಾಚೊ 
ರೋಸ್‌ ಘಾಲುನ್‌ ಫಿಚಾರ್‌ ದವರ್‌ಲ್ಲಿಂ ದೋನ್‌ ಲ್ಹಾನ್‌ ಆ್ಕಂಪುಲಾಂ ಆಸ್ತಾಲಿಂ. 
ತಾಂಚೊ ಘುಟ್‌ ತಾಕಾ, ಫ್ರಾ! ಮನೈಲಿನ್‌ ಚಂದ್ರನಾಥ್‌ ದೊಂಗ್ರಾಚ್ಕಾ ಭೈರಾಗ್ಮಾ ಥಾವ್ನ್‌ 
ಶಿಕ್‌ಲ್ಲೆಬರಿ ದಿಲ್ಲೊ. ಎಕ್ಕೆ ಸಿಸ್ಲೆಂತ್ಲೊ ಏಕ್‌ ಥೆಂಬೊ ಅಲಕ್‌ ವಾ ಕಸಲ್ಮಾಯೊ ಪೀವನಾಂತ್‌ 

ದಿಲ್ಕಾರ್‌, ಕಿತ್ಲೇ ಘಟ್‌ ತಕ್ಷೆಚ್ಕಾ ಮನ್ಶಾಕ್‌ಯೂ ಆಮಾಲ್‌ ಚಡಯ್ತ್‌. ದೋನ್‌ ಥೆಂಬೆ 


ತ 
| 


4 


ದಿಲ್ಮಾರ್‌, ತ್ಕಾ ಮನ್ಯಾಚೆಂ ಆಮಾಲ್‌ ದೆಂವಾನಾಸ್ತಾನಾ ಪಿಶೆಂ ಲಾಗಾತ್‌ ಆನಿ ಸ ದಿಸಾಂ 


ಭಿತರ್‌ ಮರಣ್‌ ಘಜಾತ್‌. ದುಸ್ಕೈ ಸಿಸ್ಲೆಂತ್ಲೊ ಏಕ್‌ಚ್‌ ಥೆಂಬೊ, ಖಂಯ್ಚ್ಯಾಯ್‌ ಥರಾನ್‌ 
ಎಕ್ಸ್ಯಾಚ್ಮಾ ಪೊಟಾಕ್‌ ವಚಾತ್‌ ತರ್‌, ಪಾಂಚ್‌ ವೊರಾಂ ಭಿತರ್‌ ತಸಲ್ಮಾ ಮನ್ಶಾ 
ಥಂಯ್‌ ಭಾಯ್ಲ್ಯಾನ್‌ ಕಸಲಿಯೂ ತಾಡ್‌-ವೋಡ್‌ ನಾಸ್ತಾಂ ತಾಕಾ ನೀದ್‌ಪಡಾತ್‌ ಆನಿ 
ಸವ್ಕಾಸ್‌ ಕಾಳ್ಜಾಚಿ ಕ್ರಿಯಾ ಬಂಧ್‌ ಜಾವ್ನ್‌ ತೊ ಸರಾತ್‌.) 

ಪಾಪಿಯಾಸಾನ್‌ - "ದೇವ್‌ ನಾಸ್‌ ಕರ್ಚಾ ಮನ್ಶಾಂಕ್‌ ತ್ಕಾ ಆದಿಂ ಪಿಸೊ ಕರ್ತಾ' 
ಮ್ಹಣ್ತಾತ್‌ ತಶೆಂ, ಕಸಲಿಚ್‌ ದಯಾ ದಾಕ್ಸೆಣ್‌ ನಾಸ್ತಾಂ ಆನಿ ದೆವಾಚಿ ತಶಿ ದೆಂವ್ಚಾ 
ರಾಚಿಯೂ ಭಿರಾಂತ್‌ ನಾಸ್ತಾಂ ಮ್ಹಳ್ಳೆಬರಿ ಆಪ್ಲಿಂ ಕಾಮಾಂ ಕೆಲ್ಲಿಂ. 

ಪುಣ್‌ ತಾಣೆಂ ಚಿಂತ್‌ಲ್ಲೆಬರಿ ತಿಂ ಫಳಾಧಿಕ್‌ ಜಾಂವ್ಕ್‌ ನಾತ್‌ಲ್ಲಿಂ. ಭಾಯ್ಲ್ಯಾ 
ಬಾರ್‌ ಚಿಕ್ಕೆ ಪಯ್ಸ್‌, ಸಾಂಕ್ತುಸ್‌ ದೆ ಫೆರ್ರೊ ಆನಿ ತಾಚ್ಕಾ ದೇಶ್‌ಭ್ರಷ್ಟ್‌ ಪಂಗ್ಡಾಚ್ಕಾ 
ಫುಂಡಾಂಕ್‌ ಧಾಡುನ್‌ ತಾಣೆಂ ಫರ್ಮಾಯಿಲ್ಲಿಂ ಕಾಮಾಂ, ಚಡಾವತ್‌ ಅರ್ಲುಕುರಿಂ ಮಾತ್ರ್‌ 
ಜ್ಯಾರಿ ಜಾಲ್ಲಿಂ. ಥೊಡ್ಕಾಚ್‌ ದಿಸಾಂ ಭಿತರ್‌, ಜಾತಾ ತಿತ್ಲೆಂ ಪುಂಜಾವ್ನ್‌ ಧರುನ್‌ ಆನಿ 
ಆಸ್ತಿಂಚಿಂ ದಸ್ತಾವೆಜಾಂ ಕರುನ್‌, ನಿಮಾಣೆಂ - ಫ್ರಾ| ಮಸ್ವೆಲ್‌ ದೆ ಫರಿಯಾಕಡ್ಡೊಚ್‌ 
ಹುಕುಮ್‌ನಾಮೊ ಫೆವ್ನ್‌, ಕಾಳ್ಕಾ ಶಿಪಾಯಾಂಚಿಂ ಸಮವಸ್ವಾಂ ನ್ಹೆಸುನ್‌, ಎಕಾ 
ಪಂಗಡಾನ್‌ ಧಾಂವ್‌ ಮಾರುನ್‌ ರಾನಾಂ-ಮೊಲ್ಮಾಂತ್ಸ್ಯಾನ್‌ ಉತ್ತರ್‌ ದಿಕ್ಕಾಚಿ ಗಡ್‌ 
ಉತ್ರೊನ್‌ ಏಕ್‌ ಪಾವ್ಟಿಂ ಗೊಂಯಾಂ ಥಾವ್ನ್‌ ಭಾಯ್ರ್‌ ಪಡೊಂಕ್‌ಜಾಯ್‌ ಮ್ಹಣ್‌ 
ತಾಣೆಂ ಚಿಂತ್‌ಲ್ಲೆಂ. ತ್ಕಾ ತೆಕಿದ್‌ ಮಾಂಡಾವಳ್‌ಯೊ ಕೆಲ್ಲಿ. 

ಪುಣ್‌ ತಶೆಂ ವೆಚ್ಯಾ ಆದಿಂ, ಆಪ್ಲೈ ತಸಲೈ ವಾಯ್ಟ್‌ ಗತಿಕ್‌ ಕಾರಣ್‌ ಜಾಲ್ಲ್ಯಾಂಚೆರ್‌ 
ಫಾರಿಕ್ಸಣ್‌ ಫೆವ್ನ್‌ಂಚ್‌ ವಚಾಜಾಯ್‌ ಮ್ಹಣ್‌ ತಾಣೆಂ ಸೊಪುಥ್‌ ಘಾಲೊ. 

“ತಶೆಂ ಆಸ್ತಾಂ, ವೈಸರೊಯಾನ್‌ ಏಕ್‌ ವಿಶೇಸ್‌ ಕೊಡ್‌ ಆಪಯಿಲ್ಲಿ ಗಜಾಲ್‌ 
ತಾಂಕಾಂ ಆಯ್ಕುಂಕ್‌ ಮೆಳ್ಳಿ. ತಾಂತುಂ ಫ್ರಾ! ಮನ್ವೆಲ್‌ ದೆ ಫರಿಯಾಕ್‌ ಆನಿ ಡೊನ್‌ ಮಾರ್ಕು 
ಸಾಕ್‌ ಪ್ರತ್ಯೇಕ್‌ ಸಾಕ್ಸಿದಾರ್‌ ಜಾವ್ನ್‌ ಆಪಯ್ಲ್ಯಾತ್‌ ಮ್ಹಳ್ಳೆಂ ಕಳಿತ್‌ ಜಾತಚ್‌, ತಸಲ್ಕೆ 
ಕೊಡ್ತಿಂತ್‌ ಖಂಡಿತ್‌ ಜಾವ್ನ್‌ ಏಕ್‌ ಫರ್ಮಾಣ್‌ ಜ್ಕಾರಿ ಜಾತಲೆಂ - ಫ್ರಾ! ಫರಿಯಾಚೆಂ 
"ಇನ್‌ಕ್ಟಿಜಿತೊರ್‌ಪಣ್‌' ಆನಿ ಡೊನ್‌ ಮಾರ್ಕುಸಾಚೆಂ "ಫಾಮಿಲಿಯಾರ್‌ಪಣ್‌' ರದ್ದ್‌ 
ಜಾತಲೆಂ, ತ್ಕಾ ವರ್ವಿಂ ಆಪ್ಲೆಂ ನಿಮಾಣೆಂ ಯೋಜನ್‌ ಒಮ್ಮೆಂ ಪಡ್ತಲೆಂ ಮ್ಹಣ್‌ ಪಾಪಿಯಾ 
ಸಾಕ್‌ ಸ್ಪಷ್ಟ್‌ ಜಾಲೆಂ. ಸರ್ಪಾಚೆಂ ವೀಕ್‌, ಅಗ್ಲ್ಯಾಚಿ ನಂಜಿ ಆನಿ ಕೊಲ್ಮಾಚಿ ಬುಧ್ವಂತ್‌ 
ಕಾಯ್‌ ಆರಾವ್ನ್‌ ಮ್ಹಳ್ಳೆಬರಿ ತೊ ಕಾರ್ಯಾಕ್‌ ದೆಂವ್ಲೊ. ಸಗೈೆಂ ಯಜ್ಮಾನ್ಪಣ್‌ - ಜಿವ್ಹಾಳಿನ್‌ 
ಮೊರ್ಟೇ ಆದಿಂ ನಿಮಾಣೇ ಏಕ್‌ ಪಾವ್ಟಿಂ ಶಿಮ್ಟಿ ಫಾಪುಡ್ಜೇಬರಿ - ತಾಣೆಂ ಹಾತಿಂ ಫೆತ್ತೆಂ. 

ತಾಚ್ಯಾ ಅಂದಾಜಾ ಪರ್ಮಾಣೆಂ - ವೈಸರೊಯಾನ್‌ ಆಪಯಿಲ್ಲೆ ಕೊಡ್ತಿಂತ್‌ ತೆ ದೊಗ್‌ 
ಜಣ್‌ - ಮನ್ವೆಲ್‌ ಫರಿಯಾ ಆನಿ ಡೊನ್‌ ಮಾರ್ಕುಸ್‌ - ಹಾಜರ್‌ ಜಾಯ್ದಾಯೆ. ತ್ಕಾ ವರ್ವಿಂ 
ಕಸಲೆಂಯೂ ತೀರ್ಸ್‌ ದೀಂವ್ಕ್‌ ಘಳಾಯ್‌ ಜಾತಲಿ, ಆನಿ ತೈ ಘಳಾಯೆಂತ್‌ ಆಪ್ಲಿ ದಾಳ್‌ 
ಸಿಜ್ತಲಿ ಮ್ಹಣ್‌ ತೊ ಪಾತ್ಮೆಲ್ಲೊ. 

ಕಾಳ್ಕಾ ಶಿಪಾಯಾಬರಿ ವಾ ಎಕಾ ಫ್ರಾದಿಬರಿ, "ಖಂಯ್‌ ಜಾಯ್‌ ಥಂಯ್‌' ವೆಚೆಂ- 
ಯೆಂವ್ಚೆಂ ತಾಕಾ ಸಾಧ್ಯ್‌ ಜಾಲ್ಲೆಂ. ತಶೆಂ ಡೊನ್‌ ಮಾರ್ಕುಸಾಗೆರ್‌ ವಚೊನ್‌, ಜಾಯ್ತಶೆ 
ಗಪ್ಲೆ ಮಾರುನ್‌, ತಂತ್ರಾಂ-ಮಂತ್ರಾಂ-ಕುತಂತ್ರಾಂಚೊ ಪ್ರಯೋಗ್‌ ಕರುನ್‌ ಆನಿ 

ಭೆಷ್ಟಾವ್ನ್‌, ಡೊನ್‌ ಮಾರ್ಕುಸಾಕ್‌ ತಾಣೆಂ ಭಾಯ್ರ್‌ ಹಾಡ್‌ಲ್ಲೊ. ಆನಿ ವಾಟೆರ್‌ ನಾಟಕ್‌ 
ಕರುನ್‌, ತಾಕಾ ಉಸ್ಫಾವ್ನ್‌ ವ್ಹರುನ್‌ ಆಲ್‌ಜ್ಯುಬೆಂತ್ಲ್ಯಾ ಎಕಾ ಕುಡಾಂತ್‌ ಲಿಪಯಿಲ್ಲೊ. 
ಆಲ್‌ಜ್ಯುಬೆಚ್ಶೆ ಪಾಟ್ಮೆ ರಾನ್ವಟ್‌ ಗುಪಿತ್‌ ಸುರಂಗಾಚ್ಕೆ ವಾಟೆನ್‌ ಆನಿ ಹೆರೆಕಡೆನ್‌ 
ಪಹರೊ ಆನಿ ಜಾಯ್ತಿಂ ಹೆರ್‌ ಕಾಮಾಂ ಕರುಂಕ್‌ "ಕಾಳೆ ಶಿಪಾಯ್‌' ಆನಿ ಸಾಂಕ್ತುಸ್‌ 
ಪೆರ್ರೊಚೆ ಕಸಾಯ್‌ಗಾರ್‌ ಆಸ್‌ಲ್ಲೆ. 

ಮನ್ವೆಲ್‌ ದೆ ಫರಿಯಾಕ್‌ ತ್ಕಾಚ್‌ ಆಲ್‌ಜ್ಯುಬೆಂತ್‌ - ತಾತ್ಕಾಲಕ್‌ ಮ್ಹಣ್‌ ಸಾಂಗುನ್‌ 
- ಲಿಪಂವ್ಕ್‌ ಕಷ್ಟ್‌ ಮಾರ್ಲೆನಾಂತ್‌. ಪುಣ್‌ ಫುಡ್ಲೆ ಕಷ್ಟ್‌ ಪರಿಹಾರ್‌ ಜಾಂವ್ಚೆಬರಿ ದಿಸ್ಲೆ 
ನಾಂತ್‌. ಬದ್ಲಾಕ್‌, ಉಚಾಂಬಳಾಯ್‌, ಆತುರಾಯ್‌ ಆನಿ ಆಕಾಂತ್‌ ಚಡ್‌ ಜಾಂವ್ಚಿ ಪರಿಸ್ಥಿತಿ 
ಉಬಿ ಜಾಲಿ. ವಿಶೇಸ್‌ ಕೊಡ್ತಿಂತ್‌, ವೈಸರೊಯ್‌ ನ್ಕೂನೊದೆ ಕುಣಗಾನ್‌ ಘೆತ್‌ಲ್ಲೊ ನಿರ್ದಾರ್‌ 
ಆನಿ ದಿಲ್ಲೊ ಹುಕುಮ್‌ ನಾಮೊ ಕಳಿತ್‌ ಜಾತಚ್‌ - ಪಾತ್ಕಾಂಚಿ ಮಜುರಿ ಮೆಜ್ಬಾಚಿ ಘಡಿ 
ಆಯ್ತಿ ಜಾಲಿ. ಪಾಪಿಯಾಸಾಕ್‌ ಪ್ರತ್ಶೇಕ್‌ ಜಾವ್ನ್‌ ನಿತಿಚೆಂ ಜಾಳ್‌ ಆನಿ ಗಳ್ಬಾಸಾಚೊ 
ದೊಡೊ ಪಾಸ್‌ ಅರ್ನೊಂಚೊ ಸ್ಪಷ್ಟ್‌ ದಿಸೊಂಕ್‌ ಲಾಗ್ಲೊ. ತಾಚೇಚ್‌ ಬುಧ್ವಂತ್ಕಾಯೆನ್‌, 
ಅಬುಂದಿಯಸಾಚಿ ಆನಿ ಬಾರ್ಬೊಜಾಚಿ ಬಂಧೋಬಸ್ತ್‌ ಕೆಲ್ಲಿಯೂ ವರ್ಸ್‌ ! 

ತರ್‌ಯೂ, ತಾಣೆಂ ಧಯ್ರ್‌ ಸಾಂಡುಂಕ್‌ ನಾತ್‌ಲ್ಲೆಂ. ಇತ್ಲೊ ಧಾರುಣ್‌ ತೊ 
ಜಾಲ್ಲೊಗೀ - ಸ್ವಂತ್‌ ಲಾಭಾಡ್ಬಣಾಚಿ ಗೊಡ್ಸಾಣ್‌ ಚಾಕ್ಲ್ಯಾ ಶಿವಾಯ್‌, ಆನಿ ದುಸ್ಮಾನಾಂಕ್‌ 
ಅಂತಿಮ್‌ ಕೊಡ್ಡು ಫಾರಿಕೃಣಾಚಿ ಕಾಲ್ಸ್‌ ಪಿಯೆಂವ್ಕ್‌ ಲಾಯ್ಲ್ಯಾ ಶಿವಾಯ್‌, ಆನೀ ತಾಂತ್ಲ್ಯಾ 
ಥೊಡ್ಕಾಂಕ್‌ ತೊಪುನ್‌ ಆನಿ ಭಾಜುನ್‌ ಆನಿ ಹೆರ್‌ ಚಿತ್ರ್‌ಹಿಂಸೆಂಚೆಂ ಮೊರ್ಡ್‌ ದಿಲ್ಕಾ 
ಶಿವಾಯ್‌ ಆಪ್ಣಾಚೊ ಪಾಡಾವ್‌ ಬಿಲ್ಕುಲ್‌ ಜಾವ್ಸಾಚೊ ನಾ ಮ್ಹಣ್‌ ತೊ ಪಾತ್ಮೆಲ್ಲೊ. 

ತಸಲ್ಮೆ ಧಾರೆರ್‌, ತ್ಕಾ ಆಲ್‌ಜ್ಯುಬೆಂತ್‌, ಪಾಪಿಯಾಸಾ ಮಧೆಂ ಆನಿ ಫ್ರಾ! ಮನ್ವೆಲ್‌ 
ದೆ ಫರಿಯಾ ಮಧೆಂ ನಿಮಾಣೊ ಸಂವಾದ್‌ ಚಲ್ತಾಲೊ. 





ಸಾಕ್ರಿಲೆಜ್‌ ಆನಿ ಸನ್ಮಾನ್‌ 


ಪರ್ಚತಾ ಮುಳಾಂ ಆನಿ ದರ್ಕಾಥಳಾಂ 
ತುಜೇ ನದ್ರೇ ಸಮೊರ್‌ ಹಾಲ್ತಾತ್‌ 
ಖಡ್ಬಾಂ ಲೆಗುನ್‌ ಮೆಣಾಬರಿ ಕರ್ಗಾತಾತ್‌; 


ಪುಣ್‌ ತುಕಾ ಭಿಯೆಲ್ಲೆ, ದಯಾ ಜೊಡ್ತಾತ್‌. 
- ಜೂಡಿತ್‌ 16:15 





ವೇಳ್‌ ಉತ್ರೊನ್‌ ಗೆಲ್ಲೊ. 
ತ್ಮೆ ಭಿರಾಂಕುಳ್‌ ಘಡಿಯೇ ಫ್ರಾ! ಮನ್ವೆಲ್‌ ದೆ ಫರಿಯಾಕ್‌ ಸುಸ್ತಾಲೆಂ. ಸಿಇಕೊರ್‌ 
ಪಾಪಿಯಾಸಾಕ್‌ ಪರ್ರವ್ಲೆಚಿ ವಾಟ್‌ ಬಂಧ್‌ ಜಾಲ್ಲಿ. ಅನಿ ತಸಲ್ಯಾಕ್‌ ಪಾತ್ಮೆವ್ನ್‌ ಅಬ್ಳೆ ಆಪ್ಣಾಚಿ 

ಗತ್‌ಯೂ ಪಾಡ್‌ ಜಾಲ್ಲಿ. ""ಮಿಸೆರೆರೆ ಮೇಣ ದೇವುಸ್‌...'' ಪಾಶಾರ್‌ ಜಾಲಿಂ ಭೊಗ್ಣಾಂ ' 
ಮತಿಂತ್‌, ಉಪ್ರಾಂತ್‌ ಭಾಯ್ಲ್ಯಾನ್‌ ತೊ ಕಷ್ಟಾಂನಿ ಮ್ಹಣಾಲೊ: | | 

""ಸಿಇಜೊರ್‌ ಪಾಪಿಯಾಸ್‌! ತುಂ ಕಿತೆಂ ಉಲಯ್ತಾಯ್‌? ಆಮ್ಚೆರ್‌ ಅನ್ಸಾರ್‌ 
ಆಯ್ದಾಂ. ಜೀವನ್‌-ಮರಣಾಚೆಂ ಸವಾಲ್‌ ಉಬೆಂ ಜಾಲಾಂ. ಬಚಾವೆಚಿ ವಾಟ್‌ ಆಮ್ಕಾಂ ' 
ಬಂಧ್‌ ಪಡ್ಲಾ......'' 

"ಕೊಣ್‌ ಮ್ಹಣ್ತಾ "ವಾಟ್‌ ಬಂಧ್‌ ಪಡ್ಲ್ಯಾ'?'' ಪಾಪಿಯಾಸಾನ್‌ ದಾಂತ್‌ ಸೊಡ್ಡೆ. 
""ಫ್ರಡ್ಲಿಂ ದಾರಾಂ ಬಂಧ್‌ ಜಾಲ್ಕಾಂತ್‌. ಥಾಲಿಂ ಮಾರ್ಲ್ಯಾಂತ್‌ - ಚಾವಿಯೋ ಸರ್ಟ್‌ 
ಮ್ಹಜೆಕಡೆ ಆಸಾತ್‌ - "ತುಂ' ಜಾಣಾಂಯ್‌.'' 

ಫ್ರಾ! ಫರಿಯಾನ್‌, ಏಕ್‌ ಥಾಪಡ್‌ ಖೆಲ್ಲೆಬರಿ ಆಂಗ್‌ ಕಾಡ್ಲೆಂ. ತೆದೊಳ್‌ ಪರ್ಯಾಂತ್‌ 
ಪಾಪಿಯಾಸ್‌ ತಾಕಾ "ತುಮಿ' ಮ್ಹಣೊನ್‌ ಮರ್ಯಾದ್‌ ದೀವ್ನ್‌ ಉಲಯ್ತಾಲೊ. ಹ್ಯಾ ವೆಳಾ, 
ಮಾನ್‌ ಆನಿ ಗೌರವ್‌ ಸಗ್ಳೊ ಮಾಯಾಗ್‌ ಜಾಲ್ಲೊ. 

""ಫ್ರಡ್ಲೆಂ ದಾರ್‌ ಉಗ್ಗೆಂ ಕರುಂಕ್‌ ಸಾಧ್ಕ್‌ನಾ - ತುಂ ಜಾಣಾಂಯ್‌'' ಮ್ಹಣಾಲೊ 
ಫರಿಯಾ, ""ಆನೀ ವೈಸರೊಯಾಚೊ ಹುಕುಮ್‌ನಾಮೊ ತಸೊ ಆಸಾ - ಥಾಲಿಂ ಆನಿ 
ದಾರಾಂ ಮೊಡುನ್‌ ತೆ ಭಿತರ್‌ ಸರ್ತಲೆ...”' 

""ತಶೆಂ ಜಾವ್ಟಾಕ್‌ಯೂ ವೇಳ್‌ ಆಸಾ. ತಶೆಂ ಜಾವ್ಪಾ'ದಿಂ ಹಾಂವ್‌ ಹಿಂಗಾ 
ಥಾವ್ನ್‌ ಪಯ್ಸ್‌ ಪಾವ್ತಲೊಂ ಆನಿ ಉರ್ತಲಿಂ ಥೊಡಿಂ ಕಾಮಾಂ ಸಂಪಯ್ತಲೊಂ. ತುಂ 
ಜಾಣಾಂಯ್‌ - '' 

""ತುಂ- "ತೂಂ' ಪಯ್ಸ್‌ ಪಾವಪ್ರಲೊಯ್‌ !' ಮ್ಹಣಾಲೊ ಫ್ರಾದ್‌, ಮಧೆಂಚ್‌ ವಿಜ್ಮಿತ್‌ 
ಜಾವ್ನ್‌. "“ಆನೀ ಹಾಂವ್‌ - ?'' 

""ತುಂ ಸದ್ದ್ಯಾಕ್‌ ಹಿಂಗಾಚ್‌ ಆಸ್ತಲೊಯ್‌ ಆನಿ ತುಜ್ಕ್ಮಾ-ಮ್ಹಜ್ಮಾ ಪಾತ್ಕಾಂ ಖಾತಿರ್‌ 
ಪ್ರಾಚಿತ್‌ ಆಧಾರಲೊಯ್‌. ಅನಿ ಮ್ಹಜ್ಯಾ ಆನಿ ತುಜೆ ಭಾಚೆಚ್ಮಾ ಸುಖಾ ಖಾತಿರ್‌ 
ಪ್ರಾರ್ಡನ್‌ ಕರ್ತ ಲೊಯ್‌. ಆತಾಂ ಘಳಾಯ್‌ ನಾಕಾ. ಅಬೈ, ಕಾಗದ್‌, ತೀಂತ್‌, ಪಾಕ್‌ ಆನಿ 
ತುಜ್ಕಾ ಅಧಿಕಾರಾಚಿ ಮ್ಹೊರ್‌ ಹಾಂವೆಂ ಹಿಂಗಾ ಹಾಡ್ಲ್ಯಾಂತ್‌. ತುರ್ತಾನ್‌ ಏಕ್‌-ದೋನ್‌ 
ಚಿಟಿ ಬರಯ್‌!'' 

""ಕೊ-ಕೊಣಾಕ್‌, ಆನಿ ಕಿತೆಂ ಮ್ಹಣೂನ್‌....... ?” ಫ್ರಾ! ಫರಿಯಾ, ರಾಗಾನ್‌ ಆನಿ 
ಭಿಯಾನ್‌ ಕಾಂಪೊಂಕ್‌ ಲಾಗ್ಲೊ, ""ಕೊಣಾಕ್‌ ಆನಿ ಕಿತೆಂ - '' 

""ಓರೆಸಾಂವ್‌ ಬಂಧ್‌ ಕರ್‌! ಒರೆಸಾಂವ್‌ ಕರ್ಬಾಚೊ ಅನಿ ಹುಕುಮ್‌ ದಿವ್ಪಾಚೊ 
ವೇಳ್‌ ಉತ್ರೊನ್‌ ಗೆಲಾ!'” ಪಾಪಿಯಾಸಾನ್‌ ಧೆಂಕ್ಲೊ ಮಾರ್ದೊ. ""ಹೆಂ ಮತಿಂತ್‌ ಧರ್‌ - 
ಆತಾಂ ನವೊ ಇನ್‌ಕ್ವಿಜಿತೊರ್‌ ನೇಮಕ್‌ ಜಾವ್ನಾ ಮ್ಹಣ್‌ ಚಿಂತ್ಕಾಂ, ಆನಿ ತಸೊಚ್‌ ಲ್ಹಾನ್‌ 
ಏಕ್‌ ಹುಕುಮ್‌ನಾಮೊ ಬರಯಾಂ.'' 

"“ಕಿ-ಕಿತೆಂ ಬರಯಾಂ......?'' 

""ತುಜೇ` - ಮ್ಹಣ್ಣೇ, "ಭಾಗೆವಂತ್‌ ಇನ್‌ಕ್ವಿಜಿತೊರಾಚ್ಶೆ ಖುಶೇ ಪ್ರಕಾರ್‌... ದೆವಾ 
ಖಾತಿರ್‌ ಆನಿ ಕಥೊಲಿಕ್‌ ರಾಯಾ ಖಾತಿರ್‌ ಥೊಡಿಂ ಭೋವ್‌ ಗರ್ದೆಚಿಂ ಕಾಮಾಂ ಕರುಂಕ್‌ 
ಡೊನ್‌ ಸಿಇಸೊರ್‌ ಫಾಮಿಲಿಯಾರ್‌ ಸರ್ದಾರ್‌ ಪಾಪಿಯಾಸಾಕ್‌ ಸಂಪೂರ್ಲ್‌ ಅಧಿಕಾರ್‌ 
ದಿಲಾ. ತಾಣೆಂ ವಿಚಾರ್ಚೇ ಪರ್ಮಾಣೆಂ ಕೊಣೆಂಯೂ ತಾಕಾ ಖಾಲ್‌ ಜಾಂವ್ಕ್‌ ಜಾಯ್‌ ಆನಿ 

"ಪುರ್ತೊ ಸಹಕಾರ್‌ ದೀಂವ್ಕ್‌ ಜಾಯ್‌.... ಅತ್ಮಾ-ಸಾಲ್ವಸಾಂವಾಚ್ಕಾ ಆನಿ ಕುಡೀ-ಬಚಾ 


ವೆಚ್ಯಾ ಫರ್ಮಾಣಾಖಾಲ್‌ - ಕೊಣೆಂಚ್‌ ತಾಕಾ ಆಡ್ಕಳ್‌ ಕರುಂಕ್‌ ವಾ ಕಿತೆಂಚ್‌ ತಾಕಾ 
ಇನ್ಕಾರ್‌ ಕರುಂಕ್‌. ಆಡ್ವಾರ್ಲಾಂ' - ಅಶೆಂ ಬರಯ್‌. ಸಯ್‌ ಘಾಲುನ್‌ ಆನಿ ಮ್ಹೊರ್‌ 
ಮಾರುನ್‌ ದೀ.....'' 

""ಸಾಯ್ಬಾ, ಭೊಗೊಸ್‌!'' ಉದ್ದಾರ್ಲೊ ಫ್ರಾ! ಫರಿಯಾ, ""ಆನಿ ತಸಲೊ ಹುಕುಮ್‌ 
ನಾಮೊ ಫೆವ್ನ್‌ ತುಂ ಕಿತೆಂ ಕರ್ನಲೊಯ್‌?'' 

""ಮ್ಹಾಕಾ ಜಾಯ್ತೆಂ ಕರ್ತಲೊಂ...... ಜಾಯ್ತೆಂ ಘೆತಲೊಂ... ಕೊಣೆಂಯೂ ಮಾಲ್‌ 
ಕ್ರಿಯಾದ್‌ ಪಿತಾ-ಪುತಾಂನಿ ಮ್ಹಜಿ ಪಾಟ್‌ ಧರ್ದೇ ಆದಿಂ ಹಾಂವ್‌ ಪಯ್ಸ್‌ ಪಯ್ಸ್‌ 
ಪಾವ್ತಲೊಂ. ತಾಂಕಾಂ ಶಿಕಯ್ತಲೊಂ......'' 

""ಆನೀ - ಆನಿ ಹಾಂವ್‌......?'' 

"ಆನಿ ತೂಂ - ಹಾಂವೆಂ ಸಾಂಗಿಲ್ಲೆಂ ಆತಾಂಚ್‌ ಜರ್‌ ಕರಿನಾಂಯ್‌ - ತೂಂ ವೆಗಿಂಚ್‌ 
ಪಯ್ಸ್‌ ಪಾವ್ತಲೊಯ್‌ - ಇಂಫೆರ್ನಾಕ್‌!'' ಆನಿ ತಶೆಂಚ್‌ ಥೊಡೆಂ ತೊ ರಾಂಕ್ಸುಂಕ್‌ 
ಲಾಗ್ಲೊ: ""ಧನ್‌-ದಿರ್ದಾಕ್‌ ಮ್ಹಾಕಾ ಉಣೆಂ ನಾ - ತುಜ್ಕಾ ಕುಡಾಂತ್ಲೆಂ ಹಾಂವೆಂ 
ಭಾಯ್ರ್‌ ಕಾಡುನ್‌ ಜಾಲಾಂ..... ತುಜೆಂ ಪತ್ರ್‌ ಘೆವ್ನ್‌ ಜರೂರ್‌ ತುಜೆ ಭಾಚೈಗೆರ್‌ 
ವೆತಲೊಂ ಆನಿ ಭಾಂಗಾರ್‌ - ಶಿಂಗಾರಾ ಬರಾಬರ್‌ ತಿಕಾ ಭಾಯ್ರ್‌ ವ್ಹರ್ತಲೊಂ...... 
ಹೆರಾಂಕ್‌ಯೂ ತಶೆಂಚ್‌ ಕರ್ತಲೊಂ. ತುರ್‌್‌ ಕರ್‌!' 

""ಸಾಯ್ಬಾ, ಭೊಗೊಸ್‌...!' ಫ್ರಾ! ಫರಿಯಾಚಿಂ ಉತ್ರಾಂ ಭಾಯ್ರ್‌ ಆಯ್ಕಾಲಿಂ 
ನಾಂತ್‌. ಉಪ್ರಾಂತ್‌ ಪ್ರಯತ್ನ್‌ ಕರುನ್‌ ತಾಣೆಂ ಧಯ್ರ್‌ ಫಿತ್ಲೆಂ: ""ನಾ, ತಶೆಂ ಜಾಯ್ಕೆಂನಾ. 
ಆಮ್ಚೊ ಆನಿ ತುಜೊ ಸಂಬಂಧ್‌ ಥಿರ್‌ ಕರುಂಕ್‌ ವಾ ಫುಡೆಂ ವ್ಹರುಂಕ್‌ ಸಾಧ್ಯ್‌ ನಾ! 
ಎದೊಳ್‌ ಜಾಲ್ಲ್ಯಾ - ಕೆಲ್ಲ್ಯಾಕ್‌ ದೇವ್‌ ಕಾಕ್ಳುತ್‌ ಕರುಂದಿ...... ದೇವುಸ್‌ ಮೇವುಸ್‌! 
ದೊನುಮ್‌ ಫಾಕ್‌ ರೆಮಿಸ್ಸಿ ಯೊನಿಸ್‌...... ಸಾಯ್ಬಾ, ಭೊಗೊಸ್‌... !'' ತಾಣೆಂ ಹರ್ದೆಂ 
ಬಡಯ್ಲೆಂ. 

""ಕಿ-ಕಿತೆಂ ಮ್ಹಣಾಲೊಯ್‌?'' ಪಾಪಿಯಾಸ್‌ ಉಚಾಂಬಳ್‌ ಜಾಲೊ - “ಪರ್ತ್ಯಾನ್‌ 
ಸಾಂಗ್‌ - ತುಜೊ ಆನಿ ಮ್ಹಜೊ ಸಂಬಂಧ್‌?'' 

“ಫುಡೆಂ ವ್ಹರುಂಕ್‌ ಸಾಧ್ಯ್‌ ನಾ...... ಎದೊಳ್‌ ಜಾಲ್ಲ್ಯಾ-ಗೆಲ್ಲ್ಯಾಕ್‌ - '' 

""ಧಾಂಪ್‌ ತೊಂಡ್‌ !'' ಪಾಪಿಯಾಸಾಚ್ಕಾ ತೊಂಡಾಂತ್ಲಾನ್‌ ಫೆನ್‌ ಉಸಾಳ್ಳೊ. 
""ತುಜ್ಮಾ ಸಂಬಂಧಾಚಿ ಮ್ಹಾಕಾಯೂ ಫುಡೆಂ ಗರ್‌ ನಾ. ತುಕಾ ನಾಕಾ ಜಾಲ್ಕಾರ್‌ 
ಮ್ಹಾಕಾಯೂ ನಾಕಾ. ಆನಿ ಆತಾಂ ಲಾಂಬಾಯ್‌ ನಾಕಾ. ಹಾಂವೆಂ ವಿಚಾರ್‌ಲ್ಲೆಂ ಕಾಮ್‌ 
ಕರ್‌!” 

""ಕಸಲೆಂ ಕಾಮ್‌?'' 

“ಪತ್‌ ಬರಯ್‌ - ಹುಕುಮ್‌ನಾಮೊ!'' 

""ತಶೆಂ ಜಾಯ್ಕೆಂನಾ...... ಸಾಧ್ಯ್‌ ನಾ......'' ಫ್ರಾ! ಫರಿಯಾ ಖರೊಚ್‌ ಭಿಯೆಲ್ಲೊ. 
ತರ್‌ಯೂ ತಾಣೆಂ ಆಪ್ಲೊ ನಿಮಾಣೊ ನಿರ್ದಾರ್‌ ಘಟ್‌ ಕೆಲೊ. "“ಸಾಧ್ಯ್‌ ನಾ....... ತೆ 

"ಸಾಧ್ಯ್‌, ಆಸಾ!'' ದಾಂತಾಂ ಇಡ್ಕಾಂತ್ಲ್ಯಾನ್‌ ಪಾಪಿಯಾಸಾನ್‌ ಸುಂಯ್ಬಿಲೆಂ, 
ಆನಿ ತ್ಕಾಚ್‌ ಆವಾಜಾ ಬರಾಬರ್‌ ಕೋಶಿಯೆಂತ್ಲಿ ತಲ್ವಾರ್‌ ಆಪ್ಲಿ ಭಾಯ್ರ್‌ ಒಡುನ್‌ ಧರ್ಲಿ. 

""ದೇಉಸ್‌......!'' ಫ್ರಾ! ಮನ್ಹೆಲ್‌ ದೆ ಫರಿಯಾ ಹೆಂ ಘಡಿತ್‌ ಪಾತ್ಕೆನಾ ಜಾಲೊ. 


“ಇ 

"ಆತಾಂ ತುಜೊ ದೇವ್‌ ಹಾಂವ್‌ಚ್‌!” ರಭಾಂಕುಳ್ಳೊ ಪಾಪಿಯಾಸ್‌, ಆನೀ ತ್ಕಾ 


ವಯ್ರ್‌ ಹಾಸ್ಲೊ. ""ಮಾಗ್ಲೆಂ ಆನಿ ಪ್ರಾಚಿತ್‌ ಕರುಂಕ್‌ ತುಜೊ ಜೀವ್‌ ಉರೊಂಕ್‌ ಜಾಯ್‌ 
ತರ್‌ - ತುರ್ತ್‌ ಕರ್‌ - ಸಾಂಗಿಲ್ಲೆಂ ಬರಯ್‌ !'' 

ಪಾಪಿಯಾಸ್‌ ತ್ಕಾ ವೆಳಾರ್‌ ಕಾಳ್ಕಾ ಶಿಪಾಯಾಬರಿ ನ್ಹೆಸ್‌ಲ್ಲೊ. ಹಾತಾಂತ್ಸ 
ತಲ್ವಾರಿಚೊ ಪ್ರಯೋಗ್‌ ಕರುಂಕ್‌ ತೊ ಪಾಟಿಂ-ಫುಡೆಂ ಪಳೆಂಪ್ಲೊನಾ ಮ್ಹಳ್ಳೆಂ ಸ್ಪಷ್ಟ್‌ 
ಜಾಲೆಂ - ಫ್ರಾ! ಫರಿಯಾನ್‌ ಮತಿಂತ್‌ಚ್‌ ಆಪ್ಲ್ಯಾ ಮೊರ್ಲಾಚಿ ತಯಾರಾಯ್‌ ಕೆಲಿ, ಆನಿ 
ತ್ಕಾ ಕ್ಷಣಾ, ದೈವಿಕ್‌ ನಿತಿಫೈಸಲಾಕ್‌ ತಾಣೆಂ ಖಾಲ್ತಿಮಾನ್‌ ಘಾಲಿ...... "ಆಇಸ್‌ ದೇಇ, 
ಕ್ವಿ ತೊಲ್ಲಿಸ್‌ ಪೆಕ್ಕಾತಾ ಮುಂದಿ, ಮಿಸೆರೆರೆ ಮೇಇ ದೇವುಸ್‌......' ಮತಿಂತ್‌ ಪ್ರಾರ್ಡನ್‌ 
ಕರುನ್‌ ತಾಣೆಂ ದಿಂಬಿ ಮಾರುನ್‌ ಅಪ್ಲೆಹಾತ್‌ ರುಂದಾಯ್ಲೆ ಆನಿ ಪಾಪಿಯಾಸಾಕಡೆ 
ಮ್ಹಳೆಂ: 

""ಸಾಧ್ಕ್‌ ನಾ - ತುಂವೆಂ ವಿಚಾರ್‌ಲ್ಲೆಂ ಕರುಂಕ್‌ ಹಾಂವ್‌ ಕಬೂಲ್‌ ನಾ... ಆತಾಂ 
ತುಂವೆಂ ಚಿಂತ್‌ಲ್ಲೆಂ ತುರ್ತಾನ್‌ ಜ್ಯಾರಿ ಕರ್‌...... ದೇವ್‌ ತುಜಿ ಕಾಕ್ಳುತ್‌ ಕರುಂ......'' 

ಸಾಕ್ರಿಲೆಜ್‌ ! 

“ಪುರೊ!” ಮ್ಹಣಾಲೊ ಪಾಪಿಯಾಸ್‌. ಆನಿ ತಾಣೆಂ ಖೊಟ್‌ ಮಾರ್ಲಿ. ಮನ್ವೆಲ್‌ ದೆ 
ಫರಿಯಾ ಉದಾರೊ ಪರ್ತಾಲೊ ಆನಿ ಪಿಂರ್ಲಾಲೊ. ಪಾಪಿಯಾಸಾನ್‌ ತಲ್ವಾರ್‌ ಪಾಟಿಂ 
ಚೆಪ್ಲಿ. ಆಪ್ಲ್ಯಾ ದಗ್ಲ್ಯಾ ಭಿತರ್ಲಿ ಸಿಸ್ಲಿ ಭಾಯ್ರ್‌ ಕಾಡುನ್‌, ಗುಡ್ಡಿ ನಿಕ್ಳಾಯ್ಲಿ ಆನಿ ಪಾರ್ಕಿಲಿ. 
ತಾಂತುಂ ಥೊಡೆಚ್‌ ಥೆಂಬೆ ಆಸ್‌ಲ್ಲೆ. 

“ನಾ, ತುಂ ಮೊರ್ದೊನಾಂಯ್‌. ವಾಂಚ್ಲ್ಯಾರ್‌ಯೂ ಮ್ಹಜೇ ವಿರೋಧ್‌ ಸಾಕ್ಸ್‌ ತುಂ 
ದಿಂವ್ಚೊನಾಂಯ್‌. ಧರ್‌ ತುಜೆಂ ಇನಾಮ್‌! 

ಫ್ರಾ! ಫರಿಯಾನ್‌ ಕಿತೆಂಗಿ ಉಲಂವ್ಕ್‌ ತೊಂಡ್‌ ಉಗ್ಗೆಂ ಕೆಲೆಂ. ತಶೆಂ ಉಗ್ದೆಂ ಕೆಲ್ಲ್ಯಾ 
ತೊಂಡಾಂತ್‌, ಪಾಪಿಯಾಸಾನ್‌ ಸಿಸ್ಲಿ ಒತುನ್‌ ಖಾಲಿ ಕೆಲಿ. 

ದುಸ್ತೈ ಘಡಿಯೇ ಥಂಯ್‌ ಥಾವ್ನ್‌ ತೊ ಭಾಯ್ರ್‌ ಆಯ್ಲೊ. ಕುಡಾಚೆಂ ದಾರ್‌ 
ಒಡುನ್‌ ತಾಣೆಂ ಬಂಧ್‌ ಕೆಲೆಂ. ಥಾಲೆಂ ಮಾರ್ಲೆಂ. 

ತೈಚ್‌ ಘಡಿಯೇ, ಚಿಕ್ಕೆ ಪಯ್ಸ್‌ - ಆಲ್‌ಜ್ಯುಬೆಚ್ಕಾ ಫುಡ್ಲ್ಯಾ ದಾರ್ವಟ್ಕಾರ್‌ - ಥಾಲಿಂ 
ಮೊಡ್ಡೊ ಆನಿ ದಾರಾಂ ಫೊಡ್ಡೊ ಸಂಕೇತ್‌ - ಠೊಕ್ಕಾಂಚೊ ಆವಾಜ್‌ ತಾಕಾ ಆಯ್ಕಾಲೊ. 

""ಯೆಂವಿತ್‌... ಪಳೆಂವ್ಚಿತ್‌... ಮಾತಿ ಖಾಂವ್ದಿತ್‌... ಪಾಪಿಯಾಸಾಚ್ಕಾ ಫಾರಿ 
ಕೃಣಾಚಿ ರೂಚ್‌ ಚಾಕೊನ್‌ ಪಳೆಂವ್ದಿತ್‌!'' 

ಆವಾಜ್‌ ನಾಸ್ತಾಂ ತೊ ಹಾಸ್ಲೊ ಆನಿ ಥಂಯ್‌ ಥಾವ್ನ್‌ ಪಾಶಾರ್‌ ಜಾಲೊ. 


* ಜೇ ಜೇ ೫ ಜೇ ತ್ಯೇ 


ಕಪಿತಾನ್‌ ಜೆರಾಲ್‌ ಜುವಾಂವ್ನ್‌ ಸಗ್ಳೊ ಅಧಿಕಾರ್‌ ಆಪ್ಣಾವ್ನ್‌, ಶೆಕಿಂ ವೈಸರೊ 
ಯಾಚ್ಕಾ ಹುಕುಮ್‌ನಾಮ್ಕಾ ಪ್ರಕಾರ್‌ ಅಂತಿಮ್‌ ನಿರ್ದಾರ್‌ ಘೆತ್‌ಲ್ಲೊ. 

""ಮೊಡಾ ಥಾಲಿಂ! ಫೊಡಾ ದಾರಾಂ! 

ತಶೆಂ ತ್ಕಾ ದಿಸಾ, ಆಲ್‌ಜ್ಕುಬೆಚ್ಚಾ ಫುಡ್ಲ್ಯಾ ದಾರೃಟ್ಕಾಚೆಂ ಥಾಲೆಂ ಮೊಡುನ್‌ 
ಉಸ್ಸಾಯ್ಲೆಂ. ಜುವಾಂವ್ನ್‌ ಆಪ್ಲಿ ತಲ್ವಾರ್‌ ಫುಡೆಂ ಧರುನ್‌ ತಾಂತುಂ ಮೆಟ್‌ ಫುಡೆಂ 

ದವರ್ಲೆಂ. ಪಯ್ಲಿಚ್‌ ತಾಕಿದ್‌ ದಿಲ್ಲೆಬರಿ ತಾಚೆ ಖಾಸ್‌ ಅಂಗರಕ್ಷಕ್‌ ಜಾವ್ನ್‌ ತಾಚೀಚ್‌ 
ಸಾವ್ಳಿ ಕಶಿ, ದೂಮರಾಯ ಅನಿ ಭೀಮರಾಯ, ತಾಚೆ ಸಾಂಗಾತಾ ವರೆ ವಿಸ್ಮಿತಾಯೆನ್‌, 
ಕಾವ್ದೆಣೆನ್‌ ಪುಣ್‌ ಚತ್ರಾಯೆನ್‌ ಮೆಟಾಂ ಕಾಡುನ್‌ ರಾವ್ಲೆ. 

ಭಾಯ್ಲಾನ್‌ ಸಾಂಜ್‌ ಜಾವ್ನ್‌ ಯೆತಾಲಿ. ಭಿತರ್ಲ್ಯಾನ್‌ ಪುರ್ತೊ ಕಾಳೊಕ್‌ ಭೊರೊನ್‌ 
ರಾತ್‌ಶಿ ಹಿಂವಾಳ್ತಾಲಿ. ಜುವಾಂವ್ನ್‌ ತಾಕಿದ್‌ ದೀವ್ನ್‌ ಉಜ್ವಾಡಾ ಖಾತಿರ್‌ ಹಾತಾಂತ್‌ 
ಲಾಂಟಾನ್‌ ಘೆತ್‌ಲ್ಲ್ಯಾ ದೊಗಾಂ ರಾಕ್ವಲ್‌ ಶಿಪಾಯಾಂಕ್‌ ಪಾಟಿಂ-ಫುಡೆಂ ಫೆತ್ತೆ. 

ಭೀಭತ್ಸ್‌, ಮಾರೆಕಾರ್‌, ಮೌನ್‌ ಗಂಭೀರಾಯೆಂತ್‌ ಆನಿ ಕುಸಡಾಯೆಚ್ಕಾ ತಶೆಂ 
ಘಾಣ್ಕುಟ್ಕಾ ವಾತಾವರಣಾಂತ್‌ ತಾಣಿಂ ತಪಾಸಣ್‌ ಕೆಲೆಂ. 

ಸದ್ದ್ಯಾಕ್‌ ಫಳ್‌ ಲಾಬ್ಲೇಬರಿ ಭೊಗ್ಗೆಂನಾ. ಹೆಂ ಸಗ್ಗೆಂ ಪ್ರಯತನ್‌ ಮೊಲಾಧಿಕ್‌ 
ವೇಳ್‌ ವಿಭಾಡ್ಜೆಂ ಆನಿ ಹತಾಶ್‌ ಕರ್ದೆಂ ಸ್ವಪಣ್‌ಶೆಂ ಜುವಾಂವ್ಕ್‌ ಮತಿಂತ್‌ ಕಳ್ವಳೆ ಆನಿ 
ಚಡ್‌ ಆತುರಾಯ್‌ ಭೊಗುಂಕ್‌ ಲಾಗ್ಲಿಂ. ಚಿಂತುನ್‌ ಆನಿ ಆಶಾ ಧರುನ್‌ ಕಾಡ್‌ಲ್ಲೆಂ ಹೆಂ 
ನಿಮಾಣೆಂ ಮೆಟ್‌ ಜರ್‌ ವರ್ಸ್‌ ಜಾಯ್ತ್‌, ತರ್‌ ಫುಡೆಂ ಕಿತೆಂ ವಾಟ್‌? ತಾಚ್ಕಾ ಆಂಗಾಂತ್‌ 
ಎಕಾ ಥರಾಚೊ ಕುಲ್ಕುಲೊ ಚರೊಂಕ್‌ ಲಾಗ್ಲೊ. 

ಚೊವೀಸ್‌ ವೊರಾಂ ಭಿತರ್‌ ಆಪ್ಲೆಂ ಏಕ್‌ ಮಿಸಾಂವ್‌ - ಪಾಪಿಯಾಸಾಕ್‌ ಧರ್ಪಾಚೆಂ - 
ಯಶಸ್ವೀ ಥರಾನ್‌ ಸಂಪಯ್ತಲೊಂ ಮ್ಹಣ್‌ ತಾಣೆಂ ಆಪ್ಣಾಕ್‌ ಭಾಸ್‌ ದಿಲ್ಲಿ ಆನಿ ತಶೆಂ 
ವೈಸರೊಯಾಕಡೆ ಉಚಾರ್‌ಲ್ಲೆಂ.....! "ದೆವಾ, ತೂಂಚ್‌ ಹಾತಾಕ್‌ ಧರುನ್‌ ಮ್ಹಾಕಾ 
ಚಲಯ್ತಲೊಯ್‌!'' ತಾಣೆಂ ವಿಶ್ವಾಸ್‌ ಘಟ್‌ ಧರ್ಲೊ. 

ತಪಾಸಣ್‌ ಕರುನ್‌, ಆಲ್‌ಜ್ಯುಬೆಂತ್ಲಿಂ ಚಡಾವತ್‌ ಆವರಾಂ ಆನಿ ಕುಡಾಂ ಪಾರ್ಕುನ್‌ 
ಜಾಲಿಂ. ತ್ಕಾ ವೆಳಾರ್‌ ಚಡಾವತ್‌ ಕುಡಾಂ ರಿತಿಂ ಆಸ್‌ಲ್ಲಿಂ ಜಾಲ್ಲ್ಯಾನ್‌, ಹಾಂಚೇ 
ತಪಾಸಣೆಕ್‌ ಚಡ್‌ ವೇಳ್‌ ಗೆಲೊನಾ. 

ತಶೆಂ ಎಕಾ ಶಾಖ್ಯಾಚಿಂ ಕುಡಾಂ ತಪಾಸಣ್‌ ಜಾತಚ್‌, ದುಸ್ತ್ಯಾ ಪಾಕೊಟ್ಕಾಂತ್ಲಾ 
ಬಲ್ಕಾಂವಾಂತ್ಲಾನ್‌ ತೆ ಫುಡೆಂ ಗೆಲೆ. ಚಿಕ್ಕೆ ಫುಡೆಂ ಪಾವ್ರಚ್‌, ಆಪ್ಲೆಸ್ತಕಿಂ ತೆ ರಾವ್ಲೆ. 

ತೆವ್ಶಿಲ್ಕಾ ಪೊಂತಾರ್‌ ಕಸಲೊಗಿ ಆವಾಜ್‌ ತಾಂಕಾಂ ಆಯ್ಕಾಲೊ. ಕಾನ್‌ ಫುಲವ್ನ್‌ 
ತೆ ಚುರುಕ್‌ ಜಾಲೆ. 

ಕಸಲೊ ತೊ ಆವಾಜ್‌? 

ಆಯಸ್ಕಾಂತಾನ್‌ ಒಡುನ್‌ ವ್ಹೆಲ್ಲೆಬರಿ, ಆವಾಜ್‌ ಆಯ್ಕಾಲ್ಲೆ ಕುಶಿಂ ತಾಣಿಂ ಮೆಟಾಂ 
ಕಾಡ್ಲಿಂ. ತ್ಕಾ ಎಕಾ ಕುಡಾ ಭಾಯ್ಲ್ಯಾನ್‌ ತೆ ರಾವ್ಲೆ ಶ್ವಾಸ್‌ ಧರುನ್‌ ತಾಣಿಂ ಕಾನ್‌ ಫುಲಯ್ಲೆ. 
ನೀಜ್‌. ಆಯ್ಕಾಲ್ಲೊ ಆವಾಜ್‌ ತ್ಕಾ ಕುಡಾ ಭಿತರ್ಲೊಚ್‌ - ಮನ್ಶಾನ್‌ ಪಿಂರ್ಲಾಲ್ಲೊ. ರಡ್ಹೊ 
ವಾ ಹಾಸ್ಟೊ, ತಾಕಿದ್‌ ದಿಂವ್ಚೊ ವಾ ರುದಾನ್‌ ಕರೊ... ! 

ಕುಡಾಕ್‌ ಭಾಯ್ಲಾನ್‌ ಥಾಲೆಂ ಮಾರ್‌ಲ್ಲೆಂ. ಘಡ್ಕೆನ್‌ ತಾಣಿಂ ಥಾಲೆಂ ಮೊಡ್ಡೆಂ 
ಆನಿ ಖೊಟಾವ್ನ್‌ ದಾರ್‌ ಉಗ್ಮೆಂ ಕೆಲೆಂ. ಉಜ್ವಾಡ್‌ ಭಿತರ್‌ ಧರ್ದೊ. 

ದೃಶ್ಶ್ಕ್‌ ಪಾರ್ಕುಂಕ್‌ ಥೊಡಿಂ ಕ್ಷಣಾಂ ಲಾಗ್ಲಿಂ. 

ಜುವಾಂವ್ಚಿಂ ಅಂತರ್ಮಳಾಂ ಉಡ್ಡಿಂ. 

ಥಂಯ್ಸರ್‌ ಧರ್ಲಿರ್‌ ದಿಂಬಿಯಾಂಚೆರ್‌ ವೊಮ್ತೊ ಪಡೊನ್‌. ನಾನಾಂತೆ ಅಸ್ಪಷ್ಟ್‌ 
ಸಬ್ಧ್‌ ಉಚಾರುನ್‌ ವಾ ಫಕತ್‌ ಅವಾಜ್‌ ಕರುನ್‌ ಆಸ್‌ಲ್ಲೊ - ಕೊಣ್‌? ಕಿತೆಂ!? 

"ಫ್ರಾ! ಫರಿಯಾ!'' ಪುರ್ತೊ ಕಾಲುಬುಲೊ ಆನಿ ವಿಸ್ಮಿತ್‌ ಜಾವ್ನ್‌ ಜುವಾಂವ್‌ 
ಉದ್ದಾರೊ. "ಫ್ರಾ! ಫ...... 

ವ್ಹಯ್‌ ಮಾನಾಧಿಕ್‌ ಫ್ರಾ! ಮನ್ವೆಲ್‌ ದೆ ಫರಿಯಾ, ಕಾಲ್ಪೇಕಾಲ್‌ ಪರ್ಯಾಂತ್‌ 
ಬಳಾಧಿಕ್‌ ಆಸ್‌ಲ್ಲೊ ಕಾರ್ಸಾರಿ ಫುಡಾರಿ...... ಪಾತ್ಕೆಂವ್ಕ್‌ ಕಷ್ಟ್‌! ನಾಂವ್‌ ಕಾಡುನ್‌ 
ಆಪಯ್ಲ್ವಾರ್‌ಯೂ ಜಾಪ್‌ ದಿಂವ್ಚೇ ವಾ ಹಾಂಚಿ ಒಳಕ್‌ ಧರ್ಹೈ ಮತಿರ್‌ ತೊ ನಾತ್‌ಲ್ಲೊ - 
ಹಾಸ್ತಾಲೊ, ರಡ್ಡಾಲೊ ಆನಿ ಲಾತ್ಕಾನ್‌ ಅಸ್ಪಷ್ಟ್‌ ಉತ್ರಾಂ ಉಚಾರ್ವಾಲೊ. 

ಜುವಾಂವ್ನ್‌ ಎಕ್ಷ್ವಾ 'ಟುಂರ್ಕಿಕ್‌ ಫರ್ಮಾವ್ನ್‌ ತುರ್ತಾನ್‌ ಭಾಯ್ರ್‌ ಧಾಡ್ಲೊ. 
ಥೊಡ್ಕಾಚ್‌ ವೆಳಾನ್‌ ಫ್ರಾ! ಥಿಯೊ ಫೆರಾಂವ್‌ ಆನಿ ಚಡಿತ್‌ ದೊಗ್‌ ಜಣ್‌ ಥಂಯ್‌ 
ಯೇವ್ನ್‌ ಪಾವ್ಲೆ. ತಾಣಿಂ ಚಡಿತ್‌ ಉಜ್ವಾಡ್‌ಯೂ ಹಾಡಿಲ್ಲೆ. 

""ದೇಉಸ್‌ ಮೇಉಸ್‌!!'' ಆಕಾಂತ್ಲೊ ಫ್ರಾ! ಫೆರಾಂವ್‌. 

""ಪಳೆಯಾ, ಆನಿ ತಾಂಕ್ತಾ ತೇ ಭಾಷೆನ್‌ ತಾಚಿ ಜತನ್‌ ಘೆಯಾ. ಮ್ಹಾಕಾ ಆತಾಂ 
ಹಿಂಗಾಸರ್‌ ರಾವ್ಹ್ವಾರ್‌ ಜಾಯ್ಡಾ,'' ಮ್ಹಣಾಲೊ ಜುವಾಂವ್‌, ""ವೈಸರೊಯಾಕ್‌ಯೂ 
ಕಳಯಾ. ಹಾಂವ್‌ ತುಮ್ಕಾಂ ಉಪ್ರಾಂತ್‌ ಮೆಳ್ತಲೊಂ.'' 

ತ್ಕಾ ಅವರಾಂತ್ಲೊ ತೊ ಭಾಯ್ರ್‌ ಆಯ್ಲೊ. ದೂಮರಾಯಾಕ್‌ ಆನಿ ತಾಚ್ಕಾ 
ಭಾವಾಕ್‌ ತಾಣೆಂ ಥೊಡೆ ಹಿಶಾರೆ ದಿಲೆ. ಏಕ್‌ ಲಾಂಟಾನ್‌ ತಾಣಿಂ ಫೆತ್ಲೊ. ಆನಿ ಎಕ್ಲ್ವಾ 
ರಾಕ್ವಲ್‌-ಶಿಪಾಯಾಕ್‌ಯೂ, ಏಕ್‌ ಉಜ್ವಾಡ್‌ ಫೆವ್ನ್‌ ಸಾಂಗಾತಾ ಯೇಂವ್ಕ್‌ ತಾಣೆಂ 
ಕಬ್ಲಾತ್‌ ಆನಿ ತಾಕಿದ್‌ ದಿಲಿ. 

ತಾಚೆ ಮತಿಂತ್‌ ತ್ಕಾಚ್‌ ವೆಳಾರ್‌ ಉಗ್ಡಾಸ್‌ ಆಯಿಲ್ಲೇ ಪರ್ಮಾಣೆಂ ತಾಚೊ 
ನಿರ್ದಾರ್‌ ಆನಿಕ್‌ಯೂ ಥಿರ್‌ ಜಾಲೊ. ""ಭಾಗೆವಂತ್‌ ಖುರ್ಸಾ ಬಾಪಾ!'' ಉಲೊ ದೀವ್ನ್‌ - 
ಸಾಂಗಾತ್ಕಾಂನಿ ವಿಸ್ಮಿತ್‌ ಪಾಂವ್ಚೇಬರಿ ತಾಣೆಂ ಮೆಟಾಂ ಕಾಡ್ಲಿಂ, - "ಮೆಟಾಂ ಕಾಡ್ಲಿಂ' 
ಮ್ಹಣ್ಚ್ಣೇ ಪ್ರಾಸ್‌, "ಕದಮಾಂ ಉಡಯ್ಲಿಂ' ಮ್ಹಣ್ಣೆಂ ಸಾರ್ಕೆಂ. 

ತ್ಕಾಚ್‌ ಆಲ್‌ಜ್ಯುಬೆಂತ್‌, ಆದಿಂ ಸಿಇಸೊರ್‌ ಕ್ರಿಯಾದೊನ್‌ ತಾಕಾ ಉಸ್ಫಾವ್ನ್‌ 
(ತಾಕಾ ಆನಿ ತಾಚ್ಕಾ ಆವಯ್‌-ಬಾಪಯ್ಕ್‌ ಆನಿ ಭಯ್ಲಿಕ್‌) ಭಾಯ್ರ್‌ ವ್ಹೆಲ್ಲಿ ವಾಟ್‌ 
ತಾಚ್ಯೆ ಮತಿಂತ್‌ ಆಯ್ಲಿ. ತ್ಕಾಚ್‌ ಪ್ರಕಾರ್‌ - ಫುಡೆಂ ಸರೊನ್‌, ತೆವ್ಶಿಲೆಂ ಏಕ್‌ ದಾರ್‌ 
ಲೊಟುನ್‌, ಧರ್ಲಿ ಪಂದಾಕ್‌ ಅಶೀರ್‌ ಬಲ್ಕಾಂವಾಂಬರಿ ಆಸ್‌ಲ್ಲ್ಯಾ ಸುರಂಗಾಚೇ ಪಾಟ 
ವಾಟೆನ್‌ ತೊ ಗೆಲೊ. (ತಿ ವಾಟ್‌-ರಾವೈರಾಚ್ಕಾ, ಆಲ್‌ಜ್ಯುಬೆಚ್ಮಾ, ಕಾಥೆದ್ರಾಲಾಚ್ಕಾ 
ಆನಿ ಸಾಂ ಮೊನಿಕಾಚ್ಕಾ ಕೊಂವೆಂತಾ ಪಂದ್ಹ್ಯಾನ್‌ ಪಾಶಾರ್‌ ಜಾವ್ನ್‌, ರೊಜಾಯ್‌ 
ದೊಂಗ್ರಾಚ್ಮೆ ಬಗ್ಗೆನ್‌, ದೆಂವ್ಲೆರ್‌ ಉಗ್ಗಿ ಜಾವ್ಪಾಚಿ ಆಸ್‌ಲ್ಲಿ.) 

ಶೆಕಿಂ - ಭೋವ್‌ ಕಷ್ಟಾಂನಿ ಚಮ್ಮೊನ್‌ - ಪಯ್ಕಿಲ್ಮಾ ಪೊಂತಾರ್‌ (ಜುವಾಂವ್‌ 
ಜಾಣಾ'ಸ್‌ಲ್ಲ್ಯಾ ಪ್ರಕಾರ್‌) ಲೊಂಕ್ಲಾಚ್ಮಾ ಎಕಾ ಚೊವ್ಕ್‌ ದಾರಾಕ್‌ ಲಾಗಿಂ ಲಾಗಿಂ ತೆ 
ಪಾವ್ಲೆ. 

""ಚತ್ರಾಯ್‌!'' ಜುವಾಂವ್ನ್‌ ಸಾಂಗಾತ್ಕಾಂಕ್‌ ಜಾಗ್ವಣಿ ದಿಲಿ - "ಕೊಣ್‌ ಥಂಯ್‌?'' 
ತಾಣೆಂ ಆಪ್ಲಿ ತಲ್ವಾರ್‌, ಫುಡೆಂ ಆಯ್ತಿ ಧರ್ಲಿ - ""ಖಬಡ್ಡಾರ್‌!' 

""ಸೊಕೊರ್ರೊ...... ! ಮಜತ್‌ ದಿಯಾ!'' ಪೊಂತಾಚ್ಕಾ ಕಾಳೊಕಾಂತ್ಲ್ವಾನ್‌ 
ಆಯ್ಕಾಲೊ ಅರ್ಟ್‌ನಾದ್‌, ""ಹಾಂವ್‌ - ಹಾಂವ್‌......'' 

“ಕೊಣ್‌ ತುಂ?'' ಜುವಾಂವ್ನ್‌, ಆಕಾಂತೂನ್‌ಶೆಂ ಸವಾಲ್‌ ಕೆಲೆಂ. ತೊ ಸ್ವರ್‌ ಚಿಕ್ಕೆ 
ಪರಿಚಿತ್‌ಸೊ ತಾಕಾ ಆಯ್ಕಾಲೊ. ದೆಕುನ್‌ ತೊ ಪಾಟಿಂ ಸರ್ಲೊ, ಆನಿ ಲಾಂಟಾನ್‌ 
ಧರ್‌ಲ್ಲ್ಯಾ ಶಿಪಾಯಾಕ್‌ ತಾಣೆಂ ಫುಡೆಂ ವಚೊಂಕ್‌ ಸಿನೊಲ್‌ ಕೆಲಿ. 

""ಹಾ-ಹಾಂವ್‌ ಕುಲ್ಬಾದೊ ನಹಿಂ...... ತೊ ಪಾಶಾರ್‌ ಜಾಲಾ...... ಮ್ಹಾಕಾ 
ಹಿಂಗಾ ಕಾಳೊಕಾಂತ್‌ ಸೊಡುನ್‌ ಗೆಲಾ!” 

ಜುವಾಂವ್ಕ್‌ ತ್ಕಾ ತಾಳ್ಕಾಚಿ ಆನಿ ಮನ್ಶಾಚಿ ಒಳಕ್‌ ಮೆಳ್ಳಿ ಆನಿ ಏಕ್‌ ಪಾವ್ಟಿಂ 
ಮಿಂಟ್‌ ಮಾರಿ. 

""ಸಿ-ಡೊನ್‌ ಮಾರ್ಕುಸ್‌!'' ಉದ್ದಾರ್ಲೊ ತೊ, ""ತುಂ-ತೂಂ ಹಿಂಗಾಸರ್‌!'' 

“ದೇ-ದೇಒ ಗ್ರಾತ್ಸಿಯಾಸ್‌!'' ಡೊನ್‌ ಮಾರ್ಕುಸಾಕ್‌ ಜೀವ್‌ ಭರ್ಲೊ. ""ತುಂ -'ತೂಂ! 
ದೆವಾನ್‌ ತುಕಾ ಧಾಡ್ಲೊ - ಅಮೊರಾವೆಲ್‌ ಮ್ಹಜ್ಯಾ ಮೊಗಾಚ್ಕಾ ಕಪಿತಾನ್‌ ಜೆರಾಲ್‌ - 
ಫಿಲಿಯಾಲ್‌ ಪುತುಲೊ - ಜುವಾಂವ್‌!” 

""ತೆಂ ಆಸುಂ,'' ಮ್ಹಣಾಲೊ ಜುವಾಂವ್‌, ""ಸಾಂಗ್‌, ಕಿತೆಂ ಜಾಲಾಂ?'' 

""ಜಾಂವ್ಚೆಂ ಕಿತೆಂ? ತುಂ ಆಯಿಲ್ಲೊ ಬರೆಂ ಜಾಲೆಂ... :ತ್ಕಾ-ತ್ಕಾ ಮಾಲ್‌ 
ಕ್ರಿಯಾದ್‌ ಪಾಪಿಯಾಸಾನ್‌ ಮ್ಹಾಕಾ ಉಸ್ಫಾವ್ನ್‌, ಮೊಂತಿಚ್ಶೆ ವಾಟೆನ್‌ ಹಾಡುನ್‌ ಹಿಂಗಾ 
ದವರ್ಲೊ - ಬ-ಬಂಧಿವಾನಾಬರಿ! ಆನಿ ಆತಾಂ ಚಿಕ್ಕೆ ಆದಿಂ, ಕ್ರೂರ್‌ಪಣಿಂ ಅಕ್ಕಾನ್‌ 
ಶ್‌ ಮ್ಹಾಕಾ-ಮ್ಹಾಕಾ (1) ಸೊಡುನ್‌ ತೊ ಧಾಂವ್ಹಾ!'' 

""ಧಾಂವ್ಹಾ? ಖಂಯ್ಸರ್‌?'' 

""ಹಾಂವ್‌ ನೊಕೊ - ತಾಚೆಂ ಪಾಡ್‌ ಪಡುಂಕ್‌!' ಬ್ಯ ಮಾರ್ಕುಸ್‌ 
“ಖಂಯ್‌ ಆಮ್ಲೆರ್‌ ಕಂಯ್‌ - ಪೆಪಿನಾಕ್‌ - ತುಜ್ಮೆ ಹೊಕ್ಲೆಕ್‌ (!) ಉಸ್ಫಾಂವ್ಕ್‌... ಆನಿ 
ಖಂಯ್‌ - ತಾಚೆ ಹೊಕ್ಲೆಕ್‌ ವ್ಹರುಂಕ್‌...... ಆನಿ ಖಂಯ್‌ ಕೊಣ್‌ ಪ್ರೊಸ್ತಿತೂತಾ (ಚೆಡಿ) 
ಬಾಯ್ಲೆಚೆರ್‌ ಅಂತಿಮ್‌ ಫಾರಿಕ್ಟಣ್‌ ಘೆಂವ್ಕ್‌, ಆನೀ - '' 

""ಪುರೊ!'' ಜುವಾಂವ್ನ್‌ ಧೆಂಕ್ಲೊ ಮಾರ್ಲೊ. ""ತುಂ ರಾವ್‌. ಹಾಂವ್‌ ಚಲ್ಲೊಂ!'' 
ಪಾಪಿಯಾಸ್‌ ರಭಾಂಕುಳ್ಳಲೆಂ "ಅಂತಿಮ್‌' ಫಾರಿಕ್ಟಣ್‌ ಕೊಣಾಚೆರ್‌ ಮ್ಹಳ್ಳೆಂ ಉತರ್‌ 
ತಾಚ್ಕೆ ಮತಿಂತ್‌ ಉಚ್ಕಾಚೊ ಕಣೊಸೊ ಖಂಚುನ್‌ ರಾವ್‌ಲ್ಲೆಂ. 

“ಖಂಯ್‌ ವೆತಾಯ್‌ - ಮ್ಹಾಕಾ ಸಾಂಡುನ್‌!'' ಖೊಂಕ್ಲೊ ಮಾರ್ಕುಸ್‌, ""ಹೊಗೀ 
ತುಂವೆಂ ಮ್ಹಾಕಾ ದಿವ್ಬಾಚೊ ಮಾನ್‌... ! ಹಾ-ಹಾಂವ್‌ ತುಜೊ ಸೊಗ್ರೊ ! (ಮಾಂವ್‌) ಆನಿ 
ಡೊನಾ ಪೆಪಿನಾ-ತುಜೆಕಡೆ ಸಾಗ್ರಾದ್‌ ಲಗ್ನಾ ಕರಾರ್‌ - '' 

ಜುವಾಂವ್ಚ್ಯಾನ್‌ ಸೊಸುಂಕ್‌ ಜಾಲೆಂನಾ, ತಾಣೆಂ ಏಕ್‌ ಮೆಟ್‌ ಫುಡೆಂ ಕಾಡ್ಜೆಂ ಆನಿ 
ಡೊನ್‌ ಮಾರ್ಕುಸಾಚೆಂ ಖಾಡ್‌ ಧರ್ಲೆಂ - ""ಹೊಯ್‌, ಹೊಚ್‌ ತುಕಾ ಮ್ಹಜೊ ಅಂತಿಮ್‌ 
ಸನ್ಮಾನ್‌!'' ತಾಣೆಂ ಖಾಡ್‌ ಬಳಾನ್‌ ಒಡ್ಡೆಂ - ""ತೂಂ ನಾಕಾ ಜಲ್ಮಾಕ್‌ ಸೊಗ್ರೊ!'' ಖಾಡ್‌ 
ಪರ್ತ್ವಾನ್‌ ಒಡ್ಡೆಂ - "“ನಾಕಾ ತುಜ್ಕಾ ಪ್ರೊಸ್ತಿತೂತಾ ಚೆಡ್ವಾಚೊ ಗಾಗ್ರೊ!'' ಬಳಾನ್‌ 
ವೊಳಾವ್ನ್‌ ಸೊಡ್ಲೆಂ. 

""ಸಾಕ್ರಿಲೆಜ್‌..... ! ಬ್ಲಾಸ್ಮೀಮ್‌...... ! ಅಕ್ಮಾನ್‌!'' ಮ್ಹಾತಾರೊ ಗಳೊನ್‌ ಪಡ್ಲೊ. 

ಜುವಾಂವ್‌, ಥಂಯ್‌ ಥಾವ್ನ್‌ ಪಾಶಾರ್‌ ಜಾಂವ್ಕ್‌ ಉಡ್ಡೊ. 


275 





ಇಂಫೆರ್ನಾಚೈೆ ವಾಟೇನ್‌ 


ಆಮ್ಚ್ಯಾ ದುಸ್ಮನಾಂನಿ ಚಿಂತ್ಲೆಂ: 
“ತಾಣಿಂ ಚಿಂತ್ಸೇ ವಾ ದೆಖ್ಲೇ ಆದಿಂ, 
ಆಮಿ ವೆತಲ್ಯಾಂವ್‌ ತಾಂಚೇ ಮಧಿಂ, 


ತಾಂಕಾಂ ಲಗಾಡ್‌ ಕಾಡ್ತಲ್ಯಾಂವ್‌ 
ಆನಿ ಆಮ್ಚೆಂ ಕಾಮ್‌ ಸಂಪಯ್ತಲ್ಕಾಂವ್‌. 
- ನೆಹೆಮಿಯಾ 4 : 11 





ತ್ಕಾ ವೆಳಾರ್‌ ಕಾಳೊಕ್‌ ಜಾಲ್ಲೊ. 

ಭಾಯ್ಲ್ಯಾ ಕಾಳೊಕಾ ಪ್ರಾಸ್‌, ಪಾಪಿಯಾಸ್‌ ದೆ ಮಿರಾಂದಾಚ್ಕೆ ಮತಿಂತ್‌ ಆನಿ 
ಗತಿಂತ್‌ ಮಾಂಡ್‌ಲ್ಲೊ ಕಾಳೊಕ್‌ ಚಡ್‌ ಅಟ್ಟಾಂಗ್‌ ಜಾವ್ನಾಸ್‌ಲ್ಲೊ. ತ್ಕಾ ಮನ್ಶಾಚ್ಕೆ 
ಮತಿಂತ್‌, ಆಪುಣ್‌ ಆನಿ ಬಚಾವ್‌ ಜಾವ್ಪಾಚೊ ನಾ ಮ್ಹಳ್ಳಿಂ ಚಿಂತ್ನಾಂ ತಾಚ್ಕಾ ಅಕ್ಕಲಾರ್‌ 
ಧುಮ್ಕೆ ಮಾರ್ತಲಿಂ ತರ್‌ಯೂ ತಾಣೆಂ ತಿಂ ನೆಗಾರ್‌ ಕೆಲ್ಲಿಂ. ಕಿತ್ಕಾಕ್‌, ಆಪ್ಲೆಂ ನಾಸ್‌ 
ಜಾವ್ಸಾಚೆಂ ತಾಚ್ಕೆ ಮತಿಂತ್‌ ಸುಸ್ತಾಲ್ಲ್ಯಾ ಪ್ರಾಸ್‌ - ಆಪ್ಲೆ ಸಲ್ಪಣೆಕ್‌ ಕಾರಣ್‌ 
ಜಾಲ್ಲ್ಯಾಂಚೆರ್‌ (ಜುವಾಂವ್ದೆರ್‌ ಆನಿ ತಾಚ್ಮಾ ಮೊಗಾಚ್ಕಾಂಚೆರ್‌) ಶೆವಟಿಂ ತರ್‌ಯೂ 
ಪ್ರತೀಕಾರ್‌ ಫೆವ್ನ್‌ಂಚ್‌ ವಚಾಜಾಯ್‌ ಮ್ಹಳ್ಳ್ಯಾ ವಿಕಾಳ್‌ ಹಠಾನ್‌ ಆನಿ ಜಿದ್ದಾನ್‌ ತೊ 
ಪಿಸೊ ಜಾಲ್ಲೊ - ಮನ್ವೆಲ್‌ ದೆ ಫರಿಯಾನ್‌ ಪಿಸೊ ಜಾಯ್ದಾಯ್‌ ವಾ ಮೊರಾಜಾಯ್‌ 
ಮ್ಹಳ್ಳ್ಯಾ ದುರುದ್ದೇಶಾನ್‌, ತಾಚೇಂಚ್‌ ಒಕತ್‌, ಉರ್‌ಲ್ಲೆಂ ಪುರೈೆಂಯೂ ತಾಣೆಂ ತಾಕಾ 
ಭರಯಿಲ್ಲೆಂ, ಆನಿ ತ್ಕಾ ಉಪ್ರಾಂತ್‌ ತೆಂ ಕೂಡ್‌ ಬಂಧ್‌ ಕರುನ್‌, ಥಾಲೆಂ ಮಾರುನ್‌, 
ಥಂಯ್‌ ಥಾವ್ನ್‌ ತೊ ವಾಟೆಕ್‌ ಲಾಗ್‌ಲ್ಲೊ. 

ಭಾಯ್ರ್‌ ವೆಚೇ ಆದಿಂ, ಡೊನ್‌ ಮಾರ್ಕುಸಾಕ್‌ ರಾವಯಿಲ್ಲ್ಯಾ ಕುಡಾಂತ್‌ ವಚೊನ್‌ 
ಥೊಡಿ ಕಿತಾಫತ್‌ ತಾಣೆಂ ಕೆಲ್ಲಿ. 

""ತುಂ ಥೊಡೊ ವೇಳ್‌ ಹಿಂಗಾ ರಾವ್‌ - ಮ್ಹಾಕಾ ದುಸ್ರಿಂ ಥೊಡಿಂ ಜರೂರ್‌ 
ಕಾಮಾಂ ಆಸಾತ್‌, ತಿಂ ಕರುನ್‌ ಹಾಂವ್‌ ವೆಗಿಂ ಪಾಟಿಂ ಯೇವ್ನ್‌ ತುಕಾ ವ್ಹರ್ತಲೊಂ'' 
ತಾಣೆಂ ಫಟ್‌ ಮಾರ್‌ಲ್ಲಿ. ""ಹಾಂವೆಂ ಪಾಟಿಂ ಯೆವ್ಸಾಕ್‌ ಸಲಿಸ್‌ ಜಾವ್ಸಾಕ್‌, ಆತಾಂ 
ತುಜ್ಕಾ ಹಾತಾಚ್ಕಾ ಬೊಟಾಂತ್ಲಿ ಮುದಿ ಮ್ಹಾಕಾ ಜಾಯ್‌ - ಭಿಯೆನಾಕಾಯ್‌.'' 

ಡೊನ್‌ ಮಾರ್ಕುಸ್‌ ಅಪ್ಲಿ ಮುದಿ ದೀಂವ್ಕ್‌ ಪಯ್ಲೊ ಆಯ್ಕುಂಕ್‌ ನಾತ್‌ಲ್ಲೊ. ಪುಣ್‌ 
ಪಾಪಿಯಾಸಾನ್‌ ತಾಕಾ ಫುಸ್ಲಾವ್ನ್‌ ಅನಿ ಭೆಷ್ಟಾವ್ನ್‌ ತಿ ಘೆತ್‌ಲ್ಲಿ. ತ್ಕಾ ಉಪ್ರಾಂತ್‌ ತೊಂಡಾಕ್‌ 
ಆಯಿಲ್ಲೆಂ ಥೊಡೆಂ ರಭಾಂಕುಳ್ನ್‌, ಥಂಯ್‌ ಥಾವ್ನ್‌ ತೊ ಪಾಶಾರ್‌ ಜಾಲ್ಲೊ. 
("ಮ್ಹಜ್ಯಾ ದುಸ್ಮಾನಾಕ್‌ ಶೆಕಿಂ ತರ್‌ಯೂ ಹಾಂವ್‌ ಭಂಗಯ್ತಲೊಂ. ತಾಚೆಕಡೆ ಲಗ್ನಾ- 
ಕರಾರ್‌ ಜಾಲ್ಲ್ಯಾ ತುಜ್ಮಾ ಚೆಡ್ಚಾಕ್‌ ಹಾಂವ್‌ಂಚ್‌ ಫೆವ್ನ್‌ ವೆತಲೊಂ... ತ್ಕಾ ಬರಾಬರ್‌, 

ಮ್ಹಜೆಕಡೆ ಉತರ್‌ ಜಾಲ್ಲ್ಯಾ ಚೆಡ್ಬಾಕ್‌ಯೂ ವ್ಹರ್ತಲೊಂ... ತ್ಕಾ ಆದಿಂ ತ್ಕಾ ಛತ್ರವಾಲ್ಕಾಕ್‌ 
ಆನಿ ತಾಚ್ಯೆ ಪಿಳ್ಗೆಕ್‌...'' ಇತ್ಯಾದಿ ತಾಣೆಂ ಘೊಂಕ್‌ಲ್ಲೆಂ. ) 

ಜುವಾಂವ್ನ್‌ ಘಳಾಯ್‌ ಕೆಲಿನಾ, ಆನಿ ಘಳಾಯ್‌ ಕರುಂಕ್‌ ವೇಳ್‌ಯೂ ನಾತ್‌ಲ್ಲೊ. 
ಪರಿಸ್ಥಿತೆಚೆ ಧಮ್ಮಣೆನ್‌ ಆನಿ ಆಕಾಂತಾನ್‌ ತಾಚ್ಕಾ ಫುಡ್ಲ್ಯಾ ವರ್ತನಾಕ್‌ ವೇಗ್‌ ದಿಲೊ. 
ಡೊನ್‌ ಮಾರ್ಕುಸಾಚ್ಕಾ ಕುಡ್ಕೆ-ಕುಡ್ಕೆ ಉಲವ್ಣ್ಯಾ ವರ್ವಿಂ ತಾಕಾ ಏಕ್‌ ವಿಷಯ್‌ ಸ್ಪಷ್ಟ್‌ 
ಜಾಲ್ಲೊ: ಪಾಪಿಯಾಸ್‌ ಶೆಕಿಂ ಗೊಂಯಾಂ ಥಾವ್ನ್‌ ಭಾಯ್ರ್‌ ಪೊಳಾಪಳ್‌ ಘೆಂವ್ಕ್‌ 
ಆಯ್ತೊ ಜಾಲ್ಲೊ. ಪುಣ್‌, ತ್ಕಾ ಆದಿಂ, ಸರ್ವಯ್‌ ಥರಾನ್‌ ನಿರಾಶಿ ಜಾಲ್ಲ್ಯಾ ವೆಳಾರ್‌ ತಸೊ 
ಏಕ್‌ ನಿಮಾಣೊ ಫಾರ್‌ ಮ್ಹಳ್ಳೆಬರಿ, ಪುರ್ತೊ ಪಿಸೊ ಜಾವ್ನ್‌ - ಫಾರಿಕ್ಟಣ್‌ ಘೆಂವ್ಚೆಂ ಪ್ರಯ 


ಆನಿ ತಸಲ್ಮಾ ವೆಳಾರ್‌ ಖಂಡಿತ್‌ ಜಾವ್ನ್‌, ಪೆರ್ನೆ ಛತ್ರಾಚೆರ್‌ ದಾಡ್‌ ತೊ ಘಾಲ್ತಲೊ 
ಆನಿ ಥಂಯ್ಸರ್‌ ಗಾಬ್ರೆಲ್‌ ಮೊನಿಜಾಚೆರ್‌ ಆನಿ ತಾಚ್ಮಾ ಪರಿವಾರಾಚೆರ್‌ ಭೋವ್‌ 
ಕ್ರೂರ್‌ ಅತ್ಯಾಚಾರ್‌ ತೊ ಚಲಯ್ತಲೊ... ! ಚಿಂತ್ಲೆಂ ಜುವಾಂವ್ನ್‌, ತ್ಕಾಚ್‌ ಥೊಡ್ಕಾ 
ದಿಸಾಂ ಆದಿಂ, ರಾವೈರಾಂತ್‌ ರುಡೈೆಚ್ಕಾ ವೆಳಾರ್‌, ಜುವಾಂವ್ಕ್‌ ಬಚಾವ್‌ ಕರುಂಕ್‌ ಆನಿ 
ಪಾಪಿಯಾಸಾಚೆರ್‌ ಪಾಸ್‌ ಅರ್ನುಂಕ್‌ ಉಪ್ಕಾರಾಕ್‌ ಪಡ್‌ಲ್ಲಿ ನಿಮಾಣಿ ಸಾಕ್ಸ್‌ ಜಾವ್ನಾಸ್‌ಲ್ಲಿ 
ತೀಚ್‌ ಗಾಬ್ರೆಲ್‌ ಮೊನಿಜಾನ್‌ ತಾಕಾ ಪಾವಿತ್‌ ಕೆಲ್ಲಿ - ಪಾಪಿಯಾಸಾಕ್‌ಯೂ ತೆಂ ಕಳಿತ್‌ 
ಜಾಲ್ಲೆಂ - ನಾಂವ್‌ ಸಾಂಗಿನಾಸ್ತಾಂ ತರ್‌ಯೂ! ("ಸಾಕ್ಸ್‌ ಕಂಯ್‌! ಖಂಯ್‌ ಪಯ್ಸ್‌ 
ರಾನಾದೆಗೆರ್‌, ಚೊರಾಂಕ್‌, ಲುಟ್ಕಾರಾಂಕ್‌ ಆನಿ ಕಲ್ಹೊಂತಾಂಕ್‌ ಅಸ್ರೊ ದಿಂವ್ಚೊ ಎಕ್ಲೊ 
ಛತ್ರವಾಲೊ!) 

ನಿಜಾಯ್ಕೂ, ಗಾಬ್ರೆಲ್‌ ಮೊನಿಜಾಕ್‌ ತೈ ಘಡಿಯೇ ಥಾವ್ನ್‌ ರಕ್ಷಣ್‌ ದಿವ್ಸಾಚಿ ಗರ್‌ 
ಆಸ್‌ಲ್ಲಿ ಆನಿ ಖರೀಚ್‌ ಜುವಾಂವ್ಚಿ ತಿ ಜವಾಬ್ದಾರಿ ಜಾವ್ನಾಸ್‌ಲ್ಲಿ - ಚಿಂತುನ್‌ ತೊ ಆಕಾಂತ್ಲೊ. 
ಟುಂರ್ಕಿ ತೊವಾರಾಕ್‌ ತಾಣೆಂ ರಕ್ಷಣ್‌ ಭಾಸಾಯಿಲ್ಲೆಂ - ಆಸ್ತಾಂಯೊ ಪಾಪಿಯಾಸಾನ್‌ 
ತೊವಾರಾಕ್‌ ಮಾರುನ್‌ ಕ್ಲಿಪ್ಸ್‌ ಫಾರಿಕ್ಟಣ್‌ ಫೆತ್‌ಲ್ಲೆಂ... 

ತರ್‌ ಆತಾಂ ಸರ್ತಿ ಗಾಬ್ರೆಲ್‌ ಮೊನಿಜಾಚಿ ! 

ಆನಿ ತಶೆಂ ಮ್ಹಣ್ತಾನಾ, ತ್ಕಾ ಪ್ರಾಸ್‌ ವರ್ತ್ವಾನ್‌ - ಸಾಯ್ಬಾ, ಭೊಗೊಸ್‌'! - ಜುವಾನಾ 
ಮೊನಿಜಾಚಿ... ಮಾನಾ ಜುವಾನಾಚಿ ! ದುಭಾವ್‌ ನಾ, ಕಿತ್ಕಾಕ್‌, ತ್ಕಾ ವೆಳಾರ್‌ ಜುವಾನಾ 
ಮೊನಿಜ್‌ ಪೆರ್ನೆ ಛತ್ರಾಂತ್‌ಚ್‌ ಅಜ್ಲಾತೀಂ ಆಸುನ್‌, ಜುವಾಂವ್ಕ್‌ - ಜುವಾಂವ್ಚೇ ಬಚಾವೇ 
ಖಾತಿರ್‌ ಆನಿ ಜಯ್ತಾ ಖಾತಿರ್‌ ಹಿಶಾರೆ ಆನಿ ಸೂಚನಾಂ ಧಾಡ್ತಾಲಿ. ದುಭಾವ್‌ ನಾ! 

ಪಾಂಯಾಂಥಳಾ ಕೆಂಡಾಂ ಆಸ್‌ಲ್ಲೆಬರಿ ಧಾಂವ್ಸಾಚಿ ಗರ್‌ ಜುವಾಂವ್ಕ್‌ ತ್ಕಾ 
ವೆಳಾ ಭೊಗ್ಲಿ. 

ಅಪ್ಲ್ಯಾ ದೊಗಾಂ ಸಾಂಗಾತ್ಕಾಂಕ್‌ ತಶಿ ತಾಣೆಂ ತಾಕಿದ್‌ ದಿಲಿ. ದುಸ್ತೈ ಘಡಿಯೇ 
ತಾಣೆಂ ತಾಕಿದ್‌ ಚಿಕ್ಕೆ ಬದ್ದಿಲಿ: 

“ಮ್ಹಜ್ಯಾ ಅಮಿಗ್‌ ಸವಾರಾಂನೊ, ಆಯ್ಕಾ,'' ಮ್ಹಣಾಲೊ ತೊ, ""ಹೆಂ ರುಜ್‌ 
ನಿಜಾಯ್ಕೂ ತುಮ್ಚೆಂ ನಹಿಂ. ಆಮ್ಚೆ ಹೆರ್‌ ಸವಾರ್‌ ಮೆಳ್ತಾಸರ್‌ ತುಮಿ ಹಿಂಗಾಸರ್‌ ರಾವೈ 
ರಾಚ್ಕಾ ವಠಾರಾಂತ್‌ ರಾವೈತ್‌.'' ಅಪಾಯ್‌ ಕಸಲೊ ಆಸ್ಲ್ಯಾರ್‌ಯೂ, ಆಪ್ಲೆಂ ಎಕ್ಸ 
ನ್‌ಂಚ್‌ ವೆಚೆಂ ಬರೆಂ - ಹ್ಕಾ ಪಯ್ಕಿಲ್ಕಾ ಗಾಂವಾಂತ್‌, ಮಂಗಳಾಪುರಿ (ತುಂಡುಮಲೆ ರಾಜ್ಯ) 

ಥಾವ್ನ್‌ ಆಯಿಲ್ಲ್ವಾಂಕ್‌ ಬಲಿ ದಿಂವ್ಚೆಂ ಬರೆಂ ನಹಿಂ ಮ್ಹಣ್‌ ತಾಕಾ ಭೊಗ್ತಾಲೆಂ. ತಾಂಚೊ 
ಸಾಂಗಾತ್‌ ತಾಕಾ ಜಾಯ್‌ ಮ್ಹಣ್‌ ತಾಣೆಂ ತಾಂಕಾಂ ವಿಂಚೂನ್‌ ತ್ಕಾ ದಿಸಾ ಅಪ್ಪಾ 
ಸಾಂಗಾತಾ ದವರ್‌ಲ್ಲೆ ವ್ಹಯ್‌, ಜಾಲ್ಕಾರ್‌ಯೂ, ತಾಂಚೆಂ ಧಯ್ರ್‌ ಪಾರ್ಕುಂಕ್‌ ಆನಿ 
ನಿರ್ದಾರಾಚೆಂ ಪುರ್ತೆಂ ಸ್ವಾತಂತ್ರ್ಯ್‌ - ನೀಜ್‌ ರುುಜಾಚ್ಕಾ ಧರ್ಮಾ ಪ್ರಕಾರ್‌ - ತಾಂಕಾಂ 
ದೀಂವ್ಕ್‌ ತಾಣೆಂ ಚಿಂತ್ಲೆಂ. 

""ಪ್ರಣ್‌ - ಪುಣ್‌ - '' ತೆ ಕಾಲುಬುಲೆ ಜಾಲೆ. 

""ಗಜಾಲ್‌ ಅಶಿ ಆಸಾ'' ಮ್ಹಳೆಂ ಜುವಾಂವ್ನ್‌. ""ವೇಳ್‌ ಧಾಂವ್ತಾ - ವಾಟ್‌ ಕಷ್ಟಾಂಚಿ 
ಆಸಾ. ಕಾಳೊಕಾಂತ್‌ ತುರ್ತಾನ್‌ ಪಯ್ಣ್‌ ಕರುಂಕ್‌ ಆಸಾ. ಆನಿ ನಿಮಾಣೆಂ ಕಿತೆಂ ರಾಕೊನ್‌ 
ಆಸ್ತಲೆಂ ಹಾಂವ್‌ ನೆಣಾಂ... ಆಟ್‌-ಧಾ ಪುಣ್‌ಯೂ ಅಟ್ಟಾಂಗ್‌ ಕಸಾಯ್‌ಗಾರಾಂಚೊ 
ಪಂಗಡ್‌ ಆಸ್ತಲೊ. ದೆಕುನ್‌ - '' 

“ದೆಕುನ್‌ ಕಪ್ತಾನ್‌ ಸ್ವಾಮೂ, ಆಮಿ ತುಮ್ಹೇ ಸಂಗಿಂ ಆಸಾಂವ್‌!'' ಮ್ಹಣಾಲೊ 
ಭೀಮರಾಯ, ಕಾಳೊಕಾಂತ್‌ ಆಪ್ಲೆಂ ರೂಂದ್‌ ಹರ್ದೆಂ ಫುಲವ್ನ್‌. 

""ವ್ಹಯ್‌, ಯಮಲೋಕಾಕ್‌ ಜಾಲ್ಕಾರ್‌ಯೂೊ!'' ಮ್ಹಣಾಲೊ ದೂಮರಾಯ. 

""ತಶೆಂ ಜಾಂವ್‌ ತರ್‌'' ಮ್ಹಣಾಲೊ ಜುವಾಂವ್‌, ಅಭಿಮಾನಾನ್‌ ಆನಿ ಮೊಗಾನ್‌. 

""ಆಮಿಂಯೂ ಯೆತಾಂವ್‌ ತುಮಿ ವೆಚೇಕಡೆ!'' ಮ್ಹಣಾಲೆ, ತವಳ್‌ ಪರ್ಕಾಂತ್‌ 
ಲಾಂಟಾನ್‌ ಫೆವ್ಸ್‌ ಚಿಕ್ಕೆ ಪಾಟಿಂ ರಾವ್‌ಲ್ಲೆ, ತೆ ರಾವೈರಾಂತ್ಲೆ ದೊಗ್‌ ಟುಂರ್ಕಿ ಶಿಪಾಯ್‌. 

""ಗ್ರಾತ್ಸಿಯಾಸ್‌, ಪುಣ್‌ ತುಮಿ ಯೆಂವ್ಚೆಂ ನಾಕಾ. ತುಮಿ - ಏಕ್‌ ಉಜ್ವಾಡ್‌ ಆಮ್ಚೆಕಡೆ 
ದೀವ್ನ್‌ - ಹೈಚ್‌ ವಾಟೆನ್‌ ಪಾಟಿಂ ವಚಾ, ರಾವೈರಾಚ್ಕಾ ವಠಾರಾಂತ್‌ ಕಪಿತಾನ್‌ ಕಾರ್ಲೊ 
ಜೊಚಿ ವಾಟ್‌ ಪಳೆವ್ನ್‌ ರಾವಾ. ತೊ ಯೆತಚ್‌, ಆಮಿ ಹೈ ವಾಟೆನ್‌ ಗೆಲ್ಮಾಂವ್‌ ಮ್ಹಣ್‌ 
ತಾಕಾ - ತಾಕಾ ಮಾತ್ರ್‌ ಖಬರ್‌ ದಿಯಾ'' ಮ್ಹಣೂನ್‌ ಜುವಾಂವ್ನ್‌ ತಾಂಕಾಂ, ತೈಚ್‌ 
ಗುಪ್ತ್‌ ವಾಟೆಂತ್ಲ್ಯಾನ್‌ ಆಲ್‌ಜ್ಯುಬೆಕ್‌ ಧಾಡ್ದೆ. 

ಭಿತರ್ಲ್ಹಾನ್‌ ಉಗ್ತೆಂ ಕರುನ್‌ ಭಾಯ್ರ್‌ ಆಯಿಲ್ಲೆಂ ತೆಂ ಚೌಕ್‌ ಲೊಂಕ್ಲಾಚೆಂ ದಾರ್‌ 
ತಾಣಿಂ ಬಂಧ್‌ ಕೆಲೆಂ. ಭಾಯ್ಲ್ಯಾನ್‌ ಥಾಲೆಂ ಮಾರಲ್ಬಾಚಿ ಗರ್‌ ನಾತ್‌ಲ್ಲಿ. (ಆದಿಂ ಏಕ್‌ 
ಪಾವ್ಟಿಂ ದಾವಿದ್‌ ಮೊನಿಜಾನ್‌ ಥಂಯ್ಸರ್‌ ಥಾಲೆಂ ಮಾರುನ್‌ ಚಾವಿ ಪಯ್ಸ್‌ ಉಡ 
ಯಿಲ್ಲೊ ಉಗ್ಡಾಸ್‌ ಮತಿಂತ್‌ ಜಿವೊ ಜಾವ್ನ್‌ ಜುವಾಂವ್ಚಾ ಆಂಗಾಚಿ ಲೊಂವ್‌' ಉಬಿ 
ರಾವ್ಲಿ.) | 

ಎಕ್ಲ್ವಾಚ್ಕಾ ಹಾತಾಂತ್‌ ಆಸ್‌ಲ್ಲೊ ಉಜ್ವಾಡ್‌ಯೂ ತಾಣಿಂ ಪಾಲ್ವಯ್ಲೊ. ಚಾಂದ್ಲೆಂ 
ನಾತ್‌ಲ್ಲೆಂ ಜಾಲ್ಕಾರ್‌ಯೂ, ನೆಕೆತ್ರಾಂಚ್ಮಾ ಮಂದ್‌ ಉಜ್ವಾಡಾಂತ್‌, ಥಂಯ್‌ ಹಾಂಗಾ 
ಸಾಸ್ಪುನ್‌ ತಾಂಕಾಂ ವಾಟ್‌ ಚಮ್ಕುಂಕ್‌ ಸಾಧ್ಯ್‌ ಜಾಲೆಂ. ತ 

ಜುವಾಂವ್ಕ್‌ ತೆಂ, ಜಿಣಿಯೆಚ್ಕಾ ಎಕಾ ವಿಶಿಷ್ಟ್‌ ಅಧ್ಕಾಯಾಂತ್ಲೆಂ ನಿಮಾಣೆಂ ಪಯ್ಡ್‌ 
ಮ್ಹಣ್‌ ಭೊಗುಂಕ್‌ ಲಾಗ್ಲೆಂ. ಆನಿ ತಶೆಂ ಮ್ಹಣ್ಯೆತ್‌ ತಸಲಿಂಚ್‌ ಸನ್ನಿವೇಶಾಂ ತಾಂಕಾಂ 
ರಾಕುನ್‌ ಆಸ್‌ಲ್ಲಿಂ. 

ತೀಚ್‌ ತಿ ಆದ್ಲಿ ವಾಟ್‌, ದೊಂಗ್ರಾ ದೆಗೆಚಿ ದೆಂವ್ಲಿ. ರುಕಾ-ರಾಡಾಂನಿ ಆನಿ ಕಾಂಟ್ಕಾ 
ಬೊಲ್ಕಾಂನಿ ಸಾಸ್ಟುನ್‌ ಆನಿ ಕಾನ್‌-ದೊಳೆ ಉಗ್ಗೆ ದವರುನ್‌ ತೆ ದೆಂವ್ಲೆ. ಚಡುಣೆಂ ಏಕ್‌ 
ಪಾವ್ಟಿಂ ಫಾತರ್‌ ಉಡಂವ್ಲೇ ತಿತ್ಲೈ ಪಯ್ಸ್‌ ಏಕ್‌ ಲ್ಹಾನ್‌ ಫಾಲ್ಕೆಂ ಆಸ್‌ಲ್ಲೆಂ. ಥಂಯ್‌ 

ಲಾಗಿಂ ಪಾವ್ತಾನಾ ಕಪಿತಾನ್‌ ಜುವಾಂವ್ಚಿಂ ಮೆಟಾಂ ಫುಡೆಂ ಸರಾನಾ ಜಾಲಿಂ. ಎಕ್ಕೆ 
ಅವ್ಕಕ್ಕ್‌ ಸಕ್ತೆನ್‌ ಧರುನ್‌ ಥಾಂಬಯಿಲ್ಲೆಬರಿ ಘಡಿಭರ್‌ ತೊ ಸ್ತಬ್ಸ್‌ ಜಾಲೊ. 

"“ಚಿಕ್ಕೆ ರಾವ್ಕಾಂ...'' ಭೀಮಾಕ್‌ ಆನಿ ದೂಮಾಕ್‌ ತಾಣೆಂ ರಾವಯ್ಲೆ. 

ಸಾತ್‌ ವರ್ಸಾಂ ಆದ್ದೆಂ ಏಕ್‌ ದೃಶ್ಶ್‌ ತಾಚೆ ಮತಿಂತ್‌ ಜಿವೆಂ ಜಾಲೆಂ. ತ್ಕಾಚ್‌ 
ಜಾಗ್ಕಾರ್‌, ಅಲ್‌ಜ್ಯುಬೆಂತ್ಲೆಂ, ದಾವಿದ್‌ ಮೊನಿಜಾನ್‌ ಆನಿ ಕ್ರಿಯಾದೊನ್‌ ಉಸ್ಫಾವ್ನ್‌ 
ತಾಚ್ಕಾ ಕುಟ್ಮಾಕ್‌ ಭಾಯ್ರ್‌ ಹಾಡುನ್‌ ಎಕ್ವಟಾಯಿಲ್ಲೆಂ... ಕಪಿತಾನ್‌ ಫೆದ್ದಿನಾಂದಾನ್‌ 
ಸವಾಲ್‌ ಕೆಲ್ಲ್ಯಾ ವೆಳಾರ್‌ ಜುವಾಂವ್ನ್‌ ಜಾಪ್‌ ದಿಲ್ಲಿ: "ಆಮ್ಚೆ ಬಚಾವೇ ಖಾತಿರ್‌ ಆಪ್ಲೊ 
ಫುಡಾರ್‌ ಆನಿ ಜೀವ್‌ ಆಡವ್‌ ದವರುನ್‌ ಹಾಂಗಾಸರ್‌ ಆಸಾತ್‌ ಆಬೈ -' ಮ್ಹಣೂನ್‌ 
ದಾವಿದ್‌ ಮೊನಿಜಾಚಿ ಆನಿ ಬುಲ್ಟಾಂವ್‌ ಪೆರೆಗ್ರಿನ್‌ ದೆ ಕ್ರಿಯಾದೊಚಿ ತಾಣೆಂ ಒಳಕ್‌ 
ಸಾಂಗ್‌ಲ್ಲಿ. ಆನಿ ತವಳ್‌ ಬಾಪಯ್ನ್‌ ಮ್ಹಳ್ಳಿಂ ಉತ್ರಾಂ: "ಮೊನಿಜ್‌ ಆನಿ ಕ್ರಿಯಾದೊ! 
...ಬಂಧ್ವಾಂನೋ, ಅಮಿಜಾದ್‌ ಮ್ಹಳ್ಳೆಂ ಉತರ್‌ ಆಯ್ಚ್‌ ತುಮ್ಹೇ ಥಂಯ್‌ ಪವಿತ್ರ್‌ 
ಜಾಲಾಂ. ಗ್ರಾತ್ಸಿಯಾಸ್‌ !' ಪರಾನ್‌ ತಾಕಾ ಘಡ್ಡಡ್ಕಾಬರಿಶಿಂ ಆಯ್ಕಾಲಿಂ. 

ವರ್ಸಾಂ ಧಾಂವ್‌ಲ್ಲಿಂ. ಜಿಣಿಯೆಚ್ಮಾ ಖೆಳಾಂತ್‌ ಸಬಾರ್‌ ಪಡ್ಡೆ ಪಾಶಾರ್‌ ಜಾಲ್ಲೆ 
ಆನಿ ತಸಲ್ಮಾ ದೀಗ್‌ ತಿಯಾತ್ರಾಚೊ ನಿಮಾಣೊ ಪಡ್ದ್ಡೊ ಅಬೈ, ಕಿಡ್ಕಿಡ್ಕಾಂನಿ ಆನಿ ಥರ್ನ 
ರ್ಕಾಂನಿ ಉಗ್ತೊ ಜಾಲ್ಲೊ. 

ಭೀಮ ಆನಿ ದೂಮ ರಾವ್‌ಲ್ಲೆಕಡೆಚ್‌ ಚುರುಕ್‌ ಜಾವ್ನ್‌ ಚಡ್ಬ್ಪಡ್ಲೆ. ದೊಗ್‌ಯೂ 
ನಾಕಾಂ ಫುಲವ್ನ್‌, ಗೂಂಡ್‌ ಶ್ವಾಸ್‌ ಧರ್‌ಲ್ಲೊ ಆನಿ ಸೊಡ್‌ಲ್ಲೊ ಆವಾಜ್‌ ಕರಿಲಾಗ್ಲೆ. 

“ಕಿತೆಂ?” 

""ನರ್‌ ಮನ್ಯಾಂಚೊ ವಾಸ್‌!” ಪುಸ್ಪುಸ್ಲೊ ಭೀಮರಾಯ. 

""ರಗ್ಮಾಚೊ ಕಠಿಣ್‌ ವಾಸ್‌... ಖಂಡಿತ್‌!” ಉಸ್ವಾಸ್ಲೊ ತಾಚೊ ಭಾವ್‌. 

“ಕಿತೆಂ ಮ್ಹಣ್ತಾತ್‌ ತುಮಿ!'' ಕಪಿತಾನ್‌ ಜುವಾಂವ್‌ ಚುರುಕ್‌ ಜಾಲೊ. 

“ಅಮಿ ಮ್ಹಣ್ಣೆಂ ನೀಜ್‌, ಸ್ವಾಮೂ, ಖಂಡಿತ್‌!'' 

ತಾಣಿಂ ಕಾನ್‌-ದೊಳೆ ಚಡ್‌ ಉಗ್ಗೆ ಕೆಲೆ. ನಾಕಾಬುಡಾಂ ಫುಲಯ್ಲಿಂ. ಕಾಳೊಕೀ ತ್ಕಾ 
ವಠಾರಾಂತ್‌ ಆನಿಕ್‌ಯೂ ಚಡ್‌ ಕಾಳೆಂ ಜಾವ್ನ್‌ಶೆಂ ಧರ್ಲಿರ್‌ ಶಿಂಪ್ಲೊನ್‌ ವಾಂಕ್ಚೆಂ-ತಿಂಕ್ಷೆಂ 
ಪಡ್‌ಲ್ಲೆಬರಿ ತಾಂಕಾಂ ಅಂದಾಜ್‌ ಜಾಲೊ. ಆನಿ ತಿತ್ಸ್ಯಾರ್‌ - 

“ಕಿತೆಂ ತೇಂ.....?'' 

ವ್ಹಯ್‌! ಅರ್ಲೊ ಸುಸ್ಕಾರ್‌ಲ್ಲೆಬರಿ, ಅರ್ದೊ ಹಿಂರ್ಸಾಲ್ಲೆಬರಿ ಅಸ್ಪಷ್ಟ್‌ ಪುಣ್‌ ಖಂಡಿತ್‌ 
ಆವಾಜ್‌ ಆಯ್ಕಾಲೊ. 

"ಚತ್ರಾಯ್‌!'' ತಾಂಚಿಂ ಹಾತೆರಾಂ ಆಯ್ತಿಂ ಜಾಲಿಂ. ವಾರ್ಕಾಕ್‌ ವಾರೆಂಯೂ 
ಥಂಡ್‌ಶೆಂ ಜಾಲೆಂ. ""ಉಜ್ವಾಡ್‌ ವಾಡಯ್‌!'' 

ದೂಮರಾಯಾನ್‌, ವಸ್ತುರ್‌ ರೆವ್ಡಾವ್ನ್‌ ಧಾಂಪ್‌ಲ್ಲೆಂ ಉಕ್ಷುನ್‌, ಲಾಂಟಾನಾಚಿ 
ವಾತ್‌ ವ್ಹಡ್‌ ಕೆಲಿ. ಘಡ್ಕೆನ್‌ ಲಾಗ್ಕಿಲ್ಕಾ ವರ್ತುಲಾಂತ್‌ ಉಜ್ವಾಡ್‌ ಫಾಂಕ್ಲೊ. ತಾಣಿಂ 
ವೊಳೂ ಮೆಟಾಂ ಕಾಡ್ಲಿಂ ಆನಿ ದೀಷ್ಟ್‌ ಭೊಂವ್ಡಾಯ್ಲಿ. 

ನಿದೆಂತ್ಲೆ ಸನಿನ್‌ ಜಾಲ್ಲೆಬರಿ ವಿಸ್ಮಿತಾಯೆನ್‌ ತೆ ಥಟಕ್ತೆ. ಉಜ್ವಾಡ್‌ ಲಾಗಿಂ ವ್ಹರುನ್‌ 
ತಾಣಿಂ ತಪಾಸಣ್‌ ಕೆಲೆ. ಥಂಯ್ಸರ್‌, ಚಿಕ್ಕೆ ಲಾಗಿಂ ಪಯ್ಸಾರ್‌ ಶಿಂಪ್ಲುನ್‌ ಪಡೊನ್‌ 

ಆಸ್‌ಲ್ಲಿಂ - ಮನ್ಶಾಂಚಿಂ ಮೊಡಿಂ - ತೀನ್‌, ಚ್ಯಾರ್‌ ! ತಾಂತ್ಲೆ ದೊಗ್‌ ಜಾವ್ನಾಸ್‌ಲ್ಲೆ "ಕಾಳೆ 
ಶಿಪಾಯ್‌' ಜೆ, ಇನ್‌ಕ್ವಿಜಿಸಾಂವ್‌ ಸಂಸ್ಕ್ಯಾಕ್‌ ಸಂಬಂಧ್‌ ಜಾಲ್ಲ್ಯಾ ಶಿಪಾಯಾಂಚ್ಕಾ 
ಕಾಳ್ಕಾ ನ್ಹೆಸ್ಲಾರ್‌ ಆಸ್‌ಲ್ಲೆ. ತಿಸ್ರೆಂ ಮೊಡೆಂ ಜಾವ್ನಾಸ್‌ಲ್ಲೆಂ ಎಕ್ಣ್ವಾ ಸಾಧ್ಯಾ ಯುವಕಾಚೆಂ, 
ಜಾಚಿ ಪ್ರಾಯ್‌ ಚಡುಣೆಂ ಅಟ್ರಾ-ವೀಸ್‌ ಮ್ಹಣ್ಯೆತ್‌. ತಾಚೆಂ ನ್ಹೆಸಣ್‌ ವೆಗ್ಗೆಂಚ್‌ - 
ಶಿಪಾಯಾಂಬರಿ ನಹಿಂ... ಆಸುಂ. ಜುವಾಂವ್ಕ್‌ ಸುಸ್ತಾಲೆಂ ಮ್ಹಳ್ಳಾರ್‌ - ತಿಂ ಮೊಡಿಂ 
ಪಡೊನ್‌ ಚಡ್‌ ವೇಳ್‌ ಜಾಂವ್ಕ್‌ ನಾತ್‌ಲ್ಲೊ. ರಗತ್‌ ದರಬಸ್ತ್‌ ವ್ಹಾಳೊನ್‌, ಆನಿಕ್‌ಯೂ 
ಘೆಟೆ ಜಾಂವ್ಕ್‌ ನಾತ್‌ಲ್ಲೆಂ. ದೂಮರಾಯಾಚ್ಕಾ ನಾಕಾಕ್‌ ಥೊಡ್ಕಾ ವೆಳಾ ಆದಿಂ 
ಮಾರ್‌ಲ್ಲೊ ವಾಸ್‌ ಆತಾಂ ಚಡ್‌ ಸ್ಪಷ್ಟ್‌ ಥರಾನ್‌ ಗಾಟ್‌ ಜಾವ್ನ್‌ ಪಸರ್ತಾಲೊ. 

ಫುಡೆಂ ಕಸಲೆಂ ಕ್ರಮ್‌ ಫಿಂವ್ಚೆಂ ಮ್ಹಳ್ಳೆಂ ಚಿಂತುಂಕ್‌ಯೂ ಅವ್ಕಾಸ್‌ ನಾತ್‌ಲ್ಲಿ ಪರಿಸ್ಥಿತಿ 
ಜಾಲಿ ಜುವಾಂವ್ಚಿ. ತಸಲ್ಕಾ ಗೊಂದೊಳಾಂತ್‌ ಆಸ್ತಾನಾ - ಪರ್ಹ್ಯಾನ್‌ ತೆ ಚುರುಕ್‌ ಜಾಲೆ. 
ತಾಣಿಂ ಕಾನ್‌ ದಿಲೆ. ತೊಚ್‌, ತಾಂಕಾಂ ಥೊಡ್ಮಾ ವೆಳಾ ಆದಿಂ ಆಯ್ಕಾಲ್ಲೊ - ಸುಸ್ಕಾರ್‌ಲ್ಲೊ, 
ಪಿಂರ್ಲಾಲ್ಲೊ ಆವಾಜ್‌ ಆಯ್ಕಾಲೊ. ಲಾಗ್ಸಾರ್‌ಚ್‌ ಎಕಾ ಬೊಲ್ಕಾಂತ್‌ ಪಡೊನ್‌ ಆಸ್‌ಲ್ಲ್ಯಾ 
ಮೊಡ್ಕಾಕಡೆ ಥಾವ್ನ್‌ ಆವಾಜ್‌ ಆಯ್ಕಾಲ್ಲೆ ಕುಶಿಕ್‌ ತಾಣಿಂ ಗಮನ್‌ ದಿಲೆಂ. ಉಜ್ವಾಡ್‌ 
ಲಾಗಿಂ ವ್ಹರುನ್‌ ತಾಣಿಂ ಪಾರ್ಕಿಲೆಂ. ತಿ ವ್ಯಕ್ತಿ - ತೊ ಮನಿಸ್‌ ಮೊರೊಂಕ್ನಾತ್‌ಲ್ಲೊ ಬಗರ್‌ 
ಘಾಯೆವ್ನ್‌ ರಗ್ತಾಚ್ಕಾ ತಳ್ಕಾಂತ್‌ ಮೊರ್ಲಾಚ್ಕೆ ರಿಸ್ಕೆರ್‌ ಆಸ್‌ಲ್ಲೊ ತಾಂಕಾಂ ಸಮ್ದಾಲೆಂ. 

ಜುವಾಂವ್‌ ತಾಚೇ ಲಾಗಿಂ ಬಾಗ್ವಾಲೊ. 

ಕಾಳ್ಕಾ ಶಿಪಾಯಾಂಚ್ಕಾ ನ್ಹೆಸ್ಲಾರ್‌ ತೊ ನಾತ್‌ಲ್ಲೊ. ರಗ್ತಾನ್‌ ತಾಚೆಂ ವಸ್ತುರ್‌ 
ಭಿಜ್‌ಲ್ಲೆಂ ಜಾಲ್ಕಾರ್‌ಯೂ, ತೊ ತ್ಕಾ ದುಸ್ರ್ಯಾ ತರ್ನಾಟ್ಕಾಬರಿ, ಗಾಂವ್ಚಿ ಸಾಧೆಂ ಚಾಲ್ತೆಂ 
ನೈಸೊನ್‌ ಆಸ್‌ಲ್ಲೆಂ ದಿಷ್ಟಿಕ್‌ ಪಡ್ಲೆಂ. ದುಸ್ರೊ ಏಕ್‌ ವಿಷಯ್‌ ಜುವಾಂವ್ಚೈ ಮತಿಂತ್‌ 
ಖಂಚ್ಲೊ: ಸಾಧ್ಯಾ ನ್ಹೆಸ್ಲಾ ವಯ್ರ್‌ ಏಕ್‌ ಗೇಣ್‌ಭರ್‌ ರೂಂದ್‌ ಪಾಚ್ಚೊ ಕಮರ್‌ಬಾಂಧ್‌ 
ತಾತ್ಕಾ ಪೆಂಕ್ಲಾಕ್‌ ರೆವ್ನಾಯಿಲ್ಲೊ ! ಆನೀ - ವ್ಹಯ್‌ - ತಸಲೊಚ್‌ ಕಮರ್‌ಬಾಂಧ್‌, ತ್ಕಾಚ್‌ 
ಹಫ್ತ್ವಾಚೈೆ ಸುರೈರ್‌ ಮಾರುನ್‌ ಮೆಲ್ಲ್ಯಾ ತೊಬಿಯಾಸಾಚ್ಕಾ ಪೆಂಕ್ಡಾಕ್‌ಯೂ ಆಸ್‌ಲ್ಲೊ! 

ತಶೆಂ ಜಾಲ್ಯಾರ್‌ ಮತ್ತಬ್‌ ಇತ್ಲೊಚ್‌: ತೆ ತರ್ನಾಟೆ ಎಕಾ ಪ್ರತ್ಕೇಕ್‌ ಪಂಗ್ಲಾಚೆ 
ಜಾವ್ನಾಸ್‌ಲ್ಲೆ. ಆನಿ ತೊ ಪಂಗಡ್‌ ಜಾವ್ನಾಸ್‌ಲ್ಲೊ - ಪಾಪಿಯಾಸಾಕ್‌ ಧರ್ಗೇ ಖಾತಿರ್‌ ಆನಿ 
ತಶೆಂಚ್‌ ಜುವಾಂವ್ಚೆಂ ರುಜ್‌ ರುುಜ್ಞೇ ಖಾತಿರ್‌ ಬಾಂಧ್‌ಲ್ಲೆಂ ಏಕ್‌ ಗುಪಿತ್‌ ಸೈನ್‌...... 
ಆನಿ ತಸಲೆಂ ಸೈನ್‌ ಬಾಂಧ್‌ಲ್ಲೆಂ ಕೊಣೆಂ......? 

ತಸಲ್ಮಾ ಸವಾಲಾಕ್‌ ಜುವಾಂವ್ಚೈ ಮತಿಂತ್‌ ಜಾಪ್‌ ರುುಳ್ಕಾಲ್ಲೆ ಬರಿಚ್‌ ಫುಡ್ಲಿ 
ರುಜ್ಜಾತ್‌ಯೂ ಮೆಳ್ಳಿ. ಘಾಯೆವ್ನ್‌ ಪಡ್‌ಲ್ಲೊ ತೊ ತರ್ನಾಟೊ, ಗಳ್ಳಾ-ನಳಿಯೆಂತ್‌ 
ಉಸ್ಟಾಸ್‌ ಶಿರ್ಕಾಲ್ಲೆಬರಿ ಚಿಕ್ಕೆ ಹಾಲ್ಲೊ ಆನಿ ಪಿಂರ್ಲೊಂಕ್‌ ಲಾಗ್ಲೊ. ತಶಿಂಚ್‌ ಭೋವ್‌ 
ಹಾಳ್ಕಾಯೆನ್‌ ಏಕ್‌-ದೋನ್‌ ಉತ್ರಾಂಯೂ ಆಯ್ಕಾಶಿಂ ಭಾಯ್ರ್‌ ಪಡ್ಲಿಂ. ಜುವಾಂವ್ಕ್‌ 
ಆಕಾಂತ್‌ ಆನಿ ಆತುರಾಯ್‌ ಚಡ್‌ ಜಾಲ್ಲೆಬರಿಚ್‌ ತೊ ಲಾಗಿಂ ಬಾಗ್ವಾಲೊ ಆನಿ ತ್ಕಾ 
ತರ್ನಾಟ್ಮಾಚ್ಕಾ ಒಂಠಾಂ ಲಾಗಿಂ ತಾಣೆಂ ಕಾನ್‌ ದಿಲೊ... ಥೊಡ್ಕಾ ವೆಳಾನ್‌: 

“ಹ್‌ಂ... ಹ್‌ಂ... ಮ್‌... ಮಾನಾ. 

ತರ್ನಾಟೊ ಮೌನ್‌ ಜಾಲೊ. ಜುವಾಂವ್ನ್‌ ಶ್ವಾಸ್‌ ಧರ್ಲೊ. ಆನಿಕ್‌ಯೂ ಚಡ್‌ 
ಬಾಗ್ಕೊನ್‌ ತ್ಕಾ ತರ್ನಾಟ್ಕಾಚ್ಕಾ ಕಾನಾಕಡೆ ತೊ ಉಲಯ್ಲೊ: 

"“ಇರ್ಮಾಂವ್‌ ... ಅಮಿ ತುಜೆ ಅಮಿಗ್‌... ಆಯ್ಕಾತಾಯ್‌? ಅಮಿಗ್‌...'' 

“ಹ್‌ಂ... ಹ್‌ಂ... ಹ್‌ಂ... ಮ್‌...'' ಉತ್ರಾಂ ಪುರ್ತಿಂ ಬಂಧ್‌ ಪಡ್ತಿಂ. 

ಜುವಾಂವ್‌ ಆನಿಕ್‌ಯೂ ಚಡ್‌ ಆಕಾಂತ್ಲೊ. ತಾಣೆಂ ಉಜ್ವಾಡ್‌ ಆನಿಕ್‌ಯೂ ಲಾಗಿಂ 
ಧರವ್ನ್‌ ತ್ಕಾ ತರ್ನಾಟ್ಕಾಚ್ಕಾ ಮುಖಮಳಾರ್‌ ನದರ್‌ ಮಾರ್ಲಿ. ವ್ಹಯ್‌... ದೆವಾ, ವ್ಹಯ್‌... 
ತೆಂ ಮುಖಮಳ್‌ ತಾಣೆಂ ಆದಿಂ ಪಳೆವ್ನ್‌ ಒಳ್ಳಾಲ್ಲೆಬರಿ... ವ್ಹಯ್‌! ತಾಕಾ ಉಗ್ಡಾಸ್‌ 
ಆಯ್ಲೊ... ಮಿಂಟ್‌ ಮಾರ್ಲಿ: 

""ದಾ-ದಾವಿದ್‌ ಮೊನಿಜ್‌!' ತೊ ಉದ್ದಾರ್ಲೊ. 

ವ್ಹಯ್‌. ತಾಣೆಂ ಒಳಕ್‌ ಧರ್‌ಲ್ಲಿ ನೀಜ್‌. ತೊ ತರ್ನಾಟೊ ಜಾವ್ನಾಸ್‌ಲ್ಲೊ ದಾವಿದ್‌ 
ಮೊನಿಜ್‌ - ಗಾಬ್ರೆಲ್‌ ಮೊನಿಜಾಚೊ ಪೂತ್‌... ಮಾನಾ ಜುವಾನಾಚೊ ಪೊಸ್ಕೊ ಭಾವ್‌! 

ಜುವಾಂವ್ಚೈ ಮತಿಂತ್‌ ಹಜಾರ್‌ ಉಗ್ಡಾಸ್‌ ಆಯ್ಲೆ. ಹಜಾರ್‌ ಸವಾಲಾಂ ಉದೆಲಿಂ. 

ಚಿಂತುಂಕ್‌ ಆನಿ ಸವಾಲಾಂ ವಿಚಾರುಂಕ್‌ ವೇಳ್‌ ನಾತ್‌ಲ್ಲೊ. ತಶೆಂ ಮ್ಹಣ್‌ 
ಥಂಯ್ಸರ್‌ ಮೊರೊನ್‌ ಪಡ್‌ಲ್ಲ್ಯಾಂಕ್‌ ಆನಿ ಪ್ರತ್ಕೇಕ್‌ ಜಾವ್ನ್‌ ದಾವಿದ್‌ ಮೊನಿಜಾಕ್‌ 
ಸೊಡುನ್‌ ವಚೊಂಕ್‌ ಜರ್‌ ಸಾಧ್ಯ್‌ ನಾತ್‌ಲ್ಲೆಂ, ತರ್‌ ಜುವಾಂವ್ಕ್‌ ಥಂಯ್ಚ್‌ ಚಡ್‌ ವೇಳ್‌ 
ರಾವೊಂಕ್‌ಯೂ ಸಾಧ್ಯ್‌ ನಾತ್‌ಲ್ಲೆಂ. 

""ಜಾಲ್ಲೆಬರಿ ಜಾಂವ್‌'' ತಾಣೆಂ ನಿರ್ದಾರ್‌ ಘೆತ್ಲೊ. ""ತುಮ್ಚೇ ಭಿತರ್ಲ್ಯಾ ಎಕ್ಸಾನ್‌ 
ಆತಾಂಚ್‌ ಹಿಂಗಾ ಥಾವ್ನ್‌ ಭೋವ್‌ ತುರ್ತಾನ್‌, ಆಯಿಲ್ಲೆ ವಾಟೆನ್‌ ಪಾಟಿಂ ವಚೊಂಕ್‌ 
ಜಾಯ್‌ ಆನಿ ಹಾಂವೆಂ ಸಾಂಗ್ಲಾಂ ಆನಿ ಫರ್ಮಾಯ್ದಾಂ ಮ್ಹಣ್‌ ಆಲ್‌ಜ್ಯುಬೆಂತ್‌ - ಮುಖ್ಯ 
ಜಾವ್ನ್‌ ಫ್ರಾ! ಥಿಯೊ ಫೆರಾಂವ್ನ್‌ - ಖಬರ್‌ ದೀಂವ್ಕ್‌ ಜಾಯ್‌. ಘಳಾಯ್‌ ಕರಿನಾಸ್ತಾಂ, 
ಸಾತಾ'ಟ್‌ ಜಣಾಂಕ್‌ ಹೈ ವಾಟೇನ್‌ ಯೇವ್ನ್‌ ಹಾಂಗಾಚಿ ಜಾಯ್ತಶಿ ಜತನ್‌ ಘೆಂವ್ಕ್‌ 
ಆಸಾ ಮ್ಹಣ್‌ ಸಾಂಗುಂಕ್‌ ಜಾಯ್‌. ತುರ್ತಾನ್‌.'' 

ತ್ಕಾ ಪ್ರಕಾರ್‌ ದೂಮರಾಯ ಕಾಳೊಕಾಂತ್ಲ್ಯಾನ್‌ ಪಾಟಿಂ ಧಾಂಪ್ಲೊ. ಜುವಾಂವ್‌ 
ಆನಿ ಭೀಮರಾಯ ನಿರ್ವಗ್‌ ನಾಸ್ತಾಂ ಥಂಯ್ಸರ್‌ ಉರ್ಲೆ. ಎಕಾ ಥರಾನ್‌ ತೊ ಜಾವ್ನಾಸ್‌ಲ್ಲೊ 
ವಾವ್ರ್‌ ಖರೊಚ್‌ "ಮೊಡಿಂ ರಾಕ್ಟೊ'. 

ತಸೊ ಥೊಡೊ ವೇಳ್‌ ಪಾಶಾರ್‌ ಜಾಲೊ. ಜುವಾಂವ್ಚೈ ಮತಿಂತ್‌ ತ್ಕಾ ವೆಳಾರ್‌ 
ನಿಜಾಯ್ಕೂ ಆತುರಾಯೆಚೆಂ ವಾದಾಳ್‌ ಉಶ್‌ಲ್ಲೆಂ. "ದೆವಾ ಹೈ ಘಳಾಯೇ ವರ್ವಿಂ 
ಕಾಂಯ್‌ ಪರಾಮಸ್‌ ಜಾಂವ್ಕ್‌ ಸೊಡಿನಾಕಾಯ್‌!'' ತಾಣೆಂ ಪರ್ತ್ವಾನ್‌ ಆನಿ ಪರ್ತ್ಯಾನ್‌ 
ಪ್ರಾರ್ಡನ್‌ ಕೆಲೆಂ. ಘಡ್ಕೇ ಪಾವ್ಟಿಂ, ದಾವಿದ್‌ ಮೊನಿಜ್‌ ಕಾಂಯ್‌ ಸನಿನ್‌ ಪುಣ್‌ಯೂ 
ಜಾಯ್ತ್‌ ಮ್ಹಣ್‌ ಆಶೆವ್ನ್‌ ತೊ ರಾವ್ಲೊ. ತ್ಕಾ ತರ್ನಾಟ್ಕಾನ್‌ - ಜುವಾನಾ ಖಾತಿರ್‌ ಆನಿ 
ಜುವಾನಾ ವರ್ವಿಂ - ಆದಿಂ ಕೆಲ್ಲೊ ಉಪ್ಕಾರ್‌ ಆನಿ ದಿಲ್ಲಿ ಅಪ್ರತಿಮ್‌ ಸೆವಾ ಚಿಂತುನ್‌ ತಾಚೆ 
ದೊಳೆ ಭಿಜ್ಲೆ ಅನಿ ಮನ್‌ ಚಡ್‌ ಆನಿ ಚಡ್‌ ಚುದ್ದುರ್ಲೆಂ. 

ದೂಮರಾಯಾನ್‌, ತಾಕಾ ಸಾಂಗ್‌ಲ್ಲೆಂ ಕಾಮ್‌, ಚಿಂತ್‌ಲ್ಲೇ ಪ್ರಾಸ್‌ ಚಡ್‌ 
ತುರ್ತಾನ್‌ ಕೆಲ್ಲೆಂ. ಅರ್ಲ್ಯಾ ವೊರಾ ಭಿತರ್‌ಚ್‌ ಮ್ಹಣ್ಯೆತ್‌, ಆಲ್‌ಜ್ಯುಬೆಚೇ ಪಾಟ್ಲೈ ವಾಟೇನ್‌, 
ಧಾ-ಪಂದ್ರಾ ಜಣಾಂಚಿ ಪಾಟ್ಲಾಮ್‌ ಯೇವ್ನ್‌ ಪಾವ್ಲಿ. ಜಾಯ್ತಿತ್ಲೊ ಉಜ್ವಾಡ್‌ ಆನಿ 
ಸಾಹೆತ್‌ ಘೆವ್ನ್‌ ತೆ ಆಯಿಲ್ಲೆ. ತಾಂಚೇ ಸಾಂಗಾತಾ ಫ್ರಾ! ಥಿಯೊ ಫೆರಾಂವ್‌ ಖುದ್ದ್‌ 
ಆಯಿಲ್ಲೊ. 

"ಆನಿ ಆತಾಂ, ಹಿ ಕಿತೆಂ ಗಜಾಲ್‌?'' ತಾಣೆಂ ಜುವಾಂವ್ಕಡೆ ಆತುರಾಯೆನ್‌ ವಿಚಾರ್ಲೆಂ, 
ಆನಿ ಮೆಳಯ್ಲೆಂ - ""ಪಾಟಿಂ ಗಜಾಲ್‌ ಬರಿ ನಾ - ಫ್ರಾ! ಮನ್ವೆಲ್‌ ದೆ ಫರಿಯಾ ಘಡೀಸ್‌ 
ಆಸಾ. ಡೊನ್‌ ಮಾರ್ಕುಸಾಕ್‌, ವೈಸರೊಯಾನ್‌ಂಚ್‌ ತಾಬೆನ್‌ ಘೆತ್ಲಾ, ಆನಿ ಆತಾಂ - ತೆ 

""ಮಾಫ್‌ ಕರುಂಕ್‌ ಜಾಯ್‌, ಫ್ರಾ! ಫೆರಾಂವ್‌'' ಮ್ಹಣಾಲೊ ಜುವಾಂವ್‌. ""ಆತಾಂ 
ಮ್ಹಾಕಾ ಉಲಂವ್ಕ್‌ ವೇಳ್‌ ನಾ. ಹಿಂಗಾಸರ್‌ ಗಜಾಲ್‌ ಅಶಿ ಆಸಾ. ಹಾಂಕಾಂ ಸಕ್ಡಾಂಕ್‌ 
ಪಾಟಿಂ ಠಾವೈರಾಚ್ಮಾ ವಠಾರಾಕ್‌ ವ್ಹರ್ಸಾಚಿ ವ್ಯವಸ್ಥಾ ಕರಾ. ಆನಿ ಏಕ್‌ ಉಪ್ಕಾರ್‌- 
ಹಿಂಗಾಸರ್‌ ಆಸಾ ಆಮ್ಚೊ ಎಕ್ಲೊ ಅಮೊರಾವೆಲ್‌ ಅಮಿಗ್‌ - '' ಮ್ಹಳೆಂ ತಾಣೆಂ ದಾವಿದಾಕ್‌ 
ದಾಖವ್ನ್‌. 

""ತೊ ಕೊಣ್‌ ಜಾವೈತ್‌?'' 

""ತೆಂ ಉಪ್ರಾಂತ್‌ ಸಾಂಗ್ತಾಂ. ತಾಚ್ಯೆ ಕುಡಿಂತ್‌ ಪ್ರಾಣ್‌ ಆಜೂನ್‌ ಥೊಡೊ ಆಸಾ. 
ಚತ್ರಾಯೆನ್‌ ತಾಚಿ ಶುಶ್ರೂಶಾ ಕರಯಾ, ಆನಿ ತಿತ್ಲೇಚ್‌ ಚತ್ರಾಯೆನ್‌ ತಾಕಾ ಪೆರ್ನೆ ಛತ್ರಾಕ್‌ 
ವ್ಹರುನ್‌ ಪಾವಂವ್ಚಿ ಮಜತ್‌ ಕರಯಾ.'' 

""ತಶೆಂ ಆಮಿ ಕರ್ಮಲ್ಕಾಂವ್‌ ಸಿಇಕೊರ್‌ - ಕಪಿತಾನ್‌ ಜೆರಾಲ್‌.'' ಫ್ರಾದ್‌ ಫೆರಾಂವ್ನ್‌ 
ಖುರ್ಸಾಚೊ ಘುರ್ಕ್‌ ಕಾಡ್ಲೊ, "“ಆನಿ ತ್ಕಾ ವೆಳಾರ್‌ ತೂಂ... ತುಮೂ?'' 

ಜುವಾಂವ್ನ್‌ ತಿತ್ಲ್ಯಾರ್‌ ದೂಮ ಆನಿ ಭೀಮಾಕ್‌ ಲಾಗಿಂ ಆಪಯಿಲ್ಲೆ. 

"ತ್ಕಾ ವೆಳಾರ್‌ ಆಮೂ, ಆನಿಕ್‌ಯೂ ಚಡ್‌ ಗರ್ಮೆಚ್ಮಾ ಕಾಮಾರ್‌ ಆಸ್ತಲ್ಮಾಂವ್‌. 
ಆಮ್ಕಾಂ ಆಶೀರ್ವಾದ್‌ ದಿಯಾ, ಆನಿ ಆಮ್ಟೇ ಪಾಸುನ್‌ ಪ್ರಾರ್ಡನ್‌ ಕರಾ,'' ಮ್ಹಳೆಂ ತಾಣೆಂ, 
""ಆಮೂ ಆಸ್ಮಲ್ಕಾಂವ್‌ - ಪಾಪಿಯಾಸಾಚ್ಕೆ ಪಾಟಿಕ್‌ ಲಾಗುನ್‌.'' 

ಫ್ರಾ! ಥಿಯೊ ಫೆರಾಂವ್ನ್‌ ತಾಕಾ ಜಾಪ್‌ ದೀಂವ್ಕ್‌ ಪ್ರಯತನ್‌ ಕರ್ನೇ ಆದಿಂಚ್‌, 
ಜುವಾಂವ್‌ ಆನಿ ತಾಚೆ ದೊಗ್‌ ಸಾಂಗಾತಿ ಥಂಯ್‌ ಥಾವ್ನ್‌ ಪಾಶಾರ್‌ ಜಾವ್ನ್‌ ಕಾಳೊ 
ಕಾಂತ್‌ ಮಾಯಾಗ್‌ ಜಾಲ್ಲೆ. ಫ್ರಾ! ಫೆರಾಂವ್ನ್‌ ತಕ್ಲಿ ಹಾಲಯ್ಲಿ ಆನಿ ಪರ್ತ್ಯಾನ್‌ ಖುರ್ಸಾಚೊ 
ಘುರ್‌್ಕ್‌ ಕಾಡ್ಲೊ. 

ಜುವಾಂವ್‌ ಆನಿ ಸಾಂಗಾತಿ, ಥೊಡೊ ವೇಳ್‌ ಉಲಯ್ದಾಸ್ತಾಂ, ತ್ಮೆ ರಾನ್ವಟ್‌ ವಾಟೆಂ 
ತ್ಲ್ಯಾನ್‌ ಫುಡೆಂ ಗೆಲೆ. ಆಯಸ್ಕಾಂತಾನ್‌ ಒಡುನ್‌ ವ್ಹರ್ನೆಬರಿ ಫುಡೆಂ ವೆಚಾ ತಾಂಚ್ಕಾ ವೀರ್‌ 
ಧನಿಯಾ ಪಾಟ್ಲ್ಯಾನ್‌ ದೂಮ ಆನಿ ಭೀಮ, ವಿಸ್ಮಿತ್‌ ಜಾವ್ನ್‌, ಆತುರಾಯೆನ್‌ ಆನಿ 
ಚತ್ರಾಯೆನ್‌ ಚಮ್ಕುಂಕ್‌ ಲಾಗ್ಲೆ. 

ಜುವಾಂವ್ಕ್‌ ತಿ ವಾಟ್‌ ಕಳಿತ್‌ ಆಸ್‌ಲ್ಲಿ. ರಾವೈರಾ ದೊಂಗ್ರಿಯೆಚಿ ದೆಂವ್ಲಿ ದೆಂವೊನ್‌, 
ಶಹರಾಚ್ಕಾ ಮುಡ್ಡಾಚ್ಕಾ ಪ್ರವೇಶ್‌ದ್ವಾರಾಚಿ ವಾಟ್‌ ತಾಣೆಂ ಧರ್ಲಿ. 

ತ್ಕಾ ಪ್ರವೇಶ್‌ದ್ವಾರಾರ್‌ ಆಸ್‌ಲ್ಲೆ ರಾಕ್ವಲಿ ಶಿಪಾಯ್‌ ಜುವಾಂವ್ಕ್‌ ಒಳ್ಳುನ್‌ 
ವಂದನ್‌ ಕರುಂಕ್‌ ಲಾಗ್ಲೆ ಆನಿ ತಾಕಾ ಜಾಯ್ತಿ ಸೆವಾ ದೀಂವ್ಕ್‌ ಆತುರಿತ್‌ ಜಾಲೆ. ಜುವಾಂವ್ನ್‌ 
ವಿಚಾರ್ಲೆಂ: 

“ಹ್ಮಾ ದ್ವಾರಾಂತ್ಲ್ಯಾನ್‌ ಆಯ್ಚ್‌ ರಾತಿಂ ಕೊಣ್‌ಯೂ ಭಾಯ್ರ್‌ ಗೆಲ್ಮಾತ್‌?' 

“ವ್ಹಯ್‌ ಸಾಯ್ಬಾ, ಚಡುಣೆಂ ಎಕಾ ವೊರಾ ಆದಿಂ, ಧಾ ಜಣ್‌ ಕಾಳ್ಕಾ ಶಿಪಾ 
ಯಾಂಚೊ ಪಂಗಡ್‌, ಕೊಣ್‌ಗಿ “ಅನ್ಭಾವಾರ್ಡಿ ಅಪ್ರಾಧ್ಯಾಂಕ್‌ ಕೈದ್‌ ಕರುಂಕ್‌' ಭಾಯ್ರ್‌ 
ಗೆಲ್ಬುತ್‌, 1] 

ಜುವಾಂವ್ಕ್‌ ಚಡಿತ್‌ ವಿವರ್‌ ನಾಕಾ ಜಾಲೊ. 

""ಗ್ರಾತ್ಸಿಯಾಸ್‌...'' ಮ್ಹಣಾಲೊ ತೊ, ""ಘೊಡ್ಕಾಂಚೆರ್‌ ವಾ ಪಾಂಯ್‌-ವಾಟೇನ್‌?'' 

""ಪಾಂಯ್‌-ವಾಟೇನ್‌, ಸಾಯ್ಬಾ. ಚಡಿತ್‌ ವಿವರ್‌ -'' 

"ಚಡಿತ್‌ ವಿವರ್‌ ನಾಕಾ. ಆಮಿ ವೆತಾಂವ್‌ - ತೈಚ್‌ ವಾಟೇನ್‌.'' 

ತೆ ಭಾಯ್ರ್‌ ಸರ್ಲೆ. ""ಇಂಫೆರ್ನಾಚ್ಕೆ ವಾಟೇನ್‌!'' ಜುವಾಂವ್ಕ್‌ ಭೊಗ್ಗೆಂ. ತಾಚೊ 
ವೀರಾವೇಶ್‌ ಪುರ್ತೊ ಪುಳಕಿತ್‌ ಜಾಲೊ. 





ಇಂಫೆರ್ನಾ ಥಾವ್ನ್‌ ಪರತ್‌ ಪಾಟಿಂ 


"ಏಕ್‌ ಮ್ಹೊರ್‌ ತಶಿ ತುಜ್ಯಾ ಕಾಳ್ಜಾರ್‌ ಮ್ಹಾಕಾ ನ್ಲೆಸಯ್‌, 
ಮ್ಹೊರ್‌ ತಶಿ ತುಜ್ಯಾ ಬಾವ್ಬಾರ್‌ ಬಸಯ್‌; 
ಕಿತ್ಯಾಕ್‌ ಮೋಗ್‌ ಸಮರ್‌ ಮೊರ್ಲಾ ಬರಿ ಘೋರ್‌, 


ಮೊಗಾದ್ರೋಹ್‌ ಅನರ್ಡ್‌ ಫೊಂಡಾಬರಿ ಕ್ರೂರ್‌'' 
- ಸಾಲ್ಮಾಂವ್ಚೆಂ ಗೀತ್‌ 8 : 6 





ಕಪಿತಾನ್‌ ಜೆರಾಲ್‌ ಜುವಾಂವ್ನ್‌ ಆನಿ ತಾಚ್ಕಾ ಸಾಂಗಾತ್ಕಾಂನಿ ಘಳಾಯ್‌ ಕೆಲಿನಾ. 

ವಾಟ್‌ ತಿ ಆದ್ದಿಚ್‌. ತ್ಕಾ ಸಬಾರ್‌ ಸ-ಸಾತ್‌ ವರ್ಸಾಂ ಆದಿಂ, ಆಲ್‌ಜ್ಯುಬೆಂತ್ಲಿಂ 
ಉಸ್ಫ್ಭಾವ್ನ್‌ ತಾಂಕಾಂ ಸರ್ವಾಂಕ್‌, ದಾವಿದ್‌ ಮೊನಿಜಾನ್‌ ತೈಚ್‌ ವಾಟೇನ್‌ ಭಾಯ್ರ್‌ 
ಹಾಡ್‌ಲ್ಲಿಂ... ಆದ್ಲೈಬರಿಚ್‌ - ರುರ್‌ಲ್ಲ್ಯಾ ರಸ್ತ್ವಾನ್‌ಂಚ್‌ ನೀಟ್‌ ಪಯ್ಣ್‌ ಕರ್ಚ್ಯಾ 
ಬದ್ಲಾಕ್‌, ಆಡ್‌-ವಾಟ್‌ ತಾಣಿಂ ಧರ್ಲಿ. ಥೊಡ್ಕಾಚ್‌ ವೆಳಾನ್‌, ಆದ್ಲ್ಯಾ ತ್ಕಾ ಪಣ್ಣಿಲ್‌ 
ಪಡ್‌ಲ್ಲ್ಯಾ ದಿವ್ಭಾಚ್ಮಾ ವಶಾರಾಕ್‌ ತೆ ಪಾವ್ಲೆ. ಥಂಯ್ಸರ್‌ಯೂ ತಾಣಿಂ ಥೊಡೊಚ್‌ 
ವೇಳ್‌ ಕಾಳೊಕಾಂತ್‌ ರಾವೊನ್‌ ಕಾನ್‌-ದೊಳೆ ಉಗ್ಗೆ ಕರುನ್‌ ಶ್ವಾಸ್‌ ಧರ್ದೊ. 

""ವಾಸ್‌ !ವಾಸ್‌ ಮನ್ಯಾಂಚೊ ಆನಿ ಜಾನ್ಹಾರಾಂಚೊ - ಘೊಡ್ಕಾಂಚೊ!'' ದೂಮರಾಯ 
ಉಸ್ವಾಸ್ಲೊ. ""ವ್ಹಯ್‌ !'” ಮ್ಹಣಾಲೊ ಭೀಮರಾಯ. 

ದೆವಾ, ಪರ್ತ್ಯಾನ್‌ ಕಾಂಯ್‌ ಮೊಡಿಂ ಪುಣ್‌ಯೂ ನಾತ್ಲ್ಯಾರ್‌ ಪುರೊ!'' ಮ್ಹಣಾಲೊ 
ಜುವಾಂವ್‌. ""ಎದೊಳ್‌ಚ್‌ ಜಾಯ್ತೊ ವೇಳ್‌ ವಿಭಾಡ್ಜಾ.'' 

""ತರ್‌ ಕಿತೆಂ ಕರ್ಕಾಂ?'' 

“ಜಾಲ್ಲೆಂ ಜಾಂವ್‌, ಕಿತೆಂ-ತೆಂ ಪಳೆಯಾಂ...'' ಜುವಾಂವ್ನ್‌ ನಿರ್ದಾರ್‌ ಫೆತ್ಲೊ. 
""ಲಾಂಟಾನಾಚಿ ವಾತ್‌ ವ್ಹಡ್‌ ಕರುನ್‌ ಎಕ್ಲೊ ಮ್ಹಜೇ ಸಾಂಗಾತಾ ಯೆಯಾ. ಭೀಮ 
ಹಿಂಗಾ ರಾವ್‌.'' 

ತಶೆಂ ತ್ಕಾ ವಠಾರಾಚೆಂ ತಪಾಸಣ್‌ ತಾಣಿಂ ಕೆಲೆಂ. ದಿವ್ಭಾಚ್ಕೆ ಒಣದಿ ಪೆಲ್ಮಾನ್‌ 
ಆಸ್‌ಲ್ಲ್ಯಾ ಕುಸಡ್‌ ಉದ್ಕಾಚ್ಯಾ ತಳ್ಕಾ ಬಗ್ಗೆನ್‌, ಥೊಡೊಚ್‌ ವೇಳ್‌ ಆದಿಂ ಪರ್ಯಾಂತ್‌ 

ಥೊಡೆ ಮನಿಸ್‌ ಆನಿ ಥೊಡೆ ಘೊಡೆ ಆಸ್‌ಲ್ಲೆ ಮ್ಹಳ್ಳಿಂ ಸ್ಪಷ್ಟ್‌ ಖುಣಾಂ ತಾಂಕಾಂ 
ರುಳ್ಕಾಲಿಂ: ಥೊಡಿಂ ವಸ್ತ್ರಾಂ ಹೆಣೆಂ-ತೆಣೆಂ ಸಾಂಡುನ್‌ ಉಡಯಿಲ್ಲೆಬರಿ ಆಸ್‌ಲ್ಲಿಂ. ಅಂವ್ಸ 
ರಾನ್‌ ಫುಟವ್ನ್‌ ಸಾಂಡ್‌ಲ್ಲೆಬರಿ ಥೊಡ್ಕಾ ಪೆಟುಲಾಂಚೆ ಫೊಳ್ಕಾಂ-ಕುಡ್ಕೆಯೂ ಶಿಂಪ್ಲೊನ್‌ 
ಆಸ್‌ಲ್ಲೆ. ಮನ್ಶಾಂಚ್ಕಾ ಆನಿ ಘೊಡ್ಮಾಂಚ್ಕಾ ಘಾಮಾಚೊ ವಾಸ್‌ಯೂ ನಾಕಾಕ್‌ ಮಾರ್ತಾಲೊ. 
ಪ್ರತ್ಕೇಕ್‌ ಜಾವ್ನ್‌, ಥಂಯ್‌ ಧರ್ಲಿರ್‌ ಸಬಾರ್‌ಕಡೆ ಘೊಡ್ಕಾಂಚೆಂ ಮೂತ್‌ ಆನಿ ಶೆಣ್‌ 
ಜಿವೆಂಚ್‌: ಆಸ್‌ಲ್ಲೆಂ. ತಾಂತ್ಲೊ ಥೊಡ್ಕೊ ಲದ್ದೊ ನವ್ಯೊಚ್‌ ಜಾವ್ನಾಸುನ್‌ ಧುಂವ 
ರ್ಲಾಲ್ಕೊ ಪರ್ಯಾಂತ್‌. 

“ಕೆವ್ಮ್ಯಾಂನಿ ಹಿಂಗಾ ಥಾವ್ನ್‌ ಪಾಶಾರ್‌ ಜಾವ್ನ್‌ ವಚೊನ್‌ ಚಡ್‌ ವೇಳ್‌ ಜಾಂವ್ಕ್‌ 
ನಾ,'' ಮ್ಹಣಾಲೊ ಜುವಾಂವ್‌, ""ಆಮಿ ತುರ್ತಾನ್‌ ಗೆಲ್ಕಾರ್‌, ತಾಂಚಿ ಪಾಟ್‌ ಧರುಂಕ್‌ 
ಆಮ್ಕಾಂ ಸಾಧ್ಯ್‌ ಜಾತಲೆಂ.'' 

"ವ್ಹಯ್‌, ತರ್‌ ಯಾ ಆಮೂ -''' 

“ಅನಿಕ್‌ ಘಳಾಯ್‌ ಕರ್ದಿ ನಾಕಾ!'' 

“ಬರಾಬರ್‌. ಪುಣ್‌ ಕಸಲೊ ಆಪಾಯ್‌ ಆನಿ ಕಿತ್ಲಿ ಲಡಾಯ್‌ ಆಸ್ತಲಿ ಮ್ಹಳ್ಳೆಂ 
ಆಮ್ಕಾಂ ಆತಾಂ ಅಂದಾಜ್‌ ಕರುಂಕ್‌ ಸಾಧ್‌ ನಾ...'' 

“ಪರ್ವಾ ನಾ, ಸ್ಟಾಮೂ - ಯಾ ಆಮಿ,'' ಮ್ಹಣಾಲೊ ದೂಮ. 

""ಯಾ, ಆನಿ ಪಯ್ಲೆಂ ತಾಂಕಾಂ ಧರ್ಕಾಂ!'' ಮ್ಹಣಾಲೊ ಭೀಮ. 

""ತಶೆಂ ಜಾಂವ್‌. ಉಪ್ರಾಂತ್ಲೆಂ - ಮಾಗಿರ್‌ ಪಳೆಯಾಂ...'' 

ತೆ ಭಾಯ್ರ್‌ ಸರ್ಲೆ. 

“ಉಜ್ವಾಡಾಚಿ ಗರ್‌ ನಾ. ಸರ್ವ್‌ ಚತ್ರಾಯ್‌ ಸಾಂಬಾಳುನ್‌ ಪಯ್ಣ್‌ ಕರ್ಕಾಂ...'' 
ಜುವಾಂವ್ನ್‌ ಆದೇಸ್‌ ದಿಲೊ, ಆನಿ ಮತಿಂತ್‌ ಸರ್ಟ್‌ ಸಾಂತಾಂ ಭಕ್ತಾಂಕ್‌ ಉಲೊ ದಿಲೊ. 

ತಾಚ್ಯೆ ಮತಿಂತ್ಲೊ ಆಕಾಂತ್‌ ಆನಿ ಆಟೆವಿಟೆ ತಾಚ್ಮಾ ಸಾಂಗಾತ್ಕಾಂಕ್‌ ಅರ್ಲ್‌ 
ಜಾತಾಲೆ. ""ವೈರಿಂಕ್‌ ಧರುಂಕ್‌ ಆನಿ ಮಾರುಂಕ್‌'' ತೊ ಚಡ್ಬಡ್ತಾಲೊ ಮ್ಹಣ್‌ ತಾಣಿಂ 
ಲೆಖ್ಲೆಂ. ಪುಣ್‌ ಜುವಾಂವ್ಚೈ ಮತಿಂತ್‌, ಪಾಪಿಯಾಸಾಕ್‌ ತ್ಮೆ ಘಡಿಯೇ ಧರ್ದೇ ಆನಿ ಮಾರ್ದೇ 
ಆದಿಂ - “ಪೆರ್ನೆ ಛತ್ರಾಕ್‌ ವಚೊನ್‌ ಪಾಂವ್ಚೆಂ ಅಧಿಕ್‌ ಗರ್ದೆಚೆಂ'' ಜಾವ್ನಾಸ್‌ಲ್ಲೆಂ. 

ಪಾಪಿಯಾಸಾನ್‌ ಆನಿ ತಾಚ್ಕಾ ಸಾಂಗಾತ್ಕಾಂನಿ ಘೊಡ್ಕಾಂಚೆರ್‌ ಪಯ್ಣ್‌ ಕರುನ್‌, 
ಉಪ್ರಾಂತ್‌ ತೆವ್ಕಿಲ್ಮಾನ್‌ ಬಡ್ಡಾಚಿ ಗಡ್‌ ಉತ್ರೊನ್‌ ಮರಾಠ್ಕಾಂಚ್ಕಾ ಪ್ರದೇಶಾಂತ್‌ 
ಪಾಶಾರ್‌ ಜಾಂವ್ಕ್‌ ಚಿಂತ್‌ಲ್ಲೆಂ ಜಾವೈತ್‌. ಪುಣ್‌ ತ್ಕಾ - ಆದಿಂ ಪೆರ್ನೆ ಛತ್ರಾಕ್‌ ಭೆಟ್‌ 
ದೀವ್ನ್‌... ಆನಿ ಥಂಯ್ಸರ್‌ ಕಸಲಿ ಲಾಯ್‌ಲೂಟ್‌ ಆನಿ ದೆಸ್ವಾಟ್‌ ಕರ್ಪಾಚೊ ತಾಚೊ 
ಇರಾದೊ ಆಸ್‌ಲ್ಲೊ - ತಸಲಿ ಸಾಧ್ಯತಾಯ್‌ ಚಿಂತುನ್‌ ಜುವಾಂವ್‌ ಘಾಮೆತಾಲೊ. 

ಪೆರ್ನೆ ಛತ್ರಾಕ್‌ ಥಂಯ್‌ ಥಾವ್ನ್‌ ಆನಿಕ್‌ಯೂ ಸ-ಸಾತ್‌ ಮಯ್ಲಾಂಚಿ ವಾಟ್‌ 
ಆಸ್‌ಲ್ಲಿ. ಪಾಪಿಯಾಸ್‌ ಆನಿ ತಾಚೆ ಕಸಾಯ್‌ಗಾರ್‌ ಸಾಂಗಾತಿ ಘೊಡ್ಕಾಂಕ್‌ ಫೆವ್ನ್‌ ಗೆಲ್ಲೆ 
ಜಾಲ್ಕಾರ್‌ಯೂ, ರಾತಿಚ್ಯಾ ವೆಳಾರ್‌, ತಸಲೆ ದುರ್ಲಮ್‌ ವಾಟೇನ್‌ ಘೊಡ್ಕಾಂಕ್‌ 
ಧಾಂವ್ಡಾಂವ್ಕ್‌ ತೆ ಸಕ್ಕೆನಾಂತ್‌ ಆನಿ ಒಪ್ಪೆನಾಂತ್‌ ಮ್ಹಣ್‌ ಜುವಾಂವ್ನ್‌ ಸಾರ್ಕೊ ಅಂದಾಜ್‌ 
ಕೆಲ್ಲೊ. 

ಶೆಕಿಂ ಪೆರ್ನೆ ಛತ್ರಾಕ್‌ ಚಡುಣೆಂ ದೋನ್‌ ಮಯ್ಲಾಂಚಿ ವಾಟ್‌ ಉರ್‌ಲ್ಲಿ. 

""ಹಿಂಗಾ ಥಾವ್ನ್‌ ಚಡ್‌ ಚತ್ರಾಯೆಚಿ ಗರ್ದ್‌'' ಜುವಾಂವ್ನ್‌ ಪರ್ತ್ಯಾನ್‌ ಜಾಗ್ವಣ್‌ 
ದಿಲಿ. ""ಆತಾಂ ಬರೆಂ ಕರುನ್‌ ಮತಿಂತ್‌ ಧರಾ: ಕೊಣಾಯ್ಕಡೆ ಕಿತೆಂಯೂ ಉಲವ್ಪಾಚೆಂ 
ಆಸ್ಲ್ಯಾರ್‌ ತೆಂ ಮ್ಹಾಕಾ ಸೊಡಾ. ಛತ್ರಾಕ್‌ ಲಾಗ್ಸಾರ್‌ ಎಕ್ಲೆ-ದೊಗ್‌ ರಾಕ್ವಲಿ ಆಸ್ತಿತ್‌. ತಾಣಿಂ 
ಕಸಲೊಯೂ ಅವಾಜ್‌ ಕರ್ದೇ ಆದಿಂ ತಾಂಚೆಂ ತೊಂಡ್‌ ಧಾಂಪಂವ್ಚೆಂ ಗರ್ಮೆಚೆಂ. 
ಉಪ್ರಾಂತ್ಲೆಂ ಹಾಂವ್‌ ಸಾಂಗ್ತಾಂ.'' 

ಉರ್‌ಲ್ಲಿ ಥೊಡಿ ವಾಟ್‌ ತುರ್ತಾನ್‌ ತೆ ಫುಡೆಂ ಗೆಲೆ. 

ಛತ್ರಾಚೊ ವಠಾರ್‌ ಲಾಗಿಂ ಪಾವ್ಲೊ. ಚತ್ರಾಯೆನ್‌ ನದರ್‌ ಮಾರುನ್‌ ಪಳೆತಾನಾ, 
ಛತ್ರಾಚ್ಮಾ ಜನೆಲಾಂಚೊ ಉಜ್ವಾಡ್‌ - ಆನಿ ಉಜ್ಯಾಚಿ ರುಳಕ್‌ ತಾಂಚ್ಕೆ ದಿಷ್ಟಿಕ್‌ ಪಡ್ಲಿ. 

""ಹಾತಾಂಚಿ ಆನಿ ಹಾತೆರಾಂಚಿ ಚತ್ರಾಯ್‌......'' ಮ್ಹಣಾಲೊ ಜುವಾಂವ್‌, 
ಉಸ್ವಾಸ್‌ ಬಾಂಧುನ್‌. ""ಫುಡೆಂ ಕಿತೆಂ ಆಸ್ಕೆತ್‌ ತ್ಕಾ ವಿಷ್ಯಾಂತ್‌ - ಆಮ್ಚೊ ವೇಳ್‌ 
ಉತ್ರೊಂಕ್ನಾ ತರ್‌ - ಆಮ್ಚ್ಯಾ ಅಕ್ಕಲಾಚೊ ಆನಿ ಹಾತೆರಾಂಚೊ ಸಾರ್ಕೊ ಪ್ರಯೋಗ್‌ 
ಕರುಂಕ್‌ ಜಾಯ್‌.'' 

ಛತ್ರಾಚ್ಮಾ ಅಂಗ್ಲಾಚ್ಕಾ ಚೌಕಾಲಾಗಿಂ ತೆ ಪಾವ್ಲೆ. ಚೌಕಾಂತ್‌ ಪಯ್ಸ್‌ ಥಾವ್ನ್‌, 
ಕಾಂಯ್‌ ಸಾತಾ'ಟ್‌ ಘೊಡ್ಕಾಂಚ್ಕೊ ಸಾವೊ ತಾಂಕಾಂ ರುಳ್ಕಾಲ್ಕೊ. 

""ಚತ್ರಾಯ್‌... ಕದಮಾಂ ಫುಡೆಂ ಕಾಡುನ್‌ ಪಾಟಾಪಾಟ್‌ ರಾವಾ.'' ತೆ ಫುಡೆಂ ಗೆಲೆ. 

ತೆವ್ಕಿಲ್ಕೆ ಸಾವೈಚ್ಛಾ ಕಾಳೊಕಾಂತ್ಲಾನ್‌ ದೊಗ್‌ ಜಣ್‌ ಫುಡೆಂ ಯೇವ್ನ್‌ ಹಾಂಚೆ 
ವಾಟೆರ್‌, ಚಿಕ್ಕೆ ಪಯ್ಸ್‌ ಖಡಾ ಜಾಲೆ. 

""ಕೊ-ಕೊಣ್‌ ಥಂಯ್‌'' ತಾಂತ್ಲ್ಯಾ ಎಕ್ಲ್ಯಾನ್‌ ಸವಾಲ್‌ ಉಡಯ್ಲೆಂ. 

""ಸಿಇಜೊರ್‌' ಪಾಪಿಯಾಸಾಚೆ ಅಮಿಗ್‌......'' ಜುವಾಂವ್ನ್‌ ಜಾಪ್‌ ದಿಲ್ಲೆಬರಿಚ್‌ 
ಮೆಟಾಂ ಫುಡೆಂ ದವರ್ಲಿಂ. 

"(ಖಂಯ್‌ ಥಾವ್ನ್‌ ಆಯ್ಲ್ಯಾತ್‌?'' 

""ರಾವೈರಾ ಥಾವ್ನ್‌, ಅಮಿಗಾಂನೊ! ಬರಿ ಖಬರ್‌ ಆಮಿ ಹಾಡ್ಲ್ಯಾ!” ಜುವಾಂವ್ನ್‌ 
ಸಂತೊಸಾಚ್ಕಾ ಸ್ವರಾನ್‌ ನಟನ್‌ ಕರುನ್‌ ಉತ್ರಾಂ ಉಡಯ್ಲಿಂ. 

""ಕ-ಕಸಲಿ ಖಬರ್‌?'' 

“ಖಬರ್‌ ಆಮ್ಕಾಂ ಸಮೆಸ್ತಾಂಕ್‌ ಸಂತೊಸಾಚಿ! ಪಯ್ಲಿ ತಿ ಖಬರ್‌ ಸಿಇಣೊರ್‌ 
ಆಮ್ಚ್ಯಾ ಡೊನ್‌ ಪಾಪಿಯಾಸಾಚ್ಕಾ ಕಾನಾಂತ್‌ ಘಾಲುಂಕ್‌ ಜಾಯ್‌ - ಆಮ್ಚೆಂ ಇನಾಮ್‌ 
ಘೆಂವ್ಕ್‌ ಜಾಯ್‌” 

""ಕಸಲೆಂ ಇನಾಮ್‌ - ಕಿತ್ಕಾ'ರೆ?'' 

""ತೊ-ತೊ ಫೆರ್ದಿನಾಂದ್‌ ಚೆಡೊ ಜುವಾಂವ್‌ - ತಾಕಾ ಕಾಬಾರ್‌ ಕೆಲೊ!'' 

“ವಿವಾ! ತಸಲಿ ಖಬರ್‌ ಎಕ್ಸೆಲ್ಲ್ಯಾಂತ್‌ ಜಬ್ಬೊರ್‌ ಬರಿ! ಹ್ಮಾ ವೆಳಾರ್‌ ಸಿಇಕೊರ್‌ 
ಪಾಪಿಯಾಸ್‌ ಆನಿ ಹೆರ್‌, ಥಂಯ್ಸರ್‌ ಭಿತರ್‌ ಆಸಾತ್‌. ಆಮ್ಚೆಂ ನಶಿಬ್‌ - '' 

ಜುವಾಂವ್ಚಿ ವಜ್ರಾಸಾರ್ಕಿ ಮೂಟ್‌, ಸರ್ಪಾ-ಖೊಂಚಿಚ್ಕಾ ವೇಗಾನ್‌ ತ್ಕಾ ಮನ್ಶಾಚ್ಯಾ 
ಕಾನ್ಸುಲಾರ್‌ ಬಸ್‌ಲ್ಲಿ - ತೊ ಮನಿಸ್‌ ಧರ್ಲಿರ್‌ ಪರ್ತಾತಾನಾ, ಹೈ ಬಗ್ಗೆನ್‌ ದುಸ್ತ್ಯಾಚ್ಕಾ 
ಗೊಮ್ಚ್ವಾಕ್‌ ಭೀಮರಾಯಾನ್‌ ಚೊಬ್ಕೊ ಮಾರುನ್‌ ತಾಕಾ ಉಂದ್ರಾಬರಿ ಫಾಪ್ನ್ನನ್‌ 
ಶೆವ್ಬಿಲ್ಲೊ. ಕೆವ್ಲ್ಯಾಂಕ್‌ ಪಿಂರ್ಲೊಂಕ್‌ಯೂ ಅವ್ಕಾಸ್‌ ನಾತ್‌ಲ್ಲೊ. ತಾಣಿಂ ಸದ್ದ್ಯಾಕ್‌ ಥಂಯ್‌ 
ಥಾವ್ನ್‌ ಉಶ್ಟೇಬರಿ ನಾತ್‌ಲ್ಲೆಂ. 

""ಆತಾಂ......'' ತಾಣಿಂ ಥಂಯ್‌ ಥಾವ್ನ್‌ ಫುಡೆಂ ಮೆಟಾಂ ಕಾಡ್ಲಿಂ.  ಛತ್ರಾಚ್ಕಾ 
ಸೊಪ್ಕಾಚ್ಮಾ ಮೆಟಾಂಕಡೆ ಪಾವಾಸರ್‌ ತಾಂಕಾಂ ಹೆರ್‌ ಕೊಣ್‌ಯೂ ದಿಸ್ಲೆನಾಂತ್‌. ಮೆಟಾಂ 
ವಯ್ರ್‌ ಸೊಪ್ಕಾರ್‌ ಥಾವ್ನ್‌ ಭಿತರ್‌ ತಿಳುನ್‌ ಆಸ್‌ಲ್ಲೊ ರಾಕ್ವಲ್‌ ಮಾನಾಯ್‌, ಪಾಟ್ಟ್ಯಾನ್‌ 
ಕಸಲೊ ಆವಾಜ್‌ ಮ್ಹಣ್‌ ಸಮ್ಮುಂಕ್‌ ಘುಂವ್ತಾನಾ, ದೂಮರಾಯಾಚ್ಕಾ ಹಾತಾಂತ್ಲಿ 
ಭಾಲ್‌ ತಾಚ್ಕಾ ಗೊಮ್ಚಾಂತ್‌ ರಿಗೊನ್‌ ಜಾಲ್ಲಿ. ತಾಕಾಯೂ ತಾಣಿಂ ನಿದಾಯ್ಲೊ. 

ಭಿತರ್ಲ್ಯಾ ಸಾಲಾಂತ್‌ ಏಕ್‌ ಬೊಬ್‌ಶಿ, ಶಿರಾಪಿಲ್ಲೊ ಅವಾಜ್‌-ಸೂ, ಆನಿ ಪಾಟಾ 
ಪಾಟ್‌ ಥೊಡ್ಯಾಂನಿ ಹಾಸ್‌ಲ್ಲೆಬರಿ ಆಯ್ಕಾಲೆಂ. 

ಬಗ್ಗೆಚ್ಮಾ ಜನೆಲಾಂತ್ಟ್ಯಾನ್‌ ಜುವಾಂವ್ನ್‌ ಭಿತರ್‌ ತಿಳುನ್‌ ಪಳೆಲೆಂ. 

ತಾಚೆಂ ಕಾಳಿಜ್‌ ತೊಂಡಾಂತ್‌ ಆಯಿಲ್ಲೆಬರಿ ತಾಕಾ ಭೊಗ್ಗೆಂ. 

ಸಾಲಾಂತ್ಲೆ ಬಾಂಕ್‌ ಪರ್ತಾಲ್ಮೆ, ಆನಿ ವಸ್ತು ಚಲ್ಲಾಪಿಲ್ಲಿ ಜಾಲ್ಲೊ. ಥಂಯ್ಸರ್‌ ಏಕ್‌ 
ಲಡಾಯ್‌ ಜಾಲ್ಲಿಂ ಖುಣಾಂ...... ದೋನ್‌ ವಾ ತೀನ್‌ ಮೊಡಿಂ ಪಡ್‌ಲ್ಲೆಬರಿ ದಿಸ್ತೆಂ. 
ತಾಂತ್ಲೆಂ ಏಕ್‌ ಮೊಡೆಂ (?) ತೆವ್ಶಿಲ್ಕಾ ಮೆಜಾರ್‌ ನಿದಾಯಿಲ್ಲೆಂ....... 

ಪ್ರಮುಖ್‌ ದೃಶ್ಶ್‌ ವೆಗ್ಳೆಂಚ್‌: 

ಸಾಲಾಚ್ಕಾ ಪೆಲ್ಮಾ ಪೊಂತಾರ್‌, ಥೊಡಿಂ ಲಾಂಕ್ಷಾಂ ದಾಳುನ್‌ ಉಜೊ ಪೆಟಯಿಲ್ಲೊ. 
ಉಜೊ ಥೊಡೊ ಪೆಟ್ಟಾಲೊ ಆನಿ ಧುಂವರ್ತಾಲೊ...... 

ವಯ್ಲ್ಯಾ ಆಡ್ಕಾಂ ಥಾವ್ನ್‌ - ಹಾತ್‌ ಆಡ್ಕಾಂಕ್‌ ಬಾಂಧುನ್‌ ದೊಗಾಂಕ್‌ ಉಮ್ಮೊ 
ಳಾಯಿಲ್ಲೆ. ತಾಂಚೆ ರಿತೆ ಪಾಂಯ್‌ ಸಕಯ್ಲ್ಯಾ ಸೊರ್ಮುಣಾ ವಯ್ರ್‌ ಧಲ್ವಾಲೆ ಆನಿ ಧಡ್ಬಡ್ತಾಲೆ. 
ಆನಿ ಥೊಡ್ಕಾ ವೆಳಾರ್‌ - ಲಾಂಕ್ಡಾಂಕ್‌ ಉಜೊ ಸಾರ್ಕೊ ಧರ್ತಾನಾ - ಪಾಂಯಾಂಕ್‌ ಆನಿ 
ಪಾಂಯಾಂ ಥಾವ್ನ್‌ ಆಂಗಾಕ್‌ ಉಜೊ ಧರ,ಲೊ ಮ್ಹಳ್ಳೆಂ ನೀಜ್‌. 

ತಶೆಂ ಉಮ್ಕೊಳಾಯಿಲ್ಲ್ಯಾಂಚಿ ಒಳಕ್‌ ಪಾರ್ಕುಂಕ್‌ ಜುವಾಂವ್ಕ್‌ ಕಷ್ಟ್‌ ಮಾರ್ಲೆ 
ನಾಂತ್‌ - ಉಜ್ವಾಡ್‌ ಆನಿ ಉಜ್ಕಾಚಿ ರುಳಕ್‌ ಪಾವ್ತಾಲಿ. 

ತಾಂತ್ಲೊ ಎಕ್ಲೊ ಜಾವ್ನಾಸ್‌ಲ್ಲೊ, ತ್ಕಾ ಛತ್ರಾಚೊ ಮ್ಹಾಲಕ್‌, ಜುವಾಂವ್ಚ್ದೇ ನೀಜ್‌ 
ಒಳ್ಳಿಚೊ - ರೊಗ್ನೊ ಗಾಬ್ರೆಲ್‌ ಮೊನಿಜ್‌! 

ಆನೀ - ಸಾಯ್ಬಾ, ಭೊಗೊಸ್‌...! ದುಸ್ರೊ ಜಾವ್ನಾಸ್‌ಲ್ಲೊ, ತೊಚ್‌ ರಾಕ್ಸಾಸಾರ್ಕೈ 
ಲಾಂಬ್‌-ಧಿಗಾಯೆಚೊ, ಜುವಾಂವ್ಚೇ ಚಡ್‌ ಒಳ್ಳಿಚೊ - ಇರ್ಮಾಂವ್‌-ಅಮಿಗ್‌ ಪೆರೆಗ್ರಿನ್‌ 
ಬುಲ್ಬಾಂವ್‌ ದೆ ಕ್ರಿಯಾದೊ!! ' 

"ಆಯ್ಕಾ, ಮಜೆಸ್ತಾದ್‌ - ಗಂಭೀರಾಯೆನ್‌,'' ವೊಳೂ ಪುಸ್ಬುಸ್ಲೊ ಜುವಾಂವ್‌, 
ಸಾಂಗಾತ್ಕಾಂಲಾಗಿಂ, ""ತುಮ್ಜೆಂ ಇನಾಮ್‌ ಆಸ್ತಲೆಂ ಬಿನಾರಿಯೊ - ದೊಡ್ತೆಂ. : ದೆಕುನ್‌ 
ಚತ್ರಾಯ್‌...... ಪಳೆಯಾ ಘಡಿಭರ್‌. ಎಕ್ಲೊ, ಪಾಟ್ಲ್ಯಾನ್‌ ಸರೊನ್‌ ತ್ಕಾ ಧಾಂಪ್‌ಲ್ಲ್ಯಾ 
ದಾರಾರ್‌ ರಾವ್‌ ಆಯ್ತೊ,'' ಸಾಂಗ್ಲೆಂ ತಾಣೆಂ ಭೀಮರಾಯಾಕ್‌, ""ಹಾಂವ್‌, ಫುಡ್ದಾ ಸ 
ದಾರಾಂತ್ಲ್ಯಾನ್‌ ಆವಾಜ್‌ ದೀವ್ನ್‌ ಭಿತರ್‌ ಉಡ್ತಾನಾ, ತುಮಿಂಯೂ ಧಾ ಜಣಾಂಬರಿ 
ಬೊಬಾಟುನ್‌'ಭಿತರ್‌ ಉಡಾಜಾಯ್‌ ಆನಿ ತಾಂಚ್ಕಾ ಆಂಗಾರ್‌ ಪಡಾಜಾಯ್‌.'' 

ಭೀಮರಾಯ, ಮಾಜ್ರಾಚಿಂ ಮೆಟಾಂ ಕಾಡುನ್‌ ಪಾಟ್ಮೆ ವಾಟೇನ್‌ ಗೆಲೊ. 
ದೂಮರಾಯ, ಬಗ್ಗೆಚ್ಶಾ ಜನೆಲಾಕಡೆ ರಾವ್ಲೊ. ""ಅಸೊ ಆವಾಜ್‌ ಕರುಂಕ್‌ ಜಾಯ್‌ ಆನಿ 
ಅಶೆಂ ರುಜೊಂಕ್‌ ಜಾಯ್‌ - ಸಗ್ಳಿ ಫೌಜ್‌ ಆಯ್ಲ್ಯಾ ಮ್ಹಳ್ಳ್ಯಾ ಧಖ್ಕಾನ್‌ ತಾಣಿಂ 

ಘುಸ್ಪಡುಂಕ್‌ ಜಾಯ್‌'' ಜುವಾಂವ್ನ್‌ ತಾಕಾ ಸಾಂಗ್ಲೆಂ. "ಭಿತರ್‌ ತೆ ಸ-ಸಾತ್‌ ಜಣ್‌ 
ಆಸಾತ್‌. ಚತ್ರಾಯ್‌ -'' 

ಭಿತರ್‌ ಆವಾಜ್‌ ಜಾಲೊ. ಉಜ್ಕಾ ಭೊಂವ್ತಿಂ ಅರ್ನೆಂ ವೃತ್ತ್‌ ರಾವೊನ್‌ ವಾ ಬಸೊನ್‌ 
ಆಸ್‌ಲ್ಲೆ ಗ್ರಾಯ್ಕ್‌, "ತಮಾಸೊ' ಪಳೆವ್ನ್‌ ಹಾಸ್ತಾಲೆ ಆನಿ ಬೊತ್ತ್‌ ಪಾಶಾರ್‌ ಕರುನ್‌ 
ಘೊಟ್ತಾಲೆ. ಗಾಬ್ರೆಲ್‌ ಮೊನಿಜ್‌ ದುಖಿನ್‌ ಪಿಂರ್ಲಾತಾಲೊ ಆನಿ ಉಜ್ಯಾಚಿ ಧಗ್‌ ಆನಿ 
ಜೀಬ್‌ ಚುಕಂವ್ಚೇ ಖಾತಿರ್‌ ಪಾಂಯ್‌ ಫಾಪುಡ್ತಾಲೊ. 

“ನಾಚ್‌ ನರಾ, ನಾಚ್‌! ಹ್ಹೆ-ಹ್ಹೆ!'' ಹಾಸ್ಲೊ ಪಾಪಿಯಾಸ್‌. ""ಎದೊಳ್‌ ಪರ್ಕಾಂತ್‌ 
ಹ್ಮಾ ಮಂದಿರಾಂತ್‌ ತುಜಿಂ ಕಲ್ವಂತಾಂ ನಾಚ್ತಾಲಿಂ. ಆತಾಂ ಮುರಾದೊರ್‌ - ಉಂದಿರ್‌ 
ಮಾರ್ತಲೊ - ತೂಂಚ್‌ ನಾಚ್‌! ಹ್ಹೆ-ಹ್ಹೆ!'' 

""ಮಾಲ್ಪಿತೊರ್‌!'' ಅರ್ಳಟ್ಲೊ ಕ್ರಿಯಾದೊ, "“ಹೆರ್ದುಪ್ರೊದಿತೊ!'' 

""ಖಬಡ್ಡಾರ್‌!'' ಮ್ಹಣಾಲೊ ಪಾಪಿಯಾಸ್‌ ""ಆಸುಂ. ಪಳೆಯಾಂ ತುಮ್ಚಿ ಫಾಮಾದ್‌ 
ಫೊರ್ತಿದಾಯ್‌. ಹ್ಹೆ-ಹ್ಹೆ! ಥೊಡ್ಕಾಚ್‌ ವೆಳಾನ್‌ ತುಮ್ಚ್ಯಾ ಆಂಗಾಕ್‌ ಆಗ್‌ ಲಾಗ ಲೊ. 
ತೆನ್ನಾ ತುಮ್ಕಾಂ ತಶೆಚ್‌ ಭಾಜುಂಕ್‌ ಆನಿ ಕರ್ಬುಂಕ್‌ ಸೊಡುನ್‌ ಹೊ (ಆಪುಣ್‌) ದೊಮಿನಾ 
ದೊರ್‌ ಪಯ್ಸ್‌ ಪಾವ್ತಲೊ... ಕಿತ್ಕಾಕ್‌, ಡೊನ್‌ ಪಾಪಿಯಾಸ್‌ ಆಪ್ಲಿ ಭಾಸ್‌ ಪಾಳ್ತ ಲೊ 
ಶಿವಾಯ್‌, ಬಿಲ್ಕುಲ್‌ ರೆನೆಗಾದ್‌ ಜಾವ್ಪಾಚೊ ನಾ! ಹ್ಹೆ-ಹ್ಹೆ!'' ತಾಣೆಂ ಆನ್ಕೇಕ್‌ ಘೊಟ್‌ 
ಮಾರ್ಹೊ. ""ತುಂ ಜಾಣಾಂಯ್‌ - ಜಾಣಾಂಯ್‌-ತೆಂ ಹ್ಯಾ ಫುಡೆಂ ಆನಿ ಕೊಣಾಕ್‌ 
ಸಾಂಗುಂಕ್‌ ಪಾವ್ದೊನಾಂಯ್‌.'' 

"“ದಿಯಾಬೊಲಿಕೊ... !' ಪಿಂರ್ಲಾಲೊ ಗಾಬ್ರೆಲ್‌ ಮೊನಿಜ್‌. 

""ಆಸುಂ, ಹ್ಹೆ-ಹ್ಹೆ!'' ಪಾಪಿಯಾಸ್‌ ಉಲಯಿತ್ತ್‌ ಗೆಲೊ. "'ಹಿಂಗಾಚೆಂ ಆನಿ 
ಪುಂಜಾಯಿಲ್ಲೆಂ ಸಗೈೆಂ ದಿರ್ವೆಂ ಆಮಿ ವ್ಹಾವಯ್ತಲ್ಕಾಂವ್‌... ಆನಿ ಬಗ್ಗೇ... ಹ್ಲೆ-ಹ್ಹೆ! 
ಹೈ ತುಜ್ಕೆ ಧುವೇ (ಫಿಲಾ)ಕ್‌ಯೂ ಹಾಂವ್‌ ವ್ಹರ್ತಲೊ... ಹ್ಲೆ-ಹ್ಹೆ! ತಸಲೆಂ ಫಿಗುರಾ 
ಉಜ್ಕಾಕ್‌ ಉಂಡಿ ಕರುಂಕ್‌ ಫಾವೊ ನಾ, ಹ್ಹೆ-ಹ್ಲೆ!...ಆಮಿ ತಿಚಿ ಮತ್‌ ಮಾತ್ರ್‌ ಚುಕವ್ನ್‌ 
ದವರ್ಲಾ... ಹ್ಹೆ-ಹ್ಹೆ!' 

""ಹ್ಹ-ಹ್ಹಾ... ! ಹ್ಹೆ-ಹ್ಹೆ...! ಹಿ-ಹ್ಹೀ...!'' ತಾಚೆ ಸಾಂಗಾತಿಯೂ ಹಾಸ್ಲೆ. 

ಜುವಾಂವ್‌, ತೆದೊಳ್‌ ಪರ್ಕಾಂತ್‌ ಸಂಯಮ್‌ ಸಾಂಬಾಳುನ್‌ ರಾವ್‌ಲ್ಲೊ ಪಾಪಿ 
ಯಾಸಾಚಿಂ ನಿಮಾಣಿಂ ಉತ್ರಾಂ ತಾಕಾ ರುಗ್ಲಾಣ್ಕಾಬರಿ ಜಾಗಂವ್ಕ್‌ ಪಾವ್ಲಿಂ. ಅಪ್ಕಿಚ್‌ 
ತಾಚಿ ದೀಷ್ಟ್‌, ತೆವ್ಕಿಲ್ಕಾ ಮೆಜಾಚೆರ್‌ ಪರಾನ್‌ ಖಂಚ್ಲಿ - ತಸಲೆಂ ಫಿಗುರಾ... ಫಿಲಾ - 
ತಾಕಾ ಅರ್ಟ್‌ ಸಮ್ಜಾಲೊ ಆನಿ ನವೊ ಜೀವ್‌ ಭರ್ಲೊ - ತ್ಕಾ ಮೆಜಾರ್‌ ನಿದಾಯಿಲ್ಲೆಂ ಏಕ್‌ 
ಮೊಡೆಂ ನಹಿಂ, ಬಗರ್‌ - ಚೆರ್ಕಾ ಭುರ್ಭ್ಯಾಬರಿ ನ್ಹೆಸೊನ್‌, ಮತ್‌ ಚುಕೊನ್‌ ಪಡ್‌ಲ್ಲಿ 
ಜುವಾನಾ! 

ಸಾಯ್ಬಾ, ಭೊಗೊಸ್‌ ! ಸಾಯ್ಬಾ, ಗ್ರಾಶ್ಸಿಯಾಸ್‌ ! 

""ಗ್ವಾರೆ !!!' ತಾಣೆಂ ಗೊರೊಜ್‌ ಮಾರ್ಲಿ. ""ವಿವಾ, ಫೆರ್ಡಿನಾಂದೊ!'' ಫುಡ್ಲೆಂ ದಾರ್‌ 
ಖೊಟಾವ್ನ್‌ ಭಿತರ್‌ ತಾಣೆಂ ಉಡಿ ಮಾಡ್ಲಿ. ತ್ಕಾಚ್‌ ವೆಳಾರ್‌, ಜನೆಲಾಂತ್ಲ್ಯಾನ್‌ ಆನಿ 
ಪಾಟ್ಲ್ಯಾ ದಾರಾಂತ್ಲ್ಯಾನ್‌ ಭುತ್‌ ಲಾಗ್‌ಲ್ಲ್ಯಾಂಬರಿ ಆರ್ಸಟುನ್‌ ದೂಮರಾಯ ಆನಿ ಭೀಮ 
ರಾಯ ಭಿತರ್‌ ಉಡ್ಲೆ. ಉಜ್ಕಾ ಭೊಂವ್ತಣಿಂ ಆಸ್‌ಲ್ಲೆ ಗ್ರಾಯ್ಕ್‌ ಕಾಲುಬುಲೆ ಜಾವ್ನ್‌ 

ಘುಂವ್ಚೇ ಆದಿಂ ತಾಂಚೆರ್‌ ದಾಡ್‌ ಪಡ್ಲಿ. ರಾವೊನ್‌ ರುುಜ್ಜೆಂ ಸವಾಲ್‌ ನಾ - ಉಡಿ 
ಮಾರುನ್‌ ಥಂಯ್‌ ಥಾವ್ನ್‌ ಪೊಳಾಪಳ್‌ ಫಘೆಂವ್ಹೆಂಯೂ ತಾಂಕಾಂ ಸಾಧ್‌ ಜಾಲೆಂನಾ. 

ಕಪಿತಾನ್‌ ಜುವಾಂವ್‌ ಏಕ್‌ ಅತ್ಯುತ್ತಮ್‌ ತಲ್ವಾರ್‌ವೀರ್‌ ಮ್ಹಣ್‌, ಜೆರಾಲ್‌ 
ಲುವಿಸಾಚ್ಕಾ ಸೈನಾಂತ್‌ ನಾಂವಾಡ್‌ಲ್ಲೊ - ಹ್ಯಾ ವೆಳಾರ್‌, ಕ್ರೋಧಾನ್‌ ಕಿಟಾಳಾಂ 
ಉಸ್ಫಾಂವ್ಚೇ ತಾಚ್ಮೆ ತಲ್ವಾರಿ ಮುಖಾರ್‌ ಕಿತೆಂಚ್‌ ರಾವಾನಾ ಜಾಲೆಂ. ಎಕಾ ಖಿಣಾ 
ಭಿತರ್‌, ಮುಖಾರ್‌ ರುಳ್ಳಾಲ್ಲಾಂತ್ಲೆ ದೊಗ್‌ ಖಾಲಿ ಜಾಲೆ. ತಿಸ್ರೊ ಎಕ್ಲೊ ಆಪ್ಲೊ ಏಕ್‌ 
ಹಾತ್‌ ಹೊಗ್ಗಾವ್ನ್‌ ಕಿಕ್ರಾಟ್‌ ಮಾರುನ್‌ ಭಾಯ್ರ್‌ ಧಾಂವ್ಚೊ. 

ಕ್ಸಣಾನ್‌ ಘುಂವೊನ್‌ ಉಜ್ಕಾಚ್ಕಾ ಆಗ್ಟ್ವಾಕಡೆ ತೊ ಪಾವ್ಲೊ. ಕ್ರಿಯಾದೊಕ್‌ ಆನಿ 
ಗಾಬ್ರೆಲ್‌ ಮೊನಿಜಾಕ್‌ ಉಮ್ಕೊಳಾಯಿಲ್ಲೆ ಕಟ್‌ ತಾಣೆಂ ಕಾತರ್ಲೆ ಆನಿ ತಾಂಕಾಂ 
ದೊಗಾಂಯ್ಕೂ ಉಜ್ಕಾ-ಆಗ್ಟಾ ಭಾಯ್ರ್‌ ಲೊಟುನ್‌ ಘಾಲೊ, ಆನಿ ಧಾವ್ಹಾಂಚಿ ಖಬರ್‌ 
ಘೆಂವ್ಕ್‌ ಪರ್ತ್ಯಾನ್‌ ತೊ ಘುಂವ್ಹೊ. 

ಪಾಪಿಯಾಸ್‌ ಖಂಯ್‌ ಪಾವ್ಲೊ? ಕಾಂಯ್‌ ಪರ್ತ್ಯಾನ್‌ ಚುಕಾರಿ ಮಾರುನ್‌ ಗೆಲೊ? 
ತೊ ಆಕಾಂತ್ಲೊ. ಸಾಲಾಂತ್‌ ತಾಚೆ ದೊಗ್‌ಯೂ ಜವಾನ್‌ ನಾತ್‌ಲ್ಲೆ. ದೂಮರಾಯ, 
ಎಕ್ಲ್ಯಾಕ್‌ ನಿದಾವ್ನ್‌ ಆನೈಕ್ಟ್ಯಾಚಿ ಪಾಟ್‌ ಧರುನ್‌ ಭಾಯ್ರ್‌ ಉಡ್‌ಲ್ಲೊ. ಆನಿ ಭೀಮರಾಯ? 

ಜುವಾಂವ್ಚಿ ನದರ್‌ ಸೊಪ್ಕಾರ್‌ ಗೆಲಿ. ಥಂಯ್ಸರ್‌ ದೊಗ್‌ ಜಣ್‌ ಜೀವನ್ಮರಣಾಚಿ 
ಮ್ಹಳ್ಳೆಬರಿ ಕುಸ್ತಿ ಕರುನ್‌ ಧರ್ಲಿರ್‌ ರುಗಡ್ತಾಲೆ. ಭೀಮರಾಯಾಚೊ ಹಾತ್‌ ಪಾಪಿಯಾ 
ಸಾನ್‌ ಧರ್‌ಲ್ಲೆಬರಿಚ್‌, ಪಾಪಿಯಾಸಾಚ್ಕಾ ಪೆಂಕ್ಲಾಕ್‌ ಭೀಮರಾಯಾಚ್ಕಾ ಬಾವ್ಭ್ಯಾನ್‌ 
ವೆಡ್ಕೊಳ್‌ ಘಾಲ್ಲೊ. ಘಡಿಯೇ ದೊಗ್‌ಯೂ ಜಣ್‌ ನೀಟ್‌ ಜಾತಾನಾ ಭೀಮರಾಯಾಚೊ 
ಪಾಂಯ್‌ ಚುಕೊನ್‌ ತೊ ಆಡ್‌ ಪಡ್ಲೊ ಆನಿ ತ್ಕಾಚ್‌ ವೆಳಾರ್‌ ಪಾಪಿಯಾಸಾನ್‌ ತಾಕಾ 
ಫಾಪ್ಸಂಕ್‌ ಆಪ್ಲಿ ಭಾಲ್‌ ವಯ್ರ್‌ ಉಬಾರ್ಲಿ. ಜುವಾಂವ್ನ್‌ ಏಕ್‌ ಬೊಬ್‌ ಮಾರುನ್‌ ಫುಡೆಂ 
ಉಡಿ ಮಾರ್ಲಿ. ಪುಣ್‌ ಪಾಪಿಯಾಸಾಚೊ ಉಬಾರ್‌ಲ್ಲೊ ಹಾತ್‌ ಸಕಯ್ಲ್‌ ಪಾವ್ದೇ ಆದಿಂ, 
ಪಾಟ್ಲೈ ವಾಟೇನ್‌ ಕ್ರಿಯಾದೊನ್‌ ಜೊಕುನ್‌ ಮಾರ್‌ಲ್ಲೆಂ ಬಾಂಕುಲ್‌ ತಾಚೆರ್‌ ಆಪ್ಟಾಲೆಂ 
ಆನಿ ಘಡಿಯೇ ತೊ ಶೆವ್ಟಾಲೊ - ತೈಚ್‌ ಘಡಿಯೇ ಭೀಮರಾಯ ಚೆಂಡಾಬರಿ ಉಡೊನ್‌ 
ತಾಚೆರ್‌ ಬಸ್ಲೊ ಆನಿ ತಾಚಿ ಗೊಮ್ಟಿ ವೊಳಾಂವ್ಕ್‌ ಲಾಗ್ಲೊ. ಜುವಾಂವ್ನ್‌ ತಾಕಾ 
ರಾವಯ್ಲೊ. 

“ಸೊಡ್‌ ತಾಕಾ” ತಾಣೆಂ ಫರ್ಮಾಯ್ಲೆಂ - ""ಆಮ್ಚೇ ಮಧ್ಲೆಂ ಯೆವೆಂ-ದೆವೆಂ ಫಾರಿಕ್‌ 
ಜಾಂವ್ಕ್‌ ಆಸಾ!'' ಭೀಮರಾಯ ಪಾಟಿಂ ಸರ್ಲೊ. ಪಾಪಿಯಾಸ್‌ ಉಠೊನ್‌ ವಿಜ್ಮಿತ್‌ ಜಾವ್ಸ್‌ 
ದಿಂಬಿಯಾಂಚೆರ್‌ ರಾವ್ಹೊ. 

""ಉಠೊನ್‌ ರಾವ್‌ ಉಬೊ - ಮಾಲ್ಲಿಕ್ತೊ - ಶಿರಾಪ್‌ ಪಡ್ಡಲೊ!'' ಮ್ಹಣಾಲೊ 
ಜುವಾಂವ್‌, ಹಾಳ್ವಾಯೆನ್‌, "ಆದಿಂ ಏಕ್‌ ಪಾವ್ಟಿಂ - ಅಲ್‌ಜ್ಯುಬೆಂತ್‌ - ತುಜೊ ಕುಸ್ಹೊ 
ಜೀವ್‌ ಉರಂವ್ಚೇ ಖಾತಿರ್‌ ದೆವಾಕ್‌ ತುಂವೆಂ ನೆಗಾರ್‌ ಕೆಲ್ಲೊಯ್‌.... ಆನಿ ಎದೊಳ್‌ 
ಉರ್ಲಾಯ್‌... ಆಸುಂ, ತುಜಿ ರುಡ್ತಿ ಪುರ್ತ್ಯಾನ್‌ ಜಾವ್ಪಾ ಖಾತಿರ್‌ - '' ಭಾಯ್ದಾ ನ್‌ 
ಸಬಾರ್‌ ಫಘೊಡೆ' ಧಾಂವುನ್‌ ಆಯ್ಲೆ... ! 

ಫುಡೆಂ ಉಲಂವ್ಕ್‌ ತಾಕಾ ಅವ್ಕಾಸ್‌ ಜಾಲೊನಾ. ಪಾಪಿಯಾಸ್‌, ಶಿಮ್ಟಿ ಗುಡ್ಡಾಯಿಲ್ಲ್ಯಾ 
ಸರ್ಫಾಬರಿ, ತಿತ್ಲ್ಯಾಚ್‌ ವೇಗಾನ್‌ ವಯ್ರ್‌ ಉಡೊನ್‌, ಭಾಲ್‌ ಧರ್‌ಲ್ಲೊ ಹಾತ್‌ ಉಬಾರುನ್‌ 
ಜುವಾಂವ್ಚಾ ಆಂಗಾರ್‌ ಆಯ್ಲೊ - ತಾಚೊ ಹಾತ್‌ ದೆಂಪ್ಲೊ - 

ವಿಜ್ಮಿತ್‌ ಜಾಲ್ಲ್ಯಾ ಜುವಾಂವ್ನ್‌ ಆಪ್ಲಿ ಕೂಡ್‌ ಚಿಕ್ಕೆ ಲಕಯ್ಲಿ ಜಾಲ್ಲ್ಯಾನ್‌, ಪಾಪಿಯಾಸಾನ್‌ 
ಮಾರ್‌ಲ್ಲಿ ಭಾಲ್‌ ಜುವಾಂವ್ಚಾ ಭುಜಾಕ್‌ ಘಾಯ್‌ ಕರುನ್‌ ನಿಸ್ರೊನ್‌ ಗೆಲಿ. ಪಾಪಿಯಾಸಾನ್‌ 
ಪರ್ತ್ಯಾನ್‌ ಹಾತ್‌ ಉಕ್ಲುನ್‌ ದೆಂವವ್ಚೇ ಭಿತರ್‌ ಜುವಾಂವ್ಚ್ಯಾ ಹಾತಾಂತ್ಲಿ ತಲ್ಟಾರ್‌ ಕಾರ್ಯಾಳ್‌ 
ಜಾಲ್ಲಿ - ತಿತ್ಕ್ಯಾಚ್‌ ವೇಗಾನ್‌ ಪಾಪಿಯಾಸಾಚ್ಕಾ ಹಾತಾಚಿ ಮೂಟ್‌, ಭಾಲಿಯೇ ಸಮೇತ್‌ 
ಕುಡ್ಕೆ ಜಾವ್ನ್‌ ರುಡೊನ್‌ ಪೆಲ್ಮಾನ್‌ ರಗ್ತಾಚೊ ಮುದೊ ಜಾವ್ನ್‌ ಪಡ್ಲಿ. ತಸೊಚ್‌ ದಿಗ್ಭಾಂತ್‌ 
ಜಾಲ್ಲೊ ಪಾಪಿಯಾಸ್‌ ಏಕ್‌ ಬೊಬ್‌ ದೀವ್ನ್‌ ಚಿಕ್ಕೆ ಲಕ್ತಾನಾ, ಜುವಾಂವ್ಚಿ ತಲ್ವಾರ್‌ ಪರ್ತ್ಯಾನ್‌ 
ಉಬ್ಲಿ ಆನಿ ಪಾಪಿಯಾಸಾಚ್ಕಾ ಧೊಂಪ್ರಾಚಿ ತೊಪಿ ಉಸ್ಸಾವ್ನ್‌ ಪಾಟಿಂ ಗೆಲಿ. 

ಪಾಪಿಯಾಸ್‌ ಸಾರ್ಕೊ ಧಲ್ಲೊ, ಪುರ್ತೊ ಲಕ್ಲೊ ಆನಿ ಮತಿಭಾಯ್ರೊ ಜಾವ್ನ್‌ ಗಳೊನ್‌ 
ಧರ್ಲಿರ್‌ ಪಡ್ಲೊ. ಭಾಯ್ಲ್ಯಾನ್‌ ಯೇವ್ನ್‌ ಪಾವ್‌ಲ್ಲ್ಯಾ ಸೊಲ್ಹಾದಾಂಚಿ ಫೌಜ್‌, ಕಪಿತಾನ್‌ 
ಕಾರ್ಡೊಜೊಚ್ಕಾ ಫುಡಾರ್ರಣಾಖಾಲ್‌ ಭಿತರ್‌ ಸರ್ತಿ. ಕಾರ್ನೊಜೊಕಡೆ ಜುವಾಂವ್‌ 
ಮ್ಹಣಾಲೊ: 

""ಹ್ಮಾ ಮನ್ಶಾಕ್‌ ಫಾವೊತ್ಯೆ ರುಡ್ತೆಕ್‌ ಉಬೊ ಕರೇ ಖಾತಿರ್‌, ವೈಸರೊಯಾಚ್ಕಾ 
ಹುಕುಮ್‌ನಾಮ್ಕಾ ಪ್ರಕಾರ್‌, ಅನಿಮಾದೊ (ಜಿವೊ) ಆಮಿ ಕೈದ್‌ ಕೆಲಾ. ತಾಕಾ ಫಾವೊತ್ತೆ 
ಭದ್ರತಾಯೆನ್‌ ರಾವೈರಾಕ್‌ ತುಮಿ ವ್ಹರುನ್‌ ಪಾವಂವ್ಕ್‌ ಜಾಯ್‌.'' 

"“ಕಪಿತಾನ್‌ - ಕಪಿತಾನ್‌ ಮ್ಹಜ್ಯಾ ಸಿಇಕೊರ್‌!'' ಜುವಾನಾ ಮೊನಿಜ್‌ ಮೆಟಾರ್‌ 
ಉಗೂನ್‌ ಬಸ್‌ಲ್ಲಿ. ""ಸಿಇಕೊರ್‌......'' ತಿ ಸುಸ್ಕಾರ್ಲಿ. 

ಎಕಾ ಕ್ಷಣಾನ್‌ ಜುವಾಂವ್‌ ತಿಚ್ಮೆ ಬಗ್ಗೆನ್‌ ಪಾವ್ಲೊ. 

""ಮಾನಾ...... ಅಮೊರಾವೆಲ್‌ ಮ್ಹಜ್ಯಾ ಜುವಾನಾ!'' ತೊ ಉಸ್ವಾಸ್ಲೊ. 

ದುಸ್ರ್ಯಾ ಕ್ಷಣಾನ್‌, ಎಕಾಮೆಕಾಕ್‌ ತಾಣಿಂ ವೇಂಗ್‌ ಮಾರ್ಲಿ. ತಾಂಚ್ಕಾ ಕಾಳ್ಜಾಂನಿ 
ಸಾಲ್ಮಾಂವ್ಚೆಂ ಗೀತ್‌ ಪರ್ತ್ಯಾನ್‌ ಗಾಯನ್‌ ಕರುಂಕ್‌ ಲಾಗ್ಲೆಂ. 





“ಯಾ ತರಿ ಮಂಗಳಾಪುರಿ'' 


ಕಿತ್ಯಾಕ್‌, ತುಂ ವೆತಲೊಯ್‌ ಖಂಯ್ಸರ್‌ 
ಹಾಂವ್‌ಯೂ ವೆತಲಿಂ ಥಂಯ್ಸರ್‌... 
ಲೋಕ್‌ ಜೊ ತುಜೊ, ಜಾತಲೊ ಲೋಕ್‌ ಮ್ಹಜೊ 


ಆನಿ ದೇವ್‌ ಜೊ ತುಜೊ, ತೊಚ್‌ ದೇವ್‌ ಮ್ಹಜೊ. 
- ರೂತ್‌ 1:16 





ತೈಚ್‌, ನಾಂವಾಡ್ದಿಕ್‌ ಭಾಗೆವಂತ್‌ ಖುರ್ಸಾಚೆ ಇಗರ್ದೆಂತ್‌, ತ್ಕಾ ಪ್ರತ್ಕೇಕ್‌ ಸುಕ್ರಾರಾಚಿ 
ಮಧ್ಯಾನ್‌ ರಾತ್‌. 

ತ್ಕಾ ಸಬಾರ್‌ ವರ್ಸಾಂ ಆದಿಂ ನಿವೃತ್ತ್‌ ಜಾವ್ನ್‌, ಆಪ್ಲಿ ಭೋವ್‌ ಉತರ್‌ ಪ್ರಾಯ್‌, 
ಧ್ಯಾನಾನ್‌, ಪ್ರಾಚಿತಾನ್‌ ಆನಿ ಮಾಗ್ಣ್ಯಾನ್‌ ಭರುನ್‌ ವಿಶ್ರಾಂತ್‌ ಫೆತಲೊಂ ಮ್ಹಣ್‌ 
ರಾವ್‌ಲ್ಲಾ ಫ್ರಾದ್‌ ಡೊನ್‌ ಮೊನ್ಸಿಇಕೊರ್‌ ಫ್ರಾನ್ಸಿಸ್‌ ದೆ ಮಾರ್ತಿರೆಸಾಕ್‌, ಶೆಕಿಂ ತರ್‌ಯೂ 
ವಿಶೆವ್‌ ನಾತ್‌ಲ್ಲೊ. ತಾಕಾ ನೀದ್‌ ಪಡಾನಾತ್‌ಲ್ಲಿ - ತ್ಕಾಚ್‌ ಸಕಾಳಿಂ, ರಾವೈರಾಂತ್‌ 
ವೈಸರೊಯಾನ್‌ ಆಪಯಿಲ್ಲಾ ತ್ಕಾ ವಿಶೇಸ್‌ ಜುಂತಾಂತ್‌ (ವಾ ಕೊಡ್ತಿಂತ್‌) ನಿರ್ದಯ್‌ 
ಫೆಶ್‌ಲ್ಲ್ಯಾ ಪ್ರಕಾರ್‌, ಗೊಂಯಾಂತ್‌ ಸದ್ದ್ಯಾಕ್‌ ಆರ್ಟ್‌ ಬಿಸ್ಬಾಚ್ಕಾ ಆನಿ ಇನ್‌ಕ್ವಿಜಿತೊರಾಚ್ಕಾ 
ಸ್ನಾನಾರ್‌, ತಾತ್ಕಾಲಿಕ್‌ ಅಧಿಕಾರ್‌ ಮೊ! ಮಾರ್ತಿರೆಸಾನ್‌ ಸ್ವೀಕಾರ್‌ ಕರಿಜಾಯ್‌ ಮ್ಹಳ್ಳೊ 
ಉಲೊ ಆಯಿಲ್ಲೊ. 

ತಾಣೆಂ ಇನ್ಕಾರ್‌ ಕರುಂಕ್ನಾ, ಪುಣ್‌ ಕಬ್ಲಾತ್‌ಯೂ ದೀಂವ್ಕ್‌ ನಾ - ಚಿಂತುಂಕ್‌ ದೋನ್‌ 
ದಿಸಾಂಚಿ ಪುರೃತ್‌ ಮಾತ್ರ್‌ ವಿಚಾರ್‌ಲ್ಲಿ. ಉತರ್‌ ಪ್ರಾಯೆರ್‌, ತಸಲೈ ಜವಾಬ್ದಾರೆಚಿ 
ಜಡಾಯ್‌ ಆನಿ ಭಾರ್ಕಾಯ್‌ ತಾಕಾ ನಾಕಾಶಿ ದಿಸ್ತಾಲಿ. ತಾಕಾ ನೀದ್‌ ಪಡಾನಾತ್‌ಲ್ಲಿ. 

ಮಧ್ಯಾನೆರ್‌, ಇಗರ್ದೇ ಲಾಗ್ಸಾರ್‌ ಆವಾಜ್‌ ಜಾಲೊ. ಶಿಪಾಯ್‌ ಆಯಿಲ್ಲೆಬರಿ 
ಮ್ಹಣ್ಯೆತ್‌ ತಸೊ ಥೊಡೊ ಗಲಾಟೊ ಜಾಲೊ. ಇಗರ್ದೆ ಚ್ಕಾ ದಾರಾರ್‌ ಧುಮ್ಮೆ ಮಾರ್‌ಲ್ಲೆಂ 
ಆನಿ ಉಲಯಿಲ್ಲೆಂ ಆಯ್ಕಾಲೆಂ. ಮೊನ್ಸಿಇಕೊರಾನ್‌ - ಹಾತ್‌-ಪಾಂಯ್‌ ಕಾಂಪ್ಲ್ಯಾರ್‌ಯೂ - 
ತುರ್ತಾನ್‌ ಲೋಬ್‌ ಶಿರ್ಕಾಯ್ಲೊ...... ಕೊಣಾಕ್‌ ಘಡೀಸ್‌ ಜಾಲಾಂ, ನಿಮಾಣ್ಯಾ ಸಾಕ್ರಾಮೆಂತಾಚಿ 
ಗರ್‌ ಆಸಾ ಜಾವೈತ್‌ ಮ್ಹಣ್‌ ಚಿಂತುನ್‌. 

""ಮೊನ್ಸಿಇಕೊರಾಕ್‌ ತುರ್ತಾನ್‌ ಆಪಯ್ತಾತ್‌!” ಅಶೀ, ತಾಚೊ ಸಹಾಯಕ್‌ ಆನಿ 
ಕಿರ್ಕಾಲ್‌ ಆನಿ ಜೆರಾಲ್‌ ಸೆವಕ್‌ ಜಾವ್ನಾಸ್‌ಲ್ಲ್ಯಾ - ಕಾಲುಬುಲೊ ಜಾಲ್ಲ್ಯಾ-ಮಾ! 
ಫ್ರಾ! ಸಿಪ್ರಿಯಾನ್‌ ತೆಲ್ಲೊನ್‌ ಯೇವ್ನ್‌ ವರ್ನಿ ದಿಲಿ... ""ತುಮಿಂಚ್‌ ಯೇಂವ್ಕ್‌ ಜಾಯ್‌ 
ಕಂಯ್‌!” 

ಚಡಿತ್‌ ಸವಾಲಾಂ ವಿಚಾರಿನಾಸ್ತಾಂ, ಮೊ! ಮಾರ್ತಿರೆಸ್‌, ಮಾ! ತೆಲ್ಲೊಚ್ಮಾ ಭುಜಾರ್‌ 
ಹಾತ್‌ ದವರುನ್‌ ಭಾಯ್ರ್‌ ಆಯ್ಲೊ. ಥಂಯ್ಸರ್‌, ಲಾಂಟಾನಾಂಚ್ಕಾ ಉಜ್ವಾಡಾಂತ್‌ 
ಜಮ್ಮಲ್ಯಾಂಕ್‌ ಪಳೆವ್ನ್‌ ಏಕ್‌ ಪಾವ್ಟಿಂ ತೊ ಶೆರ್ಮೆಲೊ, ಪಾಂಚ್‌ ಜಣ್‌ ದಾದ್ದೆ. ಎಕ್ಲಿ ಬಹುಶ್ಶಾ 
ಸ್ತ್ರೀ! 

""ಕೊಣ್‌ ತುಮಿ ? ಕಿತೆಂ ಜಾಯ್‌?'' ತಾಣೆಂ ಕಾಂಪೆರೆಂ ಸವಾಲ್‌ ಕೆಲೆಂ. ""ಕಾಂಯ್‌ 
ಘಡೀಸ್‌ ಕೊಣ್‌ಯೂ - ಮೊರ್ಲಾಚೈ ತಣಿರ್‌ ಪುಣ್‌ಯೂ - '' 

""ಆಮ್ಕಾಂ ತುಮ್ಚೆಂ ಬೆನೆದಿಸಾಂವ್‌ ಜಾಯ್‌, ಮೊನ್ಸಿಇಕೊರ್‌ ಪಾತೆರ್‌...'' 


""ಪಾತೆರ್‌ ಎತ್‌ ಫೀಲಿಯುಸ್‌......'' ಮೊ! ಮಾರ್ತಿರೆಸಾನ್‌ ಖುರ್ಸಾಚೊ ಘುರ್‌್‌ 
ಕರುಂಕ್‌ ಹಾತ್‌ ಉಬಾರ್ಲೊ, ""ಪುಣ್‌ ಕೊಣ್‌, ಕಿತೆಂ - '' ತಾಚೆಕಡೆ ಉಲಯಿಲ್ಲ್ಯಾ 


ಯುವಕಾಚಿ ತಾಕಾ ಒಳಕ್‌ ಮೆಳ್ಳಿ ಆನಿ ತೊ ಪುರ್ತೊ ವಿಸ್ಮಿತ್‌ ಜಾಲೊ: ""ಸಿ-ಕಪಿತಾನ್‌ 
ಜುವಾಂವ್‌!” 

“ವ್ಹಯ್‌, ಸಿಇಸೊರ್‌ ಪಾತೆರ್‌,'' ಜುವಾಂವ್ನ್‌ ಜಾಪ್‌ ದಿಲಿ, ಆನಿ ದಾವ್ಕಾ 
ಹಾತಾನ್‌ ಜುವಾನಾಕ್‌ ಲಾಗಿಂ ಒಡುನ್‌ ಫುಡೆಂ ರಾವಯ್ಲಿ. '"ಆನೀ, ಹಿ ವರ್ತವ್ತಾ 
ಜುವಾನಾ ಮೊನಿಜ್‌......'' 

""ಜು-ಜುವಾನಾ ಮೊನಿಜ್‌ !'' ಮೊನ್ಸಿಇಸೊರ್‌, ಆಕಾಂತ್ಲೊ. ತಿಣೆಂ (ದಾದ್ಹ್ಯಾಂಬರಿ 
ನ್ಹೆಸ್‌ಲ್ಲ್ಯಾ ಮುಸ್ತಾಯ್ಕೇ ವಯ್ರ್‌) ಪಾಂಯಾಂಗೊಳ್‌ ಏಕ್‌ ವೋಲ್‌ ರೆವ್ಡಾಯಿಲ್ಲಿ 

ಆನಿ. ಮಾತೆಂಯೂ ಧಾಂಪ್‌ಲ್ಲೆಂ. ""ಜುವಾನಾ! ಕಿತೆಂ ಗಜಾಲ್‌ ಹಿ?'' ಮೊನ್ಸಿಇಕೊರಾನ್‌ 
ಜುವಾನಾ ವಿಷ್ಕಾಂತ್‌ಯೂ ಜಾಯಿತ್ತೆಂ ಆಯ್ಕಾಲ್ಲೆಂ. 

“ವ್ಹಯ್‌, ಸಿಇಸೊರ್‌ ಪಾತೆರ್‌,'' ಜುವಾನಾನ್‌ ಏಕ್‌ ದಿಂಬಿ ಬಾಗಾಯ್ಲಿ. ""ಆಮ್ಕಾಂ 
ಮಾಫ್‌ ಕರುಂಕ್‌ ಜಾಯ್‌..... ಹಾಂವೆಂ "ಜಾಯ್ದಾ-ನೌಕಾ' ಮ್ಹಳ್ಕಾರ್‌ಯೂ -'' 

"ಹಾಂವ್‌ ಸಾಂಗ್ತಾಂ,'' ಮ್ಹಣಾಲೊ ಜುವಾಂವ್‌, ""ಆತಾಂಚ್‌, ಚಡಿತ್‌ ಘಳಾಯ್‌ 
ನಾಸ್ತಾಂ ತುಮಿ ಆಮ್ಚೆಂ ರೆಸ್ಪೆರ್‌ ಕರುಂಕ್‌ ಜಾಯ್‌.'' 

"“ರೆಸ್‌... ರೆಸ್ಟೆರ್‌...? ರೆಸ್ಬೆರ್‌!'' ಫ್ರಾ! ಮಾರ್ತಿರೆಸ್‌ ಪುರ್ತೊ ಆಕಾಂತ್ಲೊ. 

“ಹೊಯ್‌, ಮೊನ್ಸಿಇಣೊರ್‌ ಸಾಯ್ಬಾಂನೋ, ರೆಸ್ಬೆರ್‌!'' ಮ್ಹಣಾಲೊ, ರಾಕ್ಸಾ 
ಗಾತ್ರಾಚೊ ಮಾನಾಯ್‌ (ಬುಲ್ಬಾಂವ್‌), ವ್ಹಡ್‌ ತಾಳ್ಕಾನ್‌, "“ಆತಾಂಚ್‌ 

“ಆತ್‌... ಆತಾಂಚ್‌......?'' ಮೊ! ಸಾಯ್ಬಾಕ್‌ ಉಲಂವ್ಕ್‌ ಕಷ್ಟ್‌ ಮಾರ್ಲೆ. 

""ಹೊಯ್‌, ಆತಾಂಚ್‌! ತರ್ಕಾಂಚಿ ಗರ್‌ ನಾ. ಆಡ್ಕಳಿ ನಾಂತ್‌. ಸಾಕ್ಲಿಕ್‌ ಆಮಿ 
ಆಸಾಂವ್‌. ದಿಯಾ ಬೆಸಾಂವ್‌!” 

“ಫುಣ್‌...... ಪುಣ್‌ - '' 

ನಿಜಾಯ್ಕೂ, ತರ್ಕ್‌ ಕರುಂಕ್‌ ವಾ ಆಡ್ಕಳಿ ಉಚಾರುಂಕ್‌ ಅವ್ಕಾಸ್‌ ಜಾಲೊನಾ. 

ತಸಲೆಂ ರೆಸ್ಬೆರ್‌ ಕರುಂಕ್‌ ಬಿಸ್ಬಾಚಿ ಪ್ರತ್ಮೇಕ್‌ ಕಬ್ಲಾತ್‌ ಜಾಯ್‌ ಮ್ಹಳ್ಕಾರ್‌ - ತೊ 
ಅಧಿಕಾರ್‌ಯೂ ಸದ್ದ್ಯಾಕ್‌ ತಾಚೆಕಡೆಚ್‌ ಆಸ್‌ಲ್ಲೊ. 

"ತ್ಕಾ ಶಿವಾಯ್‌,'' ಫ್ರಾ।| ಮಾರ್ತಿರೆಸಾನ್‌ ನಿಮಾಣೆಂ ಏಕ್‌ ಸವಾಲ್‌ ಫುಡೆಂ 
ಹಾಡ್ಲೆಂ: “ಥೊಡ್ಕಾಚ್‌ ದಿಸಾಂ ಆದಿಂ - ಆಮಿಂಚ್‌ ಬೆಂಜಾರ್‌ ಕರುನ್‌ ಜಾಲಾಂ - ತುಜೆಂ 
- ಡೊನಾ ಪೆಪಿನಾಕಡೆ ಲಗ್ನಾಚೆಂ ಸಾಂಭ್ರಮಿಕ್‌ ಕರಾರ್‌?'' 

""ತೆಂಯೂ ಆಮಿ ಜಾಣಾಂವ್‌. ತೆಂಚ್‌ ನುಲ್ಲ್‌ ಕರ್ಬಾಕ್‌ ಘಳಾಯ್‌ ನಾಕಾ ದೆಕುನ್‌ 
ಆಮಿ ಹಿಂಗಾ ಆಯ್ಲಾಂವ್‌'' ಮ್ಹಣಾಲೊ ಜುವಾಂವ್‌. 

""ಆನೀ ಘಳಾಯ್‌ ನಾಕಾ!'' ಘಡ್ಡಡ್ಲೊ ಬುಲ್ಬಾಂವ್‌. ತಾಚೊ ತಾಳೊ ಆಯ್ಕುನ್‌ 
ಆನಿ ತಾಚೊ ಜೀವ್‌ ಪಳೆವ್ನ್‌ ಮೊ! ಮಾರ್ತಿರೆಸ್‌ ಪುರ್ತೊ ಘಡ್ಬಡ್ಲೊ. ಕಾಯ್ದೆ-ಕಾನುನಾಂ 
ಆನಿ ವಿಧಿ-ನಿಯಾಮಾಂ ಆಸ್‌ಲ್ಲಿಂ ಜಾಲ್ಕಾರ್‌ಯೂ, ಹೆಂ ರೆಸ್ಪೆರ್‌ ಕರುಂಕ್‌ ತಾಕಾ ಎಕಾ 
ಥರಾಚೊ ಸಂತೊಸ್‌ ಜಾಲೊ. ಹೆರ್‌ ಥೊಡಿಂ ಸವಾಲಾಂ ವಿಚಾರುನ್‌ ಜಾಪ್‌ ಫೆತಚ್‌, 
ಥಂಯ್ಸರ್‌ "ದೆವಾಚೊ ಹಾತ್‌ ಆಸಾ' ಮ್ಹಳ್ಳಿಂ ಚಿಂತ್ನಾಂ ತಾಚೆ ಮತಿಂತ್‌ ದೃಢ್‌ ಜಾಲಿಂ. 
ಜುವಾನಾಚೆಂ ನಾಂವ್‌ ಆಯ್ಕಾತಚ್‌ ತಾಕಾ ಆದ್ಲೊ ಉಗ್ಡಾಸ್‌ ಆಯ್ಲೊ. (ಜುವಾಂವ್ಚ್ಯಾ 
ಅಟ್ರಾವ್ಕಾ ಜನ್ಮಾ ದಿಸಾಕ್‌ - 1661 ಇಸ್ಟೆಂತ್ಲ್ಯಾ ಪಾತೊಳ್ಳಾಂಚ್ಕಾ ಫೆಸ್ತಾಚ್ಕಾ ಆದ್ಲ್ಯಾ 
ದಿಸಾ, ಜುವಾಂವ್‌ ತಾಚೆಕಡೆಚ್‌ ಕುಮ್ಸಾರ್‌ ಜಾಲ್ಲೊ ಉಗ್ಡ್ನಾಸ್‌ ತಾಕಾ ಆಯ್ಲೊ...... 
""ಸಾಯ್ಬಾ, ಭೊಗೊಸ್‌!'') 

""ಆನೀ ಘಳಾಯ್‌ ನಾಕಾ, ಮೊನ್ಸಿಇಕೊರ್‌,'' ಪರ್ತ್ಯಾನ್‌ ಮ್ಹಣಾಲೊ ಬುಲ್ಬಾಂವ್‌ 
ಕ್ರಿಯಾದೊ, "“ಹ್ಮಾ ದೊಗಾಂ ವಿಷ್ಕಾಂತ್‌ ತುಮ್ಕಾಂ - '' 

""ಆಮ್ಕಾಂ ಚಡಿತ್‌ ವಿವರ್‌ ನಾಕಾ, '' ಮ್ಹಣಾಲೊ ಮೊನ್ಸಿಇಕೊರ್‌,  ""ವ್ಹಡೇ 
ಖುಶೆನ್‌ ಆನಿ ಹುಮೆದಿನ್‌ ಹಾಂವ್‌ ತಾಂಚೆಂ ರೆಸ್ಪೆರ್‌ ಕರ್ತಾಂ. ತರ್‌ಯೂ - ”' 

""ತರ್‌ಯೂ ಆನಿ ಕಿತೆಂ, ಮೊನ್ಸಿಇಕೊರ್‌?'' 

""ತರ್‌ಯೂ, ನೊವ್ಯಾಚೊ ಬಾಪಯ್‌ ಡೊನ್‌ ಮೊನ್ಸಿಇಸೊರ್‌' ಕಪಿತಾನ್‌ ಆಲ್ಫಾ 
ಯಿದ್‌ ಫೆ್ದಿನಾಂದ್‌ ಆನಿ ಆವಯ್‌ ಡೊನಾ ಮಾರ್ಗರೆತ್‌ - ತಾಂಕಾಂ ಹಾಂವ್‌ ಬರೋ 
ಒಳ್ಳಾತಾಂ.....'' ತೊ ಖಾಡ್‌ ಪೊಶೆವ್ಸ್‌, ಚಿಕ್ಕೆ ಥಾಂಬ್ಲೊ. ತೆವ್ಕಿಲ್ಕಾನ್‌ ಜುವಾನಾಯೂ 
ಚಿಕ್ಕೆ ಚಡ್ಬಡ್ಲಿ. ತಿಚೆ ಮತಿಂತ್ಲಿ ಭಿರಾಂತ್‌ ಆನಿ ಆಡ್ಕಳ್‌ ತೀಚ್‌ ಜಾವ್ನಾಸ್‌ಲ್ಲಿ. 
ಜುವಾಂವ್ಕ್‌ಯೂ ತೆಂ ಸಮ್ಮಾಲೆಂ, ಪುಣ್‌ ತಾಣೆಂ ತಿಚೊ ಹಾತ್‌ ಘಟ್‌ ಧರ್ಲೊ ಆನಿ 
ಮೊ! ಮಾರ್ತಿರೆಸಾ ಕಡೆ ಅಶೆಂ ಮ್ಹಳೆಂ: 

"ತ್ಮಾ ವಿಷ್ಕಾಂತ್‌ ಫಿಕಿರ್‌ ನಾಕಾಯ್‌, ಮೊನ್ಸಿಇ*ೊರ್‌ ಪಾತೆರ್‌. ತ್ಯಾಚ್‌ ಪಾಸುನ್‌ 
ಹೆಂ ರೆಸ್ಟೆರ್‌ ಆತಾಂಚ್‌ ಜಾಂವ್ಕ್‌ ಜಾಯ್‌ ಮ್ಹಣ್‌ ಆಮಿ ಹಿಂಗಾ ಆಯ್ಲ್ಯಾಂವ್‌. ತುಮ್ಚೆಂ 
ಬೆನೆದಿಸಾಂವ್‌ ಜಾತಚ್‌, ಆಮ್ಕಾಂ ಆಮ್ಚಾ ಘರಾಕ್‌ - ಆಮ್ಚಾ ಪಾಯ್‌-ಮಾಂಯ್ದೆಂ 
ಬೆಸಾಂವ್‌ ಫೆವ್ಬಾಕ್‌ - ವಚೊಂಕ್‌ ಆಸಾ.'' 

""ತಶೆಂ ಜಾಂವ್‌,'' 

ಕ್ರಿಯಾದೊಯೂ ತ್ಕಾಚ್‌ ವೆಳಾರ್‌ ಕಿತೆಂಗೀ ಸಾಂಗುಂಕ್‌ ಆನಿ ಕಸಲೊಗೀ ವಾದ್‌ 
ಮಾಂಡುಂಕ್‌ ಚಡ್ಬಡ್ಮಾಲೊ. ಪುಣ್‌ ಮೊ! ಮಾರ್ತಿರೆಸಾಚಿ ಕಬ್ಲಾತ್‌ ಆನಿ ಫೈಸಲ್‌ 
ಆಯ್ಕಾತಚ್‌, ತೊ ""ಆಮೆನ್‌'' ಮ್ಹಣಾಲೊ ಆನಿ ವ್ಹಡ್ಲ್ಯಾನ್‌ ಹಾಸ್ಲೊ. 

ನಿಜಾಯ್ಕೂ, ತ್ಕಾ ಪಾಟ್ಲ್ಯಾ ಏಕ್‌-ದೇಡ್‌ ವೊರಾಂಚ್ಕಾ ವೆಳಾರ್‌, ಜುವಾಂವ್‌, 
ಜುವಾನಾ ಆನಿ ಕ್ರಿಯಾದೊ ಹ್ಯಾ ತೆಗಾಂಚಿಂ ಭೊಗ್ಣಾಂ ಕಸಲಿಂ ಮ್ಹಣ್‌ ವಿವರಾವ್ನ್‌ 
ಸಾಂಗುಂಕ್‌ ಸಾಧ್‌ ನಾತ್‌ಲ್ಲೆಂ. ತ್ಕಾ ಪಾಟ್ಲ್ಯಾ ಥೊಡ್ಮಾ ಮಹಿನ್ಕಾಂನಿ ತಾಂಚೆ ಮಧೆಂ 
ಕಸಲೊಯ್‌ ವೆಗ್ಳಾಚಾರ್‌ ಆಸ್‌ಲ್ಲೊ ಮ್ಹಣ್‌ ತಾಂಕಾಂಚ್‌ ಪಾತ್ಮೆಂವ್ಕ್‌ ಕಷ್ಟ್‌ 
ಮಾರ್ತಾಲೆ. 

ಪಾಪಿಯಾಸಾಕ್‌ ಶೆವ್ಚನ್‌ ಕೈದ್‌ ಕರ್ತಾನಾ ಥಂಯ್ಸರ್‌ ಕಪಿತಾನ್‌ ಕಾರ್ಲೊಜೊ ಆನಿ 
ತಾಚೆ ಸವಾರ್‌ ಥಂಯ್‌ ಯೇವ್ನ್‌ ಪಾವ್‌ಲ್ಲೆ. ಆನಿ ತ್ಕಾಚ್‌ ವೆಳಾರ್‌ ಜುವಾನಾ ಆನಿ 
ಜುವಾಂವ್‌ ಎಕಾಮೆಕಾಚೈ ವೆಂಗೆಂತ್‌ ಸಾಲ್ಮಾಂವ್ಚೆಂ ಗೀತ್‌ ಪರ್ತ್ಯಾನ್‌ ಗಾವ್ನ್‌ ಆಸ್ತಾನಾ, 
ಕ್ರಿಯಾದೊ ತೆಂ ದೃಶ್ಶ್‌ ಪಳೆವ್ನ್‌, ಆಪುಣ್‌ ಚುರ್ದುರ್ಕಾಂನಿ ಆನಿ ಪಶ್ಚಾತ್ತಾಪಾಚ್ಕಾ ತಳ್ಮ 
ಳ್ಯಾಂನಿ ಪುರ್ತೊ ಕನ್ನೆಡ್ಡರ್‌ ಜಾಲ್ಲೊ. 

ಕಪಿತಾನ್‌ ಜೆರಾಲ್‌ ಜುವಾಂವ್ನ್‌ ತಾಕಿದ್‌ ದಿಲ್ಲೇ ಪರ್ಮಾಣೆಂ, ವಿಸ್ಮಿತಾಯೆನ್‌ 
ತರ್‌ಯೂ ವರ್ತ್ಯಾ ದಬಾಜಾನ್‌ ಮ್ಹಳ್ಳೆಬರಿ, ಕಪಿತಾನ್‌ ಕಾರ್ಡೊಜೊ ಆನಿ ತಾಚೆ ಸವಾರ್‌, 
ಪಾಪಿಯಾಸಾಕ್‌ ಫೆವ್ನ್‌ ರಾವೈರಾಚಿ ವಾಟ್‌ ಧರುನ್‌ ಗೆಲ್ಲೆ. ಆಪ್ಲ್ಯಾ ಹೆರ್‌ ಸವಾರಾಂಕ್‌ 
ಆನಿ ಕುರೈ ಭಾವಾಂಕ್‌, ತಾಣಿಂ ಆಪ್ಲ್ಯಾ ಬಾಪಯ್ಚ್ಯಾ "ಕಾಸಾ ಫೆದ್ದಿನಾಂದೊ' ವಠಾರಾಂತ್‌ 
ರಾವೊಂಕ್‌ ತಾಣೆಂ ತಾಕಿದ್‌ ದಿಲ್ಲಿ. 

ಮಧ್ಯಾ ಥೊಡ್ಕಾ ವೆಳಾಂತ್‌, ಹ್ಮಾ ತೆಗಾಂ ಮಧ್ಲೊ ಗಜಾಲಿ: 

""ಇರ್ಮಾಂವ್‌, ತುಂವೆಂ ಆತಾಂ ಪರ್ತ್ಯಾನ್‌ ಮ್ಹಜೊ ಜೀವ್‌ ವಾಂಚಯ್ಲಾಯ್‌'' 
ಮ್ಹಣಾಲೊ ಕ್ರಿಯಾದೊ, ""ಥೊಡೊಚ್‌ ವೇಳ್‌ ಗೆಲ್ಲೊ ತರ್‌ ಆಮಿ ಭಾಜೊನ್‌ -'' 

“ತೆಂ ಆಸುಂ'' ಮ್ಹಣಾಲೊ ಜುವಾಂವ್‌, ""ದುಸ್ರೆಂ ಜಾಯ್ತೆಂ ಉಲಂವ್ಕ್‌ ಆಸಾ.'' 

ತಶೆಂ ಥೊಡೆ ವಿಷಯ್‌ ಕಳಿತ್‌ ಜಾಲೆ: 

ಮಂಗಳಾಪುರಿ ಥಾವ್ನ್‌ ಜೆರಾಲ್‌ ಲುವಿಸಾನ್‌, ಜುವಾಂವ್ಕ್‌ ದಿರ್ಚ್ಯಾ ಸಮೇತ್‌ 
ಗೊಂಯಾಂ ಧಾಡ್‌ಲ್ಲ್ಯಾ ಆದ್ಲ್ಯಾಚ್‌ ದಿಸಾ ಕ್ರಿಯಾದೊಚಿ ಕಥಾ ಆಯ್ಕಾಲ್ಲಿ ತಶೆಂ, 

ಜುವಾಂವ್ಚ್ಯಾ ಆನಿ ತಿತ್ಲ್ಯಾ ಚಡ್‌ ದಿರ್ಚ್ಯಾಚ್ಕಾ ರಕ್ಷಣಾ ಖಾತಿರ್‌ "ಪಯ್ಸಾಪಯ್ಸ್‌ ಕುಮಕ್‌ 
ಕರ್ಗೇ ಪಾಸುನ್‌' ಫರ್ಮಾವ್ನ್‌ ಕ್ರಿಯಾದೊಕ್‌ ತಾಣೆಂ ಧಾಡ್‌ಲ್ಲೊ. ತೈಚ್‌ ರಾತಿಂ ಕ್ರಿಯಾದೊ, 
ದುಸ್ರ್ಯಾ ಎಕಾ ಖಾಸ್ಗಿ ತಾರ್ವಾರ್‌, ಆಪ್ಲೆ ಭರ್‌ಲ್ಲೈ ಗುರ್ಬಾರ್‌ ಬಾಯ್ಲೆಕ್‌ (ರಿನಾ ಸಿಸಿಲಾಕ್‌) 
ಆನಿ ಜುವಾನಾಕ್‌ ಸಾಂಗಾತಾ ಫೆವ್ನ್‌, ಜುವಾಂವ್‌ ಪ್ರಾಸ್‌ ಆದಿಂ ಯೇವ್ನ್‌ ಗೊಂಯಾಂತ್‌ 
ಪಾವ್‌ಲ್ಲೊ. 

ಜುವಾಂವ್ನ್‌ ಹ್ಮಾ ವೆಳಾರ್‌ ಜುವಾನಾಕಡೆ ವಿಚಾರ್‌ಲ್ಲ್ಯಾ ಸವಾಲಾಂಕ್‌, ತಿಣೆಂ 
ಹಾಸೊನ್‌ ಆನಿ ರಡೊನ್‌ ಜಾಪ್‌ ದಿಲ್ಲಿ ಏಕ್‌ಚ್‌: ...... ತಿಣೆಂ ಸರ್ವ್‌ ಕೆಲ್ಲೆಂ - ತಾಚೇ 
ಖಾತಿರ್‌! ಆನಿ ಶೆಕಿಂ ತಿ ಗೊಂಯಾಂ ಆಯಿಲ್ಲಿಯೂ ತಾಚೇ ಖಾತಿರ್‌ - ಪಯ್ಸ್‌ ಥಾವ್ನ್‌ 
ಪುಣ್‌ಯೂ ತಾಚೆಂ ಸುಖ್‌ ಪಳೆವ್ನ್‌ ಸಂತೊಸ್‌ ಪಾಂವ್ಚೇ ಖಾತಿರ್‌......! 

""ಆನಿ ತೂಂ ಮ್ಹಾಕಾ ಭೆಟೊಂಕ್‌ ಆಂವ್ಡೆತಾಲೊಯ್‌ ಕಂಯ್‌ -'' 

“ವ್ಹಯ್‌, ಇರ್ಮಾಂವ್‌ - ಪುಣ್‌ ತೆಂ ಕಾರಣ್‌ ಆಯ್ದ ದಿಸಾ ಹಾಂವ್‌ ಸಾಂಗಿನಾ,'' 
ಮ್ಹಣಾಲೊ ಕ್ರಿಯಾದೊ, "“ಕಾರಣಾಂ ಬರಿಂ ಆಸಾತ್‌. ಪಯ್ಲೆಂ ಕಾರಣ್‌, ಆಯ್ತ್‌ 
ತುಂವೆಂ ಪಾಪಿಯಾಸಾಕ್‌ ಪರ್ತಿಲಾಯ್‌ - ಆಮ್ಚೊ ಜೀವ್‌ ಉರಯ್ಲಾಯ್‌. ದುಸ್ರೆಂ 
ಕಾರಣ್‌ -'' ತೊ ಮ್ಹಣಾಲೊ, ಲಜೆನ್‌-ಸೊ ತರ್‌ಯೂ ಅಭಿಮಾನಾನ್‌ ಫುಲೊನ್‌, ""ಕಾಲ್ದ್ವಾ 
ದಿಸಾ - ಹಿಂಗಾ ಥಾವ್ನ್‌ ದೋನ್‌ ಮಯ್ಲಾಂ ಪಯ್ಸ್‌ ಆಸ್ಚ್ಯಾ ಎಕಾ ಬಿಡಾರಾಂತ್‌....... 
ಮ್ಹಜಿ ಬಾಯ್ಕೂ - ರಿನಾ ಸಿಸಿಲಾ - ಮಾತ್ರೊನಾ - ಬಾಳಾಂದ್‌ ಜಾಲ್ಕಾ - ಮ್ಹಾಕಾ ಏಕ್‌ 
ಚೆರ್ಕೊ ಜಾಲಾ...... ತಿ ಖಬರ್‌ ಹಾಡುನ್‌ ಹಾಂವ್‌ ಹಿಂಗಾ ಆಯಿಲ್ಲೊಂ - ಆಮಿ ಥೊಡೆಂ 
ಫೆಸ್ತ್‌ ಮಾರುಂಕ್‌ ಬಸ್ತಾನಾ - ಅವ್ಜಿತ್‌ ಪಾಪಿಯಾಸಾನ್‌ ದಾಡ್‌ ಘಾಲಿ - ಗಜಾಲ್‌ 
ಪಾಡ್‌ ಜಾಲಿ..... ಮೇಅ ಕೂಲ್ಪಾ....'' 

“ಗಜಾಲ್‌ ಪಾಡ್‌ ಜಾಂವ್ಕ್‌ ನಾ...... ವೀವಾಜ್‌!'' ಮ್ಹಣಾಲೊ ಜುವಾಂವ್‌ - 


ದೊಚಿ ಪಾಟ್‌ ಥಾಪ್ಲುನ್‌ ತೊ ಹಾಸ್ಲೊ. 

""ಗ್ರಾತ್ಸಿಯಾಸ್‌, ಆಮಿಗೊ...... '' ಪುಣ್‌ ಕ್ರಿಯಾದೊ ಗಂಭೀರ್‌ ಜಾಲೊ. ಜುವಾಂವ್‌ 
ಕುಂಪಾದ್ರ್‌ ಜಾವೈತ್‌, ಪುಣ್‌ - ""ಪುಣ್‌ ಆಮಿ - ಹಾಂವ್‌ ಮನಿಸ್‌ ಧಾಕ್ಟೊ - ಒರ್ದಿ 
ನಾರಿಯೊ. ತೇಚ್‌ ಖಾತಿರ್‌ ಹಾಂವ್‌ ತುಕಾ ಭೆಟ್ಟಾಚೊ ಆಸ್‌ಲ್ಲೊಂ. ಮಾಫ್‌ ಕರುಂಕ್‌ 
ಜಾಯ್‌. ತುಜೆಂ ತ್ಕಾ ಪೆಪಿನಾ - ಡೊನಾ ಪೆಪಿನಾಕಡೆ ಲಗ್ನಾಕರಾರ್‌ ಜಾಲಾಂ - '' 

""ಗ್ವಾರ್ದೆ!'' ಜುವಾಂವ್ನ್‌ ಜೀಬ್‌ ಚಾಬ್ಲಿ, ""ಕಿತೆಂ ಸಾಂಗುಂಕ್‌ ಚಿಂತ್ತಾಯ್‌?'' 

""ಮಾಫ್‌ ಕರುಂಕ್‌ ಜಾಯ್‌, ಕಪಿತಾನ್‌ - ಜೆರಾಲ್‌'' ಮ್ಹಣಾಲೊ ಕ್ರಿಯಾದೊ, 
""ತುಜೊ ಫುಡಾರ್‌ ವೆಗ್ಳೊ ಆಸಾ, ವಯ್ರ್‌ ಆಸಾ, ರಾಯಾಳ್‌ ಆಸಾ...... ವೆಗಿಂಚ್‌ ತುಮ್ಚೆಂ 
ಲಗ್ನ್‌ ಆಸ್ತಲೆಂ - ತಯಾರಾಯ್‌ ಜಾತಾ...... ದೆಕುನ್‌, ಜೆಂ ಕಿತೆಂ ಹಾಂವ್‌ 
ಸಾಂಗುಂಕ್‌ ಚಿಂತ್ತಾಲೊಂ. ತೆಂ ತುಮ್ಚ್ಯಾ ಲಗ್ನಾ ಉಪ್ರಾಂತ್‌ ಸಾಂಗ್ಲಲೊಂ.....'' ತೊ 
ಮೌನ್‌ ಜಾಲೊ. 

ತೆವ್ಕಿಲ್ಕಾನ್‌ ಜುವಾಂವ್ಕ್‌ ಅರ್‌ ಜಾಲೊ. ಪಯ್ಲೊ ಒಂಠಾ ಭಿತರ್‌ ತೊ ಹಾಸ್ಲೊ, 
ನಾಕಾಂತ್ಲ್ಯಾನ್‌. ಉಪ್ರಾಂತ್‌ ವ್ಹಡ್ಲ್ಯಾನ್‌ ಉಗ್ತ್ಯಾನ್‌ ತೊ ಹಾಸ್ಲೊ. ದಾಂತ್‌ ಸೊಡುನ್‌. 

ತಾಚ್ಮಾ ಬಾವ್ಕ್ಯಾಚ್ಕೆ ವೆಂಗೆಂತ್‌ ತವಳ್‌ ಪರ್ಯಾಂತ್‌ ಶಾಂತ್‌ ಆಸ್‌ಲ್ಲಿ ಜುವಾನಾ, 
ಸ್ವಪ್ಪಾಂತ್ಲಿ ಜಾಗಿ ಜಾಲ್ಲೆ ಬರಿ ಹುಳುಳೊನ್‌ ಉಸ್ಟಾಸ್ತಿ: | 

“ವ ಯ್‌, ಸಿಇಕೊರ್‌..... ವ್ಹಯ್‌ ಟು ತುಮ್ಚೆಂ ಲಗ್ನ್‌ ಆಸ್ತಲೆಂ...... ತ್ಕಾ 
ಸಯ, ಪಯ್ಸ್‌ ಥಾವ್ನ್‌ ತರ್‌ಯೂ, ತುಮ್ಚೆಂ ಚ ತುಜೆಂ ಸುಖ್‌ ಪಳೆಂವ್ಕ್‌ 
ಹಾಂವ್‌ - 

""ಬರೆಂ ಆಸಾ!'' ತೊ ಉಶೊನ್‌ ಉಬೊ ಜಾಲೊ, ""ಆಮ್ಚೊ ಎದೊಳ್ಳೂ ವೆಗ್ಳಾಚಾರ್‌ 
ಏಕ್‌ ಸ್ವಪಣ್‌ಂಚ್‌ ಉರೊಂದಿ. ಹೆರ್‌ ಸಗ್ಳೆಂ ಉಪ್ರಾಂತ್‌ ಸಾಂಗ್ತಾಂ. ಚಲ್‌, ಇರ್ಮಾಂವ್‌ - 
ಪಾಪಿಯಾಸಾಚ್ಕಾ ಪಂಗ್ಡಾಚೆ ಘೊಡೆ ಥೊಡೆ ಆತಾಂ ಪಾಸುನ್‌ ಭಾಯ್ಲ್ಯಾನ್‌ ಆಸ್ತಲೆ. 
(ತೈ ರಾತಿಂ ತಾಂಕಾಂ ಕಾರ್ಡೊಜೊನ್‌ ಥಂಯ್‌ ಆಸುಂದಿ ಮ್ಹಣ್‌ ಸೊಡ್‌ಲ್ಲೆ) ತಾಂತ್ಲ್ಯಾಂ 
ಪಾಂಚ್‌-ಸ-ಂಕ್‌ ಆಯ್ಕೆ ಕರ್‌!'' ತಾಣೆಂ ಸ್ಪಷ್ಟ್‌ ತಾಕಿದ್‌ ದಿಲಿ. 

""ಕ್ರಿತ್ಕಾಕ್‌ - ಖಂಯ್‌ ಸವಾರಿ ಮಾರುಂಕ್‌?'' ಕ್ರಿಯಾದೊ ಘಡ್ಬಡ್ಹೊ. 

“ಭಾಗೆವಂತ್‌ ಖುರ್ಸಾಬಾಪಾಚ್ಕೆ ಇಗರ್ದೆಕ್‌! ಸಿಇಕೊರ್‌ ಗಾಬ್ರೆಲ್‌ಯೂ ಯೇಂವ್ಕ್‌ 
ಜಾಯ್‌?” 

ಉಪ್ರಾಂತ್ಲೊ ಥೊಡ್ಕೊ ಘಡ್ಕೊ, ತ್ಕೊ ಘುಸ್ಪಡೆಚ್ಕೊ ಆನಿ ಆತುರಾಯೆಚ್ಕೊ. 
ಕ್ರಿಯಾದೊಚ್ಶೆ ಮತಿಂತ್‌ ತೆಂ ಏಕ್‌ ಸ್ವಪಣ್‌ಂಚ್‌ ಜಾವ್ನ್‌ ಉರ್ದೆಂ. 

ಘೊಡೆ ಆಯ್ತೆ ಜಾಲೆ. 

ನ್ಹೆಸ್ಲಾಂ ಬದ್ದುಂಕ್‌ ತಾಂಕಾಂ ವೇಳ್‌ ನಾತ್‌ಲ್ಲೊ. ಪುಣ್‌ ಜುವಾನಾಕ್‌ ಮಾತ್ರ್‌ - 
ಜುವಾಂವ್ಚೇ. ಒತ್ತಾಯೆನ್‌ - ತಿ ನ್ಹೆಸುನ್‌ ಆಸ ಸ್‌ಲ್ಲೇಬರಿಚ್‌. ವಯ್ಲ್ಯಾನ್‌ ಮಾತ್ಕಾಕ್‌ 
ಫುಲಾಂಚೊ ಲೇಸ್‌ ರೆವ್ನಾಯ್ಲೊ ಆನಿ ಆಂಗಾಕ್‌ ಏಕ್‌ ಧವಿ ವೋಲ್‌ ಪಾಂಗ್ರುನ್‌ ನ್ಹೆಸಯ್ಲಿ. 

ಜುವಾನಾಕ್‌ ತೆಂ ಏಕ್‌ ಪುರ್ರೆಂ ಆನಿ ಖರೆಂ ಸ್ವಪಣ್‌ಂಚ್‌ ಜಾಲ್ಲೆಂ. ಕಿತೆಂಯೂ ನಾಕಾ 
ಮ್ಹಳ್ಕಾರ್‌, ಆನಿ ಕಿತೆಂಯ್‌ ವಿಚಾರ್ಹ್ಯಾರ್‌ ಆಪ್ಲ್ಯಾ "ಸಿಣಕೊರಾಕ್‌' ರಾಗ್‌ ಯೇತ್‌ ಮ್ಹಣ್‌ 
ಲೆಖುನ್‌ ಸದ್ದ್ಯಾಕ್‌ ಹೈ ಸಗ್ಗೈ ಘಡ್ಬಡೆಂತ್‌ ತಿ ಎಕಾ ಲ್ಹಾನ್‌ (ನೆಣ್ತ್ಯಾ) ಭುರ್ಭ್ಯಾಬರಿ 
ಮೌನ್‌ ರಾವಿ. ತ್ಕಾ ಬರಾಬರ್‌, ಬುಲ್ಬಾಂವ್‌ ಕ್ರಿಯಾದೊಯೂ, ಹೆಂ ಸರ್ವ್‌ "ಕಸಲೆಂಗೀ 
ಸ್ವಪಣ್‌' ಮ್ಹಣ್‌ ಪಾತ್ಮೆಲ್ಲೊ ಆನಿ ಲ್ಹಾನಾಂ ಭುರ್ಥಾಂಬರಿ ಮೋವ್‌ ಆನಿ ಖಾಲ್ತೊ 
ಜಾಲ್ಲೊ. 

ತಶೆಂ ಆಸ್ತಾಂ, ತೈ ಲ್ಹಾನ್‌ ಫೌಜೆನ್‌ - ಜುವಾಂವ್ಚೇ ಖಡಕ್‌ `ಹುಕ್ಕೇ ಪರ್ಮಾಣೆಂ - 
ಭಾಗೆವಂತ್‌ ಖುರ್ಸಾಚ್ಮೆ ಮ್ಹಾಲ್‌ ಇಗರ್ದೆಕ್‌ ಪಾವ್ಲ್ಯಾ ಉಪ್ರಾಂತ್‌ - ಮೊನ್ಸಿಇಕೊರ್‌ ಫ್ರಾದ್‌ 
ಮಾರ್ತಿರೆಸಾಕ್‌ ಉಠವ್ನ್‌, "ರೆಸ್ಟೆರ್‌' ಕರ್ಬಾಚಿ ವಿನಂತಿ ಆಯ್ಕಾತಚ್‌, ಆಮ್ಚೊ ಸಾಮ್ಸಾಂವ್‌ 
ಆನಿ ಉಚಾಂಬಳಿ ಮಹಾನ್‌ ಮಾನಾಯ್‌, ಸಗ್ಳೊ ಗಳೊನ್‌ ಉದ್‌ ಜಾಲ್ಲೊ, ಆನೀ 
ಆಪುಣ್‌ ಆನಿಕ್‌ಯೂ ಪುರ್ತೊ ಸ್ವಷ್ಲೆತಾಂ ಮ್ಹಣ್‌ ಚಿಂತ್ತಾಲೊ. ಖೆರಿತ್‌, ಜುವಾಂವ್ಕ್‌ - 
ಪೆಪಿನಾಕಡೆ ಲಗ್ನಾಕರಾರ್‌ ಜಾಲ್ಲೇ ವರ್ವಿಂ - ಜುವಾನಾಕ್‌ (ತಾಚ್ಯೆ ಭಾಚೇಕ್‌!) ಆಪ್ಲಿ 
ಮಾಣ್ಕುಲಿ ಪತಿಣ್‌ ಕರುನ್‌ ಫೆಂವ್ಚೊನಾ ಮ್ಹಣ್‌ ತೊ ಪಾತ್ಮೆಲ್ಲೊ. ಪುಣ್‌ ತಾಚಿ ಭಾಚಿ, 
ನೀಜ್‌ ಜಾವ್ನ್‌. ಏಕ್‌ ಅಣ್ಣಾ ದಂಧ್ಕಾಚೆಂ ಕೊಲ್ವಂತ್‌ ನಹಿಂ ಮ್ಹಣ್‌ ತಾಕಾ ಕಳಿತ್‌ 
ಆಸ್‌ಲ್ಲೆಂ..... ಪಯ್ಕಿಲ್ಕಾ ಕೆನರಾಂತ್‌ ಜಾಲ್ಲ್ಯೊ ಸಂಗ್ತಿಯೂ ತಾಕಾ ಕಳಿತ್‌ ಆಸ್‌ಲ್ಲೊ. 
ತರ್‌ಯೂ, ಚಿಂತಿನಾತ್‌ಲ್ಲೇಬರಿ, ತಾಂಚ್ಕಾ ಸರ್ವಾಂ ಮಧೆಂ ವೆಗ್ಳಾಚಾರ್‌ ಜಾಲ್ಲೊ, 
ದೆಕುನ್‌ ತಾಣೆಂ ಚಿಂತ್‌ಲ್ಲೇ ಪರ್ಮಾಣೆಂ, ಹೈ ಘಡಿಯೇ ಜುವಾಂವ್‌ ನಿಜಾಯ್ಕೂ ಜುವಾನಾ 

ಕಡೆ ರೆಸ್ಟೆರ್‌ ಜಾತಾ ಮ್ಹಳ್ಳೆಂ ಘಟನ್‌ಯೂ ಏಕ್‌ ಸ್ವಪಣ್‌ಂಚ್‌ ಮ್ಹಣ್‌ ತೊ ಭಿಯೆಲ್ಲೊ 
ಆನಿ ತಸೊ ಚಡ್ಬಡ್ತಾಲೊ. 

ಪುಣ್‌ ತೆಂ ಸ್ವಪಣ್‌ ನಹಿಂ. 

ಮೊನ್ಸಿಇಣೊರ್‌ ಮಾರ್ತಿರೆಸಾನ್‌ ಜುವಾಂವ್ಚೆಂ ಆನಿ ಜುವಾನಾಚೆಂ ರೆಸ್ಬೆರ್‌ ಕೆಲೆಂ. 
ತ್ಕಾ ರೆಸ್ಸೆರಾ ವೆಳಾರ್‌ ಬುಲ್ಬಾಂವ್‌ ಕ್ರಿಯಾದೊ, ನೊವ್ರ್ಯಾ ಜುವಾಂವ್ಚೊ ಪಾದ್ರಿಇಸೊ 
(ಮ್ಹಾಲ್‌-ಧೆಡೊ!) ಜಾಲೊ. ಹೊಕ್ಲೆಕ್‌ ತಿಚಾ ಪೊಸ್ಕೊಪಾಯ್‌ ಗಾಬ್ರೆಲ್‌ ದೆ ಮೊನಿ 
ಜಾನ್‌ - ತೊಚ್‌ ಬಾಪಯ್‌ ಆನಿ ತೊಚ್‌ ಆವಯ್‌ ಮ್ಹಳ್ಳೆಬರಿ - ಸಮರ್ಪುನ್‌ ದಿಲಿ, 
ದೂಮರಾಯ ಆನಿ ಭೀಮರಾಯ ಪ್ರಮುಖ್‌ ವ್ಹೊವೈ ಆನಿ ಸಾಕ್ಸ್‌ದಾರ್‌ ಜಾಲೆ. 

ರೆಸ್ಸೆರ್‌ ಜಾಲೆಂ. ಜುವಾಂವ್ನ್‌ ಆಪ್ಲ್ಯಾ ಬೊಟಾಚಿ ಮುದಿ ಕಾಡುನ್‌ ಜುವಾನಾಚ್ಕಾ 
ಬೊಟಾಕ್‌ ಘಾಲಿ - ""ಆತಾಂ ತಿ ಸದಿಳ್‌ ಆಸಾ - ಉಪ್ರಾಂತ್‌ ಸಾರ್ಕಿ ಕರಯಾಂ'' ಮ್ಹಳೆಂ 
ತಾಣೆಂ, ಆನಿ, ನವ್ಮಾನ್‌ ತಶೆಂ ಜಿಣಿಯೆಂತ್‌ ಪಯ್ಸೆ ಪಾವ್ಟಿಂ ಮ್ಹಳ್ಳೆಬರಿ ಹೊಕ್ಲೆಕ್‌ 
ಪೊಟ್ಟುನ್‌ ಧರುನ್‌ ಉಮೊ ದಿಲೊ. 

“ಮ್ಹಜ್ಯಾ ಸಿಇಕೊರ್‌ ಕಪಿತಾನ್‌...... ಮ್ಹಜ್ಯಾ ಸೊಮಿಯಾ ಆನಿ ಸಾಯ್ಬಾ...... !'' 
ಉಸ್ವಾಸುನ್‌ ತಿಣೆಂ ದುಖಾಂ ಗಳಯ್ಲಿಂ. 

“ಮ್ಹಜ್ಯಾ ಮಾನಾ...... ಜುವಾನಾ...... ಅಮೊರಾವೆಲ್‌ ಡೊನಾ - ಡೊನಾ 
ಸಿಇಕೊರಾ ಜುವಾನಾ ದೆ ಫೆರ್ದಿನಾಂದೊ!'' ತಾಣೆಂ ಸಟ್‌ ಕರುನ್‌ ತಿಚೇ ಮುಖಾರ್‌ ಏಕ್‌ 
ದಿಂಬಿ ಬಾಗಾಯ್ಲಿ, ಆನಿ ಶೆವೆಲಿಯೆರ್‌ ಮರ್ಕಾದಿನ್‌ ಆನಿ ಮರ್ದೆನ್‌ ತಿಚ್ಕಾ ಹಾತಾಂಚೊ 
ಉಮೊ ಘೆವ್ನ್‌ ಮಾನ್‌ ಬಾಗಾಯ್ಲಿ. 

ಡೊನಾ ಜುವಾನಾ! ಡೊನಾ......! 

ವ್ಹಯ್‌. ಪೆರ್ನೆ ಖಾಣಾವಳಿಂತ್ಲೆಂ ನಾಚ್ಛಿಣ್‌ ಕೊಲ್ವಂತ್‌ ಜುವಾನಾ ಮೊನಿಜ್‌ 
ನಹಿಂ, ಬಗರ್‌ - ಸಿಇಕೊರಾ ಆನಿ ಡೊನಾ! 

ಮೊನ್ಸಿಇಕೊರ್‌ ಮಾರ್ತಿರೆಸಾನ್‌, ಗಾಬ್ರೆಲ್‌ ಮೊನಿಜಾನ್‌ ಆನಿ ಕ್ರಿಯಾದೊನ್‌ಯೂ 
ತಸೊಚ್‌ ತಿಕಾ ಉಲೊ ದಿಲೊ ಆನಿ ಮಾನ್‌ ಕೆಲೊ. 


೫೫ ೫.೫ ೫ ೫ 


""ಆತಾಂ ಭಾಯ್ರ್‌ ಸರ್ಕಾಂ'' ಮ್ಹಣಾಲೊ ಜುವಾಂವ್‌, ಥೊಡ್ಕಾ ವೆಳಾನ್‌, 

“ಖಂಯ್‌?” ವಿಚಾರ್ಲೆಂ ಜುವಾನಾನ್‌, ಭಿಯಾನ್‌. 

“ಹೆರ್‌ ಖಂಯ್‌ ನಹಿಂ, ಬಗರ್‌ ಆಮ್ಚ್ಯಾ ಮ್ಹಜ್ಕಾ ಪಾಯ್‌-ಮಾಂಯ್ಚಾ 
ಘರಾ,'' ಮ್ಹಣಾಲೊ ಜುವಾಂವ್‌, ""ತುಂ ವರಠ್ತವ್ಹಾಯ್‌ ಮ್ಹಜ್ಯಾ ಕಾಳಾಚಿ ರೆಯಿನಾ - 
ರಾಣಿ, ತರ್‌ಯೂ - ಮ್ಹಜ್ಯಾ ಫಿದಾಲ್‌ ಪಾಯ್‌-ಮಾಂಯ್ಚಿ ನೊರಾ (ಸುನ್‌) ಖರಿ!' 

ಜುವಾನಾನ್‌ ತಕ್ಲಿ ಹಾಲಯ್ಲಿ. 

“ಮ್ಹಜೊ ಧನಿ ಆನಿ ರಾಯ್‌ ಸಾಂಗಾತಾ ಆಸಾಸರ್‌, ಹೆರ್‌ ಕಿತೆಂ ಜಾಯ್‌?'' 
ಚಿಂತ್ಲೆಂ ತಿಣೆಂ, ಆನಿ ಉಪ್ರಾಂತ್‌ “ಮ್ಹಾಕಾ ಮ್ಹಣ್ಕಾಶೆಂ ದಿಸ್ತಾ'' ಮ್ಹಳೆಂ ತಾಕಾ 
ಆಯ್ಕಾಶೆಂ. 

“ಕಿತೆಂ ಮ್ಹಣ್ಮಾಶೆಂ ದಿಸ್ತಾ ಜಾವೈತ್‌?'' 

""ಆಮಿ ಯಾ ತರಿ ಮಂಗಳಾಪುರಿ......'' ಉಚಾರ್ಲೆಂ ತಿಣೆಂ, ಕಾವ್ದೆವ್ನ್‌ಶೆಂ. 

ಸಿಇಕೊರ್‌ ಜುವಾಂವ್ಚೆಂ ಆನಿ ಸಿಇಕೊರಿನಾ ಜುವಾನಾಚೆಂ ರೆಸ್ಪೆರ್‌ ಜಾಲ್ಕಾ 
ಉಪ್ರಾಂತ್‌, ಮೊನ್ಸಿಇಕೊರ್‌ ಮಾರ್ತಿರೆಸಾನ್‌ ಥಂಯ್ಚ್‌ ಏಕ್‌ ಲ್ಹಾನ್‌ ಸೊವೊ ಕರ್ಚ್ಯಾ 
ಜಿನ್ಸಾರ್‌ ತಾಂಕಾಂ ಸಕ್ನಾಂಕ್‌ ಬಸವ್ನ್‌ ವಾಯ್ನ್‌ ವಾಂಟೊ ಆನಿ "ಸಾಲೂದ್‌' ಮ್ಹಣೊನ್‌ 
ತಾಂಚಿ ಭಲಾಯ್ಕಿ ಮಾಗ್ತಿ. ಕಾಣಿಕ್‌ ಜಾವ್ನ್‌ - ಭಿತರ್ಲೊ ಹಾಡುನ್‌ - ಗೊಂಯ್ಚ್ಯಾ ತೆಗಾಂ 
ಸಾಂತ್‌ ಪಾತ್ರೊನಾಂಚ್ಕೊ ಆಡ್ಲುಗ್ಕೊ ತಾಣೆ ತಾಂಕಾಂ ದಿಲ್ಲೊ. 

""ಆನಿ ಹಾಂವ್‌ ಕಿತೆಂ ದೀಂವ್‌?'' ಗಾಬ್ರೆಲ್‌ ಮೊನಿಜ್‌ ಚುರ್ದುರ್ಲೊ. 

"ತುಂವೆಂ ತುಜೆಂ ಬೆಸಾಂವ್‌ ಮಾತ್ರ್‌ ದಿಲ್ಕಾರ್‌ ಪುರೊ'' ಹಾಸ್ಲೊ ಜುವಾಂವ್‌. “ತುಜಿ 
ಕಾಣಿಕ್‌ ಮ್ಹಾಕಾ ಪುರ್ತಿ ಪಾವ್ಲ್ಯಾ - ಮ್ಹಜೇ ಬಗ್ಗೆನ್‌ ಶಾಶ್ವತ್‌ ಜಾಲ್ಕಾ (ಜುವಾನಾ). ತ್ಕಾ 
ಶಿವಾಯ್‌ ತುಂವೆಂ ಥೊಡ್ಕಾ ದಿಸಾಂ ಆದಿಂಚ್‌ ದಿಲ್ಲಿ ಕಾಣಿಕ್‌ - ಜುವಾನಾಚೊ - ಮ್ಹಜ್ಯಾ 
ಡೊನಾ ಸಿಇಣಕೊರಾಚೊ - ಗೊಬ್ಳೊ ಆಸಾ, ತೊ ಆಮ್ಚ್ಯಾ ಘರಾಬ್ಕಾಂತ್‌ ಸದಾಂಚ್‌ 
ಉರ್ತಲೊ!'' 

"ಆಸುಂ!'' ಮ್ಹಣಾಲೊ ಗಾಬ್ರೆಲ್‌, ""ತ್ಕಾ ಬರಾಬರ್‌, ಮ್ಹಜಿ ಕಾಣಿಕ್‌ ಜಾವ್ನ್‌, 
ಫುಡ್ಲೆ ತೀನ್‌ ದೀಸ್‌ ಆಮ್ಚ್ಯಾ ಛತ್ರಾಕ್‌ ಭೆಟ್‌ ದಿತಲ್ಕಾಂ ಸರ್ವಾಂಕ್‌ ಫುಂಕ್ಕಾ ಪೀವನ್‌ 
ಹಾಂವ್‌ ದಿತಲೊಂ!'' . 

""ತೀನ್‌ ದೀಸ್‌ ನಹಿಂ, ಸಾತ್‌ ದೀಸ್‌ ಪರ್ಯಾಂತ್‌ ಲೊಕಾಕ್‌ ಆಪಯ್‌, ಆನಿ 
ತಾಂಕಾಂ ಸರ್ವಾಂಕ್‌ ದಬಾಜಾಚಿ ಬೊಂಖೆತ್‌ ಲಾಭಯ್‌, ಗಾಬ್ರೆಲ್‌ ಪಾಯ್‌ - ತೆಂ 
ಸಗೈೆಂಯೂ ಆಮ್ಚ್ಯಾ ಖರ್ದಾರ್‌!'' ಜುವಾಂವ್ನ್‌ ಭಾಸ್‌ ದಿಲಿ. 

""ತಸಲ್ಕಾ ಫೆಸ್ತಾಕ್‌ ಹಾಂವ್‌ ಯೆತಲೊಂ ಆನಿ ಜೆವ್ತಲೊಂ - ಪಿಯೆತಲೊಂ ಫಕತ್‌ 
ಉದಕ್‌!” ಹಾಸ್ಲೊ ಕ್ರಿಯಾದೊ. ತಾಣೆಂ ಫ್ರಾ। ಮಾರ್ತಿರೆಸಾನ್‌ ವಾಂಟ್‌ಲ್ಲೊ ವಾಯ್ನ್ಡ್‌ಯೂ 
ಆಪ್ಲುಂಕ್‌ ನಾತ್‌ಲ್ಲೊ. “"ಪುಣ್‌ ಹಿಂಗಾಸರ್‌ ಹ್ಯಾ ದೊಗಾಂ ಭಾಗೆವಂತಾಂಕ್‌ ಹಾಂವ್‌ 
ದಿತಾಂ ಮೊಗಾಚೆಂ ಬೆನೆದಿಸಾಂವ್‌. ಆನಿ ಹೆರ್‌ ಕಿತೆಂ ದೀಂವ್‌?'' 

“ಹೆರ್‌ ಕಿತೆಂಯೂ ನಾಕಾ, ಸಿಇಸೊರ್‌. ಸರ್ವ್‌ ಪಾವ್ಲೆಂ'” ಮ್ಹಣಾಲಿ ಜುವಾನಾ. 

""ತರ್‌ಯೂ ಆಸಾ - ದೊಗಾಂಯ್ಚಾ ಫುಡಾರಾ ಖಾತಿರ್‌ ಆನಿ ತುಮ್ಚ್ಯಾ ಫಿದಾಲ್‌ 
ಘರಾಬ್ಮಾಚ್ಮಾ ಉಂಚಾಯೆಚೇ ಸಾಕ್ಲಿ ಖಾತಿರ್‌ - ಮ್ಹಜಿ ಏಕ್‌ ಕಾಣಿಕ್‌ ಆಸಾ, ವ್ಹರ್ತಿ'' 
ಮ್ಹಣಾಲೊ ಕ್ರಿಯಾದೊ. 

ಹೆಂ ಆಯ್ಕುನ್‌, ಥಂಯ್ಸರ್‌ ಆಸ್‌ಲ್ಲ್ಯಾಂಕ್‌ ಸಹಜ್‌ ಜಾವ್ನ್‌ ಎಕಾ ಥರಾಚಿ 
ಆತುರಾಯ್‌ ಭೊಗ್ಗಿ. 

ತಾಣೆಂ ಆಪ್ಲ್ಯಾ ಧಗ್ಲ್ಯಾಭಿತರ್‌ ಹಾತ್‌ ಘಾಲುನ್‌, ಕಾಗ್ದಾಚಿ ಏಕ್‌ ಲ್ಹಾನ್‌ ಘಡಿ, 
ಲುಗ್ಬಾಂತ್‌ ಶಿಂವೊನ್‌ ಮ್ಹೊರ್‌ ಮಾರ್‌ಲ್ಲಿ ಭಾಯ್ರ್‌ ಕಾಡುನ್‌ ಹಾತಾಂತ್‌ ಧರ್ಲಿ. 
(ತಿ ಮೊಲಾಧಿಕ್‌ ಚೀಟ್‌, ಕ್ರಿಯಾದೊನ್‌ ತ್ಕಾ ಸ-ಸಾತ್‌ ವರ್ಸಾಂ ಆದಿಂ - ತಾಣಿಂ 
ಮಂಗಾಳಾಪುರಿಕ್‌ ಪೊಳಾಪಳ್‌ ಫೆಂವ್ಚೇ ಆದಿಂ ಜುವಾನಾಕಡೆಂ ಚತ್ರಾಯೆನ್‌ 
ಸಾಂಬಾಳುನ್‌ ದವರುಂಕ್‌ ದಿಲ್ಲಿ. "ಹಾಂವ್‌ ವಿಚಾರ್‌ಲ್ಲ್ವಾ ವೆಳಾರ್‌ ಪಾಟಿಂ ದೀ... ನಹಿಂ 

ತರ್‌, ಹಾಂವ್‌ ಮೆಲಾಂ ಮ್ಹಣ್‌ ತುಕಾ ಸ್ಪಷ್ಟ್‌ ಕಳಿತ್‌ ಜಾಲ್ಲ್ಯಾ ವೆಳಾರ್‌ ಮಾತ್ರ್‌ 
ಉಗ್ತಿ ಕರುನ್‌ ವಾಚ್‌' ಮ್ಹಣೊನ್‌ ಸೊಪುಥಾಖಾಲ್‌ ದಿಲ್ಲಿ. ಆನೀ - "ಹಾಂವ್‌ ಜೀವಂತ್‌ 
ಆಸುನ್‌, ಹಾಂವೆಂ ತುಕಾ ಸಾಂಗ್ಲ್ಯಾಖರಿತ್‌, ವಾ ತುಜೆಕಡ್ಡಿ ಹಿ ಚೀಟ್‌ ಪಾಟಿಂ ಫೆತ್ಸ್ಯಾ 
ಖರಿತ್‌ - ತುಂವೆಂ - ದೆವಾಚ್ಕಾ ಆಣ್‌ - ಲಗ್ನ್‌ ಜಾಯ್ದಾಯೆ' ಮ್ಹಳ್ಳೆಂ ತಾಣೆಂ, ತವಳ್‌. 
ಉಪ್ರಾಂತ್‌ ತುಂಡುಮಲೆ ರಾಜ್ಕಾಂತ್‌ಯೂ ತಾಣೆಂ ತಿ, ಜುವಾನಾಕಡ್ಡಿ ವಿಚಾರುನ್‌ 
ಪಾಟಿಂ ಘೆಂವ್ಕ್‌ ನಾತ್‌ಲ್ಲಿ. ಅಜಾಪೀ ಥರಾನ್‌ ಮ್ಹಣ್ಣ್ಟೆ ಬರಿಂ ಜುವಾನಾನ್‌ ತಿ ಸಾಂಬಾ 
ಳುನ್‌ ದವರ್‌ಲ್ಲಿ. ಆನಿ ಹ್ಯಾಚ್‌ ಥೊಡ್ಕಾ ದಿಸಾಂ ಆದಿಂ, ಜುವಾಂವ್‌ ಆನಿ ಪೆಪಿನಾಮಧೆಂ 
ಲಗ್ನಾ ಖರಾರ್‌ ಜಾಲ್ಲೆಂ ಆಯ್ಕುನ್‌, ಸಗ್ಳೊ ತಾಪೊನ್‌, ಜುವಾನಾಕಡ್ಡಿ ತಾಣೆಂ ತಿ ಪಾಟಿಂ 
ಘೆತ್‌ಲ್ಲಿ. ಆನಿ ತೀಚ್‌ ಫೆವ್ನ್‌ ಜುವಾಂವ್ಕ್‌ "ನಿಮಾಣಿ ಭೆಟ್‌ ದೀವ್ನ್‌ ರುಸ್ತುರುಸಾಂವ್‌' 
ಕರ್ರ್ತಲೊ ಮ್ಹಣ್‌ ತಾಣೆಂ ಲೆಖ್‌ಲ್ಲೆಂ. ಪುಣ್‌ ಪಾಟ್ಲ್ಯಾ ಥೊಡ್ಕಾಚ್‌ ವೊರಾಂಚಾ 
ಘಡಿತಾಂ ವರ್ವಿಂ, ಆನಿ ಮುಖ್ಯ ಜಾವ್ನ್‌ ಹೆಂ ರೆಸ್ಬೆರ್‌ ಜಾಲ್ಲೆವರ್ದಿ, ತೊ ಸಗ್ಳೊಚ್‌ 
ಸಂತೊಸಾನ್‌ ಪರ್ತಾಲ್ಲೊ ಆನಿ ತಾಚೆಂ ಮತಿಂತ್ಲೆಂ ತೀರ್ಸ್‌ಯೂ ಬದ್ದಾಲ್ಲೆಂ. ತಿತ್ಲ್ಯಾಚ್‌ 
ಮಾಪಾನ್‌ “ಇರ್ಮಾಂವ್‌ ಜುವಾಂವ್ಚೆರ್‌' ದುಭಾವ್‌ ಚಿಂತುನ್‌, ಥೊಡೊ ತೇಂಪ್‌ ರಾಗ್‌ 
ಧರ್‌ಲ್ಲೆ ಖಾತಿರ್‌ ತೊ ಚುರ್ದುರ್ತಾಲೊ ಆನಿ - ಶೆಕಿಂ ತಾಣೆಂಚ್‌ ತಾಕಾ ಉಜ್ಕಾಚ್ಕಾ 
ಮೊರ್ಲಾಂತ್ಲೊ ಸಾಲ್ವಾರ್‌ ಕೆಲ್ಲೆಂಯೂ ಚಿಂತುನ್‌ - ಪ್ರಾಯಶ್ಚಿತ್ತ್‌ ಕರುಂಕ್‌ ಅತ್ರೆಗ್ತಾಲೊ. 

"“ಕಸಲಿ ಕಾಣಿಕ್‌ ತೀ?'' ಜುವಾಂವ್ನ್‌ ಜುವಾನಾಚೆಂ ತೊಂಡ್‌ ಪಳೆಲೆಂ. "ಆಪುಣ್‌ 
ನೊಕೊ' ಮ್ಹಣ್ಮ್ಣಾ ಜಿನ್ಸಾರ್‌ ತಿಣೆಂ ತಕ್ಲಿ ಹಾಲಯ್ಲಿ. ತಿಕಾಯೂ ಘುಟ್‌ ಕಳಿತ್‌ ನಾತ್‌ಲ್ಲೊ 
ಮ್ಹಳ್ಳೆಂ ನೀಜ್‌. 

""ಕಸಲಿಯೂ ತಿ ಜಾಂವ್‌'' ಮ್ಹಣಾಲೊ ಕ್ರಿಯಾದೊ, ಮೊ! ಮಾರ್ತಿರೆಸಾನ್‌ ಉಲಂವ್ಕ್‌ 
ತೊಂಡ್‌ ಕಾಡ್ಜೇ ಆದಿಂ. ""ಜ - ಹೆಂ ಆತಾಂ ಸ್ವೀಕಾರ್‌ ಕರ್‌. ಫುಡೆಂ, ಪುರ್ಸತೆ ವೆಳಾರ್‌ 
ಉಗ್ತಿ ಕರ್‌ - ತುಮ್ಹೇ ಫುಡ್ಲೇ ಪಿಳ್ಗೆ ಖಾತಿರ್‌ ತಿ ಉಪ್ಕಾರ್ತಲಿ,'' ಮ್ಹಣೊನ್‌ ತಿ ತಾಣೆಂ 
ಜುವಾಂವ್ಚಾ ಹಾತಾಂತ್‌ ದಿಲಿ. 

""ಆನೀ, ಆತಾಂ ಕಿತೆಂ?'' ಸವಾಲ್‌ ಉಬೆಂ ಜಾಲೆಂ. 

""ಪಯ್ಲೆಚೆಂ ಆನಿ ಅಧಿಕ್‌ ಗರ್ಜೆಚೆಂ ಸವಾಲ್‌ ಉರ್ದಾಂ ಏಕ್‌ಚ್‌:'' ಮ್ಹಣಾಲೊ 
ಜುವಾಂವ್‌, ಮತಿಂತ್ಲಿ ಆತುರಾಯ್‌ ದಾಮುನ್‌ ಧರುನ್‌, ""ಹಾಂವೆಂ ಆನಿ ಮ್ಹಜೆ 
ಡೊನಾ ಹೊಕ್ತೆನ್‌, ಆಮ್ಚ್ಯಾ ಘರಾಕ್‌ ವೆಚೆಂ - ಮ್ಹಜ್ಯಾ ಸಿಇಕೊರ್‌ ಪಾಯ್ಕ್‌ ಆನಿ ಡೊನಾ 
ಮಾಂಯ್ಕ್‌, ತಾಂಚಿ ನೊರಾ (ಸುನ್‌) ಆಯ್ಲ್ಯಾ ಮ್ಹಣ್‌ ಅಮೊಸ್ವಾರ್‌ ಕರ್ಬಾಚೆಂ ಆನಿ 
ತಾಂಚೆಂ ಬೆನ್ಸಾಂವ್‌ ಫೆವ್ಟಾಚೆಂ ಆನಿ ರೆಬೆಕ್‌-ಕುಂತಾರ್‌ ಕರ್ಬಾಚೆಂ.'' 

""ಸಾಯ್ಬಾ, ಭೊಗೊಸ್‌!'' ಆಕಾಂತ್ಲಿ ಜುವಾನಾ, ""ಮ್ಹಾಕಾ ಭಿರಾಂತ್‌ ದಿಸ್ತಾ.'' 

""ಕಿತ್ಕಾಕ್‌ ಭಿರಾಂತ್‌ - ಬಗ್ಗೆನ್‌ ಹಾಂವ್‌ ಆಸ್ತಾನಾ?'' | 

""ತುಂ ಜಾಣಾಂಯ್‌, ಮ್ಹಜ್ಯಾ ಸಿಇಕೊರ್‌ ರಾಯಾ...” 

""ಹಾಂವ್‌ ಜಾಣಾಂ - ತುಂ ಮಾತ್ಸೆಂ ತೊಂಡ್‌ ಧಾಂಪುನ್‌ ರಾವ್‌. ಪಯ್ಲೆಂ ಆಮ್ಚ್ಯಾ 
ಪಾಯ್‌ಮಾಂಯ್ದೆಂ ಬೆನ್ಸಾಂವ್‌ ಫೆವ್ಮಾಂ. ಉಪ್ರಾಂತ್‌ ವೈಸರೊಯಾಕ್‌ ಭೆಟ್‌ ದಿವ್ಕಾಂ. 
ತ್ಕಾ ಫುಡೆಂ, ತುಂ ಕಿತೆಂ ಸಾಂಗ್ತಾಯ್‌ ತಶೆಂ ಕರ್ಕಾಂ...'' 

""ಆಯ್ಕಾತಾ ಆನಿ ಖಾಲ್‌ ಜಾತಾ...ಮ್ಹಜ್ಕಾ ಸಿಇಕೊರಾಚಿ ಚಾಕರ್ನ್‌...'' 

""ಚಾಕರ್ಸ್‌ ನಹಿಂ ...ಮ್ಹಜೆಂ ಸರ್ಫ್‌... ! ಯಾ, ಆನೀ ವೇಳ್‌ ಕರ್ದೊ ನಾಕಾ...'' 

ಗಾಬ್ರೆಲ್‌ ಮೊನಿಜ್‌ ಆನಿ ಬುಲ್ಬಾಂವ್‌ ಕ್ರಿಯಾದೊ, ಪೆರ್ನೆ ಛತ್ರಾಕ್‌ ಪಾಟಿಂ 
ವಚೊಂಕ್‌ ಆಯ್ತೆ ಜಾಲೆ. ತಾಣಿಂ ಜುವಾನಾಕ್‌ ""ಫಾಲ್ಕ್ಮಾಂ ಮೆಳ್ಳಾಂ'' ಮ್ಹಣೊನ್‌ 
ಮೊಗಾಳ್‌ ಆದೆವ್ಸ್‌ ಕೆಲೊ. ""ಫಾಲ್ಕಾಂ ಆಮಿಂಚ್‌ ತುಮ್ಕಾಂ ಯೇವ್ನ್‌ ಭೆಟ್ತಲ್ಕ್ಮಾಂವ್‌...'' 
ಮ್ಹಣಾಲೊ ಜುವಾಂವ್‌, ""ಜಾಯ್ತೆಂ ಉಲಂವ್ಕ್‌ ಆಸ್ತಲೆಂ. ಪುಣ್‌ ಆತಾಂ ಮಾತ್ರ್‌ 
ಇರ್ಮಾಂವ್‌ ಬುಲ್ಬಾಂವ್ಕಡೆಂ ಏಕ್‌ ಸವಾಲ್‌ ವಿಚಾರುಂಕ್‌ ಆಸಾ.'' 

"ಕಿತೆಂ ತೆಂ - ಖುಶೇನ್‌ ವಿಚಾರೈತ್‌.'' 

"ತುಂ ಮಂಗಳಾಪುರಿ ಥಾವ್ನ್‌ ಯೆತಾನಾ ದೊಗಿ ಸ್ತ್ರೀಯಾಂಕ್‌ ಫೆವ್ನ್‌ 
ಆಯಿಲ್ಲೊಯ್‌ ಮ್ಹಣ್‌ ಹಾಂವೆಂ ಆಯ್ಕಾಲ್ಲೆಂ - '' 

“ನೀಜ್‌. ತಿ ಕಾಣಿ ಲಾಂಭ್‌ ಆಸಾ, ತಾಂತೂನ್‌ ಮಿಲಾಗ್ರಿಂಚೊ ಪಾವ್ಸ್‌ ಆಸಾ,'' 
ಹಾಸ್ಲೊ ಕ್ರಿಯಾದೊ, ""ದುಸ್ರಿ ಆಸ್‌ಲ್ಲಿ ಭರಿಲ್ಲಿ ಗುರ್ವಾರ್‌, ರಿನಾ ಸಿಸಿಲಾ!'' 

“ತೆಂಚ್‌, ಪುಣ್‌ ರಿನಾ ಸಿಸಿಲಾ - ತುಂ ಮೆಲಾಯ್‌ ಮ್ಹಣ್‌ ಚಿಂತುನ್‌ ಆಪುಣ್‌ 
ಗಾಂವ್‌ ಸಾಂಡುನ್‌ ಗೆಲ್ಮಾ ಮ್ಹಣ್‌ -'' 

""ಆಯ್ಕಾಲ್ಲಿ ಚೂಕ್‌. ಗಜಾಲ್‌ ವೆಗ್ಳೀಚ್‌ ಜಾಲ್ಲಿ. ಹಾಂವ್‌ ಮೆಲಾಂ ಮ್ಹಣ್‌ 
ಚಿಂತುನ್‌ ದೆದೆಸ್ಪ್ಟಾರ್‌ ಜಾವ್ನ್‌ ಮ್ಹಜಿ ರಿನಾ ಸಿಸಿಲಾ ಜಿವ್ಸಾತ್‌ ಕರುಂಕ್‌ ಗೆಲ್ಲಿ. ಆಮ್ಚ್ಯಾ 
ಬರ್ಮಾ ನಶಿಬಾನ್‌, ತಿಕಾ ನಂಯ್ಕ್‌ಲಿ ಉಕ್ಲುನ್‌ ಕೊಣೆಂ. ಮೊಗ್ರಾಂನಿ ಫ್ರಾ! ಕೈತಾನಾಲಾಗಿಂ 
ವ್ಹೆಲಿ. ತ್ಕಾ ಭಾಗೆವಂತ್‌ ಪಾತ್ಕೂನ್‌ ತಿಚಿ ಕಾಣಿ ಆಯ್ಕುನ್‌ ತಿಚಿ ಜತನ್‌ ಕೆಲಿ - ಠಾಣ್ಕಾಕ್‌ 
ತಿಕಾ ಪಾಟಿಂ ವಚುಂಕ್‌ ನಾಕಾ ಜಾಲ್ಲ್ಯಾನ್‌ - ಚಿಕ್ಕೆ ಪಯ್ಕಿಲ್ಕಾ ಎಕಾ ಫಿದಾಲ್‌ ಘರಾ 
ಬ್ಯಾಂತ್‌ ತಿಕಾ ಸಿರ್ವಿಸೆಕ್‌ ಲಾಯ್ಲಿ. (ತವಳ್‌ ತಿಚೇ ಥಂಯ್‌ ಆಮ್ಚಾ ಭುರ್ಧ್ಯಾಚೆಂ 
ಆವಯ್‌ಪಣ್‌ ಆರಂಭ್‌ ಜಾಲ್ಲೆಂ!) 

"ಆಮಿ ತ್ಕಾ ಫುಡ್ಲ್ಯಾ ಸ-ಸಾತ್‌ ಮಹಿನ್ಕಾಂನಿ, ತುಂಡುಮಲೆ ರಾಜ್ಮಾ ಥಾವ್ನ್‌ 
ಪಾಟಿಂ ಪಾವ್ರಚ್‌, ಫ್ರಾ! ಕೈತಾನಾನ್‌ ಮ್ಹಾಕಾ ಆಪಂವ್ಕ್‌ ಧಾಡ್ಲೊ ಆನಿ ಮ್ಹಾಕಾ ನವೊ 
ಜೀವ್‌ ದಿಲೊ! ತಿ ಖಬರ್‌ ತುಕಾ ದೀಂವ್ಕ್‌ ಹಾಂವ್‌ ಅತ್ರೆಗ್ತಾಲೊಂ. ಮಧೆಂಚ್‌ - ತೆಂ 
ಹಿಂಗಾ ಸಾಂಗುನ್‌ ಫಾಯ್ದೊ ನಾ - ಆಮ್ಚ್ಯಾ ಖೊಟ್ಕಾ ನಶಿಬಾನ್‌ ಮ್ಹಣ್ಯೆತ್‌ ತಶೆಂ - ತುಜೇ 
ಆನಿ ಜುವಾನಾ ಮಧೆಂ, ಆನಿ ತುಜೇ ಆನಿ ಮ್ಹಜೇ ಮಧೆಂ ವೆಗ್ಳಾಚಾರ್‌ ಜಾಲೊ...'' 

""ಮೇಆ ಕೂಲ್ಬಾ... !” ಜುವಾಂವ್ನ್‌ ಜುವಾನಾಕ್‌ ಆರಾವ್ನ್‌ ಧರ್ಲಿ. 

"ತ್ಕಾ ವಗ್ತಾ, ಹಾಂವ್‌ಯೂ ಕಪಿತಾನ್‌ ಜೆರಾಲಾಕಡೆಂ ಗೆಲೊಂ...ತಾಣೆ - 
ಮಿಲಾಗ್ರ್‌ - ದುಸ್ರೀಚ್‌ ಹುಕುಮ್‌ ದಿಲಿ - ಆಮಿ ಆಶೆಲ್ಲೆಂಚ್‌ ದಿಲೆಂ...ತವಳ್‌ ಆಮ್ಚಿ 
ಜುವಾನಾ ವಚೂನ್‌ ರಿನಾ ಸಿಸಿಲಾ ಸಾಂಗಾತಾ ಅಜ್ಞಾತ್‌ ರಾವ್‌ಲ್ಲಿ... ತಸೊ 
ಉಟಾಉಟಿಂ ತಾಂಕಾಂ ಫೆವ್ನ್‌ ಹಾಂವ್‌ ಗೊಂಯಾಂ ಪಾವ್ಹೊಂ. ತ್ಕಾ ಉಪ್ರಾಂತ್ಲಿ 
ಗಜಾಲ್‌ -'' 

""ಪುರೊ. ಮ್ಹಾಕಾ ಮಾಫ್‌ ಕರಾ ...ಫುಡ್ಲೆಂ ಪಳೆಯಾಂ.'' 

""ತಶೆಂ ಜಾಂವ್‌.'' 

ತ್ಕಾಚ್‌ ದಿಸಾ, ವೆಲ್ಲಾ ಗೊಂಯ್‌ ಸಿಇಣೊರ್‌ ಕಪಿತಾನ್‌ ಆಲ್ಕಾಯಿದ್‌ ಫೆರ್ದಿ 
ನಾಂದಾಚ್ಕಾ ಪಾಲಸಾಂತ್‌ ವಿಶೇಸ್‌ ದಬಾಜೊ. ನವ್ಕಾ ಕಾಜಾರಿ ಜೊಡ್ಕಾಕ್‌ - ಡೊನ್‌ 
ಕಪಿತಾನ್‌ (ಜೆರಾಲ್‌) ಜುವಾಂವ್ಕ್‌ ಆನಿ ಡೊನಾ ಜುವಾನಾ (ದೆ ಮಸ್ಕರೆಣ್‌) ದೆ 
ಫೆರ್ದಿನಾಂದಾಕ್‌ ಮಾನ್‌ ಕರುಂಕ್‌, ಸಾಂಭ್ರಮಿಕ್‌ ಜೆವಣ್‌-ಸೊಭಾಣ್‌. ತ್ಕಾ ಮಹಾನ್‌ 
ಸಂಭ್ರಮಾಕ್‌, ತಿತ್ಲ್ಯಾ ಮಟ್ಟ್ಯಾ ವೆಳಾ ಭಿತರ್‌ ಜಾಲ್ಕಾರ್‌ಯೂ, ಸಗ್ಳೆಂ ಗೊಂಯ್‌ ಶ್ಹೆರ್‌ 
ಹಾಜರ್‌ ಜಾಲ್ಲೆಂ ಮ್ಹಣ್ಯೆತ್‌. ಫೆಸ್ತಾಚಿ ಮಡ್ಡಿ ಆನಿ ಗಂಭೀರಾಯ್‌ ಚಡಂವ್ಕ್‌ 
ಮ್ಹಳ್ಳೆಬರಿಂ, ಗೊಂಯ್ದೊ ವೈಸರೊಯ್‌ ತಾಚಿ ಮಡೊನಾ ಆನಿ ರಾವೈರಾಂತ್ಲೆಂ ಸಗ್ಳೆಂ 
ಪರಿವಾರ್‌ ಹಾಜರ್‌ ಆಸ್‌ಲ್ಲೆಂ. 

ಜುವಾನಾಕ್‌ ಮಾತ್ರ್‌, ತೆಂ ಏಕ್‌ ಸ್ವಪಣ್‌ಶೆಂ ದಿಸ್ತಾಲೆಂ. ತ್ಕಾ ಫಾಂತ್ಕಾಚ್ಕಾ 
ತೀನ್‌-ಸಾಡೆತೀನ್‌ ವೊರಾರ್‌ಶೆಂ, ಜುವಾಂವ್ನ್‌ ತಿಕಾ ತ್ಕಾ ಪಾಲಸಾಕ್‌ ಆಪವ್ನ್‌ 
ಹಾಡ್ತಾನಾ, ತಿಚ್ಕೆ ಮತಿಂತ್‌ ವರ್ತಿ ಆತುರಾಯ್‌ ಆನಿ ಭಿರಾಂತ್‌ ಆಸ್‌ಲ್ಲಿ. ಆದಿಂಯೂ 
ತಿಣೆಂ ಮ್ಹಳ್ಳೆಬರಿಂ - ಆಪುಣ್‌ ಎಕ್ಲಿ ಚಾಕರ್ನ್‌, ಎಕಾ ಖಾಣಾವಳಿಂತ್‌ ದೀಸ್‌ ಕಾಡ್ಡಿ ಸಾಧಿ 
ಕೊಲ್ವಂತ್‌, ಆನಿ ಜುವಾಂವ್‌ ನಿಜಾಯ್ಕೂ ವ್ಹಡ್‌ ಮಂತನಾಚ್ಕಾ ರಾಯಾಳ್‌ ಕುಟ್ಮಾಂತ್ಲೊ. 
ತಿಚೇ ಆನಿ ಜುವಾಂವ್‌ ಮಧ್ಲೊ ಮೋಗ್‌ ತಸೊ ಆಪುಟ್‌-ತರ್‌ಯೂ, ತಾಚಿಂ ಆವಯ್‌- 
ಬಾಪಯ್‌ ತಿಕಾ ತಾಂಚಿ ನೊರಾ ಮ್ಹಣ್‌ ಸ್ವೀಕಾರ್‌ ಕರ್ದಿಂನಾಂತ್‌ - ಸ್ವೀಕಾರ್‌ ಕರುಂಕ್‌ 
ಸಾಧ್‌ ನಾ, ಮ್ಹಳ್ಳಿಂ ಚಿಂತ್ನಾಂ ತಿಚ್ಕೆ ಮತಿಂತ್‌ ಖಂಚೊನ್‌ ರಾವ್‌ಲ್ಲಿಂ. ತಿತ್ಲೆಂಚ್‌ 
ನಹಿಂ - ತಾಚೆಂ ಆನಿ ಡೊನಾ ಪೆಪಿನಾಚೆಂ - ವಯ್ಲ್ಯಾ ಅಂತಸ್ತಾಕ್‌ ಸಹಜ್‌ಲ್ಲೆಂ - 
ಲಗ್ನಾ ಖರಾರ್‌ಯೂ ಜಾಲ್ಲೆಂ... ಮ್ಹಣ್ತಚ್‌, ತಿಂ ತಿಕಾ ಕಸಲೊ ಎವ್ಕಾರ್‌ ದಿತಿತ್‌? 

ತಿಚಿ ಆತುರಾಯ್‌ ಆನಿ ಭಿರಾಂತ್‌ ಫೆವ್ನ್‌ ಪಾಲಸಾಕ್‌ ತಿಂ ಲಾಗಿಂ ಪಾವ್ತಾನಾ, 
ತಿ ನಿಜಾಯ್ಕಿ ಕಾಂಪ್ತಾಲಿ. 

""ಸಿಇಕೊರ್‌ ಮ್ಹಜ್ಯಾ ರಾಯಾ, ಮ್ಹಾಕಾ ಭೈಂ ದಿಸ್ತಾ...'' ಮ್ಹಳ್ಳೆಂ ತಿಣೆ. 

"“ಭೈಂ ದಿಸ್ತಾ? ತುಕಾ।..ಕೊಣಾಚೆಂ?'' 

“ಭಂ ದಿಸ್ತಾ - ತುಜ್ಮಾ ಡೊನಾ ಮಾಂಯ್ದೆಂ...ಭೈಂ ದಿಸ್ತಾ - ತುಜ್ಕಾ ಡೊನ್‌ 
ಪಾಯ್ದೆಂ ...ತಾಂಚೇ ಮುಖಾರ್‌ ಹಾಂವ್‌ - '' 

“ತುಂ ಮ್ಹಜಿ ಪತಿಣ್‌! ಮ್ಹಜಿ ಅಮೊರಾವೆಲ್‌ ಮಡೊನಾ... !'' 

ತಶೆಂ, ಪ್ರವೇಶ್‌ದ್ವಾರಾರ್‌ ಪಾವ್ತಾನಾ, ಥಂಯ್ದೆ ರಾಕ್ಟಲ್‌ ಶಿಪಾಯ್‌ ತಾಕಾ 
ವಳ್ಕಾಲೆ, ಅಜಾಪ್ಲೆ, ಪುಣ್‌ ವಂದನ್‌ ಕರಿಲಾಗ್ಲೆ. ಜುವಾಂವ್‌, ಆಪ್ಲೆ ಹೊಕ್ಲೆಕ್‌ ಫಿವ್ನ್‌ 
ಪಾಲಸಾಚ್ಕ್ಮಾ ಮೆಟಾಂ ವಯ್ರ್‌ ಹುಂಬ್ರಾರ್‌ ಪಾವ್ಲೊ. ಕಾಳೊಕಾಂತ್‌, . ಸೊಪ್ಮಾಚೈೆ 
ಬಗ್ಗೆನ್‌, ತಿಚೊ ಹಾತ್‌ ಧರುನ್‌, ಕುಶಿಚಿಂ ಮೆಟಾಂ ಚಡೊನ್‌, ತಿಕಾ ತೊ ಧೈರ್‌ 
ದೀಂವ್ಕ್‌ ಲಾಗ್ಲೊ: “ತೈ ವಾಟೇನ್‌ ಮ್ಹಜೆಂ ಕೂಡ್‌ ಆಸಾ. ತುಕಾ ಹಾಂವ್‌ ಥಂಯ್ಸರ್‌ 
ರಾವಯ್ತಾಂ, ಆನಿ ಮ್ಹಜ್ಕಾ ಪಾಯ್ಕ್‌ ಉಠಯ್ರಾಂ...'' 

“ಕೊಣ್‌ ಥಂಯ್‌?'' ಎಕ್ಲೊ ಸೇವಕ್‌, ಲಾಂಟಾನ್‌ ಫೆವ್ನ್‌ ಫುಡೆಂ ಆಯ್ಲೊ. 
ಘಡ್ಬಡ್ಲೊ. ""ಸಿಇಕೊರ್‌ ಜುವಾಂವ್‌! ನಮಾನ್‌...!'' ಜುವಾನಾಚೆ ಪಾಂಯ್‌ 
ಕಾಂಪ್ಲೆ. ಬಗ್ಗೆನ್‌ ಆಸ್‌ಲ್ಲ್ಯಾ ಎಕಾ ಬಾಂಕುಲಾರ್‌ ತಿ ಬಸ್ಲಿ. 

“ಕೊಣ್‌ ಥಂಯ್‌?'' ಆಯ್ಕಾಲೊ ಭಾರಾಧಿಕ್‌ ತಾಳೊ - ಸಿಇಕೊರ್‌ ಕಪಿತಾನ್‌ 
ಫೆರ್ದಿನಾಂದ್‌ ಆಪ್ಲ್ಯಾ ಕುಡಾಂತ್ಲೊ ಭಾಯ್ರ್‌ ಆಯಿಲ್ಲೊ. "“ಪುತಾ, ಜುವಾಂವ್‌! 

ಕಿತ್ಕಾಕ್‌ ರಾತಿಂಚ್‌ ಆಯ್ದೊಯ್‌? ಆಮ್ಕಾಂ ಖಬರ್‌ ಆಸಾ. ದೇಓ ಗ್ರಾತ್ಸಿಯಾಸ್‌! ... 
ಪುಣ್‌ -'' ತೊ ಅಜಾಪ್ಲೊ. ""ಹೆಂ - ಹಿ ಕೊಣ್‌ ಸ್ಟ್ರೀ?...'' ತೊ ನೀಟ್‌ ಜಾಲೊ. ಜುವಾನಾ, 
ಪಾಪ್‌, ಬಸ್‌ಲ್ಲೆಕಡೆಂ ಥರ್ನರೊಂಕ್‌ ಲಾಗ್ಲಿ. 

"ಸೊರ್‌ ಪಾಯ್‌...'' ಜುವಾಂವ್ನ್‌ ಜಾಪ್‌ ದಿಲಿ. ""ಆಮಿ, ಸಾಂತಾ ಖುರ್ಸಾಚ್ಮೆ 
ಅಮ್ಮೆ ಇಗರ್ದೆಂತ್‌ ರೆಸ್ಟೆರ್‌ ಜಾವ್ನ್‌ ಆಯ್ಲ್ಯಾಂವ್‌...ಸಂತೊಸ್ತಾಂ ಒಳೊಕ್‌ ದೀಂವ್ಕ್‌ - ಹಿ 
ವರ್ತವ್ವಾ ಮ್ಹಜಿ ಡೊನಾ ದೆ ಕಾಸಾ - ಘರ್ಕಾರ್ನ್‌... ಡೊನಾ ಜುವಾನಾ ದೆ ಮೊನಿಜ್‌ 
ದೆ ಫೆರ್ದಿನಾಂದೊ...'' 

ಸಿಇಕೊರ್‌ ಕಪಿತಾನ್‌ ಏಕ್‌ ಪಾವ್ಟಿಂ ಥಟಕ್ಲೊ - "“ಕಶೆಂ...ಕಿತೆಂ?'' ಫುಡ್ಲಿಂ ಥೊಡಿಂ 
ಖಿಣಾಂ ತಶಿಂ ಧಾಂವ್‌ಲ್ಲಿಂ. ಜುವಾಂವ್ನ್‌ ವಿವರ್‌ ದೀಂವ್ಕ್‌ ಪ್ರಯತ್ನ್‌ ಕೆಲ್ಲೆಂ. ಪುಣ್‌ 
ತಿತ್ಲ್ಯಾ ಭಿತರ್‌ ಜುವಾನಾ ಉರೊನ್‌, ಸಿಇಕೊರ್‌ ಕಪಿತಾನಾ ಮುಖಾರ್‌ ದಿಂಬಿಯಾಂನಿ 
ಸರೃ್ಪಡ್‌ಲ್ಲಿ: "ಮಾಫ್‌ ಕರುಂಕ್‌ಜಾಯ್‌, ಡೊನ್‌ ಸಿಇಸೊರ್‌...ಚೂಕ್‌ ತುಮ್ಚ್ಯಾ ಪುತಾಚಿ 
ನಹಿಂ... ! ಚೂಕ್‌ ತಿ ಮ್ಹಜಿಚ್‌...! ಮ್ಹಾಕಾ ಮಾಫ್‌ ಕರುಂಕ್‌ಜಾಯ್‌...'' ತಿಕಾ ಚಡಿತ್‌ 
ಉಲಂವ್ಕ್‌ ಅವ್ಕಾಸ್‌ ಜಾಲೊ ನಾ. ತಿ ಚಡ್‌ ಭಿಯೆಲಿ, ಆಸ್ತಾಂಯೂ ಕಪಿತಾನ್‌ ಫೆದ್ದಿ 
ನಾಂದಾನ್‌ ಏಕ್‌ ಮೆಟ್‌ ಫುಡೆಂ ಕಾಡುನ್‌, ಜುವಾನಾಕ್‌ ದೊನ್‌ಯೂ ಬಾವ್ಳ್ಯಾಂಕ್‌ 
ಧರುನ್‌ ಉಕ್ಲುನ್‌ ನೀಟ್‌ ರಾವಯ್ಲಿ - 

""ಮಾಫ್‌ ಕರುಂಕ್‌ ಜಾಯ್‌ !'' ತಾಣೆ ಧೆಂಕ್ಲೊ ಮಾರ್ಲೊ, ವಿಚಿತ್ರ್‌ - “ಕಿತೆಂ - 
ಆಮ್ಕಾಂ ಸಕ್ನಾಂಕ್‌ ಮೊರ್ಲಾಂತ್ಲಿಂ ಸಾಲ್ವಾರ್‌ ಕರುನ್‌, ಆಮ್ಚೊ ಘರಾಬೊ ಉರಯಿ 
ಲ್ಹ್ಯಾಕ್‌ - ಮಾಫ್‌ ಕರುಂಕ್‌ ಜಾಯ್‌? ಆಮ್ಚ್ಯಾ ಹ್ಮಾ ಪೊಟ್ಟು ಪುತಾಚೊ ಮೋಗ್‌ 
ಕರುನ್‌ - ತಾಕಾ ಏಕ್‌ ಪೀಲ್‌ ದಿಲ್ಲ್ಯಾಕ್‌ ಮಾಫ್‌ ಕರುಂಕ್‌ ಜಾಯ್‌... ಜಿಣ್ಮೆಕ್‌ ಆರ್‌, 
ಆನಿ ಫುಡಾರಾಕ್‌ ಭರೃಸೊ ದೀವ್ನ್‌ ಆಮ್ಕಾಂ ವಾಂಚಯಿಲ್ಲ್ಯಾಕ್‌ ಮಾಫ್‌ ಕರುಂಕ್‌ 
ಜಾಯ್‌... ಕರಂಬಾ!'' ತಾಣೆ ಜುವಾನಾಕ್‌ ಲಾಗಿಂ ವೊಡುನ್‌, ತಿಚಾ ದೊನ್‌ಯೂ 
ಪೊಲ್ಮಾಂಚೊ ಉಮೊ ಫೆತ್ಲೊ. ಪುರ್ತ್ಯಾ ಸಂತೊಸಾನ್‌ ವಿಜ್ಮಿತ್‌ ಜಾಲ್ಲ್ಯಾಂ, ಜುವಾಂವ್‌- 
ಜುವಾನಾಕ್‌ ಥಂಯ್‌ ಸೊಡುನ್‌, ಸಿಇಕೊರ್‌ ಫೆರ್ದಿನಾಂದ್‌ ಘುಂವ್ಲೊ ಆನಿ ಫುಡ್ಲ್ಯಾ 
ಕಾರ್ಕಾಕ್‌ ಲಾಗ್ಲೊ. ಡೊನಾ ಮಾರ್ಗರೆತಾಕ್‌ ತಾಣೆಂ ""ಮುಲ್ದೇರಾ, ಆಬೈ ಆಯ್ಲ್ಯಾ ಆಮ್ಚಿ 
ನೊರಾ!'' ಮ್ಹಣೊನ್‌ ಉಠವ್ನ್‌ - ತಸೊಚ್‌ ಸಗ್ಳೊ ವಠಾರ್‌ ಜಾಗವ್ನ್‌ ತ್ಕಾ ದಿಸಾಚೆಂ 
ಫಿಯೆಸ್ತಾ - ಜೆವಣ್‌ ಸೊಭಾಣ್‌ ಜಯ್ಕೆವಂತ್‌ ಕೆಲ್ಲೆಂ. 


* ತ x * 


ಆನಿ ತ್ಕಾಚ್‌ ದಿಸಾ, ವೈಸರೊಯ್‌ ನ್ಕೂನೋ ದೆ ಕುಣಗಾನ್‌, ಜುವಾಂವ್‌ 
"ಜೆರಾಲ್‌' ಪದ್ವಿ ಆನಿ ಸನದ್‌ ಥಿರ್‌ ಕರುನ್‌, ತ್ಕಾಚ್‌ ಪಾಸುನ್‌ ರಾಯಾಚಿ ಮ್ಹೊರ್‌ 
ಆಸ್‌ಲ್ಲಿ ಮುದಿ, ಸೊವ್ಕಾರ್‌ ಕಾಣಿಕ್‌ ಜಾವ್ನ್‌, ಜುವಾಂವ್ಚಾ ಬೊಟಾಕ್‌ ಘಾಲಿ. 

ದುಸ್ರಿಂ ಇನಾಮಾಂ ದಿಲ್ಕಾ ಉಪ್ರಾಂತ್‌, ವೈಸರೊಯಾನ್‌ ಅಶೆಂ ಪಾಚಾರ್ದೆಂ: 

` “ಕಪಿತಾನ್‌ ಜೆರಾಲ್‌ ಜುವಾಂವ್ಕ್‌ ಆಮಿ ಅಶೀ ಶಿಪಾರಸ್‌ ಕರ್ತಾಂವ್‌ಗೀ, ತಾಣೆ, 
ನಿಜಾಯ್ಕೂ ವ್ಹಡ್‌ ಹುದ್ದೊ ಸ್ವೀಕಾರ್‌ ಕರುಂಕ್‌, ತಾಕಾ ಜಾಯ್‌ ತೆದ್ನಾ, ಪುಡ್ತುಗಲಾಕ್‌ 
ವಚೈತ್‌. ತ್ಕಾ ಆದಿಂ, ಆಮ್ಚೊ ಪ್ರತಿನಿಧಿ ಜಾವ್ನ್‌ ಕೆನರಾ ಮಂಗಳಾಪುರಿಂತ್‌ - ಜೆರಾಲ್‌ 
300 





. ಲುಪಿಸಾಚ್ಕಾ ವಾವ್ರಾಕ್‌ ಸಮರ್ಮನ್‌ ಆನಿ ಬಹುಮಾನ್‌ ದಿವ್ಸಾಕ್‌, ತಾಣೆ ವಚುಂಕ್‌ 
ಜಾಯ್‌. ಅಶೀ ಅಮ್ಚಿ ಖುಶಿ ಆನಿ ವಿನಂತಿ ಆಸಾ.'' 

ಜುವಾಂವ್ನ್‌, ವೊಳೂ, ಜುವಾನಾಚೆಂ ತೊಂಡ್‌ ಪಳೆಲೆಂ. ಹಜಾರ್‌ ನೆಕೆತ್ರಾಂಬರಿಂ 
ತಿಚೆ :ದೊಳೆ ಪ್ರಜಳ್ತಾಲೆ - ನಹಿಂ ದರ್ಬಾರಾನ್‌, ಬಗಾರ್‌ ನೀಜ್‌ ಮೊಗಾಚ್ಕಾ 
ಖಾಲ್ಲೆಪಣಾನ್‌. 

“ಉಪ್ರಾಂತ್ಲೆಂ ಉಪ್ರಾಂತ್‌ ಪಳೆಯಾಂ...ಮ್ಹಜ್ಕಾ ಸಿಇಸೊರಾಚಿ ಖುಶಿ ಜಾಲ್ಕಾರ್‌'' 
ಮ್ಹಣಾಲಿ ತಿ, ತಾಚ್ಕಾ ಕಾನಾಂತ್‌ - ಹೆರಾಂಕ್‌ ಆಯ್ಕಾನಾಶೆಂ - ""ಆತಾಂ ಸದ್ದ್ಯಾಕ್‌ ಆಮೂ, 
ಯಾ ತರಿ ಮಂಗಳಾಪುರಿ.'' 

ಜುವಾಂವ್ಕ್‌, ತೈ ವಿಶಿಂ ನಿರ್ದಾರ್‌ ಘೆಂವ್ಕ್‌ ಕಷ್ಟ್‌ ಮಾರ್ಲೆನಾಂತ್‌. ಎಕ್ಕೆ ವಾಟೇನ್‌ 
ವೈಸರೊಯಾಚಿ ಹುಕುಮ್‌ ಪಾಳ್ತಾನಾ, ದುಸ್ರೈ ವಾಟೇನ್‌ ತಾಕಾ ತಾಚಿಂ ಖಾಸ್ಗಿ 
ಕಾರಣಾಂ ಚಡ್‌ ಬಳಾಧಿಕ್‌ ಉಲೊ ದಿತಾಲಿಂ: ಪಾವ್ಚು ಬಂಗಾರಾನ್‌ ತಾಕಾ ದಿಲ್ಲೆಂ 
ದಿರೈಂ, ಏಕ್‌. ತ್ಕಾ ಪ್ರಾಸ್‌ ವರ್ತಾನ್‌ - ತ್ಕಾ ಪಯ್ಕಿಲ್ಕಾ ತುಂಡುಮಲೆ ರಾಜ್ಯಾಂತ್‌ - 
ತಾಚ್ಕಾ ಆನಿ ಜುವಾನಾಚ್ಕಾ ಮೊಗಾಚೆಂ ಪ್ರಥಮ್‌ ಫಳ್‌, ತಶೆಂ ಅನಂತ್‌ ಸ್ಮಾರಕ್‌, ತ್ಕಾ 
ಪಯ್ಕಿಲ್ಕಾ ಕೆನರಾಂತ್ಲ್ಯಾ ಎಕಾ ಕೊನ್ಯಾಂತ್‌ - ಆಂಜ್ಕಾಳ್‌ ಬಾಳ್‌ ಜಿವಿತಾ ಮರಿಯಾಚಿ 
ಸಮಾಧ್‌ ಆಸ್‌ಲ್ಲಿ... 

"*ಕೈರಿದಾ, ಮೊಗಾ...'' ತಾಣೆಯೂ ವೊಳೂ ತಿಚ್ಕಾ ಕಾನಾಂತ್‌ ಮ್ಹಳೆಂ: ""ಖೆರಿತ್‌, 
ಆಮೂ - ಯಾ ತರಿ ಮಂಗಳಾಪುರಿ...'' 


x ೫ ಸ ಜ್‌ 


ಕಪಿತಾನ್‌ ಜೆರಾಲ್‌ ಜುವಾಂವ್‌ ಫೆರ್ದಿನಾಂದ್‌ ಆನಿ ತಾಚಿ ಡೊನಾ ಜುವಾನಾ, 
ಭಾಯ್ಲೇ ದೆಖೀಕ್‌, ವೈಸರೊಯಾಚ್ಕೆ ಹುಕ್ಮೇಕ್‌ ಪಾಳೊ ದೀವ್ನ್‌, ಕೆನರಾಕ್‌ ವೆತಲಿಂ 
ಮ್ಹಣ್‌ ಕಳಿತ್‌ ಜಾತಚ್‌, ತ್ಕಾ ಥೊಡ್ಕಾ ದಿಸಾಂನಿ ""ಆಮಿಯೂ ಯಾ ತರಿ ಮಂಗಳಾಪುರಿ'' 
ಮ್ಹಳ್ಳೆಂ ಉತರ್‌, ಆನಿ ತ್ಕಾ ತೆಕಿದ್‌ ಕಾರ್ಕಾಳ್‌ ಅವಾಂತರ್‌ ಚಾಲು ಜಾಲೊ. 

ಜುವಾಂವ್‌ ಆನಿ ಜುವಾನಾ ಸಾಂಗಾತಾ ""ಆಮಿಯೂ ಯಾ ತರಿ ಮಂಗಳಾಪುರಿ'' 
ಮ್ಹಣೊನ್‌ ಭಾಯ್ರ್‌ ಸರೊನ್‌ ಆಯಿಲ್ಲ್ಯಾಂ ಥಾವ್ನ್‌, ತ್ಕಾ ಉಪ್ರಾಂತ್‌ ಕೆನರಾಂತ್‌ ಚಡ್‌ 
ಬಳಾಧಿಕ್‌ ಜಾಲ್ಲೆ ಕೊಂಕ್ಣಿ ಕ್ರಿಸ್ತಾಂವ್‌ ಸಮಾಜಿಚಿ ಬುನ್ಯಾದ್‌ ಥಿರ್‌ ಜಾಲಿ. 


೫ ಸ ೫ x 


ಜುವಾಂವ್ನ್‌ ಆನಿ ಜುವಾನಾನ್‌, ಮಂಗಳಾಪುರಿಕ್‌ ಯೇಂವ್ಕ್‌ ಭಾಯ್ರ್‌ ಸರ್ಟೇ 
ಆದಿಂ, ತಾಂಚೊ ಸಾಂಗಾತ್‌ ಧರುನ್‌ ಯೆವ್ಸಾಕ್‌, ಏಕ್‌ ವ್ಹಡ್‌ ಫೌಜ್‌ಚ್‌ ಆಯ್ತಿ ಜಾಲ್ಲಿ. 
ಆನಿ ತಾಂತುಂ, ವಾಂಜೆಲ್‌ ಪ್ರಗಟ್ಟೇಖಾತಿರ್‌, ಥೊಡೆ ಫ್ರಾನ್ಸಿಸ್ಕನ್‌ ಆನಿ ಅಗುಸ್ತಿನಿಯನ್‌ 
ಆನಿ ಕಾಪುಚಿನ್‌ ಫ್ರಾದ್‌ಯೂ ಮೆಳ್ಳೆ. ಆನಿ ತಾಂಚೆ ಸಹಾಯಕ್‌ ಜಾವ್ನ್‌ - ಸಬಾರ್‌ ಆಮ್ಚೆ 
ಪುರೃಜ್‌ - ತೊಪಾಸಿ ವಾ ಮಿರೊಣ್‌ ಜಾವ್ನ್‌ ಆಯ್ಲೆ - ಉಪ್ರಾಂತ್‌ ತಾಂಚಿಂ ಕುಟ್ಮಾಂ 
ವಾಡ್ಲಿಂ, ಆನಿ ತಶೀ, ಕೆನರಾ ಕೊಂಕ್ಣಿ ಕ್ರಿಸ್ತಾಂವ್‌ ಸಮಾಜ್‌, ಬಳಾಧಿಕ್‌ ಜಾಂವ್ಕ್‌ ಪಾವ್ಲಿ. 


* ೫ ೫ ೫ 

ಫೆರ್ದಿನಾಂದ್‌ ಪಾಲಸಾಂತ್‌ ಕಾಜಾರಾಚೆಂ ಜೆವಣ್‌-ಸೊಭಾಣ್‌ ಜಾಲ್ಲ್ಯಾ ಡುಸ್ತ್ಯಾ 
ದಿಸಾ, ಇನಾಮಾಂ ಆನಿ ಕಾಣಿಕೋ, ಲೆಖ್ತಾನಾ, ಜುವಾಂವ್ನ್‌, ಅಚಾನಕ್‌, ಕ್ರಿಯಾಡೊನ್‌ 
ದಿಲ್ಲೆಂ ಕಾಣಿಕ್‌-ಪತ್ರ್‌ ಉಗ್ಕೆ ಕೆಲೆಂ. ತ್ಕಾ ವರ್ವಿಂ, ಪ್ರತ್ಮೇಕ್‌ ಜಾವ್ನ್‌ ಡೊನಾ ಮಾರ್ಗರೆತ್‌ - 
ಮಾಂಯ್ದೆ ದೊಳೆ ಚಡ್‌ ಉಗ್ತೆ ಜಾಲೆ. ತಿ "ಕಾಣಿಕ್‌' ಜಾವ್ನಾಸ್‌ಲ್ಲಿ ಜುವಾನಾಚ್ಕಾ 
ಜಲ್ಮಾಚೊ ದಾಖ್ಲೊ - ಆಶೆಂದ್‌. ತ್ಕಾ ವರ್ವಿಂ ಕಳಿತ್‌ ಜಾಲೆಂಗೀ, ಜುವಾನಾ ಜಾವ್ನಾಸ್‌ಲ್ಲಿ 
ಮ್ಹಣ್‌ ಭಾಚಿ ಬುಲ್ಬಾಂವ್‌ ಕ್ರಿಯಾದೊಚಿ ಅನಿ ಧುವ್‌ - ರಾಯಾಳ್‌ ವೈಸರೊಯ್‌ 
ಡೊನ್‌ ಫಿಲಿಪ್‌ ದೆ ಮಸ್ಕರೆಣಾಚಿ ! ಡೊನಾ ಮಾರ್ನರೆತ್‌ ಪಶ್ಚಾತ್ತಾಪಾನ್‌ ರಡ್ಡಿ, ಆನಿ 
ಸಂತೊಸಾನ್‌ ಫುಗ್ಲಿ ಆನಿ ಪತಿಕಡೆಂ ಮ್ಹಣಾಲಿ: "“ಆಮ್ಚಿ ನೊರಾ ಜುವಾನಾ, ಆದಿಂಚ್‌ 
ಡೊನಾ! ...ತರ್‌, ಆಮ್ಚ್ಯಾ ನಾತು ನಾತ್ರಾಂಕ್‌ ಪಳೆಂವ್ಕ್‌ ಆನಿ ಖೆಳಂವ್ಕ್‌... ಫುಡೆಂ...ಯಾ 
ತರಿ ಮಂಗಳಾಪುರಿ!'' 

""ಬಾಯ್ಲಾಂಕ್‌ ಧೊಂಪ್ರಾ ಸಕ್ಕೆಲ್‌ ಬೂಧ್‌!'' ಹಾಸ್ಲೊ ಸಿಇಸೊರ್‌ ಫೆದ್ದಿನಾಂದ್‌... 

ಶ್ರೀ ವಿ. ಜೆ. ಪಿ. ಸಲ್ಹಾಇ್‌್‌ 


ಪ್ರಕಾಶಕಾಂಚಿಂ ದೋನ್‌ ಉತ್ರಾಂ . 


"ಖಡಾಪ್‌' ಮ್ಹಳ್ಳೆಂ ಿಖ್ಲೇನಾಂವ್‌, ತ್ಕಾ | 
ಮಹಾನ್‌ ಕೊಂಕ್ಣಿ ಸಾಹಿತಿಚೆಂ ಖರೆಂಯೂ ನಾಂವ್‌ - 
"ತುಂ ಜಾವ್ನಾಸಾಯ್‌ ಪೆದ್ರು-ಖಡಾಪ್‌ ...' ತಿಂ 
ಉತ್ರಾಂ ಸರ್ವತ್ರ್‌ ಕೊಂಕ್ಣಿ ಲೊಕಾಂಕ್‌ ತಾಂಚೊಚ್‌ | 
ಖಾಸ್‌ "ಖಡಾಪ್‌' ಮ್ಹಣೊಂಕ್‌ ಅಭಿಮಾನ್‌ ಭೊಗ್ತಾ. ' 
ಆನಿ ಹ್ಯಾ ಖಡ್ಬಾಚೆರ್‌, ಪಾಟ್ಲ್ಯಾ 50 ವರ್ಸಾಂವಯ್ರ್‌ | 
ಥಾವ್ನ್‌ "ಕೆನರಾ ಕೊಂಕಣೀ ವೈಭವ್‌' ಮಜ್ಬೂತ್‌ "| 
ಥರಾನ್‌ ಉಭಾರ್ಲಾ ಮ್ಹಣ್‌ ಉಗ್ಡಾಸ್‌ ಕರ್ತಾ. | 


ಆಮ್ಚೊ 


ಒಮ್ಹೂರ್‌ 





"ಖಡಾಪ್‌' 
ಫಿರ್ಗಜೆಂತ್‌, 


1925 ಇಸ್ವೆಂತ್‌, 
ಸಲ್ನಾಣಾಂಗೆಲ್ಕಾ ' 


ಕುಟ್ಮಾಂತ್‌ ಜಲ್ಮಲೊ - 8 ಜಣಾಂ ಭಾವ್‌ಭಾಂವ್ಡಾಂ ಪೈಕಿ ನಿಮಾಣೊ - ವಿಶೆಂತ್‌ 


ಜುವಾಂವ್‌ ಪೆದ'ಮ್ಹಳ್ಳ್ಯಾ ನಾಂವಾನ್‌, ಆಮ್ಚಿ ಫೆನ್ಲದ್ಲ್ಯಾ 
ತಾಚೊ ಪ್ರವೇಸ್‌ ಜಾಲ್ಲೊ. 40ವ್ಕಾ ದಶಕಾಂತ್‌ (1942), 
"ಬಾವಾನಾತ್‌ಲ್ಲೊ ಗುಲೊಬ್‌' ಮ್ಹಳ್ಳ್ಯಾ ನಾಟಕಾದ್ವಾರಿಂ, ತಾಚಿ ಸಾಹಿತ್ಮಿಕ್‌ ಆನಿ 


ಂವ್‌ ಸಮಾಜೆಂತ್‌ 
ದೂರ್‌ ಫಿರ್ಗಜೆಂತ್‌, 


ಕಲಾಸೆವಾ ಉಗ್ತ್ವಾನ್‌ ಆರಂಭ್‌ ಜಾಲ್ಲಿ, ತಿಚ್‌ ಉಪ್ರಾಂತ್ಲ್ಯಾ 50 ವರ್ಸಾಂವಯ್ರ್‌ 
ನಿರಂತರ್‌ ಫುಲೊನ್‌ ಆನಿ ವಾಡೊನ್‌ - ತೀಚ್‌ ಮ್ಹಣ್ಯೆತ್‌, ಕೊಂಕಣಿಚ್ಮಾ ವಿವಿಧ್‌ 


ಮುಖಾಂನಿ ಜಿವಾಳ್‌ ಆನಿ ಮೊಗಾಳ್‌ ಜಾಲ್ಲಿ, ಕೆನರಾ ಕೊಂಕ್ಣಿ ಕ್ರಿಸ್ತಾಂವಾಂಚ್ಕಾ- 


ವ್ಹಡ್ಸಣಾಚಿ ಆನಿ ವೈಭವಾಚಿ ಚರಿತ್ರಾ! 


ಕಸೊ ತುಕ್ಲ್ಯಾರ್‌ಯೂ, ಕಸೊ ಲೆಖ್ಹ್ಯಾರ್‌ಯೂ, ವಿ. ಜೆ. ಪಿ. ಏಕ್‌ ಸರೃತೋಮುಖ್‌ 
ಪ್ರತಿಭಾವಂತ್‌ - ಜೈತೆವಂತ್‌! ಚಾರಿತ್ರಿಕ್‌ ಕೊಂಕ್ಲಿ ಕಾದಂಬರಿಯಾಂಚೊ ಜನಕ್‌ ಆಜೂನ್‌ 
ಎಕ್ಲೊಚ್‌ "ಖಡಾಪ್‌' ಮ್ಹಣ್‌ ತೊ ನಾಂವಾಡ್ದಾ. ನಾಟಕಿಸ್ತ್‌, ಬರವ್ಪಿ, ಉಲವ್ಪಿ, ಶಿಕವ್ಪಿ, 
ಸಂಗೀತ್‌ಗಾರ್‌, ಕಲಾಕಾರ್‌, ನಿರ್ದೇಶಕ್‌ ಆನಿ ಆಮ್ಚೇ ಸಮಾಜಿಂತ್ಲೊ ಅಪ್ರತಿಮ್‌ 
ಪತ್ರಿಕೋದ್ಮಮಿ-ನಿದರ್ಕಕ್‌ "ಪಯ್ಣಾರಿ' ಕೊಂಕ್ಣಿ ಹಫ್ನಾಳ್ಕಾಚೊ ಆನಿ "ಕನ್ನಡವಾಣಿ' 
ದಿಸಾಳ್ಕಾಚೊ ಸ್ಥಾಪಕ್‌ ಸಂಪಾದಕ್‌! ವಯ್ದಾಪಣಾಂತ್‌ಯೂ ಯಶಸ್ವೀ ಪ್ರಕೃತಿ ಚಿಕಿತ್ಸೆಚೊ 
"ದೊತೊರ್‌' ತೊ ಜಾವ್ನಾಸಾ. ತಾಚ್ಯಾ ಸಾಹಿತ್ಮಿಕ್‌ ಉತ್ಪಾದನಾಂಚಿ ತಶಿ ಹೆರ್‌ ಸಾಧನಾಂಚಿ 


ಯಾದಿ ಲಾಂಭ್‌ ಆಸಾ - 


ಮಟ್ಟ್ಯಾನ್‌ ಸಾಕ್ಷೆಕ್‌: 50 ವಯ್ರ್‌ ವಿವಿಧ್‌ ಪುಸ್ತಕಾಂ, 


ಕಾದಂಬರ್ಕೊ ಆನಿ ಭಾಷಾಂತರಾಂ; 70 ವಯ್ರ್‌ ಲ್ಹಾನ್‌ವ್ಹಡ್‌-ಸಾಮಾಜಿಕ್‌, ಧಾರ್ಮಿಕ್‌ ಆನಿ 
ಸಂಗೀತ್‌-ನಾಟಕಾಂ; 7000 ವಯ್ರ್‌ ಶ್ಲೋಕ್‌-ಕವನಾಂ, ಕವಿತಾಂ ಗೀತಾಂ, ಫದಾಂ, 
ಚುಟುಕಾಂ ಇತ್ಯಾದಿ. ಪತ್ರಿಕೋದ್ಯಮಾಂತ್‌ (ಕೊಂಕ್ಣಿ ಆನಿ ಕನ್ನಡಾಂತ್‌) ತಾಚ್ಕಾ ವಾವ್ರಾಕ್‌ 
ತಾಚೆಂಚ್‌ ವಿಶಿಷ್ಠ್‌ ಸ್ಥಾನ್‌ ಆಸಾ (ಉಗ್ಡಾಸಾಕ್‌: "ಪಯ್ಲಾರಿ' ಕೊಂಕ್ಣಿ ಹಫ್ನ್ಯಾಳ್ಕಾಚೊ 
(1950) ಆನಿ "ಕನ್ನಡವಾಣಿ' ದಿಸಾಳ್ಕಾಚೊ (1960) ಸ್ಥಾಪಕ್‌-ಸಂಪಾದಕ್‌!). ಅಶೆಂ 
ಸಾಂಗ್ಲೆಂ ಜಾಯ್ತೆಂ ಆಸಾ. ಪುಣ್‌, ವರ್ತ್ಯಾನ್‌ “ಕೊಂಕ್ಣಿ ಚಾರಿತ್ರಿಕ್‌ ಕಾದಂಬರ್ಕಾಂಚೊ 


ಬಾಪ್‌' ಮ್ಹಣೊನ್‌ಂಚ್‌ ತೊ ಜಾಲಾ ಅಮರ್‌ "ಖಡಾಪ್‌' ಶ್ರೀ ವಿ. ಜೆ. ಪಿ. ಸಲ್ಲಾಇ**, | 


MA; ND; 0111; MD (AM). 





ಛಾಪ್ಲಾರ್‌ : ಬ್ರಿಲಿಯಂಟ್‌ ಪ್ರಿಂಟರ್ಸ್‌, ಬೆಂಗ್ಳುರ್‌ 





ರೇಗೊ ಅಂಡ್‌ ಸನ್ಸ್‌, ಪ್ರಗಟ್ನಾರ್‌ ) 





